

ప్రభాత ప్రచురణ—౬

9-53

భారత జాతీయ కాంగ్రెసు చరిత్ర

రెండవ సంపుటం


(1935 - 1942)

కూర్క :

డాక్టర్ భోగరాజు పట్టాభి సీతారామయ్య.

అనువాదం :

కొడాలి ఆంజనేయులు.



ప్రభాత ప్రచురణ సమితి

ఞ్చిన్మంమెట్టు

:

విజయవాడ

A

ప్రథమ ముద్రణ. నవంబరు 1948

ప్రతులు 2000

వెల. 8-0-0

కొడలి అమరాదం హక్కులు
ప్రచురణ కర్తలవి.

Printed by Sri Krishna Printing Works, Vijayawada
and Published by Kodali Anjaneyulu
for Prabhata Prachurana Samithi.

స మ ర్పణ

మాతృదేశ విముక్తికై
మరణహాసంతోషం,

లెక్కకు మించిన భారత, కుమారీ కుమారులు చేసిన

అమోఘ త్యాగాలకు, సేవకు.

ఆలవాలమైన, భారత

జాతీయ కాంగ్రెసుకు,

మార్గదర్శకమై నడిపించిన

సత్యాహింసలకు.

విషయ సూచిక

పుటలు.

విజ్ఞప్తి

తొలిపలుకు

పీఠిక

౧	పంచాంగ్నుల మధ్యనున్న ఇండియా కాంగ్రెసు దృక్పథం కాస్ట్రీయమార్కుస్ సిద్ధాంతంపైన బర్నార్డు మోటి ప్రాయం మార్క్సిజంను గూర్చి జవహరలాల్ జవహరలాల్ సోషలిస్టులకు పంపిన సందేశం రాజకీయ ఖైదీలతోజు	౧-౫౧ ౬ ౨౪ ౨౬ ౨౮ ౨౯
౨	ఫైజులూరు మహాసభ [1936] ఫైజులూరు కాంగ్రెస్ - ఆపివేయబడిన తీరు ఎన్నికలు 1937 ఎన్నికలు	౫౨-౯౫ ౬౭ ౭౩
౩	మంత్రితవ్వ స్వీకరణం [1937] మంత్రులు, స్వీకర్త, అడ్వోకేటు జనరలుల జీవితాలు 1937 సంగ్రహచరిత్ర కార్యక్రమం సమిష్టి సమావేశం	౯౬-౧౩౩ ౯౭ ౧౨౧ ౧౨౩ ౧౨౫
౪	హరిపుర కాంగ్రెసు [1938] కీసానుసభలు హరిపుర కాంగ్రెస్ - ఆశయవాత హరిపుర సామ్యశాంత్యం అసాను ఆంధ్రరాష్ట్రం మధ్యరాష్ట్రాలు	౧౩౪-౧౫౭ ౧౫౧ ౧౫౯ ౧౬౪ ౧౭౧ ౧౭౧ ౧౭౩

ఆదాయవ్యయపట్టిక - సైన్యం	౧౭౩
కురీలు	౧౭౫
పారిశ్రామిక ప్రణాళిక	౧౭౬
సంస్థానాలు	౧౭౯
౫ త్రిపురీ కాంగ్రెసు [1939]	౧౮౮—౨౨౩
త్రిపురీజాతీయ మహాసభ	౧౯౯
త్రిపురీకాంగ్రెస్ - ఆపిమ్మట	౨౦౭
జబ్బల్ పురం తీర్మానం	౨౧౯
౬ యుద్ధ ప్రారంభం [1939]	౨౨౪—౨౬౦
౭ మత్తుల రాజీనామా తరువాత	౨౬౧—౨౯౭
పిమ్మటచర్య	౨౬౧
రాజప్రతినిధి ప్రకటన	౨౬౫
మహాత్మా గాంధీ	౨౬౯
ప్రమాణం	౨౮౬
బహిరంగసభలలో తీవ్రకోపలసిన ప్రమాణం	౨౮౭
యుద్ధమేఘాలు	౨౯౩
౮ రామఘర్ కాంగ్రెసు [1940]	౨౯౮—౩౨౮
ఋగ్వేద కథనం తొక్కాణం	౩౦౦
సామ్రాజ్యవాదంపైన విమర్శపట్టింది	౩౦౩
కాంగ్రెసు కోరికపై బ్రిటీషు ప్రత్యుత్తరం	౩౦౪
ఇండియా హక్కు	౩౦౪
ఇంకాసావకాశంలేదా ?	౩౦౫
మహాత్ముని విశ్వాసం	౩౦౫
రామఘర్ లోని విషయనిర్ధారణసభ	౩౦౫
సత్యాగ్రహం	౩౦౯
మహాసభ	౩౧౫
ప్రతి కాంగ్రెసుసంఘం, ఒక సత్యాగ్రహసంఘం	౩౧౮
గాంధీ సేవాసంఘం	౩౨౮

౯ రామఘర్ కాంగ్రెసు - ఆతరువాత	329—330
వెనుకకూపాలేదు - ముందుకూ వెళ్ళలేదు	330
ఇండియా భవిష్యత్తు	332
స్వాతంత్ర్యప్రేమ	335
రాజ్యాంగనిర్మాణపరిషత్తు	335
సారంలేనివాదం	335
మాటలు - ఆచరణ	340
కొత్త ఎన్నికలు	340
ఎవనిదృష్టి మందగించింది	340
రాజాజీవిజయం	342
అహమ్ జిన్నాకిచ్చిన తంతి	344
జిన్నా జవాబు	344
భారతస్వాతంత్ర్యమే దీనికి పునాది	344
౧౦ సత్యాగ్రహం [1940]	345—౪౫౨
ప్రతిబిటిష్ దేశీయనమా	349
సమ్మెలు	౪౦౪
రవీంద్రనాథుని మృతి	౪33
వీవిల్ డి ఫెన్సుకాఖ	౪32
౧౧ ఉద్యమాభివృద్ధి	౪౫3—౪55
మేజిస్ట్రేటు - ప్రభుత్వము	౪2౪
స్థానిక సంస్థలు	౪50
౧2 సత్యాగ్రహము - ఆపిమ్మట	౪52—౪53
విడుదలలు - ఆపిమ్మట	౫02
విడుదలలు	౫0౫
భారత దేశానికి నెహ్రూ పిలుపు	౫22



32



12

విజ్ఞప్తి

గాంధీ - గాంధీతత్వం 2 వ సంపుటాన్ని పాఠకుల కందించి దావాపు సంవత్సరంన్నర అయింది. దీర్ఘకాలం తరువాత ఈ ఉద్దేశ్యాన్ని సమర్పించగలుగుతున్నాము. ఈ ఆలశ్యానికి, విచారం ఒకప్రక్కన బాధిస్తున్నా విపరీతమైన ప్రతికూల పరిస్థితులను ఎదుర్కొంటూ పాఠకులకు కాంగ్రెసు చరిత్రను అందించగలిగినందులకు కొంత సంతృప్తి గూడా కలుగుతున్నది.

గాంధీ - గాంధీతత్వం ప్రచురణ తరువాత, హైదరాబాదు స్టేటుకాంగ్రెస్ ప్రజల పక్షాన పోరాటాన్ని ప్రారంభించింది. ప్రచురణసమితి నిర్వాహకులు అంతా యీ ఉద్యమంలో లీనమైపోవలసి వచ్చింది. ప్రజలుగూడా పోరాటంలో మునిగి తేలుతున్నారు. పాఠకలోకమున్నూ గాంధీ - గాంధీతత్వం వంటి ఉత్తమ గ్రంథంపై తగిన ఆదరాభిమానాలు చూపి, ప్రోత్సహించలేదు. ఈ ప్రతికూల పరిస్థితులలో గూడా కాంగ్రెస్ చరిత్ర వంటి గ్రంథాన్ని ప్రచురించబూనుకోవడం సామాన్యమే! అయినప్పటికీ, అనేక కడండ్లకుపాలైగూడా యీ పుస్తకాన్ని పాఠకలోకానికి అందిస్తున్నాము. అనివార్య కారణాలవల్ల ఆలస్యమైనందుకు మహాపణ గోరుతున్నాము.

త్వరలోనే, మూడవ సంపుటం గూడా సమర్పించుకోగలమని ఆశిస్తున్నాము. పాఠకలోకం ఇకనైనా ఆదరించగలదని మా విశ్వాసం. మేము పాలుగావలసి వచ్చిన కష్టనష్టాలను పాఠకులకు ఏకరువుబెట్టి విసిగించదలచుకోలేదు.

బ్రిటిషుసామ్రాజ్యం భారతదేశాన్ని వశపరచుకొని, రాజకీయంగానే కాకుండా ఆర్థికంగా, సాంస్కృతికంగా, చివరికి మానసికంగా కూడా బానిసలనుగా చేసింది. భారతీయులు అనేక దీర్ఘసంవత్సరాలు యీ దాస్యబంధనాలనుంచి బైటపడటానికి పోరాడారు. ఈ పోరాటాలు చరిత్రలో భారత జాతీయ కాంగ్రెస్ యాజమాన్యం వహించి సాగించిన సమరం. ముఖ్యంగా మహాత్మాగాంధీ నాయకత్వంలో సాగించిన ప్రత్యక్షపోరాటం సువర్ణాక్షరాలతో లిఖించదగినది. ఈనాడు రాజకీయ స్వాతంత్ర్యం గడించుకొన్నప్పటికీ, గత చరిత్రను విస్మరించరాదు. అందుకని కాంగ్రెస్ చరిత్ర

అధ్యయనం చేయటం ప్రతి భారతీయుని పరమదర్మం. ఈ దృష్టితోనే కాంగ్రెసు చరిత్ర ఐదవభాగాన్ని రెనుగులో అనువదించి ప్రకటించడానికి పూనుకున్నాము. కాంగ్రెసు చరిత్రకారులు డాక్టర్ పట్టాభి సీతారామయ్యగారిని, భారతీయులకు ముఖ్యంగా ఆంధ్రులకు పరిచయం చేయనవసరంలేదు. భారతదేశంలో అధికార పూర్వకంగా కాంగ్రెసు చరిత్రను వ్రాయగలిగింది వీరొక్కరే. ఈయన కేవలం చరిత్ర కాదుతే కాదు. పోరాటంలో ప్రధానభూమికాధారులుగూడా.

వీరు రచించిన కాంగ్రెస్ చరిత్ర ప్రథమ సంపుటం ప్రజల ఆదరాభిమానాలను చూచగొన్నది. ఇంతకంటే ఈ సంపుటం విశిష్టరచన అని చెప్పవచ్చు. ఇది పాఠకలోకపు అవగాహనను పొందుతుందని మృదయపూర్వకంగా ఆశిస్తున్నాము.

ఈ అవకాశాన్ని మాకు కలుగజేసిన శ్రీ డాక్టర్ గారికి, అనువాదకులకూ, మూలానుకూలకూ, అర్థికంగా తోడ్పడ్డ మిత్రులకూ, మా మృదయపూర్వక కృతజ్ఞతాభివందనలు.

పుస్తకం చదువుతూవుంటే ఉత్సాహం తోచికిసలాడుతుంది. జరిగిన ఘట్టాలను, పరిచ్ఛేదం చేసి చూపుతూవుంటే అరటిపండు వలిచి చేతిలో పెట్టినట్లుంటుంది. గ్రంథాన్ని పరిశీలిస్తుంటే గాంధీర్థ్యం ఉట్టిపడుతుంది. ఇంతకంటే యీ పుస్తకాన్ని చూచయ్యం చేయడం, తినబోయే కూరకు రుచి చెప్పడం అవుతుంది.

ప్ర కా శ కు లు .

తొలి పలుకు

కాంగ్రెసుచరిత్రమొక్క ఈ రెండవ సంపుటము మొదటి సంపుటపు ఉత్తర భాగం మాత్రమే.


మానవుని జీవితంలో జరిగే స్వల్లోత్సవాలు వ్యవస్థాత్మకత్సవాలు అతని వయస్సుకు తెలియ చేయడమేగాక నానాటికి క్షీణించిపోతూన్న అతని ఆకాంక్షలనుగూడా నూచిస్తూంటవి. కాని వయఃపరిమితిని ఎటుగని సంస్థల విషయంలో మాత్రమలా కాదు. నాటికి అది కలదు. అంతమాత్రంలేదు. అయితే కాంగ్రెసు ఒక నిర్మాణం కావచ్చును. కాని అది చైతన్యం గలిగిన వ్యక్తివంటిది. 1885 వ సంవత్సంలో ఒక మహాత్తర కార్యనిర్వహణం నిమిత్తమది సృజంపబడ్డది. ఆ కార్యం పరిపూర్తికావడం తోనే దాని ఉనికికి ఆవసరం తప్పిపోతుంది. అరవై సంవత్సరాలు నిరంతర కృషిచేసిన కాంగ్రెసు, ఇండియాను విదేశపరిపాలనము నుండి తప్పించడానికి పోరాడే సంస్థగా అదృశ్యమై యిప్పటికి చిరవిశ్రాంతిపొంది ఉండవలసింది. నిరంతరాయమైన కార్యకలాపమును కొనసాగించిన కాంగ్రెసుకు దురదృష్టవశాత్తు యింకా అట్టి కృతార్థత కలుగలేదు. బహుశా సప్తతితకు వార్షికోత్సవములోగా కాంగ్రెసు తన కర్తవ్యమును నిర్వహించగలదని ఆశిస్తున్నాము.

వేయిపుటలకు మించిన ఈ గ్రంథము, 1941 లోనూ 1942 మొదలు 1945 వరకున్న గ్రంథకర్తకు వైదులో లభించిన బహు విశ్రాంతికాలంలో రచింపబడినది. విశ్రాంతిదొరకడం అదృష్టమే కావచ్చును. కాని సమకాలిక చరిత్రను రచించడం మాత్రం చాలా దుస్థం ఇటువంటి సందర్భాలలో ముఖ్యంగా ఔచిత్యం కొరతవుతుంది. చరిత్ర నడస్తూన్న కాలంలో ప్రాముఖ్యంగా కనిపించే సంఘటనలు కొన్ని తరువాత హఠాత్తుగా తమ ప్రాముఖ్యతను విశిష్టతనూ కోల్పోగలవు. కాబట్టి తాను వ్రాసిందానిని అంటి పెట్టుకొని ఉండే చరిత్రకారుడు దురదృష్టవంతుడు. ఈదృష్టితోనే యింకా యిప్పుడచ్చుపడినంత గ్రంథమును నిర్దాక్షిణ్యంగా తీసివేయవలసివచ్చింది. తీసివేసేటప్పుడు కొంత విచారం కలుగక పోలేదు. అంతేకాదు గ్రంథవిస్తరభీతిచే కొన్ని ప్రాముఖ్యమైన పత్రములనుగూడా ముద్రించకుండా వదిలివేయవలసి వచ్చింది.

చరిత్రను సమగ్రంగా పరిశీలించవలెననే కతాహలంకారము కడచిన పడేండ్లలోని కాంగ్రెసు కరపత్రములను ఈచరిత్రకు అనుబంధంగా చేసుకొని పఠించవచ్చును ఇంకనూ పరిపూర్ణంగా విషయాన్ని తెలుసుకోవలెననివారు “కల్లాలకు కాంగ్రెసు బాధ్యత” అనే ప్రభుత్వంవారి కరపత్రమున్నూ చిస్మరణీయములైన “గాంధీ ప్రత్యుత్తరములు”న్నూ విశేషంగా పఠించవలయును. అగస్త్య శీర్మానానంతరం జరిగిన సంఘటనలన్నిటినీ పూర్తిగా గుచ్చెత్తి సర్వ మాహాత్మ్య వ్రాయడం మాకు సాధ్యపడలేదు. అందుకు సంబంధించిన సంజాయిషి యిప్పటికయినా రావీలుంటే ఇంకనూ రావలసిఉంది కార్యనిర్వాహక న్యాయశాఖలమధ్య జరిగిన వివాదముకు తెలుసుకొన్నకొద్దీ తెలుసుకోవలెననిపిస్తుంది అందుకు సంబంధించిన కేసులన్నిటినీ ఒకచో చేర్చి “హిందూస్తాన్ టైముస్” పత్రిక ఒక పెద్ద గ్రంథం ప్రకటించింది, వీటన్నిటికీ తోడు, అనేకమంది గ్రంథకర్తలు కడచిన సంఘటనలనుగూర్చి విడివిడిగాగానీ మొత్తంగాగాని కొన్నిగ్రంథాలు వ్రాసిఉన్నారు. ఈగ్రంథంతో ముఖ్యంగా కాంగ్రెసు యుగానికి సంబంధించిన ఘట్టాలు మాత్రమే వ్రాయబడినవి. జాతీయ పునర్నిర్మాణ కార్యక్రమమునకు సంబంధించిన ఆర్థిక వాణిజ్య పారిశ్రామిక విషయాలుకూడా యిందులో చేర్చబడి ఉంటే బాగుండేదని కొందరునకచ్చును. సంస్థానాలనుగూర్చి ఒక అధ్యాయం ఇందులో ఉంటే సమంజసంగా ఉండేది సమంజసంగా ఉండడమే కాదు. అవసరమైన అంశాలేగా ఉండేవికూడా. కాంగ్రెసు లీగులమధ్య సవాలక్ష గ్రంథం జరిగిఉండగా ఆదంతాకలిపి ప్రత్యేకసంపుటంగా ప్రకటింపబడడం అవసరమని పిస్తుంది. ఒరిస్సా కంగ్రెస్ వ్యూహంలో మానవునిచే కల్పింపబడిన కటికి కాటకాన్ని గుటించి వివరంగా వ్రాయకపోవడం ఆశ్చర్యకరంగా తోస్తుంది. అయితే ఈ విషయాలన్నిటితో భారతజాతీయ మహాసభకుగల ప్రత్యక్షసంబంధం కేవలం ప్రతిపే ధాత్మకం అనే సందేహం లేకపోలేదు. ఇన్నీ ఇంకా అనేక సంఘటనలన్నూ “మన సమకాలిక చరిత్రాంశములు” కావచ్చును. కాని నేడు “కాంగ్రెసుచరిత్ర” మాత్రం కానేరవు.

కొత్తగిల్లి,
డిశంబరు ౧౯౪౬

భో. పట్టాభి సేతూరామయ్య



రచయిత:

డాక్టరు. భోగరాజు పట్టాభి సీతారామయ్య

పీఠిక

కాంగ్రెసు చరిత్ర ప్రధానంగా మానవచరిత్ర. చరిత్ర అంటే “మానవుల అపరాధాలు, మాధ్యాలు, దుఃఖాలను గూర్చిన కథనమేనని గిబ్బన్ అన్న మాటలను స్మరిద్దామా? ఈ గ్రంథంలో ఉదాహరింపబడిన కాలంలో ఇండియాలో అట్టి వనేకం తటస్థించినవి. “ఉపగ్రహాలలో ఒకటి చల్లారేటప్పుడు తటస్థించే అక్షిప్తప్రదమైన ఒకానొక చిన్న ఇతిహాసమని” చరిత్రను గూర్చి లార్డు బెల్షాపు చెప్పి ఉన్నాడు. అది నిజమందామా? అటువంటివి కూడా మనకు చాలా లభించినవి. “ఒకానొక మహత్కార్యమును సాధించేటందుకు మానవజీవితంలో జరిగే పోరాటం యొక్క కథా ‘ప్రవర్తనమనే చరిత్ర’ అని అందామా? అది యిక్కడ స్వాతంత్ర్య ప్రవర్తనం” అవుతుంది. ఆవును ఆత్మస్వాతంత్ర్యాన్ని కోరుతుంది. కాంగ్రెసు ఉపాసిస్తున్న లక్ష్యమే అది. నేనా త్యాగములకు సంబంధించిన కార్యక్రమమును నిర్వర్తించవలెనని తన పక్షంవారిని కాంగ్రెసు నిర్బంధించడం ఈ సంపూర్ణ స్వాతంత్ర్య సంపాదనము కొరకే. ఆ సంస్థ యంతకాలం నుండీ కష్టాలను కోరితెచ్చుకొని సహనూండడం తన ఆశయంలోని న్యాయమును గూర్చి శత్రువులకు పైతం వచ్చుచెప్పడానికే. ఇదంతా నిజం కావచ్చును కాని, చరిత్ర ఎప్పుడు వ్రాయాలి? ఎలా వ్రాయాలి? తీరికగా వ్రాయాలా? తొందరలో వ్రాసి ముగించాలా? అనే ప్రశ్నలు కూడా ఉన్నవి.

“ప్రతిదా ప్రశ్న సాహిత్యం కాదు. ఇలా కాకపోవడమే దాని ఉనికికి అవకాశముగా : అందుకు కల్పిస్తున్నది” అన్నాడు హెల్టర్ ఇల్లియట్. అది సమకాలిక చరిత్ర; సమకాలిక స్త్రీ పురుషుల భవిష్యత్తు మాత్రమే దానికి లెక్కను. అంతర్ముఖంగా కన్పిస్తున్నానీ తెలియదు. అందువల్ల చరిత్రకారున కది ఉపయోగం కలిగి ఉంటుంది. పరికారము తొందరలో వ్రాసిన చరిత్ర. నడుస్తూన్న చరిత్రను వ్రాసే సాహిత్యము, జరుగుతూన్న సంఘటనలను అందుకోవడానికే గాక ధనార్జనమునకు కూడా ఆతురపడుతూంటారన్నమాట చాలా నిజం. ‘పూజ్యులైన గ్రంథకర్తలు’ అనేక కారణాలవలన అనేక సంగతులను గూర్చి మంచి మాటలు వ్రాయవలసి కష్టమిది. వారి రాగద్వేషాలూ, వారి ప్రేమానబంధాలు, వారికి కలిగింపబడిన పాకర్యాలకు కృతజ్ఞత, పాఠకులను సంకోచపెట్టవలెననే కోరిక, ఇవన్నీ కారణాలు.

చిది ఎలా ఉన్నప్పటికీ గ్రంథకర్త దృష్టి ఊర్ధ్వముఖంగా గానీ అధోముఖంగా గానీ పరిమితంగా ఉంటుంది. ప్రస్తుత చరిత్రను సమగ్రంగా తెలుసుకోవడం కష్టం. చరిత్ర వ్రాసేటందుకు మఱి ఇరవై సంవత్సరాలు వేచి ఉండవలెననే పాఠమాట సరియైనది కాదు, ముఖ్య విషయాలను అర్థం చేసుకొంటే భవిష్యత్తు కంటే ఈనాడే తేలికగా సత్యాన్ని గ్రహించవచ్చును. తగిన ఆధారాలు ఉన్నప్పుడే శబ్దశబ్ద సంఘటనలను గూర్చిన కొన్ని విషయాలు బహిరంగంగా చెప్పడానికి వీలవుతుంది. తుప్పపట్టిపోయిన మాననష్టపు కాసనాల వలన కూడా కొంతమంది ఉద్దేశాలను గూర్చి వివరంగా ప్రతి కూట విమర్శను చేయడానికి వీలు కలుగదు. పేరు ప్రకటించ వీలులేని కొందఱి ఏకాంత సంభాషణలలో తెలిసిన నూత్నాంశములను రచించడంలో సైతం చాలా కష్టం ఉంది.

“మహాత్తర సంఘటనల విషాదచ్ఛాయలనుండి కూడా అప్పుడప్పుడూ ఆనంద జ్యోతులు తొంగి చూడవచ్చును” అవే మన పుస్తకాల బీరువాలలో వెంట వెంటనే సేకరించబడుతూన్న నూతనాలంకారాలు. సమకాలిక చరిత్రకు సంబంధించిన గ్రంథాలు వ్రాయడం విపరీతమైన కష్టం. ప్రధాన పాత్రల తరువాత చర్యలను బట్టి పునర్విచారణ చేసుకోవడానికి గానీ, పునర్నిర్ణయం చేసుకోవడానికి గానీ అవకాశం లేని స్థితిలో కొంతమంది మాత్రం సమకాలిక చరిత్రలను వ్రాసేటందుకు అవసరాన్ని బట్టి శ్రద్ధగా ప్రయత్నించారన్నాడు మెయిట్ లాండ్. తాము రచించింది “ప్రతికారచస” అవుతుంది కాని చరిత్ర కాబాలదని సమకాలిక చరిత్రకారులు అవహేళనకు గుఱి అవుతున్నారు. కాని ఆ ఇతిహాసకర్తలు తెలిసినవారై నిజాయితీగా వ్యవహరించిన యెడల అటువంటి అవహేళనకు తావుండదు.

ఇంతా అయితే నిన్న ప్రజల తీవ్ర విమర్శలకు గుఱియైన రాజకీయ సంఘటనలే నేడు చరిత్రగా పరివర్తనం చెందుతూన్నవి. నేటి రాజకీయ వాద ప్రతివాదాలు రేపటికి పరిణతిపొందిన చారిత్రకాంశములుగా రూపొందుతూన్నవి. రాజకీయాలు చరిత్రకు నాందీ ప్రస్తావనలు. కాబట్టి చరిత్ర తప్పు తోవలను పట్టకుండా ఉండవలెనంటే తన పురోగామియైన రాజకీయ ఘట్టాన్ని విస్మరించజాలదు. రాజకీయాలనూ చారిత్రకాంశాలనూ సరిగా పరిశీలించి సమన్వయం చేసుకొన్నప్పుడే విజ్ఞానానికి తోడు వైదుష్యాన్ని కూడా చేకూర్చుకొని, చరిత్రకారుడు తత్వవేత్త అవుతాడు. అయితే ఈ కలయిక దుర్లభం. సాధారణంగా తటస్థించదు. సమకాలిక చరిత్రను రచించడానికి తగిన అర్హతలు ‘పక్షపాత బుద్ధి - రోషమూ’ అనీ అవి తనకు కలవనీ గ్రీసు చరిత్రకారుడు మిల్ జోర్జు సగర్వంగా వ్రాసుకొన్నాడు. ఈ గ్రంథంలో

అనే కనపడదు తూ.న.నో లేక నిజమయిన చారిత్రక తత్వమును ప్రస్తుతం చేయగల నిర్మమత్వము జౌచిత్యము కనబడుతూ.న.నో, కాక ఆకట్టకు ప్రభువన్నట్టు. “ఈ పుటలాతోద్దీపన కరములు కాగలనో, ధారుణాశక్తికి భారంగా ఉండ గలనో” విమర్శకులే నిర్ణయించవలసి ఉంది.

అయితే ఈ గ్రంథకర్తయొక్క నిర్ణయాలు కొన్ని కాలానుగుణంగా మారవలసి వచ్చినయెడల రాజకీయధురంధరుల కాయన ఒక ఉత్కృష్టమైన సేవ చేసినట్లు భావించి సంతృప్తిపడగలడు. ఎందువల్లననగా వారి పూర్వులు చేసిన తప్పిదములను తెలుసు కొని వారింకా ఎక్కువ జాగరూకతతో వ్యవహరించడానికి సావకాశం కలుగుతుంది. ఈ ప్రపంచంలోని మాంపులందరినీ రెండు తరగతులుగా విభజింపవచ్చును. మొదటి తరగతి వారు స్వానుభవం వల్ల విషయాలను తెలుసుకోగలరు. రెండవ తరగతివారు పరుల అనుభవం వల్ల తెలుసుకోగలరు. మొదటి తరగతివారికంటే రెండవ తరగతి వారే ఎక్కువ బుద్ధిమంతులు అటువంటివారికి సమకాలికచరిత్ర ఒక తార్కాణంగా గానీ హెచ్చరికగాగానీ పనికివస్తుంది జాతీయత క్రమాభివృద్ధి పొందుతూన్న సమయంలో అప్పుడప్పుడూ దాని జయాపజయములను వరుసగా ఉల్లేఖిస్తూవుండడం అవసరం. అందువలన పరిస్థితులనుబట్టి, కాలానుసరణంగా జాతీయనాయకులు, తమ స్వాతంత్ర్య పంథానూ కార్యక్రమములనూ సరిదిద్దుకోవడానికి వీలవుతుంది. ఆ ఉద్దేశంతోనే భారతస్వాతంత్ర్య సంగ్రామ చరిత్రను నేటివరకూ వ్రాసి 1948 జూన్ నెల దాటక పూర్వం బ్రిటిష్ వారు భారతదేశాన్ని విడిచిపోయే ప్రకటన సంఘటించడంతో పరిపూర్తిచేయవలెనని సాహసించాను.

ఆశియాఖండం ప్రపంచానికి కేంద్రం అని బహుసమంజసంగా వర్ణింపబడింది భూగోళశాస్త్రానుసారంగా విశోపాఖండం దాని అనుబంధం. ఆఫ్రికా ఒక ఉపఖండం. ఆస్ట్రేలియా దానిలోని ఒక ద్వీపం. విషాదకరములైన తీవ్ర నూతన పరివర్తనములలో మునిగి తేలుతూన్న ఆశియా ఒక పురాతన ఖండం. దానిలోని భూఖండములుగానీ చరిత్రాంశములుగానీ విశిష్ట సంప్రదాయములతోనూ పరివర్తనములతోనూ నిర్ణీతమైన ఒకానొక విషమస్వరూపమునుపొంది ఉన్నవి. ఆధునికశాస్త్ర నైపుణ్యం దాని రూపు మాపింది. మారని తూర్పు అనే చిలుకపలుకు మూర్తీభవించిన పాశ్చాత్య దురహంకారానికి ప్రతిబింబం.

“వెలుపలినుండివచ్చిన నూతన పాశ్చాత్య సభ్యతకూ లోని ప్రాచీన సభ్యతకూ కలిగిన సంఘటన మూలమున ఆశియాలో బలవత్తరమైన అకాంతి నాటుకొని

పోయింది. దాని కారణంగా తటస్థించిన పరివర్తనముల వేగపరిణామములు ప్రపంచంలో ఎక్కడా లేనంత తీవ్రంగానూ బాధాకరంగానూ చారిత్రక ప్రాముఖ్యత కలవిగానూ ఉన్నవి. ఈ ఖండం కేవలం అట్టుడికినట్లుచికి పోతూన్నది. ఆశియాఖండంలో జరుగుతూన్న పరివర్తనములలో ప్రపంచంలోని తదితర దేశాలలోకంటే విశాలతర ప్రదేశాలు, అధికతరులైన కోటానకోట్ల జనులు తీవ్రతర పోరాటాలు, ప్రచండతర సంక్షోభాలు యిమిడి ఉన్నవి. అవి హిందూమహాసముద్రం మెదలుకొని ఆశియా ఖండపు ఉత్తర సరిహద్దులవరకు జరుగుతూనే ఉన్నవి. భూగోళశాస్త్రం ప్రధానంగా అనుకూల మండలాలకు సంబంధించిందనీ చరిత్ర నిర్ణీతశక్తిములకు సంబంధించిందనీ వంఘాకార్నిష్ అన్నాడు.

కాబట్టి ఒక దేశముయొక్క చారిత్రక భూగోళశాస్త్రంలో నూతన శకాల భమును నిర్ణయించే ప్రతి ఉపాఖ్యానంలోనూ యే యే మండలాలకు అనుకూల పరిస్థితులు కలిగినవో స్పష్టంగా నిర్ణయించాలి. ప్రస్తుతం చారిత్రక భూగోళశాస్త్రం ఆశియాకు అనుకూలంగా ఉన్నట్లు తోస్తూన్నది. రాజకీయంగా ఆలోచించినట్లయితే 1842 నుండి చైనాలో సంపాదించు కొన్నదంతా పాశ్చాత్య రాజ్యాలనాన దాదాపు పోగొట్టుకొన్నట్లే కనిపిస్తుంది. అంతేకాదు ఆర్థికంగానూ ప్రపంచంలో ఒక ప్రధాన సాంఘిక స్థితిని పొందవలెనని ఆశియాఖండం కృషిచేస్తూన్నది.

ఉపేక్షింపబడిన ప్రదేశాలకూ ప్రపంచజాతులకూ నుధ్యుల పురాతన సంబంధాలను పునరుద్ధరించుకోడానికి 19 వ శతాబ్దం ఉపకరించింది. పాశ్చాత్య దేశాలనుండి నూతన ప్రణాళికలనూ అభిప్రాయాలనూ ఆశియాఖండం దిగుమతి చేసుకొంటూన్నది. ప్రాచీన సన్నిహితత్వాన్ని పునర్నిర్మించుకొంటూన్న ఆశియాఖండం తన సిద్ధాంతాన్ని విదేశాలకు ఎగుమతి చేస్తూన్నది. భారతీయ విజ్ఞానాన్ని ప్రపంచానికి పంచిపెట్టిన అదర్శపురుషులు గాంధీ టాగూరులు. ప్రాచ్య పశ్చిమ దేశాల సంయోగమునుగూర్చి అలెగ్జాండరు ది గ్రేటు కవిన కలలు తిరిగి స్మరణకు వస్తూన్నవి. ఈ సందర్భంలో ఆశియాఖండపు సిద్ధాంతాలు విశ్వశ్రేయసుని కాయీస్తూ పెంపొందుతూన్నవి. తన భవిష్యత్తునుగూర్చి తాను ప్రపంచానికిచ్చే సందేశమునుగూర్చి ఆశియాఖండం ఆకాపూరితహృదయంతో ఉప్పొంగుతూన్నది. సకల ఆశియాఖండ సంఘటనోద్యమానికి పునాదిపెసిన చెంఘిస్ ఖాన్ ను జ్ఞాపకం చేస్తూన్నది. ఆశియాఖండపు ఆత్మచైతన్యం జపాను సామ్రాజ్యంలోని ఆశియాఖండపు దీవులలో ఈ అభిప్రాయాలు పరిణతి పొందుతూన్నవి. కాని కక్ ఫూషియస్ నుడివినట్లు మనమింకా 'కల్లాలదశ' లోనే

ఉన్నాము. మనకు కొంచెంకూడా కాంతి కుదరలేదు. అత్యంత కాంతిస్థితి మన కిప్పటికీ దృగ్గోచరం కావడంలేదు.

ప్రపంచమంటే యిక ప్రత్యేక జాతుల సమ్మేళనమని అనుకోకూడదు. జాతీయతయొక్క ప్రయోజనాన్నీ నిర్వచనాన్నీ విపులపఱచిన అంతర్జాతీయ సిద్ధాంతం కూడా, రెండవ ప్రపంచ సంగ్రామం వలన కలిగిన విశిష్టపరివర్తనములకూ వికాల దృక్పథమునకూ తగివట్టులేదు. కాబట్టి ఇండియాను ప్రపంచంతో సంబంధంలేని ప్రత్యేక దేశంగా పరిగణించడానికి వీలులేదు. ఇండియా కేవలం ఇంగ్లాండుకు సంబంధించిన విషయమనీ అట్లాంటిక్ ఛాన్లరు బ్రిటిష్ సామ్రాజ్యాంతర్గత దేశాలకు వర్తించదనీ చర్చిలు తాపీగా అన్న మాటలను ప్రపంచం సహించజాలదు. ఇంగ్లాండు అనే రాజప్రాసాదమునకు ఇండియా పెరటిదొడ్డికాదు; మొగసాలకాదు; తలవాకిటనున్న పాకకాదు, ప్రపంచంలోని మతాలన్నీటికీ ఇండియా కూడలిఅని అందఱిక్కిలైనాను. ప్రపంచ సంస్కృతిలో ఇండియాకు ప్రధానస్థానముంది. అంతేకాదు ఇండియా ప్రపంచ దృష్టిలో ఒక ధ్రువనక్షత్రం. విశ్వశ్రేయస్సుకు కేంద్రం. ఆవలిఒడ్డున తనకు ఎదురుగానున్న అమెరికావలెనే ఇండియాకూడా అట్లాంటిక్ పసిఫిక్కు మహాసముద్రాల సంగమస్థానం. కన్యాకుమారి అగ్రమునకుపోయి ఇండియా దక్షిణపుకొనను నిలబడి సముద్రంవంకకు చూస్తే కేప్ ఆఫ్ గుడ్ హోపును చుట్టినట్టే అట్లాంటిక్ మహాసముద్రంలో కలుస్తూన్న ఆరేబియా సముద్రము కుడిప్రక్కనూ, పసిఫిక్కు మహాసముద్రంలో సంగమిస్తూన్న బంగాళాఖాతము ఎడమప్రక్కనూ కనుపిస్తవి. ఆవిధంగా ఇండియా ప్రాకృత్వికముల కూడలిఅనీ, పసిఫిక్కుదేశాల సాంతంత్ర్యమునకు కీలకస్థానమనీ, అట్లాంటిక్కు జాతుల అప్రతిహతాధికారమునకు అంకుశమనీ, బోధపడగలదు. ఇండియా చైనాకు సింహద్వారం జపాను దండయాత్రవలన చైనాలోని 45 కోట్ల ప్రజానీకముయొక్క స్వాతంత్ర్యం విపద్దశకు వచ్చింది. ఇప్పుడు జపానే మఱియొక విజేత పదాఘాతముల కింద నలిగిపోతూన్నది. జపాను సామ్రాజ్యతత్వమును రూపుమాపడానికి చైనా స్వాతంత్ర్యం కాపాడబడాలి. శత్రుసేనల దండయాత్రలకు పూర్తిగా గుఱియైన ఐశోపాఖండముకుగానీ, కొంతవరకు పారతంత్ర్యమును పొందిన చైనాకుగానీ సంపూర్ణ స్వేచ్ఛను అనుభవించేటందుకు సహాయం చేయవలెనంటే పరాధీన భారతజాతికి చేతకాని పని. కాబట్టి నూతన సాంఘిక వ్యవస్థా స్థాపనముకొఱకు భారత స్వాతంత్ర్య సంపాదనం ముఖ్యవసరం. నేడు భారతదేశం ప్రజాబాహుళ్యంతో కలసికొని సాగిస్తూన్న స్వాతంత్ర్య పోరాటముయొక్క ప్రధానాశయమదే.

ఈ ప్రపంచ మహా సంగ్రామమునకు జీతపురాశ్శతోసం ఆసపడే పైనికులను మాత్రం పంపి, స్వతంత్రదేశాలు పరాధీనదేశాలుగానూ, బానిసదేశాలు స్వాతంత్ర్య దేశాలుగానూ పరివర్తనం చెందుతూండగా తన స్వాతంత్ర్యం మాట తలపెట్టుకుండా ఇండియా చేతులు ముడుచుకొని గుడ్లప్పజెప్పి చూస్తూ ఊరుకోవడం ప్రపంచ భవితవ్యమును అపాయస్థితికి తీసుకొనిరావడం. ఎందువల్లనంటే దినదిన ప్రవర్ధమానమవుతూన్న పక్కదేశాల వారికి వారి సమీపస్థులకూ పరాధీన భారతదేశముపైననే ఎల్లప్పుడూ కన్నుంటుంది. ఇండియా దేశపు రాజకీయాలనూ, ప్రపంచ ఆర్థికస్థితిని, నైతిక సిద్ధాంతాల శాశ్వత సత్యానూ మనస్సులోపెట్టుకొని 1942 లో కాలగ్రెసు సమిష్టిశాసనోల్లంఘనమును తలపెట్టింది. ఈ తరువాత పుటలలో 1942 ఆగస్టు 8 వ తేదీని బొంబాయిలో చేయబడిన తీర్మానము ననుసరించి ఆ ఉద్యమం నడిచిన విధానమును గూర్చి దాని వివిధ పరిణామములను గూర్చి వివరించబడింది. 'క్విట్ ఇండియా' నినాదం ఈ ఉద్యమానికి పునాదియై సమస్త ప్రజానీకాన్నీ సంఘటితపఱచే విజయశంఖారావంగా పరిణమించింది. వివిధ యుగాలలోనూ వివిధ శతాబ్దములలోనూ అనేక జాతుల వారిట్టి విప్లవ ప్రభావమునకు లోనయినారు. ఒకప్పుడమెరికా మతొకప్పుడు ఫ్రాన్సు ఇంకొకప్పుడు గ్రీసు వేతొకప్పుడు జర్మనీ ఈలాటి విప్లవాలకు లోనయినవే. వివిధకాలాలలో వివిధ పరిస్థితులలో వివిధదేశాలలో జరిగిన అన్ని విప్లవాలుకూ మూలతత్వం ఒక్కటే.

II

“ఇంతా అయితే చరిత్రమానవ సంబంధాన్ని అప్రధానంగా చేయగలిగిన కళలలో ఒకటికాదు” అన్నాడు జూలియన్ హక్లీని. స్వర సంవాదం మన భావంలో ఒక చిత్రమును సృజింపనక్కరలేదు. చిత్రము ఒకకథనూ నూచించనవసరంలేదు. కాని చరిత్రమాత్రం ఆబాలగోపాలానికి సంబంధించిఉంటుంది. మానవుల కొక మానసిక తత్వమున్నది. దానిని ఆత్మఅనండి! ఇంకేమైనా ఆనండి. మానవుల సహజానుభవములనుగానీ, కవులూ గ్రంథకర్తలు దివ్యదృష్టితో గమనించి బోధించిన ఆధ్యాత్మిక ముఖ్యవిషయాలనుగానీ చరిత్రకారులు నిర్లక్ష్యంచేయజాలరు. జీవితంలోని జయాపజయాల అర్థం మనుష్యప్రకృతిపైన ఆధారపడి ఉంటుందని ముందుగా మనం తెలుసుకోవాలి. ఈ ప్రకృతి అనేకవిధాలు, దాదాపు అవన్నీ మానసిక సంబంధములైనవని చెప్పవచ్చును. మనపూర్వులు చెప్పినప్రకారం ఎల్లప్పుడూ శుభాకాంక్ష గలిగిఉండడం, కోపంతోఉండడం, దిగులుగాఉండడం, సోమరిగాఉండడం, ఇవి ఆ ప్రకృతిలోని నాలుగు తరహాలు. ఆధునికులు రెండుతరహాలు ఉన్నవన్నారు. బాహ్య

ప్రకృతి ఆంకరంగిక ప్రకృతి. ఇవిగాక, ధ్యానం, భావం, ఉపలబ్ధి, అమాతం అనునా
నాలుగు వర్గభేదాలు కలవు. ఐరోపాలో సర్వసాధారణంగా పరిగణింపబడే శారీరక
మానసిక లక్షణాలు ఆఫ్రికాలో కనిపిస్తున్నవి, మన వ్యక్తిస్వభావలక్షణాలన్నిటినీ
ఆఫ్రికాలో గుర్తించవచ్చును. నల్లనిచర్మము, నీగ్రోలక్షణాలూ, తదితర జాతీయ
ప్రకృతులు ఇవన్నీ పైతొడుగులాటివి, కాని అడుగున ఉన్న నాడీహిత మాంస
గ్రంథులు, నరాలనిర్మాణము, స్వతస్సిద్ధమైన మానసిక పక్షపాతము, శారీరక సౌష్ఠ్య
వమూ విభిన్న మానవపరంపర యివన్నీ యూరపుఖండంలోవలెనే ఆఫ్రికాఖండంలో
ఒకేతీరున ఉన్నవి.”

తఱచుగా ప్రపంచ సంగ్రామాలు ఆయుధసామగ్రిలోనూ తదితర యుద్ధకరికరాల
లోనూకల ఆత్యంతమైన ప్రాముఖ్యతను నిరూపిస్తూంటుంది “మాడిడ్లోనియా బల్లెము
గ్రీకు సంస్కృతిని ఆశియాఖండమునకు తేలిగిందనీ, స్పెయిన్ ఖడ్గము ఆధునిక ప్రపంచానికి
రోముయొక్క ప్రాచీనసభ్యతను సమర్పింపజాలిందనీ” ఒకానొక చరిత్రకారుడు
వ్రాశాడు. ఆవిధంగానే జర్మనీదేశపు రెక్కలబాంబులు 1914 లో ప్రపంచ
సంగ్రామయొక్క ప్రవాహాన్ని మార్పుచేయగలవని అనుకొన్నాము. కాని లాభం
లేకపోయింది. ఐరోపాదేశపు యుద్ధనైపుణ్యంలోకూడా, ప్రపంచంలోని తదితరశక్తుల
ప్రభావంవలన ఫలితాలు తాముమారు కావడం కలదు. వాటినే బాకర్ “మానవుల
మనోదార్ధ్యము, వివేకం, ధైర్యం, సాహసం, దృఢనిశ్చయం, స్థిరత్వం, కృషి”
అని వివరించిఉన్నాడు. బాకర్ తత్వవేత్త, విజ్ఞానశాస్త్రజ్ఞుడూను. అయినప్పటికీ
ఆయన వైజ్ఞానిక జగత్తును ఆతిక్రమించి పోలేకపోయినాడు, ఒకవేళ పోయినప్పటికీ
దైర్యాన్ని మించిన సుగుణాలు కలవని ఆయన భావించలేకపోయినాడు. భారత
దేశంలో మనం సత్యాహింసలకోసం త్యాగంచేయగల మహాన్నతస్థితికి మన పోరా
టాలను తీసుకొని పోగలిగాము. ఆవిధంగా ఆత్మన్నతపథాలకు కొంపోబడిన సత్యా
గ్రహం, చరిత్రయొక్క స్వరూపాన్ని, బలానికీ, న్యాయానికీ, సత్యానికీ, అసత్యానికీ
హింసకూ, అహింసకూ, పశుబలానికీ, ఆత్మబలానికీ జరుగుతూన్న పోరాటాల విజ
యావకాశాలనూ పూర్తిగా మార్చివైచింది. రెండవ ప్రపంచ సంగ్రామంగా పరిగణింప
బడుతూన్న ఈయుద్ధం మహాదాశయములకోసం జరిగడంలేదు. యుద్ధం ప్రారంభమై
ఏడాది కడచినప్పిమ్మట రచించబడిన అట్లాంటిక్ ఛార్టరును ఇండియాకూ జర్మనీకీ
కూడా వర్తింపకుండా చేసిన నేటి యుద్ధప్రేరేపకుల దురుద్దేశాలను వెల్లడిచేస్తూ తీవ్ర
విమర్శలు బయలుదేరినవి, అధికారకేంద్రీకరణ విధానంకోసంగానీ, లేక యుద్ధంలో

సంబంధం కల్గించుకొన్న రాజ్యాల ప్రజలనందఱిని ఒకేమూసలో ఒకేవిధంగా తయారు
 చేసేటందుకుగానీ ఈయద్ధం జరుగుతుండడం మఱీదురదృష్టం. అందుకు తగిన పద్ధ
 తులే ఈయద్ధంలో బహిరంగంగా అవలంబింపబడుతున్నవి. “తమ కిదివరకున్న
 దానిని తాము విడిచిపెట్టపోవడంలేదని” చెప్పిన చర్చిలు మాటలనూ, ప్రభుత్వంవారు
 బ్రిటను ఇండియాదేశాలలో రాజద్రోహులని పేరుపెట్టి అనేకమందిని శిక్షించడమూ,
 ఎన్నికలు జరుగకుండా ఆపివేయడమూ, పత్రికలనూ ప్రైవేటు ఉత్తరాలనూకూడా
 కఠినమైన పరిశీలనకు గుఱిచేయడమూ, వీటన్నిటినీ గమనించినయెడల స్వాతంత్ర్యము
 ప్రజాస్వామ్యమూ అని చెప్పబడే పెద్దపెద్ద మాటలన్నీ గాలిమూటలని స్పష్టంగా తేల
 గలదు. ఈ యుద్ధాశయాలనూ, విజయం సాధించడాని కవలంబింపబడుతున్న పద్ధతు
 లనూ గమనిస్తూన్న వారు, పోలెండు, జెకోస్లావకియా, గ్రీసు, ఫిన్లాండు దేశాల స్వాతంత్ర్యం
 త్రొక్కి నిలబెట్టేటందుకు ఉత్సాహం చూపించడంలేదని ఇండియాను నిందింపజాలరు,
 ఒక్క బ్రిటనే పాతపడిన సామ్రాజ్య పద్ధతులను అవలంబిస్తూన్నదని నిందాశోపణ
 చేయ వీలులేదు. సోవియటు యూనియను కూడా పురాతనకాలంలో జారుచే అవలం
 బింపబడి రెండవ నికలసోచే ఆశుకరించబడిన విదేశ రాజనీతిని ఆచరణలో పెడు
 తూన్నది. పోలాండు మోక్షం కోసం ప్రారంభింపబడిన యుద్ధం రష్యా యొక్క
 దురాశవలన పోలాండు విచ్చిన్నానికి దారితీసింది. అంతటితో ఆగలేదు. రష్యాదేశం,
 బెస్సరేబియా, బుకోవినా, ఫిన్లాండు, లాట్వియా, ఎస్టోనియా, లిథుయేనియాలపై
 దండెత్తి దార్డి నెల్సుగుండా మధ్యధరాసముద్రంలో స్థానం సంపాదించి పర్ష్యాను
 తన గుప్పిట్లో పెట్టుకోవలెనని కోరింది. ఇటువంటి యుద్ధంలోనే, తనకు తెలియకుండా
 తన యిష్టం లేకుండా ఇండియా కూడా బాగస్వామిగా ప్రకటింపబడింది. ఇందువల్లనే
 భారతదేశం మొట్టమొదటగా ‘క్విట్ ఇండియా’ నినాదం చేయవలసి వచ్చింది.
 అందుకు ఇండియా అనేక కష్ట నష్టాలకు గుఱియైనది. వందలాది దేశభక్తులు ముక్కో
 ణపుదెబ్బలు తిన్నారు. వేలకొలవీ తుపాకిగుండ్ల బాటిపడ్డారు. లక్షలు కారాగృహాల
 పాలైనారు. రెండుకోట్ల రూపాయీల వరకూ సమిష్టి జరిమానాలు విధింపబడినవి.
 సాధారణంగా ప్రపంచంలో చరిత్ర అంతా ఒకే సిద్ధాంతాలపైన నడుస్తూ ఉంటుంది.
 కాని కొన్ని దేశాల విచిత్ర పరిస్థితులను బట్టి అక్కడి చారిత్రక పరిణామాలు వేరు
 వేరుగా ఉండవచ్చును. ముఖ్యంగా ఇండియాలో ఇవి మొదటినుండి చివరవరకూ ఒక
 విశిష్ట రూపమును తొల్చినవి. ఒక మహాఖండమంత విస్తీర్ణం గలిగి వివిధ రకములగు
 భూసారములతోనూ నైసర్గికస్వరూపములతోనూ విరాజిల్లుతున్న ఒకదేశం యావత్తూ
 చాదాపు రెండు శతాబ్దాల నుండి పరాధీనంగా ఉండడం అధునిక చరిత్రలో,

అశూర్యంగా కనిపిస్తుంది. క్రీస్తు యుగం ప్రారంభమైన మొదటి శతాబ్దాల చరిత్రలో, పశ్చిమాన బ్రెటను మొదలుకొని తూర్పున ఈజిప్టు వరకూగల సామ్రాజ్యంపైన దాదాపు నాలుగు శతాబ్దాల వరకూ ఏకచ్ఛత్రాధిపత్యం వహించిన రోము శూర్యగాధ ఒక్కటే దీనితో సరిపోల్చుతగిన తార్కాణం. అయితే ఈ ఉదాహరణం కూడా పరాధీనతకు సంబంధించినంతవరకే. కాని స్వాతంత్ర్య సంపాదనా విషయంలో మాత్రం తక్కిన దేశాలవలంబించిన పద్ధతికి కేవలం భిన్నమైన విధానమును ఇండియా అవలంబించింది. కడచిన ఇరవైయైదు సంవత్సరాలలో ఇండియాలో సంఘటించిన పరివర్తనం చూచి ప్రపంచం విభ్రాంతి చెందింది. సత్యాహింసలనే మూలనూత్రములతో కూడిన సత్యాగ్రహంగా జాతీయ ప్రాతికూల్యమును ప్రస్ఫుటం చేసేటందుకు, సహాయ నిరాకరణం మొదలుకొని పన్నుల నిరాకరణ వరకూ అనేక అంతరువులు కలవు. ఇండియా పరాయిప్రభుత్వంయొక్క బలవంతంచేత ఇండియా అనుకోకుండా యుద్ధంలో ఒకానొకపాత్రను నిర్వహించవలసివచ్చింది, అది ఎవ్వరూ కోరదగినదికాదు. కాబట్టి జాతీయ ప్రతిఘటనకు వివిధ విధములైన కాసనోల్లంఘనమే గత్యంతరమని భావింపబడింది. ఇండియా యుద్ధంలో పాల్గొనవలెనంటే ముందుగా దానిని స్వతంత్రదేశంగా ప్రకటించవలెననీ అప్పుడే భాజీయులు ఉత్సాహంతో పోరగలరనీ కాంగ్రెసు అనేక పర్యాయములు విన్నవించేసింది; కాని లాభంలేకపోయింది. కాంగ్రెసుకోరినకోరిక ప్రపంచ దృష్టిని ఆకర్షించింది. ఇక కాసనోల్లంఘనమునకు తగిన వాతావరణం ఏర్పాటయింది. దేశాన్ని పోరాటానికి తయారుచేయడమంటే పోరాటంలోకి దించడమే. ప్రజలను స్వపరిపాలనకు అర్హులనుగా చేయవలెనంటే వారికి స్వపరిపాలన ఈయాలి. అదే విధంగా ఒక దేశాన్ని పోరాటానికి తయారుచేయవలెనంటే ఆదేశాన్ని పోరాటం ప్రారంభించేట్లు చేయాలి. 1917 ఆగస్టు ఒకటో తేదీని గానీ, 1939 సెప్టెంబరు మూడో తేదీని గానీ ఇంగ్లాండు యుద్ధానికి తయారుగా ఉందా? యుద్ధంలో నిచున్నారై ఉన్నవారే యుద్ధం చేయడం బాగా నేర్చుకొంటారు. ఈ సిద్ధాంతం హింసా యుద్ధాలకు గానీ అహింసా పోరాటాలకు గానీ సమానంగానే వర్తిస్తుంది అయితే యే యెత్తులో పోరాటాన్ని సాగించాలనేదే ప్రశ్న. వ్యక్తి సత్యాగ్రహంగా ఉండాలా? సమిష్టి సత్యాగ్రహముగా ఉండాలా? మొదటి పద్ధతి సత్యాగ్రహం యిదివరకే సాగింపబడి, క్రిపున్ రాయబారమనే యాపంలో కొంతవరకు మాత్రమే విజయం సాధించగలిగింది. రెండవ రకపు సత్యాగ్రహం ప్రపంచాన్ని సంతుభితం చేసి 1946 మార్చిలో బ్రిటిష్ మంత్రివర్గపు రాయబారాన్ని ఇండియాకు రప్పించింది.

చరిత్రప్రసిద్ధమైన ఈ యుగంలో ఇండియాలో జరిగిన సంఘటనలను సంగ్రహంగా చెప్పి ఉన్నాము. కాంగ్రెసు దాదాపు ముప్పయిమూడు నెలలు కారగారవాసం చేసి నిరపాయంగానూ గౌరవంగానూ బయటపడింది. కాని ఈ కొలది కాలంలో సవాలక్షగ్రంథం నడిచింది. శతాబ్దాలలో జరుగవలసిన మార్పులు దశాబ్దాలలోనూ, దశాబ్దాలలో తటస్థించవలసిన శరీరవర్తనం ఒక్క సంవత్సరంలోనూ కలుగుతున్న యుగమిది. కాంగ్రెసు నిర్బంధం వలన ప్రపంచం సంక్షోభించింది. ఇండియాను యుద్ధంలోకి దించేటప్పుడు ఇండియా ప్రజలతో బ్రిటిష్ వారు ఆలోచించారా అని పూర్వ పశ్చిమార్థ గోళాలలోని ప్రజలు ప్రశ్నించ మొదలు పెట్టారు. ఇండియా ప్రజల క్షేమం కోసమే బ్రిటిష్ ప్రభుత్వ మక్కడ ఉన్నదని బ్రిటిష్ వారు చెప్పకొంటూంటారుకదా? అయితే ఆదేశపు ప్రజలీ యుద్ధానికి ప్రతిఘటనగా ఎందుకింత గోలచేస్తున్నారు? యుద్ధ సన్నాహాలలో సహకారం చేయడానికి కాంగ్రెసు ముస్లిం లీగులు రెండు నిరాకరించినప్పటికీ యింతమంది సైనికులలా చేరుతున్నారు? బ్రిటిష్ సామ్రాజ్యంపై భక్తిచేతనా? కాలక్షేపం కోసం సాహసకార్యాలు చేయాలనే కుతూహలముతోనా? యుద్ధం వలన కలిగిన కరువుకాలంలో జీవించేటందుకు డబ్బుకోసమాశపడా? అని ప్రపంచంలోని ప్రజలు ప్రశ్నించసాగారు. ఈ రెండో ప్రపంచయుద్ధం ప్రారంభమయిన తరువాత ఇండియా స్వాతంత్ర్య విషయము ప్రచారమయినట్లుగా అంతకు పూర్వమిన్నదూ కాలేదు. న్యాయబుద్ధి ధర్మ దృష్టి గలిగి యింకా అక్కడక్కడా మిగిలిఉన్న కొంతమంది బ్రిటిష్ వారు ఇండియాను గూర్చి హీనస్వరంతో చెప్పేమాటలుకూడా ఆ మహాసంగ్రామ దుందుభిద్వాసాల మధ్యసైతం వినబడుతూనే వచ్చినవి.

అమెరికాలోని ప్రజలు ఇండియా విషయంలో మూడు తరగతులుగా ఉన్నారు. ఇండియా వ్యవహారం కేవలం బ్రిటిష్ వారికి సంబంధించిందేనని యాభైల్లు అభిప్రాయంతో ఏకీభవించేవారొకవర్గం, ఇండియా స్వాతంత్ర్యం వంటి మహాక్రొవ్వు సమస్యను పరిష్కరించడానికిప్పుడు అమను కాదనీ మహాసంగ్రామానంతరమువరకూ జేచి ఉండడం మంచిదనీ, వాదించేవారు రెండవవర్గం. ఈ వర్గం చాలా తక్కువ. ఇండియాకు స్వాతంత్ర్యం తక్షణం ఇచ్చితేరాలని పట్టుబడుతున్న అసంఖ్యాకులైన అమాయక ప్రజానీకం మూడవవర్గం.

ఇండియా స్వాతంత్ర్యమునుగూర్చి అమెరికా చీనా దేశాలను జోక్యం కల్గించుకోవలసిందని కోరినప్పుడు, ఇండియా విషయం తమ ఆంతరంగిక విషయమనీ, ఇండియా

విషయంలోగానీ లేక తమ అధీనంలో ఉన్న యితర రాజ్యాల విషయంలోగానీ ప్రసక్తి కల్గించుకోవడానికి యితర దేశాలకు వేటికీ సంబంధం లేదనీ బ్రిటను అంటుందని భారతీయులనుకొని ఉండలేదు. కాని ప్రపంచంలో యితర దేశాలతో యేవిధమైన సంబంధమూ లేకుండా బ్రిటను ఒంటరిగా ఉట్టికట్టుకొని ఊరేగడం లేదనికూడా ఇండియాకూ కాంగ్రెసుకూ తెలుసు. తనలోని బలంకానీ దౌర్బల్యం కాని ఇండియాకు తెలియకపోలేదు. మానవత్వం పేరిట బయటిదేశాల జోక్యంతో తన స్వాతంత్ర్యమును సంపాదించ తలపెట్టలేదనియు. పైగా ఎవరైనా పొరుడు తన చూపుదేశంలోనే ఆవమానింపబడేయెడల అంతర్జాతీయ శాసనాలు సాధారణంగా అతనిని సంతోషింపలేవు. కాని బెల్జియంలో కాంగోలోని నేటివ్ల వలెనో, టర్క్స్ సామ్రాజ్యంలోని క్రిష్టియన్ ఆర్యీయనులవలెనూ తమదేశంలో తామే భయంకరంగా బాధింపబడుతూన్న యెడల ప్రపంచం సంక్షోభిస్తున్నది. విశ్వమానవ సౌభాత్యత్వ భావముచే ప్రేరేపింపబడి యితర దేశాలా ఘాతుక చర్యలను ప్రతిఘటిస్తవి. 1905 లో బారిష్టరష్యలో జరిగిన హత్యాకాండనుగూర్చి అమెరికా యేవిధంగా ప్రతిఘటించిందో తెలియజేస్తూ రోస్టు యిలా వ్రాశాడు :—

“ తమనుగూర్చి ప్రపంచంలో సుహృద్భావమూ సానుభూతి ఉన్నవని తెలిసినప్పుడు నిరాశ చెంది ఉన్నవారికి కొంతమందికి ధైర్యంగా ఉంటుంది. జరుగుతూన్న అత్యాచారాలకు సభ్యతా ప్రపంచం జుగుప్సనూ నిరసనను ప్రకటించినప్పుడు అవి తగ్గిపోయేటందుకు కొంత సావకాశము కలుగుతుంది.”

కాబట్టి నిర్బంధవిధానాన్ని ఆపేటందుకు చేసిన ప్రయత్నంలో తాను కృతార్థురాలు కాకపోయినప్పటికీ. మహాత్మాజీవులగు సత్యా హింసలతోకూడిన సత్యాగ్రహ పోరాటం ద్వారా తాననుభవించిన బాధలూ చేసిన త్యాగాలకంటెనుకూడా, ఎక్కువ నైతిక ప్రయోజనాలను ఇండియా పొందగలిగింది. అందువల్లనే భారత స్వాతంత్ర్య ఘంటానినాదం, హిమాలయ శిఖరాగ్రములనుండి కాబూలు దుర్గములనూ, మక్కా మువజ్జాన్, మదీనా మునవ్వార్ గిరినీ, పాలస్తానములోని సీనాయి నైలమును, నుధ్యఆకియాలోని పొమిర్ నూ, షశ్చిమాన ఆఽపు అప్పినైనుని ఫినిస్, ఆల్బియన్ కుధరములనూ అతిక్రమించి తూర్పున కాకసన్ ఊరల్ పర్వతాలగుండా షశ్చిమార్ధగోళంలోని మహాసముద్రాలలోనూ పర్వతశ్రేణులలోనూ ప్రతిధ్వనించింది. తన విజయం కేవలం తన చేతులలోనే ఉందని ఇండియాకు మొదటిసారి బాగా తెలుసు, “దేశీయుల భిడ్దాలలోనూ వారి చేతులలోనూ మాత్రమే మన ఆకాశోత్తి

ఉంది" అన్నాడు బైరన్. కాని బైరన్ ఖడ్గం గాంధీజీ కాంతి దండంగా పరిణమించింది. కొత్తరకపు యుద్ధ పరికరాలతో నూతన చరిత్రను ప్రారంభించడానికి భారత దేశం ప్రయత్నించింది. అంతేకాదు రక్తపిపాసులైన యోధుల వధస్థానముల నుండి, మానవ చైతన్యము, దివ్యాత్మ అనే మహోన్నత పథాలకు రణరంగములను మార్చివైచింది. ఈ ఇరవైవ శతాబ్దం కొత్త ఆశయాన్నీ, కొత్త పతాకాన్నీ, కొత్త నాయకుణ్ణీ సృజించుకొంది. భారత స్వాతంత్ర్య మహదాశయము ప్రపంచ ప్రజాభిప్రాయంలో కలిగించిన పరివర్తనమూ, భారత స్వాతంత్ర్య త్రివర్ణపతాకంలో కాలానుగుణంగా తటస్థించిన పరిణామాలూ, భారత స్వరాజ్య పోరాటమునకు మహానాయకుడైన మహాత్మాగాంధీ యొక్క దివ్యబోధలూ ప్రణాళికలూ, ఈ పుటలలో వివరింపబడినవి.

రెండు వ భాగం

212629

శ్రీమద్భగవద్గీతా
అష్టాదశోధ్యాయః
అష్టాదశోధ్యాయః

కాంగ్రెసు చరిత్ర

[రెండవ భాగం]

౧ పంచాగ్నుల మధ్యనున్న ఇండియా.

కాంగ్రెసు పట్టి భారత ప్రజానీకమును నేవించిన మొదటి యాభై సంవత్సరాలలో దాని భక్తగణమునందే నిరంతర పోరాటము సాగుతూ వచ్చింది. ఒక్కొక్కప్పుడు ఉప్పొంగిన ఉత్సాహము మఱొకప్పుడు ఎక్కడలేని నిస్తబ్ధత, వేఱొకప్పుడు పూర్వాపర భావపర్యాయాలచనము-ఇవన్నీ కాంగ్రెసువాదులలో ప్రత్యక్షమౌతూండేవి. “ఇండియాలో ఉద్యోగంచే బ్రిటనులోపించు తీసికొంటూవున్న ఆంగ్లో ఇండియన్లున్నూ, భారతనిరంకు శాధికారులున్నూ లండను పైమ్సు ప్రతికయున్నూ చేసే అసత్య దోషారోపణలకు” సమాధానంగా బ్రిటిష్ సింహాసనము నెడల చీటికి మాటికి భక్తిని ప్రకటించుకొంటూ, రాజద్రోహమునకు వ్యతిరేకులమని గట్టిగా ప్రతిఘటిస్తూ వచ్చినందువలననే నాటి కాంగ్రెసుపోరాటముయొక్క అంతర మునుగ్రహించవచ్చును. తరువాత వంగరాష్ట్ర విభజన జరిగినది. అప్పటినుండి రాజద్రోహకరంగా ప్రవర్తించడం ప్రజలకు పరిపాటి అయింది. కాని వారు న్యాయస్థానాలలో నిర్దోషులమని వాదించుకొనేవారు. ఆ పిమ్మట ఒక పదియేళ్ళు దేశం కొంత ప్రశాంతంగా ఉంది. కాని వెంటనే ఐర్లాండుదేశపు స్త్రీ అనిబిసెంటు ‘హోము రూలు’ ఉద్యమమును ప్రారంభించెను. భారతదేశంలో బ్రిటిష్ పరిపాలనము సాగకూడదని ఆ ఉద్యమ ఆదర్శము. కాని అంత్య నిర్ణయం బ్రిటనుతో సంబంధం లేకుండా జరుగవలెనని ఆ ఉద్యమ ప్రారంభకురాలి అభిప్రాయం కాదు. అనంతరం దేశంలో మామూలుగా ఉండే తటస్థభావంకూడా ఎంతో కాలం నిలవలేదు. తరువాత రంగము వెంటనే ప్రారంభమైనది. డాక్టరు బెసెంటు కొద్దికాలం అదృశ్యమయింది. కాని గాంధీ ప్రారంభించిన అభ్యుదయ ఉద్యమానికి-అనగా విప్లవోద్యమానికి ఆమె ఎదురయినది. గాంధీ ఇరవైయేళ్ళు రాజకీయ రంగములో ఒక్క బిగువున నాయకత్వము వహించెను. ఒకప్పుడు కాంగ్రెసును నడిపే ప్రధాన నాయకుడుగానూ,

మహాకప్పడు కాంగ్రెసుకు ప్రాణప్రదాడుగానూ వ్యవహరించెను. గాంధీ కాంగ్రెసులో లాంఛనప్రాయంగా సభ్యుడైనా కాకపోయినా, సత్యాగ్రహ ప్రయోగములలో ఆయనకుగల అనుభవములనుబట్టి, ఆయన సర్వకాల సర్వావస్థలయందూ కాంగ్రెసుకు మార్గదర్శిగానూ, భారతదేశమునకు జ్ఞానప్రదాయకుడుగానూ, విశాల ప్రపంచమునకు మిత్రముగానూ నుండగలిగెను.

ఈ అన్ని అవస్థలలోనూ, అన్ని దశలలోనూ కూడా, ఒకప్పుడు కాంగ్రెసులో అగ్రేసరులుగా నున్నవారు, వారి సహచరులయొక్కయు, అనుయాయులయొక్కయు గమనవేగమును అందుకోలేక వెనుక పడిపోవలసినవారైరి. మఱికొందఱు వారికి ప్రിയమైన ప్రజాజీవిత రంగములనే విడిచివేయవలసివచ్చింది. అనేక పర్యాయములు వారు అభ్యుదయ యుగములకు ప్రతికూలముగా కూడా కత్తికట్టి నిలబడిరి. గోఖలే మహతాలు తిలకును, బెసెంటు గాంధీని ఎదిరించడమే ఈ యుగ పరిణామములకు గుఱును. 1924 అక్టోబరులో బాంబాయి కాంగ్రెసు జరిగిన తరువాత, అంతకుపూర్వం ఏప్రిలు లోనే తాను నిర్ణయించుకొన్న ప్రకారం కాంగ్రెసులో ప్రాథమిక సభ్యుడుగా నుండకూడదని నిశ్చయించుకొన్నట్లు గాంధీ ప్రకటించెను. ఈ సంఘటనను దిజ్మాత్రింగా పరిశీలించినప్పుడు, జరిగిన చరిత్ర మల్లీ జరుగుతూన్నట్లు కనిపిస్తుంది. అది అలా కనిపించడంమాత్రమే, కాని నిజమది కాదు. గాంధీ ఒక అతి దుర్భుతశక్తి ఒకప్పుడది ఎక్కువ వత్తిడిలో సూక్ష్మరూపం దాల్చి ఒకేచోట కేంద్రీకృతంగా ఉంటుంది. మహాకప్పడు ఊహించరానంత వేగంగా విజృంభించి విశాల ప్రపంచమంతా వ్యాపిస్తుంది.

మఱుసంవత్సరం కాంగ్రెసు స్వర్ణోత్సవం జరుగవలసిఉండెను. కాని ఆ యేట (1935) జాతీయ మహాసభ జరుగనేలేదు. 1936 ఏప్రిల్ నెలలో తరువాతి కాంగ్రెసు జరిగింది. లకో నగరంలో జరిగిన ఆ మహాసభకు జవహరలాలు అధ్యక్షుడు. ప్రియా వియోగమువలన దుఃఖభారముతో ఆయన అప్పుడే యూరోపునుండి వచ్చెను. ఈ విషాద సంఘటనము ఆయనకేగాక భారతజాతి అంతకూ కూడా తీరిని నష్టముగా ఘరిగింపబడినది. ఈ సమయంలో జవహరలాలును రెండవసారి కాంగ్రెసు అధ్యక్షుడుగా చేయడం ఆయనకు కలిగిన దుఃఖమునకు భారతజాతి చూపిన సానుభూతికేగాక ఆయనను విడిచిపోయిన ఆయన ప్రియురాలు ప్రజాజీవితంలో ఆయనతో కలసి మెలసి పనిచేసినందుకు భారతీయుల కృతజ్ఞతకుకూడా ఒక చిన్న నిదర్శనం. జవహరలాలు భారతదేశానికి వచ్చినప్పుడు ఆయనకు కలిగిన ఒక చక్కని చిన్న విజయమువలన

ఆయన రాక గణనకెక్కిన విషయం యిక్కడ కొంత చెప్పవలెనని కుతూహలం కలుగు తూన్నది బెంగాలు పరిపాలనా నివేదికలో ఆయననుగూర్చి వ్రాసినమాటలు సరికావని ఆయన చెప్పిన అభిప్రాయాలను బెంగాలు ప్రభుత్వంవారు అంగీకరించి వారి విచారమును వెలిబుచ్చుచున్నారని వారైరి. ఆ సంఘటనకు సంబంధించిన బెంగాలు ప్రభుత్వంవారి ప్రకటన యిది:—

కలకత్తా,

జనవరి, 7, 1926

“ఈ పరిపాలనా నివేదిక బెంగాలు ప్రభుత్వమువారి అంగీకారంతో వారి అధికారంకింద ప్రకటింపబడినది. కాని ఆ అంగీకారం అభిప్రాయముకు సంబంధించినంత వరకు మాత్రమేనని పేరికలో విస్పష్టము చేయబడిఉన్నది. ప్రభుత్వంవారు రచయిత కీ విషయం వ్రాసి తెలుసుకోగా, వివాదగ్రస్తమైన ఆ ప్రకటన, పండిత నెహ్రూ తన అరెస్టుకుపూర్వం చేసిన బహిరంగోపన్యాసముల నుండి, ముఖ్యంగా 1924 జనవరి 18 వ తేదీని కలకత్తాలో చేసిన ప్రసంగమునుండి గ్రహించి వ్రాయబడినదే కాని మరొకటికాదని సంజాయిషీ యిస్తున్నాడు. ఆ ఉపన్యాసం సాకల్యంగా మాకడఉంది. తాను ప్రబోధిస్తున్న ఆర్థిక సాంఘికోద్మాలు ప్రస్తుత సంఘ నిర్మాణమును, ప్రభుత్వాధికారమును, భగ్నం చేయడానికే ఉద్దేశింపబడినవి గనుక అవి న్యాయశాస్త్ర విరుద్ధంగా ఉండకతప్పదని వివరించడానికే నెహ్రూ పండితుడా ప్రసంగంలో విశేషించి ప్రయత్నించాడు.”

“రైతులలోనూ కూలీలలోనూ పనిచేయవలసిన అవసరమునుగూర్చి చెప్పి ఈ ఉద్యమంలో ప్రస్తుత న్యాయశాస్త్రానికి సంఘానికి విరుద్ధంగా బహిరంగంగా తిరుగుబాటు చేయవలసిన తరుణం వచ్చిందిగనుక యిక ప్రభుత్వంతో పోరాటం తప్పనిసరి అవుతుంది అంటూ, మెటనే అదే ధోరణిలో ‘హరిజనోద్యమా’నికి వెనుక నిజమైనబలం రావడంతోనే ప్రభుత్వంతో కయ్యం వచ్చిందని ‘ఆయన’ ఉపన్యాసం సాగించాడు. ఈ ఉపన్యాసం ధోరణినిబట్టి హరిజన నిధిలోనుండి హరిజనోద్యమానికి ధన సహాయం జరుగుతుందని ఊహించడం సహేతుకమేననీ ప్రస్తుతం తగాదాకు కారణమైన ప్రకటన న్యాయంగా భావింపబడినదేననీ బెంగాలు పరిపాలనా నివేదికయొక్క రచయిత అభిప్రాయపడుతూన్నాడు.”

“పైన వివరించిన ప్రకారం నివేదికలో వెల్లడింపబడిన అభిప్రాయాలు బేంగాలు ప్రభుత్వాభిప్రాయాలుగా వెలువరింపబడలేదు. కాని వాటికి ప్రకటన యిచ్చిన ప్రభుత్వం తన బాధ్యతను తప్పించుకో కోరడంలేదు. రచయిత పండితుని బహిరంగ ప్రసంగాలను ఆధారంగా చేసుకొని వ్రాశాడు. కాని వాటిని పండితుని రాజకీయ ధోరణినిగూర్చి తనకు తెలిసిన దానినిబట్టి వ్యాఖ్యానించాడు. ప్రభుత్వంవారీ విషయాన్ని పునర్విచారణచేసి వివాదగ్రస్తమైన భాగము అసలును మించి అధికంగా వ్రాయబడినదనీ, రాజకీయాలతో సంబంధంలేని ఉద్యమాలు వెనుక రాజకీయ ప్రయోజనాలకోసం ఉపయోగింపబడడం తెలిసినకారణమున వాటిని ఆధారంగా చేసికొని ఇట్టి ఊహ చేయబడినదనీ నిష్కపటంగా అంగీకరిస్తున్నారు. పండితుడు కాదన్నప్పుడు ప్రభుత్వంవారు ఆయన అభిప్రాయాన్ని మన్నిస్తూ, ఊహను సత్యంగా ప్రకటించినందుకున్నూ, ప్రస్తుత సంఘటనలను సరిగా చిత్రించవలసిన నివేదిక, యిటుపంటి విషయానికి తావిచ్చినందుకున్నూ తమ విచారమును వెల్లడిస్తున్నారు. ప్రభుత్వంవారిస్వాధీనంలో ఉన్న అన్ని ప్రతులనుండీ ఈ భాగం తొలగించబడుతుంది.”

1936 ఏప్రిల్ లో భారతదేశ స్థితి ఎలా ఉంది? ఆమె చూపు దేనిమీద ఉంది? ఐరోపా ఖండాన్ని విప్లవ తరంగాలతో ఊపివేస్తున్న ఆర్థిక సాంఘిక శక్తులవలన ఆ దేశంలో కలుగుతున్న పరివర్తనా లెట్టివి? పాశ్చాత్య ప్రపంచంలో పొంగి పొరలి వస్తున్న నూతన భావాలు భారతదేశమునకు రాకుండా ఆపడానికి; అగాధమైన అట్లాంటిక్ మహాసముద్రంకాని, అంతులేని పసిఫిక్ మహాసముద్రంకాని, అందరాని హిమాలయ పర్వతాలు కాని సమర్థములు కాగలిగెనా? యుద్ధోదేశాలు యుగయుగానికి మారుతూ వస్తున్నవి. ధర్మరాజు అశ్వమేధయాగం చేసినరోజులలో ఆయన తటిమిన గుఱ్ఱం ఆయన ఏకచ్ఛత్రాధిపత్యమునకు గుఱుతు. ఆ గుఱ్ఱాన్ని ఆపినవారు ఆయనతో పోటీ జయించాలి లేదా ఆయన సార్వభౌమత్వ మంగీకరించి గుఱ్ఱాన్ని అప్రతిహతంగా విడిచిపెట్టాలి. అది రాజకీయ విజయం. ఆశోకుడు కళింగ రాజ్యమును గెలిచినప్పుడు జయస్తంభాలను నాటి వాటిపైన తన పదునాల్గు ధర్మాలను చెక్కించడంతో సంతృప్తి పడ్డాడు. అది ధర్మ విజయము. తరువాత దేశాలపైన ఆశతో యుద్ధాలు జరగడం ఆరంభమయింది. పిదప పందొమ్మిదవ శతాబ్దాంతంలో రోజ్ బెరీ ప్రభువు ఊహించిన వాణిజ్య యుద్ధాలు సాగినవి. రెండవ ప్రపంచ మహాసంగ్రామం, అభిప్రాయాలకూ సిద్ధాంతాలకూ మధ్య జరిగిందని అంటారు. అనగా ప్రజాస్వామ్యానికి, నియంతృత్వానికి,

ప్రజా పరిపాలనమునకూ నిరంకుశాధికారానికి మధ్య జరిగిందన్నమాట. ప్రత్యక్ష విరోధ భావాలు ఒక్కసారి అకస్మాత్తుగా కలిగినవి కావు. ఇంతా అయితే క్రమాభివృద్ధి పొందుతూ చలిచప్పుడు లేకుండా కలుగుతూన్న పరివర్తనముయొక్క పరిణతపరమావధి నే విప్లవ మంటాము మహావృత్తాలు కానీ ఉన్నతసామ్రాజ్యాలు కానీ తుది నిమిషంవరకూ ఉన్నట్లే ఉండి చిట్టచివరి దెబ్బతో చూపలులకు వింత కలిగించేట్లు కంటికి కనపడకుండా చాప చుట్టగాజాగిలపడతవి విరోధాఖండం మహాసారి సంగ్రామదేవతకు బలి కావడం కానీ, అమెరికా, ప్రపంచ చరిత్రలో రెండవ పర్యాయం సంగర జ్వాలలలో తగుల్కొవడం కానీ హఠాత్తుగా తటస్థించలేదు. వీటికి వెనుక అనేక కారణాలు, ఆదర్శాలు, ఆశయాలు, చాలకాలంనుండి కనిపిస్తున్నవి. తుపాను రాబోయేముందు అంతా ప్రశాంతంగా ఉన్నట్లుగానే ఉండి మబ్బులూ ఉలుములూ మెలుపులు, చినుకులూ తయారైనట్లుగానే ఈముద్దు చెలరేగేముందుకూడా ఎక్కడో దూరాన కొంత కల్లోల ధ్వనం అణచిపెట్టిన ఆవేగంతో వినిపిస్తూ వచ్చింది.

1926 ఏప్రిల్ లోని లక్షోక్ష కాంగ్రెసు నాటికే రాబోయే తుపానును సూచించే శకునాలు చాలా కనిపించినవి 1935 లోనే ఇటలీ అభిసేనియాను ముట్టడించింది. భారతదేశంలో పౌరస్వాతంత్ర్యం పూర్తిగా అకట్టబడింది గవర్నర్ జనరల్ క్రిమినల్ లా సవరణచట్టమును సర్టిఫై చేసిఉంచాడు ౨.౦౦ మంది డిటెన్యూలు 1934 జూలై నాటికి జైల్లో ముగిసోతుండిరి ఇ-తిరుపూర్వం అయిదు సంవత్సరాలలో ౫౦౦ వార్తాపత్రికలనుండి ధరావతులు కోరబడినవి అందులో 3౫౦ పత్రికలు ధరావతులు చెల్లించలేక ఆగిపోయినవి ౧౬౩ పత్రికలు దాదాపు ౫౦,౦౦౦ వరకు ధరావతు చెల్లించినవి దూరాన రష్యాయొక్క అభ్యుదయ కార్యక్రమ ప్రపంచదృష్టిని ఆకర్షించడం ప్రారంభించింది. దాస్యశ్రాఖలములను ఛేదించుకొని పెట్టుబడిదారీ విధానపు బంధనములనుండి బయటపడిన యీ ఆర్థప్రాచ్య దేశముయొక్క ప్రతి అభ్యున్నతగాధ చిరకాలంనుండి నిగంతర పారతంత్ర్యములో నిమగ్నమై నిరాశాపూరితమైన భారత ప్రజానీకమునకు ఆశాజ్యోతిగా పరిణమించింది. నూతన సంఘవ్యవస్థకు దారితీసే, ప్రజాసామాన్యముయొక్క మోక్షంకోసం ఈమహాత్తరదేశ మవలంబించిన గమన వేగమునకు మాస్టో పెట్రోగ్రేడులే కాక, జార్జియా ట్రాన్సుకాకస్సులుకూడా లోనైనవి. భారత దేశపు పారిశ్రామిక జనసంఖ్య రెండు లక్షలకు మించిలేదు. భారతదేశమునకు వెన్నెముక అనదగిన అసంఖ్యాక కర్షక ప్రజా సమూహమే భారత దేశమునకు నిజమైన సమస్య వారికి

అసలు పని లేకపోలేదు. కాని తగినంత పనిలేదు. జాతీయ నిరంకుశాధికారుల వ్యక్తిగత పరిపాలనకంటే యే విధంగానూ యోగ్యమైనదని చెప్ప వీలులేని విజేత పరిపాలన కింద పడి నలిగిపోతూన్న భారత ప్రజల భావాలు, ఆశయాలు, ఊహలు, వాంఛలూ అన్నీకూడా మనకు ఈశాన్యదిశను హంసాయిదారుగానున్న దేశంనుండి వచ్చే కథలవల్ల ఆకథలు కేవలం పక్షపాత దృష్టితో అల్లినవై ఆకర్షవంతములుగానుంటే నుండవచ్చును గాక - ప్రజ్వలితములై, రష్యా ఉక్రేనులలోని ఉద్యమములవంటి ఉద్యమములను వారి సంస్థలకు పోలిన సంస్థలకు వారి స్వాతంత్ర్యములకు సరివచ్చు స్వాతంత్ర్య సంస్థాపనమును ప్రోత్సహిస్తూండినవి ఇటలీ, జర్మనీ దేశాలు తమకు తోచినరీతిని త్నామ నివారణోపాయములను ఆచరణలో పెడుతూ తమ దేశీయులశక్తి సామర్థ్యములను పెంపొందించి జాతీయ పునరుద్జీవనమునకు తగిన విశ్వాసోత్సాహములను వారిలో పునరుద్ధరిస్తూ ఉండినవి. విజేత అయిన ఇంగ్లాండు తాపేగా నిలబడి, సంఘ క్షేమానికి కావలసిన ప్రణాళికను బాగా ఆలోచించి, సక్రమంగా తయారుచేసికొని, యూరప్ నిష్టు దండయాత్రలను తట్టుకోగలిగింది. అయితే ఇంగ్లాండుచేసిన ఈ చికిత్స, తరతరాలనుండి వస్తూన్న పెత్తనదారీతనమువలననూ, వెట్టుబడిదారీ విధానమువలననూ తటస్థించిన చిత్త వైకల్యమునకు తాత్కాలిక నివారణోపాయమేకాని, అసలు రోగమును మూలచ్ఛేదం కావించే శాశ్వత చికిత్సమాత్రం కాజాలదు ముసలితనపు పింఛనులను, కార్మిక చట్టములను, ప్రసూతి సౌకర్యములను అనారోగ్య భీమాలను అనాధబాల శరణాలయములను కుమ్మ ఆనుపత్తులను. నిరద్యోగ విరాళములను, ఇంగ్లాండు, బోల్షీవిజంయొక్క మహా ప్రనామాననను అడ్డుకట్టుగా వినియోగించింది. అయితే, “యుద్ధంలో విజయం సొందినవాడున్నంత దుర్బలంగా యే సైన్యమూ యెప్పుడూ ఉండదు” అని మార్షల్ ఫోక్ చెప్పినట్లుగా ఇంగ్లాండు దుర్బల్యం జగద్విదితం.

కాంగ్రెసు దృక్పథం.

తన రాజకీయ స్వాతంత్ర్య సంపాదన క్రిమిత్తం యాభేయేంద్రకిందట భారత దేశం కాంగ్రెసుద్వారా ఒక ప్రణాళికను తయారు చేసుకొన్నది. 19 వ శతాబ్దారంభంనుండి ఐరోపాఖండంలోని రాజకీయ పరివర్తనమునందు గట్టిగా నాటకానిఉన్న జాతీయతా సిద్ధాంతం, ఈ కాలంలో యావద్భారతదేశంలోనూ ఒకే విధమైన జాతీయ జీవితమును, భావమునూ, ఆశయమునూ, ప్రయత్నమునూ, ఆదర్శమునూ,

ఆచరణమునూ వ్యాపింపచేసింది. ఈ ఐక్యత చారిత్రక మనండి, నైసర్గికమనండి, శారీరకమనండి, తెగల (Ethnological) సంబంధమనండి, లేదా సాంఘికమనండి సాంస్కృతికమనండి, ఏదైనప్పటికీ దీనితోపాటు, ఆశియా ఐరోపా ఖండములలోని దేశాలలోనూ, రాజ్యాలలోనూ నివసించే మానవ సమాజ జీవితములో విశేష పరివర్తనం కలిగించిన ఆర్థిక సిద్ధాంతముల తీవ్ర పరిణామములనుకూడా భారతదేశం ఎప్పటికప్పుడు అనుసరిస్తూనే ఉన్నది. ఒకే జన్మస్థానము, ఒకే సంప్రదాయమూ ఒకే సరిహద్దులు, ఒకే జాతీయ లక్షణాలు, ఒకే జాతీయతా భావాలు, ఒకే స్వాతంత్ర్యవాంఛలూ, ఇవన్నీ ప్రత్యేకంగానూ, మొత్తంగానూకూడా సమిష్టి ప్రయత్నాన్ని ప్రోత్సహించి సమగ్ర కార్యక్రమానికి దోహదం చేసినవి. అంతకుపూర్వం ఊహా మాత్రముగానున్న జాతీయ భావాలు, ఘనీభవించి మనిషికి మనిషికి గల సాంఘిక బాంధవ్యమును నిరూపింపదొడగినవి. నూతన ఆర్థిక సిద్ధాంతములు నూతన పరిపాలనా నూత్రములు అతివేగంగా ప్రచారంలోకి రాప్రారంభించినవి. , నావిష్టాః పృథివీపతిః, అనే పూర్వాభిప్రాయం పూర్తిగా మాటిపోయి ప్రజాభిప్రాయంద్వారా సంక్రమించిన సర్వాధికారాలు గల సార్వభౌముడుగా రాజు తలంపబడుతూన్నాడు దైవ సమానుడనుకొనే రాజును నిరంకుశ పరిపాలకుడుగా భావిస్తూన్నారీకాలపు ప్రజలు. కాని ప్రజలకు లభించిన వోట్లుగానీ అభిప్రాయం ప్రకటించేహక్కుగానీ వారికి సంతృప్తి కలిగించలేదు. వోట్లతో ఎవరికీ కడుపురిండదు. ప్రతి మానవుడూ బ్రతికేటందుకు, కనీసం తినడానికికూడూ, కట్టేటందుకు బట్టా, నిలవడానికి నీడా ఉండాలి. ఇవి సాధ్యమైనంత త్వరలో ప్రతివానికీ లభిస్తవని నిశ్చయంగా చెప్పగలిగిఉండాలి. నూతన సంఘవ్యవస్థ వెంటనే స్థాపింపబడుతుందో అందుకు చాలాకాలం పడుతుందో అది వేరేమాట కాని ఆర్థిక సంతృప్తీ, సాంఘిక సమానత్వమూ లేని ఎటువంటి రాజకీయ స్వాతంత్ర్యమూకూడా ప్రజా సామాన్యానికి సంతృప్తి కలిగించచాలదు. విజాతీయ ప్రభుత్వంకింద పడిఉన్న భారతదేశంవంటి దేశంలో జాతీయ స్వాతంత్ర్యసమస్య సాంఘిక పునర్నిర్మాణ సమస్యకంటె ముందుగా పరిష్కారంకావలెనని తేలికగా అందలూ అంగీకరిస్తారు. అయితే సంప్రదాయసిద్ధమైన దేశీయ విద్యా విధానమును, న్యాయ పరిపాలనమును, ఆర్థిక నిర్మాణమును తల్లకిందులుచేసిన విదేశీ పరిపాలనకింద మాట యాభైయేండ్లనుండి ఉన్న దేశానికి సాంఘిక పునర్నిర్మాణం జరుగనిదే స్వాతంత్ర్యం వస్తుందనేమాట వట్టి కల్లు. స్వాతంత్ర్యం వచ్చినపిమ్మట యెప్పుడో సాంఘిక

సమస్యను పరిష్కరించవచ్చు ననుకోవడంకూడా సరియైన మాటకాదు. స్వాతంత్ర్య పోరాటమూ సాంఘిక పునర్నిర్మాణమూ ఒకేసారి జరుగుతూఉండాలి. అందువలననే గాంధీజీ నాయకత్వాకిందనున్న కాంగ్రెసు నిర్మాణ కార్యక్రమమునుగూర్చి; ముఖ్యంగా రైతుల అభ్యున్నతికీ, సాంఘిక ఐకమత్యమునకూ, నిమ్నజాతుల పునరుద్ధరణకూ సంబంధించిన సమస్యలనుగూర్చి పదే పదే వక్కాణిస్తూంటుంది. భారతదేశపు సాంఘిక ఆర్థిక పునర్నిర్మాణముకంటెకూడా; భారత రాజకీయ స్వాతంత్ర్య సంపాదన మునుగూర్చి జాతీయదృష్టి ఎక్కువ కేంద్రీకరింపబడడం చాలా విచారకరము. మొదటిరంగంలో పనిచేసేవారు చిందర వందరగానున్న సంఘంలో ఎక్కడో ఒకచోట అణగి మణిగా కాలక్షేపం చేయవలసిఉంటుంది. రెండవ రంగంలో పనిచేసేవారు కావించిన ప్రతి త్యాగమూ బహిరంగంగా ప్రకటింపబడుతుంది. కాని కాంగ్రెసు మాత్రం జాతీయాభ్యుదయమునకు సర్వతోముఖంగా తోడ్పడింది. రాజకీయ స్వాతంత్ర్యోద్యమము, సాంఘిక పునర్నిర్మాణము, శాసనోల్లంఘనము, నిర్మాణ కార్యక్రమమూ అన్నిటినీ విదేశీపాలకుల దుండగములను లెక్కచేయకుండా సేవాపరత్వ బుద్ధితో కాంగ్రెసు నడపగలిగింది. 1929 మధ్యలోనే బాంబాయి అ. భా కాం. సం. అంగీకరించిన తీర్మానమునుబట్టి దాని ఆపూర్వమైన దూరదృష్టి వెల్లడికాగలదు. భారతీయుల దరిద్రమునకు, దౌర్భాగ్యమునకూ, విదేశీ ప్రభువుల దోపిడీ విధానమే గాక, వారు దానిని కొనసాగించేటందుకు సంఘములో ప్రోత్సహించిన ఆర్థిక నిర్మాణ పద్ధతికూడా కారణమనీ, పైన పేర్కొనబడిన భారత ప్రజానీకముయొక్క దరిద్రమునూ దౌర్భాగ్యమునూరూపుమాపి వారి అభ్యున్నతికి తోడ్పడవలెనంటే, నేటి ఆర్థిక సాంఘిక పునర్నిర్మాణములో ఆపూర్వపరివర్తనములను కలిగించి సమాజములోగల విపరీతపుటెచ్చు తగ్గులను తొలగించవలెననీ ఆ తీర్మానములో వివరింపబడింది. భారతదేశ సంపూర్ణ స్వాతంత్ర్యమునుగూర్చి లాహోరులో చేసిన తీర్మానమునకు ఆరు నెలలు ముందుగానే ఈ తీర్మానము చేయబడినసంగతి గమనించవలసిఉంది. స్వాతంత్ర్యం వచ్చేవరకూ నూతన సంఘ వ్యవస్థాపనము జరుగ వీలులేదని సిద్ధాంతరీత్యా అంగీకరిస్తూన్నప్పటికీ, సాంఘిక ఆర్థిక వ్యవహారములలో తీవ్ర పరివర్తనములను కలిగించవలెననే కోరికమాత్రం, స్వాతంత్ర్య తీర్మానమునకు ఆరు నెలలు ముందుగానే వెల్లడింపబడింది. ఈ విధంగా భారత దేశంలో స్వాతంత్ర్యభావాలూ, పునర్నిర్మాణ భావాలూ, ఈ రెండూ, ఈడూ జోడుగా ఒకేసారి అభివృద్ధి పొందుతూన్నట్లు

1929-30 లోని కరాచీ కార్యక్రమమును పరిశీలించినచో తెలియగలదు. „ప్రజా సామాన్యమును దోచుకొని తినే విధానమును యాపు మాపవలెనంటే ఆకలితో అలమటించే కోటాను కోట్ల ప్రజల ఆర్థిక స్వాతంత్ర్యంకూడా మన రాజకీయ స్వాతంత్ర్యంలో ఇమిడి ఉండాలి” తరువాత 1936 లోని కర్ణాటక ప్రజాభివృద్ధి కూడా ఈ విషయాన్ని ఇంకా స్పష్టం చేస్తూన్నది.

స్వరాజ్య సంపాదనమే కాంగ్రెసు ప్రధాన సిద్ధాంతమైన 1920 నాటినుండి, భారతీయ మూలపురుషులలో ఒకరై పండితుడూ, జ్ఞానీఅని చెప్పకోదగిన డాక్టరు భగవాన్ దాసు స్వరాజ్యమనే పదాన్ని నిర్వచించవలసిందని కాంగ్రెసును పడేపడే కోరుతూఉండెను. ఇంగ్లాండులోవలె యే ఇ వై కుటుంబాలచేతులలోనో, ఫ్రాన్సులోవలె యే 200 కుటుంబాల యాజమాన్యంక్రిందనో ఇండియాదేశపు పరిపాలన జరుగవలెనా? ఉత్పత్తి లాభదృష్టితో విదేశాల కెగుమతిజేయడం నిమిత్తంగాక కేవలం దేశంలోని ప్రజల ఉపయోగం నిమిత్తమే కావలెనను సాధారణ సిద్ధాంతంపైన సంఘపురస్కారాణం జరుగవలెనా? ఈ సంగతులు తేల్చుకోవలసి వచ్చింది. ఫలానా విధానము కావలెనని ముందుగా పేరుపెట్టడం తీరని భీతావహములకు కారణమౌతుంది. కాని పేరు పెట్టినా పెట్టకపోయినా, కాల పరివర్తనములనుబట్టికాక భావ పరివర్తనములనుబట్టియైనా సాంఘిక పరిణామములు తటస్థమైనా ఉన్నవి.

స్వాతంత్ర్య దేశాలలోని ప్రజలు నిజపరిస్థితుల కనుగుణంగా తమ బాధ్యతలను తీర్చిదిద్దుకొంటారు. భారతదేశంలోని ప్రజలు స్వాతంత్ర్యంని యేపని చేయడానికి వీలులేదు. అటువంటి స్వాతంత్ర్యంలేని ప్రజలను పైన ఉదహరింపబడిన బాధ్యతా భావంకూడా కొలువడుతుంది. అనగా బ్రేకులేని ఇంజనువలె పనిచేస్తారు. కాబట్టి కమ్యూనిస్టు పద్ధతుల మీద నిర్మాణం కావలెననే ఆకర్షణలను కార్మికవర్గం ఎదుర్కోవలసివచ్చింది. యువక హృదయాలలో పచ్చిరోషలిస్తు భావాలు చొచ్చుకొనిపోయినందున పెట్టుబడిదార్లు, పెత్తనదార్లు గతిలేక క్రమక్రమంగా విదేశీ ప్రభువుల చేతులలో పడిపోదొడగినారు. కమ్యూనిస్టు మహాతరంగాలకూ, పెట్టుబడిదారుల పిల్లకెరటాలకు మధ్య విడిగి పడకుండా కాంగ్రెసు కొండవలె నిలబడ్డది. కాంగ్రెసు పరిష్కరించు దలచుకొన్న సమస్య ఒక్కటే. అది అహింసామూలకమైన జాతీయ స్వాతంత్ర్యం. కాని బ్రిటిష్ వారి వలెనే కాంగ్రెసుకూడా ద్వంద్వవిధాన మవలంబిస్తూన్నది. బ్రిటిష్ వారు నిర్బంధముతో పాటు సంస్కరణములను, దౌర్జన్యముతోపాటు సామవాక్యములను ప్రయోగిస్తూఉంది.

టారు. కాంగ్రెసు కూడా పోరాటంతోపాటు నిర్మాణ కార్యక్రమమును సాగిస్తూ వచ్చింది కాబట్టి కాంగ్రెసు ఆవర్ణం కేవలం రాజకీయ స్వాతంత్ర్య సంపాదనమే కాని నూతన సంఘవ్యవస్థాపనము కాదనడం సమంజసంకాదు. కాంగ్రెసు చాలాకాలంక్రింద టనే అనగా 1920-21 నాటికే, రాజకీయాధికారంకోసం బ్రిటిష్ వారితో పోరేపోరాటంతోపాటు నిర్మాణకార్యక్రమాన్ని కూడా ఆవలంబించింది. బ్రిటిష్ వారు నూ రేండ్లు బుద్ధి పూర్వకంగా ప్రయత్నించి, భారతదేశాన్ని రాజకీయంగానూ, ప్రాదేశికంగానే గాక, నైతికంగానూ ఆధ్యాత్మికంగానూ, సాంఘికంగానూ అర్థికంగానూ కూడా జయించారు. కాంగ్రెసు తన నిర్మాణ కార్యక్రమంతో కూడిన రాజకీయ పోరాటంద్వారా మళ్ళీ అన్ని విధాలా భారతదేశాన్ని గెలుచుకో కోరుతున్నది. ప్రపంచ మహాసంగ్రామ ప్రచారం లోకి తెచ్చిన 'నూతన సంఘవ్యవస్థ' అనే నినాదంలోని భావం, కాంగ్రెసు సిద్ధాంతం లోనూ కార్యక్రమంలోనూ కూడా ఇమిడిఉంది. ఐరోపా అమెరికా ఖండముల పారిశ్రామిక విధానమునకుకూడా భూతమైన యంత్రయుగమువలన, పాశ్చాత్య నాగరికతకు స్పర్థ మూలకందమై వివాదములు పెచ్చుపెరిగినవి ప్రాచ్యదేశాలలో సహకార భావమే సంఘవ్యవస్థకు పునాదిగా ఉండి అహింసాతత్వమును పెంపొందించగా, పాశ్చాత్యదేశాల సాంఘిక ఆర్థిక నిర్మాణమునకు హింస మూలమయింది. అందువలననే గ్రామాల పురాతన శిల్పకళా పరిశ్రమలు పునరుద్ధరింపబడి అవి స్వయంసంపూర్ణములుగా ప్రకాశించినప్పుడు అహింసాతత్వముయొక్క ప్రత్యక్ష స్వరూపము గోచరం కాగలదు పాశ్చాత్య సభ్యతయొక్క దోపిడి దురాశా విధానములకు కేంద్రమయిన స్పర్థాభావం ప్రాచ్య పాశ్చాత్యదేశాలకు, ఒక జాతికి మరొక జాతికీ, గ్రామాలకూ పట్టణాలకూ, కర్షకులకూ పారిశ్రామికులకూ, స్వయం సంపూర్ణతకూ సామ్రాజ్య తత్వమునకూ వివాదములను పెంచి ఇరవై శతాబ్దములో జరిగిన రెండు ప్రపంచ మహాసంగ్రామములకు కారణ భూతమయింది అయితే ప్రాచ్యదేశీయులమైన మనకు, బ్రిటనుదేశపు ప్రజాస్వామ్యమునకుగానీ, జర్మనీదేశపు నియంతృత్వమునకుగానీ యేమిభేదం కనిపించడం లేదు. ఒక దానిని సామ్రాజ్యవాదమనీ రెండవదానిని ఫాసిజమనీ అంటే అనవచ్చు. రెండూకూడా తమ స్వంత బడాయికోసం ప్రపంచంలోని అంగళ్లను స్వాధీనం చేసుకోవలెననే ఉద్దేశంతో ఆయాదేశాలవాని బానిసలుగా తయారు చేయడానికిమాత్రమే ఎక్కువగా కృషి చేస్తూన్నవి. పారిశ్రామికతత్వంకానీ పెట్టుబడిదారీ విధానంకానీ కనబడకుండా పట్టణాలచుట్టూ యేవిధంగా వలలు పన్నుకొనివస్తూన్నవో ఆ విషయమున్నూ, ఈదేశంలో

ఇంకా పూర్తిగా అదృశ్యంకాని పెత్తనదారీతనం, జమీందారులు, పెద్ద పెద్ద భూస్వాములు జాగీరుదారులు ముఖాసాదారులు, మన్సబేదార్లు, మాల్ గుజారీదారులు, ముట్టాదారులు, ఇంకా అనేకమంది మధ్యవర్తులద్వారా ఎంత చాకచక్యంగా పెంపొందింపబడుతూన్నదో ఆ సంగతిన్నీ కాంగ్రెసు గ్రహించకుండా పోలేదు. ఇటువంటి మధ్యవర్తులు సంయుక్త రాష్ట్రాలలో పదమూడురకాలవారూ దక్షిణభారతంలో ఎంతలేదన్నా రెండుమూడు రకాలవారూ ఉన్నారు. హిందూదేశం పాశ్చాత్య దేశంకాదని కానీ, అక్కడి విల్లు కూలీలు సంఖ్య 20 లక్షలకు మించలేదనికానీ, చెప్పినంత మాత్రంతో సాధారణ సాంఘిక విషయాలను తిరిగి సమన్వయంచేయ వలసిన అవసరం లేకపోలేదు. ఆ సంగతి కాంగ్రెసు గ్రహించి 1921 కరాచీ కాంగ్రెసులో పౌరుల ప్రాథమిక హక్కులనూ, ధర్మాలనూ వివరిస్తూ ప్రకటన చేసింది తరువాత బొంబాయిలో జరిగిన ఆ భా. కాం. సం. ఆ ప్రకటనను బలపరిచింది. ఇదంతా కరాచీ కాంగ్రెసు జరిగేముందు కరాచీలో జరిగిన బహిరంగ సభలో గాంధీ మెట్టమెదటిసారి 'గాంధీజి' అనివాడిన ఒక చిన్న మాటలో సూచింపబడింది.

అయితే యీ నూతన సంఘ వ్యవస్థకు ఏ పద్ధతులతో నిర్మించాలి? దానిని నిర్మించేవారెవరు? అనే విషయాలను గూర్చి పూర్వమూ భేదాభిప్రాయమంది; యిప్పుడూ ఉంది. ఆహింసద్వారా లేక హింసామూలకంగానూ అనేది ముఖ్య భేదం. కాంగ్రెసు ప్రధాన సూత్రంలో ఉన్న 'శాంతియుతము ధర్మ సమ్మతము' అనే మాటకు ఒదులుగా 'సర్వము, ఆహింస' అనే మాటలను చేర్చవలసిందని, 1924 ఆక్టోబరులో బొంబాయి ఆఖిల భారత కాంగ్రెసు సంఘ సమావేశంలోనూ రెండువారే విషయ నిర్ధారణ సభలోనూ వచ్చిన తీర్మానము తగ్గిపోయిన మాత్రాన, నిజంగా ప్రజా సామాన్యమునైననూ, అధిక సంఖ్యాకులైన కాంగ్రెసువాదులపైననూ కూడా ఆహింసా సిద్ధాంతము యొక్క పలుకుబడి తగ్గిపోలేదు. కాని హింసామూలక విప్లవంద్వారా అతి త్వరితంగా ఫలితం చేకూరలదనుకోవడం వలన, యువకులు బాగా ఆకర్షింపబడ్డారు. 1920-24 సంవత్సరాలలో కారాగృహ వాసమన భవిష్యత్తున్నప్పుడు వీరికి, హింసలో విశ్వాసం కలిగినందుకు బ్రిటిష్ వారిచే అమానుష క్రూరచర్యలకు పాల్పడిన అనేకమందితో సాహచర్యము కలగడమేకాక వారి శుశ్రూషకూడా లభించింది అటువంటి రాజకీయ బాధితుల అపూర్వ త్యాగ గాధలదివరకే టైపు కాగితాలలో వీరు చదివివున్నారు. అటువంటివారితో కలిగిన

ప్రత్యక్ష సంస్కరణమునకు తోడు, రహస్యముగా అందచేయబడిన యం. యెన్ రాయిగారి బోధనలుకూడా వారికి హింసలో నూతన విశ్వాసంకలగడానికిగానీ లేక పాత విశ్వాసాన్ని పునరుద్ధరించడానికిగానీ బాగా దోహదంచేసినవి. అంతేకాక అహింసా ఉద్యమం అపజయం పొందినట్లుగా కనిపించడం, అంతవరకూ అణగి మణిగి ఉన్న అధికారుల దురహంకారం పెచ్చుపెరిగి విజృంభించడంచూచి, అదివరకల్లా ఆటు ఇటు కాకుండా ఊగులాడుతూన్న యువక బృందమునకు కొంత ఉద్రేకం పెరిగింది. దాని ఫలితమే దేశంలోని యువకులలో ఎక్కడచూచినా సోషలిస్టు నినాదాలు వినిపించడం యూత్ లీగులు, విద్యార్థి ఫెడరేషనులు ఎక్కడపడితే అక్కడ స్థాపించబడినవి. త్వరలోనే కాంగ్రెసు సోషలిస్టుపక్షం అనేపేరుతో ప్రత్యేకంగా కాంగ్రెసులోనే ఒక పక్షమేర్పాటు చేయబడి క్రమ శిక్షణతో పనిచేయడం ప్రారంభించింది. తరువాత క్రమక్రమంగా కమ్యూనిస్టుపార్టీ అనే పేరుతో మరొక పక్షం పైకి వచ్చి త్వరలోనే సోషలిస్టు పార్టీని తొక్కివేసింది సి. యస్. పి. అనీ సి. పి. అనీ ఈ రెండు పార్టీలు బాగా వాడుకలోకి వచ్చినవి. అంతకుపూర్వం పీఠినిగూర్చి యేమీ తెలియ? ప్రజా బాహుళ్యానికి గవర్న మెంటువారిచే నడపబడిన కుట్ర కేసుల ద్వారా ఈ విషయాలు బాగా తెలిసివచ్చినాయి. దక్షిణ భారతంలో సి. యస్. పి. వారి ఒక సాంవత్సరిక నివేదికలో, సి. యస్. పి. నిజంగా సి. పి. వలె పనిచేస్తున్నదని స్పష్టంగా ఉదహరింపబడినది. సి. యస్. పి. త్వరలోనే తన పలుకుబడిని పోగొట్టుకొని 1940 నాటికి రంగాన్ని సి. పి. కి వదిలి దాదాపు అర్హ్యమయింది. రెండవ ప్రపంచ సంగ్రామంలో సి. పి. వారి కార్యకలాపం ప్రసిద్ధికెక్కింది. 1941 ప్రారంభంనాటికి ప్రభుత్వంవారు 600 మందిని (వారిలో చాలామంది యూనియన్స్ టీ విద్యార్థులే, డిటెన్యూలుగా ఉంచినట్లు ప్రకటన చేశారు. ఈ విషయాలనుగూర్చి ముందు మరొకసారి విపులంగా ప్రస్తావించగలము. కాని 1936 ఏప్రిల్ నాటి లక్నో కాంగ్రెసుతో ప్రారంభమైన సంఘటనల పుట్టు పూర్వోత్తరాలను పరిశీలించడానికి పాఠకులకు వీలు కలిగేట్లు కడచిన ఐదు సంవత్సరాల చరిత్రము సంగ్రహంగా చెప్పవలసివచ్చింది.

ఈ పూర్వాపర సందర్భాలన్నిటినీ గమనించి లక్నో కాంగ్రెసు కవరు అధ్యక్షులుగా ఉండాలనే విషయాన్ని నిర్ణయించవలసివచ్చింది. గాంధీకి మతం ప్రధానమనీ, ఆయన రాజకీయవేత్తగాకంటే ఋషిగానే యెక్కువ రాణిస్తాడనీ అనుకుంటే అనుకోవచ్చు. కాని ఆయనకు రాజకీయ చాతుర్యంగానీ, లౌక్యంగానీ లేదను

కోవడానికి వీలులేదు. ఆయన ఈనాడు పూర్వాచార పరాయణుడుగా కనిపించ వచ్చు. అంతమాత్రంతో ఆయనకు ఆధునిక భావ పరంపరతో సంబంధంలేదని తలంచ రాదు. ఇవన్నీ అలా ఉండగా ముఖ్యంగా ఆయన కష్ట సుఖాలు తెలిసినమనిషి. సంవత్సరంలో ఎప్పటికప్పుడు జరిగే సంఘటనలను చక్కగా ఆయన గమనిస్తూనే ఉండెను. 1935 లో వైద్యం చేయించుకోవడానికి కమలానెహ్రూ ఇండియానుండి బేడెక్ వెల్ కు పోయేటప్పుడు ఆమె గాంధీని దర్శించి, తన ఆసు పత్రిని గాంధీగారి చేతులలోపెట్టి వెళ్ళెను. తరువాత జవహర్లాలునెహ్రూ, తాను విడుదలకావలసిన తేదీకి 5½ నెలలు ముందుగా 1935 సంవత్సరం సెప్టెంబరు 4న తేదీని హతాత్తుగా విడుదలై, జర్మనీకి పరుగెత్తెను. ఏళ్ళకొలదీ పోరాడి ఎన్నో బాధలకోర్చి కమలానెహ్రూ దివంగతురాలైంది. జవహర్లాలునెహ్రూ 1936 మార్చిలో ఇండియాకువచ్చి తన రాష్ట్రంలోనే కాంగ్రెసు అధ్యక్షపదవిని స్వీక రించెను. ఆ పరిస్థితులలో ఆయనను కాంగ్రెసు అధ్యక్షుడుగా చేయడం అత్యంత సమంజసం. తన అర్థాంగితోపాటు దాదాపు ఇరవై సంవత్సరాలు అష్టకష్టాలూపడి శక్తివంచనలేకుండా ఉత్కృష్టమైన నేవచేసినవానిని ఇంతకంటే భారతజాతి యేవి ధంగా సమాశ్వాసింపగలదు ? ఇంక ఏకారణము లేకపోయినా ఈ ఒక్క కారణమే చాలును ఆయనను అధ్యక్షునిగా ఎన్నుకోవడానికి. పైగా ఈ కారణమే కాక, ఆయ నను తప్పనిసరిగా ఎన్నుకోవలసిన పరిస్థితులనేకం కలవు. కాంగ్రెసును లోపలనుండి నడిపించడానికిగానీ, వెలుపలనుండి నిరోధించడానికిగానీ గాంధీ తరువాత ఆయనయే అత్యంత శక్తివంతుడైన కాంగ్రెసువాది. గాంధీతో ఆయన నిష్కపటుంగానూ నిష్కర్షగానూ పోట్లాడుతాడు. కాని తుదకు ఆయన నిర్ణయాలను అంగీకరించడం నియమంగా పెట్టుకొన్నాడు. అంతేకాక యష్యా, జర్మనీ, ఇంగ్లండు, అమెరికా, జపాన్, చైనా, ఫ్రాన్సు, స్పెయిన్, ఇటలీ, దేశాలలోనూ మధ్య విరోధాఖండం లోనూ జరుగుతూన్న సంఘటనలను పరిశీలిస్తూ నేటి క్లిష్టపరిస్థితులను అర్థంచేసుకోవ డానికి ప్రయత్నం చేశానంటాడాయన. కమ్యూనిస్టు సిద్ధాంతం తనకు ఆశా కాంతులను ప్రసాదించిందని అంగీకరిస్తాడు. ఏది ఎలాఉన్నా ముఖ్యంగా భారత జాతీయ వాతావరణం రాజకీయ స్వాతంత్ర్యసమస్యతోనిండి, జాతీయ దృక్పథమున కొక విశిష్ట స్వరూపమిచ్చినదన్న సంగతి ఆయనకు తెలియకపోలేదు. ఈనాడు విద్యావంతులైన భారతీయ మధ్యతరగతుల వర్గం అత్యంతశక్తివంతమైన విప్లవ సమాజ

మని ఆయన శీఘ్రంగా గమనించినాడు. భారతీయ కమ్యూనిస్టులు ఐరోపా, ఆఫ్రికా, ఆసియా కార్మికోద్యమ ప్రమాణములనుబట్టి మన జాతీయోద్యమమునకు వెలకట్టడమే వారు ముఖ్యంగా చేస్తూన్న తప్పిదమని ఆయన విమర్శించి ఉన్నాడు. “భారత జాతీయోద్యమము, కార్మికోద్యమం కాదనేమాట అందరికీ తెలిసిందే, దాని పేరునుబట్టియే అది మధ్యతరగతులవారి ఉద్యమమని తెలుస్తుంది. దాని ఆదర్శం యింతవరకు రాజకీయ స్వాతంత్ర్యమే కాని సాంఘికవ్యవస్థా పరివర్తనయే కాదు * ఈ మాటలనుబట్టి దేశంలోని ధూమివిధానమునుకానీ పెట్టుబడిదారీ పద్ధతినికానీ కాంగ్రెసు మార్పుచేయ తలపెట్టలేదని ఆయన చెప్పినట్లు అర్థంచేసుకోవచ్చును. ఆయన ఆ విషయంలో చాలా శ్రద్ధకలిగి ఉన్నాడు. 1936 వరకూ కాంగ్రెసు ఎందుకోసం నిలచివున్నదో ఆవిషయాన్ని మాత్రమే ఆయన భారతజాతికి వివరంగా వ్యాఖ్యానంచేసి చెప్పినాడు. ఆయన మనస్సులోని విశ్వాసాలకు, నిర్వర్తించవలసిన ధర్మాలకు, ఆయన ఉద్రేకాలకు అనుభూతికీ నిరంతర పోరాటం జరుగుతూ ఉండినదన్నమాట నిస్సందేహం. వాటిని సమన్వయం చేసుకోవడానికాయన ఎంతో కృషిచేస్తూఉండెను. కాబట్టి కొంత పాతల కలయికకు కానీ, గాంధీ తత్వము కమ్యూనిస్టు సిద్ధాంతములకు కానీ ఒక సేతువుగా నుండవలడని భావింపబడుతున్న నెహ్రూ, లక్నో కాంగ్రెసు అధ్యక్ష పీఠము నలంకరించుటకెంతో తగిఉండెను. ఈ సందర్భం మనకొక చారిత్రక విషయాన్ని జ్ఞాపకంచేస్తూన్నది. “రష్యాలో పెట్టుబడిదారీ పక్షాలతోనిండిన ధూమాకున్నా మొదట్లో సాంఘిక విప్లవకారులు మెన్షివిక్కులతో నిండిన సోవియట్లకున్నా కరెన్సీ, షియోజ్ (Chkheioze) ట్సెరెల్లీ (Tseretelle) లవంటి కొంతమంది మితవాద సోషలిస్టునాయకులు సేతువుగా పనిచేయ ప్రారంభించారు. వీరికి సోవియట్లలోనూ ధూమాలోనూకూడా స్థానములున్నవి.” ఈ విషయాలు అప్పటికి స్పష్టంగా గోచరించి ఉండకపోవచ్చును.

లక్నో కాంగ్రెసు సాధించిన పనులనుగూర్చి, - కాదు కాదు సాధించలేక పోయిన వాటినిగూర్చి జవహరలాలుకు చాలా కోపమూ ఆశాభంగమూ కలిగింది. 1929 లాహోరు కాంగ్రెసు కాయన అధ్యక్షత వహించినప్పుడు తాను సోషలిస్టుననీ ప్రజాసామ్యవాదిననీ చెప్పకొన్నాడు. తరువాత ఏడేండ్లకు 1936 లో లక్నో కాంగ్రెసు కధ్యక్షుడైనప్పుడాయన సోషలిజం, కమ్యూనిజంగా క్రమపరిణామం.

* జవహర్ లాల్ న్యాయచరిత్ర పేజీ 316.

పొందింది. కాని తాను కమ్యూనిస్టు ననుకొంటూన్నప్పటికీ, స్వరాజ్య సంపాదన నిమిత్తం కాంగ్రెసుతోనూ, “శాంతియుతము ధర్మబద్ధమూ అయిన పద్ధతులుగల” దాని, ప్రధానసిద్ధాంతంతోనూ ఎకీభవించి పనిచేశాడు. ‘శాంతి ధర్మము’లంటే ‘సత్యాహింసలు’ కావనేమాట వాస్తవం. నిజానికి కాంగ్రెసు నియమావళిలోని ప్రధానమూత్రాన్ని పై ప్రకారం మార్పుచేయించవలెనని గాంధీజీచేసిన ప్రయత్నం (1934 అక్టోబరులో బొంబాయి కాంగ్రెసు విషయనిర్ధారణ సభలోనే) విఫలమయింది. స్వరాజ్య సంపాదనమునకీ రెండు సుగుణాలూ సరియైన మార్గములనుకొని సోషలిస్టులూ కమ్యూనిస్టులూ అనేకమంది, ఈ విషయాన్ని ఎప్పటికప్పుడు ఎత్తి చూపుతూనే ఉన్నారు. 1929 నుండి జవహరలాలుకు అహింసాభావము నందంతకంతకు ఎక్కువ మమకారమేర్పడి, గాంధీ యంచాయనకుల ఎడతెగని విశ్వాసంవలన అక్షరాలా అది బలపడింది. అయితే తరువాత సంవత్సరాలలో అప్పుడప్పుడూ ఛద్దరుకూ అహింసకూ వ్యతిరేకంగా అనేకసార్లాయన బయటపడలేదని కాదు దీనిఅర్థం. జవహరలాలుకూడా ఇంతవరకూ ‘ద్వైధీభావంతో’నే కొట్టుకొంటూన్నాడు. భారత దేశంలో అందఱికంటెను తాను గొప్పవాడననే అధికభావం ఒకటి, గాంధీకంటె తనను తక్కువవాడ ననుకొంటూన్నా రేమోనని అల్పభావం ఒకటి ఈరెంటితోనూ ఆయన బాధపడుతూ ఉన్నాడు. 1929 సెప్టెంబరు 29 వ తేదీని అ. భా. కాం. సం. జవహరలాలును అధ్యక్షునిగా ఎన్నుకొన్న తరువాత, ఆయన ఎడల తన వైఖరినిగూర్చి గాంధీ బహుసమంజసంగా వివరించాడు. యంగిండియానుండి [జవహరలాల్]

“29 వ తేదీని లక్నోలో జరిగిన అ. భా. కాం. సం. లో పండిత జవహరలాలునెహ్రూని కాంగ్రెసు అధ్యక్షుడుగా నెన్నుకోవడం చాలా వివేకమైన పని. స్వాతంత్ర్యమును సంపాదించవలెననే పట్టుదలగల చైతన్యవంతమైనజాతికి, యెంతగొప్ప వాడైనాసరే, తుదకు మహాత్ముడైనప్పటికీ తప్పనిసరి కాజాలదు. ఏ వస్తువులోని భాగమైనప్పటికీ వస్తువుకంటె ఎక్కువ పెద్దది కాజాలదు. జాతి అంతటికీ ప్రాతినిధ్యం వహిస్తూన్నానని చెప్పే కాంగ్రెసు, జాతిలోని జ్యేష్ఠభాగంకంటె కూడా పెద్దదనే మాట నిస్సందేహం. కాంగ్రెసు సజీవంగా ఉండవలెనంటే, ఆ సంస్థలోని అత్యంత సుప్రసిద్ధ సభ్యుల ప్రతిఘటనలను కూడా ఎదుర్కొనగలిగి ఉండాలి. అ. భా. కాం. సం. చేసిన నిర్ణయంవలన కాంగ్రెసుయొక్క సహజశక్తిలో తనకుల విశ్వాసాన్ని ఆ సంస్థ బాగా ప్రదర్శించింది.

“అధికారం వృద్ధుల చేతులలో నుండి యువకుల చేతులలోకి రావడంవలన కాంగ్రెసుకు రోజులు దాపరించినవి కొందఱు భయపడుతున్నారు. నాకా భయంలేదు. పక్షపాతభూయిష్టములైన నాచేతులవంటి చేతులలో అధికారం ఉంటే ఆలా భయపడాలి. జవహర్‌లాలు పేరును నేను నూచించేటప్పుడే, ఈ భారం మోయడానికి తగిన శక్తి నీకున్నదని అనుకొంటున్నావా, అని ఆయన్నే అడిగి నిశ్చయం చేసుకొన్నాను. బలవంతాన ఆ భారం నాపైన పెడితే నేను తప్పించుకొని పాటిపోను’ అని ఆయన సహజ సౌశీల్యంతో ప్రత్యుత్తరమిచ్చాడు. ధైర్యంలో ఆయనను మించినవాడు లేడు. దేశభక్తిలో ఆయనకన్న మిన్న ఎవరు? “ఆయన తొందర మనిషి అనీ ఉద్రేకపరుడనీ’ కొందరంటారు. ఈ తరుణంలో ఈగుణం చురీ ఆయనకు వన్నె పెడుతుంది. యోధుడికుండవలసిన సాహసోద్రేకములే కాకుండా రాజకీయ చతురున కుండవలసిన వివేకంకూడా ఆయనకు ఉంది. తన పరిసరములకు చాలా అతీతంగా ఆలోచించే తీవ్రవాది ఆయన; అయితే ‘తెగేదాకా లాగేబాపతు’ కాదు. తగినంత వినయము. లోకజ్ఞానమూ కలిగి ఉండడమే అందుకు కారణం. ఆయన స్ఫటికంవలె స్వచ్ఛమైన మనిషి, అనుమానించడానికి వీలులేని సత్యసంధుడు. గొప్ప ఔత్సాహిక యోధుడు. ఆయన చేతులలో భారతజాతి సురక్షితంగా ఉంటుంది.”

ఇది ఆ యేటి అధ్యక్షుని గూర్చి గాంధీజీ చేసిన ప్రశంస. తండ్రి మోతీ లాలునుండి జవహర్‌లాలుకు స్వాభిమానమూ రాగద్వేషాలూ లభించినవి. పితృసమానుడైన గాంధీనుండి వివేకం వచ్చింది. ప్రపంచ పరిషత్తులోనేకాక, ప్రపంచ సభ్యతా పునర్నిర్మాణంలో కూడా భారతదేశానికొక ఉన్నతస్థానమును లభింప చేయవలెనని గాంధీజీ ఉద్దేశం. ప్రపంచ అంతర్జాతీయభ్యుదయమున కనుగుణంగా భారతదేశం, తదితర ప్రపంచజాతుల సమిష్టివర్గంలో అర్హస్థానమును తిరిగీ సంపాదించుకొనేటట్లు చేయడమే జవహర్‌లాలు నెహ్రూయొక్క ప్రధానాశయం. కాని లోన్నీ కాంగ్రెసు సృజించిన సాహిత్యంలో ఒకమూల భారతదేశ సర్వతోముఖ కళా పునరుద్ధరణమును గూర్చిన ఉన్నతాశయమును ప్రకటించే భాగమొకటి కనిపిస్తున్నది. లోన్నీ కాంగ్రెసు ఆహ్వాన సంఘాధ్యక్షుడు శ్రీ ప్రకాష్ ఉపన్యాసంలోని చివరిభాగమే అది. దీనిని ఈక్రింద ఉదాహరిస్తున్నాము.

“నిజంగా మనం చేయవలసిన పని చాలా పెద్దది. మనం స్వరాజ్యం సంపాదించదలచుకొన్నాము. కేవలం మనం పోగొట్టుకొన్న విశ్వస్వాన్ని తిరిగి పొందడమే స్వరాజ్యంకాదు. పోయిన ఆత్మను పునరుద్ధరించుకోవడం మన స్వరాజ్యం. మన యిష్టంవచ్చినట్లు మన జీవితాలను తీర్చి విద్దుకోవడానికే మనకు స్వరాజ్యం కావాలి. మన పనులు మనం చక్కపెట్టుకోవడానికి మన శక్తి సామర్థ్యాలను పునరుజ్జీవింప చేసుకోవాలి.”

ఇంతకాలం గడచినవెనుక ముఖ్యంగా మంత్రితవ స్వీకరణ విషయం స్థిరపడిన పిదప మఱి ఈకొద్దికాలానికే ద్వితీయ ప్రపంచ మహాసంగ్రామ సందర్భంలో మంత్రులు రాజీనామాలుకూడా యిచ్చిన తరువాత, లక్నో కాంగ్రెసులో రేగిన దుమారమును గూర్చి మఱిచిపోవడం సహజం. పూర్వసంఘటనల యుక్తాయుక్తములను తరువాత అనుభవములనుబట్టి నిర్ణయించడమెప్పుడూ తప్ప. అంతేకాదు ఆయా సంఘటనలకుగానీ ఆయా విషయములకుగానీ అవి జరిగిననాటి లేక తటస్థించిననాటి పరిస్థితులనుబట్టి ప్రాముఖ్యత ఉంటుంది. 1935 ఇండియా చట్టము ననుసరించి ఉద్యోగ స్వీకరణములోగాని రాష్ట్రీయ మంత్రీవర్గ నిర్మాణములోగాని గొప్ప నైతిక సిద్ధాంతమేమీ ఇమిడి ఉండనప్పటికీ కాంగ్రెసులో నోరుగలవాళ్ళు కొంతమంది ఆ సంస్కరణల ప్రకారం పనిచేయడంవలన రాజకీయంగా కాంగ్రెసు మితవాద దృక్పథంలోకి పోతుండేకాని గాంధీ దృక్పథమైన ప్రజాకార్యక్రమమునకు ప్రజాభ్యుదయమునకు దారితీయదని విశ్వసించారు. మితవాద దృక్పథం కలవారు కాంగ్రెసు ఉద్యోగస్వీకరణ చేయవలెనని ఆదుర్దాలో ఉండిరి. అందుకు కారణం రాజ్యాంగ ప్రణాళిక విచ్ఛిన్నం అవుతుండేమొననే భయమేకాని వారికి కాంగ్రెసు నందుగల ప్రేమకాదు. గవర్నరులు చట్ట ప్రకారం కాంగ్రెసు కోరిన హామీలు ఈయడానికి వీలులేదనికూడా వారు చాలాకష్టపడి ఋజువుచేయ ప్రయత్నించారు. అల్పసంఖ్యాక పక్షాలనుండి గవర్నర్లు మంత్రులను నియమించవచ్చునని కూడా వాదించారు. ఈ పై ఇరువర్గాలవారి దృక్పథాలూ కేవలం ప్రత్యక్ష విరుద్ధములుగా నుండెను. విదేశపరిపాలనమనేపిశాచాన్ని దేశంలోనుండి తొలివేయవలెననియే కాంగ్రెసు యంతకాలమునుండిపోరుతూన్నది. దేశస్వాతంత్ర్యమునకుపనిచేయవలెననిశాసన కర్తలకు వోట్లవ్వరా ఆదేశించిన ప్రజాభిప్రాయమును కాంగ్రెసు వ్యక్తీకరించింది. అధికార వర్గమువారి కటాక్షముల కెదురుచూడని ప్రాఫెసరు కీత్, అల్పసంఖ్యాక పక్షాలకు

చెందిన మంత్రివర్గ నిర్మాణమును ఖండించి ; బాధ్యతాయుత ప్రభుత్వ సిద్ధాంతమును సవిమర్శంగా పరిశీలించిన గాంధీని ఆయన సహచరులను శ్లాఘించి, గవర్నరులకు ప్రత్యేకాధికారముల నిచ్చినందున రాజ్యాంగచట్టములో మొదటినుండి నిజమైన బాధ్యత లోపించడం ప్రమాదకరమైన విషయమని ప్రకటించాడు. ఇంతకంటే విస్పష్టంగా గవర్నరులు హామీ యాయదానికి అధికారం లేకపోవడం విచారకరమని ఆయన బహిరంగంగా చాటినాడు. కాబట్టి రాజ్యాంగచట్టమును విశాలతరంగా చేయడమే ముఖ్య సమస్య. అయితే మొదటి ఎన్నికలు జరిగిన యింత త్వరలో శాసనం ద్వారా అపని చేయడం వీలుకానిపని. కాని వ్యాఖ్యానం ద్వారా అలాచేయడం సుగమము. కనుకనే 1937 జూలైలో లిటల్ థింగ్ ప్రభువు చిట్టచివరకా విధంగానే వ్యాఖ్యానంచేసి అటువంటి హామీల నీయకలిగినాడు. ఆ హామీలు లేకపోయినట్లయితే కాంగ్రెసు ఉద్యోగస్వీకరణం చేయవలసిన నిర్మంధంలేదు. కాంగ్రెసు ఎన్నికల ప్రణాళికలో ఉద్యోగస్వీకరణ చేస్తామని వాగ్దానంచేసి వోట్లు తీసికొనలేదు. సంస్కరణ ప్రణాళికపైన ప్రజాభిప్రాయ ప్రకటనమునకే కాంగ్రెసు వోట్లడిగింది. ప్రజల తీర్పును చేపట్టి రాజ్యాంగచట్టమును విశాలతర మొనర్చుటకు కాంగ్రెసు దాని పాత పరికరంగా ఉపయోగించుకోవచ్చును.

ఇంతా అయితే ప్రభుత్వకార్యాలయంలో ఒక్కసారి ప్రవేశించిన తరువాత ఆ సుఖవాతావరణమున కలవడి మనవాళ్ళు భోగలాలసత్వమునకు లోనుగావచ్చినని కొంతమందికి చాలా భయంవేసింది. కాబట్టి అటువంటి వ్యామోహాలకు మొట్టమొదట్లోనే దూరంగా ఉండడం మంచిదనిపించింది. కాని రెండవ ప్రపంచ సంగ్రామ సందర్భంలో కాంగ్రెసుచుంత్తులు ఎంతమాత్రమూ గునియకుండా హఠాత్తుగా రాజీనామా లిచ్చి బయటకురావడంచూస్తే లక్నోలో కలిగిన భీతి సిద్ధాంతరీత్యా తొలగించ, వీలులేకపోయినప్పటికీ ఆచరణనుబట్టి చూస్తే అది కొంత అతిశయోక్తి అని తేలిపోయింది. కాని కాంగ్రెసు మహాసభ తన నిర్ణయాన్ని వాయిదావేయడం కానీ లేక ఒక చిన్న సంస్థగా నిర్ణయమును వదలివేయడంగానీ సరియైనమార్గం కాదనిపించింది. లక్నోలోనూ ఢిల్లీలోనూ పూర్వలోనూ కూడా ఆనాడు ఉద్యోగస్వీకరణమునకు ప్రతి కూటమైనవారు రాష్ట్రీయ స్వాతంత్ర్యమునకు సంబంధించినంతవరకు గవర్నర్ల ప్రత్యేక రక్షణాధికారాలను బలహీనపఱచే హామీలను గాంధీ కోరడం అశాస్త్రీయమని

ఎందఱో సుప్రసిద్ధ న్యాయవాదులు న్యాయశాస్త్రప్రవీణులూ కూడా ప్రతిఘటించి నప్పటికీ, ఆయన యేవిధంగా జయంపొందినాడో గ్రహించకపోలేదు.

జవహర్‌లాలు కమ్యూనిస్టు మార్క్సు సిద్ధాంతాలను పుక్కిటపట్టుకొని మాతృ దేశానికి మఱివచ్చాడు. కాంగ్రెసు కార్యకలాపమాయనకు ఆశాభంగం కలిగించింది. ఆయనకు ప్రపంచమంతా ఎదురునిలచినట్లు తోచింది. భారత జాతిలో సాంఘిక విప్లవమును ప్రజ్వలంపచేయవలెనని ఎంతో ఆశిస్తూవచ్చిన జవహర్‌లాలుకు కాంగ్రెసు తీర్మానించిన కర్షక ప్రణాళి క బట్టి వ్యపదేశ (apology) మనపించింది. అయితే తన కార్యవర్గంలోకి ముగ్గురు సుప్రసిద్ధ సోషలిస్టులను సభు లనుగా తీసుకొని అప్పటి పరిస్థితులను తనకు సాధ మైనంత అనుకూలంగా ఉపయోగించుకోగలిగాడు. వారు జయప్రకాశ నారాయణ్, నరేంద్రదేవ్, అచ్యుత పట్నర్థన్లు. సరోజినీదేవినికూడా విడనాడడంలో కొంత ఆంతరంగిక కల్లోలం కలుగకపోలేదు. అందునలననే మధ్యలో యేర్పడిన కాళీకి ఆమెను తిరిగి కార్యవర్గ సభ్యురాలుగా ఆహ్వానించవలసివచ్చింది. నిర్మాణ కార్యక్రమంపైన యేవిధమైన తీర్మానమూ లేకపోవడంలోనే లక్ష్మీ కాంగ్రెసు ఆంతర్యం తెలుసుకోవచ్చును. అంతకుపూర్వమే బాంబాయిలో [1924 ఆక్టోబరులో] అఖిల భారత గ్రామ పరిశ్రమలనుగూర్చి ఒక తీర్మానం చేయబడినది. పాఠకులకు జ్ఞాపకముండవచ్చును కాబట్టి లక్ష్మీలోకూడా దానికి సంబంధించిన తీర్మానం ఒకటి రావచ్చుననుకోవడం సహజం. కాని అలా జరుగలేదు. దానికి కారణం అటువంటి తీర్మానమునుగూర్చి యెవ్వరూ తలపెట్టకపోవడంకాదు. వర్కింగు కమిటీలో అందుకు సంబంధించిన చిత్తు తీర్మాన మొకటి ప్రవేశ పెట్టబడింది. కాని అంగీ కృతంకాలేదు లక్ష్మీ మహాసభకు ముందుజరిగిన అలహాబాదు వర్కింగుకమిటీలో ఆ తీర్మానం బుట్టదాళిలయింది. వినడానికి కుతూహలం కలిగించే మఱొక చిన్న విషయంకూడా జరిగింది. కొంతకాలంనుండి సంయుక్తరాష్ట్రాలన్న పేరుకు బదులుగా 'సుబాహ్ హింద్' అనే పేరా రాష్ట్రానికి పెట్టవలెనని ఆలోచనలు జరుగుతూవచ్చినవి. 'ఆగ్రా అయోధ్యల వాయవ్య సరిహద్దు రాష్ట్రాలనే పూర్వపు పేరుకు ఈ సంయుక్త రాష్ట్రాలనే నామకరణం స్మారక చిహ్నం మాత్రమే. ఈ పేరు 1920 కి పూర్వమెప్పుడో కొంతకాలంకిందట వచ్చింది. ఇది తక్కిన రాష్ట్రాల పేర్లవలె అనగా పంక, ఉత్కళ, ఆంధ్ర, మహారాష్ట్రాల పేర్లవలె భారతదేశ పూర్వచరిత్ర కేమాత్రమూ సంబంధములేని పేరిని ఆ రాష్ట్రంలోని మిత్రుల మనస్సుకు కష్టంగాఉంది. అది న్యాయమే. పూర్వం

నిజంగా ౫౬ రాజ్యాలుండేవి వాటిలో తమరాష్ట్రానికి వారేపేరుపెట్టుకొన్నా పెట్టుకోవచ్చు. కోసల రాష్ట్రమని పెట్టుకోవచ్చు. లేదా ప్రధాన నగరంపేర ప్రయాగ రాష్ట్రమనో, అలహాబాదురాష్ట్రమనో, లక్నో రాష్ట్రమనో పిలుచుకోవచ్చు. అంతే కాని భారతదేశంలోని పదకొండు రాష్ట్రాలలో ఒక రాష్ట్రానికి 'సుబాహీ హింద్' అనే పేరు పెట్టడం కాంగ్రెసు ఆంశికారంకాలేదు. 'హింద్' అనిగానీ 'హిందూస్థాన్' అనిగానీ సంపూర్ణ భారతదేశమును మాత్రమే పిలవవలెనని కాంగ్రెసు ఆశయం. ఆ కారణంతోనే వారికోరిక నిరాకరించబడింది. లక్నో కాంగ్రెసు దృష్టిలో స్వదేశ సంస్థానాల సమస్య భూరి సమస్యగా పరిణమించింది. 1924 ఏప్రిల్ ఆలో తేదీని గాంధీజీ చేసిన ప్రకటనలో తనకూ కాంగ్రెసులోని ఒక వర్గానికి మూడు నాలుగు విషయాలలో ముఖ్యంగా బేదాభిప్రాయాలు కలవని సూచించినమాట పాఠకులకు జ్ఞాపకం ఉండి ఉండవచ్చును. వాటిలో ఒకటి స్వదేశ సంస్థానాల విషయమే. ఏది ఎలా ఉన్నప్పటికీ లక్నో తీర్మానమువలన "భారత దేశములోని తక్కిన ప్రదేశాలలో నివసిస్తున్న ప్రజలకువలెనే స్వదేశ సంస్థానాలలోని ప్రజలకుకూడా స్వయం నిర్ణయాధికారంకలదనీ, భారత దేశంలోని ప్రతిభాగంలోనూ సమానంగా రాజకీయ, పౌర, ప్రజాస్వామ్య స్వాతంత్ర్యములను ప్రతిష్ఠించడమే కాంగ్రెసు ఆశయమనీ స్పష్టమయింది. కాని సంస్థానాలలోని స్వాతంత్ర్య పోరాటమును అచటి శరిశితులను బట్టి సహజంగా సంస్థాన ప్రజలే సాగించవలసివున్నదనికూడా కాంగ్రెసు విస్పష్టం చేయగోరుతున్నది".

కర్షక ప్రణాళిక సరియైన సమయంలో ఆచరణలోకివచ్చింది. భారతదేశ మంతటా భూమి శిస్తులు అత్యధికంగా వున్నవనీ ప్రభుత్వానికి జమిందార్లకూకూడా ప్రతికూలంగా పెద్దగగ్గోలుపుట్టింది. ముఖ్యంగా జమిందారీలలో, చెరువులు, చెరువుకట్టలు నీటి వసతులు, పంటబోడలు, పచ్చికబీళ్ళు, అడవులూ, ఈ అన్నీకూడా జమిందార్ల నిరంకుశాధికారంకింద వుండడంవలన రైతులగోలకు అంతులేకుండాపోయింది. రైతుకు ప్రభుత్వానికి మధ్య ఒక వంగరాష్ట్రంలో 12 మందిన్నీ తక్కిన వివిధ రాష్ట్రాలలో వివిధ సంఖ్యాకులున్నా దళారీలు ఏర్పడ్డారు. వివిధ రాష్ట్రీయ కాంగ్రెసు సంఘాలకు, 1936 ఆగస్టు 21 వ తేదినాటికి కాంగ్రెసు సూచించిన తొమ్మిది విషయాలను గూర్చి వర్కింగుకమిటీకి సిఫారసులను పంపించవలెనని కాంగ్రెసు కార్యవర్గంవారు

కోరారు. దాదాపు ఈ విషయాలే కాంగ్రెసు ఎన్నికల ప్రణాళికలో చేర్చబడివున్నవి. వాటినిగూర్చి తిరిగి మఱొకసారి చర్చించెదముగాక!

ఇండియా ప్రభుత్వచట్టమును ఖండించడానికి కాంగ్రెసు అనేక కారణాలను చూపించింది. అది ప్రధానవిషయం. కాని తాను తయారుచేయబోయే ఎన్నికల ప్రణాళికను ఆధారంగాచేసుకొని ఎన్నికలలో పోటీచేయవలెనని కాంగ్రెసు తీర్మానించింది. అధికార స్వీకరణ విషయంలో “ఏ సందర్భంలో ఏ పరిస్థితులు ఎలా తారు మారవుతయో తెలుసుకోవడం కష్టంగాఉంది. కాబట్టి ప్రస్తుతం ఇదమిత్థమని నిర్ణయించడం మంచిదికాదని తోచి, సరియైన సమయంలో రాష్ట్రీయ కాంగ్రెసు సంఘాలతో సంప్రతించి అ. భా. కాం. సం. చేసే నిర్ణయమునకు వదలివేయబడెను. రాజ్యాంగచట్టము, స్వయంనిర్ణయసూత్రమునకుగానీ, సమిష్టి నిర్ణయ సూత్రమునకుగాని సంబంధించినదిగా గాక, పరాయివారి నిర్ణయమునకు, లోనై ఉండడమే ప్రధానమైన అభ్యంతరం. అంతేకాక గవర్నమెంటువారు బుద్ధిపూర్వకంగా ఈ రాజ్యాంగచట్టమును తలకాయలేని పట్టి మొండెంగా తయారుచేశారు. ఇది ఒక పెద్దలోపం కాబట్టి రాజ్యాంగ వ్యవహారాలలో పరస్పర సంబంధం కానీ, ఒక కట్టుబాటుగానీ ఉండడానికి వీలులేదు. ఒక ప్రణాళికను సంసిద్ధంచేసి విద్యుద్వ్యయముతో నడిపించగల మేధాసంపత్తిగానీ, రాష్ట్రాల వివిధ కార్యకలాపములను సమన్వయంచేసే విధానంకానీ యీచట్టంలో కనపడదు. చర్చి, సైన్యము, విదేశాంగ వ్యవహారములు, యుద్ధము, శాంతి, ఆయుధములు, దండయాత్రలు ఈ అన్నిశాఖలూ నిరంకుశప్రభుత్వం చేతులలో ఉండడమే యిందుకు నిదర్శనం. ఆర్థికమంత్రి కొక ఆర్థికశాస్త్ర సలహాదారుడుంటాడు. ఆయన అభిప్రాయాలే ఆచరణలో ఆర్థికమంత్రికి ఆజ్ఞాపత్రములుగా పరిణమిస్తూంటవి. పూర్ణమెంటరీచట్టం ప్రకారం రైల్వే బోర్డు అనే సంస్థ ఒకటి సృజింపబడ్డది. ఆసంస్థయే రైల్వేరేట్లను నిర్ణయిస్తుంది. అందువల్ల ఆవిషయంలో శాసనసభ కేమీ అధికారంలేకుండా పోయింది. శ్వేత పత్రమును బట్టి రిజర్వుబ్యాంకు నిర్మాణంలో అది మార్పులు చేసుకోవచ్చును. కాని చట్టంలో ఈకాస్త అధికారమూహూడా దానికితొలగించబడ్డది. కరెన్సీ, నాణ్యముల విషయంలో అనగా, రూపాయిలో ఎంత వెండి ఉండాలి, సవరనులో ఎంత బంగారం ఉండాలి. ప్రచారంలోవున్న నోట్లకు సంబంధించి వెండి బంగారాలెంతవరకు నిల్వవుండాలి, ఎంత కరెన్సీ ప్రచారంలోవుండాలి అనే విషయాలలో శాసనసభలకేమీ అధికారం

లేదు. 250 రూపాయలపైన జీతాలు తెచ్చుకొనే ప్రభుత్వోద్యోగులను శిక్షించడానికిగానీ సంజాయిషీ అడగడానికిగానీ, బదిలీచేయడానికిగానీ మంత్రుల కధికారం లేదు. సి. ఐ. డి. కాఖవారిమీదకూడా మంత్రులకేమీ అధికారంలేదు. ఆ కాఖ కేవలం నిరంకుశ ప్రభుత్వానిది. రాజప్రతినిధియే గవర్నరు జనరలుకూడా. గవర్నరు జనరలుయొక్క విచక్షణకు (Discretion) నిర్ణయమునకు (Judgment) అనేక విషయములు వదలివేయబడినవి. ఆయనయే రాజప్రతినిధిగా సంస్థానాధిపతులతో వ్యవహరిస్తాడు. అనగా యంతకుపూర్వం రెండుముఖాలతో దేవుడుగా వున్న వైస్రాయి యిప్పుడు పంచముఖ బ్రహ్మగా పరిణమించాడు ఇవన్నీకాక ఇంకా అనేక రక్షణలూ ప్రత్యేకాధికారాలూ కూడా యేర్పాటు చేయబడినవి. ముఖ్యంగా వాణిజ్యరక్షణలు యునైటెడ్ కింగ్ డం నుండి వచ్చే వస్తువులపైన పన్నులువేసే అధికారంలేకుండా చేస్తూన్నవి. అందువల్ల భారతదేశపు వస్తువుల కంటే సీసవస్తువుల ఖరీదు ఎక్కువ చేయడానికి సాధ్యంకాదు. భారతీయ కంపెనీల పరిపాలనా విధానమునుకానీ పెట్టుబడినిగానీ అదుపులోవుంచడానికి ఏర్పాటుచేయబడిన కాసనాలు, నియమాలూ, నిబంధనలూ, ఈ అన్నీ యునైటెడ్ కింగ్ డం కంపెనీలకు పూర్వపువాటికి, ప్రస్తుతం నడుస్తూన్నవాటికి, ముందు రాబోయేవాటికి కూడా వర్తించకుండా చేయబడినవి. నౌకాయానం విషయంలోకూడా యునైటెడ్ కింగ్ డం నౌకలకు ఈలాగే ప్రత్యేక సదుపాయము లేర్పాటుచేయబడినవి. పరస్పర సహాయ సదుపాయము (Reciprocity) లనే పేరుతో మరొక తమాషాచేశారు. యునైటెడ్ కింగ్ డంలో, ఆదేశపు కంపెనీలకిచ్చే ప్రభుత్వపు గ్రాంటులుగానీ విరాళములుకానీ అక్కడి భారతీయ కంపెనీలకు నిరాకరింపబడే యెడల, భారతదేశంలో కూడా భారత కంపెనీలకిచ్చే గ్రాంటులనూ విరాళములనూ భారతదేశంలో పనిచేసే యునైటెడ్ కింగ్ డం కంపెనీలకు నిరాకరించవచ్చునట! ఇంతకన్న హాస్యాస్పదమైన విషయం మరొకటివుందా? ఏ భారతీయ కంపెనీయైనాసరే యునైటెడ్ కింగ్ డంకు పోయి అక్కడివారితో న్యాయపరంగా పోటీచేయగలదని ఊహించడానికి వీలుందా? గవర్నర్లకుగల ప్రత్యేకాధికారాలు రక్షణలు అలావుండగా, రాష్ట్రాలలోని మంత్రుల అధికారాలకూడా గమనించదగినంతగా కుంచించబడినవి. గవర్నర్లకిచ్చిన ఆదేశపత్రం (Instrument of Instructions) చట్టంలో చేర్చబడివుండడ మిదే మొట్టమొదటిసారి. అందువలన దానికికూడా చట్టప్రాముఖ్యత వచ్చింది. కాని వుద్యోగ

స్వీకరణ సమస్య కేవలం చట్టముయొక్క గుణ దోషాలపైన ఆధారపడిలేదు. రాజకీయ చతురంగములో అవలంబించవలసిన యెత్తు పైయెత్తులపైన ఆధారపడివుంది. కాబట్టి ఎన్నికలయ్యేటంతవరకూ తుది నిర్ణయం నిలుపుదల చేయబడింది.

లక్నో కాంగ్రెసు అ. భా. కాం. సం. రెండు ముఖ్యధర్మములను నిర్వర్తించవలసినదిగా ఆజ్ఞాపించింది. ఒకటి కర్షక ప్రణాళికయొక్క అంతిమ రూపమును తయారు చేయడం, రెండు ఎన్నికల ప్రణాళికను సంసిద్ధం చేయడం, ఈరెండూ దాదాపు ఒకటే మొదటిది రెండవదారిలో ఒక భాగంగా ఉండవలసింది. కాంగ్రెసు అధిక సంఖ్యాక పక్షంగా ఎన్నికలలోగెలిచివచ్చి ఉద్యోగ స్వీకరణం చేయవలసివస్తే ఈరెండూకలసి కాంగ్రెసువారి శాసనసభా కార్యక్రమానికి మొదటి పునాదిగా ఉండవలసినవే. ఆనాడీ మూడింటికిగల ముఖ్య సన్నిహిత స్వభావం అంత విస్పష్టంగా గోచరం కాలేదు. ఆరేండ్ల తరువాత (1941 జూన్) ఎనిమిది రాష్ట్రాలలోని కాంగ్రెసుమంత్రులు మొత్తం ఇరవైఏడు మాసాలుమాత్రమే పనిచేసినప్పటికీ వారు సాధించిన ఘనకార్యములనుబట్టి ఆలోచిస్తే లక్నో నిర్ణయాలెంత సమంజసముగా చేయబడినవో తరువాతి చరిత్ర నిర్మాణమున కవి యెంత ప్రముఖ సానము వహించినవో స్పష్టంగా తెలుసుకోడానికి వీలు కలుగుతున్నది.

అయితే ఆనాటి ఘటనా కలాపంలో ఒక ప్రధానమైన చిక్కు ఏర్పడింది. అధిక సంఖ్యాకులైన వర్కింగు కమిటీ సభ్యులకూ అధ్యక్షునకూ శ్రుతి కలియలేదు. కమిటీలోకి కొత్తగా తీసుకోబడిన ముగ్గురు మిత్రులునూ అధ్యక్షుడున్నాకలసి నలుగురే వారు. అంటే కమిటీలో నాలుగోవంతుకంటే కొంచెం ఎక్కువ కాని సాధారణంగా వర్కింగు కమిటీలోని చర్చలుకానీ నిర్ణయాలుకానీ వోట్లపైన ఆధారపడి ఉండవు. మొట్టమొదటనే జవహర్లాలు తాను రాజీనామా నీయ నిశ్చయించుకొన్నాడు కాని ఆయనను ఉండి పనిసాగించవలసిందని తక్కినవారు ప్రోత్సహించారు. మిత్రులు కోరిన ప్రకారం మామూలుగాపనిచేస్తూనే వున్నారాయన. కాని మనస్సుకుమాత్రం శాంతిలేదు. ఆయనంతరాత్మ పీకుతూనేవుంది. ఒకపక్కను ఆయన అధ్యక్షోపన్యాసం కేవల సిద్ధాంత విశదీకరణంగా మాత్రమేకాక ఒక నిర్దిష్ట కార్యక్రమంగా ఉద్దేశింపబడి వుంది. మరొక ప్రక్క గాంధీయున్న ఆయన అనుచరులు పదిమందినీకలసి ఒకే కరడుగట్టిన ముఠాగా ఆలోచించి పనిచేయడం జరుగుతున్నది. ఇక పదిహేనవసభ్యుడు సుబాస్ బోసు ఖైదులో వున్నాడు కనుక వర్కింగుకమిటీ సమావేశాలకు రావీలులేదు. ఒకవేళ

ఆయనవచ్చినా ఈ రెండుముఠాల్లో ఏదో ఒకముఠాలో చేరిపోక 'మరాఠీ స్త్రీతీయః పంథా' అన్నట్లు మఱొకతో ప తొక్కేమాట నిజం. అధమం 1200 సంవత్సరాల ఆభ్యుదయమునకు మూలహేతువులైన స్వసంప్రదాయములను పెంపొందించుకొన్న భారతవర్షమునకు ఈ యుగాంతరాలలో కాలమాన పరిస్థితులనుబట్టి తటస్థించిన ఆవాంతరాలను జయప్రదంగా తట్టుకొని నిలబడ్డ సంఘనిర్మాణంగల భారతవర్షమునకు ఆధ్యాత్మికంగా, ఆర్థికంగా, నైతికంగా జాతీయ జీవితంలో ఒకానొక విశిష్టతను అలవటించుకొన్న భారతవర్షమునకు, జవహరలాలు అధ్యక్షోపన్యాసం కల్పిలేని కమ్యూనిజమును ప్రబోధించింది. భారతదేశంలో ఆర్థిక సాంఘిక విషయములను గూర్చిగానీ ఆధ్యాత్మిక విషయములను గూర్చిగానీ యిప్పుడు కొత్తగా ప్రారంభించి నేర్చుకోవలసినవి లేవు కాని 'కొత్త ఒక వింత' అన్నట్లు యేకొత్త విషయంపైన అయినా కొన్నాళ్లు చాలా మోజు వుంటుంది. పాతబడగానే అది సన్నగిలడం సహజం. అయితే ఈ గుట్టు తెలిసేటంతవరకు మాత్రం ప్రజలకూ నాయకులకూకూడా చాలాకష్టపురోజులనిచెప్పాలి. ఇంతఅయితే మార్క్సు విధానమొక మతంగానూ, మార్క్సు ఒక మత ప్రవక్తగానూ, మార్క్సిజం గురుపీఠంగానూ తయారయింది. వలీలు, రనూలులు, పైగంబరులున్నూ, ఋషులు, మహాత్ములూ అవతారులున్నూ పరంపరాగతంగా ప్రబలుతూవచ్చిన భారతదేశంలో, దేవాలయాలలో మసీదులలో ఉత్పన్నమైన ఆధ్యాత్మిక మహాశక్తిద్వారా తీర్చిదిద్దబడిన సంఘనిర్మాణంగల భారతదేశంలో ఇవన్నీ కమ్యూనిస్టు సిద్ధాంతవ్యాప్తికి తీరని అడ్డంకులుగా పరిణమిస్తున్నవి. ఈ సందర్భంలో బర్నార్డుషా వ్రాసిన వాక్యాలేకేంద్ర ఉదాహరించడం సమంజసంగా భావిస్తున్నాము. (The intelligen Woman's guide to Socialism—Capitalism, Sovietism and Fascism)

“శాస్త్రీయ మార్క్సు సిద్ధాంతముపైన బర్నార్డుషా అభిప్రాయం”

సోషలిస్టు మత ప్రచారకులు, దేవుడిపేరు తలవకుండా ఉన్నంతమాత్రంతో, వారిసంస్థను మతపీఠమని అననంతమాత్రంతో వారిసమావేశస్థలములు శిఖరాలయృతములు కానంతమాత్రముతో వారినిగూర్చి అన్యధా తలంచకూడదు. విశ్వవ్యవస్థలో తుదకొక 'ఉత్కృష్ట వర్గం' ఏర్పాటు కావడం తప్పనిసరి అనీ, అది యేర్పాటయినప్పుడు 'అంతకు ముందున్న అల్ప వర్గాల' వ్యత్యాసములన్నీ దాఁలో సమన్వయం కాగలవనీ వారు బోధిస్తుంటారు. వారి మతప్రవక్త కారల్ మార్క్సు, వారి గురుపీఠం క్యూథలిక్

చర్చికాదు. మూడో ఇంటర్నేషనల్, వారి ఆధ్యాత్మిక విద్య జర్మను వేదాంత శాస్త్రజ్ఞులు, — హెగెల్ (Hegel) ఫెనర్ బాష్ (Fenerbash) ప్రారంభమై, సర్వజ్ఞాన సమన్వితమని, ప్రమాదరహితమని చైవ్రేరితమని నీకార్మికులపాలిటి వేదమనీ భావింపబడుతూన్న కారల్ మార్క్సుయొక్క ఉత్కృష్ట సాహిత్య గ్రంథం 'దాన్ క్యాపిటల్'తో పరిపక్వం పొందుతుంది. చర్చి ఆఫ్ ఇంగ్లాండుయొక్క ౨౦ వ శతాబ్దంలోని మొదటి రెండు భాగాలు ఎంత పరస్పర విరుద్ధంగా వున్నవో వారి సిద్ధాంతాలలో రెండు భాగాలు అంత పరస్పర విరుద్ధంగానూ ఉన్నవి. పెట్టుబడిదారీ విధానం సామ్యవాద పద్ధతిలోకి (Socialism) క్రమ పరిణామం పొందితీరుతుందని ఒక సిద్ధాంతం అనగా మనం చేతులు ముడుచుకొని కూర్చున్నప్పటికీ దానంతటది తటస్థించి తీరుతుందని ఆర్థిక ఇది మోక్షంకోసం వారవలంబించే భక్తిమార్గం. మరొక సిద్ధాంతమేమంటే కార్మిక నియంతృత్వమును స్థాపించే విప్లవంద్వారా దానిని ఆచరణలోకి తీసుకొనిరావలెనని ఇది వారి కర్మమార్గం. ప్రభుత్వం నడిపించడానికి మార్క్సిజం మార్గదర్శకంగా పనికిరాకపోగా పైపెచ్చు అది ప్రభుత్వాన్ని భగ్నం చేస్తుంది

“ అటువంటి ఆచరణయోగ్యములుకాని సిద్ధాంతాలు ఆధునిక రాజ్య పరిపాలనకు ఐదు నిమిషాలుకూడా పనికిరావు. ఈ సంగతి లెనిన్ చాలా త్వరలో గ్రహించి స్పష్టంగా ఒప్పుకొన్నాడు.”

“కాని మన రెండవ హెన్రీ, రోషన్ చర్చి పలుకుబడినుండి ఇంగ్లాండు ప్రభుత్వమును వెలికి లాగలేకపోయినట్లే, లెనిన్ గానీ ఆయన వారసులుగానీ స్వతస్సిద్ధంగా తమచే స్థాపింపబడిన సూతన రషా ప్రభుత్వమును ఈ కొత్త రష్యన్ అంతర్జాతీయ [క్యాథలిక్ చర్చి] ప్రభావమునుండి బయటకు తీయలేకపోయినారు. ఏదైనా సందిగ్ధస్థితి తటస్థించినప్పుడు రష్యా రాజనీతి జాతీయ, లౌకిక, దృక్పథముద్వారా సోవియట్టుచే నిర్ణయింపబడుతుందో లేక మార్క్సిస్టు దృక్పథముద్వారా మూడవ ఇంటర్నేషనల్ చేతనే నిర్ణయింపబడుతుందో ఎవ్వరూ తెలుసుకోలేకుండా ఉన్నారీరోజున రష్యా ప్రభుత్వమే మార్క్సిస్టు చర్చియొక్క లౌకికాధికారమును భగ్నంచేసి ఎప్పుడో ఒకప్పుడు రాజకీయాలను దానినుండి లాక్కొనితీరాలి. అంతవరకూ, మూడవ ఇంటర్నేషనల్ అనబడే మార్క్సిస్టు చర్చి పూర్వపు పోపు లెన్ని చిక్కులు పెట్టినాలో అన్ని చిక్కులూ పెట్టి తీరుతుంది.

“కానననభా వ్యవహారములకు మార్క్సిస్తు బైబిలు యేవిధంగా ఉపకరించదో అదే విధంగా క్రైస్తు సిద్ధాంతాలుకూడా ఉపకరించవు. అందువలన క్రైస్తు సిద్ధాంతాలను తగులవేయమనకానీ, యేసుక్రీస్తు మనకు బోధించతగిన దేదీలేదనికానీ మేము చెప్పబోవడంలేదు.”

మార్క్సు ఒక గొప్ప ప్రవక్త. ఆయన ఉపదేశాలను ఇప్పటికీ అర్థం చేసుకోని రాజనీతిజ్ఞులు అత్యంతం అపాయకరులుగా పరిణమిస్తారు. మార్క్సును ప్రమాదరహితుడైన ప్రవక్త అని గుడ్డిగా అనుసరించడానికి బదులు ఆయనను నిజంగా తెలుసుకొన్న వారుకూడా, మార్క్సుకంటే మార్క్సిస్తులుకారు.

“ప్రభుత్వ వ్యవహారములను బాధ్యతతో నిర్వహించడంలో ఆయన కేమీ అనుభవంలేదనీ ఆయన వర్ణించిన ప్రత్యేక కార్మిక వర్గమునకూ మాయాలు అడ కూలీలకూ, ఆయనచే పేర్కొనబడిన మధ్యతరగతివారికీ [బూర్జువా] నిజంగా ఆస్తిగల అడవాళ్ళకూ ఎక్కడా సన్నిహితమైన పోలికయే లేదనీ గమనించండి”.

“తదితర విషయాలవలెనే మార్క్సిజంకూడా ముఖ్యంగా ఒక నూతన స్వర్గ రాజ్యం” కావలెనంటుంది.

మార్క్సిజంనుగూర్చి జవహరలాలు:—

“ఈ రోజున కాంగ్రెసు ఆలోచించవలసిన విషయం మార్క్సిజంనుగూర్చి కాదు మన పరిసరాలలోనున్న దుష్ప్రభుత్వములను రూపు మాపడానికి మనమిప్పుడు పోరాడవలెనా లేక వాటి అట్టడుగున గల కారణాలను పరిశీలించవలెనా అనేదే మనం యోచించవలసిన సమస్య. కేవలం ఫలితాలనుగూర్చియే బాధపడేవారు ఎంతోదూరం పోలేరు. వారసలు కారణాలను వదిలిపెట్టి కేవలం ఫలితాలకు వ్యతిరేకంగా మాత్రమే పోరాడుతూ న్నారనే మాటను మఱచిపోకూడదు. వారు పరిస్థితులను ఇంకా అధోగతికి పోకుండా అపిలే ఆపవచ్చుగానీ, అసలు మార్గాన్ని మార్చే ప్రయత్నాలు చేయడం లేదు. వారు ప్రయోగించే మందులు తాత్కాలికోపశమనమునకు పనికివస్తవేగాని అసలు రోగాన్ని కుదర్చలేవు”.

“ఫలితాల కారణాలూ మనం గమనించవలసినదే ప్రధాన సమస్య. కారణాలను గమనించడమే మనం చేయవలసిన పని. అప్పుడు సామ్యవాద విశదీకరణం మనకు బాగా వాటిని నిరూపిస్తుంది. సోషలిస్టు రాజ్యస్థాపనము ముందెప్పుడో రానున్న స్వప్న

వృత్తం కావచ్చును; దానిని చూచే భాగ్యం మనలో చాలామందికి కలుగకపోవచ్చును, కాని ప్రస్తుతం మనం నడువవలసిన మార్గాన్ని స్పష్టంగా చూపించగలిగినది సామ్యవాద దీపకలికయే.”

From Eighteen Months In India)—Page 41.

కాని చిరకాలంనుండి విదేశీపాలనకు లోనయియున్న దేశంలోని యువక మండలిలో ‘పనికిరాని’ పురాతన ధర్మశాస్త్రాలంటేనూ సంస్థలంటేనూ ఒక విధమైన విసుగుదలకలిగింది. అంతేకాక పాలకజాతియొక్క చట్టాలూ సంస్థలూ అంటేకూడా సహజంగా ద్వేషంపుట్టింది. కాబట్టి ఈ రెండింటికీ సంబంధంలేని మతొకవోటనుండి తమ సమస్య పరిష్కారానికి తగిన మార్గాన్వేషణం ప్రారంభించారు. 20 లక్షలమంది సభ్యులతో నడుపబడి 75 లక్షల పౌరుల ప్రాణాలను హరించి హింసాయుత విప్లవ మునకు మూలమైన రష్యక్ ప్రయోగంలో కొన్ని ఆపరాని ఆకర్షణలు కనపడు తూన్నవి. కాని ఆ రష్యక్ ప్రయోగముయొక్క అంతిమను పమింకనూ తేలనప్పడు, పరిసరములనుబట్టి సాంప్రదాయములనుబట్టియే దాని స్వరూపస్వభావములు చాలా వరకు నిర్ణయింపబడవలసి వున్నప్పడు, ప్రతిదేశమూ భూతకాలమును వర్తమానకాల ముతో సమన్వయంచేసుకొని ఈరెంటినీ గమనిస్తూనే తన భావి భవితవ్యమును నిర్ణయించుకోవలెనని అందఱూ అంగీకరిస్తారు. కాలంతోనే అన్నిదుఃఖాలనూ, అన్ని చెడుగులనూ మఱిచిపోతుంటాం. అలాగే ఆతిశయోక్తులూ అపోహలూకూడా కాలం తోనే తొలగిపోగలవు. లక్నోలో దుర్జిరీక్ష్యమైన నూర్యకాంతిని, పైజుపూరులో నేత్రానందకర్మమైన వెన్నెలగా కాలమే మార్చింది. ఆనాడు సోషలిస్టు వుద్యమాన్ని భారతీయంగా మార్చవలసిందని దివ్యసందేశం పంపిందికూడా ఆ జవహరలాల్.

జవహరలాలు సోషలిస్టులకు పంపిన సందేశం

డిశంబరు 20, 1936.

మీ మహాసభకొక సందేశం పంపవలసిందని కామ్రేడ్ మసానీ నన్ను కోరి నాడు. నేను సంతోషపూర్వకంగా నా అభినందనాలను పంపుతున్నాను. మన అందరి హృదయాలలోనూవున్న ఉత్కృష్ట ప్రయోజనమునకు మీ సమాలోచనము చక్కగా వుపకరించగలదని ఆశిస్తూన్నాను. దేశంలో శక్తివంతమైన సమిష్టి సామ్రాజ్య వ్యతిరేక రంగాన్ని నిర్మించడంవలననే మన ఉద్దేశం నేడు చక్కగా నెరవేరగలదు. అలా

సమిష్టి రంగంగా వుండదగిన సంస్థ జాతీయ కాంగ్రెస్సనే మాట వేరుగా చెప్ప నక్కరలేదు.

“అన్ని సమస్యలూ సోషలిస్టు దృక్పథంనుండి పరిష్కారం కావలెనని నేను చాలా వుత్సాహపడుతూన్న సంగతి మీకు తెలిసిందే. అయితే ఈ దృక్పథానికి ఆధారమైన మూల సిద్ధాంతమేదో మనం తెలుసుకోవటం మంచిది. ఆందువల్ల మన మనస్సుకు మనం చేయవలసిన పని స్పష్టంగా తెలిసి మన చర్యలందుకు అనుగుణంగా ఉంటుంది. అయితే ఈ సందర్భములో రెండు విషయాలు నేను ఆలోచిస్తున్నాను. భారతీయ పరిస్థితుల కనుగుణంగా వుండేటట్టు ఈ దృక్పథాన్ని ఎలా వర్తింపజేయాలి అనేది మొదటిది భారతీయ భాషలో సోషలిజమును గూర్చి ఎలా చెప్పాలి అనేది రెండోది మనం చెప్పేది ప్రజకు తెలియాలంటే ప్రజాభాషలోనే మనం మాట్లాడాలి అనే విషయం చాలాసార్లు మఱచిపోతూంటాము. అంటే నేను కేవలం భారతదేశంలోని పలుభాషలను గూర్చి మాట్లాడుతున్నాననుకోకండి. పూర్వసంపర్క సభ్యతా సంస్కార చరిత్రలనుండి క్రమానుగతంగా పెంపొందుతూన్న భాషనుగూర్చియే నేను ఎక్కువగా మాట్లాడుతున్నాను. ప్రాచీనత్వమంటే పడిచచ్చే భారతీయ చిత్తవృత్తి కనుగుణమైన భాషలో మనం మాట్లాడనంతకాలమూ చాలావరకు మన మాటలవలన కలిగే ప్రయోజనం కలగకుండాపోతూన్నది. మనం మాట్లాడేమాటలూ సమాసాలూ మన కర్ణకుయితే కావచ్చు. కాని భారత ప్రజాసామాన్యంలో వాడుకలేని భాషను మనం ప్రయోగించడం వట్టి వ్యర్థ ప్రయత్నం. సామ్యవాద దృక్పథమును ప్రజల సన్నిధిని పెట్టడంలో ఈ సమస్యనుగూర్చియే - అనగా భారతీయ భాషలో ఆశాజనకమూ వుత్సాహపూరితమూ అయిన సామ్యవాద సందేశాన్ని ప్రజాహృదయమునకు ఎలా నచ్చజెప్పాలా అనే నేను ఆలోచిస్తున్నాను. సోషలిస్టులుకూడా ఆ విషయమే బాగా ఆలోచించవలెనని నా కోరిక.”

కాని లక్ష్మో ఫెయిజ్ పూరు కాంగ్రెసు (డిశంబరు 1936) లమధ్య గమనించదగిన సంఘటనలు చాలాజరిగినవి. వాటి సంగ్రహ చరిత్రను నిచ్చట పొందుపఱచెదముగాక! వాటిలో అత్యంత విషాదకరములైనవి రెండు. గుజరాతు రాష్ట్రానికి భీష్మచార్యులన దగిన పూజ్యశ్రీ అబ్బాస్ తయ్యాబ్జీ ముస్సోరీలో 1936 జూన్ 10వ తేదీని మరణించెను. లక్ష్మో కాంగ్రెసు అయిన వెంటనే రైలుబండిలో డాక్టరు అన్నారీ దివంగతుడయ్యెను. ఈయన మరణమునకు దేశమంతటా సంతాపమును వెలిబుచ్చుటకు 1936 మే

17 వ తేదీ నిర్ణయింపబడినది. వర్కింగుకమిటీవారి ఆదేశానుసారం భారతదేశమంతటా మతి రెండు 'రోజులు' కూడా జరపవలెనని నిశ్చయింపబడింది. మే 9 ని అబిసీనియా యెడల సానుభూతిని చూపిస్తూ, ఇటలీని నిరసిస్తూ తీర్మానములు చేయబడినవి. అబిసీనియాను ద్రోహంచేసినందుకు అంతర్జాతీయసమితి (League of Nations) కూడా అనేక చోట్ల కొంతవరకా నిరసనకు గుటియైనది. తరువాత అయిదు సంవత్సరాలు గిట్టున తిరిగి వచ్చేసరికి, బ్రిటిష్ వారి సహాయంతో అబిసీనియా చక్రవర్తి హాయిలీసెలోషే 1941 జూన్ లో రెండవ ఐరోపా మహాసంగ్రామం జరుగుతూన్నప్పుడు ఇటలీని గట్టిగా ఓడించి తన రాజధాని ఆడిస్ అబాబా కూ చేరుకొనెను.

సుబాన్ చంద్రబోసును విచారణలేకుండా కుర్సియాంగు (Kurseong) లో ఆయన సోదరుని బంగాళాలో ఖైదుచేసి, హోము మెంబరు ఆయనను బహిరంగ విచారణ చేయడం ప్రజాక్షేమమునకు తగినపనికాదని చెప్పినందుకు, మే 10 వ తేదీని 'సుబాన్ రోజు' అనే పేరుతో దేశమంతటా రోషవిషాదములను వెలిబుచ్చుతూ తీవ్ర ఆసమ్మతి తీర్మానములు చేయబడినవి.

రాజకీయ ఖైదీల రోజు.

రాజకీయఖైదీల నిర్బంధముకానీ, వారిని అవమానించడంకానీ, భారతదేశమున 1936 లో కొత్తగా తటస్థించిన సంఘటనలుకావు. నిజంగా ఈ నిర్బంధవిధానం లిట్ట కొత్తగా ప్రభువు రాజప్రతినిధిగానున్న 1877-78 లో 'దేశభాషా పత్రికా శాసనం'తోనూ (Vernacular Press Act) ఆయుధ శాసనంతోనూ ప్రారంభమై స్వరాజ్య నిర్మాణంకోసం భారతదేశంలో రాజకీయచైతన్యం గలిగి, ప్రపంచంలోని తదితర దేశాలలోవలెనే భారతీయులకు జాతీయాభిమానం రేకెత్తినకొద్దీ కొనసాగుతూ వచ్చింది. 1897 లో ఇండియన్ పీనల్ కోడుకు - రాజద్రోహమునకూ, వర్గద్వేషమునకూ సంబంధించి 124 ఏ, 153 ఏ, అనే రెండు కొత్త సెక్షనులను చేర్చడమే లోకమాన్యతలకు మహాశయుని కార్యకలాపమునకు బ్రిటిష్ ప్రభుత్వమువారు వెంటనే చేసిన ప్రతిక్రియ. ప్లేగు నిర్మూలన కార్యక్రమంతో ప్రారంభమై పూనాలోని లెఫ్టినెంటు రాబ్బండు కెప్టెన్ విర్ట్సుల హత్యలతో అంతమైన కార్యరంగం, మహారాష్ట్ర దేశమునుండి వంగరాష్ట్ర విభజనాందోళన సందర్భంలో 1905 నాటికి బెంగాలుకు మారింది. ఆరోజులలో అంతవరకూ కనీ విసీ యెటుగని నిర్బంధసద్దతు లవలం

బింపబడినవి. విద్యార్థులు ఉరేగింపులలోనూ రాజకీయాలలోనూ పాల్గొనరాదని నిషేధింపబడెను. బేకరగంజీ జిల్లాలోని జనం కొంతలావూ, కొంతపాడుగూ గల కర్రలను తప్ప అంతకుమించిన కర్రలను పట్టుకొని తిరుగరాదని ఉత్తరువులీయబడినవి. బారిసాల్ రాష్ట్రీయ మహాసభ జరిగే సమయంలో సురేంద్రనాథబెనర్జీ వంటి పూజ్యనిపైన జరిగిన లాతీప్ మోగం, పిదప 1930 నుండి ప్రతిరోజూ జరుగుతూ వచ్చిన తీవ్ర లాతీప్ మోగములకు నాందీవాక్యంగా భావించవచ్చును 1908 లోని రాజద్రోహ సభల చట్టం, 1910 లోని ముద్రణాశాసనం, 1912 లోని క్రిమినల్ లా అమెండుమెంటు ఆక్టు, ఇవన్నీ 1914 నాటికి రాబోయే ఇండియా రక్షణ చట్టమునకు మార్గదర్శకములా అన్నట్లు తోచినవి. తరువాత రెండు రోలట్టు బిల్లులలోనూ యిమిడ్చి ఈ ఇండియారక్షణచట్టమును కొనసాగించవలెనని ప్రయత్నములుజరిగినవి. అందులో ఒక బిల్లుచట్టం చేయబడింది. రెండో బిల్లు మొగ్గలోనే రాలిపోయింది ఈయుగం జలియన్ వాలాబాగ్ హత్యాకాండతో అంతమయింది. నూంబ్ ఫర్ద్ సంస్కరణలతో ప్రారంభమయిన కొత్తయుగంలో, పౌర స్వాతంత్ర్యముల విషయంలోనూ, నిర్బంధశాసనములకు బలియైనవారి యెడల ప్రభుత్వమువలంబించిన విధానంలోనూ కొంత పరివర్తనం కలిగింది. చాలా నిర్బంధశాసనాలు రద్దుచేయబడినవి. కాని క్రిమినల్ లా సవరణ చట్టం మాత్రమే ప్రైవేట్ కథనంవలె తరతరాలనుండి మాతో నే నున్నది. కాలంతో పాటు కొత్త కొత్త ఆర్డినెన్సులూ కొత్తకొత్త రకాల షిక్షలూ ఆచరణలోకి వచ్చినవి. జైళ్ళలోని ఖైదీల యెడల ప్రభుత్వము వారవలంబించిన వైఖరి ఎంతో ఘోరింగా ఉండెను. రాజకీయ బాధితుల సమస్యా పరిష్కారంకోసం నిరాహారదీక్ష పూని 61 వ నాడు 1929 సెప్టెంబరు 13వ తేదీని జతీంద్రనాథసేను అనువులను బాసెను. (ఆయన కీర్తి చిరస్థాయి యగుగాక!) జతీందాసు యేవిధంగా ఒక ధర్మనిర్వహణం కోసం ప్రాణాలర్పించాడో ఆవిడంగానే ప్రాణాలర్పించ సంసిద్ధమై ఆయన అడుగుజాడలలో కొంతమంది నిరాహారదీక్షకు పూరిరి. వారిలో ఒకడు జోగీశచటర్జీ. ఆయన సుదీర్ఘ కాలమికరిన వ్రతమునకు కడంగెను. కాని ఆయన నీ నిరశనవ్రతము నుండి విరమించవలసిందని అనేకులు కోరిరి. రాజకీయ ఖైదీల కోరికలను సమగ్రంగా వివరిస్తూ, వాటిని మానవ మాత్రులుగా చూడవలెనని అఖిల భారత రాజకీయ ఖైదీల సంఘాధ్యక్షుడు బాబూ రాజేంద్రప్రసాదు ఒక ప్రకటన చేశాడు. ఆ ప్రకటన ప్రతులు అన్ని డిటెక్ షన్ క్యాంపులలోనూ, అండమానుదీవులలోను విరివిగా అనేక

చోట్ల పంచిపెట్టబడినవి. కాంగ్రెసు ముఖ్యంగా రాజకీయ ఖైదీలకు ఎక్కువ మానవ సంబంధం కలిగించవలెనని పట్టుపట్టింది. అనగా స్నేహితులనూ చుట్టాలనూ ఎక్కువ పర్యాయములు చూడడానికి వీలుకలిగించవలెననీ, ఎక్కువ ఉత్తరాలు వ్రాయడానికి తెప్పించుకోవడానికి అవకాశం కల్పించవలెననీ కోరింది. పుస్తకాలు, వార్తా పత్రికలు, వ్రాత పరికరముల నిచ్చి రాజకీయ ఖైదీల మానసిక వికాసమునకు దోహదము కలిగించవలెననీ, ఏకాంత శిక్ష తొలగించవలెననీ, అండమాను దీవులనుండి రాజకీయ ఖైదీలను రప్పించవలెననీకూడా కాంగ్రెసు కోరింది. జతీందాసు మరణించిన మొదటి వార్షిక దినమున [సెప్టెంబరు 12] కాంగ్రెసు అధ్యక్షుడు జవహరలాలు నెహ్రూ 'రాజకీయ ఖైదీల కోజు' ను జరుపవలసిందిగా అన్ని కాంగ్రెసు కమిటీలకూ అందఱు కాంగ్రెసువాదులకూ ఉత్తరువులను జారీ చేశాడు. ఈ ఆందోళన పెంటనే ఫల ప్రదముకానిమాట నిజమేకాని ఖైదీల హృదయాలలోనూ ప్రభుత్వ హృదయం లోనూకూడా పరివర్తనం కలగడానికిదియొక మార్గంగా పరిణమించింది. హత్యా కాండకు దిగినందువలన ప్రయోజనంలేదని ఖైదీలు గ్రహించి ప్రభుత్వంవారు బలవంతంమీద కొద్ది కొద్దిగా రాజకీయ ఖైదీలను విడిచిపెట్ట ప్రారంభించారు. ఈ విడుదల చాలాకాలం పట్టినందువల్ల దాని విలువ సగం పోయింది; పౌరజ్యం అసలే కనపడలేదు.

తరువాత కొలది మాసాలలో, రాజకీయ ఖైదీల విడుదల విషయం ప్రధాన రాజకీయ సమస్య కావచ్చునని భయంవేస్తూ వచ్చింది. హరిపురా కాంగ్రెసునాటికి అనగా 1928 ప్రారంభదశలో ఆలా జరుగనే జరిగింది. రాజకీయ ఖైదీల పరిస్థితులు ముఖ్యంగా వ గరాష్ట్రంలో చాలా పాడుగాఉండి తీవ్ర విమర్శకు గుటియైనవి.

వంగరాష్ట్ర రాజకీయ ఖైదీల స్థితిగతులు మతీ భయంకరంగా నుండినవి. తాళములు వేయబడిన గదులలో వారు 20 గంటలుండవలెను. వారు విచారణలో ఉన్న ఖైదీలయినప్పటికీ వండిన ఆహారంకానీ వండని ఆహారంకానీ బయటనుండి తెప్పించుకొనకూడదు. కొందఱికి రాత్రింబవళ్ళు గొలుసు మకట్లు తగిలించబడి ఉండేవి. ఆహార పదార్థాలు అసహ్యంగా ఉండేవి. బియ్యంలో కావలసినన్ని రాళ్లు, కూరలన్నీ పుచ్చువీ, చచ్చువీని. చేపలకూరలో చేపలుండేవికావు. మూడో తరగతి ఖైదీలకు, సబ్బు, నూనె, చెప్పలూ యివేవీ ఈయబడేవికావు. పత్రికలసరే రావు వీరికి. ఖైదీలొకరి పుస్తకాలింకొకరి కిచ్చుకోవడానికి వీలులేదు. డక్కా

జైలులో ఖైదీలపైన లాఠీలను చాలా పర్యాయాలు ప్రయోగించారు. పై తరగతి ఖైదీలను మూడోతరగతి ఖైదీలుగా తగ్గించడం స్వసాధారణంగా జరిగే శాశ్వతశిక్ష. వైద్య సహాయం చాలాతక్కువగానూ, అసంతృప్తికరంగానూ ఉండేది. జైలు విజిటర్లను చూడడానికికూడా ఖైదీలకు వీలులేకుండా చేయబడింది. ఒక్కొక్కప్పుడు నూనె గానుగలు లాగే పనికూడా రాజకీయ ఖైదీల కీయబడెను.

ఎక్కడా కనీ విని యెటుగని పెద్ద ఎత్తులో జరుపబడుతున్న రాజకీయ నిర్బంధ విధానంవలననూ, భారత రాజ్యాంగ చట్టమును అమలులోకి తీసికొనిరావలెనని అధికారవర్గంవారు చేస్తున్న ప్రయత్నాలవల్లనూ హిందూదేశంలో సంచలనం చాలా ఎక్కువగాఉంది. ఇండియాలోని ఈ సంచలనమునకు తోడు విదేశాలలోని సంఘటనలుకూడా కాంగ్రెసు దృష్టిని ఆకర్షించక తప్పిందికాదు. అబిసీనియాపైన ఇటలీ చేసిన దండయాత్ర, నీగస్ [అబిసీనియా చక్రవర్తి] రాజ్యం విడిచిపెట్టి పరారీకావటం, అంతర్జాతీయసమితి మూకీభావం వహించడం, యూరపియన్ జాతులు ప్రత్యక్షంగా తప్పుచేసినవానితో కలసి తోడుదొంగలుకావడం, ఇవన్నీ చూస్తే తమ పరాధీనదేశమునకు స్వాతంత్ర్యం లభిస్తుందనే ఆశ కాస్తా భారతీయుల మనస్సులలో నుండి వైదొలగింది. ప్రపంచంలోని యుద్ధ వ్యతిరేకవాదులు, యింతకాలమూ మోరు మూసికొని ఊరుకుండలేదు. ప్రపంచంలో ప్రజాస్వామ్య పార్లమెంటులని పిలువబడే మారుమూల ప్రదేశాలలో ఎక్కడో ఒకచోట వారు తమ 'నిశ్చల నీరస కంఠ ధ్వనినీ' వినిపిస్తునే ఉన్నారు. కనుకనే సెప్టెంబరు ఆరో తేదీని ప్రపంచ శాంతి మహాసభ బ్రెస్సెల్సులో సమావేశమయింది. ఆనాడు ప్రపంచ శాంతి అభ్యుదయ ములకు నిలబడ్డ అన్ని శక్తులకూ ఈ మహాసభ కేంద్రమై ప్రాతినిధ్యం వహిస్తున్నట్లు తలంపబడెను. ఆ సభలో పరస్పర విరుద్ధాభిప్రాయాలుకల నానారకాలవారూ ఉన్నారు. ఇంగ్లాండులోని కన్సర్వేటివ్ పక్షంవారు మొదలుకొని, లిబరలు లేబరు పార్టీలవారు, ఫ్రాన్సులో సంయుక్త ప్రజా పక్షము (Popular Front) ను బలపరచేవారు అంతర్జాతీయ సమితికి అనుకూలురు ఉన్నారు. వీరేగాక, యుద్ధ ప్రతికూలురు (Pacifists) సోషలిస్టులు, కమ్యూనిస్టులు, యూరపులోని అభ్యుదయ ప్రభుత్వాల ప్రధానులు, ప్రపంచంలోని యింకా అనేక సంస్థల అగ్రనాయకులూ కూడా ఆ సభలో ఉండి, ఫాసిజం, ఏ ప్రపంచ సంగ్రామములవలన రానున్న విపత్తును ఎదిరించడానికి అందఱూ చేతులు కలిపారు ఈ ప్రపంచ సంస్థలో భారత

జాతీయ మహాసభ పూర్తిగా పొల్గాన్నది. వి. కె. కృష్ణమూర్తిని జాతీయ మహాసభ పక్షాన ప్రతినిధి. ప్రపంచంలోని వివిధ జాతులకూ వివిధ సంస్థలకూ చెందిన స్త్రీ పురుషు లొక్కచోట గుమికూడి ప్రపంచ శాంతిని పెంపొందించ ప్రయత్నించినప్పటి పూర్వాపర పరిస్థితులను విచారించవలసియున్నది. అప్పటికి పది యేళ్లనుండి ఎప్పటి కప్పుడు యుద్ధం వస్తూన్నదన్న ప్రవాదాలు బాగా వ్యాపించి ఉన్నవి. సరిగా ప్రపంచశాంతి మహాసభ సమావేశమైన తరుణంలో యుద్ధ మేఘాలు కారక్రమ్మి ఉన్నవి. ప్రపంచమొక అగ్ని పర్వతం అంచున ఉన్నట్లు తోచింది. స్పెయిన్ లో అప్పటి కప్పుడే అంతర్యుద్ధం చెలరేగింది. పక్క దేశాలవారు తటస్థంగా ఉన్నట్లు కన పడుతూనే ఆ అంతర్యుద్ధంలో నెమ్మదిగా యేదో ఒక పక్షాన చేరుతూ ఉండిరి. శాంతి యుతంగా ఎన్నుకోబడి అభ్యుదయశక్తులకు ప్రాతినిధ్యం వహిస్తూన్న స్పెయిన్ ప్రజా ప్రభుత్వమును విదేశీయుల ధన సహాయముగల సైనికుల తోడ్పాటుతో తిరుగు బాటుదారు లాకస్మికంగా ఎదుర్కొన్నారు. స్పెయిన్ పోరాటం అనగా 'స్టాండర్డ్ ఆయిల్ కంపెనీ'కి 'రాయల్ డచ్చి షెల్ ఫరమ్' కూ ఉన్న పోరాటమేననికూడా కొంతమంది అభిప్రాయం. ఈ మాట విన్నప్పుడు మనం నిర్ఘాంతపోవలసిన అవసరం లేదు. యూరపులోని ఆయుధ కర్మాగార ప్రభువులు తమకు వ్యతిరేకంగా ప్రయోగించడానికి తమ శత్రువులకు సైనిక సామగ్రిని సప్లయిచేశారనీ, చాలా సందర్భాలలో తమ ప్రభుత్వాల ఎటుకమీదనే అలాచేశారని మనకు తెలిసినప్పుడు ఈ విషయంలో ఆశ్చర్యమేమున్నది? భారత జాతీయ మహా సభాభ్యుత్థుడు స్వయంగా స్పెయిన్ దేశమును దర్శించి తిరిగి రాగానే ఆ దేశంలో అన్నాతురులైన అసంఖ్యాక ప్రజలకు ఇండియానుండి ఆహార పదార్థములను పంపిన విధానమును మున్ముందు గమనించెదము గాక! ప్రపంచ శాంతి మహాసభ జరుగుతూన్న సమయంలో కాంగ్రెసు అధ్యక్షుడీ దిగువ సందేశమును పంపెను.

“మేము శాంతిని కోరుతూ సంగ్రామశక్తులను నిరోధింప ప్రయత్నాలు చేస్తూన్నప్పటికీ, యుద్ధకారణాలను నిర్మూలిస్తేనేకాని నిజమైన శాంతి కలగదని విశ్వసిస్తూన్నాము. కాబట్టి ప్రపంచ శాంతి మహాసభ యుద్ధకారణాలను తెలుసుకోవడానికి ప్రయత్నించి వాటికి తగిన నివారణోపాయములనుకూడా ఆలోచించవలెను. ప్రస్తుతం ఐరోపాఖండాన్ని ఆందోళనపరుస్తూ ప్రపంచ సంగ్రామమునకు కారణభూతములైన విషయములను గూర్చి మేమిప్పుడంతగా చెప్పనక్కరలేదు అవన్నీ మీకు బాగా

తెలిసినవే. కాని వలసదేశాలలో మాత్రం సామ్రాజ్యవాదుల నిరంకుశాధికారం తొలగింపబడితేనే గాని శాంతి కుదరదని నొక్కిచెప్పకొనించగలను. సామ్రాజ్యాధికారాన్ని కొనసాగించడం శాంతికోసమేనని చెప్పడం సహించరానిది. సామ్రాజ్యవాదానికి శాంతికి సగమెటుక. కాబట్టి భారతదేశంలో నివసిస్తున్న మాకున్నూ, మావలెనే ఉన్న తదితర దేశాలవారికిన్నీ మొట్టమొదట కావలసింది రాజకీయ స్వాతంత్ర్యం తరువాత సాంఘిక స్వాతంత్ర్యం దానిని అనుసరించి ఉండాలి. అప్పుడు మేము మా దేశంలో ప్రపంచంలోని తదితర దేశాలతో సహా శాంతి స్వాతంత్ర్య అభ్యుదయములను చిరస్థాయిగా స్థాపించుకోగలము.

“సామ్రాజ్యాధికారుల దోపిడీవిధానానికి, అందువలన తటస్థించే అన్ని చెడుగులకూ భారతదేశ మీనాడు బలి అవుతూన్నది. ఈ బాధలనుండి తప్పించుకోవడానికే మా శక్తిసామర్థ్యాల నన్నిటినీ వినియోగించవలసి వస్తున్నది. భారత రాజ్యాంగమును గూర్చి బ్రిటిష్ పార్లమెంటువారు చేసిన నూతన చట్టం, సామ్రాజ్యవాదుల అధికారాన్ని యింకనూ బలపరుస్తూన్నదేకాని దుర్బలం చేయడంలేదు. కాబట్టి మేమీ చట్టాన్ని ఎదిరించితీరాలి. ఇతర దేశాలలోని మా మిత్రులందరూ, ఇండియాలోని మా ప్రస్తుతస్థితిని మేమెదుర్కొనవలసి చిక్కులనూ గమనించవలెనని కోరుతున్నాము. ఆర్థిక విషయంలో రైతులయొక్కయు, కార్మికులయొక్కయు, నిరుద్యోగులయిన మధ్యతరగతులవారి యొక్కయు స్థితి చాలా క్లిష్టంగా ఉంది. కాబట్టి ఆర్థిక సమస్య పరిష్కారం కాకుండా, కేవల రాజకీయసమస్య పరిష్కారం జరిగినప్పటికీ ప్రజాసామాన్యానికి ఏమీ ఊమం చేకూరదు. అయినప్పటికీ అన్నిటికన్నా ముందు రాజకీయ పరిష్కారం జరిగితీరాలి. అనగా భారతదేశం స్వాతంత్ర్యం పొందితీరాలి. భారతదేశము నెదుర్కొన్న సాంఘిక సమస్య స్వాతంత్ర్యంవలననే పరిష్కారం కాగలదని భారత జాతీయమహాసభ విశ్వసిస్తున్నది. కనుక ఆసంస్థ అందుకోసమే కంకణం కట్టుకొన్నది.

“ఐతే మా జాతీయమహాసభ భారతస్వాతంత్ర్యంకోసం పనిచేస్తున్నప్పటికీ, మాదేశం పరాయిదేశాలతో సంబంధంలేని వెలికాకిగాగానీ, ఇతరదేశాల దురాక్రమణను ప్రోత్సహించేదిగాకానీ ఉండకూడదని విశ్వసిస్తున్నది. వివిధజాతుల పరస్పర సహకారంపైనూ న్యాయంపైనూ అధారపడివుండే ప్రపంచవ్యవస్థ కావలెనని కోరుతున్నది. ప్రపంచశాంతి మహాసభ ఈ ఆశయంకోసం పనిచేసేయెడల, యుద్ధ

కారణాలు నిర్మూలించబడి చిన్నాభిన్నమైన ఈ ప్రపంచంలో తిరిగి శాంత్యభ్యుదయములు స్థాపింపబడవచ్చునని నమ్ముతున్నాము."

1936 సంవత్సరం అనేక సోదాలు, అరెస్టులూ, శిక్షలూ జరిగినవి. విపరీతపు టుత్తరువులకూ ఆశాంతికి నిర్బంధవిధానానికి ఆ ఏడాది పెట్టింది పేరు. 'వై సోషలిజం', 'సోవియట్ సైడ్ లైటుస్' అనే నిఘాయకరములైన పుస్తకాలనుకూడా అధికారులు పట్టుకొనిపోయారు. గోర్కీ వ్రాసిన 'వైడ్ సీ కెనాల్', పేరువుడ్ ఎడ్మీ వ్రాసిన 'ఛాలెంజి ఆఫ్ ది ఈస్ట్', 'యు. యస్. యస్. ఆర్-హ్యాండు బుక్కు', నూరిస్ థోరో వ్రాసిన 'ఫ్రాస్సు టుడే', 'ఫీపిఐస్ ఫ్రంట్' అనే పుస్తకాలు అహమ్మదాబాదు వాస్తవ్యుడు భట్టు వ్రాసిన 'దరియే హావ్ లగ్యో' అనే గుజరాతీ గ్రంథమూ వీటన్నిటినీ కూడా ప్రభుత్వమువారు పట్టుకొనిపోయినారు. 1936 కు పూర్వం కొలది సంవత్సరాలలోనే రాజన్రోహ చట్టము, సీ కవ్వుము చట్టమూ, ఆర్డినెన్సు చట్టములను అమలుజరిపినందువలనకానీ, దోషపరిశీలనా సంఘంవారి (Board of Censors) కార్యకలాపమువలనగానీ 348 వార్తాపత్రికల ప్రచురణ ఆగిపోయినది. విద్యార్థులు ప్రవాసమునకు పంపబడిరి. కాంగ్రెసు ప్రెసిడెంట్ కు లయాల్ పూరులో ఆహ్వానపత్రములు సమర్పించవలెనని చేయబడిన మున్సిపల్ కౌన్సిల్ కి తీర్మానములు ఆచరణలోకి రాకుండా తాత్కాలికంగా నిలుపుచేయబడినవి. కార్మికుల హక్కులు నిరోధించబడినవి. ఈ జాడ్యం ఖేించి పరిపాలనక్రింద ఉన్న పుదుచ్చేరికి కూడా పాకింది. కమ్యూనిస్టు ప్రజాశక్తికను గవర్నమెంటువారు వశపఱచుకొన్నట్లు ప్రకటింపబడెను. అచ్చువేసిన గాంధీ బొమ్మగల లకోటా ఒకటి నిషేధింపబడినదని వ్రాసినవారికే త్రిప్పి, వేయబడింది. కలకత్తాకు దగ్గరగానున్న ఒక శివారులో 144 సెక్షన్ కింద బహిరంగసభలూ, ఉత్సవాలు, ప్రదర్శనాలూకూడా నిషేధింపబడినవి. ప్రజా సమితులు, రైతు సంఘాలు అధికారరీత్యా నిషేధింపబడినవి. డిటెన్యూల సంచారమునుగూర్చి చేయబడిన ఉత్తరువులను శాస్త్రప్రకారం ఉల్లంఘించారనే నెపంమీద వారు తేలికగా అరెస్టు చేయబడుతుండిరి. కిపుర్దలా, జోద్పూరు, మైసూరు, బరోడా, సిరోహి, మార్వారు, రాజానంద గవాక్ లవంటి భారతసంస్థానాలు ఈ నిర్బంధ నిధానాన్ని అనుకరించినవి. ఈ భయంకర గాఢాంధకారంలో ఆల్మోరా పర్వతాల నుండి ఒక ఆశాకిరణం కనిపించింది. తాననుభవించవలసిన శిక్షా కాలమును పూర్తి చేసుకొని 1936 ఆగస్టు ఒకటో తేదీని ఖాక్ అబ్దుల్ గఫార్ ఖాన్ అక్కడనుండి విడుదల

దలయ్యెను. కాని జైలు ద్వారంకడనే, సరిహద్దు రాష్ట్రాలలోకి పాంచాల రాష్ట్రం లోకి అయిన రాకను నిషేధిస్తూ ఉత్తరువులు పంపబడ్డవి. సరిహద్దు రాష్ట్ర ప్రభుత్వం వారాయన ప్రజాక్షేమానికి భంగంగా ప్రపర్తించినట్లు నేరం మోపుతూ నిషేధించారు. పాంచాల ప్రభుత్వంవారు ప్రజాక్షేమానికి భంగంగా ప్రపర్తించియుండిరని కానీ లేక ప్రపర్తించున్నారనికానీ తెలియడంచేత నిషేధించామన్నారు. 1914-15 సంవత్సరాలనాటి లాహోరు కుట్రకేసులో శిక్షింపబడి పరమానందు అనే ఆయన 22 సంవత్సరాలనుండి శిక్ష అనుభవిస్తూ లాహోరు జైలులోనుండెను. కామన్సువభలో ప్రభుత్వంవారాయనను విడుదలచేయ నుద్దేశించలేదని ప్రకటించబడెను. 1926 జులైలో ఒక్క వంగ రాష్ట్రంలోనే 2000 మంది డిటెనూలు ఉన్నారు. అయినప్పటికీ యింకా ఎక్కువ తీవ్రంగానూ పట్టుదలతోనూ నిర్బంధవిధానం సాగుతూనేఉన్నది. పంజాబులోని, సోమలిస్టు వర్కర్లపైనకానీ, కాంగ్రెసు ప్రచారకులపైనగానీ 50 మందికి తక్కువకాకుండా, వారి వారి గ్రామాలను విడిచిపెట్టకూడదని ఉత్తరువులు జారీ చేయబడ్డవి. 1926 సెప్టెంబరు, అక్టోబరు నవంబరు మాసాలలో వరుసగా ఒక్కొక్కటి చొప్పున బెంగాలు డిటెనూలలో మూడు ఆత్మ హత్యలు జరిగినట్లుగా తెలిసి టాగురు మహాకవి బహిరంగ విచారణ జరిపించవలసిందని కోరినాడు. 1922 నాటి వంగరాష్ట్ర ప్రజారక్షణచట్టంలోని అధికారాలు, చాల కొత్తగా నాటిని మించిన అధికారాలను వంగరాష్ట్ర ప్రభుత్వంవారు తమ కార్యనిర్వహణాధికారులకు జారీ చేశారు. ముఖ్యంగా కలకత్తా పోలీసు కమిషనరుకు, కొంతమంది జిల్లా మేజిస్ట్రేటులకూ అటువంటి అధికారాలందజేయబడ్డవి. విప్లవోద్యమాన్ని, కమ్యూనిస్టు సిద్ధాంతాలనూ ప్రచారంచేస్తూన్నారనే సాధారణ నేరం మోపబడుతూండేది చాలామంది పైన. ఈ అంతులేని అధికారాలు యువక సంఘాలనూ, కార్మిక, సోమలిస్టు సంఘాలనూ బెబ్బకొట్టడానికి మాత్రమే ఉపకరించినవి. హింసావాదులు (Terrorists) విప్లవ వాదులను గూర్చిన అనుమానాలు పూర్తిగా తొలగిపోనేలేదు. ఢక్కాలో 'స్వగృహ నిర్బంధ విధానం' విశేషంగా అవలంబింపబడింది.

“ఆగస్టు 4వ తేదీని, జారీచేయబడిన ఉత్తరువు ప్రకారం, సూర్యాస్తమయ సూర్యోదయముల మధ్య” ఢక్కాలో 19 ప్రదేశాలలోనూ, నారాయణగంజిలో 16 ప్రదేశాలలోనూ, (ఉద్యానాలు, ఆటస్థలాలూ దేవాలయాలతో సహా) 12-30 యేండ్లమధ్య వయస్సుగలవారెవ్వరూ కూర్చోకూడదనీ పచారు చేయకూడదనీ

నిషేధింపబడింది. ఈ ఉత్తరువుల నుల్లంఘించినవారి కారునెలలు ఖైదు, జరిమానా విధింపబడునని ప్రకటింపబడెను. వంగరాష్ట్ర) టెర్రిస్టుల నిర్మూలన చట్టం అమలు లోకి వచ్చిన తరువాత ఇటువంటి ఉత్తరువు జారీచేయబడడాని కది మూడవ పర్యాయం.

“కలకత్తా విశ్వవిద్యాలయాధికారులు వంగరాష్ట్ర) ప్రభుత్వంతో చిరకాలం రాయబారాలు నడిపిన తరువాత, జిల్లా ప్రధాన పట్టణంలోని పాఠశాలా భవనంలో సైన్యాలను ఉంచి పాఠశాలా కార కలాపముల కడ్డంకు కలిగించడం, యికముందు నుండి సాధ్యమైనంతవరకు జరగకుండా చూచెదమని ప్రభుత్వంవారు తెలియపటి చారు. మొట్టమొదట్లో అటువంటి అడ్డంకు కలిగించబడనేలేదని ఆ ప్రభుత్వంవారే వాదించారు.

ధీల్లీ:—“1920 నాటి బాంబాయి నగరపోలీసు చట్టం శెక్షన్ 27 కింద 1932-34, 1934-35, 1935-36 సంవత్సరాలలో బాంబాయి నగరంనుండి బయటకు పంపబడినవారి సంఖ్య క్రమంగా 346, 578, 663, ఈ కాలంలోనే 1864 నాటి ‘విదేశీయుల చట్టం II.’ శెక్షన్ 3 కింద 67 మందిపైన ప్రవాసపుటు తరువులు జారీచేయబడినవి. వీరిలో చాలామంది శిక్షలు పడ్డవారే. వారి శిక్షాకాలం పూర్తి కాగానే ఈ ఉత్తరువులు జారీచేయబడ్డవి.

సింధు:— “హైదరాబాదు డి. జి. నేషనల్ కాలేజీలో అధ్యాపకుడైన ఆచార్య వాస్వానీ కాంగ్రెసు రాజకీయాలలో తీవ్రంగా జోక్యం కలిగించుకొంటూ న్నిట్లు భావింపబడడంచేతనూ యం ఆర్. మసానీకి తన యింట్లో బస యిచ్చినందు కున్నూ ఆయన ఉద్యోగమునకు మూడురోజులలో రాజీనామా యియవలెనని ఉత్త రువులు జారీచేయబడినవి.

వాయస్య సరిహద్దురాష్ట్రాలు:— “ప్రజాశాంతి ఆదనపు అధికారాల చట్టం లోని 5, 16, 17 శెక్షనులు కోహట్, బన్ను డేరాయిస్మాయిల్ ఖాన్, హజరా జిల్లాలలో 1936 డిశంబరు 23 వరకూ అమలులో వుండునని గవర్నరు ప్రకటించాడు. పెసావరు జిల్లాలో యింతకు పూర్వమే అమలులోవుంది.

పత్రికలపైన నిర్బంధం ‘లోకశక్తి’ అనే మరాటి దినపత్రికను ప్రచురించడా నికి రు 1000, ధరావతు కట్టవలసిందని పూనా జిల్లా మేజిస్ట్రేటు ఉత్తరువులుచేశాడు.

ఒక రాజకీయసభ అధ్యక్షోపన్యాసం నుండి కొన్ని భాగాలు ముద్రించినందుకు 'పంజాబ్ క్విర్ట్రి' అనే అమృతసరం దిన పత్రికనుండి రు 2,000 ధరావతు కోరబడెను. వివిధ భారతీయ భాషలకూ ఒక రంగస్థలము నేర్పాటుచేయవలెనని కృషిచేస్తూన్న స్వచ్ఛమైన సాహిత్య మాసపత్రిక 'హంస' నుండి రు 1,000 ధరావతు కోరబడెను. పాట్నా వారపత్రిక 'అజాద్' నుండి అగ్రా వారపత్రిక 'సైనిక్' నుండి వరుసగా రు 1,000, రు 2,000 ధరావతు కోరబడ్డది. ఈ మొత్తాలవి చెల్లించినవికూడాను కలకత్తాలోని కార్మిక వారపత్రిక 'మజ్దూర్'ను సెక్యూరిటీ అడిగిన కారణంచేత అది ఆగిపోయింది."

నిర్బంధ విధానం 1936 లో కొత్తగా ప్రారంభంకాలేదు. ఆ నిరంతర నిర్బంధ విధాన వాహినిలో పేర్కొన్న సంఘటనలు చిన్నచిన్న బిందువులు మాత్రమే. కాబట్టి లోక్సభ కాంగ్రెసు కాగానే మొట్టమొదటగా సోజీనీజీవి యాజమాన్యంకింద అధ్యక్షుడు భారతీయ పౌరసా తంత్ర్య రక్షణ సంఘమును (Indian Civil Liberties Union) నిర్మించాడు. దానికి డాక్టరు రవీంద్రనాథటాగూరు గౌరవాధ్యక్షుడు.

ఈ సంఘముపేరు వినగానే పాశ్చాత్య దేశాలలోని ప్రజలు కష్టపడి సంపాదించుకొన్న తమ హక్కులను ప్రజా ప్రభుత్వనాయకులు భంగం చేయకుండా కాపాడుకోవడానికి నిర్మించుకొన్న సంస్థల అనుకరణములని భారత రాజకీయ నాయకులకు తోచవచ్చును. ఇట్టి సంస్థలక్కడ ఉండడం న్యాయంకూడాను. ఎందువల్లనంటారా, ఎన్నుకోబడిన కొద్దిమంది మంత్రుల అభిప్రాయములనూ నిర్ణయములకూ అనుసరించియేకదా ప్రజాపాలనముకూడా నడుపవలసింది? ఒకసారి అధికారంలోకి వచ్చినతరువాత వారు పరిపాలించాలి లేదా రాజీనామాచి రేచిపోవాలి. పరిపాలన కష్టమైనపని. పని చాలించుకొనిపోవడం నెమ్మదిగా జరిగేపని. ఈ రెండింటి మధ్యనూ ప్రజా మంత్రివర్గం ప్రజల హక్కులను భంగంచేసే పనులు చేయవచ్చును. చేయవచ్చుకాదు చేయడం సర్వసాధారణం. కాబట్టి ఈ పౌర స్వాతంత్ర్యరక్షణ సంఘమును అటువంటి పరిస్థితులలో స్థాపించడం కేవలం సమంజసమేకాదు అత్యవసరం కూడాను. ఈ సంఘముయొక్క వైశాల్యము, నిర్మాణము, కార్యకలాపము - ఈ అన్ని చట్టములు, శాసన పత్రముల సంప్రదాయములద్వారా గ్యారంటీ చేయబడిన పౌరుల హక్కులకు ప్రత్యేకాధికారాలకు భంగం కలగకుండా కాపాడేటందుకు ఉపయోగించగలవు. ఇండియాలో ప్రజలకు హక్కులనేవి లేనేలేవు. రాజ్యాంగ

చట్టమని చెప్పబడే చట్టం ప్రజాస్వామ్యమునకు పృథివీకమైనది కావడమేకాక, ప్రజల స్వేచ్ఛకూ హక్కులకూ భంగం కలిగించేదిగాకూడా ఉన్నది. అటువంటిప్పుడు మైన ఉదాహరింపబడిన సంఘం కేవలం పాశ్చాత్య దేశాలలోని పౌర స్వాతంత్ర్య రక్షణ సంఘములకు అనుకరణం మాత్రమే కాగలదు. లేదా అది భారత జాతీయ మహాసభ యాభై సంవత్సరాలనుండి జయప్రదంగా నిర్వహిస్తున్న ఆ బ్రహ్మాండమైన కార్యక్రమమునంతను తన నెత్తిమీద వేసికొని నిర్వహించనైనా నిర్వహించాలి. అయితే ఇండియాలో స్థాపించబడిన ఈ సంఘం చేయవలసినపని అమెరికా, ఇంగ్లాండు (ఫ్రాన్సు) దేశములలోవలె పౌరహక్కుల రక్షణకుకాదు, పౌరహక్కులను కొత్తగా స్థాపించడం అయితే దీనిస్థాపనమును ఒక విధంగా సమర్థిచవచ్చును. 1926 లో స్థాపించబడుతున్న యీ సంఘమే, భారత దేశంలో ప్రజాస్వామ్య రాజ్యాంగచట్టం పూర్తిగా అమలులోకి వచ్చిన తరువాత సంస్థాపించబడవలసిన పెద్ద సంఘమునకు ప్రాతిపదిక కావచ్చును. 1898 లోనే ఫ్రాన్సులో 'మానవహక్కుల సమితి' న్ని (League of the Rights of Man) 1920 లో అమెరికాలో 'పౌర స్వాతంత్ర్య రక్షణ సమితి' న్ని స్థాపించబడినవని తెలిసినప్పుడు మై విషయమును తేలికగా అంగీకరించగలరు.

1936 లో రామనోహర లాహియా రచించిన 'పౌరుల హక్కులకై పోరాటం' అనే గ్రంథమును అఖిల భారత కాంగ్రెసు సంఘముయొక్క విదేశీ శాఖ వారు ప్రకటించారు. అందులో 'పౌర హక్కుల రక్షణ సంఘాలు' ఫ్రాన్సు, అమెరికా, ఇంగ్లాండు దేశాలలో ఎలా అభివృద్ధి పొందినవో సంగ్రహంగా వివరిస్తూ, ఇండియాలో ఆ సంఘం ఎలా ఉండాలిగాకూడా తెలిసేటట్లు వ్రాశాడు. యుద్ధానికి పూర్వం జరిగిన కొన్ని విషయాలను ఆ గ్రంథంనుండి యిక్కడ ఉదాహరిస్తే పౌరకులకు ఉత్సాహదాయకంగా ఉంటుంది. నిరంకుశాధికారమును నిర్మూలించి పౌర స్వాతంత్ర్యమును స్థాపించడానికి నెత్తురు వోడ్చిన ఫ్రాన్సు, అమెరికా జాతులలో కూడా యెన్నో ఆన్యాయాలు, ఆశాస్త్రియ కార్యములు, అధికార దుర్వినియోగములు శాసన విరుద్ధ కృత్యములు, వ్యక్తులకూ సంఘాలకూ ప్రజా సమాహములకూ కూడా ప్రతికూలంగా జరిగినవి. అప్పుడు తటచుగా ప్రజాభిప్రాయమును రేకెత్తించేటందుకు, ప్రభుత్వానికిరాయబారాలు పంపేటందుకు, పార్లమెంటుకు అర్జీలిచ్చుకొనేటందుకు, కర పత్రములను వేసేటందుకు, సభలుపెట్టేటందుకు ప్రదర్శనములు చేసేటందుకు యిటువంటి సమితులను స్థాపించవలసి వచ్చింది. ఫ్రెంచి విప్లవమునకు దారితీసిన

నినాదములగూర్చి శ్రేంచి ప్రజకు కొత్తగా జ్ఞాపకం చేయనక్కరలేదు. కాని అటువంటి ప్రాన్సులోకూడా, విప్లవమునకు పునాదులైన ఆప్రాధమిక సూత్రాలూ నియమాలూ సరిగా పాలింపబడక అనేకసార్లుల్లంఘింపబడుతూ వచ్చినవి. “మనుష్యులందఱూ పుట్టుకతోనే స్వతంత్రులుగా ఉండి స్వతంత్రులుగాజీవిస్తూ చట్టము దృష్టిలో సమానులుగా ఉండాలి” కాని కోర్టులు, అధికారులూ మాత్రం మనిషికి మనిషికి భేదం, చూపిస్తూనే ఉన్నారు. స్వాతంత్ర్యం, ఆస్తి, ధనమాన ప్రాణరక్షణ, దౌర్జన్యనిరోధము ఇవన్నీ ప్రతిమనిషికి ఉండవలసిన సహజ హక్కులనీ, ప్రభుత్వాధికారం ప్రజలదేననీ శాసనంద్వారా వారి అభిప్రాయం వెల్లడిజేయబడుతూన్నదనీ నీధాంతరీత్యా అంగీకరింపబడుతున్నప్పటికీ వీటిని ఆచరణలో ఉల్లంఘించడమకు అనేకసార్లుపౌరస్వాతంత్ర్యరక్షణ సంఘం జోక్యం కలిగించుకోవలసినచ్చింది. యుద్ధంమధ్యలోకూడా, రాజీ చేసుకోవలెనని రాజ్యాంగచట్టం మార్చాలని కానీ, శాంతిస్థాపన చేయవలెనని కాని కోరేహక్కు ప్రతిపౌరునికి ఉన్నదని అంటారు. కాని ఆప్రకారం చేసినవారు సువత్సరాలకొలది ఖైదు అనుభవించవలసివస్తూన్నది. ప్రాన్సులోని ఈ సమితివారు తమ నీధాంతములను ఆచరణలోకి తీసికొనివచ్చి బాధితులైన వ్యక్తులకు న్యాయం కలిగించేటందుకు న్యాయస్థానములలోనూ కార్యనిర్వహణాధికార వర్గములలోనూకూడా చర్య తీసికొనే యేర్పాటు చేశారు. పత్రికలద్వారానూ సభలద్వారానూ, కరపత్రములద్వారానూ అనేక సంక్షోభకర విషయములనుగూర్చి ప్రజాంవోళనము చేయబడెను. రాజకీయ ఖైదీలలో వ్యక్తులకు సంబంధించిన సందర్భములనేకం విచారణచేసి ప్రభుత్వంవారికి ఈ సమితివారు నివేదించారు. శ్రేంచిసమితి, రాజద్రోహచట్టములు, ముద్రణాశాసనములు సమావేశ స్వాతంత్ర్య నిరోధములు, కార్యనిర్వహణాధికారుల సరంకుశ చర్యలు, అన్యాయాలు, వీటికి వ్యతిరేకంగా పౌరహక్కులను రక్షించడమేగాక, ప్రజాస్వామ్య శాంతి భద్రతలను కాపాడి ‘నియంతృత్వాధికారంవలన’ ‘మానవ స్వాతంత్ర్యములకు’ భంగం కలగకుండా ఉండేటట్లుకూడా ప్రయత్నిస్తూన్నది. అంతేకాదు; కార్మికులకు తగిన ఆహారం, యువకులకు పని, అందరికీ మత స్వాతంత్ర్యం, ‘సమ్మె’ చేసే హక్కు, ప్రభుత్వాన్నీ పత్రికలనూ, దనవంతుల గూడుపురాణీనుండి తప్పించడం. ఈ అన్ని సమస్యలనూ పరిష్కరించవలెనని ఆ సమితి చాలా ఉత్సాహంగా పనిచేస్తూన్నది బ్యాంకులనూ, ‘యుద్ధ పరికరములను తయారుచేసే ఫ్యాక్టరీలనూ, జాతీయం చేయవలెననీ యుద్ధాలను నిర్మూలించవలెననీ, వలసరాజ్యాల ప్రజలకు స్వాతంత్ర్య మిప్పించవలెననీ ఆసమితి ఆదర్శం.

దీనినిబట్టి ఆ సమితి కేవలం న్యాయస్థాన వ్యవహారములకు, కార్యనిర్వహణ వ్యవహారములకూ సంబంధించి మాత్రమేగాక, ప్రజాస్వామ్య ప్రజాపాలనా సిద్ధాంతములను రక్షించే ఉద్దేశంతో రాజకీయంగా కూడా పనిచేస్తూన్నదని బోధపడగలను.

ఎన్నో దశాబ్దములనుండి ప్రజాస్వామ్య హక్కులను పుట్టినిల్లుగా భావింపబడుతూన్న అమెరికా సంయుక్త రాష్ట్రములవంటి దేశంలో, ఈ హక్కులు దనవంతులయొక్కయు గూడుపురాణీ ప్రభుత్వవర్గాలయొక్కయు పలుకుబడివలన యెంతవేగంగా తృణీకరింపబడుతూన్నవో గమనిస్తే ఆశ్చర్యకరంగా ఉంటుంది. కేవల సిద్ధాంతాలు బహిరంగ చర్యలలోకిదిగి శాంతి భద్రతలకు భంగం కలిగినప్పుడుమాత్రమే 'సమ్మె'లతో ప్రభుత్వం జోక్యం కలిగించుకొన్నరోజులు మన మెరుగుదుము. సేడో అమెరికాలోని సమ్మెలు సైనికుల జోక్యంతో అణచివేయబడుతూన్నవి. ప్రభుత్వంవారు బయోసెట్లుతో భయపెట్టి బాంబులను తయారుచేయిస్తూన్నారు. ఒక తప్పు రాజకీయ సిద్ధాంతమునుగానీ, లేక చట్టవిరుద్ధమైన రాజకీయ సిద్ధాంతమునుగానీ ఆచరణలోకి తీసికొనిరాకపోయినప్పటికీ ప్రచారంచేసినంతమాత్రంతో అయిదు సంవత్సరాలఖైదు శిక్ష విధించడం, పరిస్థితుల కేమాత్రమూ అనుగుణంగాలేని నిర్బంధ విధానమని మన భారతదేశంలోకూడాభావింపబడుతూన్నది. కాని అమెరికాలో జరుగుతూన్నదే. పెద్దపెద్ద ఆస్తిపరుల యెడల వట్టి పక్షపాతబుద్ధిని చూపించే సైనిక న్యాయపరిపాలనములకు గుర్తుగా ఋజువుచేయతగిన అన్యాయములకు కొడువలేదక్కడ" జరిగిన పది ఇరవై ఏండ్లలో అమెరికాలోని పంటల డరలు తగ్గిపోయినప్పుడు, అక్కడి గ్రామ పరిస్థితులను, అక్కడ తటస్థించిన పోరాటములను గమనించి, యావత్తు వ్యాపారమును గుప్పెట్లో పెట్టుకొని ఉన్న ధనపంతులు, రైల్వేవారు, బ్యాంకింగు సంస్థలూ ఏవిధంగా రేట్లు హెచ్చించాలో తెలిసికొన్నయెడల అమెరికా దేశపు రైతుల స్థితికూడా మన భారతదేశంలో పేదరికంతోనూ ఆకలితోనూ కుంగి క్షయించి పోతూన్న చిన్న చిన్న రైతులయొక్కయు వ్యవసాయ కూలీలయొక్కయు స్థితికి ప్రతిబింబంగా ఉండేటంతవరకు క్షీణించిపోయిందా అని ఆశ్చర్యంవేస్తుంది. ఇక్కడవలెనే అక్కడకూడా 'చరాస్తులను తాకట్టుపెట్టడం జప్తుచేయడం' వగైరా చర్యలకు వ్యతిరేకంగా పోరాడవలసియున్నది. ఇండియాలో పన్నుల నిరాకరణోద్యమ సందర్భంలో చిరపరిచితములైన - వేలంలో వస్తువులు అమ్మకం కాకుండాచేసే ప్రయత్నాలుకూడా అక్కడి రైతులు చేయవలసివస్తూన్నది. వ్యవసాయ సామగ్రిలో యే ఒక్క వస్తువు నాలుగణాలకు అమ్ముడు కాకపోయి

సప్తదు గుఱ్ఱాల జతలను వేల పెడితే కొనే దిక్కు లేనప్పుడు రైతుల మాక్కులను అపహరించేటందుకు చేయబడుతూన్న ప్రయత్నాలనుగూర్చి వారెంత పట్టుదలతో ప్రతి కూలంగా ఉన్నారో మేము వేరుగా చెప్పనక్కరలేదు. ఈ సందర్భంలో వారుచేసిన సమ్మెలు, కలహాలకూ ప్రభుత్వ సైనికుల మధ్యనూ, కింపెనీ ముతాదార్లు మధ్యా సాయుధపోరాటాలకు కారణాధూతము లవుతూన్నవి. ఆమెరికాలోని దక్షిణ రాజ్యాలలో ఆచరణలోఉన్న పంట పంపిణీ విధానమువలనను, కౌలుదార్లకు తమ మాక్కులను తెలుసుకోగలిగిన చైతన్యం కలుగుటవలనను రైతులను ఖైదులలో పెట్టడం సమావేశాలను నిషేధించడం దౌర్జన్యంతో సభలను చెదరగొట్టడం మొదలయిన తీవ్ర ప్రతీకార చర్యలకు కడంగవలసిన అవసరం వచ్చింది. ఆమెరికన్ వలస రాజ్యాలయిన ఫిలిప్పైనులు, పోర్టుగో, వర్జీక్ దీవులు, హావాయి, సెమోల్, గువాక్ హైతీలలోనివారి కష్ట నివారణములకోసం మేర్పాటుచేయబడి శాంతియుత సమావేశములు నిషేధింపబడినవి. రాజద్రోహ శాసనాలవల్లనూ సైనిక బల ప్రయోగంమూలముననూ సమావేశములను నిషేధించడంచేతనూ అవాంఛనీయులైన వ్యక్తులను ప్రవాసమునకు పంపడంద్వారానూ వాక్స్వాతంత్ర్యము కఠినముగా అరికట్టబడినది.” ఆమెరికా జేషీయుల తమ సంస్కృతిని తనితులపైన బలవంతంగా రుద్దవలెననీ, ఆమెరికన్ ఉద్యోగస్థులు తమ యిష్టంవచ్చిన కీతిని ప్రభుత్వాధికారిము కేంద్రీకరించుకొని ఆమెరికా జేషీయుల వ్యాపార ప్రయోజనముల కనుగుణంగా నడిపించవలెననీ చేస్తూన్న ప్రయత్నములనుగూర్చిన వ్యతిరేక భావమే ఈ నిర్బంధ విధానమునకు కారణమని మాకు తెలియవచ్చింది. ఇదంతా పౌరుల మాక్కులు తృణీకరింపబడుతూన్నవనే ధృడాభిప్రాయమునకు నిదర్శనము. అందువలన 1920 లో ‘పౌర మాక్కుల రక్షణ సమితి’ (Civil Liberties Union) స్థాపించబడింది. ఆమెరికాలో జరిగే చిల్లర తగాదాలు కొన్ని ఇండియాలో జరిగేవాటిని జ్ఞాపకంచేస్తూన్నవి. ఒక్కొక్కప్పుడవి నమ్మడానికి వీలులేనంత చిన్నవిగాకూడా ఉంటవి. ఆమెరికాలోని అనేక రాజ్యాలలోనున్న ఉపాధ్యాయులు రాజభక్తి ప్రమాణములు తీసుకొనవలెనని కోరబడిరి. ఒక రాజ్యంలో కాంగ్రెసును పరిస్థితులను మార్చుకోనేటట్లు ప్రజలు చేయగలరని ప్రకడించడమే రాజద్రోహంగా పరిగణింపబడెను. గ్రంథాలయాలు ప్రభుత్వ పరిశీలనకు గుటిఅయినవి. పాఠ్య గ్రంథాలలోని కొన్ని భాగాలు తొలగింపబడినవి. తీవ్రవాద రాజకీయ నండ్లల సమావేశములకు పాఠశాలా సభా భవనములు నిరాకరింపబడినవి.

ఇంతకన్నకూడా ఇంకా ఎక్కువ సంగతులు జరిగినవి. మైవేటు సంస్థల దౌర్జన్యమును కొన్ని రాజ్యాల ప్రభుత్వాలు ఎఱుగనట్లుగా ప్రోత్సహించడం ప్రారంభించినవి. మఱి కొన్ని రాజ్యాలలోని రాజకీయ సిబ్బందీ, దాదాపు దనవంతులకు దాస్యంచేయడం మొదలుపెట్టింది.

అమెరికాలోని పౌరస్వాతంత్ర్యరక్షణసమితి నాలుగుభాగాలుగా పదునాలుగంగా లలో దండయాత్రసాగించింది. (౧) అభిప్రాయ స్వాతంత్ర్యం (విద్యావిధానంతోసహా) రాజకీయ నిర్బంధితుల విడుదల, దేశంలోకి రప్పించేటందుకు ప్రవాసమునకు పంపేటందుకూ చేయబడే శాసనాలు, పట్టణాలలో కానీ తదితర ప్రదేశాలలోకాని సమావేశాలు జరుపుకొనే స్థలాలు (౨) రైతులకు కార్మికులకూ సమ్మెలు చేయడానికి పికెటింగుచేయడానికి కావలసిన హక్కులు, (౩) రేడియోలలో, సినిమాలలో, పుస్తకాలలో, పోస్టాఫీసులలో జరుగుతూన్న దోషపరిశీలనా విధానం, (౪) ఆల్పసంఖ్యాక జాతులకోసం పోరాటం.

‘పార్లమెంటులకు మాతృదేవి’యగు బ్రిటిష్ పార్లమెంటుచే పోషింపబడుతూన్న ప్రాజాస్వామికమునకు పుట్టినిల్లయిన యంగ్లండులోకూడా, పౌరుల హక్కులపైన దండయాత్రలు జరుగుతూనే ఉన్నవి. ఒకప్పుడు స్త్రీలకు వోటింగు హక్కు లేకుండా చేయబడినది. వకీలు వృత్తిలోకి విశ్వవిద్యాలయములలోకి స్త్రీలకు ప్రవేశం నిరాకరించబడినవి. రోమన్ క్యాథలిక్కులు, సివిల్ ఉద్యోగాలలోకి విశ్వవిద్యాలయములలోకిరాకుండా నిషేధించబడడం అయితే ఇవన్నీ పూర్వకాలపు విషయాలు. కాని నేడు ప్రతి ఆంగ్లేయుని యిల్లుకూడా ఒక కోట అని చాలామంది అనుకొంటారు. అది నిజంకాదు. సర్ జాన్ సైమన్ అటర్నీ జనరల్ గా ఉండగా, రైల్వే పనివాళ్ళు, గనుల పనివాళ్ళు, రవాణా పనివాళ్ళు కలసిచేసిన సమ్మె అకాస్త్రియంగా ప్రకటించబడిన సంగతి అందఱికి తెలిసిందే. ఆకారణంగా అరెస్టుచేయడం, నేరాలనుగూర్చి పోలీసులు నిర్బంధంగా విచారణ చేయడం, బెయిలు నిరాకరించబడడం, యివన్నీ మామూలుగా ధనంకలవారికి దనవంతుల సంస్థలకూ పౌరస్వాతంత్ర్యముల నరికట్టడానికి యెంత పలుకుబడిఉన్నదో తెలియచేయగలవు. “ఏదోఒక ఉద్దేశంతో అటు ఇటు పచారుచేస్తూన్నాడ”నే నేరం మోపడం యిటీవల ప్రతి పోలీసువానికి పరిపాటి అయిపోయింది. ఈ పని ప్రమోషన్ కోసం పోలీసువాళ్ళుపడే పాట్లుఅని తెలుస్తూన్నది. పోలీసు నిర్బంధంలోకానీ ఖైదులో కానీ ఉన్న ముద్దాయిలను వారి నేరాలనుగూర్చి విచారించడంలో తదితర పోలీసు

అధికారాల విషయంలోనూ పోలీసు పౌరులవలంబించే పద్ధతులలోనూ, రాయల్ కమిషన్ వారు చేసిన నియమాలు సరిగా పాటించబడడం లేదు. పోలీసువారి ఆజ్ఞ ప్రకారం బెయిలు అసలే నిరాకరింపబడడమో లేక కష్టమైన షరతులు కోరడమో జరుగుతూన్నది. పోలీసువారి యేజెంట్లుగా పనిచేయడం, అరెస్టు చేయబడినవారిని కేసు పెట్టకుండానే ఖైదులో ఉంచడమూ ఇంగ్లాండులో సర్వసాధారణంగా జరుగుతూన్నవి.

ఇండియాలోని బ్రిటిష్ గవర్న మెంటువారు పాతచట్టాలను పైకితీసి ప్రజలను ప్రవాసమునకు పంపడం క్రిమినల్ ప్రొసీజరుకోడులోని 108, 144 శెక్షనులను వాటి మూలోద్దేశాలకు భిన్నంగా దుర్వినియోగం చేయడంచూచి మనం ఆశ్చర్యపోతూంటాము. ఇంగ్లాండులోకూడా యిదేవిధంగా శాసనాలు దుర్వినియోగం చేయబడుతూన్నవి. ఇటీవల 'శాంతి ప్రచారం'కోసం బాకాలూదినవారిని నిర్బంధించడానికి, 100 సంవత్సరాలకిందట కొమ్ములు మొదలయిన శబ్దంచేసే పనిముట్లను ఉపయోగించడాన్ని నిషేధిస్తూచేయబడిన శాసనం ప్రయోగించబడింది. 1861 లో మూడవ ఎడ్వర్డు చేసిన శాసనం, ప్రస్తుతం ఏమీ చేయకపోయినప్పటికీ ఏదో అపాయకరమైనపని ఎప్పుడో చేస్తారని ప్రభుత్వంవారనుమానించిన వారిని ఖైదులో పెట్టడానికి ఇటీవల ఉపయోగించబడింది. ఇటువంటి దండయాత్రలను ఎదుర్కోవడానికే బ్రిటిష్ పౌర స్వాతంత్ర్య సమితి స్థాపించబడింది. సమావేశాలు జరుపుకొనేహక్కు, ఊరేగింపులను నడుపుకొనే హక్కుకూడా పోలీసు నిషేధాలవలననూ అధికార దుర్వినియోగంవలననూ న్యాయ సమ్మతములుకాని స్థానిక శాసనములవలననూ యిటీవల నిరోధింపబడుతూన్నది. మామూలుగా సమావేశాలను జరుపుకొనే చోటులలోకూడా, రాకపోకలకు అడ్డంకుకలుగుతూన్నదనే మిషన్ సభలను పోలీసువారు నిషేధించడం ప్రారంభించారు. అల్పర్బహులును అద్దెకు తీసుకొన్నవారు ఒక రకమైన రాజకీయ సభకు ఆ భవనమును ఈయ నిరాకరించారు. యుద్ధము, శాంతి అనే విషయాలపైన స్పష్టమైన అభిప్రాయాలను వెల్లడించిన ఉపాధ్యాయులు, ఆచార్యులు శిక్షించబడ్డారు. బి.బి.సీ. కొన్ని అభిప్రాయాలను వెల్లడించేటందుకు పక్షపాత దృష్టితో ఎక్కువ సావకాశం కల్పిస్తూన్నదనీ అనేకుల నిందారోపణకు గుటివుతూన్నది. 1934 లోకూడా 'ద్యేషప్రోత్సాహ చట్టం' (Incitement to Disaffection Act) చేయబడింది. దాని ప్రకారం సిపాయిలలో ద్వేషాన్ని రేకెత్తించకపోయినప్పటికీ, అభిప్రాయాన్ని బహిరంగంగా ప్రకటించడంకూడా నేరం అవుతూన్నది. అందువలన అది అభిప్రాయ ప్రకటనా స్వా

తంత్రాన్ని భగ్నం చేస్తూన ది. ఈనూతన శాసనమువలన తటస్థించే అనర్థాలను బ్రిటిష్ పౌరులకు వివరించడానికి సామాన్యప్రజల ఊరేగింపులతో కూడిన పెద్ద ఆందోళన ప్రారంభించబడింది. ముద్రాలయాధికారులు కొన్ని కాగితాలు అచ్చు వేయడానికి భయపడేది ఒక్క భారతదేశంలోనేకాదు. ఇంగ్లాండులోకూడా శాసన సమ్మతములైన కాగితాలను అచ్చువేయడానికి భయపడి కొంతమంది ముద్రాలయాధికారులు తిరస్కరించారు. ఆమెరికాలో శాసనమే పౌరహక్కులకు భంగం కలిగిస్తున్నదని ఇంగ్లాండులో దానిని అమలుపరచడంలో పౌరహక్కులకు భంగం కలుగుతున్నదని అంటారు. బ్రిటిష్ సమితి బ్రిటిష్ పార్లమెంటువారికిందనున్న యావస్మంది ప్రజలపక్షాన పనిచేస్తూ ఉంది. 1934 నాటి చట్టం అంగీకరింపబడినప్పుడు ఏపక్షానికీ చెందని పౌరహక్కుల జాతీయ సంఘం (The National Council of Civil Liberties) స్థాపించబడింది. ఆ సంఘం తొమ్మిది శీర్షికలకింద నివేదికలను సంప్రదించుతుంది. అవి యివి (1) సభలు (2) ఊరేగింపులు (3) ప్రచారం (4) పోలీసు వారి అక్రమచర్యలు (5) దోష పరిశీలనము (6) కసిపట్టి శిక్షించడం (7) సోదాలు, కేసులు పెట్టడం (8) రాజకీయాభిప్రాయములనుబట్టి ప్యానుపోర్టుల నిరాకరణ (9) రాజకీయాభిప్రాయాలకోసం ఇష్టం వచ్చినట్లు ప్రవాసాలకు పంపడం."

ఇక మనం భారతదేశ సంఘటనలనుగూర్చి కాంగ్రెసు కార్యవిధానమును గూ మనదృష్టిని మరిల్చేదముగాక. కిందటి మహాసభనాడు ఏర్పాటుచేయబడిన పార్లమెంటరీ సభకమిటీయున్నూ, లేబరుకమిటీయున్నూ క్రమంగా పనిచేస్తూండడం ఈ సంవత్సరం గమనించదగిన విషయాలలో ఒక ముఖ్యవిషయం. 1937 ఫిబ్రవరి నెలలోవచ్చేరాష్ట్రీయశాసనసభలకు ఒక సాహిత్యశిల్పమనతగిన ఎన్నికలప్రణాళికతయారుచేయబడింది. ఈఎన్నికలలో రిక్త కోట్ల ప్రజకు వోటింగుహక్కుకలిగింది. కాంగ్రెసు సాధారణ స్థానాలేగాక మహమ్మదీయ స్థానాలను, షెడ్యూలు తరగతులవారి స్థానాలనూ కూడా పోటీచేయ తలపెట్టడంచేత యీ ప్రణాళికద్వారా కాంగ్రెసు సందేశం భారతదేశంలోని మారుమూలల గ్రామాలకుకూడా చేరకతప్పదు తరువాత 1936 వ సంవత్సరం ఆగస్టు 22, 23 తేదీలలో బొంబాయిలో జరిగిన అ. భా. కాం. సం. వారీ ఎన్నికల ప్రణాళికను ఆమోదించారు. ఆ ప్రణాళికయొక్క సారాంశమిది :—

భారతదేశంలోని అర్థిక క్లిష్టపరిస్థితిని, తైతుల 'పేదరికమును' పారిశ్రామిక కార్మికుల పనిలేనితనమునూ గూర్చి ఆ ప్రణాళిక చాలాదూరం చర్చించింది. కాబట్టి

కోటానుకోట్ల ప్రజలకు జాతీయస్వాతంత్ర్యం అతివేగంగా పరిష్కరించబడతగిన ముఖ్య సమస్య అయినది కాని ఈ సంవత్సరంలో వారు నడిపిన పోరాటాలవలన వారికి స్వేచ్ఛ కలుగకపోగా వైపెచ్చు అంతకంతకు వారి స్వాతంత్ర్యం ఆరికట్టబడుతూ వచ్చింది. కాంగ్రెసు 1925 వ సంవత్సరపు ఇండియా రాజ్యాంగ చట్టమును నిరాకరించి శాసనసభా ప్రవేశం మూలకంగా తన ఆంతరంగికబలాన్ని అభివృద్ధిచేసుకోవలెనని నిర్ణయించింది. బ్రిటిష్ సామ్రాజ్యవాదాన్ని నిరోధించి, వారి రెగ్యులేషనులను, ఆర్డి నెన్సులను, శాసనాలనూ తుదముట్టించడమే కాంగ్రెసు వాదులవలంబించ తలచుకొన్న రాజనీతి. పౌరుల ప్రధాన ధర్మములకు, హక్కులకు సంబంధించినంతవరకు కాంగ్రెసు కరాచి తీర్మానమున కనుగుణంగా నడుచుకొంటుంది. మత్తుపదార్థాలను నిషేధించడం, భూమివిధానాన్ని సంస్కరించడం, భూములపైన భారాన్నీ, యుద్ధపు పన్నులనూ అద్దెలనూ తగ్గించడం, పొలం దుచ్చుకొనేవారికి ప్రభుత్వానికి మధ్యనున్న దళాలను తొలగించడం, రైతుల ఋణాలను తగ్గించివేయడం, చౌకగా అప్పపుట్టే అవకాశాలు కల్పించడం, యివీ మొట్టమొదట కాంగ్రెసు చేయదలచుకొన్న పనులు. ఇక పారిశ్రామిక కార్మికుల విషయంలో వారి జీవిత ప్రమాణాన్ని గౌరవప్రదంగా ఉంటేట్లు హెచ్చించడం, పనిచేసే గంటలను షరతులనూ నిర్ణయించడం, తగాదాలను పరిష్కరించడం, ముసలివాళ్ళకూ, రోగులకూ, పనిలేనివారికి పరిహారమియ్యడం, యూనియనులను సాపించుకొని సమ్మెలనుచేసే హక్కును కల్పించడం మొదలైన సంస్కరణములను కావించవలెనని కాంగ్రెసు ఉద్దేశించింది అనారోగ్యంవలన తటస్థించిన నష్టాన్ని భర్తీచేయడం, గర్భిణీస్త్రీలకు, బాలింతరాండ్రకూ కొన్ని సౌకర్యాలు కల్గించడం, ఆడకూలీల రక్షణ, పౌరుల ధర్మాలకూ హక్కులకూ సంబంధించినంతవరకు స్త్రీలకు కూడా పురుషులతో సమాన ప్రతిపత్తిని కల్పించడం, అంటరానితనాన్ని తొలగించడం, హరిజనులయొక్కయు ఇంకా వెనుకపడివున్న యితర వర్గాలయొక్కయూ అభ్యున్నతికి తోడ్పడడం, ఖాదీ మొదలయిన గ్రామ పరిశ్రమలను ప్రోత్సహించడం, రాజకీయ ఖైదీల స్థితిని బాగుచేయడం, వివిధ సంఘాల కోర్కెలను సమన్వయంచేయడం ఇదంతా కాంగ్రెసు శాసనసభలలో నిర్వర్తించదలచుకొన్న కార్యకలాపం. మంత్రిత్వ స్వీకరణ విషయం ఎన్నికలయిన తరువాత ఆలోచించబడుతుంది.

కృషిలోని కార్యదర్శిగానున్న కాంగ్రెసు కార్మికశాఖా ఉపసంఘం ఒక కార్య ప్రణాళికను తయారుచేసింది. కార్మిక సంఘాలనుగూర్చి వాటి నిర్మాణమును

గూర్చి పారిశ్రామిక వివాదములనుగూర్చి తగిన సంజాయిషీ సంపాదించడంకూడా ఆ కార్య ప్రణాళికలో ఒక అంశం. ఈసందర్భంలో అఖిలభారత ప్రేడ్ యూనియను కాంగ్రెసు, జాతీయ మహాసభ కార్మికశాఖా ఉపసంఘంతో సమావేశం కావలెనని కోరడం చాలా ఎక్కువ సంతతి. ఈ కోరిక ననుసరించి అ. భా. ప్రేడ్ యూనియన్ కాంగ్రెసు, N. F. T. U. అ. భా. రైల్వే కార్మికుల ఫెడరేషన్, ఆహమ్మదాబాదు బట్టలమిల్లు కార్మికుల సంఘం (Ahmadabad Textile Labour Association); అ. భా. పోస్ట్ అండ్ ఆర్. యం. యస్. యూనియన్, అ. భా. ప్రెస్ వర్కర్స్ ఫెడరేషన్ వారు కాంగ్రెసు కార్మికశాఖా ఉపసంఘంవారిచే తమ తరువాతి సమావేశమునకు ఆహ్వానింపబడిరి. దీనికితోడు మే 17, 18, 19 తేదీలలో బాంబాయిలో శ్రీచతి మణిబెన్ కారా ఆధ్యక్షతక్రింద జరిగిన పదిహేనవ అఖిలభారత ప్రేడ్ యూనియన్ కాంగ్రెసు మహాసభకు, కాంగ్రెసు ఆధ్యక్షుడు ఆహ్వానింపబడి హాజరైనాడు. ఆ మహాసభలో అఖిలభారత ప్రేడ్ యూనియన్ ఫెడరేషనుతో వికనుత్యము కలిగివుండడమును గూర్చి స్వాతంత్ర్య పోరాటంలో భారతజాతీయ మహాసభతో ఇంకా ఎక్కువ సన్నిహితసంబంధం కలిగి వుండడమునూగూర్చి ఆలోచనలు జరిగినవి వివిధ కార్మిక సంస్థలను ఆహ్వానించిన కాంగ్రెసు కార్మికశాఖా ఉపసంఘం, 1936 వ సం॥ ఆగస్టు 18, 19 తేదీలలో కార్మిక సంస్థల చిక్కులను పరిష్కరించి వాటికి కాంగ్రెసు ఎలా ఉపకారి కావలదో అనే విషయాన్ని గూర్చి ఆయా సంస్థల ప్రతినిధులతో సంప్రదింపులు జరిపింది. దేశంలోని కార్మిక సంస్థలను స్థాపించుకోవడానికి కార్మికులకు కావలసిన సౌకర్యాలను కల్పించవలెననీ, సక్రమమైన కార్మిక సంఘాలు యజమానులతో రాయబారాలు నడుపుకోవడానికి వీలుగా వాటిని అంగీకరించవలెననీ, కార్మిక సంఘాల శ్రేయస్సుకోసం చురుకుగా పనిచేసే పనివాళ్ళకు బుద్ధిపూర్వకంగా అపకారం చేయరాదనీ పారిశ్రామిక యజమానులు ప్రోత్సహింపబడిరి. కార్మికులకు తగిన జీతాలు ముట్టేటట్లు, వారియెడల యజమానుల ప్రవర్తన సాధారణంగా సవ్యంగా వుండేటట్లు శాసనములు చేయవలసిందని శాసనసభలోని కాంగ్రెసువాదులకు సిఫారసు చేయబడినది. పారిశ్రామిక కార్మికుల క్షేమానికి సంబంధించిన సమస్యలలో ఎక్కువ శ్రద్ధవహించి వారి స్థితి గతులను అభివృద్ధిచేసేటందుకు తగిన చర్య తీసికోవడం ఆత్యవసరమని బ్రిటిష్ ఇండియాలోని కాంగ్రెసు కమిటీలకూ సంస్థాన ప్రభుత్వాలకూ నచ్చచెప్పి నారాసభ

వారు. అంతేకాక రైల్వే లంతకంతకు ప్రభుత్వపరం చేయబడడం ప్రభుత్వ స్వాధీనం లోనున్న రైల్వేలలో సిబ్బందీని తగ్గించడం తక్కువ జీతగాళ్ళ జీతాలింకా తగ్గించ బడడం మొదలైన సమస్యలను పరిష్కరించడానికి తగిన తీర్మానములు చేయవలెనని కార్మికశాఖా సంఘమూ, ఆ సభవారూ కూడా సిఫారసు చేశారు.

కాంగ్రెసు అంతకంతకు పార్లమెంటు కార్యక్రమంలో మునిగి తేలవలసిన కాల మాసన్నమైనది. అది సక్రమంగా జరుగవలెనంటే క్రమశిక్షణ దానికి పునాదిగా ఉండాలి. కాని క్రమ శిక్షణకు భిన్నమైన చర్య లక్కడక్కడా అప్పటికప్పుడే జరుగుతూవచ్చినవి. తిరుచునాపల్లిలో జరిగిన ఒక సంఘటనమువలన అనగా ఒక మిత్రుడు చేసిన తప్పిదమునకు పరిహారముగా శ్రీమాన్ సి. రాజగోపాలాచార్యులవారు తన కాంగ్రెసు వర్కింగుకమిటీ సభ్యత్వమును త్యజించారు. శ్రీ, జయప్రకాశ నారాయణకూడా తన కాంగ్రెసు కార్యవర్గ సభ్యత్వపదవిని వదులుకొన్నారు. లక్నో కాంగ్రెసు జరిగిన కొన్ని నెలల తరువాతకూడా ఆయన అ. భా. కాం. సం. సభ్యుడు కాకపోవడంవలన తానింకనూ కార్యవర్గ సభ్యుడుగా ఉండడం వాంఛనీయంకాదను కొన్నాడు. ఆ కారణంగా కిందటి బీహారు రాష్ట్ర కాంగ్రెసు సమావేశంలో ఆయన అ. భా. కాం. సం. సభ్యుడుగాకూడా నిలబడలేదు. కాళీపడిన ఈ రెండు స్థానము లలోనూ శ్రీమతి సరోజినీనాయుడు శ్రీ. గోవిందవల్లభ పంతులు నియమింపబడిరి.

లక్నో మహాసభనుగూర్చిన ఈ అధ్యాయం ముగించేలోపుగా ఆయేటి అధ్యక్షుని స్థితి యెలా ఉందో ఆయన సొంతమాటలలోనే వివరించడం అవసరమని అభిప్రాయ పడుతున్నాము.

“అధ్యక్షుడుగా నేనే యీ కాంగ్రెసుయొక్క ప్రధాన కార్య నిర్వహణాధి కారిని. ఈ సంస్థకు నేను ప్రాతినిధ్యం వహిస్తున్నట్లుగా అందఱూ భావిస్తుంటారు. కాని నేడు కొన్ని ప్రధాన విషయాలలో కాంగ్రెసు అనుసరిస్తున్న రాజనీతికి అను గుణంగా, లక్నో కాంగ్రెసు తీర్మానాలద్వారా ప్రకటితమైన అధిక సంఖ్యాకుల అభి ప్రాయానికి నేను అనుకూలుడనుకాను. కాబట్టి వర్కింగుకమిటీ ఈ విషయములలో భిన్న దృక్పథముల ననుసరిస్తున్న నా అభిప్రాయాలకూ, అధిక సంఖ్యాకుల అభి ప్రాయాలకూకూడా ఒకేసారి ప్రాతినిధ్యం వహించచాలదు.” 1929 లో త్రిపురీ లోనూ, 1942 ఏప్రిల్ అలహాబాదులో అ. భా. కాం. సం. సమావేశం జరిగిన తరువాతను సరిగా యిటువంటి పరిస్థితులే తటస్థించినట్లు ముందు ముందు తెలియగలదు.

“వర్కింగుకమిటీ సభ్యులను ఎన్నుకొనేభారం ఆ. భా. కాం. సం. కు వదలివేసిన యెడల వారే తమ యిష్టంవచ్చిన సభ్యులను ఎన్నుకొంటారని” మొట్ట మొదటనే తాను చెప్పవలెనని జవహరలాలు మనస్సులో గట్టిగా కోరిక కలిగినప్పటికీ “బాగా ఆలోచించిన తరువాత ఆమార్గం సరియైనది కాదని తోచి” తనపైన వేయబడిన “బాధ్యతనుండి ఆయన తప్పించుకోలేదు” ఓర్పు ఆత్మ నిగ్రహయూకలిగి పరిసర పరిస్థితులను సరిగా గ్రహించినందువలననే జవహరలాలు తన బాధ్యతను నిర్వర్తించ గలిగినాడు. వర్కింగుకమిటీ ముఖ్యంగా అధిక సంఖ్యాకుల అభిప్రాయాన్ని ప్రతిబింబింప చేస్తూన్నప్పటికీ అల్పసంఖ్యాక సభ్యులుకూడా అందులో ఉన్నారు. సామ్రాజ్య వ్యతిరేక పోరాటంలో ఆ కమిటీలోని సభ్యులందఱూ కలసి బాగా పని చేస్తారని జవహరలాలు ఆశించాడు.

లక్నో కాంగ్రెసు తరువాత తనకు తటస్థించిన చిక్కులనుగూర్చి తన స్నేహితులకూ విమర్శకులకూకూడా జవహరలాలుక సంక్షేపం పంపినాడు. “నేను మీకు లక్నోలోనూ తరువాతనూకూడా, కాంగ్రెసు కార్యవర్గంలో నా స్థితి యెంత సందిగ్ధంగా ఉందో నిష్కపటంగా చెప్పే ఉన్నాననుకొంటాను. కాని విచిత్రమైన ఆ క్లిష్ట పరిస్థితి నాసోషలిస్టు సిద్ధాంత విశ్వాసంలో ఏమీ మార్పు కలిగించలేకపోయింది అది మొట్టమొదటగా లక్నోలో వెల్లడి అయిన రాజకీయవిభేదం. దానిని మే మెవ్వరమూ కప్పిపుచ్చలేదు. ఎవరి వోట్లను మేము కోరుతూన్నామో, ఎవ్వరు భారతదేశ భవితవ్యమును నిర్ణయించవలసి ఉన్నదో ఆ ప్రజలకు తెలియకుండా ప్రధాన విషయాలను దాచిపెట్టరాదని తలంచి మేమంతా చాలా నిష్కపటంగానూ నిష్కర్షగానూ ప్రవర్తించాము. కనుక మాకుగల అభిప్రాయ భేదాలను బహిరంగంగా ఒప్పుకోన్నాము. అయినప్పటికీ మేమంతా పరస్పర సహకారంతో కలసి పనిచేయవలెనని కూడా అంగీకరించాము. మేమందరమూ భారత స్వాతంత్ర్యము సంపాదనవిషయంలో ఏకాభిప్రాయం కలిగిఉండడమేగాక, మేము భేదించిన విషయాలకంటె వ్యక్తమైనవిషయాలే చాలా ఎక్కువకావడంవలన కూడా మాకీ ఒడంబడిక కుదిరింది.

చాలా సందర్భాలలో మాకు భిన్నదృక్పథములుండడం సహజం. ఇదంతా రాజకీయ విభేదమేకాని సాంఘిక విభేదంకాదు. సోషలిస్టు సిద్ధాంతం మాటలోనూ, దృక్పథంలోనూ తేల్చిన విభేదం తప్ప వేరే సాంఘిక విభేదంలేదు. లక్నో తీర్మానాలలో సోషలిస్టు సిద్ధాంతానుగుణమైన తీర్మాన మొకటికూడాలేదు. ప్రధాన

సమన్య రాజకీయమనీ, భారతస్వాతంత్ర్య సంపాదనమనీ సోషలిస్టులుకూడా గ్రహించి దానిమీదనే వారిదృష్టిని కేంద్రీకరించారు. కాంగ్రెసులో చీలికలు కలిగినవనడం ఆసందర్భం. భారతస్వాతంత్ర్య విషయం ప్రధానసమస్యగా ఉన్నంతవరకూ మాలా చీలికలు పుట్టడం అసంభవం. మేము వ్యక్తిభవించవచ్చు ఏకీభవించకపోవచ్చు. ఒక్కొక్కప్పుడు చీలిపోవచ్చుకూడా. కాని స్వాతంత్ర్య శంఖారావం వినబడగానే మేమంతా ఒక్కమాటమీదనడుస్తాము.” ఖాదీనిగూర్చి నిరుత్సాహపరుస్తూ ఆయన మాట్లాడినట్లు విని ఇతరులుచేసిన విమర్శనల కాయన జవాబిది “మన ఆర్థికపుచ్చెడుగులన్నిటికీ ఖాదీయే తుదిపరిష్కారంగా నేను భావించడంలేదని ఇదివరకేకసార్లు చెప్పివున్నాను. కాబట్టి దాని తుది చికిత్సకోసం నేను వేటొకచోట పరిశోధిస్తున్నాను. అయితే మన పరిస్థితులలో ఖాదీకి రాజకీయంగా సాంఘికంగా ఆరికంగా కూడా ఒక ప్రత్యేకస్థానమున్నది. కాబట్టి దానిని ప్రోత్సహించితీరాలి” రష్యాలోని సాంఘిక నిర్మాణమునకు పునాదియైన ప్రధాన ఆర్థిక సిద్ధాంతంలో తనకు విశ్వాసమున్నట్లుకూడా ఆయన ప్రకటించాడు. రష్యాదేశం విద్యా, విజ్ఞాన, ఆర్థిక, పారిశ్రామిక, విషయాలలో నేకాక ఆధ్యాత్మిక విషయంలోకూడా యెంతో అభివృద్ధిపొందిందని ఆయన అభిప్రాయపడ్డాడు. అయినప్పటికీ రష్యాలో జరిగినదంతా ఆయన అంగీకరిస్తున్నాడనీకానీ ఆమోదిస్తున్నాడనీకానీ తలంచవలదన్నాడు కాబట్టి రష్యాను గుడ్డిగా అనుకరించవలదనికూడా ఆయన సూచించాడు. కనుకనే ఆయన కమ్యూనిజం అనేమాట వాడకుండా సోషలిజం అని వాడుతూండడం. కమ్యూనిజం సోవియట్టు రష్యాకు చిహ్నంగా పరిగణింపబడుతూన్నది. తీరా వివరించి చూస్తే జనహరలాలు ఆదర్శానికీ, ఆయన సహచరుల ఆదర్శానికీ చాలా తక్కువభేదమున్నట్లుతోస్తుంది. “సమాజంలో లాభంకోసం ప్రయత్నించే పద్ధతి పోవాలి దానికి బదులు సంఘసేవాపరాయణత్వం వ్యాపకం కావాలి. పోటీపోయి సహకారభావం రావాలి. లాభంకోసంకాక ఉపయోగంకోసమే ఉత్పత్తి చేయాలి. లాభంకోసంచేసే ఉత్పత్తిలో హింస ఉంది. హింస అంటే నాకు ఘోరంగా కనిపిస్తుంది. హింసమీద ఆధారపడిఉన్న మన ప్రస్తుత విధానాన్ని నేను బుద్ధిపూర్వకంగా సహించలేను. ధైర్యవంతమైన బలిష్ఠమైన యిచ్ఛాపూర్వకమైన సాంఘిక విధానం నాకు కావాలి. దానికి హింస పునాదిగా ఉండదు. దానిలో ద్వేషం కనిపించదు. ద్వేషానికి బదులు ఉదారాశయాలు వేళ్లు నాటుకోవాలి. దీనినే నేను సోషలిజం అంటాను.” సోషలిజం అనండి గాంధీజం అనండి కాంగ్రెసు అధర్మమూ అదే!

కాంగ్రెసు కోరుతున్నదానికీ జవహర్‌లాలు కోరేదానికీ చాలా సన్నిహిత సంబంధం ఉంది. జవహర్‌లాలు ఇలా అన్నాడు. “సోషలిజం వచ్చేలోగాగానీ సోషలిజంకోసం ప్రయత్నించేలోగా గానీ మన భవితవ్యమును మనం నిర్ణయించుకొనే అధికారం ఉండాలి. రాజకీయ స్వాతంత్ర్యం కానాలి అదే మనమందరమూకలనీ పరిష్కరించవలసిన పెద్ద సమస్య. మనకు సోషలిజంలో నమ్మకమున్నా లేకపోయినా స్వాతంత్ర్య సంపాదన విషయంలో తగినంత శ్రద్ధఉంటే వదిలిపెట్టడానికి యిష్టంలేనివారి చేతులలోనుండి మనం మన స్వాతంత్ర్యాన్ని బలవంతంగా గుంజుకొగలం” నిజంగా నిష్కపటంగా ఆలోచిస్తే, గాంధీజీ నాయకత్వంకిందనున్న కాంగ్రెసు సోషలిజమనే సాలిగూడు నిర్మాణంకోసం స్వతంత్ర సంపాదనము చేయతలపెట్టుటలేదు. గ్రామాల ఆర్థిక పునర్నిర్మాణమే పడుగుగానూ, సాంఘిక వికచుత్తమే పేకగానూ, నైతిక పునరుద్ధరణమే అంచులుగానూ భారతజాతీయత అనే వస్త్రం కాలమనే మగ్గంపైన ఇన్నిగంటలు పని చేయాలి ఇంత కూలి యియాలి అనే ఆందోళనలు లేకుండా రాత్రింబవళ్లు ఒకేరీతిగా నేయబడుతున్నది.

౨. పైజ్ పూర్ మహాసభ

1939 డిశంబరు తరువాత కాంగ్రెసు పైజ్ పూరుకు ఆహ్వానింపబడింది. చరిత్రాభూగోళమూ చదువుకొన్న వాళ్ళకెవళ్ళకీ ఈపేరు తెలియదు. ఇంతవరకూ కాంగ్రెసు మహాసభలను జరిపేగౌరవం నగరాలకే దక్కింది. ఆయాసభలలో చేయబడిన చారిత్రక నిర్ణయాలుకూడా ఆ నగరాలపేర్లతో సన్నిహితసంబంధం కలిగివుండేవి. బొంబాయి, కలకత్తా, మద్రాసు, అలహాబాద్, లాహోరు, వారణాసి, లక్నో, నాగపురం, అమరావతి, బంకీపూరు, కరాచీ, పూనా, అహమదాబాదు, సూరత్, గౌహతి, అమృతసరం, గయా, కాకినాడ, బెల్గాం, కాన్పూర్, ఢిల్లీ మొదలైన నగరాలకు మాత్రమే భారతజాతిని వార్షికమహాసభలు జరుపుకొనేందుకు ఆహ్వానించి ఆతిథ్యమియడానికి హక్కు శక్తిసామర్థ్యాలూ ఉన్నట్లు దేశీయులు భావిస్తూండేవారు. 1930, 1932 సంవత్సరాలలోని సత్యాగ్రహోద్యమమునకు పిచ్చుట, 1934 లో గాంధీజీ గ్రామ పరిశ్రమల సంఘమును స్థాపించినప్పుడు భారతదేశము యొక్క నిజస్వరూపము $7\frac{1}{2}$ లక్షల గ్రామాలలో ప్రత్యక్షమయినట్లు, మూడువేల పట్టణాలలోనూ నగరాలలోనూ ప్రస్తుటం కాజాలదని ఆయనకు విశ్వాసంకలిగింది. ఔద్ద ఔద్ద నగరాల తరువాత, బెల్గాం, కాకినాడల వంటి చిన్నచిన్న నగరాలవంతు వచ్చింది. 1923, 1924 సంవత్సరాలలో కాకినాడ బెల్గాములలో కాంగ్రెసు మహాసభలు జరిగినవి. తరువాత మళ్ళీ ఔద్ద నగరాలవైపుకే కాంగ్రెసు దృష్టి మరలింది. నగరాలలో జరుపబడే కాంగ్రెసు మహాసభలకు గ్రామాలను రప్పించడంకంటే, గ్రామాలలోకి, గ్రామస్థులచేరువకు, నగరాలను తీసికొనివెళ్ళవలెనని గాంధీజీ సంకల్పించాడు. వారు జాతీయ మహాసభను జరుపవలసిన పద్ధతులను దానికి యాజమాన్యంవహించి చేయవలసిన విధులనూ నేర్చుకోవాలి యిప్పుడు. ఈవిధముగా పైజ్ పూరు, హరిపుర, త్రిపురీ, రామఘర్ గ్రామాలు భారతజాతీయాభ్యుదయ చరిత్రలో ప్రసిద్ధ తేత్రములుగా పరిణమించినవి.

ఇంకొక చిన్న విషయం జరిగింది. అయితే భారత స్వాతంత్ర్య పోరాటమునకు సంబంధించి పోల్చిచూస్తే అది చిన్న విషయంగా తోస్తుందికాని దానంతటది చిన్న

విషయంకాదు. సామ్రాజ్యమకుటంలో భారతదేశం మహాజ్వల మణియని భావింప బడుతూంది. మన బానిసత్వమునకు బాదలకూ ఓదార్పుగా అప్పుడప్పుడూ ఇటువంటి భావకవిత్వం చెబుతూ ఉండేవారు. భారతదేశం కేవలంమణిపూసకాదు; మకుటమే. మకుటానికి కావలసిన మణులు బంగారమూ అవి పెట్టుకొనేందుకుండవలసిన మంజూష (పెట్టె) అన్నీ ఇండియాలో ఉన్నవి. ఈ మకుటం పెట్టుకొన్న చక్రవర్తి నూటయాభయేండ్ల నుండి చీకూ చింతలేకుండా భారతదేశాన్ని పరిపాలిస్తూన్నాడు. భారతీయులలో ఏకొద్దిమందో రాజుగారిని చూచిఉంటారు. రాజరికమంటే నిజంగా భారతీయులకంత మోజుకూడాలేదు. ఎప్పుడో ఇజ్జాకులనాటి నిజమైన భారతీయ రాజరికం ప్రజల కానాడు నచ్చితే నచ్చివుండవచ్చు. ఈరోజులలో రాజులన్నా సింహాసనాలన్నా గత కాలంనాటి చరిత్రగా భావిస్తూన్నారు జనం. ఎన్నో కిరీటాలు విప్లవజ్వాలలో కటిగిపోతూన్నవి. అయినా ఇండియామాట ఎలావున్నా బ్రిటనులో మాత్రం ఇంకా రాజరికంమీద ఉన్న మోజు అంతతొందరగా పాతబడేట్లు కను పించదు. జాతీయశక్తులన్నిటికీ అది కూడలి. పరస్పర విరుద్ధశక్తులను సమన్వయం చేయ గల కేంద్రసానం, ఒకప్పుడు అవసరమైతే బ్రిటిష్ ప్రజ రాజుల తలలు తీయడానికి గానీ, వారిని సింహాసనభ్రష్టులను చేయడానికిగానీ జంకలేదు. కాని అదృష్టవశాత్తు ఇటీవల కొన్ని శతాబ్దాలనుండి ఈ అనుభవాలు తటస్థించడంలేదు. విదవ జార్జి చక్ర వర్తి స్వర్గస్థుడుకాగానే ఆయన పెద్ద కుమారుడు ఎనిమిదవ ఎడ్వర్డు సింహా సనమునకు వచ్చాడు. ఎడ్వర్డురాజు వేల్పు, యువరాజుగా నున్నప్పుడాయనలో కొంత విశిష్టత కనిపించింది. సోషలిజంపైన ఆయనకు పక్షపాతం. రాజరిక మునకు శిష్టవర్గమునకూ సంబంధించిన సంప్రదాయాలంటే ద్వేషం. లేనివాళ్ళ మరవస్థలు తొలగించవలెనని ఆయనకెంతో కోరిక. వేల్పు మొదలైన ప్రదేశాలలో పనిలేక అల్లాడుతూన్న ప్రజను చూడడానికి తఱచు వెళ్ళుతూండేవాడు. రాజుగారు బహిరంగంగానూ, బుద్ధిపూర్వకంగానూ అవలంబిస్తూన్న పటాటోపంలేని అసంప్రదాయ యీపద్ధతులవలన గొప్పకుటుంబీకుల మనుకొనేవాళ్ళు చాలా అపకీర్తి పాలైనారు. ఇదంతా ఇలావుండగా, 1937 మే 12 వ తేదీని రాజుగారి పట్టాభిషేకం జరుగుతుందని 1936 మేలో రాజప్రకటన జరిగింది. 1936 లో, రాజుగారు సమావేశ పటచిన మొట్టమొదటి పార్లమెంటులో, ఆయనచేసిన ప్రారంభోపన్యాసంలో, పట్టాభి షేకమైన తరువాత తాను చక్రవర్తిగా సింహాసనాధిష్టుడు కావలసిన దర్బారునందు

పొల్గానవలెననే ఉద్దేశం తనకున్నట్లు ప్రకటించారు. అయితే రెండో డిశంబరునాడే ఒక క్లిష్టపరిస్థితి యేర్పడ్డది. రాజుగారికి దేవుని దయ కావలెననే సంగతి ఆయనకు తెలిసే ఉంటుందని అనుకొంటున్నానన్నాడు బెడ్ ఫర్డు మరాధిపతి. (బిషప్). అంతటితో ఆగక రాజుగారి పట్టాభిషేక ఫలితం ఆయన స్వయంసమర్పణ బుద్ధిమీదనే ఆధారపడి ఉంటుందని కూడా అన్నాడు. ఇదంతా ఎందుకువచ్చిందంటే రాజుగారు అర్నెస్టుసింప్సన్ అనే ఒక అమెరికన్ స్త్రీని వివాహమాడదలచినట్లు తన మంత్రిలకు తెలియచేశాడు. ఆమె ఇదివరకే ఇద్దరిని పెండ్లిచేసుకొని ఆభర్తలతో విడాకులు పుచ్చుకొంది. వారిరువురూ జీవించివున్నారు. అందులో ఒకరు బ్రిటిష్ పౌరుడు. ఈ వివాహం మంత్రిల కిష్టంలేదు. 4 వ డిశంబరు తేదీని సమాన ప్రతిపత్తిలేని యీ వివాహము జరిగేటందుకు వీలుగా ప్రత్యేక కాసనాన్ని ప్రవేశపెట్టే ఉద్దేశం ఘనత వహించిన రాజుగారి ప్రభుత్వానికిలేదని బార్న్ ఫీల్డ్ ప్రధాని కామన్సు సభలో ప్రకటన చేశాడు. 10 వ డిశంబరున రాజుగారు తన రాజ్యాన్ని త్యజించడానికి నిర్ణయించుకొన్నట్లుగా కామన్సు సభాధ్యక్షుడు ఆయన (రాజు) సందేశాన్ని సభ్యులకు చదివి వినిపించాడు. ఈరాజ్య త్యాగమునకు సంబంధించిన చిత్తు చట్టం రెండు పార్లమెంటు సభలలోనూ ఆంగీకరింపబడి ఘనత వహించిన రాజుగారి ఆమోదమునుకూడా పొందింది; అర్ధరాత్రివేళ గంపెడు చీకట్లో చినుకులు చిటపటా పడుతూండగా పూర్వపు రాజుగారు ఎక్కడికో ఎవ్వరికీ తెలియకుండా సముద్రాలు దాటి వెళ్ళాడు. 'రమణికోసం రాజ్యాన్ని' తోసిపుచ్చిన ఆ మనిషి పటాటోపం లేని ప్రపంచపౌరుడుగా ఆ పిమ్మట ఆనందంతో జీవయాత్ర చేస్తున్నాడు. ఆయన తరువాత వృత్తాంతంతో మనకు నిజంగా ప్రసక్తిలేదు. కాన విండసర్ ప్రభువు (Duke of Windsor) అనే పేరుతో ఆయన యుద్ధ సమయంలోనూ శాంతి కాలంలోనూ కూడా బ్రిటిష్ జాతికి సేవచేస్తున్నాడు. అయితే యుద్ధ సమయంలో ఆయనను యాభైవేల జనాభామాత్రం గల బర్మింఘామ్ కు గవర్నరుగా పంపడం ఆశ్చర్యం. 1936 లోని భారతదేశపు చారిత్రక స్వరూపమును సరిగా అర్థం చేసుకొనేటందుకు గావలసిన పుట్టుపూర్వోత్తరాలకోసం, కొంతసేపు బ్రిటను ప్రసక్తి తేడలనివచ్చింది. ఇక రష్యానుగూర్చికూడా కొంత విపులంగా తెలుసుకోవలసి ఉంది. రష్యాలోని నూతన సంఘ వ్యవస్థలో 1924-1936 సంవత్సరాల మధ్య ఎంతో మార్పు కలిగింది. రష్యా అవలంబించిన నూతన ఆర్థిక విధానపు ప్రారంభదశలో పాత పెట్టుబడిదారీ

పద్ధతియొక్క అడుగుజాడలు అచ్చున గుద్దినట్లు కనిపిస్తూనే ఉండినవి. పిదప నూతన రాజ్యాంగ చట్ట నిర్మాణంతో రష్యన్ జాతీయార్థిక రంగాలన్నిటిలోనూ ధనికవాదము పూర్తిగా నిర్మూలించబడింది. 1936 నవంబరు 25వ తేదీని, సరిగా ఫైజ్ పూరు కాంగ్రెసు యింకా నెలరోజులకు జరుగుతుందనగా, యు. యస్. యస్. ఆర్. యొక్క నూతన రాజ్యాంగ చట్టమును చర్చించి ఆమోదించే నిమిత్తం క్రెమ్లిన్ ప్రాసాదంలో 2040 మంది ప్రతినిధులు సమావేశమైనారు. జరిగిన పండ్రెండేండ్లలో సోవియట్ రష్యా ఆర్థిక, రాజకీయ, సాంస్కృతిక, సాంఘిక విషయాలలో పొందిన అభ్యున్నతి ఈ రాజ్యాంగ చట్టంలో మూర్తీభవించింది. వీటన్నిటినీ నిరూపించడాని కదియొక ప్రమాణపత్రమని కూడా చెప్పవచ్చును. ప్రపంచంలో కేవలం వ్యవసాయక దేశముగా పరిగణింపబడే సోవియటు యూనియనులోని పరిశ్రమలుకూడా, వ్యవసాయ వృత్తితో సమానంగా ఆధునిక శాస్త్రీయ పద్ధతులతో నిర్మింపబడినందున, ఒక్కమారుగా ప్రపంచంలోని అభ్యుదయ దేశాలలో ఒకటిగా అది పరిణామం పొందింది. ఆ నూతన రాజ్యాంగ చట్టం నూతన శకమునకు నూతన ప్రభుత్వ నిర్మాణమునకూ మూలమయింది. లెనిను తన 47వ యేట రష్యా ప్రభుత్వానికి నాయకుడై అధికారం వహిస్తే, ఆయన తరువాతవచ్చిన జోసెఫ్ స్టాలిన్ 34 వ యేటనే అధికారం వహించాడు సోవియట్టుల ఎనిమిదవ సమావేశంలో, రాజ్యాంగ సభానిర్మాణమును గూర్చి, దాని విధులనుగూర్చి, 1924 నుండి 36 వరకునూ సోవియట్టు యూనియను ప్రజా జీవితములో కలిగిన పరిణామమును గూర్చి, నూతన రాజ్యాంగ చట్టములోని ప్రధాన లక్షణములనుగూర్చి వాటిపైన బూర్జువావర్గంవారు చేసిన విమర్శలను గుటించి వాటిలో సూచించ బడిన సవరణలనుగూర్చి, రాజ్యాంగ చట్టముయొక్క ప్రధానాశయమునుగూర్చి జోసెఫ్ స్టాలిన్ ఉపన్యసించినప్పుడు చెలరేగిన ఉత్సాహం వలన, సభాసదుల కరతాళములతో, హర్షధ్వనులతో, ఉద్రేక నినాదాలతో సభాసదనం దద్దరిల్లింది. రష్యన్ నూతన ఆర్థిక విధానపు ప్రథమ దశ అది. ఆకాలంలో సోషలిజమును సుపూర్ణంగా వెంపొందిస్తూనే ఒక విధమైన పట్టుబడిదారీ విధానపు పునరుజ్జీవనమునుకూడా ఆంగీకరించవలసి వచ్చింది అప్పుడు జోసెఫ్ స్టాలిన్ ఇలా అన్నాడు. “ఆకాలంలో (1924) మన పరిశ్రమ ఎవరికీ అనూయ కలగించేటంత అభ్యున్నత స్థితిలో లేదు ఇక వ్యవసాయమా అంతకంటెనూ హీనంగా ఉన్నది. జమిందారులు అప్పటి కప్పుడే రూపుమాశారు. ‘కులక్కు’లు మాత్రం యింకా కొంతబలంగానే ఉన్నారు.

మొత్తంమీద వ్యవసాయమంతా వ్యక్తిగతంకా చిన్నచిన్న రైతుల చేతులలో వికల భూఖండంలో వ్యాపించి మధ్య యుగంనాటి అనాగరిక పద్ధతులమీద నడుస్తూన్నది. వస్తు విభజనమునుగూర్చికూడా యిదే విధంగా చెప్పవచ్చును. వస్తువిభజన సందర్భంలో సోషలిస్టువిధానం నూటికి 50 మొదలు 60 వంతులకంటె ఎక్కువ అవలంబింపబడలేదు, 1926 నాటికి పెట్టుబడిదారీ పద్ధతి పూర్తిగా రూపుమాసింది. పరిశ్రమలు బ్రహ్మాండంగా పెరిగిపోయినవి. వ్యవసాయం ప్రపంచంలోకి ఉత్కృష్టమయిన యంత్రోత్పత్తిద్వారా ప్రభుత్వ యాజమాన్యంకిందనూ సహకార సంఘాల సాముదాయక యాజమాన్యంకిందనూ ఆధునిక శాస్త్రానుగుణంగా నడుపబడుతూన్నది. వర్తకులూ, సాహస వ్యాపార స్థులూ (Speculators) మచ్చుకు కనపడకుండా పోయినారు. వస్తు విభజనము యావత్తు సహకారవ్యవసాయ సంఘాల చేతులలోనూ సాముదాయక కర్షక వర్గాల చేతులలోనూ ఉండిపోయింది. ఈ విధంగా ఒక మనిషిని మరొకమనిషి సొంత లాభంకోసం ఉపయోగించుకొనే పద్ధతి నిర్మూలింపబడింది. ఉత్పత్తి పరికరముల విషయంలోనూ ఉత్పత్తి విధానం విషయంలోనూ కూడా సోషలిస్టు (సామాజిక) యాజమాన్యం సాపించబడింది. ఇంతకు పూర్వం పౌరహక్కులను కోల్పోయి దేశంలో వెలిపెట్టబడిన వైట్ గార్డులు, పూర్వపు జమీందారులు, కులకులు, క్రైస్తవ మతాధిపతులు, తొలినాటి పెద్ద కుటుంబీకులు, జారు కాలంనాటి పోలీసు మిలిటరీ ఉద్యోగులు మొదలైన వారందరికీ పౌరహక్కులు తిరిగి ప్రసాదించబడినవి. తక్కిన యూనియనులు సోవియటు యూనియనునుండి విడిపోవడానికిగల హక్కులను తొలగించవలెనని తేబడిన సవరణ వీగి పోయింది. అందువలన యు.యస్.యస్.ఆర్. లోనున్న రిపబ్లికులన్నీ సమానహక్కులు కలిగి స్వచ్ఛందంగా ఒక యూనియనులో చేరినప్పటి విశిష్టతకు భంగం కలగకుండా పోయింది. రెండవశాసనసభను అనగా జాతులసభను (Council of Nationalities) రద్దు చేయవలసిందని తెచ్చిన సవరణకుకూడా స్టాలిన్ వ్యతిరేకించాడు. యు.యస్.యస్.ఆర్. వివిధజాతుల సమ్మేళనం కావడమే యిందుకు కారణం. రాజ్యాంగచట్టంలోని 124 వ నిబంధనను, సవరించవలసిందని అనగా మత స్వాతంత్ర్యమును రద్దు చేయవలసిందని తెచ్చిన తీర్మానములనుకూడా స్టాలిన్ ఎదిరించాడు. ఈ సవరణ రాజ్యాంగ శాసనముయొక్క అభిప్రాయానికే విరుద్ధమన్నాడు. క్రైస్తవ మతాధిపతులను, పూర్వపు వైటు గార్డులను, కలవారినీ, సంఘ శ్రేయసుని కుపయోగపడే పనిలో నిమగ్నులుకానివారినీ వోటింగు హక్కులేనివారుగా చేయవలె

ననీ, అధమం వారికి ఎన్నుకొనే హక్కు ఉన్నా ఎన్నుకొనబడేహక్కు లేకుండా చేయబడవలెననీ తెచ్చిన సవరణనుకూడా స్టాలిన్ ఎదిరించాడు. కష్టజీవులు కాని వారినీ స్వలాభపరులనూ శాశ్వతంగా ఎన్నికహక్కు లేనివారుగా చేయవలెనని సోవియట్టు ప్రభుత్వోద్దేశంకాదు. కొంతకాలంవరకూ తాత్కాలికంగా వారిని అలా ఉంచడం మాత్రమే ప్రభుత్వోద్దేశమన్నాడు స్టాలిన్. “వారందరికీ వోటింగుహక్కు తొలగించడం ఆనాటి సోవియట్టు ప్రభుత్వం, వారియెడల అవలంబించిన ప్రతీకారచర్య. అప్పటినుండీ ఇప్పటికి కొంతకాలం గడిచింది. ఇప్పుడు ఫాసిజం అనే ముఠికినీటి తరగలు కార్మిక తరగతుల సోషలిస్టు ఉద్యమాన్ని కలంకంచేస్తూన్నవి సభ్యతా ప్రపంచంలోని అత్యుత్తమ జాతుల ప్రజాస్వామ్య వాంఛలనుకూడా అవి కలుషితం కావిస్తూన్నవి. యు. యస్. యస్. ఆర్. యొక్క ఈ నూతన రాజ్యాంగచట్టం ఫాసిజముకు వ్యతిరేకముగా చేయబడిన ప్రతీకారచర్య ఫాసిస్టు క్షౌరత్వమునకు ప్రతికూలంగా ప్రస్తుతం వారాడుతూన్న అందరికీ అది నైతికంగానూ ప్రత్యక్షంగానూకూడా సహాయకారి కాగలదు.” అని ఉపన్యసించాడు స్టాలిన్.

ఈ పరిస్థితులతో జరిగిన ఫైజ్ పూరు కాంగ్రెసులో ఒకవంక కార్మిక కష్టకుల హక్కులను వక్కాణించే సోషలిస్టు నివాదాలతోనూ మరొకవంక సామ్రాజ్యవాద, ఫాసిస్టు తత్వ ప్రతికూల నివాదాలతోనూ వాతావరణం నిండి నిబిడీకృతం కావటమొక వింతకాదు. ఫైజ్ పూరు కాంగ్రెసు విషయ నిర్ధారణ సభలో “ప్రపంచ పరాధీన ప్రజానీకంతోనూ వారు వలస రాజ్య ప్రజలు కానీయండి ‘స్వతంత్ర’ దేశాలని చెప్పకొనే రాజ్యాలలోని ప్రజలుకానీయండి - సోవియట్టు ప్రజానీకంతోనూ భారత ప్రజానీకం ఐక్యభావం కలిగి ఉంటుందని కాంగ్రెసు ప్రకటిస్తూన్నది” అనే తీర్మానం చేయవలసిందని సోషలిస్టుపార్టీ సూచించింది. ఈ సూచన వస్తుందని అందఱూ అనుకొన్నదే. ఎందువల్లననగా “యు. యస్. యస్. ఆర్. లో సాధ్యమైన ఈపని తదితర దేశాలలోకూడా పూర్తిగా సాధ్యంకాగలదని నిరూపించడానికిది తగిన సాక్ష్యం” అన్నాడు స్టాలిన్. రష్యానుండి స్టాలిన్ అడిగిన ఈ మాటలువిన్న మాసం లోపుగానే ఆయన పిలుపుకు ప్రత్యుత్తరంగా ఫైజ్ పూరులో కాంగ్రెసు సోషలిస్టు పార్టీ పై సూచన చేశారు.

రష్యా రాజ్యాంగచట్టం అంగీకరింపబడిన నాల్గు వారాల తర్వాతను, ‘ఎడ్వర్డు’ రాజు రాజ్యత్యాగముచేసిన చారిత్రక సంఘటనమునకు పిదప రెండు వారాలకున్నూ

ప్రత్యేకంగా నిర్మింపబడిన వెదురుపాకల 'తిలకు నగరం'లో ఫైజుపూరు మహాసభ జరిగింది. ఫైజుపూరు గ్రామ పరిసరములలో భారత జాతీయోక్త యావన్మంది ప్రతి నిధులూ సమావేశమైనప్పుడు, ఇంగ్లాండుదేశంలోని సంఘటనలనుబట్టి కాంగ్రెసు వాతావరణం మేఘావృతమై ఉండిఉంటుందని కొందరు భావించవచ్చును. కాని ఇండియా యెన్నడు రాజరికమాట తలపెట్టడమేలేదు ఎప్పుడైనా రాజుగారిమాట తలపుకువస్తే రాబోయే రాజుగారి పట్టాభిషేక మహోత్సవాన్ని ఏ విధంగా బహిష్కరించాలా అనే ఆలోచనతప్ప మరొకటి భారత ప్రజకు లేనేలేదు. రాజరికపు కష్ట సుఖాలను అనుభవించడానికి జన్మించని ఈ రాజుగారి విషయంలో ఆ బహిష్కరణోద్యమంపట్లకూడా భారత ప్రజానీకమున కెంత ఉత్సాహముంటుందో సంశయాస్పద విషయమే. ఇండియాకు సంబంధించినంతవరకు నిజమైన సార్వభౌమత్వం ప్రజలది. యావత్తు శక్తి అధికారమూ ప్రజలనుండే పరిపాలకులకు రావలెనని భారతీయుల తలంపు కాబట్టి ఇంగ్లాండు రాజుగారి రాజ్యత్యాగంవలన ఫైజుపూరు గ్రామ వాతావరణంలో చేరిన లక్షలాది జానపదుల హృదయాలలో సంపూర్ణ స్వాతంత్ర్యవాంఛ యింకనూ బలవత్తరమైనది.

అన్ని విధాలా ఫైజుపూరు కాంగ్రెసు విజయవంతంగా జరిగినది బహుశా అనుకోన్నదానికంటెకూడా ఎక్కువ బాగా జరిగింది. ఒక ప్రత్యేకోద్దేశంతో భావింపబడిన "ప్రజా సన్నిహిత సంబంధం" కేవలం భావి కార్యక్రమంగా నిలచిపోక, ఫైజుపూరు కాంగ్రెసు ఏర్పాట్లలోనే ఆచరణలోకి వచ్చింది. దీనికి కారణం ఈ కాంగ్రెసుకు వెనుకనున్న శక్తి గాంధీజీ. గాంధీ బహిరంగంగా కాంగ్రెసులో ఉండి పనిచేసినప్పడెంత శక్తివంతుడో కాంగ్రెసునుండి విరమించి మఱుగున ఉన్నప్పుడుకూడా అంత శక్తివంతుడు. అక్కడ ఏర్పాటుచేయబడిన అంత చక్కని వస్తు ప్రదర్శనమున కాయనయే కారకుడన్నమాట వేరుగా చెప్పనక్కరలేదు అక్కడి అన్ని యేర్పాట్లను, అతి సూక్ష్మశ్రమలనుగూడా ఆయన పరిశీలించాడు అనువులకు ఆధారమైన నీరు నిచ్చే నెలయేటి సోన, పుట్టినచోట నిర్మలంగా ఉన్నంతమాత్రంతో ప్రయోజనం లేదు. ఆ నీరు ప్రవహించే పిల్ల కాలువలన్నీకూడా స్వచ్ఛంగా ఉండాలి. ఆ భుక్షితము అత్యుత్కృష్టమూ అయినచోటనుండి అభిప్రాయాలు రావచ్చును. కాని కార్యనిర్వహకులకా అభ్యున్నత భావముకానీ ఆ ఉత్కృష్టవైఖరికానీలేకపోయినట్లయితే అది తన్నానికి వ్యవహారానికి సిద్ధాంతానికీ, ఆచరణకూ, అభిప్రాయాలకూ

ప్రణాళికలకూ, కావలసినంత భేదం కానవస్తుంది. అయితే అదృష్టవశాత్తు ఈ ఫైజ్ పూరు కాంగ్రెసులో ప్రధానపాత్ర వహించి పనిచేసిన మనిషి శంకరరావుదేవ్. ఆయన గాంధీజీని సునిశిత బుద్ధితో శ్రద్ధా భక్తులు కలిగి అనుసరిస్తున్నాడు. మహారాష్ట్రను కుండవలసిన మంచి ఆచరణ యోగ్యమైన మేధాసంపత్తి ఆయనకుంది. లక్నో సభను ముగిస్తూ తన భవితవ్యమునకు దురపిల్లిన ఆధ్యక్షుడుకూడా చాలావరకు మార్దవమైనాడు. జరిగిన ఎనిమిది నెలలలో ఆధ్యక్షుడు సత్య పరిస్థితులను చక్కగా గ్రహించినందువలన లక్నోలోనాడు ఆయనకును ఆయనసన్నిహితులకునూ మధ్యనున్న అగడ్తకు ఒకవంతైన యేర్పాటుయింది. ఆయనపేరు కాంగ్రెసు ఆధ్యక్ష పదవికి చూచించబడగానే తన సోషలిస్టు సిద్ధాంతాలనూ, కార్యక్రమాన్నీ దేశం ఎటేగే ఉంటుందనుకొంటానని కొంత బింకంగా (challenging) మాట్లాడాడు. కాని ఎవరూ ఏమీ భయపడలేదు. వల్ల భాయిపటేలు సకాలంలో దానికి సరియైన ప్రత్యుత్తరమిచ్చాడు. కానున్న ఆధ్యక్షునకా ప్రత్యుత్తరంవలన తన స్థితిగతులను తెలుసుకోవడానికి మంచి సావకాశంకలిగింది. కాబట్టి లక్నో మహాసభకంటే ఫైజ్ పూరు మహాసభ ఇంకా ఎక్కువ సామరస్యంగా సాగిందంటే ఆధ్యక్ష ఎన్నిక సందర్భంలో జరిగిన పూర్వచరిత్రయున్నా లక్నో ఆధ్యక్షుడు కడచిన యేడాదిలో జీవిత విశ్వవిద్యాలయమునందు గడించిన అనుభవమున్నూ కారణములని చెప్పవచ్చును. అనాటి ఉత్తర ప్రత్యుత్తరాలకు సంబంధించిన కొన్ని ముఖ్య విషయాల నీదిగువను పొందుపఱచెదముగాక:—

“ఒక విధంగా నిరుడు నేను వివిధ అభిప్రాయాల కలయికకూ కొలికిపూసగా పని చేశాను. అందువల్ల విభేదాలను సాధ్యమైనంతవరకు తగ్గించి, సామ్రాజ్య వ్యతిరేక పోరాటమునకు కావలసిన ఐక్యతనుగూర్చియే ముఖ్యంగా వక్కాణిస్తూ వచ్చాను. చాలా విషయాలలో ‘అవునని’ కానీ ‘కాదని’ కానీ నేను నిర్ణయించి చెప్పజాలక పోయినానుకూడా. అందువల్ల వర్కింగుకమిటీ నిర్ణయానికే వదిలివేస్తూ వచ్చాను. ఇప్పుడు ఆధ్యక్ష పదవికి ‘పేర్లు సూచించబడడమేగాక ఎన్నికకూడా సమీపిస్తున్నది. కాబట్టి ఇంకా నేను మూకీభావం వహించడం మంచిది కాదని తలుస్తున్నాను. నా అభిప్రాయాలు నా దేశీయులకు చెప్పి తీరవలసిన తరుణమాసన్నమయింది. మనం తలపెట్టిన మహాత్కార్యమును కొనసాగించేందుకు నా సహచరులలో ఎవరిని ఎన్నుకొన్నప్పటికి నేను వారికో మరొక ఉద్యోగ ధర్మంలో సంతోషంగా సహకరిస్తాను. అయితే నా దేశీయులు నేనే కావలెననేయెడల ‘కాద’ ని నిరాకరించజాలను. వారి

చిత్తం వచ్చినట్లు నేను నడుచుకొంటాను. కాని వారా నిర్ణయానికి వచ్చేముందు నా ఆదర్శాలేమిటో, నా అభిప్రాయాలేమిటో నా వ్రాతలకూ మాటలకూ కారణ భూతములైన సంఘటనలు ఏవో, ముందుగానే పూర్తిగా వారు తెలుసుకోవాలి. వీటిని గూర్చి చెప్పదగినదంతా ఇదివరకే చెప్పివేశాను. దానినిబట్టి నన్ను బాగా తెలుసుకో వచ్చును.” సర్దారు ఐల్లభాయిపట్టు కాంగ్రెసు అధ్యక్ష స్థానపు ఎన్నికనుండి ఉప సహరించుకొంటూ చెప్పిన కొన్ని వాక్యాల నీదిగువ ఉదహరిస్తున్నాము. “జవ హరలాల్ అభిప్రాయాలన్నిటినీ పూర్తిగా ఆమోదిస్తున్నందువలన నేను పోటీనుండి విరమించుకొంటూన్నట్లు ఎవ్వరూ భావించకూడదు. కొన్ని ప్రధాన విషయాలలో జవహరలాల్ అభిప్రాయాలతో నేను ఏకీభవించజాలనన్న సంగతి కాంగ్రెసు వాదులకు నిజంగా తెలియనే తెలుసు. అందుకుదాహరణగా, పెట్టుబడిదారీ విధానములోని దౌష్ట్యమును తొలగించడం అసాధ్యమని నేను నమ్మను. స్వాతంత్ర్య సంపాదనమునకు సత్య హింసలు, అత్యంత వ్యవస్థకములని కాంగ్రెసు విశ్వసిస్తున్నంతవరకూ, ప్రజా సామాన్యమును నిష్కరుణంగా దోచుకొని తింటూన్నవారిని, మానవ సమాజమునెడల వారు చేస్తున్న మహాపరాధమునుండి తొలగించగలమనే నమ్మకం, మాటకు చేతకూ థేదంకానని కాంగ్రెసువాదులందరికీ ఉండితీరాలి. అది న్యాయం. ప్రజాసామాన్యం తను ఘోర పరిస్థితిని గ్రహించిన తక్షణం, దానినిగూర్చి యేమిచేయాలోకూడా వారికి తెలిసివస్తుంది. యావత్తు భూమి, యావత్తు విశ్వర్యమూకూడా అందరిసాత్తు అనే సిద్ధాంతంతో ఏకీభవించడానికి నాకేమీ చిక్కులేదు. స్వయంగా నేను వ్యవ సాయకుడను కావడంచేతను సంవత్సరాల తరబడి రైతులతో కలసి మెలసి ఉండడం చేతను అసలు చిక్కెక్కడ ఉన్నదో నాకు తెలియకపోలేదు. అయితే ప్రజాశక్తితో తప్ప యేపనీ చక్కబడదనే సంగతి నాకు తెలుసు.

“కాని అసలు లక్ష్యాన్ని గుఱించి మాకేమీ భేదాభిప్రాయం లేదు. మామీద బలవంతంగా రుద్దబడిన రాజ్యాంగ చట్టమును నిర్మూలించవలెననియే మా అందరి కోరిక. శాసనసభలలోనుండి ఎలా దానిని నిర్మూలించగలమా అని మేమూలోచిస్తూ న్నాము. కాంగ్రెసు పతాకంకింద శాసనసభలకు పోయిన స్త్రీ పురుషుల విచక్షణ జ్ఞానంపైనా, చాతుర్యంపైనా ఆధారపడి ఉంటుందని. శాసనసభలలో కాంగ్రెసు వారవలంబించవలసిన రాజనీతిని అ. భా. కాం సం. లేక వర్కింగు కమిటీవారు నిర్ణ

యిస్తారు. కాని దాని ఆచరణ కాంగ్రెసు ప్రతినిధుల విశ్వాసంపైననూ చాకచక్య పైననూ ఆధారపడి ఉంటుంది.

“ఉద్యోగస్వీకరణను గూర్చి విషయం యిప్పటికిప్పుడు నిర్ణయించవలసిన సమస్యకాదు. కాని మన అందరి ఉద్దేశమూ సఫలంకావడానికి ఉద్యోగస్వీకరణ కూడా అవసరంకావచ్చును. ఆ తరుణమునకూడా నేనూహించాలను. అప్పుడు జవహరలాలు మధ్యా నామధ్యాగానీ, లేక దాదాపు కాంగ్రెసువాదులందరి మధ్యనూ గానీ తీవ్రమైన విభేదాలు కలుగవచ్చును. జవహరలాలు కాంగ్రెసు నెడల పరిపూర్ణ విశ్వాసంకల మనిషి కావడంచేత ఆయనకు వ్యతిరేకంగా అధికసంఖ్యాకులు నిర్ణయించి నప్పటికీ ఆ నిర్ణయాలను అతిక్రమించజాలదని కూడా మాకు తెలుసు. నేను పార్లమెంటురీ కార్యక్రమానికి ఎంత సుముఖుడనో ఉద్యోగస్వీకరణమునకు కూడా అంతే సుముఖుడను. కొన్ని పరిస్థితులలో మనం ఉద్యోగస్వీకరణకూడా చేయక తప్పనిసరికావచ్చుననీ, కాని అది మన ఆత్మగౌరవానికిగానీ మన లక్ష్యానికిగానీ భంగకరంగా జరుగకూడదనీ మాత్రమే నేను చెప్పదలచుకొన్నాను. నిజానికి ఈ కార్యక్రమానికి నేను రెండోస్థానమిస్తున్నాను. అసలు పని అంతా శాసనసభలకు బయటనేవున్నది. కాబట్టి నిర్మాణ కార్యక్రమమును కొనసాగిస్తూ మన బలాలను కేంద్రీకరించుకొనేటందుకు మన శక్తిసామర్థ్యాలన్నీ చిందరవందర కాకుండా జాగ్రత్త చేసుకోవాలి. కాంగ్రెసు అధ్యక్షునికి నియంతృత్వాధికారాలు లేవు. చక్కగా నిర్మింపబడిన మనసంస్థ కాయన అగ్రాసనాధిపతి. ఆయన కాంగ్రెసు సమావేశాలను సక్రమంగా నడుపుతూ దాని నిర్ణయాలను అచటజరుపుతూంటాడు. ఒకవ్యక్తిని ఎన్నుకొన్నంత మాత్రాన - ఆవ్యక్తి ఎంత గొప్పవాడైనాసరే - కాంగ్రెసు తన విశాలాధికారాలనెన్నడూ విడనాడుకోబోవడం లేదు.

“కాబట్టి దేశంలో పనిచేస్తున్న వివిధలాలనూ సక్రమంగా సరియైన త్రోవను నడిపింపగల ఉత్కృష్ట జాతీయనాయకుడు జవహరలాలు నెహ్రూగారిని ప్రతినిధులందరూ అధ్యక్షునిగా చేయవలెనని కోరుతున్నాను.

తరువాత సీతాపురం జిల్లాలోని హరగవాన్ నుండి పండిత జవహరలాల్ కింది ప్రకటనచేశాడు.

“రాబోయే కాంగ్రెసు అధ్యక్షుని ఎన్నికలనుగూర్చి అలహాబాదునుండి బారిలీకి పోతూ, రైలులో ఒక ప్రకటనచేశాను. నా మనససంతా చీకాకుగా ఉండి ఏమి

చేయాలో తెలియక ప్రజలను అంతర్యంలోకి తీసికొని ఉన్న స్థితి చెప్పడం మంచిదని పించింది. నేనుచేసిన ఆ ప్రకటన పత్రికలలో వాద ప్రతివాదాలకు కారణమైనట్లు కనిపిస్తూన్నది. రహదారులకు దూరంగావున్న ప్రదేశంలో నిరంతరం సంచారం చేస్తూన్న కారణాన పత్రికలలోపద్ధ విమర్శనలను చాలావరకు నేను చూడడం పడలేదు. అవి ఏవో కూడా నాకు తెలియదు. కాని నేను చూచినవి నాకు వింతకలిగించినవి. నేను ఉద్దేశించని విషయాలను లేవనెత్తి అవి విమర్శలు సాగించినవి.

“నేనున్న వింత పరిస్థితులలో, అట్టి వాద ప్రతివాదాలలో ప్రవేశించడం నాకిష్టంలేదు. నేను తిరిగి అధ్యక్షుడుగా ఎన్నుకోబడవలెననే కోరిక నాకులేదు. మరొకటిని ఎన్నుకోవడం నాకు పరమసమ్మతమనీ నేనాయనో సంతోషంగా సహకరిస్తాననీ కూడా చెప్పినాను. సమర్థులు గౌరవనీయులూ అయిన సహచరుల పేర్లు అధ్యక్ష స్థానమునకు నూచించబడినవి. వారిలో ఎవరినీ ఎన్నుకొన్నప్పటికీ సమంజసముగానే ఉంటుంది. కాని ఇదివరకు నేను నూచించిన ప్రకారం ఈ పరిస్థితులలో నేను కాదనజాలను అయితే నాకు సన్నిహితముగా నున్న ఇద్దరు సహచరులనుండే యిప్పుడే ఈ కింది తంత్రీ చేయి. మిమ్ములను ఎన్నుకోవడం సోషలిజమునకు, ఉద్యోగస్వీకరణమునకు వ్యతిరేకంగా వోటివ్వడమని పత్రికలు మీప్రకటననుగూర్చి వ్యాఖ్యానిస్తూన్నవి. కాని అది సోషలిజమునుగూర్చి మీ అభిప్రాయాలను పునరుద్ఘాటిస్తూన్నదనీ, రాజకీయ స్వాతంత్ర్యము నత్యంత ప్రాముఖ్యంగా భావిస్తూన్నదనీ, సమిష్టి కార్యకలాపమును ప్రబోధిస్తూన్నదనీ, మీయెన్నిక సోషలిజముకుగానీ ఉద్యోగస్వీకరణమునకుగానీ ప్రతికూలంగా యిచ్చిన వోటుగా భావించరాదనీ మేమనుకొంటున్నాము. ఈ ఆపోహను తొలగించాలి”

“ఈ నా సహచరులు కోరిన కోరికపట్ల నేను మూకీ భావం వహించజాలను. సర్దార్ వల్లభాయి పటేలు ఈ విషయంలో ఒక ప్రకటనచేసినట్లు నేనిప్పుడే విన్నాను. కాని నేనంతవరకది చూడనూలేదు. విననూలేదు. దానిలో ఏముందో సరిగా నాకు తెలియదు. నా ప్రకటననుగూర్చి పైతంజిలో ఉదాహరింపబడిన అభిప్రాయం అక్షరాలా సరిగా ఉంది. ఈ అధ్యక్ష స్థానపు టెన్నికను సోషలిజముకుగానీ, ఉద్యోగస్వీకరణమునకు ప్రతికూలంగాగానీ యిచ్చినవోటుగా నేను భావించడం కేవలం అసందర్భం. నేను సోషలిజంనుగూర్చి నా అభిప్రాయాలను తెలియపటిచాను. అది నా దృక్పథమునకు కార్యకలాపమునకు ఏ విధంగా వన్నె పెడుతున్నదోకూడా వివరించాను. అవకాశం వచ్చి

నప్పుడల్లా ఉద్యోగ స్వీకరణమునకు ప్రతికూలంగా అనేకసార్లు ప్రకటించాను. ఈ అభిప్రాయాలను నేను కాంగ్రెసు యందు గట్టిగా వివరిస్తాను. కాంగ్రెసు తన యిష్టప్రకారం నిర్ణయించవచ్చును. కాంగ్రెసు తన నిర్ణయాలను పరోక్షపు వోట్లద్వారా ఆకస్మికంగా గాక ప్రత్యక్షంగా అన్ని విషయాలనూ సమగ్రంగా ఆలోచించి చేయవచ్చును. ప్రస్తుతం దేశాన్ని ఆందోళనపరుస్తూన్న ప్రధాన సమస్య రాజకీయ స్వాతంత్ర్య సంపాదనమని నావిశ్వాసం. కాబట్టి ఆ సమస్యను గూర్చి అందఱూ సమిష్టిగా ఐకమత్యంతో వ్యవహరించడం అత్యవసరం. ఇదంతా అపోహలను తొలగించడానికి చెబుతూన్నా నేగాని నన్ను ఎన్నుకోవలసినదని పరోక్షంగా ప్రచారం చేయడానికి కాదు. ఇంతా చెప్పిన తరువాత కూడా నన్నే ఎన్నుకొంటే కడచిన ఎనిమిది నెలలలోని నాకార్య విధానమును అధిక సంఖ్యాకులైన కాంగ్రెసువాదు లంగీకరించినట్లు అర్థమవుతుందే కాని ఏ సమస్యమిదకానీ నాకుగల ప్రత్యేకాభిప్రాయాలను వారామోదించినట్లు అర్థంకాదు. నేనావిధంగా ప్రవర్తించడానికే కారణాలు కలవో అవి యింకా ఆలాగే ఉన్నవి. నేను అధ్యక్షుణ్ణి అయినా కాకపోయినా సాధ్యమైనంతవరకు నేనదేవిధముగా పనిచేయదలచుకొన్నాను.”

1926 లోని ఫైజ్ పూరు కాంగ్రెసు అధ్యక్షోపన్యాసంలో పండితజవహరలాలు నెహ్రూ, ‘చిరకాలం ఖైదులో నానాఅవస్థలూ పడి’ బైటకువచ్చిన శ్రీ. యం. యన్. రాయినీ, నిర్బంధ నిరోధమునండి (Inferment) ఖాన్ అబ్దుల్ గఫర్ ఖానునూ ఆహ్వానించాడు. “యూరపులో ఫాసిజం నిర్నిరోధంగా విజృంభిస్తూన్న సంతి” ముక్తకంఠంతో ప్రకటించాడు. అంతర్జాతీయ వ్యవహారాలలో బండిపోటుపద్ధతి ప్రవేశ పెట్టబడినదనీ దానిని సకాలంలో సరిగా నిరోధించకపోయిన యెడల ప్రపంచ మహా సంగ్రామం తప్పనిసరి అవుతుందనీ ఊహించాడు. అభిసీనియాపై దండయాత్ర స్పెయిన్ అంతర్భుద్ధిమూ యిందుకు సాక్ష్యంగా కనిపిస్తూనే ఉండినవి.

బ్రిటను విదేశ రాజనీతికూడా నిష్కళంకంగా లేదు అంతర్జాతీయ సమితిలోని రాజ్యాలు జోక్యం కలిగించుకోజాలమని చెసిన వ్యర్థ ప్రకటన, స్పెయిన్ ప్రజా ప్రభుత్వాన్ని దుర్బలపఱచడానికే ఉపయోగపడింది. ఫాసిస్టు బలానికి బ్రిటిష్ సామ్రాజ్యం చేదోడువాదోడుగా మాత్రమే పనిచేస్తూ వచ్చింది. ఈ అభివృద్ధి నిరోధశక్తుల మధ్య “భారత జాతీయ మహాసభ ఇండియాలో సంపూర్ణ ప్రజాస్వామ్య స్థాపనంకోసం పని చేస్తూన్నది. సోషలిజంకొరకు కాదు. కాంగ్రెసు సామ్రాజ్య వ్యతిరేక సంస్థ మన ఆర్థిక

రాజకీయ వ్యవస్థలలో గొప్పగొప్ప పరిణామాలను తీసికొనిరావడానికది ప్రయత్నిస్తూ న్నది. అయితే భావ సంఘటనల పర్యవసానం సోషలిజంగా పరిణమించవచ్చుని నా ఆశ. భారతదేశం ఆర్థికంగా అనుభవించే చెడుగులన్నిటికీ అదే సరియైన చికిత్స అని నా అభిప్రాయం” అన్నాడు. తరువాత మన జాతీయ సమస్యలనుగూర్చి చర్చించాడు. ముఖ్యంగా నూతన రాజ్యాంగ చట్టము, ఎన్నికల ప్రణాళిక, రాజ్యాంగ నిర్మాణ పరిషత్తు, అఖిల భారత కాంగ్రెసు శాసనసభ్యుల సమ్మేళనము, ఛెడరల్ నిర్మాణ నిరోధము మొదలైన విషయాలనుగూర్చి ముచ్చటిస్తూ భారత రాజ్యాంగ సమస్య సరికొత్తగా పునరాలోచింపబడవలసినదే అన్నాడు. తరువాత ఉద్యోగ స్వీకరణమునుగూర్చి చర్చిస్తూ కాంగ్రెసు పూనుకొన్న రాజ్యాంగ శాసన విధ్వంస విధానమునకు ఉద్యోగ స్వీకరణ మేవిధంగా ప్రతిఙ్ఘకమో తాను లక్నో కాంగ్రెసులోనే వివరించియున్న సంగతి జ్ఞాపకం చేశాడు. లక్నో కాంగ్రెసు తరువాత మనం శాసనసభలకు పోతూ న్నది సహకారకోసం కాదనీ, రాజ్యాంగ చట్టాన్ని విచ్ఛిన్నం చేయడానికేననీ, కాంగ్రెసు ఎన్నికల ప్రణాళిక విస్పష్టం చేసినసంగతి విస్మరించవద్దన్నాడు. “ఉద్యోగాలతోగానీ మంత్రివర్గ నిర్మాణంతోగానీ మనకేమినిమిత్తంలేదు. ఇందుకు భిన్నంగా ప్రవర్తించడం ప్రస్తుత కాంగ్రెసు నీతికి విరుద్ధం. అంతేకాదు అందువల్ల భారతీయులను దోచుకొని తినే బ్రిటిష్ సామ్రాజ్య విధానంలో మనంకూడా ఒక విధమైన భాగస్వాములము కాకతప్పదు మనకిష్టమున్నా లేకపోయినా, కాదని వారిస్తూన్నా రాజ్యాంగ చట్టంలోని ప్రధాన సిద్ధాంతాలకు మనం ఆమోదించిపట్టుకూడా అవుతుంది. మన అభ్యుదయ శక్తులను అణచివేయడమనే అసహ్యకర కార్యక్రమంలో మనకు కూడా కొంతవరకు జోక్యం ఉన్నట్లే అర్థమవుతుంది” అని ఉపన్యసించి యింకా యిలా అన్నాడధ్యక్షుడు.

“దేశంలోనున్న సామ్రాజ్య వ్యతిరేకశక్తుల సంయుక్త సంఘటనమే మన మిప్పుడు చేయవలసిన నిజమైనపని. పూర్వంకానీ ఇప్పుడుకానీ కాంగ్రెసు సంయుక్త ప్రజాపక్షములకు కేంద్రము. కాంగ్రెసు ఎప్పుడు పరిమిత కార్యకలాపమునకు పునాదిగానూ, ఆయువుపట్టుగానూ ఉంటుంది కార్మిక కర్షకులందరూ సన్నద్ధులై చుటు కుగా కాంగ్రెసురంగంలో పనిచేసినప్పుడు, దానికి ఇంకా ఎక్కువబలం చేకూరుతుంది. ఆ పరిస్థితిని మనం రప్పించాలి. వారికీ కాంగ్రెసుకూ మధ్య సహకారం పెంపొందు తూండడం శుభనూచకం. నిరుటి కార్యక్రమంలో అది ఎక్కువగా ప్రస్ఫుటమయింది.

దానిని మనమింకా ప్రోత్సహించేయాలి. సామ్రాజ్యతత్వమునకు వ్యతిరేకంగా నిలబడగల అన్ని బలగాలనూ సంఘటితంచేసి ఐక్య జాతీయరంగమును నిర్మించడమే భారత స్వాతంత్ర్యఁ కోసం మనమిప్పుడు నిర్వర్తించవలసిన ముఖ్యమైన పనులన్నింటిలోకీ మొట్టమొదటి పని. కాంగ్రెసులో ఈ వివిధశక్తులకూ చాలావరకు ప్రాతినిధ్యమున్నది. వీన్నో విభేదాలు విచ్చిన్న దృక్పథాలూగల అవన్నీ సమిష్టి ప్రయోజనం కోసం పరస్పరం సహకారంతో కలసి పనిచేస్తూన్నవి.”

ఇక మేము పైజుపూర్వలో చర్చించబడిన విషయాలను, చేయబడిన తీర్మానాలనూ గూర్చి కీర్తింగా నీహావలోకనం చేసేదముగాక! వాయిదాల ప్రకారం విభజింపబడిన ఒక కాలపరిమితిలో ఒక దేశంయొక్క చరిత్రను పరిశీలించడమంటే కొన్ని కష్టాలున్నవి. ఆకాలపరిమితిలోని సంఘటనలన్నీ సహజపరిసమాప్తిని పొందజాలకపోవడమే దానికి కారణం. కాని ఒక దేశముయొక్క జాతీయ జీవితమును అనుసరించుకొని మొదటినుండి తుదివరకు ఒకవిధమైన విద్యుత్తరంగములతో నిండిన ఒకానొక వాతావరణం ఉంటుంది. అదే ఆయా కాలాలలో ఆజాతియొక్క భావపరివర్తనములను నిర్ణయిస్తుంది. లక్నోలోవరకే పైజుపూర్వలోకూడా ప్రపంచశాంతి మహాసభనుగూర్చి ఒకే అభిప్రాయాలు మా మనస్సులలో ఉండినవి. ప్రపంచ మహాసంగ్రామమును గూర్చిన భయాలుకూడా అలాగే ఉన్నవి; పౌర స్వాతంత్ర్య భంగమును గూర్చిన హేయభావంకూడా అలాగేవుంది. భారతదేశంలో రానున్న శాసనసభల ఎన్నికలనుగూర్చిన ఆందోళనకూడా సరిగా అలాగేవుంది. 1936 సెప్టెంబరులో బ్రిస్సిల్సు నగరమున జరిగిన ప్రపంచశాంతి మహాసభకు భారతదేశమునుండి ప్రతినిధి వెళ్ళాడు. ఫాసిజములకు వ్యతిరేకంగా స్థాపించబడిన ఉపసంఘమునకు గౌరవాధ్యక్షుడుగా పనిచేస్తూన్న మాక్ సియర్ రోమేక్ రోలాండు ఆ శాంతిసభలో పాల్గొనవలసిందని భారతజాతీయ మహాసభను ఆహ్వానించాడు. ఒక జాతిపైన మరొక జాతి అధికారం చలాయిస్తూ దోచుకొని తినడం జరుగుతూన్నంతవరకూ ప్రపంచశాంతికి సావకాశంలేదని కాంగ్రెసు అభిప్రాయం. సామ్రాజ్యయుద్ధాల మూలకంగా తటస్థించే ఆపాయాలనూ అటువంటి యుద్ధాలలో భారతదేశ మొక పనిముట్టుగా ఉపయోగింపబడడం తప్పనిసరికావడమూ తేలికగా ప్రహించగలిగి ఉండడంచేత ఈపై అభిప్రాయాన్ని కాంగ్రెసు 1927 నుండి వక్కాణిస్తున్నేవుంది.

ప్రపంచ సంగ్రామం పాసగే సందర్భంలో భారతదేశమును భారతీయ ప్రజను భారతదేశపు వస్తుసామగ్రినీ బ్రిటిష్ సామ్రాజ్య ప్రయోజనాలకోసం ఉపయోగించుకోరాదనీ, ఆటువంటి ప్రయత్నాన్ని నిరోధించవలసినదనీ, దేశాన్ని ప్రబోధిస్తూ ఫైజు పూరు కాంగ్రెసులో ఒక డర్మ తీర్మానం చేయబడింది. ఆ యుద్ధానికి కావలసిన అప్పలుగానీ, స్వచ్ఛంద విరాళములనుగానీ, యుద్ధబుణాలనుగానీ యిచ్చేటందు కేవిధంగానూ సహాయపడరాదనీ, యుద్ధసన్నాహాలన్నిటినీ నిరోధించవలెననీ, భారత దేశపు పరిసరదేశాలతో మిత్రభావం కలిగి సరిహద్దులలో శాంతిని కాపాడవలెననీ ఫైజుపూరు కాంగ్రెసు భారతీయులను ప్రబోధిస్తూ తీర్మానాలు చేసింది. వాయవ్య సరిహద్దురాష్ట్రంలో సామ్రాజ్య ప్రయోజనాలకోసం ఇండియా గవర్న మెంటు వారవ లించిస్తూన్న రాజనీతి పూర్తిగా అపజయంపొందిందని కాంగ్రెసు తన ధృఢవిశ్వాస మును ప్రకటించింది. సరిహద్దులలోని పతాను కొండజాతులవారు భయంకరులనీ దురా క్రిమణదారులనీ చేసే నిందారోపణకేమీ ఆధారంలేదనీ, వారితో మిత్రభావమును పెంపొందించుకొని వారినొక అమూల్యమైన బలంగా సమకూర్చుకోవడానికి వీలున్న దని కాంగ్రెసు తన నమ్మకమును వెల్లడించింది. వేలకొలది భారతీయులను కాలపరి మితి లేకుండా జైళ్ళలో ఊరికే ఉంచుతూన్న (Detention) బ్రిటిష్ గవర్న మెంటువారి అమానుషమూ అన్యాయమూ అయిన రాజనీతిని కాంగ్రెసు కఠినంగా నిరసించింది. వారివిడిచిపెడుతూ వరుసగా మూడు నెలలలో ముగ్గురు టెహ్రానీ ఆత్మ హత్య కావించుకోవలసిన సందర్భాలను విచారించి అండమానుదీవులకు ఖైదీలను పంపే పద్ధతి పునరుద్ధరింపబడుటచే వాటిని మూసివేయవలెనని స్పష్టంగా తీర్మానించబడింది.

అయితే ఫైజుపూరు కాంగ్రెసులో చర్చించబడిన విషయాలలో ఎన్నికలు, ప్రజాశరిషత్తు, శాసనసభలలోని ఎన్నిక ప్రతినిధుల సమ్మేళనము, రాజుగారి పట్టాభి షేకములోగాని తదితర సామ్రాజ్య వ్యవహారములలోగాని జోక్యం కల్పించుకోకుండుట 1937 ఏప్రిల్ ఒకటోతేదీ మార్తాశం మొదలయినవి అత్యంత ప్రాముఖ్యమయినవి. భారతదేశము వద్దన్న రాజ్యాంగచట్టమును బలవంతంగా ప్రవేశపెట్టదలచినందున దానిని నిరోధించడానికి భారతీయ ప్రజల మనోభావమెంత బలిష్ఠంగావున్నదో ప్రద ర్శించేటందుకే ఈ చివరి కార్యక్రమ ముద్దేశింపబడినది. 1938 రాజ్యాంగశాసనము భారతస్వాతంత్ర్య పోరాటమునకు ద్రోహకరంగా బ్రిటిషు సామ్రాజ్యతత్వమును బల పరుస్తూ, భారతీయ ప్రజాసామాన్యముపైన దోపిడీ విధానమును యింకా ఎక్కువగా

కొనసాగించేటందుకే ఉపయోగపడుతుందని ఈ కాంగ్రెసు అభిప్రాయపడ్డది. తన రాజ్యాంగశాసనమును తాను నిర్మించుకొనేహక్కు భారతదేశానికి కలదని భారతీయుల వాదం. రాక్షియాధికారం ప్రజల చేతులలో పెట్టబడి, సజమైన ప్రజాస్వామ్య ప్రభుత్వం ఆచరణలోకి రావలెనంటే, అది ఉపయోజన నియోజకవర్గముచే ఎన్నుకోబడిన ప్రజాపరిషత్తు నిర్మించిన రాజ్యాంగచట్టం ద్వారానే రావాలి. ఆ చట్టముయొక్క అంతిమరూపాన్ని నిర్ణయించే అధికారం అటువంటి ప్రజాపరిషత్తుకే ఉండాలి. రాష్ట్రీయ ఎన్నికలు జరిగినవెంటనే ఉద్యోగస్వీకరణమును గూర్చిన విషయం అఖిల భారత కాంగ్రెసు సంఘమువారి నిర్ణయమునకు వదిలివేయబడింది. అయితే ఈలోగా వివిధ రాష్ట్రాలలోనూ కేంద్రంలోనూ వున్న కాంగ్రెసు శాసనసభ్యులయొక్కయు, అఖిలభారత కాంగ్రెసుసంఘ సభ్యులయొక్కయు, కాంగ్రెసు వర్కింగుకమిటీవారు నిర్ణయించిన తదితర సభ్యులయొక్కయు సమ్మేళన మొకటి ఏర్పాటుచేయడమునకు నిర్ణయింపబడినది. ఈ సమ్మేళనముద్వారానే రాజ్యాంగ పరిషత్తుస్థాపన వెంటనే జరుగవలెననే కోరికను ప్రకటింపవలెనని ఫైజ్ పూరు కాంగ్రెసు వుద్దేశించింది. ఆ. భా. కాం. సం. వారిచే చర్చించబడిన ఎన్నికల ప్రణాళిక ఈ కాంగ్రెసులో ఆమోదింపబడింది. లక్నోలో తమూరు చేయబడిన కర్షక కార్యక్రమం : Agrarian programme) కొన్ని మార్పులతో తాత్కాలికంగా అంగీకరింపబడి దాదాపు ఎన్నికల ప్రణాళికతో జోడించబడింది. కాంగ్రెసు పార్లమెంటరీ కార్యక్రమాన్ని అవలంబించి ఉద్యోగస్వీకరణమును గూర్చి యింకనూ తీవ్రంగా విచారణచేస్తూన్న సమయంలో శాసనోల్లంఘన ప్రసక్తి తీసికొనిరావడం సమంజసంగా కనిపించలేదు. కనుకనే రాజుగారి పట్టాభిషేక మహోత్సవంలో జోక్యం కల్గించుకోకూడదని మాత్రమే కాంగ్రెసు తీర్మానించిందికాని బహిష్కరించవలసిందని తీర్మానించలేదు. ఈ విషయాన్ని యింకనూ విశదీకరిస్తూ ఈ తీర్మానం రాజుగారి వ్యక్తిత్వమునెడల ద్వేషంగానీ అగౌరవంకానీ ప్రకటించవలెననే వుద్దేశంతో చేయబడలేదని కాంగ్రెసు స్పష్టీకరించ కోరింది. అందుమీద తీవ్ర వాదోపవాదాలు చెలరేగినవి. కాని తీర్మానం మాత్రమంగీకరింపబడింది.

ఫైజ్ పూరు కాంగ్రెసు-ఆ పిమ్మట లేక ఎన్నికలు

ఫైజ్ పూరు కాంగ్రెసు ప్రధానలక్షణం గ్రామీయ వాతావరణం కలిగి ఉండడమే. కాబట్టి ప్రజా సామాన్యంలో కాంగ్రెసు సన్నిహిత సంబంధం

కలిగి ఉండాలనే అభిప్రాయా లెక్కువగా అక్కడ ప్రబలిఉండడం కూడా సహజం. అయితే ఈ సంబంధమెలా కలగాలి? పట్టణాల మోహిల్లాలలోనూ, గ్రామాలలోనూ ఏర్పాటు చేయబడిన ప్రాథమిక సంఘాల ద్వారానూ కలుగ వచ్చును. లేదా మాతృసంస్థయైన కాంగ్రెసుతో ప్రేమయూనియనులకు, కార్మిక సంఘములకూ, కిసాను సభలకు సహజ సంబంధం కల్పించడం ద్వారా నైనను కలుగవచ్చును. ఎలా కలిగినప్పటికీ ప్రజాసామాన్యాన్ని దగ్గరకుచేర్చి కూడ గట్టుకొన్నందువలన ఉపనదులతో మహానదీ ప్రవాహము విశాలతమమైట్లుగా కాంగ్రెసు సంస్థకూడా అత్యంత బలిష్ఠమూ వైశాల్యమూ ఫలప్రదమూ అవుతుంది. శాసనసభల ఎన్నికల ప్రచారబాహుళ్యము వలన సరిగా యింత జరిగినది. మూడున్నర కోట్లమంది వోటర్లుగా చేర్చబడ్డారు. అందులో పురుష వోటర్ల భార్యలు కూడా వోటర్ల జాబితాలోకి వచ్చారు. అక్షరాస్యులందరు వోటర్లయినారు ఇందు మూలంగా స్త్రీలకు పౌరహక్కులను గూర్చి బాగా తెలిసింది ప్రజాసామాన్యంలో ఒక్కసారిగా అక్షరాస్యత పెచ్చింది. వేలకొలదీ స్త్రీలు వోటర్లజాబితాలో ధర ఖాస్తులు పెట్టి తమపేర్లను చేర్పించుకొన్నారు. అదివరకు చదువురాని వారనేక మంది శాస్త్రగా సంతకం చేయడం నేర్చుకొన్నారు. ఈ విధంగా దేశంలోని ఒక మూలనుండి మరొక మూలకు రాజకీయ చైతన్యం ప్రచండ వేగంతో విజృంభిస్తూన్న సంగతి తెలుసుకోవడానికి ప్రభుత్వంవారి కంటో కాలంపట్టలేదు. ఇంతా అయితే జన సంఖ్యలో నూటికి పదిమంది మాత్రమే వోటింగుహక్కు లభించినప్పటికీ; దేశంలో సడీ చప్పుడూలేని విప్లవం ప్రారంభమయ్యే నూచనలను కూడా వారు గమనించ గలిగారు. కనుకనే ప్రభుత్వోద్యోగులందఱూ ఎన్నికలలో ఎంతమాత్రము పక్షపాతం చూపక తటస్థులుగా 'ఉండగలరని' వైసాగియి, అందరుశైక్రటరీ ఆఫ్ స్టేటు, మొదలగు వారంతా అసందిగ్ధంగా ప్రకటనలు చేశారు. ప్రజలకా ప్రకారం అభయ హస్తమిచ్చారు. అయినప్పటికీ కొన్ని రాష్ట్రీయ ప్రభుత్వాలు, రాజధాని శాసన సభల ఎన్నికలకు పోటీ చేయదలచుకొన్న కాంగ్రెసు అభ్యర్థులు కొందరు రాజకీయ నేతలకు శిక్షింప బడ్డారన్న కారణాన ఎన్నికలలో నిలబడడానికికల వారిఅనర్హతను తొలగించుట కిష్టపడలేదు. కొన్నిరాష్ట్రాలలో శాంతియుతంగా ఏర్పాటు చేయ బడిన ఊరెగింపులనూ, సమావేశాలనూ, జాతీయ పతాకాభివందనాలనూ, గౌరవనీయులైన కాంగ్రెసు నాయకుల సంచారములను నిషేధిస్తూ ఎన్నికల ప్రచారంలో

ప్రభుత్వంవారు నిరంతరం తీవ్రంగా జోక్యం కలిగించుకొన్న తార్కాణాలు చాలా కనిపించినవి. ముఖ్యంగా వాయవ్యసరిహద్దు రాష్ట్రాలందుకు నిదర్శనం. ఖాక్ అబ్దుల్ గఫర్ ఖాక్ పంజాబులో గానీ వాయవ్యసరిహద్దు రాష్ట్రంలో గానీ అడుగుపెట్ట రాదనే షరతుతో విడుదలచేయబడ్డాడనే సంగతి యిదివరకే ఉదహరించివున్నాము. వాయవ్య సరిహద్దు రాష్ట్రపు ప్రజాశాంతి చట్టం [1932 నాటి మూడో శాసనం] 5 వ సెక్షన్ ప్రకారం, పైజుపూరులో ఖాక్ అబ్దుల్ ఘఫర్ ఖాక్ కు తూర్పు ఖాండేష్ జిల్లా పోలీసు సూపరింటెండెంటు అందించిన ఉత్తరువి:—

“మీరు ప్రజాశాంతికి భంగకరంగానూ ప్రజాశాంతికి భంగకరమైన ఉద్యమానికి ప్రోత్సాహకరంగానూ ప్రవర్తించుచున్నట్లు విశ్వసించడానికి తగినన్ని సహేతుకములైన నిదర్శనాలు కలవని చీఫ్ శ్రేక్ టురీ సంతృప్తిపడ్డాడు. కనుక మీరు వాయవ్య సరిహద్దు రాష్ట్రంలోకి ప్రవేశించరాదనీ, నిలవరాదనీ నివసించరాదనీ గవర్నరు ఇక్ కాన్సిలు ఆదేశిస్తున్నాడు. ఈ ఉత్తరువు 1937 డిశంబరు 29 వ తేదీవరకు అమలులో ఉంటుంది. [పెషావరు, డిశంబరు 14, 1936.]

సాధారణ రాష్ట్రీయ శాసనసభల ఎన్నికలు సరిగా రెండు నెలలకు జరుగబోతున్నవనగా, ఏ ఒకనికిగానీ తాను నివసిస్తున్న రాష్ట్రంలోకి పోయే హక్కును నిరాకరించడం ఒక విధమైన కనీ తీర్పుకోవడంగా కనిపించడమేగాక ప్రభుత్వంవారు మర్యాదగా ప్రవర్తించ తలచుకోలేదనికూడా ఆ ఒక్క చర్యవల్లనే స్పష్టపడుతుంది. గవర్నరు మెంటువారి ఈ వ్యతిరేక భావం కాంగ్రెసు అభ్యర్థులను మఱింత చురుకుగా బలపరచడానికి ప్రజా సామాన్యమును ఇంకా ఎక్కువగా ప్రోత్సహించింది. అందువల్ల ఇటువంటి చిక్కులన్ని తటస్థించినా కాంగ్రెసుగెలుపు పూర్తిగా నిశ్చితమయింది. ఇంతేకాదు. చదువురాని వోటర్లు శాసనసభాభ్యర్థులకు వోటిచ్చే పద్ధతి రహస్యం కాకపోవడంచేత స్వేచ్ఛగా యిష్టంవచ్చినవారికి వోటిచ్చే వీలు వారికి లేకుండా పోయింది. అందువలన ఆపద్ధతికి బదులుగా ఆఖిర్ భారత ఫ్రాంఛైజు కమిటీవారున్నూ రాష్ట్రీయ ఫ్రాంఛైజు కమిటీలవారున్నూ సూచించిన ప్రకారం రంగు పెట్టెలను ప్రవేశపెట్టవలెనని కాంగ్రెసు కోరింది. భావి సంఘటనల నిప్పుడే చెప్పడం తప్పగా భావించకపోతే నిజానికి ఈ రంగు పెట్టెల పద్ధతి దక్షిణ హిందూస్తానంలో అవలంబింపబడిందనీ హిందువుల గృహస్థ జీవితంలోనూ సాంఘిక జీవితంలోనూ పసుపు

రంగుల శుభనూచకంగా భావింపబడుతూన్నట్లుగానే ఎన్నికల సంవర్షంలోకూడా కాంగ్రెసుకీరంగు శుభంగా పరిణమించినదనీ మేమిక్కడ చెప్పడం సమంజసమే ననుకొంటూన్నాము. కాంగ్రెసు కార్యక్రమం విస్పష్టంగాఉంది. ఎన్నికల ప్రచారాన్ని చక్కగా ఏర్పాటుచేసి జాతీయ పోరాటంలో పార్లమెంటరీ కార్యక్రమానికి శాశ్వత విజయం చేకూర్చడమే కాంగ్రెసుకు నేడు ప్రధాన కర్తవ్యం. అఖిల భారత దేశం లోని కాంగ్రెసు శాసనసభా సభ్యుల పరిషత్తును సమావేశపఱచి రాజ్యాంగ నిర్మాణ సభా సంస్థాపనకు ప్రయత్నాలు చేయడం తరువాతిపని. ఫెడరల్ రాజ్యాంగ నిర్మాణమును, నూతన చట్టంలోని మిగతా భాగమునూ భగ్నం చేసేటందుకు క్రమ శిక్షణకు లోనయిన తీవ్ర పోరాటమును సాగించడం ఆపిమ్మటి కార్యక్రమం. స్వతంత్ర భారతదేశపు రాజ్యాంగచట్టమును రచించడమే రాజ్యాంగ పరిషత్తుపని. ‘వయోజనులందఱిచేతనూ ఎన్నుకొనబడ్డ ఒక బ్రహ్మాండమైన పంచాయతు అని చెప్పాలి దానిని. ప్రజలకు నిజమైన ఆధికారం చేతికి వచ్చినప్పుడది సమావేశమై చేసిన నిర్ణయాలను, బయటివారి జోక్యంలేకుండా అమలు జఱిపి, కాంగ్రెసు ఆదర్శమైన స్వతంత్ర ప్రజాస్వామ్య రాజ్యాన్ని సంస్థాపించకలిగిఉండాలి’ జాతీయ పోరాటంలో నూతన శకారంభమును ప్రతిబింబింప చేస్తూన్న ఈ మహోద్యమంలో క్రమశిక్షణ, విశ్వ నాయకత్వము, ఏకాధికారము, నచ్చిన జాతీయ నాయకత్వము నెడ హృదయపూర్వకమయిన విధేయత, ప్రధానంగా ఉండవలసిన లక్షణాలు.

క్రమశిక్షణ నిబంధనలు:— క్రమశిక్షణ చక్రనుగూర్చి వర్కింగుకమిటీవారు పూర్వంచేసిన తీర్మానములన్నిటినీ రద్దుచేస్తూ, వాటికి బదులుగా ఈ కింది నిబంధనలను అంగీకరించారు.

1. వర్కింగుకమిటీవారు,

- (1) కాంగ్రెసు కార్యక్రమానికి నిర్ణయాలకూ ప్రతికూలంగా యేకాంగ్రెసు కమిటీయైనా, బుద్ధి పూర్వకంగా నడుచుకొనినా, ప్రచారంచేసినా, లేక పై అధికారులయొక్కగానీ, మధ్యవర్తి పంచాయతీదార్లయొక్కగానీ, శాస్త్రీయంగా నియోగింపబడిన కమిషనరులయొక్కగానీ ఉత్తరువులను బుద్ధిపూర్వకంగా ఉల్లంఘించినా లేక వాటికి అవిధేయత చూపించినా ఆ కమిటీకి వ్యతిరేకంగానూ,

(2) కాంగ్రెసు కార్యక్రమానికి నిర్ణయాలకూ ప్రతికూలంగా ఎన్నుకోబడిన యే కాంగ్రెసు కమిటీయొక్కగానీ, యే కాంగ్రెసు కార్యవర్గముయొక్కగానీ యే సభ్యుడైననూ బుద్ధిపూర్వకంగా నడుచుకొనినా ప్రచారంచేసినా లేక పై అధికారులయొక్కగానీ, మధ్యవర్తి పంచాయతీదార్లయొక్కగానీ, శాస్త్రీయంగా నియోగింపబడిన కమిషనరుయొక్కగానీ ఉత్తరువులను బుద్ధిపూర్వకంగా ఉల్లంఘించినా, లేక వాటికి అవిధేయత చూపినా, ఆ సభ్యునికి వ్యతిరేకంగానూ,

(3) ఏ కాంగ్రెసు సభ్యుడైననూ కాంగ్రెసు నిర్ణయాలకు ప్రతికూలంగా బుద్ధిపూర్వకంగా నడుచుకొనినా, పైఅధికారిగాని మధ్యవర్తిగానీ, పంచాయతీదారుగానీ లేక శాస్త్రీయంగా నియోగింపబడిన కమిషనరుగానీ జారీచేసిన ఉత్తరువులను బుద్ధిపూర్వకంగా లెక్కపెట్టకపోయినా ఉల్లంఘించినా లేక కాంగ్రెసు సొమ్మును అపహరించినా, లేక డబ్బు విషయంలోగానీ లెక్కల విషయంలోగాని యేదైనా మోసంచేసినా లేక కాంగ్రెసుకుగాని దాని అధీన సంస్థకుగానీ యిచ్చిన ప్రమాణ పత్రముకు భంగంగా ప్రవర్తించినా, కాంగ్రెసు సభ్యులను చేర్పించడంలోగానీ, కాంగ్రెసు కమిటీయెన్నికలోగానీ యేదైనా మోసంచేసినా, లేక కాంగ్రెసు వర్కింగుకమిటీ అభిప్రాయంలో కాంగ్రెసు ప్రతిష్ఠకూ అధికారానికీ లోటు కలిగించేటట్లున్నూ ఆయన కాంగ్రెసు సభ్యుడుగా ఉండడం కాంగ్రెసుప్రయోజనాలకు నష్టదాయకంగా ఉండేటట్లున్నూ బుద్ధిపూర్వకంగా నడచుకొన్నా, ఆ సభ్యునికి వ్యతిరేకంగానున్నూ కాంగ్రెసు వర్కింగుకమిటీ క్రమశిక్షణ చర్య తీసుకోవచ్చును.

2 (1) కాంగ్రెసు కమిటీవిషయంలో క్రమశిక్షణచర్య ఆ కమిటీని రద్దుచేయడం కావచ్చు; తప్పచేసిన వ్యక్తి సభ్యుల విషయంలో అవసరమైన తదితర చర్యకూడా తీసుకోవచ్చును.

(2) ఏదైనా కాంగ్రెసు కార్యవర్గంలోగాని యెన్నుకోబడిన కాంగ్రెసు కమిటీలోగానీ సభ్యుడుగానున్న వాని సందర్భంలో క్రమ శిక్షణచర్య వాని పదవిగానీ సభ్యత్వమునుగానీ తొలగించడంకావచ్చు. ఏ కాం

గ్రెసు కమిటీలోనూ సభ్యత్వమునకుగానీ పదవికిగానీ న్యాయశాస్త్ర తీత్యా ఇంతకాలంలోగా ఎన్నుకోబడరాదనికూడా ఒక కాలపరిమితిని నిర్ణయించవచ్చు.

- (3) ప్రాథమిక కాంగ్రెసు సంఘంలో సభ్యుడుగానున్నవాని విషయంలో ఒక నిర్ణీత కాలంలోగా యేయెన్ని కలకూ, శాసనసభలు, స్థానిక సంఘాలు మున్సిపాలిటీల ఎన్నికలతో సహా నిలబడడానికి అనర్హుణ్ణిగా చేయడం కానీ, లేక ఆయన సభ్యుడుగానున్న మిగతా కాలంలో సభ్యుని హక్కులను చలాయించరాదని నిర్ణయించడంకానీ, ఒక నిర్ణీత కాలంవరకు ఆయన కాంగ్రెసు సభ్యుడుగా ఉండడానికి అర్హతలేదనీ కానీ నిర్ణయించడమే క్రమశిక్షణ చర్య అవుతుంది.

3. ఎవరిపైన క్రమశిక్షణచర్య జరుపదలచుకొన్నారో ఆ కమిటీకిగానీ వ్యక్తికిగానీ సంజాయిషీ యిచ్చుకొనేటందుకున్నూ, వారిపై మోపబడిన నేరాలకు వర్కింగుకమిటీ ముందు ప్రత్యుత్తరమిచ్చుకొనేటందుకున్నూ సావకాశం కలుగ చేయకుండా క్రమశిక్షణచర్య తీసుకోబడరాదు.

4. రాష్ట్ర కాంగ్రెసుసంఘాల కార్యవర్గములకుకూడా వాటి అధీన కాంగ్రెసు సంఘాలపైననూ ఆయా రాష్ట్రాలలోని ప్రాథమిక కాంగ్రెసు సంఘాల యొక్కయు, కాంగ్రెసు కార్యవర్గములయొక్కయు సభ్యులపైననూ, క్రమశిక్షణచర్య జరిపేటందుకు అధికారం కలిగివుండాలి అటువంటి చర్య తీసుకోవలసిన సందర్భాలన్నిటిలోనూ కాంగ్రెసు వర్కింగుకమిటీ వారందుకు తయారుచేసిన నియమావళిని, నిబంధనలనూ వర్తింపజేయాలి. క్రమశిక్షణచర్య తీసుకోబడిన యే వ్యక్తిగానీ, యే కాంగ్రెసు సంస్థగానీ ఆ చర్యకు వ్యతిరేకంగా వర్కింగుకమిటీకి అప్పీలు చేసుకోవడాని కధికారం వుంది. అయితే అప్పీలు తీర్పు వచ్చేలోగా ఆ క్రమశిక్షణచర్యకు విధేయతమాపాలి. కాని ఆలోగా ఆ క్రమశిక్షణ వుత్తరువును అమలుజరుపకుండా వర్కింగు కమిటీ ఆపివేయవచ్చును.

5. వర్కింగుకమిటీ సమావేశం కానిసమయాలలో క్రమశిక్షణచర్యకుసంబంధించిన తొందర విషయాలన్నిటినీ కాంగ్రెసు అధ్యక్షుడు తన విచారణలోపెట్టుకొని

వర్కింగుకమిటీకి బదులుగా వ్యవహరించవచ్చును. అటువంటి సందర్భాల్ని టిలోనూ అధ్యక్షుడు తన నిర్ణయాలను రాబోయే వర్కింగుకమిటీ సమావేశంలో పెట్టి వారి ఆమోదమును పొందవలెను.

౧౯౩౭ ఎన్నికలు

మహమ్మదీయ స్థానాలు మొత్తం ౪౨౫ కాంగ్రెసు ౫౮ స్థానాలకు అభ్యర్థులను నిలబెట్టి పోటీ చేసింది. అందులో ౪౬ స్థానాలు మాత్రమే కాంగ్రెసు గెలుచుకొగలిగింది. ౪౨౪ మంది కాంగ్రెసేతర మహమ్మదీయులు గెలుపొందినారు. రెండు కోట్ల ఎనభై లక్షలమంది వోటర్లు అనగా మొత్తం వోటర్లలో నూటికి ౫౫ మంది వోట్లు వేశారు. రాష్ట్రాలలోకింది కాసనసభల మొత్తం స్థానాలు ౧౫౮౫ లోనూ కాంగ్రెసు ౭౧౧ (711) స్థానాలను గెలుచుకొన్నది. అయిదు రాష్ట్రాలలో అనగా మద్రాసు సంయుక్త రాష్ట్రాలు, మధ్య రాష్ట్రాలు, బీహారు, ఒరిస్సాలలో— పూర్తిగా అధిక సంఖా కులతో గెలుపొందింది.

మద్రాసు

215 స్థానాలలో కాంగ్రెసు స్థానాలు 159.

జస్తినుపక్షం - 21 మాత్రమే.

సంయుక్త రాష్ట్రాలు	228 లోను	134 కాంగ్రెసు
మధ్య రాష్ట్రాలు	112 „	70 „
బీహారు	152 „	95 „
ఒరిస్సా	60 „	36 „
బొంబాయి దాదాపు $\frac{1}{2}$		
అస్సాం	108 „	35 „
వాయవ సరిహద్దు రాష్ట్రం	50 „	19 „
బెంగాలు	250 „	60 „
పాంచాలం	175 „	18 „
సింధు	60 „	8 „

రెజిస్ట్రేటివ్ అసెంబ్లీలలో కాంగ్రెసుపక్షాన్ని అయిదు రాష్ట్రాలలోని రెజిస్ట్రేటివ్ అసెంబ్లీలలో అనగా మద్రాసు, సంయుక్త రాష్ట్రాలు, మధ్య రాష్ట్రాలు, బీహారు ఒరిస్సాలలో

అస్సెంబ్లీలలో తదితర పక్షాలన్నీ యేకమైనా కాంగ్రెసుకు పూర్తిగా అధికసంఖ్యాక స్థానాలు లభించినవి. ఈ నాలుగు రాష్ట్రాలలో అనగా బొంబాయి, బెంగాలు, అస్సాం వాయవ్య సరిహద్దు రాష్ట్రాలలో తక్కిన అన్ని పక్షాలలోకీ కాంగ్రెసు పక్షం అగ్రస్థానం వహిస్తూన్నది. సింధు పంజాబు రాష్ట్రాలలో తక్కిన పక్షాలకంటె అల్పసంఖ్యాక పక్షం.

ఈ దిగువ పట్టిక, కాంగ్రెసు వివిధ రాష్ట్ర అస్సెంబ్లీలలో గెలుచుకొన్న స్థానాలనూ, కాంగ్రెసు మొత్తం వోట్లలో నూటికి ఎన్నవంతు స్థానాలను సంపాదించుకోగలిగినదో ఆ వివరములనూ తెలియచేస్తూన్నది.

రాష్ట్రం దిగువ శాసనసభలలో కాంగ్రెసు గెలుచుకొన్న కాంగ్రెసు పోల్ చేయబడిన మొత్తం స్థానాలు స్థానాలు మొత్తం వోట్లలో నూటికి స్థానాలలో షుమారుగా నూటికి ఎన్నో వంతు ఎన్నో వంతు కాంగ్రెసుకు గెలుచుకున్నది. లభించినది.

మద్రాసు	215	159	74	65
బీహారు	152	98	65	75
బెంగాలు	250	54	22	25
మధ్యరాష్ట్రాలు	112	70	52. 5	61
బొంబాయి	175	86	49	56
సంయు. రాష్ట్రాలు	228	134	59	65
పాంచాలం	175	18	10. 5	13
వాయవ్య-				
సరిహద్దురాష్ట్రం	50	19	38	..
సింధు	60	7	11. 5	12
అస్సాం	108	33	31	..
ఓరిస్సా	60	36	60	..

ముస్లిం స్థానాలు

11 రాష్ట్రాల రెజిస్ట్రేటివ్ ఆఫీసులలోని మొత్తం ముస్లిం స్థానాలు 482 ఇందులో కాంగ్రెసు 58 స్థానాలకు మాత్రమే పోటీచేసి 26 స్థానాలను గెలుచుకున్నది. అనగా పోటీచేసిన స్థానాలలో నూటికి 45 వంతున కాంగ్రెసు గెలుచుకొన్నది.

కార్మిక స్థానాలు

11 రాష్ట్రాలలోని కార్మికస్థానాలు మొత్తం 28. ఇందులో కాంగ్రెసు 20 స్థానాలకు పోటీచేసి 18 స్థానాలను గెలుచుకొన్నది. అనగా పోటీచేసిన స్థానాలలో నూటికి 90 వంతులు గెలుచుకొన్నది.

భూస్వాముల స్థానాలు

11 రాష్ట్రాలలోనూ భూస్వాములకు ప్రత్యేకించబడిన స్థానాల మొత్తం 37. ఇందులో కాంగ్రెసు 8 స్థానాలకు పోటీచేసి 4 స్థానాలను గెలుచుకొన్నది.

వాణిజ్య పరిశ్రమలు

11 రాష్ట్రాలలోనూ వాణిజ్య పరిశ్రమలకు ప్రత్యేకించబడిన స్థానాలు 56. ఇందులో కాంగ్రెసు 4 స్థానాలకే పోటీచేసింది. మూడుస్థానాలను మాత్రమే గెలుచుకొన్నది.

అన్ని రాష్ట్రాలలోనూకూడా కాంగ్రెసు అభ్యర్థులు వారి ప్రత్యర్థులను చాలా పెద్ద మెజారిటీలతో వోడించారు. అదీ గమనించవలసిన విషయం.

1934 లో జరిగిన కేంద్రశాసనసభా ఎన్నికల ఫలితాలుకూడా ఈదిగువ నుదహరింపబడినవి.

కాంగ్రెసు 44 స్థానాలనూ, కాంగ్రెసు నేషనలిస్టులు 11 స్థానాలనూ గెలుచుకొన్నారు.	{ 98 ఎన్నిక స్థానాలలోనూ 55 స్థానాలు
---	--

మాంటేగు పేమున్ఫర్డు ప్రణాళిక ప్రకారం కేంద్ర శాసన సభా నిర్మాణం ఈ దిగువ విధంగా ఉంది.

మహమ్మదీయేతరులు	52
మహమ్మదీయులు	30

యూరోపియనులు	9	నామినేటెడ్	} 41
జమిందారులు	7	సభ్యులు	
వాణిజ్యము, పరిశ్రమలు	6		
సిక్కులు	2		

—
106
—

ఎన్నికలలో కాంగ్రెసుకు విజయం చేశారు. కాని ఆ విజయంతోపాటు కొన్ని చిక్కుసమస్యలుకూడా దానికి తటస్థించినవి. వాటి పరిష్కారం పూర్తిగా కాంగ్రెసు శక్తి సామర్థ్యములలో లేదు. ఫిబ్రవరి చివరవారంలో అసాధారణమైనంత తొందరలో ఆవకాశం తీసికొని వర్కింగుకమిటీ భారతజాతిని అభినందించింది. ఆ తీర్మానమిది :—

“కాంగ్రెసు విధానము నెడల ప్రజా సామాన్యమునకుగల అనురాగమును, వెల్లడిస్తూ నూతన రాజ్యాంగ చట్టమును ప్రతిఘటించి విధ్వంసము చేయుటకును రాజ్యాంగ నిర్మాణ పరిపత్తుద్వారా స్వంతత్ర్య ప్రజాస్వామ్యరాజ్యమును సంస్థాపించి, అన్నివర్గాల ప్రజలకూ బాధాకరముగానున్న భారములను తొలగించుటకును, ఇటీవలి ఎన్నికలలో కాంగ్రెసు పిలుపు కనుగుణంగా భారతజాతి చూపిన అద్భుత సహకారమునకు వర్కింగు కమిటీ అభినందిస్తూన్నది. భారత జాతి తమపైనపెట్టిన మహాబాధ్యతను గుర్తించి ఈ కమిటీవారు కాంగ్రెసు సంస్థలనూ ముఖ్యంగా కొత్తగా ఎన్నుకోబడిన కాంగ్రెసు శాసన సభ్యులను ఈ విశ్వాసమును బాధ్యతనూ జ్ఞప్తియందుంచుకొని కాంగ్రెసు నీర్ధూతములనూ ఆదర్శములనూ సమర్పించుటకును, ప్రజా విశ్వాసమున కనుగుణంగా ప్రవర్తించుటకునూ, మాతృదేశ విమోచనముకొరకునూ వీడిత ప్రజానీకముయొక్క బాధా నివారణముకోసమున్నూ స్వరాజ్యయోధులవలె నిరంతరం కృషి చేయవలెనని కోరుతున్నారు.”

రాజభక్తి ప్రమాణమొక సింహస్వప్నంగా పరిణమించింది. ఇప్పుడాచరణలో ఉన్న రూపంలో బ్రిటిష్ రాజు నెడల విశ్వాసం కలిగిఉంటానని ప్రమాణం చేయడానికి అంతరాత్మ అభ్యంతరాలు కలవారు చాలామంది ఉన్నారు. అటువంటి ప్రమాణం

చేయడం సమంజసమా అనికూడా సందేహాలున్నవి ఆ ప్రమాణం చేసినంతమాత్రంతో స్వాతంత్ర్య వాంఛలో మార్పుకానీ కొంతకానీ యేర్పడ్డట్లుకాదనీ అందరు కాంగ్రెసువాదులునూ అందరు భారతీయులూ ప్రధానంగా భారతజాతియెడల విశ్వాసం కలిగి ఉండవలెననీ వక్రింగు కమిటీ తక్షణం ప్రకటించింది. నూతన రాజ్యాంగ చట్టం అమలులోకి వచ్చే ఏప్రిల్ ఒకటో తేదీ పిమ్మట ఎప్పడో ఒకనాడు శాసన సభ్యులు రాజభక్తి ప్రమాణమును చేయవలసి ఉండెను. అంతకుపూర్వమే మార్చి 19. 20 తేదీ లలో కొత్తగా ఎన్నుకోబడిన శాసన సభ్యులున్నూ తదితరులున్నూ సమావేశమైన పరిషత్తులో వారందఱూ జాతీయ స్వాతంత్ర్యమునకు కృషి చేసేదమనీ భారత ప్రజానీకము నెడల విశ్వాసం కలిగిఉంటామనీ ముందుగానే ప్రమాణం తీసు కొన్నారు. ఆ ప్రమాణ పత్రమిది :—

“ఈ అఖిలభారత పరిషత్సభ్యుడనైన నేను, భారతదేశమునకు సేవ చేసేదననీ, శాసన సభలకు బయటనూ, వెలుపలనుకూడా, భారత స్వాతంత్ర్య సంపాదనము కొఱకునూ, భారత ప్రజానీకమును దోచుకొని తినే విధానమును తుదముట్టించుటకునూ పనిచేసేదనని ఇందుమూలంగా ప్రమాణం చేస్తున్నాను. హిందూదేశం స్వేచ్ఛా స్వాతంత్ర్యములను పొంది, కోటాను కోట్ల ప్రజలు పీడాకరములైన మహాభారములనుండి విముక్తు లయ్యేటందుకు కాంగ్రెసు క్రమశిక్షణకింద కాంగ్రెసు నీడ్ధాంతములను ఆదర్శములను కొన సాగిస్తూ పనిచేసేదనని ప్రమాణం చేస్తున్నాను.” కాంగ్రెసు శాసన సభ్యులు శాసన సభలలోపలచేసే పనికితోడు వెలుపలకూడా పనిచేయడమే వారు తక్షణం నిర్వర్తించవలసిన ధర్మం. అందుకుగాను వారు తమ తమ నియోజక వర్గములతో సన్నిహిత సంబంధం కలిగిఉండి ప్రజాసామాన్యముయొక్క రోజు వారీ కష్టసుఖాలలో తోక్యం కలిగించుకొని తగిన సహాయంచేస్తూ ఉండాలి. శాసన సభ్యులు నివసించే ప్రదేశములలోని కాంగ్రెసు సంస్థలు ప్రజలతో సన్నిహిత సంబంధంకలిగి చురుకుగా పనిచేసేటట్లు చూచే బాధ్యతను వారు కూడా వహించవలెనని నిర్ణయింపబడింది. అంతేగాక, ఎన్నికలలో ప్రజా సామాన్యమునందు కలిగిన రాజకీయ చైతన్యము, వారికి కాంగ్రెసు కార్యక్రమము నందు కలిగిన ఉత్సాహము వృధాపోకుండా జాతీయ భృన్నతికోసం వారు

నిరంతర శ్రద్ధకలిగి పనిచేసేటట్లు వారిని కార్యదీక్షాపరులుగా తయారుచేయాలి. కాసన సభలలో కాంగ్రెసు చేయవలసిన పని ఈ దిగువ వివరింపబడింది :—

1. “రాజ్యాంగచట్టము, దానిలో ఇమిడిఉన్న బ్రిటిష్ రాజనీతికూడా భారత దేశములో బ్రిటిష్ సామ్రాజ్యాధికారమును బలిష్ఠంచేసుకొని భారత ప్రజానీకమును స్వార్థంకోసం వినియోగించుకొనేటందుకే ఉద్దేశింపబడి ఉన్నవిగనుక కాంగ్రెసు ఆ చట్టముతోనూ బ్రిటిష్ ప్రభుత్వంతోనూ సహకారం చేసేటందుకుగాక వాటిని ప్రతిఘటించేటందుకే కాసనసభలలో ప్రవేశించినది.
2. కాంగ్రెసు ఆగర్భం పూర్ణ స్వరాజ్యం లేక సంపూర్ణ స్వాతంత్ర్యం. అందుకోసమే యావత్తు కార్యకలాపమూ సాగింపబడుతున్నది. రాజకీయాధికారం యావన్ముంది ప్రజలకూ సక్రమించి, ప్రభుత్వం, వారి చెప్పచేతలలో ఉండడమే నిజమైన ప్రజా స్వామ్యరాజ్యం. దానికోసమే కాంగ్రెసు ఇంత కాలంనుండి కృషి చేస్తూన్నది. అటువంటి రాజ్యమును భారత ప్రజానీకమే స్థాపించగలదు. అందువలననే రాజ్యాంగ కాసన నిర్ణయంకోసం, వయోజన నియోజకవర్గములచే ఎన్నుకోబడిన ప్రజాపరిషత్తును స్థాపించడానికి కాంగ్రెసు వత్తిడిచేస్తూన్నది. భారత ప్రజానీకము పరాయివారి జోక్యంలేకుండా తన భవితవ్యమును నిర్ణయించుకోడానికి శక్తిని అధికారమును పెంపొందించుకొన్నప్పుడు మాత్రమే ప్రజాపరిషత్తు రూపం తాల్చుస్తుంది.
3. నూతన రాజ్యాంగ చట్టమును ప్రతిఘటించి చట్టంలో ఘోరరేషనుకు సంబంధించిన భాగము అమలులోకి రాకుండా అడ్డుతగులుతూ ప్రజా పరిషత్తును గూర్చిన జాతీయవాంఛను గట్టిగా వక్కాణించడమే కాసనసభలలో కాంగ్రెసు నిర్వహించవలసిన తక్షణ కార్యక్రమం. ప్రజా పరిషత్తునుగూర్చిన ఈ వాంఛను సాధ్యమైనంత త్వరలో నూతన కాసనసభలద్వారా ప్రకటించవలెనని ధైర్యపూరు కాంగ్రెసు, కాసనసభలలోని కాంగ్రెసు సభ్యులందరికీ ఆదేశిస్తూన్నది.
4. భారత దేశంలో బ్రిటిష్ సామ్రాజ్య తత్వముయొక్క అధికారాన్నీ ప్రతిఘటించి పెంపొందించవలసిన యే చర్యలోనూ, యే కార్య కలాపంలోనూ జోక్యం కలిగించుకొని సహకారం చేయకపోవడమే కాంగ్రెసు రాజనీతిఅని కాసన సభలలోని కాంగ్రెసు సభ్యులందరూ జ్ఞాపకముంచుకోవాలి. ఆచార రీత్యా

గానీ, సాంఘిక రీత్యాగానీ, అధికార రీత్యాగానీ. జరుపబడే ఇటువంటి కార్య కలాపములలో కాంగ్రెసు సభ్యులు జోక్యం కలిగించుకోకుండా తప్పించు కోవాలి. అనుమానంతోచిన సందర్భాలలో యే సభ్యుడూ వ్యక్తి బాధ్యత మీద నడుచుకోకూడదు. ఆయా విషయాలలో కాంగ్రెసు శాసనసభాపక్ష వారు చేసిన నిర్ణయాలకు కట్టుబడి వుండాలి.

- 5 బ్రిటిష్ ప్రభుత్వంవారిచ్చే బిరుదులను వేటినీ కాంగ్రెసు సభ్యులెవ్వరూ అంగీకరించకూడదు.
- 6 రాష్ట్ర శాసనసభలలోని కాంగ్రెసుపక్షంవారు క్రమ శిక్షణకలిగి వ్యవహరించాలి. వారి నాయకుడే వారి పక్షానికి ప్రాతినిధ్యం వహించి ప్రభుత్వం వారితోనూ తదితర పక్షాలతోనూ సంభాషణలు సాగిస్తూఉంటాడు. సభ్యులెవ్వరూ వేరు వేరుగా ప్రభుత్వంవారితో అధికారరీత్యా సంబంధము పెట్టుకోకూడదు. అయితే సభ్యులుగా తమ ధర్మములను నిర్వహించవలసి వచ్చినప్పుడున్నూ, తమ పార్టీవారు స్పష్టంగా అధికార మిచ్చినప్పుడూ మాత్రం పెట్టుకోవచ్చును.
7. సభ జరుగుతూండగా కాంగ్రెసు పక్షం హాజరవుతూన్న సమయాలలో కాంగ్రెసు సభ్యులు తమ తమ స్థానాలలో ఉండవలెనని కాంగ్రెసు భావం. కారణం చూపించిగానీ, నెలపు పొందిగానీ ఉంటేనే తప్ప సభ్యులు గైరు హాజరు కాకూడదు.
8. కాంగ్రెసు శాసనసభ్యులందఱూ ఖాదీ దుస్తులలోనే ఉండాలి.
9. వర్కింగుకమిటీవారి అనుజ్ఞ లేకుండా రాష్ట్ర శాసనసభలలోనీ కాంగ్రెసు పార్టీలు ఎనెంబ్లీలలోని యితర ముఠాలతో కలియకూడదు.
10. కాంగ్రెసు పక్షాన ఎన్నుకోబడని, రాష్ట్ర శాసనసభలలోని యే సభ్యుడైనా కాంగ్రెసు ప్రమాణం తీసికొని కాంగ్రెసు క్రమ శిక్షకూ కాంగ్రెసు సిద్ధాంతాలకూ కట్టుబడి ఉంటానన్నప్పుడు, ఆ శాసనసభలోని కాంగ్రెసు పక్షం ఆయనను చేర్చుకోవడము వాంఛనీయమని భావించినట్లయితే, అక్కడి కాంగ్రెసు పార్టీలోకి ఆయనను తీసుకోవచ్చును. కాని కాంగ్రెసు క్రమశిక్షణ

చరకు గుటియైనవారిని మాత్రం వర్కింగుకమిటీ అనుజ్ఞలేకుండా తీసుకో కూడదు.

11. కాంగ్రెసు ఎన్నికల ప్రణాళికలోను భూమి విధానమునకు సంస్కరణ తీర్మానంలోనూ (Agrarian resolution) నిర్వచించిన ప్రకారం కాంగ్రెసు శాసనసభ్యులు కాంగ్రెసు కార్యక్రమాన్ని సాగించడానికి గట్టిగా పనిచేయాలి.

1. రెంటునూ, రెవిన్యూనూ చాలావరకు తగ్గించాలి.
2. ఒక నిర్ణీత కనీస మొత్తమునకు లోబడి వ్యవసాయక ఆదాయాలపైన క్రమాభివృద్ధిని సూచించే రేట్లతో ఆదాయపుపన్ను విధించాలి.
3. భూమి మాక్కులను నిర్ణయించాలి.
4. గ్రామస్థులను అప్పలబాధనుండి, జమీందారీ శిస్తులు గవర్న మెంటుశిస్తుల బకాయి బాధలనుండి తప్పించాలి.
5. నిర్బంధశాసనాలను రద్దు చేయాలి.
6. డిటిన్యూలనూ, ఇంటర్నీలనూ రాజకీయభేదీలనూ విడుదలచేయాలి.
7. శాసనసభ్యులను సాధ్యమైనంతగా గవర్న మెంటువారు వేలంవేసినట్టి, స్వాధీన పఱచుకొన్నట్టి ఆస్తులను భూములనూ తిరిగి ఇచ్చివేయాలి.
8. పారిశ్రామిక కార్మికులకు రోజుకు ఎనిమిది గంటలు మాత్రమే పనిఉండాలి. జీతాలు తగ్గకూడదు. బ్రతుకు లేకుండుటకు కావలసిన భృతి ఉండాలి (Living wage).
9. మత్తుపదార్థాలన్నీ నిషేధింపబడాలి.
10. పనిలేనివారికి పరిహారమియ్యాలి.
11. పెద్ద పెద్ద జీతాలూ భత్యాలూ తగ్గాలి. ప్రభుత్వ పరిపాలనా వ్యయంకూడా తగ్గాలి.
12. ప్రస్తుతచట్టం ప్రకారం వైస్రాయి, గవర్నర్ల చేతులలో, రక్షణలు, ప్రత్యేకాధికారాలు ఉన్నప్పటికీ, ప్రభుత్వోద్యోగులకు రక్షాకవచము లేరావుట చేయబడినప్పటికీ ప్రతిష్టంభనలు రాకతప్పదు. కాంగ్రెసు విధానాన్ని సాగించడంలో అవి తటస్థించేయడం వాటిని తప్పించుకోవాలని ప్రయత్నించకూడదు.

13. రాష్ట్ర అసెంబ్లీలలోని కాంగ్రెసుసభ్యులు అఖిల భారతదేశమునకు సంబంధించి రాష్ట్ర అసెంబ్లీలలో అమలుజరపడానికి వీలు లేని కొన్ని ముఖ్యవాంఛలను అనగా పైనిక వ్యయమునూ పెద్దపెద్ద సివిలు ఉద్యోగుల జీతములనూ చాలావరకు తగ్గించుట, వ్యాపారమును ఎగుమతి దిగుమతి పన్నులును కరెన్సీని పూర్తిగా జాతీయాధికారము కిందకు తీసికొనివచ్చుట, అఖిలభారత నిర్బంధశాసనములను రద్దుచేయుట ; వాక్సమావేశ ముద్రణా స్వాతంత్ర్యములను కలిగియుండుట, యుద్ధసన్నాహములకు, యుద్ధ ఋణములకు, అరువులకు, ప్రతికూలించుట - వీటన్నిటినిగూర్చి తమ అభిప్రాయములను స్పష్టముగా వెల్లడించవలెను.

14. శాసన సభలలో తాము ప్రతిపాదించబోయే కోరికల కణుగుణంగా అసెంబ్లీలలోని కాంగ్రెసుసభ్యులు తమ తమ నియోజకవర్గములలో ప్రజాభిప్రాయమును కూడగట్టడానికి నిరంతరము ప్రయత్నం చేయవలెను. ఈవిధంగా శాసనసభా కార్యక్రమమును బలపరచడానికి మొత్తంమీద కాంగ్రెసు విధానమున్నూ, తద్వారా నడపబడే ప్రజోద్యమములున్నూ అండదండలుగా నుండవలెను.

15. శాసనసభల లోపలనూ వెలుపలనూకూడా నడపబడుతున్న సజీవ కార్యక్రమంగల ఈ జాతీయపోరాటంయొక్క భీషణదశ భారతీయులకు ఇప్పంతేని మాత్రమే రాజ్యాంగచట్టాన్ని బలవంతంగా అమలుజరుపకూడదని, 1927 ఏప్రిల్ ఒకటోతేదీని శాంతియుతమైన హర్తాశంచేయడం మూలముగా ప్రారంభమైనది. జాతీయపరిషత్తు (National convention) సమావేశంకానున్న సమయంలో, మంత్రివర్గ నిర్మాణమునుగూర్చి అంతిమనిర్ణయమును చేయబోయేటప్పుడు, ఉద్యోగస్వీకరణము తగునా తగదా అని దాని గుణాగణములను గూర్చి విచారించకమునుపే ఉద్యోగస్వీకరణమునకు కావలసినంత ప్రతికూలాభిప్రాయం ఎందుకు ఉండవలసివచ్చిందో పరిశీలించడం సమంజసం.

పరిషత్సమావేశం కొలదికాలములోనే జరుగవలసియుండెను. భారతీయులు కావలెనని వరించిన ప్రతినిధివర్గముయొక్క సమావేశమునకు భారతదేశ ప్రధాన వగరముకంటే ఉచితమైన స్థలమేది? ఏ స్థలమున ఏడు సామ్రాజ్యా లెగిరిపోయినవో విస్మృత చరిత్రాత్మక సంఘటనలకు తీసిపోని విప్లవరాజకీయ భావి పరివర్తనములకు ఏ పుణ్యభూమి కర్మక్షేత్రం కాగలదని భావింపబడుతున్నదో ఆచోటుననే ఆసమావేశ

మేర్పాటుచేయబడింది. ఆ జాతీయ పరిషత్సమావేశమునకు కొన్నాళ్లు ముందుగా సర్దారు వల్లభాయిపటేలు ఇలా ఉపన్యసించాడు.

“ఎన్నికలను సక్రమంగా నడిపి జయంకలిగేటట్లు చూచేపని కాంగ్రెసు నాకు ఒప్పచెప్పింది. జవహరలాలు నెహ్రూ యొక్క ఉత్తేజకర నాయకత్వమున లభించిన సహకారమునకున్నా, నా సహచరులైన బాబూరాజేంద్రప్రసాద్, గోవిందవల్లభపంతు భూలాభాయిదేశాయుల నిరంతరకృషికి, హృదయపూర్వక సహాయమునకు యావద్భారతదేశము కనపటచిన అత్యద్భుతమైన ఉత్సాహమునకు నా కృతజ్ఞతాభివందనాలు. మన మనుకొన్న దానికంటెకూడా ఎక్కువ విజయంకలిగింది. దక్షిణ హిందూస్థానంలో మనకు బ్రహ్మాండమైన విజయం లభించింది. క్రైస్తవులు కూడా కాంగ్రెసు టిక్కెట్టుపైన ఎన్నికలలో గెలిచారు. శ్రీమాక్ నీ. గాజగోపాలాచార్యులవంటి గొప్ప రాజకీయ చతురుడు తిరిగి కాంగ్రెసులో చేరడమే ఈ విజయానికి చాలావరకు కారణం.

“మన పనిలో మొదటి అధ్యాయం ముగిసింది. ఇప్పుడు మనం రెండవ అధ్యాయంయొక్క ప్రారంభదశలో ఉన్నాము. తెలుజం మన కాలము శక్తి అంతా ఇందుకోసమే వినియోగపడాలి. ఎన్నికలలో గెలవడంకోసం మనమెంత ప్రశంస నీయమైన పట్టుదలా ఐకమత్యమూ చూపగలిగినామో అంత పట్టుదలా అంత ఐకమత్యమూ శాసనసభా కార్యక్రమంలోకూడా చూపగలిగిన యెడల మన శత్రువులను మరొకతూరి కంగారుపెట్టి స్వరాజ్య సంపాదనమును చేరువకు తేగలమని నిస్సందేహంగా చెప్పగలను. మనమందరము సమానంగా కోరుతున్న ఆదర్శాన్ని అందుకోవడానికి కార్యవిధానంలో మనలోమనకెన్ని భేదాభిప్రాయాలున్నప్పటికీ, ఢిల్లీలో సమావేశంకాబోయే కాంగ్రెసు నాయకులందఱూ, కాంగ్రెసు వర్కింగుకమిటీ ఏ నిర్ణయములను చేసినా, ఆ నిర్ణయములకు పూర్తిగా బద్ధులై అవిచ్ఛిన్నమైన ఐకమత్యమును పరిదర్శిస్తూ శక్తివంచనలేకుండా పనిచేయులరనే ధైర్యం నాకున్నది.

“శాసనసభలకు వెలుపలనున్న వారందఱూ, పార్లమెంటరీ కార్యకలాపాలను, అధిగమించి ప చేస్తూ, కాంగ్రెసు శాసనసభ్యుల స్థితిని ఒలివ్వు మొనరిస్తేనేగాని భారత రాజ్యాంగచట్టమును తుదముట్టించవలెననే కాంగ్రెసు ఆశయం నెరవేరదు.

కాంగ్రెసులో భారతీయులకు కల విశ్వాసమును వారు నిశ్చయంగా ప్రకటించగలిగారు ఎన్నికల విజయంతోనే నిజంగా కాంగ్రెసు తన పోరాటమును ప్రారంభం

చేసింది “ఎన్నికలలో అఖండవిజయమును పొంది కాంగ్రెసు బయటపడ్డది. ఆయా నియోజకవర్గములు తనయందుంచిన విశ్వాసమును కాంగ్రెసు నిలబెట్టుకోవలెనంటే ఎలా ప్రసర్తించాలో వివరిస్తూ లండనుటైముస్ మొదలగు పత్రికలూ, కొందఱు రాజకీయవేత్తలూ అడుగుండానే స్వచ్ఛందంగా సలహాయిస్తూన్నారు. కాంగ్రెసు ఎన్నికల ప్రణాళికలోని కార్యక్రమమునకీ భారతదేశపు “మిత్రులు” విపరీతాగ్రాలు తీస్తూన్నారు. కాంగ్రెసు ఆశయమేమిటో కార్యక్రమమేమిటో భారతదేశానికి తెలియకపోలేదు. ప్రజలకు లేనిపోని ఆశలను కాంగ్రెసెన్నడూ కల్పించలేదు. భారతీయులకేమి కావలెనో స్వరాజ్యప్రభుత్వంలో వారేమి పొందగలరో అదే ఎన్నికల ప్రణాళికలో వివరింపబడి ఉంది.”

“ఆశాపూరితమైన ఆనందమయప్రకృతిలో ఒకవిధమైన అశుభతోనే పరిషత్తు ఢిల్లీనగరమున సమావేశమయింది. అంతకు పూర్వమే మార్చి 17 వ తేదీని ఆ. బా. కాం. సం. సమావేశం జరిగింది. ఆ సాయంకాలమే అయిదు సంవత్సరాల కంటే ఎక్కువకాలము ప్రవాసంలోనూ విచారణా శిక్ష లేని నిర్బంధంలోనూ (detention) ఉండి శిధిలీభూతమైన ఆరోగ్యంతో శ్రీ సుబాస్ చంద్రబోసు విడుదలైనాడు. ఆయన విడుదలైనందుకు కాంగ్రెసు అధ్యక్షుడు అఖిలభారత కాంగ్రెసు సంఘమువారి అనురాగపూర్వక స్వాగతమునూ ఆయన ఆరోగ్యం త్వరలో చక్కబడవలెనని వారి ఆశీస్సులనూ అందజేశాడు. కాంగ్రెసు వారధిక సంఖ్యాకులుగా ఎన్నుకోబడ్డ రాష్ట్రాలలోని కాంగ్రెసుపక్ష శాసనసభ్యులు రాజ్యాంగ వ్యవహారములలో గవర్నరు జోక్యంకలిగించుకొని తన ప్రత్యేకాధికారములను వినియోగించడనీ, మంత్రుల సలహాలను నిరాకరించడనీ తాము సంతృప్తిపడి బహిరంగంగా ప్రకటించగలిగున్న యెడల వారాయా రాష్ట్రాలలో ఉద్యోగములను స్వీకరించుటకు, అధికారము, అనుజ్ఞ యీయబడినది.”

పరిషత్తులోని సభ్యులందఱూ సమావేశమై ఐక్యకంఠంతో భారత జాతీయ భావయైన హిందూస్థానీలో ప్రమాణమును స్వీకరించినప్పటి గభీరదృశ్యం చూడముచ్చటగావున్నది. ఆ ప్రమాణమున కనువాదమిది :—

“అఖిలభారత పరిషత్తులో సభ్యుడనైన నేను, భారతదేశనేవ కంకితంచేయబడి, శాసన సభలలోపలనూ వెలుపలనుగూడా భారత స్వాతంత్ర్యమునకు పాటుపడుతూ భారతీయ ప్రజానీకమును దారిద్ర్యమునుండి పరపీడనమునుండి విముక్తి నొందించుటకు

కృషి చేయగలనని ప్రమాణం చేస్తూన్నాను. హిందూదేశమునకు స్వేచ్ఛా స్వాతంత్ర్యములను సంపాదించి కోటానుకోట్ల భారతీయ ప్రజానీకమునకు బాధాకరముగా నున్న మహాభారము తొలగించే ఉద్దేశంతో కాంగ్రెసు ఆదర్శాలనూ ఆశయాలనూ కొనసాగిస్తూ కాంగ్రెసు క్రమశిక్షణకింద పనిచేయగలనని ప్రమాణం చేస్తూన్నాను.” తరువాత జాతీయ వాంఛ పునరుద్ధాటింపబడింది.

“1935 నాటి భారత రాజ్యాంగశాసనం భారత ప్రజానీక మనుభవిస్తూన్న పరాధీనతను, పరాక్రమణనూ ఇంకనూ కొనసాగించి భారతదేశముపైన బ్రిటిష్ సామ్రాజ్యాధికారమును బలవత్తరం చేసుకోవడానికే ఉద్దేశింపబడినదని భారత ప్రజానీకము పడుతూన్న అభిప్రాయమును ఈ పరిషత్తు పునరుద్ధాటిస్తూన్నది.

“భారతదేశముయొక్క రాజకీయ ఆర్థిక నిర్మాణం ఫలానారీతిగా ఉండవలెనని ఆదేశించడానికి బయటి ప్రభుత్వానికి గానీ, మరొక అధికారవర్గమునకు గానీ హక్కు ఉన్నట్లుగా భారత ప్రజలంగీకరించజాలరని ఈ పరిషత్తు ప్రకటిస్తూన్నది.

“రాజకీయాధికారమును యావన్నండి ప్రజలకూ సంక్రమింపచేయుట నిజమైన ప్రజాస్వామిక రాజ్యమును భారతదేశంలో సంస్థాపింపచేయడమే ఈ పరిషత్తుయొక్క పరమ లక్ష్యం. వయోజన నియోజక వర్గములచేత ఎన్నుకోబడి దేశముయొక్క రాజ్యాంగమునుగూర్చి అంతిమ నిర్ణయంచేసే అధికారంగల ప్రజాపరిషత్తు ద్వారా ప్రజలే అటువంటి రాజ్యమును నిర్మించుకోవాలి.

“కాంగ్రెసు లక్ష్యమైన స్వాతంత్ర్యమునుగూర్చి రాజ్యాంగ శాసన నిర్మూలన మునుగూర్చి అత్యధిక సంఖ్యాకులైన వోటర్లు తమ ఆమోదమును ప్రకటించారు. కాబట్టి బ్రిటిష్ ప్రభుత్వమువారు పన్నిన ప్రజాస్వామ్య పద్ధతిద్వారానే ప్రజల రాజ్యాంగ చట్టమును నిరసించి పూర్తిగా నిరాకరించినట్లయింది. అంతేకాక జాతీయస్వాతంత్ర్యమే లక్ష్యంగాగల తమ రాజ్యాంగచట్టమును ప్రజాపరిషత్తు ద్వారా తాము నిర్మించుకొన కోరుతున్నామనికూడా వారు ప్రకటన చేశారు.

“కాబట్టి భారతజాతి పక్షాన సాధ్యమైనంత త్వరలో ఆయా శాసన సభలలోని కాంగ్రెసు పార్లమెంటరీ పక్షాలవారందఱూ, భారతీయ ప్రజ తమ రాజ్యాంగ చట్టమును తాము నిర్మించుకొనేటందుకు వీలుగా, 1935 నాటి ఇండియా ప్రభుత్వ చట్టముపసంహరింప బడవలెనని తీర్మానించవలసిందిగా ఈ పరిషత్తు వారిని ఆదేశిస్తూన్నది.”

వై జ్ పూ ర్ మ హా న భ

ఎన్నికలలో ప్రభుత్వోద్యోగుల జోక్యం కల్పించుకొన్నట్లు ఒక రోపణ కేంద్ర శాసనసభలో చేయబడగా న్యాయ శాఖాసభ్యుడు సర్ హెన్రీ క్రేక్ యిలా సమాధానమిచ్చాడు. “ఈ చర్చలో వచ్చిన చాలా విషయాలు గవర్నర్ జనరల్ ఇక్ కౌన్సిలువారి అధికార ప్రాబల్యములకు దూరంగాకూడా సంబంధించలేవు. నాకు వాటినిగూర్చి యేమీ తెలియదుకూడాను. ఇప్పటినుండి మూడువారాల వరకూ కొన్ని విషయాలమీద గవర్నరు జనరలుకు తనిఖీచేయడానికి ఆదేశించడానికి యాజమాన్యం వహించడానికి అధికారం ఉండేమాట నిజమే. కాని ఏప్రిల్ ఒకటో తేదీ నుండి ఆ అధికారం రద్దవుతుంది.”

ఎన్నికలలో జోక్యం కల్పించుకోవడమును గుటించి సర్ హెన్రీ క్రేక్ యిలా అన్నాడు. “ప్రభుత్వోద్యోగులు ఎన్నికలలో జోక్యం కల్పించుకొన్నారని నిందా రోపణ చేయడం ఆశ్చర్యంగా ఉంది. వోట్లగుల ప్రభుత్వోద్యోగులలో అత్యధిక సంఖ్యాకులు కాంగ్రెసుకే వోట్లిచ్చినట్లు దాదాపు ప్రతి రాష్ట్రమునుండి రిపోర్టులు వచ్చినవి. ప్రభుత్వోద్యోగులు కాంగ్రెసుకే వోటు చేసినప్పుడు వారు కాంగ్రెసుకు ప్రతికూలంగా పనిచేసిఉండడం అసంభవం” అన్యాయపు నడక నడిచినట్లూ, కూడని పనులు చేసినట్లూ ఒక పక్షముపైననే కాక కాంగ్రెసు పక్షముపైనకూడా ఆరోపింపబడెనని సర్ హెన్రీ క్రేక్ యిట్లా యాదృచ్ఛికంగా అన్నాడు.

1937 ఏప్రిల్ ఒకటో తేదీవచ్చి ఆసేతు హిమాచలపర్యంతమూ జరిగిన శాంతి యుత హర్తాశంతో కడచిపోయింది. అప్పటినుండి మూడునెలలవరకూ దేశమంతటా ప్రచండ వేగంతో ప్రచారమూ అంతులేని ఆందోళనమూ సాగింది. మొత్తం 11 రాష్ట్రాలలోనూ, ఆరు రాష్ట్రాలలో అధిక సంఖ్యాకులుగా వచ్చిన పక్షంవారు ఉద్యోగమును స్వీకరించనూ స్వీకరించరు పోనీ ఆంతటితో ఊరుకోనూ ఊరుకోరు; కాంగ్రెసు, భారతజాతి మొక్క పార్లమెంటు అవయవంగా నిర్మూలించబడిన యెడల యేమిచేయవలెనో బ్రిటిష్ ప్రభుత్వానికి తెలుసు. లేక కాంగ్రెసు ఉద్యోగ స్వీకారమే చేసినయెడల ఆ నూతన వాతావరణమును ప్రభుత్వ మేదోవిధముగా సరి పెట్టుకొనిఉండేది. నిరంకుశాధికారవర్గంవారు కాలపరివర్తనముల కనుగుణంగా ప్రవర్తించడంలో అవకాశం వచ్చినప్పుడు ప్రతికూలురను కిందికి తోయడానికి వేచిఉండడంలోనూ అందె వేసినచేతులు. అయితే కాంగ్రెసుమాత్రం ప్రభుత్వంవారిని యిష్టంవచ్చినప్రకారం చెలరేగనీయలేదు. హిందూదేశచరిత్రలోనే కాదు బహుశా ప్రపంచ చరిత్రలోకూడా

రాజ్యాంగ వ్యవహారాలలో గవర్నర్లు జోక్యం కల్పించుకొని ప్రత్యేకాధికారాలను వినియోగించరనీ మంత్రుల సలహాలకు భిన్నంగా నడుచుకోరనీ హామీనీయవలసిందని ఒక రాజకీయ సంస కోరడానికి కిదే మొదటి పర్యాయం. కాని ఈ అధికారాలు మొదట్లోనే గట్టి దీర్ఘాలోచనమీద శాసనబద్ధంగా చేయబడి “ప్రత్యేకాధికారాలు”గా ఉదాహరింపబడిన సంగతి గుర్తుంచుకోవాలి. పరాధీన దేశంలోని ప్రజాస్వామ్యం, పాలక జాతి యొక్క స్వార్థ ప్రయోజనములకు విరోధంగా ప్రవర్తించకుండా, శాసనబద్ధంగా యేర్పాటుచేయబడిన రక్షణలనూ ప్రత్యేకాధికారాలను వదులుకొని గవర్నర్లు చేతులు ముడుచుకొని కూర్చున్నవలసిందేనా? అటువంటి హామీలడగడం న్యాయశాస్త్ర ప్రకారంగానీ, రాజ్యాంగ శాసనం ప్రకారంగానీ సమంజసమూ అని ప్రత్యక్షంగా వాద ప్రతివాదాలు చెలరేగినవి. హామీలడగడం న్యాయశాస్త్రానికిగానీ, రాజ్యాంగ చట్టానికిగానీ అనుకూలమూ ప్రతికూలమూ అనేది కాదు దేశానికిప్పుడు కావలసింది. హిందూ దేశంలో యేవిధమైన ప్రసక్తిలేని రాజ్యాంగచట్ట మొకటి ఉన్నదిక్కడ. అందులో ‘స్వయం’ నిర్ణయ చిహ్నాలు లేవు సరికదా ‘సమిష్టి’ సమాలోచనపు జాడలుకూడాలేవు. అది వట్టి ‘పర’ నిర్ణయం. అది కేవలం బయటివాళ్ల బలవంతం. భారతీయులట్టి రాజ్యాంగ ములో పనిచేయవలెనంటే వారి సొంత షరతులమీదమాత్రమే పనిచేయవలసిఉంటుంది. లేనట్లయితే కొత్తచట్టంలోని సెక్షనుల ననుసరించి రాజ్యాంగ శాసనమూ న్యాయ శాస్త్రమూకూడా వాటితోపాటి అవి చూచుకోవాలి. అప్పుడు ప్రతిష్ఠంభనలువస్తే భారత దేశపు తప్పుకాదు. ప్రజాభిప్రాయమును తృణీకరించి బ్రిటిష్ గవర్న మెంటు వారవలంబించిన విధానమొకప్రక్కను నూతన రాజ్యాంగ చట్టమును ప్రతికూలించి తుద ముట్టించవలెనను అ. భా కాం. సం. వారి నిర్ణయము మరొకప్రక్కను, ఎన్నికల సమయంలో నియోజకవర్గముల యెదుట బహిరంగంగా ప్రతిపాదించబడినవి ఈ రెండింటికీ గల పరస్పర విరుద్ధ ప్రయోజనములను బట్టి తప్పనిసరిగా వచ్చే ప్రతిష్ఠంభనలు బ్రిటిష్ సామ్రాజ్యవిధానానికి భారతజాతీయతకూ నైస్సర్గికంగా ఉన్న ప్రాతికూల్యమును ఇంకా వెల్లడిచేసి భారత రాజ్యాంగచట్టములోని నిరంకుశత్వమునూ ప్రజాస్వామ్య విరుద్ధస్వభావమును మఱింత విస్పష్టం కావింపగలవు. ఇక రాజ్యాంగ చట్టములోని సుగుణాలను ఆలోచించి, అది ఉపయోగపడినంతవరకే ఉపయోగించుకోవడానికి కాంగ్రెసు ఎందుకు సంసిద్ధం కాకూడదో అనేక కారణాలను వివరించవచ్చును. ఈదృష్టితో ఈ సమస్యకు సంబంధించిన వివిధ సందర్భాలను విచారించ

వలసి ఉంటుంది. కాని ప్రస్తుతం న్యాయశాస్త్రానికి రాజ్యాంగ శాసనానికి సంబంధించి మనదృష్టిని తిరిగి మరల్చేదముగాక! హామీలడగడంలా కాంగ్రెసు వైఖరి సరియైనదేనని గాంధీ గట్టిగా నిలబడినప్పుడు ఆయన ఆలోచించినా, మాట్లాడినా, వ్యవహరించినా ఒక రాజకీయపక్షమునకు చెందిన నాయకుడుగా గాక, న్యాయశాస్త్రవిదుడుగా, రాజ్యాంగశాసనములను ఆములాగ్రంగా అవగాహనచేసుకొన్న న్యాయవాదిగా, సామాజ్యంలోని మారుమూల ప్రదేశములలోకూడా రాజకీయరంగమునందు చిరకాలం జోక్యం కల్గించుకొన్న అనుభవజ్ఞుడుగా మాత్రమే ప్రవర్తించాడు. ఇంగ్లాండులోనూ ఇండియాలోనూకూడా న్యాయశాస్త్ర ప్రవీణులు రెండువైపులా వాద ప్రతివాదాలు సాగించారు. కాంగ్రెసు వైఖరిని దాగాపు మొట్టమొదట ప్రతిఘటించిన వ్యక్తి సర్ తేజ బహదూరు సహూ. ఆయన, హామీలను కోరడం అంగీకరించకూడదని నిష్కపటంగా చెప్పివేశాడు. ఆయా కాలములలోని అభ్యుదయపక్షాలు ప్రతిపాదించిన జాతీయవాంఛలను, ఎన్నడో పనిలేక మూలపద్ధ పార్టీ నాయకులెదిరిస్తూండడం భారత దేశపు దురదృష్టం. 1929 డిశంబరు 22 వ తేదీని ఇర్విక్ ప్రభువు గాంధీ, నెహ్రూ లతో మాట్లాడటానికి వారిని పిలచినప్పుడు, డాక్టరు సహూ, జిన్నాలు, ప్రజావాంఛ లకు అడ్డుతగులుతూన్న బ్రిటిష్ ప్రభుత్వాన్ని ఎదిరించడానికి బదులు, అసలు ప్రజల కోరికలనే ప్రతిఘటించిన సంగతి భారతజాతికి జ్ఞాపకముండి ఉంటుందనుకొంటాము. 1931 లో ప్రభుత్వానికి ప్రజలకూ మధ్య సామరస్యం కుదర్చడానికి డాక్టరు సహూ తన పలుకుబడిని వినియోగించిన మాట నిజమే ; కాని 1937 లోని సందిగ్ధావస్థలో కాంగ్రెసుకు కేవలం ప్రతికూలంగా నిలబడ్డాడు. ఈ సుప్రసిద్ధ న్యాయవాది కెదురుగా అడ్వోకేటు జనరల్ ఉద్యోగంచేసిన శ్రీ తారాపోర్వాలా (Taraporewala) డాక్టరు బహదూర్ అను ఇరువురు ప్రఖ్యాత న్యాయశాస్త్ర ప్రవీణులు, కాంగ్రెసు కోరిన హామీలు న్యాయశాస్త్రమునకుగానీ రాజ్యాంగ శాస్త్రమునకుగానీ ఎంత మాత్రమూ విరుద్ధంకావని జాగ్రత్తగా ఆలోచించి విస్పష్టంగా అభిప్రాయమిచ్చారు. భారతీయాభిప్రాయ మీ విధంగా అనుకూల ప్రతికూలవాదాలతో నిండివున్నప్పుడు ఇంగ్లాండుదేశపు రాజ్యాంగశాస్త్ర పుణుడు బెరిడేల్ కీత్ (Berridaile Keith) కాంగ్రెసు అభిప్రాయాన్ని బలపరుస్తూ హామీలుకోరడం న్యాయమేనని ప్రకటించాడు. కాంగ్రెసు వైఖరివలన చెలరేగిన శాస్త్రవాదాలలా జరుగుతుండగానే, వివిధ రాష్ట్రాలలోని ప్రధాన రాజకీయ నాయకులూ ఆనాటి ఈ తీవ్రసమస్యలో ఇమిడి

ఉన్న వివిధ విషయాలనుగూర్చి మూడు నెలలపాటు - ఏప్రిల్, మే, జూన్ నెలలలో విస్తారంగా ప్రచారంచేశారు

ఈ చర్చ ఒక్క ఇండియాలోనేకాక ఇంగ్లాండులోకూడా సాగింది. భారతీయ నాయకుల అభిప్రాయాలను ప్రకటించడంలో ఇంగ్లాండు దినపత్రికలు శ్రద్ధ తీసుకొన్నవి. జవహర్‌లాల్ నెహ్రూ లండన్‌లోని న్యూస్ క్రానికలు పత్రికకు పంపిన ప్రకటనకు మార్క్విస్ ఆఫ్ లోథియక్ ఈ విధంగా జవాబిచ్చాడు

“సుప్రసిద్ధ స్వీయచరిత్రకు రచయిత అయిన మహాపురుషుని విప్లవోత్సక్యమూ, సారళ్యమూ నెహ్రూ పంపిన తంతీ (Cable)లో ప్రతిబింబిస్తూన్నది. కాని బ్రిటను తన ఇనప మడమలక్రింద భారత స్వాతంత్ర్యాన్ని మట్టిగిన్నాన్నదని వర్ణించిన వర్ణన నిజంగా నిలువనేరదు. భారతీయ నాయకులతో గాంధీజీతో సహా జరుపబడిన నిరంతర చర్చల ఫలితమే ఈ నూతన రాజ్యాంగ చట్టం. కాని పూర్తిగా ఒక్క బ్రిటిష్ పార్లమెంటువారి బాధ్యతమీదనే శాసనరూపం తాల్చింది. అది భారత స్వపరిపాలన కొక మార్గమును ప్రతిపాదిస్తూన్నది నెహ్రూయున్నా ఆయన మిత్రులున్నా వేరొక మార్గమును విశ్వసిస్తూ వున్నారు. అక్కడే నిజమైన భేదం. తక్షణ స్వపరిపాలనమునకు భారతదేశంలోనే పెద్ద పెద్ద అడ్డంకులు కలవు. ఆ అనుభవాన్ని ఆధారంగా చేసికొని ఈ రాజ్యాంగం నిర్మింపబడింది.

ఈ సందర్భంలో శాస్త్రరీత్యానూ సిద్ధాంతరీత్యానూ ఇమిడివున్న విషయాలలా ఉండగా, గవర్నరులు తమ ప్రత్యేకాధికారాలను వినియోగించరాదనీ, రాజ్యాంగ వ్యవహారాలలో మంత్రుల సలహాలను నిరాకరించరాదనీ కాంగ్రెసు కోరిన కోరికలలోని అంతరార్థమును చక్కగా పరిశీలించడం వ్యయం. ఈ ప్రత్యేకాధికారాలు కొన్ని కూటాలకూ ప్రయోజనాలకూ ప్రదేశాలకూ సంబంధించి ఉన్నవి. ఈ కూటాలు అల్పసంఖ్యాక జాతులవారు. ఈ ప్రయోజనాలు బ్రిటిష్ వారి స్వామ్యప్రయోజనాలు. ప్రదేశాలు - బ్రిటిష్ ఇండియాలోని మినహాయింపు ప్రదేశాలు (Excluded areas) అర్థ మినహాయింపు ప్రదేశాలు (Semi excluded areas) భారత సంస్థానాలు. ఈ కోరికవలన భారతదేశంలోని గవర్నరులు ఆస్ట్రేలియాలోని రాష్ట్ర గవర్నరులు వ్యవహరించినట్లు మాత్రమే వ్యవహరించవలసివస్తుంది. (సెక్షన్ 51) వారి యిష్ట ప్రకారం మంత్రులను భర్తరపుచేయడాని కధికారంలేదు. శాసనసభా నాయకుని యిష్టప్రకారమే జీతాలు నిర్ణయంపబడాలి. (సెక్షన్ 50); వారు మంత్రివర్గపు సమా

వేశాలలో అగ్రాసనాధిపత్యం వహించడానికి వీలులేదు. వారు జోక్యంకల్గి చుకొని ఆర్డినెన్సులనుగానీ (55-58), లేక శాంతిభద్రతలకు భంగం కలుగుతూన్నదనే కారణాలతో చట్టాలనుగానీ చేయకూడదు. అడ్వోకేటు జనరల్ నియామకంలోగాని పోలీసు నిబంధనలనుచేయడంలోగానీ వారికేమీ సంబంధముండకూడదు. (సెక్షన్ 56).

- (సెక్షన్ 57) దౌర్జన్యయుత నేరములతో
- (" 59) మంత్రులు చేయవలసిన పనులనుగూర్చి నియమావళిని తయారు చేయడంతో
- (" 62) అస్సెంబ్లీని రద్దుచేయడం
- (" 74) బిల్లులను ప్రవేశపెట్టడం
- (" 75) బిల్లులను ఆంగీకరించడం
- (" 78) బడ్జెటులో అదనపు ఖర్చును చేర్చడం
- (" 82) ఏదైనా పన్నును వేయడానికిగానీ, ఎక్కువ చేయడానికిగానీ, మంత్రుల సిఫారసుమీద కాకుండా అప్పచేయడానికిగానీ, బిల్లుతో బిల్లుకు సవరణతో ప్రవేశపెట్టడం.
- (" 84) స్పీకరు సంప్రతింపుతో శాసనసభా కార్యక్రమమునకు సంబంధించిన నియమావళిని తయారుచేయడం
- (" 85) గవర్నరు ప్రత్యేకాధికారికింద ఉన్న విషయాలలో జోక్యం కల్గించుకొనే బిల్లుకు ప్రతిరోధం కలిగించడం
- (" 88) గవర్నరుయొక్క ఆర్డినెన్సులు
- (" 90) గవర్నరుయొక్క శాసనాలు
- (" 92) మినహాయింపు ప్రదేశాలు (Excluded areas)
- (" 258) ప్రభుత్వోద్యోగుల విశేషాధికారాలు

ఎన్నికలు పూర్తయైన తరువాత రాజప్రతినిధి ఉపన్యాసం జరిగింది. ఈమధ్య కాలంలో వివిధ రాష్ట్రాలలోని కాంగ్రెసు నాయకులను ఆయా గవర్నర్లు మంత్రివర్గ నిర్మాణమునకు తోడ్పడ కోరారు. కాంగ్రెసువారు కోరిన హామీలను యియడానికి రాజ్యాంగచట్టంలో సవరణలు జరిగితేనేగాని గవర్నర్లకు ఆధికారం లేదని బ్రిటిష్ మంత్రుల వాదం. కాని ప్రఖ్యాత న్యాయశాస్త్ర ప్రవీణులు, కేవలం రాజ్యాంగ

చట్టమునకు లోబడియే హామీలీయవచ్చునని కాంగ్రెసు వర్కింగుకమిటీకి సలహా యిచ్చారు. వైపెచ్చు జైట్లండు పభువు, ఆర్. ఎ బట్లరు చేసిన ప్రకటనలు కాంగ్రెసుకు మరింత కోపకారణములైనవి. కాంగ్రెసు కోరికలను వారు సంతృప్తిపరచకపోగా కాంగ్రెసు దృక్పథమునకు వారు దురరములను కల్పించి లోకాన్ని తప్పు తోవను పట్టించారు. అంతేకాదు వారి ప్రకటనలో ఉపయోగించిన భాషా విధానము కూడా కాంగ్రెసుకు గౌరవప్రదంగా లేవు.

“గవర్నరుకూ మంత్రిలకూ తీవ్ర భేదాభిప్రాయాలు కలిగినప్పుడు, మంత్రివర్గమును భర్తరపు చేయడానికిగానీ, అస్సెంబ్లీని రద్దుచేయడానికిగాని గవర్నరుకుల హక్కును నిర్మూలనం చేయవలెననే ఉద్దేశంతో హామీలను కోరడంలేదనీ, గవర్నర్ల ప్రతి కోధానికి మంత్రులు తలబాగ్గి ఊరుకోవడం కాంగ్రెసు ఏమాత్రం సహించదనీ, కాబట్టి అంతకంటెనూ, గవర్నర్లు మంత్రులను భర్తరపు చేసే బాధ్యతను నిర్వర్తించవలసిన స్థితికి తీసుకొని రావడంకంటెనూకూడా మంత్రులే రాజీనామా యాయడం ఉత్తమ పద్ధతి అనీ ” సూచిస్తూ కాంగ్రెసు తనవైఖరిని పునరుద్ఘాటించింది. కాని ఈ లోగానే కాంగ్రెసు సభ్యు లధికసంఖ్యాకులుగాగల రాష్ట్రాలలో, కేవలం చట్ట విరుద్ధంగా, రాష్ట్ర స్వాతంత్ర్య సిద్ధాంతమునకు ప్రతికూలంగా ఆత్యధిక సంఖ్యాక ప్రజాభిప్రాయమును తృణీకరించి మంత్రివర్గ నిర్మాణము జరుగుతూ వచ్చింది. మంత్రులని పిలవబడుతూన్న ఆ వ్యక్తుల చర్యలను నిరసిస్తూ దేశమంతటా బహిరంగసభలు జరుపబడినవి. వారి ప్రవర్తనను సమర్థించుకొంటూ చేతనైతే శాసనసభను పిలువవలసిందని పదేపదే కోరబడిరి. ఈ కిల్లోలంలో కాంగ్రెసువాదాల కర్తవ్యమేమో అందరికి విదితమే. ముఖ్యంగా శాసనసభా సభ్యులు తమ నియోజకవర్గాలలోని ఓటర్లతో సన్నిహిత సంబంధం కలిగించుకొని మిల్లుబట్టలను మినహాయించి ఖద్దరును ఉపయోగించవలెననీ, చేతితో వడకిన నూలుతో చేతితో నేసిన బట్టను స్థానికంగా ఉత్పత్తిచేసుకోవలెననీ, మత్తుపదార్థాలను పూర్తిగా మాన్పింపవలెననీ, వ్యష్టిగానూ సమిష్టిగానూ కూడా ప్రయత్నించి సాంఘికైకమత్యమును సమకూర్చవలెననీ, అంటరాని తనమును అన్నిరూపా లోను నిర్మూలించవలెననీ నిర్మాణ కార్యక్రమమునకు సంబంధించిన కాంగ్రెసు సందేశాన్ని ప్రజాసమూహకమునకందచేశారు. కాంగ్రెసు అధిక సంఖ్యాక రాష్ట్రాలలోని తాత్కాలిక మంత్రివర్గమునకున్నూ, తదితర రాష్ట్రాలలోని మంత్రివర్గమునకున్నూ సంబంధించినంతవరకు, వారికో

సంబంధం పెట్టుకోవడంగాని. వారిని సందర్శించడంకానీ కాంగ్రెసు వాదులకు కూడని పనిగా నిషేధింపబడింది.

రాజకీయాలకూ న్యాయశాస్త్రానికి సంబంధించిన పరస్పరవిరుద్ధాభిప్రాయాలు ప్రతిరోజూ కుప్పతిప్పలుగా కేబుల్ ద్వారానూ తంతులద్వారానూ ఇంగ్లాండుకు పంపబడుతూనప్పటికీ మూడు నెలలవరకూ హిందూదేశ రాజ్యాంగ కార్యదర్శిగానీ, ఇండియా ప్రభుత్వంవారుకానీ మూక్తిభావంవహించి ఊరుకొన్నారు. చిట్టచివరకు జూన్ 21 వ తేదీ రాత్రి, వైస్రాయి ప్రతిష్టంభనమునుగూర్చి ఒక చిన్న సందేశాన్ని సిమ్లానుండి రేడియోద్వారా ప్రకటించాడు. అందులోని అభిప్రాయాన్ని యిక్కడ సంగ్రహంగా ఉదహరిస్తున్నాము. రాజ్యాంగములో ప్రవేశపెట్టబడిన మార్పులు చాలా ప్రాముఖ్యమైనవి. అవియేమీ చిక్కులులేకుండా రావడానికి వీలులేదు. ఈ చిక్కులనుగూర్చి చాలా పెద్దచేసి చెప్పడం తేలికే. కాని వైస్రాయిచేసిన ప్రకటన ఆచిక్కులను చివరవరకూ తొలగించడానికే ఉద్దేశింపబడినది అయితే ఆయన కల్పించుకొన్న విధానం వలన ఆ సమస్య అత్యంత సుకరముకాలేదు. చర్చనీయాంశము అతి సూక్ష్మముకాలేదు. ఆయన సందేశం కొంత లాంఛన ప్రాయంగా ఉన్నప్పటికీ, సానుభూతిరహితంగా ఉండవలెననికానీ, ముభావంగా ఉండవలెననిగానీ ఉద్దేశించబడలేదు. కేవలం న్యాయశాస్త్రమూ రాజ్యాంగ సిద్ధాంతమే కాదు మన మనస్సులను సంచలంపచేసి మన అభిప్రాయాలను ఘనీభూత మొనర్చగలవి. భారతీయ మనోభావమూ, చిత్తవృత్తికూడా అందుకు కారణాలుగా పరిగణింపబడవలెను. కొన్ని రాష్ట్రీయ శాసనసభలలో అధికసంఖ్యాక సభ్యులుగలిగి కూడా ఉద్యోగం తీసుకోవడానికి నిరాకరించే పక్షమొకటి ఉంది. చట్టం ప్రకారం తమ నిర్ణయమును లేక విచక్షణను లేక తమ వ్యక్తిగత వివేకమును గవర్నరు జనరల్ యొక్క సాధారణాధికారమునకు లోబడి అచరణలో పెట్టవలసిన ప్రత్యేకాధికారాలుగల గవర్నరులైనారు. భారతరాజ్యాంగ కార్యదర్శి సాధారణాధికారమునకు లోబడవలసిన గవర్నరు జనరలున్నాడు. ఇప్పుడు చర్చింపబడుతూన్న అంశాలు ప్రధానంగా గవర్నరులకు, పక్ష నాయకులకూ సంబంధించినవైనప్పటికీ, ఇంగ్లాండులోనూ ఇండియాలోనూ చేయబడిన ప్రకటనల ననుసరించి, గవర్నరుజనరలా చర్చలను కొనసాగించ పూనుకొని, మన సమక్షంలోనున్న రాజ్యాంగ సమస్యలను గూర్చి అధికారుల వైఖరిని విశదంచేశాడు. గవర్నరులకూ వారి మంత్రులకూగల

సంబంధ బాంధవ్యములను గూర్చి, మంత్రివర్గంవారి దినసరి కార్యక్రమంలో గవర్నర్లెంతవరకు ఏవిధంగా జోక్యం కల్పించుకోవచ్చుననే విషయములోనూ, నిజమైన అభిప్రాయధేదాలు అపోహలూ ఉన్నవనేమాట ఇంతవరకు జరిగిన చర్చల ఫలితంగా తేలిపోయింది.” ఇప్పుడీ అపోహలను తొలగించి, రాష్ట్రీయ గవర్నరుల కర్తవ్యము స్వభావమునుగూర్చి, తామున్న పార్లమెంటువారున్నా గవర్నర్లభావంతో వ్యవహరించవలెననుకొంటూన్నాలో ఆ భావము, గవర్నర్లు మంత్రులతో ఏవిధంగా పని చేయవలెననుకొంటూన్నాలో ఆ సంబంధ బాంధవ్యములు, గవర్నర్లెంతవరకు పార్టీకి సంబంధించకుండా వెలిగా ఉంటాలో, ఎంతవరకు మంత్రులు చెప్పినట్లుగా నడుచుకొంటాలో ఆసంగతీ, ఇండియా ప్రభుత్వమూ, బ్రిటిష్ ప్రభుత్వంకూడా విస్పష్టంగా ప్రకటించడానికి వీలుకలిగింది చట్టంలోని నియమాలనుబట్టి గవర్నర్ల దగ్గరనుండి కొన్ని హామీలను తీసుకోకుండా మంత్రిత్వాలు పుచ్చుకోవడం వివేకం కాదనుకొంది. కాంగ్రెసు. మంత్రివర్గాలు నిర్మింపబడిన రాష్ట్రాలలో జరిగిన మూడునెలల అనుభవమునుబట్టి ప్రభుత్వోద్యోగస్థులు బాగా సహకారం చేస్తూన్నారనీ, మంత్రులయెడ గవర్నర్ల సహకారమూ, సహాయసానుధాతులు తగినంతగా ప్రస్ఫుటితమౌతున్నవనీ, రాజప్రతినిధి దృష్టాంత పూర్వకంగా ఋజువుచేయ పూనుకొన్నాడు. కాంగ్రెసు నిజంగానే అపోహపడుతున్నదని అంగీకరించినప్పటికీ, ఆ అపోహకు తగిన కారణాలు వైస్రాయికి కనిపించలేదు. గవర్నరులు మంత్రుల కార్యవిధాన లో జోక్యం కల్పించుకోవడానికి అవకాశాలకోసం నిరీక్షిస్తూంటారనడానికికానీ, రాష్ట్రాల రోజువారీ పరిపాలనములో మంత్రులను ప్రశ్నిండానికీ, వారికి ప్రతిరోధం కలిగించడానికీ చట్టం ప్రకారం తమకీయబడిన ప్రత్యేకాధికారాలను గవర్నర్లు అనవసరంగానూ అకారణంగానూ వినియోగిస్తారనడానికిగానీ తగిన ఆధారాలులేవని వైస్రాయి అభిప్రాయం. రాష్ట్రక్షేమంకోసం గవర్నరుల యొక్కయు ఉద్యోగస్థుల యొక్కయు సహకారంతో, మంత్రులు సంపూర్ణ విశ్వాసంకలిగి, విశాలమైన పద్ధతులమీద శాసనసభా కార్యక్రమమును నిర్మించుకొని అమలుపరచడానికి అవకాశం కలిగించడమే చట్టంయొక్క ముఖ్యోద్దేశం. రాష్ట్రీయ స్వాతంత్ర్యము ననుసరించి మంత్రుల యాజమాన్యంకిందకు వచ్చిన ఆన్ని విషయాలలోనూ, అల్పసంఖ్యాకులు, ఉద్యోగస్థులు మొదలైనవారికి సంబంధించిన విషయాలలోకూడా, గవర్నరులు, పార్లమెంటుకుగాక శాసనసభలకు బాధ్యతవహించిన మంత్రుల సలహా ననుసరించియే సాధారణముగా నడచుకొనవలెననీ

అసలు చట్టమూ 'ఇక్ష్ట్రమెంట్ ఆఫ్ ఇక్ష్ట్రక్ష్మన్సు' కూడా (అను శాసనపత్రం) నిస్సంశయంగా స్పష్టపరుస్తూన్నవి.

గవర్నరుయొక్క ప్రత్యేక బాధ్యతలని చెప్పబడేవాటిలో అత్యంత ప్రాముఖ్యమైనది, రాష్ట్రంలోగానీ, రాష్ట్రం భాగంలోగానీ శాంతి భద్రతలకు భంగం కలుగవచ్చునని భీతి కలిగినప్పుడు దానిని ఆపడం ప్రత్యేక కోరికలపైన, అల్పసంఖ్యాక ప్రయోజనమును, ఉద్యోగస్థుల హక్కులను ప్రయోజనములను రక్షించేపని పార్లమెంటు వారు గవర్నర్ల బాధ్యతగా నిర్ణయించారు. ఈ బాధ్యతల వ్యాప్తి సాధ్యమైతంత సంకుచితంగా చేయబడినప్పటికీ, అన్నిటిలోనూ మంతులుకూడా తమతో కలిసివచ్చేటట్లు గవర్నర్లు ప్రయత్నించాలి. తదితర విషయాలలో గవర్నర్లు సొంత అభిప్రాయాలేలా ఉన్నా మంత్రివర్గంవారి సలహాలను విధిగా వారనుసరించితీరాలి.

తన వ్యక్తిగత నిర్ణయమును (Individual judgment) అమలుపరచవలసిన విషయాలలో, గవర్నరుకూ మంత్రివర్గానికి ఏకాభిప్రాయం కుదరికపోతే ఏమి కావాలి? మంత్రివర్గంవారి అధీనంలోఉన్న అన్ని కార్య నిర్వాహక విషయాలను గురించి, గవర్నర్లు ప్రత్యేక బాధ్యతలతో సహా మంత్రులు గవర్నర్లకు సలహా ఈయడం వారి విధి హక్కుకూడాను. అటువంటి సలహా ఈయడంలో మంత్రులు శాసనసభలకు జవాబుదారీగా ఉండాలి. గవర్నరు ప్రత్యేకంగా తన వ్యక్తిగత నిర్ణయమును అమలుపరచవలసిన సందర్భాలలో తప్ప తక్కిన అన్ని సందర్భాలలోనూ మంత్రుల సలహాను ఆయన అనుసరించితీరాలి. గవర్నర్లు ప్రత్యేక బాధ్యతల విషయంలోకూడా వారి అధికారులకు చాలా పరిమితి యేర్పాటు చేయబడింది. గవర్నర్లు మంత్రుల సలహాలకు అనుకూలించినా ప్రతికూలించినా వారు పార్లమెంటుకు బాధ్యులు. మంత్రుల సలహాలను గవర్నరు నిరాకరించినప్పుడు ఆ బాధ్యత గవర్నరుదే అవుతుంది. కాని మంత్రులకేమీ బాధ్యత ఉండదు. మైగా మంత్రులు ఫలానా విషయంలో తమకేమీ బాధ్యతలేదనీ, తాము గవర్నరు నిర్ణయానికి వ్యతిరేకంగా సలహా ఇచ్చినామనీకూడా బహిరంగంగా ప్రకటించవచ్చును. గవర్నరు తన మనస్సులోఉన్న అభిప్రాయాన్ని పూర్తిగా మంత్రుల కెఱుకపెట్టి, తన నిర్ణయప్రకారం తానొక ఉత్తరు వీయడానికిగానీ, ఒక మార్గాన్ని అనుసరించడానికిగానీ, అవసరమైన కారణాలను మంత్రులకు వివరించి చెప్పవలెను. అటువంటి సందర్భాలలో మంత్రివర్గం రాజీనామా

యీయవలెనా లేక బహిరంగంగానూ, అంతరంగికంగానూ ఆ విషయాన్ని కూర్చి తమ వైఖరిని తెలియపరిచినప్పటికీ తమ పని తాము చూసుకొంటూ ఉండుకోవలెనా? లేక తమను భర్తరపు చేయవలసిందిగా గవర్నరును కోరవలెనా? గవర్నరుల ప్రత్యేక బాధ్యతలలో సహజ ప్రాముఖ్యతల వివిధ విస్తృత విషయాలు కూడిఉన్నవి. ఈ కారణంవల్లనే “గవర్నరుకూ, మంత్రులకూ మధ్య తీవ్ర భేదాభిప్రాయాలు కలిగినప్పుడు మాత్రమే వారు విడిపోవడమనే సమస్య యేర్పడుతుందని” గాంధీజీచేసిన సహాయకరమైన సూచనకు రాజప్రతినిధి హృదయ పూర్వకంగా సంతోషించాడు. అటువంటి సందర్భాలలో మాత్రమే మంత్రులు రాజీనామా ఈయడంకానీ భర్తరపు కావడంకానీ తటస్థించవలెను. రాజీనామా ఈయడం మంత్రుల ఆత్మ గౌరవానికి తగినపని. మంత్రులు స్వచ్ఛందంగా అప్పటికప్పుడు తీసుకొనే చర్య అది. భర్తరపు కావడమనేది చాలా అసాధారణమైనపని. అంతేకాదు. అది మంత్రుల చిన్న తనాన్ని సూచిస్తుంది. రెండు సాధ్యమైనపనులే. కాని గవర్నరు భర్తరపు చేయవలసిన చర్య తీసుకోవలసివచ్చినప్పుడు, మంత్రులు రాజీనామా పెట్టితీరవలెనని చట్టంలో ఎక్కడా లేదు. అయినప్పటికీ సాధారణంగా గవర్నరులకూ మంత్రులకూ మధ్య తటస్థించే భేదాభిప్రాయాలన్నీ, ఉభయ పక్షాల పరస్పర సహృద్యభావంతో పరిష్కారంకాదగినవిగానే ఉంటవి.

గవర్నరులకూడా మంత్రులకో తగాదా పెట్టుకోకుండా ఉండవలెననీ, రాకుండా చూచుకోవలెననీ ఆతుర పడుతుంటారు వస్తే సర్దుకోవాలనికూడా చూస్తూంటారు. నిజానికి కార్య నిర్వహణాధికారిం యావత్తూ గవర్నరు పేరుతోనేకదా నడుస్తూ వుంటుంది. కాని మంత్రీవర్గములకు లోబడ్డ విషయాలలో కొన్ని షరతులకు లోబడి గవర్నరు, మంత్రులు తీసుకొన్న చర్యలపైన తమ అధికారాన్ని వినియోగించవలసి ఉంటుంది. స్పష్టంగా నిర్వచింపబడిన కొన్ని అత్యంత పరిమిత విషయాలలో, ఇతర దేశాలలోవలెనే ఇక్కడకూడా, ప్రధానంగా మంత్రులమీదనే బాధ్యత ఉంటుంది. తుదకు గవర్నరు పార్లమెంటుకు బాధ్యుడుగా ఉంటాడు. తక్కిన అన్ని విషయాలలోనూ మంత్రులే సర్వబాధ్యతనూ వహిస్తారు. వారు కేవలం శాసనసభలకు మాత్రమే జవాబు చెప్పవలసిఉంటుంది. ప్రత్యేక బాధ్యతల సందర్భంలో గవర్నరు మంత్రుల సలహాకు ఇతరంగా వ్యవహరించవచ్చును. ఒక్కొక్కప్పుడు వ్యవహరించవలెనుకూడా. అటువంటి సందర్భాలలో నిర్ణయించుకోవలసింది ఆయనే. ఆ నిర్ణయం తీసుకొన్నందుకు.

ఆయన పార్లమెంటుకు జవాబుదారీ వహించాలి. అయితే ఆయనకోసం ప్రత్యేకించబడిన పరిమిత బాధ్యతలను అతిక్రమించి, రాష్ట్రంలోని దినసరి పరిపాలనలో నోక్యం కల్పించుకోవడానికి గవర్నరుకు స్వాతంత్ర్యం ఉండనికానీ, హక్కుగానీ అధికారముగానీ ఉండనికానీ అర్థంకాదు కనుక సంప్రదాయాలద్వారాగాక 'ఇచ్చి పుచ్చుకోవడం' పద్ధతిమీదనే ఇంతవరకూ రాజ్యాంగ క్రమాభివృద్ధి జరుగుతూవచ్చింది. అత్యంత క్లిష్ట పరిస్థితులను దాటుకుపోయేటందుకు చట్టంలో చేయబడిన నియమాలనుబట్టి ఆ క్లిష్ట పరిస్థితులు నిజంగా తటస్థించవలెననేకోరిక చట్ట నిర్మాతలకున్నట్లుగా భావించకూడదు ఈ మాటలలో రాజప్రతినిధి తన విశ్వాసాన్ని ప్రకటించాడు. "మీలో చాలామంది ఎక్కువగా వాంఛిస్తున్న ఆ ఘనతర రాజకీయ జీవితమునకు అత్యంత సన్నిహిత మార్గం. ఈ రాజ్యాంగ చట్టమును అంగీకరించి దాని ఉపయోగమును పూర్తిగా పొంద ప్రయత్నించడమే ఈ రాజ్యాంగ చట్టముననుసరించి పనిచేస్తూ పూర్తిగా దీనిని అభివృద్ధిచేయడంలోనే మనమందరమూ అత్యంతం అభిలషిస్తున్న గ్రామస్థులయొక్కయు, సంఘంలో అట్టడుగున ఉన్నవారియొక్కయు క్షేమాభివృద్ధులకు అవకాశం వుందనే ఆశ ఎక్కువగా కనిపిస్తున్నది".

3 మంత్రిత్వ స్వీకరణము.

[జులై 1937]

రాజ ప్రతినిధి జూన్ 20వ తేదీన చేసిన ఉపన్యాసం తరువాత తక్షణం 1937 జూలైలో కాంగ్రెసుస్థితి ఎలావున్నదో తెలుసుకోవలెనంటే, ఆనాడు కాంగ్రెసు వర్కింగుకమిటీ తీర్మానముల ననుసరించి చాలావరకు ఆభాషలోనే యిక్కడ సంగ్రహంగా కొన్ని పేరాలలో వివరించడం లాభదాయకం. శాసన సభ్యుల పరిషత్తుమావేశమునను ముందుగా 18వ మార్చి తేదీన ఢిల్లీలో అ. భా. కాం. సం. సమావేశమై, రాజ్యాంగ చట్టం విషయంలో కాంగ్రెసు ముఖ్యంగా నడుచుకోవలసిన విధానమున్నూ, కాంగ్రెసు శాసనసభ్యులు శాసనసభలలోనూ, వెలుపలకూడా నిర్వహించవలసిన కార్యక్రమాన్ని నిర్ణయించారు. కాంగ్రెసు సభ్యులధిక సంఖ్యా కులుగానున్న రాష్ట్రాలలో, గవర్నరు తన ప్రత్యేకాధికారాలను వినియోగించి రాజ్యాంగ వ్యవహారాలలో మంత్రులసలహాను నిరాకరించడనీ ప్రతిరోధం కలిగించడనీ కాంగ్రెసు పక్ష నాయకుడు సంత్కృష్టిపతి తానావిషయం బహిరంగంగా ప్రకటించగలిగిన స్థితిలోనున్నయెడల మంత్రిత్వ స్వీకరణమునకు అనుజ్ఞ యాయవలెనని నిర్ణయింపబడినది. వివిధ రాష్ట్రాలలోని కాంగ్రెసు నాయకులవసరమైన హామీలను ఏవిధంగా అడిగారో ఆ హామీలు రానప్పడేవిధంగా మంత్రివర్గనిర్మాణం చేయడానికి నిరాకరించారో యింతకుపూర్వమే చెప్పివున్నాము. తరువాత యీ విషయాన్నిగూర్చి, భారత రాజ్యాంగ కార్యదర్శి, ఆయన అండర్ సెక్రటరీ, వైస్రాయి వీరంతా బ్రిటిష్ ప్రభుత్వపక్షాన చేసిన ప్రకటనలలో కాంగ్రెసు కోరికల దరిదాపుకు చేరవలెననే ఉద్దేశ్యం కనిపిస్తూన్నప్పటికీ అవన్నీకూడా కాంగ్రెసువారు కోరిన హామీలకు చాలా తక్కువగానేవున్నవని కాంగ్రెసు వర్కింగుకమిటీవారభిప్రాయపడ్డారు. ఈప్రకటనలలో కొన్ని బ్రిటిష్ ప్రభుత్వముతో భారతదేశానికి భాగస్వామ్యమును ప్రతిపాదించినవి. దీనినికూడా కాంగ్రెసు వర్కింగుకమిటీ అంగీకరించజాలకపోయెను. బ్రిటిష్ ప్రభుత్వము నకూ భారత ప్రజకూగల సంబంధం దోపిడీ చేసేవారికీ దోపిడీ చేయబడుతున్న వారికీ గల సంబంధమేనని వర్కింగుకమిటీ అభిప్రాయం. అయినప్పటికీ కాలపరిస్థితు

లనుబట్టి కొన్ని సంఘటనలనుబట్టి, గవర్నరు తమ ప్రత్యేకాధికారాలను వినియోగించడం తేలిక కాదని నమ్మవచ్చునని వర్కింగుకమిటీవారు భావించారు. కాబట్టి వార్ధాలో జూలై మొదటివారమున సమావేశమైన వర్కింగుకమిటీ వారీదిగువ తీర్మానం చేశారు.

“కాంగ్రెసు వారాహ్వానింపబడిన యెడల ఉద్యోగము పుచ్చుకోవచ్చునని నిర్ణయించి ఈ కమిటీ తీర్మానిస్తూన్నది. అయితే కాంగ్రెసు ఎన్నికల ప్రణాళికలో ఉదాహరింపబడిన పద్ధతుల ననుసరించి పనిచేయడానికి మాత్రమే ఉద్యోగాన్ని అంగీకరించి ఉపయోగించవలెననీ, ఒకప్రక్కను నూతన రాజ్యాంగ చట్టమును ప్రతిఘటిస్తూ మరొకప్రక్కను కాంగ్రెసు నిర్మాణకార్యక్రమమును నిర్వర్తిస్తూ కాంగ్రెసు నీతికనుగుణంగా అన్నివిధాలా పనిచేయవలెననీ విస్పష్టం చేయడమే ఈ కమిటీ కోరిక” (కింద గీతగీచిన మాట గ్రంథకర్తవి.)

“ఈ నిర్ణయం చేయడంలో ఆఖిలభారత సంఘంవారి ఆండదండలు తమకు కలవనీ, ఈ తీర్మానము కాంగ్రెసు అ. భా. కాం. సంఘములు నిశ్చయించిన సాధారణ కార్యక్రమాన్ని కొనసాగించగలదనీ, వర్కింగుకమిటీవారి విశ్వాసం. అవకాశముంటే ఈ విషయంలో అ. భా. కాం. సం. వారి ఆదేశాన్ని ఈ కమిటీ సంతోషపూర్వకంగా స్వీకరించివుండేది. కాని తొందరగా ఇదమిత్థమని తేల్చవలసిన ఈ తరుణంలో యింకా నిర్ణయించేయక జూగుచేయడం దేశక్షేమమునకు హానికరమనీ, ప్రజలమనస్సులలో కల్లోలంకలగడానికే కారణమవుతుందనీ ఈ కమిటీ అభిప్రాయం.”

మంత్రులు, స్వీకర్లు, అడ్వోకేటు జనరలుల జీతాలు.

మార్చి 15-22 తేదీల మధ్య జరిగిన కాంగ్రెసు వర్కింగుకమిటీ ఈ దిగువ తీర్మానం చేసింది:—

నివాసమునకు వాహనమునకు ప్రభుత్వంవారు చేసే ఉచిత ఏర్పాట్లుగాక, మంత్రులు, స్వీకర్లు, అడ్వోకేటు జనరలుల జీతాలు, పౌరుల ప్రధాన హక్కులనుగూర్చి, ఆర్థిక కార్యక్రమమునుగూర్చి కరాచీ తీర్మానంలో (1921) ఉదహరింపబడినట్లుగా నెలకు ఐదువందల రూపాయలకు మించి ఉండరాదు. ఈ సమయంలో కొంతవరకు జాగ్రత్తగా పరిశీలించవలసిన చెండు సంఘటనలు తటస్థించినవి. మంత్రత్వస్వీకరణం అంగీకరింపబడినది. అది వర్కింగుకమిటీవారిచే అంగీకరించబడినది. ఈ తీర్మానం ఈవిధంగా

పరిణతిపొందడానికే యేదశలలో, యేయే చర్యలు కారణభూతములైనవో జ్ఞాపకం తెచ్చుకొంటే పుట్టుపూర్వోత్తరాలు బాగా అర్థంకావచ్చును. లక్నోలో (ఏప్రిల్ 1936), యిందుకు సంబంధించిన (తొమ్మిదో తీర్మానంలో) “పరిస్థితులే విధంగా పరిణామం పొందగలవో నిశ్చయంకానందున ప్రస్తుతం కాంగ్రెసు ఏనిర్ణయము చేయకుండా ఉండడం మంచిదని భావిస్తున్నది.” అని ఉదాహరింపబడినది.

అప్పడొక ప్రణాళిక ప్రకటించబడునని వాగ్దానం చేయబడెను.

ఆ ప్రణాళికలోని మూడవ పేరాలలో “ఎన్నికలు జరిగిన తరువాత ఈ నిర్ణయం చేయడం మంచిదని అ. భా. కాం. సం. అభిప్రాయపడుతున్నది. ఏమి నిర్ణయించి నప్పటికీ, కాంగ్రెసు నూతన చట్టమును నిరాకరించి దాని కార్యవిధానంలో సహాయనిరాకరణ మవలంబించడమే కాంగ్రెసు ఆదర్శం.” (కింద గీటుగీచినమాట గ్రంథకర్తది.)

తరువాత అధ్యర్థల నిర్ణయం జరుగవలసివచ్చింది. దానినిగూర్చి షేజుపూరు కాంగ్రెసు అధ్యక్షోపన్యాసంలో ఒక అర్థవంతమైన ప్రకటన చేయబడింది. అది యిది:-

“ఏలాగైనా సరే ఎన్నికలలో అధిక సంఖ్యాకులను గెలిపించుకోవలెననే రాజీ వైఖరి కొంత కనబడుతున్నది. ఇది చాలా ప్రమాదకరమైన అపమాగ్నం. దీనిని నిరోధించి తీరాలి”.

ఇవే అనాటి పరిస్థితుల పుట్టుపూర్వోత్తరాలు. వీటినిగూర్చి దాదాపు తుట్ట తుదవరకూ అభిప్రాయభేదాలుండనే ఉన్నవి. మంత్రితవ్వ స్వీకరణమునకు ప్రతికూలురు అల్ప సంఖ్యాకులుగా ఉండవచ్చునని అనుకొంటూన్నప్పటికీ, ఎన్నడూ ఆ విషయంలో ఎవ్వరూ వోట్లు తీసికొని ఉండలేదు. వర్కింగుకమిటీ వారి నిర్ణయాన్ని ఆమోదించడానికి చాలా కాలానికి అనగా 1937 అక్టోబరు 20, 21 తేదీలలో అ. భా. కాం. సం. సమావేశమయింది. అప్పుడుకూడా “ఈ నిర్ణయం చేయడంలో వర్కింగుకమిటీవారి చర్య ఆమోదింపబడుతున్నది” అని లాంఛనప్రాయంగా సంగ్రహమైన తీర్మానం చేయబడింది.

మంత్రివర్గాలు నిర్మింపబడిన విధానమూ పరిపాలనమూ నడుపబడుతున్న పద్ధతీ కూడా కొన్ని అపోహలకు కారణములైనవి. వాటిని తక్షణం తొలగించవలసివుంది. కాంగ్రెసువాదుల ఉపన్యాసాలలో సంస్కరణలను ధ్వంసం చేయవలెననే కఠినమైన

భాష ఉపయోగింపబడుతూన్నప్పటికీ, కాంగ్రెసు మాత్రము కొత్తచట్టమును నిరాకరించవలెనని అంటూకూడా, చట్టాన్ని ప్రతిఘటించడమనే అభిప్రాయాన్ని అతిక్రమించి ఎన్నడూపోలేదు. “నూతన చట్టమును నిరాకరించి, దాని కార్యవిధానంతో సహాయ నిరాకరణం చేయడమే కాంగ్రెసు ఆశయమని” అది అంది. కాబట్టి మంత్రవర్గాలకు ప్రతికూలంగా చేసిన విమర్శనలు చాలావరకు, కాంగ్రెసు తీర్మానములలో ఉపయోగింపబడిన మాటలను విమర్శకులు సరిగా అర్థంచేసుకోకపోవడం వలన తటస్థించినవే. అంతేకాక, ఉపన్యాసకులక్కడక్కడా ఉపయోగించిన మాటలలో పడిపోయి అప్పుడు వారి మనస్సులలో కలిగిన అభిప్రాయాలకు అనుగుణంగా అనుసరించడం కూడా దీనికి కారణం. హామీల తరువాత ఏమిజరిగిందో అధికారరీత్యా ఈదిగువ ఉదహరింపబడినది.

“వాగ్దాలో వర్కింగుకమిటీ ఉద్యోగచాధ్యతను వహించవలసిందని చేసిన తీర్మానం తరువాత, కాంగ్రెసు అధిక సంఖ్యాకులుగానూ ఆరు రాష్ట్రాలలోని - ఆనగా బొంబాయి, మద్రాసు, సంయుక్తరాష్ట్రాలు, మధ్యరాష్ట్రాలు బీహారు ఒరిస్సాలలోని తాత్కాలిక మంత్రులు రాజీనామాచేసారు. అందువలన ఆయా రాష్ట్రాలలోని గవర్నర్లు కాంగ్రెసుపక్ష నాయకులను నూతన మంత్రవర్గ నిర్మాణంలో తమకు సహాయ మొనర్చవలెనని ఆహ్వానించారు. గవర్నర్లచాధ్యనా కాంగ్రెసు నాయకులమధ్యనూ జరిగిన సంభాషణ సమావేశములు సంతృప్తికరముగా మున్నట్లు భావించడంచేత, నాయకులు మంత్రవర్గ నిర్మాణమున కంగీకరించి వారి సహచరుల పేర్లను గవర్నరుల కందచేశారు.

దానిఫలితంగా తరువాత ఈవిధంగా కాంగ్రెసు మంత్రవర్గాల్రావుచేయబడినవి..

రాష్ట్రం	మంత్రులు	పార్లమెంటరీ కార్యదర్శులు
బొంబాయి	7	6
మద్రాసు	10	10
సం. రాష్ట్రాలు	6	13
బీహారు	4	8
మధ్యరాష్ట్రాలు	7	..
ఒరిస్సా	8	4
వాయవ్య సరిహద్దురాష్ట్రాలు	4	..

మంత్రులు, స్పీకర్లు, అడ్వోకేటు జనరలుల జీతాలు ఇదివరకొకచోట ఉదాహరింపబడినట్లుగా, నెల 1కి అయిదువందల రూపాయలని షర్కింగుకమిటీచే నిర్ణయించబడింది. ప్రభుత్వంవారు వారికి ఉచితంగా ఇచ్చే వాహన, నివాసములిందులో చేరవు. ఉహించడానికి వీలులేనంత ఈ చిన్న మొత్తము 1931 ఏప్రిల్ లోని పౌరుల ప్రధాన హక్కులు ఆర్థిక కార్యక్రమమును గూర్చిన కరాచీ తీర్మానము ననుసరించి నిర్ణయించబడింది.* ప్రపంచంలోని తదితర దేశాల వారవలంబిస్తూన్న జీతాల ప్రమాణమునుబట్టి వీటిని పోల్చిచూస్తే ఎంతో కాతుకమూ ఎంతో పరిజ్ఞానమూ కలుగుతుంది. కాంగ్రెసు అవలంబించిన జీతాల ప్రమాణం తక్కువలోకి తక్కువ. కాంగ్రెసు ప్రభుత్వాలుకల ఆరు రాష్ట్రాలలోనూ నాలుగు రాష్ట్రాలకు మాత్రమే పార్లమెంటరీ కార్యదర్శుల నియామకం జరిగింది. అది ఆనుకోని చిక్కులకు కారణభూతమయింది. రాజ్యాంగంలో వారి స్థానమేమిటి? మంత్రులు శాసనసభలలో కూర్చునివున్నప్పుడు వారి మంత్రులకు బదులుగా వ్యవహరించగలరా? వారు తమ ప్రధాన కార్యస్థానములో నున్నప్పుడు ప్రభుత్వ కార్యదర్శులతోనూ, సంచారంలోవున్నప్పుడు జిల్లా ప్రభుత్వోద్యోగస్తులతోనూ ఎటువంటి సంబంధం కలిగివుండాలి? వారి సిబ్బంది, వారి ప్రయాణపు బట్టాలు వారి సంచారంలో వెంటరావలసిన ఉద్యోగులు, వారి ఆధికారాలు - యివన్నీ చాలా చిక్కు సమస్యలుగా పరిణమించినవి. మూడవ తరగతి ప్రయాణం రోజుకోక రూపాయిబట్టా, చీఫ్ పార్లమెంటరీ కార్యదర్శికి తప్ప తక్కిన వారివెంట గుమాస్తాగానీ, టైపిస్టుగానీ లేకపోవడం, శాసనసభలలో మంత్రులు లేకుండా ఉన్నప్పుడుమాత్రమే వారు వ్యవహరించవలెనని రూలింగీయడం, ఇవన్నీ కొంత అసంతృప్తికి కారణాలైనవి. కాని మనదేశంలో మన పరిస్థితుల కనుగుణంగా కాలక్రమేణా కొన్ని సంప్రదాయాలను స్థాపించుకోవడంతో ఈ చిక్కులను తొలగించుకోవచ్చును. బహుశా పార్లమెంటరీ శైక్రటరీలను చిన్న మంత్రులుగా (Junior Ministers) భావిస్తూ, పెద్ద మంత్రుల హోదాకు సరియైన హోదా వీరికిచ్చి, మంత్రీవర్గం మాత్రం పెద్ద మంత్రులతోనే కూడివుండే ఆచారం పెట్టుకోవచ్చును. ఇంగ్లాండులో, పార్లమెంటరీ శైక్రటరీలకు నియోగింపబడిన పనులను మాత్రమే వారు నిర్వహిస్తుంటారు. భారత

* కారు ఖర్చులు, ఇంటి అద్దెలతోసహా పార్లమెంటరీ కార్యదర్శులకు మొత్తం రు 400 నెల 1కి ఈయడానికి ఆమోదించారు. మంత్రులకు ఇంటి అద్దెకింద నెల 1కి రు 100 లున్నా కారుకింద రు 150 లున్నా ఆమోదించబడింది. కారులు ప్రభుత్వానివే.

దేశంలోని వివిధ రాష్ట్రాలవారు వివిధ విధానములను అవలంబించారు. కాంగ్రెసు ప్రభుత్వాలింకా కొంతకాల మిక్కడ కొనసాగివున్నట్లయితే ఈ సమస్యలనే కాక ఇటువంటి చిక్కు సమస్యలనింకా అనేకం సరిగా పరిష్కరించివుండేవారు.

ఉద్యోగ స్వీకరణం జాతీయ జీవితంలో నూతన పరివర్తనం కలిగిస్తూవచ్చింది. కాంగ్రెసు వాదులకనేక విధములైన, అనేక తరహాల ప్రాముఖ్యతగల పరిపాలనానుభవములున్నవి. అయితే, బ్రిటనంత వైశాల్యమూ అంతే జనసంఖ్యాకలిగి, ఇటలీకిగానీ, యుద్ధానికి పూర్వపు టర్కీకిగానీ మూడు రెట్లు, స్కాట్లాండుకు అయిదురెట్లు, స్విట్జర్లాండుకు పదిహేనురెట్లు పరిమాణంగల రాష్ట్రాల పరిపాలనము మాత్రం వారికి కొత్త. ఇంగ్లాండు దేశంలోని ప్రజాపాలనపు పుట్టు పూర్వోత్తరాలు, మార్క్వార్ట్స, రూన్నిమీడ్ (Runnymede) మైదానములలో బ్యారన్ల పోరాటం, వోటింగు అధికారంలోకలిగిన క్రమాభివృద్ధి, 1869 నాటి విప్లవము అంతఃకలహాలు, వివిధ రాజ్యాంగ శాసనాలు, సంస్కరణచట్టాలు, ప్రజాస్వామ్య సంప్రదాయాల, అభ్యుదయం, బ్రిటిష్వారు గొప్పగా చెప్పకొనే పార్లమెంటరీ ఆచారాలు - ఇవన్నీ మన మంత్రులకు కరతలామలకం. కాని యిక్కడి మన మంత్రులు లిఖితపూర్వక రాజ్యాంగ శాసనానికి, నియమావళికి, నిబంధనలకు, స్టాండింగు ఆర్డర్లకు జి. వో. లకు, మ్యాన్యుయలులకు, స్మృతి గ్రంథాలకు అనుగుణంగా నడుచుకోవాలి. రాజ్యాంగతంత్రం, ఆమూలాగ్రంగా తెలిసినవారుకూడా శాశ్వత ప్రభుత్వాధికారుల అఘాతములకు గుఱి కాకుండాఉండడం దుర్లభం. అసలు మంత్రులనిర్ణయంలోనే కొంతకష్టమున్నది. గవర్నర్ల సందర్భంలో అవలంబించవలసిన విధానాన్ని గూర్చి విశాలంగా సూచిస్తూ ఒక పత్రం ఉన్నది. దానికి “ఇక్స్ప్రెస్ మెంటు ఆఫ్ ఇన్ స్పెక్షన్సు” అని పేరు. గవర్నర్ల ద్వారా “హామీ” లను బట్టి, ఆ పత్రమును అక్షరశః అవలంబించవలసిన అవసరంలేదు. కాని అందులోని భావాన్ని అవలంబించడానికేమీ అభ్యంతరముండకూడదు. బాధ్యతాయుత ప్రభుత్వముయొక్క ప్రజాస్వామ్య నాయకుడుగానీ సమిష్టి బాధ్యతగల మంత్రులవర్గముగానీ, శాసనసభలలో తమ యాజమాన్యంకింద నడవడానికి అంగీకరించిన భిన్న ప్రయోజనాలుగల వివిధవర్గాల ప్రతినిధుల అభిప్రాయాలను గమనించకుండా ఉండడం సాధ్యంకానిపని అంతేకాదు. అమెరికాలో పార్టీ ప్రభుత్వాలను నడిపి నట్లుగా కాంగ్రెసుకు పార్టీ ప్రభుత్వాలను నడపాలనే కోరిక యెన్నడూలేదు. అవి నీతికి తావలమైన అమెరికా రాజకీయ కక్షల విధానాన్ని కాంగ్రెసు అవలంబించ.

తలచుకోలేదు. అయినప్పటికీ కాంగ్రెసు మంత్రులకొక లోపం లేకపోలేదు. అందులో కొంతమందికి కాసనసభలలోనూ, ప్రభుత్వంలోనూకూడా కొంత అనుభవం ఉన్నది. కాని వారి అనుభవం పరిపాలనలోని చిక్కు సమస్యలను సమగ్రంగా గ్రహించతగినంత సన్నిహితమైనదనికానీ సర్వతోముఖమైనదనికానీ చెప్పడానికి వీలులేదు. అంతేకాక భిన్న ప్రయోజనాలు కలవారిని సంతృప్తి పరచాలి. పరస్పర విరుద్ధ ప్రతిపాదనలకురాజీ కుదుర్చి సమన్వయం చేయాలి. ఎంతోకాలం ప్రవాసంలోఉండి స్వగృహానికి పోయినంత ఉత్సాహంతో ప్రభుత్వ కార్యాలయానికి మంత్రులు పోలేదు. నిజంగా వారు హిందూ కుటుంబాలలో అత్తవారింటికిపోయిన కొత్త కోడళ్లు తమ భర్తలతోనేగాక, అత్త మామలతోనూ, ఆడు బిడ్డలతోనూ, బావగార్లతోనూ మఱిదులతోనూకూడా చక్కగా మెలగవలసిఉన్నట్లు, గవర్నర్లతోనూ, పదిమంది పర్మనెంటు శెక్రటరీలతోనూ, పద్నాలుగుమంది ప్రభుత్వశాఖల ప్రధానోద్యోగులతోనూ మెలగవలసి ఉంది. వీరిలో చాలామంది ఐ. సి. యస్. ఉద్యోగులుకూడా. మంత్రివర్గమనే రైలు బండి కొత్తగా యేర్పాటు చేయబడినప్పటికీ ఒక్క ఇంజనులు మాత్రమే సరికొత్తవి. పెట్టెలన్నీ వట్టి పొలతుక్కు. కావలసినదానికంటెకూడా ఎక్కువ చుట్టుకుగాఉండేవి బ్రేకులు మాత్రమే. బాగు పాతది. బాగు వేసేవాళ్లు నూనెవేసేవాళ్లు పనికి పొల్మాలు తూండిరి. యంత్రంలోని బిగువువలన రైలు కదులుతూన్నప్పడల్లా పెట్టెలన్నీ కటకటలాడడం ప్రారంభించినవి. ఇంజనులుకూడా సరాసరి తగినంతవేగంగా నడవలేక పోయినవి. [మోటారుకార్లు కొనుక్కోనేవాళ్లకు కొత్తలో త్వరగా నడిపించవద్దని శంకెనీలవారు చేసే నూచనలను చాలామంది గమనించేఉంటారు.] ప్రయాణీకులు కూడా గగ్గోలుపెట్టడం ప్రారంభించారు. ఈ కొత్త రైల్లో పెట్టెలన్నీ చల్లగా ఉంటుననీ, ఇంజనులు వేగంగా నడుస్తవనీ, బల్లలమీద దిండ్లు మెత్తగా ఉండి రైలు నడుస్తూన్నప్పుడు ఒక విధమైన ఊపిస్తూ ప్రయాణీకులకు హుషారు కలిగిస్తూంటవనీ ఊహించి ఉంటారు. కాని బీటాలోనీ XB ఇంజన్లవలె అతి భయంకరంగా పెట్టెలను తగిలించుకోవడం, దిట్లలోపలి స్ప్రింగులు రైలు కదలినప్పడల్లా గుచ్చుకొంటూండడం, ఆసలు రైలు పోయేదారే చదునుగా వుండకపోవడం, నీబ్బింగీ నియమాలను అనుసరించడమనే పేరుతో రైలు సాగనివ్వకపోవడం. ఇదంతా చూస్తే ప్రయాణీకులు గోలకెత్తక ఏంచేస్తారు? శెక్రటరీలు మాకు అపూర్వంగా సహాయం చేస్తున్నారని మంత్రులెంత శ్లాఘించినప్పటికీ ప్రజలకామాటలు విశ్వాసపాత్రములుగా

లేవు. మద్రాసులోని ఒక మంత్రి గవర్నరును మిత్రుడనీ, సచివుడనీ మార్గదర్శకుడనీ శ్లాఘించినప్పుడు, ప్రజల అసహ్యం నిజమైన కోపంగా పరిణమించింది.

అసలుసంగతి యిలావుండగా ప్రజల ఆశలు చూదామా అంటే ఆకాశాన్ని అంటుతూవుండినవి. కాసనసభల ఎన్నికలలో దాదాపు పెద్ద పెద్ద భూస్వాములంతా ఓడిపోయినారు. అందువల్ల అంతకుపూర్వమే ప్రజా సామాన్యంలో ప్రజ్వలితమైన విప్లవోద్యమ భావానికి మతీంత ప్రోత్సాహం కలిగింది. జమీందారీలలోని రైతులు పాతకాలు పద్ధతులు పన్నుల విధానమూ పూర్తిగా సంస్కరింపబడవలెననీ, పూర్వ సంప్రదాయాలూ ఆచారాలూ పూర్తిగా నిర్మూలంకావలెననీ కోరుతూ వచ్చారు. భూమిపైన వత్తిడి తగ్గించాలనీ, ఋణాలను తీసివేయించాలనీ, వెంటనే మత్తు పబ్బ రద్దాలదుకాణాలను రద్దు చేయించాలనీ, వ్యవసాయ విషయంలో నడమధ్యపువాళ్లను తొలగించాలనీ, భూములను కనిపెట్టుకొని వుండని భూస్వాముల కుండతగిన భూమి పరిమితిని నిర్ణయించవలెననీ, చట్టసమ్మతంకానివనూళ్లను రూపుమాపవలసిందనీ, అడవులకు సంబంధించి రైతుల కష్టాలను నివారించవలెననీ అటవీ సౌభాగ్యమును అభివృద్ధి చేయవలెననీ గృహపరిశ్రమలను భారీ పరిశ్రమలనూకూడా ప్రోత్సహించవలెననీ, పన్నులను సమంజసంగా విధించవలెననీ, విదేశీప్రభుత్వ ప్రయోజనములకోసంగాక జాతీయ ప్రయోజనముల కనుగుణంగా విద్యా విధానంలో మార్పు చేయవలెననీ, దేశీయ సంస్కారమును పునరుద్ధరించవలెననీ, గ్రామ పంచాయతీలను పునర్నిర్మించవలెననీ న్యాయ పరిపాలనము సమంజసంగానూ తొందరగానూ చౌక గానూ నిశ్చయంగానూ జరిగేట్లు చూడవలెననీ, న్యాయస్థానములలోనే కాక, మానవుల అన్ని వ్యవహారములలోనూకూడా నోటితో అన్నమాటకు తొలినాటి విలువ, గౌరవ ప్రపత్తులనుకల్పింపవలెననీ, సత్యమును పునఃప్రతిష్ఠితంగా చేయవలెననీ, అహింసాప్రధాన సిద్ధాంతంపైన పౌరుల ధర్మాలనూ హక్కులనూ తిరిగి సంస్థాపించవలెననీ, హరిజనులు మొదలైన నిమ్నజాతులవారి ఆర్థిక రాజకీయ సాంఘిక స్థితులను పెంపొందింప చేయవలెననీ, కార్మిక వర్గమే దేశంలో నిజమయిన పెట్టుబడిగా గమనించవలెననీ, ధనాన్ని ఆదర్శంగా గ్రహించక సేవను ఆదర్శంగా గ్రహించవలెననీ, గ్రామ పునర్నిర్మాణమును భారీగా సాగించవలెననీ -అనగాపోటీ వుద్దేశం లేకుండా సహకారోద్దేశంతో అన్ని పనులనూ, నడిపించవలెననీ మాత్రమే ప్రజలచేత ఎన్నుకోబడ్డ మంత్రులు తలపెట్టారు. అయితే ఈ పన్నులన్నీ అనుకొన్నంత

తేలికగాదు. ప్రతి విషయంకూడా ముందు జాగ్రత్తగా పరిశీలించవలసి వుంది. తరువాత ఆచరణ యోగ్యమైన కార్య విధానాన్ని నిర్ణయించుకోవాలి. ప్రజలలో ఆయా విషయాలను గురించి వున్న రాగ ద్వేషాలకు సమాధానం చెప్పాలి. సామాన్య జనంలో ఆర్థిక సాంఘిక మూల్యములనుగూర్చి అదివరకున్న అభిప్రాయాలకు మెటుగుపెట్టి ఆభ్యున్నతి చేకూర్చాలి. యితేకాదు. ఆయా విషయాలనుగూర్చి ఆయా రాష్ట్రాలలో స్థానికంగా వున్న దురభిమానాలనుకూడా మంత్రులు గమనించాలి. దక్షిణ హిందూ స్థానంలో హిందీ తప్పనిసరిగా చదివితీరవలెననే కార్యక్రమానికి వ్యతిరేకంగా ఆంధ్రో శన ప్రారంభమయింది. అదే రాష్ట్రంలో కమ్యూనిస్టులతో బహిరంగంగా చేతులుకలిపిన 'సోషలిస్టుల' నాయకత్వాన రైతుల తిరుగుబాట్లు జరుగుతూవచ్చినవి. ఈ తిరుగుబాట్లు చిన్న చిన్న కొట్లాటలుగా పరిణామం చెందినవి. ఈ 'కొట్లాటలే' బ్రహ్మాండమైన ఒక కార్మిక కర్షక విప్లవానికి దారి తీయగలవని వారి వాదం. దాదాపు అన్ని రాష్ట్రాలలోనూ రాజకీయ ఖైదీలుండిరి. వారిలో కొందరు దౌర్జన్యం చేశారనే నేరాలకిందకూడా శిక్షింపబడినవారున్నారు. వారంతా కాంగ్రెసు ప్రభుత్వం తమను విడిపించగలదని ఎదురు చూస్తూ వుండిరి. ముఖ్యంగా వంగ పాంచాల రాష్ట్రాలలో, అన్ని రాష్ట్రాలలోకంటెనూ ఎక్కువమంది రాజకీయ ఖైదీలుకలరు. ఆ రెండు రాష్ట్రాలలోనూ కాంగ్రెసు మంత్రులు లేరు. అందువల్ల రాజకీయ ఖైదీల విడుదల సమస్య క్లిష్టదశకు వచ్చింది. ఇవన్నీ ఇలా వుండగా రాజకీయ శాసనమును అనుసరిస్తూ కాంగ్రెసు పనిచేస్తూన్న విధానమునుగూర్చి వుద్దేశమునుగూర్చికూడా కాంగ్రెసుకు విరోధులైన విమర్శకు లనేకులు అనేకవిధములగు సంశయములను వెల్లడించసాగినారు.

భారతరాజ్యాంగ చట్టమున కనుగుణంగా పనిచేయవలెననే వుద్దేశంతో కాంగ్రెసు వుద్యోగస్వీకరణం చేయలేదని గాంధీ చెబుతూనే వున్నాడు. ఐతే ఆయన అదివరకు చెప్పిన మాటలకిది ప్రతికూలంగా లేదా అని ప్రతివాళ్ళూ అడుగుతూవచ్చారు. అవును. గాంధీ ముఖ్యంగా మనుష్యమాత్రుడు. ప్రధానంగా రాజకీయ నాయకుడు. కాని మనం నిత్యజీవితంలో చూస్తూన్న రాజకీయ నాయకులకూ ఈయనకూ చాలా భేదముంది. ప్రాపంచక వ్యవహారాల నాయన నిరంతరం ఆదర్శప్రాయములుగా నిర్వహిస్తాడు. ఆయన ఊహలు, వుపాయాలు, కార్యక్రమాలు అన్నీ వున్నతస్థాయిని వుంటవి. ఆయన అంతకుపూర్వం చెప్పిందికూడా ప్రతివ్యంభనములను ప్రతిపాదించవలెననికాదు. చట్టమును ఎదిరించి తుదముట్టించవలెనని కాంగ్రెసు చేసిన తీర్మానములు.

చాలామందిలో - ప్రముఖులలో కూడా - చాలా అపోహలను కలిగించినవి. శాసన సభలలో మాటిమాటికీ కీచులాటలు, వాగ్యుద్ధాలు కు స్తీపట్లూ జరుగుతూంటువని వారి ఊహ. ఈ ఊహ ప్రకారం అక్కడ తగాదాలు ప్రతిష్ఠంభనలూ తప్ప మరేమీ జరిగే పనివుండదని తోచడం సహజం. కాని అది మా వుద్దేశమే కాదన్నాడు గాంధీ. అలా కాకపోయినట్లయితే చట్టాని కనుగుణంగా కాంగ్రెసువారు నడుచుకొంటారని ప్రజలు సహజంగా భావించారు. కాంగ్రెసువారు చేయబోయే పనికి, పూర్వం మిత్రవాదులు చేసిన పనికి, ఆనాడు తాత్కాలిక మంత్రవర్గంవారు చేస్తూవుండిన పనికి యేమీ భేదంలేదని కూడా వారనుకొన్నారు. వీరందరూ ఇండియాలోని బ్రిటిష్ వారి ప్రయోజనాల కనుగుణంగా నడుచుకొన్నారు; నడుచుకొంటూన్నారు; అలాగే కాంగ్రెసు కూడా నడుచుకొంటుందన్నారు. కాంగ్రెసు పనిచేసే విధానమదికాదన్నాడు గాంధీ. భారతదేశపు దృక్పథం పడమరనుండి తూర్పుకు మార్చడమే కాంగ్రెసు వుద్దేశమన్నాడు. అనగా భౌతిక విషయాలనుండి ఆధ్యాత్మిక విషయాలకూ, నగరాలనుండి గ్రామాలకూ, యంత్రాలయాలనుండి కుటీరములకూ, యంత్రములనుండి మాస్తకాశలమునకూ, ధన సంపాదనమునుండి సేవాపరత్వమునకూ, పటాటోపం ఆడంబరములనుండి నిరాడంబరమునకూ నిష్కాపట్యమునకూ, మరచక్రమునుండి రాబ్బుచక్రమునకూ భారతదేశపు దృక్పథం పరివర్తనం చెందాలని కాంగ్రెసు వుద్దేశాన్ని గాంధీ వివరించాడు. కాబట్టి చట్టాన్ని ప్రతిఘటించి తుదముట్టించడమనే పదానికి మామూలుగా పైకి కనిపించే అర్థంకంటె ఎక్కువ విశాలమూ గంభీరమూ అయిన అర్థంవుంది. భారతదేశముయొక్క 'జాతీయస్వరూపమే' సంపూర్ణంగా సంస్కరింపబడాలి. అప్పుడూ భారతదేశము ఇంగ్లాండుదేశమునకు మొగసాలగా (out house) గాక, పటాటోపం లేని జాతీయ దృక్పథమూ, అంతర్జాతీయ భావమూగల స్వయంసంపూర్ణ దేశంగా వుంటుంది. గాంధీ వివరిస్తూవచ్చిన నిరాడంబరమైన దుస్తులు, పటాటోపంలేని జీవితం, వున్నతాలోచనము, మూడవతరగతి ధైర్యబండిలో ప్రయాణము, స్వార్థగాహిత్యము, పేదలసేవ, యివన్నీ ఆ నూతనాదర్శము ననుసరిస్తూ జాతీయలక్ష్యాన్నే మార్పుచేయగలవు. బ్రిటిష్ వారు నీకశ్యయెదుటనే ఒకప్రక్కను స్వర్గసీమనూ మఱొకప్రక్కను శ్మశానవాటికనూ ప్రదర్శిస్తూన్నారు. ఒకవంక అయిదు అంకెలుగల పెద్దపెద్ద జీతాలు పుచ్చుకొనేవారు కనిపిస్తారు. ఇంకొకవంక అష్టదశిద్రులను చూస్తూంటాము. ఒకవైపున ర.బ్రహ్మసాదాలు మఱొకవైపున చుట్టుగుడిసెలు, పెద్దపెద్ద వణిగ్విధులుగల నగరాలొక

చోట, పాడుపడిన కొంపలతో నిర్జనములైన బేచిరాకు గ్రామాలింకొకచోట. కనిపిస్తుంటుంది. ఈవ్యత్యాసములనే స్వర్గసీమలు శ్మశానవాటికలు అని మేము వాడుతున్నాము. మీరు సినీమాలను చూడవచ్చును. కాని వాటిలోనే కాపురంవుండదు, సినీమా తారలను మీరు చూడవచ్చును. కాని వారివలెనే మీభార్యలనుగానీ తల్లులనుగానీ తయారుచేయవలెనని కోరరు. కాబట్టి మన మంత్రులుకూడా పాత మూల్యములను త్యజించి కొత్తమూల్యములను అవలంబించాలి. ఇది జరిగినప్పుడు మన పాఠశాలలు త్రాగుడు ఆదాయముపైన ఆధారపడవలసినంత అధికవ్యయమునకు గురికావలసిన అవసరముండదు. తాగుబోతుల వ్యసనమైననే కళాశాలలభివృద్ధి కావలసిన అగత్యం ఉన్నట్లయితే వాటిని మూసివేసినా మనం దుఃఖించవలసిన సని లేదని బహిరంగంగా అనుకొంటున్న విషయమే. నీపిల్లల చదువుకోసం నీపొరుగు వాణ్ని తాగుబోతుగా తయారుచేయడం అన్యాయం. కాబట్టి పాఠశాలలు స్వయం సహాయకములుగానుండి, కారాగారాలు నిజమైన సంస్కార మందిరములుగానూ వృత్తి విద్యాలయాలుగానూ పరిణమించినప్పుడు అవి ప్రభుత్వానికి సహాయకారులు కాగలవు. ప్రభుత్వం వాటికి సహాయం చేయవలసిన అవసరముండదు. కళాశాలలోనూ పాఠశాలలోనూ ఉన్న ఆరు లక్షలమంది విద్యార్థులు రోజుకు రెండు గంటలు నూలు వదుకుతూన్న దృశ్యాన్ని ఊహించండి. కొండంత నూలు సముద్రమంత బట్టా తయారవుతుంది. పాఠశాలలు ప్రభుత్వానికి ఎంతో ద్రవ్యం చేకూర్చి పెట్టగలవు విద్యకు కావలసిన ఖర్చుకోసం తాగుడు పన్నును తద్వారా తాగుడునూకూడా తప్పనిసరిగా ప్రోత్సహించడంకంటే ఈ ఉపాయం ఉచితంగా తోచడంలేదా!

మన మంత్రులు అబూబక్రు, ఓమర్, హర్షవర్ధనుల జీవితములవంటి జీవితములనుగానీ, సిద్దిక్, ఫరూకులవంటి జీవితములనుగానీ, నేటి వశిష్టుడో పరాశరుడో అన తగిన గాంధీ జీవితమువంటి జీవితములనుగానీ నడుపుతూన్నయెడల భారతదేశము తన పూర్వపుటొన్నత్యమును పొందగలదు. హిందూదేశంలో, హిందూదేశంకోసం చేయబడే బ్రిటిష్ ప్రభుత్వమువారి శాసనములన్నీ, భారతీయ హృదయాని కనుగుణమైన పద్ధతిని, పునర్నిర్మింపబడగలవు ఒక్క రక్త చిందువు స్రవించవలసిన అవసరంకానీ, ఒక్క లాతీ ప్రయోగం జరుగవలసిన అవసరంకానీ ఉండదు.

గాంధీజీ “రాజ్యాంగ చట్టాన్ని కాసనబద్ధంగా అమలు జరుపవలెనని” అంటారు. దాని అర్థమేమిటని కొంతమంది విమర్శకులు ప్రశ్నిస్తూన్నారు. దానికి ప్రత్యుత్తరం యిచ్చితీరాలి.

గాంధీజీ చెప్పిన మాటలివి;

ఈ రాజ్యాంగ చట్ట నిర్మాతలకు కలవనుకొనే ఉద్దేశాలను భగ్నం చేయవలెననుకొని ఏ కోట్లమంది వోటర్ల ప్రతినిధులు, తగినంత తెలివితేటలతో ఆత్మ విశ్వాసం కలిగి, తమ చేతులలోని అధికారమును [ఉద్యోగ స్వీకరణముతో సహా] వినియోగించినయెడల బ్రిటిష్ వారి ఆశలు విచ్ఛిన్నం కావచ్చును బ్రిటిష్ వారనుకొన్నట్లు గాకుండా ఈచట్టమును న్యాయశాస్త్రానుగుణంగా ఉపయోగించుకోగలిగినయెడలనూ వారి ఉద్దేశాల కనుగుణంగా ఉపయోగించక ఊరుకొన్నందువలననుగూడా ఈ పనిని తేలికగా సాధించవచ్చును.

“న్యాయ శాస్త్రానుగుణంగా” అనే మాటను చట్టంలోని నూత్రాల ననుసరించి దానిని ఉపయోగించుకోవడం తప్పకాదనే అర్థంలోనే గాంధీజీ వాడిఉన్నాడు. అంతేకాని రాజ్యాంగ కాసనాన్ని ‘తూ’ ‘చా’ తప్పకుండా అమలు పరచవలెననే అర్థంలో ఆయన సలహా యిచ్చినట్లుగా భావించరాదు.

ఇంత గ్రంథం నడిచినప్పటికీ 253 సెక్షన్ క్రింద ఉద్యోగస్థులు గవర్నరుల ప్రత్యేక బాధ్యతగా పరిగణించబడడంతో నిజమైన చిక్క తటస్థించింది. కొత్త మంత్రితవ్వ నిర్మాణ సందర్భమున (జులై 12, 1957) వంగరాష్ట్ర గవర్నరుగారుచేసిన మహాత్తమ ప్రకటననుబట్టి రాష్ట్రీయ గవర్నరుకూ, రాజుగారి సేవకులకూగల బాంధవ్యం విస్పష్టం చేయబడింది.

“ఇంగ్లాండులోవలెనే ఇండియాలోకూడా, రాజుగారికీ, రాజుగారి సేవకులకూగల సంబంధము ఎంత అకృత్రిమమో, అంత అస్పష్టం. ఈ నూతన విధానమున ఉద్యోగస్థుల భక్తి విశ్వాసముల విషయంలో పరస్పర సంఘటన మేర్పడుతుందని భావించరాదు. అదే నేను గట్టిగా చెప్పదలచుకొన్నాను. దానికి కారణమేమంటే చట్టం ప్రకారం ప్రవర్తించే రాజ్యాంగ సలహాదారులకు వెనుక రాజుగారి యావత్తు అధికారమూ మద్దతుగా ఉంటుంది. ప్రభుత్వోద్యోగుల విషయంలో గవర్నరుకు ప్రత్యేక బాధ్యత ఉంటుందన్నమాట మీ కందరికీ తెలిసిందే కాని అంతమాత్రముతో శాంతి క్రమాలను [లా అండ్ ఆర్డర్] కాపాడే మంత్రిగారి బాధ్యత పోలేదు. ఈయన ఆధీనంలోఉన్న

యావన్నుంది రాజుగారి సేవకులు, తమ సౌఖ్య సంరక్షణలకోసం ఆయనమీదనే ఆధార పడి ఉండాలి. ఆయన ద్వారానే గవర్నరుగారి వ్యక్తి ఆదరణకు పాత్రులుకావాలి. ఈ ప్రాతిపదికపైననే రాజుగారికి రాజుగారి సలహాదారులకూ రాజుగారి సేవకులకూ మధ్య పరస్పర విశ్వాసం పెంపొందడానికి వీలుంది. క్రమ బద్ధమూ అభివృద్ధి దాయకమూ అయిన ప్రభుత్వం కావలెనంటే ఇటువంటి పరస్పర విశ్వాసం ఉండితగలిగి".

అయితే వివిధరాష్ట్రాల కార్యవిధానములనూ పరస్పరం సమన్వయం చేయదగిన కేంద్రప్రభుత్వం లేకపోవడంచేత అత్యంత క్లిష్టదశ ఏర్పడింది. ఆర్థిక విధానాన్ని రాష్ట్రాలకు వేరుగానూ కేంద్రానికి వేరుగానూ ప్రత్యేకించడంవలననే ఎంతో కీడు కలిగింది. అదిచాలక శాసన వ్యవహారాలలో రాష్ట్రాలకూ కేంద్రానికి గల అధికారాలను గూర్చి సందిగ్ధత ఏర్పడింది. 1908 నాటినుండి మద్రాసు ఏజ్టేట్సు ల్యాండు ఆక్టు చట్టంలో ఉండి అమలుజరుగుతూన్న విషయాలనే 1939 లో ఒరిస్సా - టెనెసీ చట్టంలో ప్రవేశపెట్టడం వ్యక్తుల హక్కులను అపహరించడమవుతుందా? సంయుక్త రాష్ట్రాల టెనెసీ చట్టం, మంత్రులు అధికారంలో ఉన్నంతకాలమూ గవర్నరు జనరలుగారి ఆమోదమును పొందలేదు సరికదా, తరువాత యుద్ధం ముగిసిన యేడాది వరకూ కూడా ఆయన ఆమోదమును పొందలేదు. ఒరిస్సా చట్టమును ఆయన అసలే నిరాకరించాడు. మద్రాసులో చేయబడిన ఋణవిముక్తి చట్టం ఫెడరల్ కోర్టులో న్యాయసమ్మతికాదా అని విచారింపబడి న్యాయసమ్మతమేనని తీర్మానింపబడింది. మద్యనిషేధ చట్టంలోని ఒకానొక నిబంధన చేయడానికి మద్రాసు ప్రభుత్వానికధికారం లేదని ఫెడరల్ కోర్టులో తీర్పుచెప్పబడింది. బొంబాయి మద్య నిషేధ చట్టంలో విదేశీలను గూర్చి చేయబడిన నిబంధనల విషయంలో బొంబాయి శాసనసభకు అధికారంలేదని బొంబాయి హైకోర్టు తీర్పుచెప్పింది. అదేవిధంగా ఋణాల మీదనూ, బరాతం చేయడానికిగానీ, అమ్మడానికి కొనడానికిగానీ వీలైన యితర పోన్సోట్లమీదనూ (Negotiable instruments) వడ్డీనిగూర్చి రాష్ట్రీయ శాసనసభలు చట్టం చేయవచ్చునా అనే విషయంలోనూ కూడా కొన్ని చిక్కులేర్పడ్డవి. మామూలు ఋణాలనూ, అమ్మడానికి, కొనడానికి, విలియా వేయడానికి వీలైన పోన్సోట్లనూ, రెండు తెగలుగాచేసి ఒక తెగను రాష్ట్రీయ శాసనసభల అధికారం కిందనూ రెండవ తెగను కేంద్రశాసనసభాధికారం కిందనూ ఉంచడమే ఈ చిక్కులు కలగడానికి ముఖ్యకారణం. ఈ సందర్భంలోనే, రాష్ట్ర శాసనసభలు ఋణవిముక్తి

చట్టం చేసేటప్పుడు బ్యాంకుల ఋణాలను ఆ చట్టంలోనుండి మినహాయించవలెనా లేదా అనే విషయంలో కూడా చిక్కు తటస్థించింది. బ్యాంకులు కేంద్ర ప్రభుత్వ వ్యవహారంగా వర్గీకరణం చేయబడడమే యింగుకు కారణం. హైకోర్టుల యొక్కయు ఫెడరల్ కోర్టు యొక్కయు నిర్ణయములకు లోబడిగానీ, లేక వాటితో నిమిత్తం లేకుండానేగానీ, కేంద్ర ప్రభుత్వానికి రాష్ట్రీయ ప్రభుత్వాలకూ సమన్వయం చేయడానికి కాంగ్రెసు వర్కింగుకమిటీ ప్రత్యక్షంగాగానీ లేదా వారి ప్లాగ్ మెంటరీ సబ్ కమిటీవారి ద్వారాగానీ పనిచేస్తూవచ్చింది. ఇందుకుగానూ పార్లమెంటరీబోర్డు లోని ముగ్గురు సభ్యులకూ రాష్ట్రాల విభజింపబడినవి. వారిలోని ప్రతి ఒక్కసభ్యుడు తన యాజమాన్యం కిందనున్న రాష్ట్రాలలోని అర్జంటు వ్యవహారాలను వ్యక్తిగతంగా తానే పరిష్కరించవలసి యుండెను. ఆంతరంగిక పరిపాలనా వ్యవహారాలలో కాంగ్రెసు కార్యవర్గం తటచుగా జోక్యం కల్పించుకొంటూన్నదని ముఖ్యంగా కొన్ని ఆంగ్లోఇండియన్ పత్రికలున్నూ కొంతమంది ఉద్యోగసులున్నూ విమర్శనలుసాగించారు. చిట్టచివరకు భారతరాజ్యాంగ కార్యదర్శి, బ్రిటిష్ ప్రధాని కూడా విమర్శించారు. ఏ సందర్భాలలో కాంగ్రెసు వర్కింగు కమిటీవారు జోక్యంకల్పించుకొన్నారో ఉదాహరించడం కొంతసమంజసంగా ఉంటుందనుకొంటాం. నిజంగా అది కాంగ్రెసు వర్కింగు కమిటీ తనంతట తాను కల్పించుకొన్న జోక్యంకూడా కాదు. మధ్యరాష్ట్రాల ప్రధాన మంత్రి తాను రాజీనామా యిచ్చి మంత్రివర్గమును పునర్నిర్మాణం చేసినప్పుడు, హింసాయుతములైన నేరములకోసం శిక్షింపబడిన రాజకీయ ఖైదీలను యు. పి. బీహారు రాష్ట్రాల గవర్నర్లు విడుదలచేయ నిరాకరించగా ఆయా రాష్ట్రాల మంత్రులు రాజీనామా యిస్తామని బెదిరించినప్పుడు, ఒరిసా ప్రభుత్వంలోని యేదో ఒక శాఖకు ప్రధానాద్యోగిగా మంత్రులకింద పనిచేస్తూన్న ఒకనిని ఆ రాష్ట్రానికి గవర్నరుగా నియోగిస్తారని తెలిసి మంత్రులు రాజీనామా యిస్తామన్నప్పుడు, కాంగ్రెసు వర్కింగు కమిటీ ఆయా మంత్రుల కోరికపైన జోక్యం కల్పించుకొన్నమాట నిజమే. ఈ సందర్భాలన్నిటిలోనూ కాంగ్రెసు వర్కింగుకమిటీ గట్టిగా పట్టుదలతో పనిచేయడంవలన కాంగ్రెసు ప్రభుత్వాల ఆత్మగౌరవం పెంపొంది వారి ఐకమత్యం అభివృద్ధి అయింది. కాని కాంగ్రెసు వర్కింగుకమిటీమీద విమర్శకూడా విచ్చలవిడిగా సాగింది. పార్లమెంటరీబోర్డుతో కూడిన కాంగ్రెసు వర్కింగుకమిటీవారు వివిధ రాష్ట్రాల వ్యవహారాలలో నిర్వహిస్తూవచ్చిన కార్యకలాపమునే, ఆయా రాష్ట్ర కాంగ్రెసు సంఘాలుకూడా

ఆయా రాష్ట్రీయ ప్రభుత్వ వ్యవహారములలో కొద్ది పరిమాణంలో నిర్వహింపవలసి వచ్చింది. రాష్ట్రకాంగ్రెసు సంఘాల కార్యనిర్వహణోద్యోగులు వివిధ శాసనసభా కాంగ్రెసుపక్షాల నాయకులుగానూ, మంత్రులుగానూ వ్యవహరిస్తూన్నప్పుడు, వారికి వోట్లుచేసిన ప్రజాబాహుళ్యమునకున్నూ ఆ మంత్రులకున్నూ ప్రతక్ష సంబంధ మేర్పడింది. శాసనసభాభ్యర్థులను నిర్ణయించి వారి ఎన్నికలను నడిపిన జిల్లా రాష్ట్రీయ కాంగ్రెసు సంఘములు, ప్రజల హక్కులను కాపాడడానికి ప్రభుత్వమునకునూ తమకునూ మధ్యనున్న సంస్థలుగా భావింపబడుతూవచ్చినవి. అంతేకాదు మంత్రులకున్న అధికారాలు కొన్ని వీరికికూడా ఉన్నట్లు ప్రజలు భావిస్తూవచ్చారు. కాబట్టి ఎవరెవరికి యేయే కష్టాలు కలిగినా వాటిని నివారించుకోవడానికి జనం ఈ కాంగ్రెసు కమిటీలచుట్టూ మూగుతూవచ్చారు. రాష్ట్రీయ కాంగ్రెసు సంఘాల స్థితి చాలా దుర్భరమయింది. కాంగ్రెసు సంఘాలు సర్వసమర్థములనీ అన్నిపనులూ వెంటనే నిర్వహించగలవనే సమ్మతంతో ప్రజలు వేలకొలదీ కోరికలతో వాటిని ముట్టడించడం, వారు నిరంతరం పనితో మునిగి తేలుతూన్న మంత్రుల దగ్గరకుపోయి ఈ నివేదికలందచేయడం చాలా కష్టమనిపిస్తూవచ్చింది ఇటువంటి పని పగవాడికైనా వద్దనిపించింది. సుస్థాపిత సంప్రదాయాలపైనను, న్యాయశాస్త్ర నిబంధనలపైననూ ఆధారపడిన సక్రమ ప్రభుత్వం స్వపక్షపక్షపాతంతో వ్యవహరించడానికి వీలులేదు. కాని అడుగునుండి అటువంటి పరిస్థితులు అభివృద్ధిపొందుతూన్నట్లు చిన్నెలు కనిపించినవి ఎడతెగని పనితో మునిగి తేలుతూన్న ప్రభుత్వానికి, అంతులేని కోరికలతో అలమటిస్తూన్న ప్రజలకూ మధ్య రాష్ట్ర కాంగ్రెసు సంఘాలు సమాధానం కుదర్చవలసివచ్చింది. ఒక్కొక్కప్పుడు పరిపాలనతో అనవసరంగా జోక్యం కల్గించుకొని అభివృద్ధికర కార్యములను అతివేగంగా జరిగించవలెనని చేసే ప్రయత్నాలను కూడా నిరోధించవలసివచ్చేది. మరొకప్పుడు అధికారము నెడల తగు గౌరవమునూ, న్యాయమైనదృక్పథమునూ కనపరుస్తూ మంత్రుల సంస్కరణ కార్యక్రమాన్ని ద్విగుణీకృతవేగంతో జాగ్రత్తగా నడిపించడానికి మామూలు లాంఛనాలను మాన్పించి సజీవ ప్రభుత్వంలో ఉండవలసిన మానవత్వమూ, వ్యక్తిత్వమునూ ప్రదర్శించవలెనని కోరవలసివచ్చేది. ఇది అంత తేలికైన పనికాదు. అక్కడక్కడా ప్రత్యక్ష ప్రతిరోధక చర్యలుకూడా జరుగుతూవచ్చినవి. కార్యనిర్వహణాధికారంతో జోక్యం కల్గించుకొన్న సందర్భాలు చాలావున్నవి. కొన్నిచోట్ల కాంగ్రెసు సంఘాలు అయినదానికి కానిదానికి జోక్యం కల్గించుకొం

టూండడం చూచి వాటిని కాంగ్రెసు వర్కింగుకమిటీ వారు గట్టిగా మందలించవలసి కూడా వచ్చింది. ఇందుకా కాంగ్రెసు కమిటీలకు కోపం కలిగినమాట వాస్తవమే. అయితేనేమి? ఆ క్లిష్టపరిస్థితులలో కాంగ్రెసు కార్యనిర్వాహక సంఘమున్నూ దాని అధీన సంఘములున్నూ తమ తమ ధర్మాలను సక్రమంగానే నిర్వహిస్తూవచ్చినవి. ఈ సందర్భంలో, ఆ భా. కాం. సం. నకు కాంగ్రెసు మంత్రివర్గమునకూగల సంబంధ బాంధవ్యములనుగూర్చి కాంగ్రెసు అధ్యక్షుడొక దీర్ఘమైన సందేశాన్ని జారీచేశాడు.*

మద్రాసు మంత్రివర్గ నిర్మాణంలో ఒక చిన్న సంఘటనం కొంత అలజడికి కారణమయింది. ఒక వ్యక్తి, పై శాసన సభకు (కొన్నింటికు) సభ్యుడుగా ముందుగా నామినేటు చేయబడి, తరువాత 10 మంది మంత్రులలో ఒక మంత్రిగా చేయబడ్డాడు. గవర్నరు చేసిన నామినేషనును కాంగ్రెసువాది అంగీకరించవచ్చునా? పై శాసనసభలో నామినేటెడ్ సభ్యుడుగానున్న వ్యక్తి రాష్ట్రీయ మంత్రివర్గంలో ఒక మంత్రిగా నియోగింపబడడం బాధ్యతాయుత ప్రభుత్వ సంప్రదాయాల కనుగుణంగా ఉన్నదా? ఈ సందర్భాలన్నీ సమగ్రంగా యిక్కడ చర్చించడానికి తగిన ప్రాముఖ్యత ఈ సమస్యకు గలదనియే మా అభిప్రాయం.

గవర్నరు తనంతట తాను నామినేటుచేసినదానికీ, ప్రధాన మంత్రి సిఫారసు మీద నామినేటు చేసినదానికీ కావలసినంత భేదముందని మొట్టమొదట ఒప్పుకొని తీరాలి. కలకత్తా లండను నగరాలవంటి పెద్ద పెద్ద మున్సిపల్ సంఘాలలో సభ్యులను ఎన్నుకొన్న పిమ్మట ఆ ఎన్నిక సభ్యులు ఆల్టర్ మెక్ ను నియోగించుకొనే ఆచారముంది. అలా నియోగించుకోబడిన ఆల్టర్ మెక్ ఎన్నికకు నిలబడడానికి ఇచ్చు కలవారు కాకపోవచ్చును. కాని వారి పరిణతబుద్ధినీ చిరానుభవమునూ కార్పొ రేషనువారమూల్యంగా భావించవచ్చును. ఇటువంటి నియామకం, కార్పొరేషను లోని అధిక సంఖ్యాక పక్షంవారు, అనగా వారి నాయకుడు చేయవలసిఉంది. అలాగే సంప్రదాయమునుబట్టికానీ పూర్వాచారమును బట్టిగానీ, కొన్నింటిలోని రెండు స్థానాలకు అధిక సంఖ్యాక పక్షనాయకుడు - అనగా ప్రధాన మంత్రి యివ్వం వచ్చినవారిని నియోగించుటకు గవర్నరు వదలివేసెను. అప్పుడు శాసనసభా నాయకుడైన ప్రధాని తన యివ్వం ప్రకారం గౌరవనీయులు వయోవృద్ధులూ అయిన వారినిద్దతినీ, ఎన్నిక

లకు ఏ కారణంవల్లనో నిలబడడానికి యిష్టంలేని సమర్థులూ విజ్ఞానవంతులూ అయిన వారిని ఏదీ కోరీ తెచ్చుకొని గవర్నరు నియామకమునకు సిఫారసు చేస్తే తప్పేముంది? అసలు చట్టంలోనే అసహ్యకరమైన నామినేషను పద్ధతి ఉండడమే తప్పంటారా? అది వేరుసంగతి. ఈ అభ్యంతరకరమైన నామినేషన్ పద్ధతిని ప్రధాని వినియోగించుకోకూడదని సిద్ధాంతరీత్యా చేయబడే విమర్శకు తప్ప మరొక న్యాయమైన విమర్శకెక్కడా తావేలేదు. అయితే మనం మంత్రివర్గ నిర్మాణం చేయడానికి నిర్ణయించుకొన్నప్పుడు రాజ్యాంగ చట్టానికి అనుగుణంగా చేయబడే ఏపనినీ విమర్శించరాదు. “మహాగజాః పలాయంతే మశకానాంతు కాకధా” అన్నట్లు ఈ చిన్న విషయాన్నిగూర్చి యింత విమర్శ కూడదు. అందులో కాలక్షేపంకోసం విమర్శిస్తూండే జనంనుండి యిటువంటివి వినబడుతుండడం అసలే న్యాయ్యంకాదు.

ఈ సరికొత్త పరిస్థితులలో శాసనసభల వెలుపలనూ లోపలనూకూడా కాంగ్రెసువాదులు తమ కార్యక్రమానికొక నూతనరూపం కల్పించాలి. శాసనసభల వెలుపలనుండి పనిచేసే కాంగ్రెసువాదులు ప్రజలకు హితబోధకులుగా, మిత్రులుగా, మార్గదర్శకులుగా ఉండి, భూత వర్తమాన కాలముల నిజపరిస్థితులను అనుభవంలోకి తెచ్చుకొని, భవిష్యదాదర్శముల కనుగుణమైన ప్రణాళికలను తయారుచేసి కాంగ్రెసు మంత్రుల భారమును కొంతవరకు తగ్గించవలెనని పడే పడే హెచ్చరింపబడిరి.

కాంగ్రెసు రాష్ట్రీయ ప్రభుత్వంలోకి రావడంతోనే ప్రజా సామాన్యంలో ఒక విధమైన ధైర్యంకలిగి వారి కార్యకలాపంలో యేకీభావమూ చైతన్యమూ కనిపించినవి. దీనికి కారణం కాంగ్రెసు ప్రభుత్వంలో ప్రతిదీ సలక్షణంగా జరుగుతుందని ప్రజా సామాన్యముయొక్క నమ్మకం. కాని ఒక్క సంగతిమాత్రం మనమందఱమూ జ్ఞాపకముంచుకోవాలి. కాంగ్రెసు మంత్రివర్గంలోఉంటే ఉండవచ్చును. కాని ఇంకా సంపూర్ణాధికారంలోమాత్రం లేదు. ఒకవేళ కాంగ్రెసు అధికారంలో ఉన్నప్పటికీ శాసనసభలలోపల ఎంత విస్తీర్ణంగానూ ఎంత గాఢంగానూ కాంగ్రెసు తన కార్యకమాన్ని కొనసాగించవలసి ఉందో వెలుపలకూడా అదే విధంగా తన కార్యక్రమాన్ని సాగించవలెను. ప్రజా బాహుళ్యం న్యాయమైన ఆందోళనను ఎంత తీవ్రంగా సాగిస్తే అంత వేగంగానూ అంత బలిష్ఠంగానూ కాంగ్రెసు మంత్రులు తమ కార్యక్రమాన్ని కొనసాగించగలరు.

ఇందులో ఇంకొకసంగతికూడా ఉంది. పరిపాలనా వ్యవహారములనుగూర్చి కాంగ్రెసుయొక్క భావాలు చూచాయగా ఉన్నవేకాని అంత విస్పష్టంగా లేవు. అయితే పరిస్థితులనుబట్టికూడా అలా ఉండకతప్పదు. సుశిక్షితులైన ప్రభుత్వ కార్యదర్శులు అంతకుపూర్వమున్న శాసనాలను, నియమాలను, నిబంధనలను, ప్రభుత్వపుటత్తరువులను వీటినన్నిటినీ అనుసరించి గట్టిగాబరిసి చూచినప్పుడుకాని కాంగ్రెసుతయారు చేసిన ప్రణాళికలుకానీ పథకాలుకానీ ఎంతవరకు ఉపయోగములో, ఎంతవరకు ఆచరణయోగ్యములుగానుండగలవో తేలదు. మన చిన్నచిన్న అనుభవాలలో యిటువంటి సంగతులనేకం చూస్తూన్నాము. కొంచెంఅలోచనాశక్తిగల మనిషి, ఏదైనా బ్యాంకులోనో ఇన్సూరెన్సు కంపెనీలోనో, సహకారసంఘంలోనూ ఖద్దరు కేంద్రంలోనో డైరెక్టరుగా ఉండి ఒక కొత్త ప్రణాళికను నూచించినప్పుడు ఆయా సంస్థలలోనున్న కార్యదర్శులు నిజపరిస్థితులను 'తూ. చా'. తప్పకుండా నిరూపించగానే ఆ ప్రణాళిక ఎందుకూ పనికిరానిదిగా తేలిపోవడంకద్దు. చిన్నచిన్న సంస్థలలోనే ఇటువంటి అనుభవాలు కలుగుతూంటే, వివిధ సాంఘిక, ఆర్థిక, నైతిక సమస్యలకు సంబంధించి విశాల భూఖండమునకు వర్తింపజేయవలసిన పరిపాలనా వ్యవహారములలో ఇంకా ఎన్ని చిక్కులు తటస్థించగలవో మనం తేలికగా ఊహించుకొవచ్చును. ఒకపక్క గవర్నరుగారి ప్రత్యేకాధికారాలూ, మఱోపక్క మనలో స్వతస్సిద్ధంగా ఉన్న ఒలహీనత, చూస్తూ చూస్తూండగా ఇప్పుడే రామరాజ్యాన్ని స్థాపించవలెనని ప్రజాసమూహం ప్రదర్శిస్తూవున్న వేగిరపాటు, శాసనాలనూ నిబంధనలనూ, నియమాలనూ ఉదాహరించి ఆశాజనకములైన ప్రజాహిత కార్యక్రమాలకు అడ్డంకులు కల్పించే ప్రభుత్వ కార్యదర్శులు, ఈ అన్నిటిమధ్యనూ మంత్రుల పని సుకరంకాదు. ఎంతోకష్టం.

ఇంతవరకూ కాంగ్రెసు ఈ మార్గంలో ఏమీ పనిచేయలేదు. పరిపాలనా వ్యవహారాలలో పోచిన మితవాద వర్గంవారికే ఎక్కువ దక్షతా అనుభవమూ ఉంది. 17 సంవత్సరాలనుండి కాంగ్రెసువాదులు అవిచ్ఛిన్నంగా ప్రభుత్వంపైన తీవ్రమైన పోరాటం సాగిస్తూ దండయాత్రచేశారు. వారు అంతకాలమూ అనేక త్యాగాలుచేసి దేశాన్ని నేవించారు. కాబట్టి వారికి ప్రభుత్వంవారు ప్రచురించే శ్వేతపత్రములనుకానీ బ్లూ బుక్కులనుకానీ, ఆదాయవ్యయపట్టీలపైన జరిగే చర్చలనుకానీ, మహాసభలూ ఉపసంఘాలూ తయారుచేసిన నివేదికలనుకానీ, శాసనసభా చర్చలనుకానీ సరిగాచదివి పరిశీలించడానికి సావకాశం లేకపోయింది. ఈసంగతి ఒప్పుకోవడానికి సిగ్గుపడనవసరములేదు. ప్రస్తుత క్లిష్టసమస్యలను సరిగా అర్థంచేసుకొని జాగ్రత్తగా పరిశీలించడానికి ఈ సగ్గుసత్యాన్ని ఒప్పుకొని తీరాలి. అప్పుడే అవకాశమూ తీరికా ఉన్న

సమర్థులు కొంతమంది ఈపనికి పూనుకొని శాసనసభ్యులకూ మంత్రులకూ కూడా సహాయపడవచ్చును. కాంగ్రెసు నిర్మాణమును బలిష్ఠంగా చేయాలి. కడచిన యాభై సంవత్సరాలనుండి చేసిన కృషిఫలితంగానే కాంగ్రెసు నిర్మాణం బలిష్ఠమై మనకు అపూర్వజయన్ని చేకూర్చింది. కాంగ్రెసుయొక్క నిర్మాణ బలమువలననే మనకు జయము చేకూరడమున్నూ తక్కిన పక్షాలు అపజయం పొందడమున్నూ తటస్థించింది. కాంగ్రెసు నిర్మాణముయొక్క విస్తీర్ణతనుబట్టియే ఆ సంస్థ అనేక రాజకీయ పక్షాలలో ఒకటిగా భావింపబడక బ్రిటిష్ ప్రభుత్వంతో నిరంతర ఘోరాటం సాగిస్తున్న ఏకైక సంస్థగా పరిగణింపబడుతున్నది. ప్రతిగ్రామంలోనూ కాంగ్రెసు కమిటీ ఉండితీరాలనీ, కాంగ్రెసు కమిటీలేని గ్రామం దేవాలయం లేని గ్రామంగా పరిగణింపబడుతుందనీ ప్రచారంచేసిన గోజులున్నవి.

ఇండియాలోని అత్యధిక సంఖ్యాక జనులు నిశానీదార్లు. శాసనసభలకు వెలుపల నున్న కాంగ్రెసువాదులు వారికి మిత్రులుగా పనిచేయాలి. కాని వారా మూకప్రజ చెప్పిన మాటలన్నింటినీ చిలుకపలుకులులాగా అధికారులకు అప్పచెప్పేస్థితిలో ఉండ కూడదు. వారుచెప్పిన మాటలలో అవసరమైనవేవో, అనవసరమైనవేవో, నిజమేవో నిజం కానివేవో గ్రహించగల విమర్శన జ్ఞానం కలిగిఉండాలి ఈ సందర్భంలో ఉద్యోగస్థుల ప్రవర్తనను జాగ్రత్తగానూ నెమ్మదిగానూ పరిశీలిస్తూ ఉండాలి. అంతే కాని వారిని ప్రజాశత్రువులుగా భావించరాదు. ప్రజాక్షేమంకోసం వారితో స్నేహం చేసి ప్రజలకు వారికి పరస్పర విశ్వాసం కలిగించేటట్లు చూడాలి. తమ అధికారపద్ధతులను విడిచిపెట్టడానికి ఉద్యోగస్థులకు కొంతకాలం పట్టేమాట నిజమే. కాని కాంగ్రెసువాదులెంత వినయవిధేయతలతో వారితో గౌరవంగా వ్యవహరిస్తే అంత తొందరగా అధికారులు తోవకువస్తారు. అయితే యంతకుపూర్వమున్న పరిపాలనా విధానంలో ఉద్యోగులకూ ప్రజలకూ స్నేహిత సంబంధం లేకపోవడమే ఒక గొప్ప లోపం. ఈ నిరంకుశత్వం మారుమూలలనున్న గుమాస్తాలవరకూ కూడా వ్యాపించింది. జాతీయ స్వభావం మారిపోనంతవరకూ పైనుండి యెంత వత్తిడిచేసినా, యెంత అదుపాజ్ఞలలో ఉంచినా ఈ అవగుణం అంత తొందరగాపోదు. అనగా పైవారు కింది వారిని శిక్షిస్తామన్నంత మాత్రంతో లాభంలేదు. కిందివారిలోనే నైతికపరివర్తనంరావాలి. ప్రజలలోనూ ఉద్యోగస్థులలోనూ కూడా ఒకవిధమైన మర్యాదా ఆత్మగౌరవమూ పెంపొందాలి.

రాష్ట్రీయ వ్యవహారాలలోగానీ, యావద్భారత వ్యవహారాలలోగానీ, ప్రజలకు బాధ్యత కల్గించకపోవడం వలన వచ్చిన విషాదకర పరిస్థితి యేమంటే, గ్రామాల

లోని పెత్తనదారుల తమ ఊళ్ళలో చిల్లర తగాదాలతోనూ పార్టీ కక్షలతోనూ కాలక్షేపం చేయవలసిన వారైనారు. చిన్న చిన్న పరిమిత ప్రదేశాలలో ఉత్పన్నమైన కక్షలు అవసరాన్నిమించి తీవ్రంగా పరిణమించడం సహజం. చిల్లరతగాదాలు పెచ్చు పెరిగి బ్రహ్మాండమైన సివిల్ క్రిమినలు దావాలుగా పరిణమించి చిట్టచివరకు కూనీల వరకూ ఆకక్షలు పోతున్నవి. దెబ్బలాటలతో సంబంధంలేని దావాలలో చిక్కుకొని ఉన్నప్పటికీ గ్రామస్థులు తమ సమిష్టిభావాన్ని సమాదృశ్యధాన్వీ కోల్పోయినారు. కాబట్టి ప్రస్తుతం గ్రామాలలోని సంఘీభావమును పునరుజ్జీవింపచేయాలి. గ్రామ పెద్దలద్వారా ఊళ్ళలోని తగాదాలన్నింటినీ పరిష్కరిం చేయించాలి. స్థానికంగా ఉన్నవారు కావడంచేత అసలు విషయాలు వారికి సమగ్రంగా తెలిసి ఉంటవి.

ఇంతేకాక, యింతవరకూ ప్రభుత్వం వారిచే కేవలం అనుమానింపబడకపోయినా అంటరానివిగా భావింపబడుతున్న సంస్థలలో వందలకొలదీ జాతీయ స్వచ్ఛందసేవకులు, శిక్షణపొంది నిర్మాణాత్మకమైన కార్యకలాపంలో నిరంతరం నిమగ్నులుకావాలి. మనదేశంలోని ఆసుపత్రులుకాని, శరణాలయాలుకాని, పారిశ్రామికశిక్షణాలయాలుకాని, కుటుంబికీర్తామందిరములుకాని, తలిదండ్రులులేనిబిడ్డల వసతిగృహములుగాని, క్రిమినల్ సెటిల్ మెంట్లుకాని, గుడ్డివాళ్ళకొరకూ చెమిటివాళ్ళకొరకూ, ఏర్పడినపాఠశాలలు కానీ- అన్నీవిదేశీక్రైస్తవమిషనరీల డాక్టర్లపైన ఆధారపడి ఉండడమునుబట్టియే దేశీయుల నిస్సహాయత ఎంతవరకు వేళ్లు పాతుకొనిపోయిందో స్పష్టపడుతున్నది. ఈపనులన్నీ యింతటినుండీ మన యువకబ్బందం నిర్వహించేటట్లు వారికి తగిన శిక్షణ యియ్యాలి. దేశంలో తటస్థించే అగ్నిప్రమాదాలను గానీ, వరదలు, ఉప్పెనలు, భూకంపాలు, కలుపులు వల్లకలిగే కష్టాలనుగానీ నివారించేటందుకు మన యువతీ యువకులు పూనుకొనేటట్లు చేయాలి. మన విద్యాసంస్థలీ దృక్పథంతో విద్యార్థులను సుశిక్షితులనుగా చేయాలి. కాని అంతకుముందుగానే సంఘంలోని పెద్దలున్నూ కుటుంబ యజమానులున్నూ తమ బిడ్డల విద్యావిధానంలో ఈ మార్పులను కలిగించవలెనని అధికారులకు నచ్చచెప్పాలి. అంతేకాని అన్ని పనులూ మంత్రులే చక్కబెడతారని ఊరుకోకూడదు. రిజిస్ట్రారులో మనం తీసికొనిపోయిన దస్తావేజులను రిజిస్టరుచేసినట్లు, మన మంత్రులుకూడా, ఆలోచనా పూర్వకములైన మన అభిప్రాయాలను ప్రజాశిక్షలనూ ఆచరణలోపెట్టడానికి ప్రయత్నించేస్తారు. ప్రజలహక్కులు అవిచ్ఛిన్నంగా రక్షింపబడవలెనంటే వారు చాలా జాగరూకతతో మెలగాలి.

జైళ్ళలో జరుపబడిన చిన్నచిన్న సంస్కరణలకు మద్రాసు రాజధానికే కీర్తి దక్కింది. సంస్కరణలు చిన్నవైనప్పటికీ వాటి ప్రాముఖ్యత చాలాఉంది. చిత్తా

కర్షకములుగాకూడా ఉన్నవి. జైల్లో పాకీపని కేవలం హరిజనులకున్నా తదితర షెడ్యూల్డ్ తరగతులవారికిమాత్రమే అప్పజెప్పబడుతుండేది. ఇప్పుడలా చేయకూడదని మద్రాసులోని కాంగ్రెసుప్రభుత్వం నిషేధించింది కులాల పటుత్వం సంఘంలో క్షీణించిన చాలాకాలం తరువాతకూడా, బ్రిటిష్ ప్రభుత్వంవారుమాత్రం వాటి బిగువు తగ్గిపోకుండా ఉండడానికి తన ప్రభుత్వ సంస్థలద్వారాగానీ, ప్రభుత్వంతో సంబంధం గల తదితర సంస్థలద్వారాగానీ చాలా కృషిచేస్తూ వచ్చారు. బ్రిటిష్ ప్రభుత్వచరిత్రలో ఇది ఒక వింత పరిస్థితి. రైల్వేహోటలులో కులాలవారీగానే భోజనాలు చేయవలెనని గానీ, జైల్లో హరిజనులూ, ఏనాదులుమాత్రమే పాకీపని చేయవలెనని కానీ బ్రిటిష్ ప్రభుత్వంవారు నిబంధన చేశారంటే దాదాపు అపనమ్మకంగా ఉంటుంది. కాని మొదటి విషయంలో కొంతవరకు 1941 లో ఇండియా గవర్నమెంటున్నూ రెండవ విషయంలో 1937 లో మద్రాసులోని కాంగ్రెసు ప్రభుత్వమున్నూ పరిహారం కల్పించగలిగినవి.

కాంగ్రెసు మంత్రులాయారాష్ట్రలలో నిర్వహించిన కార్యకలాపములను గూర్చి, సంస్కరిణులనుగూర్చి వివరాలు ప్రత్యేకం మహాకవోట ఉదాహరింపబడినవి. కాంగ్రెసు మంత్రులతోకూడిన రాష్ట్రాలలో అస్సాం రాష్ట్రంకూడా కలిసిందనీ, సింధు రాష్ట్రం కేవలం కాంగ్రెసు రాష్ట్రాల ఆడుగుబాడలలో నడుస్తున్నదనీ 1939 వ సంవత్సరంలో ఒకానొకప్పుడు, ఇండియాలోని 11 రాష్ట్రాలలో 8 రాష్ట్రాలు కాంగ్రెసు ప్రభుత్వాలు కలవనికానీ లేక కాంగ్రెసు చిత్తన్మత్తి కలవిగా వ్యవహరిస్తూ న్నవనికానీ చెప్పడానికి సావకాశం కలిగింది. తొలిగా మంత్రిత్వ స్వీకరణం అంగీకరింపబడినప్పుడు త్వరలోనే సంయుక్త మంత్రివర్గాలు ఆచరణలోకి వస్తవని కొంత మంది జోశ్యంచెప్పినారు. కాని అప్పుడే ఆ జోశ్యం దురాహపరులుచేసే వికృత విమర్శగా తృణీకరింపబడింది. ఈ విమర్శలను తృణీకరించడంలో మాపబడిన తీవ్రత తృణీకరించిన వారి దృఢవిశ్వాసమును మాత్రమే ప్రతిబింబింపచేసింది. కాని రాజకీయ రంగంకూడా చదరంగం, చీట్లపేకలవంటిది. ఏయే పరిస్థితులలో ఏ ఎత్తులు, ఎత్తవలసి వస్తుందో, ఏయేహాత్తులు కల్పించుకోవలసివస్తుందో ముందుగాచెప్పలేము. అదేవిధంగా అస్సాములో 8 మంది మంత్రులున్నా ప్రధాని ఒక్కడే కాంగ్రెసు మంత్రి. ఈ సంఘటనం, వంగరాష్ట్రంలో సంయుక్త మంత్రివర్గ నిర్మాణానికి ప్రథమంలో కాంగ్రెసు కార్యవర్గం అంగీకరించలేదన్న అసంతృప్తిని ఇంకా ఎక్కువగా రేకెత్తించింది. కాని తరువాతి సంఘటనలనుబట్టి తొలిచర్యలను విమర్శించ వూనుకోవడం న్యాయంకాదు. కాంగ్రెసుయొక్క పలుకుబడి, అధికారమూ హెచ్చినకొద్దీ దానికి కొన్ని కష్టాలుకూడా కలుగుతూవచ్చినవి. మిల్లులు-మిల్లుకూలీల సందర్భంలో రేకెత్తిన అభ్యుదయ భావ

పరంపరలు ప్రజాహృదయంలో ఆశాజ్యోతిని ప్రజ్వలింపచేయడమేకాక అతి వేగంగా అనేక సంఘటనలకు దారి తీసినవి. ఇక్కడా అక్కడా అనే విచక్షణ లేకుండా ప్రతి చోటా జరిగిన సమ్మెలే ఆ సంఘటనలకు ప్రత్యక్ష సాక్ష్యములు. కాంగ్రెసుమంత్రుల కళ్ళయెదుట అనేకసార్లు పోలీసులూ సిపాయిలూ తుపాకులను కాల్చవలసి వచ్చింది. దక్షిణ హిందుస్థానంలో కాంగ్రెసు మంత్రివర్గం పనిచేసిన 27 నెలలలోనూ మూడుసార్లు తుపాకులు కాల్చబడినవి. అదే చాలా ఎక్కువనిపించింది. సంయుక్త రాష్ట్రాలలో అదేకాలంలో 47 సార్లు సైనికదళం పిలువబడ్డది. దక్షిణ ఇండియాలోని మూడు పర్యాయముల కాల్పులూ దానిముందు దిగదుడుపు అనిపించింది. అయితే సంయుక్త రాష్ట్రాలలో మిలిటరీ సహాయం కేవలం పక్కను నిలబడి, అవసరం వచ్చినప్పుడూ ప్రయోగించడానికి మాత్రమే పిలువబడిన సంగతి గమనించాలి. దక్షిణ ఇండియాలోని చిట్టివలసలో ఒక సమ్మె జరిగింది. కూలీలు మిల్లులో కూర్చుని కదలమన్నారు. విచారణకొక అధికారుల ఉపసంఘం నియమింపబడింది. ఇన్స్పెక్టరు జనరల్ ఆఫ్ పోలీసు ఒక చెవిన్యూబోర్డు సభ్యుడూ, లేబరుకమిషనరు అందులో సభ్యులు. ఆవిచారణలో కలెక్టరు పొరపాటు నిర్ణయించేసినట్లు తేలింది. ఆయన ఆంగ్లేయుడు. ఆయనను వాల్తెరు నుండి అంతకన్నా చల్లని ప్రదేశమైన ఉదకమండలానికి, దక్షిణభారత నందనవనమున దగిన మలబారు జిల్లాలో లేక దాని తరువాత మంచిజిల్లా అనతగిన బళ్ళారిలో బదిలీ చేయడమే ఒక శిక్షగా నూచింపబడినది. రాష్ట్రీయ స్వపరిపాలనములో ఉద్యోగులకు సంబంధించిన ఈ గుణపాఠం, భారతరాజ్యాంగ చట్టమునుగూర్చి దేశంలో వ్యాపించిన ఆశలనూ ఆపోహలనూ ఋజువుచేయడానికి సకాలంలో అనుభవానికి వచ్చింది. కాంగ్రెసు పరిపాలనా ప్రారంభదశలోనే దక్షిణ ఇండియాలో ఐ. పి. సి. 124 A శిక్షకుకింద ఒక రాజద్రోహపు కేసు పెటబడింది అదిచూచి కాంగ్రెసువారు నిరాంతర పోయినారు. కాని కలకత్తాలో జరిగిన 1928 అక్టోబరునాటి ఆ. భా. కాం సం సమావేశంలో, ముద్దాయి ప్రోత్సాహవల్లనే ఆయన ఉపన్యాసం ఎక్కువ ప్రచారంలోకి రాగా అంతకుపూర్వం ప్రజా సమాహారంలో ప్రజ్వలించిన రోషం కొంతవరకు తగ్గింది. ప్రధానమంత్రి స్వయంగా వందలించిన తరువాత ముద్దాయి తన ఉపన్యాస ధోరణిలో కొంతమార్దవం చూపినందుకు ప్రజాభిప్రాయం మాతాత్తుగా తిరిగి రోషపూరితమయింది. ఈ సంఘటనంలో రాజభక్తి రాజద్వేషముగాక, హింసా, అహింసలు ప్రాముఖ్య స్థానము వహించినవి. ఈ రెండింటికీల వ్యత్యాసం జాగ్రత్తగా గమనికతో గుర్తించబడింది. కాంగ్రెసు ప్రభుత్వాలు తమ రాజధానులలో దౌర్జన్య ప్రేరణమును సహించరాదని అంగీకరింపబడింది. బ్రిటన్ రాజుకింద శాంతిక్రమాలను నెలకొల్పడమనేపేరుతో

చిరకాలంనుండి పరంపరాగతంగా స్వసంప్రదాయములను పెంపొందించుకొన్న మేజస్ట్రేట్ల చేతులలో యిటువంటి న్యవహారాలను విడచివేయడంకంటే శిక్షా స్మృతిని తగినట్లుగా మార్పుచేయడం మంచిదని నిర్ధారణ చేయబడింది. ఒక మూలనుండి మరొక మూలకు రైతుయాత్రలు జరిగించడం మూలకంగా ప్రజాసామాన్యంలో ముఖ్యంగా జమీందారీ ప్రదేశాలలో కలిగిన చైతన్యమూ, మిల్లులలో సమ్మెలు, రైతుల సభలూ తరువాత ప్రారంభింపబడిన మూక సత్యాగ్రహమూ-యివన్నీ కాంగ్రెసు మంత్రులకు ఊపిరాడకుండ చేసినవి.

కార్మిక శాసనమును ప్రారంభించి, పూర్తిచేసినదొక్క బొంబాయిరాజధానియే. మొట్టమొదట ఒక కార్మికోపసంఘం యేర్పాటుచేయబడింది. తరువాత ఆలోచించి ఒక కార్మిక శాసనాన్ని బొంబాయి శాసనసభవారంగీకరించారు. కాని బొంబాయి కార్మికులలోని ఒక వర్గమునకీ శాసనము నచ్చలేదు. కాని నిజంగా సంయుక్త రాష్ట్రంలోని సంఘటనలు చాలా విషాదకరములు. అక్కడ మతకలహాలూ యితర రకాల దొమ్మిలుకూడా చాలా జరిగినవి. అందువల్ల సైనికదళాలను అనేక పర్యాయములు పిలువవలసివచ్చెను. ఇటువంటి కల్లోలసమయాలలో, క్లిష్టదశలలో, నూతనానుభవములలో సంయుక్త రాష్ట్రాల కాంగ్రెసు ప్రభుత్వం నిర్మాణాత్మక కార్యక్రమాన్ని కొనసాగించ వలసివచ్చింది మొట్టమొదటగా కాంగ్రెసు చిత్తవృత్తిల శాసన సభలన్నీ, 1925 నాటి భారతరాజ్యాంగ చట్టం ప్రజాభీష్టమునకు భిన్నంగానూ, భారతీయుల పరాధీనతనూ అవిచ్ఛిన్నంగా చేసేదిగానూ వారికి పూర్తిగా అసంతృప్తిదాయకంగానూ ఉందిగనుక, ప్రజాపరిషత్తు వెంటనే స్థాపింపబడవలెనని తీర్మానించినవి. బొంబాయి రాష్ట్రంలో శాసనోల్లంఘన ఫలితంగా వేలంబడిన భూములను ప్రభుత్వంవారు తిరిగికొని, ఉద్యమంలో వాటిని కోల్పోయిన పట్టాదారులకు గానీ వారి వారసులకుగానీ ఉచితంగా యిచ్చివేశారు. దీనిని ఒక ఆత్యత్కృష్ట సంఘటనమని చెప్పవలెను. ఇతర రాష్ట్రాలలోవలెనే ఇక్కడకూడా అనేకమంది రాజకీయ ఖైదీలు విడుదలచేయబడ్డారు. వివిధ రాజకీయ సంస్థలపైననూ, నిషేధములు తొలగింపబడినవి. పత్రికలనుండి తీసుకొన్న ధరావతులు అన్నీ కాంగ్రెసు ప్రభుత్వాలూ యిచ్చివేసినవి. ఉచితమైన సందర్శనలన్నిటిలోనూ వుస్తకాలపైననూ సీనిమా చిత్రములపైననూ నిషేధములు తొలగింపబడినవి. కార్మిక నాయకులపైనకల నిరోధపుటుత్తరువులను రద్దుచేయడమేగాక, కార్మిక శాసనములను సంసిద్ధపరచడంకూడా జరుగుతూవచ్చింది. పద్రాసురాజధానిలో తొలి రోజులలోనే రైతులను ఋణవిముక్తులనుగా చేయవలెననే ప్రయత్నాలు ప్రారంభమైనవి.

మొట్టమొదట వ్యవసాయ ఋణస్థులపైన ఏవిధమైనచర్యా కొంతకాలంవరకూ ఏర్పాటు తీసికోకుండా నిలిపివేయవలెనని ఏర్పాటు చేయబడింది. తరువాత వెంటనే ఋణాలను చాలవరకు తగ్గిస్తూ శాసనం చేయబడింది. తరువాత మద్యనిషేధం మంత్రుల దృష్టిని ఆకర్షించింది. ఈవిషయంలో ప్రతి మంత్రివర్గమూ ప్రత్యేకమార్గాల ననుసరించింది. మద్రాసురాజధాని ముందుగా కేంద్రములోగాక చుట్టూ ఉన్న ప్రదేశాలలో ఈ నిషేధాన్ని అమలుపరచవలెనని తలచింది. బొంబాయిరాజధాని ముందు ప్రధాన పగరమైన బొంబాయిలోనే ఈపని ప్రారంభించింది. ఎంతకాలంనుంచో ఎదురు చూస్తూన్న సంస్కరణ ఒకటి దక్షిణ ఇండియా జైల్లో అమలులోకి వచ్చింది. ఖైదీలకు మజ్జిగ సప్లయచేయడం చాలా అవసరమైన సంస్కరణమిక్కడ. ఇతర చోట్లవలెనే ఇక్కడకూడా ఖైదీలు విడుదలచేశారు. కాన మాస్టా దుండగముల చట్టమును (Moplah Outrages Act) రద్దుచేయడం మహద్విషయం. 1920 సహాయ నిరాకరణంలోనూ, 1920 శాసనోల్లంఘన సందర్భంలోనూ, రాజీనామావిచ్చిన ప్రభుత్వోద్యోగులకు తిరిగి వుద్యోగాలీయడం కాంగ్రెసు ప్రభుత్వం నిర్వహించిన ఉత్కృష్ట కార్యం. జమిందారీ ప్రదేశాలలోని రైతుల పరిస్థితులనుగూర్చి విచారించుటకు శాసనసభ్యులనుండి ఒక వుపసంఘం నియమింపబడడం, తక్కువసంగతికాదు. ఆ కమిటీ అచటి పరిస్థితులను ఆమూలాగ్రంగా చర్చిస్తూ ఒక వుద్గ్రంథమనదగిన సమగ్ర నివేదికను తయారుచేసింది. 1929 ఆక్టోబరునెలలో కాంగ్రెసు మంత్రులు రాజీనామా విచ్చిన కారణాన అందులోని సిఫారసులను అమలు జరపడానికి వీలై నదికాదు కాంగ్రెసు నిర్మాణకార్యక్రమమున కత్యంత ప్రయోజనకారిగా పరిగణింపబడే ఖాదీనీ, వడుకు నూలునూ అభివృద్ధిచేయడానికి రెండులక్షల రూపాయలను విరాళమియడంలో మద్రాసు మంత్రులు చాలా ధైర్యం చూపించారు. చేమగ్గపు బట్టలుగాక తదితరవస్త్రములను అమ్మే వర్తకులకు లైసెన్సులు అవసరమని నిర్ణయించడం చేనేత పారిశ్రామికుల రక్షణకు మొదటిమెట్టుగా వుద్దేశింపబడింది. కొన్ని సమ్మెల సందర్భంలో సమాధాన సంఘములు నియోగింపబడినవి. వైద్యవృత్తి, ప్రజాశోగ్యము - ఈరెంటినీ పునర్నిర్మాణము చేయడానికి మద్రాసులో సంకల్పింపబడింది. ఆసుపత్రులలో గౌరవ వైద్యులు (Honorary Medical Officers) మగదాదులు (Male Nurses) నియోగింపబడ్డారు. ఘన్నిపాలిటీల జిల్లాబోర్డుల ఎన్నికలలో రంగుపెట్టెల వోటింగు విధానం ప్రవేశపెట్టబడింది.

సంయుక్తరాష్ట్రాలలోని ఆరుగురు మంత్రులలో ఇద్దరున్నూ 13 మంది పార్లమెంటరీ కాగ్యదర్శులలో ముగ్గురున్నూ మహమ్మదీయులే. ఇద్దరు పార్లమెంటరీ కార్య

దర్బులు నిమ్నజాతులకు చెందినవారు. రైతుల కష్టనివారణమునకు తగిన మార్గాలను అన్వేషించడానికి రెండు వుపసంఘాలు నియోగింపబడినవి. కాలుదారులను తొలగించడానికి తెచ్చిన గావాలను నిలిపివేయవలసిందని వుత్తరువు లీయడంచేత వారికి తక్షణ పరిహారం లభించింది. రెండవ వుపసంఘంవారు గ్రామస్థుల ఋణనివారణోపాయములనుగూర్చి విచారణ ప్రారంభించారు. కాన్పూరులో అనేక సమ్మెలు జరిగినవి. మంత్రులు సకాలంలో జోక్యం కల్పించుకొని యజమానులకూ, కూలీలకూ సమాధానం కుదిర్చారు. మధ్యరాష్ట్రాలలో అనేక సంస్కరణము లుద్దేశింపబడినవి అయితే అడవులపైన హక్కులనుగూర్చి కొన్ని సంస్కరణలు చేయబడినవి అడవిజాతులవారి కొరకు పాఠశాల లేర్పాటుచేయబడినవి. రాష్ట్రంలో తయారైన పరిశ్రమలయందే ప్రభుత్వ కాఖలవారు ప్రత్యేక పక్షపాతం కలిగి వుండవలెనని నిర్ణయించబడింది. రాష్ట్రంలో ఆర్థిక వాణిజ్య పరిస్థితులను పరిశీలిస్తూ ఒక సుప్రసిద్ధ నివేదిక తయారు చేయబడింది. చిన్న చిన్న పట్టాదార్ల శిస్తులలో నూటికి 12½ వంతున తాప్త్రమం తటా కాశ్వతంగా తగ్గించబడింది. ఋణసమాధానసంఘాలు స్థాపించబడినవి. క్లబ్బులకు లైసెన్సులిచ్చేటట్లు, విదేశీ సారాదుకాణాలను తగ్గించేటట్లు, యితర చోటులలో దేశీయ సారాదుకాణాలను తగ్గించేటట్లు సారా ఖరీదు కొద్దిగా హెచ్చించేటట్లు నూచనలు చేయబడ్డవి. ప్రభుత్వనిర్మాణముల (Public Works) విషయంలో ప్రభుత్వభవనములపైన వెట్టుబడులు చాలావరకు తగ్గించబడినవి. “ అన్నికాసనాలకూ నియమాలకూ ” వ్యతిరేకంగా ఎక్కడనయితే సాగుపడిరేట్లు ఎక్కువగా వున్నవో అక్కడల్లా ఆరేట్లను తగ్గించి ప్రభుత్వం క్లిష్టపరిస్థితులను తొలగించింది. ఇంతకుపూర్వం విద్యాసౌకర్యము లేని లేని 24,000 గ్రామాలలో విద్యాపండిర ప్రణాళిక ప్రకారం విద్యాలయాలేర్పాటు చేయబడినవి. వీటన్నిటినీ మించి ప్రత్యేక స్థాన మియదగిన మహద్విషయం మతొకటున్నది. వంగరాష్ట్రంలో కాంగ్రెసు మంత్రులు లేరు. అన్ని రాష్ట్రాలలోకంటెనూ ఆ రాష్ట్రంలోనే ఎక్కువమంది రాజకీయఖైదీలు డిటిన్యూలు ఉన్నారు. గాంధీ ఆవిషయంలో జోక్యం కల్పించుకోవలసి వచ్చింది. ఆయన ఆరోగ్యం సరిలేదు. రక్తపుపోటు (Blood Pressure) హెచ్చుగాఉంది. అయినప్పటికీ 25 ఆక్టోబరు మొదలు 15 వ నవంబరు వరకూ దాదాపు మూడు వారాలు ఆయన కలకత్తాలోనే ఉన్నారు. వంగరాష్ట్ర మంత్రవర్గంతోనూ గవర్నరుతోనూ ఆయన దీర్ఘంగా సంభాషణలు సాగించారు. ఆయన అనేకమంది మాజీ డిటెన్యూలనూ తదితర రాజకీయ ఖైదీలనూ కలుసుకొన్నారు. కలకత్తానుండి తిరిగివచ్చేటప్పుడు హిజ్లీ కాంసెంట్రేషన్ క్యాంపుకుపోయి అక్కడి 16 మంది స్టేటుఖైదీలతోనూ రెండు

గంటలు మాట్లాడినారు. బెంగాలు ప్రభుత్వమువారిప్పుడు 1,100 మంది డిటిన్యూలను విడుదల చేయవలసిందని ఉత్తరువులిస్తూ ఒక ప్రకటనను జారీచేశారు.

“ తక్కిన డిటిన్యూలు 450 మంది కంటే ఎక్కువలేరు. వారిలో ఎక్కువ మంది క్యాంపులలోను, జైళ్ళలోనూ ఉన్నారు. కొద్దికాలంలోనే వారి కేసులను ప్రభుత్వంవారు విచారించదలచుకొన్నారు. గాంధీగారు ప్రతి డిటిన్యూను కలుసుకొంటానని వాగ్దానం చేశారు. ఆపని వారు నాలుగు నెలలలో పూర్తిచేయగలమన్నారు. ఈ సందర్భంలో ప్రభుత్వంవారాయనకు అన్ని ఆవకాశాలూ కల్పిస్తారు. డిటిన్యూలను వ్యక్తిగతంగా చూచిన పిమ్మట గాంధీగారెవరి విషయంలో సంతృప్తికరమైన హామీలను ఈయగలరో వారిని తక్షణం విడుదలచేయగల స్థితిలో అప్పుడు ఉండగలదని ప్రభుత్వం ఆశిస్తూన్నది. ఈలోగా ప్రభుత్వంవారు కొందఱు వ్యక్తుల సందర్భంలో కొన్ని నిర్బంధాలను సడలించేవిషయం ఆలోచిస్తూన్నారు. అందువలన ప్రయోజనం కలిగినట్లయితే పూర్తిగా విడిచివేయగలరు.

రాష్ట్రంలో అహింసా వాతావరణమును కాపాడడం అత్యంతావశ్యకమని గాంధీజీ విస్పష్టం చేశారు. కాని పంగరాష్ట్ర ప్రభుత్వంవారు మాత్రం మరొకతరహా పదజాలాన్ని ప్రయోగించారు. “ప్రభుత్వంవారు రాజకీయ ఖైదీలను క్రమ క్రమంగా విడుదల చేయదలచుకొన్న విధానం ప్రజల సహకారం పైనను, ప్రజాభిప్రాయమునకు మార్గదర్శకులుగా ఉండేవారు. విధ్వంసకోద్యమమును ప్రోత్సహించని వాతావరణమును కాపాడడంపైననూ ఆధారపడి ఉంది. ప్రభుత్వంవారి సందర్భంలో వాడిన “ విధ్వంసకోద్యమములనే ” మాటలు “ దౌర్జన్యయుతములైన చర్యలకుగానీ, దౌర్జన్యమును ప్రోత్సహించడాని కుద్దేశించబడిన చర్యలకుగానీ మాత్రమే ” భావింపబడినట్లు గాంధీజీ తన ఆశా విశ్వాసములను ప్రకటించాడు.

1937 - సంక్రమచరిత్ర

1937 అనేక సంఘటనలతో కూడిన చారిత్రాత్మక సంవత్సరం. ఆసంవత్సరంలో కాంగ్రెసు మహాసభ జరుగలేదు. కాని ఒక అర్థ శతాబ్దంలో జరుగవలసిన అభివృద్ధి ఆ ఒక్క యేడాదిలోను జరిగింది. కాంగ్రెసు ఆకస్మికంగా మంత్రవర్గ నిర్మాణమునకు పూనుకొన్నప్పుడు, ఆ కార్యక్రమం జాతీయ సంస్కృతీకరణమునకు మకుటాయమానంగా పరిణమించింది. అంతకుపూర్వం అలవాటైన అసహాయోద్యమ మార్గాల

ద్వారా పొందవలసిన అభ్యుదయరీతిలో పరివర్తనం కలిగింది. కాని సహకారం చేయవలసిన తరుణమింకా రాలేదు. రాజ్యాంగచట్టంలో ఫెడరేషనుకు చెందిన భాగమును అమలులో పెట్టడానికి కాంగ్రెసుయొక్క ప్రతికూలభావం ఎంతమాత్రమూ తగ్గలేదు. కాంగ్రెసువారు మంత్రివర్గ నిర్మాణముకావించిన కొలదికాలంలోనే ఆ ప్రతికూల భావం తగ్గుతుందని బ్రిటిష్ ప్రభుత్వం వారూహించారు. ఫెడరేషనును ఆచరణలోకి తీసుకొని రావలెనని బ్రిటిష్ ప్రభుత్వం చేస్తూవుండిన ప్రయత్నాన్ని భారతప్రజను ధిక్కరించడంగా కాంగ్రెసు భావించింది. వివిధరాష్ట్రీయ కాంగ్రెసు సంఘములకు స్థానిక కాంగ్రెసు సంఘములకు ప్రజాసామాన్యమునకు రాష్ట్రీయ ప్రభుత్వాలకూ మంత్రివర్గములకూ ఈ ఫెడరేషను మన నెత్తిపైన పడకుండా నిరోధించవలెనని ఆదేశించింది. 1925 చట్టంలో వుద్దేశించబడిన ఫెడరేషనుకు వ్యతిరేకతను ప్రకటిస్తూ లాంఛనంగా శాసనసభలలో తీర్మానములను ప్రతిపాదించవలెనని రాష్ట్రీయ ప్రభుత్వములకు ప్రత్యేకంగా ఆదేశములు పంపబడినవి.

ప్రముఖ సమస్యయైన ఫెడరేషను విషయమలా ఉండగా, భారతీయప్రజకూ బ్రిటిష్ ప్రభుత్వమునకూ మధ్యనున్న తదితర వివాద విషయములుకూడా కాలానుగుణంగా రావలసిన నిజమైన సహకార భావమునకు అడ్డంకులు కలిగిస్తున్నవి. అందులో ముఖ్యమైనవి విషయం, ఇండియాలోనూ అండమానులలోనూ ఉన్న క్యాంపు జైళ్ళలోనూ తదితర కారాగారములలోనూ వేలకొలదీ డిటెన్యూలు విచారణలేకుండా పడివున్నారు. అండమాను ఖైదీలు, హింసలో తమకిదివరకున్న విశ్వాసం పోయిందని ప్రకటిస్తూ గాంధీగారికి తంతివార్త పంపిన తరువాతకూడా వారిని అక్కడకానీ మఠొకచోటగానీ నిరోధించడంలో ఏమీ న్యాయంకానీ జైచిత్వంకానీ లేదని గాంధీయున్నా కాంగ్రెసున్నా ఎవరికోసం ప్రబల ప్రయత్నాలు చేస్తున్నారో వారికి తోడు, ఈదిగువ వర్గములకు చెందినవారుకూడా ఉన్నారు. వారి నేరములు హింసాయుతములు కావడంచేత కొంత చిక్కు కలిగింది. అయినప్పటికీ వారి విషయంకూడా తక్షణం విచారించతగినదే. దేశాంతర్గతమైనవారు కూడా ఉన్నారు. వారినిగూర్చి అ. భా. కాం. సం. ఈదిగువ తీర్మానంచేసింది.

“రాజకీయ కారణాలచేత దేశాంతరములకు పంపబడిన వారిపైనగల నిర్బంధాలనూ నిరోధాలను వెంటనే తొలగించవలెనని అ.భా.కాం.సం. వారు ఇండియా ప్రభుత్వమును కోరుతున్నారు. అట్టివారిలో ఈ కిందివారుకూడా కలరు:—శ్రీ యుత పీఠేంద్రనాథ చటోపాధ్యాయ, డాక్టర్ అవనీముఖర్జీ, శ్రీయుత మహేంద్రప్రసాద్, శ్రీయుత

పాండురంగ సదాశివఖంకోజి, సర్దార్ అజిత్ సింగు, మాల్వీ ఒబీదుల్లా, మాల్వీ అబ్దుల్లాఖాన్, డాక్టర్ తారకనాథదాస్, కాజీ అబ్దుల్ వాలీఖాన్, శ్రీయుత వసంత కుమారరాయి, శ్రీయుత పృథ్వీసింగ్, లాలా హరదయాల్, శ్రీయుత రసవిహార్ బోస్, దేశాంతరాలలోనున్న భారతీయులు తిరిగి మాతృదేశానికి వచ్చేపక్షంలో తమ స్వాతంత్ర్యమునకు భంగంకలుగునని భయపడేవారందరికీ, వారిండియాకు తిరిగి వచ్చి నప్పుడు వారి పూర్వపు చర్యలకు నిర్బంధచర్య యేమీ తీసికొనబడదని అందరికీ ఒక హామీ ఈయవలెనని కూడా ఈ కమిటీ వారిభిప్రాయపడుతూన్నారు.

అఖిల భారతదేశంలోని కార్మిక సమస్యలకు తగినంత ప్రాముఖ్యత యిదివరకు కాంగ్రెసు ఇచ్చియుండలేదు. అహమ్మదాబాదు నగరంలో ఒక శాశ్వత పరిపాలనా సంఘంతో ఆదర్శప్రాయమైన కార్మిక సంస్థ ఒకటి నిర్మింపబడినమాట నిజమే. కాని ఈసంఘంలోని వ్యక్తులకున్నంత ప్రతిష్ఠల వ్యక్తులు తదితర ప్రదేశాలలోని సంస్థల పరిపాలకవర్గంగా లభించడం దుస్సాధ్యమయింది. అంతేకాదు భారతదేశపు పత్తి పరిశ్రమకు ప్రధాననగరంగా భావింపబడే అహమ్మదాబాదు నగరంలోని మిల్లు యజమానులవలె తక్కినచోట్ల మిల్లు యజమానులు అంత అనుకూలమైనవారుకారు. దీని ఫలితమేమంటే కార్మికవర్గాన్ని కూడగట్టేపని కమ్యూనిస్టులకు వదలివేయపడింది. లేదా వారి వారి సొంతకారణాలనుబట్టి అక్కడక్కడా కొంతమంది కాంగ్రెసు సేవకు లాపనికి ఊత్సాహంతో పూనుకొన్నారు. కాని కాంగ్రెసు మంత్రవర్గ స్వీకరణము కావించినవెంటనే ఈ ముఖ్య విషయాన్ని నిర్లక్ష్యం చేయడానికి వీలులేకపోయింది. బొంబాయిరాష్ట్రంలో ముఖ్యంగా ఈసమస్య జాతీయ జీవితంలో అత్యంత ప్రాముఖ్య స్థానం వహిస్తూన్నది. ఇంతకుపూర్వం కాంగ్రెసుచే నియోగింపబడిన లేబరుకమిటీవారు తమ కృషిఫలితంగా సమగ్రమైన కార్మిక సంస్కరణ ప్రణాళికను తయారుచేయగలిగిరి. అఖిలభారత కాంగ్రెసు సంఘం 1937 ఆక్టోబరు నెలలో దానిని ఆంగీకరిస్తూ ఈదిగువ తీర్మానం చేసింది.

కార్యక్రమం

వివిధరాష్ట్రాలలోనూ ఒకేవిధమైన కార్యాచరణకు సావకాశం కలిగేటట్లు ఈసభ ఈదిగువ కార్యక్రమాన్ని అవలంబించవలెనని వివిధ రాష్ట్రీయ ప్రభుత్వాలకూ సిఫారసుచేస్తూన్నది. వివిధ విషయాలను గురించి విచారణచేసి పరస్పర సమాలోచనలను జరుపుకొని 1938 జూన్ 30 వ తేదీలోగా సూచనలను పంపవలెనని కూడా ఈసభ తీర్మానిస్తూన్నది.

- (౧) లెక్కలను (Statistics) సుకరంగా తయారుచేయడాని కవసరమైన కాసనమును ప్రవేశపెట్టవలెను.
- (౨) నియమబద్ధంగాని సంస్థల విషయంలోకూడా ఫ్యాక్టరీస్ చట్టాన్ని విస్తరింప చేయవలెను.
- (౩) కొన్ని ఋతువులలోమాత్రమే పనిచేసే ఫ్యాక్టరీల సందర్భంలో ఫ్యాక్టరీస్ చట్టమును యింకనూ ఎక్కువ కఠినముగా అమలుపఱచవలెను.
- (౪) పిల్లతల్లులకూ, గర్భిణీ స్త్రీలకూ (Maternity Benefit) ఎనిమిది వారాలవరకూ మాతృత్వ ప్రయోజనమును (యిదివరకది లేని రాష్ట్రాలలో) ప్రవేశపెట్టవలెను.
- (౫) నియమబద్ధమైన పరిశ్రమల విషయంలో సరియైన జీతాలు ముట్టుతూన్నవో లేవో విచారించవలెను.
- (౬) పనిని మార్పించుకోవడానికి హక్కుండవలెను.
- (౭) జబ్బుగానున్న రోజులలో జీతంపైన సెలవీయవలెను.
- (౮) కనీసపు జీతమును నిర్ణయించేటందుకుతగిన శాఖ ఉండవలెను.
- (౯) తగావాలను పరిష్కరించేటందుకుకూడా తగిన సంస్థ ఉండవలెను.
- (౧౦) శాంతియుతము ధర్మబద్ధమూ అయిన పదతులను అవలంబించే ప్రేడియూనియనులను, యజమానులూ ప్రభుత్వంవారుకూడా అంగీకరించవలెను.
- (౧౧) కార్మికులకు గృహవసతులను కల్పించవలెను.
- (౧౨) ఋణాలను చాలావరకు తగ్గించే యేర్పాట్లు చేయవలెను.
- (౧౩) పనిచేసే గంటలను నిర్ణయించవలెను.
- (౧౪) జీతంమీద ఈయవలసిన సెలవులను నిర్ణయించవలెను.
- (౧౫) ఉద్యోగభీమా యేర్పాట్లు చేయవలెను.
- (౧౬) కార్మికులను సరిగా చూచేటందుకు పరిశ్రమలకు ప్రభుత్వం సహాయంచేయడంలో కొన్ని పరతులను యేర్పాటు చేయవలెను.

ఈపై విషయాలలో సాధ్యమైనన్ని ఎక్కువ విషయాలనుగూర్చి రాష్ట్రీయ ప్రభుత్వాలు పరిపాలనా సంబంధమైనట్టియూ కాసన సంబంధములైనట్టియూ చర్యలను జరుపవలెనని ఈ మహాసభవారు తీర్మానిస్తూన్నారు.

సమిష్టి సమావేశము.

కాంగ్రెసు కార్మిక మంత్రులప్పడప్పడూ సమావేశమవుతూ వచ్చే యెడల అన్ని రాష్ట్రాలలోను ఒకే కార్యవిధానమునూ, కార్యక్రమమునూ అవలంబించడానికి సహాయకారిగా ఉండగలదని ఈ సమిష్టి సమావేశం అభిప్రాయ పడుతూన్నది. కాంగ్రెసువారు నియమించిన కార్మికోపసంఘసభ్యులున్నూ, కాంగ్రెసు కార్మిక మంత్రులున్నూ, వారి పార్లమెంటరీ కార్యదర్శులున్నూ, కార్మిక కార్యక్రమమును అప్పడప్పడూ పరిశీలించేటందుకు సమావేశం కావలెననికూడా ఈ సభవారభిప్రాయ పడుతూన్నారు. కాంగ్రెసు కార్మికోపసంఘమువారు కూడా ఈ దిగువ తీర్మానములను చేసి కాంగ్రెసు మంత్రుల ఆలోచనకు పంపుకొని ఉన్నారు.

కార్మిక సమస్యతో సమానమైనదని గానీ, అంతకంటెనూ ఎక్కువైనదని గానీ చెప్పదగి కాంగ్రెసు ఆలోచించదగిన సమస్య మతోకలున్నది. అది అల్పసంఖ్యాకుల సమస్య. 1921 లో లండనులో జరిగిన రెండవ రౌండుటేబులు మహాసభనుగూర్చి పాఠకులకు జ్ఞాపకం ఉండవచ్చును. ఆనాడు రామ్మోహనాద్వైతాచార్యులూ, గాంధీజీ 1922 సెప్టెంబరులో ప్రపంచాన్ని కల్లోలపఱచే ప్రాయోగవేషమునకు పూనడమున్నూ, తరువాత ఆరురోజులకు హరిజనులను తిరిగి హిందూసంఘంలో చేర్చడమున్నూ లోకం విస్మరించిఉండదు. సమిష్టి నియోజకవర్గము లేర్పాటుచేయబడిన యెడల హరిజనులు సాధారణ నియోజకవర్గములలోకి చేర్చబడుతారనీ, అంతేకాక, బ్రిటిష్ ప్రధాని ఏర్పాటు చేసిన ప్రత్యేకనియోజకవర్గములవలన, అనాదినుండికలసి మెలసి అవిచ్ఛిన్నమైనసంబంధం గల హిందూసంఘంనుండి, హరిజనులు వేరుచేయబడరాదనీ కాంగ్రెసు ఉద్దేశించింది. బ్రిటిష్ ప్రధాని నిర్ణయం, చాలావరకూ హిందూసంఘము యొక చిత్తప్రవృత్తిలో మార్పు చేకూర్చిందికూడా. ఈ సంగతులన్నిటినీ సర్వతోముఖంగా గ్రహించ గలిగిన కాంగ్రెసు వర్కింగు కమిటీ, బ్రిటిష్ ప్రధానియొక్క నిర్ణయమును ఔననికానీ కాదని కానీ చెప్పలేదు. కాబట్టి ఈ విషయం కాంగ్రెసు నిర్ణయమునకు వదిలివేయబడింది భారతజాతియొక్క భూతభవిష్యత్ ద్విషయములను అర్థం చేసుకొనిన తరువాత 1927 అక్టోబరునెలలో కలకత్తాలో సమావేశమైన అ. భా. కాం. సం ఈ దిగువ తీర్మానం చేసింది.

“ భారతదేశంలోని అల్పసంఖ్యాకుల హక్కుల విషయంలో మృదయపూర్వకంగా అవలంబించబోయే విధానమునుగూర్చి కాంగ్రెసు పదే పదే ప్రకటిస్తూ వచ్చింది. భారతజాతీయ జీవితమునకు ముఖ్యవసరములైన, ఆర్థిక,

రాజకీయ, వైజ్ఞానిక విషయములలో ఆత్మంతం. ఈ అల్పసంఖ్యాకులు పొల్గొనే టందుకు వీలుకలిగించడమూ వీరి అభ్యుదయమునకు ఆత్మంతం విశాలమైన సావకాశం కల్పించడమూ వీరి హక్కులను రక్షించడమూ తన విద్యుక్తధర్మమని కాంగ్రెసు భావిస్తూన్నది. అఖండ స్వతంత్రభారతదేశమే కాంగ్రెసు ఆదర్శం. స్వతంత్రభారతంలో, ఒకవర్గం మఱొకవర్గాన్నీ ఒకముతా మఱొకముతానూ, అధికసంఖ్యాకులు అల్పసంఖ్యాకులనూ, తమ స్వప్రయోజనాలకోసం వినియోగించుకొనే సావకాశం ఉండదు. జాతీయ జీవితంలోని అన్ని శక్తులూ (Elements) భారత ప్రజానీకముయొక్క సమిష్టి అభ్యుదయంకోసమూ శ్రేయస్సుకోసమూ ఏకీభావంతో సహకరించగలవు. సమిష్టి స్వాతంత్ర్యంకోసం పరస్పర సహకారమును సంఘీభావమును కలిగివుండవలెననీ ఈ ఉద్దేశానికీ, ఆర్థం. భారతజాతీయ జీవితంలోని వివిధ సంస్కారములనూ, విభిన్నదృక్పథములనూ ఏదోఒకంగా అణచివేయవలెనని కాదు. వ్యక్తులకుగానీ సంఘములకుగానీ, వారివారి అభిరుచులనుబట్టి, సామర్థ్యములనుబట్టి స్వాతంత్ర్యము సావకాశమూ కల్పిస్తూ వాటిని రక్షించడమే ఆశయం.

కాంగ్రెసు కార్యవిధానమునకు అపార్థాలు కల్పించే ప్రయత్నాలు జరుగుతూన్నందున తిరిగీ తన విధానమును అఖిల భారత కాంగ్రెసు సంఘం పునరుద్ఘాటిస్తూన్నది. కాంగ్రెసుయొక్క పౌరసత్వములనుగూర్చిన తీర్మానములో ఈకింది హక్కులుకూడా చేర్చబడుతున్నవి.

- (౧) తన అభిప్రాయమును స్వేచ్ఛగా ప్రకటించే హక్కు ప్రతి పౌరునికి ఉంది. సమావేశ స్వాతంత్ర్యమూ సంఘ స్వాతంత్ర్యమూ కూడా ఉన్నవి. శాంతియుతంగా, ఆయుధములులేకుండా చట్టమునకూ నీతికీ విరుద్ధంగాని పద్ధతిని సమావేశంకావడానికి ప్రతి పౌరునకూ హక్కున్నది.
- (౨) ప్రతి పౌరుడూ ప్రజా వ్యవస్థకు, నీతికీ, భంగంకాని పద్ధతిని, తన మతము ప్రకారం ఆచరించడానికిగానీ, మాట్లాడుడానికిగానీ తన అంతరాత్మకు అనుగుణంగా వర్తించేటందుకూగానీ హక్కున్నది.
- (౩) వివిధ భాషాప్రయుక్త ప్రదేశాలయొక్కయు, అల్పసంఖ్యాకులయొక్కయు, భాష, లిపి, సంస్కృతీ సంరక్షింపబడవలెను.
- (౪) కుల, మత, లింగభేదములతో నిమిత్తంలేకుండా చట్టము అందఱి పౌరులకూ సమానంగా వర్తిస్తుంది.

- (౫) ప్రభుత్వోద్యోగముల విషయంలోగాని, అధికారముతోగాని, గౌరవముతోగానీ కూడుకొన్న తదితర ఉద్యోగముల విషయంలోగాని, కుల, మత, లింగ, సిద్ధాంత భేదములవలన ఎవ్వరు పనికిరానివారుగా పాటించబడరు.
- (౬) ప్రభుత్వ నిధులనుండిగానీ, స్థానిక నిధులనుండిగానీ పోషింపబడుతూన్నట్టియు, ప్రజాసామాన్యముయొక్క ప్రయోజనం నిమిత్తం ప్రత్యేకవ్యక్తులు సమర్పించినట్టియు నూతులు, చెఱుపులు, రోడ్లు, పాఠశాలలు, ఇతర బహిరంగప్రదేశాలు సంబంధించినంతవరకు విధులూ, హక్కులూ అందటి పౌరులకూ సమానమే.
- (౭) ప్రభుత్వం అన్ని మతాలయెడలా తటస్థభావం వహిస్తుంది.
- (౮) వయోజనులందరికీ వారూ వీరూ అనకుండా వోటింగుహక్కు ఉండాలి.
- (౯) ఇండియాలో యెక్కడికైనా సరే వెళ్లడానికిగానీ, ఎక్కడైనా సరే ఉండిపోవడానికిగానీ, ఆస్తి సంపాదించుకోవడానికిగానీ, ఇష్టమైన వ్యాపారంగానీ, వృత్తిగానీ చేసుకోవడానికిగానీ, చట్టసమ్మతంగా రక్షింపబడడానికిగానీ శిక్షింపబడడానికిగానీ అందటితోపాటు ఇండియాలోని అన్ని భాగాలలోని ప్రతి పౌరునకూ హక్కున్నది.

పౌరుల ప్రధానసత్వములనుగూర్చిన ఈ తీర్మానంలోని షరతులు అంతరాత్మకూ మతానికి సంస్కృతికీ సంబంధించిన విషయాలలో ఎట్టిజోక్యమూ ఉండదని విస్పష్టం చేస్తూన్నది. వీటినిబట్టి అధిక సంఖ్యాకవర్గముయొక్క వత్తిడివలన అల్పసంఖ్యాకవర్గం తన వ్యక్తిగత నియమాలలో యెట్టిమార్పునూ చేసుకోవలసిన అవసరంలేదు.

బ్రిటిష్ ప్రధాని కావించిన సాంఘిక నిర్ణయాన్నిగూర్చి, కాంగ్రెసు అవలంబించవలసిన వైఖరి అనేక తీర్మానాలలో పదే పదే విస్పష్టం చేయబడింది. తుట్టుతుదకు నిరుడు ప్రకటించబడిన ఎన్నికల ప్రణాళికలోకూడా విశదీకరింపబడినది. ఆపరిష్కారము జాతీయతకు ప్రజాస్వామ్యానికి భారత స్వాతంత్ర్యమునకూ భారతీయైకమత్యమునకూ కూడా ప్రతికూలం కావడంచేత కాంగ్రెసు దానిని వ్యతిరేకిస్తూన్నది. అయినప్పటికీ ఈ సాంఘిక నిర్ణయాన్ని మార్చడంకానీ, రద్దుచేయడంకానీ, జరుగవలసినట్లే అందుకు సంబంధించిన అన్ని పక్షాలవారియొక్కయు పరస్పరాంగీకారముపైననే జరుగవలెనని కాంగ్రెసు ప్రకటిస్తూన్నది. పరస్పరాంగీకారముతో అటువంటి పరిణామమును తీసికొని రావడానికి ఎటువంటి అవకాశం దొరికినా దానిని హృదయపూర్వకంగా కాంగ్రెసు వినియోగించుకోటానికి సంసిద్ధంగా ఉంది.

భారతీయుల అందరి ధ్యేయమూ అయిన భారత ప్రజానీకముయొక్క స్వాతంత్ర్యభ్యుదయములకున్నా అల్పసంఖ్యాకుల క్షేమమునకున్నా సంబంధించినంతవరకు కాంగ్రెసువారి సహకార సుహృద్భావములతో పనచేయకొరుతూన్నది.

అల్పసంఖ్యాక సమస్యకతిసన్నిహితమైన మరొక సమస్య జాతీయగీతమునకు సంబంధించినది. దాదాపు నల్లభై సంవత్సరములనుండి జాతీయగీతంగా పరిగణింపబడు తూన్న కందేమాతరం పాటతో కొన్ని శాసనసభల కార్యక్రమం ప్రారంభింపబడింది. బంకించంద్రచటర్జీయొక్క ఈ గీతంతోపాటు ఇక్కాల్ పాటలుకూడా చాలా ప్రసిద్ధికి వచ్చినవి. కాని ఎందువల్లనూ ఈ జాతీయగీతం ముస్లిములకు కోపకారణమై కాల క్రమేణా రాష్ట్రీయ స్వాతంత్ర్యములో కాంగ్రెసు పరిపాలనకు ప్రతికూలంగా ముస్లిములు చేసే నిందాకోపణలలో యిదికూడా ఒక నేరంగా మోపబడింది.

ఈయేడు అఖిలభారత కాంగ్రెసు సంఘము తన దృష్టిని సారించిన విషయాలింకా కొన్నికలవు. చాలాకాలమునుండి, అసగా ఒక పావుశతాబ్దమునకు పైగా ఆంధ్రులున్నా పిమ్మట కర్ణాటకులున్నా తమకు ప్రత్యేక భాషాప్రయత్న రాష్ట్రములు కావలెనని తీవ్రంగా ఆందోళనచేస్తూవచ్చారు. 1937 అక్టోబరునెలలో కలకత్తా నగరమున జరిగిన అ. భా. కాం. సం. మొదటిసారి. “భాషలను ప్రధానంగా తీసికొని రాష్ట్రములను పునర్విభజనము కావింపవలెనని, పునరుద్ఘాటించు” ప్రత్యేకాండ్ర కర్ణాటకరాష్ట్రముల నిర్మాణమువిషయమై ఆలోచించవలెనని మద్రాసు, బొంబాయి, రాష్ట్రీయ ప్రభుత్వాలకు సిఫారసుచేసింది. ఈ సిఫారసు ననుసరించి మద్రాసు శాసనసభ ప్రత్యేకభాషలకు సంబంధించిన ప్రత్యేక రాష్ట్రములను కొరుతూ తీర్మానించింది. తరువాత మద్రాసు ప్రభుత్వమునకూ భారతరాజ్యాంగ కార్యదర్శికి చిరకాలం జరిగిన ఉత్తర ప్రత్యుత్తరాల ఫలితంగా భారతదేశ కార్యదర్శి ప్రస్తుతం ఆవిషయాన్ని ఆపివేశాడు. బొంబాయిలోకూడా కర్ణాటకరాష్ట్రం విషయం యిదే సమయంలో చర్చింపబడింది.

ఈ విషయాలను ఇంతకంటెనూ ప్రాముఖ్యమైన మాతృదేశ తదితర విషయాలనూ ఆలోచిస్తూన్నప్పటికీ, విదేశాలలోని భారతీయులనుగూర్చిగానీ ప్రపంచ మానవ సమస్యలను గూర్చిగానీ భారతదేశం విస్మరించియుండలేదు. ఇండియా ప్రభుత్వంలోన ‘విదేశ’ శాఖకు సంబంధించిన భారత సంస్థాన వ్యవహారములనుగూర్చి కాంగ్రెసు అత్యంత సన్నిహితంగా పరికిస్తూన్నది. 1937 లో మైసూరు సంస్థానమునందు నిర్భంధ విధానము మిన్నుముట్టుతూన్న సమయంలో, అఖిల భారత కాంగ్రెసు సంఘం, వారా విషయాన్నిగూర్చి విస్పష్టంగా తమ అభిప్రాయాన్ని ఈదిగువరీతిం వెల్లడించారు.

“మైనూరు సంస్థానములో అమలు జరుపబడుతున్న రాజకీయ నిర్బంధాలూ నిషేధాజ్ఞలూ, నిరోధపుటుత్తరువులకున్నూ, వాక్స్వాతంత్ర్యము, సమావేశ స్వాతంత్ర్యము సంగతుల స్వాతంత్ర్యములలాంటిపౌరుల ప్రధానసత్వములనే భంగపఱుస్తూన్న నిరంకుశ నిర్బంధ విధానమునకున్నూ ఈ సభవారు తమ తీవ్ర ప్రతిఘటనను ప్రకటిస్తూన్నారు.

‘మైనూరు ప్రజానీకమునకీ సభవారు తమ భౌతీయాభివృద్ధినాలను అందజేస్తున్నారు; వారి న్యాయబద్ధమైన అహింసాపూర్వక పోరాటంలో వారికి జయము కలుగవలెనని అభిలషిస్తూన్నారు; స్వయం నిర్ణయాధికారంతో సంప్రభుత్వం వారితో డీకొంటూన్న మైనూరు ప్రజానీకమున కన్నివిధాలా ప్రోత్సాహ సహాయములు చేయవలెనని బ్రిటిష్ ఇండియా ప్రజనూ భారత సంస్థాన ప్రజనూ ఈ సభవారు ప్రార్థిస్తున్నారు.’”

జంజీబారులోని భారతీయ స్త్రీపురుషులు వారికి ప్రతికూలంగా చేయబడిన సూతన శాసనములకు వ్యతిరేకంగా ధైర్యంతో పోరాడుతున్నారు. ఆ దేశంలో చిరకాలమునుండి నివసిస్తున్న భారతీయ సంఘముయొక్క ఎగుమతి వ్యాపారానికీ, ఆంతరంగిక వర్తకమునకూ భంగం కలిగిస్తూ భారతీయ ప్రయోజనములను భగ్నపరుస్తున్నవాశాసనాలు. జంజీబారు అభ్యుదయానికి చాలావరకు తోడ్పడింది భారతీయులే. ఆ పరిస్థితులలో, అక్కడి భారతీయ ప్రయోజనములను కాపాడి వారి పోరాటమునకు తగినదోహదం చేసేటందుకు, అక్కడి లవంగాలు భారతదేశంలోకి దిగుమతి కాకుండా నిషేధించవలసివచ్చింది. జంజీబారులో చేయబడిన సూతన శాసనాలుప సంహరించుకొనబడేవరకూ భారతదేశ ప్రజలక్కడినుండివచ్చిన లవంగాలను ఉపయోగించరాదని కోరబడిరి. భారతదేశమంతటా జంజీబారు లవంగ బహిష్కరణోద్యమం శ్రద్ధగా కొనసాగింపబడినందున జంజీబారు భారతీయులకు అనుకొన్న పరిహారం కలిగింది.

భారతీయులకు ప్రత్యక్షంగా సంబంధించక పోయినప్పటికీ మనకు సమీపంలో నున్న ఒకానొకదేశంలో బ్రిటిష్ సామ్రాజ్య విధానముచే సంస్థాపింపబడిన భయంకర పరిపాలనమువలన ఘోరమైన అన్యాయాలు జరుగుతుండినవి. బ్రిటిష్ వారి సంరక్షణ శింద (Mandate) ఉంచబడిన పాలస్తానం విషయంలో అరబ్బులకూ యూదులకూ మధ్య తీవ్ర వాదోపవాదాలు జరుగుతూ ఉండెను. ఆ విషయాన్ని గూర్చి విచారించ రానికొక రాయల్ కమిషన్ నియమింపబడింది. కానికి పీల్ కమిషన్ అని పేరు. వారు జూలై 4వ వారంలో పాలస్తానమును అరబ్బులకూ యూదులకూ పంచిపెట్టవలెనని

చూచిస్తూ ఒక నివేదికను పంపారు. విషయాలను మనము సరిగా ఊహించగలిగినట్లయితే భారతదేశమును హిందూమహమ్మదీయులమధ్య విభజించే విధానంపైన ఆధారపడిన పాకిస్తానంవంటిదే ఈ పాలస్థానం విభజనకూడా. పాకిస్తానసమస్య 1922లోనే పుట్టింది కాని 1940-41 నాటికి అది సజీవమైన సమస్యగా పరిణతి పొందింది. పీల్ కమిషన్ వారు 1931 లో సిఫారసుచేసిన పాలస్థానపు విభజనకును మన భారతదేశ విభజనకూ చాలా పోలిక ఉంది. కాంగ్రెసు పాలస్థానంలోని భయంకర పరిపాలనమును గట్టిగా ప్రతిఘటిస్తూ తీర్మానించింది. పాలస్థాన విభజననుగూర్చిన సూచనలనుకూడా వ్యతిరేకించింది. జాతీయ స్వాతంత్ర్యకోసం పోరాడుతూన్న అరబ్బులతో భారత ప్రజానీకం ఏకీభవిస్తూన్నదని హామీకూడా ఇచ్చింది.

పాలస్థానము విభజనవలెనే చైనాపైన జపాను దురాక్రమణకూడా భారత జాతీయ మహాసభకు ఆందోళన కారణమయింది.

“చైనాపైన జపాను బుద్ధిపూర్వకంగా క్రౌర్యంతో సామాన్యజనంపైన బాంబులువేస్తూ జరుపుతూన్న సామ్రాజ్య దురాక్రమణను అ. భా. కాం. సం. వారు తీవ్రాందోళనతో భయభ్రాంతులై గమనిస్తున్నారు.

“చైనాదేశ స్వాతంత్ర్యమునూ ఐక్యతనూ కాపాడుకొనేటందు కెట్టి ప్రతిరోధములనైనను పాటింపక, దైర్యంగా వీరోచిత పోరాటమును నడుపుతూన్న చైనా ప్రజానీకమును ఈ కమిటీవారు హృదయపూర్వకముగా శ్లాఘిస్తున్నారు. చైనా దేశమునకు తటస్థించిన ఆపాయకర పరిస్థితులలో దేశంలోఐక్యతను సాధించినందుకు చీనా ప్రజను ఈ సభవారభినందిస్తున్నారు.

“చైనాజాతికి తటస్థించిన ఆపత్తుకు ఈకమిటీవారు హృదయపూర్వక సానుభూతిని చూపుతూన్నారు. తమ దేశ స్వాతంత్ర్య రక్షణకోసం చీనా ప్రజలు చేస్తూన్న పోరాటంతో తాముకూడా ఏకీభవిస్తున్నామని భారత ప్రజానీకం పక్షాన ఈ కమిటీవారు హామీ ఇస్తున్నారు.

“చైనా ప్రజలతో తమకు సానుభూతి కలదని నిరూపించడానికి జపాను వస్తువులను ఉపయోగించకుండా ఉండవలెనని భారత ప్రజానీకమును ఈకమిటీ వారు కోరుతున్నారు.”

1937 వ సంవత్సరంలో భారతజాతి నిర్వహించిన పనులనుగానీ జాతీయ కార్యక్రమంలో ఒక్కొక్కటిగా తటస్థించిన ముఖ్య సంఘటనలనుగానీ ఎంత సంగ్రహంగా ఉదాహరించవలెనని కోరినప్పటికీ ఇక్కడ సాధ్యం కావడంలేదు ఒక నూతన జాతీయ

దృక్పథం దేశమంతటా ఆవరించింది. అంతరంగిక క్రమ శిక్షణము, బాహ్యస్వాతంత్ర్యము కాంగ్రెసు ముఖ్యంగా నిర్వహించవలసినపనులు. రాజభక్తిని గుర్తిస్తూయిచ్చిన బహుమానాల దేశభక్తికిగాను విధింపబడిన శిక్షలూ, అపరాధములు నైతికంగానూ వైజ్ఞానికంగానూ భారతీయులకు పరాజయం కలిగించే బ్రిటిష్ వారి ప్రణాళికలు నూతన సంవత్సరాదినీ, రాజుగారి జన్మదినోత్సవ సందర్భంలోనూ యేడాదికి రెండుసార్లు ప్రకటింపబడుతూన్న బిరుదావళులు, పరాయి ప్రభుత్వంవారి ఉద్యోగాలూ పదవులూ కంటేకూడా ఎక్కువగా భారతజాతిని నైతికంగా పతనం కావించి నివ్వీర్యంచేస్తున్న సంగతి అందరికీ స్పష్టంగా తెలిసిందే. కాబట్టి కాంగ్రెసు మంత్రులు పరిపాలిస్తున్న రాష్ట్రాలలో, బిరుదులీయడంకానీ, పతకాలూ మొదలగునవి సమర్పించడంకానీ ఇక ముందు కొనసాగించకూడదనీ, ఆ పద్ధతులను సహించనుకూడా సహించరాదనీ శాసనసభలు తీర్మానములు చేస్తూ, మంత్రులక ముందట్టిని తాము సిఫారసు చేయజాలమనీ తమ రాష్ట్రంలో ఎవరికీ అవి ఈయకోరడంలేదనీ రాజుగారికి తెలియపటచవలసిందిగా అ. భా. కాం. సం. సమాలోచనచేసి తీర్మానించింది.

ఇండియావంటి వికాలదేశంలో అన్నికార్యకలాపాలనూ సమన్వయం చేసుకోవడంకానీ, క్రమశిక్షణకు భంగంరాకుండా కాపాడుకోవడంకానీ అంత తేలికయిన పనికాదు. ముఖ్యంగా భారతజాతి మొట్టమొదటిసారి అధికారమనగా ఏమిటో చవిచూస్తూన్నప్పుడది మఱింతకష్టం. శాసనసభలలో పక్ష నాయకత్వమంటే మన కంటికి మొట్టమొదట కనపడిన దానికంటేకూడా చాలా ఎక్కువయినదనే సంగతి తరువాత అర్థమయింది. కాంగ్రెసులోని నాలుగణాల సభ్యత్వమనే చిన్నబీజంలో రాష్ట్రప్రధానత్వమనే మహావృక్షం ఇమిడిఉందనే సంగతి మొట్టమొదటగా కాంగ్రెసు గ్రహించగలిగిందిప్పుడే. కనుక పక్షనాయకత్వమునుగూర్చి వ్యక్తులకున్నవనుకొనే హక్కులకూ పక్షనిర్ణయాలకూ భిన్నత్వమేర్పడినప్పుడు ఆ తగాదాలను తీర్చి నిర్ణయించవలసిన బాధ్యత కాంగ్రెసు వర్కింగుకమిటీమీద పడింది. పక్షనాయకత్వమంటే దాదాపు, రాష్ట్రప్రధాన మంత్రులమన్నమాటే. అవసరాన్నిబట్టి వర్కింగుకమిటీ ఆయా వ్యక్తుల హక్కులను సమన్వయం చేయడంకానీ నిరాకరించడంగానీ జరుపవలసివుంది. *

* బొంబాయిరాష్ట్ర నాయకత్వమునుగూర్చిన తగాదాయే యిందుకుదాహరణం. దాని వివరాలు కాంగ్రెసు కరపత్రాలలోనూ అందుకు సంబంధించిన తదితర పత్రములలోనూచూడవచ్చును. శ్రీయుత నారిమక్ తనకు అన్యాయం జరిగినట్లుగా భావించిన కారణాన ఆ వ్యవహారముక కమిటీకి పంపబడింది.

శ్రీయుత కె. యఫ్. నారిమన్ ఎత్తిన విషయాలనుగూర్చి, శ్రీ యం. కె. గాంధీ, శ్రీ డి. యకా. బహదూర్జీలు పంపిన నివేదికను వర్కింగు కమిటీవారు చిత్తగించారు. శ్రీ యం. కె. గాంధీ ఆ నివేదికతో పంపిన ఉత్తరాన్నీ విచారణ సంఘంవారి నివేదికనుగూర్చి శ్రీ కె. యఫ్. నారిమన్ యిచ్చిన రెండు వాఙ్మూలములనూకూడా ఈ కమిటీవారు పరిశీలించారు. విచారణ కమిటీవారి నిర్ణయాలనూ, వాటిపైన ఆయన అంగీకారమునూ, తరువాత తిరిగి ఆయనగారి ఉపసంహరణమునూ గమనించిన తరువాత కాంగ్రెసు సంస్థలో ఆయన విశ్వాసపాత్రమూ బాధ్యతాయుతమూ అయిన యేడోయ్ మునూ నిర్వహించడానికి తగిన అర్హతలేనివాడుగా ఆయన ప్రవర్తన ఋజువు చేస్తూ న్నదని ఈ కమిటీవారి భిప్రాయ పడుతున్నారు.

“ఈ పరిస్థితులలో విచారణ కమిటీవారి నివేదికయున్నా దానికి సంబంధించిన ఉత్తరాలనూ పత్రికలలో ప్రకటించవలెనని వర్కింగు కమిటీవారాడే శిస్తున్నారు.

1928 నాటి సంఘటనలను వివరించడానికి, హరిపురా కాంగ్రెసు వ్యవహారాలను పరిశీలించడానికి ముందు, 1930 నుండి జరుపుతూవచ్చిన స్వాతంత్ర్య దినోత్సవాలను గూర్చి ఉదహరించడం ఉచితమని తోర్తున్నది. 1930 లో రచించబడిన స్వాతంత్ర్య ప్రమాణపత్రం, బ్రిటిష్ సామ్రాజ్య తత్వంకింద భారతదేశానికి నైతికంగానూ భౌతికంగానూ తటస్థించిన హానినిగూర్చి కొంతసమగ్రంగా వివరించింది. 1930వ సంవత్సరంలో ఉప్పు సత్యాగ్రహం తలపెట్టిన రోజులలో తయారుచేయబడిన ప్రమాణ పత్రమే ప్రతి సంవత్సరమూ చదువుతూండడం అనవసరంగా భావించి 1928 జనవరి 26 వ తేదీన జరిగిన స్వాతంత్ర్య దినోత్సవాని కనుగుణంగా స్వాతంత్ర్య ప్రమాణపత్రం మార్పుచేయబడింది:—

“ప్రపంచంలోని తదితర ప్రజలకువలెనే భారతప్రజలకూడా స్వాతంత్ర్యమునూ తాముచేసిన కృషికి తగిన ఫలితాలన్నీ, జీవితావసరములనూ పొందడానికి హక్కున్నది. ఆ హక్కును ఎవ్వరూ అపహరించజాలరు. అటువంటి హక్కున్నప్పడే వారి అభ్యుదయమునకు తగినన్ని సంపూర్ణసావకాశాలు వారికి లభించగలవు. ఏ ప్రభుత్వమైనాసరే ప్రజలకున్న ఈ హక్కులను లాగివేసి వారిని తొక్కిపెట్టియెడల అటువంటి ప్రభుత్వాన్ని ఆ ప్రజలు మార్పుచేయడానికిగానీ రద్దుచేయడానికిగానీ కూడా హక్కున్నది. ఇండియాలోని బ్రిటిష్ ప్రభుత్వం భారతప్రజల స్వాతంత్ర్యమును అపహరించడమేగాక ప్రజా సామాన్యాన్ని దోచుకు తినడంమీద ఆధారపడి, భారతదేశాన్ని అర్థికంగా, రాజ

కీయంగా, వైజ్ఞానికంగా, ఆధ్యాత్మికంగా నాశనంచేసింది. కాబట్టి భారతదేశం బ్రిటిష్ సంబంధాన్ని తెగ తెంపులు చేసుకొని పూర్ణస్వరాజ్యమును పొందవలెనని విశ్వసిస్తూన్నాము.

“ భారత స్వాతంత్ర్య సంపాదనార్థం తిరిగి కొత్తగా ప్రమాణం స్వీకరిస్తున్నాము. పూర్ణ స్వరాజ్యం లభించేటంతవరకూ స్వాతంత్ర్య పోరాటాన్ని అహింసాయుతంగా నడపడానికి హృదయపూర్వకంగా నిశ్చయించుకొంటున్నాము.

౪ హరిపుర కాంగ్రెసు

[1938]

ఇంతకుపూర్వం రెండు సంవత్సరాలనుండి జాతీయభావంలో కలిగిన కల్లోలం గానీ సంక్షోభం కానీ చాలావరకు దేశంలోకి కొత్తగావచ్చిన సోషలిస్టు కమ్యూనిస్టు తత్వాల మూలంగా తటస్థించినవి. కాని 1938 లో చెలరేగిన పోరాటాలు చాలా వరకు కాంగ్రెసులో అంతకుపూర్వం కొన్ని సంవత్సరాలనుండి రాజుతూవచ్చిన అంతః కలహాల ఫలితములని చెప్పవచ్చును. గాంధీ కాంగ్రెసులో ప్రాథమిక సభ్యుడు కాక పోయినప్పటికీ, మకుటంలేనిచక్రివర్తి, నిర్మాణాత్మక జాతీయభావపరంపరకు నిర్భరం హింసా సాగర తరంగములకు చెలియలికట్ట. ఆయనకు ప్రతిగానున్న యువక బృందం, అహింసతో అంటిపట్టుకొని ఉన్న అభిప్రాయాలు ఎంతో నెమ్మదిగా అభి వృద్ధి పొందుతూండడంచూచి సహించలేకపోతున్నారు. వాండ్లకు టెక్కలు లేకుండానే ఆకాశంవరకూ ఎగురవలెననీ, సముద్రాలను ఉజకవలెననీ ఉత్సాహం ఉంది. మంత్రివర్గ నిర్మాణము లట్టి ఘనకార్యాలను వేటినీ నెలవేర్చలేకపోయినవి. ప్రజా ప్రభుత్వాలుకూడా సుదూరవృత్తముగా పరిగణింపబడుతూన్న కర్షకమోక్ష మనే దైవసంఘటనమును వేగంగా ఆచరణలోకి తీసికొని రావడానికి సహాయపడ లేకపోయినవి. జమీందారుల కక్కడా చలనం కలుగలేదు. పోలీసుజులుం నిరంతరాయంగా సాగుతూనే ఉంది. రైతులనుభవిస్తూన్న కష్టనష్టాలకు ఇంకా పరిహారం కలుగలేదు. హింసానేరములకు శిక్షింపబడి వంగ, బీహారు, పంజాబురాష్ట్రముల ఖైదులలోనూ, అండమాను దీవులలోనూ ఉన్న రాజకీయ ఖైదీలు నిరసనవ్రతం మూలంగా అనుదినమూ అంతకంతకూ కుంగి కృశించిపోతున్నారు. ఈ కల్లోలాంధకారములనుండి మినుకు మినుకు మంటూన్న ఆకాశోత్తి ఒకటి, నాటి సందిగ్ధ వాతావరణాన్ని చీల్చుకొని తొంగిచూచింది. అంతకుపూర్వం కాంగ్రెసువాదులు తొక్కి చూడని జాతీయ నిర్మాణ మార్గములను ప్రజ్వలింపచేయ దానికావెలుగు సహాయ పడ్డది. దౌర్జన్యంకానీ, ఘాతుకచర్యలుగానీ స్వాతంత్ర్య పోరాటంలో పరికరములుగా ఉపయోగపడగలవనే సిద్ధాంతాన్ని పూర్తిగా పరిత్యజిస్తూ వాటిలో తమకిక విశ్వాసంలేదని అండమాను ఖైదీలొక ప్రకటన చేశారు. వారికీ అభిప్రాయాలు భయం వలనకానీ ఆశవలనకానీ కల్గినవికావు. చరిత్ర పరిశీలనమువలననూ రాజకీయ శాస్త్రమునుగూర్చిన దీర్ఘలోచనవలననూ మాత్రమే వారా నిర్ణయమునకు వచ్చారు. వెంటనే వారి అభిప్రాయాలను గాంధీజీకి ప్రపంచానికి శంకులద్వారా వెల్లడించారు. వీరు

కాక తమ అభిప్రాయాలను ప్రకటించిన పాపానికి ఎంతోకాలమునుండి జైళ్ళలో మగ్గిపోతూన్నవారుకూడా చాలామంది ఉన్నారు. వేయిమంది వంగ యువకులే యున్నారు. వారిలో ఏడుగురు స్త్రీలు. అండమాను దీవులనుండి భారతదేశపు జైళ్ళకు బదిలీచేయబడిన వారెంతమందో తామింకా అనుభవించవలసిన దీర్ఘకాలపు శిక్షలను గుటించి యోజిస్తూ ఇక తమకు యేవిధంగానూ మోక్షం లేదని భగ్నాశులై పడి ఉన్నారు. పంజాబు సఖులను అనుసరిస్తూ, హజరీబాగు కారాగారంలో, నిరసనవ్రతం పూనిన ఖైదీలు పదముగ్గురున్నారు. చిటగాంగులో 25,000 మంది మర్యాదగల కుటుంబాలకు చెందిన (భద్రలోక్) యువకులు తమతో ఎల్లప్పుడూ ఆనవాలుచీట్లనుతీసికొని పోవలెనని నిర్బంధింపబడుతూన్నవారున్నారు. వీరందరూ హింసలో తమకు విశ్వాసం లేదని బహిరంగంగా ప్రకటించడం, వంగరాష్ట్రంలోనూ తక్కిన భారతదేశంలోనూ కూడా భయోత్పాదమోద్యమానికి (Terrorism) సంపూర్ణంగా 'స్వస్తి' చెప్పడం కాక మేమిటి? నిరసనవ్రతం పూనినవారిందరినీ వెంటనే ఆపని మానివేయవలెనని కోరుతూ ఖైదీల విడుదలనుగూర్చి సకలప్రయత్నాలూ జరుపుతూన్నామనీ జరుప గలమనీ, హమీ యిచ్చింది కాంగ్రెసు. అండమాను ఖైదీలను ఇండియాకు తెచ్చిన పిమ్మటనూ వంగరాష్ట్రంలోని 1100 మంది డిటెన్యూలను విడిచివేసిన తరువాతనూ కొంతకాలం చలీ చప్పుడూలేకుండా కడచినమాట నిజమే. ఇక సామ్రాజ్యవాదు లాక అడుగై నా ముందుకు సాగడాని కిష్టపడక పోవడమే దీనికి కారణం. తక్కిన వారి విడుదలను అడ్డగించడానికి గవర్నర్లు తమ ప్రత్యేకాధికారాలను వినియోగించారు. పాంచాలంలోని ఇరవైమంది దేశభక్తు లొక్కటిగిని 30 కోజులు పూనిన నిరసనవ్రత ఫలితంగా ఈ నిస్తబ్ధత విచ్ఛిన్నమై తిరిగీ జాతీయహృదయం చైతన్యవంతమయింది.

ఒకపక్క జాతీయపోరాటంలో తమ నెత్తురు వోడ్చి పనిచేసినవారంతా అహింసా తత్వానికి అనుకూలంగా వస్తూంటే, అథమం హింసాతత్వానికి దూరంగా ఉండవలెనని ప్రయత్నిస్తూంటే కిసానుల గుంపులు పెద్ద పెద్ద ముఠాలుగా ఏర్పడి గ్రామాలవెంట వందలకొలదీమైళ్లు, యాత్రలుచేస్తూ తమ పక్షాన్ని నిర్మించుకోడానికి ప్రయత్నిస్తూన్నారు. కాంగ్రెసును దాదాపు ప్రతిఘటించగల శక్తితోనూ ఉద్వేగం తోనూ, కిసానులు తయారవుతున్నారు. వారికొక నాయకుడు, ఒకజెండా, ఒక నిమిత్తమూ ఉన్నవి. కిసానుల నిమిత్తం కొత్తదికాదు. కాంగ్రెసు ఎంతకాలం నుండో అందుకోసం పనిచేస్తూన్నది. వారి జెండాను తీర్చి కొడవలి చిన్నెలుగల సోవియట్ల ఎట్ట జెండా. ఈజెండా అంతకంతకు కిసానులయొక్కయు కమ్యూనిస్టులయొక్కయు ఎట్టజెండా అని ప్రచారంలోకి వచ్చింది. జవహర్లాల్ నెహ్రూ అంత మనిషి

ఎన్నిసార్లు నెత్తిన నోరుపెట్టుకొని చెప్పినప్పటికీ ఆజెండా ఏ స్థానంలో ఏ స్థితిలో ఉండాలో, దానిని ఆ స్థానంలోనూ ఆస్థితిలోనూ ఉంచలేకపోయినాడు. దాదాపు ప్రతిచోటా ఆజెండాయొక్క యెత్తునుగూర్చి ప్రాముఖ్యతనుగూర్చి కాంగ్రెసువాదులకూ కిసానులకూ తగాదాలువచ్చినవి. త్రివర్ణపతాకాన్ని అసలులేకుండా చేయాలని ప్రయత్నించిన కిసానుల చర్య సోషలిజంకూ గాంధీజంకూ గల పోటీకి చిహ్నమని భావించాలి. నిజానికి సోషలిజంకంటెకూడా కమ్యూనిజమే ఎక్కువ వ్యాపకంలోకి వచ్చింది. కొన్ని రాష్ట్రాలలో సోషలిస్టులు కమ్యూనిస్టులతో కలసిపోయినారు. లేదా అధిక సంఖ్యాకులైన జాతీయవాదులతో ఆనవాలు పట్టలేనంతగా లీనమైపోయినారు. కిసాను ఉద్యమ నాయకులనేకమంది దేశమంతటా సంచారంచేసి జల్లించి, ఊకను గింజలను వేరుచేసినట్లుగా అనుమానాస్పదులైనవారినీ అసలు సోషలిస్టులనూ, ఉపేక్షాభావంతో నున్నవారినీ, చురుకుగా పనిచేసేవారినీ విడదీసి వారిపక్షాన్ని బలిష్ఠంగా ఘనీభవింపజేసుకొని కాంగ్రెసును ప్రతిఘటింపజేశారు. అనేక రాష్ట్రాలలో ముఖ్యంగా కర్ణాటక, బీహారు, యు. పి. 2రిస్సా, రాష్ట్రాలలోని రాష్ట్ర కాంగ్రెసు ఎన్నికలు, తగాదాలతోనూ ఊట్లాటలతోనూ చిక్కులలో పడవలసిరావడం విచారకరం. ఆంధ్రదేశంలోమాత్రం సాధారణ కాంగ్రెసు వాదులకూ, వాలంటీర్లకూకూడా, అహింసలోఉన్న అపూర్వ విశ్వాసంవలన దౌర్జన్యం జరుగకుండా రాష్ట్రం రక్షించబడింది.

హింసా హింసల నడుమ జరిగే ఈ పోరాటాల మధ్యలో, జైల్లో నడుస్తూన్న నిరసన వ్రతాలవలన తటస్థించిన విషమ పరిస్థితులలో, కాంగ్రెసు మంత్రివర్గాల అభ్యుదయ కార్యక్రమం జాగ్రత్తూన్నదని అణచిపెట్టుకొన్న ప్రజల ఆగ్రహవేశంలో హరిపురా కాంగ్రెసు సమావేశం కావడం తటస్థించింది. హరిపురంలోని విరల్ నగరమున 1938 ఫిబ్రవరి 19, 20, 21 తేదీలలో సుభాష్ చంద్రబోస్ అధ్యక్షతకింద యాభై ఒకటవ కాంగ్రెసు మహాసభ సమావేశమయింది. ఈ సభ చాలా క్లిష్ట పరిస్థితులలో జరిగిందనడానికేమీ సందేహంలేదు.

హరిపుర అధ్యక్షుని ఎన్నిక అంత ప్రాముఖ్యమైనది కాదు. మహాసభ జరుగబోతుందనగా సుభాష్ బాబు తన కార్యక్రమాన్ని ఈ విధాన విస్పష్టంచేశాడు.

“కాంగ్రెసు అధ్యక్షుడుగా నేనున్నంతకాలమునూ అక్కరమాలిన ఈ ఘెడరల్ ప్రణాళికను ప్రజా స్వామ్యమునకూ జాతీయతకూ ప్రతికూలములైన దాని సహజ లక్షణాలతోసహా శాంతియుతమూ ధర్మ సమ్మతమూ అయిన అన్ని శక్తులతోనూ, అవసరమైతే అహింసాయుత సహాయ నిరాకరణోద్యమంతోకూడా నిరోధించడాని,

కిన్నీ, అందుకుగాను దేశముయొక్క పట్టుదలను పెంపొందించడానికిన్నీ నాశక్తిని వినియోగించగలను”.

“ఈ సంవత్సరం ఫెడరల్ ప్రణాళికను భారత ప్రజానీకంపైన బలవంతంగా రుద్దే ఉద్దేశాన్ని బ్రిటిష్ ప్రభుత్వం వాదంతో జారవిడిచేటంతగా, ప్రజల నిరోధశక్తులను బలిష్ఠంచేయడమే తనపని అనికూడా సుబాస్ బాబు అన్నాడు. ఈ ప్రయత్నంలో ప్రజలు అంతర్జాతీయ వ్యవహారములను తీక్షణంగా పరికిస్తూ అందుకుతగిన ఉపాయాల నవలంబించి వాటి సంపూర్ణ ప్రయోజనాలను పొందవలెనని వారి కాదేశించాడు.

బ్రిటిష్ వారికి మందలింపు:

మంత్రిత్వాలు నిరాకరిస్తామని ప్రకటిస్తూనే వాటిని స్వీకరించినట్లుగానే, కాంగ్రెసువారు ఫెడరేషన్ వద్దంటూనే దానినికూడా అచ్చుకొంటారని బ్రిటిష్ రాజకీయవేత్తలు వేస్తూన్న అంచనా తప్పనీ, ఆ ఉదాహరణం ఈ సందర్భంలో వర్తించదనీకూడా సుబాస్ బాబు బ్రిటిష్ వారిని మందలించాడు.

జాతీయైక్య సంఘటనము.

సాంఘిక సమస్యను పరిష్కరించి జాతీయైక్య సంఘటనకు ప్రత్యేకం కాంగ్రెసు పాటుపడదలచుకొన్నదనీ, జాతీయతకు భిన్నంగాని పద్ధతిని ముసల్మానుల కోరికలను నెరవేర్చి వారితో సమాధానం కుదుర్చుకోవడానికి రాబోయే సంవత్సరం శక్తివంచనలేక ప్రయత్నిస్తుందనీకూడా సుబాస్ బాబు ప్రకటించాడు. అల్పసంఖ్యాక సంఘమువారి న్యాయమైన కోరికలను తృప్తిపరచడానికి కాంగ్రెసు శక్తికొలదీ ప్రయత్నిస్తుందనీ, అయితే ఆ కోరికలు మాత్రం మాటి మాటికీ మారకుండా హామీ ఉండాలనీ ఈ సమస్యకు సంబంధించిన వారందరికీ సుబాస్ బాబు విస్పష్టంచేశాడు.

ప్రతి కాంగ్రెసుకూ ఏదోకొంత విశిష్టతా ప్రాముఖ్యతా ఉన్నట్లు చెప్పకొంటారు. అలాగే ప్రతి కాంగ్రెసులోని ప్రతి తీర్మానమునుగూర్చికూడా చెప్పవచ్చును. హరిపురాలో జరిగిన కాంగ్రెసుకు న్యాయంగానే కొంత ప్రాముఖ్యత ఉన్నది. అక్కడ జరిగిన 51 వ కాంగ్రెసు మహాసభలో మన మంత్రి వర్గాలకు చచ్చి బతికినంతపని జరిగింది. ఆ కాంగ్రెసునాటికి వారధికారంలోకి వచ్చి యింకా ఏడు మాసాలైనా నిండలేదు. వారు కుర్చీలలో సరిగా యింకా కూర్చున్నారో లేదో కూడా ప్రతి రాష్ట్రంలోనూ వారికీ వారి గవర్నరులకూ మధ్య కొన్ని ముఖ్య విషయాలలో తీవ్రమైన భేదాభిప్రాయాలు కలిగినందున వారి ఉనికియే విషమ స్థితిలో

పడింది. బీహారు సంయుక్త రాష్ట్రాల గవర్నర్లద్వారా, హిందూ నేరములకు శిక్షింపబడిన రాజకీయ ఖైదీల విడుదలకు అడ్డం తగిలినందున, ఆ రెండు రాష్ట్రాల మంత్రులు రాజీనామాచిచ్చారనే ప్రవాదం బాగా వ్యాపించింది. ఆ కారణాన హరిపురా కాంగ్రెసు ప్రతినిధుల బసలు అట్లుడికినట్లుడికిపోతూన్నవి. హరిపురా కాంగ్రెసు కోసం చేయబడిన ఏర్పాట్లన్నీ ఆదర్శప్రాయంగా ఉన్నవి. ప్రతినిధులకు కావలసిన పాలు సప్లయి చేయడానికి ప్రత్యేకం 500 ఆవులను కాంగ్రెసు శిబిరంలో ఉంచారు. శిబిరమంతా బహు జాగ్రత్త తీసుకొని పరిశుభ్రంగా ఉంచబడింది. అద్దెలు ప్రథమ శ్రేణికి చెందినట్లున్నప్పటికీ ప్రతినిధులకూ ప్రేక్షకులకూ ఆహ్వాన సంఘంవారు చూపిన ఆదరణ శ్లాఘాపాత్రంగా ఉంది. కాని బీహారు, యు. పి. ఒరిస్సా రాష్ట్రాలలోని సంఘటనలు ప్రతినిధులకు చిత్తకోభంకరిగి ఉండేంత ఇవన్నీ అంతగా పాటించబడలేదు. సంస్థానాల యొక్కయూ, కిసానుల యొక్కయూ సమస్యలుకూడా ఉద్రేకోత్సాహములకు తావొసంగకపోలేదు. 1937 అక్టోబరు నెలలో కలకత్తాలో సమావేశమైన ఆ. భా. కాం. సం. మైసూరును గూర్చి తత్కాలికోద్రేకంలో చేసిన తీర్మానం యొక్క సిఫారసు అంతకు పూర్వం నుండి కాంగ్రెసు బుద్ధిపూర్వకంగా అవలంబిస్తున్న పద్ధతిని అతిక్రమించి నడిచింది. (1937 డిశంబరు కాంగ్రెసు బులిటన్) చదవండి. “స్వయం నిర్ణయాధికారం కోసం మైసూరు ప్రభుత్వానికి ప్రతికూలంగా ప్రజలు నడుపుతూన్న పోరాటానికి ప్రోత్సాహ సహాయములు చేయవలసిందని సంస్థానాల ప్రజలూ బ్రిటిష్ ఇండియా ప్రజలూ ప్రబోధిస్తున్నాము”. అని ఆ తీర్మానములో ఉంది. అంతేకాదు కడచిన రెండేడ్లలో సంస్థాన ప్రజలలో ఆపూర్వ సంచలనమూ చైతన్యమూ కలిగింది. కాంగ్రెసు మహాసభాసమావేశానికి ముందుగా నవసారిలో భారత సంస్థాన ప్రజామండలివారి ప్రచారకుల మహాసభ జరిగింది. వర్కింగుకమిటీవారి చిత్తుతీర్మానాలలో తిరిగి కొన్ని సవరణలుచేయడం అవసరమైనట్లుగా తోచింది. కిసానులలో కలిగిన నూతన చైతన్యంవలన వారి కార్యకలాపముల ద్వారా పరిస్థితులు క్లిష్టదశకు వచ్చినవి. “వారి చర్యలు కాంగ్రెసు ప్రధానాశయములకు భిన్నంగా ఉండడంచేత కాంగ్రెసు వాటితో ఏకిభవించలేకపోయింది. కిసాను సభలలో సభ్యులుగానున్న కాంగ్రెసువాదులు కొంతమంది కాంగ్రెసు సిద్ధాంత కార్యక్రమాలకు ప్రతికూలంగానుండే వాతావరణమును సృజించడానికి దోహదం చేయడంకూడా కాంగ్రెసు సహించలేకపోయింది.”

అల్ప సంఖ్యాకుల విషయాన్ని గూర్చికూడా చిన్న సంచలనం కలిగింది. 1937 డిశంబరు 28 వ తేదీని కలకత్తాలోని మహమ్మదాలీ పార్కులో ముస్లిమ్ విద్యార్థి

ఫెడరేషనును ప్రభోధిస్తూ జిన్నా చేసిన ఉపన్యాసమే దానికి కారణం. కాంగ్రెసును సవాలుచేస్తూ “కాంగ్రెసు నాయకత్వానికి బుద్ధివచ్చేటట్టు చూడాల”న్నాడు. జిన్నా ఆ ఉపన్యాసంలో దీనికితోడు డిటిన్యూల విడుదలనుగూర్చి నిరసనవ్రతం పూనిన తదితర రాజకీయ ఖైదీలనుగూర్చి కొంతకాలంచుండి దేశమంతా అట్టుడికినట్టుడికిపోతూంది. ఈ సమస్యను పరిష్కరించడానికి హరిపురామహాసభ ముగియగానే గాంధీ వంగరాష్ట్రమునకు ప్రయాణం కాదలచుకొన్నాడు. హరిపురా కాంగ్రెసు కార్యకలాపమును సునిశితదృష్టితో పరిశీలించబోయేముందు యాదృచ్ఛికంగా రెండు విషయాలను మనం గమనించవలసి ఉంది. ఆ కాంగ్రెసును ఆహ్వానించిన రాష్ట్రం గుజరాతు. ఆసభోపన్యాసాలుగానీ, తీర్మానాలుగానీ, అట్టి ప్రకటనలుగానీ, ప్రతినిధుల బసలు వగైరాలు తెలిపే బల్లలుగానీ అన్నీ ముఖ్యంగా గుజరాతుభాషలోనే ఉండినవి. రాష్ట్రీయ భాషకా ప్రతిపత్తి చూపడం తప్పనిసరి సహజమూ కూడాను. ఈ అన్నిటిలోనూ, జాతీయభాషయైన హిందూస్థానీకికూడా చోటు ఉండితీరాలి. ఆహ్వానసంఘంవారు ముద్రించిన ప్రకటనలలోగానీ, తదితర సాహిత్యంలోగానీ, హిందూస్థానీ భాష జాతీయభాషగా వ్యవహరింపబడడం విషయంలో ఎవరికీ యేమీ భేదాభిప్రాయం ఉండకూడదు. హిందూస్థానీభాష కుపయోగింపబడే రెండు లిపులూ దేవనాగరిలిపి, అరబ్బీ లిపికూడా సమాన ప్రతిపత్తిగలవిగా భావింపబడుతున్నవి. అయినప్పటికీ, గుజరాతీ, ఇంగ్లీషుభాషల ప్రక్కను దేవనాగరిలిపి హిందూస్థానీతప్ప అరబ్బీ లిపి ఎక్కడా కనపడలేదు. తరువాత ఈ విషయమొక నేరంగా విచారణకువచ్చింది. ఇక్కడ మనమూ విషయమునంత స్రాముఖ్యంగా పరిగణించక పోవచ్చునుగానీ కేవలం తోసివేయవలసిన విషయం మాత్రం కాదు. అయితే ఉర్దూ పత్రికలలో చేయబడిన ఆరోపణలు మాత్రం న్యాయమైనవి కావు. ఎందువల్లననగా అన్ని ముఖ్య ప్రదేశాలలోనూ ఉర్దూభాషలో కాగితాలంటించబడి వున్నవి. మాంసాహారమునకు అవకాశం కల్పించబడలేదనికూడా ఒక ఆరోపణ చేయబడింది. కాని మాంసాహారమును సప్లయ చేసే హోటళ్లు హరిపురలో వున్నవి.

ఇక రెండవ విషయమేమంటే, చేతితో తయారుచేసిన కాగితం వాడడం ప్రారంభించిన కాంగ్రెసు హరిపురాకాంగ్రెసే. ఆ భా. గ్రామ పరిశ్రమల సంఘం 1934 అక్టోబరులో బాంబాయి కాంగ్రెసుతో ప్రారంభమయింది. ఇంతతొందరలో హరిపురా కాంగ్రెసు ఆహ్వానసంఘంవారు తమ కార్యకలాపాలన్నిటికీ చేతితోతయారుచేసిన కాగితమునే వాడవలెననిగుర్తించడం కాంగ్రెసు చరిత్రలో గర్వించదగిన విషయం. హరిపురాలోని అఖిలభారతజాతీయ విద్యాసంఘ సంస్థాపనం జరగడంకూడా దైవిషయానికి

యింకా వన్నె తెన్నున్నది. ఎప్పుడో నిర్మింపబడవలసిన ఈ సంస్థ జాతీయనిర్మాణ కార్యక్రమానికి మకుటాయమానంగా ఉండగలదు.

జాతీయ మహాపురుషులయొక్కయు, స్త్రీలయొక్కయు మరణములనుగూర్చి ప్రతి సంవత్సరము దురపట్లవలసిరావడం దేశముయొక్క దురదృష్టం. కాని అది తప్పనిసరి. కీ॥ శే॥ పండిత మోతీలాలుని ధర్మపత్ని స్వయాపరాణీ మరణమునుగూర్చి హరిపురా కాంగ్రెసు చింతించవలసి వచ్చింది. ఆమెతో సహా ఆమె కుటుంబంలోనివారు ముగ్గురు దేశ సేవను దినచర్యగా పెట్టుకొని త్యాగంచేశారు. ఆమె ఏక పుత్రుడు జవహర్ లాలు నెహ్రూ ఇప్పుడే మూడవసారి కాంగ్రెసు అధ్యక్షుడవని స్వీకరించి తన ఉద్యోగ కాలపరిమితిని పరిసమాప్తిచేశాడు. ఈకాలంలో ఆయన భారతదేశంలోని అన్ని రాష్ట్రాలేకాక, బర్మా మలయాదేశాలలోకూడా సంచారంచేశాడు. ఆయన తన ఉద్యోగాన్ని విడిచిపెట్టేముందు అస్సాంలో సంచారంచేసి, స్వయంగా అక్కడనూ, తరువాత హరిపురంలో కాంగ్రెసుద్వారానూ, 1932 లో అస్సాముఅడవులలో స్వాతంత్ర్య పతాకమును ధరించి వీరోచితంగా పోరాడిన నాగస్త్రీ గిడల్లో - (Guidallo) ను విడుదలచేయవలెనని పట్టుపట్టాడు. ఆమె 1932 నాటినుండి హరిపురా కాంగ్రెసువరకూ అసాగా ఆరేండ్లనుండి కారాగారశిక్ష అనుభవిస్తూనే ఉన్నది. చిరకాలం శ్రమించి పనిచేసి జవహర్ లాలు నెహ్రూ తన అధ్యక్షుడవని తనకన్న చిన్నవాడేకాక, కాంగ్రెసు అధ్యక్షులందరిలోకీ నిస్సందేహంగా చిన్నవాడైన సుబాస్ చంద్రబోసుకు అప్పగింతపెట్టినాడు. సుబాస్ బాబు చాలాకాలంనుండి జబ్బుగావుండి అప్పుడప్పుడే తేరుకొంటూన్నాడు. భారతదేశ చరిత్రలో ఏరాష్ట్రంలోని యువకులూ దేశభక్తులూ అత్యంతం బాధలుపడ్డాలో, ఏరాష్ట్రం జాతీయ సంస్కారాభ్యుదయమునకు అత్యంతం పాటుపడ్డదో, ఏరాష్ట్రవాసులు భారతదేశ మోక్షమున కెక్కువగా కిష్టనష్టాలు భరించారో ఆ వంగరాష్ట్రంనుండి సుబాస్ బోసు కాంగ్రెసు అధ్యక్షుడుగావచ్చాడు. మిడ్నపూరుజిల్లా మన కాంగ్రెసు అధ్యక్షునకత్యంత ప్రിയతమమైనది. వంగరాష్ట్రంలోని కాంగ్రెసేతర మంత్రవర్గము రాష్ట్రంలో మిగిలిపోయిన నిర్బంధవిధానము నా జిల్లాకు సంక్రమింపచేశారు. వంగరాష్ట్ర ప్రభుత్వంవారు ఆ జిల్లాలో జాతీయవాదము 110 కాంగ్రెసు సంఘములపై నిషేధపుటుత్తరువులను ఇంకనూ కొనసాగిస్తూనందుకు హరిపురా కాంగ్రెసు తన అసమ్మతిని వెల్లడించింది. ఆ కాంగ్రెసు సంస్థలు, విప్లవ కారుల సంస్థలకు (Terrorist Organisations) ఉపాంగములని ప్రభుత్వము వారు చెప్పేసాకుకు ఎంతమాత్రము అధారంలేదని కాంగ్రెసు తన నిశ్చితాభిప్రాయాన్ని ప్రకటించింది.

మనతో చిరకాలబాంధవ్యంగల తదితర దేశాలకున్నా మన భారతదేశానికిన్నీ ఎట్టి సన్నిహితసంబంధం ఉండవలెనో వివరిస్తూ, నేటి అంతర్జాతీయ సామ్రాజ్యాం తర్గత పోరాటాలలో మన స్థానమెట్టిదో స్థిరపరచడం ప్రయోజనకరమని భావిస్తున్నాము.

విదేశాలలోని భారతీయులనుగూర్చిన విషయం ప్రతిసంవత్సరమూ చర్చకు వస్తున్న ప్రధాన సమస్యయే. తక్కిన కాంగ్రెసులలోవలెనే హరిపురా కాంగ్రెసులో కూడా ఈవిషయం చర్చకువచ్చింది. దక్షిణఆఫ్రికా, తూర్పుఆఫ్రికాలలో “కెన్యా, ఉగాండా, తాంఝనాయికా, జంజీబారులతోసహా, మారిషస్ ఫిజీ ద్వీపాలలోని భారతీయుల ప్రతిపత్తి, స్థితి, హక్కులూ అన్నీ అంశకంతకు అతివేగంగా క్షీణదశకు వస్తున్నవని హరిపురా కాంగ్రెసు భయోద్వేగంతో గమనించింది. జంజీబారులో లవంగాల పంటదార్లందరూ కలసి వక సంఘంగా ఏర్పడి లవంగాలు వారుతప్ప తక్కిన వారెవరూ పండించకూడదని ఏర్పాటు చేశారు. టాంఝనాయికాలో ‘నేటివ్ ప్రాడ్యూస్ బిల్లు’ ఏర్పాటుచేయబడింది. తూర్పు ఆఫ్రికాలో రాకపోకలకు కొన్ని ఏర్పాట్లుచేయబడినవి. కెన్యాలోని మెరక భూములన్నీ తెల్లవారికోసం ప్రత్యేకించబడినవి. ఇవన్నీ ఆయాదేశాలలో బ్రిటిష్ సామ్రాజ్యం ఆవలంబిస్తున్న నూతన ఆర్థిక విధానం. కెన్యాలో నివసించే బ్రిటిష్ ఇండియా ప్రజలక్కడి మెరక భూములను ఆక్రమించుకోకుండా అభ్యంతరపెట్టే అలవాటు చాలాకాలంచుండి ఉన్నదాప్రభుత్వానికి. కాని యూరపుఖండంలోని ఏదేశానికి చెందినవారైనా ఆ భూములను ఆక్రమించుకోవచ్చును. ఇది భారతీయులు చాలా అవమానకరంగానూ హైన్యంగానూ భావిస్తున్నారు. ఆచరణలోనున్న ఈభేదభావాన్నే చట్టరూపేణా శాశ్వతం చేయడానికి ‘తెల్లవాళ్ళ మెరక భూములకు’ (White High-lands) సరిహద్దులను నిర్ణయిస్తూ ఆర్డర్ ఇన్ కోర్స్ లు జారీచేయవలెనని ప్రయత్నాలు జరిగినవి. - ఇది 1922 లో ఇండియా గవర్నమెంటువారు చేసిన ప్రకటనకు విరుద్ధమైన చర్య.

తూర్పు, దక్షిణ ఆఫ్రికాలలోని ఆదిమనివాసుల యెడలకూడా కాంగ్రెసు తన వైఖరిని స్పష్టపరిచింది. ఆ దేశాలలో నివసిస్తున్న భారతీయులు కోరేకోరికలు వారికి ప్రతికూలంగా కోరబడుటలేదని బ్రిటిష్ సామ్రాజ్యవాదులు తమవారీకూడా చేస్తున్న దోపిడీ విధానాన్ని అరికట్టడానికే తామీ పద్ధతిని అవలంబించామనీ స్పష్టంచేశారు. జంజీబారులోని లవంగాలను భారతీయ వర్తకులు పూర్తిగానూ సంతృప్తికరంగానూ బహిష్కరించిరి. వారి విషయం సరిగా పరిష్కారంకావడానికి కూడా ఎంతోకాలం పట్టలేదు. సరిగా యిటువంటి పశుతుల్యమైన సామ్రాజ్యత్వమే తూర్పున చైనాలోకి

తలయెత్తసాగింది. దాని భీషణస్వరూపముతోనూ ఘోరకృత్యములతోనూ పాటు, ప్రపంచశాంతికి, ఆశియాఖండ స్వాతంత్ర్యమునకూ భంగం కలిగిస్తూ ఆకాండనాండవం చేయ ప్రారంభించిందది. భారతదేశం చైనాయెడల చూపించిన సానుభూతి, జపాను వస్తువులను భారతీయులు బహిష్కరించవలెననే తీర్మానం చేయడంవరకూపోయింది. పడమర పాలస్థానములో, అది ఆదేశమును విభజించవలెననే దుష్టప్రయత్నములకు దాతీసింది. పాలస్థానములో కేవలం భయంకర పరిపాలనము ప్రారంభమయింది. పరిస్పర సమాధానమువలననే పాలస్థానపు సచుస్య పరిష్కరింపబడవలెనని కాంగ్రెసు కోరింది. ఇక దక్షిణాన సింహళద్వీపంతో భారతదేశానికి చిన్నచిక్కు తటస్థించినది. సిలోన్ ప్రభుత్వం, భారతీయులను వేరుపరుస్తూ వారికి ప్రతికూలంగా శాసనం చేయ తలపెట్టింది. అందువలన స్థానిక పరిపాలనలో భారతీయులకు వోటింగుహక్కు లేకుండాపోతుంది. సిలోన్లోని భారతీయుల పౌరసత్వములు కుంచించబడుతవి. కాంగ్రెసు దృష్టిలో ప్రజలకు సంబంధించినంతవరకు, భారతదేశమూ సింహళద్వీపమూ ఒక్కటే. అవిరెండూ భిన్నదేశములు కావని నారి అభిప్రాయం.

హరిపురాకాంగ్రెసునాటికి ప్రపంచాన్ని ఆవరించి క్రమ్ముకొని వస్తున్న వినాశహేతుభూతములైన వికాలయుద్ధ మేఘాలను గమనించినప్పుడే పైన పేర్కొన్న బడిన సంఘటనలకూ లెక్కలోనివిగా పరిగణింపబడలేదు. యుద్ధమునుగూర్చిగానీ, భారతదేశంతో విదేశాలకుగల సంబంధ బాంధవ్యములనుగూర్చిగానీ భారతీయులవలంబించవలసిన సైఖరి యిదివరకే విస్పష్టం చేయబడింది. కాని తిరిగి ఆ విషయాన్ని పునరుద్ఘాటించడం ఉచితమని హరిపురాకాంగ్రెసు భావించింది.

“విదేశీయుల యాజమాన్యంకిందనూ పెట్టుబడికిందనూ “ఇండియా లిమిటెడ్” అని కానీ లేక ఇటువంటి మాటలుగల మరొక పేరుతో కానీ అవి నిజమైన భారతీయ సంస్థలేనని అపోహ కలిగించడానికి ఎన్నో కంపెనీలు త్వర త్వరగా అభివృద్ధి అవుతుండడం చూచి వర్కింగు కమిటీ వారెంతో ఆందోళన పడుతూన్నారు. భారతీయ పరిశ్రమల సంస్థాపననూ అభివృద్ధినీ ప్రోత్సహించడానికి, ఇండియా ప్రభుత్వంవారవలంబించిన ప్రత్యేక రక్షణ విధానాన్ని నిష్ప్రయోజనంగా చేయడమే ఇటువంటి కుహనా సంస్థల పరమప్రయోజనం.

“నూతన రాజ్యాంగ చట్టమును కాంగ్రెసు ప్రతికూలించడం కేవలమది భారత స్వాతంత్ర్యమును భగ్నం చేస్తూన్నదనేకాదు; అందులో భారతీయ పక్షపాతమును ప్రతిరోధించేటందుకు, తగిన రక్షణలనే పేరుతో కొన్ని

నిబంధనలు చేర్చబడి ఉండడంకూడా కారణం. ఈ నిబంధనలు భారతదేశ ట్లేమమున కనుకూలంగా లేవనీ, ఈ దేశంలోని ప్రకృతి సౌభాగ్యాన్ని, సహజ సంపత్తినీ విదేశీయులు ముఖ్యంగా బ్రిటిష్ పెట్టుబడిదారులు తమ స్వాధీనం కోసం శాశ్వతంగా వినియోగించుకోవడానికి వీలుగా దూరదృష్టితో ఉద్దేశింపబడినవనీ ఈ వర్కింగు కమిటీ వారభిప్రాయపడుతూన్నారు. భారత దేశ ట్లేమానికి అవసరమైనప్పుడు అవసరమైన ప్రదేశాలలో విదేశీయుల ప్రయోజనాలకు ప్రతికూలంగా, భారతీయ పక్షపాత దృష్టి కలిగిఉండడానికి భారత దేశానికి హక్కున్నదని ఈ వర్కింగుకమిటీవారు నొక్కి వక్కాణిస్తున్నారు.

“విదేశ పెట్టుబడిని కానీ, విదేశీయులశక్తి సామర్థ్యములను కానీ వినియోగించుకోవడానికి వర్కింగుకమిటీవారికెట్టి అభ్యంతరమూలేదు కాని ఇండియాలో అవి లభ్యం కానప్పుడున్నా, ఇండియాకవి అవసరమైనప్పుడున్న మాత్రమే వాటిని వినియోగించుకోవలెను. అయితే ఆపెట్టుబడికానీ, శక్తిసామర్థ్యములుకానీ భారతీయుల అధికారమునకూ పరిపాలనమునకూ యాజమాన్యమునకూ లోబడి భారతీయ ట్లేమమునకే వినియోగింపబడవలెను. “భారతీయుల పరిపాలనమునకూ అధికారమునకూ యాజమాన్యమునకూ లోబడని సంస్థలేనీ ‘స్వదేశీ’ సంస్థలుగా భావింపబడకూడదనికూడా వర్కింగుకమిటీ వారభిప్రాయ పడి ప్రకటిస్తున్నారు. ప్రస్తుత భారతపారిశ్రామికాభివృద్ధికి ఫలితం భారతదేశపు సహజసంపత్తిని స్వప్రయోజనాలకోసం వినియోగించుకొనే విదేశీ పారిశ్రామిక సంస్థలు భారతదేశంలోకి ఒక్కొక్కటిగా దిగుమతి కావడమే. అయితే వానిని కొంతకాలం ఆపి వుంచడంకూడా యుచితమేనని వర్కింగుకమిటీ వారభిప్రాయ పడుతున్నారు.

“భారతదేశపు సహజసంపత్తి భారతీయుల యాజమాన్యమూ, ఆధిపత్యమూ పరిపాలనములక్రింద జరిగే పరిశ్రమల నిర్మాణంద్వారా అభివృద్ధి కావలెననీ, అది భారతీయ ఆర్థిక స్వాతంత్ర్యమున కత్యవసరమనీ వర్కింగు కమిటీవారభిప్రాయపడుతూన్నారు.

ఈ ప్రవచన సంక్షోభ కల్లోలములమధ్య హరిపురాలోని కాంగ్రెసు తన గృహ చిహ్నాలను అంతఃక్షేత్రములనూ ఎదుర్కోవలసివచ్చింది. రాష్ట్రీయ స్వాతంత్ర్యం కేవలం కయ్యం తెచ్చుకోవలసిన తత్వంలో నడుస్తున్నది. అప్పటికప్పుడే అనేక భేదభావాలు బహిరంగంగా చెలరేగి హరిపురాకాంగ్రెసుయొక్క పరిష్కారంకోసం

ఎదురుచూస్తున్నవి. కాని కేంద్రప్రభుత్వంలో ఏమీ మార్పులేదు. నూరు సంవత్సరాలనాడెలా వుందో నేడూ అలాగే వుంది. నిరంకుశ వ్యక్తిపాలనకు లోబడి వుంది. ప్రజలకు బాధ్యత వహించే స్థితిలోగానీ, ప్రజాభిప్రాయాన్ని పాటించే స్థితిలోగానీలేదు. ఛెడరేషన్ నిర్మాణం కాంగ్రెసుకుగానీ, భారతీయ ప్రజకుగానీ, సేద్ధాంతంలో ప్రతికూలం కాకపోయినప్పటికీ అది భారత స్వాతంత్ర్యముపైన ఆధారపడి ఉండక పోవడంచేత కాంగ్రెసు దానిని శాశ్వతంగా నిరాకరించింది. విదేశీయుల జోక్యం ఎంతమాత్రమూ లేకుండా, భారతీయులే తమ ప్రజాపరిషత్తుద్వారా భారత రాజ్యాంగచట్టమును నిర్మించుకోగలరని కాంగ్రెసు నిస్సందేహంగా విశ్వసించింది. రాష్ట్రీయ స్వాతంత్ర్యాన్ని అనుకూలించి పని చేయదలచుకొన్న కాంగ్రెసు, ప్రభుత్వము నిర్వర్తించవలసిన ప్రధాన ధర్మములకు తగిన బాధ్యత ఛెడరల్ ప్రణాళికలో మృగ్యం కావడంచేత, ఛెడరేషనును ప్రయత్నించి చూడడానికికూడా తలపెట్టలేదు. కేవలం బాధ్యత లేకపోయినందువలననేగాక యింకా యితర కారణాలవల్లకూడా ఛెడరేషనును అంగీకరించడానికి వీలులేకపోయింది. ఛెడరేషన్ లో చేర్చబడే భాగాలన్నీ స్వతంత్ర భాగాలుగాఉండి దాదాపు ఒకేరీతి స్వాతంత్ర్యాన్ని, పౌరసత్వములనూ, ప్రజాస్వామ్య ప్రాతినిధ్య విధానమునూ కలిగిఉండాలి. అందు కనుగుణంగా ప్రాతినిధ్య సంస్థల నిర్మించడంలోనూ, బాధ్యతాయుత ప్రభుత్వమును స్థాపించడంలోనూ, పౌరుల ప్రధాన సత్వములను రక్షించడంలోనూ, ఛెడరల్ శాసనసభల ఎన్నికలను జరపడంలోనూ సంస్థానాలుకూడా రాష్ట్రాలకు సన్నిహితంగా ఉండే విధానాన్ని అవలంబించాలి. ఇందువలన సంస్థానాలనీ రాష్ట్రాలనీ భేద భావాలుపోయి సంస్థానాలకు ఆంతరంగిక కల్లోలములనుండి బాహ్య సంక్షోభములనుండి రక్షణకలుగుతుంది. అది లేక పోవడంవలన కాంగ్రెసు గత్యంతరంలేక, ప్రజాభిప్రాయానికి విరుద్ధంగా ప్రవేశపెట్టబడే ఛెడరేషనును అన్ని విధాలా నిరోధించడానికి తీర్మానించింది.

ఛెడరేషనుకు సన్నిహితంగా సంబంధించిన సమస్యలు రెండు. అల్ప సంఖ్యాకుల హక్కులు, భారత సంస్థానాలు. కిందటి సంవత్సరం కాంగ్రెసులో చేరిన అల్ప సంఖ్యాక సంఘముల సంఖ్య అంతకంతకు పెరిగిపోయింది. వారందఱూ భారత స్వాతంత్ర్య సంగ్రామమునకు సహాయంచేసి, ప్రజా సామాన్యమును స్వప్రయోజన పరుల దోపిడీ విధానమునుండి తప్పించడానికి కంకణం కట్టుకొన్న వారే కాంగ్రెసు మంత్రివర్గాలు నిర్మింపబడిన తరువాత కాంగ్రెసు సభ్యులసంఖ్య విపరీతంగా పెరిగిపోయింది. అందులోనూ ముఖ్యంగా అల్పసంఖ్యాక సంఘములవారి సభ్యత్వం ఎక్కువ కావడం గమనించతగిన విషయం. 1937 ఆక్టోబరులోనే వర్కింగు కమిటీద్వారా

ద్వారా కలకత్తాలో అల్పసంఖ్యాకుల హక్కులనుగూర్చి తన వైఖరిని కాంగ్రెసు విస్పష్టంచేసింది. భారత దేశంలోని అల్పసంఖ్యాకుల మతమునూ, భాషనూ, సంస్కృతినీ, మాత్రమే గాక, తదితర సత్వములను కూడా రక్షించడం తన ప్రధానకర్తవ్యంగా భావిస్తూ, తనతో సంబంధంగల ఏ ప్రభుత్వ ప్రణాళికలోనైనా సరే అల్పసంఖ్యాకుల అభ్యున్నతికినీ దేశముయొక్క రాజకీయ ఆర్థిక వైజ్ఞానిక జీవితంలో సాధ్యమైనంత ఎక్కువగా వారు పాల్గొనడానికినీ సావకాశము కల్పించబడునని హామీయిచ్చింది కాంగ్రెసు. అయితే రాజేంద్రబాబు అధ్యక్షుడుగానున్న కాలమునుండే జరిగిన సంభాషణలుకానీ ఉత్తర ప్రత్యుత్తరాలుకానీ నిజానికి ఏవిధంగానూ ఫలప్రదములై ఆచరణలోకిరాలేదు. కాబట్టి హిందూ మహమ్మదీయ సమాధాన సమస్యకు సంబంధించిన ఆ విషయాలను సమగ్రంగా ప్రత్యేకం మరొక అధ్యాయంగాకానీ లేదా మరొక గ్రంథంగాగానీ వ్రాయడం సముచితమనితోస్తుంది.

ఇక హరిపురా కాంగ్రెసులో ప్రఖ్యాతమైనహించిన మరొకసమస్య సంస్థానాల సమస్య సంస్థానాల సమస్యనుగూర్చిగానీ సంస్థాన ప్రజలలో కలిగిన రాజకీయ చైతన్యమునెడల కాంగ్రెసు అవలంబించవలసిన వైఖరిని గూర్చిగానీ, గాంధీకినీ కాంగ్రెసులోని ఒక పక్షానికినీ బొత్తిగా పాత్తుకుదరలేదన్న సంగతి విస్మరించకూడదు. 1934 ఏప్రిల్ 6వ తేదీనాడే సంస్థానాలనుగూర్చి, సోషలిజమునుగూర్చి, కాంగ్రెసు నిర్మాణమునుగూర్చి కొన్ని అభిప్రాయములను వెల్లడిస్తూ గాంధీజీ ఒక ప్రకటనచేశాడు అవి కాంగ్రెసులోనున్న ఒకపక్షానికి చెందినవారి ఆభిప్రాయాలకు కేవలం భిన్నంగావున్నవి. సంస్థాన ప్రజలు తమ సంస్థానాలలో జరిగే ఆందోళనకు బయటివారి సహాయాన్ని ఆపేయిస్తూన్నారనే అపోహకలగడం వలన కూడా కొంత చిక్కు తటస్థించింది. వెంటనే సంస్థాన ప్రజామండలివారు తమయిల్లు చక్కబెట్టుకొన్నారు. తమ కమిటీలను సరిగా నిర్మించుకొని కరాచీలో 1936 జూలైలో అఖిల భారత మహాసభ జరుపుకొన్నారు. కాంగ్రెసు అవలంబించిన పద్ధతులకు సన్నిహితంగా పోలిఉన్న పద్ధతులైన, సంస్థాన ప్రజ రాజకీయంగా పొందిన అభ్యున్నతికి నూతనాధ్యాయ ప్రారంభమిది. ప్రతిచోటా సంస్థాన ప్రజా సంఘములు స్థాపించబడి అఖిల భారత సంస్థకు కాఖలుగా ఏర్పాటయినవి. కొన్ని సంస్థానాల ప్రజామండలులు సంస్థాన ప్రజా సంస్థలకు వెలిగానున్న సంఘములతో సంబంధం పెట్టుకోకూడదనీ, అందులో ముఖ్యంగా కాంగ్రెసుతో అసలే యెట్టి సంబంధమూ కూడదని నిర్ణయించుకొన్నవి. కొన్ని సంస్థానాలలో సంస్థాన ప్రజా సంస్థలతో పాటు పక్కనే కాంగ్రెసు సంఘాలుకూడా పనిచేస్తున్నవి. నిజానికి సంస్థాన ప్రజలు చాలా చిక్కులలోపడ్డారు.

కాంగ్రెసు నెడల వారికిగల భక్తి విశ్వాసములు దాచిపెట్టుకోవడానికి వీలులేనంత నిశ్చలమైనవి. కాని కాంగ్రెసుతో మిత్రత్వం పెట్టుకోవడానికి సహించని వారి సంస్థాన ప్రభుత్వాలతో వారు పోరాటం పెట్టుకోవలసివచ్చింది. కొంతమంది సంస్థానాధిపతులు సంస్థాన ప్రజా సంఘాలను స్థాపించుకోవడానికికూడా యిష్టపడలేదు. 1921 నాటివరకూ కాంగ్రెసు నియమావళిప్రకారం సంస్థానాలలో కాంగ్రెసు కమిటీలు స్థాపించబడడానికి వీలులేకపోయినప్పటికీ, 1928 లో జరిగిన కలకత్తా కాంగ్రెసు నాటినుండి ఒక నూతనాధ్యాయం ప్రారంభమయింది.

కలకత్తాలో చీమ దూరడానికి సందు సంపాదించుకొన్న సంస్థాన ప్రజలు తరువాత ఏనుగును దూర్చడానికి ప్రయత్నాలు చేయసాగించారు. సంస్థానప్రజల భారాన్ని యావత్తు కాంగ్రెసే వహించవలెనని కోరినారు. అధమం సంస్థాన ప్రజల రాజకీయ సంఘ నిర్మాణమునకు కాంగ్రెసే బాధ్యత వహించవలెనని ఆశించారు. అయితే కాంగ్రెసుకు ఈ కోరికను వ్యతిరేకించడానికి తగిన చిక్కులు లేకపోలేదు. సంస్థాన ప్రజలు సంస్థానాలకు బయటనున్న కాంగ్రెసు సంఘాలలో సభ్యులుగా చేరకూడదని నిషేధించినట్లయితే ఆ నిషేధం సంస్థానంలోని వ్యక్తులకూ సంస్థాన ప్రభుత్వానికి సంబంధించిన సమస్య అవుతుంది. కాని మొదటినుండి చివరవరకూ అన్ని కాంగ్రెసు సంఘాలనూ క్రమానుగతంగా సంస్థాపించి వాటిని భారత జాతీయ మహాసభకు శాఖలుగా చేర్చి, దాని నియమావళిని అనుసరిస్తూ, దాని ఉత్తరువులను ఆచరిస్తూ దాని తీర్మానముల కనుగుణంగా ప్రవర్తిస్తూన్నప్పటికీ, ఆయా సంస్థాన ప్రభుత్వాలకూ అచ్చటి స్థానిక కాంగ్రెసు సంఘాలకూ యేదైనా సంఘటన తటస్థమైతే, అది కాంగ్రెసు సంస్థలకూ సంస్థాన ప్రజలకుకూడా సంబంధించి తక్షణం పరిష్కరింపబడవలసిన ప్రధాన సమస్య అవుతుంది. మొత్తం 562 సంస్థానాలలో స్థానికంగా అనేక విచిత్ర పరిస్థితులుండవచ్చును. సంస్థానాధిపతులలోకూడా విపరీత చిత్తవృత్తి కలవారనేకులుండవచ్చును. వీటిని గమనించకుండా కాంగ్రెసు నిర్మాణమును సంస్థానాలలో ప్రవేశ పెట్టడం లేనిపోని చిక్కులను తలకు చుట్టుకోవడమవుతుంది. అది కాంగ్రెసుకు ఆచరణయోగ్యంకానిపని, సంస్థానాలలో కాంగ్రెసు కమిటీలను స్థాపించవచ్చు. నాఅనీ, రాష్ట్రాలలోని కాంగ్రెసు కమిటీల నియమావళినే సంస్థానాల కాంగ్రెసు కమిటీలకుకూడా సమానంగా వర్తింపజేయకూడదా అనీ మరొక సమస్య వచ్చింది. హరిపురాలో హరిపురా కాంగ్రెసుకు కొద్దిగా పూర్వం, నవసారీలో సమావేశమైన “సంస్థాన ప్రజా సంఘం”వారీ సమస్యకు ఒక తేలికయిన పరిష్కారమార్గం సూచించారు. అదేమంటే కాంగ్రెసు నియమావళి ఒకటో నూత్రంలో ‘ఇండియా’ అనగా

సంస్థాన ప్రజానీకంతో కూడిన 'భారత ప్రజ' అని మార్పుచేస్తే చాలునని నూచించబడింది. సంస్థాన ప్రజానీకంతో కాంగ్రెసుకు సానుభూతి కలదనే విషయం స్పష్టం చేయడానికిన్నీ, కాంగ్రెసు, వారికి సహాయంచేసే వైఖరిలోనే ఉన్నదని మరొకసారి విశ్వాసం కలిగించడానికిన్నీ అ. భా. కాం. సం. సంస్థాన ప్రజల స్థితితులను విచారించేటందుకు ముఖ్యంగా వారి ప్రాథమిక సత్వములనుగూర్చి రాజ్యాంగ నిర్మాణమును గూర్చి, భూములకు సంబంధించిన పరిస్థితులనుగూర్చి, ప్రభుత్వమువారి యాజమాన్యముకిందనడిచే సర్వాధికార వ్యాపారమునుగూర్చి, కొన్ని నిర్ణీత భారత సంస్థానాలలో విచారణచేసి రాబోయే కాంగ్రెసుకు ముందుగా నివేదికను పంపవలెనని ఒక ఉపసంఘాన్ని నియమించారు. 1937 ఆక్టోబరు నెలలో కలకత్తాలో అ. భా. కాం. సం. వారు చేసిన తీర్మానాన్ని గాంధీజీ ఆమోదించకపోవడమేగాక దానిని గాంధీజీ తీవ్రంగా విమర్శించాడుకూడా. తాను అధ్యక్షుడుగా ఉండి ఆ తీర్మానాన్ని ప్రవేశపెట్టడానికి ఒప్పుకొన్నప్పటికీ, తన కళ్ల యెదుటనే అది అంగీకరింపబడినప్పటికీ, జవహర్లాలు నెహ్రూగారు కూడా ఆ తీర్మానం రుచించలేదు. అయితే ఆయన అధ్యక్షులకింద జరిగినంతమాత్రంతో ఆ తీర్మానానికి ఆయనయొక్క హృదయపూర్వక సంపూర్ణామోదం ఉండితీరాలని అర్థంకాదు. కలకత్తాలో అ. భా. కాం. సం. ముందు విచారణకువచ్చిన ఆ తీర్మానం తన కిష్టం లేదని హర్మిరాలో జవహర్లాలు స్వయంగా అన్నాడు. అంటే మైసూరు నిర్బంధ విధానాన్ని ఖండించడానికి ఆయన ప్రతికూలుడని వ్యాఖ్యానం చెప్పకూడదు. నిజానికి ఆయన హృదయపూర్వకంగాదానికి అనుకూలుడు. కాని దేశం చాలా పెద్ద పెద్ద సమస్యలనూ అత్యంత విషమస్థితిని ఎదుర్కోవలసిన తరుణంలో, "కాంగ్రెసుపేరుకు సంబంధించినంతవరకు మన తీర్మానం కొంత మార్దవంగానూ, మన కార్యకలాపం కొంత మృదులంగానూ ఉండి, బ్రిటిష్ ఇండియాలోనేకాక సంస్థానాలలోకూడా చర్యతీసుకొనేటందుకు తగినబలాన్ని మనం సంపాదించుకోవడం మంచిదని" ఆయన అభిప్రాయం. "ఈనాడు భారత సంస్థానాలతో సహా ఇండియా అంతటిగానూ అపూర్వ చైతన్యం కలుగుతూన్నది. మనం దానికి దోహదంచేసి, శుష్టిచేసి మనబలాన్ని సరిగా కూడగట్టుకోగలగాలి" అన్నాడు నెహ్రూగారు. వర్కింగుకమిటీవారు తయారుచేసిన చిత్తు తీర్మానంలో, సంస్థానాలలో కాంగ్రెసు సంఘాల నిర్మాణమును నిషేధిస్తూ వ్రాయబడిన భాగం తీవ్ర వాదోపవాదాలకు గుటియైనది. మైసూరులో ఇటీవల జరుగుతూన్న సంఘటనలను అక్కడ నడుస్తూన్న శాసనోల్లంఘనోద్యమమును గమనించిన తరువాత, సంస్థానాలకు వెలుపల కాంగ్రెసు అవలంబిస్తూన్న ప్రస్తుత విధానమందుకు

భిన్నంగా ఉండడంచేత, మైనూరు శాసనోల్లంఘనములో తాను చిక్కుకొనేయెడల దేశంలోని తదితర భాగాలలో కలిగే అపోహలనూ పరివర్తనకులను అవగాహన చేసుకొని కాంగ్రెసు అందుకు ఆమోదించలేదు. శాసనోల్లంఘన విషయంలో సంస్థానాలలోవుండి సంస్థాన ప్రజకు కాంగ్రెసు సహాయం చేయజాలదనీ, నిర్మాణకార్యక్రమం విషయంలో అయితే కాంగ్రెసుయొక్క అఖిలభారత అనుబంధసంస్థలు, కాంగ్రెసునుండి దాదాపు స్వతంత్రంగా వ్యవహరించడానికి అక్కడ ఉండనే ఉన్నవనీకూడా విశదీకరించబడింది. కాబట్టి సంస్థానాలలోని ప్రజాసంస్థములు, కాంగ్రెసుపేరును తగిలించుకోవడం వాటికి ఉపకారం కాకపోగా, మైపెచ్చు వాటి కార్యక్రమానికి అభ్యంతరం కూడా కాగలదు. కాలం త్వరలోనే మారిపోతుందనడానికేమీ సందేహంలేదు. ఐతే ఈలోగా సంస్థాన ప్రజలు తమ కాళ్ళమీద తాము నిలబడడం మంచిది. కాంగ్రెసు ఎప్పుడైనా తన నిర్ణయాన్ని మార్చుకోవచ్చును. కాని సంస్థాన ప్రజాపక్షంవారీ నిర్ణయాన్ని తీవ్రంగా ఎదుర్కొన్నారు. ఏదైనా ఒక బ్రిటీష్ రాష్ట్రం కోరినట్లుగానే మైనూరుకూడా శాసనోల్లంఘనం నడపడానికి అనుజ్ఞకోరింది. ప్రజా సామాన్యంతో సన్నిహితసంబంధం ఎక్కువగాచేసుకోవలెననే ఇటీవలి కాంగ్రెసుకార్యవిధానమని అందరికీ బాగా తెలిసిందే. కాని వర్కింగుకమిటీవారి నాటిచిత్తుతీర్మానం ప్రజలను ఆశ్చర్యచకితులనుగాచేసింది. ఒక్క సంస్థానాలలోని కమిటీలే నిషేధింపబడలేదు. మంచి కమిటీలు చెడ్డకమిటీలు అనేవి సంస్థానాలలోనూ ఉన్నవి. రాష్ట్రాలలోనూ ఉన్నవి. హిందూ దేశంయూవత్తూ ఒకసారి ముందుకునడవాలి. ఒకభాగం వెనుకపడి ఉండడం ఇంకో భాగం ముందుకు పరుగెత్తడం కూడదు. మనపక్కనున్న 502 సంస్థానాలు, ఐర్లండు లోని అల్పస్వరువలె వేరుపడి ఉండడానికికూడా మనం ఒప్పుకోము. సంస్థానాలలో ప్రత్యేక సంఘాలు స్థాపించబడవలెనని కాంగ్రెసు ఇచ్చిన సలహావలన స్వార్థపరులా సంఘాలకు ప్రతిగా పోటీ సంఘాలను స్థాపించి అసలు సంఘాలను నిర్మూలించ వచ్చునుకూడా. అనేక మతాలకూ కులాలకూ సంబంధించిన సంఘాలతో సంస్థానాలు చిదరవందరకాగలవు. కాబట్టి భారతదేశానికి మోక్షమిప్పించగలిగిన సంస్థ ఒక్క ఇండియన్ నేషనల్ కాంగ్రెసే. ఆ ఒక్క జాతీయసంస్థయే అన్నిశక్తులకూ జన్మ స్థానం. జాతీయశక్తి అంతా అక్కడనుండియే విజృంభిస్తుంది. సంస్థానాలలో సరియైన కాంగ్రెసు బీజమును నాటితేనేతప్ప, లేకపోతే వాటిలో కులతత్వాలను పెంపొందించడం అవుతుంది. కనుక చిట్టచివరకు ఒక రాజీకుదిరింది. దాని ప్రకారం సంస్థానాలలో కాంగ్రెసు కమిటీల నిర్మాణాన్ని నిషేధించక వర్కింగు కమిటీవారి చిత్తు తీర్మానం 5 వ పేరాలోనిచివరి వాక్యానికి బదులుగా ఈ కింది భాగం చేర్చబడింది

“ కాబట్టి ప్రస్తుతం సంస్థానాలలోని కాంగ్రెసుకమిటీలు వర్కింగు కమిటీవారి యాజమాన్యముకింద వారి ఆదేశానుసారంగా వ్యవహరించవలెననీ, పార్లమెంటరీ కార్యక్రమంతోగానీ ప్రత్యక్షచర్యలోగానీ కాంగ్రెసుపేరుతో గానీ కాంగ్రెసు నాయకత్వం కిందగానీ అవి జోక్యం కల్గించుకోకూడదనీ ఈ మహాసభ ఆదేశిస్తూన్నది. సంస్థానాల ఆంతరంగిక పోరాటాలు కాంగ్రెసు పేరున జరుగకూడదు. ఇందుకు లోబడి కాంగ్రెసు సిర్మాణం సారంభం కావలెను. కాంగ్రెసుకమిటీ లిడివరకే ఉన్న చోట్ల అవి కొనసాగవలెను.

అయితే యింతటితో ఈ విషయం సమాప్తి కాలేదు. కాంగ్రెసు మహాసభలో సంస్థాన ప్రజాసంస్థకు సంబంధంలేని కొంతమంది ప్రోత్సాహంతో ఈ రాజీని భగ్నం చేయడానికి ప్రయత్నాలు జరిగినవి. కాని ఈ ప్రయత్నమున సంస్థాన ప్రజాసభ పక్షాన గల వక్తలు గట్టిగా భగ్నంచేసి రాజీని గౌరవప్రదంగానూ జయప్రదంగానూ ఆచరణలోకి తేగలిగారు. అనాటినుండీ సంస్థాన ప్రజాసంఘాలలో పనిచేసేవారున్న కాంగ్రెసున్నూ ఎక్కువ సామరస్యంతోనూ దాదాపు ఐక్యదృక్పథంతోనూ వ్యవహరిస్తూన్నారని చెప్పాలి. ఈ ఉభయులకూ బాగా సన్నిహిత సంబంధం కుదిరింది. రెండు మార్గాల నడుస్తూన్న రెండు రైళ్లు ఒకటిగా కలసి ఒకే త్రోవను గాంధీజీ సారధ్యం కింద పరుగు పెడుతూన్నవి. సంస్థానాల విషయాలన్నింటికీ ఆయన ఒక్కడే మంచి సలహాదారు. తూర్పు యేజన్సీ సంస్థానాలలో జరుగుతుండిన అపూర్వనిర్బంధ విధానమున్నూ అభివృద్ధినికోధక భయంకరచర్యలున్నూ ప్రతికూల ప్రదర్శనాలకూ మూకదౌర్జన్యానికి దారితీయదు. ఆ సంఘట్టనలో ఆ సంస్థానాల ఆసిస్టెంట్లు ఏజెంట్లు మిష్టరు బేజల్ ఫుట్ (Bazleghat) హత్యచేయబడడమూ తరువాత ప్రభుత్వమువారు భీషణచర్యలకు భయబ్రాంతులై 20,000మంది ప్రజలు సమీపమునకల బ్రిటిష్ ఇండియా ప్రదేశంలోకి పారిపోయి రావడమూ - అత్తంతం అభ్యున్నతికి వచ్చిన మైసూరురాజ్యంలోని విదురాశ్వత్థంలో పోలీసుల తుపాకీ కాల్పులవల్ల పదిమంది హతులై ఇరవైమందికి గాయాలు తగలడం ఇంకా అనేకచోట్ల కాల్పులు జరిగినప్పటికీ ఆవిషాద సంఘటనల స్వభావమునుగూర్చిగానీ కారణాలనుగూర్చిగానీ మామూలు విచారణలైనా జరిపి. ఆందోళిత ప్రజాహృదయాలకు శాంతి చేకూర్చకపోవడమూ - రాజకోటలో సంస్థానాధిపతియున్నూ ఆయన దివానున్నూ చేసిన వాగ్దానాలను చెల్లించకపోగా సత్యాగ్రహస్థినికులు బారులుతీర్చి ప్రత్యక్షపోరాటం సాగించిన చరిత్రాత్మక విషయమున్నూ రాజపుత్రస్థానంలోను, మధ్య ఇండియా సంస్థానములలోను, జయపురంలోవలెనే ప్రజామండలి సంస్థాపకు టౌమనివారణ కార్యక్రమంవంటి మహోదాత్త సంఘసేవా

పరాయణత్వముకూ కూడా అడ్డంకులు కల్పించడమూ, పాంచాలములోని ఉత్తర హిందూస్థాన సంస్థానాలలోనూ, కాశ్మీరంలోనూ వందలకొలదీ వేలకొలదీ సత్యాగ్రహులను కారాగారశిక్షలకు గురిచేయడమూ, ఇటువంటి సంఘటనలు జరిగినప్పుడల్లా అందరికళ్ళూ గాంధీజీమీద ఉండేవి. దీనికితోడు 1929 ఫిబ్రవరిలో లూథియానాలో అఖిలభారత సంస్థాన ప్రజా మహాసభకు (All India States People's Conference) జవహరులాలు అధ్యక్షస్థానము నంగీకరించడంతో సంస్థానాల రాజకీయాలకూ రాష్ట్రాల రాజకీయాలకూ ఎక్కువ సన్నిహిత సంబంధం కుదిరింది. అంతటితో అంతరంగిక భేదాభిప్రాయాలూ అసంతృప్తులూ శాశ్వతంగా సమసిపోగలవని అందరూ ఆశించారు.

హరిపురా సంఘటనలకు అవసరమైనదానికంటెకూడా చాలా ఎక్కువగా సంస్థాన ప్రజాసమస్యనుగూర్చి ఇక్కడ చర్చించాము. దీనికి కారణమేమంటే హరిపురాలో సంస్థాన ప్రజాసమస్య సందర్భంలో ఒక నూతనశకం ప్రారంభమయింది. కాబట్టి కొత్తగా ఉదయించే సమస్యల పూర్వాపర సందర్భాలను విచారించటానికి ఉచితమైన తరుణమిదే. మనలను కల్లోలపరుస్తూన్న మరొక సమస్య దేశంలో నడుస్తూన్న కిసాన్ ఆందోళన. దీనివలన కలుగుతూన్న చిక్కులెటువంటివో వాటి వ్యాప్తి ఎట్టిదో నూచిస్తూ కిందటి అధ్యాయాలలో కొంత వివరించి ఉన్నాము. హరిపురాలో ఈ సమస్యనుగూర్చి కాంగ్రెసు యెట్టివైఖరి అవలంబించవలెనో స్పష్టంగా వివరించవలసివచ్చింది. వృత్తులకు, ప్రయోజనములకు, సంబంధించిన ఉపసంఘాల (Subsidiary Organisations) నిర్మాణము కు కాంగ్రెసు ఎన్నడూ కాదనలేదు. ఇండియాలో నూటికి 75 మంది ముఖ్యంగా కిసానుల కష్టసుఖాలతో సన్నిహిత సంబంధమున్నవారే. కాంగ్రెసు సభ్యత్వంలో అత్యధికం కిసానుల ప్రోత్సాహంవలన కిసానుల శ్రద్ధవలనా చేర్చబడిందే. ఈ పరిస్థితులలో రైతు సంఘాలను నిర్మించుకోవడానికి కిసానులకుగల హక్కులను కాంగ్రెసు ఎల్లప్పుడూ పూర్తిగా గుర్తిస్తూనే వచ్చింది. కేవలం భూసంబంధమైన విషయాలలో పరిహారం లభించినంత మాత్రంతో చాలదు భారతప్రజలను స్వార్థంతో సంయెవరూ వినియోగించుకోకుండా ఉండే పద్ధతిమీద, భారత స్వాతంత్ర్య సంపాదనవంటి మహత్తర విషయంకూడా కిసానులకు సంబంధించినదే. అందువలన కిసానులు కేవలం తమంతట తాము సంఘాలుగా ఏర్పాటుకావడమేగాక కాంగ్రెసులో అత్యధిక సంఖ్యాకులుగాజేరి, తమవారి నందరినీ కూడగట్టుకొని నిజంగా కాంగ్రెసు పతాకం కిందనే వారి ప్రత్యేకపోరాటాన్ని సాగించవలసివుంది దీనికి బదులుగా చాలాచోట్ల కిసానులు ఎర్రజెండాలను ఎగుర

వేస్తూ కాంగ్రెసునెడల విరోధవైఖరిని అవలంబించ ప్రారంభించారు. కాంగ్రెసు ఆదర్శములతో వారంగీకరించక పోవడంవలనగాక, కాంగ్రెసు, వారిపనులను సమ గ్రంథానూ తొందరగానూ నిర్వహించేస్థితిలో లేనందుననే వారావైఖరిని అవలంబిం చారు. ఇటువంటి వేగిరపాటువలననే కాంగ్రెసువాదులైన కిసానులుకూడా అక్కడ క్కడా కాంగ్రెసు ప్రధాన సిద్ధాంతములకు ప్రతిఘటనలు చేస చర్యలకు కడంగి, కాం గ్రెసు సిద్ధాంత విధానములకు విరోధంగా ఉండే వాతావరణాన్ని కల్పించడానికి లోడ్చుడారు. కాబట్టి హరిపురా కాంగ్రెసు ఈ వైవిషయాలను జ్ఞాపకముంచుకొని అపసరమైన సందర్భాలలో తగినచర్య నడపవలెనని రాష్ట్రకాంగ్రెసు సంఘాలకు ఉత్తరువులు జారీచేసినప్పుడు, కాంగ్రెసు వర్కింగుకమిటీయొక్క షూమా సహన ములు హద్దులుచేసినవని ఊహించవచ్చును.

హరిపురా కాంగ్రెసునాడు భారతదేశం లోడలా వెలుడలాకూడా అనేక క్లిష్ట పరిస్థితుల నెదుర్కొనవలసి వచ్చిందని యిదివరకే చెప్పిఉన్నాను. భారత దేశమునకు వెలుపలగల అనేక క్లిష్ట సమస్యల స్వభావ లక్షణములను ఉదాహరించి ఉన్నాముకూడా. ఇక నూతనరాజ్యాంగ శాసనమును అమలుపరచడం విష యంలో వచ్చిన తగాదాయే భారతదేశపు ఆంతరంగిక సమస్య. హరిపురా కాంగ్రెసు సమావేశంనాటికి నూతన రాష్ట్ర ప్రభుత్వాలు అధికారంలోకి వచ్చి ఎనిమిది మాసములు మాత్రమే అయింది. అయితే ఈ అధ్యాయం ప్రారంభంలో చెప్పి నట్లుగా బీహారు సంయుక్త రాష్ట్రాలలో కొన్ని తగాదాలు వచ్చినవి. కాంగ్రెసువాదుల ఉద్యోగ స్వీకరణమునకు ముందుగల కొన్ని రాజకీయ దశలను జ్ఞాపకం చేసుకొంటేనే తప్ప ఈ తగాదాలకు మూలం బాగా బోధపడదు. అవి కాంగ్రెసు తీర్మానంలో విపు లంగా వ్రాయబడినవి. కాబట్టి ఆ తీర్మానాన్ని ఇక్కడ పూర్తిగా వుదహరిస్తూ న్నాము ఈ దిగువ తీర్మానములు రెండూ కిసాను సభలకు మంత్రివర్గాల రాజీనామా లకూ సంబంధించినవి.

కి సా ను స భ లు,

“ఇండియాలోని కొన్నిప్రదేశాలలో కిసానుసభలనుగూర్చి, తదితర సంస్థలనుగూర్చి కొన్ని చిక్కులు కలిగినందున, వాటియెడల తానవలంబించదలచుకొన్న వైఖరిని విస్మ యించేస్తూ కాంగ్రెసు తన స్థితిని వ్యక్తపఱచ కోరుతున్నది. కిసానులు రైతు సంఘాలలో చేరి తమ బలగాన్ని కూడగట్టుకోవడానికి ౪ల హక్కును యిదివరకే కాంగ్రెసుంగీకరిం చింది. అయితే కాంగ్రెస్సే, ప్రధానంగా రైతుల సంస్థఅనీ దానికి ప్రజా సామాన్యంతో

సన్నిహిత సంబంధం కలిగినకొద్దీ అసంఖ్యాకులైన కిసానులు కాంగ్రెసులో చేరి దాని కార్య విధానములో పరివర్తనం కలిగించారనీ జ్ఞాపకం ఉంచుకోవాలి. కిసాను ప్రజా సామాన్యముయొక్క ప్రయోజనాలకోసమే కాంగ్రెసు నిలబడాలి. నిజంగా అది అలాగే నిలబడి వారి హక్కులను బలపరుస్తూ, ప్రజా సామాన్యమును స్వాగ్రహిస్తూ ఎవ్వరూ వినియోగించుకోవడానికి వీలులేకుండా ఉండే విధానంగా భారత స్వాతంత్ర్యానికి కృషి చేస్తూన్నది. ఈ స్వాతంత్ర్య సంపాదనమునకూ, కిసానులను బలపఱచి వారి కోరికలను సిద్ధింపజేసేటందుకు, కాంగ్రెసును బలీష్ఠంగా చేయడం అవసరం. కిసానులింకనూ అత్యధిక సంఖ్యాకులుగా కాంగ్రెసులో చేరి తమ పోరాటాన్ని కాంగ్రెసు యుండాకిందనే సాగించడానికి సంసిద్ధం కావలెనని కాంగ్రెసువారిని ఆహ్వానిస్తూన్నది. కాబట్టి భారతదేశంలోని ప్రతి గ్రామంలోనూ కాంగ్రెసు సంస్థను వ్యాపింపజేసి, దానిని దుర్బలపరచే యెట్టి పనినీ యేవిధంగానూ చేయకుండా ఉండడం కాంగ్రెసు వాదుల కర్తవ్యం.

“కిసాను సభలను నిర్మించుకొనే హక్కు కిసానులకు కలదని పూర్తిగా అంగీకరిస్తూన్నప్పటికీ, కాంగ్రెసుయొక్క ప్రధాన సిద్ధాంతములకు ప్రతికూలంగా ఉండే ఎట్టి కార్యకలాపములతోనూ కాంగ్రెసు ఏకీభవించజాలదు. కిసాను సభలలో సభ్యులైన కాంగ్రెసువాదులు కాంగ్రెసు సిద్ధాంతములకూ కార్యక్రమములకూ ప్రతికూలమైన వాతావరణాన్ని సృజించడానికి సహాయపడుతూండడం కూడా కాంగ్రెసు సహించజాలదు. కాబట్టి పైవిషయాలను మనస్సులో పెట్టుకొని, వాటి కనుగుణంగా అవసరమైనచోట్ల తగినచర్య తీసుకోవలెనని, రాష్ట్ర కాంగ్రెసుకమిటీలకు, కాంగ్రెసు ఆదేశిస్తూన్నది.”

బీహారు సంయుక్త రాష్ట్రాలలో మంత్రిుల రాజీనామా “ఫైజ్ పూరు కాంగ్రెసు ఆదేశానుసారంగా 1937 మార్చిలో ఆ భా. కాం. సం. వారు, రాష్ట్రాలలో ఉద్యోగ స్వీకరణం చేయవలెనని నిర్ణయించారు. ఆ ప్రకారం, ప్రభుత్వంవారు స్వయంగాగాని వారిపక్షాన మఱొకరుగానీ కొన్ని హామీలిచ్చినట్లయితే కాంగ్రెసువాదులు మంత్రివర్గ నిర్మాణమునకు పూనుకోవచ్చునని అనుజ్ఞయిచ్చారు. ఈ హామీలు రానందున రాష్ట్రీయ కాసన సభలలోని కాంగ్రెసుపక్ష నాయకులు మంత్రివర్గ నిర్మాణమును చేయనిరాకరించారు. తరువాత కొన్ని నెలలవరకూ ఈ హామీలనుగూర్చి కొంత వాద ప్రతివాదాలు జరిగినవి. ఈ సందర్భంలో భారతరాజ్యాంగ కార్యదర్శి, రాజప్రతినిధి రాష్ట్ర గవర్నరుకూడా అనేక ప్రకటనలుచేశారు. వాటిలో ఇతర సంగతులతోపాటు

బాధ్యతాయుత మంత్రులచే నడపబడుతూన్న రాష్ట్ర వ్యవహారాలకు సంబంధించిన రోజువారి పరిపాలనలో గవర్నర్లు జోక్యంకల్గించుకోరని స్పష్టంగా ప్రకటించబడింది.

రాష్ట్రాలలోని కాంగ్రెసు మంత్రుల అనుభవమునుబట్టి ఆధమం రెండు రాష్ట్రాలలో - బీహారు సంయుక్తరాష్ట్రాలలో, రాష్ట్ర వ్యవహారాల దినసరి పరిపాలనలో గవర్నర్లు జోక్యం కల్గించుకొంటూన్నట్లు ఈకింది సందర్భములనుబట్టి స్పష్టపడుతూన్నది. కాంగ్రెసు ఎన్నికల ప్రణాళికలో రాజకీయపైదీల విడుదల, కాంగ్రెసు కార్యక్రమమున ఒక ముఖ్యవిషయంగా వేర్కొనబడినట్లు మంత్రీవర్గాల నిర్మాణమునకు కాంగ్రెసువారిని ఆహ్వానించినప్పుడే గవర్నర్లకు తెలుసును. దాని కనుగుణంగానే మంత్రులు రాజకీయపైదీల విడుదలను ప్రారంభించారు. గవర్నర్లు విడుదలను అంగీకరించడంలో మంత్రులకు విసుగుపట్టేంత ఆలస్యమవుతూవచ్చింది. ఈ ఆలస్యం మాటిమాటికీ కావడం మంత్రుల ఆదర్శప్రాయమైన సహనమునకు ప్రత్యక్షనిదర్శనం. రాజకీయపైదీల విడుదల రోజువారీ పరిపాలనకు సంబంధించిన విషయమని కాంగ్రెసు అభిప్రాయం. అందువలన ఆ సందర్భంలో గవర్నర్లతో దీర్ఘసంభాషణలు జరుపదగినంత అవసరం మంత్రులకులేదు. మంత్రులకు మార్గదర్శకుడుగానూ, సలహాదారుడుగానూ ఉండడమే గవర్నర్ల పని. అంతేకాని మంత్రుల దినసరి కార్యనిర్వహణములో వారి స్వతంత్ర నిర్ణయంతో జోక్యం కల్గించుకోవడంకాదు. కాంగ్రెసు ప్రతినిధులు, కున్నూ, వారిని బలపరుస్తూన్న ప్రజాసామాన్యమునకున్నూ తమ సంవత్సర నివేదికను సమర్పించవలసిన సమయంలో, కాంగ్రెసు వర్కింగుకమిటీవారు, మంత్రులు ముందుగా తమబలాన్ని నిర్ణయించుకొని రాజకీయపైదీల విడుదలకు ఉత్తరువులు జారీచేయవలసిందనీ ఆ ఉత్తరువులు ప్రతిఘంపబడినప్పుడు వెంటనే రాజీనామా యాయవలసిందనీ వారిని ఆదేశించారు. బీహారు సంయుక్త రాష్ట్రాల మంత్రులు తీసుకొన్నచర్యను, కాంగ్రెసు ఆమోదించి బలపరుస్తూ వారినావిషయంలో అభినందిస్తూన్నది కూడా.

ఆయా రాష్ట్రాల ప్రధాన మంత్రులు సాలోచనతో తీసుకొన్న చర్యతో గవర్నరు జనరలు జోక్యంకలిగించుకోవడం, పైన ఉదాహరింపబడిన హామీలకు విరుద్ధంగా ప్రవర్తించడమేగాక. భారతరాజ్యాంగ చట్టం 126(5) సెక్షనును దుర్వినియోగం చేయడంకూడాఅవుతుందని కాంగ్రెసు అభిప్రాయపడుతున్నది. ఈసందర్భంలో శాంతిభద్రతలకు భంగం కలుగుతుందనేవిశేషభయంకూడాలేదు. అంతేకాక యీరెండు రాష్ట్రాలలోని ప్రధాన మంత్రులూ, ఆయా పైదీలిచ్చిన హామీలతోనూ వారి చిత్తవృత్తిలో కలిగిన మార్పు కనుగుణంగా ఆ పైదీలవలంబించిన అహింసా విధానంతోనూ సంతృప్తులైనారు. నిజానికి గవర్నరు జనరల్ సందర్భంలో జోక్యం కల్గించు

కోవడంవలననే కాంగ్రెసుచేసే ప్రయత్నాలకు విరుద్ధంగా కూడా శాంతిభద్రతలకు భంగం కలుగవచ్చుననే పరిస్థితి నిస్సందేహంగా యేర్పడింది.

కాంగ్రెసువాదులు పదవులలోనున్న కొలదికాలంలోనే వారి స్వార్థత్వమునకూ పరిపాలనా సామర్థ్యమునకూ, నిర్మాణశక్తికీ, ప్రత్యక్ష నిదర్శనంగా ఆర్థిక, సాంఘిక దురవస్థలను తొలగించేటందుకు అనేకశాసనాలను చేశారు. గవర్నరులు కూడా ఈ సందర్భంలో మంత్రులతో కొంతవరకు సహకారం చేశారని కాంగ్రెసు సంతోషంగా అంగీకరిస్తూన్నది. ఇండియా చట్టముద్వారా ప్రజలకు ఉపకారం చేయడానికెంతవరకు సావకాశమున్నదో దానిని వినియోగించుకొంటూ సంపూర్ణ స్వాతంత్ర్య సంపాదనా ప్రయత్నంలో భారత ప్రజానీకమును బలిష్ఠంగాచేసి భారత ప్రజాసామాన్యమును సామ్రాజ్యవాదుల దోపిడీవిధానమునుండి తప్పించడానికే కాంగ్రెసు చేస్తూన్న ప్రబల ప్రయత్నమంతాను.

కాంగ్రెసు సత్యహింసల కనుగుణమైన దౌర్జన్యరహిత సహాయనిరాకరణమునకు గానీ, మరొక ప్రత్యక్షచర్యకుగానీ, దిగి క్లిష్టపరిస్థితిని తీసికొనిరావలెనని ఇచ్చగించడంలేదు. కాబట్టి తదితర రాష్ట్రాలలోని మంత్రులు గవర్నరుజనరలు చర్యకు ప్రతిఘటిస్తూ రాజీనామాల్నివలెనని కాంగ్రెసుఅభిలషించడంలేదు. గవర్నర్లు శాసనానుగుణంగా వ్యవహరిస్తూ రాజకీయఖైదీల విడుదల సందర్భంలో మంత్రుల సలహాను అంగీకరించడానికి వీలుగా తన నిర్ణయమును పునరాలోచన చేసుకోవలెనని గవర్నరుజనరలును కాంగ్రెసు ఆహ్వానిస్తూన్నది.

కేవలం ఖడ్గబలంతో నడిపించే పరిపాలనమును ఒకవిధంగా కనపడకుండా సాగించటానికి మాత్రమే బాధ్యతలేని మంత్రీవర్గాలేర్పాటు చేయబడుతూన్నవని కాంగ్రెసు భావిస్తూన్నది. అటువంటి మంత్రీవర్గాలు ద్వేషాన్నీ ఆంతరంగిక పోరాటములనూ ఎక్కువగా పురికొల్పి బ్రిటిష్ ప్రభుత్వమునెడల ఆగ్రహమును పెంపొందించడానికే ఉపయోగపడతవి. ఎంతో సంశయంతోనూ అయిష్టంగానూ పదవీస్వీకరణమును కాంగ్రెసు అంగీకరించినప్పడు ఇండియా ప్రభుత్వ చట్టముయొక్క సహజ లక్షణాన్ని అది సరిగా ఆర్థం చేసుకోకపోలేదు. గవర్నరుజనరలు మరీ ఇటీవల తీసుకొన్న చర్యవలన కాంగ్రెసు భారత రాజ్యాంగ చట్టమునుగూర్చి వేసుకొన్న అంచనా సరియైనదేనని యింకా ధ్రువపడుతూన్నది, అది ప్రజలకు నిజమైన స్వాతంత్ర్యమును తీసికొనిరాకపోగా వైపెచ్చు బ్రిటిష్ ప్రభుత్వంవారు ప్రజల స్వాతంత్ర్యమును విస్తరింపజేయడానికి బదులుగా దానిని అరికట్టడానికే ఆ చట్టాన్ని వ్యాఖ్యానం చేస్తూ

ఉపయోగించుకొంటూన్నట్లు కనబడుతూన్నది. కాబట్టి నేటి విషమపరిస్థితియొక్క పర్యవసానమేమైనప్పటికీ ఈ చట్టం నిర్మూలించబడి వయోజననియోజకవర్గముద్వారా ఎన్నుకోబడిన ప్రజాపరిషత్తు దీనికి బదులుగా నూతన రాజ్యాంగచట్టమును రీర్మించే టంతవరకూ, భారతదేశానికి నిజమైన మోక్షంలేదని భారత ప్రజానీకం గ్రహించాలి. కనుక పదవులలో ఉన్న లేకపోయినా, శాసనసభలలో ఉన్న వాటికి వెలుపల ఉన్న కాంగ్రెసువాదులందరూ ఆ ఆదర్శాన్ని అందుకోవడమే ప్రధానాశయంగా ఉండాలి. అయితే అందుకోసం ప్రయత్నించడంలో ప్రస్తుతం అనేక ప్రయోజనాలను త్యాగంచేయవలసి ఉంటుంది. అయినప్పటికీ లక్ష్యపెట్టరాదు.

కాకోరీ ఖైదీల విడుదల సందర్భంలో జరిగిన ప్రదర్శనలున్నూ వారిలో కొందరుచేసిన ఉపన్యాసాలున్నూ, రాజకీయ ఖైదీలను క్రమక్రమంగా విడిచిపెట్టవలె ననే ప్రభుత్వవిధానమున కడ్డంకు కల్పించిందని సంయుక్తరాష్ట్రముల గవర్నరు వాదిస్తున్నాడు. కాంగ్రెసెప్పుడూ అయిక్త ప్రదర్శనములనూ అనుచితచర్యలనూ నిరుత్సాహ పరుస్తూనే ఉన్నది. సంయుక్తరాష్ట్రముల గవర్నరుచే పేర్కొనబడిన ప్రదర్శనలనూ ఉపన్యాసాలనూ గాంధీజీకూడా గట్టిగా ప్రతికూలించాడు. కాంగ్రెసు ఆధ్యక్షుడు పండిత జవహరలాలుకూడా వైకి ఉప్పొంగిన ఆ ఆవినయాన్ని గమనించాడు. మంత్రులుకూడా వాటిని నిర్లక్ష్యము చేయలేదు. ఈ అన్ని ప్రతీకార చర్యలవలననూ ప్రజాభిప్రాయం వేగంగా పరివర్తనం చెందింది. అందువలన ఈ సంఘటనలకు సంబంధించినవారుకూడా తమ తప్పులను తాము తెలుసుకోగలిగారు. తరువాత రెండు నెలలకు ఆరుగురు ఖైదీలు విడుదలచేయబడి అందులో ఒకరు కాకోరీ ఖైదీలలో ప్రముఖుడై ఉన్నప్పటికీకూడా వారి గౌరవార్థం యేవిధమైన ప్రదర్శనలు గానీ సన్మానాలుగానీ జరుగలేదు. పిమ్మట చాచాపు మఠీనాలుగు నెలలు జరిగింది. ఎప్పుడో ఆగస్టులో విడుదలయిన ఖైదీల సందర్భంలో జరిగిన ప్రదర్శనలనూ, ఉపన్యాసాలనో పురస్కరించుకొని మిగిలిన పదిహేనుమంది ఖైదీలవిడుదలనుగూర్చియింకా ఆలస్యంచేయడం ఎంతమాత్రం సమర్థనీయమైన పనికాదు. శాంతి క్రమాలను కాపాడే బాధ్యత మంత్రులది. వారి ధర్మాలను వారికి తోచిన విధాన నిష్ఠర్మించే హక్కు వారికుంది. పరిస్థితులనుబట్టి సందర్భోచితంగా అన్ని సంగతులనూ గమనించి నిర్ణయించ వలసిన పనికూడా వారిదే. ఒక్కసారి వారు నిర్ణయించగానే ఆ నిర్ణయాలామోదింప బడి అమలు జరిగితీరాలి మంత్రుల రోజువారీ పరిపాలనలో గవర్నర్లేవిధంగా జోక్యం కల్పించుకొన్నా వారి అధికారం దుర్బలమై వారిస్థితి క్షీణదశకు వస్తుంది. హింసా చతురములైన నేరముల విషయంలో తగిన చర్య తీసుకొంటామని కాంగ్రెసు మంత్రు

లనేకసార్లు చెప్పిఉన్నారు. ఖైదీలు హింసా మార్గమును విడిచిపెట్టినట్లు హామీ యిచ్చి, నప్పటికీకూడా, వారి విడుదలవలన ఆపత్తు ఉన్నదనడం కేవలం ఊహా జనితం.

కాంగ్రెసు యేర్పాటు చేసుకొన్న అహింసాస్మృతికి భిన్నంగా నడిచినవారిపైన క్రమశిక్షణచర్యను తీసుకోవడంలో ఆ సంస్థ ఎన్నడూ వెనుకపడలేదని నిరూపించడానికి, జరిగిన కొలది మాసాలలోనే అనేక ప్రత్యక్ష నిదర్శనాలు కనపడుతూన్నవి. అయినప్పటికీ, మాటలలోగానీ, క్రియలలోగానీ దౌర్జన్యాన్ని ప్రోత్సహించే పద్ధతివలన, దేశాభ్యుదయకరమైన ఆ పరమలక్ష్యాన్ని అందుకోవడానికి ఆటంకం కలుగుతుంది.

రాజకీయ ఖైదీల విడుదలను కొనసాగించడంలో, పదవులనుగానీ, అవకాశాలనుగానీ, ప్రజాక్షేమమున కనుగుణంగా చేయదలచుకొన్న కార్యకలాపమునుగానీ త్యజించడానికి కాంగ్రెసు సంతమాత్రమూ వెనుకంజవేయలేదు. కాని విడుదలకోసం చేసే ఆకలి సమ్మెలను (Hunger strikes) కాంగ్రెసు నిరసిస్తూన్న సంగతి గట్టిగా వెల్లడించదలచుకొన్నది. రాజకీయ ఖైదీల విడుదలకోసం కాంగ్రెసు చేసే ప్రయత్నాలకవిచిక్కులు కల్పిస్తూన్నవి. కాబట్టి పాంచాలలో, ఇంకనూ ఆకలి సమ్మెలను కొనసాగిస్తూన్న రాజకీయ ఖైదీలు తమ సమ్మెను నిలిపివేయవలెననీ కాంగ్రెసు కోరుతూన్నది. అంతేకాదు కాంగ్రెసువారు మంత్రులుగానూ రాష్ట్రాలలోకానీ, తదితర రాష్ట్రాలలోకానీ, శాంతిమూ ధర్మ సమ్మతమూ అయిన సకల పద్ధతులచేతనూ, డిటి న్యూలయొక్కయు యితర రాజకీయ ఖైదీలయొక్కయు విడుదలనుగూర్చి, కాంగ్రెసు వాదులు తమ ప్రయత్నాలను కొనసాగిస్తూనే ఉంటారు.

దేశంలో తటస్థించిన పరిస్థితినిబట్టి, అవసరమైన చర్యను నడపడానికి, కిష్ట పరిస్థితి నెదుర్కోవలసిన తరుణంలో అవసరాన్నిబట్టి అఖిల భారత కాంగ్రెసు సంఘం యొక్క ఆదేశాన్ని పాండడానికి, ఈ కాంగ్రెసు వర్కింగుకమిటీ కధికారమిస్తూన్నది.

హరిపురా కాంగ్రెసు నిర్వహించిన మహాక మహాత్కార్యము నిక్కడ పేర్కొనవలసివుంది. అది నిర్మాణ కార్యక్రమమునకు సంబంధించినది బాల్యావస్థలోనున్న భారతజాతీయత కవసరమైనరీతిని జాతీయ విద్యా విధానమును పెంపొందించడమే అది. 1920 లో త్రివిధ బహిష్కారపద్ధతి ఆచరణలోకి తేబడినప్పుడు ప్రభుత్వంవారిచే ఆమోదింపబడినట్టియు, లేక విశ్వవిద్యాలయములకు చేర్చబడినట్టియు పాఠశాలలనూ, కళాశాలలనూ బహిష్కరించడం, కొంతవరకు జనాంగీకారంగాఉంది. ఆనాటి వేగిరపాటులో, వాద ప్రతివాదములకూ పోరాటములకూ మూలమైన రాజ.

కేయ వాతావరణంలో, ఉద్భవించిన జాతీయ పాఠశాలలు, పరిశీలనాదృష్టితో నిర్ణయింపబడిన సిద్ధాంతాలమీద యేర్పాటై, సక్రమ పద్ధతులతో విద్యభావం కలిగి నడుస్తూన్నవికావు. వాటి యిచ్చవచ్చినట్లవి కాలక్షేపం చేస్తూ వచ్చినవి. త్రివిధ బహిష్కరణోద్యమం విరమింపబడిన తరువాత ఈ సమస్యకు సంబంధించిన నిర్మాణ కార్యక్రమంలో పట్టుదల కూడా తగ్గిపోయింది. కాంగ్రెసు కార్య విధానంలో మార్పుకోరేవారికి మార్పు కోరనివారికి మధ్య జరిగిన రాజీ ఫలితంగా 1925 సెప్టెంబరులో ఆరులక్షల సు.పాయల పట్టుబడితో ఖద్దరు అభివృద్ధికోసం అఖిలభారత ఖద్దరు సంఘం స్థాపించబడింది. 1932 లో గాంధీజీ ప్రారంభించిన ప్రాచ్యోపవేశ ఫలితంగా అస్పృశ్యతా నివారణోద్యమమున కెంతో ప్రోత్సాహం కలిగి అఖిలభారత హరిజనసంఘం యేర్పాటుచేయబడింది. తరువాత 1934 అక్టోబరులో అఖిలభారత గ్రామ పరిశ్రమల సంఘం నిర్మింపబడింది. ఇవన్నీ కాంగ్రెసు కనుబంధ సంస్థలుగానే పనిచేస్తున్నవి. కాని జాతీయ విద్యానిర్మాణ సమస్య మాత్రం నిర్లక్ష్యం చేయబడినట్లు కనిపిస్తున్నది. గాంధీజీ దృష్టికావిషయం తేబడినప్పడల్లా ఆయన దానినిగూర్చి పనిచేసే తరుణం ఇంకా మనకు రాలేదని అంటూవచ్చారు. కాని ఆ తరుణం హరిపురాలోవచ్చింది బాంబాయి తీర్మానమున కనుగుణంగా చేతి పరిశ్రమలలో జరిగిన ప్రయోగ ఫలితములనుబట్టి దేశీయులు వాటిని జాగ్రత్తగా పరిశీలించవలసివచ్చింది. అందువలన జాతీయ ప్రణాళికలో ఒక భాగంగా గ్రహించి వాటిని మన యువకులు నేర్చుకోతగిన స్థితిలో ఉంచడం దేశీయుల కర్తవ్యమైనది. ప్రజలకుసేర్పే విద్యావిధానంలో అనగా దాని ఉద్దేశంలో దాని సారాంశంలో దాని పద్ధతులలోనే దేశభ్యుదయం యావత్తూ యిమిడివుంది. గనుక ప్రజాసామ్యమునకు కావలసిన విద్యావిధానాన్ని యేర్పాటు చేయడానికి కాంగ్రెసు చాలా ప్రాధాన మిచ్చింది. జాతీయతకు సంఘశ్రేయస్సుకు వ్యతిరేకమైన ఉద్దేశాలతో పాతపద్ధతుల మీద సంకుచిత దృక్పథంలో నడుపబడుతూన్న ప్రస్తుత విద్యావిధానం అపజయం పొందిందనే విషయం వేరుగా చెప్పనక్కరలేదు. కొత్తగా నిర్మింపబడిన మంత్రి వర్గాల సహాయంతో ప్రభుత్వ విద్యావిధానాన్ని హద్దులలో ఉంచి దానిలో తగిన పరివర్తనం కలిగించడానికి కాంగ్రెసుకిప్పుడు వీలుకలిగింది. కాబట్టి అటువంటి విద్యా విధానానికి మార్గదర్శకంగా ఉంది. దానికి కావలసిన ప్రధాన సిద్ధాంతాలను యేర్పాటు చేయడానికి హరిపురాలోనే అవకాశం లభించింది. ఈ ప్రధాన విద్య తప్పనిసరిగా ఉండాలి. ఉచితంగా ఉండాలి. ఏడేళ్ళలో యిది పూర్తి కావాలి. మాతృభాషలోనే బోధింపబడాలి. శిక్షణకాలం యావత్తూ శరీరకష్టంతో

చేసే ఉత్పత్తి కార్యకలాపాలకు ప్రాధాన్యత ఈయబడాలి సాధ్యమైతవరకు బాలుర పరిసరముల కనుగుణముగా ముఖ్యముగ చేతిపనులకు సంబంధించిన శిక్షణ ఉండాలి. తదితర ప్రజోపయోగకర వ్యవహారములలోకూడా ప్రావీణ్యత కలిగేటట్లు చూడాలి. ఇందుకోసం ఒక అఖిలభారత విద్యా ప్రచారసంస్థ స్థాపింపబడింది. ఆ సంస్థ తన ఉద్దేశములను నెరవేర్చుకోవడానికి కావలసిన నియమావళిని తానే తయారుచేసుకొని, ధనమును సేకరించుకొని, యింకా అవసరమయిన పనులను నిర్వహించుకోవడానికి కడకారమియబడింది. యుద్ధకాలంలోనూ, యుద్ధము జరగడానికి ముందు యుద్ధమునుగూర్చి ప్రవాదం విశేషంగా ప్రచారంలోనున్న ఏడాదిలోనూ తటస్థించిన సంఘటనలలో ప్రధానస్థాన మాక్రమించిన 'విదేశరాజనీతి - యుద్ధభీతి'. అనే తీర్మానం, యుద్ధాన్ని గూర్చి భారత ప్రజలవలంబించవలసిన విధానమును వ్యక్తీకరిస్తూ హరిపురాలో మళ్ళీ కొత్తగా చేయబడింది. "తమ యిరుగుపొరుగు దేశాలలోనే గాక తదితర దేశాలన్నిటిలోకూడా భారత ప్రజానీకం మిత్రభావంకలిగి శాంతంగా కాలక్షేపం చేయవలెనని కోరుతున్నది. అందుకోసం వారికి తమకూ మధ్యగల తగావా కారణాలను నిర్మూలించవలెనని అభిలషిస్తున్నది" అని ఆ తీర్మానంలో ఉంది. "తమ స్వేచ్ఛా స్వాతంత్ర్యములకోసం కృషిచేసే భారతప్రజలు ఇతరుల స్వేచ్ఛనుకూడా గౌరవించకోరుతున్నారు. అంతర్జాతీయ సహకార సుహృద్భావములపైననే భారతీయులు తమకు బలం చేకూర్చుకొనదలచుకొన్నారు. అటువంటి సహకారం ప్రపంచ వ్యవస్థపైన ఆధారపడివుండాలి. స్వతంత్ర భారతదేశ మటువంటి వ్యవస్థతో సంతోషంగా సన్నిహితసంబంధం కలిగించుకొని, సమిష్టి సంతక్షణ (Collection security) ఆయుధవిసర్జనలనే పునాదులపైన నిలబడకోరుతున్నది. కాని అంతర్జాతీయ వివాదములు వేళ్లునాటుకొని ఒకజాతి మఱొకజాతిపైన అధికారం చలాయిస్తూ, సామ్రాజ్యతత్వ విజృంభణకు దోహదం చేస్తూన్నంతవరకూ ప్రపంచ సహకార విధానం ఆచరణలోకి రావడం అసంభవం. ప్రపంచ శాంతిభద్రతలు శాశ్వతంగా నిలవాలంటే, ఒకజాతిని మఱొకజాతి దోచుకొని తినే సామ్రాజ్యవిధానం అంతం కావాలి.

కడచిన కొలది సంవత్సరాలలో అంతర్జాతీయ వ్యవహారము లంతకంత కఠినవేగంగా క్షీణదశకు వస్తున్నవి. ఫాసిస్టుల దురాక్రమణ పెచ్చుపెరిగింది. అంతర్జాతీయంగా తాము నిర్వహించవలసిన ధర్మములను నిర్వహించక నిర్లజ్జగా నిరాకరించడమే ఫాసిస్టు ప్రభుత్వాలకు నిత్యకృత్యమై పోయింది. ఇదమితమని నిర్ణయించజాలని బ్రిటిష్ వారి కుటిల విదేశ రాజనీతి, జర్మనీ, స్పెయిన్,

దూర ప్రాచ్య దేశములలోని ఫాసిస్టు ప్రభుత్వాలను నిరంతరాయంగా ప్రోత్సహించింది. కాబట్టి ప్రాపంచక షరిస్థితు లంతకంతకు క్షీణదశకు రావడానికి వారే ఎక్కువగా బాధ్యులని చెప్పాలి. బ్రిటిష్ రాజనీతి ఇంకనూ నాజీ జర్మనీతో ఏదో ఒక విధంగా గాజీ చేసుకోవలెనని ప్రయత్నిస్తూ, స్పెయిన్ తిరుగుబాటుదారులతో సన్నిహిత సంబంధాలను పెంపొందించుకొంది. ప్రపంచ సామ్రాజ్య యుద్ధానికది దారి తీస్తూన్నది.

భారతదేశముటువంటి సామ్రాజ్య యుద్ధానికేమాత్రమూ బాధ్యత వహించజాలదు. బ్రిటిష్ సామ్రాజ్య తత్వక్షేమంకోసం తన మనుష్య బలమును సాధన సంపత్తిని ఇండియా వినియోగించుకోనీయదు. ప్రజల ఆభీష్టం ఒహిరంగంగా తెలిస్తేనేగాని భారతదేశం ఎటువంటి యుద్ధంలోనూ జోక్యం కలిగించుకోజాలదు. కాబట్టి, భారతదేశంలో జరిగే యుద్ధ సన్నాహములకుగానీ, భారత దేశంలోకి యుద్ధం సమీపిస్తూన్నదని ప్రజలకు తోచేటట్లు విమాన దండయాత్రల రక్షణనుండి చేసే ప్రయత్నాలకుగానీ, సేనా విన్యాసములకుగానీ, కాంగ్రెసు పూర్తిగా తన, ప్రాతికూల్యమును ప్రకటిస్తూన్నది. ఇండియాను యుద్ధంలోకి దించవలెననే ప్రయత్నం జరిగేయెడల అది నిరోధింపబడుతుంది.

ప్లానింగు కమిటీ కార్యక్రమం చాలా బ్రహ్మాండమైన వ్యవహారంగా పరిణమించింది. రాష్ట్ర ప్రభుత్వాలు దాని ఖర్చుల నిమిత్తం రు 50,000 లు తమ బొక్కసములనుండి ప్రత్యేకించి యిచ్చారు. కమిటీ నిర్వర్తించవలసిన పని ఆరు నెలలో పూర్తి కావలెనని నిర్ణయింపబడింది. కాని కమిటీకి ఆగ్రాసనాధిపతియైన జవహరలాలు నెహ్రూ, 1940 మార్చివరకూ వాయిదా యిప్పించవలెనని, ఈ లోగా పని పూర్తి కాదనీ కాంగ్రెసు అధ్యక్షునికి విన్నవించుకొన్నాడు. ఆ ప్రకారం 1940 మార్చి 21 వ తేదీకి పని పూర్తి అయ్యేటట్లు వాయిదా వేయబడింది.

హ రి పు ర కాం గ్రె సు - ఆ త రు వా త

[1 9 3 8]

రాబోయే యుద్ధాపాయములను గూర్చి 1927 నుండి కాంగ్రెసు మెలకువతోనే మెలగుతూవచ్చింది. యుద్ధాన్నిగూర్చిన భయంకరఘంటానినాదం మొట్టమొదట 1927 లో మద్రాసు కాంగ్రెసునాడే వినిపించింది. మద్రాసు కాంగ్రెసునుండి హరిపురా కాంగ్రెసునాటికి ఒక దశాబ్దం గడిచింది. ఈలోగా అనేక సంఘటనలు జరిగినవి.

ఇప్పుడు హరిపురా కాంగ్రెసునాటికి యుద్ధమేఘాలు పశ్చిమాకాశ వీధులనుండి పుడమికి సన్నిహితంగా సంచరిస్తున్నవి. అయితే యుద్ధాన్ని రాకుండా తప్పించే శక్తి తనకు గలదని కాంగ్రెసు తలంచడంలేదు. స్వర్గనీచలోని దేశతలకుకూడా అపని సాధ్యం కానట్లు కనిపించింది. కాని ఇండియాకు యేమాత్రమూ సంబంధం లేని ఈ యుద్ధానికి ఇండియా క్షేమమునకు తీరని నష్టం కలిగిస్తుందని కాంగ్రెసుకు తెలిసియున్న ఈ యుద్ధానికి ప్రజాభిప్రాయం ప్రతికూలంగా ఉండేట్లు చేయవలెననియే కాంగ్రెసు వాంఛించింది. కాబట్టి కాంగ్రెసు నిరంతరమూ జాగరూకతతో ప్రవర్తించడము అవసరమయింది ఈ పనిలో కాంగ్రెసు తన స్వాతంత్ర్యమునుకూడా కోల్పోవలసి రావచ్చును. ఇటువంటి అంతర్జాతీయ విషమస్థితిలో ఇండియా క్షేమమునకు భంగం కలిగించే క్లిష్టపరిస్థితులు సంభవింపనున్న సమయంలో విదేశ వ్యవహారములను చక్కబెట్టడానికొక ఉపసంఘం నియమింపబడింది. అది అంతర్జాతీయ పరిస్థితులను చక్కగా గమనిస్తూ వర్కింగు కమిటీకి తగిన సలహాలిచ్చి అంతర్జాతీయ వ్యవహారములలో కాంగ్రెసు వైఖరినీ అది అవలంబించే రాజనీతినీ హరిపురా కాంగ్రెసు తీర్మానానుసారంగా వివరిస్తుండడాని కుద్దేశింపబడింది. ఒకవిధంగా విదేశ యుద్ధాలనుగూర్చిగాని సైనిక దండయాత్రలను గూర్చిగానీ ఇండియా భయపడవలసిన అవసరమేలేదు. ఎందువల్లనంటే, బ్రిటిష్ వారియొక్కయు తదితర విదేశీయుల యొక్కయు వాణిజ్య దండయాత్రలకు ఇండియా లోనయ్యే ఉంది. రాష్ట్రీయ స్వాతంత్ర్యం స్థాపింపబడి సమవాయ ప్రభుత్వాలు (Federation) ఏర్పాటువుతుందనగానే, విదేశీయుల యాజమాన్యంకిందనూ పరిపాలనకిందనూ ఇండియా లిమిటెడ్ అనేపేరు తగిలించుకొని నిజంగా హిందూదేశపు సంస్థలేనని భ్రమ కలిగించేట్లుగా అనేక కంపెనీలు పుట్టినవి.

భారత పరిశ్రమల రక్షణకోసం ఇండియా ప్రభుత్వంవారితవరకూ అవలంబిస్తూ వచ్చిన ప్రత్యేక పక్షపాత విధానంవలన, ఇండియాకు కలిగే ఆ అల్ప ప్రయోజనాన్ని కూడా అపహరించడానికే ఈ కంపెనీలు పుట్టినవని కాంగ్రెసుయొక్క భృథాభిప్రాయం. నూతన చట్టంలో చేర్చబడిన వాణిజ్య రక్షణలు 1925 వరకూ అనుభవించబడిన ప్రత్యేక సదుపాయాలకు కొంత పరిమితిని యేర్పాటు చేయడానికి మాత్రమే సహాయపడ్డవి పైగా భారతదేశపు ప్రకృతి సౌభాగ్యమున్నూ సహజసంపత్తిన్నీ విదేశీయులకోసం ముఖ్యంగా యునైటెడ్ కింగ్డంలోని పెట్టుబడిదారులకోసం అట్టే ఉంచడానికుద్దేశింపబడినట్లు స్పష్టపడుతున్నది. కాంగ్రెసు విదేశీ పెట్టుబడికిగానీ, విదేశీయుల ప్రజ్ఞా విశేషములకుగానీ ప్రతికూలంకాదు. కాని వాటినిఉపయోగించే విధానంలోమాత్రం కాంగ్రెసుకు

ప్రతికూలాభిప్రాయంఉంది. రాష్ట్రీయ స్వపరిపాలనలో నూతన పరిస్థితులేర్పడినవి. రాష్ట్ర వ్యవహారాలన్నిటినీ రాష్ట్రమంత్రులు తమ తమ రాష్ట్రముల ప్రయోజనముల ననుసరించి నడుపుకొన ప్రారంభించారు. ఇంతకుపూర్వం ఇలాకాదు. ఇండియా ప్రభుత్వానికి బాధ్యత వహిస్తూన్న గవర్నరులూ రాష్ట్ర ప్రభుత్వాలూ వారికిష్టమైనవారికే పెద్ద పెద్ద ఉద్యోగాలిస్తుండేవారు. రాష్ట్ర స్వాతంత్ర్యం అమలులోకి రావడంతోనే మంత్రులు తమ రాష్ట్రాలలోనున్న సమర్థులనుకానీ, లేదా పరాయి రాష్ట్రములనుండి సమర్థులను రప్పించికానీ, ఉద్యోగాలీయ ప్రారంభించారు. ఈ పద్ధతి శాస్త్ర సమ్మతమూ సహజముకూడా. అయితే కొన్ని చిక్కులు తటస్థిస్తూవచ్చినవి. భారతదేశంలోని రాష్ట్రాలు ఎప్పుడూ ఒకే తీరుగాలేవు. 1905కు పూర్వం, బెంగాల్, బీహార్, బిరిస్సా రాష్ట్రాలు కలిసి ఒకే రాష్ట్రంగా వ్యవహరింపబడుతూవచ్చింది. అప్పుడు తక్కినవారికన్న బాగా చదువుకొని అభివృద్ధి పొందిన బెంగాలీలే ఈ మూడు ప్రదేశాలలోని పెద్ద పెద్ద ఉద్యోగాలను ఆక్రమిస్తుండేవారు. తరువాత యివి మూడూ మూడు ప్రత్యేక రాష్ట్రాలుగా విభజింపబడినవి. అప్పుడు బీహార్ లో చిరకాలంనుండి కలసవచ్చి సక్రమంగా ఆ నియమాలను అనుసరిస్తూ ఉన్న బెంగాలీలను ఆ ప్రభుత్వం యేవిధంగా చూడ వలెను? రాష్ట్రీయ స్వాతంత్ర్యక్రింద యిది మరొక నూతన సమస్యయైనది.

1937 - 38 సంవత్సరాలలో ఈ విషయం తీవ్రవాదోపవాదములకు కారణ భూతమైన ఒక ప్రధాన సమస్యగా పరిణమించింది. బీహారు మైక్రో జడ్జిగా పనిచేసి విరమించిన, ఒక కంగీయుడిందులో ప్రముఖపాత్ర వహించాడు. ఈ విషయాన్ని సమగ్రంగా సమాలోచించిన పిమ్మట రాజేంద్రప్రసాదును ఈ శీర్షికలకింద విచారణచేయ వలసిందిగా వర్కింగుకమిటీవారు కోరినారు. 1. వలస 2. ప్రభుత్వోద్యోగాలు 3. విద్య 4. వర్తక వాణిజ్యాలు:— రాజేంద్రబాబు తీర్పు చెప్పడానికి కొంత ఆలస్యమయింది. ఈ లోగా డొమినైలు సర్టిఫికేట్లు కావలెనని నిర్బంధిస్తూ వాటికి సంబంధించిన ఆచార నియమాలను అమలుపఱచవలదని వర్కింగుకమిటీవారు బీహారు ప్రభుత్వాన్ని కోరారు. రాజేంద్రబాబు పంపిన నివేదికమీద వర్కింగుకమిటీ, 11-1-39 వ తేదీని బార్డోలీలో ఈ దిగువ నిర్ణయానికి వచ్చారు:

“బాబూ రాజేంద్రప్రసాదు, బెంగాల్ - బీహారు వివాదములనుగూర్చి పంపిన నివేదికనూ, పి. అర్. దాసుగారు పంపినవిజ్ఞప్తులతో సహా యింకా అనేకవిజ్ఞప్తులనూ వర్కింగు కమిటీవారాలోచించారు. రాజేంద్రప్రసాదు జాగరూకతతో సమగ్రంగా తయారుచేసిన నివేదికనుగూర్చి కమిటీవారు శ్లాఘిస్తున్నారు. ఆయన నిర్ణయాలతో కమిటీవారు సాధారణంగా ఏకీభవిస్తున్నారు. ఆ నిర్ణయాలు చాలావరకు సామాన్యంగా దేశ

మంతటా అనువర్తింపజేయడానికి వీలయినవి కావడంచేత వాటినిక్కడ పొందు పరుస్తున్నారు.

1. భారతదేశపు వివిధ ప్రదేశాలలోని భారతీయుల సంస్కృతిలోనూ, జీవిత విధానంలోనూ గల విశిష్ట విభిన్నత్వమునందలి లావణ్యమును, కాపాడి పెంపొందించవలెనని ఈ కమిటీ వారభిప్రాయపడుతూన్నప్పటికీ, మన సంస్కృతికి చారిత్రాంశమునకూ మూలం ఒక్కటేననీ, మన మొకటే జాతికి చెందినవారమనీ నిరంతరం స్మరించుకోనేటట్లు ప్రవర్తించాలని కోరుతున్నారు. అందువల్ల అన్ని విధములైన పృథక్పాఠాలను, సంకుచిత రాష్ట్రీయ దురభిమానాలనూ, ఈ కమిటీ నిరుత్సాహ పరుస్తున్నది. అయినప్పటికీ ప్రభుత్వోద్యోగముల విషయంలోనూ, ఇంకా అటువంటి యితర విషయాలలోనూ, ఒక్కొక్క రాష్ట్రంలోని ప్రజలకు కొన్ని కొన్ని హక్కులు కలవనీ, వాటిని నిరాకరించడం తగదనీ ఈ కమిటీవారు భావిస్తున్నారు.

2. ప్రభుత్వోద్యోగముల విషయంలో భారతదేశంలో యేభాగంలో నివసిస్తున్నప్పటికీ భారతీయుడైనవాడు, యే యితర భాగంలోనైనా సరే ఉద్యోగం కోరడానికి సంపాదించుకోవడానికి అభ్యంతరం ఉండకూడదు. పెద్ద పెద్ద ఉద్యోగముల విషయంలోనూ, ప్రత్యేక శాస్త్రజ్ఞానం, అనుభవము కావలసిన ఉద్యోగాల విషయంలోనూ ముఖ్యంగా సమర్థతా చాక చక్రమూ కావలసినమాట నిజమే, కాని వాటికి తోడు ఈ దిగువ విషయాలనుకూడా గమనించాలి.

(౧) రాష్ట్రంలోని వివిధ సంఘాలకు న్యాయమైన ప్రాతినిధ్యముండాలి.

(౨) సాధ్యమైనంతవఱకు వెనుకపడివున్న తరగతులవారికి, సమూహములకు ప్రోత్సహమివ్వాలి. అందువలన వారు జాతీయ జీవితంలో సంపూర్ణ భాగస్వాములుగా ప్యవహరించడానికి వీలు కలుగుతుంది.

(3) సొంత రాష్ట్రంలోనివారికి ప్రత్యేకావకాశాలు కల్పించాలి. ఈ సందర్భంలో తగిన నియమాలనూ నిబంధనలనూ రాష్ట్ర ప్రభుత్వాలవారు నిర్మించాలి. వాటిని అనుసరించియే, ఆప్రత్యేక సదుపాయాలు ఉండాలి. అందువల్ల కొంతమంది ఉద్యోగుల వ్యక్తిగత అభిప్రాయాల ననుసరించి భిన్న ప్రమాణములను అవలంబించడానికి సావకాశముండదు. అన్ని రాష్ట్రాలలోనూ ఒకే విధమయిన నియమావళిని అవలంబించేటట్లు చూడడం కూడా మంచిది.

౩. బీహారు రాష్ట్ర విషయంలో, న్యాయంగా బీహారీలనిపించుకొంటూన్న వారికిన్నీ, బీహారు రాష్ట్రంలో పుట్టి వంగ భాష మాట్లాడే వంగీయులకున్నూ, లేక బీహారు రాష్ట్రమును మాతృభూమిగా చేసుకొన్న వంగీయులకున్నూ యేమీ భేదం చూపబడరాదు. బీహారీ అనే పదం వీరందరికీ సమంగానే వర్తించవలెను. కాబట్టి ప్రభుత్వోద్యోగముల విషయంలోవలెనే తదితర సందర్భాలలోకూడా వీరందరినీ సమానంగానే చూడవలెను. రాష్ట్రంలో నివసిస్తూన్న వీరందరికీ, ఇతర రాష్ట్రవాసులకంటె ఎక్కువ సమ పాఠాలు చేయడం అంగీకరించతగిన విషయమే.

4. బీహారును మాతృభూమిగా చేసుకొన్న తదితర రాష్ట్రవాసులకు, డొమిన్యెటూ సర్టిఫికేట్ల [నివాసపత్రము] నిచ్చే పద్ధతిని రద్దుచేయవలెను. ప్రభుత్వోద్యోగములకోసం దరఖాస్తులు పంపుకొనేవారు. తాము రాష్ట్రంలోనివాడో లేక రాష్ట్రంలో నివాస మేర్పరచుకొన్నవాడో తమ దరఖాస్తులలో వ్రాయాలి. ఉద్యోగమిచ్చే ముందు దరఖాస్తులలోని సత్యా సత్యములను విచారించుకోవడానికి గవర్నమెంటు కఠికారముండాలి.

5 రాష్ట్రంలో నివాసమేర్పరచుకొన్న యితర రాష్ట్రవాసి, తాను నివాస మేర్పరచుకొన్న రాష్ట్రాన్ని మాతృభూమిగా చేసుకొన్నట్లు సాక్ష్యం చూపించాలి. ఈ విషయాన్ని నిర్ణయించడంలో ఆయన ఎంతకాలంనుంచీ రాష్ట్రంలో వుంటూన్నాడు? ఆయనకు ఇల్లూ యితర ఆస్తి యేమైనా రాష్ట్రంలో ఉందా? అనే విషయాలు, ఇందుకు సంబంధించిన తదితర విషయాలు కూడా విచారించబడును. వీటన్నిటిని సమగ్రంగా విచారించిన పిమ్మటనే నిర్ణయం చేయబడవలెను. అయితే ఏది ఎలావున్నప్పటికీ రాష్ట్రంలో జన్మించివుంటేకానీ, 10 యేండ్లు కాపురం వుంటేగానీ, ఆ పౌరుడు రాష్ట్రాన్ని మాతృభూమిగా భావిస్తూన్నట్లే తలంచవలెను.

6. ప్రభుత్వోద్యోగములలోనున్న వారందరినీ సమానంగానే చూడాలి. ఉద్యోగంచేస్తూన్న కాలపరిమితినిబట్టి, సమర్థతనుబట్టి వారికి జీతం హెచ్చుచేయడంకానీ, పై ఉద్యోగాలిస్తూండడంకానీ జరగాలి.

7. రాష్ట్రంలో వర్తకంగానీ, వ్యాపారంగానీ, చేసుకోవడానికి ఎవరికీ యే విధమైన అభ్యంతరమూ ఉండకూడదు. ఏదైనా ఒక రాష్ట్రంలో వ్యాపారంచేస్తూన్న కంపెనీలుకానీ, ఫ్యాక్టరీలుకానీ, తాము వ్యాపారంచేస్తూన్న రాష్ట్రపౌరులకో సన్నిహితసంబంధం కల్గించుకోవడానికి సాధ్యమైనంతవరకక్కడి వారికే ఉద్యోగాలిస్తూండడం ఉచితం. అయితే ఫ్యాక్టరీలకూ, కంపెనీలకూ ఈసందర్భంలో రాష్ట్ర

ప్రభుత్వంవారిచ్చే సూచనలు కొన్ని అపోహలకు కారణంకావచ్చును గనుక, అసలు సూచనలను ఈయకుండా ఉండడమే మంచిది.

8. విద్యాసంస్థలలో చోటు పరిమితంగావున్నప్పుడు, రాష్ట్రంలోని వివిధ సంఘాలవారికి చోట్లు ప్రత్యేకం అట్టే వుండవచ్చును. కాని అవి న్యాయమైన దామాషాలో ఉండాలి. రాష్ట్రంలో నివసిస్తూన్న పౌరుల విషయం మొట్టమొదట ఆలోచించాలి.

9. బీహారురాష్ట్రంలో వంగభాష మాట్లాడేచోట్ల ప్రాథమికపాఠశాలలలో వంగభాషలోనే చదువుచెప్పాలి. అయితే ఆ ప్రదేశాలలో హిందూస్థానీ మాతృభాషగా గలవారికి - తగినంతమంది హిందూస్థానీ విద్యార్థులుండేయెడల - హిందూస్థానీలోనే చదువుచెప్పాలి. అదేవిధంగా హిందూస్థానీ మాట్లాడే ప్రదేశాలలో ప్రాథమిక పాఠశాలలలోని విద్యాబోధన మా రాష్ట్రీయ భాషలోనే ఉండాలి. రాష్ట్రంలోని యేజిల్లాలోనైనా నివసించే పౌరులు వేతొకభాష మాట్లాడుతూ ఆభాషలోనే విద్యాబోధనము ఉండవలెనని కోరేయెడల ప్రభుత్వం అందుకు తగిన యేర్పాటు చేయవలెను.

10. ఈపై నిర్ణయాలను బీహారులోని అన్ని పట్టణాలవారూ అంగీకరించి ఆచరించగలరనీ రాష్ట్రంలోని విషాదగ్రస్తములైన వాదోపవాదాలింతటితో సమసిపోగలవనీ, ఈ వర్క్కింగుకమిటీవారు హృదయపూర్వకంగా విశ్వసిస్తూన్నారు.

11. ఇక్కడ ఉదహరింపబడిన ఈ నిర్ణయములు ఇతర రాష్ట్రీయ ప్రభుత్వాల పరిపాలనా విధానమునకు కూడా మార్గదర్శకములుగా నుండవలెను.”

ఇటువంటి వ్యవహారమే మరొకటి కాంగ్రెసు వర్క్కింగుకమిటీలో చర్చకు వచ్చింది. రాష్ట్రాలలో నివసించే సంస్థాన ప్రజల అనర్హతలను, దౌర్భాగ్యాలనూ గూర్చిన సమస్య అది. రాష్ట్రాలలో నివాసమేర్పరచుకొన్న సంస్థానప్రజల ప్రభుత్వోద్యోగములనుగూర్చి, వోటింగుహక్కునుగూర్చి, కల అనర్హతలన్నీ తొలగింపబడవలెనని అఖిల భారత మార్వాడీ ఫెడరేషన్ వారు, కాంగ్రెసుకూ, కాంగ్రెసు వర్క్కింగు కమిటీకి, విజ్ఞాపనలను పంపుకొన్నారు. భారత రాజ్యాంగచట్టం 262 సెక్షన్ క్రింద, పై కోరికను మన్నించడానికి తగినచర్య తీసుకోవలెనని వర్క్కింగుకమిటీవారు కాంగ్రెసు ప్రభుత్వాలను కోరారు.

రాష్ట్ర స్వాతంత్ర్యమునందుగల అధికారాలూ హద్దులు స్పష్టంగానే నిర్వచింపబడినప్పటికీ, అప్పుడప్పుడు పరిపాలనావ్యవహారములో కాంగ్రెసుకానీ, ప్రభుత్వం

వారుకానీ ఊహించడానికి వీలులేని కొత్త సమస్యలు కోత్త సంగతులూ బయట పడుతూవచ్చినవి. బీహారు సంయుక్త రాష్ట్రాలలోని ఒక తరగతి రాజకీయ ఖైదీల విడుదలనుగూర్చి రేకెత్తిన సమస్య వాటిలో ఒకటి. ఇంతకుపూర్వమీ విషయాన్ని గూర్చి సవిస్తరంగా చర్చించివున్నాము. ఒరిస్సా ఖాయపురవర్సరు సర్జాక్ హుబ్బుక్ సెలవుపెట్టడానికి సిద్ధంగావున్న సమయంలో, అనుకోకుండా మరొక కొత్త పరిస్థితి తటస్థమయింది. అప్పుడా ఆక్టింగు గవర్నరు ఉద్యోగం, మంత్రిలక్రింద ఎక్సెజు కమిషనరుగా పనిచేస్తూ ఒరిస్సాలో ప్రారంభించబడిన మద్యనిషేధ విధానమున కనేక అడ్డంకులు కల్పించిన మిస్టర్ డాక్ అనే ఐ. సి. యస్. ఉద్యోగికి ఈయబడింది. కమిటిలో ఆయన ప్రవర్తన చాలా నిర్లక్ష్యంగా కనిపించేది. ఆయన మంత్రిలకు కింది వుద్యోగిగావుండి మర్యాదలను అతిక్రమించి ప్రవర్తించడమేగాక మద్యనిషేధమును గూర్చి తన సొంత అభిప్రాయములను వెల్లడిస్తూ మంత్రిలను దాదాపు అవమానపరిచాడుకూడా. అటువంటివాన్ని తిరిగీ మంత్రిలపైన గవర్నరుగా వేయడం యెంత మాత్రం వాంఛనీయంకాదు. ఇతరదేశాలలోని మామూలు సాంప్రదాయాలకిది భిన్నం కూడా. ఈ పరిస్థితులలో ఒరిస్సామంత్రిలు తమ ప్రతికూలభావాన్ని వెల్లడిస్తూ తమ కప్పుడు ఉచితమైన చర్యను మాత్రమే తీసుకోవడానికి నిర్ణయించుకొన్నారు. కాంగ్రెసు వర్కింగుకమిటీవారా వుద్యోగమునుగూర్చి పునారాలోచన చేయవలసిందిగా అధికారులను కోరారు. అంతేకాక ఇతరదేశాలలో, యిటువంటి సంవర్షాలు తటస్థించినప్పుడు ప్రధాన న్యాయమూర్తి ఆక్టింగు గవర్నరుగా నియమింపబడే సదాచారం వుంది. దానినే యిక్కడకూడా అవలంబించవచ్చునని యాదృచ్ఛికంగా వారు నూచించారు చిట్టచివరి ఊణంలో, సర్జాక్ హుబ్బుక్ తన సెలవును రద్దుచేసుకొన్నందువలన అప్పుడు తటస్థించిన ఆ విషయపరిస్థితి తొలగిపోయింది. ఆ సంఘటనకు సంబంధించిన ప్రభుత్వ ప్రకటన ఇలావుంది :— “ఒడుదుడుకులుగావున్న రాజకీయ పరిస్థితులను కొత్త గవర్నరుకు వదిలి తాను మొట్టమొదట అనుకొన్న ప్రకారం నడుచుకోవడం సమంజసంగాలేదని ఘనతవహించిన గవర్నరుగారు భావిస్తూన్నారు; రాష్ట్రముయొక్క తేమమును గమనించి తనకీయబడిన సెలవును రద్దుచేసుకోవడంపై గతంతరంలేనట్లు ఆయన యిప్పుడభిప్రాయపడుతున్నారు. గవర్నరు జనరల్ గారి ఆమోదంతో భారతరాజ్యాంగ కార్యదర్శి గవర్నరుగారి ఈ కోరికను మన్నించారు.”

అవసరం వచ్చినప్పుడు మంత్రివర్గాలను మార్చుకొనే హక్కు శాసనసభలకుండడమే బాధ్యతాయుతప్రభుత్వం. భారతదేశపు రాష్ట్రాలన్నిటిలోకీ చిన్నరాష్ట్రమైన సింధులో మొట్టమొదటగా 1986 నాటికే మంత్రివర్గంలో మార్పు రావలసివచ్చింది. ఆరు

కాంగ్రెసురాష్ట్రాలలోవలె, ఏ ఒక్క రాజకీయకక్షకూస్పష్టమైన మెజారిటీలేని రాష్ట్రాలలోమంత్రివర్గాలను దించడంతేలికే గాని, నూతనమంత్రులను విర్మించడంమాత్రం, అందులోసగం తేలికకూడా కానట్లుంది. అధికారంతోపాటు ఎప్పుడూ అసంతృప్తికూడా బయలుదేరుతూనే ఉంటుంది. ప్రధానమంత్రి చేసిన యేదైనా పనివల్ల యేవదైనా ఒక్కడు స్నేహితుడు కావడం సందేహం కాని, పదిమంది శత్రువులయ్యేమాటమాత్రం నిశ్చయమని చెప్పినమాట అక్షరాల నిజం. కాని ప్రధానమంత్రికి నిశ్చలమైన అధిక సంఖ్యాక పక్షంవారి బలం. ఉన్నప్పుడు ఆయన నిర్ణయముల వలన కలిగే ప్రతికూల భావాలు సుడిగాలులవలె ఆయనను వెకలించేవిగా గాక, మలయమారుతములవలె ఆయనకు నూతనోత్సాహమును కల్పించేవిగా ఉంటవి. కాని అంత స్పష్టమైన అధిక సంఖ్యాకబలం ఆయనకు లేనప్పుడు, ఆయనకు విరోధులుగా ఉండే వారంతా యేపక్షానికీ చెందినవారైనాసరే, ఏకమై ఆయనను సింహాసన భ్రష్టునిగా చేయగలరు. రాజకీయ స్నేహాలు సాధారణం గా సనిమిత్తంగా ఉంటాయి. కాబట్టి సింధు మంత్రివర్గం పడిపోయి ప్రధాని రాజీనామా యాయగానే కొత్తగా మంత్రిత్వములకోరేవారి అదృష్టం సింధు శాసనసభలో కాంగ్రెసు సభ్యుల వైఖరిమీద ఆధారపడి వుండవలసివచ్చింది, అప్పుడు సింధు గవర్నరు, సింధుశాసనసభలోని కాంగ్రెసుపక్ష నాయకుని పిలిపించి, ఆరాష్ట్రరాజకీయ విషయపరిస్థితులనుగూర్చి ఆయనవైఖరి యేమిటో తెలుసుకొనకోరాడు. ఇలాతటస్థిస్తుందని ఎవ్వరూ అనుకోలేదు. సింధుశాసనసభాసభ్యులు మొత్తం 60 మంది. వారిలో ఎనమండుగురు మాత్రమే కాంగ్రెసువారు. అయితే ఆ రాష్ట్రంలో ఏపక్షం వారికీ తక్కిన అన్ని పక్షాలవారూ కలిసినప్పుడుకూడా తామధికసంఖ్యాక పక్షంవారుగా ఉండే పరిస్థితిలేదు. కాబట్టి యెవరితోకలిసియైనా కాంగ్రెసు సభ్యులు 60 మంది, మంత్రివర్గ నిర్మాణమునకు పూనుకోగలరనేమాట అసంభవం. అటువంటి మంత్రివర్గంయొక్క మనుగడ చాలా సంశయాస్పదం. ఇతర పక్షాలతో వారి కలయిక సుకరంకాదు సరిగదా వాంఛనీయంకూడకాదు. పడిపోయిన మంత్రివర్గానికి బదులుగా విర్మింపబడే నూతన సంయుక్తమంత్రి వర్గానికి కాంగ్రెసు సహాయం చేయడాని కంగీకరించింది. కాంగ్రెసు అవలంబించిన ఈవైఖరి సరియైనదే. అందుకు తగినట్లుగా ఈ నూతన సంయుక్త మంత్రివర్గ నాయకుడు ఖాన్ బహదూర్ అల్లాబక్సు తాను ప్రధాని అయ్యేపక్షంలో తన మంత్రివర్గ మవలంబించే విధానమూ కార్యక్రమమూ సాధారణంగా కాంగ్రెసు కార్యక్రమ విధానముల కనుగుణంగా ఉండగలవని, కాంగ్రెసుపక్ష నాయకుని కొకజూబుకూడా వ్రాశాడు, ఈ పరిస్థితులలో కాంగ్రెసుపక్షం కొంత కాలం మంత్రివర్గంవారి పరిపాలనా విధానాన్ని శాసనసభాకార్యక్రమాన్ని గమనిస్తూ

వేచి ఉంటుందనీ, అంతవరకూ వారిని పడగొట్టే యేప్రయత్నానికీ తాము ప్రారంభ కలుగ గానీ, ఆమోదకులుగాగానీ, ఉండమనీ, ఆ తరువాత తమ అంతిమ నిర్ణయమును చేసికొందుమనీ, ఈలోగాకూడా తమ కిష్టంలేని ప్రభుత్వ చర్యలనుగానీ, శాసనసభా కార్యకలాపములనుగానీ యెదిరించటానికి తమకు సంపూర్ణ స్వాతంత్ర్యం ఉంచుకొంటూన్నామనికూడా కాంగ్రెసుపక్ష నాయకుడు జవాబిచ్చాడు. ఈవిధంగా సంయుక్త మంత్రివర్గస్థాపనకొక దారి యేర్పడ్డది. తరువాత సరిగా సింధులో జరిగిన సంఘటనల వంటివే ఆస్సాములోగూడా తటస్థించినవి. అందువలన కొలదికాలంలో ఇండియాలో గల 11 రాష్ట్రాలలోని ఎనిమిది రాష్ట్రాలలో కాంగ్రెసు మంత్రివర్గాలుగానీ, కాంగ్రెసుతోగూడిన సంయుక్త మంత్రివర్గాలుగానీ ఏర్పడినవి కాంగ్రెసు కార్యవర్గంవారు, పార్లమెంటరీ బోర్డువారు, ప్రతిరాష్ట్రంలోనూ జరిగే వ్యవహారాలను ఎప్పటికప్పుడు తెలుసుకొంటూండేవారు. అంతిమ నిర్ణయాలను చాలావరకు పార్లమెంటరీబోర్డు చేస్తూండేది. కాంగ్రెసు వర్కింగుకమిటీ వాటిని ఆమోదిస్తూండేది. ఆరు రాష్ట్రాలలోని కాంగ్రెసు పరిపాలనములో కొన్ని చిక్కులు తటస్థించడం సహజం. అవి కాల క్రమేణా తటస్థిస్తూన్న కొన్ని సంఘటనలనుబట్టి కాని, మంత్రుల వ్యక్తిగత దోషముల వలనకానీ, సంభవించవచ్చును. అటువంటి విషాదసంఘటన మొకటి మధ్యరాష్ట్రాల మంత్రివర్గం సందర్భంలో జరిగింది. స్త్రీని చెరిచిన (Rape) నేరము నకు శిక్షింపబడిన ఒకానొక స్థితిచుంతుడైన బైదీని న్యాయశాఖామంత్రి దయదలచి విడిచిపెట్టినందుకు విషమపరిస్థితులేర్పడినవి. అప్పుడామంత్రి త్నమాపణచెప్పి రాజీనామాపెట్టడాని కంగీకరించాడు. మధ్యరాష్ట్ర మంత్రివర్గమున్నూ రాష్ట్రంలోని కాంగ్రెసు పార్లమెంటరీపక్షంవారున్నూ ఆ త్నమాపణతో సంతృప్తి పడ్డారు కాని తాను తీసికొన్న చర్యలలోని ప్రాముఖ్యతను తాను సరిగా గ్రహించజాలకపోయినందున తక్కిన మంత్రులతో ఈవిషయాలు సంప్రతించివారి అంగీకారమును పొందలేదని తన రాజీనామాలేఖలో ఉదాహరించాడామంత్రి. దానినిబట్టి వర్కింగు కమిటీవారీ విషయాన్ని యింకనూ సమగ్రంగా విచారించి సరియైన నిర్ణయమునకు రావలెనంటే న్యాయానికి కేవలం వ్యతిరేకమయ్యే టంత ప్రమాద భూయిష్టమైనపనిని ఆమంత్రి చేశాడా అని యోచించవలసి ఉంటుందని నిశ్చయించారు. అలా చేసివుంటే నిజంగా అప్పుడు న్యాయకోసం పరిపాలనా పవిత్రతకోసం, స్త్రీజాతియొక్క గౌరవం కోసం ఆయన రాజీనామా యియడమే న్యాయమని భావించారు. అలాకాక న్యాయానికి కేవలం విరుద్ధమైన పని ఆయన చేయకనేపోతే రాజీనామా ఈయవక్కరలేదు సరికదా త్నమాపణగూడ అనవసరమన్నారు. కాబట్టి ఈవిషయాన్నీ

“ఇన్నాస్పైరెన్సులో మోసంచేసినందుకు శిక్షింపబడ్డ మరొకనినిగూర్చి విడుదలచేయ నుద్దేశించినందుకు ఆ విషయాన్నీ ఈకెంటినీ న్యాయశాస్త్రప్రవీణులద్వారా సమగ్రంగా విచారణజరిపించవలసివచ్చింది. సుప్రసిద్ధ న్యాయవాదిద్వారా విచారణ జరిపించి వర్కింగుకమిటీ వారీవిషయంలో, తమ తుదినిర్ణయమును చేసేటంతవరకు ప్రజలు ఓపికపట్టి శాంతంగా వుండవలసిందని వర్కింగుకమిటీవారు ప్రార్థించారు. ప్రజాసామాన్యంకూడా తమ పౌరజాతీయ ధర్మాలను చక్కగా గుర్తించి వుద్రేకాన్ని అణచి పెట్టుకొని నెలల తరబడి ఎంతోశాంతంగా ప్రవర్తించారు. యీ విషయం కలకత్తా హైకోర్టు న్యాయమూర్తి పదవి నుండి విరమించి, పింఛను తీసుకొంటూన్న సర్ మన్మథనాథ ముఖర్జీగారికి విచారణనిమిత్తం పంపబడింది. ఆయన పంపిన నివేదిక ఈ సంఘటనకు సంబంధించిన మంత్రికి చూపగా ఆయన రాజీనామా యిచ్చాడు. ఈవిధంగా ఆయన కాంగ్రెసు గౌరవాన్ని కాపాడడంకోసం తన సొంత ప్రతిష్ఠనుకూడా వదులుకొని, ప్రజల దృష్టిలో ఒక విధంగా పెద్దమనిషి అనిపించుకొన్నాడు. అత్యంత క్లిష్ట పరిస్థితులలో సాగించబడిన జాతీయ ప్రభుత్వపు తొలియేండ్లలో జరిగిన సంఘటనలను గూర్చిచేసిన నిర్ణయాలు, సరియైనవా కావా, ప్రజాక్షేమమును గుర్తించిచేసినవా లేక స్వప్రతిష్ఠకోసం చేసినవా అనే ప్రశ్నలకువచ్చే జవాబుపైననే జాతీయప్రభుత్వ చర్యలు భావి సంతానానికి గుణపాఠాలుగా గానీ ఉపదేశాలుగాగానీ పరిణమించగలవు.

పౌర స్వాతంత్ర్యం

కాంగ్రెసు అధికారంకింద గానీ పలుకుబడికింద గానీ ఉన్న ఎనిమిది రాష్ట్రాలలోనూ, రాష్ట్రీయ స్వాతంత్ర్య ప్రణాళికకు వ్యతిరేకంగా పోరాడుతూ ఒక వంక నిరంకుశ ప్రభుత్వంవారు కలిగించే అనేక యిబ్బందులనుకూడా ఎదుర్కోవలసివచ్చింది. వీటికితోడు కాంగ్రెసులోని అతివాదులు కొందఱు, ఆదర్శాలను అంటిపట్టుకొని అసలు పరిస్థితులను సరిగా అర్థం చేసుకోజాలకపోవడంవలన ఇంకా ఎక్కువ విషమస్థితి యేర్పడింది. జీవిత యదార్థ పరిస్థితులలో వారికిగల సంబంధమునుబట్టి, రాష్ట్రంలోని పౌర స్వాతంత్ర్య కార్యక్రమానికి కొంత పనును పెట్టాలని తోచడం సహజం. దక్షిణ హిందూ స్థానంలో ఒకానొక కాంగ్రెసువాదిని 124 ఏ. ఇండియన్ పీనల్ కోడుకింద రాజద్రోహ నేరమునకు శిక్షించడం, ఈయువక మిత్రుల క్రోధాగ్నిని ముఖ్యంగా సోషలిస్టు మిత్రుల క్రోధాగ్నిని మఱింత ప్రజ్వరిల్లచేసింది. ఈ సందర్భంలో 1937 అక్టోబరు నెలలో, అ. భా. కాం. సం, సమావేశమునకు వారొక తీర్మానమును పుషినారు.

అది 1938 ప్రారంభదశలో జరిగిన వర్కింగుకమిటీలో చర్చించబడి పరిష్కరింపబడింది. అప్పుడు వివిధరాష్ట్రాలలోనూ గల పరిస్థితులను ఆనాటి చిక్కులనూ సచుగ్రంగా పరిశీలించి, కాంగ్రెసు మంత్రులంతవరకూ, నిర్వహించిన కార్య కలాపములను ఆమోదిస్తూ, పౌరస్వాతంత్ర్యాన్ని యింకనూ పెంపొందించడానకీ కాంగ్రెసు కార్యక్రమాన్ని అమలుజరుపడానికీ వారుచేసే తీవ్రప్రయత్నాలకును అభినందించారు. అన్నిటికంటెనూ ముఖ్యమైన విషయమేమంటే “కాంగ్రెసుయొక్క అహింసా విధానమును అంటి పట్టుకొనిఉండి దౌర్జన్యమును పురికొల్పే అన్ని వ్యవహారాలనూ నిరుత్సాహపటచవలసిందని” కాంగ్రెసు వర్కింగుకమిటీ వారప్పడాడేశించారు. ఆప్రకారం దేశంలో శాంతివాతావణమును చేకూర్చి, సక్రమ కార్య నిర్వహణమునకు తోడ్పడుతూ, యిందుకు భిన్నంగా నడుచుకునే కాంగ్రెసువాదులను మందలించవలసిందని కాంగ్రెసు కమిటీలను కాంగ్రెసు నాయకులనూ వర్కింగుకమిటీ కోరింది. కాంగ్రెసు విధానమునకు భంగం కలిగించే కాంగ్రెసువారిపైర తగిన క్రమశిక్షణ చర్య తీసుకోవలసిందనికూడా కాంగ్రెసువర్కింగు కమిటీ ఆజ్ఞాపించింది. కాంగ్రెసు మంత్రులు తమ పక్షాన పౌరస్వాతంత్ర్య నియమాలను సరిగా పాటించవలసిందనీ, తప్పు దోషను పడేవారిని నిర్బంధ పద్ధతులతోకంటె మంచి మాటలతో సరియైన మార్గానపెట్టి ప్రజాస్వామిక విధానాన్ని కొనసాగించవలసిందనీ కోరబడ్డారు. నిర్బంధవిధానమే తప్పనిసరియైనట్లయితే“ అది కేవలం దౌర్జన్యం జరిగే సమయంలోగానీ, దౌర్జన్యమూ, పోరాటమూ జరగడానికి ప్రోత్సాహం చేసేసప్పుడు మాత్రమేగానీ” అటువంటి చర్య తీసుకోవడం ఉచితమని కాంగ్రెసు మంత్రులకు వర్కింగుకమిటీ సలహా ఇచ్చింది.

1938 జనవరిలో ఈ తీర్మానం అంగీకరించబడిన తర్వాతకూడా పరిస్థితులు ప్రస్తుతం అభివృద్ధికాలేదు. కాబట్టి 1938 సెప్టెంబరులో వర్కింగుకమిటీ తిరిగీ ఈ విషయమును పునరాలోచన చేయవలసివచ్చింది. ఈలోగా మామూలు పరిపాలనా వ్యవహారాలలో కాంగ్రెసు కమిటీలు తమ పలుకుబడితో ఉద్యోగస్థులను తమ యిచ్చవచ్చినట్లు వినియోగింప ప్రయత్నిస్తూన్నట్టు తెలియవచ్చింది. కాంగ్రెసు కమిటీలు గానీ, తదితర కాంగ్రెసువాదులుగానీ ప్రజాక్షేమమునకు సంబంధించినంతవరకు ప్రభుత్వోద్యోగులతో సహా కారం చేయవలసిన బాధ్యత ఉన్నమాటనిజమే. కాని మామూలు పరిపాలనా వ్యవహారాలలో కాంగ్రెసువాదులూ కాంగ్రెసుకమిటీలూ జోక్యం కల్గించుకొంటూండడం కూడనిపని. పౌరస్వాతంత్ర్యముల విషయంలో, జరిగిన ఎనిమిది మాసాలలో పరిస్థితులు అభివృద్ధి కాలేదుసరిగదా పైపెచ్చు క్షీణదశకు వచ్చినవి. అందుకల్ల అ.భా.కాం.సం. స్పష్టంగా అసందిగ్ధములైన వాక్యాలలో ఈ దిగువ తీర్మానం చేయవలసివచ్చింది.

“పౌరస్వాతంత్ర్యం అనేపేరుతో జనం కాంగ్రెసు వాదులతో సహా, సూత్యలు చేయడం, అగ్గిపెట్టడం, దోపిడీలు సాగించడం, హింసాయుతవర్గ పోరాటాలకు దోహదంచేయడం పత్రికలలో అబద్ధాలు వ్రాసి మతకలహాలనూ దౌర్జన్యాన్నీ పురికొల్పడం మొదలగు అకృత్యాలను సమర్థిస్తున్నట్లు తెలియవచ్చింది. అందువలన పౌర స్వాతంత్ర్యమంటే దౌర్జన్య చర్యలకు పాల్పడడంకానీ, శుద్ధఅబద్ధాలను ప్రచారంచేయడంకానీ కాదని ప్రజలకు కాంగ్రెసు జ్ఞాపకంచేస్తూన్నది. కాబట్టి పౌరస్వాతంత్ర్యమునుగూర్చిన కాంగ్రెసు విధానంలో యేమీ మార్పు లేకపోయినప్పటికీ, పౌరుల ఆస్తిని ప్రాణమునూ రక్షించడానికి కాంగ్రెసు ప్రభుత్వాలు తీసుకొనే చర్యలను తన సుప్రదాయానుగుణంగా కాంగ్రెసు సమర్థిస్తుంది.”

రాష్ట్రీయ స్వాతంత్ర్యరంగంలో వివిధరాష్ట్రాలలోనూ అత్యాశ్చర్యకరములైన సంఘటనలు జరిగినవి. భారతజాతి యావత్తు ఇరుకు గల్లీలలోనుండీ, గుడి సందులలో నుండీ ప్రయాణం చేస్తూన్నప్పుడు ఎక్కడా ఏ విధమైన అనర్థాలూ ప్రమాదాలూ తటస్థించకుండా ఉండడమంటే మిక్కిలి వింత కలిగిస్తుంది అవి చాలా తక్కువ కావడమే నిజంగా ఆశ్చర్యమనిపిస్తోంది. 1928 మే నెలలో 12 మొదలు 14 వ తేదీవరకూ ప్రధానమంత్రుల సమావేశం జరిగింది. కాంగ్రెసు ప్రధానమంత్రి లేడుగురూ తమ సహచరులు కొంతమందితో సహా ఆసమావేశానికి హాజరయ్యారు. కాంగ్రెసు రాష్ట్రాలలో పరస్పరసహకారానుబంధములను సమకూర్చడానికే ఆ సమావేశం ముఖ్యంగా ఉద్దేశింపబడింది. ఇండియా అఖండమూ అవిభాజ్యమూ అనేమాట ఎవ్వరూ కాదనజాలరు. కాని పరిపాలనా విషయములను కేంద్ర విషయములుగానూ రాష్ట్రీయ విషయములుగానూ విభజించడం కేవలం సౌకర్యం కోసం రాష్ట్రాలలో కాంగ్రెసు రాష్ట్రాలనీ కాంగ్రెసేతర రాష్ట్రాలనే విభజన తాత్కాలికం. కాలక్రమేణా జాతీయచైతన్యం ప్రజాసామాన్యంలో పెంపొంది ఒకరి నొకరు బాగా అర్థంచేసుకోగలిగినప్పడీ విభేదాలంతరించగలవు. పైన పేర్కొనబడిన ప్రధానమంత్రుల సభలో భూమివిధానము, కార్మికసమస్య, పారిశ్రామిక పునర్నిర్మాణము, విద్యుచ్ఛక్తియొక్క అభివృద్ధిచే సరఫరా, గ్రామపురనిర్మాణము, విద్యా, రైవిర్య, పన్నులు, ఆర్థికవిధానములనుగూర్చి చర్చలు జరిగినవి. నిర్మాణ కార్యకలాపములను కొనసాగించేనిమిత్తం కావలసిన ఆర్థిక సంపత్తిని సేకరించడానికి సావకాళాలను పరిశీలించేటందుకు సంయుక్తరాష్ట్రాల ప్రభుత్వంవారు అన్ని రాష్ట్రాల ప్రభుత్వాలను సమావేశపరచవలెనని నిర్ణయించుకొన్నారు జైలు సంస్కరణనుగూర్చి చర్చించడానికి బాంబాయి మగోక సమావేశాన్ని ఆహ్వానిస్తూన్నది. ఒక్కొక్క

రాష్ట్ర మొక్కొక్క విషయాన్ని ప్రత్యేకంగా ఎందుకుపరిశీలన చేయరాదో తెలియ
డములేదు. మద్రాసు మద్యనిషేధము హరిజన దేవాలయ ప్రవేశము, ఋణనివార
ణము మొదలగు సాంఘిక నైతిక విషయాలనూ, బొంబాయి - కార్మిక సమస్యలను,
బీహారు సంయుక్తరాష్ట్రాలు, జిరాయితీచట్టములనూ, భూమి సమస్యలనూ, కొద్దికా
లంలో కాంగ్రెసు రాష్ట్రాలలో చేరనున్న అస్సాం - ఖనిజసంపదలనూ, ఒరిస్సా -
శిల్ప సౌభాగ్యంగల గృహపరిశ్రమలనూ, మద్యరాష్ట్రాలు - పారిశ్రామిక ఖనిజసంపద
లనుగూర్చి ఎందుకు ప్రత్యేకం పరిశీలించకూడదు? యివన్నీ ప్రసంగవశమున చేయ
బడిన సూచనలు. మద్రాసు జమీందారీ సమస్యను, బొంబాయి మద్యనిషేధమును,
సంయుక్తరాష్ట్రాల జైల్ల సంస్కరణమునూ పరిశీలనచేయడానికి ప్రారంభించినవి
కాలం గడచినకొలదీ అన్నిరాష్ట్రాలూ ఈ అన్ని సమస్యలనూ పరిష్కరించవలసిందే.

అమ్మకం పన్నులనుగూర్చి మద్రాసురాష్ట్రం ప్రత్యేకంగా పరిశీలనచేస్తే దాని
ప్రయోజనం కాంగ్రెసేతర రాష్ట్రమైన పంజాబుకూడా పొందవచ్చునుగదా? ప్రధాన
మంత్రిల సమావేశం పారిశ్రామిక ప్రణాళికకు దారితీసి కొద్దికాలంలోనే దానికి కావ
లసిన సన్నాహం చేయబడింది.

అస్సాం

మొట్టమొదట ఆరురాష్ట్రాలలో మాత్రమే కాంగ్రెసు మంత్రివర్గాలేర్పాటుచేయ
బడ్డవి. 1938 ప్రారంభదశలో సింధు కలిసింది. ఆ సంవత్సరాంతంలోనే సింధులో
వలెనే అస్సాంలోకూడా విషమస్థితి వచ్చింది, సెప్టెంబరు 12 వ తేదీని అస్సాం శాసన
సభ్యులు ప్రధానమంత్రిచైన విశ్వాసరాహిత్యతీర్మానమును ప్రతిపాదించడంపై రిని ముం
దుగానే ఆయనకు తెలిసి తన సహచరులనేకమంది తన పక్షాన్ని విడిచి, ప్రతికూల
పక్షంలో చేరినందున తాను గవర్నరుకు రాజీనామా పంపినట్లుగా ఆనాడే శాసనసభా
మద్యమున ప్రకటన చేశాడు. అప్పుడు కాంగ్రెసుపక్ష నాయకుడు గవర్నరుచే ఆహ్వా
నింపబడి, కాంగ్రెసు అధికారవర్గంవారి సంపూర్ణంగీకారంతో మంత్రివర్గ నిర్మాణము
నకు పూనుకొని సంయుక్త మంత్రివర్గాన్ని ఏర్పాటుచేశాడు. ఇటువంటి మంత్రివర్గం
ఇండియాలో రెండవది. అయితే ఇది సంయుక్త మంత్రివర్గంగా పేర్కొనబడుతూన్న
ప్పటికీ ప్రధాని ఒక్కడే కాంగ్రెసుమంత్రి.

ఆంధ్రరాష్ట్రం

రాష్ట్రీయ స్వాతంత్ర్యంలో, రాష్ట్రంలోని ప్రజల ఆచారాలూ అభ్యాసాల
మూలముననేగాక, రాష్ట్రీయ జనసమూహముయొక్క నిర్మాణం వలనకూడా ప్రతి

రాష్ట్రాంతానూ నూతన సమస్యలుద్భవించినవి. సంయుక్త రాష్ట్రాలవంటి రాజధానులు ఒకే భాష, ఒకే ఆచారవ్యవహారాలూ, గల జన సమూహంతో కూడుకొని ఉన్నవి. బొంబాయి, మద్రాసు, వధ్యరాష్ట్రాలవంటి రాజధానులు వివిధభాషలతో కూడిన జనసమూహం కలిగి ఉన్నవి. దక్షిణాదిని వివిధభాషలవలన గలిగే చిక్కులనూ చర్చలనూగూర్చి చెప్పినప్పటికీ ఉత్తరాదివారికేవిధంగా అర్థంగాక విస్తుపోయి చూస్తారో, అలాగే ఉత్తరాదిని మతవిభేదాలవల్ల కలుగుతున్న చిక్కులనూగూర్చి చెప్పినప్పుడు దక్షిణాదివారుకూడా తెలియక తెల్లమొగమువేసి చూస్తారు. దక్షిణాదిని మద్రాసురాష్ట్ర శాసనసభలో నూరుమంది ఆంగ్లంలకు తమిళంగానీ, కన్నడంగానీ, మలయాళీభాషకానీ రాదు. మరి నూరుమంది తమిళులకు, తెలుగు, కన్నడం, మలయాళీ భాషలు రావు. మరి 10 మంది మలయాళీలకు. 10 మంది కన్నడులకూ వారి భాషలు తప్ప తక్కిన మూడు భాషలూ రావు. నూరుమంది సభ్యులకుపైగా అంటే శాసనసభలో నాదాపు సగంమందికి ఇంగ్లీషుభాషరాదు. ఇటువంటి పరిస్థితిని పరిష్కరించడానికి మిగతా రాజధానునుండి ఆంగ్లరాష్ట్రమును విడదీసి, బొంబాయి మద్రాసు రాష్ట్రాలలోని కర్ణాటకులకు ప్రత్యేక రాష్ట్రమును నిర్మించి, మలయాళ రాష్ట్రాన్ని నేరుచేయడమే సరియైనమార్గం. 1938 జూలై నెలలో ఇందుకోసమే, ఆంగ్లకేరళదేశీయులు ప్రత్యేకరాష్ట్రములుగా మద్రాసునుండి విడివడవలెననినీ, కర్ణాటకులు బొంబాయి మద్రాసు రాష్ట్రములలోని వారందరూ సమ్మేళనం కావలెననీ వర్కింగు కమిటీవద్దకు రాయబారం వెళ్ళారు. వర్కింగుకమిటీవారి విషయాలన్నీ సావధానంగా విని ఈ కింది తీర్మానంచేశారు.

“ఆంగ్లరాష్ట్ర కాంగ్రెసుసంఘంవారు, ఆంగ్లమహాసభవారు, ఐక్య కర్ణాటక కమిటీవారు, కర్ణాటరాష్ట్ర సంఘంవారు, కేరళరాష్ట్రీయ సంఘం వారు, పరిపాలనా సౌకర్యంకోసం, భారతదేశంలోని రాష్ట్రాలను భాషలను బట్టి పునర్విభజన చేయవలెనని పంపిన రాయబారాలను విన్నపిమ్మట మద్రాసు శాసనసభ భాషాప్రయుక్తరాష్ట్రములను గూర్చినీ, బొంబాయి శాసన సభ కర్ణాటక రాష్ట్రమును విడదీయడమును గూర్చినీ చేసిన తీర్మానాలు, ముందుగా పార్లమెంటరీ సభకమిటీవారి సంపూర్ణాంగీకారంతోనూ ఆమోదంతోనూ చేయబడినవేనని ఈ కమిటీవారు ప్రకటిస్తున్నారు. కాంగ్రెసుకు తగిన అధికారం రాగానే భావిభారత రాజ్యాంగప్రణాళికలో ఈ సమస్య పరిష్కారమునకు పూనుకొనగలమని ఆయా ప్రదేశాలలోని ప్రజలకీకమిటీవారు హామీ యిస్తూ ఈ సందర్భంలో దేశంయొక్క ప్రధానసమస్యనుండి ప్రజల

దృష్టిని మరలించగల యట్టి అందోళనకు యికముంగు పాల్పడవద్దని వారిని కోరుతున్నారు.”

మధ్యరాష్ట్రాలు

రాష్ట్రస్వాతంత్ర్య రంగంలో, కాంగ్రెసు మంత్రివర్గాలు నిర్మింపబడిన మొదటి దశలో మహాక ఆత్యంతప్రాముఖ్యమైన సంఘటనం జరిగింది. మధ్యరాష్ట్రాలలో ఒక తుపాను రేగింది. అక్కడ రాజకీయాకాశవీధులు కొంతకాలంనుండి మేఘావృతములై ఉటుములూ మెటుపులూ చెలరేగి, తుట్టతుదకు తుపానువీచింది. ఒకమంత్రికీ మహాక మంత్రికీ మనస్పర్థలు కలిగినవి. తన సహచరులకు తెలియకుండానే ప్రధానమంత్రి గవర్నరుకు రాజీనామానుపంపి రాజ్యాంగవ్యవస్థలో క్లిష్టపరిస్థితిని కల్పించాడు. నూతన మంత్రివర్గ నిర్మాణము కొఱకాయన తిరిగీ ఆహ్వానింపబడ్డాడు. ఇదంతా వర్కింగు కమిటీవారికి తెలియకుండాగాని వారు వ్యక్తీకరించిన అభిప్రాయానికి భిన్నంగా గానీ, జరిగింది. ఈ విషయం చాలా ప్రాముఖ్యమైనదీ చాలా సున్నితమైనది. కాబట్టి ఇందును గూర్చిన వివరాలను తెలుసుకోగోరువారు పార్లమెంటురీబోర్డు అధ్యక్షుని ప్రకటనను చూడదగును. అది 1938 ఆగస్టు 16 న ప్రకటింపబడిన కరపత్రం 4 లోని 17 మొదలు 29 పుటలలో లభింపగలదు. ఇక్కడమాత్రం ప్రధానమంత్రి రాజీనామా యిచ్చాడనీ, పార్లమెంటురీ పక్షంవారిచే కొత్తనాయకుడెన్నుకో బడ్డాడనీ, పూర్వనాయకుడు కూడా ఆ ఎన్నికలో పోటీచేయడానికి అవకాశం కల్పింపబడ్డదనీ చెబితే చాలు.

(ఎ) ఆదాయవ్యయపట్టిక - సైన్యం

రాష్ట్రీయ ప్రభుత్వాలవారు అంతవరకెన్నడూ తామడుగుపెట్టి యెటుగని నూతన రంగాలలో మిక్కిలి పట్టుదల తో పోరాటాలు సాగిస్తున్నారు. అనుకోని చోట్లనుండికూడా వారికి ప్రాతికూల్యం వస్తూన్నది. అటువంటి సమయంలోనే వృద్ధ మూర్తులైన వర్కింగుకమిటీ సభ్యులు కేంద్రప్రభుత్వంతో తీవ్రపోరాటం సాగించ వలసి వచ్చింది. కేంద్రప్రభుత్వం సమిష్టిబాధ్యతలేనిది. ఆ ప్రభుత్వసభ్యులలో ప్రతి ఒక్కరూ వ్యక్తిగతంగా సర్వాధికారం చలాయిస్తూఉండిరి. కాబట్టి ప్రజాభిప్రాయం గానీ, ప్రజాభీష్టంతోగానీ వారికి నిమిత్తంలేకుండాఉంది. అందువలన వర్కింగుకమిటీ వారి పోరాటం అంత ఫలప్రదంగా లేకపోయినా, పట్టుదలతోమాత్రం సాగుతున్నది. భారతదేశపు సైన్యంలోని బ్రిటిష్ సైనికులకు యంత్రసామగ్రి యిచ్చేటందుకు ఇండియా గవర్న మెంటువారు చేసిననిర్ణయాన్ని నిరసిస్తూ కాంగ్రెసు పక్షంవారు ప్రతిపాదించిన వాయిదా తీర్మానంతో (Adjournment Motion) కేంద్రశాసనసభ యొక్క

బడ్జెటు సమావేశం ప్రారంభమయింది. రూ 21,500,000 లతో అయిదుబ్రిటిష్ పటాలాలకు కావలసిన యంత్రసామగ్రిని సరఫరాచేయడానికి అంచనావేయబడింది. ఇందులో బ్రిటిష్ ప్రభుత్వం భరించే మొత్తం రూ 8,000,000 లు మాత్రమే. ఇక మిగిలిన రూ 13,500,000 లు ఇండియాదేశమే భరించవలెను. భారతదేశపు నైన్యంలోని బ్రిటిష్ పటాలాలకు మాత్రమే ఈ యంత్రసామగ్రిని సరఫరాచేస్తూ, భారతీయ పటాలాలను మినహాయించడమున్నూ, ఇందుకు ఇండియాదేశపు సొమ్మునే ఎక్కువగా వెచ్చించడమున్నూ ఘోరమైన అన్యాయం. భారతీయ నైన్యంలో, కేంద్రకాసనసభలోని ఎన్నికసభ్యులకు సన్నిహితసంబంధం కల్పించవలెనని శ్రీయుత గాడ్గీ ప్రతిపాదించిన తీర్మానం, శ్రీ అసఫ్ ఆలీ యొక్క ఈదిగువ సవరణతో అంగీకరించబడింది.

“ఆ కమిటీ, గవర్నరు జనరలుగారు పంపిన విషయాలపైన గవర్నరు జనరల్ ఇన్ కౌన్సిలుకు సలహాయిస్తూండాల్సి. ముఖ్యంగా (1) భారతదేశపు వెలుపలకు నైన్యాలను పంపడం (2) అదనపు ఖర్చులు కావలసిన కొత్త ప్రతిపాదనలు (3) నైన్యాన్ని భారతీయంగా చేయడం - ఈ మూడు విషయాలలో సలహాయిస్తూండాల్సి.

28 ఫిబ్రవరి తేదీని ఆర్థికసభ్యుడు సర్ జేమ్స్ గ్రిగు కేంద్రబడ్జెట్టును ప్రవేశపెట్టాడు. దానిపైన సాధారణచర్చ ప్రారంభం కావలసిఉంది. అప్పుడు ప్రభుత్వం వారు దురుద్దేశంతో ఒకయెత్తు యెత్తబోతున్నట్లు కాంగ్రెసుపక్ష కాసనసభ్యులకు తెలియవచ్చింది. అదే, కేంద్రకాసనసభలు రెండూ నాటకరంగాలు కావడానికి నూచన అయింది. కేంద్రకాసనసభ బడ్జెటు సమావేశంలో “దేశసంరక్షణ” “విదేశవ్యవహారాలు” అనే ఈ రెండు శీర్షికలకిందను ప్రభుత్వవిధానం పైన తమ అభిప్రాయాన్ని కాసనసభ్యులు ప్రత్యక్షంగా వోటుచేసి వెల్లడిస్తూండేవారు. ఈ సత్సంప్రదాయం 1924 నుండి అవలంబింపబడుతూ వచ్చింది. కాని 1938 బడ్జెటు సమావేశంలో ఈ సాంప్రదాయాన్ని ప్రభుత్వం వారు విరమించదలచుకొన్నట్లుగా తెలియవచ్చింది. ఈ చర్యను ప్రతిఘటిస్తూ ఆదాయవ్యయపట్టికను గూర్చి చర్చ ప్రారంభమవడానికి ముందే ప్రతికూలపక్ష నాయకుడు శ్రీ భూలాభాయి దేశాయి, కాంగ్రెసుపక్షమూ, స్వతంత్రపక్షమూ, కాంగ్రెసు జాతీయవాదులు, ప్రజాస్వామ్యవాదులూ - ఈ అందఱమూ కూడా బడ్జెటుచర్చలో పాల్గొనబోవడంలేదనీ, ఆయా బడ్జెటు ప్రతిపాదనలు చర్చకు వచ్చినప్పడల్లా యేవిధమైన చర్చాచేయకుండా వాటిని వోడించడమే పనిగా పెట్టుకొన్నామనీ ప్రకటనచేశాడు. నూతనచట్టం ప్రకారం “దేశసంరక్షణ” “విదేశవ్యవహారాలు” అనే ఈ రెండు శీర్షికలనూ కేంద్రకాసనసభల వోటునుండి మినహాయించి తీరవలెననీ నూతనచట్టం ఆవిధంగా ఆదేశిస్తున్నదనీ ఆర్థికసభ్యుడు బదులుచెప్పాడు.

సర్ జేమ్స్ దిగుమతి పన్నులనుగూర్చి ప్రతిపాదనచేసినప్పుడు, ప్రతికూలపక్షంవారు కోతను ప్రతిపాదించకుండానే ప్రతిపాదనను వోటుకు పెట్టవలసిందని కోరారు. ఆర్థికసభ్యుని ప్రతిపాదనకు ప్రతికూలురు 64 మంది - అనుకూలురు 46 మంది. ఈ వోట్లతో ఆయన ప్రతిపాదన తలక్రిందులయింది. ఆర్థికసభ్యుని తక్కిన ప్రతిపాదనలకు కూడా యిదేగతిపట్టింది. సాధారణంగా పదిహేనురోజులు పట్టవలసిన 70 కి మించిన విషయాలు ఒక్కరోజున్నరలో తోసివేయబడ్డవికాని ఆ బడ్జెటు ప్రతిపాదనల నన్నింటినీ గవర్నరు జనరలు పునరుజ్జీవింపజేశాడు. కేంద్రశాసనసభ అసలు ఆర్థికబిల్లునే పూర్తిగా తోసివేసి గవర్నరుజనరలుకు తగినప్రత్యుత్తరమిచ్చింది. శాసనసభ్యులఅభీప్రాయాన్ని భగ్నపఱచినందుకు స్టేట్ కౌన్సిలు ఇంతకంటెకూడా ఎక్కువఆకర్షవంతమైన ప్రతిఘటనను ప్రదర్శించింది. బడ్జెటునుగూర్చి సాధారణచర్చ ప్రారంభంకాగానే కాంగ్రెసు సభ్యులున్నూ, తదితరఅభ్యుదయపక్షాలకు సంబంధించిన సభ్యులున్నూ సభాభవనమును వదలి బయటికి వెళ్ళిపోయినారు.

ఉద్యోగములనుండి విరిమించి పించనుతీసుకొంటూన్న ప్రభుత్వోద్యోగులు కొంతమంది, అంతకుపూర్వం తాముఉద్యోగాలలోనున్న కాలంలో తమ కాఖలకు సంబంధంగలకొన్ని కంపెనీలలో తిరిగి ఉద్యోగులుగా చేరుతూన్నవిషయం, ఒకకొత్త తీర్మామునకు మూలమయింది. అటువంటి ప్రభుత్వోద్యోగుల పింఛనులు రద్దుచేయబడవలెనని భూలాబాయిదేశాయి వాదించాడు.

(బి) కూలీలు

కేంద్రశాసన సభారంగంలో భావి సంసిద్ధతకు కావలసిన అనేక విషయాలను గూర్చి వెంటనే పనిచేయవలసి ఉంది. కేంద్రంలో బాధ్యతాయుత ప్రభుత్వం ఇప్పుడు లేకపోవచ్చును. కాని ఇవ్వాలో లేపో అది రాక తప్పదు. అనుకొన్నదాని కంటెకూడా తొందరగా రావచ్చును. అందుకు కాంగ్రెసు ఎంతో శ్రద్ధగా ప్రయత్నిస్తూన్నది. 1937 లోని రాష్ట్రీయ స్వాతంత్ర్యంకంటెకూడా ముందుగానే కేంద్రంలో బాధ్యతాయుత ప్రభుత్వాన్ని సంపాదించడానికి కాంగ్రెసు ప్రయత్నించింది. కార్మిక సమస్య పరిష్కారం పరిపాలనలో ఒక ప్రధానాంగం. యాదృచ్ఛికంగా తటస్థించిన కార్మిక సమస్యలనన్నిటినీ పరిష్కరించడానికి రాష్ట్రీయ ప్రభుత్వాలకు కావలసినన్ని అధికారాలున్నమాట వాస్తవమే. కాని భారత దేశమంతటా ఈ విషయంలో ఒకే విధానం అవలంబింపబడవలెనన్నచో వివిధ రాష్ట్రాల అనుభవములను గుచ్చెత్తి కేంద్ర ప్రభుత్వం ఎప్పుడో ఒకప్పుడీ సమ

స్వను సమగ్రంగా పరిష్కరించవలసి ఉంది. బొంబాయి ప్రభుత్వంవారు తమ రాష్ట్రానికి తగిన కార్మిక శాసనాన్ని ఈవరకే తయారుచేశారు. కాని కాంగ్రెసు నియమించిన కార్మికోప సంఘంవారు 1938 మే నెలలో సమావేశమైనారు. కొన్ని రాష్ట్రాల ప్రధానమంత్రులున్నూ, మఱికొన్ని రాష్ట్రాల ప్రధానమంత్రుల ప్రతినిధులున్నూ ఈ సమావేశమునకు హాజరై చర్చలలో పాల్గొన్నారు. బట్టలమిల్లులలోని కూలీలజీతాలను స్థితిగతులనూ, గూర్చి విచారించడానికి బొంబాయి సంయుక్త రాష్ట్రాల ప్రభుత్వాలవారు కమిటీలను నియమించారు. కార్మిక స్థితిగతులనుకానీ, ట్రేడ్ యూనియను తగాదాలనుకానీ విచారించడానికి వేరే రాష్ట్రీయ ఉపసంఘాలలో, ప్రజాజీవితానికి జాతీయోద్యమాలకూ సంబంధించిన మనుష్యులు మాత్రమే ఉండవలెనని చాలా వత్తిడి వచ్చింది. బొంబాయి వస్త్ర పరిశ్రమ, విచారణ సంఘంవారి సిఫారసులను బొంబాయి రాష్ట్రంలోని కాంగ్రెసు ప్రభుత్వం అంగీకరించడమున్నూ, ఆ రాజధానిలోని మిల్లుయజమానులందఱూ వాటిని సాధారణంగా అనుసరిస్తూండడమున్నూ, ఎంతో సంకోషించదగిన సంగతి. బొంబాయి సంయుక్త రాష్ట్రాల అడుగుజాడలలోనే బీహారు రాష్ట్రంకూడా వర్తించింది. పంచగారపరిశ్రమ. ఖనిజ పరిశ్రమ, పత్తి పరిశ్రమ-ఇవన్నీ చక్కగా ఏర్పాటు కాబడిన తదితర పరిశ్రమలున్నూ విచారణకు తయారుగానున్నవి. ఈ విచారణలో, దుకాణాలలో పనిచేసే వాళ్ళపనినిగూర్చి వారి జీతాలనుగూర్చికూడా చర్చింపబడుతుంది. బొంబాయి రాష్ట్రంలోని కూలీలకు జబ్బుచేసినప్పుడు జీతంమీద శలవిచ్చే నియమాన్ని శాసనంలో చేర్చడానికి ఆ ప్రభుత్వం ముందడుగు వేసింది. బరోడా ప్రభుత్వం 1938 ఆగస్టు వకటో తేదీనుండి కార్మికులు రోజుకు 9 గంటలు మాత్రమే పనిచేయవలెనని ప్రకటన చేసి తక్కిన సంస్థానాలకు మార్గదర్శకమయింది. 10 మందిని కానీ అంతకంటే ఎక్కువ సిబ్బందినికానీ, నియమించే ఫ్యాక్టరీలన్నీ ఫ్యాక్టరీ చట్టం కిందకు వస్తవని బొంబాయి ప్రభుత్వం నియమించింది. బొంబాయి సంయుక్త రాష్ట్రాల ప్రభుత్వాలు రెండూ కార్మికుల బిడ్డలకొరకు ప్రత్యేక శిశుపోషణాలయములుండి తీరవలెనని ఉత్తరువులు జారీచేసినవి. అహమదాబాద్ వంటి పారిశ్రామికనగరంలో మత్తుపదార్థాలను నిషేధించడం కేవలం నైతిక సంస్కరణమేకాక కార్మికశాసనంకూడా అని చెప్పవచ్చును.

పారిశ్రామిక ప్రణాళిక

1937 ఆగస్టు నెలలోనే అనగా ఆరురాష్ట్రాలలో కాంగ్రెసు మంత్రివర్గాలు స్థాపించబడిన మాసం రోజులలోనే అఖిలభారత పారిశ్రామిక ప్రణాళికను తయారు

చేయడానికి ఒక ప్రవీణుల ఉపసంఘమును నియమింపవలెనని కాంగ్రెసు వర్కింగు కమిటీ తలపెట్టింది. ఇందుకుగాను ఇండియాలోని పారిశ్రామిక మంత్రుల నందరినీ సమావేశపరచడానికి 1938 జులైలో కాంగ్రెసు అధ్యక్షున కధికారమియ్యబడింది. ఆయన వివిధరాష్ట్రాలలో ప్రస్తుతం నడుస్తున్న పరిశ్రమలనుగూర్చి, కొత్త పరిశ్రమల అవసరాలనూ, అవకాశాలనూ గూర్చి, నివేదికలు తయారుచేసి పంపవలసిందిగా ఆయా రాష్ట్రీయ ప్రభుత్వాలనూ కోరినాడు. పారిశ్రామిక మంత్రుల సమావేశం 1938 అక్టోబరు 2, 3, 4 తేదీలలో ఢిల్లీలో జరిగింది. జాతీయ పునర్నిర్మాణమునకు సాంఘిక ప్రణాళికకూ సంబంధించిన యే పథకమైనను జయప్రదం కావలెనంటే కొన్ని ముఖ్యసమస్యలు తొందరగా పరిష్కారమయితిరాలి. వాటినిగూర్చి ఆలోచించడానికే ఈ సమావేశం ఆహ్వానించబడింది. అయితే ఆ పరిష్కారమునకు ఎంతో పర్యవేక్షణమూ ఎన్నో లెక్కలూ కావాలి. ఆయా ప్రదేశాలలోని సమాజముయొక్క ఆదర్శమేమిటోకూడా స్పష్టంగా వివరింపబడాలి. ఇన్ని సమస్యలను కేవలం రాష్ట్రీయ దృక్పథంతో సమగ్రంగా పరిష్కరించడానికి వీలులేదు. అవి పక్కనున్న రాష్ట్రాల ప్రయోజనాలతో సన్నిహిత సంబంధం కలిగివుంటవి వినాశకరములైన వరదలు రాకుండాచేయడానికి, ఆ నీటిని సాగుకు సరిగా వినియోగించడానికి, భూసారం ఉడిగిపోకుండా కాపాడుకోవడానికి, మన్నెపు జ్వరాలను రూపుమాపడానికి, జలపాతములనుండి విద్యుచ్ఛక్తిని ప్రసరింపచేయడానికి ఇంకా ఇటువంటి అనేక కార్యకలాపాలకు నదులను సమగ్రంగా పర్యవేక్షణం చేయడం అవసరం. ఈ పనులకు నదులు పుట్టిన చోటునుండి సముద్రంలో కలిసేచోటువరకూ కూడా పర్యవేక్షణ చేయాలి. అంతే కాదు వివిధ రాష్ట్రాల సమిష్టిసహకారములపైన ఆధారపడిమాత్రమే ఇంత పెద్దఎత్తున నడిపే ప్రభుత్వ ప్రణాళికను సాగించవలెను. 1938 మే నెలలో అధ్యక్షుడు సుబాస్ చంద్రబోసు పిలిచిన ప్రధానమంత్రుల సమావేశంలో, పారిశ్రామిక పునర్నిర్మాణమును గూర్చి, విద్యుచ్ఛక్తియొక్క ఉత్పత్తి సరఫరాలనుగూర్చి, రాష్ట్రాల పరస్పరసహకారమునుగూర్చి విచారణకు వచ్చింది. ఈ అన్ని సమస్యలమీదనూ కాంగ్రెసు మంత్రులకు తగిన సలహాలిచ్చే నిమిత్తముక ప్రవీణుల ఉపసంఘముంటే బాగుండునని ఆ సమావేశమునకు హాజరైన వారంతా నిర్ణయించారు. పారిశ్రామికమంత్రుల సమావేశములో సుబాస్ బాదిచ్చిన ప్రారంభోపన్యాసం చాలా విజ్ఞానప్రదంగా వుంది ఆయన స్వతంత్ర భారత దేశంలో జాతీయ పునర్నిర్మాణం ఎలాజరగాలో వివరించి చెప్పినాడు. శాస్త్రీయంగా వ్యవసాయం ఎంతఅభివృద్ధి అయినప్పటికీ, వ్యవసాయ పద్ధతులలో ఎంత చాకచక్యం చూపబడినప్పటికీ అదంతా ఎక్కువ చాకగా ఎక్కువ ఆహారం ఉత్పత్తి చేయడానికే

పనికివస్తుంది. కాని దానితోపాటు ఎక్కువమంది పనిలేకుండా పోతుంది. కాబట్టి పేదరికమూ, పని దొరకకపోవడమూ పోవలెనంటేనూ, మంచిబట్టలు, మంచియిళ్లు, మంచిచదువు ఎక్కువ విరామమూ కావలెనంటేనూ పారిశ్రామిక పునర్నిర్మాణంకాదు చేయవలసింది. దేశాన్ని పరిశ్రమలతో నింపివేయాలి పారిశ్రామిక పరివర్తనవల్ల చెడుగులు కలవు. కాని అవి తప్పనిసరి. వాటిని సాధ్యమైనంత తగ్గించుకోవడం మన శక్తికిమించిన పనికాదు. అయితే ఆ పరివర్తనం ఇంగ్లండులోవలె క్రమానుగతంగా కాక రష్యాలోవలె అతి వేగంగా వచ్చేటట్లు పని చేయాలి. సుబాసు బాబుకు సంబంధించినంతవరకు కుటీర పరిశ్రమలకూ, భారీ పరిశ్రమలకూ యేమీ పోటీవున్నట్లు కనిపించదు. కాని భారతజాతి పారిశ్రామిక పరివర్తనమునకు సమాధానపడి యేమి కుటీర పరిశ్రమలుగా ఉండాలో యేమి భారీపరిశ్రమలుగా పెంపొందాలో నిర్ణయించుకోవాలి. సుబాస్ బాబు జాతీయ ప్రణాళిక యే సూత్రాల ప్రకారం వుండవలెనూ వాటిని ఈకింద సంగ్రహంగా చెప్పినాడు.

(1) మన ప్రధానావసరముల విషయంలో జాతీయ స్వాతంత్ర్యమున కనుగుణంగా వుండాలి.

(2) విద్యాచ్ఛక్తిని సరఫరా చేయగల ఖనిజములను ఉత్పత్తిచేయడం, యంత్రాలనూ పనిముట్లనూ తయారుచేయడం, ముఖ్య రసాయనికవస్తువులను, రహదారిలకురాక పోకలకూ కావలసిన పరిశ్రమలను నిర్మించడం.

(3) వృత్తి విద్యలకూ, కాస్తా) పరిశోధనకూ సంబంధించిన సమస్య పరిష్కారం.

(4) శాశ్వత జాతీయ పరిశోధనామండలి నిర్మాణము.

(5) నేటి పారిశ్రామిక స్థితినిగూర్చిన పర్యవేక్షణము.

ఈ సూత్రాలనుబట్టి ఈ దిగువ సమస్యలుత్పన్నం కాగలవు.

(1) ప్రతిరాష్ట్రముయొక్క ఆర్థికపరిస్థితులనూ సవ్యంగా పరిశీలన చేయవలెను.

(2) కుటీర పరిశ్రమలకుగానీ భారీ పరిశ్రమలకుగానీ అతివ్యాప్తి దోషం పట్టకుండా రెండింటినీ సమన్వయం చేయడం.

(3) విపరిశ్రమ లేప్రదేశాలలో అవసరమో ఆలోచించి వాటినా ప్రదేశాలలో యేర్పాటు చేయడం.

(4) ఇండియాలోనూ విదేశాలలోనూకూడా విద్యార్థులకూ పారిభాషిక విద్య నేర్పించడం.

(5) పారిభాషిక పరిశోధనలకు తగిన నూచనలు చేయుట.

(6) పౌరశాసిత సమస్యలనుగూర్చి సలహాలిచ్చేటందుకు ప్రవీణుల సంఘమును నియమించడం.

ప్లానింగు కమిటీలోని సభ్యులపేర్లు వెంటనే ప్రకటించబడినవి. అప్పుడు తాత్కాలికంగా ఇంగ్లాండులోనున్న జవహరలాలు నెహ్రూ ఆ కమిటీకి అధ్యక్షుడుగా పేర్కొనబడెను. ఈ కమిటీ తిరిగి 27 ఉపసంఘాలను నియమించింది వీరంతా 1938, 1939, 40 సంవత్సరాలలో, అనగా 1940 నవంబరులో శాసనోల్లంఘనోద్యమం ప్రారంభింపబడే వరకూ చేసిన మహత్తర కృషిని మనము గ్రహించ గలిగినట్లయితే భారత దేశంలోని ఉత్తమోత్తమ పండితులు శాస్త్రజ్ఞులు రాజకీయ దురంధరులు, శిల్పశాస్త్ర ప్రవీణులు ఎంతమందో అత్యంత శ్రద్ధతోనూ సహనంతోనూ చేసిన కృషి బోధపడ గలదు. ఆ కమిటీలు చేసిన చర్చలూ విచారణలు ఒక ఉద్గ్రంథం గా తయారయింది. దాని పరిశీలనము దేశ క్షేమమును కోరేవారందరికీ ఎంతో ప్రయోజనకారికాగలదు. కొన్ని భేదాభిప్రాయాల వలన జె. సి. కుమారప్ప మాత్రం కుటీర పరిశ్రమల ఉపసంఘమండ్రి రాజీనామా యిచ్చాడు.

(సి) సంస్థానాలు

కాంగ్రెసుకు ముఖ్యంగా సంబంధించిన అఖిలభారత సమస్యలలో సంస్థానాల సమస్యఒకటి. అది నానాటికి ప్రాముఖ్యం వహించింది. రాష్ట్రీయ స్వాతంత్ర్యం, ప్రతి రాష్ట్రంలోనూ దినదిన ప్రవర్ధమానమవుతూవున్న సమయంలో సంస్థానాలలో కూడా రాజకీయ చైతన్యం విజృంభించి, కొలదికాలంలోనే గాంధీయొద్దకూ వర్కింగు కమిటీ యొద్దకూ మాటిమాటికీ పరిష్కారమునకు రావలసిన నూతన క్లిష్టపరిస్థితులు తటస్థించినవి. నేటి చరిత్రలో దక్షిణ హిందుస్థానములోని తిరువాన్కూరు మైసూరు రాజ్యాలేవిధంగా ప్రసిద్ధికి వచ్చినవో మనమిదివరకే గమనించివున్నాము. కొద్దికాలంలోనే హైదరాబాదు కూడా వీటితోపాటు చేరింది. తిరువాన్కూరులో ప్రారంభింపబడిన నిర్బంధ విధానం భారతదేశవంతటిలోను విమర్శకుపాత్రమై, 1928 సెప్టెంబరు నెలలో ఢిల్లీనగరమున సమావేశమైన అఖిలభారత కాంగ్రెసు సంఘము విచారించవలసిన ప్రధానవిషయంగా పరిణమించింది. తిరువాన్కూరు ప్రభుత్వమునకూ, తిరువాన్కూరు సంస్థాన కాంగ్రెసుకూ మధ్య తిరువాన్కూరు కాంగ్రెసుయొక్క ప్రధానాశయమునుగూర్చి తీవ్ర వాదోపవాదములు చెలరేగినవి. సంస్థాన ప్రభుత్వ యాజమాన్యం క్రింద తిరువాన్కూరులో బాధ్యతాయుత ప్రభుత్వ స్థాపనకు ఎవరికీ యేవిధమైన అభ్యంతరమూ ఉండకూడదు. ఈ యేర్పాటు చేయడానికి తగిన సావకాళాలను విచారించేటందుకు ఒక కమిటీని

కూడా నియమించవచ్చును. సంస్థానానికి వెలుపల నిష్పక్షపాతియని పేరెన్నికగన్న న్యాయశాస్త్ర ప్రవీణునిచే 'ఇటీవల జరిగిన సంఘటనలనుగూర్చి అనగా కొంతమంది మృతికీ, మరికొందరి శరీరక్షతికీ కారణభూతమైన నిరాయుధ ప్రజపై పోలీసుల తుపాకి కాల్పులనుగూర్చి ప్రభుత్వమువారు దానిని సమర్థించుకొంటూచేసిన ప్రకటననుగూర్చి కూడా విచారణచేయించడం అవసరమని ఆ. భా. కా. సం. తీర్మానించింది. రాజకీయ ఖైదీలకు విడుదలచేయవలసినదనిసైతం ఆ ఢిల్లీ సమావేశంలోనే కోరబడింది. తిరు వాన్కూరీవిధంగా వ్యవహరిస్తుండగా హైదరాబాదు అవసరమైనదానికంటెకూడా ఎక్కువ అధికారాన్ని చలాయించడానికి ఆర్డినెన్సులను చేసింది. తాల్చేరు ధర్మకనాల్ లాటి తూర్పు యేజెన్సీ సంస్థానాలలోనూ ఉత్తర హిందూస్థానంలో కాశ్మీర్ సహ వాల్ సంస్థానాలలోనూ తీవ్ర నిర్బంధవిధానం సాగింది. అయితే అన్నిటికంటెనూ ఎక్కువగా ప్రజల దృష్టిని ఆకర్షించి ప్రజల అంచనాలో ఎక్కువ అపఖ్యాతి పొందిన సంస్థానం మైసూరురాజ్యం. ప్రత్యక్షంగా నలభైయేళ్లు బ్రిటిష్ పాలనంక్రింద వున్న కారణంచేత బ్రిటిష్ ఇండియాలోని రాష్ట్రాల పరిపాలనముతో సరిపోలగల విధానము లను, ప్రమాణములను అవలంబించి ఈ రాజ్యం కొంత ప్రతిష్ఠ యిదివరలో సంపాదించింది. కాని పెద్దలు సంపాదించిన విశ్వర్యంమీద జీవించేవారి అందరివలెనే ఈ రాజ్యం కూడా కొంతకాలమూ ప్రతిష్ఠను ఆధారంగా చేసుకొని బాగా బతికింది. కాని క్రమ క్రమంగా ఆ ప్రతిష్ఠ క్షీణించక తప్పిందికాదు. అంతటితో రాజకీయరంగంలో ఆరాజ్య మున కున్న పరపతి పోయింది. స్వాతంత్ర్య దినోత్సవములను జరుపరాదని వాచా మందలించడం తరువాత వ్రాతపూర్వకంగా నిషేధపు టుత్తరువులు పంపించడం రాజ కీయ కార్యక్రమాలకు నిష్కారణం విప్లవచర్యలని సంగ్రహంగా పేరుపెట్టి వ్యక్తుల యొద్దనుండి హామీలడగడం నిరోధాజ్ఞలను జారీచేయడం, ఇవీ నాడు మైసూరులో జరుగుతూండిన పనులు. 1938 లో మైసూరు సంస్థానంలోని విదురాశ్వత్థంలో దేవుడి ఉత్సవం జరిగింది. అక్కడ నిరాయుధులైన ప్రజలపైన పోలీసులు తుపాకులుకాల్చారు. సత్యాహింసలనే సిద్ధాంతములపైన శ్రద్ధాభక్తులతో ప్రమాదరహితంగా పెంపొందించు కొన్న రాజకీయ చైతన్యమునగానీ, దినదిన ప్రవర్ధమానంగా ఉన్న దేశభక్తినిగానీ, ఓర్పుతో సహింపజాలని నిర్బంధవిధానమునకది పరమావధిగా పరిణమించింది. తరు వాత ఒక విచారణసంఘం నియమింపబడడం అది ఉద్యోగుల చర్యలను నిరసించడం కొంత కీడులో మేలు. అయినప్పటికీ అది నిజానికి 1938 ఏప్రిల్ లోని విదురాశ్వత్థం కాల్పులను సమర్థించిందనే అవాలి. సరిగా ఆసమయంలోనే పర్మింగుకమిటీసభ్యులైన వల్లభాయీపటేలు కృపాలనీలను గాంధీజీ పంపించాడు. ఇది యింకనూ సన్నిహితంగా

పరిశీలించవలసిన ముఖ్యవిషయం గనుక దీనిపైన కాంగ్రెసు అధికారరీత్యా చేసిన ప్రకటన నీ దిగువ ఉదాహరించదలచుకొన్నాను.

‘జాతీయ పతాకమును కట్టరాదనీ, సమావేశాలు జరిపి ఉపన్యాసాలీయ రాదనీ జిల్లామేజిస్ట్రేటు 144 వ శెక్షన్ క్రింద ఉత్తరువులు జారీచేశాడు. కోలారు జిల్లాలో బెంగుళూరుకు 50 మైళ్ళదూరంలోనున్న విదురాశ్వత్థం గ్రామస్థులీ ఉత్తవులను ధక్కరించి షుమారు 10,000 మంది ఒక బహిరంగ సభలో సమావేశమైనారు. ఈ సభను అక్రమ సంఘంగా ప్రకటిస్తూ వెంటనే చెదరిపోవలసిందని జిల్లామేజిస్ట్రేటు ఆజ్ఞాపించాడు. సభ చెదిరిపోలేదు. పోలీసులు తుపాకులు కాల్చారు. దాని ఫలితంగా 22 మంది మరణించినట్లు, 48 మందికి గాయాలు తగిలినట్లు తెలియవస్తున్నది. హతులైనవారినిగూర్చిన అధికారుల అంచనా యిందుకు భిన్నంగా ఉంది. పది పందెంకగురుమాత్రమే మరణించారని కొంతమందికి గాయాలు తగిలినవనీ, వారంటున్నారు. విచక్షణ లేకుండా జరిగిన ఈ కాల్పులనుకూర్చి దేశంలో చాలామంది ఘోరం జరిగినట్లుగా భావించారు. మైసూరు స్టేటుకాంగ్రెసు వర్కింగుకమిటీవారు విచక్షణ లేకుండా జరిగిన ఈ పోలీసుకాల్పులను నిరసిస్తూ, పౌరుల ప్రాథమిక సత్వములను గతీంచుకొనేటందుకు, ఆత్మగౌరవాన్ని నిలబెట్టుకునేటందుకు కాంగ్రెసు వాదులయినవారు నిషేధపుట తురువులను ఉల్లంఘించడానికి స్వాతంత్ర్యం కలదని ప్రకటించారు. ఈ విషాదసంఘటనమునకు సంబంధించిన యావత్తు ఉదంతమూ మైసూరు ప్రభుత్వపక్షాన ఒక కరపత్రంద్వారా వెల్లడింపబడింది. మూకలు దౌర్జన్యం చేసినప్పుడు తుపాకులు కాల్చక తప్పదని ఆకరిపత్రంలో సచర్చింపబడింది. అయినప్పటికీ ముగ్గురు శిక్షితులతో ఒక విచారణ సంఘాన్ని ప్రభుత్వం నియమించింది. మైసూరు స్టేటు కాంగ్రెసు మరియొక విచారణ సంఘాన్ని నియమించింది. మైసూరులో జరిగిన ప్రజాచైతన్యముయొక్క లక్షణాలను సరిగా అగ్రం చేసుకొని ప్రభుత్వం తన నిరంకుశాధికారమును విరమించుకోవడం యుక్తమని గాంధీజీ పత్రికలలో ప్రకటనచేశాడు.

“ పరిస్థితులను స్థానికంగా ఉండి విచారించి, సాధ్యమైతే మైసూరు సంస్థాన కాంగ్రెసుకూ మైసూరు ప్రభుత్వానికీ రాజీచేసేటందుకే వల్లభాయి పటేలు కృపాలనీలు బెంగుళూరుకు బయలుదేరారు. మైసూరు కాంగ్రెసు నాయకులతో సమాలోచనలు జరిపినపిమ్మట మైసూర్ దివాన్ సర్ మీర్జాయిస్మాయిల్ నుకూడా అనేకసార్లు వారుదర్శించి సంప్రదించారు. వీటన్నిటి ఫలితంగానూ

కుదిరిన రాజీ పరతుల నీకింద పొందుపరుస్తూన్నాము. ఇవన్నీ ఇంతకుపూర్వం కొలదికాలం కిందట సీవపురా మహాసభలో స్టేటు కాంగ్రెసు కోరిన కోరికలే.

“(౧) మైనూరు కాంగ్రెసును గుర్తించుట, (౨) సంస్కరణల ఉపసంఘంవారు మైనూరు రాజ్యానికి బాధ్యతాయుత ప్రభుత్వమునుగూర్చి చర్చించి, సీఫారసు చేయడానికి అధికారం కలదని మైనూరు ప్రభుత్వం ప్రకటించవలెను (౩) సంస్కరణల ఉపసంఘమునుండి రాజీనామా యిచ్చిన నల్గూరు కాంగ్రెసు సభ్యులను తిరిగీ నియమించడమేగాక అదనంగా మఱి ముగ్గురను కూడా స్టేటు కాంగ్రెసు కోరుకొన్నవారిని ఆ ఉపసంఘంలో నియమించవలెను. (4) స్టేటు కాంగ్రెసు సత్యాగ్రహమును విరమించవలెను. (5) రాజకీయ ఖైదీలందఱూ విడుదలచేయబడవలెను. అన్ని నిర్బంధాజ్ఞలనూ ప్రభుత్వంవారు పసంహరించుకోవలెను. (6) అన్నివిధ్యుక్త సమయాలలోనూ ప్రభుత్వం జెండాతోపాటు కాంగ్రెసుజెండాకూడా ఎగురవేయవచ్చునని గాంధీజీ చేసిన సూచనను అంగీకరించవలసిఉంది. అయితే ప్రత్యేకం పార్టీ కార్యకలాపాలకు సంబంధించింతవరకు కాంగ్రెసుజెండా ఒక్కటే ఎగురవలెను.

“మైనూరుస్టేటు కాంగ్రెసును గుర్తించడమును గూర్చి దానికి సంబంధించిన మఱికొన్ని విషయాలనుగూర్చి మైనూరు ప్రభుత్వవిధానము మే 17 వ తేదీని ప్రకటించబడింది. మైనూరుస్టేటులోని కాంగ్రెసుపార్టీని మైనూరు ప్రభుత్వం గుర్తించింది. రాజ్యాంగ సంస్కరణల ఉపసంఘానికి కాంగ్రెసు పార్టీ వారెన్నకొన్న ముగ్గురు అదనపు సభ్యుల నియామకమునకు ప్రభుత్వం అంగీకరించింది. జెండాసమస్యపై గాంధీజీ -రాజీనూచన అంగీకరించబడింది. రాజకీయఖైదీల విడుదలనుగూర్చి, నిషేధపుటు తరువుల ఉపసంహరణమును గూర్చి ప్రభుత్వం హామీయిచ్చింది. ఈ చర్యలు “మైనూరు రాజ్యంలో ఆభీష్టాభ్యుదయ పరంపరలకు నూతనశక ప్రారంభచిహ్నాలు” కాగలవని ప్రభుత్వం ఆసీందింది.

మైనూరు రాజ్యంలోని ప్రభుత్వాధికారులతోనూ, జైల్లోనున్న రాజకీయ ఖైదీలతోనూ వివిధవిషయాలనుగూర్చి సుప్రదింపులుజరిపిన తరువాతనే ఈ మైనూరు కుదిరింది. మైనూరు ప్రభుత్వానికిన్నీ స్టేటు కాంగ్రెసుకున్నూ, సర్దారుపటేలు, ఆచార్య కృషలానీలు చేసిన ఈరాజీని వర్కింగుకమిటీవారామోదించారు. ఈ రాజీని అమలు పరచడానికి మైనూరుప్రభుత్వంవారికప్రకటనచేశారు. మహారాజాయన్న ఆయనసలహా ద్వారాన్నూ ఈ రాజీని బహువేగంగా అమలుపరచినందుకు 1938 జూన్ నెలలో

కాంగ్రెసు వర్కింగుకమిటీవారు చారిని అభినందించారు. జాతీయపతాకము వివాద గ్రస్తవిషయాలలో ఒకటి. ప్రభుత్వ పతాకమునకుగానీ జాతీయ పతాకమునకుగానీ యేవిధమైన అగౌరవమూ జరుగకుండ జాగ్రత తీసుకొనవలెనని ఉభయపక్షముల వారికీ గాంధీజీ సలహాయిచ్చాడు. జాతీయజెండాయొక్క ఉత్కృష్టగౌరవం నిర్బంధం పైన ఆధారపడిలేదు. కాంగ్రెసువాదుల సత్ప్రతిపత్తినైననూ కాంగ్రెసు దేశానికేసిన అభ్యుదయకార్య పరంపరలపైననూ ఆధారపడిఉంది. కేవలం సత్యాహింసలద్వారా సంపాదించవలసిన జాతీయైకమత్యమునకూ అహింసకూ జాతీయపతాకం చిహ్నం. ఇక దర్హంపైన సంస్థానాల సమస్యనుగూర్చి మాట్లాడవలసినయెడల, కాంగ్రెసులో దిన దినాభివృద్ధి పొందుతూన్న ఒకపక్షం సంస్థానాలను, మధ్యయుగంనాటి స్మారక చిహ్నములుగా భావించి వాటిని పూర్తిగా నిర్మూలించవలెనని కోరేవారున్నారు. కాని మొత్తంపైన కాంగ్రెసుమాత్రం సంస్థానాలతో అంతవరకూ స్నేహంగానేఉంటూ సంస్థానాలు కాలపరివర్తనమును గమనించి తమరాజ్యాలలో బాధ్యతాయుత ప్రభుత్వమును స్థాపించగలవనీ వారి సరిహద్దులలోనున్న ప్రజల స్వాతంత్ర్యమును విస్తరింపజేసి రక్షించగలవనీ ఆశిస్తూవచ్చారు.

ఇండియా పరాధీనదేశమైనప్పటికీ, అఖిలభారత జాతీయమహాసభ తనకుగల అంతర్జాతీయ ప్రతిపత్తిని నిరంతరం గుర్తిస్తూనేవచ్చింది. దానికి రాజకీయంగా ఉండ దగినంత హోదా నేడులేకపోవచ్చును. కాని మానవజాతియొక్క అభ్యుదయమునకు సంబంధించి దానికితగినంత ప్రతిపత్తిని కల్పించేటందుకు దేశానికి కాంగ్రెసుకూ కూడా శక్తిఉంది. మనకుపక్కనే చైనాదేశముంది. నాలుగేండ్లనుండి అంతరంగిక కల్లోలముల తోనూ విదేశదండయాత్రల భీతితోనూ చీకాకు పడుతున్న దేశమది. ప్రాచ్యఖండంలో నున్న దేశం గనుక ఏకఖండపాదులంగా మనకాదేశమునందు సానుభూతి చూపవలసిన బాధ్యత ఉండడమేగాక, మనకు పరిసరములలో నున్నదేశంకావడం వలనకూడా మన బాధ్యత ద్విగుణీకృతం అవుతున్నది. కాబట్టి మన జాతీయమహాసభ మోటారు చికిత్సాదశమునాక దానిని అవసరమైనంతనుండి వైద్యులతోనూ దాదులతోనూ చైనాజాతీయ ప్రభుత్వసహాయార్థం పంపించింది. చైనామీద జపాను దండయాత్ర ప్రారంభమైన 1937 నుండి. చైనాప్రజలుచేస్తూన్న శాంతిస్వాతంత్ర్యముల పోరాటంలో వారిపక్షాన సంపూర్ణసానుభూతిని ప్రకటిస్తూవచ్చిన భారతకాంగ్రెసు నిర్వర్తించతగిన సముచితకార్యమేయిది. అనాడు చైనాపక్షాన యెన్నోప్రదర్శనాలు, ఉత్సవాలు ఇండియాలో జరిగినవి. 8,000 రూపాయలు ధనం సేకరించబడింది. కాని ఇండియాదేశం ఐక్యభావంతో వైద్యదళాన్ని పంపించిప్రకటించిన సానుభూతిముందు, ఈమొత్తం ఒక

లెక్కలోదికాదు. చైనాకుపంపిన వైద్యదళానికి నాయకుడు డాక్టరు అట్టాల్. ఆయన తన కార్యనిర్వహణలో ప్రదర్శించిన శ్రద్ధాభక్తులకు అన్నివైపులనుండి అభినందనాలు వచ్చినవి. రెండేండ్లు నిరంతరశ్రమచేసి 1940 లో ఆయన ఇండియాకు తిరిగివచ్చాడు. చైనాలో ఆయన మిగిల్చివచ్చిన మహోదార కార్యభారమును ఆయన సహచరులు వహించారు. ఈ దశంలో సభ్యుడైన డాక్టరు కొట్నీస్ చైనాలోనే స్వగ్రస్తుడైనాడు. జంజీబారు పరిస్థితులు కొంతమంచిగా మారినవి. 1938 జూన్ వరకూ ఇండియా సాగించిన జంజీబారు లవంగాల తీవ్రబహిష్కరణోద్యమం వలన మంచిప్రయోజనమే కలిగింది. జంజీబారు ప్రభుత్వం తిరిగివచ్చి అక్కడి ఇండియన్ ప్రజల్లో భారతజాతీయ మహాసభా మోదమునకు లోబడి ఒకరాజీచేసుకొన్నది. మే 4వ తేదీని జరిగిన ఈతాత్కాలికరాజీ మొదట వలసరాజ్య ప్రభుత్వమున్నూ, పిదప ఇండియాజాతీయ మహాసభయున్నూ ఆమోదించినవి. ఈలోగా లవంగబహిష్కరణోద్యమమునకు అభ్యర్థుడైన వల్లభాయిపటేలు. ఈ దిగువ ప్రకటన చేశాడు

“ జంజీబారు ప్రభుత్వమునకున్నూ అక్కడి భారతప్రజకున్నూ గల, లవంగ వివాదమునుగూర్చి జరిగిన రాజీని, ఇంగ్లాండులోని వలసరాజ్యకార్యాలయము వారామోదించినందున ఇప్పటికేది స్థిరపడిపోయింది. భారతజాతీయ మహాసభా కార్యవర్గమువారు తమ ఆమోదమును యిదివరకే ప్రకటించారు. కాబట్టి లవంగ బహిష్కరణోద్యమమును నిలిపివేసేటందుకు కావలసిన షరతులన్నీ యిదివరకే నిర్వర్తింపబడినవి కనుక లవంగ బహిష్కరణోపసంఘం పక్షాన ఆ బహిష్కరణం విరమింపబడినదని అధికారరీత్యా నేను ప్రకటిస్తున్నాను నేటినుండి జంజీబారు, మడగాస్కరు దేశాలతో లవంగ వ్యాపారం మామూలుగా సాగించవచ్చునని నేను వర్తకులను హెచ్చరిస్తున్నాను.

“ జంజీబారు రాజీనామాను గురించి చేసిన తీర్మానసందర్భంలో కాంగ్రెసు వర్కింగు కమిటీవారు, మనమంతా గుర్తుంచుకోవలసిన వాక్యం ఒకటి వ్రాశారు. బహిష్కరణోద్యమం జయప్రదం కావడానికి పనిచేసిన దుకాణదారులను మాత్రమే ప్రజలు ముఖ్యంగా చిల్లర వర్తకులు మొట్టమొదట ప్రోత్సహించగలరని వర్కింగుకమిటీవారు తమ విశ్వాసమును వెల్లడించారు. ఈ విశ్వాసమున కనుగుణంగానే భారతప్రజలందరూ వ్యవహరించగలరని నానమ్మకము.

“ జంజీబారులోని భారతీయసంఘమున్నూ, ఈ దేశములోని ప్రజానీకమున్నూ ముఖ్యంగా బొంబాయి తదితర ప్రదేశములలోని లవంగ వ్యాపా

రఘులన్ను చేసిన త్యాగములకూ వారి త్యాగాల ఫలితంగా లభించిన విజయమునకూ లవంగ బహిష్కరణోపసంఘం పక్షాన వారినందరినీ నేనభినందిస్తున్నాను. ఎన్ని కష్టాలనైనా లెక్కపెట్టకుండా ఆరు వారాలు బొంబాయినగరములోని లవంగ వ్యాపారమును పికెటుచేసి దానిని స్తంభింపచేసినందుకు బొంబాయిరాష్ట్ర కాంగ్రెసుసంఘం స్వచ్ఛంద సైనికులకు నాకృతజ్ఞతను వెల్లడిస్తున్నాను. బహిష్కరణోద్యమంతోబాటు పికెటింగుకూడా యిప్పుడు ఉపసంహరించుకోబడింది. దీనివలన మన ఉద్యమానికి అపరాధంచేసిన వారందరూ స్వేచ్ఛగా తప్పించుకుపోగలరని అర్థంకాదు. వారివిషయంలో యింతకుపూర్వమే చర్య తీసుకోబడ్డది. మిగిలినవారిని తమ అపరాధమునకు తగినపరిహారంచేయవలసిందిగా కోరి వున్నాము. అలా చేయనివారి విషయంలో కఠినచర్య తీసుకోబడును.

“ చిరకాలంనుండి నడుస్తూన్న ఈజంజీబారు వివాదం యింత సంతోషకరంగా అంతం అయినందుకు భారతీయ సంఘాన్ని నేను హృదయపూర్వకంగా అభినందిస్తున్నాను. ఈ దేశంలోని ఇండియన్ నేషనల్ కాంగ్రెసు తన సంయుక్తప్రతిఘటనము వలన విదేశాలలోని భారతీయ ప్రయోజనములను రక్షించగలదని వారెప్పుడు ధైర్యంగా ఉండవచ్చును.”

1938 శరతులో తిరిగి యుద్ధమేఘాలు వ్యాపించదొడగినవి. మొట్టమొదటవి చాలా చిన్నవిగా కనిపించినవి. కాని రాను రాను ఆకాశమంతా క్రమ్ముకొని భూమండలాన్ని చీకటితోణం చేయ ప్రారంభించినవి. కొంతమంది తమ కోధాగ్ని ప్రజ్వలించకుండా నిరోధిస్తున్నందుకు బ్రిటిష్ ప్రధానిని నిందించారు. మరికొందరు ప్రమాదరహితమైన తన గొడుగుతో ఒక క్లిష్టపరిస్థితిని తొలగించగలిగినందుకా వృద్ధమూర్తిని ఎంతో కొనియాడారు. సెప్టెంబరులోని మ్యూనిచ్ సంధిప్రతానికి దారితీసిన సంఘటనలను బట్టి కాంగ్రెసు వర్కింగుకమిటీవారు రానున్న సంగ్రామ ప్రళయమును నిరీక్షిస్తూ చేయవలసిన ముఖ్యనిర్ణయములనుగూర్చి నిరంతరాంధోళనతో విశ్రాంతిలేకుండా ఉన్నారు. జూన్ ౭వ తేదీని ఇండియానువిడిచి యూరపుకు ప్రయాణించిన జవహర్ లాలునెహ్రూ బ్రిటను, జర్మనీదేశాలలోని సైనిక రాజకీయ పరిస్థితులను గూర్చి వారం వారం నివేదికలు వర్కింగుకమిటీకి పంపుతున్నాడు. ఆయన మసాచుసెట్స్ లోని భారతీయ వర్తకులనూ, అల్బర్ట్ డ్రియాలో నాహన్ పాషా మొదలగు గాగల ఫాసిస్టు నాయకులనూ కలుసుకొని, వారిని ఇండియాకు, ముఖ్యంగా రానున్న జాతీయమహాసభకు ఆహ్వానించి, తిన్నగా బార్సిలోనా (స్పెయిన్)కు పోయి,

స్పెయిన్ పరిస్థితులను సన్నిహితంకా పరిశీలనచేశాడు ఆరోజులలో నిర్దాక్షిణ్యంగా పైనుండి బాంబులువేయడం ఆయన కన్నులారా చూచాడు. పిదప ప్యారిస్ నగరమును దర్శించి అక్కడ భారత జాతీయోద్యమమునుగూర్చి రేడియో ఉపన్యాసమిచ్చాడు. అందులో మన ఉద్యమానికి ఫ్రెంచి ప్రజానీకముయొక్క సహకార సుహృద్భావములు కావలెనని కోరాడు. తరువాత ఇంగ్లాండుకుపోయి అక్కడ అనేకవిధములైన కార్యక్రమాలలో అధ్యవ్యం వహించాడు. ట్రఫాల్గరుచౌకులో నెల్సన్ స్థూపంయొక్క వితర్థి పైన ఖద్దరుదుస్తులలో నిలబడి, స్పెయిన్ యుద్ధంయొక్క ద్వితీయ వార్షికోత్సవ సందర్భమున బ్రిటిష్ ప్రజాసామాన్యంచేసిన ప్రదర్శనము నుద్దేశించి యిలాప్రసంగించాడు.

“ఫాసీజంమీకుకొత్త. మాకందులో 150 యేళ్ళ అనుభవంఉంది. కాబట్టి స్పెయిన్, పైనాదేశాల కష్టం మాకుబాగా అర్థమవుతుంది. ఈరెండుదేశాలూ ఫాసీజముకు వ్యతిరేకంగా చేస్తున్న పోరాటాలను మేము ప్రోత్సహిస్తున్నాము వారి అనుభవాలను మేము గ్రహిస్తాం. ఇండియాలోని, ఫాసీజమును నిర్మూలించడానికికాక పచ్చినిరంకు శాధికారమును చలాయించడానికి పూనుకొన్న బ్రిటిష్ సామ్రాజ్యతత్వంతో మా కెక్కడా రాజీలేదు. 1938 జూలై మాసమున ప్యారిస్ నగరంలో జరిగిన అంతర్జాతీయ మహాసభలో, సైనికరక్షణకిందలేని పట్టణాలపైన విమాన దండయాత్రలుజరిపి బాంబులు వేయడం అక్రమమని జవహరలాలు కరుణాపూరితంగా ఉపన్యసించాడు. ఢిల్లీలో 1938 సెప్టెంబరులో అఖిలభారత కాంగ్రెసు వర్కింగుకమిటీవారు యుద్ధపరిస్థితులనుగూర్చి చర్చించారు. యుద్ధాన్ని భారతీయులు తమస్వార్థంకోసం ఉపయోగించుకో దలచే పక్షంలో తనాఉద్యమానికి నాయకుడుగా ఉండజాలననీ, వర్కింగుకమిటీవారుమతొక నాయకుణ్ని చూచుకోవచ్చుననీ గాంధీజీ విస్పష్టంచేశాడు. తరువాత యేడాదికి యుద్ధం గొర్రానేనచ్చింది. ఆప్వదీవిషయం యింకాబాగా ఋజువయింది.

ఈ సందర్భంలో బర్మానుగూర్చి కూడా యాదృచ్ఛికంగా కొంతచెప్పవలసి ఉంది బర్మా ఇండియానుండి విడిపోయినది గనుక అక్కడఉన్న ఇండియనులు విదేశాలలోనున్న ఇండియనులుగానే భావింపబడవలెనా అనేది చర్చించదగిన సమస్య. 1938 లో విషాదకరములైన కొట్లాటలు బర్మీయులకున్నా ఇండియనులకున్నా జరిగినవి. చెత్తురు వెల్లువెరిసింది. అనేకమంది చనిపోయినారు. ఎంతమందో గాయపడ్డారు. ఎంతో ఆస్తి నాశనమయింది. ప్రత్యక్షంగా కొంపలు తగులపెట్టడం హత్యలుచేయడం జరిగింది. దూరానవున్న ఇండియన్ నేషనల్ కాంగ్రెసు ఈ సంఘటనలనుగూర్చి సక్రమవిచారణ చేయమని కోరడంకంటే ఇంకేమీ సహాయ పడజాలకపోయింది. నాశనముచేయబడిన పూజాస్థలాలను పునరుద్ధరించి నిరపరాధులకు జరిగిననష్టాలకు పరిహారమియమని కోరడం

ఉంటే కాంగ్రెసు ఇంక ఎక్కువ కోరికలను కోరలేదు. బర్మాలో చిరకాలంనుండీ కాపురం ఉంటూ బర్మా అభివృద్ధికి ఎంతో తోడ్పడ్డ భారతీయులను పరాయివాళ్లుగా చూడవలదనీ, బర్మీయులూ భారతీయులూ పూర్వంవలెనే స్నేహితులుగావుండి అన్ని వ్యవహారాలలోనూ, న్యాయమునూ, సమర్థతనూ గుర్తించవలసిందనీ కాంగ్రెసు హెచ్చరించింది. కొన్ని సంవత్సరాలనుండీ ఇండియాలో ఆంతరంగికంగా సాంఘిక విజ్వేషాలు పెచ్చు పెరిగిపోతూన్నట్లు అనేక ఉదాహరణలు కలవు. ఇవి వివిధంగా అభివృద్ధిపొందుతూ వచ్చినవో చారిత్రక దృక్పథంతోనూ మనస్తత్వశాస్త్రీకత్యానూ పరిశీలిస్తూ, ప్రత్యేకం ఒక ఆధ్యాత్మిక చర్చించడం సముచితమైనప్పటికీ, జవహర్లాలు నెహ్రూగారు జిన్నాగారు ఈ సందర్భంలో జరిగిన ఉత్తరప్రత్యుత్తరాలనుగూర్చి ఇక్కడ ఉదహరించక పోయినట్లయితే, 1938 నాటి కాంగ్రెసు చరిత్రలోని ఘటనలను సంపూర్ణంగా వివరించినట్లు కాదు. వీరి ఉత్తరప్రత్యుత్తరాలతి తీక్షణంగా జరిగినవి. సుబాస్ బాబు కాంగ్రెసు అధ్యక్షుడుగా చిటగాంగుకు సంచారం వెళ్ళినప్పుడు కొంతమంది ముస్లిం లీగర్లు నిగ్రహం కోల్పోయి ఆయన గారి ఊరేగింపుపైన రాళ్ళు విసరడమూడా తటస్థించింది ఇది అదివరకెన్నడూ జరగని విషాద సంఘటన అప్పుడు కాంగ్రెసు అధ్యక్షునికిన్నీ ఆయనతో ఉన్న పదునల్గురికిన్నీ కొద్దిగా గాయాలుకూడా తగలినవి. మూకలకోపాన్నీ పోకిరీతనాన్నీ, జ్వేషాన్నీ ఎదుర్కోవడానికి, సహనమూ ఆత్మనిగ్రహమూ, ప్రేమాతప్ప వేరేమార్గం లేదని సుబాస్ బాబు వెంటనే ఒక ప్రకటన చేశాడు. ఇందువల్లనే మన సిద్ధాంతాలైన సత్యాహింసలకు మనం నిజంగా కట్టుబడి ఉన్నట్లు ఋజువు చేయవచ్చునన్నాడాయన. జిన్నా చేసిన ప్రతిపాదనలో ఒక్క అక్షరంకూడా మార్చడానికి జిన్నా ఒప్పుకోలేదు. కాబట్టి కగాచీ నుండి 1938 అక్టోబరు 9 వ తేదీన ఆయన వ్రాసిన ఉత్తరం యెంతమాత్రమూ సహాయకారిగా లేదని డిశంబరులో సమావేశమైన కాంగ్రెసు వక్రంగుకమిటీవారభిప్రాయపడ్డారు. 1938 డిశంబరు 16 వ తేదీని ముస్లిం లీగువారిచ్చిన రాయబారపు పత్రాలను అంగీకరించడానికి కాంగ్రెసుకు సాధ్యంకాలేదు గనుక ఆవిషయంలో ఇంకేమీ చేయడానికి వీలులేదని కాంగ్రెసు అధ్యక్షుడు జిన్నాకు తెలియపటిచాడు.

కత్తి పురీ కాంగ్రెసు

[మార్చి 1935]

కలిమిలేములు కాలచక్రంతో పోటు పైకీ కిందకూ పరిభ్రమిస్తూనే ఉంటవని ప్రతీతి. అచ్చస్తాన సౌఖ్యమూ దురదృష్టాన దుఃఖమూ కలుగవచ్చును. జీవితచుంటే అనేక సుఖదుఃఖాల సమ్మేళనమే. 1938 లో తప్పిపోయిన యుద్ధాన్ని 1939 లో తప్పించుకోగలమా? 1938 చాలా ప్రాముఖ్యమైన సంవత్సరం. రాష్ట్రీయ మంత్రులు నూతనోత్సాహంతో 4ని ప్రారంభించారు. ఛెడరేషనును అమలులోకి రాకుండా చేయవలెనని ప్రజలు కృతనిశ్చయమై ఉన్నారు. హిందూదేశములో వెనుకపడి వున్న సంఘములయొక్కయు నిరుపేదలయొక్కయు ఆర్థిక నైతిక సాంఘికాభివృద్ధికి వివిధ ప్రయత్నాలు జరిగినవి. అంతేకాక పరాయిదేశాల పరిస్థితులనుబట్టి భారతదేశంలో ఆకాభయములు రెండూ సమ్మిళితములై విజృంభింప సాగినవి. 1938లో తాత్కాలికంగా యుద్ధం తప్పిపోయినమాట వాస్తవమే కాని ఆ సంశోషమెన్నాళ్లు? దేశాలమధ్యవున్న శత్రుత్వం అప్పటికప్పుడు అణగిమణిగి వున్నదేకాని అసలు నిర్మూలం కాలేదు. వేసవి నాటి మండుటెండలలోనే పుడమిని సస్యశ్యామలం చేయగల వర్షముతువునాటి నీటి చినుకులు గర్భీకృతమై వుండడం ప్రకృతి చిత్రం. కాంగ్రెసుకిప్పుడు మరొక సంవత్సరం గడచింది. తొలకరికిముందు రైతులకువలెనే ప్రతిసంవత్సరాంతమునా కాంగ్రెసుకు కొత్త ఉత్సాహోద్రేకములు కలుగుతూంటవి. తొలకటివానకు ముందుగానే వీచేచల్లనిగాడ్పు ఆకాపూరిత హృదయాలకు నూతనానందమును కల్పించి ద్విగుణీకృతోత్సాహంతో పనిచేయడానికి శక్తి కలిగిస్తుంది. సాధారణంగా ఒక సంవత్సరం వర్షాలు బాగా కుటసి వరదలువస్తే మరొక సంవత్సరం ఎండలు బాగాకాచి పొలం నెలలుకొట్టి పోతుంది. ఆయేటివాన నెలలు నిండడానికికూడా చాలదు. కాలమానం సరిగా ఉండే సంవత్సరాలూ చాలా తక్కువ. కాంగ్రెసు విషయంలోకూడా అంతే. భూమిని దున్ని, చదును, చేసి, నీరుపెట్టి, నారుపోసి, నాటి, కలుపుతీసి, కోసి, ధాన్యం నూర్చి, గాదె కెత్తిన రైతు కెంత వుత్సాహం సంశోషం వుంటుందో అంత ఉత్సాహం తోనూ ఉద్రేకంతోనూ కనిపించారు. కాంగ్రెసు వాదులీ సంవత్సరాంతములో కాంగ్రెసు అధ్యక్షుని ఎన్నికనుగూర్చి వారి హృదయాలు ఉద్రేకోత్సాహములతో ఉప్పొంగి పోతుండినవి. ఎవరు అధ్యక్షుడగా ఉంటారు? నామినేషన్లు ప్రకటించబడినవా? పోటీ ఉంటుందా? ఎన్నికలు జరుగుతయ్యా? లేక ఆ పెద్దవాళ్లు నలు

గురూ ఎవరినైనా ఆశీర్వాదించి కాంగ్రెసు సింహాసనంపైన కూచోబెడతారా? జనహర లాలు ఒకసారి, రెండుసార్లు, మూడుసార్లు అధ్యక్షుడైతే సుబాస్ బాబు రెండోసారి ఎందుకు అధ్యక్షుడు కాకూడదు? అనే ప్రశ్న పరంపరలతో ప్రకృతి నిండిపోయింది.

అంతే కాదు. కాంగ్రెసులోని ఆంతరగింక కట్టాలం మనస్సులకు చాలా చీకాకు కల్గిస్తూన్నది. దానికితోడు దేశంలోనూ దేశాంతరములలోనూ కూడా రాజకీయ వాతావ రణం ద్విగుణీకృత విద్యుచ్ఛక్తిగంతో పరివర్తనం చెందుతూన్నది. మ్యూనిచ్ సంధికి దారి తీసిన బ్రిటిష్ రాజ్యతంత్రం కాంగ్రెసుకు నచ్చలేదు. మ్యూనిచ్ సంధితోపాటు ఆంగ్లో ఇటాలియన్ ఒడంబడిక స్పెయిన్ తిరుగుబాటుదారులను గుర్తించడం ఇవన్నీ ప్రజా స్వామ్యానికి విద్రోహంచేయడంగా పడేపడేచేసిన వాగ్దానాలను భంగపరచడంగా సిద్ధాం తాలను త్రోసిపుచ్చడంగా, సమిష్టి సంరక్షణ విధానాన్ని నిర్మూలన మొనర్చడంగా స్వేచ్ఛాస్వాతంత్ర్యములకు బద్ధవిరోధులైనా ప్రభుత్వాలతో సహకరించడంగా భావి స్తూవచ్చింది ప్రజానీకం. ఈవిధంగా ప్రపంచమొక ఆంతర్జాతీయ అరాజకస్థితికిలోనయ్యే టట్లుంది. శాంతిస్థాపనమనే పేరుతో కిందటిసారి జరిగిన యుద్ధంకంటె కూడా ఎక్కువ భయంకరమైన మహాసంగ్రామమొకటి సాగించడానికి పెద్దయెత్తున ప్రయత్నాలు నడు స్తూన్నవి. యూదీయులమీద దీక్షగా జరిగిస్తూన్న ఘోరకృత్యములనూ, నగరాలపైనా నగరాలలోని శరణాగతులపైనా తదితర ప్రజాసమూహంపైనా విమానాలతో బాంబులు వేయడమూ చూస్తే ప్రపంచనీతి యెంత నీచస్థితికి పోతూన్నదో గ్రహించవచ్చును. పాలస్తానంలో శాంతిక్రమాలపేరుతో బ్రిటిష్ సైన్యాల భయంకర పరిపాలనము నిరాటం కంగా కొనసాగుతూన్నది. దయాదాక్షిణ్యములులేక అమానుషంగా సాగింపబడుతూన్న ప్రాచ్య సామ్రాజ్యశత్రు విజృంభణమునకు వ్యతిరేకంగా చైనా వీరోచిత పద్ధతిని పోరా డుతూన్నది. బ్రిటిష్ కామన్ వెల్త్ అని పిలువబడుతూన్న దేశాలలోకూడా జాతికీజాతికీ పరస్పర ద్వేషములు పెచ్చుపెరిగిపోతూన్నవి. భారతీయులూ దేశాలలో తమ న్యాయ మైన ఆర్థిక, రాజకీయ, పౌరహక్కులను కాపాడుకోవడానికి పోరాడుతూన్నారు. బర్మాలోని భారతీయులు తమ మాన ధన ప్రాణములకోసం పోరాడవలసి రావడం, సింహళద్వీపంలో భారతీయులయెడ ప్రదర్శింపబడుతూన్న విరోధ బావం, కెన్యాలోని మొరకభూములను భారతీయులను మినహాయించి విరోపీయులకు ప్రత్యేకించి ఉంచడం, దక్షిణ ఆఫ్రికాలో భారతీయులను వెలిగా ఉంచేటందుకు అన్యాయ చట్టములనుచేయ డం-ఇవన్నీ విదేశాలలోని భారతీయులకు సంబంధించిన సమస్యలు.

ఇవి ఇలావుండగా భారతదేశంలోని రాజకీయ వ్యవహారాలుకూడా అంత ప్రోత్సా హకరంగాలేవు. కొందఱు సంస్థానాధిపతులు న్యాయసమ్మతమూ క్రమబద్ధమూ అయిన

సంస్థలను నిషేధించి, తదితర రాజకీయ కార్యక్రమములను సాగకుండా చేసి, కొన్ని సందర్భాలలో అమానుష ఘోరచర్యలకు కూడా దిగుతూ ప్రజా వుద్యమాలను తొక్కివేయ ప్రయత్నించడం వలన అక్కడ పోరాటం తీవ్రరూపం దాల్చింది. కొంతమంది సంస్థాన ప్రభువులు తమ ప్రజలను అణచిపెట్టేటందుకు బ్రిటిష్ గవర్నమెంటువారి సహాయాన్నికూడా అభిలషించారు. ఇవన్నీ ఇలా వుండగా 1939 మార్చి మొదటివారంలో అనగా త్రిపురీ కాంగ్రెసు జరుగబోయేముందు గాంధీ కాలపరిమితిని నిర్ణయించకుండా ఉపవాసం చేయవలసిన స్థితికి ఒకటి యేర్పడ్డది. రాజకోట థాకూరు సాహెబు ఆయన మంత్రులకున్నా ప్రజాప్రతినిధియైన వల్లభాయీపటేలుకున్నా వుద్యజరిగిన ఒక బడికను రాజకోట ప్రభువు భగ్నంచేయగా దానిని అచలు జరిపించడం కోసమే గాంధీ ఈపనికి పూనినాడు. త్రిపురీ కాంగ్రెసు నాడు ముఖ్యంగా రెండు విషయాలు ఇండియాలోనేగాక ప్రపంచమంతటనూ కల్లాల విషాదములను కలిగించినవి. ఒకటి కాంగ్రెసు అధ్యక్షుని ఎన్నిక - రెండవది గాంధీజీ పూనిన రాజకోట ఉపవాసవ్రతం హుమూలుగా కాంగ్రెసు అధ్యక్షుని ఎన్నిక అంటే ఎక్కువ సందడి ఉండేది కాదు. 1924 అక్టోబరు నెలలో బొంబాయిలో మార్చబడిన కాంగ్రెసు నియమావళికిముందు రాష్ట్రీయ కాంగ్రెసు కమిటీలను అధ్యక్షుని పేర్లను నూచించవలసిందిగా కాంగ్రెసు వర్కింగుకమిటీ కోరుతూండేది. ఆ ప్రకారం నూచించబడిన పేర్లనుండి తిరిగి రాష్ట్ర కాంగ్రెసు సంఘాలే అధ్యక్షుణ్ని ఎన్నుకొంటూండేవి. ఇంతకుపూర్వం 1907 లో ఒక్కసారే కాంగ్రెసు అధ్యక్షుని ఎన్నికనుగూర్చి లాలాలజపతిరాయి ఉండాలా బాబూ రసవిహారిఘోష్ ఉండాలా అని వివాదం వచ్చింది. తరువాత 22 ఏండ్లకు 1929 లో లాహోరు కాంగ్రెసుకు అధ్యక్షుడుగా ఉండ నిరాకరించి గాంధీ ఒక క్లిష్ట పరిస్థితిని తీసికొనివచ్చాడు. అప్పుడు లక్నోలో సమావేశమైన అ. భా. కాం. సం. మరొకరిని ఎన్నుకోవలసివచ్చింది. అప్పటినుండి అధ్యక్షుని ఎన్నికలో ఎప్పుడూ నిజమైన పోటీలేదు. అనకోకుండా త్రిపురీ కాంగ్రెసు అధ్యక్షుని ఎన్నికలో ఒక తుపాను చెలరేగింది. కాంగ్రెసు అధ్యక్షుడుగా ఉండి మూగనూముపట్టినవారిలో సుబాస్ బాబు ఒకరు. ఆయన మొదటిసారి అధ్యక్షుడుగానున్న కాలంలో వర్కింగుకమిటీ సమావేశాలలో ఆయన మాట్లాడిన సందర్భాలు వేశ్యమీద లెక్కపెట్టవచ్చును. పాపం అనారోగ్యం ఆయనను వెన్నంటి ఉండి. అది శరీరానికి మరింత శ్రమ కలిగించింది. కాని ఆయన మనస్సుకు శ్రమ అనేది ఎరుగదు. ఆయన ఉత్సాహానికి మేరలేదు. ఆయన వివిధరాష్ట్రాలలో సంచారం చేశాడు. 1938 సెప్టెంబరు నెలలో ఢిల్లీలో జరుగుతున్న అ. భా. కాం. సం. సమావేశానికి రావలెనని విమానంలో ప్రయాణమై మధ్య

కాన్పూరులో జబ్బువల్ల ఆగిపోవలసి వచ్చింది. సభాప్రారంభంలో ఆయన లేనేలేడు. మధ్యలోవచ్చి చేరగలిగాడు. ఢిల్లీలో ఆయన చూపిన ఓర్పు అందరికీ ఆశ్చర్యం కలిగించింది. మధ్యరాష్ట్ర ప్రధాని డాక్టరు ఖరే సంఘటనమునుగూర్చి ఆయన వ్రాసిన సివేదిక, బాషాసౌష్ఠవంలోనేమి, వాదబలంలోనేమి విషయవివరణం లోనేమి శ్లాఘాపాత్రంగా ఉంది. అనేక విషయాలలో ఆయనకు సొంత అభిప్రాయాలుండి ఉండవచ్చును. కాని ఎన్నడూ వాటినే పట్టుకొని వేలాడడం కానీ, వాటిని వాదంలా ప్రవేశ పెట్టడం కానీ ఆయన కిష్టంలేదు. ఒక పక్షాన్ని వహించినట్లాయన యెన్నడూ కనిపించలేదు. అంతమాత్రంతో ఆయనకూ తదితర నాయకులకూ భేదాభిప్రాయాలు లేవనికాదు. కాని ఆభేదాలు ఎన్నడూ గలాటాలకుగానీ, క్లిష్టపరిస్థితులకుగానీ కారణభూతములు కాలేదు. ఆయన అధ్యక్షకాలం అంతా ప్రశాంతంగా గడిచింది. 1928 సెప్టెంబరు చివరలో మాత్రం ఆయనకు త్రిపురీ కాంగ్రెసు అధ్యక్షుడు కావలెననే కోరిక ఉన్నట్లర్థమయింది. ఆయన చాలా ఘనకార్యాలను తలపెట్టినాడు. ముఖ్యంగా జాతీయప్రణాళిక ఆయన తలపెట్టిందే. జవహర్లాలు నెహ్రూను దానికి అగ్రాసనాధిపతిగా పట్టం కట్టిందే ఆయన - వరుసగా రెండు సంవత్సరాలు అధ్యక్షుడుగా ఉండవలెననీ ఆయన కోరినంత మాత్రాన దానికేదో ప్రత్యేక కారణమున్నట్లు భావించవలసిన అవసరం లేదు. జవహర్లాలు మూడుసార్లు కాంగ్రెసు అధ్యక్షుడైనాడు. 1929 లో ఆయన తండ్రి మోతీలాలు నెహ్రూ, తన కొడుకు కాంగ్రెసు పట్టాభిషిక్తుడు కావలెనని గట్టిగా పట్టుపట్టడం వలననూ, 1936 లో కాంగ్రెసుకు, ఆయన దుఃఖాన్ని ఉపశమింపజేయడానికి భారతజాతి ఆయనను అధ్యక్షుడుగా కోరినందుననూ, తరువాత ఎనిమిది నెలలకు హైదరాబాదులో గాంధీజీ కోరికపైనను ఆయన అధ్యక్షుడైనాడు. జవహరుకు సొంతంగా ఆరోగిక ఉన్న టైల్వరూ ఆపాదింపజాలరు. కాబట్టి మొత్తంపైన గాంధీ ఆమోదమే కాంగ్రెసు అధ్యక్షుపదవిని, సంక్రమింపజేయగలదని చెప్పాలి. హరిపురాలో సుబాస్ బాబును కాంగ్రెసు సీంహాసనమెక్కించింది. గాంధీజీ ఆశీర్వాదమే. ఈవిషయాన్ని ఇక్కడవివరంగా వ్రాయడంలో కొంతమొగమాట పడవలసి వస్తోంది. జాతీయవాంఛను బ్రిటిష్ ప్రభుత్వంచేత అంగీకరింపజేయడానికి గల అవసరాలనుబట్టి భారతదేశం వికగ్రీవంగా సుప్రసిద్ధ ముస్లిం నాయకుణ్ని కాంగ్రెసు అధ్యక్షుడుగా ఎన్నుకోవడం తప్పనిసరి అనిపించిందాసంవత్సరం. అందుకు సర్వధా తగిన మనిషి మాలానాఅబుల్ కలాం అజాద్. ఆయన 1928 సెప్టెంబరులో జరిగిన ప్రత్యేక కాంగ్రెసుకొక పర్యాయం అధ్యక్షుడైనాడు. కాని తరువాత డిశంబరులో ముఘలుగా యేటా జరిగే కాంగ్రెసు కాకినాడలో యేర్పాటు చేయబడింది. త్రిపురీలో

మాలానాసాహెబు అధ్యక్షులకింద జరిగే కాంగ్రెసు మతకలహాలను శమింపజేసే శాశ్వతంగా మతసమన్వయ పరిష్కారం చేయగలదని గాంధీజీకి తోచింది. అందువలన ఆయన సుబాస్ బాబు అభ్యర్థిత్వాన్ని బలపరచలేదు. ఆయనప్పటికీ సుబాసు స్నేహితులు ఆయన అభ్యర్థిత్వానికి దరఖాస్తు చేశారు. తాను అధ్యక్షుడుగా నిలబడడానికి సుబాసుబాబు అంగీకరించాడు. మాలానాసాహెబు అభ్యర్థిత్వం సక్రమంగా ప్రకటించబడింది 1928 జనవరి మధ్యలో జరిగిన కాంగ్రెసు వర్కింగుకమిటీ సమావేశం ముగిసినప్పుడు మాలానా అధ్యక్షుడుకావడం నిశ్చయమని ఆ పని మామూలుగానే జరిగిపోతుందని తోచింది.

మాలానా అంగీకరించకపోతే, ఆ ముల్లకిరీటం ఈ గ్రంథకర్త నెత్తిని ఉంచవలసి వస్తుందని బార్డోలీనుండి బయలుదేరి వచ్చేటప్పుడు గాంధీజీ ఈయనతో అన్నాడు. కాని అద్భుతపక్షాత్తు మాలానా అంగీకరించి బొంబాయికి ప్రయాణమై వెళ్లాడు. కాని ఆ మరు సటిరోజుననే మాలానా తన అభిప్రాయాన్ని మార్చుకొని తన అభ్యర్థిత్వమును ఉపసంహరించుకో నిర్ణయించుకొన్నాడు. అప్పటికి మూడు నామినేషనులు మాత్రం ఉన్నట్లు పత్రికలద్వారా తెలియవచ్చింది. సుబాస్ బాబుది ఒకటి. మాలానా సాహెబుది రెండు. ఈ గ్రంథకర్తది మూడు చూడవది అభ్యర్థికి తెలియకుండానే వేయబడిన నామినేషన్ కావడంచేత ఆయన వెంటనే ఉపసంహరించుకొన్నాడు. కాని కొలదికాలంలో మాలానా ప్రోత్సాహంవలన ఆ నామినేషన్ తిరిగి పునరుద్ధరించబడింది. మాలానా బొంబాయినుండి తిరిగి బార్డోలీకి పరుగెత్తి తన నామినేషనును ఉపసంహరించుకొన్నట్లు ప్రకటించాడు. అందువలన సుబాసుబాబూ, ఈ గ్రంథకర్తమాత్రమే రంగంలో ఉండిపోయినారు. ఈ పోటీ ఉద్దేశించకుండా, అనుకోకుండా తటస్థించింది. అధమం ఈ పోటీదార్లలో ఒకరి విషయంలోనైనా యిది యధార్థం. మాలానా ఎందుకు తన అభ్యర్థిత్వాన్ని ఉపసంహరించుకొన్నారో మాలానాకే తెలియాలి గాంధీజీకికూడా తెలిస్తే తెలియవచ్చు. మాలానాది వంగరాష్ట్రం కావడం కలకత్తాలోనే స్థిరనివాస మేర్పరచుకోవడం అందులో మరొక వంగీయునితో, ఆయన పోటీచేయడం బాగా ఉండనిమాటా అనేక కారణాలవలన అది అనేకమందికి రుచించదనేమాటా మాత్రం నిజం. అంతేకాక మత వైషమ్యాల క్లిష్టపరిస్థితినిబట్టి తాను కాంగ్రెసు అధ్యక్షుడుగా ఉండడం కంటే విడిగా ఉండడంవలననే దేశానికి ఎక్కువ ప్రయోజనకారి కాగలదని మాలానా అభిప్రాయపడ్డాడు. ఆ విధంగా మాలానా పోటీనుండి విరమించాడు. పోటీయొక్క నిజస్వరూపం ఎన్నిక దగ్గరకువచ్చినకొద్దీ తేటతెల్లమవుతూ వచ్చింది తుదకు 95 వోట్ల ఎక్కువతో సుబాస్ బాబు విజయం పొందాడు. ఈ విజయంవలన కొందరికి అత్యంత మైన సంతోషంకలిగింది మరొకొందరికి చాలా ఆశ్చర్యంకలిగింది సుబాస్ బాబుయొక్క

వ్యక్తిత్వమేగాక ఆయన ఎన్నికల ప్రణాళికలోని ఉత్కృష్ట సిద్ధాంతంకూడా ఆయన అభ్యర్థిత్వానికొక ఉచ్చస్థితిని చేకూర్చింది.

సుబాస్ బాబుయొక్క పోటీదారుప్రకటనకుతోడు, ఆయన అభ్యర్థిత్వాన్ని బలపరుస్తూ, వర్కింగుకమిటీ సభ్యులలో దాదాపు సగంరుచిది ప్రకటన చేశారు.

ఈపోటీగానీ పోటీయొక్క ఫలితంగానీ వ్యక్తులకుసంబంధించిందిగాగాక సిద్ధాంతాలకూ కార్యక్రమాలకూసంబంధించిందిగాపరిణమించింది. ఎన్నికల ఫలితంవచ్చినవఱునాడే సుబాస్ తో పోటీచేసిన అభ్యర్థిఓటమి తనఓటమిగా భావిస్తూన్నానని గాంధీజీఅన్నాడు. ఇది దేశంలో ఆందోళన కలిగించింది. ప్రతివారూ హృదయపరీక్ష చేసుకోవడం మొదలు పెట్టారు. పరిస్థితులు తారుమారయినవి. సుబాస్ బాబుకు వోటుచేసినవారంతా తిరిగి గాంధీలోనూ గాంధీనాయకత్వంలోనూ తమకు విశ్వాసమున్నట్లు ప్రకటించుకొన్నారు. నిజానికది ఒక ఆనందగ్భ పరిస్థితిగా పరిణమించింది. మొట్టమొదట అధ్యక్షుని ఎన్నిక 29 వ జనవరిని జరిగింది. ఒక వారంలో స్థితిగతులు తలకిందులైనట్లు తోచింది. అదివరకు అధిక సంఖ్యాకులుగానున్న పక్షం అల్పసంఖ్యాకపక్షంగా మారిపోయింది. అదేనిజంగా పెద్ద ప్రతిబంధకమయింది. కాంగ్రెసు ప్రతినిధులధిక సంఖ్యాకులు తమ అభ్యర్థికి వోటిచ్చినమాట వాస్తవమే. కాని తరువాత వారిలో ఎక్కువవంది పక్షాలు మార్చుకోవడం వల్లనూ, అఖిలభారత కాంగ్రెసు సంఘంలో గాంధీని బలపరచడంవల్లనూ, ప్రతినిధుల నుండి అధిక సంఖ్యాకబలంతో వచ్చిన అధ్యక్షుడు, కాంగ్రెసు కార్యక్రమాన్ని నడపవలసిన అ. భా. కాం. సం. లో అల్పసంఖ్యాక పక్షంలో ఉండిపోయినాడు. ఇది ఆయనకొక కష్ట దశను కల్పించింది. ఆయనకు కార్యనిర్వాహకవర్గము నిర్మించడం కష్టమయింది. ఆయన యేర్పాటుచేసిన కార్యవర్గమును అ. భా. కాం. సం. అంగీకరిస్తుందా? ఆయనపెట్టిన ప్రతిపాదనలను కాంగ్రెసు ఆమోదిస్తుందా? జల్పాయిగిరిలో *చేయబడిన నిర్ణయాలు త్రిపురీ కాంగ్రెసు మహాసభలో అంగీకరింపబడుతవా? కాంగ్రెసుమహాసభకు ముందు మామూలుగాజరిగే కాంగ్రెసు వర్కింగుకమిటీలో అధ్యక్షుడేమి చేయవలెను? కాంగ్రెసు వర్కింగుకమిటీ బ్రిటిష్ సామ్రాజ్యానికి ఆరునెలలు వాయిదాయిచ్చి సమిష్టి శాసనోల్లంఘనమును చేయవలెనన్న తీర్మానానికి కేవలం వ్యతిరేకం. దురదృష్టవశాత్తు ఈ ఆందోళనలన్నీ, అదివరకే అంతంత మాత్రంగా ఉన్న సుబాస్ బాబు

* జల్పాయిగిరిలో వంగగాష్ట్ర ప్రతినిధులు సమావేశమై బ్రిటిష్ ప్రభుత్వానికి ఆరు నెలలు వాయిదాయిచ్చి సమిష్టి శాసనోల్లంఘనం ప్రారంభించవలెనని తీర్మానించబడింది.

ఆరోగ్యం మరింత అధ్వాన్నం కావడానికి అవకాశం కలిగించినవి. మహాసభకు చిత్తు తీర్మానాలను తయారుచేయడానికి 1937 ఫిబ్రవరి 9 వ తేదీని సమావేశమైన వర్కింగు కమిటీకి, తీవ్ర జ్వర పీడితుడైన సుబాస్ బాబు వార్ధా రాజాలకపోయినాడు. వర్కింగు కమిటీలోనున్న 13 మంది సభ్యులు రాజీనామా ఇచ్చారు. ఇక మిగిలినవారు అధ్యక్షుడున్నా ఆయన అన్నగారు యీ శరశ్చంద్రబోసున్నా. సుబాస్ బాబు జబ్బు నెమ్మదించలేదు. మహాసభ నాటికికూడా ఆయనజబ్బు ఆలాగేవుంది. మహాసభ జరిగిన అయిదారురోజులూ ఆయన జ్వరం 104 - 105 డిగ్రీలవరకూ ఉంటూ వచ్చింది. ముఖ్యంగా రెండోనాడు అనేకసార్లు అంత హెచ్చుగానూ కనిపించింది. ఆనాటిరాజ కీయాలకు తోడు ఆయన జబ్బుకూడా మరింత దురదృష్ట పరిస్థితిని కల్పించింది.

తీవ్ర కాంగ్రెసు సన్నాహాలన్నీ ఈవిధంగా అనేక కారణాలవల్ల భయ సంభ్రమాలమధ్య జరుగుతూండగా ఇండియా భవితవ్యమునుగూర్చిన అనేక ముఖ్యసంఘటనలు తదితర ప్రదేశాలలోకూడా తటస్థించినవి. 1938 సెప్టెంబరు నెలలో ఢిల్లీనగరమున అఖిల భారత కాంగ్రెసు సంఘసమావేశము జరిగినప్పుడు సభ్యులలో ఉద్రేకం పెరిగి 1936 ఏప్రిల్ నుండి 1938 మార్చివరకూ కాంగ్రెసు వర్కింగుకమిటీ సభ్యుడుగానున్న సంయుక్త రాష్ట్రముల నాయకుడు ఆచార్యనరేంద్రదేవు కొంతమందిని తీసికొని సభ పిలుపికి వెళ్ళిపోయిన సంగతి పాఠకులు జ్ఞాపకముంచుకోవాలి. ఈ సంఘటనము కిసానులకు సంబంధించిన చర్చ సందర్భంలో తటస్థించింది. సంస్థానాల సమస్యకూడా ఆ సభను కల్లోలపరచినమాట నిజమే. కిసానులయొక్కయు సంస్థానాలయొక్కయు సమస్యలు రెండూ ఒకే పద్ధతిమీద నడుస్తూ వచ్చినవి. కాని హరిపురాలో సంస్థాన ప్రజానాయకులకున్నా కాంగ్రెసు నాయకులకున్నా బాగా మనస్సులు కలిసినవి. అప్పటినుండి కాంగ్రెసుమీద సంస్థాన ప్రజలకు ఎక్కువ విశ్వాస మేర్పడింది. సంస్థాన ప్రజలు కోరినప్పుడల్లా సలహా యియడానకి కాంగ్రెసు హృదయపూర్వకంగా సంసిద్ధమయింది. మైసూరులో ఇటీవల వల్లభాయి కృపలానీలు చేసిన కృషి జయప్రదం కావడంచేత సంస్థాన ప్రజల హృదయాలలో నూతన విశ్వాసం రేకెత్తింది. కాంగ్రెసువాదులకు ఆత్మవిశ్వాసం పెంపొందింది. అప్పటినుండీ సంస్థానాలవిషయంకూడా కాంగ్రెసు కార్యక్రమంలో ఒకభాగంగానే ఉండవలెననే మాచనకు బలం చేకూరింది. అఖిలభారతదేశానికి సంబంధించిన సమస్యలను పరిష్కరించడంలో సంస్థానాలకు నిస్సందేహంగా సహాయం చేయవలసిన తరుణం ఆసన్నమైనదని కాంగ్రెసు వర్కింగు కమిటీ భావించింది. ఇటీవల కలిగిన అనుభవాన్నిబట్టి సర్దారుపటేలు సహాయాన్ని సంస్థానాలు కృతజ్ఞతతో స్వీకరించినట్లు తోచింది. పరిస్థితులనుబట్టి అవసరంకొద్దీ

ఆచరణలోకి వచ్చిన ఈ విధానాన్ని సక్రమ పంథాలో నడిపించవలెననే కోర్కెతో, భారతావని అంతటికీ సంబంధించిన సామాన్య సమస్యలను సంస్థానాలకు సంబంధించి నంతవరకు పరిష్కరించడానికి సంస్థానాధిపతులకూ ప్రజలకూ కూడా, కొన్ని హద్దులలో సలహాసహాయములను చేకూర్చే నిమిత్తం ఒక ఉపసంఘమును వర్కింగు కమిటీనుండియే నియమించవలెనని నూచనవచ్చింది. సంస్థానాధిపతులూ వారి సలహాదారులూ కూడా యిటువంటి కమిటీ నియామకమును సంతోషంతో ఆదరిస్తారని, కమిటీవారు చేసే సహాయాన్ని స్వేచ్ఛగా స్వీకరిస్తారనీ కూడా కాంగ్రెసు ఆశించింది. కాని యేకారణంవల్లనో ఆ ఉపసంఘం నియమింపబడలేలేదు. కాంగ్రెసు అగ్రనాయకులవైఖరి తరువాత ఎందువల్లనో పూర్తిగా మారిపోయింది. తరువాత సంస్థాన ప్రజామండలివారి రాజకీయచైతన్యానికి రాజకోట ఉదంతం అత్యంతం దోహదం చేసింది. రాజకోట పెద్ద సంస్థానం కాదు. కథియవారు, భావనగరం, పోర్ బందరు, లివ్వి, ఝాబ్వా, గోండాల్. నవనగర్, కంటి 260 సంస్థానాలలో అన్నిటికంటెనూ అది పెద్ద సంస్థానముకాదు. కాని అది ఏజంటు జనరలుకు నివాసస్థానం కావడంచేత పశ్చిమ భారత సంస్థానాలకు ప్రధాన నగరంగా పరిగణింపబడుతూన్నది. ఈ సంస్థానానికి గాంధీజీ తండ్రిగారు దివానుగా ఉండిన కారణానకూడా గాంధీజీ బాల్య యౌవన దశలతో ఈ సంస్థానం సన్నిహిత సంబంధం కలిగి ఉంది. ఈనాటి లోకోత్తర పురుషునితో కలహం తెచ్చిపెట్టి తన సంస్థానాన్ని ఒక తుపానుకు కేంద్రంగా చేసిన దురదృష్టవేదంతో కీలుబొమ్మయైన రాజకోట రాజు వివాహంనాడు అయిన నుదుట కుంకుమ తిలకమును దిద్దినది శ్రీమతి కస్తూరిబాయిగాంధీ. కాబట్టి సంస్థానాలన్నిటిలో రాజ్యాంగ సంస్కరణములకు ముందంజవేయదగిన సంస్థానము రాజకోట అని అనుకోవడంలో యేమీ పొరపాటు లేదు. సంస్థాన ప్రజాసంఘములవారు కొన్ని ముఖ్య సంస్థానాలలో రాజ్యాంగ సంస్కరణములనుగూర్చి 1938 లో పనిచేస్తూ వచ్చారు. అన్ని ఉద్యమాలవలెనే మామూలుగా ఈ ప్రజా ఉద్యమంకూడా నిర్బంధ విధానాన్ని ఎదుర్కోవలసి వచ్చింది. రాజకోటలో సత్యాగ్రహం తీవ్రంగా సాగింది. రాజకోట సంస్థానానికి విశ్వాస పాత్రుడైన దివాను వీరవాలా-దానిని అణచివేయడానికి కృతనిశ్చయమై తీవ్ర నిర్బంధ విధానం సాగించాడు. 1938 ఫిబ్రవరిలో హరిపురలోనూ 1938 సెప్టెంబరులో ఢిల్లీలోనూ చేయబడిన తీర్మానమును ఆసరా చూచుకొని కాంగ్రెసు వాదులింకా ఎక్కువగా చెలరేగారు. “కాంగ్రెసుకున్న సాధన సంపత్తిని బట్టి సంస్థాన ప్రజా ఉద్యమాలలో కాంగ్రెసు జోక్యం కల్పించుకోదని” అంటూనే, “వీలైనంతవరకు ప్రజలకు అన్ని విధాలా సహాయంచేయడమే కాంగ్రెసు ఆశయమనీ”

“కాంగ్రెసు ప్రత్యక్షంగా జోక్యం కల్పించుకోకపోవడం దాని సాధన సంపత్తి పరిమితంగా ఉండడమే”నని ఢిల్లీ తీర్మానంలో విస్పష్టం చేయబడింది అందువలన కాంగ్రెసు సంఘాలు సంస్థలుగా, యే సంస్థాన సత్యాగ్రహోద్యమంలోనూ జోక్యం కల్పించుకోజాలకపోయినవి. కాని వ్యక్తులు చేతనైనంతసహాయం చేయడాని కేమీ అభ్యంతరంలేకుండానేఉంది. కాబట్టి రాజకోట అధికారుల పెంకతనాన్ని ఎదుర్కోవడానికి ఎంతమందో సత్యాగ్రహులు గుంపులుగుంపులుగా స్పృహల్లెనారు. అయితే అంతకంతకు పరిస్థితులు విషమించ సాగినవి.

“రాజకోట సత్యాగ్రహం త్వరలోనే చారిత్రక ప్రాముఖ్యత వహించింది. బ్రిటిష్ ఇండియాలోనూ ఇండియాలోని తదితర సంస్థానాలలోనూ కూడా రాజకోట సత్యాగ్రహం ఎక్కువగా ప్రజల దృష్టిని ఆకర్షించింది. అన్నిచోటులలో వలెనే రాజకోటలోకూడా బ్రిటిష్ ఆధికార వర్గంవారిచే సర్వవిధాలా ప్రోత్సహింపబడుతూన్న బాధ్యతారహిత నిరంకుశత్వమునకూ, ప్రజాచైతన్యంతో కూడిన అభ్యుదయ శక్తులకూ పోరాటం తప్పలేదు. రాజకోట పోరాటముయొక్క ప్రభావం రాజకోటలోనే కాక తదితర సంస్థానాల రాజకీయ పరిష్కారమునకు కూడా గారితీయగలదని విశ్వాసం కలిగింది. ఈ పోరాటంలో ఒక విస్పష్టమైన ఆర్థిక దృక్పథం యిమిడిఉంది. ప్రజల నిత్య జీవితావసరములైన ధాన్యము, నిప్పుపెట్టెలు వగైరాల పంపకంలో సంస్థానం సర్వాధికారం చలాయిస్తూన్నది. అందువల్ల పేదవాళ్ళు చాలాబాధలు పడుతూన్నారు.

ప్రజా ఉద్యమాన్ని అణచివేయడానికి ప్రభుత్వంవారు నిత్యమూ లాఠీలను ఉపయోగించి అరెస్టులుచేసి సమావేశాలనూ ఉత్సవాలనూ నిషేధించారు. ఈ బల ప్రయోగం సర్వసాధారణమైపోయింది. బ్రిటిష్ ఇండియాలోనున్న ఆరు గుజరాతీ పత్రికలు రాజకోట ప్రవేశించకూడదని నిషేధింపబడినవి. బొంబాయినుండెవెళ్ళిన గుంపులకొలదీ సత్యాగ్రహులు, రాజకోట చేరగానే అరెస్టుచేయబడుతూ వచ్చారు. అఖిల భారత సంస్థాన ప్రజా మహాసభా సాధారణ కార్యదర్శి శ్రీ బల్వంతరాయమెహతాకూడా అరెస్టు చేయబడ్డాడు. రాజకోట పోరాటంలో తన సోదరీమణులకు సహాయం చేయడానికి పోయిన వల్లభాయిపటేలు కూతురు మిస్ మణిబేన్ కూడా అరెస్టు చేయబడ్డది. తన తల్లిద్వారా రాజకోటకు బంధువురాలైన మృదులాశరభాయి, మణిబేన్ తరువాత ఆమె స్థానాన్ని ఆక్రమించింది. ఆమెనుకూడా కొట్టోవేసి తాళం వేశారు.

ప్రజాఉద్యమం అంతకంతకు బలవత్తరమాతూన్నదనడానికి గుర్తుగా కాబోలు. రాజకోట ప్రజాపరిషత్తును చట్టవిరుద్ధమైన సంస్థగా నిర్ణయిస్తూ రాజకోట ప్రభుత్వం

వారాక ప్రకటన చేశారు. దీనితో అక్కడి పోరాటం యింకా తీవ్రతరమై మఱింత కిష్టదశకు వచ్చింది. ఈ స్థితిలో రాజకోట శాసనోల్లంఘనోద్యమంలో సంస్థానేతర ప్రజలు వచ్చి చిక్కుకోవడం విచేకం కాదేమోనని గాంధీజీకి సందేహం కలిగింది. ఈ విషయం వర్కింగుకమిటీవారి దృష్టికి తేబడగా వారు సంస్థానాలలో బాధ్యతాయుత ప్రభుత్వ నిర్మాణంతో సంసాగింపబడుతున్న ప్రజా వుద్యమాలకు సానుభూతి చూపిస్తూ, ఆయా సంస్థానాలతో సంబంధంలేని ప్రజలక్కడి శాసనోల్లంఘనంవంటి ఉద్యమాలలో జోక్యం కల్గించుకోవడం ఉచితంకాదని సలహా ఇచ్చారు. సంస్థానాలకు వెలిగావున్న వారు జోక్యం కల్గించుకొన్నందువలన ఆ ఉద్యమాలకు నిజమైన బలం చేకూరకపోగా, పైపెచ్చు సంస్థాన ప్రజానీకం తమ ఉద్యమాన్ని జయప్రదంగా పెంపొందించుకోవడానికి వీలులేని పరిస్థితులుకూడా తటస్థించవచ్చునని కాంగ్రెసు వర్కింగుకమిటీ సలహా ఇచ్చింది.

పైన చెప్పబడిన ప్రభుత్వ ప్రకటన వెలువడిన కొద్దిరోజులకే రాకూరు సాహెబు వల్లభాయి పటేలులును బొంబాయి నండి రాజకోటకు రావలసిందని ఆహ్వానించాడు. రాజకోట ప్రజలు ధైర్యంతో నడిపిన పోరాటం, రాకూరు సాహెబుకున్న వల్లభాయి పటేలుకున్న డిశంబరు 26వ తేదీని జరిగిన ఒడంబడిక వలన జయప్రదంగా ముగిసింది. ఈ విజయమొక్క రాజకోట ప్రజలదేకాదు అఖిల సంస్థాన ప్రజానీకమునకూ సంబంధించిన విజయమని చెప్పవచ్చు రాజకీయ దౌష్ట్యములకు ప్రతీకారంగా అహింస విజయం పొందిందనడానికిది మరొక ప్రబల తార్కాణం రాకూరు సాహెబున్న వల్లభాయి పటేలున్న ఎనిమిది రోజులు దీర్ఘంగా చర్చించుకొని ఈ దిగువ ఒడంబడికకు వచ్చారు.

కొన్ని మాసాలకిందట నండీ ప్రజలకు కలవనే కిష్టాలను తొలగించుకోడానికి వారు పడుతున్న విషాదకరమైన బాధలను, అందువలన నానాటికి ప్రజానీకంలో పెరిగిపోతూ ఉద్యేగాన్ని, గమనించినతరువాత వల్లభాయి పటేలుతోనూ నాసలహా సంఘంతోనూ పరిస్థితులనన్నిటినీ సమగ్రంగా చర్చించగా ప్రస్తుత పోరాటమున్న ప్రజలు పడుతున్న బాధలున్నా తక్షణం తొలగించవలెననిమాకు తోచింది.

మేము పదిమంది పెద్దచునుషు లతో ఒక కమిటీని నియోగించవలెనని నిర్ణయించాము వారంతా సంస్థాన ప్రజలుగాగానీ, సంస్థానోద్యోగులుగాగానీ ఉంటారు. అందులో ముగ్గురు సంస్థానోద్యోగులు, ఏడుగురు సంస్థాన ప్రజలుగానూ ఉంటారు. వారిపేరులు ముందు ప్రకటించగలము.

ఆ కమిటీకి అధ్యక్షుడు సంస్థానాధిపతిచేతనే నియమింపబడగలడు. కమిటీ వారు సరియైన విచారణలు జరిపి, బ్రిటిష్ సార్వభౌమాధికారాలకూ మా ప్రత్యేక రాజ్యాధికారాలకూ భిన్నంలేని పద్ధతిని, సాధ్యమైనంత విశాలాధికారాన్ని మా ప్రజకు సంక్రమింపజేస్తూ, ఒకనివేదికను 1939 జనవరి చివరనాటికి మాకుపంపవలెను.

నరేంద్రమండలివారు (Chamber of Princes) జారీచేసిన సర్క్యులరు ననుసరించియే ఇంతటినుండి మా సొంతభిజానా ఉండవలసిన పద్ధతిని యేర్పాటుచేసుకొందుము. పైన పేర్కొనబడ్డ కమిటీవారు తయారుచేసి మాకుపంపే నిబంధనలు ఆచరణలో పెట్టగలమని మా ప్రజకు మేము హామియిస్తూన్నాము.

కాంతిసుహృద్భవములు తిరిగి నెలకొల్పబడడానికి ముందుగా శాసనవిరుద్ధమైన అంవోళన యావత్తూ తక్షణం విరమింపబడుతుందని భావించి, పూర్తిగా రాజకీయ ఖైదీలందరినీ విడుదల చేయవలసిందనీ, జరిమానాలు తిరిగియిచ్చివేయవలెననీ నిర్బంధ విధానమును రద్దుచేయవలెననీ ఉత్తరువులను జారీచేస్తూన్నాము.

రాజకోటలోని నిర్బంధవిధానమునకు చాలావరకు కారణభూతుడైన రాజకోట దివాను శ్రీ. పి. కడేల్ ను, దివాను ఉద్యోగమును వదులుకోవలసిందిగా తామూ సాహెబు కోరినట్లు పత్రికలు ప్రకటించినవి. ఆయన యిదివరలో ఒడంబడిక చేసుకొన్న ప్రకారము 1939 మార్చి చివరవరకూ దివానుగా ఉంటానని పట్టుబట్టి, ఆ విషయం రాజప్రతినిధికి విన్నవించుకొన్నట్లుకూడా తెలియవచ్చింది. కాని 1939 జనవరి నాలుగోతేదీని ఆయన రాజకోట సంస్థానం విడిచిపోతున్నట్లు కట్టకడపటి వార్తగా పత్రికలలో ప్రకటించబడింది.

కనుక రాజకోటలో తిరిగి సాహసోపేతమైన దారుణపోరాటం ప్రారంభమయింది. 1938 వ సం॥ జనవరి 26 వ తేదీని ఒడంబడికకుడిరింది. దానిలోని షరతుల ప్రకారం సర్దారుపటేలు ఏడువేళ్లూ పంపించాడు. అప్పుడు తామూసాహెబున్నూ ఆయనసలహాదార్లన్నూ రెసిడెంటున్నూ సంప్రదించుకొన్నారు. ఆ సందర్భంలో రెసి. డెంటుకాంగ్రెసునుగూర్చి, సర్దారునుగూర్చి, కొంతచులకనగా మాట్లాటడం తటస్థించింది. తామూ సాహెబుకు సర్దారుజాబితా చేరకమునుపే, అందులోనిపేర్లు వెల్లడియైనవని ఒక అనవసర అభ్యంతరం కల్పింపబడింది. తన ప్రజలో ము్యవర్గాలకు సంబంధించిన భయట్లు, ముస్లింకాన్సిలు, నిమ్నజాతులవారి కోరికలను మన్నించక తామూ సాహెబు ఉపేక్షించజాలడనికూడా ఒకవాదం బయలుదేరింది. సర్దారుపంపిన జాబితాలో నాలుగువేర్లనుమాత్రం రాజకోట మహాగజుగారంగీకరించి తక్కిన మూడు

పేర్లను ఏవోవంక పెట్టి తోసివేశాడు. ఒడంబడిక ప్రకారం సర్దారుపంపిన పేర్లను అన్నిటిని తాకురుసాహెబు అంగీకరించవలసివుండగా అందులో నాలుగు పేర్లను మాత్రమే అంగీకరించడంచేత ఒడంబడిక భగ్నమయింది. ఇది విశ్వాసద్రోహంగా భావించి దానిని సరిచేయడానికే మహాత్ముడు రాజకోటలో ఉపవాసంచేయ తలపెట్టాడు. ఈ ఉపవాస వ్రతమునకు కాలపరిమితి లేనందున రాజప్రతినిధి వెంటనే జోక్యం కల్పించుకోవలసివచ్చింది. దాని ఫలితంగా సర్ మారిస్ గ్వాయర్ మధ్యవర్తి పరిష్కారం చేశాడు. ఆయన తీర్పు గాంధీజీకి అనుకూలంగానే ఉంది. కాని తాను చేసిన ఉపవాసంలో కొంత నిర్బంధం ఉన్నట్లు, అందువల్ల అది కళంకితమైనట్లు భావించి, తనకు అనుకూలంగా వచ్చిన తీర్పు యొక్క ప్రయోజనాలను తాను పొందడానికి నిరాకరించాడు గాంధీజీ. గాంధీజీ యొక్క ఈ ఉపవాసం త్రిపురీ కాంగ్రెసు జరుగుతూండగానే ప్రారంభమై, ఆరోజులలోనే అంతం కూడా అయిందని పాఠకులు గమనించాలి.

త్రిపురీ జాతీయ మహాసభ

త్రిపురీ కార్యకలాపము యొక్కయు సమాలోచనలు యొక్కయు ఆనందం రెండు కారణాలవల్ల చాలావరకు భగ్నమయింది. ఒకటి అధ్యక్షుని విన్నిక ఫలితం వలనను, రెండు గాంధీజీ రాజకోటలో ప్రారంభించిన ఉపవాసం వలననూ. ఈ రెండు సంఘటనలవలన కలిగిన అనుకూల ప్రతికూల పరిస్థితులతోనే త్రిపురీ వాతావరణం నిండి నిబిడికృతమై ఉంది. మూడవ సంఘటన అధ్యక్షుని అనారోగ్యం. మహాకోసలంలోని త్రిపురీ నగరమున ఒకానొక నది ఒడ్డున అత్యంత సుందర ప్రదేశంలో కాంగ్రెసు నగరం నిర్మింపబడింది. దానికి విష్ణుదత్త నగరమని పేరు. త్రిపురీ రైలుస్టేషనునుండి ఈ కాంగ్రెసు నగరము వరకు యాభై రెండు వినుగులతో లాగబడు రథంలో అధ్యక్షుని ఊరేగింపుకు ఏర్పాట్లు జరిగినవి. కాని అనారోగ్యంవల్ల అధ్యక్షుడా ఊరేగింపులో ఉండజాలక పోయినాడు. గ్రామ పరిసరములలో అత్యంత సుందరంగా కనపడే ఈ త్రిపురీ నగరం నిజంగా అచటి వనదేవతా ప్రసాదమని భావించవచ్చును. ఆ ఆరణ్యక సుందర భూములలో త్రిపురీ అధ్యక్షుని ఊరేగింపు ఆయన చిత్రపటమును పెట్టి జరుపవలసివచ్చింది. ఇండియా ప్రభుత్వ చట్టంలో, భారత సమాఖ్య (ఫెడరేషను)కు సంబంధించిన భాగాన్ని, గాంధీయో, లేక ఆయన అనుచరులలో కొంతమందియో అంగీకరింపబోతున్నారనీ, బ్రిటిష్ వారితో ఫెడరేషనును ఆచరణలో పెట్టి పనిచేయడానికి ఒడంబడిక చేసుకొన్నారనీ విపరీతంగా గాలివాదాలు బయలుదేరినవి. భారత స్వాతంత్ర్య సమస్యను శాశ్వతంగా పరిష్కరించగల అంతిమ పోరాటాన్ని తక్షణం తీసుకురావలె

నని, కాంగ్రెసులోని ఒక పక్షంవారు చాలా తొందరపడుతూన్నారు త్రిపురీ కాంగ్రెసు లోని కలహాలు స్వస్వరూపంలో వెల్లడికావడానికి ముందుగా, కాంగ్రెసు ప్రతినిధులు నిర్వహించవలసిన కనీసధర్మ మొకటి ఉంది. జాతీయ కార్యక్రమంలో ప్రాణాలర్పించిన అనేకమంది యోధులు, తమ జీవితకాలమంతా దేశసేవకు వినియోగించి భారత రాజ కీయాకాశమున జాతీయ పతాకమును ఉత్తుంగస్థితిలో ఉంచగలిగినందుకు, వారి గౌర వార్థం కాంగ్రెసు ప్రతినిధులందఱూ వికృతహృదయంతో సంస్మరింపవలసి ఉంది. దేశ సేవాతత్పరత్వంలో అసువులనుబాసిన మహాపురుషులు, మాలానా షేకత్ ఆలీ, సర్. మహమ్మద్ ఇక్బాల్, బేగం అన్నాసీ, మద్రాసు మంత్రి కె. రామున్ని మీనన్. జి. యస్. కపాడియా, బి. రాజారావు, డాక్టర్ రాజబాలి పటేల్, కె. నాగేశ్వరరావు పంతులుగారు. త్రిపురీ మహాసభలో పరిష్కరించబడవలసిన సమస్యలనుగూర్చి దాదాపు ఆరుతరు ముందుగానే తేల్చుకోవలసి ఉంది. మహాసభకు ముందు అఖిలభారతకాంగ్రెసు సంఘం సమావేశమై, అదే విషయ నిర్ధారణసభగా మారిపోవడం ఆచారం కాంగ్రెసుకు ముందుజరిగే ఆ భా. కాం. సం. సమావేశంలో సాధారణంగా మామూలు కార్యక్ర మమే జరుగుతూ ఉంది. కాని త్రిపురీలో అలా జరుగక ఆ సమావేశంలోనే కాంగ్రెసు లోని ఇరుకక్షల బలాబలాలనూ పరీక్షించుకోవడం తటస్థించింది. వార్ధాలో ఆ కిందటి నెలలో జరిగిన వర్కింగుకమిటీ సమావేశంలో, కాంగ్రెసు కార్యదర్శి సాంవత్సరిక నివేదిక చర్చకు వచ్చింది. కాని కాంగ్రెసు అధ్యక్షుడుగా ఎన్నుకోబడిన సుబాసుబాబా సభకు రాజాలనందున కార్యదర్శి నివేదికనుగూర్చిన చర్చ ఆపుచేయబడింది. త్రిపురీకి ముందు జరిగిన ఆ. భా. కాం. సం. సమావేశంలో తిరిగి ఆ నివేదిక చర్చకు రాగా, ముందుగా కాంగ్రెసు వర్కింగు కమిటీ ఆమోదమును సొందని కార్యదర్శి నివేదిక, ఆ. భా. కాం. సం.లో అంగీకరించవచ్చునా? అనిప్రశ్న వచ్చింది. ముందుగా కాంగ్రెసు వర్కింగు కమిటీవారి అంగీకారమును పొందితేనేగాని ఆ నివేదికను ఆ. భా. కాం. సం. వారిముందుకు తేహాడదని కాంగ్రెసు నియమావళిలో ఎక్కడా నిర్బంధంలేదని అధ్యక్షులవారు అనుకూలించారు. తరువాత కార్యదర్శి నివేదికను ఆమోదించవలెనా లేక కేవలం రికార్డుసేయవలెనా అని ప్రశ్న వచ్చింది. కార్యదర్శి తన నివేదికను ఆమోదించ నైనా ఆమోదించాలి, తోసివేయనైనా తోసివేయాలి. అంతేకాని గత్యంతరం లేద న్నాడు. అప్పుడాయన నివేదిక ఏకగ్రీవంగా అంగీకరింపబడింది. అది మొట్టమొదటి తగాదా. దానినిబట్టి గాలిపాటు ఏలాఉందో అర్థమయింది. రెండోది శ్రీ గోవిందవల్లభ పంతున్నా, మఱి 160 మంది ఆ. భా. కాం. సం. సభ్యులున్నా కలిసి తామిదిగువ తీర్మానమును ప్రతిపాదించనున్నట్లుగా అధ్యక్షునికి తెలియచేశారు. ఆ తీర్మాన మిది:-

“అధ్యక్షుని ఎన్నికకు ముందున్నా తరువాతనూ చెలరేగిన వివిధ వాద ప్రతివాదాల ఫలితంగా, కాంగ్రెసులోనూ దేశంలోనూ కలిగిన అనేక అపోహలను తొలగించేటందుకు, అ. భా. కాం. సం. తన విధానాన్ని స్పష్టంగా నిర్వచించి, ప్రకటించడం అవసరమని తోస్తున్నది

“కడచిన సంవత్సరాలలో మహాత్మాగాంధీ నాయకత్వంకింద నడచిన కాంగ్రెసు కార్యక్రమమునకు మూలములైన ముఖ్య విధానములను ఈ కమిటీ గట్టిగా అనుసరించ దలచుకొన్నట్లు విస్పష్టం చేస్తున్నది అంతే కాకుండా ఆ విధానములలో ఎక్కడా విరామంఉండకూడదనీ, ఇంకముందుకూడా వాటినిబట్టియే కాంగ్రెసుకార్యక్రమాన్ని కొనసాగించవలెననీ, ఈ కమిటీ అభిప్రాయపడుతున్నది. నిరుదు పనిచేసిన కాంగ్రెసువర్కింగుకమిటీవారి క్యాంపెలాపములో ఈ అ. భా. కాం. సం. తమ విశ్వాసాన్ని ప్రకటిస్తున్నది. ఆ వర్కింగుకమిటీలోని కొంతమంది సభ్యులపైన నిందా రోపణలు చేయబడడం విషాదకరమని ఈసంఘం భావిస్తున్నది.

“వచ్చేసంవత్సరంలో క్లిష్ట పరిస్థితులు రానుండడంచేతనూ, అట్టి విషమదశలో కాంగ్రెసునూ దేశాన్ని జయప్రదంగా నడపగల ఏకైక నాయకుడు గాంధీయేగనుకనూ, కాంగ్రెసు కార్యవర్గం ఆయన విశ్వాసమునకు పాత్రమైనదిగా ఉండాలని ఈ కమిటీ అభిప్రాయపడుతున్నది. కాబట్టి గాంధీజీ కోరికల కనుగుణంగా వర్కింగుకమిటీ సభ్యులను నియమించవలెనని ఈ సంఘంవారు కాంగ్రెసుఅధ్యక్షుని ప్రార్థిస్తున్నారు.”

ఈ తీర్మానాన్ని ప్రవేశపెట్టడానికి అసలంగీకరించాలా అక్కరలేదా అనేదే మొదటిప్రశ్న. ఈ తీర్మానాన్ని చర్చించడానికే అ. భా. కాం. సం. చకు అధికారం లేదని ఒకపక్షంవారి వాదం. ఈ తీర్మానం అ. భా. కాం. సం. లో చర్చకురాకూడదని అధ్యక్షుల వాదాదేశించారు. కాని యిది విషయనిర్ధారణసభలో చర్చకు రావచ్చునని వెంటనే ఆయనేఅన్నాడు. త్రిపురీలో తటస్థించిన క్లిష్ట పరిస్థితులనుబట్టి చూచినా, త్రిపురీమహాసభలో నిర్ణయించవలసిన అనాటి ముఖ్యసమస్యలను గమనించినా, కాంగ్రెసు ప్రతినిధులుగా ఎన్నుకోబడిన 3019 మందికీ, 2285 మంది మాత్రమే సభకు హాజరు కావడం ఆశ్చర్యంగాఉంటుంది. దాదాపు ఎన్నుకోబడిన ప్రతినిధులలో మూడవంతు ప్రతినిధులింత ప్రాముఖ్యమైన సమాక్షానికి రాకపోవడాన్నిగూర్చి ప్రజాబాహుళ్యం బాగా ఆలోచించవలసిఉంది. ఇందుకు కారణాలు ప్రతివారికీ వేరు వేరుగా తోచవచ్చును. కాని ప్రతినిధుల బాధ్యతకుమాత్రం అవి కళ్ళంకదాయకములుగా ఉండకతీరదు. అధ్యక్షోపన్యాసం అతి సంగ్రహంగాఉంది. కాంగ్రెసు చరిత్రలో

అంతచిన్నదిగా ఉన్న ఆధ్యక్షోపన్యాసం ఇంకొకటిలేదు. కాని అందులోనే ఆయన హృదయం భారతజాతికి ప్రత్యక్షమయింది. అంతజ్ఞాతీయ పరిస్థితులు మ్యూనిచ్ సంద్ధి, ఈజిప్ట్ రాయబారం, గాంధీ ఉపవాసం, వర్కింగ్ కమిటీ సభ్యులరాజీనామాలు, సంస్థానప్రజల సంక్షోభం - ఈ అన్నిటినిగూర్చి ఆయన ఉపన్యాసంలో చర్చించాడు. మనదేశంలోని రాజకీయాలను చర్చిస్తూ, మనం నిరాశచెందవలసిన అగత్యం లేదన్నాడు. పైపెచ్చు పరిస్థితులన్నీ మనకనుకూలంగానే ఉన్నవన్నాడు. ప్రతివాడూ ఎక్కువఉత్సాహంగా ఉండవచ్చునన్నాడు. మనజాతీయవాంఛను విస్పష్టంచేస్తూ బ్రిటిష్ ప్రభుత్వానికి ఒక అంత్యసందేశాన్ని అందచేయవలెనని ఆయన అభిప్రాయం. కాంగ్రెసు నిర్ణయించిన వాయిదాలోగా ప్రభుత్వంవారు భారతజాతీయ వాంఛనుగూర్చి సంతృప్తి కరమైన జవాబీయనియెడల, మనకొరికను సఫలంచేసుకోవడానికి మనచేతిలో ఉన్న శక్తిని - అనగా సమిష్టికా సనోల్లంఘనము మొదలైన ఆయుధాలను ప్రయోగించవలెనని నూచించాడు. బ్రిటిష్ ప్రభుత్వంవారు, అఖిలభారత సత్యాగ్రహోద్యమంలాటి బలిష్ఠములైన పోరాటాలను చాలాకాలం ఎదుర్కోగలిగిన స్థితిలోలేరని ఆయన నమ్మకం. ఇంకచేతులు ముడుచుకొని చూస్తూపూరుకొనేకాలం కడచిపోయిందనీ, అలా ఉంటే బ్రిటిష్ ప్రభుత్వం ఛెడరల్ ప్రణాళికను మననెత్తిని రుద్దితీరుతుందనీ ఆయన ఘంటాపథంగా చెప్పినాడు. ఈజిప్టులోని వాపుపక్షంవారు త్రిపురీ కాంగ్రెసుకు భ్రాతృ భావంతో ప్రతినిధులను పంపడమూ ఈత్రిపురీ కాంగ్రెసు, వారినిసాదరంగా ఆహ్వానించడమూ ముఖ్యంగా సంతోషించతగిన విషయం. ఇది ఇండియా ఈజిప్టుదేశాల స్వాతంత్ర్యోద్యమాలను ఐక్యపఱచి బలంచేయడానికి తగినశుభసూచక సంఘటనమని చెప్పవచ్చును. కాని దురదృష్టవశాత్తూయింత ముఖ్యసమయంలో - ఈజిప్టు ఇండియాదేశాల ఐక్యసంఘటనమునుగూర్చి వేనోళ్ళ ఘోషిస్తూన్న సమయంలో - కాంగ్రెసులోని రెండుపక్షాలవారికీ అట్టి ఏకీభావము కుదరక పోవడం దురదృష్టంకాక మరేమి? కిందటి జూన్ నెలలో జవహరులాలు నెహ్రూ యూరోపుకుపోతూ, నాహస్ పాషాకు ఆంధ్రచేసిన హృదయపూర్వక ఆహ్వానాన్ని అంగీకరించి సుహృద్భావంతో అయిదుగురు సభ్యులుగల ఈజిప్టురాయబారవర్గం ఇండియాను దర్శించవచ్చినది. మన పొరుగునఉన్న చైనాదేశం, నిక్కరుణమూ అమానుషమూ అయిన ఒకానొకసామ్రాజ్య విధానంతో వీరోచితంగా పోరాడుతున్నది. చైనాప్రజలనుభవిస్తూన్న కష్టనిష్టములతో మనకు హృదయపూర్వకమైన సానుభూతిగలదని ప్రకటిస్తూ, ఆ దేశానికి మన అభినందనాలను అందచేయకుండా ఆగగలమా! వారిని అభినందించడం మనకు తప్పనిసరి. చైనాకు వైద్యదళమునుపంపే విషయ మిదివరకే స్థిరపడింది. వారుచేసేపని

ప్రజల సంపూర్ణ సహకారమునుపొందగలదనీ, చైనాతో ఇండియాకుగల స్నేహబంధాన్నీ యింకనూ దృఢపరచగలదనీ, విశ్వసీమతాన్నాము. చైనా మనకు తూర్పున ఉన్నట్లే పాలస్థానం మనకు పడమరనుంది. పాలస్థానంలోని అరబ్బులు తమ జాతీయ స్వాతంత్ర్య పోరాటంలో ప్రదర్శించిన ధైర్యం, సాహసం, సంకల్పబలం, త్యాగం, ఇవన్నీ సహజంగా భారతప్రజలకు స్థూలపాత్రములైనవి. అందువలన వారు అరబ్బుల పోరాటం జయప్రదం కావలెనని త్రిపురీ కాంగ్రెసుద్వారా వారికి తమ అభినందన సృష్ట్యాద్యవములను అందజేశారు.

“ యూదులు కేవలం తమ ప్రత్యేకాధికారములకోసం బ్రిటిష్ సాయుధ సైన్యాలపైన ఆధారపడి ఉండడంకంటే తమ హక్కుల రక్షణకు తగిన యేర్పాట్లను చేసుకొని పాలస్థానములో స్వతంత్ర ప్రజాస్వామ్య రాజ్యమును స్థాపించడమే ముఖ్యాశయంగా ప్రత్యేక సహకారమునకు కావలసిన స్థితికొరకు ప్రయత్నించడం చాలా శ్రేయస్కరంగా ఉంటుందని” కాంగ్రెసు తన అభిప్రాయాన్ని విస్పష్టం చేసింది. ఇక విదేశ రాజనీతివిషయంలో కాంగ్రెసు విశాల దృక్పథంతో పరిస్థితులను అర్థంచేసుకొన్నది. బ్రిటిష్ రాజనీతి ఫాసిస్టు ప్రభుత్వాలకు నిరంతరం సహాయంచేస్తూ, ప్రజాస్వామ్య ప్రభుత్వాల వినాశనమునకు తోడ్పడుతూండడంచేత కాంగ్రెసు దానితో తన సంబంధమును వదులుకొన్నది. కాంగ్రెసు దృష్టిలో ఫాసిజంకానీ సామ్రాజ్యవిధానం కానీ రెండూ ఒకటే. ఈ రెండూకూడా ప్రపంచ శ్రేయస్సుకూ శాంతిభద్రతలకూ భంగకరములని కాంగ్రెసు అభిప్రాయం. అందువల్ల కాంగ్రెసే రెంటినీ అంతమొందంచుకోరు తూన్నది. కాబట్టి కాంగ్రెసు విదేశ రాజనీతి, స్వతంత్ర భారతదేశపు రాజనీతికి అనుగుణంగా ఉండేట్టు యేర్పాటు చేయబడింది. కాంగ్రెసు ఫాసిస్టు తత్వమునూ సామ్రాజ్య తత్వమునూ కూడా రూపుమాపి, ప్రపంచంలో శాంతి స్వాతంత్ర్యములను స్థాపించవలెనని పట్టుపట్టింది. ఇక విదేశాలలో నివాస మేర్పరచుకొన్న భారతీయుల విషయ మాలోచించవలసి ఉంది. త్రిపురీ కాంగ్రెసునాటికి బర్మా, సిలోను, కన్యామెరక ప్రదేశములలోని భారతీయ ప్రయోజనములకు గొప్ప విషమస్థితి తటస్థించింది. కాని కాంగ్రెసేమి చేయగలదు? విదేశాలలోనున్న దేశీయులకు, స్వేచ్ఛాస్వాతంత్ర్యముల భారతదేశం మాత్రమే సరియైన సహాయం చేయగలదు. కాంగ్రెసు తన అభిప్రాయాన్ని ప్రకటించి, విదేశాలలోని భారతీయులకు శక్తివంచనలేకుండా భారతదేశంలోని యావత్తుప్రజా సహాయపడవలసిందని కోరింది.

భారత సంస్థానాలలోని ప్రజలుకూడా విదేశాలలోని భారతీయ ప్రజవలెనే వానాబాధలూ పడుతూన్నారు. భారత సంస్థానాలన్నీ అన్ని విషయాలలోనూ ఆచర

ఇంకా విదేశాలవలెనే భావింపబడుతున్నది. ఇండియా ప్రభుత్వశాఖలలో భారత సంస్థానాలశాఖ విదేశశాఖకు చేర్చబడి ఉంది. దానికి యజమాని చక్రవర్తిగారిస్థానే ఇండియాలో పనిచేస్తూన్న రాజప్రతినిధి. హరిపురా కాంగ్రెసునుండి ఈవిషయంలో ఎంత ఎక్కువపని జరిగిందో అది అంత మంచిగాకూడా జరిగింది. రాజకోట అనుభవము అంతా వ్రాస్తే అదే ఒక పెద్ద గ్రంథమవుతుంది. అయితే సంస్థానాలలోమాత్రం సర్వతోముఖచైతన్యం కలిగిందని చెప్పాలి. త్రిపురీ కాంగ్రెసుకు వారం రోజులు ముందుగా మార్చి 3 వ తేదీన ప్రారంభమైన గాంధీజీ ఉపవాసం, రాజకోటలో ఒడంబడిక కుదరగానే, ముగింపబడినది. ఆవార్త సరిగా కాంగ్రెసు జరుగుతున్న సమయంలో త్రిపురీకి చేరింది. ఆరోజులలో ఒకరాజకోట సంస్థానాధిపతియేగాక, ఇంకా అనేకమంది సంస్థానాధిపతులు తాము తమ ప్రజకు చేసిన వాగ్దానాలనూ, హామీలను కూడా భగ్నం చేశారు. కాని హరిపురా కాంగ్రెసు తీర్మానం సంస్థాన ప్రజలు కలిసి గట్టిగా స్వాతంత్ర్యోద్యమాలను సాగించవలసిందని ప్రోత్సహించింది. ఇందువల్ల సంస్థాన ప్రజలకు హరిపురా కాంగ్రెసునుగూర్చి కలిగిన ఆసలు అడియాసలుకాలేదు. హరిపురా కాంగ్రెసు అంతకుమించి సంస్థాన ప్రజలవిషయంలో సహాయం చేయలేక పోవడం అప్పటి పరిస్థితులే కారణం. కాంగ్రెసు సంస్థానాలవిషయంలో సహాయం చేసితీరాలనే నిర్బంధమేమీలేదు. సంస్థాన ప్రజలను సరియైన పంథాలో నడుపుతూ, తన పలుకుబడితో వారికి తగిన సహాయం చేయడానికి కాంగ్రెసుకు హక్కున్నది. అది దాని కర్తవ్యం కూడాను. సంస్థాన ప్రజలలో రాజకీయ చైతన్యం పెంపొందిన కొలదీ, తనకు తాను నిర్ణయించుకొన్న నియమాలను కాంగ్రెసు రద్దుచేసుకొని, సంస్థాన ప్రజాసామాన్యముయొక్క ఉద్యమాలతో అది అంతకంతకు ఎక్కువగా విక్యం కావడానికి అవకాశం చాలా ఉంది. అందువలన కాంగ్రెసు ఆదర్శమైన సంపూర్ణ స్వాతంత్ర్యం ఒక్క బ్రిటిష్ ఇండియాకే కాక, అఖండ భారతదేశంలో విడదీయరాని భాగాలుగా ఎంచబడుతున్న సంస్థానాలకు కూడా వర్తిస్తుందనీ, కాంగ్రెసు దృష్టాంతక్రితిన భారతదేశంతో తులనాగగల రాజకీయార్థి మత స్వాతంత్ర్యములు సంస్థాన ప్రజలకూడా లభించవలెననీ, దాని అభిప్రాయం కావడంచేత అవసరం వచ్చినప్పుడల్లా సంస్థాన ప్రజకు తగిన ఉత్తరువులను జారీచేయడానికి కాంగ్రెసు వర్కింగుకమిటీ కధిగారిమీయబడింది. సంస్థానాల పరిస్థితులను బట్టి, కాంగ్రెసు సంస్థాన ప్రజోద్యమాలలో ప్రత్యక్షంగా జోక్యం కల్పించుకోవచ్చుననీ హరిపురా కాంగ్రెసులో విశ్వాసం కలగడమే ఈ మార్పుకు కారణం.

ఇక జాతీయవాంఛను గూర్చిన ప్రముఖ సమస్య విషయంలో హరిపురా

కాంగ్రెసు చెప్పినదానికంటే, త్రిపురి కాంగ్రెసు ప్రత్యేకంగా ఏమీ ఎక్కువ చెప్పలేదు. భారతదేశం స్వాతంత్ర్యం కోసం చేస్తూన్న దీర్ఘ ప్రయాణంలో మఱికొంతదూరం నడిచింది. అంతే, భారత రాజ్యాంగ చట్టమును ప్రతిఘటించే ఉద్దేశంతో రాష్ట్రీయ మంత్రివర్గాలు పనిచేస్తూవచ్చినవి. చరిత్రరా కాంగ్రెసు తరువాత, కడచిన ఒక సంవత్సరంలోనూ, జాతీయోద్యమ మందువల్ల బలపడి ప్రజాసామాన్యానికి కొంత పరిహారం కలిగినట్లు అనుభవం వల్ల తెలిసి వచ్చింది. కాని అప్పటి ప్రధాన సమస్య వయోజను లందరిచేతను ఎన్నుకోబడి విదేశీ యధికారులజోక్యం యేమాత్రమూ ఉండని రాజ్యాంగ పరిషత్తును నిర్మించుకోవడం. స్వయం నిర్ణయ సూత్రమును ఆచరణలో పెట్టడానికి కావలసిన రాజకీయ చైతన్యం, హిందూదేశ ప్రజానీకంలో సంస్థాన ప్రజలతో సహా సుస్యవస్థితమైన జాతీయోద్యమం మూలమున వ్యక్తమవుతూనే ఉన్నది. కాబట్టి రాజ్యాంగ పరిషత్తుద్వారా స్వాతంత్ర ప్రజాస్వామ్య రాజ్యమును స్థాపించుకోడానికి భారతదేశ మునకు హక్కు కలదనీ వేరుగా చెప్పనక్కరలేదు. సంపూర్ణ స్వాతంత్ర్యం కావలెనని కోరడం జాతీయొక్క ప్రతిష్టనూ, స్వతస్సిద్ధమైన హక్కునూ వ్యక్త పరుస్తుంది. సంపూర్ణ స్వాతంత్ర్యమును కలిగి ఉండడం ప్రతిజాతీయొక్క ఆర్థిక మోక్షమునకూ, ఆత్మంతావశ్యకం, ఒకపక్క జాతీయ సంగ్రామ నినాదాలు ఆకాశంలో ప్రతిధ్వనిస్తూన్నవి. ఇంకొకవంక అంతర్జాతీయ యుద్ధమేఘాలు ప్రపంచాన్ని ఆంధకారబంధురం చేస్తూన్నవి. ఈ రెంటినీ జయప్రదంగా ఎదుర్కోవలెనంటే విచ్చిన్న శక్తులకు తావీయకుండా వికమత్యంతో రాష్ట్రీయ కార్యకలాపములను అఖిలభారత కార్య విధానంతో సమన్వయం చేసుకొంటూ జాతీయసంస్థను బలిష్ఠం కావించడమే త్రిపురీలో నడవవలసిన ముఖ్యకర్తవ్యం. ఈవిషయం గమనించిన తరువాత భారతజాతికి తన లక్ష్యమును చేరడానికి మార్గం విస్పష్టంగా కనిపించింది. కాని దేశంలోనూ, దేశానికి వెలుపలనూ కూడా అందు కెటువంటి అడ్డంకులు కలవో భారతీయులకు తెలియకపోలేదు. ఇంటగెలిచి రచ్చగెలువ మన్నట్లు మందు గృహకల్లోలాలను సర్దుకొంటేనే గాని బయటి వ్యవహారాలు పరిష్కారం కావు. కాంగ్రెసులో కళ్ళకు కట్టినట్లు కనిపిస్తూన్న కల్లోలాన్ని ఎలా శాంతింప చేయవలెననేదే ప్రశ్న? ఇటువంటి క్లిష్టపరిస్థితులలో భారతజాతిని సరిగా నడపగల నాయకుడెవ్వడు? పూర్వకాలమున మోజెస్, ఆరెన్ అను ఇరువురు కొండలను లోయలనూ కడచి, అరణ్యాలనూ నిగ్జన ప్రదేశములనూ అతిక్రమించి యూదులనందరినీ కల్పవృక్షమూ, కామధేనువూ గల స్వర్గసీమకు కొంపోయినట్లు వింటూన్నాము. భారతదేశంలో అటువంటి మహాపురుషులులేరా? గాంధీ రాజగోటలో కాల నిర్మయంలేని ఉపవాసవ్రత మకలంబించి అద్భుతవశాత్తూ

జయప్రదంగా యిప్పుడే బయటపడ్డాడు. ఆయన శరీరం దూరాన రాజకోటలోనున్న ప్పటికీ ఆత్మమాత్రం త్రిపురీలోనే సంచరిస్తూన్నది. కాని కష్టసుఖాలలో ఆయన సలహా సంప్రదింపులను పొంది తన ఆదర్శమును చేరగల దూరదృష్టి భారతజాతికి కలదా లేదా అనేదే ముఖ్యంగా విచారించవలసిన ప్రశ్న. త్రిపురీ కాంగ్రెసు ప్రతినిధుల హృదయా లను ఆకర్షిస్తూన్నదా ఒక్క సమస్యయే. గాంధీజీ నాయకత్వమునందు భారతజాతికి పరిపూర్ణ విశ్వాసం కలదని పునరుద్ఘాటన చేయవలెనన్నచో, ఆయన కోరికలకు వ్యతిరేకంగా ఆయన సిద్ధాంతానికి కార్యవిధానములకూ కూడా ప్రతికూలుడైన అధ్యక్షుని ఎన్నిక వలన తనకు పరాజయం కలిగినట్లుగా గాంధీజీ కావించిన ప్రకటనను ఎలా సమన్వయ పరచవలెనో ప్రతినిధులకు బోధపడలేదు. దాదాపు జరిగిన ఇరవై సంవత్సరాలనుండి కాంగ్రెసు కార్యనిర్వాహక సభ్యులందరూ గాంధీచేతనే యేగ్గాటుచేయబడుతూన్నారు. లేదా ఆయన సలహాతోనూ, ఆమోదంతోనూ అంగీకరింపబడుతూ వచ్చారు. ఈ సంవత్సరం (1929) అలా జరగడానికి వీలుందా?

కాంగ్రెసు మహాసభ జరుగుతున్నంతకాలమూ సుబాస్ బాబు జబ్బుగానే ఉన్నాడు. తరువాత చాలా కాలమువరకూ కూడా ఆయన కాజబ్బు నెమ్మదించనేలేదు. ఆయన మహాసభకు హాజరుకానేలేక పోయినాడు. అ. భా. కాం. సం. సభకుగానీ విషయ నిర్ధారణ సభకుగానీ ఆయనను డోలీలో కూర్చోపెట్టుకొని తీసికొని రావలసి వచ్చింది. వేదికపైన ఆయన సన్నిహిత బంధువులు విసనకర్రలతో విసురుతూ ఉపచారాలు చేస్తూన్నప్పుడు సుబాస్ బాబు ఒక మనిషిగా కనిపించలేదు. చాలా శుష్కించి పోయినాడు. స్నేహితులాయనను డోలీలో తీసికొనిరావడం, తీసికొనిపోవడం చూచినప్పుడు చాలా దుఃఖం వస్తుండేది. కాని సిద్ధాంతంలో కానీ కార్యవిధానంలో గానీ ఇరుప్రక్కలా ఏమాత్రమూ లొంగుబాటు కనిపించలేదు. ప్రతినిధులలో ఒక పక్షంవారు తమ మాటను విశేటట్లుగా చేయవలెనని వేదికపైకి ఒకరితరువాత ఒకరువచ్చి చేసినంత హంగామా నూరతు కాంగ్రెసు తరువాతగానీ చిట్టచివరకు నూరతు కాంగ్రెసులోగానీ జరుగలేదని చెప్పవచ్చును. శరత్ బాబు వేదికమీదనున్న పీఠంపైన నిలబడి మాట్లాడే సరికి అగల్గంతు కొంత శాంతించింది. ఈ కల్లోలం సర్దుమణి గేటందుకొక నూచన చేయబడింది. గోవిందవల్లభపంతు తీర్మానమును కాంగ్రెసు మహాసభకుగాక అఖిలభారత కాంగ్రెసు సంఘసభకు చర్చ నిమిత్తం పంపించడం మంచిదని నూచించబడింది. ఈ ప్రతిపాదనను ప్రతినిధులు తీవ్రంగా యెదిరించారు. ప్రతిపాదన ఉపసంహరించుకోబడింది. కాని మహాసభకూడా వాయిదాపడింది. మఱునాడు ప్రేక్షకులను రానీయలేదు. విషయ నిర్ధారణ సభామందిరంలోనే ప్రతినిధులందఱూ సమావేశమైనారు. వలం

టీరు, పత్రికా విలేఖరులు, ప్రతినిధులూ అందరూకలసి మూడువేలమంది సమావేశం కావడానికి తగినంత వికాలంగా ఉందాసభామందిరం. మంచి బందోబస్తుతో అత్యంత సక్రమంగా జరిగిందా మహాసభ. ఇంకా కొద్దికాలంలోనే విషయనిర్ధారణ సభామందిరంలోని ఆ మహాసభ ప్రారంభంకాబోతుందనగా, కొంతమంది మిత్రులు, ముఖంగా వంగ రాష్ట్ర మిత్రులు, కిందటిరోజున తోసివేయబడిన ప్రతిపాదనప్రకారం, పంతు తీర్మానం అ. భా. కాం. సం. నకు పంపడమేమంచిదని అభిప్రాయపడ్డట్లు కనిపించింది. కాని ఆ తరుణం అదివరకే దాటిపోయింది. మహాసభ చిత్తు కార్యక్రమము ననుసరించి అంతకు పూర్వమే సంక్రమాంగా వ్రాయబడిన తీర్మానాన్ని తీసి చదవబడ్డదా లేకుండా అంగీకరించింది.

త్రిపురీ కాంగ్రెసు, ఆ పిమ్మట

కాంగ్రెసు మహాసభ ముగిసింది. మహాసభాభ్యర్థుల ఆగమనమొంత హృదయాకర్షకంగా ఉంటుందో. అంతకాకపోయినా ఆయన నిర్గమనంకూడా చాలావరకు చూడదగిన దృశ్యమే. అందులోకూడా ఉద్రేకోత్సాహాలకు చాలా అవకాశముంది. కాని త్రిపురీనుండి అభ్యర్థుని తిరుగుప్రయాణం చాలా విరాడంబరంగా జరిగింది. ఆయనవెంట ఆయనకు ఉపచారాలు చేస్తూన్న కొద్దిమంది బంధువులున్నా ఒకరిద్దరు డాక్టర్లున్నా ఇరువురు వర్కింగుకమిటీ సభ్యులున్నా ఉన్నారు. ఆయనను మంచంమీద పరుండబెట్టి అంబులెన్సువ్యానులో చేర్చడానికి చాలాకష్టమయింది. దానిలోనే ఆయన చాలాదూరం ప్రయాణంచేశాడు. ఆయన ఝారియాకు సమీపముననున్న ఒక ప్రదేశమునకు తిన్నగా చేరుకొని తన ఆరోగ్యాన్ని పునరుద్ధరించుకోవడాని కక్కడ ఒక నెలరోజుల పాటు కాలక్షేపంచేశాడు. సుబాస్ బాబు తన వర్కింగుకమిటీ సభ్యులను నియమిస్తాడని ప్రతిరోజూ దేశం ఎదురుచూస్తూవచ్చింది. కాని ఆపని జరుగలేదు. ఈ పరిస్థితుల నన్నిటినీ సాకల్యంగా విచారించడానికి చిట్టచివరకు ఒక అ. భా. కాం. సం. సమావేశమును పిలువవలసివచ్చింది. కాంగ్రెసు వ్యవహారాలేవీ సాగకుండాపోయినవి. వర్కింగు కమిటీ లేని కాంగ్రెసు కాళ్ళుచేతులులేని మొండెంవంటిది. కార్యనిర్వహణాధికారులు లేని సంస్థ ఉన్నా లేనట్లే. సుబాస్ బాబు వైఖరివల్ల యేర్పడిన పరిస్థితి 1939 ఏప్రిల్-మే నెలలలో సమావేశమైన అ. భా. కాం. సం. వారిచే మాత్రమే చక్కచేయబడింది.

(కరపత్రం 2. మే 19, పేజీలు 1-13)

సుబాస్ బాబు కలకత్తా అఖిల భారత కాంగ్రెసు సంఘ సమావేశంలో రాజీనామా ఈయవలసి వచ్చింది. కాంగ్రెసు చరిత్రలో

యిటువంటి పరిస్థితులు తటస్థించడానికిది కొత్తకాదు. 1922 లో యాకాంగ్రెసు జరిగిన తరువాత దేశబంధు చిత్తరంజనదాసుకూడా ఈలాగే రాజీనామా ఈయవలసి వచ్చింది. ఈ ఉదాహరణం సర్వవిధాలా సరిపోకపోవచ్చు- ఎందువల్లనంటే యాకాంగ్రెసుకు, చిత్తరంజనదాసు ఏకగ్రీవంగా రెండవసారి అధ్యక్షుడయినాడు. అయితే ఈరెండు సందర్భాలలోనూ ఈ యిరువురు అధ్యక్షులూ యిచ్చిన రాజీనామాలు కేవలం విసుగుదలవల్ల యిచ్చినవిమాత్రంకావు కాంగ్రెసుచేసిన నిర్ణయాలు వారికి ప్రతికూలంగా ఉండడంచేత వారిభిన్నాభిప్రాయాలను వెల్లడించి తీవ్రంగానూ, సమ్యగ్విధానంలో ప్రచారంసాగించడానికే వారు రాజీనామాచేసారు. సుబాస్ బాబు తక్షణం కత్తిదూశాడు. తరువాత జూన్ నెలలో బొంబాయి నగరమున జరిగిన ఆ. భా. కాం. సం. లో తీవ్రవాద ప్రతివాదాలకు గుటియైన రెండు తీర్మానాలంగీకరించబడినవి. అవి తరువాతకూడా నిరంతరం నిరోధింపబడుతూనే వచ్చినవి. అందువల్ల ఆ సంవత్సరానికి ఎన్నుకోబడ్డ కొత్తఅధ్యక్షుడు రాజేంద్రబాబు వర్కింగుకమిటీ పతాన ఒక ప్రకటన చేయవలసివచ్చింది. అదిచాలా సమంజసముగానూ సమగ్రంగానూఉంది. కాబట్టి పాఠకులు దానిని పూర్తిగాపరిశీలించుకుంక!

(కరపత్రం నెం 1, 9-7 39 పేజీలు 1-7)

రాష్ట్రాలలో సత్యాగ్రహమునుగూర్చి, రాష్ట్రీయ కాంగ్రెసు సంఘాలకూ కాంగ్రెసు మంత్రివర్గములకూ గల పరస్పరబాంధవ్యమునుగూర్చి, అఖిలభారత కాంగ్రెసు సంఘంలోని ఒక వర్గంలో తీవ్రమైన భావోద్వేగాలు కలిగినవి. వంగరాష్ట్రం నందలి జల్పాయిగిరిలో, ఆరునెలలలో భారతీయుల కోర్కెలను మన్నించనియెడల సమిష్టిసత్యాగ్రహం ప్రారంభించబోతూన్నట్లు బ్రిటిష్ ప్రభుత్వానికి తెలియజేయునట్లు తీర్మానింపబడిన సంగతి జ్ఞాపకముండేఉంటుంది. వంగరాష్ట్రం చాలా ఉత్సాహ వంతముగావుంది. అధమం ఈ తీర్మానానికి కారణభూతులైనవర్గంవారైనా ఉత్సాహంగా ఉండిఉంటారు. ప్రభుత్వంతో పోరాటాన్ని తొందరగా తీసికొనిరావలెననియే వారికోర్కె. కాంగ్రెసు ఏదో ఒకవిధంగా ప్రభుత్వంతో రాజీకుదుర్చుకొంటుం దేమోనని వారికి చాలాభయంగాఉంది. కాబట్టి వారునేరుగా బ్రిటిష్ ప్రభుత్వంతో ఢీకొనవలెనని వాంఛించారు. బెంగాలురాష్ట్రం తక్కినరాష్ట్రాలకన్న ముందడుగువేయ వలెనని తలంచినప్పటికీ, ఆ రాష్ట్రీయ కాంగ్రెసు సంఘయాజమాన్యముకిందనే ఆపని జరుగాలి. రైతులకూ జమీందారులకూ వచ్చేతగాదాల విషయంలోకూడా సత్యాగ్రహ ప్రసక్తివస్తూవచ్చింది. ఎనిమిది రాష్ట్రాలలో కాంగ్రెసు ప్రభుత్వంలోఉండగా యే ఒకటిరెండు రాష్ట్రాలలోని మంత్రివర్గాలో సత్యాగ్రహోద్యమమును ఎదుర్కొనవలసి

రావడం చాలా హాస్యాస్పదంగా ఉంటుందన్నమాట నిజం. కాబట్టి ఆయా రాష్ట్రములలో నడపబడే సత్యాగ్రహోద్యమాలు ఆయా రాష్ట్రీయ కాంగ్రెసుసంఘాల యాజమాన్యమున వారి అనుపాజ్ఞలలో వారితనిభీకి లోబడి నడపబడవలెనని తీర్మానించడం ఆపరిస్థితులలో చాలా అవసరమయింది. వర్కింగుకమిటీవారీవిషయంలో జోక్యం కల్పించుకొని తమ అధికారాన్ని చలాయించదలచుకోలేదు. అయినప్పటికీ 1938 జూన్ మాసాంతరమున బొంబాయిలో జరిగిన అ. భా. కాం. సం. సమావేశములో చేయబడిన ఈచిన్న తీర్మానమే చాలామందికి కంటకంగా పరిణమించింది వారందరికీ నుబాస్ బాబు నాయకత్వం వహించి తిరుగుబాటులేవదీశాడు. ఇంతేకాక ఆసమావేశంలోనే శాసనసభలయందలి కాంగ్రెసుపక్ష సభ్యులకున్నూ, రాష్ట్రీయకాంగ్రెసు సభ్యులకున్నూ సలహాయిస్తూ మరొకతీర్మానం చేయబడింది. ఇదికూడా కాంగ్రెసులోని యిరుకక్షలవారి అభిప్రాయ భేదములకూ మఱింత తీవ్రతగం చేసింది రాష్ట్రాలలో కాంగ్రెసు ప్రభుత్వాలు అధికారంలో ఉన్నంత వరకూ వారితో సహకారం చేయడం తప్పనిసరి. అలా కానినాడు లేనిపోని అపోహలు వ్యాపించి కాంగ్రెసు పలుకుబడికే ముప్పువస్తుంది. కాబట్టి పరిపాలనా వ్యవహారాలలో రాష్ట్రకాంగ్రెసు సంఘాలు మంత్రివర్గాలతో జోక్యం కల్పించుకోరాదనీ, ప్రత్యేకంగా యేదైనా అధికార దుర్వినియోగం జరిగినప్పుడుకానీ, చిక్కు తటస్థించినప్పుడుకానీ వాటిని ప్రభుత్వ దృష్టికి తీసుకొనివచ్చేటందుకు రాష్ట్ర కాంగ్రెసు కార్యవర్గము వారికెప్పుడూ అధికారముందనీ తీర్మానించబడింది. “పరిపాలనా విధానంలో మంత్రివర్గానికి రాష్ట్ర కాంగ్రెసు సంఘానికి భిన్నాభిప్రాయం కలిగినప్పుడు ఆయా విషయాలను పార్లమెంటరీబోర్డుకు తెలుపవలెను. బహిరంగచర్చ పనికిరాదు” అని నిశ్చయించబడింది. ఈనియమాలకు ప్రతికూలురైత వారు వీటిని ప్రజలన్యాయమైన హక్కులపైన దండయాత్రచేయడమని ప్రచారం సాగించారు.

అంతేకాక రాష్ట్రకాంగ్రెసు సంఘాలు, మంత్రివర్గాలకూ శాసనసభా కాంగ్రెసు పక్షాలకూ లోబడిన సంస్థలుగా భావింపబడినవని కోపోద్దేశిక పరులైనారు. అనేకచోట్ల అ. భా. కాం. సం. వారు చేసిన ఈ తీర్మానాలను ఎదిరిస్తూ అధీనసంఘాలు తీర్మానాలుచేసి పంపినవి. అ. భా. కాం. సం. వారు ప్రజాస్వామ్య పద్ధతిప్రకారం అధిక సంఖ్యాక వోట్లతోనే ఈ తీర్మానాలను చేసినప్పటికీ అధీనసంఘాలవారు బహిరంగ సభలనుకూడా యేర్పాటుచేసి వీటిని ఖండించడం సాగించారు. అధీన సంఘాలు పైసంఘాన్ని ప్రార్థనాపూర్వకంగా యేదైనా కోరవచ్చును. లేదా సూచనచేయవచ్చును. అటువంటి అవకాశం ఉన్నప్పటికీ అ. భా. కాం. సం. వారుచేసిన ఈ పైతీర్మానా

లనుగూర్చి అసమ్మతి ప్రకటించడానికి జూలై 9 వ తేదీని ఇండియా అంతటా సభలు జరుపవలసిందని సుబాస్ బాబూ, ఆయన అనుచరవర్గమూ ప్రకటించారు. ఈతిరుగుబాటు ద్వారా విచ్ఛిన్న కారకులైన యితర రాజకీయ ముఠాలూ, వర్గాలూ కూడా చేతులు కలిపినవి. దీనిని కాంగ్రెసు క్రమశిక్షణకు విరుద్ధమైన బహిరంగ చర్యగా భావించింది.

ఆ తరువాత జరిగిన సంఘటనలను సవిస్తరంగా తెలుపవలెనంటే, ఈ కథకు సంబంధించిన ఘట్టాలను నిరంతరాయంగా చెప్పకుపోవడమే బాగుంటుంది. సుబాస్ చంద్రబోసున్నా వామపక్షాల సమిష్టివర్గమువారున్నాకూడా జూలై 9వ తేదీని అసమ్మతిని ప్రకటిస్తూ అనేకచోట్ల సభలుచేశారు. కలకత్తా, కాన్పూరు, నాగపూరు, జబ్బల్ పూరు నగరములనుండి సమావేశములనుగూర్చిన నివేదికలు కాంగ్రెసు అధ్యక్షునకు చేరినవి. వంగరాష్ట్ర కాంగ్రెసు కార్యవర్గంవారు సమావేశమై ఈ విషయాన్నిగూర్చి సమగ్రంగా సమాలోచనచేశారు. కలకత్తాలో జరిగిన బహిరంగసభకు బెంగాలు కాంగ్రెసు సంఘంలోని సుప్రసిద్ధుల నేకమంది హాజరయినారు. సరిగా ఈసమయంలోనే (జూలై 9 ఆ పిమ్మట) గాంధీజీ అంతఃపూర్వ మెప్పుడో నిర్ణయించుకొన్న కార్య క్రమము ననుసరించి వాయవ్య సరిహద్దురాష్ట్రంలో పర్యటనం సాగిస్తున్నారు. వర్కింగు కమిటీవారి ఆదేశానుసారం జవహరలాలు సింహళ ప్రయాణం చేస్తూ మార్గమధ్యంలో ఉన్నారు. సింహళానికి వలసపోయిన భారతీయులకున్నూ, సింహళద్వీపవాసులకున్నూ సామరస్యం కలిగించి, ఈరెండు పురాతన దేశాలమధ్యనూ స్నేహబాంధవ్యములను పెంపొందించడానికి వర్కింగుకమిటీ జవహరలాలును సింహళానికి పంపింది. సుబాస్ బాబు చర్యనుగూర్చి విచారించడానికి 1939 ఆగష్టు రెండవవారంలో వార్ధాలో కాంగ్రెసు వర్కింగుకమిటీయొక్క అవసర సమావేశం యేర్పాటుచేయబడింది. సుబాస్ సు కాంగ్రెసు అధ్యక్షుడు సంజాయిషీ అడిగాడు. ఆయన ఆగష్టు 7 వ తేదీని రాజేంద్ర బాబుకు పంపిన సంజాయిషీ ఉత్తరాన్ని యిక్కడ సమగ్రంగా ఉదాహరించడం న్యాయం :

“ రంచినుండి మీరు 18 జూలైని వ్రాసిన ఉత్తరానికి జవాబు వ్రాయడంలో జరిగిన ఆలస్యానికి చాలా చింతిస్తున్నాను. బొంబాయిలో అ. భా. కాం. సం. వా రంగీకరించిన కొన్ని తీర్మానాలకు ప్రతికూలంగా అసమ్మతి తెలియజేస్తూ నేను తీసుకొన్న చర్యనుగూర్చి సంజాయిషీ ఈయవలసిందిగా మీరు నన్ను కోరినారు.

“ యేదో ఒక తీర్మానానికి ప్రతికూలంగా అసమ్మతిని చూపించడానికీ, సరాసరి ఆ తీర్మానాన్ని ధిక్కరించడానికీ, లేక ఉల్లంఘించడానికీగల ధేదాన్ని మొట్టమొదట

ప్రతివారూ గమనించాలి. ఇంతవరకూ నేను ఆ. భా. కాం. సం. వారి తీర్మానాలకు ప్రతికూలంగా ఆసమ్మతి చూపించడమే జరిగింది.

“ఆ. భా. కాం. సం. వారంగీకరించిన యేతీర్మానాన్ని గురించియైనప్పటికీ నాఅభిప్రాయాన్ని ప్రకటించడానికి నాకు చట్టబద్ధమైన హక్కుంది. ఆ. భా. కాం. సం. సమావేశం ముగియగానే, ఆ సమావేశంలో ఆంగీకరింపబడిన తీర్మానాలనుగూర్చి తమ అభిప్రాయాలను వెల్లడిస్తూండడం కాంగ్రెసువాదులకు ఆచారమైన సంగతి మీరు బహుశా అంగీకరిస్తారనుకొంటాను. ఆ. భా. కాం. సం. వారిచే ఆంగీకృతములైన తీర్మానాలను గూర్చి అభిప్రాయమిచ్చే హక్కు కాంగ్రెసువాదులకుందని మీరంగీకరించేయడం, కేవలం అనుకూలాభిప్రాయాల నీయడానికి మాత్రమే ఆ హక్కును ఆమోదిస్తామనీ ప్రతికూలాభిప్రాయాల విషయంలో నిషేధిస్తామని అనడానికి మీరు వీలులేదు. మా అభిప్రాయాలను మేము వెల్లడించడానికి మాకు శాస్త్ర సమ్మతమైన హక్కు ఉన్నయెడల ఆ మా అభిప్రాయాలు ఆతీర్మానాలకు అనుకూలమా ప్రతికూలమా అనే విషయం అనవసరం. మీ ఉత్తరం ప్రతికూలాభిప్రాయ ప్రకటనమను మాత్రమే నిషేధిస్తూన్నట్లు స్ఫురింపచేస్తోంది.

“బ్రిటిష్ ప్రభుత్వంతో ఇంతకాలమునుండి మనం పోరాడుతూన్న అనేక విషయాలలో పౌర స్వాతంత్ర్యంకూడా ఉంది. పౌరస్వాతంత్ర్యములోనే వాక్స్వాతంత్ర్యం కూడా యిమిడిఉందని నా అభిప్రాయం. కాంగ్రెసులోకానీ ఆ. భా. కాం. సం. లోకానీ అధిక సంఖ్యాకుల అభిప్రాయంతో వీక్షింపబడజాలక పోయినప్పుడు మాకు వాక్స్వాతంత్ర్యం ఉన్నట్లుగా మేము భావించరాదని మీఉద్దేశం. బ్రిటిష్ ప్రభుత్వానికి ప్రతికూలంగా మాట్లాడడానికి స్వాతంత్ర్యం కలిగి కాంగ్రెసుకుగానీ, దాని అధీన సంస్థలకుగాని వ్యతిరేకంగా నోరెత్తడానికి హక్కులేదనడం వింతగా కనిపిస్తుంది. మా వుద్దేశంలో దేశశ్రేయస్సుకు హానికరములని భావంపబడుతూన్న అఖిలభారతకాంగ్రెసు సంఘమువారి తీర్మానాలకు ప్రతికూలంగా విమర్శించే హక్కు మాకులేనియెడల, అది ప్రజాస్వామ్యహక్కులకు భంగం కలిగించడం అవుతుంది. ప్రజాస్వామ్య హక్కులను ఆచరణలో పెట్టవలెనంటే కాంగ్రెసుకు వెలుపలనేకాని కాంగ్రెసులోపల వీలులేదా అని నేను మిమ్ములను గట్టిగా ప్రశ్నించవచ్చునా? ఒకానొక “అఖిలభారత కాంగ్రెసుసంఘ సమావేశంలో చేయబడిన తీర్మానాన్ని తరువాతి సమావేశంలో పునర్విచారణ చేయడానికిగానీ మార్పుచేయడానికిగానీ, సవరించడానికిగానీ, రద్దుచేయడానికిగానీ సభ్యులకు హక్కువుందనే విషయం మీరు ఒప్పుకొంటారనుకొంటాను. ఆ. భా. కాం. సం. చేసిన తీర్మానంపైన పైసంస్థకు అనగా కాంగ్రెసు మహాసభకు అప్పీలు చేసుకొనేహక్కు

కూడా మాకు కలదని మిరంగీకరిస్తారని తలుస్తూన్నాను. అధిక సంఖ్యాకుల అభిప్రాయాలను మార్చుచేసి వారిని తమవైపుకు తిప్పకోవడానికి అల్పసంఖ్యాకులకు ప్రచారంచేసే హక్కు ఉన్నదనికూడా మిరంగీకరిస్తానుకొంటాను. అయితే ఈపని కాంగ్రెసువాదుల బహిరంగ సభలలో ఉపన్యసించకుండానూ, ప్రతికలలో వ్రాయకుండానూ ఎలా జరుగుతుంది. ఈనాటి కాంగ్రెసు యేకాద్విమంది వ్యక్తులతోనోకూడిన సంస్థకాదు. కాంగ్రెసు సభ్యత్వం ఈనాడు దాదాపు 45 లక్షలవరకూ పెరిగిఉంటుందని నావిశ్వాసం. కాంగ్రెసులోఉన్న యావన్మంది సభ్యులకూ మా అభిప్రాయాలను తెలిపి వారిని మువైపుకు తిప్పకోవలెనంటే, మాకు బహిరంగ సభలలో ఉపన్యసించడానికి ప్రతికలలో వ్రాయడానికి స్వేచ్ఛ ఉండాలి. అ. భా. కాం. సం. వారి తీర్మానములు వేదాక్షరాల్సీ, అవి శాశ్వత బ్రహ్మకల్పంగా అలాగే ఉండాలనీ మిరనుకొనే యెడల వాటికి వ్యతిరేకంగా ప్రచారం చేయరాదనీ మీరు నిషేధించడంలో కొంత న్యాయం ఉంటుంది. కాని అఖిలభారత కాంగ్రెసు సంఘంవారుచేసిన ఒకానొక తీర్మానాన్ని పునర్విచారణ చేయడానికిగానీ, మార్చడానికిగానీ, సవరించడానికిగానీ, రద్దుచేయడానికిగానీ ఆ సంస్థకున్నూ, దాని పైసంస్థఅయిన కాంగ్రెసు మహాసభకున్నూ హక్కుకలదని అంగీకరించే యెడల, ఈనాడు మీరు ప్రయత్నిస్తున్నట్లుగా, మేముచేసే విమర్శను యెలా నిషేధించగలరో తోచకుండా ఉంది.

“క్రమశిక్షణ” అనే పదానికి మీరుచేసే వ్యాఖ్యానాన్ని నేనంగీకరించజాలను. నేను బాగా క్రమశిక్షణకు అలవాటుపడినవాడిననియే నా అభిప్రాయం. అయితే క్రమశిక్షణ అనేపేరుతో మీరు సవ్యమైన విమర్శనను నిరోధించడానికి ప్రయత్నిస్తున్నారేమోనని భీతికలుగుతూంది. శాస్త్రరీత్యా మానవులకుగల ప్రజాస్వామ్య హక్కును నిరాకరించడం క్రమశిక్ష అనిపించుకోదు.

“మాఉద్దేశప్రకారం దేశక్షేమానికి భంగకరంగా ఉన్నదని తోచే తీర్మానాలకు ప్రతికూలంగా అసమ్మతిని చూపించే హక్కు విషయం అలా ఉండనీయండి. ఈ రెండు తీర్మానాలనూ అమలులోపెడితే కలిగే ఫలితాలనుగూర్చి యిప్పు డాలోచిద్దాం. ఇవి కాంగ్రెసును శాసనబద్ధమైన ఆందోళనలోకి దింపుతాయి. కాంగ్రెసు సంస్థయొక్క ప్రతిష్ఠకు భంగకరంగాకూడా రాష్ట్రీయమంత్రుల పలుకుబడినీ, ప్రాబల్యానీ, అధికారానీ అభివృద్ధిచేస్తాయి. కాంగ్రెసును ప్రజాసామాన్యానికి దూరంచేస్తాయి. అ. భా. కాం. సం. మును సామాన్య కాంగ్రెసు వాదులనుండి చీలదీస్తాయి. వీరిన్నిటినీమించి కాంగ్రెసులోని విప్లవభావాన్ని విచ్ఛిన్నం చేస్తాయి. కాబట్టి దేశశ్రేయస్సును గుర్తించి తక్షణం

ఈ తీర్మానాలను ఆచరణలోకి రాకుండా ఆపుచేయాలి. తరువాత పీటిలో తగిన మార్పులను చేసుకోవచ్చు. లేదా పీటిని రద్దుచేసినా చేయవచ్చును.

“ఈ సందర్భంలో 1922 లో జరిగిన గయా కాంగ్రెసు సమయంలోనూ ఆ తరువాతనూ తటస్థించిన కొన్ని సంఘటనలను మీదృష్టికి తీసికొని రావలసిఉంది ఆ లోబలలో స్వరాజ్యపక్షం వారేమిచేశారో దయచేసి మఱచిపోకండి. గయా కాంగ్రెసు తీర్మానాన్ని ఆ భా. కాం. సం. చూర్చివ్వడం, గుజరాతురాష్ట్రీయ కాంగ్రెసు సంఘంవారు దానిని ధిక్కరించవలెనని తీర్మానించిన సంగతికూడా మఱవకండి.

“ఇక అల్పసంఖ్యాకులు తిరుగుబాటు చేయడానికికూడా హక్కున్నదని మహాత్మా గాంధీ ‘యంగిండియా’లో వ్రాసినట్లు నాకు జ్ఞాపకం. అది నిజమైతే ఆ సంగతికూడా మఱవకండి! అధికసంఖ్యాకుల నిర్ణయాన్నిగూర్చి నిజంగా మేము తిరుగుబాటు చేసేటంతమూరం ఇంకా పోలేలేదు. మేము వ్యతిరేకిస్తూన్నప్పటికీ అధిక సంఖ్యాకులచే ఆమోదింపబడిన కొన్ని తీర్మానాలనుగూర్చి ప్రతికూలంగా విమర్శించే స్వాతంత్ర్యాన్ని మాత్రమే మే మవలంబించాము.

“మా స్వతస్సిద్ధమైన హక్కునుకొంటూన్నదానిని మేము చలాయిస్తూన్నందుకు మీరింతచేయడం నాకునిజంగా ఆశ్చర్యంవేస్తోంది ఈ నాసంజాయిషీని మీరు సంతృప్తికరంగా ఆమోదించగలరనుకొంటాను. ఒకవేళ మీరలా ఆమోదించక నాపైన క్రమశిక్షాచర్య తీసుకోవడానికే నిర్ణయించేయెడల నాకున్యాయమని తోచిన ఒకానొక ధర్మనిర్వహణకోసం నేనాచర్యను సంతోషంతో ఎదుర్కొంటాను.

“9 వ జులైనాటి సంఘటనలను గూర్చి యే కాంగ్రెసువాది నైనను మీరుశిక్షించదలచుకొనేయెడల నామీదకూడా చర్యతీసుకోవలసిందనే నాకడసారి ప్రార్థన. 9 వ జులైతేదీని అఖిలభారత కాంగ్రెసు సంఘతీర్మానాల అసమ్మతి దినంగా గమనించడమే అపరాధమైతే ఆ అపరాధానికి మూలకారకుడను నేనేఅని అంగీకరించితీరాలి.”

ప్రేమపూర్వక గౌరవాభివందనములతో

మినిర్వ్యాజ మిత్రుడు.

(సం.) సుభాస్ చంద్రబోస్.

సుభాస్ బాబుపంపిన ఈ దీర్ఘమైన సంజాయిషీని వర్కింగుకమిటీవారుఉద్విగ్నమనస్కులై పరిశీలించారు. కాని, కాంగ్రెసు అధ్యక్షుడు పేర్కొన్న ప్రధాన విషయాన్ని ఆయన పూర్తిగా విడచిపెట్టి యిష్టంలేకపోయినా విషాదహృదయాలతో వారునిర్ణయించక తప్పిందికాదు. కాంగ్రెసు అధ్యక్షునియొద్దనుండి తుది ఉత్తరు

వులు రాగానే, వాటినిగూర్చి తనకు భేదాభిప్రాయం ఉన్నప్పటికీ జాతీయ సేవకుడుగా వాటికి విధేయత చూపించడం తన కర్తవ్యమని మాజీఅధ్యక్షుడు తెలుసుకొని ఉండవలసిందనికూడా వర్క్మింగుకమిటీ అభిప్రాయపడ్డది. అధ్యక్షుని నిర్ణయంవలన తనకు అన్యాయం జరిగినట్లుగా ఆయన భావించినట్లయితే వర్క్మింగుకమిటీకిగాని, అ. భా. కాం. సం. వారికిగానీ ఆయన అప్పీలు చేసుకోవచ్చును. కాని అంత వరకూ ఆయన అధ్యక్షుని ఉత్తరువులను విధిగా అనుసరించవలసిందే. ప్రపంచంలో కల్లా బలిష్ఠమైన సామ్రాజ్య ప్రభుత్వంతో పోరాడే కాంగ్రెసులో గట్టి క్రమ శిక్షణ ఉండడం ఎంత అవసరమో విస్పష్టంచేస్తూ, కాంగ్రెసు నియమావళిని యిష్టంవచ్చినట్లు వ్యాఖ్యానంచేయడానికి ప్రతిసభ్యునికీ స్వాతంత్ర్యం ఉన్నదనే సుబాస్ బాబు వాదనను వర్క్మింగుకమిటీవారు ఖండించారు. ఆవాదనను అంగీకరించే యెడల కాంగ్రెసుసంస్థ అరాచకానికి ఆలవాలమై చిన్నాభిన్నంకావడానికి ఎంతో కాలం పట్టదని కాంగ్రెసు వర్క్మింగుకమిటీ అభిప్రాయపడ్డది. అందువల్ల సుబాస్ బాబు వంగరాష్ట్ర అధ్యక్షుడుగా ఉండడానికి అనర్హుడనీ, యేయితర కాంగ్రెసుసంఘంలోనూ 1939 ఆగష్టు నెలనుండి మూడేళ్ళవరకూ ఎన్నికసభ్యుడుగా ఉండకూడదనీ నిర్ణయింప బడింది. “తన ధోరణిలోనున్న తప్పిదాన్ని సుబాస్ బాబు గ్రహించి ఈక్రమశిక్షణ చర్యకు హృదయపూర్వకంగా విధేయతచూపిస్తాడని వర్క్మింగుకమిటీవారు విశ్వసించారు. కానీ వెంటనే ఆయన దక్షిణయిండియా యాత్రసాగించాడు. ప్రజాసమూహ మాయనను గుంపులుగుంపులుగా వచ్చిదర్శించింది. ఆ వచ్చినవారంతా తన సిద్ధాంతాల కనుకూలురనీ వారంతా తాను రాజీనామాయించిన వెంటనే స్థాపించిన ఫార్వర్డుబ్లాకును బలపరచేవారేననీ సుబాస్ బాబు ఆకాపూరిత హృదయంతో విశ్వసించాడు. కాంగ్రెసు మీద ఆయనచేసిన దండయాత్రలో, బొంబాయి మొదలైన ప్రరాష్ట్రభుత్వాలుప్రారంభించిన మద్యనిషేధోద్యమంకూడా ఆయన తీవ్రవిమర్శకు గుటికాక తప్పలేదు.

అ. భా కాం. సం. సభు లు, కాంగ్రెసు కార్యక్రమంలోని వివిధ విషయాలను గూర్చి ఎక్కువగా శ్రద్ధ తీసుకొంటూండడమే 1939 లోని కాంగ్రెసు కార్యనిర్వహణములో ముఖ్యంగా గమనించతగిన విషయం ఆ సంవత్సరం అ. భా. కాం సం. సమావేశం మూడు పర్యాయాలు జరిగింది. ఈ సమావేశాలకు మామూలుగా హాజరయ్యే సభ్యులకంటే ఎక్కువమంది హాజరు కాలేదు. కాని అనధికారసభ్యులు పంపిన తీర్మానాలతో ఎజెండా నిండిపోతూ వచ్చింది విషయ విస్తీర్ణతయేగాక, వివిధ దృక్పథాలతో కూడిన వింత వింత భావాలు కలిగిన తీర్మానాలు సభ్యుల దృష్టిని ఆకర్షించక తప్పిందికాదు. 1939 ఏప్రిల్ నెలలో జరిగిన కలకత్తా

సమావేశానికి 116 తీర్మానాలు అధికారేతర సభ్యులచే పంపబడినవి. 1939 జూన్ లో బొంబాయి సమావేశానికి 177, 1939 అక్టోబరులో వాగ్డా సమావేశానికి 33 అధికారేతర తీర్మానాలు పంపబడ్డవి. జూన్ సమావేశానికి అనధికార తీర్మానాలు రెండింటికి మాత్రమే అవకాశం కలిగింది. అందులో ఒకటి ఆంధ్రరాష్ట్రానికి సంబంధించిన తీర్మానం. అది బ్యాల్ టులో వచ్చింది. “ఆంధ్రరాష్ట్ర నిర్మాణం కోసం అవసరమైన చర్యలు తక్షణం నడపవలసిందని ఈ కమిటీ గట్టిగా అభిప్రాయ పడుతున్నది” అని ఆ సమావేశంలో తీర్మానించబడింది తరువాతి తీర్మానం దిగ్బాయి సమ్మెనుగూర్చినది. బ్యాల్ టులో కాకపోయినప్పటికీ సభ్యులందరి అంగీకారంతోనూ ఈ తీర్మానాన్ని చర్చించడానికి అధ్యక్షుడు ఆమోదించాడు. కాని ఈ నిర్ణయం భావి అధ్యక్షులను యేమాత్రమూ బాధించకూడదని అప్పడే ఆయన విస్పష్టం చేశాడు. దిగ్బాయి సమ్మెయొక్క లక్షణాన్నిబట్టి, దానిలో యిమిడిఉన్న వివిధ ప్రయోజనాలనుబట్టి, విభిన్న సంఘటనలనుబట్టి అది ప్రాముఖ్యత వహించింది. (ఈవిషయాన్ని సవిస్తరంగా తెలుసుకోవలెనంటే బులెటిన్ III 9-7-39, 33 మొదలు 39 వ పేజీలవరకూ)

ఇంతకుపూర్వం జవహరలాలుని సింహళ ప్రయాణమునుగూర్చి ప్రసంగ వశాత్తు చెప్పి ఉన్నాము. సింహళములో నివాస మేర్పరచుకొన్న భారతీయులకు, ఆ ప్రభుత్వం తీసికొన్న చర్యలు కొన్ని ఆందోళన కలిగించినవి. ఇరుగు పొరుగున ఉన్న ఈ రెండు దేశాలమధ్యనూ అనవసరంగా పోరాటం రాకుండా తప్పించుకోవడానికి వీలున్నదని భావించి, అ. భా. కాం. సం. జవహరలాలు సైహూను సింహళద్వీపమునకు రాయబారం పంపుతూ వీలైతే ఈ విషయాన్ని పరిష్కరించడానికి కూడా ఆయనకే అధికారిమిచ్చింది.

జులై 16 వ తేదీని విమానంలో జవహరలాలు కొలంబోకు చేరుకొన్నాడు. భారతీయులు, సింహళీయులకూడా ఆయనకు మనోజ్ఞమైన స్వాగతమిచ్చారు. సిలోన్ స్టేటు కౌన్సిలు నాయకుడు సర్ బ్యారక్ జయతిలక యేర్పాటుచేసిన ప్రత్యేక ఆహ్వానసంఘమునకు ఆయన అతిథి.

సింహళద్వీపంలోని మంత్రులతోను భారతీయులపక్షాన ప్రాతినిధ్యంవహిస్తూన్న రెండు ప్రముఖ సంస్థలూ - సిలోన్ ఇండియన్ కాంగ్రెసుయొక్కయు, సిలోన్ సెంట్రల్ ఇండియన్ అసోసియేషన్ యొక్కయు ప్రతినిధులతోనూ సంప్రదించడంతో ఆయనకు బొత్తిగా తీరికలేకపోయింది. అయినప్పటికీ ఆయన జనం కిటకిటలాడుతూ ఉన్న అనేక బహిరంగసభలలో ఉపన్యాసాలుచేశాడు. ఈ అన్ని సభలలోనూ

చారిత్రకంగానూ సాంస్కృతికంగానూ ఈ రెండు దేశాలకూగల పరస్పర సన్నిహిత సంబంధాన్ని నిలబెట్టుకోవలెనని ఉద్ఘాటించాడు. ఈ రెండుదేశాల ఆర్థిక రాజకీయ కష్టాలకు కారణభూతమై, యిరువురికూ సమానశత్రువైన సామ్రాజ్యవిధానాన్ని ఎదుర్కొనేటందుకు ఉభయులూ ఏకం కావలసిన అవసరాన్ని గురించి ప్రబోధించాడు.

సింహళంలో నివాస మేర్పరచుకొని, సింహళ దేశమునే తల్లి నేలగా భావిస్తూన్న భారతీయుల సమస్యను పరిష్కరించేటప్పుడు విశాలదృక్పథమూ, ఉన్నతాశయమూ, కలిగి ఉండాలని మంత్రులకాయన నచ్చచెప్పినాడు. ముందు ముందు ఎదుర్కోవలసిన పెద్ద పెద్ద సమస్యలను బట్టిచూస్తే ఇప్పుడు తాను పరిష్కరించడానికి వచ్చిన సమస్య చాలా స్వల్పమనీ, అపరిణతమనీ నూచించాడు. కాబట్టి ఈ స్వల్పసమస్యను కొంచెం ఉదారంగా పరిష్కరించడం అవసరమని ఆయన ఆదేశించాడు. భారతీయులున్నా వారి ప్రతినిధులున్నా తమలో తమకు గల ఆంతరంగిక విభేదములను విస్మరించి, భారతదేశ గౌరవాన్ని రక్షించేటందుకు కంకణం కట్టుకొని ఆత్మగౌరవం గల పౌరులుగా ఏకీభావంతో బలిష్ఠంగా ఉండవలెనని వారికి ప్రబోధించాడు. భారతీయులు సింహళద్వీపమునుగూడా మాతృదేశంగా భావిస్తూ, అత్యంత భక్తిశ్రద్ధలతో ఆదేశాన్ని నేవించవలెననీ, దేశీయులందరితోనూ భ్రాతృభావం కలిగి వ్యవహరించవలెననీ, హృదయపూర్వకంగా ప్రార్థించాడు.

ఈ సమస్య యెంత ఉన్నతాశయముతో ప్రారంభించబడిన కారణాన సర్వతోముఖమైన అనుకూల వాతావరణం వ్యాపించింది. కాని భారతీయులను తిరిగి పంపివేయడంలో మంత్రులవలంబించిన విధానమునందెక్కువ మార్పులుచేయడానికి వారంగీకరించలేదు. వారి ప్రణాళికలలో కొలది మార్పులు చేయగలమనీ మాతృదేశ పునఃప్రమాణ సందర్భంలో భారతీయులకు కలిగే కష్టాలను సాధ్యమైనంతవరకు తగ్గించడానికి తగిన చర్య తీసుకొంటామనీ వారు వాగ్దానం చేశారు. కాబట్టి జవహరలాలు సింహళ ప్రయాణం ఇండియాకు సింహళద్వీపమునకూగల పరస్పర స్నేహసంప్రదాయములను తిరిగీ మనస్ఫూర్తి పథమునకు తేగలిగింది పరిస్థితులనుబట్టి సహజంగా తటస్థించిన ద్వేషభావాన్ని తగ్గించింది. కాని అసలుఉద్దేశంమాత్రం నెరవేరలేదు. సింహళప్రభుత్వం వారికింద పనిచేస్తూన్న భారతీయఉద్యోగులసమస్యలను అన్నిటినీన్యాయంగానూ, గౌరవప్రదంగానూ పరిష్కరించడమే ఆయన ప్రధానాద్దేశం. అయితే ఆయన సింహళం వెళ్ళినందువలన భారతీయులకూ సింహళద్వీప వాసులకూమధ్య పరస్పర సాంఘిక సన్నిహిత సంబంధం యేర్పాటైంది. వారుభయుల స్నేహబాంధవ్యములు పెంపొందినవి. అయితే:

సింహళ ప్రభుత్వం మాత్రం పట్టిన పట్టు విడవకుండా ఉండడంచేత, వర్క్రింగు కమిటీవారు, ఈ సమస్యల విషయంలో సింహళ ప్రభుత్వమవలంబించిన చర్య న్యాయానికి, అంతర్జాతీయ శాంతికి తగినట్లుగా లేదని తీర్మానం చేయవలసివచ్చింది. ఇతర దేశాలయెడల ఇండియా అవలంబించే వైఖరినిబట్టి ఇండియాయెడల కూడా ఆయా దేశాల ప్రవర్తన ఉంటుందని కాంగ్రెసు అభిప్రాయపడే యెడల, ఇండియాదేశం సామ్రాజ్యదృక్పథాన్ని అవలంబించ జాలదు. సింహళంవంటి చిన్న దేశానికి ఇండియా తన సానుభూతి సహకారములను కార్యరూపేణా ప్రదర్శించి తీరాలి. భారతీయులెవ్వరూ యితర దేశాలవారి యిష్టానికి వ్యతిరేకంగా ఆ దేశాలకుపోయి వారి నెత్తి నెక్కవలెనని కాంగ్రెసు ఉద్దేశం కాదు. సింహళ ప్రభుత్వోద్యోగములను గానీ, తదితర ప్రభుత్వసహాయములను గానీ ముందుగా పొందేహక్కు సింహళదీప్పవాసులకు కలదనేసంగతి వర్క్రింగుకమిటీ గమనిస్తూనేఉంది. కాని సింహళానికి వలసపోయిన భారతీయులకూడా ఆ దేశంలో ఇవ్వాలిఉండి రేపు పోయేవాళ్లుకారు. వారు చిరకాలంనుండి అక్కడఉండి సింహళాన్ని మాతృదేశంగా చేసుకొన్నారు. కాబట్టి వారి పౌరసత్వమును యేమాత్రమూ కొంచె పరచడాకిని వీలు లేదు ఇండియానుండి సింహళదీప్పమునకుపోయే వలస కూలీజనాన్ని వెంటనే ఆపుదల చేయడం మంచిదని వర్క్రింగు కమిటీవారి అభిప్రాయం ఈ సందర్భంలో ఇండియా ప్రభుత్వంవారు తీసుకొన్న చర్యను వారామోదించారు. ఈవిషయం ఈ తరువాతజరిగిన విషయాలుకూడా ముందుగానే కొన్ని చెప్పడం మంచిదనిపిస్తూన్నది 1940 వ సంవత్సరంలో సింహళప్రభుత్వంవారొక రాయబారవర్గము నిండియాకుపంపి, ఇండియా ప్రభుత్వంతో రాజీలు నడిపారు కాని ప్రయోజనం లేకపోయింది. 1941 జూలై నెలలో కూడా సింహళప్రభుత్వం మరొకసారి ఈ సందర్భంలో ప్రయత్నించి చూడవలెనని భావించింది. సింహళదీప్పంలోని భూములను సారవంతగా చేయడమేగాక, సింహళంలోనే కాపురముండి, సింహళాన్ని తమ మాతృదేశంగా చేసుకొన్న భారతీయ కూలీలు సింహళ దేశీయులతో సరిసమానమైన పౌరులుగా పరిగణింపబడుతూ, ఆ పౌరులకున్న అన్ని హక్కులనూ బాధ్యతలనూ కలిగిఉండడానికి అధికారాన్ని సంపాదించుకొన్నారు. తాత్కాలికంగావెళ్ళిన భారతీయకూలీలు, ఆదేశానికి చేసిన సేవనుబట్టి, శ్రమనుబట్టి, వారి యెడల న్యాయంగాను సహ్యంగానూ ఆ ప్రభుత్వం ప్రవర్తించడం ఉచితం. ఇవన్నీ యిలా ఉండగా భారత, సింహళ దేశాల భవిష్యములను విశ్వంచేయుల చారిత్రక, నైసర్గిక, సాంస్కృతిక, ఆర్థిక కారణాలు అనేకం ఉన్నవి. కాబట్టి ఈరెండు దేశాల శ్రేయస్సు కోసం యుగ యుగాలనుండి, ఉన్నవాటి పరస్పర సంబంధములను బలీష్ఠం చేయడం కాంగ్రెసు తనవిధి అయికుంది.

కాలం గడచినకొలది కాంగ్రెసులో క్రమశిక్షణ అంతకంతకు కఠినమవుతూ వచ్చింది. ఎన్నుకోబడిన కాంగ్రెసు సభ్యులు కానీ, ఎన్నికకు నిలబడిన అభ్యర్థులు కానీ నిరంతర ఖద్దరుదారులుకారని నిందారోపణ చేయబడుతూన్నందువలన ఈసందర్భంలో ఒక అధికార ప్రకటన అవసరమయింది. హరిపురాకాంగ్రెసు ముగియగానే కాంగ్రెసు వర్కింగు కమిటీ సమావేశమై ఖద్దరనగా యేమిటో నిర్వచనంచేసింది. దాని ప్రకారం చేతితో వడికిన నూలుతో చేతితో మగ్గంపైన నేసిన బట్టమాత్రమే ఖద్దరు కాజాలదు. ఈబట్టను తయారు చేయడంలో నియోగింపబడిన పారిశ్రామికులందరూ అఖిల భారత చరఖా సంఘం వారిచే యేర్పాటు చేయబడి మజూరీ కూడా పొందవలెను అటువంటిబట్టను అఖిలభారత చరఖాసంఘంవారి అంగళ్ల నుండికాని లేదా వారినుమతినిపొందిన తదితర దుకాణములనుండికానీ మాత్రమే కొనవలెను. హరిపురాలో ఈ తీర్మానము చేయబడడానికిపూర్వం చాలాకాలం కిందటనే ఈ సంగతి కాంగ్రెసు దృక్పథంలోకి వచ్చింది. మాజీకాంగ్రెసు అధ్యక్షుడు వల్లభాయీపటేల్ సందర్భంలో ఒకనిర్ణయంచేశాడు. 1934 డిశంబరులో పాట్నాలో సమావేశమైన వర్కింగుకమిటీవారు దానిని ఆమోదించారు. 1935 ఏప్రిల్ నెలలో జబ్బల్ పురమున సమావేశమైన వర్కింగుకమిటీవారీ సందర్భంలోనే మరొక తీర్మానం చేశారు. వీటన్నిటినీ కాంగ్రెసువారనుసరించి తీరవలెనని నిర్ణయింపబడింది.

వల్లభాయీపటేల్ నిర్ణయం:- 'పూర్తిగా చేతితోవడికి చేతితోనేసిన ఖద్దరును మాత్రమే నిరంతరం ధరించేవాడు, అని ఆర్టికిల్ V క్లాజ్ (b) (i) లో ఉదహరించబడిన మాటలకు నిర్వచనంచేస్తూ సర్దార్ వల్లభాయీపటేలు ఈదిగువ కావించిన నిర్ణయం కాంగ్రెసు వర్కింగుకమిటీవారి అభిప్రాయానికి అనుగుణంగానే ఉందని వారభిప్రాయపడుతూన్నారు.

1. "అలవాటుగా ఖద్దరుబట్టలను ధరించేమనిషి నిరంతర ఖద్దరుదారి అనిపించుకొంటాడు. ఎప్పుడైనా, సరియైన కారణం ఉన్నప్పుడు ఆయన ఖాదీధరించనంతమాత్రాన ఆయనను నిత్యఖద్దరుదారి కానట్లుగా భావించగూడదు.

2. కాని కాంగ్రెసు వ్యవహారములలో ఖద్దరుధరించరాని మనిషిని నిత్యఖద్దరుదారి కానట్లుగా భావించాలి.

3. నిత్యఖద్దరుధారిఅంటే, ఆపాదమస్తకం చేతితోవడికి చేతితోనేసిన వస్త్రములను ధరించినవాడే.

4. ఒకానొక కాంగ్రెసుమిత్రులగుయొక్క అధ్యక్షునకు స్వయంగాగానీ, లేక యితరులు చూపెట్టినప్పుడుగానీ ఆ మిత్రులలోని ఒకానొక అభ్యర్థియో, వోటరో

ఖాదీదుస్తులను ధరించడందేదని తెలియపర్చినప్పుడు, ఆయన ఆమనిషి నిత్యఖద్దరుధారి కాడని నిర్ణయించితీరాలి. అందుకు ప్రతికూలంగా ఆమనిషి ఎంతవాదించినా ప్రయోజనం లేదు.”

జబ్బల్ పురం తీర్మానం

“తమకుచేరిన ప్రశ్నలకు ప్రత్యుత్తరంగా వర్కింగుకమిటీవారు, కాంగ్రెసు కమిటీలో ఒక సభ్యుడుగాగానీ, లేక ఒక ఉద్యోగిగాగానీ యెన్నుకోబడడానికిపూర్వం ఆరునెలలనుండి ఖద్దరుధరిస్తూన్నట్లు ఋజువుచేయగలిగిన వ్యక్తి నిత్యఖద్దరుధారిగా భావింపబడవలెనని రాష్ట్ర కాంగ్రెసు సంఘాలకు అదేశిస్తున్నారు.”

ఈ ఖాదీనియమం శాసనసభ్యులకు వర్తించినట్లుగానే, లోకల్ బోర్డులలోనూ, మునిసిపాలిటీలలోనూ కాంగ్రెసు టిక్కెట్టుమీద పోటీచేసేవారందరికికూడా వర్తిస్తుందని నిర్ణయించబడింది.

1929 లోని సంఘటనలనుగూర్చి ముగించే ముందు రెండు చిన్న విషయాలను గూర్చి ముచ్చటించవలసిఉంది. వాటిలో ఒకటి 1929 జూలై 26 వ తేదీని జరిగిన వంగరాష్ట్ర కాంగ్రెసు సంఘ సమావేశం శాస్త్రసమ్మతమా కాదా అనే వివాదమును గూర్చినది. రాజేంద్రబాబు విచారణచేసి ఆ సమావేశం అశాస్త్రీయమని నిర్ణయించి వేశాడు. రెండోది కాంగ్రెసుసంస్థయొక్క నియమావళిని, క్రమశిక్షను మఱింత బిగువు చేయడాన్నిగుఱించినది. ఈ ముఖ్యవిషయాన్ని నిర్ణయించడానికి రాష్ట్ర కాంగ్రెసు సంఘాలకార్యదర్శుల మహాసభ ఒకటి ఆహ్వానింపబడింది. కాంగ్రెసు నియమావళిలో బ్రహ్మాండమైన మార్పులు చేయబడడంచేత రాష్ట్ర కాంగ్రెసు సంఘాలుకూడా తమతమ నియమావళులలో అందు కనుగుణమైన సవరణలను కాంగ్రెసు వర్కింగుకమిటీవారి ఆమోదంతో చేయఁ తప్పించికాదు. కేంద్రకాంగ్రెసు సంఘంతో రాష్ట్ర కాంగ్రెసు సంఘాలు సజీవ సంబంధం కలిగి ఉండడం అవసరమయింది. నూతన నియమావళిలో ఉద్దేశింపబడిన ప్రకారం కాంగ్రెసు న్యాయ విచారిణ సంఘాలు (tribunals) తక్షణం అమలులోకి వచ్చినవి. కార్యాలయ నిర్మాణం మంచి ఆదర్శప్రాయంగా చేయబడింది. లెక్కలు వ్రాయడం విషయంలోనూ, నియమావళిని సరిగా పాటించడం విషయంలోనూ ఈకింది ఉత్తరువులు జారీచేయబడినవి.

(ఎ) లెక్కలు తయారుచేయడానికి ఫలానానెలనుండి ఫలానా నెలవరకు ఒక ఆర్థిక సంవత్సరమని నిర్ణయించవలెను.

(బి) తమ అధీనములోనున్న పట్టణ, తాలూకా, జిల్లా కాంగ్రెసు సంఘాల లెక్కలను తనిఖీచేయడం, పరీక్షించడం, ఆడిటుచేయడం, విషయంలో రాష్ట్ర

కాంగ్రెసు సంఘాలు తగిన యేర్పాట్లు చేయవలెను. ప్రతి మూడు నెలలకు ఆయా అధీనసంఘాల బ్యాలన్సు షీట్లను క్రమంగా తెప్పించుకొంటూండవలెను. రాష్ట్ర కాంగ్రెసు సంఘాలు తమ సంవత్సర లెక్కలను ప్రచురిస్తూ ఉండవలెను. వాటినిబట్టి కేంద్ర కాంగ్రెసు తన సమగ్రమైన నివేదికను ప్రచురించడానికి వీలవుతుంది

- (సి) ముందుగా నిర్ణీతకాలంలో తయారుచేయబడి ఆయా కమిటీలచేత అంగీకరింపబడి ఆమోదింపబడిన బడ్జెటులను అనుసరించి మాత్రమే సామూహిక వెచ్చింపబడవలెను.
- (డి) అన్ని వోచర్లు కమిటీ కార్యదర్శిద్వారా ఆయన ఆమోదమునుపొంది రావలెను.
- (ఇ) సామూహిక బ్యాంకులోనే ఉండవలెను.
- (యఫ్) పర్మనెంటు అడ్వాన్సులు వైరూ వివరాలు.
- (జి) రశీదులు, వోచర్లు.
- (హెచ్) నిర్ణీతకాలంలో పంపే నివేదికలు.
- (ఐ) చిల్లర క్యాష్ ఫు స్టకింగ్, జర్నల్లు, లెడ్జర్లు, జీతాలరిజిస్టర్లు, పోస్టల్ ఆర్కైవ్లు, నిలవసరుకు, పర్మీనెన్స్ రిజిస్టర్లు, యివన్నీ జాగ్రత్తగా వ్రాస్తూ ఉండవలెను.

1939 వ సంవత్సరం సగం గడిచింది ముప్పాతికలో పడ్డాము. దూరాన రణ మందుభులు వినవస్తూన్నవి. సరిగా యీ సమయంలోనే బొంబాయి, మద్యనిషేధ మహా ద్యమాన్ని తలపెట్టింది.

ఆగష్టు ఒకటవ తేదీ బొంబాయి చరిత్రలో విస్మరింపరానిరోజు. ఆనాడు ఆత్యంతో త్యాగంతో బొంబాయి నగరంలోనూ పరిసరప్రాంతాలలోనూ మద్యనిషేధం ప్రారంభించ బడింది. ఆనాటి ఉత్సవాలలో ఒక బ్రహ్మాండ మైన ఊరేగింపు జరిగింది. ఆ ఊరేగింపు ముగిసిన తక్షణం బహిరంగ సభ జరిగింది. ఆ సభకు ఆనాడు వచ్చినంత జనం ఇదివర కక్కడ జరిగిన యే సభకూ ఎన్నడూ రాలేదు. రెండు మూడు లక్షల జనమైనా వచ్చి ఉంటారని అంచనా వేయబడింది. పొంగిపొరలిపోతూన్న ఆ జన సమూహాన్ని ఉద్దేశించి శ్రీవల్లభాయీ పటేల్ యిలా ఉపన్యసించాడు. 'ఈ సభదిం కోసం ఎన్నాళ్లనుండియో ఒక్క బొంబాయి నగరమే కాక యావద్భారతదేశమూ యెదురుచూస్తున్నది. ఈ రోజు పృథు వస్తూందా అని అఖిల ప్రపంచమూ నిరీక్షిస్తున్నది. ఆ రోజు రానేవచ్చింది. త్రాగుడు అనే ఘోరపిశాచము యొక్క బానిస బంధములనుండి ఈనాడు ఈదేశంలోని సమస్త ప్రజానీకము మోక్షం పొందినట్లుగా భావిస్తున్నది. బొంబాయి నగరం ఈనాడు పాత చరిత్రను చింపివేసి నూతనాధ్యాత్మమును ప్రారంభించింది.'

ఈ సంస్కరణకు అత్యధిక సంఖ్యాకులయిన ప్రముఖ పార్టీ సంఘంవారు ప్రతి కూలంగా ఉన్నప్పటికీ ప్రజల ఆనందోత్సాహాలకు భంగం కలిగించడం యిష్టలేక నిరహంసో యేవిధమైన వ్యతిరేక ప్రదర్శనలూ చేయకుండా ఉన్నందుకు నిజంగా వారినభినందించాలి. కొంతమంది పార్టీలు ఆ ఊరేగింపులోనూ బహిరంగ సభలోనూ కూడా పాల్గొన్నారు.

ఈ ఉద్యమం ప్రారంభించినందుకు ప్రధాని బి. జి. భేరుకూ మద్దనిపేధ మంత్రి డాక్టరు గిల్లరుకూ దేశంలోని అన్ని భాగాలనుండి ప్రజా సమూహం హృదయపూర్వక కృతజ్ఞతాభివందనలను అందజేసింది. ఈ సంస్కరణకు మూలవిరాట్టు మహాత్మాగాంధీ ఈకింది సందేశం పంపించాడు.

“బాంబాయి రాష్ట్రీయులకు నుంచి విచక్షణజ్ఞానం ఉందని ప్రసిద్ధి. కాబట్టి బాంబాయి మంత్రివర్గం ధైర్యంతో ప్రారంభించిన ఈ సంస్కరణము విషయంలో సమయానికది అక్కరకు వస్తుందనీ, దీనిని తగినంత జయప్రదం చేయడానికి ప్రజలందరూ ఏకీభవిస్తారనీ నావిశ్వాసం. మత్తుకలిగించే త్రాగుడుపిళాచాన్ని రూపుమాపినందున దేశానికి శాశ్వత ప్రయోజనం కలుగుతుందని నాకు ఖచ్చితంగా నమ్మకముంది.”

మరొక ముఖ్య సంఘటనాన్ని యిక్కడ పేర్కొనాలి. అది శ్రీ, జమ్నాలాల్ బజాజు విడుదల. వర్కింగుకమిటీ సభ్యుడున్నా జయపూరు ప్రజామండలి అధ్యక్షుడున్నా ఆయన జమ్నాలాల్ బజాజు, జయపూరు రాజ్యంలో ప్రవేశించరాదనే ఉత్తరువును ఉల్లంఘించిన కారణంగా జరిగిన ఫిబ్రవరి నెలలో అరెస్టుచేయబడిన సంగతి పాఠకులకు తెలిసేఉంటుంది. జయపూరులోనున్న ఔషధాధితుల సహాయార్థమాయన అక్కడకు వెళ్ళుతూండేను. ఆయన ధిక్కారమునుగూర్చి న్యాయవిచారణ జరుగలేదు. కాని కాలపరిమితిలేకుండా అధికారులాయనను డిటెన్షనులో ఉంచారు డిటెన్షన్ లో కలిగిన నిర్బంధాలవల్ల ఆరోగ్యం చెడిపోయి అనేక జబ్బులతో ఆయన బాధపడవలసివచ్చింది. స్థానిక వైద్యులకా జబ్బులను కుదర్చడం చేతకానందువలన, ఆయన చికిత్సనిమిత్తం విదేశాలకు పోయేయెడల విడుదల చేయబడునని జయపూరు రాజ్యాధికారులు తెలియచేశారు. ఈ షరతులకు లోబడి జయిలులోనుండి విడుదలకావడం ఆయనకిష్టంలేక పోయింది. కాని పీడాకరమైన డిటెన్షన్ లో ఆరు నెలలకుపైగాఉంచి, 1939, ఆగష్టు 9 వ తేదీని జయపూరు ప్రభుత్వం వారాయనను బేషరతుగా విడిచిపెట్టారు.

తన విడుదలనుగూర్చి చేసిన ఒకానొక పత్రికాప్రకటనములో ఆయన యిలా అన్నాడు. “మన పోరాటంయింకా పూర్తికాలేదు. జయపూరు సంస్థానాద్యమంలో

యిప్పటికి మొదటిఘట్టం గడిచింది. సత్యాగ్రహోద్యమం ప్రజలశక్తిసామర్థ్యాలను వారికెటుక పటిచింది అవసరమైనప్పుడా ఆయుధాన్ని ఎలా ప్రయోగించాలో కూడా వారికిబోధించింది. చేసినత్యాగారెప్పుడూ వృధాపోవు. మనలక్ష్యం పూర్వంకంటెకూడా మనకెక్కువ సన్నిహితమయింది. కాని యిప్పుడుమనం కోరేవి కనీసకోర్కెలు. అవి మిదవాదకోర్కెలను మించినకోర్కెలుకావు. అవి ఫలించేటంతవరకు మనం మన ఆందోళనను సాగించవలసిందే ”

ఈ సంవత్సరమంతా జాతీయశక్తులన్నీ కేంద్రీకృత సంఘటనంతో ఐక్యంగా పని చేయడానికిబదులు కావలసినంత ఆత్మపరీక్షతో, హృదయపరిశోధనలతో పరస్పర నిందారోపణలతో మామూలుగా కాలక్షేపం చేయవలసివచ్చింది. 1936 నుండి కాంగ్రెసు సోషలిస్టుపక్షం పనిచేస్తూనేఉంది. ఇండియాప్రభుత్వంవారు కమ్యూనిస్టు పార్టీఉనికినే నిషేధించినప్పటికీ, ఆపక్షంకూడా అంతకంతకు బయటపడి పనిచేస్తూ వచ్చింది. వీటికితోడు కిసానుపక్షంఒకటిఉంది దానిలో రెండుశాఖలేర్పడ్డవి. ఒకటి కమ్యూనిస్టుపార్టీ వంకకూ, రెండవది కాంగ్రెసు సోషలిస్టుపార్టీ వంకకూ మొగ్గుతూ వచ్చినవి. ఈ శాఖావిభేదము ఓహారుసంయుక్త రాష్ట్రాలలో అంతకంతకు చాలా ఎక్కువగానూ వంగరాష్ట్రంలో కొంతవరకూ ప్రస్ఫుటమవుతూ వచ్చింది. వీరందరినీ మించి రాజకీయరింగంలో యం. యక. రాయిగారు ఒకరున్నారు. భారతరాజకీయ రుగ్మతలన్నిటికీ తాను సొంతవైద్య మొకదానిని సూచిస్తూన్నారాయన. నుబాస్ బాబుచుట్టూ మూగిన వామపక్షీయులతోనిండిన ఫార్వర్డు బ్లాకు ఒకటి ఉంది. ఫార్వర్డుబ్లాకులో, సోషలిస్టులో, కమ్యూనిస్టులో, కిసానులో, రాయిస్టులో మాత్రమే ఉన్నారని చెప్పడానికి వీలులేదు. ఈ వర్గాలలో యే వర్గం వారికిగానీ పక్క వర్గంవారితో సానుభూతి ఉండితీరాలనీ లేదు. యే వర్గాని కావర్గమే, కాంగ్రెసు కార్యవర్గంవారిని ఎదుర్కోవలసి వచ్చినప్పుడుమాత్రం వారంతా ఒక్కటిగానే వ్యవహరిస్తుండేవారు. తదితర సందర్భాలలో విభిన్నవర్గాలుగానే వ్యవహరిస్తుండేవారు. వారిఐక్య సంఘటనం కూడా సహజ సమ్మేళనంగాకాక కృత్రిమ సంయోగంగా ఉండేది. కాబట్టి 1939 సెప్టెంబరు ఒకటో తేదీని ప్రారంభమైన యుద్ధంలో మూడోతేదీని బ్రిటను ఇండియాదేశాలు చిక్కుకొన్నప్పుడు ఇండియాలో అప్పటి పరిస్థితులను ఎదుర్కోవలసిన రాజకీయపక్షాలనేకంగాఉన్నవి. ప్రతిపక్షానికీ ఒక ప్రత్యేక కార్యక్రమంవుంది. కాని అన్ని పక్షాలవారూ యుద్ధ ప్రతికూల కార్యక్రమాన్ని కొనసాగించడంలో ఏకీభవించారు. అయితే కాంగ్రెసు క్రమేణా జాగరూకతతో తీసుకొంటూవచ్చిన యుద్ధవ్యతిరేక చర్యలవల్ల ఆమహాసంస్థ

బ్రిటనుకు ప్రతిఘటించి కాదనీ, బ్రిటనుతో రాజీపడే ప్రయత్నాలు చేస్తూన్నదనీ, దాదాపు రాజీ పరిష్కారమయ్యేస్థితిలో ఉందనీ, నిందాఘోషాలు చేయబడ్డవి. ఈ నిందలకేమీ ఆస్కారంలేదు. ఈలోగా వంగరాష్ట్ర కాంగ్రెసు సంఘం వ్యవహారాలలో కొన్ని చిక్కులు వచ్చినవి. 1929 జూలై 26 వ తేదీన వంగరాష్ట్ర కాంగ్రెసుసంఘం వారు నిర్వహించిన కార్యకలాపం విషయంలో, ఆ సంఘముయొక్క అధ్యక్షుడుగా సుబాస్ బాబు నిర్వహించిన పాత్రనుబట్టి, ఆయనమీద వంగరాష్ట్ర కార్యవర్గంవారు తీసుకొన్న చర్యనుగూర్చిన్నీ రాష్ట్రీయ ఎన్నికలకోర్టు (Election tribunal) నియమకమునుగూర్చిన్నీ తమ అభిప్రాయాలను తెలియజేయవలసిందిగా 1929 ఆగష్టు 30 వ తేదీన వంగరాష్ట్ర కాంగ్రెసుసంఘం తన అధీన కాంగ్రెసు సంఘాలకు తాఫీదులను పంపింది. వంగరాష్ట్ర కాంగ్రెసుసంఘంవారి తీర్మానంలోని ఆక్షేపణీయమైన ధోరణినీ కఠినమైనగాక అందులోని విషయాలనుగూడ వర్కింగుకమిటీవారు విషాదహృదయంతో గమనించారు. ఆ తీర్మానములోని విషయాలెంతమాత్రమూ రాష్ట్రకాంగ్రెసు సంఘముయొక్క గౌరవానికి తగినట్లుగా లేవనికూడా వర్కింగుకమిటీవారి నిశ్చితాభిప్రాయం. స్వాతంత్ర్యం కోసం పోరాడుతూన్న సమయంలో ఆ స్వాతంత్ర్యసమరం ప్రపంచ సంగ్రామ ప్రారంభ కారణంగా విరమింపబడవలసినప్పుడు, శాంతిభద్రతలుకల వాతావరణం ఉండడం ముఖ్యవసరం. కాని అటువంటి వాతావరణమే అప్పుడు ఇండియాలో కొరవడింది. అన్ని పరిస్థితులనూ సమగ్రంగా విచారించడానికి 1929 సెప్టెంబరు రెండవ వారంలో కాంగ్రెసు వర్కింగుకమిటీ సమావేశం జరిగింది. (1929 ఏప్రిల్) కలకత్తాలో తటస్థించిన క్లిష్టపరిస్థితితరువాత నెహ్రూ వర్కింగుకమిటీలో చేరలేదు. కాని ఆసభకు ఆయన ఆహ్వాతుడైకూడా మార్షల్ చియాంగ్ కేషేకును చూడడానికి చైనా వెళ్ళిన కారణాన హాజరు కాలేకపోయినాడు. కాని సెప్టెంబరు 10 వ తేదీకి వార్తాపత్రముచేరుకొని వర్కింగుకమిటీచర్చలలో పాల్గొన్నాడు. ఈ సందర్భంలో ముస్లిం లీగు అధ్యక్షుడు మహమ్మదాలీ జిన్నాకూడా వర్కింగుకమిటీ చర్చలలో పాల్గొనడానికి ఆహ్వానింపబడ్డాడు. గాని తన కార్యక్రమ మిదివరకే స్థిరపడి ఉన్నందున తాను వార్తాపత్ర రాజులననీ, ముస్లింలీగు వర్కింగుకమిటీ సమావేశానికి 13 వ తేదీ ఢిల్లీకి వెళ్ళినప్పుడు రాజేంద్రబాబుతో పరిస్థితులను సంతోషపూర్వకంగా చర్చించగలననీ ఆయన సమాధానం పంపినాడు. యుద్ధం సాగుతూన్న ఆ సమయంలో ఇండియా కర్తవ్యమును గూర్చి అయిదుఘోషాలు ఆందోళనాపూరిత హృదయాలతో వర్కింగుకమిటీ సభ్యులు సమాలోచనలుచేశారు. రాజప్రతినిధి అంతకుపూర్వమే గాంధీని ఆహ్వానించి దీర్ఘంగా సంభాషించాడు.

౬ యుద్ధ ప్రారంభం

[సెప్టెంబరు 1939]

కడచిన 12 సంవత్సరాలనుండి రెండవ ఐరోపా సంగ్రామం ఎప్పుడో ఒకప్పుడు ఆకస్మికంగా ప్రారంభం కావచ్చునని కాంగ్రెసు అనుకొంటూ ఉండడంచేత, బ్రిటనుకు ధనరూపేణాకాని, మనుష్యుల రూపేణాకాని, ఆయుధముల రూపేణాకాని ఇండియా సహాయపడరాదని ప్రబోధిస్తూవచ్చింది. చిట్టచివరకు చిరకాలంనుండి అనుకొంటూన్న యుద్ధం 1939 సెప్టెంబరు ఒకటో తేదీని రానేవచ్చింది. మూడవ సెప్టెంబరు తేదీని ఇండియా యుద్ధంలో ప్రవేశించిట్లుగా ప్రకటన జరిగింది. 1914-18 సంవత్సరాలలో జరిగిన యుద్ధానికీ, యిప్పుడు జరుగుతున్న రెండవ యుద్ధానికీ పరిస్థితులలోనూ యుద్ధ రీతిలోనూ పూర్తిగా భేదమున్నట్లు మొదటినుండి స్పష్టంగా తెలుస్తూనేఉంది. ఈ యుద్ధం మనుష్యులుద్వారా జరుగుతున్న యుద్ధం కాదనీ యంత్రాలవల్ల జరుగుతున్న యుద్ధమనీ మొట్టమొదట గ్రహించాలి. అందువల్ల ఈ యుద్ధంలో ప్రాణనష్టంకంటే ఆస్తి నష్టం ఎక్కువగా ఉంటుంది. కొంతవఱకిది సంతోషించదగిన విషయమే. వేలకొలది విమానాలువచ్చి ఒక్కసారిగా టన్నులకొలదీ బరువుగల బాంబులను వేస్తూన్నప్పుడు కలిగే వినాశనాన్ని పరికిస్తే కాలరుద్రుని ప్రణయతాండవం స్మరణకువస్తుంది భూమిమీద యుద్ధం జరుగుతున్నా కందకాలక్కరలేదు. సముద్రంలో సంగ్రామం నడుస్తూన్నా జలాంతర్గాము లనవసరం. ఆకాశంమీద సంకుల సమరం నడుస్తూన్నా, విమాన విధ్వంసక ఫిరంగు లనావశ్యకం. కందకాలు, జలాంతర్గాములు విధ్వంసక ఫిరంగులూకూడా ఉన్నవి. కాని అవన్నీ పాతపడిపోయిన సరుకు. అయితే బొత్తిగా పనికిరాకుండా పోలేదు. వీటన్నిటినికూడా ఒక్కొక్క నూతన ఆయుధం అతిక్రమించింది కందకాలలో ఒకచోట చలనంలేకుండా జరుగవలసిన యుద్ధం, ఒకచోటనుండి మఱియొకచోటకు కదలిపోయే సంచలయుద్ధంగా మారింది దొంగతనంగావచ్చే జలాంతర్గాములు ఆకాశంమీదనుండిపడే బాంబులకు చోటిచ్చినవి. విమాన విధ్వంసక ఫిరంగులు కేవలం ప్రజలలో విశ్వాసమును కల్పించేటందుకుతప్ప విమానములను పడగొట్టడానికి పనికిరాకుండా పోయినవి. సంగ్రామ విమానములు వాటి స్థానము నాక్రమించినవి. విద్యుచ్ఛక్తితో నడపబడే గడియారం వలె ప్రతి అరగంటకూ క్రమంగా వార్తలను ప్రసారం చేయగల రేడియో ఈ యుద్ధంలో కవిపెట్టబడిన సరికొత్త పరికరం. దీనిద్వారా వార్తలకోసం ఎదురుచూస్తూన్న ప్రజానీకముయొక్క విగతనైతికబలము

పునరుద్ధరింపబడడం కొరవడని నైతికబలం కలవారు మఱింత బలిష్ఠం కావడమూ తటస్థిస్తుంది. విన్నదూ ఆచరణలోకి రావడానికి వీలులేని ఆదర్శాలను ఉచ్చస్థితిలో స్థితిస్తూండడమూ, ఎప్పుడూ అంతకుమించి జరగడానికి వీలులేని దురాగతాలను వర్ణిస్తూ ఉండడం, క్రయాసాధ్యంకాని దండయాత్రలకు ఎత్తులువేస్తూండడం ఈ పరికరముయొక్క నిత్యకృత్యాలు. ఇందుకోసం ఎవరుముందుగా ఈ రేడియోవార్తలు వింటారాఅని జనం పోటాపోటీ పడుతూండడం మామూలయిపోయింది. ఇంగ్లాండుదేశపు రాజుగారి రేడియోఉపన్యాసం మొట్టమొదట వినిపించింది. తరువాత రాజప్రతినిధి పుపన్యాసం వినిపించింది. రెండుమూడురోజులవరకూ అప్పుడప్పుడూ ఈ రెండు ఉపన్యాసాలు వినిపిస్తూనే వచ్చినవి. అసలుసంగతి యేమిటో తెలుసుకొందామనే కోరికగల అనేకమందిప్రజలు, యుద్ధంలోకి బలవంతంగా యీడ్వబడిన ఇండియాయొక్క స్వాతంత్ర్యమునుగూర్చి ఈ ఉపన్యాసాలలో యే మూలనైనా ఒక్కమాటయినా ఉన్నదా అని గుచ్చి గుచ్చి విచారించడం ప్రారంభించారు. కాని ఎలా ఉంటుంది? నీళ్లుమోసేవాళ్ళకూ, కట్టెలు కొట్టుకొనేవాళ్ళకూ రాజస్థానములలో ఎక్కడయినా చోటు ఉంటుందా? బానిసకు సింహాసనంపైన ఆసీనుడు కావడానికి అర్హత ఉంటుందా? మహామహులందరూ ఒకరితరువాత ఒకరు ప్రసంగించడం ప్రారంభించారు. ముందురాజుగారు; తరువాత రాజప్రతినిధి, పిమ్మట గవర్నర్లు, భారత రాజ్యాంగ కార్యదర్శి, ఇంగ్లాండు ప్రధాని, ఇండియాకు మాజీ రాజప్రతినిధియైన ఇంగ్లాండు విదేశాంగ శాఖామంత్రి ఈ అందరూ ప్రసంగించారు. ఇండియా, అమెరికా, దక్షిణఆఫ్రికా, ఈ అన్ని దేశాలాకూడా మాట్లాడినాయి. వీరందరినీ మించిన రాజకీయ ధురంధరుడు తత్వజ్ఞుని జనరల్ స్మిటునుకూడా ప్రసంగించాడు. కాని ఈ తత్వజ్ఞులు, ఈరాజకీయ ధురంధరులు రాజ్యాంగ విశారదులు, రాజనీతి చతురులు, గవర్నరులు, రాయబారులు. వీరెవ్వరూకూడా ఇండియానుగూర్చి ఒక్కమాటయిన అనలేదు. అయిదు అక్షరాలుకల ఆపేరునుకూడా ఎక్కడా స్పష్టంగా ఉచ్చరించలేదు. ఈ సందర్భంలో ఇండియా కర్తవ్యమేమిటి? ఈ యుద్ధంలో ఇండియా యెటువంటి పాత్రను నిర్వహించవలెను? తనకు సంబంధించని కార్యంలో తన పతాకాన్ని అధఃపతితం చేసిన పతాకంకింద, తన నాయకులతో సంప్రతించని నాయకుల యాజమాన్యమున, ఇండియా నేకరించగల నైతికోత్సాహంకానీ భౌతికసహాయంకానీ యేపాటిది? యుద్ధప్రారంభమయినవెంటనే ఇండియాలోని పదకొండురాష్ట్రాలూ గాష్ట్రీయ స్వాతంత్ర్యాన్ని అనుభవిస్తూ ఉన్నవి. ఇండియా యుద్ధంలో భాగస్వామిగా చేర్చబడుతున్న సంగతి యేఒక్కరాష్ట్రంతోనూ యెవ్వరూసంప్రతించలేదు. భారతశాసనసభలో తగినంతమంది

ఎన్నికసభ్యులున్నారు. వారినికూడా యిటువంటి తీవ్రమైన చర్యతీసుకొనేముందు యెవ్వరూ ఆలోచించలేదు. 1938 వ సంవత్సరంలో ఇండియా కేంద్రశాసనసభలో బడ్జెటుచర్చ జరుగుతూన్న సమయంలో ఆసభకు తెలియపరచకుండా యెన్నడూ ఇండియా నైన్యాలు విదేశాలకు పంపబడవని ఇండియా ప్రభుత్వంవారు స్పష్టంగా వాగ్దానం చేశారు. కాని యుద్ధం ప్రారంభించడానికి పూర్వం చాలాకాలం కిందటనే భారతదేశనైన్యాలు ఈజిప్టుకు, సింగపూరుకూ పంపబడడమేకాక, ఇండియా సరిహద్దుల ఉత్తరాన ఉన్న కొండలనీ, తూర్పు, పడమర, దక్షిణాన ఉన్న సముద్రమనీ మాత్రమే భావించక ఇండియాకు ఒకపక్క మధ్యధరాసముద్రంలో ఎక్కడో ఒకచోటనూ, మరొకపక్క సింగపూరులోనూ సరిహద్దులు ఉన్నట్లుగా అనుకోవలెననీ బ్రిటిషు అధికారులు వాదించడం మొదలుపెట్టారు. “గడ్డపలుగులు గాలికి కొట్టుకుపోతూంటే గడ్డి పోచల గతేమిటి?” అన్నట్లు స్వతంత్రదేశాలకే గతిలేకపోతే ఇండియాకు జరిగిన అన్యాయాన్ని ఆలించేదెవరు? పాలించేదెవరు? ఇండియా అంటే ఏమిటి? అంటులేని ఆహారపదార్థాలకు పుట్టినిల్లు. కావలసినన్ని ముడిసరుకులను సరఫరాచేయగల విపణివీధి. ఇతరులకోసం యుద్ధం చేయడానికి ఎంతమందినైనా బానిసయోధులను పంపించి తన నెత్తినెక్కి తొక్కుతూన్న విదేశీపాలకుల స్వాతంత్ర్యాన్ని కాపాడడానికి పూనుకొనే పరాధీనజాతి! దాస్యానికీ నీచత్వానికీ పుట్టినిల్లు. “జోహుకుములకు” “హుకుంకే తాబేదారులకు” జన్మభూమి. తనస్వాతంత్ర్యాన్ని విధ్వంసంచేసి తనప్రజలనుదోచుకొని తింటూన్న వాళ్ళకు తన గౌరవాన్నికూడా అమ్ముకొనే అభాగ్యురాలు. పాదుషా సింహాసనాలకడచూ చక్రవర్తుల పర్యంకముల సమీపముననూ పాదపీఠముగా ఉపయోగపెడుతూన్న దురదృష్టదేశం. అందువల్ల అధినివేశరాజ్యాలను సంప్రతించినట్లుగా ఇండియాను ఎవ్వరు ఎన్నడూ సంప్రతించలేదు. కాని గాంధీతో సంభాషించే నిమిత్తము రాజప్రతినిధి ఆయనను ఆహ్వానించాడు. దక్షిణఆఫ్రికా యూనియను ఒక వోటు మెజారిటీతో యుద్ధంలో పాల్గొనవలెనని నిర్ణయించింది. విల్లండు క్రీస్టీటు తటస్థంగా ఉండడానికి నిశ్చయించుకొంది. గాంధీజీ రాజప్రతినిధి దగ్గరకు వెళ్ళడం భారతదేశం ఈ యుద్ధంలో ఫలానావిధంగా ప్రవర్తించదలచుకొన్నదని చెప్పడానికికాదు. రాజప్రతినిధి గాంధీని పిలవనంపిందికూడా అందుకుకాదు. గాంధీకి అటువంటి అధికారమూ లేదు. ఆయన రాజప్రతినిధికడకువెళ్లి యుద్ధంలో తనకుగల వ్యక్తిగత సానుభూతిని వెల్లడించి సహకరిస్తానని చెప్పినాడు. కాంగ్రెసు తన అభిప్రాయాన్ని ప్రత్యేకం చెప్పవలసి ఉంటుందని కూడా ఆయన అప్పుడే అన్నాడు. వెస్టుమినిష్టరుయాబీ, పార్లమెంటుహౌస్ సెంటుపాల్సుకెథ్రిడలులవంటి తొలినాటి చరిత్ర ప్రసిద్ధ నిర్మాణముల

పైన శత్రువిమానదళాలు బాంబులను వర్షింప చేస్తూన్న దృశ్యాన్ని తలచుకొన్నప్పుడు గుండె జలదరిస్తూన్నదని గాంధీజీ రాజప్రతినిధికో సంభాషించేటప్పుడు తన మనూ వైకల్యాన్ని వెల్లడించాడు. అందువల్లనే ఆయనసహకరిస్తానని చెప్పింది. కాని ఆసహకారం కేవలం నైతిక సహకారం మాత్రమే. తరువాత కొద్దికాలానికే వర్కింగుకమిటీ వార్షాలో సమావేశమై యుద్ధసమస్యనుగూర్చి చారిత్రక నిర్ణయం చేసింది. వర్కింగు కమిటీచేసిన తీర్మానం తొందరపడి అనాలోచితంగాచేసిందికాదు.

కాంగ్రెసు 1927 సంవత్సరం నుండి యుద్ధపరిస్థితులనుగూర్చి మహాసభలలోనూ కమిటీలలోనూ గూడా తన దృక్పథమున కనుగుణంగా ఆపుడప్పుడూ తీర్మానాలు చేస్తూనేవచ్చింది. ఈ 12 సంవత్సరాలలోనూ ఒక్కొక్కదశలో ఒక్కొక్కవిధంగా ప్రపంచ పరిస్థితులు పరిణామం చెందుతూన్న సంగతి కాంగ్రెసు వర్కింగు కమిటీ గమనిస్తూనే ఉంది. 1938 ఆగష్టు నెలలోనే 1939 నాటి పరిస్థితులు దాదాపు సమీపించినవి. అయితే 1939 సెప్టెంబరు మూడవతేదీనాటి పరిస్థితుల కనుగుణంగా యుద్ధవ్యవహారములనుగూర్చి కొత్తగా పునరాలోచనచేయడం మనవిధి. నిజంగా యుద్ధం ప్రారంభం కాకముందే ఇండియా యూరోపుదేశాల రాజకీయాకాశములలో సంగ్రామచిహ్నాలు స్పష్టంగా కనపడుతూవచ్చినవి. 1939 ఆగష్టు రెండవ వారంలో అంతర్జాతీయ పరిస్థితులు చాలా క్లిష్టదశకు రావడమేగాక ప్రపంచమునకు యుద్ధాపాయం తప్పదనిపించింది. ఒకప్రక్క ప్రజాస్వామ్యమునకూ, స్వాతంత్ర్యమునకూ నిలబడ్డ దేశాలున్నూ మరొకప్రక్క ఫాసిస్టు దృక్పథంతో దురాక్రమణకు పాల్పడుతూన్న దేశాలున్నూ ఎదురుపడ్డవి. ఈ యిరుపక్షములలోనూ కాంగ్రెసుకు మొదటి పక్షంతో సానుభూతి ఉంది. కాని, యుద్ధమే తటస్థించేయెడల కాంగ్రెసు నిర్వృత్తించవలసిన కర్తవ్యమునుగూర్చి ఇదివరకే విస్పష్టంచేయబడింది. ఇండియాను బలవంతంగా యుద్ధంలోకి దింపడానికి కాంగ్రెసు ఎంతమాత్రమూ సహించదని యిదివరకే ఆమహాసంస్థ తీర్మానించింది. యుద్ధం యింకా మూడు వారాలలో ప్రారంభమవుతుందనగా ఆగష్టు రెండవ వారంలో కాంగ్రెసు పైనఉదహరింపబడిన నిర్ణయానికే కట్టుబడి ఉంటుందనీ, సామ్రాజ్యవాద ప్రయోజనాలకోసం, ఇండియా సాధన సంపత్తి వినియోగపడకుండా నిరోధించడానికి ఆ నిర్ణయాన్ని ఆచరణలోకి తేగలదని కాంగ్రెసు వర్కింగుకమిటీ తీర్మానించింది.

[బురెటిక్ 4. డి 7-9-39 పుట 8. తీర్మానం 8.]

1939 మే ఒకటో తేదీని కలకత్తాలో సమావేశమైన ఆ. భా. కాం. సం. కాంగ్రెసుయొక్క సామ్రాజ్యవాద యుద్ధ ప్రతికూల విధానాన్ని పునరుద్ఘాటించి

భారత సైన్యాలను పరాయి దేశాలకు పంపకూడదని ప్రకటించినప్పటికీ భారతీయ ప్రజాభివృద్ధి మునకు వ్యతిరేకముగా బ్రిటిష్ ప్రభుత్వంవారు ఇండియాదేశపు సైన్యాలను ఈజిప్టు, సింగపూరులకు పంపించిగాని, పంపిస్తూగానీ, ఉండడంవల్ల, క్లిష్టపరిస్థితులు తటస్థించినట్లు కాంగ్రెసు గమనించింది. అంతేకాదు; యుద్ధ పరిస్థితులమాట అలాఉండగా తమ అంగీకారంతోకూడా భారత సైన్యాలను బయటకు పంపకూడదని ఇండియా శాసనసభ యంతకుపూర్వం ఒకసారి తీర్మానించింది. కాని బ్రిటిష్ గవర్నమెంటువారు కాంగ్రెసుయొక్కయూ కేంద్ర శాసనసభయొక్కయూ ప్రకటనలను సరకుగొనక, ఇండియాను తప్పకుండా యుద్ధంలోకి దిలచడానికి తగినట్లు వ్యవహరిస్తూన్నమాట వాస్తవము. ప్రజాభిప్రాయాన్ని యంత నిర్మోగమోటంగానూ, నిర్లజ్జగానూ తృణీకరిస్తూన్న బ్రిటిష్ ప్రభుత్వచర్యలకు ప్రతీకారంగా, రాబోయే కేంద్ర శాసనసభ్యులసభకు హాజరు కాకూడదని కాంగ్రెసు వర్కింగుకమిటీ ఆదేశించింది. అంతేకాక, బ్రిటను యొక్క యుద్ధసన్నాహాలకు యే విధంగానూ, రాష్ట్ర ప్రభుత్వాలు మంత్రులు రాజీనామా యియ్యవలసి వచ్చినప్పటికీకూడా సహాయపడరాదని ఆ వర్కింగుకమిటీయే నిర్ణయించింది.

1939 ఆగస్టు 24 వ తేదీని రస్సో జర్మన్ ఒడంబడిక సంతకం అయింది. పోలాండు బ్రిటను దేశాలమధ్య పరస్పర సహకార సంధి జరిగినట్లుగా బ్రిటిష్ విదేశ రాజ్యాంగశాఖవారు ఆగస్టు 25 వ తేదీని అధికారరీత్యా ప్రకటించారు. ఇందువలన రాజకీయ సంఘటనలతివేగంగా తటస్థిస్తూన్న సంగతి విదితమయింది. పోలాండు బ్రిటన్ దేశాలమధ్య జరిగిన పరస్పర సహకార సంధి ఫలితంగా పోలాండులోనుండి జర్మన్ సైన్యాలనన్నిటినీ తక్షణం ఉపసంహరించుకొని, పోలాండు దురాక్రమణను పూర్తిగా విరమించుకొంటూ, బ్రిటనుకు సంతృప్తికరమైన హామీలను జర్మను ప్రభుత్వం ఈయని యెడల బ్రిటను 1939 సెప్టెంబరు నూడో తేదీని ఉదయం 11 గంటలనుండి (G. M. T.) జర్మనీతో యుద్ధం చేస్తూన్నట్లుగా భావించవలెనని బ్రిటిష్ ప్రభుత్వం ప్రకటన చేయక తప్పిందికాదు. జర్మనీనుండి తాము కోరిన హామీ రానందున బ్రిటన్ జర్మనీపైన యుద్ధం ప్రకటించినట్లుగా ఆ రోజునే బ్రిటిష్ ప్రధాని ఛేంబర్లెన్ ప్రపంచానికి వెల్లడిచేశాడు. “ఇది మనకందరికీ చాలా దుర్దినం. ఇంతకంటే ఎక్కువ దురదృష్టపురోజు నేనెఱుగను. ఇంతవరకు నా ప్రజా జీవితంలో నేను చేసిన కృష్టి నేను పడ్డ శ్రమ, నేను నమ్మినదీ, నేనభిలషించినదీ అంతా నేటితో పటాపంచలై పోయింది. ఈ యుద్ధంలో విజయం పొందేటందుకు కావలసిన యావచ్ఛక్తిని భార పోయడమే నాకు మిగిలినది. నేను ముందేపాత్రను నిర్వహించడానికి నాకవకాశం

కల్పించబడుతుందో నాకు తెలియడంలేదు. కాని హిట్లరిజం నాశనమై, ఐరోపా ఖండంలో స్వేచ్ఛా స్వాతంత్ర్యాలు పునరుద్ధరింపబడేవరకూ నేను, సజీవంగా ఉంటాననే విశ్వాసమాత్రం నాకుంది.” కామన్ను మహాసభలో చేయబడిన ఈ ఉపన్యాసంలోని ప్రతిమాటా ఎంత అగ్రవంతంగా ఉందో పరిశీలించతగ్గిఉంది. పాపం ఎందువల్లనో ఆయన ఈ యుద్ధంలో ఏ పాత్రను నిర్వహించడానికి సావకాశం కల్పింపబడుతుందో అని సంకేపించాడు. ఆలాగే యుద్ధం ప్రారంభమైన ఏడాదిలోనే ఆయన రాజీనామా ఈయవలసినవచ్చింది. ఆ స్థానాన్ని చర్చిల్ ఆక్రమించాడు. సుభిక్షమైన ప్రపంచాన్ని చూడవలెననే ఆశ ఆయనకు చాలాఉంది. కాని హిట్లరిజం అణగారేలోగానే ఆయన మరణించాడు. కాని స్వేచ్ఛా స్వాతంత్ర్యములతో పునరుద్ధరింపబడిన యూరోపుఖండ పునర్నిర్మాణమే ఆయన ఆశయం. భారతదేశ సమస్యకు విషమ స్థితి అక్కడనే ఉంది.

సెప్టెంబరు మూడో తేదీన ఘనత వహించిన చక్రవర్తిగారు తన సామ్రాజ్యంలోని దేశాలన్నిటికీ ఒక సందేశాన్ని రేడియోద్వారా ప్రసారంచేశారు. అంతర్జాతీయ సంఘలనూ వాగ్దానాలనూ అన్నిటినీ ధిక్కరించి యితర రాజ్యాల స్వేచ్ఛా స్వాతంత్ర్యాలను భగ్నపజచే బల ప్రదర్శనతో భయపెడుతూగానీ, నిజంగా బల ప్రయోగంచేస్తూగానీ ఉన్న ఒకానొక దేశంయొక్క స్వార్థ పరత్వాన్ని నిరశించాడాయన తన సందేశంలో. బలంగలవాడిదే న్యాయం అనే సిద్ధాంతంపైన ఆధారపడిఉన్న ఆ విధానము ప్రపంచంలో ఒక్కసారి స్థాపించబడినయెడల, అది బ్రిటనుయొక్కయు బ్రిటిష్ కామన్ వెల్తుయొక్కయు స్వాతంత్ర్యానికి హాని కలిగిస్తుందని ఆయన ఆమర్దా. అంతేకాదు “ఇంతకంటెకూడా ఎక్కువ, అవాయం మఱొకటుంది. యావత్ప్రపంచ ప్రజానీకమూ భయభ్రాంతులై పరాధీనులవుతారు. ప్రపంచంలో న్యాయధర్మాలూ, శాంతి భద్రతలూ, స్వేచ్ఛా స్వాతంత్ర్యాలూ, అనే మాటలకు తిలోదకాలీయవలసి వస్తుంది” అన్నాడాయన. తరువాత రాజప్రతినిధి ప్రకటనలో ప్రపంచానికి వచ్చిన ఆపత్తును వెల్లడిస్తూ, బలప్రయోగంవలన సాగించే పరిపాలనకు ప్రతికూలంగా ఇండియా మానవ స్వాతంత్ర్య రక్షణకోసం పోరాడాలదని తన విశ్వాసాన్ని ఉద్ఘాటించాడు. రాజప్రతినిధి యింకా యిలాఅన్నాడు “మనం పరిష్కరించవలసిన సమస్యలు స్పష్టంగా కనిపిస్తూనేఉన్నవి. మానవభవిష్యత్తుకు అవసరమైన ముఖ్యసిద్ధాంతాలనూ, అంతర్జాతీయ నైతిక సూత్రాలనూ, జాతికీజాతికీ మధ్యకలిగే తగాదాలనూ, దౌర్జన్యంతో గాక శాంతిసమ్మతంగా పరిష్కరించుకోవలెననీ, మానవ వ్యవహారములలో, న్యాయ స్వత్వాలతో నిమిత్తంలేకుండా, మృగములవలె బలిష్ఠులయిన వారి యిష్టం సాగి

పోనీయకూడదనీ” - మనం పరిష్కరించవలసిన సమస్యలుగా వైస్రాయి విస్పష్టం చేశాడు. “బలవంతంగా దౌర్జన్యంతో చేసే పరిపాలనకు ప్రతికూలంగా ఇండియా మానవ స్వాతంత్ర్యంకోసం పోరాడుతుందనీ, ప్రపంచ నాగరిక చరిత్రలో ఉత్కృష్ట స్థానంగాల జాతులలో తన గౌరవానికి తగినట్లు ఇండియా తన పాత్రను నిర్వహిస్తుందనీ, విశ్వసిస్తూ న్నాను” అన్నాడు వైస్రాయి. ఎంత హాస్యాస్పదము? ఒక బానిస యితర జాతులను కూడా బానిసలుగా తయారుచేసే ఉత్తమ పాత్ర-లేక-ఇతర జాతులకు మోక్షమిప్పించి ప్రపంచ జాతులలో తానుమాత్రం అనామకజాతిగా వర్జిత పాత్ర-విమనాలి వైస్రాయి మూట్లాడిన ఈ మాటలను? ఇంతకంటే బాధాకరములైన మాటలు భారతీయులు విని ఉంటారా?

రాజప్రతినిధి మొట్టమొదటచేసిన పని గాంధీజీని సిమ్లాకు ఆహ్వానించడం. వారి రువురి సంభాషణలను గాంధీగారి వాక్యాలలో వ్రాయడం మంచిది.

“ఈ విషయంలో వర్కింగు కమిటీవారు నన్ను ఫలానావిధంగా ప్రవర్తించమని చెప్పలేదనే విషయం నాకు తెలుసు. తంతిద్వారా వచ్చిన అహ్వానాన్ని అంగీకరించి నాకందిన మొదటిరైలులో ప్రయాణంచేశాను. ఆణచుకొందామన్నా అణగిపోక ఆపాద మస్తకిం వ్యాపించిన నా అహింసతో, నేను జాతీయ హృదయాన్ని సరిగా ప్రతిబింబిం పచేయలేననికూడా నేనెఱుగుదును ఒకవేళ నేనందుకు ప్రయత్నించినా నవ్వుబాట్లు కావడమేకాని లాభంలేదు. ఈ సంగతి నేను రాజప్రతినిధికి మనవిచేశాను. కాబట్టి నాతో రాయబారం నడపడం, రాజీచేసుకోవడం ఆ నేమాట అనుకోవడానికే వీలులేదు. ఆయన నాతో రాయబారం చేయడానికి రమ్మన్నట్లుగూడా నేనర్థం చేసుకోలేదు. నేను వైస్రాయి భవనంనుండి వట్టిచేతులతో వచ్చాను. రహస్యంగా గానీ బహిరంగం గాగానీ, నామధ్య ఆయనమధ్య వివిధమైన రాజీ జరుగలేదు. ఏదైనా రాజీ జరగడమే ఉంటే ఆ రాజీ ప్రభుత్వంమధ్య కాంగ్రెసుమధ్య జరగాలి.

“నాస్థితి, కాంగ్రెసుస్థితి. స్పష్టంగా వైస్రాయికి తెలియచెప్పినతరువాత, కేవలం మానవ హితైషిగా నాసానుభూతి ఇంగ్లాండు ఫ్రాన్సుదేశాలమీదనే ఉన్నదని రాజ ప్రతినిధికి స్పష్టీకరించాను. ఇంతవరకు దుర్గమంగా భావింపబడుతూన్న లండను నగరం యొక్క వినాశనాన్ని తలచుకొన్నప్పుడు ఒళ్ళు జలదరిస్తూన్నదన్నాను. పార్లమెంటు భవనమునూ, వెస్టుమిన్స్టరు యాబీనీ, అవి విధ్వంసం చేయబడనున్న దృశ్యమునూ వైస్రాయి ముందు వర్ణిస్తూన్నప్పుడు నాకు పట్టరాని దుఃఖంవచ్చింది. నేను దానిని ఆపు కోలేకపోయినాను. ఇటువంటి దురాగతాలను జరుగనిస్తూన్నందుకు నాఅంతరంగంలో

నాకూ దైవానికి నిరంతర కలహం జరుగుతూన్నది. నా అహింస దాదాపు నిర్వీర్యమై పోయిందనుకొన్నాను. కాని ప్రతిరోజూ జరిగే ఈనిత్య పోరాటంలో, దేవుడు కానీ అహింస కానీ, దుర్బలులు కారనీ, మనుష్యులలోనే దౌర్బల్యం ఉందనీ చిట్ట చివరకు తేలుతూ ఉంది. నేను నా ప్రయత్నంలో పరాజయం పొందినప్పటికీ విశ్వాసంతో కృషి చేయాలి.

“రానున్న తీవ్రవేదనను ముందుగానే గమనించానా అన్నట్లు 23 వ జులైన అబటాబాదునుండి హెడ్ హిట్లగుకు ఈదిగువ ఉత్తరాన్ని పంపించాను.

‘మానవ హితైషులైన స్నేహితులు నన్నీ ఉత్తరం నీకు వ్రాయవలసిందని ప్రోత్సహిస్తున్నారు. కాని నేను నీకు ఉత్తరం వ్రాయడం అహింకారమనిపించుకొంటుందే మోసని వారి కోరికను నేనిన్నాళ్లు మన్నించలేదు. కాని ఇంక నేను మీనమేషాలు లెక్కపెడుతూ, కూచోకూడదనీ, నానికంత విలువ ఉన్నప్పటికీ నేను నా విజ్ఞప్తి నీకు తెలియపఱచితీరాలనీ, నా మనస్సులో ఏదో ఒక సంకల్పం కలిగింది.

‘మానవ సమాజాన్ని రాక్షసస్థితికిదింపే మహాసంగ్రామమును ఆపగలవాడ ప్రపంచంలో నేను నీవొక్కడవే. నన్ను మాట కేవలం నిజం. నీకంత విలువగలదిగా యిది కనిపించినప్పటికీ దీనికింత మూల్యమూ నీవు చెల్లించవలసిందేనా? యుద్ధ విధానమును బుద్ధిపూర్వకంగా త్యజించి కొంతవఱకు విజయంపొందిన వీరి విజ్ఞప్తిని నీ వాలకించడవా? ఏమైతేనేమి? నేను నీకు వ్రాయడంలో యేదైనా తప్పిదంచేసి ఉంటే నీవు నన్ను తక్షణమిస్తావని తలుస్తూన్నాను.

“ఇప్పుడైనా సరే జర్మన్ ప్రజా సామాన్యంతో సహా యుక్తాయుక్త వివేకజ్ఞుల సంఘ సమస్త మానావనీకమూ చేస్తూన్న ప్రార్థనను ఆయన ఆలకించి, ఉచితజ్ఞుడు కావలెనని వాంఛిస్తున్నాను. మానవుని అమానుష వైదర్థ్యంవలన, లండన్ వంటి మహా నగరాలు విధ్వంసం చేయబడతవనే భయంతో వాటిని కాళీచేయడం తలచుకొని జర్మనులు నిబ్బరంగా ఉండగలరని నేను నమ్మజాలను. తామూ తమ పురాతన నిర్మాణములనూ విధ్వంసం చేయబడే యెడల జర్మనులకట్టి చిత్తస్థయిర్యం ఉండదు. కాబట్టి నేనిప్పుడు ఇండియా స్వాతంత్ర్యమునుగూర్చి ఆలోచించడమేలేదు. అది రాకతప్పదు. కాని ఇంగ్లాండు ప్రానుదేశాలు ఓడిపోయినా, శిథిలీభూతమై అవమానితమైన జర్మనీపైన ఆరెండు దేశాలూ విజయం పొందినా ఇండియాకు స్వాతంత్ర్యం లభించి మాత్రమేమి ప్రయోజనం?

“దాదాపు హార్ షిట్లర్ యిప్పటికి పశుబలాన్ని తప్ప దేవుణ్ణి ఎరుగనే ఎరుగడన్నట్లుగా కనిపిస్తున్నది. ఆయన యింక దేనినీ ఆలకించడంకంటాడు ఛేంబర్లైక్.. నిరుపమానమైన ఈ మహోపద్రవమును గమనించి కాంగ్రెసువాదులున్నూ బాధ్యతగల తదితర భారతీయులున్నూ వ్యక్తులుగానూ సమిష్టిగానూ కూడా ఇండియా నిర్వహించ వలసిన పాత్రను నిర్ణయించవలసి ఉంది.”

గాంధీ వ్యక్తిగా చేస్తానన్న నైతిక సహాయమిదనే ఆధారపడి, ఆదుర్దాతో వేచి ఉన్న ప్రపంచానికి, ముప్పయి ఐదుకోట్ల భారతీయుల సహకారమూ బ్రిటనుకు లభించినట్లుగానే విశ్వాసపూరిత గంభీర వాగ్దోరణిలో వైస్రాయి ఉపన్యసించి ఉన్నట్లయితే, ఆయన ప్రపంచజాతులను ముఖ్యంగా శత్రుదేశాలవారిని ఆశ్చర్య చకితులనుగా చేసి ఉంటాడు. ఎందువల్లననగా యుద్ధం ప్రారంభం కాగానే బ్రిటన్, స్నేహితుడనేవాడు లేక ఏకాకిగా నిలపడవలసివచ్చింది. బ్రిటిష్ సామ్రాజ్యంలోని అధినివేశ రాజ్యాలే తలోదోవా తీసినయి. ఐర్లండు యుద్ధంలో జోక్యం కల్గించుకోకుండా తటస్థంగా ఉంటానన్నది. దక్షిణ ఆఫ్రికా ఒక్కవోటు మెజారిటీతో బ్రిటనుకు సహాయపడడాని కంగీకరించింది. ఆస్ట్రేలియా ముందు తన స్వార్థం ఆలోచించుకొనే స్థితిలో ఉంది. కెనడా చూపిన స్నేహభావం దూరగతవృత్తంగా తోచింది. ఈపూర్వ చరిత్ర తెలిసినవారికి ఇండియా సహాయసంపత్తిని బ్రిటను సంపాదించగలగడం చూస్తే ఆశ్చర్యం కాక మరేమి కలుగుతుంది? అయితే లిక్లిహ్డ్ గో ప్రభువుకూ బ్రిటనుకూ మరొక సమస్య తటస్థించింది. గాంధీజీ యేవిధమైన షరతులు పెట్టకుండా, అప్పటి కప్పుడు తన సహజ ప్రకృతి కనుగుణమైన హృదయపూర్వక నైతిక సహాయాన్ని చేస్తానన్నాడు. గాంధీ చేస్తానన్న ఈ నైతిక సహాయాన్ని నమ్ముకొని ఊరుకోవడమా? లేక అసంఖ్యాకులైన జనులతోనూ, శౌర్యమునకూ శ్యామమునకూ పేరుపడిన వివేకమూ, బలమూ, ధైర్యమూ, సాహసమూ, సహనమూ గల లక్షలాది యోధులతోనూ ఉన్న ఇండియా యొక్క భౌతిక సహాయమును సంపాదించడానికి ప్రయత్నించడమా? దరిద్రంతో ఆకలితో పినుకబడి ఉన్న పారిశ్రామిక విధానంతో కుంగిక్కొన్నా తనకు సంబంధంలేని యుద్ధంలో తాను జోక్యం కల్గించుకోడానికి యిష్టపడని ఇండియా యొక్క భౌతిక సహాయాన్ని బ్రిటను యెలా పొందడం? ఒకవంక బ్రిటనుకు సంపూర్ణ సానుభూతిని చూపవలెనని భారతదేశాన్ని ఎలుగెత్తి ఆహ్వానిస్తున్న గాంధీ, మరొకవంక లక్షలాది మనుష్యులనూ, కోట్లకొలది ద్రవ్యాన్నీ సేకరించగల సావకాశమూ ఉండగా ఈరెంటిలో ఏది కోరుకోవలెనో నిర్ణయించవలసివచ్చింది బ్రిటనుకు. సహజంగా బ్రిటను రెండోదే కోరుకొన్నది. కురుక్షేత్రసంగ్రామంనాడుకూడా అర్జును.

నకు దుర్యోధనునకు మధ్య నైతిక భౌతిక సహాయములలో దేనిని కోరుకోవడమా అనే సందిగ్ధ స్థితిని తటస్థించింది.

పాండవులు పండ్రెండేండ్లు అరణ్యవాసమునూ, ఒకయేడజ్ఞాతవాసమునూ పూర్తి చేసి, వారింకనూ విరాటరాజు ఆస్థానంలో ఉండగానే, ద్రుపదరాజు, సర్వవిధాలా శాంతిసాపనకు నలయు మార్గముల నన్వేషించేటందుకు తన పురోహితునిద్వారా దుర్యోధనునికిడకు ఒక ప్రేరు సందేశాన్ని పంపించాడు. అప్పటికప్పుడే దుర్యోధనుడు తన పరివారంతో సహా కృష్ణునికడకుపోయినాడు. ఆయన కృష్ణభగవానుని మందిరం ప్రవేశించగానే కృష్ణుడు నిద్రిస్తూన్నట్లు గమనించాడు. కృష్ణుని తలవైపుననున్న ఉన్న తాసనంమీద దుర్యోధనుడు కూర్చున్నాడు. తరువాత కొంతసేపటికి అర్జునుడువచ్చి సవినయంగా కృష్ణుని పాదాలకడ నిలబడ్డాడు. శ్రీకృష్ణుడు నిద్రమేల్కొని పాదాల కడనున్న అర్జునుని ముందుగామాచాడు. తరువాత పక్కకుతిరిగి తలవైపున ఉన్న దుర్యోధనుని గమనించాడు. పిమ్మట వారిద్దరూ యేమిపనిమీద వచ్చారో అడిగి తెలుసుకొన్నాడు.

“ మా యిరువురిమధ్య యుద్ధమిప్పుడు తప్పనిసరి అయింది. అందులో నీసహాయ మపేక్షించి మేమిరువురమూ వచ్చాము. పాండవులుగానీ మేముగానీ నీకు సమా నమే. యిరువురమూ సన్నిహితులమేకదా ! అయితే నేను ముందుగా వచ్చానిక్క డకు. సత్పురుషులు ముందుగా తమ సన్నిధానానికి వచ్చినవారిని చూడగానే ఆదరి స్తారు. నీవు మహోదార పురుషుడవు. మహోత్కృష్టస్వభావం కలవాడవు. ప్రపంచ రీతిని గుర్తెరిగి నీవు మా పక్షాన ఉండాలి,” అన్నాడు దుర్యోధనుడు. ఈమాటలువిని కృష్ణుడిలా జవాబుచెప్పినాడు. “ నీవిక్కడకు మొట్టమొదట వచ్చినమాట వాస్తవం. కాని నేను మొట్టమొదట మాచింది అర్జునుణ్ణి. కాబట్టి మీ ఉభయుల ప్రతిష్టకూ తగినట్లుగా నేను మీకు సహాయం చేయవలసి ఉంది. ఇందు కనుగుణంగా యిప్పుడే నాకొక ఉపాయం తోస్తూన్నది. యుద్ధశాస్త్రంలో నైపుణ్యం సంపాదించిన 10,000 మంది వీరగోపాలురదండు ఉంది నాదగ్గర. బాణాలనుగానీ తదితర ఆయు ధాలనుగానీ ఉపయోగించడంలో వారారితేజనవారు. నారాయణునిపేరుతో వారంతా ఒకపక్షాన యుద్ధం చేయడానికి నిలబడతారు. ఆయుధంచేతపట్టకుండా చూస్తూ నేనొక పక్కను ఉంటాను. కాని నేనున్న పక్షానికి హృదయపూర్వక శ్రేయోభిలాషిగా మాత్రం ఉంటాను. మాయీరువురిలో మీకెవరు కావాలో కోరుకోండి. చిన్నవాడు. ముందుగా కోరుకోవాలి” అంటూ శ్రీకృష్ణుడు కిరీటివంకమాచి “నీకోరికను ముందుగా నీవు చెప్పడం మంచిదన్నాడు. వెంటనే విజయూడు ఐక్యకృష్ణుడు కావాలన్నాడు.

అందువలన దుర్యోధనుడికి చాలాఆనందంకలిగి ఔక్స్‌ఫర్డుని దండునుకోరుకొని వెంటనే పట్టజాలని సంతోషంతో బలరాముని మందిరానికి వెళ్ళినాడు. శ్రీకృష్ణుని నైతిక బలాన్నీ సహాయ సహకారములనూ కోరుకొన్న అర్జునుడు యుద్ధంలో విజయం పొందినాడు. శ్రీకృష్ణుడాయనకు సారథిగా, గురువుగా, మార్గదర్శకుడుగా, నెచ్చెలిగా పనిచేశాడు. లిక్‌లిట్తోకూడా గాంధీజీని, గురువుగా, ఉపదేశకుడుగా, మార్గదర్శిగా, మిత్రంగా ఉపయోగించుకొని ఈయుద్ధంలో అసత్యంపైన సత్యానికీ, హింసపైన అహింసకూ విజయం కలిగేటట్లు చూడలేడా?

1929 సెప్టెంబరు 14 వ తేదీని పరిస్థితులను సమగ్రంగా సమాలోచన చేయడానికి కాంగ్రెసు వర్కింగు కమిటీ సమావేశమయింది. పశుబలానికి ఆహుతియైన పోలాండు దుర్దశనుచూచి వర్కింగు కమిటీ తన హృదయపూర్వక సానుభూతిని వెల్లడిచేసింది. ఇంగ్లాండు ఫ్రాన్సు దేశాలు చేస్తూన్నయుద్ధం సామ్రాజ్యవాద శక్తులకూ, ఫాసిస్టు ప్రభుత్వములకూ వ్యతిరేకంగా ప్రజాస్వామ్య రక్షణకోసం చేస్తూన్న యుద్ధమని అంగీకరించింది. పోలాండుపక్షాన రోప్రజా స్వామ్యమును రక్షించడానికి ఇంగ్లాండు కంకణం కట్టుకొని పోరాడుతూన్నదో ఆప్రజా స్వామ్యం తమ దేశానికి నిరాకరింపబడడం మూలాన బ్రిటిష్ సామ్రాజ్యవాదానికది బలి అవుతున్నట్లుకూడా వర్కింగు కమిటీ అభిప్రాయపడ్డది. అంతేకాక అధినివేశ రాజ్యాల్లో యుద్ధంలో పాల్గొనవలెనా లేదా అనేవిషయం ఆయా పార్లమెంటులలో నిర్ణయించుకొంటూండగా, ఇండియా యుద్ధంలో పాల్గొనడం ఖాయమైనట్లే. బ్రిటిష్‌వారు నిర్ణయించడం వర్కింగు కమిటీ వారాశ్చర్య విషాదములతో గమనించారు. అనగా ఇండియాకు ప్రత్యక్షంగాగానీ పరోక్షంగాగానీ యుద్ధంలో సంబంధం లేకపోయినప్పటికీ, ఇంగ్లాండుదేశం తన యుద్ధాన్ని ఇండియా మీద బలవంతంగా రుద్దినట్లు కాంగ్రెసు వర్కింగు కమిటీ అర్థం చేసుకొన్నది. ఫెడరేషనుయొక్క ఆదర్శానికేమీ మొప్పులేకుండా, ఫెడరేషనును ప్రవేశపెట్టేటందుకు చేయబడుతూన్న సన్నాహాలనన్నిటినీ ఆపివేసినట్లు సెప్టెంబరు 11వ తేదీని రాజప్రతినిధి చేసిన ప్రకటనను వర్కింగుకమిటీ సంతోషంతో గమనించింది. కాని ఇంతవరకూ అలోచనలోవున్న ఫెడరల్ ప్రణాళికను కాలపరిమితిలేకుండా ఆపివేయడంవల్లనూ, కేంద్రంలో చిరకాలంనుండి బాధ్యతాయుత ప్రభుత్వం ప్రవేశపెట్టబడక పోవడంవల్లనూ, రాష్ట్రీయప్రభుత్వాలన్నీ యుద్ధవ్యవహారాలలో బాధ్యతారహితమైన కేంద్ర ప్రభుత్వం యొక్క అదుపాజ్ఞలలో మెలగుతూండడం చూచి స్ఫురిత్యంతో నూరుమూసుకొని ఉండడానికి సాధ్యంకాని పరిస్థితులు కాంగ్రెసుకు తటస్థించినవి.

2 రాష్ట్రీయ ప్రభుత్వాలు కేవలం రాష్ట్రీయ స్వాతంత్ర్యమును ఆచలుపరచడం లోనేకాక, పర్యవసానాకీ నూతనయుద్ధసన్నాహాలకు తోడ్పడి కార్యాచరణకు కడం వలసిన కేంద్రస్థానములు కావడం వాటికిన్నీ ఇండియా ప్రభుత్వమునకున్నా కల సంబంధబాంధవ్యములుకూడా విస్పష్టం చేయవలసి ఉంది.

3. లోగడ ఆచుభవమునుబట్టి, గతయుద్ధంలో ముఖ్యంగా కలిగిన ఆచుభవమునుబట్టి బ్రిటిష్ ప్రభుత్వంవారుగానీ ఇండియా ప్రభుత్వంవారుగానీ చేసే యుద్ధప్రకటనలలోను మనం విశ్వాసంఉంచకూడదని తేలింది. కాబట్టి భావిభారతదేశంలో బ్రిటిష్ ప్రభుత్వానికి ఉండబోయే సంబంధబాంధవ్యాలను వివరిస్తూ, అందుకనుగుణంగా ఆ సిద్ధాంతాలను వెంటనే ఆచరణలోకి తేవలెనని బ్రిటిష్ ప్రభుత్వం వారిని కాంగ్రెసు వర్కింగు కమిటీ వారు కోరినారు.

ఈ విషయంలో స్పష్టమైన ప్రకటన చేస్తేనేగాని భారతదేశ ప్రజలను సంపూర్ణ సహకారం చేయనలసిందని తాము కోరజాలమని కాంగ్రెసు వర్కింగు కమిటీవారు ప్రకటించారు”

ఇక సత్యాగ్రహ విషయం ఉంది. సత్యాగ్రహం దేశకాలపరిస్థితుల కనుగుణంగా నడపవలసిన ఉద్యమం. ఇప్పుడు సత్యాగ్రహం ప్రారంభించడమంటే నైతిక కాసనం కింద, ఆరాచకమునుకూడా ఎదుర్కొని సాగించవలసిఉంది. వోరాటంకావాలని కోరే వారంతా ఈ విషయం గమనించితీరాలి. నాయకులు జైల్లో ఉంచబడేమాట వాస్తవం. అయినప్పటికీ దేశం ఉద్యమాన్ని కొనసాగించాలి. రామదుర్గం, తాల్ చేరీ ఉదంతాల వంటివి, మళ్ళీ తటస్థించవచ్చును. వాటికి మనం బాధ్యత వహించజాలం. నైతిక కాసనం ప్రకటింపబడేమాట వాస్తవం. ధనవంతులు మనకు అంకగా ఉండరు. ప్రజాభిప్రాయం మనకు ప్రత్యక్షంగా గానీ, పరోక్షంగా గానీ, బహిరంగంగాగాని, రహస్యంగాగానీ అనుకూలంగా ఉంటుందనడానికి ఎంతమాత్రమూ వీలులేదు. కాబట్టి మన ఉద్యమం వినాశనానికి దారి తీస్తుంది. అయితే యేమిచేయకుండా చేతులు ముడుచుకొని ఊరు కొందామా అంటే మరొక చిక్కుఉంది. అప్పుడు మనమంత్రులు, తమ ఉద్యోగాల లోనేఉండి కాంగ్రెసువారి నే నిర్బంధించవలసిన పరిస్థితులు రావచ్చును. అదే తటస్థించిన యెడల యుద్ధానంతరం కాంగ్రెసు రాజకీయ సంస్థగా తుడిచిపెట్టుకొని పోయేమాట వాస్తవం. కాబట్టి ముందుకుపోతే నూయి, వెనుకకుపోతే గోయి అన్నట్లున్న పరిస్థితు లలో యేది ఉచితమో నిర్ణయించుకోవలసిన స్థితి కాంగ్రెసు కేర్పడ్డది.

మన నైతిక సహాయమును బ్రిటిష్ వారికిస్తూ, మన మంత్రులను ఉద్యోగాలలోనే ఉండనిచ్చినయెడల, పూర్ణ స్వరాజ్యమునుగానీ, అధినివేశ ప్రతిపత్తినిగానీ ప్రకటింప

చేయవచ్చునని గాంధీజీ విశ్వాసం. రాయబారాల ద్వారా యిదే స్థితిని సంపాదించవచ్చునని జవహరులాలు ఆలోచన. ఈరెండు సందర్భాలలోనూకూడా బ్రిటిష్వారు తమ వాగ్దానమును చెల్లించకపోవచ్చుననే అనుమానం లేకపోలేదు. కాని గాంధీజీ నూచించిన పద్ధతిలో, తాననుకొన్న ప్రకటన జరిగేటట్లు చూడడానికి ఎక్కువ సావకాశం ఉన్నదనేమాట నిశ్చయం. కాని అందులో బ్రిటిష్వారికి నైతికబాధ్యతఉన్నదే కాని రాయబారాలద్వారా అనుకొన్నప్రకారం వాగ్దానాన్ని చెల్లించవలసిన బాధ్యత లేదు. ఈ సందర్భంలో గాంధీజీ రాజభక్తిపరాయణుడుగా వ్యవహరించడంలేదు. మన శక్తిసామర్థ్యాలను గమనించి నిజపరిసీతుల కనుగుణంగా వ్యవహరిస్తూన్నాడు. గాంధీ నూచించిన విధానమునుబట్టికూడా మంత్రులు తమ ఉద్యోగాలను విడిచి రావచ్చును. అయితే అఖిలభారత కాంగ్రెసుసంఘం మనతో ఏకీభవిస్తాంవా? అలా ఏకీభవించకపోయే యెడల మనం రాజీనామాయిచ్చి రాబోయేకల్లోలానికి, హింసా కాండకూ మన ఎదిరిపక్షం వారినే బాధ్యతవహించనీయండి అని అనుకొందాం - అప్పుడేమి జరుగుతుంది? “మన ఉద్యమానికి గాంధీజీ ఆశీర్వాదం లేకపోవడమే కాకుండా ఆయన మనకెదురుగా నిలబడి పనిచేస్తే ప్రజలలో మనమాట ఎంతవరకు సాగుతుందనీ కూడా మనం ఆలోచించాలి.” అయితే గాంధీజీ మనకు ప్రతికూలంగానిలబడి వ్యవహరించడని మనమనుకోవచ్చును. కాని ఆయన సేవాగ్రామంలో మూకీభావంనహించి ఊరుకొన్నప్పటికీ మనఉద్యమం చల్లబడి చచ్చిపోతుంది.

వర్కింగుకమిటీవారు వివిధవిషయాలైన అనేక సమస్యలను ఆలోచించారు. అవన్నీ వారి మనస్సులకు విస్పష్టంగా కనిపిస్తూవచ్చివి. వర్కింగుకమిటీ వివిధదృక్పథములనుండి యుద్ధసమస్యను సుదీర్ఘంగా పరిశీలించి చర్చించినపిమ్మట, బ్రిటిష్వారి యుద్ధాశయములను విస్పష్టంచేయవలసినదని కోరిన కోరిక ఆత్యంత సహజమైనకోరిక. కమిటీముందుకువచ్చిన చిత్తుతీర్మానముల నన్నింటినీ గాంధీజీ వెంటనే ఆమోదించలేక పోయినందుకు కారణాలను ఊహించడం చాలాతేలిక. బ్రిటిష్వారిలో అప్పుడు రాయబారాలు జరపడానికిగానీ, అప్పటికప్పుడే ఒక ప్రకటన చేయమనికోరడానికి గానీ ఆయనకు నిజంగాయిష్టంలేదు. ఏపరిసీతులలోనూ, కాలపరిమితిని నిర్ణయించడానికికూడా ఆయన యిష్టపడలేదు. ఏదైనాయిచ్చినాకూడా అప్పుడు స్వీకరించడానికాయన సంసిద్ధంగాలేదు. ఇదంతాయిలాఉండగా శాసనోల్లంఘనం చేయడానికికూడా ప్రతికూలంగా ఉన్నాడు. తీర్మానంలోని అధికభాగం జవహరులాలు వ్రాసినట్లుగా తయారుకోవచ్చుననేమాట వేరుగా చెప్పనక్కరలేదు. ఆతీర్మానాన్నిబట్టి జవహరులాలు అధ్యక్షుడుగానుండి, ఆయన తన వర్కింగుకమిటీని నియమించుకొని వ్యవహరించడం ఉచిత.

మని గాంధీజీ అభిప్రాయపడ్డాడు. ఒక స్థితిలో రాజేంద్రబాబు తన అధ్యక్షసానానికి రాజీనామాయించి, వర్కింగుకమిటీలో చేరడానికి అప్పడేనిశ్చయించుకొన్న జవహర లాలును ఆపదవికి నియమించనలెననికూడా నిర్ణయం జరిగింది. కాని కాంగ్రెసు నియమావళిప్రకారం ఆలాచేయడానికి వీలుకలుగలేదు. తాత్కాలికంగా మధ్యవిర్పడ్డ కాళీలో అధ్యక్షుణ్ణి ఎన్నుకోవడానికి వర్కింగుకమిటీకి అధికారం లేకపోయింది. అఖిలభారత కాంగ్రెసు సంఘానికికూడా అట్టిఅధికారంలేదని కలకత్తాలో తీవ్రంగా ప్రశ్నింపబడినసంగతి చదువరులకు జ్ఞాపకం ఉండేఉంటుంది. గాంధీ అప్పుడు జవహర లాలును తనవెంట కొనిపోవలెనని ఆశించాడు. కాని అదిసాధ్యపడనందున తానే జవహరలాలును బుద్ధిపూర్వకంగా ఆనుసరించాడు. తక్కిన వర్కింగుకమిటీ సభ్యులకిది సుఖవుగా తోచలేదు. గాంధీవంటిమనిషి తనకూ జవహరలాలుకూ ఒక మధ్యమార్గాన్ని ఆలోచిస్తూన్నప్పుడు, జవహరలాలును ముఖామ్ముని ఎదిరించడం అనవసరంగా చిక్కులు కలిగించడం అవుతుంది. ఎదిరించకుండాఉంటే అహింసావిధానమునకు గాంధీజీ ఉంచుకోదలచుకొన్నంత పలుకుబడిని ఉంచుకోవడానికి వీలులేకుండా చేయడమవుతుంది. ఈవిధంగా మూడుశక్తులూ మూడుమార్గాలను పట్టినవి. ఈమూడు శక్తులకూ సమాధానం కుదర్చగల మార్గాన్ని అన్వేషించడం అంతతేలికగా లేదు. “దేవుని దయ వలన జీవించిఉంటే బ్రిటిష్వారితో మనం తీవ్రమైనపోరాటం సాగించే శోజులు రాగలవు. ప్రస్తుతంవారితో సాగించవలసిన తీవ్రపోరాటానికి తగినసామగ్రి యిప్పుడు మనదగ్గరలేదు ఆసామగ్రి బ్రిటిష్వారి బాంబులకు భిన్నమైనసామగ్రి. మనంఎంతో తీవ్రంగా మాట్లాటవచ్చు, వ్రాయవచ్చు, బెదిరించవచ్చు, కాని మనలో యిప్పుడు పోరాటానికి కావలసిన క్రమశిక్షణ చాలాతక్కువగాఉంది శాసనోల్లంఘనమునకు ఆనుకూలమైన వాతావరణమిప్పుడులేదు. ఇటువంటి క్లిష్టదశలో కాంగ్రెసు తీర్మానం లోని ప్రతిమాటా ప్రతిఅక్షరమూ ఆలోచనా పూర్వకంగా తూచినట్లు ఉండాలి. ఇండియాకు వెలుపలనున్న శక్తులనుకూడా మన తీర్మానం కదిలించకలిగి ఉండాలి. కాబట్టి జవహరలాలు తీర్మానమును ఆయన బాధ్యత వహించి యావత్తుభారమునూ మోయతలచుకొంటేనే ఆమోదించవలెను. అంతేకాని ఆయన వెలుపలనుండి వస్తూ పోతూ యెంతవిలునగల సలహా యిస్తూన్నప్పటికీ ఈతీర్మానాన్ని ఆమోదించడానికి వీలులేద”ని గాంధీజీవాదం. గాంధీజీ యెప్పుడు కాంగ్రెసుకు సహాయపడడానికి సంసిద్ధమే కాని ఆయన జవహరలాలూ రాజప్రతినిధులమధ్య, మధ్యవర్తిగా రాయబారాలు నడపడానికి మాత్రమే సంసిద్ధంగా ఉన్నాడు. అహింసా సిద్ధాంతాన్ని ఆయన విడనాడజాలడు. ఆయన మధ్యవర్తిగా మాత్రం

వ్యవహరించగలడుకాని, కార్యనిర్వాహకుడుగా నుండడానికంగీకరించలేదు. ఆయుధ చట్టాన్నిగూర్చి ఆయన అవలంబించిన విధానమునే నేడీయుద్ధ సమయంలోకూడా అవలంబిస్తున్నాడు. ఈ సందర్భంలో ఆయన స్థితి బాగా అర్థమవుతూనేఉంది. నిజాని. కాయన 'ఒకప్పుడు పైనికులనుకూడా సమకూర్చాడు. ఆయన ఉద్దేశించిన అహింసా సిద్ధాంతాన్ని కాంగ్రెసువారిలో అత్యధిక సంఖ్యాకులు అవగాహన చేసుకోలేకపోయి నారు. ఆయన అహింస ప్రపంచానికి ఆదర్శప్రాయంగాఉండే అహింస యావద్భారత దేశానికి మోక్షమిప్పించగల అహింస. అహింసలోకూడా అనేక అవస్థాభేదాలు లేక పోలేదు. మనోవాక్కాయ కర్మలలో అహింసా విధానమును అవలంబిస్తూ గృహంలోని పిల్లలనూ, సంఘంలోని పెద్దలనూకూడా సుశిక్షితులనుగాచేసి, నూతన వాతావరణమునూ నూతన సాంప్రదాయములనూ కల్పించి కొలదికాలంలోనే అహింసా పూర్వక రాజ్యాన్ని స్థాపించడానికి వీలుకలిగించే వ్యక్తిగత అహింస ఒకటి. బ్రిటను స్వాధీనంలోనున్న ఇండియా స్వాతంత్ర్యాన్ని సంపాదించడాని కవలంబించే అహింస రెండవది. అంతర్జాతీయ వ్యవహారాలలో దేశాలకుదేశాలకూ వచ్చేతగాదాలను సరిష్కరించడానికి అంతిమ నిర్ణేతగాఉండే అహింస చివరిది. అటువంటి పరిస్థితులలో తన సిద్ధాంతాన్ని మొట్టమొదటిసారి ప్రపంచానికి బహుళకరించతగిన సావకాశం కలిగినప్పుడు, దానిని జారవిడిచి కాంగ్రెసు తన నోటితోనే, భారతీయ యోధులను, మనకు సంబంధంలేనట్టిన్నీ, నైతికంగా సమర్థించడానికి సాధ్యంకానట్టిన్నీ యుద్ధంలో పాల్గొనవలసిందని యేవిధంగా ప్రబోధించగలడు? బ్రిటిష్ వారు విజయంపొందే పక్షంలో మనమూ యుద్ధంలో పాల్గొనడం సమంజసంగానే ఉంటుందని కొందఱనుకొంటారు. కాని అందు శలనకలిగే ఫలితాలు మనం సహించలేనివిగా ఉంటవనీ, అధికారణంగా కాంగ్రెసు యొక్క ప్రతిష్ఠకు భంగం వాటిల్లుతుందనీ మాత్రం మనం స్పష్టంగా గ్రహించాలి. సాంఘిక సమస్య పరిష్కార (Communal award) సందర్భంలోవలె కాంగ్రెసు సంస్థ ఈయుద్ధ విషయంలో తటస్థభావం వహించిఉండజాలదు. మంత్రులందఱూ రాజీనామాచిచ్చి వచ్చినతరువాత తటస్థంగా ఉండడంవారికి సాధ్యమా? దేశానికి సరియైన మార్గం చూపెట్టవలసిన అవసరంఉంది. ఆమార్గం ఆచరణయోగ్యంగానూ ఉండాలి. నీతికీ కార్యనిర్వహణకూ అనుగుణంగా ఉండాలి. అది మత విషయికంగా ఉండరాదని చాలామంది ఆతురతపడుతూండడంకూడా సహజమే. కాంగ్రెసుయొక్క రాజకీయ లక్షణాన్నిబట్టి, ఈ యుద్ధసమస్యకు రాజకీయ దృక్పథమునుండి మాత్రమే పరిష్కరించవలసియున్నది. ఒక భారతీయ పటాలం వచ్చి "మమ్ములను ప్రభుత్వంవారు సింగపూరు పొమ్మంటూన్నారు. పోవాలా అక్కరలేదా" అని ఒకా నొక

వర్కింగు కమిటీ సభ్యుణ్ణి అడిగితే ఆయన యేమి చెప్పాలి? తగిన ప్రత్యుత్తరం ఈయాలా అక్కరలేదా అని ప్రశ్న వచ్చింది. పని పెట్టుకొని ప్రచారం చేయకపోయినా అభిప్రాయమైనా చెప్పడం మన ధర్మంకాదా అనిపించింది. కేవలం అభిప్రాయం మాత్రమే ప్రకటించడం అయితే, ప్రమాదం లేకుండా తప్పించుకొని బయటపడడానికి చేస్తూన్న ప్రయత్నమని విమర్శ బయలుదేరింది. మధ్యపాన నిషేధమును మనం ప్రబోధిస్తూన్న మాత్రాన నిరంతరం దుకాణాలదగ్గర పికెటింగు చేస్తూన్నామా, ఆలాగే యిదిన్నీ అని ఆ విమర్శకు తేలికగా ప్రత్యుత్తరం చెప్పవచ్చును. “అసలు సమస్య, హింసాఅహింసా అనే కాదు. అసలు సమస్య యేదో దానినే జాగ్రత్తగా చర్చించాలి. నీవు నెమ్మదిగా చెప్పు; బిగ్గరగా చెప్పు; బ్రిటిష్ వారు పన్నిన ఈ వలలో మనం చిక్కుకోరాదని అసం ద్భిగమైన భాషలో బహిరంగంగా, ఎవరైనా అడిగినా అడుగకపోయినా నీ అంతట నీవు గట్టిగా చాటించి తీరాలి” అని కొందరి మతం.

మనం యుద్ధంలో సహకారం చేయాలా లేక రాజీవరతులు మాట్లాడుకోవలెనా అనేవి రెండే సమస్యలు. ముందు రెండో విషయాన్ని గూర్చి ఆలోచిద్దాం. రాయబారాలు జరపడానికి తగిన వాతావరణం అప్పట్లో లేదని గాంధీ నిశ్చయించుకొన్నాడు. అధ మం ఆయన కావిషయంలో నమ్మకం లేనట్లు స్పష్టంగా ప్రకటించాడు. గాంధీ పలుకు బడి దేశానికి తగినట్లుగా వినియోగపడడం లేదని కాంగ్రెసులోని యువకులందరూ గునియడం సాగించారు. యువకులతో వచ్చిన చిక్కు అదొకటి. “నీవు సరేనను తక్కిన పని అంతా మేము చేసుకొని వస్తాము.” అంటారు యువకులు. చిట్టచివరకు గాంధీజీ ఈ రాయబారాలు నడపడానికి తనకు సామర్థ్యం లేదనీ ఈ భారం జవహరలాల్ వహించాలనీ అన్నాడు. ఇంతకాలంనుండీ గాంధీని అంటుపెట్టుకొని ఉన్న పాత అనుచరుల సేకమంది పూర్తిగా గాంధీనిగానీ, పూర్తిగా జవహరులాలునిగానీ అనుసరించ లేని స్థితిలో ఉండడంచేత ఒక విచిత్ర పరిస్థితి యేర్పడ్డది. కాబట్టి జవహరులాలు నాయకత్వం వహించేయెడల ఈ పాతనాయకు లాయనకు భారం కావచ్చును. కనుక గాంధీ జవహరలాలు లిద్దరూ యేకాభిప్రాయానికి వచ్చి నాయకత్వం వహించనైనా వహించాలి. లేదా జవహరలాలుకు సర్వాధికారాలూ సమర్పించి ఆయనను నియంతగా చేసి, ఆయన యిష్టం వచ్చినవారిని కార్యవర్గసభ్యులుగా నియమించుకొనిచ్చి వట్టి ‘మూక’ ను కార్యవర్గంలో లేకుండా చూడాలి. ఇదే ఆచరణయోగ్యమైన మార్గం. కాని సిద్ధాంతరీత్యా ఆలోచిస్తే బ్రిటిష్ వారితో మనం పోరాటం పెట్టుకోవలసినవచ్చే యెడల అది అహింసాయుతమైనదిగా ఉండాలి. దానికి తగిన నాయకుడు కావాలి. సోషలిస్టులుకూడా గాంధీయే నాయకుడుగా ఉండాలంటున్నారు. ఈ క్లిష్టదశలో

గాంధీ జనహారలాలుల మిశ్రమ నాయకత్వం కిందనే అది సాధ్యపడుతుంది. జర్మనులతో మనకేమీ విరోధం లేదు. మనం స్వతంత్రులమై ఉంటే వారితో వారికి ప్రతి కూలంగా మనమెప్పుడూ యుద్ధంచేసి ఉండేవాళ్ళముకాము. కాని మనం స్వతంత్రుల మన్నట్లుగా భావించుకొని వ్యవహరించడం సాధ్యంకాని పని. ఏదో ఒక ఉద్రేకంలోనూ ఒక ఉత్సాహంలోనో, మమ్ములను సంతృప్తి పరిస్తే మేము అన్నివిధాలా సహాయం చేస్తామని మాటలుచెప్పడం తేలికే. కాని అటువంటి సహాయాన్ని అపేక్షించి రాజప్రతినిధి 'ఆత్మహత్య' చేసుకొంటాడనుకొని ఇకముందు రాజప్రతినిధి ఉండకూడదనీ, రాష్ట్రీయ ప్రభుత్వం పైన సంపూర్ణాధికారమున్నూ, కేంద్రప్రభుత్వంలోకూడా కొంత అధికారమున్నూ మనకు ఉంటేనే కాని మనం సంతృప్తిపడజాలమనీ చెప్పే సరికి- రాయబారాలు రాజీషరతులు మూట్లాడవలసిన స్థితి యేర్పడుతుంది. ఆనాడు తక్షణం పోరాటం కావలెననేవారు రాబోయే పోరాటానికి ఆయత్తం కావలెననే వారూ, రెండు తెగలుగా ఉన్నారు. ఈ రెండు సంధర్భాలలోనూకూడా ఈదిగువ రెండు ప్రశ్నలకూ సావకాశం కలుగుతున్నది.

(౧) మనం కోరింది మనకు లభిస్తే బ్రిటిష్ వారికేమి సహాయం చేయగలం?

(౨) మనం కోరింది మనకు లభించకపోతే బ్రిటిష్ వారితో పోరాటానికి మనమేమి చర్యతీసుకోవాలి?

కాంగ్రెసు నాయకులు సార్జెంటు జనరలుగా పనిచేస్తారని యెప్పుడూ అనుకో లేదన్న సంగతి యిక్కడ ప్రత్యేకం చెప్పనక్కరలేదు. మనకు సైనిక వ్యవహారాలతో సంబంధం లేకపోవచ్చును. ఆహారం మొదలగు వ్యవహారాలతో సంబంధం ఉంటుంది. వర్కింగుకమిటీ ముందు ఉన్న చిత్తు తీర్మానాన్నిబట్టి రాయబారాలు జరపడం అసంభవమని కొందరి అభిప్రాయం. యుద్ధారంభంలోనే మన కోర్కెలను అప్పటికప్పుడు నెరవేర్చితీరాలని తీర్మానంలో ఉండడం వల్లనేకాక ఇండియా బ్రిటనుదేశాలకు సామరస్యం కుదర్చడంకూడా కష్టసాధ్యమైన పనికావడంచేతకూడా ఆవిధంగా తలంపబడింది. మన మంత్రులింకా ఉద్యోగాలలోనే ఉన్నారు. వారుసహకారం చేయాలా సహాయనిరాకరణం చేయాలా అనే విషయం సాధ్యమైనంత తొందరలో నిర్ణయించాలి. ఇండియా సంరక్షణచట్టం అంగీకరింపబడే స్థితిలో ఉంది. బ్రిటిష్ వారు కాసనాలకు, రాజ్యాంగ చట్టాలకు లోబడి ఉంటారు. అప్పుడు వార్ధాలో ఉన్న సర్ జ్ఞాఫర్డు క్రిపున్, బ్రిటిషు పార్లమెంటు వారిండియాకీయ దలచుకొన్న రాజ్యాంగమును మాత్రమే తాను వాగ్దానము చేయగలననీ, అంతకు మించి చేయజాలననీ అంటున్నాడు "స్వతంత్రం - మీఅంతటమీరు సంపాదించుకోవలసిందే" అన్నాడు.

పర్యవసానానికి అప్పటి పరిస్థితులలో మనం కొంత వెనుకకు తగ్గవలసిన స్థితిగతులు యేర్పడ్డవి. సుబాస్ బాబు తక్షణం పోరాటంకావలెనన్నా, జవహర్ లాల్ రానున్న పోరాటానికి సంసిద్ధంకావలెనన్నా, బ్రిటిష్ ప్రభుత్వాన్ని లొంగదీసుకోవలెననే యేకాభిప్రాయంతోనే వారలా అంటూన్నారు. సుబాస్ బాబు వర్కింగుకమిటీ సమావేశానికి ప్రత్యేకాహ్వానంపైనవచ్చి కొంతసేపుండి వెళ్ళిపోయినాడు. ఇండియాను కాంగ్రెసున్నా, ఐక్యకంఠంతో ఒకేతాటిమీదనడిస్తే ఈ సమయంలో యెంతో బాగుంటుందని ఆయనకు అందటూ నచ్చచెప్పడం ప్రారంభించారు. కాని ప్రయోజనం లేక పోయింది. జవహర్ లాల్ కాంగ్రెసు అధ్యక్షుడుగాఉండి యావత్తు కార్యక్రమమూ నడిపించవలెనని గాంధీజీ పదేపదే నొక్కి చెబుతూవచ్చాడు. కాని మధ్యలో హఠాత్తుగా నాయకత్వం మార్చడంవలన, కాంగ్రెసులో చీలిక లేర్పడ్డవని అపోహపడటానికి సావకాశంఉంది. గనుక ఇప్పుడు అధ్యక్షుణ్ణి మార్చడం వంచిదికాదని వర్కింగు కమిటీ వారభిప్రాయపడ్డారు. వారంలోజులపాటు రహస్యాలోచనలు జరిగిన తరువాత వర్కింగుకమిటీలో నిజానికి యేవిధమైన చీలికకూ ఆస్కారంలేకుండా పోయింది. అయితే రహస్య సమావేశాలలో జరిగిన విషయాలెంతమాత్రమూ బయటికిరాలేదు. ఈ తీర్మాన సందర్భంలో తానేమిజోక్యం కలిగించుకోనని చెప్పడమేకాక, తీర్మానాన్ని తిరిగి వ్రాయడానికికూడా గాంధీ అంగీకరించలేదు. “మిత్రులారా! మీకు అహింసలో నమ్మకంలేదు. ఈ సంగతి కిందటి నెలలో నాతీర్మానం ఓడిపోయినప్పుడే స్పష్టంగా తెలిసి పోయింది,” అని గాంధీ అభిప్రాయపడ్డట్లు ఆయన ప్రవర్తన కనిపించింది.

1939 సెప్టెంబరులోకూడా యించుమించుగా యిలాగేజరిగింది. వర్కింగు కమిటీవారితో తనకు పొత్తుకుదరదని తెలుసుకొన్నాడాయన. అయితే వోట్లు లెక్కపెడితే అధిక సంఖ్యాకులాయనకు అనుకూలంగాఉండరని అర్థంకాదు. గాంధీ చేతుల లెక్కకోసం చూడడు. హృదయపరీక్షచేస్తాడు. కాబట్టి జవహర్ లాల్ తీర్మానాన్ని ఆధారంగా చేసుకొని కాంగ్రెసు వ్యవహరించాలనీ, తానుమాత్రం దానికనుగుణంగా నడుచుకోజాలననీ, బ్రిటనుతో రాయబారాలు నడపవలసిన యావత్తు బాధ్యతను జవహర్ లాల్ వహించవలెననీ, అందువలన ఆయనే అధ్యక్షుడుగా ఉండడంఉచితమనీ గాంధీజీ విస్పష్టం చేశాడు. ఈసూచన చాలా వింతగా తోచింది. కాని నిజానికి ఇంతకుపూర్వం మూడురోజుల కిందటనే రాజేంద్రబాబు సేవాగ్రామంపోయి తన అధ్యక్ష పదవికి రాజీనామా యిస్తానన్నాడు. ఇందుకనేక కారణాలుండ వచ్చును. రాజకీయపు యెత్తులు ఎత్తడంలో తనకు స్వతస్సిద్ధమైన చాకచక్యం లేదనుకొన్నాడా? కిందటి వారంలో జరిగిన సంఘటనలు తనకు తెలియకుండా జరిగినందుకేమైనా మనస్సులో బాదపడ్డాడా?

—ముఖ్యంగా నుబాస్ బాబును ఆహ్వానించడం కానీ, గాంధీజీ రాజప్రతినిధిని సందర్శించడం కానీ ఆయనకు తెలియకుండా జరిగినవి. ఎలా అయితేనేమి జవహరలాలును అధ్యక్షుడుగా చేయడమనే సంగతి కాంగ్రెసు నియమావళిలో యేర్పడిన చిక్కుతో జరగకుండాపోయిందని యిదివరకే చెప్పిఉన్నాము. అందువల్లన జవహరలాలు అధ్యక్షతకింద ఆయన యిష్టంవచ్చిన సహచరులతో ఒక యుద్ధ కమిటీని నియమించవలెననే నూచన చేయబడి వెంటనే వర్కింగు కమిటీ ఆమోదమును పొందింది. జవహరలాలు వల్లభాయిని, అబ్దుల్ కలాంఅజాదును తన సహచరులుగా నిర్ణయించుకొన్నాడు. తరువాత, జవహరలాలువ్రాసిన చిత్తుతీర్మానం మతొకసారి చదువబడి, కొన్ని మాటల మార్పులతో అంగీకరించబడింది.

గాంధీజీ యిటువంటి వైఖరిని అవలంబించి తటస్థంగా ఉండదలచుకొన్న కారణమేమైఉంటుంది? సమాధానకర్తగా గాంధీజీ చాలా అపాయకరమైన మనిషి అనీ తానుమాత్రం అందుకు బాగాపనికివస్తాననీ నెహ్రూ నిశ్చయిస్తూన్నట్లుగా గాంధీజీకి తెలుసు. కాబట్టి ఆనాడు వర్కింగు కమిటీచేసిన ఈ తీర్మానాన్ని అక్టోబరు నెలలో వార్ధాలో జరుగనున్న అ. భా. కాం సం. అంగీకరించవలసి ఉంది. కాంగ్రెసు శాసన సభ్యులద్వారా ఈ తీర్మానంలోని కోర్కెను రాష్ట్ర శాసన సభలలో ప్రతిపాదింప చేయవలసి ఉంది. వర్కింగు కమిటీ సమావేశం సెప్టెంబరు 9-15 తేదీలలో జరిగింది. సెప్టెంబరు 11 వ తేదీని రాజుగారు సందేశమిచ్చారు. అందులో ఉభయులకూ తటస్థించిన ఈ సంగ్రామాపాయాన్ని ఎదుర్కోవడంలో ఇండియాలోని యావన్నంది ప్రజల సానుభూతి సహకారాలూ ఉంటవని ఆయన ఆశిస్తున్నట్లు ప్రకటించాడు. “బ్రిటను స్వాధీనపరత్వంతో పోరాడటంలేదు. మానవజాతియొక్క భవిష్యత్తుకు అత్యవసరమైన ఒకానొక సిద్ధాంతాన్ని నిలబెట్టడానికి పోరాడుతూన్నది.” అన్నాడాయన. భారత దేశపు కేంద్ర శాసనసభల రెండింటి సమిష్టి సమావేశ ప్రారంభంలో, రాజప్రతినిధి చక్రవర్తిగారి సందేశాన్ని చదివేముందు, ఛెడరేషనుకోసం చేయబడుతున్న సన్నాహాలన్నీ నిలుపుదల చేయబడినవనినీ, ఛెడరేషనును నిర్మించవలెననే ఆదర్శమాత్రం చెక్కుచెదరకుండా ఆలాగే ఉన్నదనినీ ప్రకటించాడు. ఇది జరిగిన కొలదికాలానికే వర్కింగు కమిటీవారి ప్రకటనపైన గాంధీజీ విమర్శచేశాడు. ఆ విమర్శను సంగ్రహంగా వ్రాయడం అసాధ్యంకావడంచేత పూర్తిగా ఈదిగువ నుదహరిస్తున్నాము.

“ప్రపంచ క్లిష్టదశనుగూర్చి వర్కింగు కమిటీవారుచేసిన ప్రకటన అంతిమ రూపం తాల్చడానికి పూర్తిగా నాలుగురోజులు పట్టింది. కమిటీవారి కోరికపైన జవహరలాలు తయారుచేసిన ఆ ముసాయిదానుగూర్చి వర్కింగు కమిటీలోని ప్రతిసభ్యుడూ తన అభిప్రాయాన్ని

యాన్ని స్వేచ్ఛగా వెల్లడించాడు. బ్రిటిష్ వారికి మనం చేయదలచుకొన్న సహకారం యావత్తు బేషరతుగా చేయవలెనని అనుకొన్నవాణ్ణి నేనొక్కడనే అయినందుకు నాకు చాలా విచారంవేసింది. ఈసహకారం కేవలం అహింసాపూర్వకంగా ఉండవలెననికూడా నాఅభిప్రాయం. కాని వర్క్లింగుకమిటీవారు నిర్వర్తించవలసిన బాధ్యత చాలా మహత్తరమైనది. కాబట్టి వారు కేవలం అహింసాయుత వైఖరిని అవలంబించలేకపోయినారు. ప్రతిపక్షియొక్క కష్టదశను తన ప్రయోజనంకోసం ఉపయోగించుకోకుండా ఉండగలిగిన అహింసాతత్వాన్ని దేశం యింకా ఆత్మగతం చేసుకోలేదని వర్క్లింగు కమిటీవారు తలంచారు. కాని తమ అంతిమ నిర్ణయానికీ, తగిన కారణాలను వెల్లడించడంలో, ఇంగ్లీషు హరియెడల యెంతో దాక్షిణ్యం చూపవలెనని వాంఛించారు. ఈ ప్రకటనను వ్రాసిన రచయిత మంచిశిల్పి. సామ్రాజ్యవాదం యేరూపంలో తలెత్తినా దానిని ప్రతిఘటించడంలో యెవ్వరూ ఆయనను అతిక్రమించలేదు. అయినప్పటికీ ఆయన అంగ్ల ప్రజకుమిత్రుడు. స్వర్గ పంలోనూ ఆలోచనలోనూకూడా ఆయనను భారతీయుడనడం కంటే అంగ్లేయుడనడం ఉచితం. ఆయన తన దేశీయులతోకంటే కూడా ఇంగ్లీషు వారితోనే ఎక్కువ చనువుగా మెలగగలడు. తప్పేక్కడఉన్నా ఆయన ఓర్పుకోలేడు. అందువలన ఆయనను సర్వమానవ శ్రేయోభిలాషి అనాలి. ఆయన తీవ్రమైన జాతీయవాది అనేమాటనిజమే. అయినప్పటికీ ఆయన జాతీయవాదం చక్కని అంతర్జాతీయ తత్వంతోకలసి మఱింత వన్నెకెక్కింది. కాబట్టి ఈ ప్రకటన తన దేశీయులకూ బ్రిటిష్ ప్రభుత్వానికీ బ్రిటిష్ ప్రజకేగాక, భారతదేశంవలె పరాధీన స్థితిలోఉన్న ప్రపంచంలోని తదితర పీడితజాతులకోసంకూడా ఉద్దేశించి వ్రాయబడింది. భారతదేశం తన స్వాతంత్రాన్నే కాకుండా ప్రపంచంలోని తదితర పీడితజాతుల స్వాతంత్ర్యాన్నిగూర్చి కూడా ఆలోచించేటట్లు వర్క్లింగుకమిటీద్వారా ఆయన చేయగలిగాడు.

“వర్క్లింగు కమిటీవారు ఈ ప్రకటనను ఆమోదించడమేగాక, కాలానుసరణంగా తటస్థింపనున్న పరిస్థితులకనుగుణంగా వ్యవహరించేటందుకు, ఆయన యిష్టంచచ్చిన సభ్యులతో ఆయన అధ్యక్షతకిందనే ఒక ఉపసంఘాన్ని కూడా నియమించారు. ఈ ప్రకటనను కాంగ్రెసులోని అన్ని పక్షాలవారూ ఏకగ్రీవంగా బలపరుస్తారని ఆశిస్తూన్నాను. వారిలో అత్యంత బలిష్ఠమైన పక్షంవారుకూడా ఈ ప్రకటన దుర్బలంగా ఉన్నదనజాలరు. చరిత్రలో అత్యంత ప్రాముఖ్యమైన ఈసమయాన కార్యరంగంలోకి దిగవలసినస్త్రీ తమకు తగినంత బలంఉన్నదని కాంగ్రెసువాదులందరూ విశ్వసించాలి. కాంగ్రెసు వాదులు చిన్నచిన్న తగాదాలతో కాలక్షేపంచేస్తూ ఉండడం విచారకరం. వర్క్లింగుకమిటీవారు నడిపిన చర్యవలన యేదైనా చెప్పకోదగిన మహాద్విషయం తటస్థింపవలెనంటే ప్రతి

కాంగ్రెసువాదీ మారుమాట చెప్పకుండా ఏకగ్రీవంగా వారి ఆజ్ఞలకు లోబడాలి. భారత దేశంలోని తదితర రాజకీయపక్షాలూ, సంఘాలూ అన్నీకూడా, బ్రిటిష్ ప్రభుత్వంనుండి కాంగ్రెసు వర్కింగుకమిటీవారు కోరిన విస్పష్టప్రకటనవెంటనే జరగాలనీ యేకీభవిస్తూ అందుకనుగుణంగా ఈ యుద్ధపరిస్థితులలో తమకు సాధ్యమైన చర్యజరుపగలరనికూడా ఆశిస్తూన్నాను. ఇండియా దేశముననేగాక బ్రిటిష్ ప్రభుత్వాధికారముకిందనున్న తదితర దేశాలనుకూడా స్వేచ్ఛాస్వాతంత్ర్యములకల దేశాలుగా పరిగణించడం నేడు బ్రిటిష్ వారు ప్రజాస్వామ్యమునుగూర్చి చేస్తూన్న ప్రకటనలకు స్వభావానుగుణంగా ఉంటుందని నా ఆభిప్రాయం. ఇలాజరుగకపోయినట్లయితే పరాధీనదేశాల సహకార అహింసాయుతమైనదైతేనేతప్ప స్వచ్ఛందంగా యెన్నడూ లభించనేరదు. బ్రిటిషు రాజకీయ దురంధరులలో మానసిక పరివర్తనం కలగడమే యిప్పుడు జరుగవలసిన పని. ఇంకా విస్పష్టంగా చెప్పవలెనంటే, యుద్ధం ప్రారంభంకాగానే బ్రిటిష్ ప్రభుత్వంవారు ప్రజాస్వామ్యంలో తమకుగల విశ్వాసాన్ని వెల్లడిస్తూ చేసిన ప్రకటననూ, బ్రిటనులోని ఉపన్యాసవేదికలనుండి అనుదినమూ వినిపిస్తూన్న మాటలనూ ఆచరణలో పెట్టడానికి తగిన న్యాయమయిన చర్యతీసుకోవడమే ఇప్పుడు మనకు కావలసింది. గ్రేటు బ్రిటన్ నిప్పుడు ఇట్టంలేని ఇండియాను యుద్ధంలోకి యీడ్చుకుంటూ లేక నిజమైన ప్రజాస్వామ్య రక్షణకోసం ఇండియాను సమాధానపఱచి తనకుమిత్రంగా చేసుకొంటుందా? ఇంగ్లాండు ఫాన్సు దేశాల యుద్ధసన్నాహాలకు అనుకూలంగా కాంగ్రెసు చేసే సహాయాన్ని ఆ దేశాలురెండూ ఒక ఉత్కృష్టమైన నైతిక భాగ్యంగా భావించాలి. ఎందువల్లనంటే యుద్ధంలోకి పంపేటందుకు కాంగ్రెసుకు నైనికులులేరు. కాంగ్రెసు హింసాపరికరముల తోగాక అహింసావిధానంతో పోరాడుతుంది. ఆ అహింసావిధానం ఆదర్శప్రాయమైన ఉత్కృష్టతను పొందకపోయి ఉండవచ్చు. ఇంకా అపరిణతంగాకూడా ఉండిఉండవచ్చు.”

దీని తరువాత కొత్తగా నియోగింపబడిన యుద్ధఉపసంఘంవారు రాష్ట్ర కాంగ్రెసు సంఘాలకు ఒక సర్క్యులరును పంపినారు. అందులో “సరియైన సమయంరాక మునుపే వ్యవహారం శ్రుతిమించిపోయేటట్టుగా, మనం వ్యక్తులుగాగానీ సమిష్టిగాగానీ యేమీ మాట్లాడరాదు; యేమీచేయరాదు.” అనిఉంది.

ఈయుద్ధ ఉపసంఘం కొద్దికాలముమాత్రమే ఉంది. ఈకొద్దికాలంలోకూడా యేమీ చెప్పకోతగిన పనిచేయలేదు. ఇది 1939 సెప్టెంబరు 16 వ తేదీని నిర్మింపబడి రాంఘర్ కాంగ్రెసు జరిగేవరకూ అనగా 1940 మార్చి 19 వ తేదీవరకూ ఉంది. రాంఘరులో ఈ ఉపసంఘం పునరుద్ధరింపబడలేదు. సెప్టెంబరు 26 వ తేదీని అప్పటిభారత

రాజ్యాంగ కార్యదర్శి మొట్టమొదటి ప్రకటనచేశాడు. ఈయన 1940 ఏప్రిల్ వరకు యిటునంటి ప్రకటనలుచేస్తూనేఉన్నాడు. 1940 ఏప్రిల్ లోది ఈయనచేసిన చిట్టచివరి ప్రకటన. తరువాత ఈయన స్థానాన్ని యల్. యస్. అమెరీ ఆక్రమించాడు. ఈ ప్రకటనలన్నీ ఒకటే మూసలో తయారయిన అచ్చులులాగా, ఒకటేనమోనాలో బయట పడుతూండేవి. వాటికి తగినజవాబులుకూడా అప్పటికప్పుడే ప్రకటింపబడుతూండేవి. కాని వీటివలన ఇండియాకు కలిగిన ప్రయోజనం యిసుమంతకూడాలేదు. ప్రతి ప్రకటనా అభివృద్ధినిరోధకంగా ఉండడమేకాక కోపకారణంగాకూడా ఉండేది. అందువల్ల కాంగ్రెసు యుద్ధంతోనూ పరిపాలనావ్యవహారాలతోనూకూడా జోక్యంకల్గించుకోకుండావైదొలగవలసినస్థితి యేర్పాటుయింది. ఇండియాలోని అన్ని వర్గాలవారూ ప్రభుత్వానికి చేస్తూన్న సహాయాన్ని శ్లాఘిస్తూండడమే ఆ ప్రకటనలన్నిటిలోనూ కనపడే సారాంశం. సంసానాధిపతులందరూ, సైనికులనూ ధనమునూ సరఫరాచేయడమేగాక వారుకూడా స్వయంగాచేస్తూన్న సేవను కొనియాడడమూ, వ్యక్తులుపంపిన సహాయసానుభూతులనూ శుభసందేశాలనూ వల్లిస్తూండడం, వంగ పాంచాలరాష్ట్రాల ప్రధానమంత్రులు బేషరతుగా బ్రిటనుతో సహకారం చేయడానికి కంకణంకట్టుకొన్నందుకు వారిని ప్రత్యేకం సుతించడమూ - ఇవివారి ప్రకటనలలో ముఖ్యంగా కనబడే విషయాలు. చిట్టచివరికు ఇండియాలోని అన్ని రాష్ట్రాల గవర్నర్లతోనూ ఆయా రాష్ట్రీయ మంత్రులు సంపూర్ణంగా సహకరిస్తూన్నందుకు ఘనతపహించిన రాజుగారి ప్రభుత్వం చాలా సంతోషిస్తూన్నట్లు ఆ ప్రకటనలలో విస్పష్టం చేయబడేది. ఇవి మన మంత్రులు పనిచేస్తూన్న కాలంలో చేయబడిన ప్రకటనలలోని ముఖ్యాంశాలు. ఇక భారతజాతీయమహాసభవారి పక్షాన మాట్లాడడానికి ఆధికారం గలవారు చేసిన ప్రకటనలలో భారతదేశం యుద్ధంలో పాల్గొని బ్రిటనుకు సహాయపడవలెనంటే ఇండియా బ్రిటనుదేశాల రాజకీయ బాంధవ్యంలో మార్పు కలిగితేనేతప్ప సాధ్యంకాదని వ్రాయబడిన వాక్యాన్ని పురస్కరించుకొని ఆచరునాడు జెట్లండు ప్రభువేమన్నాడో వివరిద్దాము. ఈ విషయంలో ఆయన ప్రత్యుత్తరం చెబుతూ లార్డు స్నెల్ చెప్పిన వాక్యాలను ఉదాహరించి యిలా అన్నాడు. “ఇది సమయంకాకపోవచ్చును కాని, కాంగ్రెసు నాయకులు తామిప్పుడనుభవిస్తూన్న దానికంటే ఇంకా ఎక్కువ స్వపరిపాలనను కావలెనని పునరుద్ఘాటించడానికి అవకాశం తీసుకోవడం సహజం” ఈ మాటలన్ని అంతటితో ఊరుకోక ఎంతో అనుగ్రహం కనుసరుస్తూ ఇంకా యిలా అన్నాడు. “చాలామంది కాంగ్రెసు నాయకులను నేనెరుగుదును. వారు చాలా దేశభక్తులు. కాని వారి కొక్కొక్కప్పుడు

పైచూపేకాని కిందిచూపు ఉండదు. తమ కాళ్ళదగ్గర ఉన్న అడ్డంకులనుకూడా వారు గమనించలేరు.” అని కాంగ్రెసు నాయకులు తమ హక్కులను పునరుద్ధాటించేటందుకీ అవకాశం తీసుకొన్నందుకు వారిని గట్టిగా మందలించాడు. సమయానుకూలంగానూ గౌరవ ప్రదంగానూ ప్రవర్తించడంవలన బ్రిటిష్ వారి చిత్తస్పృత్తిలో పరివర్తనం కలగడం సహజమన్నాడు. బ్రిటిష్ జాతి చావుబ్రతుకులలో ఉండి పోరాడుతూన్న సందిగ్ధసమయంలోనే కోపోద్వేగంతో తమ హక్కులనుగూర్చి చెప్పడంకంటే మరొక మంచిసమయంలో చెబితే వారితకంటే బాగా వినగలరన్నాడు. నేటి పరిపాలనా వ్యవహారాలలో దత్తులయి ప్రసిద్ధజాతీయవాదులెందరో భారతదేశంలో ఉండడం ఆదేశముయొక్క గొప్ప అద్భుతమని అంటూ అటువంటివారంతా ఈ కష్టసమయంలో రాష్ట్రప్రభుత్వాలనుండి రాజీనామాలుచ్చి వచ్చివేయడం విషాదకర విషయమని విలపించాడు. భారతజాతీయవాదులు తమ రాజకీయ హక్కులను గూర్చి సమయంకాని సమయంలో పునరుద్ధాటించ పూనుకొన్నందుకు గట్టిగా మందలించడమే ఆయన ఉపన్యాసంలోని ముఖ్యోద్దేశం.

జైట్లంటు ప్రభువు ఉపన్యాసంచేసిన కిందటిరోజే గాంధీజీ రాజప్రతినిధిని రెండవసారి దర్శించి సుదీర్ఘంగా సంభాషించాడు. తరువాత 28 వ తేదీని లార్డు జైట్లండు కీవిధంగా ప్రత్యుత్తరమిచ్చాడు.

“ హిందూదేశ వ్యవహారాలపైన ప్రభువులసభలో జరిగిన చర్చకుగూర్చి రాయితరు పంపిన సంగ్రహ కథనం ముందుగా నాకు చూపబడింది. ఈ సమయంలో నేను మూకీభావం వహించడం ఇండియాకూ ఇంగ్లండుకూ కూడా అపకారం చేయడమే అవుతుందేమో. కాంగ్రెసుకు గౌరవప్రదములుకానిపోలికలతో ప్రభువుల సభలో తిరిగి పాతపాటలే పాడతారని నేననుకోలేను. కాంగ్రెసు యావన్నంది భారతీయులకూ సంబంధించిన సంస్థ అని యిప్పటికీ నా నమ్మకం. ఒక అర్థశతాబ్దానికిపైగా కులమత వర్గ విచక్షణలేకుండా భారతదేశ ప్రజానీకంలోని అత్యధికసంఖ్యాకులకది ప్రాతినిధ్యం వహిస్తూన్న ఏకైక సంస్థ అని చెప్పితే ఎవ్వరికీ కోపం రానక్కరలేదు. ముసల్మానులకుగానీ సంస్థాన ప్రజా సమూహమునకుగానీ ప్రతికూలమైన ప్రయోజనం కాంగ్రెసు కేమీలేదు. కాంగ్రెసు సంస్థాన ప్రజల ప్రయోజనములకుగూడా ప్రాతినిధ్యం వహించగలదని ఇటీవల నిస్సందేహంగా ధ్రువపడింది. అటువంటి కాంగ్రెసు సంస్థయే బ్రిటిష్ వారి ఉద్దేశమునుగూర్చి స్పష్టమైన ప్రకటన చేయవలసిందని కోరింది. బ్రిటిష్ ప్రపంచంలోకి సమస్త ప్రజానీకముయొక్క స్వాతంత్ర్యం కోసం పోరాడుతూన్నట్లయితే వారి సంగ్రామాద్దేశాలలో ఇండియా స్వాతంత్ర్యంకూడా తప్పకుండా ఇమిడి ఉన్నదని

వారి ప్రతినిధులు స్పష్టమైనభాషలో ప్రకటించవచ్చును. అయితే ఆస్వాతంత్ర్య స్వరూపం ఎలా ఉండాలో భారతీయులే నిర్ణయించుకోవలసి ఉంటుంది. బ్రిటిష్ వారు చావుబ్రతుకుల పోరాటంలో చిక్కుకొని ఉన్నప్పుడు వారి సంగ్రామోద్దేశాలను గూర్చి స్పష్టమైన ప్రకటన చేయవలసిందని భారతీయులు కోరడం, కూడని పని అని జైల్లోండు నిందాకోపణ చేయడం యెంతమాత్రం తగదు. కాంగ్రెసు అటువంటి ప్రకటన చేయమని కోరడంలో అశౌరవంగానీ ఆశ్చర్యంకానీ లేదని నేనంటాను. స్వతంత్రభారతదేశపు సహాయానికీమాత్రమే యేజైనా విలువ వుంటుంది. యుద్ధానంతరం ఇంగ్లాండుదేశపు స్వాతంత్ర్యం మాట యెంతనిశ్చయమో ఇండియా స్వాతంత్ర్యం విషయంకూడా అంత నిశ్చయమని ప్రజలకడకుపోయి చెప్పడానికి ధైర్యం కలగవలెనంటే కాంగ్రెసు బ్రిటిష్ వారి సంగ్రామోద్దేశాలను తెలుసుకొనితీరాలి. ఇంగ్లాండుదేశపు మిత్రుడుగా ఆంగ్లరాజకీయ ధురంధరులకు నా ప్రార్థన, రేమేమంటే, సామ్రాజ్యవాదుల పాతభాషను మరచిపోయి సామ్రాజ్యవాదులలోచిక్కుకొని ఉన్న ప్రజానీకముకొఱకు నూతనాధ్యాయమును ప్రారంభించవలసిందని. ”

కాంగ్రెసు సంగ్రామోపసంఖ్యాధ్యక్షుడు ఇంకొక అడుగు ముందుకుపోయినాడు. వర్క్లింగు కమిటీవారి ప్రకటన ఒక్క ఇండియా పక్షముననేగాక నిరాశాపూరితములైన మానవ హృదయాలలో ఆకాశోత్థిని ప్రజ్వలింప చేసేటందుకు ప్రపంచ ప్రజానీకములోని అత్యధిక సంఖ్యాకుల పక్షానకూడా ఉద్దేశింపబడ్డదన్నాడు. అంతేకాదు “లార్డు జైట్లండు పాతకాలపునాటి మాటలు మాట్లాడాడు. ఆయన యిప్పటిచ్చిన ఉపన్యాసం ఇరవైయేళ్ళకింద యిచ్చి ఉండవలసింది.” అని నెహ్రూ అన్నప్పుడు జైట్లండుకు తలతిరిగి ఉంటుంది. “మేము కోరిన కోరికలు కోమటిబేరాలలాటివి కావు” అని సగర్వంగా ఎత్తిపోజిడిచాడు నెహ్రూ. “ప్రపంచ స్వాతంత్ర్యం చేకూరుతుందనీ, అందులో ఇండియాకూడా ఇమిడి ఉంటుందనీ మాకు నమ్మకం కలిగించాలి. అప్పుడే ఈ యుద్ధంలో మాకు ఆర్థం కనిపిస్తుంది. మాకొరకేకామండా సమస్త ప్రజానీకం కొరకూ నడపబడుతున్న ఈ ఘనకార్యంలో మామనస్సులనూ హృదయాలనూ లీనంచేసి పాల్గొనడానికి సావకాశం కలుగుతుంది. బ్రిటిష్ ప్రజానీకంలోని అధిక సంఖ్యాకులు ఇండియాలోని మాలో అనేకమందివలెనే ఒకే ప్రపంచ ఆదర్శములను కలిగిఉన్నారని అనుకోడంచేతనే ఆ ఆదర్శాలను అందుకోవడం కోసం మా సహకారాన్ని వారికి వాగ్దానం చేశాం. ఈఆదర్శాలే అక్కడ లేకపోతే మేమెందుకొఱకు యుద్ధంచేయాలి? బహిరంగంగా ప్రకటింపబడి ఆచరణలోకి లేబడుతున్న ఆదర్శాలకోసం యిచ్చాపూర్వకంగా స్వతంత్ర భారతదేశం మాత్రమే సంపూర్ణసహకారం చేయగలదు.” అన్నాడు

కాంగ్రెసు యుద్ధ ఉపసంఘానికి అధ్యక్షుడైన జవహరలాలు నెహ్రూ. వైస్రాయిని సందర్శించడానికి ఆయన భవనానికి వెళ్ళినవారు ౫౨ మంది అనీ, అందులో గాంధీ, రాజేంద్రప్రసాదు, జవహరలాలు నెహ్రూ, సర్దార్ వల్లభాయి పటేలు, సుబాస్ బాబు, జిన్నా, ఇంకా కొంతమంది ముస్లిం లీగు సభ్యులు సంస్థానాధిపతుల సభాధ్యక్షుడు మాత్రమే గాక భారత జాతీయ జీవితంలో ప్రాముఖ్యస్థానం వహించిన వారింకా అనేక మంది ఉన్నారనీ రాజప్రతినిధి ప్రకటించాడు.

తరువాత కొంతకాలానికి ఆక్టోబరు 9, 10 తేదీలలో ఆ. భా. కాం. సం. వార్షికోత్సవ సమావేశమై వర్కింగు కమిటీవారు చేసిన ప్రకటనను స్థిరపరుస్తూ ఒక అత్యవసర సంగ్రామాపసంఘాన్ని కూడా యేర్పాటు చేసింది. వలస దేశాలన్నిటికీ ప్రజా స్వామ్య సిద్ధాంతాన్ని వర్తింపజేస్తూ, స్వయంనిర్ణయ నూత్రమును ఆచరణలోకి తెచ్చి, సామ్రాజ్యవాదుల యాజమాన్యమును తొలగించవలెననికూడా ఆ సభవారు కోరారు. ముఖ్యంగా ఇండియాను స్వతంత్రదేశంగా ప్రకటించి ఆస్థితి కనుగొనగా వెంటనే సాధ్యమైనంత ఎక్కువ రాజకీయాధికారములను ఆచరణలోకి తేవలెననికూడా వారు తీర్మానించారు.

భారతదేశమంతా ఏక ఖండం. అది అవిభక్తం సంస్థానాలులేని భారతదేశం. పక్షవాతంతో అంగవైకల్యం పొందినట్టు కనిపిస్తుంది ఈ సందర్భ సీటిలో 562 సంస్థానాలుగల ఇండియా కో ఇండియా యున్నా, పదకొండు రాష్ట్రాలుగల బ్రిటిష్ ఇండియా యున్నా ఒకేఒక సమగ్ర నాయకత్వంకింద నడపబడుతూండడం చాలా అద్భుతమని చెప్పాలి. 1939 ఫిబ్రవరి నెలలో లూథియానా నగరంలో జరిగిన, సంస్థాన ప్రజా మహా సభకు జవహరలాలు నెహ్రూ అధ్యక్షత వహించాడు. అదే సవత్సరం ఆక్టోబరు నెలలో ఇండియా కో నేషనల్ కాంగ్రెసు నియమించిన యుద్ధ సంఘానికి అధ్యక్షుడైనాడు. ఈ విధంగా ఆయన ఒక్కడే యుద్ధ సంఘాధ్యక్షుడుగానూ, సంస్థాన ప్రజా మహా సభాధ్యక్షుడుగానూకూడా వ్యవహరించాడు. కాంగ్రెసు వర్కింగు కమిటీవారి ప్రకటనతోనూ ఆ. భా. కాం. సం. వారి తీర్మానంతోనూ “ఇండియా దేశముయొక్క వికృతయందును సమస్త ప్రజానీకముయొక్క స్వాతంత్ర్యమునందునూ విశ్వాసం కలిగిన తాము యేకీభవిస్తూన్నామని” సంస్థాన ప్రజా స్థాయి సంఘంవారు ఆక్టోబరు 11 వ తేదీని ప్రకటించారు. అంతేకాక “ప్రజాస్వామ్య స్వాతంత్ర్యములకోసం భారత ప్రజానీకముయొక్క వాంఛను కాంగ్రెసు విస్ఫుటంగా వెల్లడించినందుకు” వారు తమ సంతృప్తిని వెలిబుచ్చుతూ రాబోయే స్వాతంత్ర్యంలో సంస్థాన ప్రజలు సమాన భాగస్వాములుగా నుండి సమాన బాధ్యతను వహించడానికి సంసిద్ధ పడాలనికూడా ఉద్బోధించారు. కాబట్టి బ్రిటిష్ వారి యుద్ధోద్దే

శాలనూ శాంతి ఉద్దేశాలనుకూడా సంపూర్ణంగానూ అసందిగ్ధంగానూ ప్రకటించవలసిందని కాంగ్రెసు కోరినకోరికతో సంస్థాన ప్రజామండలి స్థాయిసంఘంకూడా యేకీభవించిందన్నమాట. సంస్థానాధిపతులు తమ సంసానాలలో అచ్చమయిన నిరంకుశ ప్రభుత్వమును చలాయిస్తూ యూరపుఖండంలో ప్రజాస్వామ్యమును నిలబెట్టడానికి ఎక్కడలేని సహాయమూ చేస్తామని వాగ్దానాలు చేయడంకంటే పరస్పర విరుద్ధమైన విషయం మరొకటి ఉండబోదని సంసానప్రజల సాయిసంఘంవారి ప్రకటనలో ఉదహరించారు. సంసాన ప్రభుత్వాలు ప్రజా ప్రతినిధులతోకూడి ప్రజాభిప్రాయానుగుణంగా నడుచుకొంటూ, ప్రభుత్వ విధానంలో ముఖ్యమైన మార్పులను చేస్తేనేతప్ప ప్రజల సహకారం ఉండబోదనికూడా స్థాయిసంఘం చివరకు విస్పష్టంగా విశదీకరించింది.

యుద్ధం ప్రారంభమైన నెలాపదిహేను రోజులచరకూ రాజప్రతినిధి ఒకరితరువాత ఒకరిని ఆహ్వానిస్తూనే ఉన్నాడు. అందుమూలాన అనేకమందికి రాజప్రతినిధి భవనానికి ఆహ్వానింపబడవలెననే పిచ్చిభ్రమ ఒకటి వ్యాపించింది. దాని ఫలితంగా భారతజాతి తన సహనాన్ని కోల్పోయేస్థితి తటస్థించింది. తనను చూడవచ్చిన వారు చెప్పినదంతా తలవంచుకొని వ్రాసుకోవడమే రాజప్రతినిధిని లికోలిత్ గో ప్రభువు చేసినపని. ఇది అందరికీ తెలిసిన సంగతి. ఆయన పూర్తిగా నిష్కపటంగా చర్చించిన ౫౨ మంది పెద్ద మనుష్యుల సంభాషణ ఫలితంగా “వివిధాభిప్రాయాలుగల ప్రతినిధులందరూ విభిన్న ధృక్పథములు విభిన్న వాంఛలూ, విభిన్న సమస్యలు, విభిన్న పరిష్కారాలూ వెల్లడిస్తూన్నారనీ, ఒకరితో వకరికి పొత్తు కలియడంలేదనీ, కొంతమందికి ప్రత్యేకగర్క్షణలు కావాలనీ, మరొకొంతమందికి ప్రత్యేకస్థానాలు కావాలనీ వాదిస్తూన్నారనీ, ఇందుకు పరిహారంగా ఇంకా కొందరు రాజ్యాంగ శాసనంలో మరొకొన్ని ఎక్కువ మార్పులు జరగాలంటూన్నారనీ” తేలింది. ‘ఇండియావిషయంలో బ్రిటను అనలంబించదలచుకొన్న రాజనీతిని’గూర్చి ఆక్టోబరు 18 వ తేదీని రాజప్రతినిధిచేసిన ప్రకటనను ఈ వాక్యాలతోనే ప్రారంభించాడు. రాజప్రతినిధి ఇంకా కొంత శ్రమచేసి మరొకొంతమందితో సంభాషించి ఉన్నట్లయితే ఇంకా మరొకొన్ని భేదాభిప్రాయాలు వెల్లడియ్యేయండేవి. ఆయన సంభాషణలకు అంతులేనట్లే భిన్నాభిప్రాయాలనుకూడా అంతుఉండదని ఆయనకు తెలిసిఉండేది. ఆయన ఈ అభిన్నధృక్పథాల సారాంశమును గ్రహించడానికి బదులుగా ఆయానాయకులలో పొత్తుకొనిపోయిన భేదాభిప్రాయాలను మనస్సులో పెట్టుకొని కంగారైనాడు. ఆదృష్టితోనే సాతాంశాలను వివరించి తీర్పుచెప్పినాడు. ఆయన దృష్టిలో వివరించి చెప్పడానికి వీలులేనివిగా తోచిన ముఖ్యవిషయాలు మూడు.

(౧) ఈ యుద్ధంలో బ్రిటిష్ ప్రభుత్వంవారి ఆశయాలేమిటి? పురాతన చరిత్ర ఉత్కృష్ట సంప్రదాయాలూగల భారతదేశం ఆ ఆశయాలతో ఎంతవరకు వికీభవించి హృదయపూర్వకంగా పనిచేయడానికి సావకాశముంటుంది?

(౨) బ్రిటిష్ కామన్ వెల్తుకు సంబంధించి ఇండియా పొందవలసిన పరమావధిని దృష్టిలో ఉంచుకొని, భరతఖండానికి భవిష్యత్తులో ఎటువంటి రాజ్యాంగమును నిర్ణయించాలి?

(౩) యుద్ధాన్ని కొనసాగించడానికి కలసిమెలసి ప్రయోజనకరంగా పనిచేసేటందుకు, ఇండియా యొక్కయు, ఇండియా ప్రజాభిప్రాయముయొక్కయు వాంఛితమును యేవిధంగా సంతృప్తిపరచాలి?

ఈ విషయాలన్నిటికి వెంటనే ప్రత్యుత్తరం చెప్పేకాదు రాజప్రతినిధి. “యుద్ధం కొనసాగిస్తూన్న బ్రిటిష్ ప్రభుత్వంవారే యుద్ధాశయాలనుగూర్చి వివరంగా తమ అంతిమ నిర్ణయాలను చెప్పలేదు. అటువంటివివరణం యుద్ధంసాగుతూండగా రావచ్చును. అది సహజంకూడాను. కాని అది వచ్చినప్పుడు మిత్రమండలివారిలో యేకకరి ఆశయం గానూఉండదు. యుద్ధంసమాప్తమయ్యేలోగానూ యుద్ధంమధ్యలోనూకూడా, ప్రపంచ స్థితిలోగానీ, యుద్ధములో చిక్కుకొనిఉన్నవారెదుర్కోవలసిన పరిస్థితులలోగానీ అనేకం మార్పులురావచ్చును. కాబట్టి యుద్ధం సమాప్తమయినప్పటి సీతిగతులను బట్టి, యుద్ధంమధ్యలో తటస్థించిన పరివర్తనాలనుబట్టి, యుద్ధాశయాలనుగూర్చిన ప్రకటన ఉంటుంది.” అన్నాడు. తరువాత ప్రతివిషయం పరిష్కరించుకోవడానికి తప్పనిసరిగా యుద్ధంచేయవలసిన అవసరంలేని మంచిఅంతర్జాతీయ విధానమును సృజించడం యుద్ధాశయాలలో ఒకటిగా, బ్రిటిష్ ప్రధానిచెప్పిన సాధారణయుద్ధాశయాలలోనుండి, రాజప్రతినిధి ఉదహరించాడు.

పిదప ఇండియా భవిష్యత్తునుగూర్చి మన రాజ్యాంగనిర్మాణ పరిణామములను గూర్చి మాట్లాడాడు. మాంటుఫర్డ్ సంస్కరణలు మొదలుకొని 1919 చట్టంలోని ఉపోద్ఘాతమును, “ఇండియా సహజంగా అధినివేశ ప్రతిప్రతిని పొందడమే ఆదేశము యొక్క రాజకీయాభివృద్ధినిగూర్చి తాముద్దేశించిన విషయం” అని ఇర్విన్ ప్రభువు ఆఉపోద్ఘాతానికి చేసిన వ్యాఖ్యానమును ఉదహరించాడు. పిమ్మట “మనసామ్రాజ్యంలోని తక్కిన అధినివేశాలతోపాటు తగినస్థానం ఇండియాకూడా ఆక్రమించుకోవడానికివీలుగా ఇండియా యునైటెడ్ కింగ్ డంలకుగల సంబంధబాంధవ్యాలను పెంపొందించాలి.” అని ఇక్స్ట్రీమెంటు ఆఫ్ ఇక్స్ట్రీమిజ్ములో ఉన్న సూచనను యెత్తిచూపించాడు.

చివరకు “1935 వ సంవత్సరపు ఇండియా చట్టం తయారయ్యేనాటికి వీలైనంతమంది అత్యధిక సంఖ్యాకులచే అంగీకరించబడిన అభిప్రాయాలను అనుసరించే ఆ చట్టం వాయబడ్డదన్నాడు. కాని “ ఇండియా దేశపు భవిష్యత్సమవాయప్రభుత్వ (Federal Government) ప్రణాళికనుగూర్చి పునరాలోచన చేయవలసి వచ్చినప్పుడున్నూ పార్లమెంటువారుచేసిన వాగ్దానాలకు అనుగుణమైన ప్రణాళికను విచారించి ఆచరణలో పెట్టవలసివచ్చినప్పుడున్నూ, అప్పటి పరిస్థితులనుబట్టి 1935 చట్టంలోని విషయాలు యెంతవరకప్పుడు తగిఉంటవో ఆనాడు తిరిగి యోచనచేయ బడును.” అని రాజప్రతినిధి అంగీకరించాడు. ఇండియా చట్టంలో అవసరమైన మార్పులు చేయవలసివచ్చినప్పుడు, దేశంలోని వివిధసంఘాల యొక్కయు, రాజకీయపక్షాల యొక్కయు ప్రత్యేక ప్రయోజనాలు కలవారి యొక్కయు సంస్థానాధిపతుల యొక్కయు సహకార సహాయములను పొందేటందుకు వారి ప్రతినిధులతో సమాలోచనములను జరుపగల ననికూడా రాజప్రతినిధి వాగ్దానం చేశాడు. అనగా భారతీయుల అభిప్రాయములనుబట్టి ఇండియా చట్టమును యుద్ధానంతరం మార్పుచేయడానికి రాజుగారి ప్రభుత్వం అంగీకరించిందనే ఈ పైఉపన్యాసంయొక్క సారాంశం. అయితే ఇండియా చట్టమును సంస్కరించే సందర్భంలో అల్పసంఖ్యాకుల అభిప్రాయాలకు సంపూర్ణంగా విలువ ఈయవలెనని వారుచేస్తూన్న ఆందోళననుగూర్చికూడా వైస్రాయి ఉదహరించాడు. కొందఱు రాజుగారి ఉద్దేశాలనుగూర్చి విప్రులంగా విశదీకరించవలెనని, మఱికొంతమంది “ఇంతకంటే విశాలమైన ప్రణాళిక” ఉండవలెననీ వాంఛిస్తూన్నట్లుకూడా తనకుతెలుసునన్నాడు రాజప్రతినిధి. “కాని ఈ సందర్భంలో ముఖ్యంగా రెండు విషయాలను గమనించవలసిఉంది. ఒకటి ప్రపంచరాజకీయాలను దృష్టిలోఉంచుకొని, దేశంలోని రాజకీయ పరిస్థితులనుగమనిస్తూ కాలానుగుణంగా వ్యవహరించాలి. రెండు - ఇటువంటి ముఖ్యవిషయాలలో - అనగా లక్షలాది ప్రజల జీవితములకు ప్రధానసంఘాల పరస్పర సంబంధబాంధవ్యములకు భారతసంస్థానాధిపతులకూ, అనేకవాణిజ్య పారిశ్రామిక సంస్థలకూ, [అవి భారతీయులవీకావచ్చును విరోపీయనులవీకావచ్చును.] సంబంధించినవిషయాలలో సాధ్యమైనంత అత్యధిక సంఖ్యాకుల ఆమోదం పొందితీరవలసిన అవసరంఉంది.” అని అన్నాడు తరువాత యుద్ధవ్యవహారముల కనుగుణంగా ప్రజాభిప్రాయమును సంఘటిత పరచేటందుకొక ఆలోచనాసంఘమును నిర్మించవలెనని చెప్పినాడు. కానివైస్రాయిఉద్దేశించిన ఈ ఆలోచనాసంఘం పిమ్మట ఇరవైనెలలకు అనగా 1941 జూలై 22వ తేదీనిగాని నిర్మింపబడలేదు. “కొన్నికొన్ని పదాలకోసం భారతదేశముయొక్క - ఐక్యతను భంగపరచవలసిన తరుణమిది

కాదని, ఇంతకంటెనూ పెద్దపెద్ద భేదాలు ఉన్నప్పటికీ, భారతదేశపు వికృతనే మన ఆదర్శంగా ఉంచుకొని వ్యవహరించడం ఉచితమనీ, నేను గట్టిగా మిమ్ములను కోరుతున్నాను.” అన్నాడు రాజప్రతినిధి తుదిమాటగా. రాజప్రతినిధికి పదజాలమంటే సడనిమాట నిజమే. కాని ఆయనకు సుదీర్ఘ వాక్యాలంటే చాలా యిష్టం లాగున కనిపిస్తోంది. ఇండియా స్వరాజ్యముకోసంకెంత దీర్ఘమైన పరిణామావస్థను పొందవలసి ఉందో అంత దీర్ఘమైన వాక్యాలను ఆయన వ్రాస్తాడు. ఈసందర్భంలో 126 మాటలు గలిగి వ్యాకరణాన్ని సాహిత్యాన్నీ కూడా చీకాకుపరచగలిగిన వాక్యాన్ని ఆంగ్లంలో రచించాడాయన. దానికి లెలుగిది.

“రాజ్యాంగ నిర్మాణం విషయంలో నిజంగా ఎంతవరకు విశేషావం ఉన్నదో దానినీ, భారతదేశం పొందవలసిన సంపూర్ణస్థితిని తొందరగాపొందేటందుకు చేయదగిన యేర్పాట్లప్రాముఖ్యతనూ చిక్కులనూ గమనిస్తూన్న నేను, సాధారణంగా మాటిమాటికి ప్రయోగింపబడుతున్న ఈపదజాలం, నేటిగాజకీయపరిస్థితులలో ఆచరణయోగ్యం కాదనీ, ఇండియాదేశం తన చరిత్రకూ భవితవ్యమునకూ తగిన అభ్యుదయ మార్గమును అనుసరించి అర్హస్థానమును పొందడానికి కావలసిన వివిధసంఘాలయొక్కయు వివిధగాజకీయ పక్షాలయొక్కయు వికృతములనకు తోడ్పడజాలదనీ గట్టిగా విశ్వసిస్తూన్నాను.” ఇది ఎంత దీర్ఘంగా ఉందో దీనికి గాంధీజీ యిచ్చిన ప్రత్యుత్తరం అంత సంగ్రహంగా ఉంది. ఇది ఎంత పరాడంబరములతోనిండి ఉందో అది అంత సంతోషంగా ఉంది.

“విభజించి పాలించమనే పాతవిధానం ఇంకా ఆలాగే జరుగుతున్నది. కాంగ్రెసు అన్నం కావాలంటే నున్నం వచ్చింది. కాంగ్రెసు తన ఆదర్శాన్ని అందుకోవడానికి మరొకసారి అడవులపాలు కావాలి. అప్పుడుకాని అది యింకా పవిత్రతను పొంది బలిష్ఠంకాదు. కాంగ్రెసు అధ్యక్షుడైన రాజేంద్రబాబు రాజప్రతినిధి ప్రకటన అత్యంతం ఆశాభంగం కలిగిస్తున్నది. కాని ఏమాత్రమూ ఆశ్చర్యం కలిగించడం లేద” అన్నాడు. “భారతదేశం జాతీయంగానూ అంతర్జాతీయంగానూ ఏ ఆదర్శాలకోసం నిలబడ్డదో అవన్నీ సంపూర్ణంగా తృణీకరింపబడ్డవి. ఇరవైసంవత్సరాలకిందటనే ఈ ప్రకటన కాలదోషం పట్టి ఉంటుంది. ఈనాటి నిజపరిస్థితులకూ యీ ప్రకటనకూ యొక్క డాపాత్తులేదు” అన్నాడు యుద్ధసంఘాధ్యక్షుడు.

ఇండియాలో రాజప్రతినిధి, బ్రిటిష్ పార్లమెంటులో భారతరాజ్యాంగ కార్యదర్శి- ఈ యిరువురు ఏకకాలమందు ప్రకటనచేయడం బ్రిటిష్ ప్రభుత్వం యింతకాలంనుండీ అవలంభిస్తున్న రాజనీతివిధానం. బ్రిటిష్ పరిపాలనా విధానాని కనుగుణంగా తాళం వేస్తున్న కారణంచేత ఇండియా ప్రభుత్వం బ్రిటిష్ ప్రభుత్వానికి లోబడి ఉన్న ఒక

శాఖగా వర్ణింపబడుతూవచ్చిన మాటకూడావాస్తవం. ఈసంగతి యలా ఉండగా దిగువనుండి ప్రజలుచేస్తూన్న ఆందోళనా ఫలితంగాగానీ, పైనుండి భారతరాజ్యాంగకార్యదర్శి పంపుతూన్న ఉత్తరువుల ననుసరించిగానీ భారతదేశ సంస్కరణలు జరుగుతూం డలేదనీ, ఇండియా ప్రభుత్వంవారే వాటికి మూలపురుషులనీ అనేకసార్లు ప్రకటనలు వెలువడుతూవచ్చినవి. త్రాసు ముల్లు ఒకసారి కుడివైపుకూ మరొకసారి యెడమవైపుకు ఒరిగినా తుట్టతుదకు మధ్యలో నిలబడినట్లే మొత్తంమీద రాజప్రతినిధి ప్రకటన యున్నా భారతరాజ్యాంగ కార్యదర్శి ప్రకటనయున్నా ఏకకాలమందు జరుగుతూం డడమే అలవాటు. కొన్ని ముఖ్యసమయాలలో మాత్రం రాజప్రతినిధి మాట్లాడిన ఆరురోజులకు భారతరాజ్యాంగ కార్యదర్శి ఉపన్యసించడం తటస్థించింది. * అక్టోబరు 18 వ తేదీని లార్డు జెట్లండు ప్రభువులసభలో ఒక ప్రకటనచేశాడు. అందులో పోలాండుపైన జర్మనీ దండయాత్ర చేయబోతూన్న సమయంలోనూ చేసినతరువాతనూ ఇండియాలో జరిగిన సంఘటనలను వివరిస్తూ “ఆత్యధిక సంఖ్యాకులుగల ఆత్యంత శక్తి వంతమైన రాజకీయపక్షం భారతజాతీయ కాంగ్రెసు గ్రేటుబ్రిటను చిక్కుకొన్న యుద్ధం తటస్థించేయెడల ఎలా ప్రవర్తించవలెనో విస్పష్టంచేస్తూ అంతకుపూర్వమే ఒక తోవతోక్కింది.” అన్నాడు. ఇండియానుండి సరిహద్దు రక్షణసైన్యాలను ఈజిప్టుకూ విడెనుకూ సింగపూరుకూ పంపినందుకు తమ ప్రతికూలభావమును ప్రకటించడానికి కేంద్ర శాసన సభాసభ్యులను రాబోయే శాసనసభకు హాజరుకావలదని కాంగ్రెసువర్కింగు కమిటీ పంపిన ఉత్తరువులను ఆయన ఉదాహరించాడు. “మన సైనిక విన్యాసములను గూర్చి ముందుగానే శాసనసభాచర్చల ఫలితంగా ప్రపంచానికి వెల్లడించడం ఎంతో ప్రమాదకరంగా పరిణమించి ఉండేది. అయినప్పటికీ కేంద్రశాసనసభలోని రాజకీయ పక్షనాయకులను, కాంగ్రెసు పక్షంతో సహా కలుపుకొని పోవడానికి నేనూ రాజప్రతి నిధికూడా చాలా ఆందోళనపడ్డాము.” అన్నాడు జెట్లండు ప్రభువు. అయితే ఆయన సైనికులను ఫలానాచోటికి పంపుతూన్నామని శాసనసభాపక్షనాయకులకు చెప్పినంత మాత్రంతో వారితో ఆలోచించి వారిఆమోదమునుపొందినట్లుగా భావించవలెనంటాడా? అలా భావించడానికి వీలులేదని అందరికీ తెలుసు. అటువంటప్పుడు ఈ నాయకులం దరూ పత్రికలలోనూ సభలలోనూ గందరగోళం చేయనందుకా! ఆయన విచారం? భారతసేనలను సముద్రాలు దాటించి విశ్వకాలకు పంపుతూన్నామని రాజకీయనాయకు

* భారతదేశ సంస్కరణలనుగూర్చి రాజప్రతినిధి అగస్టు 8 వ తేదీని చేసిన సుప్రసిద్ధ ప్రకటన తరువాత అగస్టు 14 వ తేదీని భారతరాజ్యాంగ కార్యదర్శి ప్రకటన జరిగింది.

లకు తెలిపినంతమాత్రంలో వారు నిందారోపణచేయకుండా ఊరుకోవలసిన అవసరం లేదు. కాని రాజకీయనాయకులకు రాజప్రతినిధి చెప్పిన మాటలు రహస్యంగా చెప్పబడినవనీ, వాటిని రహస్యంగానే ఉంచడం ఆయన ఉద్దేశమనీ జెట్లండు ప్రభువుకూడా ఒప్పుకొని తీరాలి. మాటవరుసకీసంగతి చెప్పవలసివచ్చింది. ఇక జెట్లండు ప్రభువు యుద్ధ ప్రారంభమునుగూర్చి మాట్లాడుతూ ఈవిషయంలో రాజప్రతినిధి నావిరుకతోనూ నా సంపూర్ణాంగీకారంతోనూ భారత రాజకీయరంగంలో అత్యంత ప్రముఖ పాత్రవహిస్తూన్న మహాత్మా గాంధీతో సన్నిహితసంబంధం పెట్టుకొన్నాడు. భారత ప్రజానీకమునకు బాగా లిసి వారిచే అత్యంతం ప్రేమింపబడుతూన్న ఆ గాంధీమహాత్ముడు, కాంగ్రెసుయొక్క దృక్పథాన్నీ వాంఛలనూ మారు తెలియచెప్పడమే కాక, మా దృక్పథాన్నీ మా చిక్కులనూ, లెలుసుకోడానికి తానుకూడా సంసిద్ధంగా ఉండి, వాటిని అతిక్రమించేటందుకు హృదయపూర్వకంగా ఆయన మాకు వాగ్దానంచేసిన సానుభూతి సహకారములకు నేనిప్పుడాయనను వ్యక్తిగతంగా అభినందించవలసి ఉంది" అన్నాడు. తరువాత జెట్లండు ప్రభువు గాంధీజీకి రాజప్రతినిధికి జరిగిన సమావేశ సంభాషణ ఫలితములను ఉదాహరించడం సహజం.

“గాంధీకి కాంగ్రెసుపక్షాన మాట్లాడడాని కధికార మియబడనందున కేవలం వ్యక్తిగతంగా మాట్లాడుతూ, మనదేశం పొల్గాంటూన్న పోరాటంలో ఇండియా బేషరతుగా మనకు సహాయం చేయవలెనని ఆయన అభిప్రాయం వెల్లడించాడు, అన్నాడు లార్డు జెట్లండు.

కాంగ్రెసు సెప్టెంబరు 15 న చేసిన సచగ్రప్రకటనయున్నూ, ముస్లింలీగు సెప్టెంబరు 18 న చేసిన ప్రకటనయున్నూ రాజప్రతినిధి ప్రకటనకు అనుబంధాలుగా చేర్చబడినవనీ చెప్పినాడు. “జర్మను ప్రభుత్వవర్గము అసందిగ్ధంగా ఖండిస్తూ, తామి యుద్ధంలో పాల్గొనేముందు మన యుద్ధాశయా లేవో, ముఖ్యంగా అవి ఇండియా కేవిధంగా వర్తింపజేయబడతవో లియపరచవలెనని కాంగ్రెసు ప్రకటించింది.” అన్నాడు జెట్లండు ప్రభువు. ముస్లింలీగుకూడా కాంగ్రెసుతోపాటు నాజీదురాక్రమణను నిస్సందేహంగా ఖండించినమాట వాస్తవమే. కాని భారతదేశపు ఆంతరంగిక రాజకీయ పరిస్థితులనుగూర్చి కాంగ్రెసుకూ ముస్లింలీగుకూ కావలసినంత విభేదమున్నదన్నాడు. తరువాత మరికొన్ని విషయాలనూ సంఘటనలనూ వివరించిచెప్పి రాజ్యాంగ సమస్యమిదయిలా మాట్లాడాడు. “లిఖితపూర్వకమైన రాజ్యాంగ శాసనములోని నిబంధనలు కేవలం అస్థిశంజరం వంటివి. దినదినమూ దానిని ఆచరణలో పెట్టేవారే దానికి జీవమూ, శక్తి ఈయగల రక్తమాంసాలను చేకూర్చగలవారు. శాసనమనేపాడు, ఆచరణ అనే

వేరూని సంప్రదాయాలనే శాఖోపశాఖలతో వృక్షం కావాలి. రాజ్యాంగచట్టం జీవాణువులతో పెంపొందే ప్రాణివంటిది. వాతావరణాన్నిబట్టి రూపొంది పుష్టివహిస్తుందది... ఇండియా ఐక్యతను విచ్ఛిన్నం చేయడానికి యింకనూ తీవ్రంగా ఉన్న మతవైషమ్యాలను మాత్రం మనం లేకుండా చేసుకోవాలి..... భారత రాజకీయ రంగంలో ఇంక వెనుకడుగులేది మాత్రముండదు.” ఇక సమాలోచన సంఘనిర్మాణమును గూర్చి మాట్లాడుతూ అవి ప్రభుత్వ నియోజిత సంఘములుగా ఉండవనీ “రాజకీయ పక్షాలచే ఎన్నుకోబడినవిగాగానీ, నియోగింపబడినవిగాగానీ ఉంటవనీ” అన్నాడు జైట్లండు ప్రభువు.

రాజప్రతినిధి ప్రకటన “అసంతృప్తికరంగానూ కోపకారణంగానూ ఉన్నదని” వర్కింగుకమిటీ వెంటనే ప్రకటించింది. “అది కేవలం పాతపద్ధతా సామ్రాజ్యవిధానాన్ని పునరుద్ధరించడంకంటే వేరుకాదు. గ్రేటుబ్రిటనుయొక్క నిజోద్దేశాలను మరుగుపరుచుకోవడానికి వివిధరాజకీయకక్షల మధ్యనూ గల విభేదాల తరచాటుగమాత్రము ఉపయోగపడుతూన్నవి అల్పసంఖ్యాకుల హక్కులను నిరంతరం కాపాడడానికి కాంగ్రెసు కావలసినన్ని హామీలీయదలచుకొంది. వివిధంగా చూచినా రాజప్రతినిధి ప్రకటన విషాదకరంగా ఉంది. ఈ పరిస్థితులలో వర్కింగుకమిటీ గ్రేటుబ్రిటను కేవిధమైన సహాయమూచేయజాలదు. ఇప్పుడేదైనా సహాయముచేస్తే కాంగ్రెసు యంతకాలమూ నిర్మూలించదలచుకొన్న సామ్రాజ్యవిధానాన్ని ఆమోదించినట్లువుతుంది. అంటూ వర్కింగుకమిటీవారు చాలా తీవ్రమైన నిర్ణయాలనుచేశారు. కాంగ్రెసుమంత్రులు రాజీనామాలీయవలెననీ, ఆంతరంగికపోరాటములకిక స్వస్తిచెప్పి కాంగ్రెసు కమిటీలన్నీ రానున్న సంఘటనలకు సరిసిద్ధంగా నుండవలెననీ, భారతదేశగౌరవానికి కాంగ్రెసు సిద్ధాంతాలకూ భంగం కలుగనిపద్ధతినీ వాచా కర్మణా నిగ్రహం కలిగిఉండవలెననీ తీర్మానింపబడింది. కాంగ్రెసువాదులు తొందరపడి శాసనూల్లంఘనము సమ్మెలు వగయిరా లేమీ చేయరాదనీ, అవసరమైనప్పుడు తామే దేశానికి తగిన మార్గమును సూచించడానికి వెనుదీయమనీ కూడా వర్కింగుకమిటీవారు నిర్ణయించారు.

కాంగ్రెసు రాష్ట్రాలలోని కాంగ్రెసు పక్షాలకూ మంత్రివర్గాలకూ మార్గదర్శకంగా ఉండేటందుకు పార్లమెంటరీ సబ్ కమిటీవారు వర్కింగుకమిటీవారీ ఆమోదంతో ఈ దిగువ తీర్మానం చేశారు:—

“రాష్ట్రీయ ప్రభుత్వాలను రాజీనామా పెట్టవలసిందని కాంగ్రెసు వర్కింగుకమిటీ తీర్మానం ఆదేశిస్తున్నది. మిగిలిఉన్న అత్యవసర విషయాలను చర్చించడాని కేర్పాటుచేయబడిన శాసన సభా సమావేశములు ముగియగానే

ఈ రాజీనామాలను పంపవలెను కాని 1939 అక్టోబరు 31 వ తేదినాటికి రాజీనామాలు పంపబడవలెనని ఝర్కింగు కమిటీవారి ఆకాంక్ష.

“ఒరిస్సా, మధ్య రాష్ట్రాల శాసన సభలు నవంబరు మొదటి వారంలో సమావేశం కానున్నవి. ఈ రాష్ట్రాలలోని ప్రభుత్వాల సమావేశం ముగిసేవరకు అధికారింలో ఉంటవి.

“అస్సెంబ్లీల స్పీకర్లు డిప్యూటీ స్పీకర్లునూ, సభ్యులునూ, కాన్సిలుల అధ్యక్షులూ సభ్యులునూ, తమతమ ఉద్యోగాలనూ స్థానాలనూ విడిచి రాకూ డదని ఝర్కింగుకమిటీవారా కాంక్షిస్తున్నారు. మంత్రులు పార్లమెంటరీ కార్యదర్శులుమాత్రమే ప్రస్తుతం రాజీనామా ఈయవలెనని వారి ఉద్దేశం.

“యుద్ధాశయాలనుగూర్చి అస్సెంబ్లీలలో ప్రతిపాదింపబడనున్న తీర్మానాలకు నూతన పరిస్థితుల కనుగుణంగా మార్పులు చేయబడవలెను.”

షద్రాసు, మధ్యరాష్ట్రాలు, సంయుక్తరాష్ట్రాలు బొంబయి, ఒరిస్సా పశ్చిమోత్తర సరిహద్దురాష్ట్రాల అస్సెంబ్లీలలో ఆయా ప్రధానమంత్రి లీదిగువ తీర్మానాన్ని పరిపాదించారు—

“బ్రిటను జర్మనీలమధ్య జరుగుతున్న యుద్ధంలో భారతీయుల ఆమోదంలేకుండానే భారతదేశాన్ని బ్రిటిష్ ప్రభుత్వంవారు భాగస్వామిగా చేయడడమేగాక భారత ప్రజాభిప్రాయాన్ని యేమాత్రమూ సరకుగొనక రాష్ట్రీయ ప్రభుత్వాల అధికారాలనూ కార్యకలాపాలనూ తగ్గించే చట్టములనుచేసి అవలంబిస్తున్న చర్యలకు ఈ శాసనసభ వారు తమ విషాదమును వెలిబుచ్చుతున్నారు.

“ఇంతవరకు పేర్కొనబడిన ప్రస్తుత యుద్ధాశయాలకు అనుగుణంగా ముస్లిములు వగైరా అల్పసంఖ్యాకులకు తగిన రక్షణలను యేర్పాటుచేస్తూ ప్రజాస్వామ్య సిద్ధాంతములను భారతదేశానికి వర్తింపచేసి, భారత ప్రజానీకమువలననే భారత రాజ్యాంగ విధానమును నడిపించడం, భారతీయుల సహకారాన్ని పొందడానికి అవసరమని, రాష్ట్రప్రభుత్వంవారు ఇండియా ప్రభుత్వానికీ, వారి ద్వారా బ్రిటిష్ ప్రభుత్వానికీ తెలియపరచవలసిందిగా ఈ సభవారు సిఫారసు చేస్తున్నారు.

“తన రాజ్యాంగ శాసనమును తాను తయారుచేసుకోవడానికి అధికారంగల స్వతంత్రదేశంగా ఇండియాను ప్రకటిస్తూ భారతదేశ ప్రస్తుత పరిపాలన సందర్భంలో తక్షణం అనూత్రమును అమలుపరచడానికి వీలున్నంతవరకు తగు చర్య తీసుకోవలెననికూడా సభవారి ఈభిప్రాయం.

“ఇండియానుగూర్చి రాజుగారి ప్రభుత్వం పక్షాన చేయబడిన ప్రకటనకు అధికారమియడంలో భారతదేశ పరిస్థితులను ఆ ప్రభుత్వం సరిగా అర్థం చేసుకో నందుకీ సభవారు తమ విచారమును వెలిబుచ్చుతున్నారు. బ్రిటిష్ ప్రభుత్వాల వారు ఇండియా కోరికలను మన్నించకపోవడంవలన బ్రిటిష్ విధానంతో ఈ ప్రభుత్వంవారు పొత్తుపెట్టుకోవాలనీ ఈ సభవారభిప్రాయ పడుతున్నారు.”

యూరపులో యుద్ధం ప్రారంభమైనదిమొదలు ఇండియాలో ఈ క్లిష్ట పరిస్థితి తటస్థించేవరకూ వర్కింగుకిమిటీ వారప్పడప్పడూ చేస్తూవచ్చిన తీర్మానాలను దృష్టిలో పెట్టుకొని, రాష్ట్ర శాసనసభలలో ప్రతిపాదింపబడిన తీర్మానాలలోని అంతర్భాగమును రాష్ట్ర ప్రధానులు విపులంగా వివరించారు. ముస్లిం లీగు పక్షంవారు ప్రతిపాదించిన సవరణను అప్పెంబ్లీ సభ్యులు వోడించారు.

ముస్లిం లీగు సవరణ యిది:—

“యుద్ధం మధ్యలోగానీ యుద్ధం ముగింపబడిన తరువాతగానీ ఇండియా రాజ్యాంగ నిర్మాణములనుగూర్చి యోచించే సమయంలో, ప్రస్తుత రాజ్యాంగ పద్ధతికిందనున్న ప్రజాస్వామ్య పార్లమెంటరీ విధానం, భారత ప్రజానీకము యొక్క బుద్ధికుశలతకూ స్థితిగతులకూ యేమాత్రమూ తగినట్లుగా లేనందున అపజయం పొందినసంగతి మఱచిపోకుండా, 1935 నాటి ఇండియా చట్టము మాటలావుంచి భారతదేశ భవిష్యదాజ్యాంగమును గూర్చి పూర్తిగా మొదటినుండి పునర్విమర్శచేయవలెననీ, భారతీయ ముసల్మానులందరికీ ప్రాతినిధ్యంవహించి వారిపక్షాన మాట్లాడగల ఏకైకసంస్థయైన అఖిలభారత ముస్లింలీగుయొక్కయు ఇంకా ముఖ్యమైన అల్పసంఖ్యాక వర్గములయొక్క ప్రయోజనములయొక్కయు, అంగీకారమూ ఆమోదమూలేనిదే, సిద్ధాంతంలో గానీ మఱొక విధంగాగానీ ఇదమిత్థమని బ్రిటిష్ ప్రభుత్వం తేల్చి చెప్పకూడదని యీ సభవారిండియా ప్రభుత్వమునకున్నా తద్వారా ఘనతవహించిన రాజుగారి ప్రభుత్వమునకున్నా తెలియజేయడమునకీ ప్రభుత్వానికీ సిఫారసు చేస్తున్నారు.”

మొట్టమొదట ప్రతిపాదింపబడిన తీర్మానం వీడు కాంగ్రెసు రాష్ట్రాలలోనూ అధికసంఖ్యాక సభ్యులచే ఆమోదింపబడింది. మధ్యరాష్ట్రాలయొక్కయు, సంయుక్త రాష్ట్రాలయొక్కయు అప్పెంబ్లీలలో కాంగ్రెసు పక్షంవారంగీకరించిన అల్పసవరణలతో ఆమోదింపబడింది.

ఈ ఆదేశాల కనుగుణంగా రాష్ట్రీయమంత్రి వర్గాలాకటి తరువాత ఒకటి ఒకపక్షం రోజులలో పూర్తిగా రాజీనామాలు దాఖలుచేసినవి. మొట్టమొదటగా అక్టోబరు 28 వ తేదీని మద్రాసు మంత్రివర్గం రాజీనామాయిచ్చింది. వివిధ కాంగ్రెసు శాసనసభలూ కాంగ్రెసు ఆదేశించిన తీర్మానాలను ఆమోదించినసంగతి వేరుగా చెప్పనక్కరలేదు. మద్రాసుమంత్రివర్గం రాజీనామా యిచ్చినరోజుననే కామన్సుసభలో ఇండియాను గూర్చిచర్చజరగడం తటస్థించింది. భారతరాజ్యాంగ కార్యదర్శిగా పూర్వంపనిచేసిన కెప్టెన్ కమాండరు వెడ్జి ఉడ్ బెన్ ఈ చర్చను ప్రారంభించాడు. ఇంకొక మాజీభారత రాజ్యాంగకార్యదర్శి సర్ శామ్యూయల్ హోరీ చర్చలో ప్రముఖపాత్రవహించి మాట్లాడాడు. “రాజకీయ ప్రతిపక్షాలు సమావేశమైనప్పుడు ప్రభుత్వం కేవలం పూర్వాచార పరాయణులు మాత్రమే ప్రవేశింపతగిన పరమపవిత్రస్థలమని భావించరాదు.” అని మొదట్లోనే ఆయన చక్కనిసూత్రాన్ని ప్రతిపాదించాడు ఎటువంటి కష్టాలనైనా అతిక్రమించగల పండితనెహ్రూనుగూర్చి ఉదాహరించాడు. “భారతదేశంలో తల యెత్తిన పదకొండు ప్రజాస్వామ్యప్రభుత్వాలూ ప్రపంచప్రజాస్వామ్య వాదులతో చేతులుకలుపుకూన్నందుకు” తన సంతోషమును వెల్లడించాడు. “మన ఆశలుకొన్ని అబద్ధాలుగాపరిణమించినా మనభయాలుకూడా అటువంటివేనని తెలిసివచ్చినందుకూ, ఇటీవల రాజ్యాంగనిర్మాణములనుగూర్చి ప్రపంచంలో జరుగుతూన్న అనేకపోరాటాలలో ఇండియాలోని రాష్ట్రీయ స్వాతంత్ర్య మింతజయప్రదంగా సాగినందుకూ నాకుచాలా సంతోషంగాఉంది.” అన్నాడాయన. తరువాత ఇండియాలో నిస్సందేహంగా అన్ని రాజకీయ పక్షాలలోకి పెద్దరాజకీయపక్షమైన కాంగ్రెసు, “సమాలోచన సంఘం” (Consultative Committee)ను గూర్చిన సూచనను యెలా తృణీకరించిందో వివరించాడు. “ఇండియా రాజ్యాంగ చట్టమునుగూర్చి జరిగిన చర్చలలో చాలాభాగం భారతరాజ్యాంగముయొక్క ఉద్దేశములనుగుర్చి అధినివేశ ప్రతిపత్తి ఈయబడునని చేయబడిన వాగ్దానమునుగూర్చిమాత్రమే జరిగినవి.” “కొంతమంది అనుకొంటూన్నట్లుగా రెండురకాల అధినివేశ ప్రతిపత్తులులేవు” అన్నాడు సర్ శామ్యూయల్ హోరు... “అధినివేశ ప్రతిపత్తిఅనేది అర్హతనుబట్టి ఇచ్చే బహుమతికాదు. నిజపరిస్థితులను అంగీకరించడమే”.....మధ్యలో యేవైనా చిక్కులుంటే అవి మావలన తటస్థించినవికావు..... ఈ విభేదాలను నిర్మూలించుకోవడం భారతీయుల ఆదర్శంగా ఉండాలి; వారికి తోడ్పడడం మా ఆదర్శం కావాలి.....సాంఘిక పరిష్కారమునుగూర్చి మేము తీర్పు చెప్పడంలో మా సదుద్దేశాన్ని ప్రకటించాము...మాతీర్పు అయినతరువాతకూడా ఆవిభేదాల లాగే ఉన్నాయి...అవి పోయేటంతవరకూ అల్పసంఖ్యాకులయెడ గల మా బాధ్యతను.

మేము విడిచిపెట్టుకోజాలము...బ్రిటిష్ ఇండియావారు తమపైన అధికారంచలాయస్తారని సంస్థానాధిపతులకు భయంగాఉంది. కేంద్రప్రభుత్వంలో అధిక సంఖ్యాకులయిన హిందువులధికారంలో ఉండడానికి ముస్లింములు ప్రతికూలంగా ఉన్నారు. బాధ్యతాయుత ప్రభుత్వమంటే హిందువు లధిక సంఖ్యాకులుగా ఉండే ప్రభుత్వమనీ, అందువలన తమ ప్రయోజనాలకు భంగం కలుగుతుందనీ నిమ్నజాతులవారు నిశ్చయంగా విశ్వసిస్తూన్నారు. ఈసందేహాలన్నీ ఇంకా ఆలాగే ఉన్నవి. అవి ఉన్నంతకాలం కేంద్రంలోఫలానా తేదీనాటికి సత్వరసంపూర్ణ బాధ్యతాయుత ప్రభుత్వమును స్థాపించవలెననే కోరికను పన్నించడం ప్రభుత్వానికి సాధ్యపడదు.

“రాజప్రతినిధి ప్రతిపాదించిన సమాలోచన సంఘంలో యేమీలేదనీ రాజ్యాంగ నిర్మాణాభివృద్ధిని కొంతకాలం నిలిపిఉంచడానికి పన్నినపన్నుగడ అనీ కాంగ్రెసు చాలా తొందరపడి ఉపసాహించిందని నాఅభిప్రాయం.....ఈనూచనను ధిక్కరించడంలో కాంగ్రెసు చాలా తొందరపడ్డదనుకొంటున్నాను” “షేముఫర్డు మాంటేగు చర్చలు జరిగిన నాటి సమాలోచనలవంటి సమాలోచనలను జరపడానికికూడా ఈయుద్ధం జరుగుతూన్న ఈ తరుణంలో వీలులేదు. అదీ వెనుకటి యుద్ధం ప్రారంభమైన నూడు సంవత్సరాలకు జరిగినవి. ప్రస్తుత పరిస్థితులలో ఆ విధమైన నూచనను అంగీకరించడానికి వీలు లేదని నాకు దృఢంగా తోస్తున్నది.” అన్నాడు సర్ శామ్యుల్ హోరు. “ఇక తరువాత జరుగవలసినది సహాయ నిరాకరణం. అందువల్ల భారత రాజకీయాభివృద్ధి కొన్ని సంవత్సరాల వెనుకకు పోతుంది.....అది శాసనోల్లంఘనమునకు దారి తీస్తుంది. అందువల్ల చట్టమునకూ క్రమమునకూ భంగం వాటిల్లుతుంది. అప్పుడు కొట్లాటలు వస్తవి. ఆపైన నిర్బంధశాసనాలు ప్రయోగింపబడుతవి. ఇవన్నీ ఎప్పటికీ రావండా చూడవలెనని మా ఆశ” అని అంటూ తుది మాటగా యిలా అన్నాడు.

“మేము సామ్రాజ్యకాంక్షను ఎన్నడో వదులుకొన్నాము. ఇతరులను పరిపాలించడానికి గాక, ఇతరులు తమను తాము పరిపాలించుకొనేటందుకు సహాయపడడమే ఈప్రపంచంలో మేము నిర్వృత్తిచవలసిన పని అని మానమృకం”

ఈ వాక్యాలు సమాధానపరుస్తూ ఉన్నట్లూఉన్నయి; బెదిరిస్తూన్నట్లూఉన్నయి. వీటినిగుర్చి గాంధీ యిలాఅన్నాడు. “అధినివేశ ప్రతిపత్తికూడా స్వతంత్రంతో సమానం కాకపోతే ఇండియాకు సంబంధించినంతవరకామాట కేమైనా అర్థముందా? సర్ శామ్యుయల్ మనస్సులోఉన్న ఇండియాకు కామక్ వెల్తునుండి విడిపోవడానికధికారముందా?బ్రిటిష్ వారు సామ్రాజ్యకాంక్షను విడిచిపెట్టుకొన్నట్టయితే; చట్ట ప్రకారం

ఇండియాను స్వతంత్రదేశంగా ప్రకటించకమునుపే ఆసంగతి ఋజువుకావాలి.” అధ్యక్షుడైన రాజేంద్రబాబు అన్నమాటలుకూడా యింత గట్టిగానూ యింత సమంజసంగానూ ఉన్నవి. ఆయన యిలా అన్నాడు. “బయటివారి జోక్యం యేమాత్రమూ లేకుండా అందరికీ అంగీకారంగాఉండే రాజ్యాంగ చట్టమును నిర్మించుకొనే బాధ్యతను భారతీయులకే వదలి దానిని శాసనసంద్వారా ఆచరణలోకి తేగలమని బ్రిటిష్ ప్రభుత్వంవారు వాగ్దానం చేయాలి. లేనియడల అల్ప సంఖ్యాకుల రక్షణ అనేదంతా పాతపద్ధతిని కొనసాగించడానికొక నెపం అనవలసివస్తుంది.”

౭ మంత్రుల రాజీనామా తరువాత

మన స్వాతంత్ర్య గమనంలో కాంగ్రెసు మహాకదళ గడించింది. ఒక్కసారిగా ఎనిమిది రాష్ట్రాలలోని మంత్రులందఱూ రాజీనామాచేసారు. ఈ మంత్రులను స్థాపించడానికి ఎన్ని సంవత్సరాలు కష్టపడవలసివచ్చింది; ఎంత పోరాటం చేయవలసి వచ్చింది; ఎన్ని రాయబారాలూ ఎన్ని ఒప్పందాలూ చేసుకోవలసివచ్చింది! కడచిన అర్థ శతాబ్దంనుండి ఎంతో జాగ్రత్తగా శిల్పకళా వస్తువువలె మంజుల యూరేఖలతో తీర్చిదిద్దబడిన కార్యకలాపం ఒక్కసారిగా దగ్ధమై బూడిద పాలయినది. కాంగ్రెసు ఇక ఎప్పుడయినా దానిని పునర్నిర్మాణం చేయగలదా? కాంగ్రెసు మళ్ళీ అధికారంలోకి వస్తుందా? ఎప్పుడు? అని కాంగ్రెసుకున్నే హితులు కానీ విరోధులు కానీ ప్రతివారూ అడుగిస్తోన్నారు. కొంతమంది మంత్రులు మాత్రం తాము మూడు నెలలు నెలవుమీద వెళ్ళుతున్నామని ఎగతాళిగానూ, ఆటకాయతనంగానూ చెప్పడం ప్రారంభించినారు. కాని ప్రతి సరసంలోనూ కొంత సత్యముంటుంది. కాని కాంగ్రెసుమాత్రం అంత తొందరగా మంత్రులు మళ్ళీ తిరిగివస్తారని యెప్పుడూ అనుకోలేదు. రాబోయే కష్టస్థురాలు కాంగ్రెసుకు స్పష్టంగా తెలుసు. గాంధీకి బ్రిటిష్ ప్రభుత్వాన్ని గూర్చి అంతగా పట్టనేలేదు. రెండు ఆంతరంగిక సమస్యలాయనను బాధిస్తుండినవి. కాంగ్రెసుకు ఏమాత్రమూ స్నేహభావంగాలేని ముస్లింలీగు వైఖరినిగూర్చి యేమిచేయాలి, కాంగ్రెసు వాదులే సరిగా అచరించరేమోనని అనుమానపడవలసిన ఆ అహింసా ప్రమాణమును ఆచరణలోకి ఎలా తీసికొనిరావాలి అనే సమస్యలే ఆయనకెక్కువ బాధాకరంగా తోచినవి. మంత్రుల రాజీనామాలు ఎవ్వరూ అనుకోకుండా జరిగినవి. కొందరు అసవసరమనుకున్నారుకూడాను. అందువలన తేలికగా కొంత ఉద్రేకమూ, కొంత ఆశాకలిగితే కలిగి ఉండవచ్చును. కాని ఈపని జరిగిన తరువాత గాంధీజీ దృష్టిలోకూడా రాజకీయభవిష్యత్తు అంధకారంగా తోచింది. పార్లమెంటరీ చర్చలో సర్ శామ్సూయల్ హోరు చేసిన ఉపన్యాసం పరుషంగానూ విషాదకరంగానూ ఉంది. ఆ సందిగ్ధ సమయంలో గాంధీ ఈ దిగువవిధంగా తన అభిప్రాయాలను వెల్లడించాడు.

పిమ్మటిచర్య

మంత్రులు రాజీనామాచేసిన తక్షణం, నవంబరు ఒకటోతేదీని రాజప్రతినిధిని దర్శించడానికి గాంధీజీ ఆహ్వానింపబడ్డాడు. యుద్ధం వచ్చిన తరువాత గాంధీ వైస్రూ

యిన దర్శించడమిది మూడవసారి ఈతడవ ఆయన రాజేంద్రబాబుతోకలిసి దర్శించాడు. జిన్నాసాహెబుకూడా రాజప్రతినిధి మందిరంలోనే ఉన్నాడు. గాంధీ జిన్నా లిరువురూ ప్రత్యేకంగాకూడా సమావేశమైనారు. వీరి సంభాషణలు ఫలప్రదం కాలేదు సరికదా మరికొన్ని కొత్తసమస్యలు రేకెత్తి కొత్తచిక్కులు తటస్థించినవి. వీటిని సాకుగా చెప్పడానికి రాజప్రతినిధికి మంచి అవకాశం కుదిరింది. తనను దర్శించ వచ్చిన వారి కాయన స్పష్టంగా ఈ దిగువ ప్రతిపాదనను చేశాడు. “కేంద్రంలో పరస్పరి సుహృద్భావంతో పనిజరుగవలెననే ప్రధానాశయంతో రాష్ట్రీయ ప్రభుత్వాలలో యేదైనా ఒక పద్ధతిమీద కలిసి పనిచేయడానికి నీలుంటుందేమో మీలోమీరు చర్చించుకొని ఒక ఒడంబడికకు రాగలిగితే, మీ ఉభయసంస్థల ప్రతినిధులూ కేంద్ర ప్రభుత్వ కార్యనిర్వాహక సభ్యులుగా తక్షణం పాల్గొనడాని కనుకూలమైన సూచనలను చేయడానికి నాకు సావకాశం కలిగించినవారవుతారు. ఈ సంగతి ఆలోచించడానికే కాంగ్రెసు ముస్లింలీగు నాయకులుగా యిక్కడ హాజరైన మిమ్ములను నేనాహ్వానించాను” ఈ ప్రతిపాదనతో రాజప్రతినిధి అసలు సమస్యను పూర్తిగా మార్చి వేశాడు. ఇంతకుపూర్వం చర్చలలో అల్పసంఖ్యాక సమస్యలు, ప్రత్యేక సంఘాలకు ప్రత్యేక ప్రయోజనాలకూ సంస్థానాలకూ సంబంధించిన సమస్యలులేవనికాదు. కాని ఇంతవరకూ ఒక కేంద్ర ప్రభుత్వ నిర్మాణమును గూర్చియే జరుగుతున్నదనుకొన్న చర్చ, నెమ్మదిగా “రాష్ట్రములలోకూడా ఒడంబడిక” కుదరవలెననే ధోరణికి వచ్చింది. అనగా ఎనిమిద కాంగ్రెసు రాష్ట్రాలలోకూడా సంయుక్తమంత్రివర్గాలుండ వలెనని దాదాపుగా చెప్పడమే. తరువాత కేంద్రప్రభుత్వంలో జరుగవలసిన యేర్పాట్లనుగూర్చి రాజప్రతినిధి సంగ్రహంగా చెప్పినాడు. యుద్ధం ముగిసేటంతవరకూ ఆ యేర్పాటు శాత్కాలికంగా ఉంటుందనీ, ఇతరపక్షాలనుండికూడా ఒకరిద్దరు ప్రతినిధులు ఉంటారనీ, కొత్తసభ్యులునైతం పాతసభ్యులతో సమాన ప్రతిపత్తి కలిగిఉంటారనీ, ఈ యేర్పాటుంతా ప్రస్తుత చట్టమున కనుగుణంగా మాత్రమే జరుగుతుందనీ వైస్రాయి అన్నాడు. యుద్ధానంతరం సకాలంలో ఇదివరకుచెప్పిన ప్రణాళిక ననుసరించి నూతనంగా సమాలోచనలు జరుగగలవని పునరుద్ఘాటించాడు. దీనికి జవాబుగా తాను సంభాషణలో వైస్రాయితో ముఖాముఖిని వివరించినమాటలనే కాంగ్రెసు అధ్యక్షుడు తిరిగిచెప్పినాడు. జిన్నాతో పూర్తి మాట్లాడిన తరువాతకూడా కాంగ్రెసు ఇంతకుపూర్వం చెప్పిన జవాబుకు భిన్నంగా యేమీ చెప్పవలసిన అవసరం లేకపోయిందన్నాడు రాజేంద్రప్రసాదు. యుద్ధాశయాలనుగూర్చి వివరించవలసిందిగా కాంగ్రెసు కోరిన ప్రధాన నైతిక సమస్య విషయంలో బ్రిటిష్ ప్రభుత్వం మూకీభావం

వహించడమే ఇందుకు కారణమన్నాడాయన. ఇండియాలో ఇప్పుడు తటస్థించిన పరిస్థితి మతవిషయికమైనదికాదనీ కేవలం రాజకీయ సంబంధమైనదనీ స్పష్టీకరించబడింది. నెవ్వరినీ 14 న కాంగ్రెసు కోరిన విషయాలివి :-

➤ (౧) యుద్ధాశయాలను ప్రకటించాలి.

(౨) ఇండియాకవి యేవిధంగా వర్తించజేయబడతవి ?

(౩) పరాయివారి జోక్యంలేని రాజ్యాంగ పరిషత్తును నిర్మించాలి.

(౪) ఇండియాను స్వతంత్రదేశంగా పరిగణించి ఆస్తితికి తగినట్లుగా వెంటనే ఆచరణ జరగాలి.

(౫) ఇండియా స్వాతంత్ర్యం భారతదేశైక్యతకూ ప్రజాస్వామ్య సిద్ధాంతమునకూ అనుగుణంగా ఉండడమేగాక అల్పసంఖ్యాకుల అందరి హక్కులనూ గుర్తించి వాటికి రక్షణ యిచ్చేదిగాకూడా ఉండాలి.

సాంఘిక వివాదములకు సంబంధించిన అన్ని విషయాలనూ పరస్పరాంగీకారముతో పరిష్కరించుకోవడానికి కాంగ్రెసు హృదయపూర్వకంగా కోరుతుండినప్పటికీ, ఈ సందర్భంలో సాంఘిక సమస్యను అనవసరంగా పైకి లాక్కొనివచ్చాడు రాజప్రతినిధి. వికోపా మహాసంగ్రామంలో మఱీ ఇటీవల జరిగిన సంఘటనలనుబట్టిచూచినా ఇండియాస్వాతంత్ర్యాన్ని ప్రకటించవలసిన అవసరం ఇంకా ఎక్కువగా కనిపించింది.

జిన్నామాత్రంచాలా హుషారుగాఉన్నాడు. 1939 నవంబరు నాలుగోతేదీన రాజప్రతినిధికొక ఉత్తరం వ్రాశాడు. అందులో నవంబరు రెండోతేదీని వైస్రాయి వ్రాసినఉత్తరంలోని విషయాలనుగూర్చి కాంగ్రెసు చర్చించడానికంగీకరించలేదని వివరించాడు. “గవర్నరు జనరల్ క్యానిస్ట్రాహకవర్గమునుపెంచి అందులో కొంత మంది రాజకీయనాయకులను చేర్చుకోవడం మూలంగా యుద్ధకాలమునందు కేంద్ర ప్రభుత్వంలో నిర్మాణయుతమైన అభివృద్ధికి తగిననూచనలు చేయడానికి కావలసిన పరస్పరాంగీకారంకోసం జరిగిన సంభాషణలు జయప్రదం కానందుకు ముందుగా ‘అత్యంత విషాదమును’ వెల్లడిస్తూ రాజప్రతినిధి నవంబరు ఐదోతేదీని ఒక ప్రకటన చేశాడు. అంతకుపూర్వమే అత్యంతక్రోధోద్రిక్తమైయున్న ప్రజాభిప్రాయం, వైస్రాయి వెల్లడించిన ‘అత్యంత విషాదము’ వలనకూడా శాంతించలేదు.

రాజప్రతినిధి ‘అత్యంతవిషాదాన్ని’ ప్రకటించడమేగాక, ఇండియా ప్రభుత్వ చట్టంలో చేర్చబడినకొన్ని అత్యవసరాధికారాలను ప్రయోగించవలసి వచ్చినందుకు

‘అత్యంతమైన ఆకాభంగమును’ కూడా వెల్లడించాడు. “అవసరాన్నిబట్టి వాటిని ప్రయోగించవలసివచ్చింది కాని అవి శాశ్వతం కా”దన్నాడు. అందుకనుగుణంగా ఫత్తేపూరు సీక్రేటరీయంపైన వ్రాసిఉన్న ఈ వాక్యాలను ఉదహరించాడు. “జీవితమొక నేతువు. దానిమీదుగా దాటిపోవలసిందే. దానిమీద ఇల్లుకట్టుకోకూడదు” ఇదేఇంకొకచోట కొంచెంమార్పుగా ఉంది.

“ఈ ప్రపంచమొక వంతెన. దానిమీదుగా దాటిపో కాని దానిమీద ఇల్లుకట్టుకోబోకు” - అన్నాడు కాంతిమూర్తి జీసస్.

ఇంతవరకు ఉభయపక్షాలవారూ యేయేస్టీతిలో ఉన్నారో సమీక్షచేదాం. బ్రిటిష్వారి యుద్ధాశయాలేమిటో ఇండియాకు ఎలావర్తింపజేస్తారో వివరిస్తూ, ప్రస్తుతం కేంద్రప్రభుత్వంలో అందుకనుగుణంగా ఎలా ఆచరిస్తారో తెలియజెప్పమని కాంగ్రెసు కోరింది.

బ్రిటిష్ ప్రభుత్వంవారి యుద్ధాశయాలనుగూర్చి బ్రిటిష్ ప్రజకే వివరింపబడలేదన్నారు వారు. కాబట్టి ఇండియాకు అసలే వివరించడానికి వీలులేదు. ఇండియాకుగానీ బ్రిటనుకుగానీ యుద్ధాశయాలనుగూర్చి ఏమీ చెప్పబడనేలేదు గనుక ఆచరణలో పెట్టేది అంతకంటేనూ లేదు. ఇక కేంద్రంలో బాధ్యతాయుత ప్రభుత్వంమాట అప్రస్తుతం. అయినప్పటికీ ఒక సమాలోచనసంఘం (Consultative Committee) ఉండవచ్చును. అది ఒక చిన్న రౌండుటేబిల్ సమావేశంలాంటిది. అయితే అది రాజప్రతినిధిపిలిచిన ౫౨ వందల పెద్దమనుష్యుల సమావేశంవలె ఒక్కసారి జరిగేదికాదు. అప్పుడప్పుడూ వరుసగా జరుగుతూంటుంది. ఇందుకు కాంగ్రెసు అంగీకరించలేదు. మేము మంత్రివర్గాలకు రాజీనామాయిస్తామనిచెప్పి రాజీనామాలు పెట్టివేసింది కాంగ్రెసు. “ఓహో మీరుచాలా తొందరపడుతూన్నారు. మిమ్మలను కేంద్రకార్యనిర్వాహకవర్గంలో పాల్గొనేటట్లు చేయాలని మా నిజమైన ఆశయం. రాజప్రతినిధి చెప్పిన సమాలోచనసంఘాన్ని గురించి మీరుసరిగా అర్థంచేసుకోలేదు. కంబళిపురుగు గూడులోనుండి సీతాకోకచిలుక పుట్టినట్లు దీనిలోనుండియే బాధ్యతాయుత కేంద్రప్రభుత్వం బయలుదేరుతుంది. కాని ఈ పరిణామావస్థకుతగిన వాతావరణమునూ పరిసరమునూ మీరు కల్పించుకోవాలి. రాష్ట్రాలలోఉన్న సంఘవైషమ్యాలను మీరుముందుగా సరిచేసుకోవాలి. అలాచేసుకోగలరా?” అంటూన్నది బ్రిటను. నాయకులందరూ మరొకసారి ఆహ్వానింపబడ్డారు. వారితో ప్రచ్ఛన్నంగా కొన్నిమాటలు రాజప్రతినిధి చెప్పినాడు. కాని అవి అప్పుడే అందరికీ తెలిసిపోయినవి. “సంఘసామరస్యం మాట

మాకువదలివేయండి. అది మా బాధ్యత. మీరు యద్ధాశయాలనుగూర్చి ఎందుకు చెప్పరు? చెప్పండి! దూరశ్రవణయత్రం దగ్గరచెప్పండి! పార్లమెంటులో చెప్పండి! ఎక్కడచెప్పడం ఉచితమనుకొంటే అక్కడచెప్పండి! మీరుమాత్రమవి చెప్పితిరాలి! ముమ్మాటికీ చెప్పితిరాలి” అన్నది కాంగ్రెసు. రాజప్రతినిధి ఇంగ్లండుకీ విషయంలో కేబిల్ పంపి జవాబుకోసం ఎదురుచూస్తూన్నాడు. ఈలోగా రాష్ట్రాలలోని అడ్వైజర్లు, ఫతేపూరు సిక్రీటరీరంపైన వ్రాసిఉన్నవని వైస్రాయిచెప్పిన వాక్యాలకు విరుద్ధంగా “దాటిపోవలసిన వంటైనమీద ఇమ్మవేసికొంటూన్నారు.” బ్రిటనుదీనిని ఆవుననలేక కాదన్నది. కాంగ్రెసు కోరినకోరిక సరియైనదని బ్రిటనుకు తెలుసు. కాని పోలాండును ఉద్ధరించడంకోసం ఆమె ఇండియాను మఱచిపోగలదా? ఆమెస్థితి, సుత్తికీ దాకలికీమధ్య ఉన్నట్లుగాఉంది. కాని దెబ్బలు మిక్కిలిమెత్తగానూ నెమ్మదిగానూ తగులుతూండడం చేత చాలాసుఖంగా ఉన్నాననుకొంటూన్నది.

కిందటిపుటలో వర్ణింపబడిన సంఘటనలన్నీ నవంబరు అయిదోతేదీని రాజప్రతినిధిచే అధికారవీత్యా సంగ్రహంగా వివరింపబడినవి. రాజప్రతినిధి ప్రకటననూ గాంధీజీ జవాబునూ కూడా ఈ దిగువను పూర్తిగాఉదాహరిస్తూన్నాము.

రాజప్రతినిధి ప్రకటన

(1939 - నవంబరు 5)

“మూడోసెప్టెంబరున యుద్ధంప్రకటించబడినది. దానిని కొనసాగించడానికి సహకరించవలసినదని భారతదేశంలోని అన్ని సంఘాలకు అన్నివర్గాలకూకూడా ఆరాత్రియే రేడియోలో విజ్ఞప్తిచేశాను. మఱునాడు సిక్లలో గాంధీజీనిచూచి, షరిస్థితులన్నీ ఆయనతో స్వేచ్ఛగా ముఖాముఖీని చర్చించాను. ఆలాగే ముస్లింలీగుకు ప్రాతినిధ్యం వహిస్తూన్న జిన్నానుకూడా చూడడానికి కంటనేతగుచర్య తీసుకొన్నాను. సంస్థానాధిపతుల సమితి ఆధ్యక్షుణ్ణికూడా నేనుచూడకుండా పోలేదు.

“తరువాత కాంగ్రెసు ముస్లింలీగుల వర్కింగుకమిటీలీ యుద్ధవిషయాన్నిగూర్చి చర్చించినవి. కాంగ్రెసు వర్కింగుకమిటీ సెప్టెంబరు 15వ తేదీని సమావేశమయింది. నాజీ దురాక్రమణను వారసరిద్ధంగాఖండించారు. ఈయుద్ధంలో షరిష్కారం కావలసిన సమస్యలనుగూర్చి, యద్ధాశయములనుగూర్చి, అవిఇండియాకు యిప్పుడున్నా ఇకముందున్నా ఎలా వర్తింపచేయబడతవో ఆ సంగతినిగూర్చి, అసరిద్ధంగా వివరించవలసినదని బ్రిటిష్ ప్రభుత్వమును వారు కోరుతూ తుది నిర్ణయం చేసుకుండా వాయిదావేశారు. వర్కింగుకమిటీవారి ప్రకటనతో గాంధీజీ తన సంపూర్ణామోదమును వెల్లడిస్తూ

బ్రిటిష్ వారికి చేయబోయే సహాయమేదై నప్పటికి అది బేషరతుగా ఉండవలెనని అంగీకరింపచేయ ప్రయత్నించిన మనిషి తానొకడే అయినందుకు చాలావిచార పడుతూన్నా నన్నాడు.

“ సెప్టెంబరు 18 వ తేదీని సమావేశమైన ముస్లింలీగు వర్కింగుకమిటీవారు కూడా ఈలాగే షరతులు పెట్టారు. ముసల్మానులనుండి గౌరవప్రదమూ, ప్రయోజనకరమూ అయిన సంపూర్ణసహకారం కావలెనంటే వారికి రక్షణ ఉన్నదనే విశ్వాసమూ సంతృప్తి కలిగించాలి అంటూ ముఖ్యంగా కాంగ్రెసు రాష్ట్రాలలోని ముసల్మానుల స్థితినిగూర్చి ప్రస్తుత రాజ్యాంగశాసనములో యేదై నా మార్పుచేసేయెడల ముసల్మానులతో పూర్తిగా ఆలోచించి వారి ఆమోదమునూ అంగీకారమునూ పొందవలసిన అవసరమును గూర్చి వివరించారు.

“ నేను తిరిగి యిప్పుడు గాంధీనీ, జిన్నాను, సంస్థానాధిపతుల సభాధ్యక్షుణ్ణి కలుసుకొన్నాను. ఇండియాలోని రెండు ప్రముఖరాజకీయ పక్షాలకూ గల అభిప్రాయ భేదాల విస్తృతినిగూర్చి నాకు వివరింపబడినప్పటికీ నాఅంతట నేను స్వయంగా ప్రజలేమనుకుంటూన్నాలో కలుసుకొని సంతృప్తిపడవలెననుకొన్నాను. ఆ ఉద్దేశంతోనే అన్ని పక్షాలకూ అన్ని సంఘాలకూ, అన్ని ప్రయోజనాలకూ ప్రతినిధులైనవారిని ౫౦ మందిని కలుసుకొని సంభాషించాను. ఆ సంభాషణలు జరుగుతూండగానే అక్టోబరు 10 వ తేదీని ఘనతపహించిన రాజుగారి ప్రభుత్వంయొక్క యుద్ధోద్దేశాలనూ శాంతి ఉద్దేశాలనూ వివరిస్తూ ప్రకటనచేయవలసిందని వర్కింగుకమిటీ అంగీకరించిన తీర్మానాన్నీ పునరుద్ఘాటిస్తూ అ. భా. కాం. సం. కూడా తీర్మానించింది. ఇండియాను స్వతంత్రదేశంగా ప్రకటిస్తూ అందు కనుగుణంగా ఆ ప్రకటనను సాధ్యమైనంత త్వరగా ఎక్కువగా ఇప్పుడే ఆచరణలోకి తీసుకొని రావలెననికూడా వారు కోరారు.

“ ఎంతో పనితోందరలో ఉండికూడా భారతదేశ సమస్యలనుగూర్చి అత్యంత జాగరూకతతో ఆలోచిస్తున్న ఘనత పహించిన రాజుగారి ప్రభుత్వంవారికి నా సంభాషణలనుగూర్చి వివరంగా నివేదికను పంపుకొన్నాను. గంభీరంగా ఆలోచించి దీర్ఘంగా చర్చించిన పిదపనే రాజుగారి ప్రభుత్వం పక్షాన నేను అక్టోబరు 18 వ తేదీని ప్రకటన చేసి ఉన్నాను. అందులో ఒకటి భారతదేశపు లక్ష్యం అధినివేశ ప్రతిపత్తి అనీ, రెండవది యుద్ధానంతరం భారతదేశ నాయకులతో సంప్రతించి ప్రస్తుత రాజ్యాంగచట్టమునుగూర్చి పునరాలోచన చేయడానికి రాజుగారి ప్రభుత్వం సంసిద్ధంగా ఉందనీ, మూడవది యుద్ధాన్ని కొనసాగించడంలో భారతప్రజాభిప్రాయాన్ని కలుపుకొనిపోవ

డానికి రాజుగారి ప్రభుత్వం ముఖ్యంగా ఆదుర్దాపడుతూన్నది గనుక, అందుకోసం మరొక సమాలోచన సంఘాన్ని నిర్మించదలచుకొన్నారనీ దాని వివరాలు నేను పక్ష నాయకులతో మరొకసారి సంప్రతించినతరువాత విలువరించగలననీ విస్పష్టంచేసి ఉన్నాను.

“ నా ప్రకటనలో స్పష్టికరించబడిన ఈ విషయాలన్నీ చాలాప్రాముఖ్యమైనవి. వాటి ప్రాముఖ్యతను కొందరు కొంచెపరుస్తాన్నారు. కాని అవి అసలు విషయానికి సంబంధించినవి. నా ప్రకటన తరువాత జరిగిన పార్లమెంటు చర్చలలో మరొక ముఖ్యవిషయంకూడా బయటపడ్డది. కొన్ని షరతులు పూర్తి చేయబడేయెడల గవర్నరు జనరలు కార్యనిర్వాహక వర్గమును తాత్కాలికంగా పెంచి యుద్ధాన్ని నడిపించేటందుకు ఇంకా యెక్కువ బాధ్యతతో యెక్కువ సన్నిహితంగా భారతప్రజాభిప్రాయాన్నికూడ కట్టుకొని రావడానికి రాజుగారి ప్రభుత్వం సంసిద్ధంగా ఉన్నదనికూడా తేలింది. కాని నా ప్రకటననుగుర్చి తరువాత జరిగిన పార్లమెంటు చర్చలనుగుర్చి భారతీయాభిప్రాయం కాంగ్రెసుకు సంబంధించినంతవరకు ప్రతికూలంగా ఉన్నదనేమాట స్పష్టం. కాంగ్రెసు వర్కింగుకమిటీవారు అక్టోబరు 22 వ తేదీని సమావేశమై నాప్రకటన అత్యంతం అసంతృప్తికరంగా ఉందని తీర్మానిస్తూ రాష్ట్రాలలోని కాంగ్రెసు మంత్రులను రాజీనామా ఈయవలసినదని కోరారు. ఆరోజుననే కొన్ని సంజ్ఞలను నివృత్తిచేయవలసినదనీ, ఇంతవరకుచేసిన ప్రకటనలన్నిటినీ విస్పష్టం చేయవలసినదనీ కోరుతూ, నేను అధ్యక్షుడు సంతృప్తి పడినయెడల భారతీయ ముసల్మానులు యుద్ధములో బ్రిటిష్ ప్రభుత్వానికి సహాయసహకారములను చేయగలరని వారిపక్షాన హామీ ఈయడానికి ముస్లింలీగు వారాయన కధికారమిచ్చారు.

“ తరువాత నవంబరు ఒకటోతేదీని గాంధీ, రాజేంద్రప్రసాదు, జిన్నాలను వచ్చి నన్ను చూడవలసిందిగా ఆహ్వానించాను. వారితో ఉన్న విషయాలన్నీ ముఖాముఖిని చర్చించాను. దాదాపు నన్ను చూడవచ్చిన వారందరితోనూ గవర్నర్ జనరల్ కాన్సిలును పెద్దదిగాచేసే అవకాశమునుగుర్చి వివిధదృక్పథాలనుండి ఇంతకుపూర్వం సంభాషణలలోనే చర్చించి ఉన్నాను. అలాగే ఈ ప్రముఖులతోకూడా చర్చించాను. కేంద్రంలో సమాలోచనసంఘమును మించిపోవడానికి వీలులేని కారణం ప్రధాన సంఘాలలో సమాధానంకుదరకపోవడమేననీ, ఆసమాధానం కుదిరితేనేగానికేంద్రప్రభుత్వం ఒడుదుడుకులు లేకుండా నడవడం సాధ్యంకాదనీ వారికిప్పుడు చెప్పినాను. కాంగ్రెసు వర్కింగుకమిటీయూ, ముస్లింలీగుయూ, అక్టోబరు 22 వ తేదీని చేసిన ప్రకటనలవల్ల ఆరెండు ప్రధానపక్షాల దృక్పథాలకూ ఉన్నవిభేదంమాత్రం స్పష్టంగానే తెలుస్తూన్నది.

“ఈపరిస్థితులలో కేంద్రంలో గవర్నర్ జనరల్ కాన్సిలును పొడిగించడానికి వీలైన నూచనలను ఏకగ్రీవంగా చేసేటందుకు నన్ను చూడవచ్చిన వారందరూ సమావేశమై రాష్ట్రపరిస్థితులను గూర్చి చర్చించుకోవలసిందని వారిని నేను ప్రార్థించాను.

“రాష్ట్రాలలో వారికిగల ప్రతిచిన్న భేదాభిప్రాయమూ తొలగిపోవలసిన అవసరం ఉందని నేననుకోవడంలేదనికూడా వారికి స్పష్టం చేశాను. కేంద్రప్రభుత్వం ఒడు దుడుకులు లేకుండా నడపడానికి కావలసిన ప్రణాళికను తయారుచేసేటందుకు వీలుగా రాష్ట్రాలలో భేదాభిప్రాయాలు తొలగిపోతే చాలునని నా అభిప్రాయం. రాజీకుదుర్చు కోవడానికి ప్రయత్నంలోప మేమాత్రమూ చేయవలదని వారినెంతో ప్రార్థించాను. ఈ విషయం ముఖ్యంగా భారతీయులకు సంబంధించిందేననీ, వారిలో వారికి ఒడంబడిక కుదరవలెననియే నేను ముఖ్యంగా ఆదుర్దాపడుతున్నాననికూడా వారికెరుక చేశాను. నేనేకాకుండా రాజుగారి ప్రభుత్వంకూడా ఈ ఒడంబడికకోసం చేయవలసిన కృషి అంతా చేయవలెనని ఆందోళన పడుతున్నట్లు పదే పదే చెప్పాను.

“నేను సూచించిన చర్యలు జరిగినవి. కాని ఫలితం మాత్రం అత్యంతం ఆశాభంగ కరంగా ఉంది. ముఖ్యవిషయాలనుగూర్చి ప్రధాన రాజకీయపక్షాలమధ్య నేడు ఏ మాత్రం ఏకీభావంలేదు. కాని నేనుమాత్రం అపజయం పొందినట్లుగా అంగీకరించడం లేదు. అది ఒక్కటే నేనిప్పుడు చెప్పేసంగతి. కొంతకాలం ఆగి ఈ ప్రధానపక్షాల నాయకులతోనూ సంస్థానాధిపతులతోనూ సంప్రతించి, యిప్పుడైనా ఏకీభావం కుదరడానికి సావకాశం ఉన్నదేమోనని మళ్ళీ ప్రయత్నం చేయడమే నా అభిప్రాయం. నేను ఇండియాలో ఉంటూన్నంతకాలమూ ఐకమత్యంకోసం ఆందోళన పడుతూం. నడమే సరిపోతున్నది. ఇండియాకు కావలసిన వాటన్నింటికంటెను ముఖ్యమైనది ఐకమత్యమే. కాని ఆసంగతి చాలమంది ఎప్పుడూ గ్రహించినట్లులేదు. భారతీయులు విసంఘానికి చెందినా, విపక్షానికి చెందినా బ్రిటిష్ ఇండియా ప్రజలైనా సంస్థాన ప్రజలైనా అందరూ కలసి ఒక రాజకీయ ప్రణాళికకింద పనిచేయడంకూడా ఐకమత్యమనిపించుకొంటుంది. ఆ పరిస్థితులను కల్పించేటందుకు చేసే ప్రయత్నంలో ఎంతయినా విలువఉంది. అందులో ఇంతవరకు నేను సఫలీకృతుడను కాకపోయి ఉండవచ్చును. కాని నేను తిరిగీ ప్రయత్నించగలను. నేను తిరిగీ కృషిచేసేటప్పుడు నా కష్టాలను గుర్తించి నిజమైన నా సుహృద్భావానికి సహాయంచేయవలెననే స్వచ్ఛమైన నాకోరికకూ తగిన విలువ ఈయవలెనని ఇండియాను నేను అర్థిస్తాను. ఈ దేశంలోని మహత్తమసంస్థలన్నీ ఏకమై చేసిన ప్రయత్నాలను అపజయం పొందించిన సమస్యలను పరిష్కరించడానికి చూస్తూన్నాము మనము. అనేక క్లిష్టవిషయాలను

విభేదాలనూ గమనించి సమన్వయంచేయవలసిఉంది. ఎన్నాళ్ల నుండో పాతుకొనిపోయి ఉన్న గొప్పగొప్ప ప్రయోజనాలు కలవారున్నారు; వారినిగూర్చి ఆలోచించాలి; వారందరి అభిప్రాయాలనూ తేలికగా తోసిపారేయడానికి వీలులేదు. చారిత్రకంగానూ సాంస్కృతికంగానూ కూడా ప్రముఖపాత్రవహిస్తూ అనేకమంది అల్పసంఖ్యాక సంఘాలవారున్నారు. ఇవన్నీ సమగ్రంగా ఆలోచించవలసిన ముఖ్యవిషయాలు. ఈ సమస్యలన్నీ చిక్కుసమస్యలే కావచ్చునుకాని పరిష్కరించడానికి వీలులేని సమస్యలని నేను భావించను. సుహృద్భావంతో సహనంకలిగి చర్చించుకొనే యెడల తక్కిన మానవ సమస్యలన్నింటికంటేనే యివికూడా పరిష్కారమునకు లాంఛకపోవని నా విశ్వాసం. రాజకీయ పక్షనాయకులతో సంప్రతించేటప్పుడు వారుచూపిన స్నేహ భావమును బట్టి ఈ నావిశ్వాసం మఱింత ప్రబలమయింది. ఈ చిక్కులన్నిటినీ తరించి మనమండరమూ నిజంగా కోరుతున్న ఫలమును పొందవలెనంటే, ప్రజలున్నూ, ప్రజలవిశ్వాసమునకు పాత్రులై వారిని సమర్థతతో నడుపుతున్న రాజకీయ పక్షనాయకులున్నూ నాకు కావలసిన సహాయమును చేయవలసినదని నేను వారిని అర్థిస్తూన్నాను.”

శిల్పీ సంభాషణలపైన రాజప్రతినిధి చేసిన ప్రకటనను గూర్చి విమర్శలు.

మ హా త్మా గా ం ధీ

“రాజప్రతినిధి చేసిన రేడియో ప్రసంగమున్నూ, ఆయనకూ రాజేంద్రబాబుకూ, జిన్నాసాహెబుకూ మధ్య జరిగిన ఉత్తరప్రత్యుత్తరములను గూర్చి ఆయనచెప్పిన ఉపోద్ఘాత వాక్యములున్నూ. ఆయనచే ప్రకటింపబడగా నేను వాటిని గౌరవభావంతో చదివాను. పరిష్కారానికే వీలుకానట్లు కనిపించే సమస్యను తాను పరిష్కరించ వూనుకొని అపజయాన్ని అంగీకరించ నిరాకరించినందుకు రాజప్రతినిధిని నేను అభినందిస్తూన్నాను. ఈ సమస్యను పరిష్కరించడానికి ఆయన పడుతున్న ఆందోళనను నేను కూడా పూర్తిగా అనుభవిస్తూన్నాను. కాబట్టి అందరికీ కావలసిన (యుద్ధ) విషయంలో సహాయంచేసేదాకా వేచిఉండేబదులు, యుద్ధాశయములను గూర్చి భారత దేశమునకు సంబంధించి సర్వజనాంగీకృతమైన ప్రకటన వెలువడేటంతవరకూ ఈ సమస్య పరిష్కరింపబడదని నా నూచన. ఇంతవరకూ ఇండియాలోనూ గ్రేటుబ్రిటనులోనూ చేయబడిన ప్రకటనలన్నీ పాతపద్ధతినే అనుకరిస్తూ, స్వతంత్ర వాంఛాపరులైన ఇండియా ప్రజలచే అనుమానింపబడి అపఖ్యాతికి గుటియైనవి. నిజంగా సామాజ్య విధానం నశించి ఉండినయెడల పూర్వవాసనలకు పూర్తిగా స్వస్తిచెప్పాలి. నూతన

శకారంభమునకు తగిన భాషనే వాడాలి. ఈ ప్రధానసత్యాన్ని గుర్తించుతగిన తరుణ మింకా గానియెడల, ఈ సమస్యను పరిష్కరించేటందుకు చేస్తున్న ప్రయత్నాల నింతటితో ఆపివేయవలెనని నేను కోరుకొన్నాను. ఈ సందర్భంలో బ్రిటిష్ రాజకీయ ధురంధరులకు నేనొకమాట చెప్పదలచుకొన్నాను. ఇండియా కోరికలేవైనప్పటికీ, భారత రాజ్యాంగవిధానం విషయంలో బ్రిటను ఉద్దేశిస్తున్నదేమిటో ప్రకటించడం వారి కర్తవ్యమని నా విజ్ఞప్తి. బానిసవ్యాపారంచేసే మనిషి తానావృత్తిని త్యజించ దలచుకొన్నప్పుడు తన బానిసలందరితో వారికి స్వాతంత్ర్యం కావలెనా అక్కరలేదా అని సంప్రదించడు.

“పరాధీనములో నున్న భారతదేశం, క్రమానుగతంగా కాక, తక్షణం స్వతంత్ర దేశంగా ప్రకటింపబడినయెడల, ఆ స్వాతంత్ర్యము ఆచరణలోకి వచ్చేలోగా నిర్వృత్తించవలసిన కార్యవిధానం తేలికగా పరిష్కరింపబడగలదు. అల్పసంఖ్యాకుల హక్కులసంరక్షణ ఆప్పుడు చాలా సులభమవుతుంది. పోటాపోటీలకప్పుడు తావుండు. అల్పసంఖ్యాకుల రక్షణకూడా అంతరువులుగా కాక ఒక్కసారిగానే పూర్తిగా జరగాలి. అధిక సంఖ్యాకులకూ అల్పసంఖ్యాకులకూ ఒకేరీతిగాలేని స్వాతంత్ర్యం స్వాతంత్ర్యమనిపించుకోదు. భారతరాజ్యాంగ నిర్మాణంలో అల్పసంఖ్యాకులు పూర్తి భాగస్వాములుగా ఉండాలి. రాజ్యాంగమును తయారుచేసే పవిత్రధర్మమును నిర్వృత్తించవలసిన ప్రతినిధుల బుద్ధికుశలతవైన ఈసరి ఆధారపడిఉంది. ఇంతవరకూ అధిక సంఖ్యాకులని చెప్పబడేవారికి ప్రతికూలంగా అల్పసంఖ్యాకులను ప్రయోగించి, ఇండియాలోని వివిధ తరగతుల ప్రజలకూ ఒడంబడిక దాదాపు అసంభవం చేసింది బ్రిటను. (సామ్రాజ్యవిధానంలో యిది తప్పనిసరి) అల్పసంఖ్యాకుల రక్షణకు కావలసిన సూత్రమును తయారుచేసే బాధ్యత వివిధపక్షాలవారికి విడిచివేయవలెను. ఈ బాధ్యత తన నెత్తిమీదనే ఉన్నట్లుగా బ్రిటను అనుకొంటూన్నంతకాలమూ, ఆదేశానికి ఇండియాను పరాధీనంలో ఉంచవలసిన అవసరం కనిపిస్తూనే ఉంటుంది స్వాతంత్ర్యంకోసం తమ తమ లాడుతూన్న దేశభక్తులు పోరాడకతప్పదు. నాచేతనైతే వారంతా నా నాయకత్వంకింద అహింసాయుతంగా పోరాడుతారు. నేనపజయంపొంది నశించినయెడల దౌర్జన్యయుతంగానైనా పోరాడక తీరదు వారికి. బ్రిటనీయుద్ధాన్ని సమర్థించుకోవడానికి, త్వరలో దానిని ముగించేటందుకూ ఒకేఒక మార్గముంది ఇండియావంటి మహత్తరమైన ప్రాచీనదేశాన్ని తన బానిసత్వమునుండి తొలగించి స్వతంత్రంగా చేయడమే ఆమార్గం. అప్పుడే దేవుడిచ్చిన ఈ యుద్ధమనే శాపం వరంగా మారుతుంది. రాజప్రతినిధి నిజాయితీగల మనిషి అని నానమ్మకం. కాబట్టి నాసోదర కాంగ్రెసు

వాదులను ఓర్పుపట్టమని కోరుతున్నాను. ముఖ్యంగా రాజప్రతినిధి సమాధాన ప్రయత్నాలింకా కొనసాగిస్తూన్నాడు. కాబట్టిన్నీ తరువాత ముస్లింలీగు అవరోధం కనిపిస్తున్నందుననూ, కాంగ్రెసులో వికమత్యమూ, క్రమశిక్షణా కొరతవడినందువల్లనూ యిప్పుడు సాత్విక నిరోధం విషయం తలపెట్టడానికి వీలులేదు.

“ముస్లిం స్నేహితులకు కష్టం కలిగించకూడదనే సంగతికూడా మరొకటి. ముస్లిం లీగుతో కలసి పనిచేయడానికి తగిన సమాధానం కుదరనంతవరకూ మనం ప్రారంభించ బోయే సాత్విక నిరోధం ముస్లిం లీగుకుకూడా వ్యతిరేకంగా చేయవలసి ఉంటుంది. ఏ కాంగ్రెసువాదీ యిందుకంగీకరించడు. నేను “హరిజన్”లో వ్రాసిన వ్యాస సంగ్రహం జిన్నా సాహెబుకు ఆశ్చర్యం కలిగించినట్లు తెలిసింది. నాకందుకు విచారం వేస్తోంది. కాని ఈ సమయంలో నన్ను నేను సమర్థించుకో బోవడంలేదు. ఆయనకూ జవహర్లాలూ నెహ్రూకూ వధ్య జరుగుతున్న రాయబారాలను చెడగొట్టడం నాకోరిక కాదు. అవి తిరిగి వెంటనే ప్రారంభమై సంఘశాంతికి తోడ్పడగలవని ఆశిస్తున్నాను.

“ఈ ప్రకటన చేసిన తరువాత నిన్న ప్రభువులసభలో భారత రాజ్యాంగ కార్య దర్శిచేసిన అవనపు ప్రకటననుకూడా చదివాను. దానివలనకూడా అసలుస్థితిలో యేమీ మార్పు కలుగలేదు”

గాంధీజీ ఈ విధంగా మిత్రభావంతో చేసిన ఆకర్షణవంతమైన జవాబుకు తోడుగా కాంగ్రెసు అధ్యక్షుడున్నూ, యుద్ధకమిటీ అధ్యక్షుడున్నూ తమ ప్రత్యుత్తరములనుకూడా జోడించారు. రాజేంద్రబాబు అసలు విషయాన్ని ఒక్కవాక్యంలో చెప్పివేశాడు “నిజమైన అల్పసంఖ్యాకులందరితోనూ కలసి, అల్పసంఖ్యాకుల రక్షణలకు కావలసిన హామీలతో సహా, భారతీయులు వ్రాసిపెట్టిన రాజ్యాంగచట్టమును అంగీకరించి న్యాయశాస్త్రానుగుణంగా ఆచరణలోకి తెచ్చేటందుకు బ్రిటిష్ ప్రభుత్వానికి వందనీ నిందాకోపణ చేశాడాయన. జవహర్లాలూ ప్రకటనకూడా యింతగట్టిగానూ యింత సంగ్రహంగానూ ఉంది. “థిల్లీలో ఒరిగిన దానినిబట్టి, ప్రముఖ రాజకీయ పక్షాలవారితో తాను కలుసుకొని మాట్లాడినప్పుడు తనకు తెలిసిన విషయాలనుబట్టి తనకు తోచిన అభిప్రాయాలకూ, రాజప్రతినిధి ప్రకటనకూ యేమీ పొత్తు కుదరనందున” నానీగుంర్చి ఆయన ఆశ్చర్యం వెల్లడించాడు. “రాజప్రతినిధి యావత్తూ సాంఘిక సమస్యగా మార్చివేశాడు. ప్రముఖ రాజకీయ కక్షల ప్రతినిధులకు ప్రధాన విషయాలలోగల పూర్తివిభేదాలను గూర్చియే మాట్లాడడం సాగించాడు.”

“సాధ్యమైనంత తొందరలో సాంఘిక విషయాలనుగూర్చి పూర్తిగా చర్చించుకోవడానికి నేనూ జిన్నా సాహెబుకూడా అంగీకరించాం రాజకీయంగా ఉండే చిక్కులు.

తొలగిపోనందున ఈ మాడంబడికవలన రాజప్రతినిధిని చేయదలచుకొనిన ప్రతిపాదనల కేమీ అభ్యంతరం కలుగలేదు. కాబట్టి ఈ సందర్భంలో ఆ విషయాన్నిగుర్చి మేము చర్చించనేలేదు.” అన్నాడు నెహ్రూ నిజానికి ఈ ఒక్క విషయమే ముఖ్యంగా తేలవలసి ఉంది. కాబట్టి 4-11-39 తేదీన జరిగిన గాంధీ ప్రతినిధినిగాని ఉత్తరంలోని విషయాన్ని ఈ జవాబు ఖండించింది. మరొకసారి దేశంలో క్లిష్ట పరిస్థితి తటస్థించింది. అప్పుడు అఖిలభారత కాంగ్రెసు సంఘమును అంతర్యంలోకి తీసుకొని ఆ సంస్థనావారా జరిగిన విషయాలన్నీ చెప్పి భావికార్యక్రమమును ప్రజలకు తెలియచేయవలసిన అవసరం వచ్చింది. భవిష్యత్కార్యక్రమం విషయంలో గాంధీ నిస్సందేహంగానే ఉన్నాడు. ఈ కష్టదశనుండి తప్పించుకొని బయటపడడానికి రాజ్యాంగ పరిషత్తు రాజకీయ మొక్కపే సరియైన మార్గమని ఆయన అభిప్రాయం. దీనినిగుర్చి యంతకుపూర్వం ఆయన ఎలాగో సరిపెట్టుకొన్నాడు కాని యిప్పుడు మాత్రం దానికోసం ప్రతిదినమూ తహతహలాడుతూ న్నమాట నిజం. ఈ సంగతి 1939 నవంబరు 19 వ తేదీన ఆయన వ్రాసినదానినిబట్టి తెలిసింది. ఈ రాజ్యాంగ పరిషత్తులో ముస్లిములకు మాత్రం ప్రత్యేక వోటింగు పద్ధతి ఉంచి నిజమైన తదితర అల్ప సంఖ్యాకులకు ప్రత్యేక స్థానాలను వారి సంఖ్యాబలమునుబట్టి నిర్ణయించవలెనని ఆయన ప్రతిపాదన. ‘ముస్లింలకు ప్రాతినిధ్యం వహిస్తూన్న సంస్థలన్నిటిలోకీ ముస్లింలీగు గొప్పదన్నమాట నిజమేకాని ఆ ప్రసిద్ధములు కాని అనేక ముస్లిం సంస్థలు తమకు ముస్లింలీగు ప్రతినిధి అనే విషయాన్ని అంగీకరించడం లేదు” అన్నాడు గాంధీ. “రాజ్యాంగ పరిషత్తు అందరికీ ప్రాతినిధ్యం వహిస్తుంది. దేశంలోని ప్రజలందరికీ నిజంగా సంపూర్ణ ప్రాతినిధ్యం వహించి దేశానికనుగుణమయిన రాజ్యాంగమును రచించగల సంస్థ అది ఒక్కటే.” కాని ఈనూతన ప్రయత్నంలో ఆపదలులేకపోలేదు. ముఖ్యమైన అడ్డంకు బ్రిటిష్ ప్రభుత్వం; తరువాత సంస్థానాధిపతులు. ఇక యూరోపియనుల ప్రయోజనాలు. “ఇండియా ప్రయోజనాలకు” అభ్యంతరంగా ఉండనంతవరకు వీటికేమీ భంగంరాదు. రాజ్యాంగ పరిషత్తు రాజకీయానికి స్వప్రయత్నాలూ చేసి విఫలమైన తరువాతనే ప్రత్యక్ష చర్యమాట మనం తలపెట్టాలి. రాజ్యాంగ నిర్మాణమునకు నాందిగా కూడా ప్రత్యక్షచర్య అవసరమయ్యేస్థితి రావచ్చును. ఆస్థితి యిప్పటికిలేదు.” అన్నాడు గాంధీ చివరకు. కాంగ్రెసు ఐర్కింగు కమిటీ, ఆ. భా. కాం. సం. ల పేరుతో భారత దేశ ప్రతినిధులు మరొకసారి నవంబరు 19వ తేదీన అలహాబాదులో సమావేశమైనారు. రాజకీయ నూత్నదర్శినిని సాంఘిక నిర్ణయమనే విషయకేంద్రమునుండి స్వాతంత్ర్యమనే సమకేంద్రమునకు హఠాత్తుగా మార్చినప్పుడు ఒక్క ఊణం ఆమార్పు, దృష్టిని చీకాకు పట్టించింది. సాంఘిక సమస్యను పరిష్కరించుకొనే భారం మనమీద పడుతుందని ముందే

మనం గ్రహించి ఉండవలసిందనే అభిప్రాయమొకటి బయలుదేరింది. కాకపోతే ఈవిషయం విచారించడం మొదలుపెట్టిన వర్క్కింగు కమిటీ సమావేశానికి జిన్నా నెందుకు ఆహ్వానించవలసి వచ్చింది? ఈ విషయంలో సమాధానం కుదరవలెననేమాట యెవ్వరూ కాదనలేదు. ఇందుకు కాంగ్రెసు యింతవరకూ ప్రయత్నాలు చేస్తూనేఉంది. రాజప్రతినిధికో జరిగిన ఉత్తరప్రత్యుత్తరాల మూలకంగా ఈప్రయత్నాలింకా ఎక్కువప్రబలంగా కొనసాగవలసి ఉండెను. కాంగ్రెసెన్నడూ ఈ విషయాన్ని నిర్ణయం చేయలేదని ప్రభుత్వంవారు దానిమీద నిందవేయడంమాత్రం కాంగ్రెసు ఒప్పుకోలేదు. అయితే మనమీ సమాధాన ప్రయత్నంలో అపజయం పొందవచ్చును. అందుమూలాన బ్రిటిష్ ప్రభుత్వంవారు తప్పచేశారని ఒప్పించడం కష్టం కావచ్చును; ఒకప్పుడసంభవంకూడా కావచ్చును. అయితే కాంగ్రెస్ సీవిషయంలో ఎన్నిసార్లు అపజయం పొందినప్పటికీ అది బ్రిటిష్ వారికి సంబంధించింది కాదని సమాధానం చెప్పవచ్చును. అది తర్కానికి బాగుండవచ్చును కాని ప్రపంచంలో యితరదేశాలకామాట ఎలాతోస్తుంది? ఇది విపరించిచెప్పడానికి కావలసినంత ప్రచారం చేయాలి. ఈప్రచారం ప్రత్యక్షంగా పరాయిదేశాలలోనే చేయనక్కరలేదు. ఇండియాలోచేసే ప్రచారంకూడా పరాయిదేశాల కక్కరకువస్తుంది. “ఇతరదేశాలు మననుగుఱించి విమనుకొంటువి అనే మాట అలా ఉండగా కాంగ్రెసు ముఖ్యంగా ఆలోచించే విషయం ‘మనంవేసిన అడుగు సరియైనదేనా?’ అని. త్రాసు సరిగా పట్టిఉంచడానికి బ్రిటిష్ వారన్నమాట నిజమే. కాని వారొక వైపు మొగ్గుగా తూస్తూన్నారు. రాజకీయంగాగానీ సాంఘికంగాగానీ సమాధానం కుదరడానికది సమయం కాదంటున్నారు—కాని బ్రిటిష్ వారెప్పుడైనా సమాధానం కుదురుస్తారా? కాంగ్రెసు సరియైన సమయాన్ని నిర్ణయించనిమాట నిజమే. బ్రిటిష్ వారేదో విధంగా సరిపెట్టుకొని పోతూన్నంత మాత్రంచేత ఈ సమస్యను పరిష్కరించవలసిన తొందర తగ్గిపోలేదు. అసలు సమస్య ఎప్పుడూ అలాగేఉంది అయినప్పటికీ సమయం కాని సమయంలో దానినిగూర్చి నొక్కిచెప్పడం, కొత్త కష్టాలను తెచ్చుకోవడానికీ పాతవాటికి దోహదమియడానికిమాత్రమే తోడ్పడుతుంది. కాంగ్రెసు అవలంబించిన పద్ధతి స్పష్టంగానేఉంది. ఇండియామొక్క సాధనసామగ్రిని బ్రిటను తన యుద్ధంలో ఉపయోగించుకోవడానికి చేసినప్రయత్నమే హిందూదేశ సమస్యకు మూలకారణమయింది. సరియైన కారణంకోసం న్యాయమైన ఉద్దేశంకోసే యుద్ధం చేయబడుతూన్నదని తనకు సంతృప్తికరంగా ఋజువయితేనేగాని ఇండియా అందుకంగీకరించ జాలకపోయింది. అందుకు బ్రిటనిచ్చిన ప్రత్యుత్తరమున్నూ, అవలంబించిన విధానమున్నూ తీవ్రంగా ఖండింపతగిఉన్నవి. ఛేంబర్లెను ప్రధానియొక్కయూ తదితర ఉన్నత రాజ

కీయ దురంధరులయొక్కయు ప్రవర్తనగానీ ప్రత్యుత్తరములుగానీ ఇండియా యొక్క సహాయ సానుభూతులను దూరం చేసుకొనేవిగా ఉన్నవి. ఛేంబర్లెను ప్రభుత్వం మాటి పోవడం తటస్థిస్తే, దానితోపాటు కాంగ్రెసు వైఖరికూడా మాటిపోవచ్చుననిపించింది ఒకానొక క్షణంలో. కాని ఈ యుద్ధం అవినీతికరమైన కార్యక్రమం కాదని కాంగ్రెసుకు సంతృప్తి కలుగనంత కాలమూ ప్రభుత్వానికది సహాయం చేయజాలకపోయింది. ఒకతప్పుడు యుద్ధంలో లేదా ఒక అవినీతికరమైన యుద్ధంలో ఇండియా చిక్కుకోవడం కాంగ్రెసు కెన్నడూ అంగీకారంకాదు. కాని కాంగ్రెసు ఈ యుద్ధ ప్రయత్నాలను ప్రతి కూలిస్తుందా లేక చేతులు ముడుచుకొని కూర్చుంటుందా అనేదే ప్రశ్న. అలహాబాదు ఈ నిర్ణయం ఈవిధంగా ఉంది. యుద్ధం నడుస్తూన్న విధానమునుబట్టి బ్రిటిష్ ఫ్రెంచి ప్రభుత్వాలవలంభిస్తున్న పద్ధతినిబట్టి, ముఖ్యంగా ఇండియావిషయంలో బ్రిటిష్ ప్రభుత్వం వారుచేసిన ప్రకటనలనుబట్టి, 1914—18 నాటి ప్రపంచ సంగ్రామం వలెనే ఈయుద్ధంకూడా సామ్రాజ్య కాంక్షాపరత్వంతోనే నడుపబడుతున్నదనీ, ఇండియాలో బ్రిటిష్ సామ్రాజ్యం వేళ్లుపాతుకొని ఉండడానికే నిశ్చయించుకొందనీ అనుకోవలెను. కాబట్టి యిటువంటి యుద్ధంతోగానీ, ఇటువంటి రాజనీతితోగానీ కాంగ్రెసు కేమాత్రమూ జోక్యంలేదు. ఇందుకోసం ఇండియా యొక్క సాధనసామగ్రిని వినియోగించడం కాంగ్రెసెంతమాత్రమూ సహించజాలదు. బ్రిటిషువారిప్పుడు, రేకెత్తించిన సాంఘిక సమస్యకానీ సంస్థానాల సమస్యకానీ ప్రధానవిషయానికి సంబంధించి నవికావు. కేవలమొక నైతిక విషయంపైన బ్రిటిష్ ఉద్దేశాలనుగూర్చి ప్రకటన చేయ వలసిందని కోరినప్పుడు, వారసందర్భంగా యితర సమస్యలను రేకెత్తించి వాటి చాటున తలదాచుకోడం, ఇండియాలో అభివృద్ధినిరోధకుల తోడ్పాటుతో తమ సామ్రాజ్యాధికారమును నిలబెట్టుకోడానికే. ఈ అభిప్రాయంతోనే, కాంగ్రెసు అధ్యక్షుడు 1929 నవంబరు నాలుగోతేదీని పంపిన ప్రత్యుత్తరం కాంగ్రెసుయొక్క ఆమోదమునూ అంగీకారమునూ పొందింది. బ్రిటిషు రాజనీతికి కళంకం కేస్తూన్న సామ్రాజ్యతత్వమును తొలగించడానికీ, కాంగ్రెసు యింకనూ సహాయం చేయడానికి వీలుగా మండేట్లు, సాంఘికంగానూ తదితరంగానూ ఉన్న చిక్కులను పరిష్కరించేటందుకు రాజ్యాంగపరిషన్నిర్మాణం ముఖ్యవసరమని అ. భా. కాం. సం. ప్రకటించింది. కాని అంతమాత్రంతో సాంఘిక సమస్యపరిష్కారమునకు వలయు ప్రయత్నముల విషయములో కాంగ్రెసు అశ్రద్ధ వహిస్తుందని అర్థంకాదు. కాంగ్రెసు మంత్రుల రాజీనామాతో ప్రారంభమైన సహాయనిరాకరణ విధానం కొనసాగుతూనే వుంటుంది. కాని ప్రతి సత్యాగ్రహ విధానంలోనూ, ప్రతిపక్షితో గౌరవప్రదమైన సమాధానం కుదుర్చు

కోవడానికి నిరంతరం ప్రయత్నం జరుగుతూండడం సహజమనే సంగతి కాంగ్రెసు వాదులు గమనించవలెనని విజ్ఞప్తి చేయబడ్డది. అహింసాయుత పోరాటం రావలసివస్తే కాంగ్రెసువాది యెప్పుడూ సంసిద్ధంగానే ఉంటాడు. కాని శాంతపరిస్థితులు కల్పించేటందుకు అతడెన్నడూ ప్రయత్నలోపంచేయక... తరువాత శాసనోల్లంఘనమునకు కావలసిన సన్నాహములు చేయవలెనని గట్టిగా హెచ్చరించబడినది. కాంగ్రెసువాదులు మిల్లుబట్టలను మిఠాయియించి స్వయంగావడికి స్వయంగానేసుకోవడం మూలకంగా ఖాదీ ఉత్పత్తికి తోడ్పడడమూతో వివిధసంఘాలమధ్యనూ సమాధానము కుదర్చడమూ కూడా శాసనోల్లంఘన సన్నాహంలో ప్రధానస్థాన మాక్రమించవలెనని హెచ్చరిక చేయబడెను. దీనినిబట్టి బ్రిటిషువారి ప్రపర్తన ఎంత కోపకారణంగా ఉన్నప్పటికీ వారి ప్రకటన లెంత ఆశాభంగకరములుగా దోచినప్పటికీ వారి రాజకీయచతురత ఎంత చీకాకుకలిగిస్తూన్నప్పటికీ, కాంగ్రెసెంతో సహనంతో వర్తిస్తూన్న సంగతి స్పష్టం కాగలదు. ఒక్కొక్కస్వదీ సహనాన్ని చూచి పీరితనమునుకోకపోయినా దౌర్బల్యమని పొరపడటానికికూడా వీలులేకపోలేదు. ఈసందర్భంలో జైట్లండుప్రభువువంటి రాజకీయ దురంధుడు కాంగ్రెసు అలహాబాదులోచేసిన ప్రకటననుండి కొన్నివాక్యాలను ఉదాహరించడం చూస్తే కొంతఉత్సాహకరంగాఉంటుంది. అయితే అంతమాత్రంతో ప్రయోజనం లేకపోవచ్చును. ఇండియాగవర్నమెంటు చట్టంలోని 93 వ సెక్షన్ ఎనిమిది రాష్ట్రీయ ప్రభుత్వాలకు వర్తింపజేయబడిన పిమ్మటనూ. కాంగ్రెసు ప్రభుత్వాలు రాజీనామాఈయగానే ముస్లింలీగు నవంబరు 22 వ తేదీ 'మోక్షదినం' (Day of Deliverance) గానూ, ప్రార్థనదినంగానూ (Thanks giving) జరిపిన తరువాతనూ, అలహాబాదులోని అ. భా. కాం. సం. తీర్మానమామోదింపబడినదని పాఠకులు జ్ఞాపకముంచుకోవలెను. జైట్లండు ప్రభువు పార్లమెంటులో మట్లాడేనాటికి (డిశంబరు 14, 1939) అస్సాములో పూర్వప్రధాని ఒకరు కాంగ్రెసు ప్రభుత్వానికి బదులుగా మరొక ప్రభుత్వాన్ని స్థాపించారు. జైట్లండు ప్రభువు, భారత సంస్థానాధిపతులూ, వ్యవసాయకులూ, యిచ్చిన బహుమతులను ఎంతో హుషారుగా ఏకరువు పెట్టాడు. సంస్థానాధిపతు లనేకమంది స్వయంగా యుద్ధంలో నేవ చేయవలెనని కోరినప్పటికీ "ప్రస్తుత పరిస్థితులలో వారినేవను ఉపయోగించుకోడానికి వీలులేకపోతూ ఉన్నదన్నాడు." రాజకీయరంగంలోని చిక్కులింకా ఆలాగే ఉన్నందుకాయన చింతిల్లాడు. కాంగ్రెసు మంత్రుల రాజీనామాల వలన ఇండియా రాజకీయాభివృద్ధి మింటో మార్లే సంస్కరణలకు ముప్పుది సంవత్సరాలు వెనుకకు పోయిందనీ, అయినప్పటికీ తరువాత వచ్చిన నడమంత్రపు మార్పుకూడా మృదువుగానే జరిగిందనీ ఆయనఅన్నాడు.

“అయితే ఏ ముఖ్యవిషయంలోనూ కాంగ్రెసు మంత్రులవలంబించిన విధానమునకు భిన్నంగా జరగడంలేదనీ, వారు రాజీనామాలీయక మునుపు తలపెట్టినట్టియు శాసనసభలచే ఆంగీకరింపబడినట్టియు కార్యకలాపాలను చాలాసరకు గవర్నరులే యిప్పుడమలు జరుపుతున్నారని కూడా జెట్లండు ప్రభువన్నాడు. ఆ మాటలలోని యధాధారాన్ని కాంగ్రెసు ఒరిసి చూసింది. చాలా సందర్భాలలో కాంగ్రెసు విధానానికి భిన్నంగా అభివృద్ధి నిరోధకపంథా అవలంబించబడిందని చెప్పకతీరదు * “ప్రతికక్షికోగౌరవప్రదమైన రాజీ చేసుకోవడానికి అన్ని ప్రయత్నాలూ జరగడం, ప్రతి సత్యాగ్రహ విధానంలోనూ ఉండే సహజ స్వభావమే ” అని ఉన్న అలహాబాదు తీర్మానంలోని వాక్యాన్ని జెట్లండు ప్రభువెంతో శ్లాఘిస్తూ ఇంతటితో ఊరుకోక యింకా యిలా అన్నాడు. “అయితే సమాధానం కుదుర్చుకోవడానికింకా అభ్యంతరమేమిటి? కాంగ్రెసుకు ముస్లిం లీగుకూ మధ్యఉన్న భిన్నాభిప్రాయమేకదా?” — ఇంతటితో నైనా చాలించక అలహాబాదు తీర్మానంలో “కాంగ్రెసు కోరికలను నెరవేర్చడానికి సాంఘిక విషయాలడ్డురావని ఈ కమిటీ వారభిప్రాయ పడుతూన్నారు” అనే వాక్యాన్ని ఉదాహరిస్తూ కాంగ్రెసు కిటువంటి అభిప్రాయం నిజంగాఉంటే ఉండవచ్చును గాని తనకుమాత్రమూ విశ్వాసంలేదని నొక్కి చెప్పాడు. తరువాత అల్ప సంఖ్యాకులనుగూర్చి, సంస్థానాధిపతులనుగూర్చి పాడే పాత పాట మళ్లీ యింకోసారిపాడాడు. ఆ సందర్భంలో గాంధీజీయే నవంబరు 25 వ తేదీ ‘హరిజన్’ పత్రికలో “అల్పసంఖ్యాకులు సంతృప్తికి లోబడి” రాజ్యాంగ పరిషత్తును పిలవవలసిందని చెప్పినమాటను జ్ఞాపకంచేశాడు. ఈవిషయం నిజమే. కాంగ్రెసు అల్ప సంఖ్యాకుల ఉనికినీ కాదనియెప్పుడూ అనలేదు. ఒక్కొక్కప్పుడు ‘నిజమైన అల్ప సంఖ్యాకులు’ అనేమాట వాడితే వాడిఉండవచ్చును. కాని సంస్థానాధిపతులున్నా అల్ప సంఖ్యాకులున్నా ప్రధానసమస్యను పరిష్కరించడానికి అభ్యంతరాలుగా ఉన్నారనే మాటనుమాత్రం కాంగ్రెసుంగీకరించదు. “ఇండియాలో అత్యంత శక్తివంతమూ అత్యంత వికాలమూ అయిన కాంగ్రెసు సంస్థకు నాయకులుగా ఉండేవారు, ముస్లింలీగు వైఖరికి కారణభూతములైన చిక్కులను అర్థం చేసుకోవలసిందనీ” ‘కాంగ్రెసు ప్రభుత్వాలు రాజీనామా యిచ్చినపిమ్మట, నవంబరు 22 వ తేదీని మోక్షదినంగానూ (Day of Deliverance) ప్రార్థన దినంగానూ (Thanks Giving) పరిగణించవలసిందిగా’ ముస్లింలీగు అధ్యక్షుడు కొద్దిరోజులకిందట విజ్ఞప్తి చేయడంవలనకూడా ఈ అవసరం

* రాష్ట్రాలలో అవలంబించబడిన అభివృద్ధినిరోధక విధానాన్ని వివరించిన అధ్యాయంలో చూడండి.

ఇంకా యెక్కువయిందనీ, జెట్లండుప్రభువు చెప్పినమాటలు ఆయన ఉపన్యాసమునకు మకుటాయమానములుగా ఉన్నవి. ఏది ఎలాఉన్నా ప్రతి శాసనసభ్యుడూ 'ముందు తాను భారతీయుడననీ తరువాత హిందువుననిగానీ మహమ్మదీయుడనని గానీ భావించవలెనని' ఆయన సలహాయుచ్చాసు. ఇది, ఆయన తరువాత భారత రాజ్యాంగ కార్యదర్శిగా వచ్చిన ఆమెరీ, 'హిందూదేశం మొదట' అని యిచ్చిన ఉపన్యాసానికి నాందీవాక్యంగా ఉంది. తిరిగీ చివరకు 'భారతదేశ రక్షణ, సంస్థానాధిపతుల యెడల తాము నిర్వర్తించవలసిన కర్తవ్యములు, తరతరాలనుండి తాము చేసినకృషి, అల్పసంఖ్యాకుల', వీటినిగుర్చి మామూలు పాటపాడి తన ఉపన్యాసాన్ని ముగింపాడాయన

దీనికి జవాబుగా, ఈచిక్కు లన్నిటినీ పరిష్కరించడానికి ఒక్క రాజ్యాంగ పరిషత్తే తగిన సంస్థఅనీ, భేదాభిప్రాయాలను స్వతంత్రమైన మధ్యవర్తి పరిష్కారానికివదలి వేయడం ఉచితమనీ జవహర్లాలు నెహ్రూ అన్నాడు. అలాచేసినట్లయితే అధిక సంఖ్యాకుల అభిప్రాయాలను అల్పసంఖ్యాకులమీదగాని, అల్పసంఖ్యాకుల కోర్కెలను అధిక సంఖ్యాకులపైనగాని పరస్పరాంగీకారం లేకుండా బలవంతంగా రుద్దడానికి వీలుండదు. జెట్లండు ప్రభువీసంగతులు గమనించకుండా ఇంకా పూర్వపద్ధతులలోనే ఆలోచిస్తూ ఉండడం తొలినాటి పెత్తనదారీతనం ఇంకా ఉండవలెనని అనుకోవడం దురదృష్టం. ఇండియా సమస్యలన్నీ ముఖ్యంగా ఆర్థిక సమస్యలు. కాని జెట్లండు మహాప్రభువు వాటిని జాతి సమస్యలుగా, అల్పసంఖ్యాకుల సమస్యలుగా కనపడేటట్లు చేస్తున్నాడు. సంస్థానాధిపతులందఱూ వారసత్వంవల్ల ప్రభువులైతట్లున్నూ రాజపుత్రులు మొదలైన తరగతులవారు సహజంగానే పైనికవర్గాలవారైతట్లున్నూ ఆయన భావిస్తూండి ఉండవచ్చును. రాజ్యాంగ పరిషత్తు బ్రిటిష్ సామ్రాజ్యానికి స్వస్తి చెప్పగల సంస్థ కాబట్టి, దానికి బ్రిటను ప్రతికూలంగా ఉండడం సహజం. అయితే దానికి ప్రత్యామ్నాయంగా జరిగేపని యేమిటి? "ఇండియాలో అక్కడక్కడా గానీ, పూర్తిగాగానీ సోవియట్ తత్వం అభివృద్ధి పొందడమే"

1929 సంవత్సరాంతంలో రాజకీయ పరిస్థితులనుగుర్చి వర్కింగు కమిటీ సమగ్రంగా పరిశీలన చేసింది అనాడు రాజకీయ వాతావరణమొత్త క్లిష్టదశలో ఉండడంతేలికగా తలుచుకోవచ్చును. అల్పసంఖ్యాకుల సమస్య అత్యంత సాముఖ్యత వహించింది. వారిని సంతృప్తిపరచడం కాంగ్రెసుకు ప్రధాన కర్తవ్యమయింది. వారు చాలా అనుమాన గ్రస్తులుగా ఉన్నారు. వారి అనుమానం కాంగ్రెసు ప్రభుత్వాలపైన చేయబడే నిందారోపణలవలన ఉత్పన్నమయింది. కాంగ్రెసు ప్రభుత్వాలకింద అల్పసంఖ్యాకుల ప్రయోజనాలు రక్షింపబడగలవని ముందుగా ప్రకటన చేయనిదే తిరిగీ తాము మంత్రి

త్వాలు తీసుకోవోవడం లేదని కాంగ్రెసు చెప్పగలదా? మహమ్మదీయుల ప్రతేక ప్రయోజనాల-ఆర్థిక, సాంఘిక, మతసంబంధమైన ప్రయోజనాల రక్షణకోసం న్యాయంగా వారు కోరే హామీలను ఈయడానికి కాంగ్రెసు నిజానికి సంసిద్ధంగాఉంది. కాని నిజంగా ఆ ప్రకారం ప్రకటించేస్తే ఆకాపాతకులైన అల్పసంఖ్యాకులను బలపర్చడమే కాక, ఇంకాకొందరుకొత్తవాళ్లనుకూడా కొనితెచ్చుకోవడ మవుతుందేమోనని ఒక భయం. తిన్నకొద్దీయింకా తినవలెననియే ఉంటుందిగదా? అయితే యికమేమిచేయాలి? కాంగ్రెసు 1935 ఇండియాచట్టాన్ని నిర్మూలం చేయవూనుకొన్నది. అయితే తాను పాత చట్టంకింద మంత్రిత్వాలు తిరిగీ పుచ్చుకోదలచుకోలేదనీ ఆచట్టాన్ని రద్దుచేయవలెననీ ప్రకటన చేయగలదా కాంగ్రెసు? అలా కాంగ్రెసు అంటే, వంగ, పాంచాల, సింధు, అస్సాం రాష్ట్రాలేమంటవి? మహమ్మదీయులు పొందుతూన్న ప్రయోజనాలను పాడు చేయడానికే కాంగ్రెసు ఈపద్ధతిని అవలంబిస్తున్నదని అనదా? అలాకాకుండా ప్రైవేట్ ప్రకారం అల్పసంఖ్యాకుల రక్షణలకు హామీయిస్తూ ప్రకటనచేస్తే కాంగ్రెసు సంయుక్త ప్రభుత్వాల కంగీకరించినట్లగ్ధం కాదా? కనుక ఇందులో ఉన్న సాధకబాధకాలను స్పష్టంగా తెలుసుకొని వ్యవహరించడం ఉచితం. కాబట్టి వర్కింగు కమిటీ అటువంటి ప్రకటన చేయతలచుకోలేదు.

అయితే ఇక ఏచేయాలి? తాత్కాలికంగానైనా అల్పసంఖ్యాకుల సమస్యను గూర్చి యేమీ ప్రసంగించకుండా ఊరుకోవడం. కాలమెంత వేగంగా మారుతూన్నదో పరిస్థితులుకూడా అంత వేగంగానూ మారుతూన్నవి. కాంగ్రెసు తీర్మానాలన్నీ అల్పసంఖ్యాకుల ప్రత్యేకప్రయోజనాలను-అనగా మత, సాంఘిక, ఆర్థిక, సంబంధమైన ప్రయోజనాలను రక్షించడమునుగూర్చి ఉదాహరించిఉన్నవి. అంతేకానిరాజకీయప్రయోజనాలనే మాట ఎక్కడా లేదు. రాజ్యాంగ నిర్మాణసభలోకూడా మనం అంగీకరించవలసినరక్షణలవే కాని రాజకీయరక్షణలుకాదు. హిందూమహాసభవంటి సంస్థ అటువంటి రక్షణ అంగీకరిస్తే అంగీకరించవచ్చును. కాని కాంగ్రెసుమాత్రం మంత్రివర్గాల విషయంలోనూ వుద్యోగవిషయంలోనూ అటువంటి రక్షణలంగీకరిస్తే స్వరాజ్యంలో ఇండియాను పెడదో వనుపట్టించడమవుతుంది. ఎందువల్లననగా స్వరాజ్యంలో కాసనసభలలోని అధికసంఖ్యాకుల సమిష్టినియోజకవర్గాలద్వారా ఎన్నుకోబడిన మిశ్రమసభ్యులుగాఉండాలి. అంటే అందులో హిందువులు ముసల్మానులు, క్రైస్తవులు, పార్సీలు, సిక్కులు, జైనులూ కూడా ఉంటారు వీరంతా జాతీయవాదులుగా ఎన్నుకోబడతారుగాని మతాలవారీగా ఎన్నుకోబడరు. అలా కాకపోయినట్లయితే కాంగ్రెసు దిద్దుకోవడానికి వీలులేని గొప్ప తప్పిదమును చేసినట్లవుతుంది. కాంగ్రెసు కటువంటి నమ్మకమేలేకపోతే అది ఎన్నిక

లలో పాల్గొనక నోరుమూసుకొని ఉండడమే ఉచితం. అలాకాక మతాలవారీగా రాజకీయ రక్షణలుకూడా ఉంటవనేయెడల, కొంతమంది మిత్రులు సదుద్దేశంతోనే హిందువులలో కులాలవారీగా కూడా అటువంటి రక్షణలు కావలెననవచ్చును. కాబట్టి యిది యిలా ఉండాలి అని, తక్షణం, శాశ్వతంగా ఒక విధానాన్ని అవలంబించడం కష్టం. కాంగ్రెసు స్వాతంత్ర్యానికీ, ప్రజాస్వామ్యానికీ సంబంధించి శాశ్వతమైన ప్రధాన సిద్ధాంతాలను మనస్సులో పెట్టుకొని వ్యవహరిస్తుంది. అంతేకాని వివరాలకు సంబంధించినంతవరకు తుణతక్షణమూ మారిపోతున్న రాజకీయ పరిస్థితులలో, పదిహేను శోజులతరువాత కాంగ్రెసువైఖరి ఎలా ఉంటుందో చెప్పడానికి వీలులేదు. కాంగ్రెసు రాజకీయ సమస్యనుగూర్చియే నొక్కి చెప్పాలి. ముఖ్యంగా బ్రిటిష్ ప్రభుత్వమున్నూ జిన్నా సాహెబున్నూ రాజకీయ సమస్యను సాంఘిక సమస్యగా మార్చడానికి ప్రయత్నిస్తున్నప్పుడు కాంగ్రెసు అవలంబించవలసిన వైఖరి అదే. లేదా కాంగ్రెసు చిరకాలం వేచి ఉన్నప్పటికీ బ్రిటిష్ ప్రభుత్వంవారు సరియైన ప్రత్యుత్తరమియలేదు. కాబట్టి మనం పోరాటానికి సంసిద్ధం కావలెనని తనవాళ్ళందరికీ చెప్పి వారిదృష్టి పోరాటంవైపుకి మరలించవలెను. అయితే కాంగ్రెసు తన ప్రధాన నాయకుణ్ణి విడిచి ఈపని చేయజాలను. తాను పోరాటానికి సంసిద్ధంగా ఉన్నానని గాంధీ చెప్పగలిగిన స్థితిలోలేదు. తాను సంసిద్ధంగా ఉంటేనే కాని యితరులను సంసిద్ధంగా ఉండవలసిందని ఆయన చెప్పడు. తాను సంసిద్ధంగా ఉన్నప్పుడు తక్కినవారుకూడా పోరాటానికి సిద్ధపడతారని ఆయనకు యిటు. పోరాటం విషయం వచ్చేసరికి తిరిగీ కాంగ్రెసు రాజకీయ, సాంఘిక సమస్యలలో ప్రధాన సమస్యను నిర్ణయించవలసివచ్చింది. సాంఘిక వికమత్యమునుగూర్చి కాంగ్రెసు యేమీ తడవకుండా విడిచిపెట్టడానికి వీలవుతుందా అని ప్రశ్న వచ్చింది. అలా విడిచిపెడితే కాంగ్రెసు నిర్మాణ కార్యక్రమంలోని మూడు ముఖ్యాంశములలో ఒకదానిని పూర్తిగా మినహాయించడమే అవుతుందికదా? అప్పుడు జిన్నా కానీ మరొకరుగానీ తప్ప పట్టితే కాంగ్రెసేమి జవాబు చెప్పగలుగుతుంది? వివరాలలో స్థితిగతులు మారవచ్చును. రాజ్యాంగ నిర్మాణసభలో చిక్కుపరిస్థితులు తటస్థించి ప్రతిష్టంభనం వచ్చేయెడల నిష్పక్షపాతమైన న్యాయవిచారణసంఘం ద్వారా దానిని పరిష్కరించుకోవచ్చునని కాంగ్రెసు నూచించింది. జిన్నాగారు కాంగ్రెసు ప్రభుత్వాల చర్యలను విచారించడానికొక రాయల్ కమిషనును నియమించవలెనని కోరినందున కాంగ్రెసేప్పుడా న్యాయవిచారణ సంఘంమాట తలపెట్టకుండా జార విడుస్తుందా? నిజానికి జిన్నా కాంగ్రెసు చేసిన వాగ్దానాన్ని గమనించకపోవడమేగాక, రాయల్ కమిషన్ ను నియోగించమని కోరడంలో చాలా అతిగా ప్రవర్తించాడుకూడా.

ఒకవైపున జిన్నాయన్ను రెండవవైపున రాజప్రతినిధి, జెట్లంకు ప్రభువులున్నా. ఘటింపచేసిన చిక్కులను తొలగించుకోవడానికి బదులుగా కాంగ్రెసు పెడదారినిపట్టడం బాగా ఉంటుందా అని ముఖ్యంగా ఆలోచించవలసి ఉంది. అలా పెడదారిని పట్టినట్లు యితే జిన్నావేసిన వలలో కాంగ్రెసు చిక్కుకోవడమేకదా? ముస్లింలీగు కాంగ్రెసులు ఒకప్పుడు మిత్రభావంతో ఉన్నప్పటికీ యిప్పుడుమాత్ర మూలేవు. రామల్ కమీషనునుగూర్చి మనమాలోచించకుండా ఉండడమే ఉచితం. కాని సాంఘిక సమస్యను పరిష్కరించడానికి వీలులేదనడం శాశ్వతంగా లొంగిపోవడం. నిర్మాణకార్యక్రమంలో యేమిలోషం లేదు. కాని అక్కడనే ఆగిపోవడం. అనగా దేశాన్ని పోరాటానికి తయారుచేయక బ్రిటిష్ ప్రభుత్వంతో కాంగ్రెస్సెలాగో అలా రాజీ చేసుకొంటుందిలే అనే అభిప్రాయంలో ఉండడం. మధ్యలో దిగజారడం అవుతుంది. కాంగ్రెసుకు అడ్డంకుగా ఉంటారనేవారినిగూర్చి ఆ సంస్థ నిర్లక్ష్యం చేయజాలదు. జిన్నా అంబేత్కారులవంటి మంత్రులకు ఎక్కువమంది అనుచరులు ఉన్నారని మాఅభిప్రాయం కాదు. ప్రజలలో వారికెంతో పలుకుబడి ఉన్నట్లుగా అభిప్రాయం కలుగజేయాలని వారు ప్రయత్నిస్తూన్నారు. వారి పలుకుబడి ఎంత అల్పమైనప్పటికీ కాంగ్రెసుమాత్రం వారిని నిర్లక్ష్యం చేయజాలదు. గాంధీవంటి మనిషి మనం వ్యక్తులుగా వారితోన్నహం చేయవలెనని చెబితే చెప్పవచ్చు. కాని తక్కినవారది అసంభవమని భావిస్తారు. వారు సృజించిన వాతావరణం వలన ప్రతివాని హృదయంలోనూ ఒకవిధమైన కళంక మేర్పడ్డది. ఇదికూడా ఆ ప్రసిద్ధపురుషులవలన కల్పించబడిన భ్రమయే. కాంగ్రెసు యేపక్షాన గానీ యేఒక్కడినిగానీ పరిగణించకుండాఉండజాలదు. అలా ఉండకూడదు కూడా. కాబట్టి కాంగ్రెసు తిరిగి చెప్పినమాటనే చెప్పవలసివచ్చినప్పటికీ అల్పసంఖ్యాకులనుగూర్చి తానవలంబించదలచుకొన్న వైఖరిని మఱొకసారి స్పష్టంచేసింది. ఒకప్రక్క ప్రజలకూ, మఱొకప్రక్క రాజప్రతినిధికి, భారతరాజ్యాంగ కార్యదర్శికి, ఇంకొకప్రక్క జిన్నా అంబేత్కారులకూ జవాబు చెప్పవలసిన బాధ్యత కాంగ్రెసు కుండడంచేత కాంగ్రెసు తన వైఖరిని పురుద్ధాటించక తప్పిందికాదు. అసలు సమస్యను గూర్చి ఆలోచించినకొద్దీ తమ నాయకునికే స్పష్టమైనమార్గం యింకా తోచనట్లు కాంగ్రెసు అభిప్రాయపడ్డది. కాని ఒకసంగతి మాత్రం నిజం. బ్రిటిష్వారిని తప్పదోవలో పెట్టాలనీ, ఆతప్పు ప్రపంచానికి మహమ్మదీయులకూ కూడా స్పష్టంగా కనిపించేటట్లు చేయాలనీ గాంధీజీ కోరుతున్నట్లు కాంగ్రెసు తెలుసుకొన్నది. ముస్లిములు ప్రాసినదంతా మంచిగానీ చెడుగానీ గాంధీదగ్గర ఉంది. ఆయన యెప్పుడూ 'స్వతంత్రం స్వతంత్రం' అని అంటే స్వభావంకలవాడుకాదు. 1930జనవరి ఒకటో తేదీని 11 మరతులను ఉదా

హరిస్తూ ఇర్విక్ ప్రభువుకు ఉత్తరం వ్రాసినందుకు గాంధీని మోతీలాలు నెహ్రూవంటి మహామేధావికూడా ఎదిరించిన మాట జ్ఞాపకం తెచ్చుకోండి. గాంధీ వ్రాసే వ్రాతలలో గానీ, మాట్లాడే మాటలలోగానీ, చేసే చేతలలోగానీ, మూకీభావంలోగానీ, 'స్వాతంత్ర్య' చిహ్నాలు కనిపిస్తూనే ఉంటువి. ఆ విషయంలో ఆయన శిల్పం వర్ణనాతీతం. 'స్వాతంత్ర్యం' అనేమాట మాత్రం పదిసార్లు ఆనడు. కాబట్టి అ. భా. కాం. సం. శాసనోల్లంఘనమునకు కావలసిన పరిస్థితులను కల్పించే తీర్మానమును చేసినప్పటికీ జైట్లండు ప్రభువును గమనించకుండా ఉండడానికిపిల్లలేదు. ఎందువల్లనంటే ఇండియాలోని ప్రభుత్వ విధానమంతా ఆయనలో మూర్తీభవించివుంది. గాంధీజీ సర్ స్టాఫ్డు క్రిపున్తో దీర్ఘ సంభాషణలు జరిపేటప్పుడుకూడా ఈ సంగతి ఆయనమనస్సులో ఉండనే ఉంది.

ఈ సందర్భంలో సర్ స్టాఫ్డు క్రిపున్ వార్ధాకు వచ్చి వెళ్ళినసంగతి జ్ఞాపకం చేయడం సముచితం. ఆనాడా విషయమంత ప్రాముఖ్యంగా ఎవ్వరూ అనుకోలేదు. కాని తరువాత జరిగిన సంఘటనలనుబట్టి అది ఎక్కువ ప్రాముఖ్యం వహించవలసి ఉంది. క్రిపున్ ఇండియానుండి తిరిగి వెళ్ళగానే, దాదాపు రష్యాకోరికమీద ఆయన ఆ దేశానికి రాయబారిగా వెళ్లాడు. బ్రిటిష్ ప్రజాస్వామ్యంలో సుప్రసిద్ధ న్యాయశాస్త్రజ్ఞులే ప్రముఖస్థానాలాక్రమిస్తారు. లార్డు రీడింగు, లార్డుబర్కెక్ హెడ్, సర్ జాన్ సైమన్, ఆస్కీవ్, లాయిడ్ జార్జీ, లార్డుకాంకీ - వీరంతా వారికాలంలో ప్రసిద్ధి వహించిన లాయర్లు. సర్ స్టాఫ్డు క్రిపునకూడా ఆశ్రేణిలోవాడే - 1939 శత్రువు వరకూ అనగా ఆయన వార్ధాకు వచ్చి వెళ్లేవరకూ లాయరువృత్తిలో ఆయన ఉచ్చస్థితి లోనే ఉన్నాడు. లండనునుండి బయలుదేరడానికి ఒక వారముందావృత్తిని విడచి తనశక్తి సామర్థ్యాలను పూర్తిగా ప్రజాజీవితములో వినియోగించడానికి పూను కొన్నాడు. సర్ స్టాఫ్డు చాలా స్వతంత్రాభిప్రాయాలు కలవాడుకావడంచేత తనపక్షం వారితోనే ఆయనకు తీవ్ర విభేదాలు తలస్తోచినవి. 1938 లో పార్టీఆదేశాలను ఆయన ఉల్లంఘించినాడని లేబరు పక్షంవారాయనపైన క్రమశిక్షణచర్య తీసుకొన్నారు. అయినప్పటికీ ఆయనంటే స్వతంత్రకార్మిక పక్షానికేగాక నాత - ప్రపంచకార్మిక పక్షానికి కూడా యిష్టమే.

సరిగా ఈ సమయంలోనే సర్ స్టాఫ్డు క్రిపున్ ఇండియాకు రావడం ఆయన గడపదలచుకొన్న నిరంతర ప్రజాజీవితమునకు నూతన శకారంభంగా పరిణమించింది. ఆయన రాకకు కొంతరాజకీయ ప్రాముఖ్యతను అంటగట్టినవారు కూడా చాలామంది లేకపోలేదు. కాంగ్రెసు ప్రారంభదశలో డ్యూక్ ఆఫ్ ఆర్గిల్ లాటి కన్సర్వేటివులపైన కూడా ఆనాటి కాంగ్రెసువాదులకు కొంత ఆశ ఉండేది. తరువాత ఇరవయ్యో శతా

బ్రిటన్ లోని భారతీయ మితవాద నాయకులు, బ్రిటిష్ లిబరల్ పక్షంవారియందు సమ్మతం కలిగి ఉండేవారు. అందువల్లనే ఇండియాలోని తమపక్షానికికూడా లిబరల్ పక్షమని పేరు పెట్టుకొన్నారు. అప్పటికప్పుడే బ్రిటిష్ రాజకీయాలలో అక్కడి లిబరలుల ప్రభావమంతా క్షీణించి ఆ పార్టీయే అంత్యదశలోకి వచ్చింది. తరువాత సోషలిస్టులు, కాంగ్రెసులోని తదితర అభివృద్ధికాముకులూ కూడా ఇంగ్లాండులోని లేబరు పార్టీకి అనుగుణంగా తమ కార్యవిధానాన్ని సాగించవలెనని అనుకొన్నారు. ఈమార్పు నిజంగా లోకమాన్య తిలకు కాలంలోనే ప్రారంభమయింది. ఆయన 1918-19 సంవత్సరాలలో సర్ వాలంటైర్ షిరాలు వైన వేసిన దావాసందర్భంలో ఇంగ్లాండుకు వెళ్ళి నప్పుడు లేబరు పార్టీకి మూడు వేల పానులు విరాళమిచ్చాడు. 1920 మొదలు జరిగిన కొన్ని సంఘటనలు మనకు కనువిప్పుగా పరిణమించినప్పటికీ, ఇండియానుగూర్చి ఇంగ్లాండులోనూ ఇతర దేశాలలోనూ కూడా ప్రచారం సాగిస్తే ప్రయోజనం ఉంటుందనే విశ్వాసం యింకా కొద్దోగొప్పో మనవాళ్ల మనస్సులలో వుండనేఉంది. ఇండియా దేశపు రాజకీయాలలో సర్ స్టాఫర్డు కొయ్ ఉత్సాహం మాపుతున్నమాట నిజమే. అంతేకాదు; ఆయన జవహర్ లాలుకు వ్యక్తిగతంగా స్నేహితుడు కావడంవలనకూడా ఇండియాకు ఆయన రావడం తటస్థించిందని కొందరినమ్మకం.

కాని సర్ స్టాఫర్డు యొక్క ప్రథమ దర్శనంలోనే అనుకోని విషయాలు కొన్ని తెలిసివచ్చినవి. బ్రిటిష్ రాజకీయాలలో కనపరచే నిక్కచ్చిగానీ, నిజాయితీగానీ, ఇండియా దేశపు రాజకీయాలలో బ్రిటిష్ రాజనీతిజ్ఞులు ప్రదర్శిస్తారని నకోవడానికి వీలు లేకపోయినప్పటికీ, క్రిష్ణమాత్రం ఏవో కల్లబొల్లిమాటలు చెప్పి ఎలాగో ఆలా భారతీయుల ప్రేమకు పాత్రుడు కావలెననే కోరిక గలవాడు కాడు. హిందూ దేశీయుల ఆదర్శములకూ అభిలాషలకూ అనుగుణంగా వారిని సంతృప్తిపరచవలెననే అభిప్రాయం, ఇంగ్లాండులో ఇటీవల ప్రబలంగా ఉన్నట్లు క్రిష్ణు చెప్పినాడు. ఈతరుణంలో ఇండియాను విరోధిగాచేసుకోవడం ఇంగ్లాండు కిష్టం లేదన్నాడు. ఇండియాలోని పరిస్థితులను స్వయంగా కేలును కోవడానికి ఇంగ్లాండునుండి అభిలషకు రాయ బారవర్గంవారు రానున్నారనే సంగతి ఒకటి కొత్తగా ఆయన వెల్లడించాడు. అయితే అది ఇక్కడి సంగతులను సమగ్రంగా పోలును కోవలెనని నిశ్చయింపబడ్డ కమిషనా విమిటి? నిష్కపటంగా చెప్పవలసివస్తే కాంగ్రెసు కిటువంటి రాయబారవర్గాలంటే అపనమ్మకమూ సందేహమూను సర్ స్టాఫర్డు క్రిష్ణ కుండపగులగొట్టినట్లు ఉన్నదన్నట్లుగా చెప్పగలడని కాంగ్రెసు తీయనకు ఆహ్వానమిచ్చింది. అభిలషకు రాయబారవర్గంవారలా కాక నిజాన్ని కప్పిపుచ్చుతారనీ, తుది పంచాయతీ చేస్తారనీ, అందువల్ల వారితో 'ఆకున అందకుండా పోకను పొందకుండా'

ఉంటుందనీ కాంగ్రెసుకు అపనమ్మకం. క్యాబ్ గాక్ లు, అట్లీలవంటివారితో కూడుకొని ఉన్న సైమన్ కమిషన్ వివిధపక్షాలకూటమినాటి సైమన్ కమిషన్ వలెనే నేడు కూడా విభిన్నధృక్పథాలుకల వివిధపక్షాల ప్రతినిధులతో అభిలషక్షరాయబారవర్గం ఇండియాకు రానున్నదట! ఎందుకో అందరూ ఊహించగలరు. ఇందువల్ల కాలహరణం తప్ప మరేమీ ప్రయోజనం లేదు. ఇండియాకు కావలసింది తక్షణ స్వాతంత్ర్య ప్రకటనము; దానికి తగినట్లుగా ఆచరణలో 'తూ' 'చ' తప్పకుండా వ్యవహరించడమూను. కాని బ్రిటిషువారుద్దేశించిన ఈ అభిలషక్ష రాయబారవర్గం బ్రిటిష్ పార్లమెంటులో సర్ శామ్యూయల్ హోరు అవలంబించిన విధానాని కనుగుణంగా ఉంది. ఆయన ఇండియా కోరికను మన్నించనూ లేకపోయినాడు; తీరస్కరించనూలేకపోయినాడు. ఇంగ్లాండ్ సందర్భంలో ఇదమితమని స్పష్టంగా చెప్పదలచుకొనలేదు. ఇందుకు కారణం ఇండియా యొక్క సుహృద్భావాన్ని ఇంగ్లాండు పోగొట్టుకోదలచుకోనూలేదు, దానిని సంపాదించడానికి తగిన త్యాగమూ చేయదలచుకోలేదు.

సర్ స్టాఫర్డు, గాంధీ, నెహ్రూ, పటేలులతో చాలా దీర్ఘసంభాషణలు జరిపాడు. గాంధీజీ వివరంగా తయారుచేసిన ఒక పెద్ద విజ్ఞప్తినికూడా సర్ స్టాఫర్డు ఇంగ్లాండుకు తీసుకొని వెళ్ళాడు. ఇందుతో సర్ స్టాఫర్డు ఆకస్మికంగా ఇండియాకు ఆగమనంచేసిన విషయం అంతమయింది. ఇక ఆనాడు గాంధీజీ ఆలోచనలు భావాలూ ఎలా ఉన్నవో విచారిద్దాం.

ఏదోవిధంగా బ్రిటిష్ వారితో రాజీచేసుకోగలమని అనుకొన్నా, ఆ రాజీ కేవలం హిందువులకూ బ్రిటిష్ వారికీ మధ్యజరిగే రాజీగా ఉండకూడదనీ, అది హింస అవుతుందనీ గాంధీజీ అభిప్రాయం. అందువల్లనే జవహర్ లాలు కాంగ్రెసుముందు ప్రతిపాదించినట్లుగాగాక గాంధీజీ కేరువిధంగా రాజ్యాంగ పరిషత్తు రాణమునుగూర్చి ఆలోచించాడు. శాసనోల్లంఘనం విషయంలో ప్రజాసామాన్యం కేవలం యంత్రములవలెగాక హృదయపూర్వకంగా కాంగ్రెసును అనుసరించేటట్లు చేయవలెనని ఆయన భావం. దురదృష్టవశాత్తూ దేశం ఈ సంగతి గుర్తించలేకపోయింది. కాంగ్రెసు సభ్యులు అస్పృహకిపోయి అక్కడ పనిచేయడం ఉచితమనికూడా ఆయన తలంచాడు. కాంగ్రెస్ సభ్యులందరూ ఏకాభిప్రాయంతో వ్యవహరించాలని ఆయన కోరిక. యుద్ధంమూలాన ఎన్నికలాపివేయవలెనని కొందరు నూచించినప్పటికీ అవి జరిగితీరవలెననియే ఆయన కోరాడు. కాంగ్రెసు మంత్రిత్యాలను విడిచిరావడం, బ్రిటిష్ ప్రభుత్వంవారు తమ ప్రయోజనాలకోసం మన మంత్రులను ఉపయోగించుకొంటూన్న కారణాన కాంగ్రెసు బలం పడిపోతున్నదని భావించిగాని మరొక ఉద్దేశంతోకాదు. కేంద్రశాసనసభలో

కూడా మనకు బలం రావడానికి బదులు పోతూన్నదని గ్రహించినప్పుడే విడిచివచ్చాలి. ప్రతిదాన్ని నిషేధించడంకాదు మనపని. పైగా అందరితోనూ మిత్రభావం కలిగిఉండాలని గాంధీజీ కోరిక. ఇతరులు మనతో అమిత్రభావం కలిగి విషప్రచారంచేస్తే వారిదే తప్పు. వారే శాసనోల్లంఘనోద్యమాన్ని కొనితెచ్చుకొన్నవారవుతారు. వారి కంత కోరికఉంటే శాసనోల్లంఘనం ప్రారంభించడానికి మనకేమీ అభ్యంతరంలేదు. సీపాయి అదికావాలి ఇదికావాలని వేచిఉండను. జిన్నాకు మనంచేసినవాగ్దానం ఆయన తిరస్కరించినట్లయితే అది ఆయన తప్పు. ప్రపంచదృష్టిలోనూ భారతమహమ్మదీయులదృష్టిలోనూ కూడా ఆయన తప్పుచేసినవాడవుతాడు. ఇంగ్లీషువాళ్లు తొందరగా వ్యవహరిస్తే మనమూ తొందరగా వ్యవహరించాలి. మంత్రులను మళ్లీ కుర్చీలలో కూర్చోపెట్టవలెనని గాంధీజీ ఆదుర్దాగాలేదు. ఇండియాను స్వతంత్రంగా చేసుడం అవసరమని బ్రిటిష్ ప్రభుత్వానికి తోచేస్తే, రావాలి. అందుకోసం కాంగ్రెసు పనిచేయాలి. ఇదీ గాంధీ ఆలోచించింది. రాజ్యాంగపరిషత్తుయొక్క అధికారాలను చూచి ఎవ్వరూ అమాయపడవలసిన అవసరంలేనట్లుగా ఉండాలది. ఇవే 1939 చివరలో భారతదేశాన్ని నడుపుతూన్న నాయకుల హృదయాలలో ప్రతిబింబించిన భావాలు. డిశంబరు 18 వ తేదీని కాంగ్రెసు వర్కింగుకమిటీవారు సమావేశమైనారు. భారతరాజ్యాంగ కార్యదర్శి హిందూదేశ స్వాతంత్ర్యమునుగూర్చి బ్రిటిష్ యుద్ధాశయములను వివరించడానికి బదులు దానిని మటుగుపఱచి సాంఘికసమస్యలకు ప్రాధాన్యమిస్తూ చేసిన ప్రకటనలనన్నిటినీ సమగ్రంగా పరిశీలించి వారు తమ విచారమును వెలిబుచ్చారు. పరాయివాడు దేశంలో ఉన్నంతకాలమూ, వారిసహాయంతో, దేశానికి నష్టంవచ్చినప్పటికీకూడా, తమ తమ పక్షాలకు, ప్రత్యేక ప్రయోజనాలను సంపాదించవలెనని వివిధపక్షాలవారూ కోరుతూన్నంతకాలమూ సాంఘికసమస్య సంతృప్తికరంగా పరిష్కారంకావడానికి వీలులేదు. పరాయి ప్రభుత్వమంటే దేశంలో అనేక విభాగాలేర్పడడం కాంగ్రెసానిభాగాలను ఐక్యంచేయడానికి సనిచేస్తూన్నది. పరాయిప్రభుత్వం పూర్తిగా పోతేనేగాని శాశ్వతమైన ఐక్యత చేకూరదు. బ్రిటిష్ ప్రభుత్వానికి ఈదేశంనుండి వెళ్లిపోవలెననికానీ, ఈదేశంపైన తన అధికారాన్ని వదులుకోవలెననికానీ యిష్టంలేదు. అందువల్ల మనలో మనకు తగాదాలు ఉట్టడానికి సాంఘిక సమస్యను రేకెత్తించింది. రాజ్యాంగ పరిషత్ నిర్మాణమొక్కటే ఈసమస్యను శాశ్వతంగా పరిష్కరించదగిన మార్గం. అల్పసంఖ్యాకుల హక్కులన్నీ వారికి సంతృప్తికరంగా ఉండేటట్లు రక్షింపబడతవనీ, ఇంకా విభేదాలేవైనా ఉంటే అవి నిష్పక్షికమైన మధ్యవర్తిసంఘంద్వారా పరిష్కరించుకోవచ్చుననీ కాంగ్రెసు అనేకసార్లు స్పష్టంగా చెప్పింది.

కష్టపడి పనిచేయకుండా స్వాతంత్ర్యం లభించదు. మన ఆదర్శమైన స్వాతంత్ర్యం లోనూ మన సాధనమైన ఆహింసలోనూ కూడా ఆవిష్కరణ ఇమిడిఉంది. ఈ రెండింటికీ వెనుకఉన్న బలం సాత్వికనిరోధం. అంటే అది సత్యాగ్రహంలో ఒక భాగమే. అనగా అంతరించుకుంటూ ముఖ్యంగా ప్రతిపక్షులయెడ సుహృద్భావం కలిగిఉండడం. కాబట్టి కాంగ్రెసు వ్యక్తులు సుహృద్భావంతో సంప్రయత్నంచేసి దానిని పెంపొందించాలి. సుహృద్భావమంటే పేదలయెడ అభిమానము, తక్కినవారియెడ దాక్షిణ్యమూ కలిగిఉండడం. ఖద్దరు అభిమానమునకూ సాంఘిక సమత్వమూ దాక్షిణ్యమునకూ చిహ్నాలు. అవసరం వచ్చినప్పుడు కాంగ్రెసు పిలుపును అందుకోవడానికి ప్రజలకు కావలసిన ఆహింసా సిద్ధాంతమిది

“1939 సంవత్సరాంతంలో కాంగ్రెసు వర్కింగుకమిటీవారు దేశానికిచ్చిన అంతిమసందేశం, ఈకింద సంగ్రహంగా స్పష్టమైనభాషలో వివరించబడింది. అది నడుములు బిగించి దేశస్వాతంత్ర్యంతోసం పోరాడటానికి సంసిద్ధంగా ఉండమని యిచ్చిన సందేశం. భారత స్వాతంత్ర్యదినోత్సవం జరుపవలసిందని చేసిన ప్రకటనలోనూ, జనవరి 26 వ తేదీని మళ్ళీ కొత్తగా చదువవలసిన ప్రమాణపత్రంలోనూకూడా అదే సందేశం ప్రస్తుతమయింది.

“ప్రస్తుత రాజకీయక్లిష్ట పరిస్థితులనుబట్టి, బ్రిటిషుప్రభుత్వంవారు మనకోరికలయెడ అవలంబిస్తున్న వైఖరినిబట్టి కొద్దికాలంలోనే, మనకీష్టంలేకపోయినా, తప్పనిసరిగా రానున్న పోరాటానికి దేశాన్ని సంసిద్ధపఱచడం అత్యవసరమైనందున, 1940 వ సంవత్సరంనాటి స్వాతంత్ర్యప్రమాణపత్రం ఆసన్నాహాలకు సహాయకారిగా ఉండేటట్లు తయారుకావాలి. అందువలన ఈ దిగువతీర్మానం అంగీకరించబడింది.

“1940 జనవరి 26వ తేదీని స్వాతంత్ర్యోద్యమమును సక్రమంగానూ, విధియుక్తంగానూ జరుపవలసిన అవసరమును గుర్తించవలసిందిగా దేశాన్ని, కాంగ్రెసు కమిటీలనూ కాంగ్రెస్ వాదులనూ ఈ వర్కింగుకమిటీవారు కోరుతున్నాము. 1930 నుండిఈ ఉత్సవం దేశమంతటా సక్రమంగా యేటేటా జరుగుతోనేఉంది. అది మనస్వాతంత్ర్య పోరాటంలో ఒకప్రధానఘట్టం కూడా పరిణమించింది. ఇండియాకూ ప్రపంచానికీతటస్థించిన యీక్లిష్ట దశలో, మన స్వాతంత్ర్య పోరాటమింకనూ తీవ్రతరంగా సాగేసావకాశం కనబడుతున్నప్పుడు, రాబోయే ఈ దినోత్సవం జరపడంలో ప్రత్యేక ప్రాముఖ్యత ఉంది. ఈదినోత్సవం, మన స్వాతంత్ర్య వాంఛా ప్రకటనమునకేకాక మన పోరాటానికి సన్నాహంగానూ, మన సుశిక్షిత కార్యవలంబనమునకు దీక్షగానూకూడా ఉపకరించాలి.

“కాబట్టి ఆరోజున ఏర్పాటుచేయబడిన బహిరంగ సమావేశములలో, ఈదిగువ ఉదాహరింపబడిన ప్రమాణమును స్వీకరించవలసిందని కాంగ్రెసు : మిటిలనూ వ్యక్తులను కూడా కాంగ్రెసు వర్కింగు కమిటీవారు కోరుతున్నారు. అనారోగ్యంవలనగానీ, లేక యితరమైన కారీరక దౌర్బల్యంవలనగానీ, లేక ఎక్కడో మారుమూలనుఉన్న కారణానకానీ ఎవరైనా కాంగ్రెసువాదులు బహిరంగ సమావేశమునకు హాజరుకాలేనియెడల, వారి యింట్లోనే ఉండి శృక్తిగతంగానో ఒక గుంపుగానోచేసి ఈప్రమాణమును తీసుకోవలెను. వ్యక్తులున్నూ సంస్థలున్నూ ఆయాచోట్ల జరిగిన సమావేశములగుర్తించి, వ్యక్తులుగానూ, గుంపులుగానూ తీసికొనిన ప్రమాణములనుగుర్తించి ఆయారాష్ట్ర కాంగ్రెసు కమిటీలకు తెలియచేయవలెననికూడా వర్కింగు కమిటీవారు సలహా యిచ్చారు. ఈ ప్రమాణ పత్రంలోని విషయాలను విశ్వసించనివారెవ్వరూ, కేవలం లాంఛనంతోనం దీనిని స్వీకరించరని ఈకమిటీ వారాశిస్తాన్నారు. ఈప్రమాణ పత్రంలో నమ్మకంలేని కాంగ్రెసు వాదులు వారి అసమ్మతికి కారణాలను తెలియచేస్తూ, వారిపేర్లు చిరునామాలతో సహా ఆయారాష్ట్ర కాంగ్రెస్ కమిటీలకుపంపవలెను. ఈసమాచారముక్రమశిక్షణచర్యజరిపే నిమిత్తంగాక ఈప్రమాణ పత్రములోనున్న యే విషయాన్నైనా ఆమోదించనివారి సంఖ్య యెంతఉన్నదో తెలుసుకోవడానికిమాత్రమే ఉద్దేశంపబడినది. ఇట్లులేని కాంగ్రెసువాదులపైన ఈప్రమాణ పత్రమును బలవంతంగా మద్దదవలెనని వర్కింగు కమిటీవారి అభిలాష కాదు. అహింసాత్మకమైన సంస్థలో బలవంతానికి తావులేదు. ఇందులోని ప్రధాన విషయాలను సుశిక్షణతో నిర్వహించడంపైననే, కాసనోల్లంఘన ప్రారంభం ఆధారపడిఉంది.

ప్రమాణం

“తమ అభ్యుదయానికి కావలసిన సమస్తావకాశాలనూ కలిగిఉండడానికి వీలుగా స్వాతంత్ర్యమునుపొంది తమ కష్టారితముల తామనుభవించడానికి, తమ జీవితావసరములను సంపాదించుకోవడానికి అందటి ప్రజలకువలెనే భారతప్రజలకుకూడా తొలగించరానిహక్కున్నదని మావిశ్వాసం. అంతేకాక, ఏప్రభుత్వమైనా ఏప్రజలకైనా ఈహక్కులను లేకుండాచేసి వారిని ఆణిచి పెడుతున్నయెడల, ఆ ప్రభుత్వాన్ని మార్చడానికి లేదా దానిని రద్దుచేయడానికి ఆప్రజలకు హక్కున్నదనికూడా మానమ్మకం. ఇండియాలోనిబ్రిటిష్ప్రభుత్వం ప్రజలస్వాతంత్ర్యాన్ని అపహరించడమేకాక, ప్రజాసామాన్యమును స్వార్థంతోనం వినియోగించుకొంటూ, ఇండియాను అర్థికంగా, రాజకీయంగా, వైజ్ఞానికంగా, ఆధ్యాత్మికంగా నాశనంచేసింది కాబట్టి ఇండియా బ్రిటిష్ సంబంధమును విడిచిపెట్టుకొని, పూర్ణస్వరాజ్యమును పొందవలెనని మా నిశ్చయం.

“మేము మా స్వాతంత్ర్యమును పొందడానికి అత్యంత ప్రయోజనకరమైన మార్గం దౌర్జన్యంకాదని గ్రహించాం. ఇండియా శాంతియుతమూ న్యాయసమ్మతమూ అయిన పద్ధతుల ననుసరించడం వల్లనే ఆత్మవిశ్వాసమూ బలమూ కలిగి స్వరాజ్య మార్గాన చాలామారం నడిచింది. ఈపద్ధతుల నవలంబించడం మూలానే మన దేశం స్వాతంత్ర్యమును పొందగలదు.

బహిరంగ సభలలో తీసుకోవలసిన ప్రమాణం

“భారత స్వాతంత్ర్య సంపాదన నిమిత్తం తిరిగీ కొత్తగా ప్రమాణం తీసుకొంటున్నాము. పూర్ణస్వరాజ్యంపొందేవరకూ ఆహింసాయుతమైన స్వాతంత్ర్య పోరాటమును సాగించడానికి హృదయపూర్వకంగా సిశ్చయించుకొన్నాము.

“ఆహింసాయుత సాధారణ కార్యకలాపంగానీ, ప్రత్యేకంగా ఆహింసాయుత ప్రత్యక్షచర్యకు కావలసిన సన్నాహంగానీ సరిగా జరుగవలెనంటే, ఖాదీ, సాంఘిక సమన్వయమూ, అస్పృశ్యతా నిర్మూలనములవంటి నిర్మాణ కార్యక్రమం జరుగు ప్రదంగా కొనసాగాలని మావిశ్వాసం. కులమత విచక్షణలేకుండా తోటివారిలో సుహృద్భావమును వ్యాపింపచేయడానికి ప్రతి అవకాశమునూ వినియోగించుకొంటాము. దిక్కులేనివారిని అజ్ఞాన దారిద్ర్యములనుండి ఉచ్చస్థితికి తీసుకొనిరా ప్రయత్నిస్తాము. వెనుకపడి ఉన్నవారనీ, అణచివేట్టబడి ఉన్నవారనీ అనుకొనేవారి అభివృద్ధికి అన్ని విధాలా పాటుపడతాం. మేము సామ్రాజ్య విధానాన్ని భగ్నంచేయ పూనుకొన్నప్పటికీ ఇంగ్లీషువారితో, అధికారులతోగానీ, అనధికారులతోగాని మాకు విరోధం లేదు. సవర్ణహిందువులకూ హరిజనులకూ మధ్య ఉన్న భేదాన్ని అంతరింపచేయవలెననీ, హిందువులు వారి నిత్య ప్రవర్తనలో ఈ భేదమును విస్మరింపవలెననీ మేమెరుగుదుము. ఇటువంటి భేదాలు ఆహింసా ప్రవర్తనకు అడ్డంకులు. మామత విశ్వాసాలలో భేదాలున్నప్పటికీ పరస్పర సంబంధబాంధవ్యములలో మాత్రం ఒకే జాతీయత ఒకే ఆర్థిక రాజకీయ ప్రయోజనములూ గల భారతమాత చిద్దలంగా వ్యవహరించగలం.

“రాటమూ ఖద్దరూ ఈరెండూ మన నిర్మాణకార్యక్రమంలో ప్రధానాంగాలు. అవి భారత ప్రజానీకమును పీల్చి పిప్పిచేస్తూన్న దారిద్ర్యమును నిర్మూలించడానికి ఇండియాలోని ఏడులక్షల గ్రామాలను పునరుజ్జీవింపచేయడానికి తోడ్పడగలవు. కాబట్టి మేము ప్రతిరోజూ నూలు వడకగలము మాకు కావలసినంతవరకు ఖాదీనే వాడగలము. మాకు సాధ్యమైనంతవరకు గ్రామాలలో తయారైన వస్తువులనే వాడుతూ ఇతరులకూడా అలాచేసేటట్లు ప్రోత్సహించగలం.

“ కాంగ్రెసు సిద్ధాంతాలనూ కార్యక్రమాన్నీ క్రమశిక్షణతో అవలంబిస్తూ భారతస్వాతంత్ర్యపోరాటం కోసం కాంగ్రెసు పిలిచినప్పుడు ఆపిలుపును అందుకోవడానికి మేమెప్పుడూ సంసిద్ధంగా ఉంటాము. ఇది మా ప్రమాణము.”

కేంద్రకాసనసభ్యులు తమ స్థానాలను నిలబెట్టుకోవడానికి మాత్రం హాజరుకావలెననీ తక్కిన సందర్భాలలో హాజరు కానక్కరలేదనీ కాంగ్రెసు వర్కింగుకమిటీ నిర్ణయించింది.

కాంగ్రెసు వర్కింగుకమిటీవారు తమ వైఖరిని తేలియజేస్తూ ప్రకటించినప్పుడల్లా దానికి జవాబుగా రాజప్రతినిధిగానీ, భారతరాజ్యాంగ కార్యదర్శిగానీ, లేక యిద్దరూగానీ మరొక ప్రకటనచేస్తూవచ్చారు. ఒక్కొక్కప్పుడు కాంగ్రెసు వర్కింగుకమిటీ సమావేశానికి ముందుగా మరొక ప్రకటనచేసి ఉన్నప్పటికీ వారి సమావేశానంతరం తిరిగి మరొక ప్రకటన చేస్తూండేవారు రాజప్రతినిధిగానీ భారత రాజ్యాంగకార్యదర్శిగానీ. కానియెప్పుడూకూడా ప్రభుత్వప్రకటనలు కాంగ్రెసుతీర్మానాలకు తిన్ననిజవాబులు కాలేదు. ఒకప్పుడుకఠింగానూ మరొకప్పుడు పదాడంబరంతోనూ ఎల్లప్పుడూ ఒకే ధోరణిలో మాట్లాడుతూండడం బ్రిటిష్ ప్రభుత్వ ప్రతినిధులకు తీరని దురభ్యాసమైపోయింది 1940 జనవరి 10 వ తేదీని బొంబాయి ఓరియంటల్ క్లబ్బులో రాజప్రతినిధి చేసిన ఉపన్యాసం పూర్వకంబై మార్దవంగా ఉన్నదని ఒప్పుకొనితీరాలి. గతమాసాలలో తటస్థించిన సంఘటనలనూ జరిగిన తీవ్రపరివర్తనలనూ వివరిస్తూ, రాష్ట్రీయ స్వాతంత్ర్యంలో కలిగిన అవాంతరం తాత్కాలికమనీ, కొద్దికాలంలోనే సాధారణ రాజ్యాంగయంత్రం సవ్యంగా నడవడం సాధ్యపడుతుందనీ ఆయన నమ్మకాన్ని వెల్లడించాడు. అంతేకాక కేంద్రప్రభుత్వంలో మంత్రులను నియోగించలేకపోయి నందుకూ, సంస్థానాలను అందులో కలుపుకొని రాలేకపోయినందుకూ, ఒక నిర్ణీతపద్ధతిమీద అల్పసంఖ్యాకుల ప్రాతినిధ్యమును పొందలేక పోయినందుకూ ఇండియా ఐక్యతను చేకూర్చలేకపోయినందుకూ దురపిల్లుతూ ‘వెన్తుమిన్నరు చట్టమును’ పోలిన అధినివేశ ప్రతిపత్తిని ఇండియాకు ప్రసాదించడమే తమ ఆశయమైనట్లున్నూ, ఈ లోగా ప్రభుత్వచక్రంఒడిదుడుకులు లేకుండా నడవడానికి సాధ్యమయ్యేటట్లు పెద్దసంఘాల ప్రతినిధులు స్థానికభేదాలను సమన్వయం చేసుకొనేయెడల, తమ నిశ్చయానికనుగుణంగా తక్షణం కొంతమంది రాజకీయ నాయకులను చేర్చుకొని రాజప్రతినిధి కార్యనిర్వాహకవర్గమును పెద్దది చేయగలమనీ వైస్రాయి పునర్జాతించాడు.” మన సమస్యలను చాలా వేగంగానూ ఎక్కువ ప్రయోజనకరంగానూ పరిష్కరించవలెనని ఎంతోమంది పట్టుపడతూన్నారనీ, అవి వైకి చాలా తేలికగా కనిపిస్తున్నప్పటికీ తీరా లోతుకు దిగి

విచారించేటప్పటికి వాటిని పరిష్కరించడంలో అనుకోని చిక్కులను తలవని తలంపుగా పెద్ద పెద్ద చిక్కులను ఎదుర్కోవలసివస్తూన్నదనీ ఆయన వాపోయినాడు. చాలా దగ్గర దోవలను కొన్ని మార్గాలను పోయినప్పుడు, కాలయాపనతప్ప మరొక ప్రయోజనం కల గడంలేదని అనుభవమువలన తరచుగా తెలియవస్తూన్నదని అంటూ అల్పసంఖ్యాకుల హక్కులనుగూర్చి, ముఖ్యంగా మహమ్మదీయులయొక్కయు షెడ్యూల్డు తరగతులయొక్కయు హక్కులనుగూర్చి మరొకసారి జ్ఞాపకం చేశాడాయన. వివిధ పక్షాల న్యాయం కలుగచేయడానికి రాజుగారి ప్రభుత్వం నిశ్చయించుకొందనీ, వివిధ పక్షాల నాయకులు సమావేశమై యేదో ఒక సమాధానానికి రావడానికి వీలుండేమో ఆలోచించవలసిందనీ మిత్రులను కోరుతూన్నా నన్నాడు. ప్రస్తుత పరిస్థితులను కడచి సాధ్యమైనంత తక్కువకాలంలో ఇండియా అధినివేశ ప్రతిపత్తినిపొందే యేర్పాటు చేయగలందులకు తానన్నూ రాజుగారి ప్రభుత్వమున్నూ ప్రయత్నలోపం చేయమని హామీయిచ్చాడు. ఆయన ఉపన్యాసం ముగిస్తూచెప్పిన మాటలు ఉద్రేకపూరితములుగా నుండడమేగాక జాలికరములుగా నుండినవి. “మావాగ్దానం విన్నారకదా? ప్రధాన రాజకీయ పక్షాలపైననూ వారి నాయకులపైననూ చాలా ఎక్కువ బాధ్యతఉంది. ఇంతకు పూర్వం వారు నాకు చాలా సహాయం చేశారు. తిరిగి వారిని నాకున్నూ భారతదేశానికిన్నీ సహాయం చేయవలెనని కోరుతూన్నాను. సక్రమ రాజ్యాంగ విధానాభివృద్ధిలో విశ్వాసమున్న ప్రతిమనిషీ విచారపడవలసిన ఈ దురదృష్ట పరిస్థితులను వెంటనే తొలగించేటందుకు వారి సహాయ సహకారములను నే నభిలషిస్తూన్నాను. ఇండియాను ప్రేమించే ప్రతివ్యక్తీ, ఇండియా తేమాన్ని వెంపొందించ దలచుకొన్న ప్రతివాడూ, ఆత్మంత విషాదం పొందవలసిన ఈవిషయ పరిస్థితులను రూపుమాపవలసిందని నావిజ్ఞప్తి.”

రాజప్రతినిధి మాటలలో ఎంతోమార్దవమూ మాధుర్యమూ కనిపిస్తూన్నప్పటికీ విషయంలో కఠిన్యం లేకపోలేదు. అల్పసంఖ్యాకులు, ముస్లిములు, షెడ్యూల్డు తరగతులు, గవర్నమెంటు హామీలు, రాజకీయ పక్షాలకు న్యాయం, పరస్పర సమాధానము ఆయన ఉపన్యాసంలో మొదటినుంచి చివరవరకూ పాడినపాట యిదే. అంతా ఒక్కటే రాగం, ఒక్కటే పల్లవీని. రాజప్రతినిధి ఓరియంట్ క్లబ్బులో మూట్లాడిన తరువాత వెంటనే బరోడాలో మూట్లాడిన సంగతి జ్ఞాపకముండి ఉంటుంది. అందులో ఛెడరల్ ప్రణాళిక తాత్కాలికంగా నిలుపుచేయబడ్డదనీ సాధ్యమైనంత తొందరలో ఇండియాకు అధినివేశ ప్రతిపత్తిని ప్రసాదించడమే బ్రిటిష్ ప్రభుత్వోద్దేశమనీ, ఇందుకు అన్నిపక్షాల వారూ అంగీకరించే పక్షంలో చాలా సమస్యలు పరిష్కారం కావడానికి వీలుంటుందనీ రాజప్రతినిధి అన్నాడు. వెంటనే జనవరి 14 వ తేదీని కాంగ్రెసు అధ్యక్షుడు, ఇండియా

యొక్క ఆశయం సంపూర్ణ స్వాతంత్ర్యమనీ, వెనుమివ్వురు అధినివేశ ప్రతిపత్తికూడా తామంగీకరింపజాలమనీ, వైస్రాయి పదేపదే ఉదాహరణగా పక్షనాయకులు యావత్ ప్రజానీకమునకూ ప్రతినిధులుకారనీ, ఈ పరిస్థితులలో రాజ్యాంగ పరిషన్నిర్మాణంద్వారానే ఈక్లిష్ట సమస్య పరిష్కారం కావలెననీ, కాంగ్రెసు దూరాలోచనతోనే చెప్పిందనీ, విస్పష్టం చేశాడు. ఈ విధానం నిజంగా దగ్గరదోవని చెప్పడానికి వీలులేదు. ఇంద్రకవలంబింపవలసిన కార్యకలాపాన్ని బట్టిమాస్తే యిది చాలా దూరమార్గమనికూడా చెప్పాలి. తరువాత నాలుగోసారి రాజప్రతినిధి గాంధీని ఆహ్వానించాడు. ఉభయులకూ ఫిబ్రవరి అయిదోతేదీని ఢిల్లీలో సమావేశం జరిగింది. పరస్పరం మనసువిప్పి మాట్లాడుకొన్నారు. తరువాత వారిద్దరి అంగీకారంతోనూ ఈ దిగువ ప్రకటన జేయబడింది.

రాజప్రతినిధి ఆహ్వానాన్ని అంగీకరించి గాంధీజీ ఆయనను చూడవచ్చాడు. ఉభయులూ పరస్పర సుహృద్భావంతో అన్నివిషయాలూ సమగ్రంగా చాలాసేపు చర్చించుకొన్నారు. కాంగ్రెసు వర్కింగుకమిటీవారు తనకేమీ అధికారమియలేదని గాంధీజీ మొట్టమొదట్లోనే చెప్పాడు. కాబట్టి తాను వ్యక్తిగా సంభాషిస్తూన్నాననీ కాంగ్రెసువర్కింగుకమిటీ పక్షానకాదనీ విస్పష్టం చేశాడు.

రాజప్రతినిధి, ఘనతవహించిన రాజుగారి ఉద్దేశాలనూ సూచనలనూ మొదట్లోనే వివరించాడు. ఇండియా సాధ్యమైనంత త్వరలో అధినివేశ ప్రతిపత్తిని పొందవలెనని వారి ఉద్దేశ మైనట్లున్నూ, అందుకు కావలసిన యావత్తు కార్యకలాపమునూ తాము నడపదలచుకొన్నట్లున్నూ, ఆయన స్పష్టంగా చెప్పాడు. ఆ సందర్భంలో తటస్థించే కొన్ని చిక్కులను పరిష్కరించవలసిఉందనీ ముఖ్యంగా అధినివేశ సంక్షేమకు సంబంధించిన సమస్యవిషయం, తేల్చుకోవలసిఉందనీ ఆయన అన్నాడు. సమయంవచ్చినప్పుడు ఇండియాలోని వివిధ రాజకీయపక్షాలతోనూ, వివిధ ప్రయోజనాలుకలవారితోనూ సంప్రతించి అన్ని విషయాలనూ సమగ్రంగా పరిశీలించడానికి రాజుగారి ప్రభుత్వం సంసిద్ధంగా ఉందనికూడా ఆయన విస్పష్టం చేశాడు. ఇండియాకు అధినివేశ ప్రతిపత్తిని ప్రసాదించేటందుకు ఇప్పటినుండి వేగిరపడుతూ, అందుకు కావలసిన కార్యకలాపాలను సాధ్యమైనంత చాకచక్యంగా కొనసాగించడానికి రాజుగారిప్రభుత్వం ఆందోళనతో ఉందనికూడా ఆయన వివరించాడు.

ఇటీవల బరోడాలో రాజప్రతినిధి పునరుద్ధుటించిన రీతిని తాత్కాలికంగా నిలుపుదలచేయబడిన ఢెడరల్ ప్రణాళికను అందఱుకలసి అంగీకరించేయడం అదే అధినివేశ ప్రతిపత్తికొక సోపానం కాగలదనీ, అందువలన మనను ఎదుగొంటూన్న చాలా సమస్యలు పరిష్కారం కాగలవనీకూడా ఆయన తెలియచెప్పాడు.

గవర్నరుజనరల్ కార్యనిర్వాహక వర్గమును పెద్దదిచేయడానికి నవంబరులో తాను చేసిన వాగ్దానమింకా అలాగే ఉన్నదనీ, అప్పుడు చెప్పిన పరతులకులోబడి బ్రిటిష్ ప్రభుత్వంవారా వాగ్దానాన్ని చెల్లించుకోవడానికి సంసిద్ధంగా ఉన్నారనీ కూడా ఆయన ఉదాహరించాడు.

ఫెడరల్ ప్రణాళికతో సంబంధంగల రాజకీయపక్షాల ఆమోదమునకు లోబడి ఇండియాకు అధిని వేశ ప్రతిపత్తిని తక్షణం లభింపజేయడానికనుకూలంగానూ యుద్ధ మూలంగా తట్టించిన నూతనసమస్యలను యుద్ధానంతరం పరిష్కరించడానికి వీలు గానూ, ఫెడరల్ ప్రణాళికను పునర్విచారణ చేయడానికి కూడా రాజుగారి ప్రభుత్వంవారు సంసిద్ధంగా ఉన్నారు.

ఈ నూతనలు యేఉద్దేశంతో చేయబడినవో ఆఉద్దేశాన్నిమాత్రం గాంధీజీ కొని యాడుతూ కాంగ్రెసుపక్షంవారి కోరికకివి పూర్తిగా అనుగుణంగా లేవనిమాత్రం విస్పష్టం చేశాడు. కాబట్టి ఈ పరిస్థితులలో నేటిచిక్కులను పరిష్కరించుకోవలెననే ఉద్దేశంతో ఇంకనూ చర్చలు సాగించడాన్ని ప్రస్తుతం విరమించుకోవడం మంచిదని గాంధీజీ నూచించగా వైస్రాయి ఆమోదించాడు.

ప్రజలూ ప్రభుత్వమూకూడా భారతస్వాతంత్ర్యసమస్యా పరిష్కారంకోసం లోతుకుదిగి విచారించినకొద్దీ ఆ సమస్య క్లిష్టంగా తోచింది. స్వాతంత్ర్య పిపాసను సంతృప్తిపరచగల జలధారలకోసం ఉభయములూకలసి బావిని త్రవ్వతూ, యేపొరలోనైనా అటువంటి ఊటకనిపిస్తుందా అని ఆశిస్తున్నట్లు తోచింది కొంతకాలం. కాని ఆ ఆశ వమ్మై కింద ఒక చట్టు తగిలింది. ఆయినప్పటికీ గాంధీజీమాత్రం అట్టడుగున దాగిఉన్న నీటిసానను వైస్రాయికి ప్రత్యక్షం చేయగలిగాడు. ఆయన 1940 ఫిబ్రవరి 6న తేదీని ఒక ప్రకటన చేశాడు. “ఇండియా పొంగవలసిన ప్రతిపత్తినిగూర్చి తామే తుది నిర్ణయం చేయ గలమని బ్రిటిష్ ప్రభుత్వంవారు వాగ్దానంచేశారు. కాని ఇండియా స్వయంనిర్ణయమును కోరుతున్నది.” అన్నాడాయన. స్వాతంత్ర్యమనేమాటకు స్వయంనిర్ణయ సిద్ధాంతమే నిజమైన ఒరిపిడి రాయి. అదే బ్రిటిష్ వారి దృక్పథానికీ కాంగ్రెసు దృక్పథానికీగల ముఖ్య భేదం. ఈభేదం తొలగిపోతేనేగాని ఇండియా సమస్య శాంతంగానూ గౌరవప్రదంగానూ పరిష్కారంకాదు. అప్పుడు దేశరక్షణ, అల్పసంఖ్యాకులు, సంస్థానాధీశులు, యూరో పీయనుల ప్రయోజనాలూ.. ఈ అన్నీకూడా వాటంతటవే పరిష్కారంగాగలవు. ఈ సందర్భంలోనే ఆయన ఇంకా కొన్ని విషయాలను విస్పష్టంచేశాడు. రక్షణలు ఉభయాల శ్రేయస్సుకూ సంబంధించినవి. నిజమైన అల్పసంఖ్యాకులకు సంతృప్తికరమైన రక్షణలులేనిచో యే రాజ్యాంగచట్టమూ చివకాలంనిలువదు. అయితే ఈవిషయంలో

భేదాభిప్రాయాలు కలిగేయెడల మానవబుద్ధి భావించగలిగిన నిష్పాక్షిక మధ్యవర్తి సంఘంద్వారా వాటిని పరిష్కరించుకోవచ్చును. ఇక దేశరక్షణ విషయంలో ఇండియా అమోఘంగా పనిచేయవలసిఉంది. అయితే బ్రిటిష్ వారందుకు సహాయంచేసే యెడల దానిని పొందడానికి ఇండియా ఇష్టపడుతుంది. కాని వ్యక్తిగతంగా గాంధీకి ఇందులో యేమీ జోక్యంలేదు. గాంధీజీ చెప్పినట్లుగా ఇండియా నడచుకొనే పక్షంలో ఒంది పోట్లా మొదలైన దుష్టులను నిరోధించడానికి కావలసిన పోలీసునిబ్బంది తప్ప మరేమీ అక్కరలేదంటూ డాయన. శాంతియుతంగా ఉండే ఇండియా నిరాయుధంగా ఉండికూడా ప్రపంచ సుహృద్భావమీద సుస్థిరంగా కాలక్షేపం చేయగలదని ఆయన భావం. కాని అటువంటి పరిస్థితి నేటి స్థితిగతులను బట్టి స్వప్నవృత్తాంతమనాలి. ఈ సంగతికూడా ఆయన అంగీకరించాడు. యూరోపియనుల విషయంలో ఇండియా లోని పెట్టుబడిదారులూ, జమీందారులు ఏవిధమైన హక్కులు కలిగివుంటారో అటు వంటి హక్కులే వారికీ ఉంటువన్నాడు. బారతజాతికి అపాయకరములుగాని నిజమైన హక్కులకు తగిన రక్షణఉంటుందనీ, ఆ హక్కులను ప్రభుత్వంవారు స్వాధీనపఱచు కొనే యెడల న్యాయమైన నష్టపరిహారమియ్యబడుతుందనీ ఆయన స్పష్టీకరించాడు. ఇండియా భవితవ్యమును నిర్మించవలసిన రాజ్యాంగపరిషత్తులో సంస్థానాధీశులు వ్యక్తులుగా గాక ప్రజాప్రతినిధులుగా చేరడానికి హక్కున్నది. సంస్థానాధీశులు బ్రిటిష్ చక్రవర్తికి సామంతరాజులు కాబట్టి చక్రవర్తికి మించిన అధికారాలుగానీ, ఆయనకులేని అధికారాలుగానీ, వీరికేమీ ఉండవు. అసలు చక్రవర్తియే తన అధికారాన్ని వదులుకొంటూన్నప్పుడు ఆయన అధికారాలు వారసులకురావడం సహజం. ఆ వారసులే నేటి ఇండియాప్రజలు. కాబట్టి సంస్థానాధీశుల దృష్టి ఇక ప్రజలవైపుకు మారాలి. కనుక ఈ సమస్యలన్నిటిని గూర్చి గాంధీ రాజప్రతినిధితో చర్చించి గౌరవ ప్రదమైన సమాధానం కుదుర్చుకోవడానికి ప్రయత్నించాడు. అయితే ఈ యిరువురి దృక్పథాలమధ్యా ఒక పెద్ద అభాతం ఏర్పడింది. కాని యిరువురూ స్నేహభావంతో సెలవు తీసుకొన్నారు. బీహారు రాష్ట్రమునందలి రామఘరలో జరుగబోయే కాంగ్రెసు అంతకంతకు దగ్గరకు వస్తూన్నది. మామూలు ఆచారప్రకారం కాంగ్రెసుకు ముందు జరుగవలసిన పర్మింగుకమిటీ సమావేశం, మహాసభకు బాగా ముందుగా 1940 ఫిబ్రవరి 28 వ తేదీని పాట్నాలో జరిగింది. ఈ యుద్ధసమయంలో జరిగే ఈ కాంగ్రెసు ఎక్కువ ప్రాముఖ్యంగా ఉండక ఒక చిన్న సంఘటనగా పరిణమిస్తుందని కొందఱభిప్రాయపడ్డారు. కాని అలా కాలేదు. కాంగ్రెసులోని వివిధశాఖలు - ప్రచార శాఖ, అల్పసంఖ్యాకులశాఖ, మారిజనశాఖ - ఖద్దరుశాఖ వీటన్నిటినీ పునర్నిర్మాణం

చేసుకొని రాబోయే సత్యాగ్రహోద్యమానికి దేశాన్ని సంసిద్ధపరచడానికి పూను
కొన్నది. ఈ క్లిష్టపరిస్థితులనుండి కాంగ్రెసు బ్రతికి బయటపడడానికది ఒక్కటే మార్గ
మని అందఱూ అంగీకరించారు. గాంధీ తన అహింసాతత్వమును గూర్చి ఎంతో
వ్రాశాడు. దేశస్వాతంత్ర్యంకోసం దానిని ఎలా ఉపయోగించాలో కూడా చక్కగా
వివరించాడు.

యుద్ధ మే ఘా లు

యుద్ధం ప్రారంభమైన తరువాత అనేక వర్క్కింగుకమిటీ సమావేశములు జరిగి
నవి. వాటన్నిటిలోనూ రామసుర్ కాంగ్రెసుకు ముందుగా జరిగిన వర్క్కింగుకమిటీ సమా
వేశమత్యంత ప్రాముఖ్యమైనది. బ్రిటిష్ ప్రభుత్వమున్నూ కాంగ్రెసున్నూ ఎత్తుపై
ఎత్తులు వేసుకొంటూ రాజకీయచతురంగం ప్రారంభించారు. కాంగ్రెసు కేవలం ఆదర్శాల
కోసం పెనగులాడుతుంది గాని నిజపరిస్థితులను గమనించదన్నాడు జెట్లండు
ప్రభువు. 'స్వాతంత్ర్యమ'నే మాటకు అధ్యంతరం చెప్పి, బ్రిటిష్ సామ్రాజ్యసంబంధమనే
సంకెళ్లను తగిలించుకోవలసిందని ఇండియాను ఆయన కోరుతూన్నట్లు గాంధీజీయున్నూ
ప్రజలున్నూ నిర్వచనంచేశారు. బ్రిటిష్ వారు యుద్ధరంగంలోని యోధులవలె ప్రవర్తించ
చక వట్టి కపటనాటక మాడుతూన్నారన్నాడు గాంధీజీ. ఇండియా సమస్యలను
శాశ్వతంగా పరిష్కరించవలెనని వారు కోరుటలేదు. వారేదోవిధంగా కాలయాపన
చేయవలెననే ఉద్దేశంతో ఉన్నారు. ఎందుకోసం అలాచేస్తున్నారో తేలికగా గ్రహించ
వచ్చును. ఐరోపాసంగ్రామం హఠాత్తుగా అంతంపొందవచ్చునని వారనుకొని ఉండ
వచ్చును. అటువంటప్పుడు తరు చేతులలోనుండి శృంగార వారెందుకు ఇండియాను
పోగొట్టుకోవలెను. ఈ యుద్ధానంతరం బ్రిటిష్ కాలనీలు కొన్ని ఎలాగో వారు వదులు
కోవలసివస్తుంది. యుద్ధంయూలాన బ్రిటిష్ వారిండియాను వదులుకోవలసివస్తే వారికి
యుద్ధంవలన లాభించేదేమీ లేదనిచెప్పాలి. అయితే కాలయాపన జరిగినందువలన
ఇండియా విచారపడవలసిన అవసరంలేదు. భారతీయ యువకులలో స్వాతంత్రవాంఛ
దినదిన ప్రవర్ధమానమయింది. తన భవిష్యత్తునుగూర్చి ఇండియా తీవ్రంగా ఆలోచించు
కోవలసిన స్థితి యేర్పడ్డది. సత్యాగ్రహ తత్వమునుగూర్చి దానివైఖ్యతనుగూర్చి అది
జనుప్రదం కావడానికి తగిన పరిస్థితులనుగూర్చి గాంధీ యింకా వివరంగా ఆలోచించు
కోవడానికి సావకాశం కలిగింది. గాంధీ రాజప్రతినిధిని అనేక పర్యాయములు దర్శించి
వట్టిచేతులతో మఱలి వచ్చినప్పటికీ, యుద్ధం ప్రారంభమైన ఆరునెలల వరకూ భారత
రాజకీయాలలో తీవ్రపరివర్తనాలు కలుగకపోయినప్పటికీ కాంగ్రెసుకు పోయిందేమీ
లేదు. ఇండియాకూ బ్రిటనుకూ యెప్పుడో ఒకప్పుడు తీవ్రమైన పోరాటం రాకతప్పదనే

అభిప్రాయం భారతప్రజానీకంలో బాగా వ్యాపించింది. కాంగ్రెసులోని విషయాలు లింకా చక్కగా వెల్లడిఅవుతూ వచ్చినవి. కాంగ్రెసు మంత్రులవలంబించిన విధానాని కనుగుణంగానే తామునడుచుకోగలమనీ వారి ఆదర్శాలతో తమకు సంపూర్ణసానుభూతి ఉందనీ బహిరంగంగా అడ్వయిజర్లు చెబుతూరావడంచేత కాంగ్రెసువారు తిరిగి మంత్రితాల్గును చేపట్టడానికెంతో కాలంపట్టదని ప్రజలు భావించారు. కాని తరువాత అడ్వయిజర్ల ప్రభుత్వంలో మార్పుకలిగింది. వారిదివరకు చెప్పిన మాటలకది భిన్నంగా ఉంది. బ్రిటిష్ ప్రభుత్వంవారు ఆర్డినెన్సు పరిపాలనను బలపరచడం, అధికాదాయపు పన్నులను గూర్చిన శాసనాన్ని తొందరపడి ప్రవేశపెట్టడం, మద్రాసులో కాంగ్రెసు అభ్యర్థులకు పనుపురంగు పోలింగు పెట్టెలను ఈయడానికి నిరాకరించడం, మద్యనిషేధం విషయంలో కాంగ్రెసుమంత్రుల విధానాన్ని అడ్వయిజర్లు మారుస్తారని వామక పుట్టడం; యివన్నీ కాలాన్ని వెనుకకులాక్కొని పోతూన్నట్లు కనిపించినవి. ప్రజల అసమ్మతి ప్రకటనలుకూడా అంతగా ప్రయోజనకరములుగా లేకపోయినవి. కాని ఈ చిల్లర మల్లరపనులే రానున్న సంఘటనలను సూచిస్తూ వచ్చినవి. ఇరుపక్షాలవారు యేవిధంగా యుద్ధసన్నద్ధులవుతున్నారో యివి స్పష్టంగా తెలియచేసినవి. ఇండియా యొక్క ఆత్మ గౌరవం పెరిగినకొద్దీ ఇంగ్లాండు యొక్క న్యాయబుద్ధి సహజంగా సన్నగిల్లుతూవచ్చింది. అంతేకాదు. ఇండియా సహనం చూపించినకొద్దీ, సమాధాన ప్రయత్నాలు చేసినకొద్దీ, పూర్వాపర సందర్భాలను గమనించి తత్వవిమర్శచేస్తూన్నకొద్దీ, యిదంతా యిండియా యొక్క దౌర్బల్యంగానూ, కార్యనిర్ణయం చేయలేని అసమర్థతగానూ భావిస్తూవచ్చింది ఇంగ్లాండు. ఇంగ్లాండు అలాభావించడం ఎంత తప్పిదమో తెలుసుకోడానికెంతో కాలం పట్టలేదు. హింసా యుద్ధానికిన్నీ, అహింసా పోరాటానికిన్నీ, పద్ధతులలోనూ ఉపాయాలలోనూ చాలా భేదముంది. మొదటిదానిలో మాటకు ప్రతిమాటా దబాయంపు కెదురు దబాయంపు, అంతిమసందేశం, యుద్ధప్రారంభము - ఇవి జరుగుతవి. రెండవది నెమ్మదిగా నడుస్తుంది. కాని న్యాయమైన కారణం కోసం జరిగే అహింసా పోరాటానికి జయం నిశ్చయం.

భావికార్యక్రమమంతా గాంధీకిమాత్రం కన్నులకుకట్టినట్లు కనిపిస్తున్నది. శాసనోల్లంఘనము సత్యాగ్రహోద్యమాలకు కావలసిన త్యాగమునకు సంసిద్ధం కావడానికే నిర్మాణకార్యక్రమమొక శిక్షణ. అహింస ఆచరణలో ఉన్నంతకాలమూ యిట్టి శిక్షణ అవసరం. అందువల్లనే తక్షణం శాసనోల్లంఘనం ప్రారంభం కావలెనన్న వారికీ, నిర్మాణ కార్యక్రమం కొనసాగించవలెనన్న గాంధీకీ కాంగ్రెసులో అంతః కలహాలు తప్పనిసరి అయినవి. పాట్నాలోకూడా శాసనోల్లంఘనానికింకా దేశం సంసి

ద్వంగా లేనట్లే గాంధీ భావించాడు. కాంగ్రెసులో అనేక విభేదాలున్నట్లు ఎంతో క్రమశిక్షణ లోపించినట్లు ఆయన కనిపెట్టగలిగాడు. దీని పర్యవసానమేమో ఆయనకు తెలుసును. కాని శాసనోల్లంఘనం ప్రారంభింపబడినయెడల యివన్నీ ఆ ప్రవాహంలో కొట్టుకొని పోగలవని కొందరభిప్రాయమిచ్చారు. గాంధీ అంగీకరించలేదు. పైగా ఈ విభిన్న శక్తులన్నీ కాంగ్రెసునాయకత్వంకింద కలసి పోరాటంలో పనిచేస్తామని వాగ్దానం చేసినప్పటికీ, శాసనోల్లంఘన పంథాకు వైదొలగి నడచుకొనే మాట వాస్తవం. ఈసంగతి తరువాత అనుభవంవల్ల నిజమని ఋజునయిందికూడాను. ఉద్యమ ప్రారంభదశలోనూ అంతకు పూర్వమూకూడా కమ్యూనిస్టులు తమ యిచ్చానుసారం రహస్య ప్రచారం సాగించారు. శాసనోల్లంఘనోద్యమాన్ని తొందరపడి ప్రారంభించి సంతమాత్రంచేత ఇటువంటి శక్తులన్నీ నిజంగా ఆ ఉద్యమ వహాప్రవాహంలో లీనమయిపోగలవని నమ్మడానికి వీలులేదు. ఉద్యమం నడుస్తూన్నకొద్దీ. ఈ శక్తుల నన్నింటినీ స్వాధీనంలోకి తీసుకొని గావచ్చుననే మాటలో గాంధీకి నమ్మకంలేదు. ఉద్యమ ప్రారంభంలోనే యివన్నీ కాంగ్రెసు స్వాధీనంలో ఉండాలంటాడాయన. తక్షణం ప్రజాసామాన్యాన్ని సమీకరించి పోరాటం సాగించాలని ఆయన కోరిక. అయితే ఆందుకు కావలసిన క్రమశిక్షణను సృజించడం అసాధ్యమని తోచిందాయనకు. ఇప్పుడు నిశ్చయం కాని విషయాలు భవిష్యత్తులో వాటంతటవి నిశ్చయం కావచ్చునని విశ్వసించే స్వభావం కలవాడు కాదు గాంధీ. ఇప్పుడొక నూతన వాతావరణము అలముకొన్నదనికానీ, ఒక నూతనానుభవం తటస్థించిందనికానీ ఆయన అనుకోవడం లేదు. కాంగ్రెసులో పనిలేకపోవడంవలన ఈ తగాదాలు ఈ కక్షలూ వచ్చినవని ఆయన నమ్మడంలేదు. కాంగ్రెసులో వివిధాభిప్రాయాలూ కలవారుండడమే ఈ కక్షలకు కారణమని ఆయన విశ్వాసం. శాసనోల్లంఘనం ప్రారంభిస్తే అంతా బాగుపడుతుందనే వారూ కొంతమంది ఉన్నారు. “అమ్మా! అంతా ప్రమాదకరంగా ఉండి కదలకుండా మెదలకుండా ఊరుకోవడమే మంచిది యిప్పుడు” అనేవారూ మరికొందరున్నారు. ఈ రెండురకాలవారిమధ్యా నిజంగా కాంగ్రెసుయొక్క దృక్పథము నిప్పుడు విస్పష్టం చేయవలెననే మూడవరకంవారున్నారు. వారిలా అంటారు. “శాసనోల్లంఘనంమాట అలా ఉండనీయంశి! మన మేమికోరుతున్నామో ప్రజలకు సందేహంగా ఉంది. మనం మాటి మాటికీ మన కోరికలను మున్నూన్నట్లుగా ప్రజలకు తోచరాదు. మన తుది ఆశయమేమిటో వారికి తెలిసేటట్లు విస్పష్టం చేయాలి. అలా చేయకపోవడం మనకు అపాయం. అది మనకు దౌర్బల్యాన్ని చేకూరుస్తుంది. మిన్నువిరిగి మీదపడ్డాసరే ఈ స్థితినుండి మనం జాగ్రహించనే విశ్వాసం కలగాలి ప్రజాసామాన్యానికి. అలా కానట్లు

యితే ప్రజాహృదయంలో విశ్వాసం నశిస్తుంది. అది కాసనోల్లంఘనోద్యమానికి కూడా పెద్ద దెబ్బ. ఇంతకు పూర్వం మూడు నెలలకు ముందు దేశం ఇంతకంటే సంసిద్ధంగా ఉందని ఈనాడే దేశపరిస్థితులంతకంతకు మరీ అధ్వాన్నంగా పరిణమిస్తున్నవనీ తోచినందువలననే వారలా భావించడం తటస్థించింది “మనం చెప్పినపని వెంటనే ఈవేళనే చేయకపోవచ్చు, రేపు చేయకపోవచ్చు, కాని ప్రజాహృదయంలో కలిగిన అపనమ్మకాన్నీ పోగొట్టాలి. మన ఈ మాటకీక తిరుగులేదు అనే విశ్వాసం వాళ్ళకు కలిగించాలి. మనం కోరేది స్వాతంత్ర్యమో రాజ్యాంగ నిర్మాణపరిషత్తో కూడా ప్రజలకు తెలియదు. మనం చాలా పెద్దపెద్దమాటలు చెబుతామనీ చివరకే దోవిధంగా రాజీ చేసుకొంటామనీ వారి అభిప్రాయం. లిక్ లిత్ గో ప్రభువుయొక్క ఋజువర్తనమును గూర్చికాదు, మన మాటోచించవలసింది. ఆయన ఋజువర్తనమును గూర్చి మనం సందేహించనక్కరలేదు. బౌదార్థ్యంతో కాకపోయినా స్వార్థపరత్వంతోనయినా ఆయన ఋజువర్తనం కలిగి ఉండాలి. మన నిర్ణయమేమిటో మనమిప్పుడు చెప్పాలి. అని మధ్యరకంవారి అభిప్రాయం. ఇందుకు కారణం లేకపోలేదు. మంత్రులు రాజీనామా లీయగానే తక్కినదేశాలలోవలెనే మన దేశంలోకూడా యేదో ఒక విప్లవం (మన దేశానికనుగుణమైనదే కావచ్చునుగాక) వస్తుందని చాలామందికి మనస్సులో కొద్దిగా ఆశ ఉంది కాని అటువంటిదేమీ జరుగలేదు. ఉద్రేకం చల్లారిపోయింది. రాజకీయ పరిస్థితులంతకంతకు క్షీణగతికి వస్తూన్నవేకాని, అభివృద్ధికావడంలేదు. అందువలన చాలామందికి బౌదాసీన్యం నిరుత్సాహం కలిగినవి. సంకల్పబలంకల యిరువురి పెద్ద మనుష్యులు సమావేశమైనంత మాత్రంతో పరిష్కారం కాదగిన సమస్యకాదిది. మోసమునకు తావలమైన విషయాలు చాలా ఉన్నవి. కాంగ్రెసు వాటన్నిటినీ సమగ్రంగా సమాలోచనచేసి యేవిధమైన చెడుగుకూ తావులేకుండా చేయడం దాని ధర్మం. ఇప్పటి నుండీ రెండు నెలలకు, లేదా మూడు నెలలకు, కాకిపోతే ఆరు నెలలకు, కాంగ్రెసు చేయదలచుకొన్న పనియేదో అది స్పష్టంగా నిర్ణయించుకోవాలి. యుద్ధంవలన క్లిష్టదశ వచ్చింది. ఈ క్లిష్టదశలో తమ సామ్రాజ్యాన్ని రెంపొందించు కోవడంగానీ లేదా బలిష్ఠముగా చేసుకోవడంగానీ మాత్రమే బ్రిటిష్ వారి ఆశయం. అందుకోసం భారతదేశ సహాయం బ్రిటనుకందకుండా చేయవలెనని కాంగ్రెసు కోరిక. భారతదేశ సాధనసంపత్తికోసం బ్రిటను నిరంతర దండయాత్ర సాగిస్తున్నది. ముఖ్యంగా నాని నిప్పుడు నిరోధించవలెను. మంత్రులు రాజీనామాయొచ్చిన తరువాత నిజంగా మనబలం తగ్గిపోలేదు. అంతకంతకు హెచ్చిపోతూనే ఉంది. కాని మత సమస్య, తలయెత్తి కాంగ్రెసు పురోభివృద్ధికి అటంకం కలిగిస్తున్నది. అయితే కాంగ్రెసు.

అవలంబించిన సహన స్వభావంవలననే అది రంగంలోనుండి క్రమక్రమంగా అదృశ్యమవుతూవచ్చింది. హింసాభావాన్ని అవలంబించిన ముఠాలవారు తమంతట తామేమీ స్వతంత్రంగా చేయజాలకుండా ఉన్నారు. పైకిచ్చు తన యిష్టంవచ్చినట్లు కాంగ్రెసు చేయడానికికూడా వారంగీకరించడంలేదు.

రామఘర్ కాంగ్రెసు మహాసభకు కార్యప్రణాళికను తయారుచేయడానికి పాట్నాలో వర్క్మంగుకమిటీ సమావేశమైగప్పటికి గల పూర్వగాథ యిది. జరిగిన ఇరవై సంవత్సరాలలోనూ జాతీయమహాసభయొక్క కార్యప్రణాళిక కొన్ని ముఖ్య తీర్మానాలతో మాత్రమే నిండి క్రమ క్రమంగా చిన్నదవుతూవచ్చింది. ఇటీవల మహాసభ తీర్మానాలన్నీ కలసి 10,12 కంటే ఎక్కువ ఉండడంలేదు. పూర్వం ఇంతకు రెండురెట్లు, నూడురెట్లుకూడా తీర్మానాలుంటూండేవి. పాట్నాలో సమావేశమైన వర్క్మంగుకమిటీవారు రామఘర్ మహాసభకు ఒకేఒక తీర్మానాన్ని తయారుచేశారు. అది యుద్ధపరిస్థితులకూ, ఇండియాకూ సంబంధించిన తీర్మానం. అందులో నిజానికి కొత్తసంగతి యేమీలేదు. తరువాతి పేరాలలో ఉదాహరింపబడిన సందేహాలూ చిక్కులూ కొత్తగా అప్పటికప్పుడు తటస్థించినవి కావు. యుద్ధం వచ్చిన తరువాత మొట్టమొదట సమావేశమైన కాంగ్రెసు మహాసభ యిదే కావడంచేతనూ, యుద్ధకాలంలో మరొక సమావేశం జరుగకపోవచ్చుననే భావంతోనూ ఒక్కసారిగా భూతవర్తమాన భవిష్యద్వ్యవహారములను సమగ్రంగా విశదీకరించి సింహావలోకనచేసి, ఊహించడానికి తగినసమయమిదేనని తలంపబడింది. అందువలన అన్ని సంగతులూ మరొకసారి మొదటినుండి తుదివరకూ చెప్పడమే ఈ రామఘర్ కాంగ్రెసుచేసినపని.

రామఘర్ కాంగ్రెసు

[మార్చి 1940]

పదమూడు సంవత్సరాలనుండి కాంగ్రెసు యుద్ధం యుద్ధం అని కేకలు వేస్తూ వచ్చింది. చిట్టచివరకాయుద్ధం రానేవచ్చింది. అనాటినుండి సస్యశ్యామలములైన భూఖండాలు కల్లోలభూయిష్టములైన హింసాక్షేత్రములుగానూ, కలకలలాడే జన పదములు సాయుధపాణులు తిరగే శ్మశానవాటికలుగానూ తయారయినవి. సత్యాగ్రహోద్యమం భారతజాతీయ భవిభాగ్యమును తీర్చిదిద్దడం ప్రారంభించిన తరువాత, యుద్ధం నడుస్తూండగా జరిగిన మొదటికాంగ్రెసు రామఘర్ కాంగ్రెస్. యుద్ధప్రయత్నాలలో జోక్యం కలిగించుకోవద్దని దేశాన్ని ఆదేశిస్తూ కాంగ్రెసు అనేక తీర్మానాలను యిదివరకే చేసింది. భారతజాతీయ కాంగ్రెసు రామఘర్ లో సమావేశమయ్యే నాటికే ప్రపంచ భయంకర కల్లోల వినాశపరిస్థితులను ఆరు నెలలనుండి అనుభవిస్తూంది భారతదేశం ఈ సందర్భంలో తన అహింసా సిద్ధాంతానికనుగుణంగా వివిధంగా నడుచుకోవలెననే విషయాన్ని గురించి దీర్ఘాలోచనచేస్తూ ఉంది. ఇలాఉండగా రామఘర్ కాంగ్రెసునగరమే తరువాత కొంతకాలానికి ఇటాలియన్ యుద్ధభైవీల శిబిరంగా మారిపోవడం ఒక వింత విధివోదితమని చెప్పాలి. రామఘర్ కాంగ్రెసు ప్రారంభమైన నాటికే చాలా గ్రంథంనడిచి ఉండడంచేత మామూలుగా ప్రతిరోజూ జరిగే కాంగ్రెసుకూ ఈ కాంగ్రెసుకూ నిర్మాణంలోనే యెంతో భేదం కనిపించింది. రామఘర్ గుట్టలూ, లోయలూ, అడవులూ, సెలయేళ్లమధ్యవుంది. అక్కడికి దాదాపు రణదుందుభులు ప్రతిభవనిస్తూన్నవని చెప్పవచ్చును. రామఘర్ అధ్యక్షుడు మామూలుగానే ఎన్నుకోబడ్డాడు. ఆయన త్రిపురీ అధ్యక్షస్థానానికి 'అధికారరీత్యా యేర్పాటు చేయబడిన అభ్యర్థి, కాని త్రిపురీ అధ్యాయంలో ఉదహరించబడిన పరిస్థితులలో ఆయన అప్పుడు తన అభ్యర్థిత్వాన్ని విరమించుకొన్నాడు. తరువాత తటస్థించిన మొదటి అవకాశంలో కాంగ్రెసు అధ్యక్షస్థానానికి ఆయన పేరును తిరిగి సూచించడం సహజం. కాబట్టి రామఘర్ కాంగ్రెసుకు మాలానా అబుల్ కలాం ఆజాదు అధ్యక్షత వహించాడు. 1940 మార్చిలో రామఘర్ లోని 53 వ కాంగ్రెసు అధ్యక్షస్థానానికి జరిగిన పోటీ నామమాత్రం. 1940 ఫిబ్రవరి 15 వ తేదీని రాష్ట్రాలలోని ప్రతినిధులందరూ అధ్యక్షుని ఎన్నికలో పాల్గొన్నారు. ఎన్నుకోబడిన మాలానాసాహెబుకు 1864 వోట్లున్నా ఆయన ప్రత్యర్థి యం. యన్. ఠాకూరికి 183 వోట్లున్నా వచ్చినవి.

రామ ఘోర్ లో అప్పటికప్పుడు కాంగ్రెసు నగరం ఏర్పడింది. దానికి మజర్ నగర్ అని నామకరణం చేశారు. మామూలు కార్యకలాపాలన్నింటినీ జయప్రదంగా నిర్వహించడానికి తగిన యేర్పాట్లు చేయబడినవి. విషయనిర్ధారణసభ, పన్నుప్రదర్శనోత్సవం, బహిరంగసమావేశాలు అన్నీ సలక్షణంగా జరిగినవి. మహాసభమాత్రం ఆ ఫీరభూమియందలి ఒక సుందరదృశ్యంగల లోయలో యేర్పాటు చేయబడింది. కాని అనాడు ప్రకృతి కోపం వూరింది. సరిగా మహాసభ ప్రారంభమయ్యేవేళకు పెద్దతుపానువర్షం ప్రారంభమయింది. కుండలతో ఎత్తిపోసినట్లు పైన వానకురుస్తూంటే కింద తొడలలోతువరకూ నీరు పొంగింది. కాంగ్రెసు పెద్దలికంతా ధైర్యంతో ఎదుర్కొన్నాడు. ఎవ్వరికీ ఎక్కడా తలదాచుకోవడానికి చోటులేదు. అంతా ఒంగరబయలు. ఒక్కక్షణంలో మహాసముద్రంవంటి జనసమూహం - చంటిబిడ్డలను ఎత్తుకొని నిలబడ్డ స్త్రీలూ, పురుషులూకూడా కూర్చోవడానికి వేయబడిన చాపలను నెత్తిపైన కప్పుకోవడంచేత మహాసభ అంతా చిన్నచిన్న గుడిసెలుగా కనిపించింది. తుపాను యింకా చెలరేగింది. వేలకొలదీ ప్రతినిధులూ ప్రేక్షకులు నెత్తిపైన గొడుగులూ చాపలూ వేసుకొని తరంగాయితంగా కదలడం ప్రారంభించారు. పిల్లలు తల్లులవడులలో ఉన్నట్లే ఉండి నానిపోయినారు. ఈ ప్రళయకల్లోలంలోనే, ఆహ్వాన సంఘాధ్యక్షులు అధ్యక్షులూ తమ కార్యకలాపాలను నిర్వహించారు. వారి ఉపన్యాసాలు చదివినట్లుగానే భావించబడినవి. అనాటితీర్మానం ఆ సమయంలోనే జవహరలాలుచే ఉపసాదించబడి మఱునాటికి వాయిదా వేయబడింది. మఱునాడు కాంగ్రెసు ఆదర్శం బాగావుంది. కాంగ్రెసు వ్యవహారాలన్నీ అనాడు మంచి హుందాగానూ తాపీగానూ జరిగినవి. కాంగ్రెసు మహాసభ జాతీయపతాకచ్ఛాయలలో సమావేశమయింది అక్కడ భూమి మెరకగాఉంది. పొడిగా ఉంది. గాంధీ చరిత్రప్రసిద్ధమైన ఉపన్యాసం చేశాడు. పతాకం చుట్టూ కూర్చున్న ప్రజానీకమంతా శ్రద్ధాభక్తులతో అనాటి చరిత్రాత్మకతీర్మానాన్ని ఆమోదించారు. మజరునగరుకు ముందుగా ముప్పయి అడుగుల ఎత్తుగల అశోకస్తంభం పైన కట్టబడిన జెండాకట్టచుట్టూ సమావేశమైన మహాసభలోనే ఈ సమగ్ర కార్యకలాపం నిర్వహించబడింది. రామ ఘోర్ జాతీయమహాసభ రామ ఘోర్ రాజాగారికి సంబంధించిన అరణ్యంలో ఎప్పటివలెనే గ్రామపరిసరములమధ్య జరిగింది. రామ ఘోర్ రాజా గొప్పదేశభక్తుడు; యువకుడు; నిరాడంబరుడు; కొంత ఔదార్యంకలవాడు. ఆయన ఔదార్యానికి తగినట్లు ఆ. భా. కాం. సం. సభ్యులకు విందుచేసి తన ఉత్సాహాన్ని వెల్లడించాడు. ఆ మహాసభకు పలుప్రాంతములనుండి వచ్చిన ప్రతినిధులను ఆహ్వానించడానికి శ్రీ రాజేంద్రప్రసాదును ఎన్నుకోవడం మఱీ సమంజసంగా ఉంది.

ఆయన ఉపన్యాసం వాదపటిమగలిగి, చక్కని ఉపాఖ్యానాలతో చాలా రసవత్తరంగా ఉండి ఎన్నిసార్లయినా చదవవలెననిపించింది. బీహారు మతధర్మాల కఠిన్తానమైన సూహార గాధాపరంపరలకాలవాలమైన రాష్ట్రం. బుద్ధునియొక్క జన్మస్థానం. ఆయన సచివమండలి సంవదించిన పవిత్రభూమి. బుద్ధునిసాంక్షిశ్యమునూ; ఆయన బుద్ధివైశిష్ట్యమునూ ప్రతిఫలింపచేసేగాధా పరంపరలు ఆదేశంలో సంచారంచేస్తూన్న ప్రతి వాటికీ అనుయాయకముగా స్మృతికి వస్తుంటవి జాళ్లలోని ధర్మప్రవచనాలు, నిర్ఘోర తరంగములలోని గ్రంథాలు అనే వాక్యాలు కేవలం కవుల ఊహాజన్యములు కావనీ, ఆ రాజర్షి గౌతమ బుద్ధుని త్యాగజీవితంలోని నిజమైన ఘట్టాలనీ తెలుసుకొన్నట్లయితే, అవి మనకు బీహారులోనే లభించవలవు. అందులో ఒక ధర్మప్రవచన గాథను రాజేంద్ర బాబు తన ఉపన్యాసంలో ఉదహరించాడు. అది ఈక్రింద పొందుపటుపబడుతున్నది.

జరిగినకథనుండి తార్కాణం

మనమొక్కొక్కప్పుడు పూర్వగాథలను స్మరించి వాటినుండి నూతనోత్సాహమును పొందుతుంటాము. అటువంటి పూర్వసంఘటనమొకటి చెప్పినా ఈ ఉపన్యాసాన్ని ముగిస్తాను. దక్షిణ బీహారుకు ఒకప్పుడు అజాతశత్రువువనే రాజు పరిపాలిస్తూండేవాడు. ఉత్తరబీహారులో వజ్జీల ప్రజాస్వామ్యం మంచి ఉన్నతస్థితిలో ఉండప్పుడు. వజ్జీలను జయించి ఉత్తరబీహారును తనరాజ్యంలో కలుపుకోవాలని అజాతశత్రువు బుద్ధి పుట్టింది. అజాతశత్రువు రాజధానియైన రాజగిరికి గౌతమబుద్ధుడు వేలచేసి గీధాకుట్ గుట్టపైన మకాం పెట్టాడు. అజాతశత్రువు వజ్జీలకు వ్యతిరేకంగా తాను తలపెట్టిన పనిని గుర్తి గౌతమబుద్ధుని అభిప్రాయమేమిటో కనుక్కొని రావలసిందని మంత్రి భాస్కరణ్ణి (Bassaka) పంపించాడు. అజాతశత్రుని అభిప్రాయం బుద్ధుడు తెలుసుకొని, తన శిష్యుడైన అనందుణ్ణి ఎదుప్రశ్నలు వేసి, వాటికి సమాధానం వచ్చిన తరువాత అజాతశత్రుడి ప్రశ్నకు ప్రత్యుత్తరమిచ్చాడు. బుద్ధుడిలా అడిగాడు. “అనందా! వజ్జీలు తరచుగా పరిషత్తులను సమావేశ పరుస్తారా? ఆ పరిషత్తులకు బాగా జనం వస్తారా? నీవేమి వింటున్నావు?” దానికానందుడిలా అన్నాడు, “ప్రభూ” వజ్జీలు సభలు తఱచుగా జరుపుతున్నారనీ జనం బాగా వస్తూన్నారనీ నేను వింటున్నాను” అంతట బుద్ధుడిలా అన్నాడు. “అలాగా? అయితే వజ్జీల సభలు తఱచుగా సమావేశమవుతూ జనం బాగా వస్తూన్నంతవరకూ, వారభివృద్ధికే వస్తారు. అంతేగాని క్షీణదశకు మాత్రం రారు.” ఇటువంటివే యింకా ఆరుప్రశ్నలడిగి వాటికి తగు సమాధానాలువచ్చిన తరువాత బుద్ధుడిలా జవాబుచెప్పినాడు. “వజ్జీలుకలసి కూర్చుండి, కలసి పనిచేసి వారి జాతీయ-

ధర్మాలను సమిష్టిగా నిర్వహించు కొంటూన్నంతవరకూ, శాసనాలు చేయక
నూటికి వచ్చిన ఉత్త వులను జూరీ చేయకుండా ఉన్నంత వరకూ,
వారి శాసనాలను వారే ఉల్లంఘించకుండా ఉన్నంతవరకు, వారు చేసుకొనిన
నియమావళి ననుసరించి వారు సమిష్టిగా వ్యవహరించుకొంటూన్నంతవరకు, వారి
పెద్దలను వారు గౌరవిస్తూన్నంతవరకు, వారిని మన్నిస్తూన్నంతవరకు, వారి సలహాలను
అంగీకరించతగిన మేరకు అంగీకరిస్తూన్నంతవరకు, తమ స్త్రీల యడల మొరటుగానూ
అమర్యాదగాను ప్రవర్తించనంతవరకు, తమ దేవాలయాలను గురుపీఠాలనూ (చైత్య
ములు) గౌరవిస్తూన్నంతవరకు, న్యాయంగా ఆసంస్థలకీయబడిన ఈ నాములను తొలగించ
కుండా ఉన్నంతవరకు, త్యాగమూర్తులయిన తమ విద్వాంసులకు (అర్హంతులను) రక్షణ
యిస్తూన్నంతవరకు, బయటి అర్హంతులను తమ దేశంలోకి రానిస్తూ తమ అర్హంతులను
సురక్షితంగా కాలక్షేపం చేయనిస్తూన్నంతవరకు, వజ్రీలు దిగదిన స్రవర్ణమానంగా ఉన్నత
స్థితికి వస్తారు. వారికి ఎవరూ అపకారం చేయలేదు.” అజాతశత్రువీ మాటవిని తన
నైన్యాలతో వజ్రీలను జయించడం అసాధ్యమని అంగీకరించాడు. ఈ రోజున కూడా
ఈ విడు ధర్మసూత్రాలూ ఎంత నిజంగా నడుస్తూన్నవి? రెండువేల అయిదు వందల
మీదలకిందట చెప్పిన ఈ ధర్మ సూత్రాలే; జాతుల ఔన్నత్యమునకూ పతనమునకూ నేటికి
గూడా హేతుభూతములుగా పరిణమిస్తూన్నవి. రాజగిరి కొండలలోని గీడ్ కుట్ గుట్ట
మనకీ కథను నేటికీ జ్ఞాపకం చేస్తూఉంటుంది. చైతన్యంగల సంఘంలో అభిప్రాయ
భేదాలుండడం సహజం. వాటిని పరిష్కరించగల శక్తిసామగ్థ్యాలు కలిగిఉండడం
సంఘటితమైన సమాజానికి గుఱుతు. నేడు మనమంతాకలిసి కూర్చొని ఐక్యకంఠంతో
మాట్లాడి సమిష్టిగా వ్యవహరించుకోగలమని మన కాంగ్రెసునుగూర్చి మనం చెప్పకొనే
స్థితిలో ఉన్నామా? మన నియమావళిని మనం ఉల్లంఘించడంలేదనీ, మనమేర్పాటు
చేసుకొన్న సూత్రాల కనుగుణంగా మనం ఒక్కటిగా వ్యవహరిస్తూన్నామనీ మన మన
గలమా? మన పెద్దలను మనం గౌరవించి వారి సలహాలను అంగీకరించవలసిన మేరకు
అంగీకరిస్తూన్నామనీ మనం సమ్మతంగా చెప్పగలమా? వజ్రీల బలం ఈ ప్రధాన విష
యాలలోనే ఉంది. ఈపై ప్రశ్నలకు అవునని జవాబీయగల స్థితిలో మనముంటే మన
బలంకూడా పెరుగుతుంది. బుద్ధుడు వజ్రీల సభలను తన భిక్షులకుచూపి ఒక సారి
యిలా అన్నాడు:—

“ఈ సభ చూడండి! దేవతల సభ యెలా ఉంటుందో మీకు అర్థమౌ
తుంది” అన్నాడు. మహాత్మాగాంధీ మనలోని అవకతవకలనూ, హింసను వేలు
పెట్టిచూపడానికి నీలు లేనట్లుగా మనం మన జాతీయ మహాసంస్థల నిర్మించు

కొని, బుద్ధుడు వజ్రీలనుగూర్చి భిక్షులకుచెప్పిన రీతిగానే, మననుగూర్చి గాంధీజీ తన ఆశ్రమ బాలికలకు చెప్పేటట్లు మనం ప్రవర్తించకూడదా?

అధ్యక్షోపన్యాసం అత్యుత్కృష్టంగా ఉంది. మాలానానాహెబు ఈజిప్టులోని ఎలిజిర్ విశ్వవిద్యాలయంలో శిక్షణపొందిన సుప్రసిద్ధ పండితుడు. వేనాంత విద్యలో ఆయనకున్న పాండిత్యం, సంస్కృతిలో ఆయనకుగల జ్ఞానత్యం, విషయ విమర్శనలో ఆయన ప్రదర్శించే విస్పష్టత, ఆయన భాషాపటుత్వం, ఆయన మేధాసంపత్తి, ఆయన వాదకాశలం, ఆయన తీక్షణదృష్టి, మంటకుమాట చెప్పడంలో ఆయనకుగల నేర్పు-ఇగన్నీ ఉండి ఆయనతో తులతూగగలవా రిండియాలో యే కొద్దిమంది మాత్రమే ఉన్నారు. మహమ్మదీయ వతశాస్త్రజ్ఞానంలో ఇస్లాం ప్రపంచంలో ఆయనకు సాటిలేరు. ఆ రూపురేఖలు, ప్రకాశవంతమైన ముఖవర్చస్సు, ఎడతెగని ఆచిరునవ్వు-ఇవన్నీ ఆయన కీర్తిప్రతిష్ఠ లాయనకెంత మన్ననను చేకూరుస్తూన్నవో అంత ఎక్కువగా ఆయనను ప్రేమాస్పదుని చేయగలుగుతూన్నవి. ఒకప్పుడాయన హింసా సిద్ధాంతానికి చెందినవాడు. 1914-18 సంవత్సరాలలో జరిగిన మహాసంగ్రామ సందర్భంలో 1915 మొదలు 1919 డిశంబరువరకూ ఆలీసోదరులతోసహా ఆయనకూడా ప్రవాసశిక్షకు (Internment) గురియైనాడు. అసహాయోద్యమంలో ఆయన సంపూర్ణహృదయంతో పాల్గొని 1921 లో దేశబంధుదాసుతో తోడి ఖైదీగా ఉన్నాడు. 1922 లోని గయా కాంగ్రెసు జరిగిన తరువాత కాసనసభా ప్రవేశమునకు అనుకూలురకూ, ప్రతికూలురకూ మద్య సమాధానం కుదర్చడానికి ఆయన పలుకుబడిని వినియోగించాడు. ఒడిదుడుకులులేని ఆయన నిర్ణయమూ, శ్రమ యెటుగని ఆయన పరిశ్రమ, నిష్కళంకమైన ఆయన దేశభక్తి-ఇవన్నీ 1922 సెప్టెంబరులో జరిగిన ప్రత్యేక కాంగ్రెసుకాయనకు అధ్యక్ష పదవిని చేకూర్చినవి. తరువాత పదిహేడు సంవత్సరాలకు భారత రాజకీయ సాగరం కల్లోలితమై ఉన్న సమయంలో మఱి ఒకసారి మన జాతీయ కాంగ్రెసు అనే నౌకకు కర్ణధారిగా ఉండడానికి, ఆయనను అధ్యక్ష పదవికి ఆహ్వానించిన గౌరవం ఇండియాకు ఇంకొకతూరి లభించింది. అనాడు కాంగ్రెసు నౌకను సురక్షితంగా ఆయన ఎలా ఒడ్డుకుచేర్చుకొనిగాడో ప్రపంచానికి సువిదితమే. ఇంతకాలమూ ఆయన పోరాటానికి సంసిద్ధంగా ఉన్నట్లు చాటుతూవచ్చాడు. పోరాటం ప్రారంభించ వలసిన తరుణ విచ్చిందనుకొన్నప్పుడాయన రామఘర్ కాంగ్రెసు అధ్యక్ష స్థానాన్ని స్వీకరించడం తన ధర్మంగా భావించాడు.

“ఈరోజున మన రాజకీయ రథం ఒడిదుడుకులుగా నడుస్తూన్నది. పరస్పరవిరుద్ధ పరిస్థితులలో మనం ప్రయాణం సాగించవలసిరావడంలోనే మనకు ప్రధానమైన కిష్టదశ.

యేర్పడింది. మనమిప్పుడు సరియైన అడుగువేస్తే మన లక్ష్యానికి చేరువగా పోగలం. లేక తప్పుటడుగు వేశామా కొత్త కష్టాలూ కొత్త చిక్కులూ తటస్థించక తప్పదు.” అన్నాడు. రామఘర్ లో ౫3 వ కాంగ్రెసుకు అధ్యక్షస్థానం అలంకరించిన అబుల్ కలాం ఆజాదు తన అధ్యక్షోపన్యాసంలో.

ఆయన ఉపన్యాసమంతా ఈ కింది రెండు ప్రశ్నలమీద ఆధారపడి ఉంది. “1939 మూడవ సెప్టెంబరు తేదీన యుద్ధం ప్రకటింపబడిన తరువాత మనం తీసికొన్న చర్య ఎక్కడికి దారి తీస్తున్నది? మనమిప్పుడెక్కడ ఉన్నాము” అనే ఈ రెండు ప్రశ్నలను గూర్చియే ఆయన ఉపన్యాసంలో చర్చించబడింది.

సామ్రాజ్యవాదం పైన విసుగుపుట్టింది

అభివృద్ధి నిరోధక తరంగాలకు చెలియలికట్టగా నిలచి స్వేచ్ఛా స్వాతంత్ర్యముల కోసం పోరాడే ప్రజలలో సంపూర్ణ హృదయంతోకలసి పనిచేయడానికి ఇండియా సంసిద్ధంగా ఉన్నట్లు పునరుద్ఘాటిస్తూ మాలానా అజాద్ ఇంకా యిలా అన్నాడు:—

“ఇండియా నాజీతత్వముయొక్కగాని ఫాసిస్టు తత్వముయొక్కగాని అభివృద్ధిని సహించలేదు. కాని బ్రిటిష్ సామ్రాజ్యవాదంతో అది విసిగి వేసారి పోయింది. స్వాతంత్ర్యమును పొందడానికి ఇండియాకు సహజమైన హక్కుంది. ఆ హక్కును నిరాకరించడమంటే బ్రిటిష్ సామ్రాజ్యం తన సహజ లక్షణ సంప్రదాయాలతో పెంపొందుతూన్నదని అర్థం. బ్రిటిష్ సామ్రాజ్య విజయంకోసం సహాయం చేయడానికి ఇండియా యేమాత్రమూ సంసిద్ధంగా లేదు.”

“సామ్రాజ్యంలోని ఇతర దేశాలకు స్వతంత్రంగా నిర్ణయించుకొనే అధికార మియబడింది గదా? ఈ బ్రిటిష్ కామన్ వెల్తులో ఇండియాకుగల స్థానమేమిటి?” అని కాంగ్రెసు అధ్యక్షుడు ప్రశ్నించాడు. ఎప్పుడో తేలియమ కాని కొద్దికాలంలోనే మహాదారమూర్తులైన బ్రిటిష్ వా రిండియాకు అధినివేశ ప్రతిపత్తి అనే అమూల్య పారితోషికమును ప్రసాదించగలరని వినవస్తున్నది. ప్రపంచంలో జరిగిన మహాసంగ్రామాలలో బహుశా ఒకటిగా పరిగణింపబడుతూన్న నేటి యుద్ధం ప్రారంభమైనప్పుడు, తాను యుద్ధంలోకి చేరుతూన్నట్లు తేలియకుండానే ఇండియా బలవంతంగా యుద్ధంలోకి నెట్టబడింది. దీనినిబట్టే గాలి యేనై పుకు వీస్తున్నదో తేలికగా తెలుసుకోవచ్చును.

కాంగ్రెసు కోరికపై బ్రిటిష్ ప్రత్యుత్తరం

తరువాత అధ్యక్షుడు మాలానా అజాద్ కాంగ్రెసు కోరికను గూర్చి, దానిమీద బ్రిటిష్ వారి ప్రత్యుత్తరమును గూర్చి, కాంగ్రెసు తరువాత తీరికొన్నచర్యను గూర్చి విపులంగా విమర్శించాడు.

“నిజాన్ని ఎదుర్కోవలసి వచ్చిన తక్షణం. యిది వరకాడిన కపటనాటకమంతా తునాతునకలైపోయింది. జరిగిన నాలుగు సంవత్సరాలనుండి స్వేచ్ఛా స్వాతంత్ర్యములనే నినాదాలతో ప్రపంచం మారుమోగింది. ఈ సందర్భంలో ఇంగ్లాండు ఫాన్సు దేశాలలోని బాధ్యతగల ప్రముఖ నాయకుల ప్రకటనలు మన స్మృతిపథమునింకా వీడిపోలేదు. కాబట్టి వాటిని మరల జ్ఞాపకం చేయవలసిన అవసరం లేదు. కాని ఇండియా ఈ విషయాన్ని ఎత్తేసరికే, ఈ ప్రకటనలో నిజమెంత ఉందో నిగ్గుతేలింది. జాతుల స్వాతంత్ర్యాన్ని సంరక్షించడమే నేటి యుద్ధాశయమనడానికేమీ సందేహం లేదు. అయితే ఆ స్వాతంత్ర్యరక్షణ యూరోపుఖండంలోని దేశాలకు మాత్రమే ఉద్దేశింపబడినదని మనకు చెబుతూన్నారు. కాబట్టి ఆసియా, ఆఫ్రికా ఖండాలలోని ప్రజానీకం సాహసించి ఆటువంటి ఆశలు పెట్టుకోకూడదు.”

ఇండియా హక్కు

“ఇండియాకు స్వాతంత్ర్యం ప్రసాదించే విషయంలో బ్రిటిష్ ప్రభుత్వం వారికెంత వరకు కోరిక ఉన్నదీ అనే విషయంతో మాకు నిమిత్తంలేదు. ఇండియాకు స్వాతంత్రం పొందేహక్కు ఉన్నదా లేదా అనే ప్రశ్నే మాకు కావలసింది. మేము చెప్పేది స్పష్టంగా చెబుతూన్నాము. బ్రిటిష్ సామ్రాజ్యవాదం విజయం పొంది యింకా బలవత్తరం కావలెననీ మా సరాధీనత యింకా కొంతకాలం కొనసాగించుకోవలెననీ కోరిక మాకులేదు. మేము పూర్తిగా అందుకు వ్యతిరేకిస్తున్నాము. మా మార్గం కేవలం దీనికి విరుద్ధం.

“తత్కాలికంగా కొంతవరకు సహకరించడానికి 1937 లో మేము చర్యతీసుకొన్నాము. యుద్ధం ప్రారంభం కాగానే మేమాచర్యను ఉపసంహరించుకొన్నాము. ఇంకా సహాయనిరాకరణమునకు సంబంధించిన తదితర చర్యలు తీసుకోవడం కూడా మేము తప్పనిసరి అనుకొంటున్నాము. ఈ రోజున మా పరిస్థితులనుబట్టి ముందుకుసాగి పోవాలా లేక ఒక జడుగు వెనుకకు వేయాలా అని ఆలోచించి నిర్ణయించుకోవలసి

ఉంది. ఒకసారి అడుగువేస్తే ఇక ఆగడమనేది ఉండదు. ఆగిపోవడమంటే వెనుకడుగు వేయవలసి. వెనుకడుగు వేయడాని కొప్పుకోము. కాబట్టి ముందుకుపోయి తీరాలి, మనము ముందుకుపోయి తీరాలి అని నేను చాటినప్పుడు నాతో మీరందరూ ఏకీభవించి తీరుతారని నాకు గట్టినమ్మకం.

ఇంకా సావకాశం లేదా?

ఈ పరిస్థితులలో చరిత్ర తన పూర్వ సంప్రదాయాలకు విరుద్ధంగా నూతన పంథాను అవలంబించడం సాధ్యంకాని విషయమా? కొన్ని సంఘటనలనుబట్టి పాలక పాలితులుగా సంబంధం కలిగిన రెండు ఉత్కృష్టజాతులకు చెందిన మానవులు హేతువు పైనా, న్యాయంపైనా, శాంతిపైనా, ఆధారపడి ఉన్న నూతన బాంధవ్యాన్ని కల్పించుకోవడం జరగడానికి ఏమిలేనిపనా? ఇలా జరిగి ఉన్నట్లయితే ప్రపంచ యుద్ధం మూలాన తటస్థించిన దుఃఖం, ఒక కొత్త ఆశా జ్యోతికి సావకాశం కల్పించి ఉండేది. బ్రిటిష్ వారట్టి కొత్త ఉదాహరణం ఒకటి చరిత్రకు కల్పించగలిగామని సగర్వంగా చాటుగలిగి ఉన్నట్లయితే మానవానీకాని కది సాటిలేని మహావిజయంగా పరిణమించి ఉండేది. నిజానికది అసాధ్యమైన విషయం కాదు. కాని ఆచరణలో ఆశ్చర్యకరమైన కష్టం ఉంది.

మహాత్ముని విశ్వాసం

“ఈ అధికార బంధురంలో మానవస్వభావమునందు మహాత్మునికి గల విశ్వాసమే ఆయన గొప్ప ఆత్మను పోషిస్తున్నది. పరస్పర సమాధానమునకు విమాత్రం సావకాశం లభించినా దానిని వినియోగించుకొనవలెననియే మహాత్ము డాతురపడు తూన్నాడు. అందువలన ఆయన అప్రతిహతస్థితికి మొప్పు వస్తుందేమోననే భయం ఆయనకెక్కడా లేదు.”

రామఘర్ లోని విషయనిర్ధారణ సభ

రామఘర్ కాంగ్రెసులోని ప్రధానతీర్మానం పాట్నాలో జరిగిన వర్కింగు కమిటీ సమావేశంలోనే తయారయి ఉండడంచేత రామఘర్ కాంగ్రెసు మార్దవంగా జరిగిపోతుందనుకొన్నారు. కాని అక్కడి నడక అనుకొన్నంత మార్దవంగా లేదు. పాట్నాకూ రామఘరుకూ ఉన్న కొద్దికాలంలోనే అభిప్రాయాలు చాలావేగంగా పరుగెత్తసాగినవి. టిన్నాగరి రెండుజాతుల సిద్ధాంతం ఆయన మనస్సులో ఒక రూపం తొల్చి పాకిస్థాన్ పేరుతో బయటపడ్డది. శాసనోల్లంఘనం ప్రారంభిస్తే మత

కలహాలు రావచ్చునని భయపడ్డానుకదా? అవి అప్పటికప్పుడే ప్రారంభమై, సుక్కురు కొట్టాటలో 400 నుండికి ప్రాణాలు పోవడం, వేలకొలనే జనానికి గాయాలుతగలడం తటస్థించింది. నిష్కారణంగా అక్కడ జరిగిన పశుకృత్యాలనూ, రక్తపాతానికీ ఇండియాచరిత్రలో ఇదివరకెక్కడా తార్కాణం కనిపించదు. తరువాత ఒక సంవత్సరానికి జరిగిన ఘోరకృత్యాలు ఇంకా విషాదకరంగా ఉన్నవి. 1941 మార్చి మధ్యభాగంలో ప్రారంభమై జూలైవరకు ఢక్కాలోనూ, 1941 జూలైవరకూ అప్పుడప్పుడు బొంబాయి అహమ్మదాబాదు నగరాలలోనూ, అంతకంటే కొంచెంతక్కువగా లక్నో, కాన్పూరు, కాశీనగరాలలోనూ జరిగిన భయంకర మాతృకాండలు సుక్కురు మతకలహాలను మరిపించినవి. జిన్నా ప్రచారానికనుగుణంగా ఇండియా విభజనకు ఆందోళన జరుగుతూన్నప్పుడు పరస్పర మత వైషమ్యాలు పెచ్చు పెరిగినప్పుడు యుద్ధకాలంలో శాసనోల్లంఘనమును ప్రారంభించే విషయం స్థిమిత బుద్ధిలో ఆలోచించడం అంత తేలికయిన పని కాదు. అదే రామఘర్ లో తటస్థించిన క్లిష్ట పరిస్థితి. అంతేకాదు, కాంగ్రెసులోని అంతరంగిక వ్యవహారాలు అంత ఉత్సాహకరంగా లేవు. కాంగ్రెసువాదులు ప్రతిసందర్భంలోనూ కాంగ్రెసు ఎన్నికలలోనేమి, మునిసిపల్ వ్యవహారములలోనేమి, తదితర ప్రజాజీవితంలోనేమి క్రమశిక్షణకు విరుద్ధంగా ప్రవర్తించడం గాంధీజీ గమనిస్తూన్నాడు. రాజకోట సంఘటనలలో ఎంతో కృత్రిమమూ, కపటచాటకమూ ఆయనకు తెలియవచ్చింది. సత్యాగ్రహాలవలె నటిస్తూ రహస్యంగా ధామూరు సాహెబుదగ్గరకు వెళ్ళి ఆయనకు స్వస్తివాక్యాలను చెప్పి వచ్చేనారి ననేకమందిని ఆయన గమనించాడు. అందువల్లనే రాజకోట సత్యాగ్రహోద్యమాన్ని ఆయన విరమించింది. సత్యాగ్రహంలో ౨౦ యేళ్ళు శిక్షణపొందిన తరువాత ఫలితమింత అభావ్యంగా ఉన్నయడల ఆతప్పు శిక్షణ యిచ్చిన వారిలో ఉంది. కాని పొందిన వారిలో లేదని ఆయన అన్నాడు. గాంధీజీ సత్యాగ్రహాలని పిలవబడుతూన్న వారిలోని కృత్రిమ భావాన్ని సరిచేద్దామనుకొన్నకొద్దీ వారిమంచి, చేతలలో కంటే మాటలలో ఎక్కువ ప్రదర్శింపబడుతూవచ్చింది. గ్రామాలలోనుండి ఇరవైలు, యాభైలు, వందలూ ఉద్యమంలోకి దుముకుతూన్నారన్న సంగతి ఆయనకు తెలిసే అందులోకూడా ఋజువర్తనం లేనివారున్నట్లయితే ఒక చిన్నముతాను యేర్పాటుచేసుకొని పోరాడడమే ఆయన నూచించిన విధానం. ఆయన తన కోరికను బలిష్ఠం చేసుకొంటూ ఇతరులు వంకబెట్టడాని కాస్కారం లేకుండా నడపదలచుకొన్నాడు ఉద్యమాన్ని. ఒక్కొక్కప్పుడు తనను విడిచిపెట్టి తక్కినవారు నడుపుకొనిపోతే బాగుండుననిపించేదాయనకు. ఆయన జీవించి చురుకుగా పనిచేయగలిగినంతకాలమూ ప్రజాహృదయం మరొక నాయకత్వం కింద ఉత్తేజితం కావడం కష్టసాధ్యమైన పని. విసుగువలననో

అవిశ్వాసం వలననూ కొత్త నాయకత్వం కావలెనని లోకులు కొందరు తేలికగా అంటే అవచ్చును. కాని ఆయన సహచరులున్నా ఆయనతోకలసి పనిచేసేవారున్నా ఆయనను విడిచిపెట్టే స్థితిలోలేరు. కేవలం శాసనోల్లంఘనమే ప్రారంభించితీరవలెనని కాదు. దానిని ప్రారంభించడానికి తగిన శక్తిసామర్థ్యాలు ప్రస్తుతం కాంగ్రెసుకు లేకపోయినట్లయితే, కాంగ్రెసు తన ప్రస్తుత శక్తికి తగినట్లుగానే కోరికలను కోరడం ఉచితమనికూడా ఒక అభిప్రాయం ఉంది. అయితే ఈ అభిప్రాయాన్ని బలపరచినవారు లేరు. హిందూస్థానంలోని యితర ప్రజానీకం ఇంక శ్రమకు ఓర్పుకోలేని స్థితిలో ఉన్నారనుకొనేట్లయితే, గుజరాతులో తనకు సంపూర్ణ సహకారం లభించగలదనే నమ్మకంతో తనక్కడ ఈ శాసనోల్లంఘనాద్యమాన్ని ప్రయత్నిస్తానని గాంధీజీ అన్నాడు. ఆయనకు వచ్చిన పెద్దచిక్కు కాంగ్రెసులో క్రమశిక్షణ లేకపోవడం. 'ఈ కాంగ్రెసు నిర్మాణంతో నేనెలా పోరాడడం' అనేదే ఆయనకు నిరంతరం ఒక పెద్ద ఆలోచనతో కూడిన సమస్య అయింది. ఎప్పుడూ చర్చలలో అదేప్రశ్న వేస్తూండేవారు. అదే విషయాన్ని యోచిస్తూండేవారు. కాంగ్రెసు సంస్థలోని సంగతులను గమనిస్తూన్నకొద్దీ ఆయన ఆ సంస్థకు నమ్మకొని పోరాటం సాగించజాలననీ, అందువలన చాలా అపాయమున్నదనీ తన అనుచరులకు చెబుతూండేవారు. ఇక చాంపరాజ్ అహమ్మదాబాదులలో తన అనుచరులైన రాజేంద్రబాబు శ్రజకిశోరబాబులకు ఊరూ పేరూలేని రోజులలో కాంగ్రెసు పేరుతోగాక దాదాపు తాను ఒంటరిగా ఉద్యమం ప్రారంభించినట్లే, నేడుకూడా ఆయన ఈ ఉద్యమాన్ని ఒంటరిగా మొదలుపెట్టవలెను. కాని ఈ నాయకత్వమునుండి వైదొలగడం ఉచితమని ఆయనకు గట్టిగా తోచింది. పాట్నాలో ఏర్పించిన మిటి సమావేశ మైనప్పుడాయన ఈ అభిప్రాయంలో లేడు. రామఘోషులలో ఆయనకీతలంపు కలగడం చాలా కొత్తగా తోచింది. సుబాస్ బాబును చూచి భయపడి ఆయన బలవంతంగా ఉద్యమాన్ని తీసుకొని వస్తూన్నట్లున్నదని అనేకమంది ఆయనకు ఉత్తరాలు వ్రాశారు. ఆయనకు కలిగిన ఈ మనోహరితనానికి అటువంటి ఉత్తరాల్లేమీనా కారణమా? రెండు పరస్పర విరుద్ధాభిప్రాయాలు ప్రబలంగా ఉన్నప్పుడు కొంతకాలం ఒక అభిప్రాయాన్ని వ్యతిరేకించి నిరోధించడం జరుగవచ్చును. కాని ఒకానొక వినుగుదలలో తాను నిరోధిస్తూన్న అభిప్రాయాన్నే హఠాత్తుగా అంగీకరించడంకూడా జరుగుతూంది. గాంధీకూడా అటువంటి మానసిక తత్వానికి బలియైనాడా! గాంధీ భయము తూన్నాడని లోకులనడం యిది మొదటిసారికాదు. ఒకప్పుడు లాలాలజపతిరాయని చూచి భయపడ్డాడన్నారు. నిజానికి గాంధీ తాను వైదొలగుతాననడానికి మరొక కారణముంది. ప్రజలు చాలా తొందరపడుతూన్నాడు. కాని తనకు తొందరపడి

ఉద్యమం ప్రారంభించవలెననిలేదు. కాబట్టి మే రామఘను తీర్మానం తిరిగి సరికొత్తగా తన సహచరులను వ్రాయవలసిందని ఆయన కోరాడు. వారే వ్రాయలేనని వచ్చేమొడల అది పాట్లా తీర్మానానికి భిన్నంగా ఉండేమాట నిజం. పాట్లాలో ప్రజలు త్వరగా సంసిద్ధం కావలెనని కోరబడింది. అయితే ఎప్పుడా తీర్మానాన్ని మార్చడం అంటే దేశాన్ని భిన్నమార్గాన్న పెట్టడంకాదా అని మరొకప్రశ్న రావచ్చును. “ఎప్పుడు మీరు ఉద్యమాన్ని ప్రారంభిస్తారు?” అని ప్రజలు గాంధీని అడుగుతూంటే గాంధీ “మీరెప్పుడు తయారవుతారు?” అని ఎదురు ప్రశ్న వేస్తూన్నాడు. గాంధీ పాట్లాలో తానవలంబించిన స్థితికెప్పుడూ వెనుకకు పోనేలేదు. “దేశానికి తగినంతబలం లేదు గనుక మన కోరికకూడా అందుకు తగినట్లు తగ్గించడం మంచిదని యెవరైనా సూచిస్తే గాంధీ వెంటనే ‘కాదు’ అని గట్టిగా ప్రత్యుత్తరం చెప్పేవాడు ఆమాట వినగానే చాలా మందికి గాంధీ ముందుకూపోడు వెనుకకూరాడనిపించేది. కాని గాంధీకి తన మనస్సులో ఉన్న విషయం స్పష్టంగా తెలుసు. పోరాటాన్ని తీసుకొనివడం అవసరమని తెలుసు. ఇండియా కోరికను కుంచించడం తప్పని తెలుసు. ఇండియా కోరికను మార్చడానికి యేలా ఏలులేదో అలాగే పోరాటంకూడా రాతప్పదు అందుకోసం దేశాన్ని తయారు చేయాలి. ప్రభుత్వాన్ని కూడా అందుకు సంసిద్ధంచేయాలి. ప్రస్తుతంవారు వాగ్దానం చేసింది మనం కోరే స్వాతంత్ర్యానికి ఎంతో దూరంగాఉంది. ఆ వాగ్దానంలో అధినివేశ ప్రతిపత్తికూడాలేదు. అయితే నిజానికి కాంగ్రెసిప్పుడు స్వయంక్షణ చేసుకొనేస్థితిలో ఉంది. పోరాటానికి తయారయ్యే ప్రశ్న లేనేలేదు. పోరాటం చేయవలెనంటే కాంగ్రెసు నియమబద్ధంగా ఉండాలి. తగిన శిక్షణ గాంధీకి నాయకత్వమూకూడా కావాలి. సత్యాగ్రహ సమరంలో నిపుణుడనని చెప్పకొనే గాంధీ త వాత దానినండి విరమించుకోవడం జగదు. పైగా రామఘర్ కాంగ్రెసుకు నాలుగు నెలలు ముందుగానే యావత్తు అధికారమూ గాంధీకి సమర్పిస్తూ ఒక తీర్మానం ప్రతిపాదించబడి దాదాపు అంగీకరించబడింది కూడాను.

అయితే గాంధీ నిజానికి ఆచరణలో నాయకుడు కావచ్చును. కాని శాస్త్రప్రకారమాయన నాయకుడుకాదు. గాంధీ త్వరలోనే శాసనోల్లంఘనమును ప్రారంభించ పోతున్నాడనే ఆపోహను తొలగించడానికే ఆయన చేసిన కృషి అంతా. ఆయనకు శాసనోల్లంఘనం ప్రారంభించడానికి తగిన పరిస్థితులుగానీ, పరికరాలుగానీ తగిన మనుష్యులుగానీ కనిపించలేదు. తుదకు రామఘర్ లోకూడా పాట్లా తీర్మానమే ఖాయమయింది. గాంధీ తనను తీసుకుని ఎల్లాగైనా ఈ నాయకత్వంనుండి తప్పించవలసిందని

కోరినప్పుడు మాలానా సాహెబు, తనను అదృశ్యముగా ఉండమని ఆహ్వానించిన గాంధీ యిలా తస్వకాని పోవడం న్యాయమా అని అడిగాడు.

ముఖ్యంగా సామ్రాజ్య ప్రయోజనాలకోసం చెనే యుద్ధంలో ఇండియా ప్రజలకు చెప్పనైనా చెప్పక భారతదేశాన్ని భాగస్వామి గా చేయడం అవమానకరమని కాంగ్రెసు భావించింది. అటువంటి యుద్ధంలో కాంగ్రెసు యేవిధంగానూ బోధక కల్పించుకో చాలకపోయింది. కాబట్టి ఇండియా సైన్యాలను గ్రేటు బ్రిటను కోసం పోరించే విధానాన్ని కాంగ్రెసు ఆమోదించలేదు. ఈ యుద్ధంకోసం మమఘృలను సామగ్రినీ ఇండియా నుండి తీసుకొనిపోవడం కూడా కాంగ్రెసు కేహత్రమూ గిట్టలేదు. ఈ అభిప్రాయంకో, ఆరేలేరిన రాజకీయ ధురంధరులలో ఒకరైన స్టేన్లీమన్ మాజీ సంపాదకుడు మిస్టర్ యస్. కె. రామ్ ఫీ (Rat hie) కూడా విశేష విస్తూ 'క్యాతలిక్ పరల్లు' అనే పత్రికలో ఈ దిగువ వ్యాసాన్ని రచించాడు.

సత్యాగ్రహం

“భారత కాసనసభతో సంప్రతించకుండానే ఇండియా యుద్ధంలోకి దిగినట్లుగా రాజప్రతినిధి లిక్ థో గో ప్రభువు సకటించి మొట్టమొదటి లెప్పిదంచేయకుండా ఉన్నట్లయితే, 1940 లో జరిగిన విషాదసంఘటనలు - నాయకుల నిర్బంధాలు కూడా జరుగకుండా ఉండేవి. ఇవే ఇండియా పక్షాన చే బబడేవాదంలో మొట్టమొదటిది.

అయితే ఈ చర్యకు ఉపసంహరించుకోవడం కష్టం. కాని 1940 నాటి క్లిప్టపడి స్థితులలో రాష్ట్రస్వతంత్ర్యం అనుభవిస్తూన్న కాంగ్రెసు మంత్రులు రాశీనామాలీయ కుండా ఉన్నట్లయితే, లిరిగీ ఆ ప్రమాదముండి లెప్పరిల్లడం అంతకష్టమై ఉండేది కాదేమోనని అనుకోవలసివస్తూంది. అటువంటి క్లిప్టదశలో బాధ్యతను విడనాడి రావడంవలన సమాధానంగానీ సహకారంగానీ కుదరడం దాదాపు అసంభవమవుతుంది. ఇందులో గాంధీ కల్పించుకోవడం వలన నతీంత చిక్కువచ్చింది. ఆయన వ్యక్తిసత్త్వాప్ర హం చేయవలసిందని సలహా ఈ పడమో ఆమోదించడమో జరిగింది. ఇది పరస్పరవిరుద్ధంగా కనిపిస్తూన్నది. కాంగ్రెసు తన సంపూర్ణస్వతంత్ర్యాశయాన్ని మటొకసారి ఎలుగెత్తినాటింది. సామ్రాజ్యాంతర్గతమైన అధినివేశ ప్రతిపత్తికానీ మటొక ప్రతిపత్తికానీ ఇండియాకు వర్తింపచేయరాదనియూ, అలానర్తింపజేసే యెడల ఇండియా బ్రిటిష్ రాజనీతకీ ఆర్థిక వ్యవహారనీతకీ కట్టుపడి ఉండవలసివస్తుందనియూ కాంగ్రెసు విస్పష్టంచేసింది. రాజ్యాంగనిర్మాణ పరిమత్తుద్వారా స్వయంనిర్ణయ విధా

నము నవలంబించడంవలన ఇండియా సమస్య పరిష్కారం కాగలదు. అప్పుడే మతసామరస్యం కలుగుతుంది. ఇండియా రాజ్యాంగ ప్రణాళికలో సంస్థానప్రజలను పైతం కూడగట్టుకొని, జాతీయైక్యత, ప్రజాస్వామ్యం, స్వాతంత్ర్యములనే పునాదులను నిర్మించవచ్చును. ఇండియాలోని రాష్ట్రాలలోకానీ సంస్థానాలలోకానీ ప్రజలచే సర్వాధికారంకాని, సంసానాధిపతులదికానీ విదేశీపాలకులదిగానీ స్వపయోజన పరులదికానీ కాదు. వారెవరికీ భారతస్వాతంత్ర్యమున కడ్డుతగిలే అధికారంలేదు. యుద్ధంతో ఇండియాకు సంబంధంలేదని నిరూపించడానికి కాంగ్రెసు మంత్రుల ఉపసంహరణ కాంగ్రెసు పక్షాన తీసుకోబడిన మొట్టమొదటి చర్య. కాలక్రమేణా శాసన ప్రారంభం కావలసి ఉంది. కాంగ్రెసులో తగిన కట్టుదిట్టం చేకూరిందనీ, నిర్మాణకార్యక్రమం తాననుకొన్న ప్రకారం నడుస్తూన్నదనీ గాంధీకి తోచినప్పుడాయన శాసనోల్లంఘనమును ప్రకటించే జవాబుదారీ వహించగలడు.

విషయనిర్ధారణసభలోనూ, మహాసభలోనూ తరువాత ఒకవారం రోజులకు దేశాన్ని ప్రబోధిస్తూనూ, గాంధీచేసిన ఉపన్యాసపరంపరలు ఒక సాహిత్యంగా పరిణమించడమేగాక ఐదునాతనచరిత్రలో విస్మరించడానికి వీలులేని అంశాలుగా పరిగణింపబడుతున్నవి (మార్చి ఆఫ్ ఈవెంట్యూ 122, 123 పేజీలు)

“బొంబాయిలో నేను కాంగ్రెసునుండి వెళ్లిపోయిన తరువాత వర్కింగుకమిటీ నేనూ కలిసి ఒకమాట అనుకున్నాము. ఆ. భా. కాం. సం. సమావేశాలలోకానీ విషయనిర్ధారణ సభలలోకానీ నన్ను మాట్లాడమని వారు కోరకూడదు. నా శక్తికొలది నాకు తోచినరీతిని నన్ను దేశసేవచేయనియాలి. నేను మామూలుగా వర్కింగుకమిటీ మీటింగులకు హాజరవుతూనే ఉన్నాను. ఈ సందర్భంలో నాఅంతట నేనే విషయ నిర్ధారణసభలోనూ, కాంగ్రెసు ప్రతినిధుల మహాసభలోనూ ఉపస్థితిస్తానని నూచించాను. వర్కింగుకమిటీ ఇందుకంగీకరించింది. ఈ తీర్మానం మీరంగీకరించకమునుపే నేను మాట్లాడుతానని చెప్పినాను కాని ఈ తీర్మానాన్ని మీరంగీకరించిన తరువాత మాట్లాడవలసిందని వర్కింగుకమిటీవారు నూచించారు.

“నేను మిమ్ములను కలిసికొని మీపరిచయాన్ని సునర్థంచేయగోండామనీ నన్ను మీరు కలుసుకొని నాలో యేదైనా మార్పు వచ్చిందేమో తెలుసుకోవడానికి మీకవకాశం కల్పిద్దామనీ నేను మీకడకు వచ్చాను. నేను పూర్తిగా యాభైసంవత్సరాలనుండి ప్రజాజీవితం నడుపుతూన్నాను; అనేక సంస్థలు నా యాజమాన్యంకింద నడుస్తూ

న్నవి. లక్షలాది ప్రజలతో నాకు సన్నిహితత్వం లభించింది, కాబట్టి మిమ్ములను జ్ఞాపకం ఉంచుకోవడం నాకు కష్టంకాదు.

“అయినప్పటికీ మీతో నాకు ప్రత్యక్ష సంబంధం కావలెననీ, మనం ఒకరినొకరిం
మిత్రమారంలో ఉన్నామో తెలుసుకోవలెననీ నాకు కోరిక కలిగింది. వాద ప్రతివాదా
లలో మీరు చాలా అభివృద్ధిపొందినట్లు నేను గమనించాను. అందుకు నా అభివందనాలు.
ప్రజాస్వామ్యసంస్థ జయప్రదంగా కొనసాగవలెనంటే, ప్రజలు తమ మనోభావములను
స్పష్టంగా వెలిబుచ్చగలిగి తమ వాదాన్ని ఉన్నతస్థాయిపైన నడపగలవారుగా
ఉండాలి, సవరణల సంఖ్యకూడా పెరిగిన సంగతి నేను చూచాను. అదికూడా మంచిదే.
కొత్తకొత్త అభిప్రాయాలు బయటపడుతుంటవి. ప్రజలకనేక దృక్పథాలనుండి విష
యాలను తెలియపరచడంలో గుణం ఉంది. ఈ నాడామోదింపబడని అభిప్రాయాలు
రేపామోదింపబడవచ్చును.

“ఈ తీర్మానాన్ని దాదాపు మీరేకగ్రీనంగా అంగీకరించారు. మీలో యే యేడెని
మిది మందియే మాత్రం దీనికి వ్యతిరేకంగా ఉన్నారు. అలా ఉండడానికి వారికి
హక్కుంది. ఈ తీర్మానం చర్చ జరిగేటప్పుడు నే నిక్కడ నే ఉండడంచేత, యిది
అంగీకరింపబడిన తరువాత నా బాధ్యత యింకా ఎక్కువయింది. నేను కోరినట్లయితే
నా అభిప్రాయంకూడా మీకు ముందుగా చెప్పి ఉండేవాణ్ని. కాని మీరీతీర్మా
నాన్ని అంగీకరించకపూర్వం నన్ను మాట్లాడవద్దని వర్కింగుకమిటీవారాడేశించగా
నేనందు కంగీకరించాను.

“ఈ తీర్మానం చర్చిస్తూన్న సమయంలో మీలో కొంతమందిచేసిన ప్రసంగానికి
నేనిప్పుడు జవాబుచెప్పదలచుకోలేదు. నేను వెట్టిన పరతులు కొన్ని నిర్వర్తింప
బడకపోయినప్పటికీ నేను ఉద్యమం ప్రారంభించిన సందర్భాలు పూర్వం కొన్ని ఉన్నవి.
కాని ఈ పర్యాయం నేను చాలా గట్టిగా ఉండదలచుకొన్నాను. అంటే నేను కఠి
న్యంగా ప్రవర్తించవలెనని నా ఉద్దేశం కాదు. పోరాటం సాగించవలసిన నేనానాయ
కుని పరతులు పైనిరులు ముందుగా తెలుసుకొని ఉండవలెనని నా కోరిక.”

“ఈ తడవ మీరెదుక్కోవలసిన కష్టాలింతకుపూర్వం మీరెదుక్కొన్న కష్టా
లన్నిటికంటెనూ ఎన్నో మడుగు లెక్కువని తెలుసుకోవాలి. ఈ కష్టాలు రెండు తర
హాలు. బయటికష్టాలు, లోపలికష్టాలు. మనకేమి కావాలో మనం స్పష్టంగా చెప్పనే
చెప్పాము. అంతకన్న స్పష్టంగా చెప్పడానికి వీలుకానంత బాగా చెప్పాము. అదే
విధంగా బ్రిటిష్ ప్రభుత్వంవారుకూడా వారి అభిప్రాయాన్ని విస్పష్టంగా చెప్పారు.

బ్రిటను ప్రపంచ సంగ్రామంలో చిక్కుకొని ఉంది. మనం దాని నిష్పడు ఎదిరించే యెడల కష్టాలువచ్చేమాట నిజం. ఇది మొట్టమొదటి చిక్కు. కాని నిజమైనచిక్కు ఆంతరంగికమైనచిక్కు. కాసనోల్లంఘనోద్యమం సరియైన పంథాలో నడపబడేయెడల బయటవచ్చే కష్టాలనుగూర్చి భయపడనక్కరలేదని నేననేకసార్లు వ్రాసి ఉన్నాను.

“ కాంగ్రెసు రిజిష్టరులో అసంఖ్యాకులుగా కాంగ్రెసు సభ్యులు చేరడమే మన సంస్థకువచ్చినచిక్కు. కాంగ్రెసుకు అధికారం వచ్చిందని తెలుసుకొని చాలామంది మనలో చేరుతున్నారు. ఇంతకుపూర్వం కాంగ్రెసులో చేరిన వారనేకమంది కాంగ్రెసులో నేను చేరుతున్నాను. వారు స్వార్థపరత్వంలో చేరడంచేతనే కాంగ్రెసుకు హానిచేస్తున్నారు. ప్రజాస్వామ్య సంస్థలో అటువంటివి చేయకుండా చేయడానికి వీలు లేదు. అయితే మన సంస్థ బలిష్ఠంగా ఉండి ప్రజాభిప్రాయాన్ని ప్రస్ఫుటం చేయగలిగినయెడల వారిని దూరంగా ఉంచడానికి వీలవుతుంది.

“ మనకూ ప్రాథమిక కాంగ్రెసు సభ్యులకూ వోటింగువచ్చినప్పుడు తప్ప తదితర సందర్భాలలో సన్నిహితత్వం లేనంతవరకూ అది సాధ్యం కాదు. కాంగ్రెసులో క్రమశిక్షణలేదు. చాలా ముఠాలున్నవి. చిన్న చిన్న తగాదాలు పేచీలూ కనవడుతున్నవి. మన సంస్థయొక్క ఆంతరంగిక వ్యవహారాలకు సంబంధించినంతవరకు మనవారికి అహింసలో నమ్మకమున్నట్లు కనబడడంలేదు. నేనెక్కడకు వెళ్ళినా మనపైన యిదే ఆరోపణ. అసలు సంస్థకే మోసం వచ్చేటట్లుగా ముఠాలుకట్టి ఒకరితో ఒకరు పోట్లాడుకోవడమే ప్రజాస్వామ్యమని నేననుకోవడంలేదు. అదీకాక మన సంస్థ, కేవలం ప్రజాస్వామ్య సంస్థయేకాదు. పోరాటం నడపవలసిన సంస్థ కూడాను. మన పోరాటం యింకా పూర్తికాలేదు. మనం పోరాటంలోనికి నడవవలసి వచ్చినప్పుడు ప్రజాస్వామ్యం ఉండదు. సేనానాయకుని ఆజ్ఞలకు ఎదురుచెప్పక నడచుకోవలసిన సైనికులవలెనే మన నాయకుని ఆజ్ఞాన్ని మాటుమాటాడక శిరసావహించాలి. ఆయనమాటే మనకు కాసనం. నేను మీ సర్వసైన్యాధిపతిని. అనగా నా మనోభావాలను మీరు తెలియకుండా దాచిపెట్టవలెనని అర్థంకాదు. చరిత్రలో యెక్కడైనా నానంటి శక్తిహీనుడూ సర్వసైన్యాధిపతిగా ఉన్నాడేమో నాకు తెలియదు. నాకు వెనుక బలంలేదు. ప్రేమయే నాబలం. ఒకవిధంగా అది గొప్పవిషయమే. మరొకవిధంగాచూస్తే అది నిరుపయోగంకూడా కావచ్చు. అందరినీ నేను హృదయపూర్వకంగా ప్రేమిస్తున్నానని చెప్పగలను. స్వాతంత్ర్య ప్రమాణంలో ఉన్న షరతులన్నీ మీరు నిర్వర్తించితీరాలి. మీరా షరతులను నిర్వర్తించకపోతే పోరాటం ప్రారంభించటం నాకు సాధ్యంకాదు. అప్పుడు మీరు మరొక సేనానాయకుణ్ణి చూచుకోవలసి ఉంటుంది. నా యిష్టానికి వ్యతిరేక

కంగా నన్ను మీరు నాయకుడుగా ఉంచుకోలేదు. నన్ను మీరు నాయకుడుగా నియోగించుకొంటే నా ఆజ్ఞలను మీరు శిరసావహించితీరాలి. దానిని గూర్చి యిక వాద ప్రతివాదనలతో పనిలేదు. నాకున్న బలం ప్రేమయే. నుక ప్రేమకు కోడు సహనం కూడా ఉండవలెనని నేను మిమ్ములను కోరుకూర్చాను. కొంతమంది మిత్రులు చర్చానుగూర్చి విమర్శించారు. మీరందరూ జై శృకు పోవడానికి సంసిద్ధంగా ఉన్నారని నాకు తెలుసు. కాని అందుకు తగిన త్యాగంచేసి జై శృకు పోయే హక్కును సంపాదించాలి. మీరేవో తప్పుడు పనులు చేసి జై శృకు పోవడంలేదు.

“చర్చా, భావలనుగూర్చిన షరతు 1920 నుండి అరులులోనే ఉంది. తరువాత మీకీ విషయాలలో ఏమైనా ఎక్కువ తెలిసిందేమో నేను మాత్రం మునుపటి మోస్తరుగానే ఉన్నాను. అహింసనుగూర్చి నేనాలోచించిన కొద్దీ దానిలో ఎక్కువ సుగుణాలు కనిపిస్తూన్నవి.

“నేను 1918 నుండి చట్టాలను ధిక్కరిస్తూనే ఉన్నాను. అంతకు పూర్వం నేను సామ్రాజ్య భక్తుడుగా ఉండేవాణ్ణి. బ్రిటిష్ వారికి తన హృదయంలో ఎంత సామ్రాజ్య భక్తి ఉంటుందో నాకు కూడా అంత సామ్రాజ్య భక్తి ఉండవలెనని నేను వాంఛిస్తూన్నట్లు ఒకప్పుడు మెముఫర్డు ప్రభువుకు వ్రాశాను కూడా. నేను సత్యంలో నమ్మకం కలవాణ్ణి. కావడంచేత నేనా మాటలు వ్రాశాను. సత్యమే నా వేరుడు. నా మనస్సులో ఉన్న నిజం చెప్పవలెంటే నేనంతకంటే వేరుగా వ్రాయలేకపోయానాను. సత్యాహింసలకు భిన్నమైన మార్గాలు మీ కనేకం ఉండవచ్చును. నాది మాత్రం ఆ పురాతన మార్గమే. కాని నేనూ మీ వంటి మానవ మాత్రుణ్ణి కావడంచేత నేనూ కూడా తప్పులు చేస్తూంటాను. నేను మహాత్ముడనని కలలో కూడా అనుకోవడంలేదు. దేవుడి దృష్టిలో మనమంతా ఒక్కటే. నాకు హిందువులు, మహమ్మదీయులు, ఛార్వీలు, హరిజనులు అందరూ సమానమే. ఖాయిరే ఆజ్ఞ జిన్నానుగూర్చి నేను చురుకైనగా మాట్లాడజాలను. ఆయన నా సోదరుడు. ఆయన నన్ను నిజంగా తన జేబులో ఉంచుకోగలిగితే నేను సంతోషిస్తాను. నాలో విశ్వాసం లేని మహమ్మదీయుల లేనని నేను చెప్పగలిగినకాలం పూర్వం ఒకటి ఉంది. అటువంటి స్థితి నేడు లేకపోవడం నాదూర్భవం ఉద్దూ పత్రికలలోపడే విషయాలన్ని నేను చదవడంలేదు. బహుశా వాటిలో నన్ను గురించి చాలా తిట్లు ఉండి ఉంటవి. అందుకు నేను విచారపడను. హిందువులకూ మహమ్మదీయులకూ మధ్య సమాధానం కుదరందే స్వరాజ్య స్థాపన సాధ్యంకాదని నేనిప్పటికీ నమ్ముతూన్నాను. అయితే పోరాటం పోరాటం అంటూ మాటిమాటికి ఎందుకు రేపడతారని మీరు నన్ను అడుగవచ్చును. నేననే పోరాటం

రాజ్యాంగనిర్మాణ పరిషత్తుకోసం. ముస్లిమ్ వోట్లవల్ల ఎన్నుకోబడిన ముస్లిములు, హిందువులకూ, ముస్లిములకూ ఏ సందర్భంలోనూ పొత్తుకలియదని స్పష్టంగా చెప్పినప్పుడు మాత్రమే నేను పూర్తిగా నిరాశ చేసుకొంటాను. అప్పుడుకూడా నేను వారితో వాదించగలను. వారు ఖురాను చదువుతుంటారుదా! నేనుకూడా ఆ పుణ్య గ్రంథాన్ని కొంతవరకు పఠించాను. హిందువులను వేరుగా మహమ్మదీయులను వేరుగా దేవుడు భావించిడంలేదని నేను వారికి మనవి చేస్తాను. జైల్లోను ప్రభువుకు గానుం తగిలినప్పుడు నాకు చాలా బాధ కలిగింది. ఆ గానుం నాకే తగిలించనుకొన్నాను నేను. మీకు నేను కావలెనంటే ఇందులోని అంతరార్థాన్ని మీరు గ్రహించాలి. ప్రతిపక్షుల హృదయంలో సుహృద్భావాన్ని కలిగించడమే నానిరంతర ప్రయత్నం. నేను బ్రిటిష్ సామ్రాజ్య తత్వంతో పోరాడుతూనే ఉంటాను. కాని ఆ సామ్రాజ్య యంత్రమును నడిపే వారితో నాకేమీ విరోధంలేదు. వారు నాశనం కావాలని నేను కోరను. వారిలో మార్పు రావాలని కోరుతాను.

“సమాధానం కుమార్తెకోవడం నా స్వభావమనే సంగతి మీరు గుర్తించాలి. అవసరమైతే నేను రాజప్రతినిధి సన్నిధానానికి యాభై సార్లయినా పోతాను. జనరల్ స్మిత్తుతో నేను పోరినప్పుడు, పోరాటం తప్పించు కోవడానికి వీలుంటుందేమో చూడమని తుది క్షణంలో ఆయనకు టెలిఫోనువార్త పంపినాను. ఆయన కోపంతో నావార్త వినడానికికూడా నిరాకరించాడు. అందువలన ఆయన నన్నవమానించిన దేమిలేదు, కాబట్టి నేనేమీ విచారపడలేదు. ఇప్పుడు మేమింపురమూ చాలా కొప్ప స్నేహితులమనే సంగతి మీకందటికీ తెలుసు. నేను రాజీ పడతానని మీకనుమానముండ వచ్చును. కాని నారాజీ దేశానికి నష్టదాయకంగా ఉండదనిమాత్రం నమ్మండి. ఇంజియాను నేను అమ్మివేయను. నేనుచేసే ప్రతి పనీ మనదేశం బలిష్టం కావడానికే చేస్తాను. ప్రతిపక్షి యెడల ప్రేమ గలిగిఉండడమే నా పోరాటానికి శుభాది; ఇంగ్లీషువారి యెడల, ఢచ్చివారియెడల, నా హృదయంలో ప్రేమలేకపోయినట్లయితే దక్షిణ ఆఫ్రికాలో వారితో నేను పోరాడగలిగి ఉండేవాణ్ని కాదు.

“తీర్మానంలోని శాసనోల్లంఘనమునకు సంబంధించిన భాగంలో సమిష్టి (Mass) అనేమాట లేదని ఒకరన్నారు. అది సమిష్టి శాసనోల్లంఘనమే కాకపోయినట్లయితే నేను మీకడకు రావలసిన అవసరమేముంది? వేశ్యమీద లెక్కపెట్టకలిగిన యే కొద్దిమందో చేయదగిన సత్యాగ్రహమైనట్లయితే నేను మీతోవాదిస్తూ యిక్కడ కూర్చోనక్కరలేదు. ఈ విషయాలను మీరు బహుశా అంతశ్రద్ధగా గమనిస్తూండక పోవచ్చు. నా మనస్సులో ఈ విషయంతప్ప మరొక ఊహ లేనే లేదు. మీ సహాయ

సహకారములతో ఈ మహాప్రయోగమును ఆచరణలో పెట్టి చూడవలెననే అభిప్రాయం తోనే నామనస్సంతా లగ్నమయి ఉంది. ఈ నా ప్రయత్నం జయప్రదమైనట్లయితే ఇది ఇండియా కేగాక ప్రపంచానికంతకూ కూడా శ్రేయస్కరంగా ఉంటుంది.

“కాబట్టి ప్రతికాంగ్రెసు సంఘమూ ఒక సత్యాగ్రహ కేంద్రంగా ఉండాలి అప్పటికే ప్రజాస్వామ్యం ఉండదు. సత్యాగ్రహానికి సంబంధించినంతవరకు ప్రజాస్వామ్యసంస్థ అయిన మన కాంగ్రెసు నేను చెప్పినట్లు స్పష్టంగా వినితీరాలి. అలా జరగక పోయినట్లయితే మనను అనుగమించే లక్షలాది ప్రజలు ఆహుతి అయిపోతారు. అది నేను జరుగనీయను. ఇండియాకు లభించే శక్తిని నిలబెట్టుడానికి నేను నా ప్రాణాలను కూడా ఒడ్డుకలసి రావచ్చును. అవి యేవో మీరు నేడు వివరించి చెప్పలేక పోవచ్చును. కాని ఇండియాకాశక్తి ఉన్నది అది అహింసాశక్తి.

“ఎవరైనా పోరాటం ప్రారంభించగలిగిన వారున్నట్లయితే నేనందులోకి రాదలచుకోలేదు. అటువంటివారు కాంగ్రెసుకు తెలుపల తమ పోరాటాన్ని సాగించవచ్చును. వారు కాంగ్రెసులోనే ఉండదలచుకొన్నయెడల కాంగ్రెసు నీతిని, కార్యక్రమాన్నీ అనుసరించాలి, అయితే కాంగ్రెసులో ఉండికూడా కాంగ్రెసును ధిక్కరించడానికి సావకాశముంది. కాని అది సత్యాగ్రహ పంథాకాదు. సత్యాగ్రహాయుధాన్ని ప్రయోగించిన వారికెవరికీ అది అపకారిగా పరిణమించదు. ఈ తీర్మానాన్ని మీరా మోదించినంత మాత్రాన మీరు దీనికిప్పుడప్పుడే బద్ధులైఉన్నట్లు భావించనక్కరలేదు. దీనిని రద్దుచేయించడానికింకా మీకవకాశముంది. మీకు వేరేపద్ధతి యేదైనాఉండి ఉండవచ్చు కాని నాకు సంబంధించినంతవరకు మాత్రం ఒకటేపద్ధతి ఉంది. అది పాతపద్ధతే. దానిని అనుసరించిన వారికెప్పుడూ అపకారం జరగలేదని నాకు తెలుసు. ఈ నాడుకూడా మీ సంపూర్ణసహాయ సహకారములున్నట్లయితే ఒక నెలరోజులలో యేమి జరుగుతుందో మీకు నేను ప్రత్యక్షం చేయగలను.”

మ హా స భ

౨౦ 3-౧౯౪౦

“సవరణలను ప్రతిపాదించిన వారు మాట్లాడుతూండగా వినే అవకాశం నాకు లభించినందుకు చాలా సంతోషం. వారి పెదవులపైన సత్యాగ్రహం అనేమాట నృత్యం చేస్తూన్నది. ఇది విన్నప్పుడు నాకు, “ప్రభూ! ప్రభూ! అని కేకలు వేసినవారుగాక జేవుని యిష్టానుసారం ఆచరించినవారే ఆయనను చూడగలరు.” అని బైబిలులో చెప్పిన

సుభాషితం జ్ఞాపకం వస్తూన్నది. (హర్షధ్వనులు) మీ హర్షంతో నాకు నిమిత్తంలేదు. మీ హృదయాలు మీ విజ్ఞానమూ కావాలి. ఈ హర్షధ్వనులు జేజేలా వాటిని సంపాదించి పెట్టజాలవు. కాబట్టి 'సత్యాగ్రహం' 'సత్యాగ్రహం' అని కేకలు పెట్టిన వారంతా సత్యాగ్రహం చేస్తారని అనుకోవద్దు. సత్యాగ్రహంకోసం కృషిచేసినవారే సత్యాగ్రహం చేయగలరు. అంతేకాదు. మీరెప్పుకొన్న నాయకుని ఆజ్ఞలను 'తూ' 'చా' తప్పకుండా నడచుకోగలిగిఉండి ఆయన నిషేధించిన పనులను మానుకోగలిగి ఉండడమే సత్యాగ్రహముయొక్క సారం. సరియైన భావంతో సత్యాగ్రహాన్ని నడపక పోయినట్లయితే విజయం కలుగదు; స్వరాజ్యం రాదు.

“బానిసత్వమును విడల్చివేసి స్వాతంత్ర్యమును పొందడం మన కర్తవ్యమని మీలో కొందఱున్నారు. వారిని నేను విశ్వసిస్తూన్నాను. అయితే మనమూ పని యెలా నిర్వహించాలి. కొంతమంది బాదిపోటు దొంగలు మనయింట్లో చొరబడి మనను బయటకు వెళ్లగొట్టినప్పుడు వాళ్ళతోపోరాడి మనయింటిని మళ్ళీ మనం లాక్కోవడం మన ధర్మమనేమాట నిజమే. కాని అపని ఎలాచేయడం? మనం దానికొక ఉపాయంపన్ని ఆ ప్రకారం పనిచేయాలి. అందువలన, మనమంతా సంసిద్ధంగా ఉన్నామని చెప్పిన. ఉపన్యాసకుణ్ణి ప్రోత్సహిస్తూ మీరు హర్షధ్వనులు చేసినప్పుడు నేనాశ్చర్య చకితుణ్ణి అయినాను. మనం సిద్ధంగాలేమని నాకు తెలుసు. తెలిసిఉండికూడా పోరాటం ప్రారంభించడని నేను మిమ్ముల నెలా కోరగలను? మీవంటివాళ్ళతో పోరాటం ప్రారంభిస్తే అపజయంతప్పదని నాకు తెలుసు. నేనెప్పుడూ అపజయాన్నికోరను. అపజయమంటే యేమిటో నేనెఱుగను. రాజకోటలోకూడా నాకపజయం కలుగలేదు. రాజకోటనుగూర్చి మీరన్యథా అనుకొంటే అనుకోవచ్చును. నా నిఘంటులో అపజయమనే మాట కనిపించదు. నానైన్యంలో చేర్చుకోవడానికి మేము నిర్ణయించుకొన్న ప్రతిమనిషీ సత్యాగ్రహానికి అపజయమనేది లేదని నిశ్చయించుకోవచ్చును.

“చర్చాతో తనకేమీ విరోధంలేదంటూనే సత్యాగ్రహంతో చర్చాకు సంబంధం లేకుండా చేయవలసిందని ఒకానొక ఉపన్యాసకుడు నెలవిచ్చాడు. అయితే నేనొక మాట చెప్పాలి మీకు. ఆ మాట ఇరవై సంవత్సరాలనుండి నేను చెబుతూన్నమాటే. చర్చాకు సత్యాగ్రహానికి అత్యంత సన్నిహిత సంబంధమున్నదని నేను చెబుతూన్నాను. అది కాదని ఇతరులు అంటూన్నకొద్దీ ఆ సిద్ధాంతంలో నా కంతకంతకు విశ్వాసమెక్కువవుతూన్నది. కాకపోయినట్లయితే త్రాతింబవళ్లు, ఇండ్లలోనూ, శిల్లలోనూకూడా; వైద్యులు వద్దంటూన్నప్పటికీ, యింత నిష్ఠగా చర్చాతిప్పడానికి నేను మూర్ఖుణ్ణికాదు. మీరందఱుకూడా నా అంతభక్తి శ్రద్ధలతో చర్చా తిప్పవలెనని కోరుతున్నాను. ఈ

చని మీరుచేయకపోతే, మీరు నిస్సంగా భిక్షు ధరించకపోతే నన్ను ప్రపంచాన్నికూడా మోసం చేసిన వారవుతారు.

“అహింసను ప్రబోధిస్తూనే నేను మరణించడం సహజం కాని అహింసకు నేను బద్ధుడనయినట్లుగా మీరు బద్ధులుకారు. కాబట్టి మీయిష్టంవచ్చిన మరొక కార్యక్రమాన్ని చేబట్టి మనదేశాన్ని స్వతంత్రంచేసుడానికి మీకధికారం ఉంది. కాని మీరీపనీచేయక, రాటమూతిప్పక నన్ను పోరాటం ప్రారంభించమంటే అది అసాధ్యమైన విషయం.

“నేను మీతోకలిసి వస్తే నేగాని మీరు పోరాటం సాగించరని నాకు తెలుసు. అయితే నేనెవరికోసం జీవిస్తాన్నానో ఎవరికోసం నా ప్రాణాలనుకూడా ఒడ్డువలచుకొన్నానో ఆ నోరూ వాయీలేని కోట్లాది ప్రజల ప్రతినిధిగానే నేనిక్కడ ఉన్నాననీ వారి పక్షానే నేను పోరాటం సాగిస్తాననీ మీరు తెలుసుకోవాలి. వారిమీద నాకున్న విశ్వాసం యింకెవరిమీదా లేదు. మీరు నన్ను విడిచిపెట్టినాసరే, హత్యచేసినాసరే నేనుమాత్రం వారికోసం చర్భాసు విడిచిపెట్టజాలను. చరభాసు సంబంధించిన షరతులను నేనేమాత్రం జారవిడిచినా, ఏ మూగప్రజ పక్షాన నేను దేవుడికి జవాబు చెప్పవలసి ఉందో ఆ మూగప్రజను నాశనం చేసిన వాణ్ణువుతానని నాకుతెలుసు. కాబట్టి చర్భాయందు నాకెటువంటి నష్టకం ఉందో అటువంటి నష్టకం మీకు లేనట్లయితే నన్నింతటితో విడిచిపెట్టమని నా ప్రార్థన. రాటం సత్యాహింసల బాహ్యచిహ్నం. మీ హృదయాలలో సత్యాహింసలకు స్థానంలేకపోతే మీరు చర్భాసు చేపట్టజాలరు. కాబట్టి మీరు అంతరంగిక షరతులను బహిరంగషరతులనూ కూడా సక్రమంగా నిర్వహించవలెననేమాట జ్ఞాపకం ఉంచుకోండి. అంతరంగిక షరతులను సరిగా నిర్వహించినట్లయితే మీ ప్రతిపక్షులను మీరు ద్వేషించడం మానివేస్తారు. వారు నాశనం కావలెనని కోరరు; అందుకోసం పనిచేయరు. వారిపైన దేవుడు దయకలిగి ఉండవలెననీ కూడా కోరుతారు. కాబట్టి గవర్నమెంటువారి దుశ్చేష్టలను బయటపెట్టడంలోనే మీశక్తిని వినియోగించకండి. ప్రభుత్వయంత్రాన్ని నడికేవారికి హృదయపరివర్తనం కలిగించి మనం వారిని స్నేహితులనుగా చేసుకోవాలి. ఇంతా అయితే ఎవ్వరూ సహజంగా దుర్మార్గుడై ఉండడు. ఇతరులు దుష్టులయినట్లయితే మనంమాత్రంకామా? ఇటువంటి దృక్పథం సత్యాగ్రహసిద్ధాంతంలో స్వతస్సిద్ధంగా ఉంది. అది మీరంగీకరించకపోతే అప్పుడుకూడా మీరు నన్ను వదలివేయవచ్చు. నాకార్యక్రమంలో మీకు విశ్వాసం లేక నే పెట్టిన షరతులను మీరంగీకరించకపోతే మీరు నన్ను నాశనంచేస్తారు. మీరు నాశనమవుతారు. మన పని పాడవుతుంది.

ప్రతికాంగ్రెసు సంఘము ఒక సత్యాగ్రహ సంఘం

రామఘర్ కాంగ్రెసు విషయనిర్ధారణసభలో ప్రతికాంగ్రెసుసంఘము సత్యాగ్రహ సంఘం కావలెనని ఎంత ఆలోచించితిన్నానో, నేను చెప్పిన తక్కిన మాటలన్నీ కూడా అంత ఆలోచించి మే చెప్పినాను సత్యాగ్రహ సేనలో చేరి సేవ చేయదలచుకొన్న ప్రతికాంగ్రెసువాడీకూడా నేను రామఘర్ లో యిచ్చిన రెండు ఉపన్యాసాల సేగాక హరిజన్ లో అప్పుడప్పుడూ సత్యాగ్రహులకోసం వ్రాసే విషయాలను కూడా చదువుతూం దాలని నాకోర్కె.

“పోరాటమే వచ్చేటట్లయితే ఆ రానున్న పోరాటంలో సగం సగం శ్రద్ధయే మాత్రమూ పనికిరాదు. అనుమానంతో అసంనీధ్యంగా ఉన్న సైన్యంతో దండయాత్ర చేస్తే యేమవుతుందో ఆలోచించండి! అది తప్పకుండా అపజయానికే దారితీస్తుంది. అటువంటి వినాశకరమైన పని నేనెప్పుడూ తెలిసి ఉండి చేయను. ఈ నామాటలు కాంగ్రెసువాదులను భయభ్రాంతులనుగా చేయడానికి నేను చెప్పడంలేదు. వారికి యిష్టమంటే నా ఉత్తరువులను అనుసరించడం వారికెంతమాత్రమూ కష్టంకాదు. చర్ఖాలోగానీ, నాలోగానీ విశ్వాసం లేకపోయినప్పటికీ క్రమశిక్షణను పాటించే ఉద్దేశంతోనే వారు రాటం తిప్పుతూన్నామని కొందఱు నాకు ఉత్తరాలు వ్రాస్తూన్నారు. ఈ వాక్యాలు నాకర్థం కావడంలేదు. సైనికులకు తనపైన నమ్మకం లేదని తెలిసి, ఆ సైన్యంతో యే సేనానాయకుడైనా పోరు సాగించగలడా? నాకీ ఉత్తరాలు వ్రాసే వారి మాటలవలన వారికి సమిష్టి సత్యాగ్రహంలో విశ్వాసం ఉన్నదనీ, కాని అది అహింసాత్మకంగా ఉండవలెనంటే దానికి చర్ఖాకూ గల సన్నిహిత సంబంధంలో విశ్వాసం లేదనీ, స్పష్టంగా అర్థమవుతున్నది. నాకు ప్రజాసామాన్యంపైన పలుకుబడి కలదనికూడా వారు నమ్ముతూన్నారు. కాని నా కా పలుకుబడి యెందువలనవచ్చిందని నేననుకొంటూన్నానో, అవిషయాలలో వారికి నమ్మకంలేదు. వాళ్లు నన్ను పయోగించుకొని (వారనుకొనే ప్రకారం) నా మొండి పట్టుదలవలననో అజ్ఞానం వలననో నేను కోరే కోర్కెలను ముక్కుతూ మూలుగుతూ నిష్వర్తించదలచుకొన్నారని దీనికర్థం. దీనిని క్రమశిక్షణ అనను నేను. హేతువాదానికి సంతృప్తికరంగా ఉండకపోయినప్పటికీ వైవారి ఉత్తరువులను ఉత్సాహంతో అనుసరించడమే నిజమైన క్రమశిక్షణ అవుతుంది; నాయకుణ్ణి ఎన్నుకొనేటప్పుడు స్వచ్ఛందపైనికుడు తన హేతువాదాన్ని ఉపయోగించవచ్చును. కాని ఒకసారి ఎన్నిక జరిగినతరువాత పై అధికారి యిచ్చిన ప్రతి ఉత్తరువునూ అనుసరించేముందు విమర్శించి తన హేతువాదానికది అనుకూలంగా

ఉండా లేనా అని పరిశీలిస్తూ ఆయన కాలయాపన చేయును. ఇక నాయకుల ఉత్తర వులను గూర్చి ప్రశ్నించే పని యెవ్వరికీ లేదు. ఇవి నా ఆవేశాలు :-

“ప్రతి కాంగ్రెసు సంఘము సత్యాగ్రహ సంఘంగా తయారుకావాలి. కాంగ్రెసువాదులుగా ఉండే ప్రతివారియెడల సుహృద్భావం కలిగి ప్రసర్తించకలవారినీ, యే రూపంలోనూ అస్పృశ్యతను పాటించనివారినీ, ప్రతిరోజు తప్పకుండా నూలువడికే వారినీ ఇతర వస్త్రములను వేటినీ ఉపయోగించక నిత్యమూ ఖద్దరును మాత్రమే ధరించేవారినీ సత్యాగ్రహుల పట్టిలో చేర్చుకోవాలి. ఎవరైతే తమ కమిటీదగ్గర తమ పేర్లను సత్యాగ్రహుల పట్టిలో చేర్పించుకొని ఉంటారో వారం దఱూ తీరిక సమయంలో నిర్మాణ కార్యక్రమం కొనసాగించగలరని ఆశిస్తున్నాను. ఈ విధంగా శ్రద్ధగా పనిచేస్తే ఈ సత్యాగ్రహ సంఘాలన్నీ నిరంతరాయంగా కొనసాగే వడుకుచూలు పరిశ్రమాలయాలూ కాగలవు. వీరంతా ఆ. భా. కాం. సం. యొక్క శాఖలన్నిటితోనూ సంబంధం పెట్టుకొని వాటి శాయకత్వం కింద అనుకొన్న ప్రకారం పనిచేసినట్లయితే సత్యాగ్రహ సంఘాలన్నీ ఖాదీతప్ప మరొక వస్త్రమును డేనినీ ధరించని వారితోనే నిండి ఉండగలవు. సత్యాగ్రహ కమిటీలు చేస్తూన్న పనినిగూర్చి ఎప్పటికప్పుడు రాష్ట్రాలనుండి ఆఖిలభారతకాంగ్రెసుసంఘానికి సక్రమమైన నివేదికలు పంపబడవలెను. సత్యాగ్రహుల పట్టిలో పేర్లు చేర్పించుకోవడం కేవలం స్వచ్ఛందంగా జరుగవలసిన పనిగనుక, కాంగ్రెసు కమిటీలలో సత్యాగ్రహులుగా చేరిన సభ్యుల పేర్లున్నా చేరని సభ్యుల పేర్లున్నా కూడా నివేదికలందు చూపబడవలెను. పట్టిలో చేర్చుకోబడిన సత్యాగ్రహులు ప్రతిరోజూ తాము చేసే పనులను తెలియచేసే దినచర్య పుస్తకం ఒకటి ఉంచవలెను. వారు నూలు వడకడమేగాక, ప్రాథమిక సభ్యుల దగ్గరకు పోయి వారిని నూలువడికేటట్టు, ఖద్దరునే ఉపయోగించేటట్టు సత్యాగ్రహ జాబితాలో పేర్లను చేర్పించుకొనేటట్టు ప్రోత్సహించవలెను. వారీ పనులు చేసినా చేయకపోయినా వారితో సత్యాగ్రహులు సన్నిహిత సంబంధం కలిగిఉండవలెను.

“హరిజనుల యిండ్లకుపోయి వారి కష్టములను సాధ్యమైనంతవరకు సత్యాగ్రహులు తొలగించవలెను.

“బుద్ధిపూర్వకంగా కారాగార శిక్షను అనుభవించగలిగిన వారుమాత్రమే సత్యాగ్రహుల పట్టిలో చేర్చుకోబడవలెనని వేరే చెప్పనక్కరలేదు.

“తమకుగానీ తమపైన ఆధారపడి ఉన్నవారికిగానీ, ఆర్థికసహాయం లభిస్తుందని సత్యాగ్రహ ఖైదీలాసించకూడదు.

“ఇది కార్యతత్పర సత్యాగ్రహులకు (Active Satyagrahis) సంబంధించినది. ఇంకా ఇంతకంటే చాలా ఎక్కువమంది స్త్రీలు పురుషులు మతాక తరగతివారున్నారు. వారు నూలు వడకకపోయినా, జైలుశిక్షను కోరకపోయినా, అనుభవించకపోయినా, సత్యాగ్రహులలోని ప్రధాన సిద్ధాంతాలను రెంటినీ నమ్ముతారు. వాటిలోద్వయమానికి శుభంకోరుతూ యిది కొనసాగాలని వాంఛిస్తారు. వారికి నేను సాత్విక సత్యాగ్రహులని Passive Satyagrahis, పేరుపెడుతున్నాను. వారు తాము స్వయంగా కారాగార శిక్షను కోరితెచ్చుకొని జరుగుతున్న సత్యాగ్రహ సమరంతో జోక్యం కల్పించుకోకుండానూ, కూలీలయొక్కయు విద్యార్థులయొక్కయు సమ్మెలకు సహాయ ప్రోత్సాహములు చేయకుండానూ ఉంటే వారు కూడా కార్యతత్పర సత్యాగ్రహులతో పాటే సత్యాగ్రహ సమరానికి దోహదంచేసిన వారవుతారు. ఎవరైనా అత్యుత్సాహంతో గానీ, మతేకారణంతోగానీ, ఈ నా నూచనలకు వ్యతిరేకంగా నడచుకొనేయెడల, మన పోరాటానికి వారు హానిజేసిన వారవుతారు. అందువల్ల నేను ఉద్యమాన్ని ఆపవలసివస్తే కూడా రావచ్చు. ప్రపంచమంతా హింసాశక్తులు విజృంభిస్తున్నప్పుడు, ఉత్కృష్ట సభ్యతాజాతులని పేరుమోగిననారే తమలోతమకు తిట్టిసించిన వివాదాలను పరిష్కరించుకోవడానికి ఆయుధ బలమును మించిన మతాక బలాన్ని ఉపయోగించలేకుండా ఉన్నప్పుడు, ఇండియా దేశం శాంతిపద్ధతులతో స్వాతంత్ర్య సమరాన్ని సాగించి జయం పొందిందని చెప్పకోవడానికి సావకాశం కలుగలదని ఆశిస్తున్నాను.

“ఇండియాలోని రాజకీయ చైతన్యంలవారు నాతో సహకరిస్తే నిష్కళంకమయిన అహింసద్వారా భారత స్వాతంత్ర్య సంపాదనం పూర్తిగా సాధ్యపడుతుందని నాకు స్పష్టంగా తెలుసు. ప్రపంచమంతా ఆలా ఉంచండి. మన హృదయాలలో దౌర్జన్య భావాలు కలవనీ, మన ఆంతరంగిక వ్యవహారాలలోగూడా పరస్పరం దౌర్జన్యము తంగా ప్రవర్తిస్తున్నామనీ, నాయకుడనని పిలుచుకొంటూన్న నేనే ఒప్పుకొంటూన్నాను. మనలో దౌర్జన్యం ఉన్నంతకాలమూ మనం పోరాటం సాగించజాలమని నేనంగీకరించక తప్పదు. అయినప్పటికీ నేను నూచించిన పట్టిని న్యాయంగా తయారుచేసి ఉంటేను, దౌర్జన్యం మన ఉద్యమానికి దూరంగాఉన్నవారు సవ్యంగా సాగిపోతున్న పోరాటానికి ఆభ్యంతరం కలిగించకుండా వుంటేనూ, నేను తప్పక విజయం తీసుకొనిరాగలను.

“అహింసాచర్య అంటే ప్రపంచ సుహృద్భావం మనయందు ఉండేట్లు ప్రవర్తించడం. ప్రపంచంలో ఆలోచనాపరులైన అనేకమంది స్త్రీ పురుషులు యుద్ధంఅంటే విసిగి వేసారి ఉన్నారు. వారు శాంతిస్థాపనకోసం వాంఛిస్తున్నారు! ఇండియా ఆ మార్గం చూపగలదని ఎదురు తెన్నులు చూస్తున్నారు. మనం నిజంగా అహింసాతత్పరం కాని

యెడల వారి మనస్సులు మనకనుకూలంగా ఉండవు. నిజమైన సత్యాగ్రహాలు ఏ కొద్ది మందితోనైనా నేను పోరాటం సాగించగలను. కాని నాకు విశ్వాసంలేని బ్రహ్మాండమైన నైన్యం పెట్టుకొని, వారి ప్రవర్తనయెట్టిదో నాకుసరిగా తెలియకుండానే పోరాటం సాగించడం అంటే నాకెంతో బలహీనంగానూ చీకాకుగానూ తోస్తుంది.

“అఖిలభారత కాంగ్రెసుసంఘం సత్యాగ్రహ కమిటీలను నిర్మించి వాటి క్రమాభివృద్ధినిగూర్చి అప్పడప్పడు నివేదికలు పంపవలెనని నా కోరిక. ఈ విషయంలో ఒక నెలలో జరిగినపని ప్రోత్సాహకరంగా ఉన్నట్లయితే సత్యాగ్రహకమిటీలను సరియైన కార్యనిర్వహణలోకి తీసికొని రావడానికి యెంతకాలం పడుతుందో ఊహించవచ్చును.”

యావద్భారతదేశంలో గాంధీజీ 71 వ జన్మదినోత్సవాలు జరిగిన విధానమును గూర్చి ముచ్చటించకుండాపోతే 1939 నాటి చరిత్ర పూర్తి అయినట్లుకాదు. 1939 అక్టోబరు రెండునాటికి మన ఉపనిషద్వాక్యాలలో చెప్పినట్లు గాంధీకి 70 యేళ్లు నిండి 71 వ సంవత్సరం వచ్చింది. ఆయనప్పటికీ ఆయన ఆరోగ్యం యెప్పటివలెనే ఉంది. ఆయన కొంత బలహీనంగా ఉన్నాడు. అందువలన ఆయన మామూలుగా చేసే సంచారాలు కొంత తగ్గించవలసివచ్చింది. కాని కూర్చొనిచేసే పని కాయనకు ఎక్కువ సావకాశం కలిగింది. యూరపులో నడుస్తూన్న భయంకర సంగ్రామంయొక్క విషాదసంఘటనకు ప్రతిగా ఆయన అహింసాసందేశం ధ్రువనక్షత్రంవలె వెలుగొందింది. గాంధీజీకి ప్రియమైన తీర్మాణ కార్యకలాపంలో నిమగ్నమై దేశం మామూలుగా ఒక పక్షం రోజులాయన జన్మదినోత్సవాన్ని జరిపింది. ముఖ్యంగా ఖద్దరు ప్రచారమూ, ఖాదీ అమ్మకంలో భారతజాతి అత్యంత శ్రద్ధవహించింది. ఖాదీ ప్రచారకులు దేశమంతటా అంతకుపూర్వం నిలవ ఉన్న ఖాదీ బేళ్ళను విరివిగా అమ్మివేశారు. బహిరంగ సభలలో గాంధీజీ జీవితమునుగూర్చి, ఆయన సందేశాలనుగూర్చి, ఆయన తత్వోపదేశమునుగూర్చి ప్రజలకు విపులంగా యెంతకుందో నాయకులుపన్యసించారు. ఆయనను అభినందిస్తూ తీర్మానాలుకూడా చేయబడ్డవి. అనేక పత్రికలు గాంధీ జయంతికి ప్రత్యేక సంచికలనువేసినవి. కొన్ని పత్రికలు ఆయన జీవితమునుగూర్చి, ఆయన కావించిన ఘన కార్యములనుగూర్చి మంచి మంచి వ్యాసములను ప్రకటించినవి. కాశీ విశ్వవిద్యాలయోపాధ్యక్షుడు సర్. సర్వేపల్లి రాధాకృష్ణ, గాంధీకి సంబంధించిన వ్యాసరాజములతోనూ, వ్యాఖ్యానములతోనూ ఒక సుప్రసిద్ధ సంపుటమునుగూర్చి గాంధీ జన్మదినోత్సవ సందర్భమున ఆయనకు బహూకరించాడు. ఆ పుస్తకం వివిధరంగాలలో ప్రఖ్యాతి వహించిన ప్రసిద్ధపురుషులు ప్రపంచంలోని పలుతావులనుండి గాంధీనిగూర్చి వ్రాసిన

ప్రశంసావాక్యములకూర్పు. గాంధీజీ చిరంజీవిగా నుండవలెననీ, ఆరోగ్యవంతుడుగా నుండవలెననీ ఆయన అహింసా, శాంతి, సుహృద్భావ సందేశములు విజయం పొందవలెనని కోరుతూ ప్రపంచంలోని అనేక సంస్థలూ ప్రముఖులూ ఆయనకు అభినందనములను అందజేశారు. ప్రతి కాంగ్రెసులోనూ అప్పటికి జరిగిన సంఘటనల నన్నిటినీ అంచనా వేసి లాభనష్టములను పరిశీలించడం సహజం. 1940 వ సంవత్సరానికి కొత్తగా వ్రాయబడిన స్వాతంత్ర్య ప్రమాణంలో ఖద్దరునుగూర్చి కొత్తగా కొంత చేర్చబడింది. వెంటనే రానున్న 26 వ జనవరి తేదీని చదువవలసిన ఈ ప్రమాణ పత్రంలో ఖద్దరునుగూర్చి చేర్చబడిన భాగమునకు అభ్యంతరంవచ్చింది. ఈ భాగంలోని అభిప్రాయం ఊతడే. కొత్తదికాదు. అందువలన కొత్త అభిప్రాయమేమీ ఈ ప్రమాణపత్రమునకుచేర్చబడలేదు. ఇదివరకున్న పాతవిషయమే మఱికొంచెం నొక్కిచెప్పబడింది.

కాంగ్రెసు ఆర్థిక కార్యక్రమంలో ఖద్దరుమీద చేయబడుతున్న దండయాత్రకది రక్షణగా నుద్దేశింపబడింది. దీనినాధారంగా తీసికొని ఖద్దరునుగూర్చి నిష్కపటంగా తమ తమ అభిప్రాయాలను వెల్లడించిన సోషలిస్టులనూ రాయిస్టులనూ తదితరులనూ వెంటనే అభినందించడానికి గాంధీజీ వెనుదీయలేదు. ఆనాడు దేశం క్లిష్టపరిస్థితుల నెదుర్కోవలసి ఉంది. గాంధీజీ ఒక్కసారి కాసనోల్లంఘనమును ప్రారంభించినయెడల సరియైన సమాధానం కుదరనిదే దానిని ఆపివేయడమనే మాటకల్ల. గాంధీజీ ప్రారంభించదలచుకొన్న అహింసాత్మక పోరాటంలో యేమాత్రమూ కల్తీపనికిరాదు. పోరాటం జయప్రదం కావలెనంటే మన సైనికులు కొన్ని అర్హతలు కలిగిఉండాలి. ఆ అర్హతలులేని సైనికులను నేను నడపజాలను. హృదయపూర్వకమైన విశ్వాసం లేనివారితో పోరాటం సాగించడం దుస్థరం. అటువంటి అవిశ్వాసపరులవల్ల మనకపజయం వస్తుంది. నా అంతటా నేనీ నాయకత్వం కావలెనని దేశాన్ని బలవంతపెట్టలేదు. నన్ను నియంత అనడంకంటే కూర్చిం మఱొకటిలేదు” అన్నాడాయన. నిజానికి మనదేశానికి మొదటి సేవకుడైన గాంధీజీని మఱొకపేరుతో పిలవడం తప్పు. ఒకవేళ ఆయనను సర్వసైన్యాధిపతిగా చేసిననూ, ఎవ్వరూ అధికారంతో చేసినదికాదు. ఆయనకూ ఆయన అనుచరులకూ ఉన్న ప్రేమానుబంధమువలననూ, పరస్పర విశ్వాసంవలననూ మాత్రమే ఆయన సర్వసైన్యాధిపతి అయినాడు. పోరాటం కావలెనని మాటిమాటికీ ఆత్రపడుతున్నవారు తమ సొంత బాధ్యతపైన పోరాటాన్ని సాగించవచ్చును. గాంధీ కార్యక్రమం కొన్ని ప్రధాన సిద్ధాంతాలపైన ఆధారపడి ఉంది. ఒకటి నూలుకడకడం - రెండోది - ఇంగ్లీషువాణ్ణి ఇండియానుండి వెళ్లగొట్టడంకాక ఆయనను ఇండియాకు సేవకుడుగా మార్చుచేయడం. దీనినిబట్టి ఆయన సామ్రాజ్యతత్వాన్ని సహిస్తాన్నాడని అర్థంకాదు. ‘నాపేరు

పూవుకంటె మృదులంగానూ, వజ్రంకంటె కఠినంగానూ ఉంటుంది' అన్నాడాయన ఆయన పెద్దకుమారుడూ ఆయన భార్య, ఈ రెండోరకపు ప్రేమను అనుభవించారు. "నేను సుబాస్ బాబును కాశ్యతంగా పుత్రప్రేమతో చూడగలననుకొన్నాను. కాని నాకా సౌజన్యం కొరవడింది. ఆయనపైన తీసుకోబడిన క్రమశిక్షణచర్యకు నా సంపూర్ణాంగీకారమియవలసిన బాధ నాకు తప్పలేదు." ఇదే విధంగా ఖరే పైననూ వీరనారిమకొపైననూ తీసుకోబడిన క్రమశిక్షణ చర్యల కాయన దురపిల్లినాడు. ఇంగ్లీషువాళ్లపైన కూడా ఆయన ఇదేవైఖరి అవలంబిస్తాడు. ఆయన ప్రేమ పూరిత కార్యక్రమంలోన రాటుమొకభాగం. "హింసను హింసతోనే ఎదుర్కో దలచిన సంఘం ఎప్పుడూ వదులుదుకులుగా బ్రతుకవలసిందే లేదా ఆయుధాగారములను మహానగరాలను తన రక్షణకోసం నిర్మించుకోవలెను." అని గాంధీజీ అభిప్రాయం. ఇంతకుపూర్వంనుండీ ఇండియాలో సాగుతూవచ్చిన గ్రామపాలనాపద్ధతి పరిపక్వ స్థితిని సాందకపోయినప్పటికీ అహింసాయత నాగరికతకు చాలా సన్నిహితంగా ఉంటూ వచ్చింది. చర్చలోని అంతర్భూమిదే. సోషలిస్టు నాయకులైన జయప్రకాశనారాయణ, సంపూర్ణానందులు రాటుమునుగుర్చి కొత్తగా ప్రమాణపత్రంలో చేర్చినందుకంత విచ్చలవిడిగా మాట్లాడాలో ఒక వారంలోజూలైన తరువాత గాంధీ ఉదాహరించాడు. తన స్థితిని సోషలిస్టుపార్టీ స్థితిని వివరిస్తూ జయప్రకాశనారాయణ నిర్మాణ కార్యక్రమమునుగుర్చి పాగా చెప్పాడన్నాడు గాంధీ. జయప్రకాశ్ ఇలాఅన్నాడు. "మనపోరాటానికిది ఒక్కటే ఆయుధమనిగానీ లేక యిది తగిన ఆయుధమనిగానీ కూడా మేమెన్నడూ అంగీకరించలేదు. ఈ సందర్భ స్థితిలో జాతీయ నాయకత్వము ప్రదర్శించిన నిస్సహాయతవలన మా అభిప్రాయాలను సంస్కరించుకొన్నాము. ఇటువంటి అభిప్రాయాలు గలిగిన కాంగ్రెసువాదులను వెంటవేసుకొని జయప్రదంగా పోరాటం సాగించజాలనని గాంధీ స్పష్టంగా చెప్పనేచెప్పాడు." కాంగ్రెసు నాయకత్వంలోగాని కార్యక్రమంలోగానీ జయప్రకాశకు విశ్వాసంలేదు. గాంధీజీ జయప్రకాశ్ విమర్శననుగుర్చి యిలా అన్నాడు. "జాతీయ నాయకత్వం కోరింది కాబట్టి నేనీ కార్యక్రమాన్ని అనుసరిస్తానని జయప్రకాశ అసడంవలన ఆయనకు తెలియకుండానే జాతీయ కార్యక్రమానికి న్యూనత తీసుకొనివచ్చాడని నా అభిప్రాయం. తమ ఆయుధాలలోగానీ తమ నేనా నాయకులలోగానీ విశ్వాసంలేని సైన్యం యుద్ధానికిపోతే యెంత లక్షణంగా ఉంటుందో ఆలోచించండి. అటువంటి సైన్యంవలన సైనికులకుగానీ నాయకులకుగానీ యుద్ధాశయాలకుగానీ యేమీ ప్రయోజనంలేదు. సర్వనాశనమే దాని ఫలితం. నేను జయప్రకాశ్ స్థానంలో ఉండి క్రమశిక్షణకు భంగంకాకుండా ప్రవర్తించవలెనని అనుకుంటే నాపక్షంవారిని తలు

పులు విగించుకొని లోపలకూర్చోండని సలహా యిస్తాను. అలా చూస్తూ ఊరుకోలేక పోతే, బహిరంగంగా తిరుగుబాటు చేయించి ఈ అసమర్థపు నాయకత్వంయొక్క వ్యూహాలను భగ్నంచేస్తాను. విద్యాధులంతా పాఠశాలలూ కళాశాలలూ విడిచిరావలెననీ, కార్మికులు-పనిముట్లెక్కడవక్కడ పోరేసి ఫ్యాక్టరీలను వదలి రావలెననీ జయప్రకాశ్ ప్రబోధిస్తూన్నాడు. ఇదక్రమశిక్షణలేదనడానికి గుఱుతు. నాయుష్టం వచ్చినట్లు నన్ను చేయనిస్తే ప్రతివిద్యార్థి కళాశాలలనుకానీ పాఠశాలలనుగానీ సెలవుంటే తప్ప విడిచి పెట్టవద్దని ఆదేశిస్తాను. జయప్రకాశ్ చివరకు యింకా యిలా అన్నాడు. “మామట్టుకు మేమొక కొత్తకార్యక్రమం యిస్తూన్నాము. ఆ కార్యక్రమం ప్రకారం కార్మికకర్షకులను కూడగట్టాలి. అది విప్లవాత్మక ప్రజాఉద్యమానికి పునాది అవుతుంది” ఇటువంటి భాష చూస్తే నాకు చాలా భయం.....ఈ కూలీలనూ రైతులనూ కేవలం శాంతిపద్ధతులమీద నడిపించకపోతే, మన ఉద్యమానికి పెద్దదెబ్బ తగులుతుంది. రౌలట్ సత్యాగ్రహం కాలంలోనూ, వేల్పు యువరాజు రాక సందర్భంలో బొంబాయిలో జరిగిన హర్తాళం సందర్భంలోనూ అలాగే దెబ్బతగిలింది.....ఈ యేడు స్వాతంత్ర ప్రమాణమునకు చేర్చిన కొత్తసంగతులు ఉండడం అనసరమని నా విశ్వాసం” అని గాంధీజీ ప్రకటించారు. చర్ఛానుగూర్చి సందిగ్ధంగా మాట్లాడడంవలన సంపూర్ణానంద్ వంటి నాయకులు ప్రజాసామాన్యంయొక్క చిత్తవృత్తిలో సత్కోభం కలిగిస్తూన్నారు. సంపూర్ణానంద్ సోషలిస్టు. ఆయన యంత్రోత్పత్తికి న్యతిరేకంగా గ్రామపరిశ్రమలను ప్రోత్సహించడానికి అంగీకరించడు. అయితే చర్ఛానుగూర్చి యెందుకు సందిగ్ధంగా చెప్పాలి? గాంధీ యెక్కడమాటక్కడ చెప్పి కాలంవెళ్లబుచ్చుకొనే పద్ధతి ఒప్పుకోడు. శాసనోల్లంఘనం ప్రారంభంకాగానే, కార్మికకర్షకులు వెంటనే సమ్మెచేస్తారని జయప్రకాశ్ ఖచ్చితంగా చెప్పినందుకు కూడా గాంధీ కంగారుపడ్డాడు. అయితే అటువంటి సమ్మె జరిగేయెడల తనకు చాలా చీకాకు కలుగుతుందనీ తన కార్యక్రమమంతా తలకిందులైపోతుందనీ గాంధీ దాచకుండా చెప్పి వేశాడు. నిజమైన అహింసాతత్వమునకు అలవాటుకాకుండా ఎలాగో అలా నామమాత్రంగా స్వాతంత్రం సంపాదించినప్పటికీ, తప్పక ఆరాచకం వస్తుందనీ, చివరకు ఆరాచకంలోకి, రక్తపాతంలోకి పరిణమించే పోరాటాన్ని దేనినీ తాను బుద్ధిపూర్వకంగా ప్రారంభించడనేమాట అందఱూ తెలుసుకోవలసిందనీ గాంధీ అన్నాడు. రామఘర్ కాంగ్రెసు జరిగేవరకూ మా, ఆ తరువాతనూ కూడా, శాసనోల్లంఘనోద్యమ ప్రారంభమునకు గాంధీ యెందుకు సందేహిస్తూవచ్చాడో ఈ మాటలనుబట్టి అర్థం చేసుకోవచ్చును. స్వాతంత్ర్యదినము నాటి కార్యకలాపం అక్కడక్కడా కొంత క్రమశిక్షణకు భంగంగా నడిచినమాట

వాస్తవం. అయితే ఎన్నిచోట్ల క్రమశిక్షణకు భంగం జరిగిందనే ప్రశ్న ఆనవసరం. అసలు క్రమశిక్షణలేకుండా నడుచుకోవడమనే ఉద్దేశ్యం కాంగ్రెసు వాదులలో ఉన్నదనే విషయమే మనకిప్పుడు కావలసింది.

రామఘర్ కాంగ్రెసు సమీపించినకొలదీ అనేక రకాలైన వాడుకలు పుట్టినవి. కాంగ్రెసుకు వ్యతిరేకంగా ప్రచారం జరుగుతుందనీ, కాంగ్రెసు నగరాన్ని ఎవరో తగులబెడతారనీ కూడా వదలకులు బయలుదేరినాయి. అయితే డక్కా జిల్లాలోని యాలికందలో ఇంతకుముందు జరిగిన గాంధీ సేవాసంఘ సమావేశమప్పుడు కూడా యిటువంటి అనుభవమే కలిగింది. సభలో సేవాసంఘ ప్రచారకులకు గాంధీ ఉపన్యసిస్తూండగా ఒక ఫర్లాంగుదూరంలో గాంధీతత్వం అడుగంటుగాక అనే కేకలు వినిపించినవి. కొంతమంది యువకులు గుడిసెలు తగులబెడుతూండగా పట్టుబడడం కూడా తటస్థించింది. అయితే గాంధీ వారియెడల సహనంచూపి అన్ని సంగతులూ సమగ్రంగా ఆలోచించవలసిందని కోరాడు. “డబ్బు పుచ్చుకొన్నవాడైనా అక్కడకువచ్చి ఆ ప్రకారం ప్రవర్తించవలసిన అవసరమేమివచ్చింది? అంతవరకు వారు చేసేపని మంచిదని నమ్మి ఉండాలి. కాబట్టి వారు వేసిన కేకలకు మీరు కోపం తెచ్చుకోకూడదు. మహాత్మాగాంధీకీ జై! అని కేకలువేసి వారి కేకలను వినబడకుండా చేయవలెనని మీరు ప్రయత్నించకూడదు. వారి నినాదాలకు ప్రతి నినాదాలు చేయకపోవడం మీరు మంచిపని చేశారు. ఆ విధంగా మీరు వారి ప్రయత్నాలను భగ్నంచేశారు. అందువల్ల చాలా తక్కువ గల్లంతుమాత్రమే జరిగింది. ఈ మీ ఓర్పుకు ఆహింస మూలమైనట్లయితే వారి నోట్లు మీరు కట్టివేయగలరనేమాట నిశ్చయం.” అన్నాడు గాంధీ. అదృష్టవశాత్తూ మేము భయపడ్డట్లుగా అక్కడి వదంతులు నిజంకాలేదు. మేము అగ్నిని ఎదుర్కోవలసిరాలేదు. వాన నెదుర్కోవలసివచ్చింది.

కమ్యూనిస్టులు, సోషలిస్టులు, జాతీయ ప్రజాస్వామ్య వాదులు (National Democrats) కిసానులు ఫార్వర్డుబాకు పక్షంవారు అనే పేర్లతో వ్యవహరింపబడుతూన్న వివిధ కక్షల ప్రతికూల భావమునుగూర్చి కొంత చెప్పవలసి ఉంది. వీరిలో చివర రెండు పక్షాలవారూ కలసి కాంగ్రెసుకు వ్యతిరేకంగా సుబాస్ బాబు అధ్యక్షత కింద, కిసాన్ నగరమనే స్థలంలో ఒక సభ సమావేశపరిచారు. పాట్నాలో కాంగ్రెసు వర్కింగుకమిటీ వారామోదించినట్టియూ, రామఘర్ కాంగ్రెసులో ఆంగీకరింపబడ నున్నట్టియూ తీర్మానము, బ్రిటిష్ ప్రభుత్వంతో సమాధాన పడడానికి వ్యతిరేకంగానున్నదనే అభిప్రాయం గలవారికి జవాబు చెప్పడమే ఈ సమావేశకర్తల ప్రధానాశయం. ఆ తీర్మానంయొక్క చివరభాగంలో అసలు తీర్మానంలోని ముఖ్యశయాన్ని భగ్నం

చేయగలిగిన పదజాలమున్నట్లు వారు దానిలో లోపాలు కనిపెట్టారు. ఈ తీర్మానం ఆంగీకరింపడిన తక్షణం బ్రిటిష్ వారితో సమాధానం కుదుర్చుకోవడానికింకా సావకాశముందని గాంధీమహాత్ముడు చేసిన ప్రకటనను సుబాస్ బాబు ఉదాహరించాడు. కాన నోల్లంఘనమునుగూర్చి మహాత్మాగాంధీచేసిన దీర్ఘప్రకటన తనకు నచ్చలేదన్నాడాయన. అందువల్లనే కాంగ్రెసుచేప్పే మాటలను బ్రిటిష్ గవర్నమెంటు లక్ష్యం చేయడం లేదట. ఎక్కువగా పట్టుదలతో పనిచేసి ఈ రాజీ ప్రయత్నాలను సాగనీయకుండా చేయడమే తమపని అనీ, సామ్రాజ్య తత్వంతో రాజీకూడదనే వారంతా కలనీ తమ అభిప్రాయాలను ఒక ఆఖిలభారతమహాసభవ్వారా ప్రకటించవలెననీ ఆయన ప్రబోధించాడు. బ్రిటిష్ సామ్రాజ్యవాదులతో సమాధానపడినయెడల సామ్రాజ్య వ్యతిరేక జాతీయపోరాటం భారత ప్రజానీకంలో అంతర్యుద్ధంగా పరిణమిస్తుందనీ ఆ పరిస్థితి ఎంతమాత్రమూ వాంఛనీయం కాదనికూడా సుబాస్ బాబు అన్నాడు. అంతటితో ఆగక ఆయన యింకా యిలా అన్నాడు.

“ ఇండియాలోని సామ్రాజ్యవాదులతో కాంగ్రెసుకు రాజీయే కుదిరేపక్షంలో ఇకముందీదేశంలోని వామపక్షీయులు సామ్రాజ్యవాదులతోనేకాక వారితో కొత్తగా సంపర్కం కలిగించుకొన్నవారితో సహవాసపరులతోకూడా పోరక తప్పనిసరి అవుతుంది. అనగా సామ్రాజ్యవాద వ్యతిరేకపోరాటం దేశంలో అంతర్యుద్ధంగా పరిణామం పొందుతుందని భావం.”

సుబాస్ బాబు అధ్యక్షతకింద నడిచిన ఈ సభ కాంగ్రెసు మహాసభకు ముందుగానే జరిగింది. చాలా ఎక్కువమంది జనం హాజరై నారు. పోరాటానికి సంసిద్ధంగా ఉన్నారా అని అడిగినప్పుడు వారంతా అవునని చేతులెత్తారు.

సమాధాన ప్రతికూల భారతీయ మహాసభ బ్రిటిష్ సామ్రాజ్యవాదంతో రాజీకూడదనే వారందరూ కలనీ సమాధాన ప్రయత్నాలను నిరోధించే ఉద్దేశంతో ఈ మహాసభను జరిపారు. ఒకపక్క కాంగ్రెసుచేసిన ఉద్రేక పూరితములైన తీర్మానములూ, వాటిపైన వర్కింగుకమిటీ సభ్యుల ప్రకటనలూ, మరొకపక్క గాంధీమహాత్ముని యొక్కయు యితర మితవాద నాయకులయొక్కయు వ్యాఖ్యానములూ వివరించి, వాటిలోని పరిస్పర వైరుధ్యములను నిరూపిస్తూ అవన్నీ మామూలు మనిషికి పూర్తిగా ఎటువంటి ప్రతికూలాభిప్రాయాన్ని కలిగించగలవో విస్పష్టం చేశాడు సుబాస్ బాబు. కాంగ్రెసులోని వామపక్షీయులు అలజడి చేయకుండా ఉన్నట్లయితే పాట్నాలో వర్కింగుకమిటీ వారంగీకరించిన తీర్మానం రామఘర్ కాంగ్రెసు ఆమోదాన్ని పొంది ఉండేదికాదనికూడా సుబాస్ బాబు సంశయించాడు. రాజ్యాంగ నిర్మాణ పరిషత్తును

ప్రత్యేక నియోజకవర్గమునుండి నేటి కాసనసభ్యులను ఎన్నుకొనే వోటల్ల ఎన్నుకొనే వలెననే పద్ధతి కాంగ్రెసు మితవాద నాయకత్వం అంగీకరించడం న్యాయంగా లేదనీ కూడా ఆయన అన్నాడు. తమ పోరాటాన్ని సాగించడానికి అఖిలభారత కార్యచరణసంఘముకటి స్థాపించబడవలెనని ఆ మహాసభలో తీర్మానించబడింది. ఆ మహాసభాధ్యక్షుడు, ఆహ్వాన సంఘాధ్యక్షుడు, ఆహ్వాన సంఘసభ్యులు, ఆ సంఘ స్థాపనకు కృషిచేయవలెనని కోరబడ్డారు. ఏప్రిల్ నెలలో ఉద్యమం ప్రారంభం కావలెననుకొన్నారు. ఒకసారి పోరాటం ప్రారంభమైతే ఇక విశ్రాంతిగానీ, విరమణంగానీ, పెడతోవలు పట్టడంగానీ ఉండకూడదు. 1932 లో హరిజనోద్యమాన్ని ప్రారంభించి కాసనోల్లంఘనమును పెడమార్గాలను పట్టించినట్లు ఈ తడవచేయకూడదని వారు నిశ్చయించుకొన్నారు. "1932 లో కాసనోల్లంఘనం విరమింపబడిన పిమ్మట కాసనసభల వైపుకు కాంగ్రెసువారి దృష్టి మరలింది; ప్రజలలో యెక్కడలేని రాజకీయచైతన్యమూ కలిగింది. యుద్ధం రావడం వలన పూర్వంకంటే ఎక్కువగా పౌరస్వాతంత్ర్యం నిరీధింపబడడమూ, భారతప్రజానీకాన్ని ఇంకా విశేషంగా కొల్లగొట్టడం, జరిగింది. వాటితో పాటు వర్గచైతన్యమూడా ఎక్కువగా ప్రస్ఫుటమయింది. కాంగ్రెసుమంత్రులు రాజీనామా యిచ్చిన పిమ్మట మరొక అడుగు ముందుకు వేయడానికి బదులు తరువాత జరిపిన చర్యలు మామూలు ప్రజాహృదయాన్ని కల్లాలపఱచి ఏమీ తోచకుండా చేసినవి". నూలు వడకవలెననీ, నిర్మాణ కార్యక్రమాన్ని సాగించవలెననీ, మాటిమాటికీ చెప్పడం ఈ మహాసభవారు నిరసించారు.

రాజ్యాంగ నిర్మాణపరిషత్తును కోరడం ఒక తమాషాఅనీ, అందువలన యెవ్వరూ మోసపోయి పౌరపడవద్దనీ ఆ సభవారు మందలించారు. పౌరసత్వములు పైన దాడిచేసేవారిపై ఎదురుదాడులు నడుపడానికి, స్వాతంత్ర్య ప్రియులందఱూ భారత ప్రజానీకంలో ఆర్థిక స్వాతంత్ర్యకోసం పోరాడే కార్మికకర్షకులతో చేతులు కలిపి, మనకు పనిచేయవలెననీ తీర్మానించబడింది. ఆలోచిస్తూ ఆలస్యంచేసినకొద్దీ తమ బలాబలో దౌర్బల్యమూ నైతికపతనమూ కలుగ వచ్చునని కూడా వారనుకొన్నారు. స్థానికపోరాటాలను బాగా రెచ్చగొట్టి, అవసరమైనచోట్ల సాధ్యమైనంతవఱకు కొత్త పోరాటాలను ప్రారంభించవలెనని తలపెట్టారు. ఆ తీర్మానాలను ఆచరణలో పెట్టడానికి సంసిద్ధంగా ఉండవలెనని, చిట్టచివరకు సుబాస్ బాబు హెచ్చరించాడు.

గాంధీ సేవాసంఘం

ఈ మహాసభ 1940 ఫిబ్రవరి 20 వ తేదీని ఢక్కాలోని మాలికండలో సమావేశమయింది. గాంధీ ఖాదీ గ్రామపరిశ్రమల ప్రదర్శనాన్ని బహిర్గతంచేశాడు. గాంధీ ఉపన్యాసం ప్రారంభించకమునుపే వ్యతిరేకనినాదాలు చేయబడ్డవి. గాంధీకి వ్యతిరేకమైన కరపత్రాలనేకం పంచిపెట్టబడ్డవి. ఈ సంఘటనను గమనించి గాంధీ యిలా అన్నాడు. “నామాటలు మీకు వినిపిస్తున్నవను కొంటాను. దయచేసి నిశ్శబ్దంగా వినండి. ‘గాంధీతత్వం నిర్మూలంకావాలి, అని కొందఱు కేకలువేస్తూండగా యిప్పుడే విన్నాను. గాంధీతత్వాన్ని రూపుమాపాలి అనుకొన్నవాళ్లకలా అనే హక్కు సంపూర్ణంగా ఉంది. వ్యతిరేక నినాదాలవలన గాని ప్రతినినాదాలవలనగానీ ఉద్రేకులు కాకండి. వాటిని మాట్లాడకుండా సహించండి, గాంధీతత్వానికి ప్రతికూలంగా వుదైనా అనదలచుకొన్నవారిని అననీయండి. అటువంటి వారిపైన దురుద్దేశంగానీ కసిగానీ పెట్టుకోకండి. మీ ప్రతికూలురను మీరు శాంతంగా సహించగలిగి ఉంటేగానీ మీరు అహింసను అర్థంచేసుకోలేరు. గాంధీతత్వమంటే యేమిటో నాకే అర్థంకాదు. నేను కొత్తగా యేమీ చెప్పడంలేదు. ఇదివరకున్న విషయాలనే నేను కొత్తరూపంలో ప్రత్యక్షంచేశాను”. “గాంధీ సేవాసంఘంవారు ‘వ్యవహారతంత్రం’ అనేమాటను మఱచి పోవాలి. సంఘ సభ్యులుగా రాజకీయాలలో జోక్యం కల్పించుకోవడం మానాలి. ఈ సంఘంలో సభ్యుడుగా ఉన్నవాడు కాంగ్రెసు సంఘంలో సభ్యుడుగా ఉండకూడదు. వల్లభాయీపటేలు రాజేంద్రప్రసాదులు మాత్రం ఉండవచ్చును. అని గాంధీ సలహా యిచ్చాడు. గాంధీయున్నా ఆయన మిత్రులున్నా కలకత్తానుండి తిరుగుదోవపట్టారు. కలకత్తాకు రెండవస్టేషనులో గాంధీ కూర్చొన్న బండిలోకి ఎవరో ఒక చెప్పు విసిరి వేశారు.

౩ రామఘర్ కాంగ్రెసు - ఆ తరువాత

రామఘర్ కాంగ్రెసు తరువాత కూడా కింగ్ యేడాదిలోవలెనే పెద్దపెద్ద అధికారాలలో ఉన్నవారు మామూలు పాట పాడడం సాగించారు. జెట్లండు ప్రభువు కొద్దికాలంలోనే తన ఇండియా రాజ్యాంగ కార్యదర్శి పదవిని అమెరికి అప్పగించి పోనున్నాడు. భారతదేశంనుండి సెలవుతీసుకొని పోతూపోతూ, ఇండియా రాజ్యాంగ వ్యవహారాలను చక్కబెట్టడంలో బ్రిటనుకు నియంతృత్వాధికారం చలాయించే ఉద్దేశంలేదనీ, రాయబారాలద్వారా పరిష్కరించవలెననియే ఉన్నదనీ, తన మామూలు ధోరణిలో ఆయన మాట్లాడాడు. ఇండియాకు తగిన రాజ్యాంగ శాసనమును రచించు కోవడంలో ఇండియా ప్రజలే ప్రముఖపాత్ర వహించవలెను. కాని గత 200 సంవత్సరాల చరిత్రకారణంగా నాటుకొనిపోయిన తన బాధ్యతలను మాత్రం బ్రిటను పూర్తిగా విడనాడజాలదనీ సూచించాడు. సంస్థానాధిపతులు, దేశరక్షణ, అల్పసంఖ్యాకులు, బ్రిటిష్ ప్రయోజనాలు, రి కోట్ల ముస్లిములూ ఈ అన్ని విషయాలను గూర్చి మామూలు ప్రకటనలను తిరిగి మఱొకసారి వల్లించిన తరువాత రామఘర్ లో తీర్మానించినట్లు కాంగ్రెసు శాసనోల్లంఘనమును ప్రారంభించే యెడల దానిని ప్రతిరోధించడానికి ప్రభుత్వంవారు పూర్తిచర్యలను తీసుకొంటారనికూడా ఆయన ఆ తీర్మానానికి ప్రత్యుత్తరంగా చెప్పినాడు. అంతటితో ఊరుకోక చివరకిలా ప్రశ్నించాడు. “భారతదేశ సమైక్యతకోసం ఎంతో తీవ్రంగా వాంఛిస్తున్న కాంగ్రెసు ఆ విషయంలో ఇంక రాయబారాలు గుండవని నిషేధించడంగదా? ఈ ప్రశ్నకు కాంగ్రెసు చెప్పే జవాబుపైన భారతదేశపు భవిష్యత్తు ఆధారపడిఉంది” అన్నాడు. ఈ ఉపన్యాసమంతా ఇండియా రాజ్యాంగచట్టం 93 సెక్షన్ కింద ప్రకటింపబడిన రాష్ట్ర ప్రభుత్వాలను కొనసాగించడంకోసం పార్లమెంటు అనుమతినిపొందే సందర్భంలో ఈయబడింది. తరువాత, జెట్లండుప్రభువు రంగంనుండి విరమించాడు; అమెరి ప్రవేశించాడు. జెట్లండుకు సెలవు, చెప్పేలోగా రామఘర్ కాంగ్రెసులో చేయబడిన మఱొక తీర్మానాన్ని గూర్చి, యిక్కడ ఉదాహరించడం సముచితం. సర్ మైకేల్ ఒడయర్ హత్యనుగూర్చి, కాక్స్ హాల్ లో బగతీయుడని పేర్కొనబడిన ఒకమనిషి మార్క్వెస్ ఆఫ్ జెట్లండును గాయపఱచిన విషయ సంగతులనుగూర్చి రామఘర్ కాంగ్రెసు తన గాఢానుతాపాన్ని వెల్లడించింది. ఈ దురదృష్టపు హింసాచర్యకు వర్కింగుకమిటీ యే విధమైన రాజకీయ

నీటిలో నడుస్తూన్న పడవలో మనమందరమూ బాటసారుల మనుకొండి! చుక్కానిపట్టే మనిషి; ఖడ్గువేసే మనుష్యులు మంచి మెలకువతో ప్రవర్తిస్తూన్నారు. చుక్కాణిదగ్గర గాంధీ ఉండి, కాంగ్రెసు వర్కింగుకమిటీ సభ్యులు తేడ్లు వేస్తూండగా తక్కిన కాంగ్రెసువాదులందఱు ఆశాకలో ప్రయాణం చేస్తున్నారు. పడవ నెమ్మదిగా పోతూన్నదని వెనుక కూర్చొన్న బాటసారి యెవరై నా గల్లంతుచేస్తే యేమైనా ప్రయోజనముందా? అందువలన పడవలో ఉన్నవాళ్ళలో సంచలనం కలిగి పడవ సరంగుల చెయితప్పి, తలకిందులై బాటసారులు మునిగిపోవచ్చుకూడా. పడవలో కూర్చున్నవారిలో కొంతమంది ముందుగా ఒడ్డుకు చేరుకొందామని ఒకవైపు తోసుకొని రాగా పడవ తలకిందులై మునిగిపోయి ఒక్కొక్కప్పుడు ముప్పయి శతభైమంది జనం చనిపోయినట్లుకూడా మన మనేకసార్లు విని ఉన్నాము. పామో, తొండో, కపో, వచ్చిందని గల్లంతుపడి పడవలో ఉన్న బాటసారులు అటూ ఇటూ తోసుకోవడంమూలాన తటస్థించిన దుర్యోగాలసంగతి మనకు తెలుసు. రాజకీయ దుర్యోగాలుకూడా మానవుల దుర్దశలవంటివే. క్రమశిక్షణకు లోబడి, నియమబద్ధంగా, నిగ్రహంతో సేవాతత్పరులై ప్రజాసేవకులు జాతీయాభ్యుదయానికి కృషిచేసినప్పుడు మాత్రమే విజయం చేకూరుతుంది. కార్యసాధనకు జాగు ఎలాకూడదో తొందర పాటుకూడా ఆలాగే కూడదు. అతి జాగువలన అతి వేగిరపాటువలనా యెన్నో విప్లవోద్యమాలు అపజయం పొందినట్లు విని ఉన్నాము. బుద్ధిమంతుడైన నైనికుడు పైవారి ఉత్తరువులకు విధేయుడై పోరాడుతాడు. అంతేకాని అనవసరంగా ఉద్రేకపడి ముందుకూ దుముకడు. సోమతిగా వెనుక నిలబడిపోడు.

ఇటీవల బ్రిటిష్ సామ్రాజ్య పరిపాలనా వ్యవహారములలో అనేక ముఖ్య సంఘటనలు జరిగినవి. 1940 మే 10 వ తేదీని జైల్లుండు ప్రభువు తన ఉద్యోగాన్ని ఆమెరీకప్పగించాడు. మూడునాలుగేండ్లనుండి ఆమెరీ ప్రజాజీవితంలో జోక్యం కల్గించుకోవడంలేదు. అంతకుపూర్వం అతను చాలా సంవత్సరాలు మంత్రివర్గంలో అనేక ప్రాముఖ్యస్థానాలను ఆక్రమించినవాడే. 1939 శశిర్తువులో ఏడ్వర్దుథాంప్సన్ వార్ధాకు వచ్చినప్పుడు ముందు అధికారంలోకి రానున్న బ్రిటిష్ రాజకీయ నాయకులను ఆరుగురిని పేర్కొన్నాడు. అందులో ఆమెరీ ఒకడు. వారూగురి సానుభూతి ఉన్న యెడల ఇండియా సమస్య పరిష్కారమవుతుందన్నాడు. యల్. యస్. ఆమెరీయొక్క కరుడుగట్టిన కస్సర్యేటివ్ అభిప్రాయాలిండియాకు బాగా తెలుసు. కాని ఆయన ఇటీవల రచించినగ్రంథం పూర్వంకంటే ఆయన అంటే కొంత సరళభావం కలిగించడానికి వీలుగా కనిపించింది. జానినిబట్టి ఆయన ఇండియా విషయంలో నూతన

విధానాన్ని అవలంబించదలచు కొన్నాడని ఎవరైనా ఆశిస్తే, అతడు పొరపాటుపడ్డాడని చెప్పడానికి తగిన సాక్ష్యం చాలాఉంది. ఆయన భారతరాజ్యాంగ కార్యదర్శిగా ఉన్న కాలంలో మాట్లాడిన మాటలూ నడుచుకొన్న నడవడీ చూస్తే ఈ విషయంబాగా స్పష్టమవుతుంది. థాంప్సన్ పేర్కొన్న ఆరుగురు పెద్ద మనుష్యులలో విక్టోరియా చర్చిలు పేర్కొకటి. చర్చిలో ఆరువారాలలో బ్రిటిష్ ప్రధానిగా రానున్నాడని 1939 నవంబరులో థాంప్సన్ అన్నాడు.

చర్చిలో బోయరు యుద్ధంలో పత్రికా విలేఖకుడుగా పోయి అక్కడ అయుడం చేపట్టాడు. శత్రువులాయనను పట్టుకోగా తప్పించుకొని మూడువందల మైళ్లు కాలినడకను ప్రయాణించేసి బ్రిటికి బయటపడ్డాడు. ఆయన రాజ్ డోల్ఫుచర్చిలో ప్రభువుకు కొడుకుకావడం మూలాన స్వతస్సిద్ధంగా ఉన్న ప్రాముఖ్యత అలాఉండగా, ఇందు వలన కూడా అందరికీ ఆయన పేరు బాగా వెల్లడిఅయింది. చర్చిలు నేటియుద్ధాన్ని తీవ్రంగా సాగించి జయించగలడని నలువైపుల వారికీ ఆశ కలిగింది. ఆయన యే విషయమైనా శీఘ్రంగా నిర్ణయించగలడు. పట్టుదలగా పనిచేయగలడు. అటువంటి మనిషి పూనుకొంటే గొప్ప సంఘటనలకు సంసిద్ధంగా ఉండవలెనని మాత్రం బ్రిటనుకు తెలుసు. బ్రిటనునుండి 1939 శీతకాలంలో వార్ధాకు వచ్చిన బ్రిటిష్ మిత్రులందరూ చర్చిలోనుగూర్చి చాలా శ్లాఘిస్తూవచ్చారు. “చచ్చేటట్లు కొట్టు, ఉదారంగా రాజీపడు” అనే రాజనీతిలో నమ్మకం కలవాడుచర్చిలో. దక్షిణ ఆఫ్రికా విషయంలో బ్రిటిష్ వారలాగే ప్రవర్తించారు. ఇండియా విషయంలోకూడా అదేవిధంగా ఉండగలరని ఒకప్పుడాయన అన్నాడు. ఆయన దేనికైనా సమర్థుడు. “ద్వారంతెరిచి మిమ్ములను రాయబారాలకు దయచేయండని ఆహ్వానించనూవచ్చు. లేదా ఈ పిచ్చవేషాలు నాకేమీ పనికిరావు. సైనికశాసనం పెట్టబోతూన్నాను. కాచుకోండి!” అనవచ్చు. కాబట్టి ఇండియా పరిస్థితి యింకా త్రిశంకుస్వర్గంలో ఉండదనీ అటో ఇటో వెంటనే తేలిపోతుందనీ అనుకొన్నారు చాలామంది. విడుదలలనుండి బ్రిటిష్ వారు దాగుడుమూతలాడుతూ కాలక్షేపంచేస్తూన్నారు. చావు బ్రతుకూ కాకుండా యిలా వుండడంకంటే యేదోవిధంగా ముఖాముఖిని నిర్మోగమోటంగా వెల్పుకోగలిగిన మనిషి అధికారంలోకి రావడం కాలముకూడా అందుకనుగుణంగా ఉండడం బాగుందనుకొన్నాం. కాని ఇండియాకు ఆశాభంగం వ్రాసిపెట్టి ఉంది. ఇంగ్లాండులో ప్రభుత్వంమారిన కొలది కాలానికే రాజుగారూ భారతరాజ్యాంగ కార్యదర్శి ఈ యిరువురూ ఛెటొక ముఖ్య ప్రకటనా చేశారు. విక్టోరియా రాణి మరణించినప్పటినుండి మే 24 వ తేదీ సామ్రాజ్య దినంగా పరిగణింపబడుతూ వచ్చింది. దీనికి ప్రారంభోత్సవం చేసినవారు అరల్ మీన్.

ఆనాటినుండి యిప్పటికి 40 సంవత్సరాలుగా ప్రతిసంవత్సరము ఈ సామ్రాజ్యదినం జరుపబడుతూనేఉంది. 1940 లో జరిగిన ఉత్సవానికి ప్రత్యేక ప్రాముఖ్యతవచ్చింది. ఆనాడు ఇంగ్లాండుదేశపు రాజుగారు తన ఉపన్యాసాన్ని ప్రపంచానికి రేడియోలో ప్రసారంచేశారు. ఆయనచేసిన ఉపన్యాసమిది:-

ఈ సామ్రాజ్యాన్ని నేనీరోజున ఒకకొత్త దృక్పథంనుండి చూస్తూ మీతో మాట్లాడదలచుకొన్నాను. దీనిని నాశనంచేయడానికి పూనుకొన్న ఒకానొక దుష్టవిధానంతో యిది తీవ్రమైన పోటికీ పోరాటానికి దిగవలసి వచ్చింది. దీని పరిపూర్ణస్వరూప మింతకంటే ఎక్కువ కాంతివంతమూ ఎక్కువ నిశ్చలమూ అయిన వెలుగులో కాని తెలియరాదు. మన శత్రువులు మనకు వ్యతిరేకంగా 'సామ్రాజ్యతత్వం' అనే పదాన్ని ప్రయోగిస్తున్నారు. అనగా మనకధికార వ్యామోహం, రాజ్యదురాకాంక్ష ఉన్నవని వారి అర్థం. సామ్రాజ్యంలోని స్వతంత్ర ప్రజలమైన మనం వారిమాటను తిరిగి వారికే అప్పజెబుతున్నాము.....ఈ దురాశాపరులు వారుకాని మనంకాదు.

మనకు ఒకేఒక ఆశయంఉంది. అదికాంతి. ఈ యుద్ధంలో బాగా దెబ్బతిని యుద్ధభారాన్ని సంపూర్ణంగా భరించడానికి యుద్ధంవల్ల లభించే స్వాతంత్ర్యంలో భాగం పంచుకోవడానికి ఇండియాకు స్థానంలేదనీ యిదివరకే విశదం చేయబడింది. అమెరికా ఉపన్యాసమూ రాజుగారి రేడియో ప్రసంగమూకూడా ఈ విషయంలో యేమీ ఆశాజనకంకాలేవు. సర్ స్టాఫర్డు క్రిపున్, ఇండియానుండి తిరిగి వెళ్లి ఇండియాపక్షాన ఒక మంచిమాట చెప్పాడు. ఇండియా సమస్యను పరిష్కరించవలెనంటే రాజ్యాంగ పరిమినిర్మాణమొక్కటే సరియైన మార్గమన్నాడాయన. ఆ తరుణంలో ఆయనచేసిన ఈకూచనకు కొంతవిలువఉంది. అమెరికా అధికారంలోకి రాగానేచేసిన మొదటిప్రసంగం ఆయనకు వెనుకవారుచేసిన ప్రసంగాలకు నకలుగాఉంది. అంతేకాదు, ముందాయన ప్రసంగాలే ధోరణిలో యెంత దూరం పోగలవో కూడా దానివల్లనే స్పష్టమయింది. మఱు సంవత్సరంలో ఆయనచేసిన ఉపన్యాస భాగాల సమగ్ర స్వరూపమును పరిశీలనా దృష్టితో అర్థం చేసుకొనేటందుకు ఈ పుటలలో సావకాశము కల్పించెదము గాక! ఈలోగా భారత తాజకీయచరిత్ర నడుస్తూన్న విధానమునూ, యుద్ధంవలన దేశంలో కలుగుతున్న పరివర్తనములనూ, సరిగా తెలుసుకోవడానికి అమెరికా అప్పడప్పుడూ చేస్తూవచ్చిన ఉపన్యాసాలలోని ముఖ్యాంశాలను ఉదాహరించవలసి ఉంది. కామన్వెల్త్ సభలో ఆయన మొట్టమొదటిగా యిచ్చిన ఉపన్యాసంలో యిలా అన్నాడు

“బ్రిటిష్ సమిష్టి సాభాగ్యంలో (British Commonwealth) భారత దేశం స్వాతంత్ర్యమునుపొంది సమానభాగస్వామిగా ఉండడమే, మాతూర్య ప్రభుత్వమువారి ఆశయమూ మా ఆశయమూకూడా”. ఇండియా పరిస్థితులకూ, ఇండియా దృక్పథమునకూ అనువైన రాజ్యాంగ నిర్మాణం విషయంలో భారతీయులే ప్రముఖ పాత్ర వహించవలెనని ఆయన అంగీకరించాడు.

1940 ఏప్రిల్ లో జెట్లండు ప్రభువు, ప్రభువుల సభలోచేసిన ఉపన్యాసంలోని మాటలనే తిరిగీ వల్లిస్తూ అమెరీ యిలా అన్నాడు. “యుద్ధానంతరం, ప్రస్తుత ప్రణాళిక లోని రాజనీతినీ, ఉద్దేశాలనూ పునర్విచారణ చేయడానికి “రాయబారాలే కాని నియంతృత్వం” పనికిరాదని మాఅభిప్రాయం అన్నాడు. ఇంకా మిగతా విషయాలకు సంబంధించి వెనుకటి పదజాలాన్నే ఆనగా “అందరికీ అంగీకారమైన సమాధానపద్ధతి” “వివిధ సంఘములవారియొక్కయు, వివిధ ప్రయోజనములు కలవారియొక్కయు న్యాయమైన హక్కులు” “సమాధాన విధానానికి మాకృషి” సమాధానం కుదర్చడానికి వీలులేనట్లుగా తాను భావించని “తీవ్రభేదాభిప్రాయం” “తాత్కాలికపు టేర్పాటు” “మత్తుల పునరుద్ధోగ స్వీకరణము” “కేంద్ర కార్యనిర్వాహక వర్గంలో ప్రజానాయక ప్రాతినిధ్యం”వంటి బ్రిటిష్ పురాతన సంప్రదాయాల కలవాటైన మామూలు మాటలను ప్రయోగిస్తూవచ్చాడు.

చర్చిలో మంత్రివర్గంలో ఇండియా రాజ్యాంగ కార్యదర్శిగా నియమింపబడిన లియోపాల్డుఛార్లెస్ మారిస్ డైన్నెట్ అమెరీ ఇండియా సమస్యనుగూర్చి జరిగిన మార్చి నెలలో యిలా అన్నాడు.

“ఇండియా స్వాతంత్ర్యానికి అర్హతగలస్థితికి వచ్చింది. ఆదేశం ఖండాంతరాలలో సభ్యతకలదిగా మనమిప్పుడు భావించవచ్చును. మానసికాభివృద్ధిని పట్టిచూస్తే ఆశియాజాతులలో నేడు ప్రముఖస్థానాన్ని ఆక్రమిస్తూన్నది ఇండియా.

“సాధ్యమైనంత త్వరలో ఇండియాదేశం అనుభవిస్తూన్న కష్టాలనుతొలగించవలెననియే ఈ దేశంలోని పార్లమెంటు సభ్యులందరూ అనుకొంటున్నారు. ఇంగ్లాండులోని విషయజ్ఞులందరూ ఇండియాదేశ స్థితినిగూర్చి చాలా జాగ్రూకతతో విచారణ చేస్తూన్నారు. వారిలో ప్రతివారూకూడా ఇండియాదేశ వ్యవహారాలను ఆ దేశీయులే చక్కజెట్టుకోగలిగిన స్థితికివచ్చారనే సంగతి అర్థం చేసుకొన్నారు. అయితే ఆదేశంలోని అన్ని సంఘాలవారికీ సమాధానంమాత్రం కుదరాలి. వారి గృహాలను వారు నిర్మించుకోవడానికి మనం సహాయ పడ్డాము.

నేడు వాటిని వారు పునర్నిర్మాణం చేసుకోవలసివస్తే బ్రిటనందుకభ్యంతరం చెప్పదు. అయితే అగృహ పునర్నిర్మాణం జాగ్రత్తగానూ సంపూర్ణంగానూ జరగాలి. భవిష్యత్తులో కూలిపోయేటట్లుగా ఉండకూడదు.

కాంగ్రెసు కోరుతున్న రాజ్యాంగ పరిషత్తును స్థాపించ వచ్చునా అని అడుగగా ఆమెరీ యిలా అన్నాడు. “ఇండియా రాజ్యాంగ పరిషత్తు వివిధ రాష్ట్రాలనుండి 10, 12 మంది ప్రతినిధులతో మాత్రం నిర్మింపబడాలి. వారిలో ఐకోపియనులతో సహా అన్ని తరగతుల ప్రజలూ ఉండాలి. ఇదే ఇండియా పరిస్థితులకు బాగా తగిపోయిన రాజ్యాంగ పరిషత్తుగా ఉండగల”దని నాఅభిప్రాయం.

కెనడా దక్షిణ ఆఫ్రికాలలో నిర్మింపబడిన రాజ్యాంగ పరిషత్తులలాటి, రాజ్యాంగ నిర్మాణసభ ఇండియాకు తగిఉండదా అని ప్రశ్నించగా ఆమెరీ అనంగీకారాన్ని వెల్లడిస్తూ ‘ఒక్కొక్కదేశానికి ఒక్కొక్కసద్దతి తగిఉంటుంది. కెనడా ఆస్ట్రేలియాలకు పనికివచ్చిన విధానం ఇండియాకు బొత్తిగా పనికిరాకపోవచ్చును.’ అన్నాడు. ఇండియా యొక్క ఆంతరంగిక పరిస్థితులనుబట్టిగానీ, బాహ్య పరిస్థితులనుబట్టిగానీ, ప్రపంచంలో ఇండియా ఆక్రమించిన స్థానాన్నిబట్టిగానీ ఆలోచిస్తే, యితర అధినివేశాలలోని రాజ్యాంగ పరిషత్తులలాటి రాజ్యాంగ నిర్మాణసభ ఇండియాకు పనికిరాదని ఆయన అభిప్రాయమిచ్చాడు.

ఈ క్లిష్టదశలో ఇండియాకేమి సూచనలిస్తారని అడుగగా “కాంగ్రెసు రాజప్రతినిధితోకలసి ఈదూజోడుగా పనిచేస్తే చాలా సంతోషిస్తా”నన్నాడు.

కాంగ్రెసు రాజప్రతినిధితోకలసి సహకారం చేయడానికి బదులుగా శాసనోల్లంఘనం ప్రారంభిస్తే ఏమవుతుందని అడుగగా “ప్రభుత్వంవారి మనస్సులో ఏమి ఉందో నాకు సరిగా తెలియదు కాని, ప్రస్తుత పరిస్థితులకు అనుగుణంగా ఉండని పనిని దేని నైనా కాంగ్రెసు చేస్తే అది నిజంగా చాలా దురదృష్టం. ఇందుకు సందేహమేమాత్రమూలేదు.” యు. పి. యద్ధంవలన వచ్చే స్వాతంత్ర్యంలో భాగం పంచుకోడానికి ఇండియాకు హక్కులేకపోయినా యద్ధంలో బాగా దెబ్బలు తిని గాయపడడానికి యద్ధ భారాన్ని పూర్తిగా భరించడానికి మాత్రం ఇండియాకు హక్కున్నదని ఒకసారికి రెండుసార్లు స్పష్టీకరించబడింది. ఇండియానుండి తిరిగి వెళ్ళగానే సర్ స్టాఫర్డుక్రిపుమాత్రం ఇండియాకు అనుకూలంగా ఒక మంచిమాట అన్నాడు. 1939, అక్టోబరు 26 వ తారీఖున కామన్వెల్త్‌లో ఆయనచేసిన ప్రకటనకు ఆ తరుణంలో

కొంత విలువ ఉంది. ఇండియా సమస్యలను పరిష్కరించి ఇండియాను రక్షించవలె నంటే రాజ్యాంగ పరిషన్నిర్మాణ మొక్కటే మార్గమని ఆయన నూచించాడు. సర్ స్టాఫర్డు క్రిపున్ ప్రకటనను పూర్తిగా యిందుతో పొందుపరుస్తూన్నాము.

ఇండియా భవిష్యత్తు

కాంగ్రెసు కోర్కెనుగూర్చి సర్ స్టాఫర్డు క్రిపున్

యునైటెడ్ ప్రెస్ కు ప్రత్యేకం యిచ్చిన సందేశంలో “ ఇండియా మోక్షం రాజ్యాంగ నిర్మాణపరిషత్తులోనే ఉంద”న్నాడు. సర్ స్టాఫర్డు క్రిపున్.

కాంగ్రెసు రాజకీయసదాశీలనలో ప్రతిచోటా మిక్కిలి చురుకుగా పాల్గొన్నది. కార్మికవర్గాలలో మంచి తెలివిగలవారితో ఈడుజోడుగా కలిసిమెలసి పనిచేసింది. ప్రజల నైతికశక్తిని బహుళ ప్రయోజనకరంగా కూడగట్టి తమ ఉద్దేశాలను పార్లమెంటుకు విశదంగా తెలియచేయడం ఎలాగా అని కాంగ్రెసేప్పడాలోచిస్తున్నది. ఇండియా వ్యవహారాలనుగూర్చి, పార్లమెంటేమీ శ్రద్ధతీసుకోవడం లేదనే భావం ప్రజలలో అంత కంతకూ పెచ్చిపోతూన్నది. కాంగ్రెసు కోరే కోరిక భారత జాతీయ వాంఛయే. అది ప్రజాభిప్రాయాన్ని ప్రతిబింబింప చేస్తూన్నది. ప్రజలలోని వివిధాభిప్రాయాల సమగ్ర స్వరూపమని చెప్పాలి దానిని. ఆయినప్పటికీ ఇటువంటి ప్రజావాంఛితమును కూడా బ్రిటిష్ ప్రభుత్వం లక్ష్యేట్టదనే భయం పెచ్చుకెరిగింది. దీని ఫలితంగా శాసనోల్లంఘనం ప్రారంభం కావచ్చును. శాసనోల్లంఘనం మూలాన జాతీయవాంఛను బలపరిచే ప్రజల నైతికశక్తి విజృంభించగలదని కాంగ్రెసు విశ్వాసం. కాంగ్రెసు వారు ప్రారంభించనున్న శాసనోల్లంఘనమనే అంబుల పొదిలో యావద్భారతదేశం లోనూ ఒకే సమయాన సంపూర్ణంగా సమ్మే చేయించడం చిట్టచివరి ఆయుధం. భూస్వాములనుండి రైతులనూ, పెట్టుబడిదారులనుండి కార్మికులనూ, కాంగ్రెసు విడిపించ గలదని వారి నమ్మకం. సరిగా అందువల్లనే కాంగ్రెసు యావద్భారతజాతినీ ఆకర్షించ గలిగింది. భారతీయులలో అత్యధిక సంఖ్యాకులు కాంగ్రెసేమి ఆదేశిస్తుందా అని ఆతు రతతో ఎదురుచూస్తూన్నారు. ప్రతిదీ కాంగ్రెసే చేయగలదని వారినమ్మకం. ఇండియాను రెండుగాచేసే జిన్నా ప్రణాళికకు వారు ప్రతికూలురు. ‘స్వతంత్రం సంపాదించడానికి సర్వ ప్రయత్నాలూ చేయండి’ ఇదే వారి నినాదం. గాంధీ శాంతిమాగ్గాన్నుండి వైదొలగని మనిషి. అంతేకాదు; బలప్రయోగమును ప్రోత్సహించడం వలన నైతికబలం తగ్గిపోతుందనీ, సత్యం యొక్క అమోఘశక్తిని చులకన చేయడమవుతుందనీ ఆయన నమ్మకం. ఇండియా

లోని అధిక సంఖ్యాకులు దౌర్జన్యమును ప్రోత్సహించడంవలన తమ ఉద్యమం బలహీన పడుతుందనే అభిప్రాయంలోనే ఉన్నారు. ఇండియాలో నేను సంచారం చేస్తూన్నప్పుడు అనేక తరగతుల ప్రజలను కలుసుకొన్నాను. వారందరూ కూడా దౌర్జన్యపద ప్రయోగం వలన శత్రువులు చావరనీ, మిత్రులను పోగొట్టుకొంటామనే అభిప్రాయంలో ఉన్నారు.”

స్వాతంత్ర్య ప్రేమ

“ఈనాడిండియాలో నివసిస్తూన్నవారు ప్రతివారూ, చదువుకొన్నవారు గానీ, చదువుకోని వారుగానీ స్వాతంత్ర్యమంటేనూ, న్యాయమూ, చట్టమూ, అంటేనూ గాఢానురాగంతో ఉన్నారు. స్వయంనిర్ణయసిద్ధాంతం అంటే ఎంతో గౌరవం వారికి.

“వివిధాభిప్రాయాలు కలవారినీ కలుసుకొనే భాగ్యం నాకు కలిగింది. అందువలన ఇండియాలోని క్లిష్ట పరిస్థితి నా మనస్సుకు బాగా నాటుకొన్నది. ఇక్కడ మనకు ఇండియానుగూర్చి యేమీ తెలియదనికూడా అర్థమయింది. యావద్భారతదేశంలో కాంగ్రెసుకు చాలా పలుకుబడి ఉన్న సంగతి ఎవ్వరూ కాదనజాలరు. నిజంగా అది పట్టుపట్టితే త్వరలోనే బ్రిటిష్ పారతంత్ర్యమునుండి ఇండియా బయటపడగలదు. కాని అది ముస్లిం లీగు సహకారంతో పనిచేయవలెనని కోరడంచేత ఇండియా స్వాతంత్ర్యమింత ఆలస్యమయింది.”

రాజ్యాంగ నిర్మాణ పరిషత్తు

ఇండియాలోని సాంఘిక సమస్య త్వరలో పరిష్కారం కావలెనంటే మీ నూచన యేమని అడుగగా సర్ స్టాఫర్డు క్రిప్స ఇలా అన్నాడు. “రాజ్యాంగ పరిషత్తు రాష్ట్రానిలోనే ఇండియా మోక్షం ఉందని నాకు నమ్మకం కలిగింది.”

బ్రిటిష్ ప్రభుత్వానికి మీ రేమి నూచించగలరని అంటే సర్ స్టాఫర్డు ఇలా విస్ఫుర్ణంగా చెప్పినాడు. “యుద్ధం ముగిసిననాటినుండి సంద్రండు మాసాలలో స్వపరిపాలన మును ప్రవేశపెడతామని బ్రిటిష్ ప్రభుత్వ మొక అసందిగ్ధమైన ప్రకటన చేయవలసిందిగా నేను వారిని ఒత్తిడిచేస్తాను. ఆ ప్రకారం వారుచేసేయెడల సాంఘిక సమస్య పరిష్కారంకాగలదు. యుద్ధం ముగిసేదాకా కాంగ్రెసు మాట్లాడకుండా ఉండవచ్చును కూడా.

1939 శీతకాలంలో ఇండియానుండి ఇంగ్లాండుకు తిరిగివెళ్ళగానే కామన్వెల్త్ లో ఒక ఉపన్యాసమిచ్చాడు. అది యిక్కడ ఉదాహరించడం మంచిది. అందువలన క్రిప్స మంత్రిగాక మునుపెలాఉన్నాడో, మంత్రి అయినతర్వాత యెలా మారాడో అర్థమవుతుంది.

“నేటి క్లిష్ట పరిస్థితులలో ఇండియా దేశపు ప్రజలూ, ఇండియాలోని రాజకీయ పక్షాలవారూ కూడా సముచితంగా ప్రవర్తించవలెనని చాలామంది గౌరవనీయ సభ్యులుపన్యాసాలు చేశారు. ఈ ఉపన్యాసాలు ఇండియా ప్రజలనుగూర్చి చేయడం కంటే, బ్రిటిష్ ప్రభుత్వాన్ని గూర్చి, బ్రిటిష్ ప్రజల గూర్చి చేయడం ఎక్కువ ముఖ్యమని నా నమ్మకం. బారత జాతీయ మహాసభవారు చేసిన ప్రకటన చాలా సముచితంగానూ గంభీరంగానూ ఉంది. అందులో వారి మనస్సులలో గాఢంగా నాటుకొని ఉన్న నిశ్చితాభిప్రాయాలను విస్పష్టంచేశారు; ఒక క్లిష్ట పరిస్థితిని పరిష్కరించేటందుకు ప్రభుత్వంవారి సహాయాన్ని కోరారు.

లార్డు ప్రివిసీల్ ఉపన్యాసంలోని చివరభాగం నాకు చాలా విచారకరంగా ఉంది. తప్పనిసరిగా తటస్థించిన నూతన పరిస్థితులను ఆయన సరిగా గ్రహించినట్లులేదు.... ప్రపంచపరిస్థితులలో కలిగిన నూతన పరివర్తనములూ, బ్రిటిష్వారు యుద్ధంలోకి దిగినప్పుడు ప్రకటించిన ఆశయాలు,— వీటినిబట్టి ఇండియా ఒక ఒరిపిడి జాయి అయింది. ఇండియా విషయంలో బ్రిటిష్ ప్రభుత్వంయొక్క వైఖరి ఎలా ఉంటుందా అని ప్రపంచంలోని ప్రజలు, ఈ దేశంలోని ప్రజలు, ఇండియాలోని ప్రజలూకూడా ఎదురు చూస్తూన్నారు. బ్రిటిష్ సామ్రాజ్య భవిష్యత్తును గూర్చిన మన ఉద్దేశాలెట్టివో ఆ ఒక్క విషయమే తేల్చివేయగలదు.....

సారం లేని వాదం

సాంఘిక వివాదముల మూలమున ఇండియాలో సంతృప్తికరమైన కేంద్రస్వపరిపాలనా విధానమును ప్రవేశపెట్టడం కష్టమని లార్డు ప్రివిసీల్ వాదిస్తూన్నాడు. ఆ వాదం సరియైనదికాదని నా అభిప్రాయం. ఈ విషయమే పోలాండును గూర్చి కూడా చెప్పవచ్చు. పోలాండులో, రష్యనులు, యూదులు, జర్మనులు, పోలిష్ పౌరులూ ఉన్నారుకదా? జెకోస్లోవేకియాకుకూడా యిదేమాట చెప్పవచ్చు. అక్కడ సుడేటెక్లు జెక్కులు, స్లోవకులూ ఉన్నారు. ప్రజాస్వామ్యము పేరుతో చేయబడుతూన్న ఈ వాదం నాకు మఱీ అర్థంకాకుండా ఉంది. ఇది అల్పసంఖ్యాకుల రక్షణకోసం అధిక సంఖ్యాకుల హక్కులకు భంగం కలిగించడమవుతుంది. అధిక సంఖ్యాకుల హక్కులలో కొంత మార్పుచేయడం ఆ మార్పులకు వారిని ఒప్పించడం అవసరమైతే కావచ్చు. అందుకు కాంగ్రెసు బుద్ధివూర్వకంగానే అంగీకరించింది. అల్పసంఖ్యాకులను రక్షించి తీరాలని పట్టుపట్టి అధిక సంఖ్యాకుల హక్కులను తొలగించడం మాత్రం మీకు న్యాయంకాదు. అలా చేసినట్లయితే మీరు నిజంగా అధిక సంఖ్యాకులను అల్పసంఖ్యా

కులుగా మార్చివేస్తున్నారు. మీకు ప్రజాస్వామ్యమే కావలెనంటే, అల్పసంఖ్యాకులు అధికసంఖ్యాకుల పరిపాలనకు తలవొగ్గితీరాలి. మనదేశంలో ప్రతిరోజూ జరుగు తూన్న పని అదే. మీరు ప్రజాస్వామ్యాన్ని అంగీరించి ప్రజాస్వామ్య ప్రభుత్వాన్ని స్థాపించేయెడల యే తరగతి, యే కులం, యే పక్షం, అధికసంఖ్యాకంగా ఉన్నదో అదే తేల్చివేస్తుంది. మీ కిష్టమైనా కాకపోయినా ఈ రోజున బ్రిటిష్ ఇండియాలో కాంగ్రెసు పక్షం అధిక సంఖ్యాకపక్షంగా ఉంది.

మాటలు - ఆచరణ

ఈ కిష్ట పరిస్థితులను తొలగించడానికి మనమేమి చేయవలెనో ఒకటి రెండు ఆచరణ యోగ్యములయిన నూతనలనిచ్చే ముందు మతొకవిషయం చెప్పదలచు కొన్నాను. ఈ సమయంలో ఇండియాకు ఇంకా కొంత స్వపరిపాలనమును మనం ప్రసాదించకపోయిన యెడల యూరపులో మన మనుభవిస్తూన్న చిక్కులకు తోడు ఐరోపా పరిస్థితులలో యెటువంటి ఫలితం కలుగుతుందో ఆలోచించండి; అది మూడు విధాలుగా ఉండవచ్చును ఒకటి: మనదేశంలోని ప్రజలే అనేకమంది స్వాతంత్ర్య ప్రజాస్వామ్యములను గూర్చి మనం చెప్పేమాటలలోని ఆ యదార్థమును గ్రహించ గలరు. అందువల్ల యుద్ధప్రయత్నాలలో ఐక్యసంఘటనా శక్తి ఎంతో కుంటుపడుతుంది. రెండు; తటస్థులుగా ఉన్నవారిలో ముఖ్యంగా, ఇండియా పరిస్థితులను ఎంతో శ్రద్ధగా పరిశీలిస్తూన్న అమెరికా సంయుక్తరాష్ట్రాలలో, బ్రిటిష్వారియెడల గల విముఖత్వాన్ని పెంపొందించి ఐరోపాఖండ వ్యవహారాలకు దూరంగా ఉండవలెననే అభిప్రాయాన్ని బలపరుస్తుంది.... మూడు; ఇప్పుడు చెప్పబోయే విషయాన్ని మనం ముఖాముఖిని ఎదుర్కొని తీరాలి:— ఇండియా వ్యతిరేకంగా ఉండి ఆసహాయోద్యమాన్ని ప్రారంభిస్తే, ఎంతో ప్రమాదం ఉంది. ఇండియాకు ఉద్రేకం కలిగినకొద్దీ మన చిక్కులలో మనకు సహాయకారి కాదు సరిగదా పైపెచ్చు గొప్ప ప్రతిరోధంగాకూడా పరిణమిస్తుంది.

...ఒకవంక ప్రజాస్వామ్య స్వాతంత్ర్యములను నిలబెట్టడానికే మనమియుద్ధం చేస్తున్నామని చెబుతూ, మనమూ గవర్నరుజనరలు కూడా స్వపరిపాలనమునకూ పూర్తిగా అర్హులకలిగిఉన్నదని ఒప్పుకొన్నట్టియూ, బ్రిటిష్ సామ్రాజ్యంలో ఒకభాగంగా ఉన్నట్టియూ ఇండియాకు స్వాతంత్ర్యమును నిరాకరిస్తే “బ్రిటిష్వారు చెప్పేదొకటి చేసేది మరొకటి అనడానికిది మతొక ఉదాహరణమని” ఇండియా ప్రజలు ఎత్తిపాడుస్తారు. కాబట్టి వట్టిమాటలతోగాక క్రియలో ఇండియాకు స్వపరిపాలనమును సంక్రమింప

చేయవలెనని మన మనుకుంటున్నామే లేదో మనకు నిశ్చయంగా తెలియాలి. నిజంగా మనమిండియాకు స్వపరిపాలనమును సంక్రమింపజేసేయెడల ఆదేశాన్ని శక్తివంతమైన ఒక గొప్ప మిత్రదేశంగా ఆహ్వానించాలి. అప్పుడు భవిష్యత్తులో కూడా శాశ్వతంగా మనకా దేశం మిత్రదేశంగా ఉండగలదు. అలా కాకపోతే ఇండియా పురోభివృద్ధికి ఆటంకంగా ఉన్న సంస్థానాధిపతులతో చేతులుకలిపి, వారూ మనమూ కూడా సమిష్టిగా ఇండియా ప్రజలను దోచుకొని తినడానికి ఒప్పుకోవాలి.

కొత్త ఎన్నికలు

ఇండియాకు సంబంధించినంతవరకు మన యుద్ధోద్దేశాలనూ ఆశయాలనూ వివరించి చెప్పవలసిందని కోరిన భారతజాతీయ కాంగ్రెసుకు మనమిప్పుడీయవలసిన ప్రత్యుత్తరమేమిటి? ఆ ప్రత్యుత్తరం యిప్పుడే యిచ్చితీరవలెననీ అది ఈ కిందిరీతిగా ఉండవలెననీ నేను సూచిస్తూన్నాను.

.....ఇండియా దేశప్రజకు స్వపరిపాలనమును సంక్రమింపజేయడమే మా తక్షణ యుద్ధాశయమని వారికి నచ్చచెప్పాలి.

రెండు ; బ్రిటిష్ ఇండియా కేంద్రశాసనసభకు కొత్తగా ఎన్నికలు జరగడానికి మనం ఒప్పుకోవాలి..... ఇందులో ఏమీ కష్టంలేదు. ఇండియాలో ఎన్నిక జరగ కూడదంటూడా గౌరవనీయ సభ్యుడు, క్వెబెక్కులో ఎన్నికలు జరిగినవి. ఇండియాలో ఎందుకు జరగకూడదు? ఉద్యోగస్తులకు పని ఎక్కువగా ఉందంటారూ! ఇంకా ఎక్కువమంది ఉద్యోగస్తులను నియమించండి. ఇండియాలోని మన ఉద్యోగస్తులకు తీరికలేకుండా ఉందనే కారణంతో అక్కడ ఎన్నికలు జరపక మన దేశం యొక్క భవిష్యత్తుకు పూర్తిగా భంగం కలిగించడం తగని పని. ఇప్పటి విషమపరిస్థితులలో ఇంతకంటే అసత్యమైన విషయాన్ని ఊహించడం కష్టం. ఇండియాలో నేడు, ఎన్నికలు పెట్టడం యిష్టంలేనివారు చెప్పే సాకేగాని యిది అంతకంటే వేరుకాదు

మూడు ; ఇండియా శాసనసభలోని అధికసంఖ్యాక పక్షములవారు ప్రభుత్వం ఏర్పాటుచేసుకొన్నతరువాత, ఆ ప్రభుత్వ సభ్యులనే రాజప్రతినిధి కార్యనిర్వాహక వర్గంగా నియమించాలి.

ప్రస్తుత రాజ్యాంగచట్టం ప్రకారం శాస్త్రక్రిత్యా కార్యనిర్వాహకవర్గం మంత్రి వర్గం కాని మూట వాస్తవమే. అయితే రాజప్రతినిధి అన్ని ముఖ్యవిషయాలలోనూ తన కార్యనిర్వాహక వర్గాన్ని మంత్రివర్గంగా భావించి వ్యవహరిస్తాడని మన ప్రభుత్వం యేల హామీ యియ్యకూడదో నాకు కారణం కనిపించడంలేదు; అనగా మన మంత్రివర్గం

సక్రమంగా యిచ్చిన సలహాలను మనరాజుగారు ఆమోదిస్తూన్నట్లే రాజ ప్రతినిధి తన కార్యవర్గంవారి సలహాలను అంగీకరించవలెనని తాత్పర్యం. కాబట్టి తక్షణం ఈ యేర్పాటుచేసి యుద్ధానంతరం సంపూర్ణ స్వపరిపాలనా స్థాపనకు హామీ యిచ్చినట్లు యితే ప్రపంచంలో ప్రజాస్వామ్యస్వాతంత్ర్యములను పునరుద్ధరించడానికి మనం నమ్మకంగా ధైర్యంతో భారతప్రజానీకముయొక్క హృదయపూర్వక సహకారాన్ని అర్జించవచ్చును. యుద్ధానంతరం సాధ్యమైనంత త్వరలో ఇండియా స్వాతంత్ర్య ప్రజాస్వామ్యములను పొందేటందుకు మనం సహకారం చేస్తామనికూడా ప్రకటించాలి. అందువల్ల బ్రిటిష్ ఇండియా ప్రజల సంపూర్ణ సహకారం లభించడమేకాక నిజంగా ప్రజాస్వామ్యవాదులైన ఒక శ్రద్ధజాతి ఒక ఘనకార్యాన్ని నిర్వహించినట్లుకూడా ప్రపంచ ప్రజానీకముయొక్క స్తుతికి పాత్రులంకాగలం." అన్నాడు సర్ స్టాఫర్డు క్రిపున్.

ఇది జరిగిన కొద్దికాలానికే అనగా జూన్ ఆయిదో తేదీని మాస్కోలో బ్రిటిష్ రాయబారిగా పనిచేస్తూన్న సర్ విలియమ్ స్టీడు, స్థానే సర్ స్టాఫర్డు క్రిపున్ నియమించడానికి బ్రిటిష్ ప్రభుత్వం ఉద్దేశిస్తూన్నదని యం. మాలటావ్ కు బ్రిటిష్ వ్యవహార (British charge de affairs) తెలియపరిచాడు. ఈ సందర్భంలో క్రిపున్ స్థితి మామూలు రాయబారి స్థితియే. ఆయన నిర్వహించవలసిన ప్రత్యేక వ్యవహారాలేమీ లేవు. సోవియట్ ప్రభుత్వమేమీ అభ్యంతరంచెప్పలేదు. సర్ స్టాఫర్డుయొక్క ఈ నియామకం బ్రిటిష్ రాజకీయవర్గాలలో చాలా ఆశ్చర్యంకలిగించింది. ఆయన 1939 హేమంతర్తువులో కలకత్తాకువచ్చాడు, అక్కడనుండి విమానంలో చుంకింగుకువెళ్ళి, చైనా అంతా విమానంలోనే ప్రయాణించేశాడు. సింకియాంగ్ నుకూడా దర్శించాడు. తరువాత మాస్కోనుండి ఇంగ్లాండుకు చేరుకొన్నాడు. ఇండియానుగూర్చిన ఆయన ఉద్దేశాలూ, ఇండియా విషయంలో ఆయన బ్రిటిష్ ప్రభుత్వాని కిచ్చిన సలహాలూ ఇంతకుపూర్వమే ఉదాహరించి ఉన్నాము. లేబరు పీయర్ ఆయన ఫార్ మూరు ప్రభువు కుమారుడే సర్ స్టాఫర్డు. ఫార్ మూరు ప్రభువు 1941 జూలై 13 వ తేదీని మరణించాడు. 1930 నాటి కార్మిక మంత్రి వర్గంలో క్రిపున్ సాలిసిటరు జనరల్ గా పనిచేశాడు. సర్ స్టాఫర్డు పాపులరు ఫ్రంటులో జరిపిన కార్యకలాపములకు, ఆయనపైన లేబరుపార్టీ నిర్మాణోపసంఘం ఒక నివేదికను తయారుచేసి పంపగా, 1939 జనవరి 25 వ తేదీని నేషనల్ ఎగ్జిక్యూటివ్ వా రాయనను కార్మిక పక్షంనుండి వెళ్ళగొట్టారు. ఆయన తన స్థితిని పునరాలోచన చేసుకొని పార్టీ పద్ధతి కనుగుణంగా నడుచుకోవడానికి నిరాకరించడం వలననే ఈ పని జరిగింది. తరువాత మే. జాన్ సెలలలో సౌత్ పోర్టులో జరిగిన 38 వ కార్మికపక్ష మహాసభలో ఈ నివేదికను పునరాలోచన చేయవలసిందని తేబడిన తీర్మానం అత్యధిక సంఖ్యాకుల కార్డు

వోటుతో పీగిపోయింది. 'పాపులర్ ఫ్రంటు'నుగూర్చి కార్మిక మహాసభవారి నిర్ణయానికి కట్టుబడివుంటానని వాగ్దానంచేస్తూ సర్ స్టాఫర్డ్ మే 30వ తేదీని తనను తిరిగీ కార్మికపక్షంలో చేర్చుకోవలసిందని దరఖాస్తు చేశాడు. కాని ఈ ఉత్తరం నూతన కార్యవర్గంవారి నిర్ణయంతోసం పంపబడింది. చిట్టచివరకు 1945 లో తిరిగీ కార్మికపక్షంలో చేర్చుకోబడ్డాడు.

1940 మే చివరవారంలోనూ, జూన్ మొదటివారంలోనూ ఇండియాలో కలిగిన సంక్షోభంయూవత్తూ ప్రపంచ సంగ్రామానికి ఆయువుపట్టయిన ఫ్రాన్సు రంగంలో ఆనాడు తటస్థంచిన సంఘటనల ప్రభావమే. ఫ్రాన్సుకుమాత్రం దుర్దినాలు బహుత్వరలో వచ్చినవి. డాన్ జింగు పతనము, జెరోస్లోవేకియా శత్రు పదాఘాతములకు గుఱికావడము, పోలాండు బలాత్కారముగా పరులబారిని పడడం, హాలెండు, బెల్జియం, నార్వేలు దండయాత్రలకు బలిఅవడం, ఇవన్నీ నానాటికి తీవ్రరూపం తాలుస్తూన్న యుద్ధంలో తటస్థించిన ముఖ్య సంఘటనలు. వీటన్నిటి సమగ్ర పరిణామమే మే 14న ఫ్రాన్సు పతనమునకు హేతువయింది. మే 14న కాంగ్రెసు స్కింగుకమిటీ సమావేశం జరుగుతూన్నది. మే 15, 16 వ తేదీలలో ఫ్రాన్సు శత్రువుకు లొంగిపోయిన సంగతి కొద్దికొద్దిగా రేడియో ద్వారా బయటపడుతూ వచ్చింది. మే 17వ తేదీని ప్రపంచమంతా ఒక్కసారి గుప్పమన్నది. ఫ్రాన్సుపడ్డదన్న వార్త రూఢి కాగానే ప్రపంచం నివ్వెరపోయింది. డక్కిన్సు మహావిపత్తుకూడా యింతకుముందే తటస్థించింది. సరే! ఫ్రాన్సు పని అయిపోయింది. ఇక ముందు సంగతేమిటి? హిట్లరును అణచిపెట్టడం సాధ్యంకాదు. ఇంగ్లాండుపైన దండయాత్ర చేయవలెననే సంకల్పం ఆయనకు బాగా ఉంది. ఇదివరదాకా ఆయన ఊహకు తోచినట్లు కొట్టినబడాయిలన్నీ ఫ్రాన్సు పతనంతో నిజాలుగా పరిణమించినవి. ఇంగ్లాండు దేశం ముట్టడింపబడే యెడల ఇండియా స్థితి యేమిటి? నూటయేభైయేండ్లనుండి ఇండియా ఇంగ్లాండుకు తోకగా చేయబడ్డది. ఇండియా స్థితినిగూర్చి తెలుసుకోవడానికి కాంగ్రెసుకెంతో తెలివక్కరలేదు. ఇండియా ఆశయమేమిటో తిరిగీ చెప్పవలసిన అవసరం లేకపోయినా సంపూర్ణ స్వాతంత్ర్యమే ఇండియా ఆశయమని కాంగ్రెసు మతొకసారి ప్రకటించింది దాదాపు ఒకవారం రోజులలోచించి కాంగ్రెసు కొన్ని ముఖ్య విషయాలనుగూర్చి తీర్మానంచేసింది. ఆనాడు కాంగ్రెసు అవలంబించిన వైఖరిని పరిశీలించవలెనన్నచో, సరిగా వర్కింగుకమిటీ సమావేశం ఒరిగే సమయంలోనే జూన్ లో, 'గాంధీ' ప్రతి బ్రిటిష్ వానికి, అని ఒక ప్రఖ్యాతమైన జాబువ్రాసి దానిని రాజప్రతినిధిద్వారా బ్రిటిష్ ప్రభుత్వానికి పంపవలెననే ప్రయత్నంలోఉన్న సంగతి తెలుసుకోవలెను. కేవలం ఆనాటి సంఘటలకు అనుగుణంగా ఆయన బుద్ధి నడిచింది.

అనుకోకుండా ఆయనకొక కొత్తవెలుగు కనిపించింది. అందువలన ఆయన దృష్టిలో అంతకు పూర్వం జరిగిన కాంగ్రెసు చరిత్ర యావత్తూ సూర్యోదయం ముందు మంచువలె మటుమాయమైపోయింది. పూర్వంకంటే స్పష్టంగా ఆయన అభిప్రాయాలకూ కాంగ్రెసు అభిప్రాయాలకూ భేదం కనిపించింది. ఈనాడు సంప్రదాయసిద్ధంగా అందరిచేతనూ ఆమోదింపడుతూన్న అభిప్రాయాలకు కేవలం భిన్నమైన అభిప్రాయాలు గల గాంధీ కాంగ్రెసు నెలా నడిపించగలడు? ఇంతకుపూర్వం మూడు నెలలకిందట రామఘర్ లోనే తాను కాంగ్రెసునుండి వెళ్ళిపోతానని గాంధీ గట్టిగా చెప్పి ఉన్నాడు. కాని సభ్యుల ప్రార్థనలవలననూ, పెద్దల అనునయవాక్యములవలననూ ఆయన కాంగ్రెసులో ఉండవలసివచ్చింది. జూన్ నెలలో వార్ధాలో మళ్ళీ అదేస్థితి తటస్థించింది. ఆయన వ్రాసిన చిత్తుతీర్మానంలో ఫ్రాన్సు పతనమునకు విషాదమును వెల్లడిస్తూ, ఫ్రాన్సుపై దండయాత్రచేసినవారు, ఫ్రాన్సుదేశ రక్షణకు పూనుకొన్నవారూ కూడా అక్కడి అమానుషచర్యలకు బాధ్యులైనందుకు దుఃఖించాడు. ఆయన దృష్టిలో విజయం లభించినా అది ఎందుకూ పనికిగాని విజయం. హింసకు ప్రతిగా కాంగ్రెసు సమర్పించిన ఆయుధానికి ఆ సంస్థ గర్వించతగి ఉంది. ఆ ఆయుధం కేవలం బలహీనుల ఆయుధమా? అది బలవంతుల ఆయుధంగా ఉపయోగపడాలి. ఆంతరంగిక కల్లోలం తటస్థించినప్పుడు గానీ, పరాయిదేశాలనుండి దండయాత్రలు వచ్చినప్పుడుగానీ, దౌర్జన్యమునకు ప్రతిగా యిది బలిష్ఠమైన ఆయుధంగా ఉపయోగపడాలి.. ఈ సందర్భంలో వర్కింగుకమిటీవారు నిర్వర్తించవలసిన ధర్మం ఒకటి ఉంది. ఈ నూతన ఆయుధాన్ని వారు స్వీకరిస్తే గత చరిత్రకు భిన్నంగా నడవడం అవుతుంది. అంతేకాదు తమ ధర్మకర్తృత్వమునకు ద్రోహం కావించడమవుతుంది. ఈ ఆయుధాన్ని బ్రిటిష్ వారికి ప్రతికూలంగా ప్రయోగించినమాట నిజమే. కాని అది సాంఘిక సమస్యను పరిష్కరించలేకపోయింది. మంత్రిత్వ స్వీకరణమే సరియైన మార్గమని కొందరు సూచించారు. కాని దానివలన ప్రయోజనంలేదు. తగిన అధికారం కానీ వాతావరణం కానీ లేకుండా మంత్రిత్యాలు పుచ్చుకోవడం కాంగ్రెసు కిష్టంలేదు. బలప్రయోగం లేకుండా పరిపాలన జరుగనియెడల కాంగ్రెసు అధికారంకోసం ప్రయత్నమే చేయకూడదు. ప్రజాసామాన్యంపైన అహింసాయుతమైన పలుకుబడి కాంగ్రెసు కున్నదనుకొంటేనే అధికారం స్వీకరించాలి. అనగా కాంగ్రెసు చిత్తవృత్తిలో తీవ్రపరివర్తనం కలగాలని అర్థం. అహింసను తోసి రాజనడంవలన, నిజంగా వర్కింగుకమిటీపైన ప్రజలకుగల విశ్వాసానికి ద్రోహం కావించినట్లవుతుంది. కాబట్టి కాంగ్రెసు విదేశ దండయాత్రలను ఎదుర్కోవడానికి ఆయుధాలను విసర్జించి, అహింసాసైనికులతో సజీవ ప్రాకారాన్ని

నిర్మించబోతున్నదని భారత ప్రజానీకానికి ఎలుగెత్తి చాటాలి. ఇందుకుగాను అహింసలో విశ్వాసం లేనివారంతా తమంతట తాము కాంగ్రెసునుండి వైదొలగాలి— లేదా అనుమానస్థులందరినీ కాంగ్రెసుసభ్యుల జాబితానుండి కొట్టివేయాలి. ఇలాచేస్తే దౌర్జన్యం ఆధారంగాగల సివిక్ గార్డుల సమస్యకూడా పరిష్కారమవుతుంది. ఆ సందర్భంలోకూడా కాంగ్రెసేమీ సహాయం చేయవలసిన అవసరముండదు. ఇంక కాంగ్రెస్ యుద్ధానికి భౌతిక సహాయమేమీ చేయజాలదన్నసంగతి అందరికీ తెలిసిందే. బ్రిటిష్ ప్రభుత్వంవారు తమ చర్యలవలన మన సహకారాన్ని పొందే అర్హతను సంపాదించుకోగలిగినట్లయితే కాంగ్రెసు వారికి నైతికసహాయం చేయగలదు.

గాంధీ నూచించిన విషయాలను పరిశీలించినప్పుడవి నైతిక దృక్పథమునుండియే గాక, మామూలు రాజకీయ దృక్పథమునుండికూడా సమంజసంగా ఉన్నవని చెప్పక తీరదు. దౌర్జన్యం చేయడం నీతిదాయకం కాననేహట అలా ఉండగా ఇండియావంటి దేశంలో అది నిష్ప్రయోజనంకూడా అయితీరుతుంది. అయితే గాంధీజీ చెప్పినదంతా అంగీకరించేయడం, అహింస దేశంలో బాగా స్థాపింపబడిన తరువాతనే కాంగ్రెసు పరిపాలనా బాధ్యత వహించవలెననీ ఆ ప్రకారం యిప్పుడు ప్రకటన చేయవలెననీ అర్థమవుతుంది. కాని ఈ సందర్భంలో వర్కింగుకమిటీ భారతప్రజాభిప్రాయాన్ని గుర్తించకుండా ఉండచాలదు. గాంధీజీ చేసిన నూచన ప్రజాభిప్రాయానుగుణంగా లేదని వర్కింగుకమిటీకి సందేహం కలిగింది. అయితే గాంధీజీ తన అచంచలవిశ్వాసంవలన తానునూచించినమార్గంనుండి వైదొలగడానికి యిష్టపడలేదు. కనుక ఆయనకు తోచిన ప్రకారం ఆయన సిద్ధాంతానికనుగుణంగా నడుచుకోవడానికి గాంధీజీ వర్కింగుకమిటీ ప్రతిరోధంకలిగించదలచుకోలేదు. ప్రతివారు తమకు తోచినట్లు నడుచుకోవడం మంచిదని గాంధీ గట్టిగానమ్ముతాడు. అంతేకాని పైకి 'అహింస'అంటూ రహస్యంగా హింసచేయడం గాంధీజీ గిట్టదు. ఈ సమస్య ముందెప్పుడోకాక అప్పటికప్పుడు పరిష్కరించవలసి వచ్చింది. బ్రిటిష్ ప్రభుత్వం కూలిపోవడం ప్రారంభించింది. అయితే పూర్తిగా నిర్మూలంకావడానికి కొంతకాలం పట్టవచ్చును. చెడ్డవారిని శిక్షించడంలో ఆ ప్రభుత్వం బాగా పనిచేసినప్పటికీ, ప్రజలకు హానికలుగకుండా రక్షించడంలో అది అంత శక్తివంతం గాలేదు. అది బందిపోటులను ఎప్పుడూ ఆపజాలదు. కాని కొన్ని సమయాలలో తానాపగలనని ప్రగల్భాలు కొట్టుకొంది. ఈ చిత్రించిన విషయాలన్నీ నిజాలయితే దేశం అహింసా పోరాటానికి సంసిద్ధంకావాలి. ఎలా సంసిద్ధంకావాలి అని గాంధీని అడిగితే ఆయన ఫలానా పద్ధతిని తయారుకావాలని స్పష్టంగా ఒక కార్యక్రమాన్ని ఈయజాలకపోవచ్చును. కాని ప్రజలప్పటి పరిస్థితులను సరిగా అవగాహన చేసు

కోవాలి. (1) దేశంలో దొమ్మిలు బందిపోట్లూ జరిగితేనూ (2) ఆస్థనులు దేశంలోకి వస్తేనూ కాంగ్రెసువారేమి చేయాలో ప్రజలు వారికి చెప్పాలి. “ఆస్థనులువస్తే వారి ముందే మనమంతా మరణింతుముగాక! ఇండియా అంతా నేడు నాచేతిలో ఉన్నప్పటికీ నేనాపనేచేస్తాను. నాకు సైన్యమక్కరలేదు. బందిపోట్ల విషయంలోకూడా అంతే. కాంగ్రెసు అటువంటి అహింసాయుత ప్రభుత్వాన్నే స్వీకరించాలి. ఈరోజున మనమాపని చేయజాలము. మనమీనా డింగ్గీ ఘనవారితో పోరాటం మాని మనలో మనం పోట్లాడుకొంటూన్నాము” అన్నాడు గాంధీ. అహింసా స్థాపనమునకిదే సమయమని ఆయన తలంపు. “తూర్పుకు మొగంపెట్టి పడమరకెవ్వడూ నడువజాలడు. “నిజంగా అహింసాస్థాపనకు సమయం వచ్చిందా” అని సందేహాత్ములు ప్రశ్నిస్తున్నారు. అసహ యోధ్యమము, సాత్విక నిరోధము, త్రివిధ బహిష్కరణము, నిర్మాణకార్యక్రమము, శాసనోల్లంఘనము, సత్యాగ్రహములనుగూర్చి కూడా వారిలాగే ప్రశ్నించారు. ఈ అన్నిటినీ పునాదిగా కలిగిన స్వరాజ్య శిఖరానికి అహింస మకుటాయమానంగా వెలుగొందుతుంది. ఇదంతా యిలా ఉండగా భారతజాతి చావు బ్రతుకులతో ఉన్నప్పుడు, తన సిద్ధాంతాలనే గట్టిగా పట్టుకొని వేలాడుతూ గాంధీ కాంగ్రెసును విడనాడి పోకూడదని చాలామంది వాదించారు. సిద్ధాంతాలు వేరు. నిత్యజీవితం వేరు. గాంధీగారి గాఢవిశ్వాసం వలన దేశీయులలో నిర్మాణకార్యక్రమమును కొనసాగించవలెననే ప్రయత్నం హెచ్చుకావాలి. కాని మన దౌర్బల్యం గాంధీకి చాలాకాలంనుండి తెలుసు. అయితే బౌద్ధార్యంగా ఉండడం ఆయన ధర్మం. న్యాయం చాలా కఠినమైనది. అది బౌద్ధార్యాన్ని కూడా సహించదు. 50 సంవత్సరాలు కష్టపడి కావించి 20 సంవత్సరాలనుండి తీర్చిదిద్దిన ఈ శిల్పకళాభవనాన్ని భారతజాతి ఒక్కసారిగా కూలద్రోయకుండుగాక! భారతీయులు దానిని వికృతంగాగానీ నిరుపయోగంగానీ చేయకుండురుగాక! భారతజాతి ఒక చికిత్సాలయం. గాంధీ - వైద్యుడు. చికిత్సాలయంలోని రోగులు పవిత్రులు కానంతమాత్రాన వైద్యుడు వారికి వైద్యంచేయకుండా మానతాడా? ఎలా అయితేనేం గాంధీ చివరకు మైత్రపడ్డాడు. ఆయన సహచరులాయన అభిప్రాయాలను తెలుసుకోగలిగితేచాలు సంశోషణమాయనకు. వారి తీర్మానంలో హింసకూ అహింసకూ కూడా స్థానం ఉండడానికి వీలులేదు. వారు ప్రస్తుతం సైన్యాన్ని సహిస్తున్నమాట నిజమే. కాని దానిని రద్దుచేయడం గాంధీ ఆశయమూ, కోరికా కూడా. రాష్ట్రాలకు సంబంధించినంతవరకీ పద్ధతిని ఆయన అంగీకరిస్తున్నాడు. కాని కేంద్రంలో అధికారం రాగానే ఈ విషయం అప్పుడు నిర్ణయంకావాలి. కాబట్టి 1940 జూలైలో చేయబడిన తీర్మానంలో యిలావుంది. “విదేశ దండయాత్రల విషయంలోగానీ, అంత

రంగిక కల్లోలాల విషయంలోగానీ ఇండియాలోనూ ప్రపంచంలోనూ ప్రస్తుతం ఉన్న పరిస్థితుల కనుగుణంగా కాంగ్రెసు నడుచుకోవలసి ఉంది. అయితే ఈ సందర్భంలో కాంగ్రెసు అవలంబిస్తున్న కార్యక్రమంతోగానీ చర్యలతోగానీ గాంధీకేమీ బాధ్యత లేకుండా చేయబడింది. తనకు తోచిన విధానం, తన మహదాశయముకొఱకు, కృషి చేయడానికి ఆయనకు స్వాతంత్ర్యం ఉంది". ఈ తీర్మానంలో గాంధీకి పోలీసు పైనిక వ్యవహారాలలో మాత్రం బాధ్యతలేకుండా చేయబడినట్లు కనిపిస్తున్నప్పటికీ, నిజానికి తదితర బాధ్యతలనుకూడా, అనగా సత్యాగ్రహమును నడిపే బాధ్యతను సైతమూ తొలగించలేదా అని సందేహం తోస్తున్నది. కాగితంపైన యీ తీర్మానం కనిపిస్తుండగా ఆయన సత్యాగ్రహ సమరాన్ని ప్రారంభించ వీలవుతుందా? అలా కానట్లయితే ఇండియాలో సైన్యము లేకుండా కాంగ్రెసు చేసేటంత వరకూ సత్యాగ్రహం ప్రారంభించడం సాధ్యంకాదని ఆయన అభిప్రాయమా? కాక ప్రానుస్ పతనంతోనే బ్రిటిష్ గవర్నమెంటు ఆచరణలో అన్యశ్యమై పోయింది గనుక, ఇండియా సర్వస్వతంత్రమై సరియైన అహింసా పద్ధతులతో తన వ్యవహారములను తాను చక్కపెట్టుకోగలిగిన స్థితికి వచ్చిందని ఆయన నమ్ముతూన్నాడా? గాంధీ కధికారమిస్తే ఆయన యేమిచేస్తాడనేది మనకక్కరలేదు. నిజానికాయన యేమిచేస్తాడో చెప్పలేక పోవచ్చును. కాని ఈ నూతనాభిప్రాయాన్ని అప్పటినుండీకూడా ప్రజల ముందుపెట్టి ప్రచారంచేస్తూ వారి సహకారాన్ని సంపాదించడానికి భారతజాతి ప్రయత్నించవలెనని ఆయన కోరిక. మన స్వచ్ఛంద సేవకులు కాంతంగానూ ఉండవచ్చు, లేక దౌర్జన్యమూ చేయవచ్చు, అని సందిగ్ధంగా చెప్పేమాట ఆయనకు గిట్టవు. అటువంటి మాటలే ఆయనను కాంగ్రెసుకు దూరం చేయగలవి.

ఆనాటి ప్రజా హృదయం ఎలాఉందో యిక్కడ చర్చించడం అవసరం:.. 1940 జూన్ లో వార్ధాలో జరిగిన తీర్మాన ఫలితం కాంగ్రెసు రెండుగా విడిపోవడమేనా? నాడు కాంగ్రెసుకు తటస్థించినదనుకొనే క్లిష్టదశనుగూర్చి వివిధ దృక్పథాలు కలవారలా అభిప్రాయపడ్డారో యింతవరకూ సంగ్రహంగా పరిశీలించి ఉన్నాము. ఇక ఈ సందర్భంలోనే కాంగ్రెసుకు నిజంగా మిత్రులైనవారు వేసే కొన్నిప్రశ్నల కిక్కడ సమాధానమియవలసి ఉంది. తన ఆశయాలకు పరమావధిఅయిన ఈ నూతన ప్రయోగమునకు దేశం సంసిద్ధంగాఉందని గాంధీ నమ్ముతూన్నాడా? ఆయనకువలెనే అందరికీ యిట్టి మహోన్నతభావం నాటుకొనిపోయిందని ఆయన అనుకొంటేనేగదా ఇట్టి నూతన ప్రయోగమునకాయన పూనుకోవలసింది? కానిచో ఇటువంటి పనికి పూనుకోవడం ప్రమాదం కాదా? అని కొందఱు ప్రశ్నిస్తారు. అయితే కళాకాలా విద్యార్థులను విశ్వ

విద్యాలయాలలోని ఆచార్యులు పరీక్ష చేసి ఉత్తీర్ణులైనట్లు ప్రకటిస్తే, ఆ విద్యార్థులందఱూ ఆచార్యులవారంత పండితులూ విజ్ఞానవంతులూ అయినారని అర్థమా? అని ఆ ప్రశ్నకు ప్రతిప్రశ్న వేయవచ్చును అదేవిధంగా ప్రతివిషయంలోనూ, నూటికి కొన్ని మార్కులు వస్తేనూ మొత్తంపైన నూటికి 25 వంతున, మార్కులు వస్తేను, ఒక విద్యార్థి మెట్రిక్యులేషన్ పరీక్షలో ఉత్తీర్ణుడయినట్లు భావింపబడుతూన్నాడు. అనగా అతని జ్ఞానం నూటికి 25 వంతులైతే అజ్ఞానం 75 వంతులన్నమాట. అలాఅయినప్పటికీ నూటికి 22 మందిమాత్రమే పరీక్షలలో ఉత్తీర్ణులవుతూన్నారు. కాబట్టి పరీక్షలలో ఉత్తీర్ణులయ్యేవారి సంఖ్యయే చాలా తక్కువ—ఇక వారి జ్ఞానయాదా అంత తక్కువగానూ ఉంటూన్నది అయినప్పటికీ విశ్వవిద్యాలయాలు నడుస్తూన్నవి. పరీక్షాధికారులు పరీక్షలు నడుపుతూనే ఉన్నారు. తలిదండ్రులు పిల్లలను చదివిస్తూనే ఉన్నారు. విద్యార్థులు కష్టపడి చదువుతూనూఉన్నారు. కాబట్టి మనకందఱకూ అభిమానపాత్రములైన విశ్వవిద్యాలయ ప్రమాణములనుబట్టి భారతజాతీయొక్క అర్హతను మనమేల గుర్తించరాదు? 1920 లో అసహాయోద్యమంలోనూ 1921 లో కాసనోల్లంఘన సాత్విక నిరోధములలోనూ ఉత్తీర్ణమై 1930-1932 లలో సత్యాగ్రహ పట్టపరీక్షలో గెలుపొందిన భారతజాతిని 1940 లేక 41 లో తిరిగి ఆ సత్యాగ్రహములోనే యం. ఎ. పరీక్షకో, ఆనర్సు పరీక్షకో ప్రయత్నించమనడంలో తప్పేముంది? ఈ నూతన జీవిత విశ్వవిద్యాలయ స్థాపకుడు బ్రతికిఉండగానే, ఆయన సలహాతో పట్టపరీక్షానంతర ఉన్నత విద్యను మనమేల అభ్యసింపకూడదు? సత్యాగ్రహపైన్యం సంసిద్ధంగా లేకుండాఉన్నప్పుడు 'దురాగ్రహ' పైనాన్ని అనగా దౌర్జన్యయుతమైన పైనాన్ని రద్దు చేయజాలమన్నందువలన ప్రయోజనంలేదు. ప్రకృతి శూన్యస్థితిని (Vacuum) ఎలా ఒప్పకోదో రాజకీయాలుకూడా శూన్యస్థితిని ఆలాగే ఒప్పకోవు. శూన్యంలో ఏవోఒకటి ప్రవేశించిపోయింది. కాళీఅయిన వస్తువుకు బదులుగా మఱొకదాన్ని ప్రవేశపెట్టడానికి ప్రయత్నించకపోతే ఆ కాళీ ఆలాగే భయంకరంగా కనిపిస్తూఉంటుంది నీళ్ళలోదిగకుండా ఈత నేర్చుకోవడంలాగా కనిపిస్తుందీ కథ. కాబట్టి సత్యాగ్రహపైనాన్ని సంసిద్ధం చేయడం మారణ పైనాన్ని రద్దుచేయడం రెండూ ఒకేసారి జగరాలి. ఈ రెండు పద్ధతులూ ఒకేవైపుకు దారి తీయగలవు. కాని రెండూ రెండు దశలు. అయితే ఇటువంటి విశిష్ట విషయాలలో, ముఖ్యంగా పరివర్తనకాలంలో కొంత రాజీపద్ధతి ఉండాలి. రాజకీయ నాయకులు కొందఱు పోలీసులను ఉంచుకొని పైనాన్ని తగ్గించాలనీ, మఱికొందఱు పైనాన్ని ఉంచుకొని పోలీసులను తగ్గించాలనీ కోరవచ్చును. గాంధీకూడా కొంతకాలం పోలీసును ఉంచుకోవడానికి గానీ, తాత్కాలికంగా కొంతకాలం పైనాన్ని సహితం ఉంచుకోవడానికిగానీ అంగీకరించవచ్చును. కాని

పోలీసుకానీ, సైన్యంకానీ, ఉండవలసిన అవసరంలేని స్థితి యేర్పడవలసిన సిద్ధాంతం మాత్రం నిష్కళంకమైన భావంతో అసందిగ్ధమైన భావంలో ఆంగీకరింపబడాలి. కాంగ్రెసు వర్కింగుకమిటీ నిజంగా అందుకే ప్రయత్నించింది. అది అహింసలో తనకుగల విశ్వాసాన్ని పునరుద్ఘాటించింది. కాని సైన్యాని రద్దు చేయడం విషయంలో తనకున్న భయాన్ని ప్రకటించింది. ఈ స్థితిని 'తూర్పుకు మొగంపెట్టి పడమరకు నడవడంలాగా ఉందని' హాస్యం చేయడం తేలికే. రాజకీయాలలో అవహేళనచేస్తూ తేలికగా కాలక్షేపంచేయవచ్చు. కాని హాస్యాలు, అవహేళనలు ఆధ్యాత్మికోన్నతికి యేమాత్రమూ దోహదం చేయవు.

జాతీయ వ్యవహారాలలో హింసను త్యజించి అహింసామార్గాన్ని మార్దవంగా అవలంబించవలెనంటే, ఒక్కసారిగా జరగడంకష్టం. ఈ కొత్తచట్రంలో మన అహింసా సైన్య విన్యాస రచన యావత్తూ తక్షణం యిమడడం దుస్సరం కాబట్టి మన లోటు పొట్లను గాంధీ సానుభూతితో సర్దుకుపోయేటట్టు చూచుకోవాలి. జైదార్యానికి అంత రాయంగా ఉండని న్యాయబుద్ధితో ఆయన నిర్ణయాలు జరగాలి. ఇంతా ఆయితే గాంధీ వైద్యుడు ; మనం ఆసుపత్రి. ఆయన లేకపోతే మనకు చికిత్సలేదు. మనం లేకపోయినా తన నూతన ప్రయోగాలను మరొకచోట ఆయన సాగించవచ్చుగానీ, యింత వైశాల్యంగా ఒక బెద్ద జాతికి సంబంధించి సాగించజాలడు. ఆయన జీవించ ఉండే ఈ కొలది సంవత్సరాలలోనే, ప్రపంచానికి చేయగలిగినంత మంచి ఉపకారం చేయడం ఆయన కర్తవ్యం. మనం స్వీకరించగలిగినంత మహాపకారాన్ని స్వీకరించడం మనహక్కు. వాగ్ధా తీర్మానంవలన ఫలితాలను అతిశయోక్తులతో ఊహించుకొని, యిక నిర్మాణకార్యక్రమం వెనుకపట్టినట్లైనని వృధాగా కంగారుపడవలసిన అవసరం లేదు. వర్కింగుకమిటీ తన ప్రస్తుత విధానంలో తీవ్ర పరివర్తనం కలుగచేయడానికి జంకింది. అంతేకాని తన విధానాన్ని తానుమారు చేయలేదు. కాంగ్రెసు విధానానికి యిప్పటికీ అహింసయే ఆధారం. నిర్మాణకార్యక్రమం అంటే అహింసను ఆచరణలో పెట్టడమే. ఉన్నదానికంటే ఎక్కువగా ఊహించడంవలన కంగారు కలగడం సహజం. ఏదైనా ఒక విషయాన్ని గూర్చి పట్టుదలగలవారే ఎక్కువ భయమూ ఎక్కువ ఆశావేల్లడిస్తూంటారు. కాబట్టి పూర్వాచారపరాయణులే తేలికగా, ఇటువంటి భ్రాంతికి లోనవుతూంటారు. మనకిదివరకు తటస్థించిన అపజయాలు మన పట్టుదలకు కారణాలు కావలెనేకానీ, నిరాశకూ, నిస్పృహకూ, నిష్క్రియకూ దోహదములు కాకూడదు. గాంధీజీయొక్క నూతన కార్యక్రమం ప్రారంభింపబడినప్పుడది కాంగ్రెసునూ తన కనుకూలంగా మార్పుచేసుకోగలిగింది. ఈ కార్యక్రమంయొక్క ఉన్నతసోపానములు

కాంగ్రెసును మఱింత ఉన్నతపథములకు తీసికొనిపోగలవు. కాని గాలిలో హింసా భావం వ్యాప్తమై ఉందని గాంధీయే అంటూన్నాడు. సన్నిహిత భవిష్యత్తులో అరాచకమూ, దౌర్జన్యమూ పొడచూపేయడం, కాంగ్రెసుమంత్రులు పదవులలోనే ఉంటే తప్పనిసరిగా కటికి హింసకు దిగవలసివచ్చేది. అప్పుడు ఒక్కసారిగా మన ఆశలన్నీ నిరాశలయ్యేవి. కాంగ్రెసాక కొత్త విధానాన్ని నిర్మించవలసివస్తే అడుగునుండి పైదాకా కట్టుకొనిరావాలి. కాబట్టి కొంత నిగ్రహం అవసరం. ఇప్పటికే కాలం బాగాలేదు. ముందింతకంటెకూడా ఎక్కువ చెడుకాలం రావచ్చు. అరాచకాన్ని ఆపడానికి మంత్రుల్నా తిరిగి పుచ్చుకోవలెనని చెప్పేవాడమే, మనం అపఖ్యాతిపాలుకాకుండా ఉండేటందుకు వాటిని పుచ్చుకోకూడదని చెప్పడానికి కూడా పనికివస్తుంది. మంత్రత్వ స్వీకరణం అహింసకు దారితీయదని గాంధీ స్పష్టంగా అంటూన్నాడు. మనం తగినంత అహింసావలంబులమే అయినట్లయితే, హిందూ మహమ్మదీయుల హృదయపూర్వక సమైక్యతకు బ్రిటిష్ వారుకూడా ఆటంకం కలిగించగలిగి ఉండేవారు కారని ఆయన నమ్మకం. ఇంతా అయితే అహింస మనకు మార్గంకాని లక్ష్యంకాదు. అది ఒక ప్రయత్నం, ఒక దృక్పథం అంతేకాని పరమావధికాదు. సత్యానికి పవిత్రతకూ, న్యాయానికి ఔదార్యానకీవలెనే అహింసకూడా ఒక్కసారిగా పరిపూర్ణత్వం కలుగదు. కాని ఈ చెడు ప్రపంచంలో వీటికి పరిపూర్ణత్వం ఆపొందిపబడుతూన్నది. మనం జీవించివున్న అల్పకాలంలో ప్రపంచాన్ని ఇప్పటికంటె ఎక్కువ పవిత్రవంతం గానూ ఎక్కువ దయాపూరితంగానూ చేయాలి. అనగా అజ్ఞానాన్ని అతిక్రమించి ఒక అడుగు ముందుకుపోవడమే విజ్ఞానమైనట్లు. ఒక చెడును తొలగించి ఒక్కడుగువేయడమే పవిత్రత అని మా వినయపూర్వకాభిప్రాయం. కాంగ్రెసు సంస్థను గుర్తించవలసిందని కోరుతూ 1931 లో లండనులో జరిగిన రెండవ రాండులేబిల్ సమావేశంలో గాంధీ చెప్పిన భావిసూచక వాక్యాలు మనమీ సందర్భంలో జ్ఞాపకం తెచ్చుకోవాలి.

“మీరు నన్ను నమ్ముతూన్నట్లు కనిపించినప్పటికీ కాంగ్రెసు సంస్థను మాత్రం అపనమ్మకంతో చూస్తూన్నారు. నేనా సంస్థ అనే సముద్రంలో ఒక జలబిందువును మాత్రమే. కాబట్టి నన్నా సంస్థనుండి ఒక్క తుణుకుకూడా వేరుచేసి మాట్లాడవద్దు. నేనా సంస్థను మించినవాణ్ణికాదు. నాకొక స్థానము మీరిస్తే నాయందు నమ్మకముంచి కాంగ్రెసును కూడా విశ్వసించండని నేను మిమ్ములను కోరుతున్నాను.” మన మొక కొత్త విజ్ఞానకాస్తాన్ని ఆచరణలో పెడుతూన్న సంగతి జ్ఞాపకముంచుకోండి. అందులో ఇమిడివున్న మూలద్రవ్యాలేవో మనకు తెలియవు. వేలకొలదీ సంవత్సరాలనుండి చేయబడిన వందలకొలదీ నూతనప్రయోగాలు పరిష్కరించజాలని సమస్యలను మనమిప్పుడు

పరిష్కరించవలసివుంది. మనలో ఒకనూతన శాస్త్రవేత్త అవతరించాడు. ఆయన ప్రయోగ కాలను నిర్మించుకోడానికి మనం సహాయపడ్డాము. మనమందరం కలసి విరోపాఖండం శాశ్వతంగా సర్వనాశనం కాకుండా ఉండే సదుపాయాలను కొత్తగా కనిపెట్టడానికి కృషిచేదాం. మన శాస్త్రజ్ఞుడు కేవల శాస్త్రవేత్తయేకాదు— సుప్రసిద్ధ శిల్పి కూడా. కావుననే జాతీయమహాసభ అనే విశిష్టకళామందిరమును ఆయన నిర్మించగలిగాడు. ఈ ప్రసిద్ధ భవన నిర్మాణంలో ఆయనకు తోడ్పడిన మనమే, దీని వినాశనానికి కారకులం కాకూడదు. ఇంత బ్రహ్మాండమైన సంస్థకు మనం నాయకత్వం వహించవలెననే కోరికకలిగితే అందుకు అర్హత సంపాదించుకోవాలి. కనుక యిటువంటి క్లిష్టపరిస్థితులలో మనం నిరాశకుగానీ, నిందకుగానీ చోటియకూడదు. కాంగ్రెసులోని రెండు పక్షాల వారికీ యింకా ఎక్కువ ఓర్పు, ఎక్కువ సహనమూ ఉంటే, నూతన ప్రపంచ నిర్మాణానికి తోడ్పడి ఒకానొక మహాకవి,

“ప్రేమతో శాసనము సంచరించునాడు - విడివడిన లోకమానంద వివశమగును. ఆలమేవచ్చి శాంతి పాదాలబడును - పావురము డేగయును ఒక్కచోవసిండు.”

అని కన్న కలలను యధార్థముకావించి కాంగ్రెసు తనఉనికిని సార్థకం చేసుకోగలదు. వర్క్మింగుకమిటీవారు తమచుగా సమావేశం కావలెనని తమలో తాము నిశ్చయించుకొన్నారు. ప్రతిసభ్యుడూ అధ్యక్షుని పిలుపుకు వెంటనే అందుబాటులో ఉండవలెనని హెచ్చరిక చేయబడింది. 1940 జూలై అంతంలో అ. భా. కాం. సం. సమావేశం కానున్నదని ప్రకటింపబడింది. ఈ అన్ని కారణాలవల్ల పరిస్థితులు చాలా విషమంగా ఉన్నట్లు దేశం అర్థంచేసుకొంది. కాంగ్రెసు కమిటీలన్నీ క్లిష్టసమయంలో తయారుగా ఉండడానికి తగిన చర్యలు ముందుగా తీసికోవలెనని అఖిలభారత కాంగ్రెసు కార్యాలయంవారు తమ ఆధీనసంఘాలకు మాటిమాటికీ జ్ఞాపకం చేస్తూవచ్చారు. ప్రమాణపత్రాలు విరివిగా పంపబడినవి. కాంగ్రెసు సేవాదళోద్యమం సరిగా నడుస్తూన్న సంగతి ప్రత్యక్షంగా పరిశీలించి కావలసిన సమాచారమును సేకరించేటందుకు కాంగ్రెసు వర్క్మింగు కమిటీవారు తమ ప్రతినిధిగా ఆర్. యస్. పండిట్ ను రాష్ట్రాలకు పంపినారు. కాంగ్రెసు సంస్థలలోని క్రమశిక్షణనుగూర్చి, ముతాలనుగూర్చి, వారి కార్యకలాపాలను గురించి వారు కాంగ్రెసుపనికేవిధంగా అడ్డంకుగాఉన్నారో దానినిగూర్చి, కాంగ్రెసు వారు నియమభంగంగా ప్రవర్తిస్తున్నారా అనే సంగతినిగూర్చి పక్షనివేదికలను పంపవలెనని ఆధీనసంఘాలకు ఉత్తరువులు జారీచేయబడినవి. అంతేకాదు. ఖాదీని బాగా ప్రచారంలోకి తీసుకొని రావడానికి హరిజనులతోనూ తక్కిన అల్పసంఖ్యాకులతోనూ సన్నిహిత సంబంధం కల్పించుకోవడానికి, కార్యాలయవ్యవహారములు బాగా

నడవడానికి, యేమిచర్య తీసుకోబడిందని సత్యాగ్రహ సన్నాహాలను గురించి కాంగ్రెసువాదులూ తదితర ప్రజాసామాన్యమూ యేమనుకొంటున్నారో ఈ సందర్భంలో అధీన కాంగ్రెసు సంఘాలయొక్కయూ స్థానికసంఘాలయొక్కయూ సహకార మొంతవరకు లభిస్తుందో? రాష్ట్రాలలో కాంగ్రెసు ప్రచారమూ, శిక్షణశిబిరాలూ ఎలా నడుస్తూన్నవి? అని ఒక ప్రశ్న వళిని తయారుచేసి ఆ. భా. కాం. సం. వారు అధీన సంఘాలకు సమాధానాలకోసం పంపారు. ఇక ప్రభుత్వంవారుకూడా ఊరకుండలేదు. నిర్బంధవిధానాన్ని ద్విగుణీకృత్యాహంతో సాగించారు. ఆరెస్టులు, బైదులు, సోదాలు, డిటెక్షన్లు విరివిగా సాగినయి. కాంగ్రెసు తన కర్తవ్యమును నెరవేర్చి తీరవలెనని సంకల్పించుకొంది. వ్రపంచయుద్ధపరిణామంలో ఫ్రాన్సు పతనమొక ప్రధాన ఘట్టము. కాబట్టి గాంధీ మరొకసారి రాజప్రతినిధిని దర్శించడం అవసరమనిపించింది. గాంధీ ఒక పక్షపు మనిషిగాగానీ, ఒక నాయకుడుగాగానీ ఆహ్వానింపబడలేదు. ఈ సంగతి ఆయనే ఒకసారిలావ్రాశాడు.

“ ఆయన ఒక నిర్ణయానికి వచ్చేటందుకు నాచేతనైతంతవరకాయనకు సహాయం చేయడానికి ప్రధానంగా కాంగ్రెసు దృక్పథము నాయనకు వివరించి చెప్పేటందుకు నేను స్నేహితుడుగా ఆహ్వానింపబడ్డాను.” ముఖ్యంగా యుద్ధవ్యవహారాలు విద్యుద్వేగంతో నడుస్తూన్నప్పటి కథ యిది. “ వెస్టుమినిస్టరుమోస్తరు అధినివేశ ప్రతిపత్తి ఇండియాకు అంగీకారంగా ఉంటుందా కాదా అనే విషయమే ప్రస్తుతం ప్రతివారూ ఆలోచించవలసిన విషయం. ఇప్పటికే అది వట్టి బూటకం కాకుండా ఉంటే యుద్ధానంతరమైనా అది బూటకంగా పరిణమించి తీరుతుంది. బ్రిటను గెలిచినా ఓడినా కూడా జరిగిన కొలది శతాబ్దాలలో ఉన్నట్లు దాని స్థితి యికముందు ఉండదు. అయితే ఆ దేశం ఓడిపోవడమే జరిగితే ఆ ఓటమి చాలా శ్లాఘాపాత్రంగా ఉంటుంది. బ్రిటను ఓడిపోతే—అటువంటి పరిస్థితులలోఉన్న దేశమేదీ ఓటమిని తప్పించుకోలేదు గనుక ఓడిపోతుందికూడా—ఆమె విజయాన్నిగూర్చి యంతగట్టిగా చెప్పజాలను. అధికార కేంద్రీకరణ విధానాన్ని క్రమానుగతంగా అవలంబించడంమూలాన బ్రిటను విజయం పొందగలదు” ఇవి గాంధీజీ అభిప్రాయాలు. కాంగ్రెసు చేస్తూన్న ఆ నైతిక సహాయాన్నికూడా బ్రిటను నిరాకరించినందుకు గాంధీ మిక్కిలి చింతాక్రాంతుడైనాడు. బ్రిటను దానిని అంగీకరించిఉంటే యుద్ధ వాతావరణం ఆదేశాని కంతో అనుకూలంగా మారిఉండేది. బహుశా గాంధీ కాంగ్రెసు కున్నదనుకొనేటంత నైతికబలం నిజంగా దానికున్నట్లు బ్రిటను భావించిఉండకపోవచ్చును. ఇండియాయొక్క ఆశయం తక్షణ సంపూర్ణ స్వాతంత్ర్యంగా ఉండవలెననీ అందుకేమాత్రమూ తక్కువగా ఉండ

రాదనీ గాంధీ ఉద్దేశం. ఆంతరంగిక కల్లోలాలను అణచివేసేటందుకు గానీ, పరాయి దేశాలనుండి వచ్చేదండయాత్రలను రద్దుకొనేటందుకు గానీ కాంగ్రెసువాదు లాయుధ బలప్రయోగాన్ని నిరాకరించవలెనని ఆయన ఆశించాడు. రాజప్రతినిధి కార్యనిర్వాహక వర్గము పెద్దది చేయబడవలెననే ఆలోచనలు జరుగుతూన్నవి. కాంగ్రెసావంక చూడ దలచుకోలేదు. కాంగ్రెసుకు కావలసింది సంపూర్ణ స్వాతంత్ర్యమూ—అహింస. ఈరెం డింటికోసం కాంగ్రెసు ప్రమాణం చేసింది. రాజప్రతినిధి కార్యనిర్వాహకవర్గంలో ఉండ దానికంగీకరిస్తే వెంటనే రాష్ట్రాలలో మంత్రివర్గాలను కూడా తిరిగి స్వీకరించవలసి వస్తుంది. అసగా కాంగ్రెసుకూడా యుద్ధయంత్రంలో ఒక ప్రధానాంగంగా పనిచేయవల సివస్తుందన్నమాట. గాంధీకి సంపూర్ణాధికారమిస్తే ఈ ఉద్యోగాలవంకకు పోదాయన. లేక ఈ ఉద్యోగాలను అన్నిటినీ ఆక్రమించడంకూడా ఒక రాజకీయపుటెత్తేనని అందలూ నమ్ముతూన్నట్లుగా కాంగ్రెసుకూడా నమ్మితే ఆయనకు తగాదాలేదు. కాబట్టి కాంగ్రె సీరెండు పద్ధతులలో యేపద్ధతిని అవలంబించదలచుకొన్నదో నిర్ణయించుకోవాలి.

విరోధానంద యుద్ధ పరిస్థితులలో అనుక్షణమూ తటస్థిస్తూన్న ఆశ్చర్యకర సంఘ టనలనుబట్టి అఖిలభారత కాంగ్రెసు సంఘసమావేశం జరుగవలసివచ్చింది. వర్కింగు కమిటీవారు తీసుకొన్న కొత్తచర్యను ఆ సమావేశం ఆమోదించవలెను. ముఖ్యంగా రామ ఘర్ తీర్మానము ననుసరించి భారతదేశ సమస్యను సర్వోముఖంగా పునఃపరిశీలన చేయడంకూడా ఆ సంఘమునకు అవసరమయింది. వర్కింగు కమిటీ ప్రతిదినమూ సమా వేశమై ఎప్పటి సమస్యలప్పుడు పరిష్కరిస్తూండడం మంచిదనికూడా దాదాపు అని పించింది. కాని అలా సమావేశం కాకపోయినప్పటికీ వార్ధాలో సమావేశమైన ఒక పక్షంలోజూలూనే ఢిల్లీలో జులై 21 వ తేదీని మరల సమావేశమయింది. అక్కడ తిరిగి ఆ పాత చిక్కులన్నీ ద్విగుణీకృత బలంతో ప్రత్యక్షమయినవి. గాంధీజీ తిరిగి అహింసా సిద్ధాంతాన్ని చర్చకు తీసుకొనివచ్చాడు. జూన్ 21 వ తేదీని కాంగ్రెసు వర్కింగుకమిటీవారు వార్ధాలోచేసిన ప్రకటనకు వ్యాఖ్యానం చేయడంలో కాంగ్రెసు వాదులలో కలిగిన పరస్పర విభేదాలను స్పష్టంగా సభవారికి తెలియపరిచాడాయన. వార్ధా తీర్మానంలో రెండు పేరాలు కాంగ్రెసుయొక్క అహింసా విధానమునుగూర్చి స్పష్టంగా వ్రాయబడి ఉన్నప్పటికీ, కొన్ని పత్రికలున్నూ కొంతమంది కాంగ్రెసువాదు లున్నూ కాంగ్రెసు విధానములో అహింసకున్న పరిపూర్ణస్థానం తొలగింపబడినదని నమ్ముతూన్నారు. కాబట్టి వర్కింగుకమిటీవారి అభిప్రాయాన్ని తిరిగి విశదీకరించడం ఉచితమని గాంధీ భావించాడు. సాధ్యమైనంతవరకు ఆంతరంగిక కల్లోలాలను అణచివేయ దానికి, కాంగ్రెసు క్రవశిక్షణకు లోబడి అహింసా తత్వపులైన కాంగ్రెసు సేవాదశముల

పైననే వర్కింగుకమిటీ పూర్తిగా ఆధారపడి ఉన్నదనినీ, మన వలంటీర్లు గానీ సీవిక్, గార్డులుగానీ తమతోడి యితర సంస్థలకుచేసే సహాయమంతా అహింసా పూర్వకంగానే ఉంటుందనీ వర్కింగుకమిటీవారు తిరిగీ ప్రకటించవలెనని ఆయన కోరినాడు. అంత వరకూ భారతజాతి కర్తవ్యమునుగూర్చి చెప్పవలసిన అవసరం వర్కింగు కమిటీకి కలుగ లేదని గాంధీ ఒప్పుకొన్నాడు. కాని యూరోపియను జాతుల రక్షణవిషయంలో హింసా విధానం సంపూర్ణంగా నిరుపయోగమయిందని తేలిన తరువాత వర్కింగుకమిటీ యేదో ఒక నిర్ణయం చేయవలసిన తరుణం వచ్చిందని ఆయన భావించాడు. అంతవరకూ వర్కింగు కమిటీవారెటూ ఒరగకుండా ఉండడం ఉచితమేనని ఆయన తలంపు. దీనినిబట్టి కాంగ్రెసు వాదులకు సైనిక శిక్షణలోకానీ, సైనిక చిత్తవృత్తికి దేశాన్ని తయారుచేసే యితర కార్యకలాపంలోగానీ సంబంధం ఉండకూడదని అర్థమవుతుంది. కాబట్టి యిప్పుడు ఇండియా రక్షణకోసం సంఘటితపడుతున్న సైనిక సన్నాహాలను కాంగ్రెసువర్కింగు కమిటీ కార్యక్రమాలతో వీక్షించక తప్పదని ఆయన భావించాడు. (ఇప్పుడు మనం చర్చిస్తున్నది ఢిల్లీసమావేశపు ప్రారంభదశను గూర్చికాని అంతిమదశను గూర్చికాదు. కాబట్టి ఇక్కడ ఊహింపబడిన సైనిక రక్షణ సీవిక్గార్డులకు సంబంధించింది మాత్రమే. అంతేకాని ఢిల్లీ తీర్మానంలో ఇండియా రక్షణకు వాగ్దానం చేయబడిన సైనిక సహాయ మునకు సంబంధించి కాదు.)

ఆనాటి సంఘటనల క్రమ పరిణామమును సరిగా పరిశీలించేటందుకు వీలుగా, 1940 జులై మొదటివారంలో రాజకీయ పరిస్థితులనుగూర్చి కాంగ్రెసు వర్కింగుకమిటీ వారుచేసిన తీర్మానం తరువాత జరుగుతూవచ్చిన విషయాలను తెలియపరచడం సముచితం. వాగ్దాలోవలెనే ఢిల్లీలోకూడా ఒక పక్షంలోజులు ముందుగానే గాంధీ ఒక చిత్తు తీర్మానాన్ని తయారుచేశాడు. కాని దానికి బదులుగా వర్కింగు కమిటీవారు మరొక తీర్మానాన్ని అంగీకరించారు. వర్కింగుకమిటీవారు అన్ని పరిస్థితులను సమగ్రంగా ఆలోచించి యిలా తీర్మానించారు. “ఇండియా యొక్క సంపూర్ణ స్వాతంత్ర్యమును గ్రేటుబ్రిటను ప్రకటించినప్పడే ఇండియా బ్రిటను దేశాలను ఎదుర్కొంటూన్న సమస్యలు పూర్తిగా పరిష్కారం కాగలవు. ఆ ప్రకటనను తక్షణం ఆచరణలోకి తెచ్చేటందు కనుగుణంగా కేంద్రంలో తాత్కాలిక జాతీయ ప్రభుత్వాన్ని స్థాపించవలెను. ఆ ప్రభుత్వం కేంద్ర శాసనసభలోని ఎన్నిక సభ్యులందరి విశ్వాసమునకూ పాత్రమయినట్టిదిగానూ, రాష్ట్రాలలోని భాధ్యతాయుత ప్రభుత్వాల సహకారమును పొందగలిగిందిగానూ ఉండవలెను”. ఈ పై చర్యలను బ్రిటిష్ ప్రభుత్వమువారు తీసుకొన్నయెడల దేశ రక్షణ సన్నాహాలలో కాంగ్రెసు సంపూర్ణంగా తోడ్పడడానికి వీలవుతుందని కూడా

కాంగ్రెసు వర్కింగు కమిటీ ప్రకటించినది. ఈ తీర్మానాన్ని అనేకమంది తప్పుగా వ్యాఖ్యానంచేశారు. చాలామంది తప్పుగా అర్థం చేసుకొన్నారు. కాబట్టి దీనిని అనేకసార్లు విమర్శగా చెప్పవలసివచ్చింది. పూనా అ. భా. కాం. సం. సమావేశంలో చేయబడిన తీర్మానాన్ని పోలి ఉన్నది యిది. ఈ సంగతి యిప్పుడే మీరు తెలుసుకోగలరు. యుద్ధం జరుగుతుండగానే భారతదేశ రాజ్యాంగ చట్టమును పూర్తిగా మార్చివేయవలెనని ఈ తీర్మానం కోరుతున్నట్లు ఆమెరీ తప్పు వ్యాఖ్యానం చేశాడు. కాసన సభలోని ఎన్నిక సభ్యుల అందరి విశ్వాసమునకు పాత్రమైన ప్రభుత్వమని చెప్పినప్పుడు, బాధ్యతాయుత ప్రభుత్వం కోరబడట్టుగా అర్థం చెప్పబడింది. బాధ్యతాయుత ప్రభుత్వం అందరి ఎన్నిక సభ్యుల విశ్వాసమునకూ పాత్రం కానక్కరలేదు. ఆ ప్రభుత్వాన్ని అధికారంలోకి తెచ్చిన అధిక సంఖ్యాక సభ్యుల విశ్వాసమునకు పాత్రమైతే చాలును. ఆ పద్ధతి ప్రకారం అయితే ఫెడరల్ కాసనసభకు కొత్త ఎన్నికలను జరపాలి. అప్పుడు ఆమెరీ చెప్పినట్లు రాజ్యాంగచట్టమును పూర్తిగా మార్చివేయవలసిన అవసరం వస్తుంది. ఎందువల్లననగా యుద్ధం ప్రారంభం కాగానే ఇండియా రాజ్యాంగచట్టం రెండవభాగానికి సంబంధించిన ఫెడరల్ విధానం అమలులోకి రాకుండా ఆపుదల చేయబడింది. కనుకనే కేంద్రకాసనసభలోని ఎన్నిక సభ్యులందరి విశ్వాసమునకూ పాత్రమైన ప్రభుత్వముండవలెనని ఢిల్లీ తీర్మానం విస్పష్టం చేసింది. “భారతదేశ రక్షణ సన్నాహాలలో కాంగ్రెసు సంపూర్ణసహకారం చేయవలెనంటే” ముందుగా ఇండియాదేశ స్వాతంత్ర్య ప్రకటనయున్నూ, తాత్కాలిక జాతీయ ప్రభుత్వస్థాపనయున్నూ జరుగవలెనని పునరుద్ఘాటన చేయబడిన ఢిల్లీ తీర్మానముయొక్క సంపూర్ణాభిప్రాయం చదువరుల మనస్సుకు చక్కగా నాటేటందుకే యింతగా ఈ తీర్మానం వ్యాఖ్యానించబడింది.

వరుసగా తెలియడానికి తరువాతి జరిగిన విషయాలుకూడా యిప్పుడే చెబుతున్నాము. సేవాదళ నిర్మాణమును నిషేధిస్తూ ప్రభుత్వం చేసిన ప్రకటననుగూర్చి వర్కింగుకమిటీవారు వ్రాసిన తీర్మాన మీదిగువ ఉదాహరింపబడింది.

కాంగ్రెసు వర్కింగుకమిటీవారు ఆరురోజులు వరుసగా సమావేశమై ఈ తీర్మానముచేశారు. ఇటీవల ఇంత దీర్ఘ కాలమెన్నడూ వర్కింగుకమిటీ సమావేశంకాలేదు.

“ఈ ఆత్యవసర కాసనం (Ordinance) చాలా సందిగ్ధమైన భాషలో ఎక్కువ విశాలంగా ఉంది. దీని నిజమైన ఉద్దేశమేమిటో వర్కింగుకమిటీవారు గ్రహించలేకుండా ఉన్నారు. ఆచరణలో యిది చాలా దుర్వినియోగం చేయబడవచ్చును.” అని వర్కింగుకమిటీ తీర్మానంలో ఉంది.

“ భయపెట్టి, దౌర్జన్యంచేసి, తమ రాజకీయ సాంఘికోద్దేశాలను కొనసాగించు కొనేటందుకు ప్రత్యేక సైన్యాలుగానీ సంస్థలుగానీ ఉండడం తప్పనీ, అలా ఉండ నీయకూడదనీ పూర్తిగా అంగీకరిస్తూ, అటువంటి సైన్యాలకూ కాంగ్రెసు సేవాదళాలకూ యేమీ వాచిక లేదని కాంగ్రెసు వర్కింగుకమిటీవారు సూచిస్తున్నారు. కాంగ్రెసు సేవాదళాల చట్టబద్ధమైన కార్యకలాపాలను అణచివేసేటందుకీ అత్యవసర కాసనం ఉద్దేశింపబడలేదనీ అలా దుర్వినియోగం చేయబడదనీ వర్కింగుకమిటీవారు విశ్వసిస్తూ తమ మామూలు వ్యవహారాలను, అవి సాగిస్తుండవలసినదని అదేశిస్తున్నారు. ”

సెప్టెంబరు 15 వ తేదీకి నిర్ణయింపబడిన అ. భా. కాం. సం. సమావేశం బొంబాయిలో జరుగగలదని తెలిసింది.

గాంధీ మొదటినుండి చివరిదాకా అహింసాయుత ప్రభుత్వాన్ని గూర్చియే పట్టుదలగా ఉన్నాడు. వరసగా అన్ని సంగతులను పరిశీలించిన యడల 1939 సెప్టెంబరు 14 తేదీని వర్కింగుకమిటీ అంగీకరించిన తీర్మానములో కొన్ని షరతులతో కాంగ్రెసు బ్రిటనుకు సహాయము చేయడానికి ఒప్పకన్నట్లు తేలుతుంది. అయితే కాంగ్రెసు ఆ తీర్మానములో ఉద్దేశించిన సహకారమెట్టిది? గాంధీ మొట్టమొదట వైస్రాయిని కలుసుకొన్నప్పుడు తానేవిధమైన షరతులులేకుండా సహాయము చేస్తానని వాగ్దానం చేశాడు. మరికొంత కాలానికి ఆయన చేస్తానన్న సహాయము నైతికసహాయమే కాని భౌతిక సహకారము కాదని వివరించాడు.

యుద్ధం ప్రారంభమైన దాదాపు ఒకపక్షం రోజులలో అనగా 1939 సెప్టెంబరు 14 వ తేదీని వర్కింగుకమిటీ యుద్ధాన్నిగూర్చి ఒక చరిత్రాత్మకమైన తీర్మానం చేసింది. యీ సందర్భంలో గాంధీయున్నా వర్కింగుకమిటీయున్నా సహకారమనే పదానికి వేరు వేరు అర్థాలు భావించుకున్నారు. కొంతకాలానికి లండనులోని ఒక పత్రిక ప్రశ్నించగా తాను ఏ షరతులూ లేకుండా చేస్తానన్న సహకారము కేవలం నైతిక సహకారమేనని గాంధీ ప్రత్యుత్తరమిచ్చాడు. దీనినిబట్టి గాంధీ ఇంతకాలమూ తానుగాని, కాంగ్రెస్ గాని చేస్తానన్న సహకారము నైతిక సహకారమే నన్నట్లు స్పష్టపడుతుంది.

జూన్ 14 వ తేదీని ప్రాన్సు పడిపోయిన తరువాత యీ విషయం విమర్శకు వచ్చింది. వార్ధాలో జూన్ 17 వ తేదీని కాంగ్రెస్ వర్కింగుకమిటీ సమావేశ మయినప్పటి కప్పడే రాజకీయ వాతావరణంలో పూర్తిగా మార్పువచ్చింది.

అహింసాసమస్య ప్రాముఖ్యత వహించింది. ఆ విషయములో కలిగిన తీవ్ర భేదాభిప్రాయాలు, బాగా వెల్లడిలోకి వచ్చినవి. ఢిల్లీలో యీ సమస్య మరింత ప్రాముఖ్యత వహించింది. ఎందువల్లనంటే కాంగ్రెసు తన కోరికనుగూర్చి బ్రిటిషు గవర్నమెంటుకు తాను సహకరిస్తానన్న వాగ్దానమునుగూర్చి అప్పుడు నిర్ణయం చేయవలసివచ్చినది. ఆ నిర్ణయం యీ సమస్యపైనే ఆధారపడి ఉంది. గాంధీ తక్షణం భారతదేశముయొక్క సంపూర్ణ స్వాతంత్ర్యాన్ని బ్రిటను ప్రకటింపవలయునని కోరి నాడు. అందుకు బదులుగా ఇండియా బ్రిటనుకు నైతికసహాయం చేస్తుందన్నాడు. ఇండియా సంపూర్ణస్వాతంత్ర ప్రకటనవిషయములో. వర్కింగుకమిటీ గాంధీతో ఏకీభవించింది. కాని నైతికసహాయం విషయంలో భేదించింది.

యీ భేదం కేవలం సిద్ధాంతానికి సంబంధించింది. అంతేగాని వ్యక్తిగత భేదమూ కాదు; బ్రిటన్ యెడల ఇండియా అవలంబించవలసిన దృక్పథముయొక్క భేదమూ కాదు. వర్కింగుకమిటీ సభ్యులు, గాంధీయూకూడా అనాటి ఫాసిస్టు సామ్రాజ్యతత్వాలను నిరసించడంలో ఏకీభవించే వున్నారు. బ్రిటను తన సామ్రాజ్యతత్వాన్ని వదులుకొని భారత స్వాతంత్ర్యాన్ని ప్రకటించేయడం తనపైన ఇంతకాలమూ చేయబడుతున్న నిందారోపణలను తొలగించుకొన్నట్లు అవుతుంది — అప్పుడు స్వాతంత్రభారత దేశము యొక్క సహాయసహకారములను పొందడానికి ఆదేశం రాయబారాలు జరుపవచ్చును. ఇదే భావమును గాంధీజీ డిశంబరు 4 వ తేదీని న్యూస్ పాపర్ లో ప్రతికకు కేబుల్ ద్వారా పంపియున్నారు. “నాకూ బ్రిటనుకూ అనేక వ్యక్తిగత సంబంధాలున్నాయి. అందువల్ల నేను బ్రిటనుకు స్నేహితుడుగా బ్రిటనేయుద్ధంలో జయంపొందాలని కోరు తున్నాను. అయితే ఆ విజయం ఆయుధ ఒలాధిక్యతవల్లను గాక న్యాయబలాధిక్యత వలన కలవలెనని నా కోరిక”

స్వాతంత్రభారతదేశం బ్రిటనుయొక్క క్షేమంలో తున్నప్పటికీ బ్రిటనుకు సహాయం చేయడానికి యే విధంగా సన్నాహం కావలెననే విషయంలో భేదాభిప్రాయాలున్నవి. స్వాతంత్రభారత ప్రభుత్వమికముందు అహింసాయుతంగా ఉండడం మంచిదని ఒప్పుకున్నవారు కూడా కాంగ్రెస్ ఆమోదంతోనం ఎదురుచూస్తున్నారు. కాని యీ సమస్య గాంధీవలెనే ప్రతిఒక్కరూకూడా త్వరగా పరిష్కరింపబడవలె ననియే అనుకుంటూన్నారు. ఢిల్లీతీర్మానంలో కాంగ్రెస్ చేసిన వాగ్దానమును పూనాలో ఆమోదించవలసియున్నది. అహింసకు సంబంధించినంతవరకా తీర్మానమును పరి శీలించి వున్నాము. ఇక జాతీయ ప్రభుత్వానికి సంబంధించి పరిశీలించడం అవసరం కాంగ్రెస్ తనకోరికలకు ఏమాత్రమూ కొరతబడని పద్ధతిని జాతీయ

ప్రభుత్వంలో పనిచేస్తూ స్వాతంత్ర్యాన్ని పొందకలదా అని ఆలోచించవలసి యున్నది. జాతీయ ప్రభుత్వంతోబాటు అనేక చిక్కులు అనేక సమస్యలు తటస్థించే మాట నిజం. కాంగ్రెస్ చేసిన ప్రతి పని ఋజువర్తనమునకు భీన్నంగా ఉండకూడదు. బ్రిటిషు ప్రభుత్వమువారు మనకు జాతీయప్రభుత్వం ఇచ్చేటప్పుడు, మనం దాన్ని అంగీకరించేటప్పుడూ కూడా, బ్రిటిషువారు చాలా క్లిష్టదశలో వున్నారనే సంగతి వారూ మనమూ ప్రపంచమూకూడా తెలుసుకొని ఉండాలి.

గాంధీ జాతీయప్రభుత్వ ప్రణాళికను అర్థంచేసుకొని అందులోని సాధకబాధకాలను బాగా గ్రహించేవున్నాడు. కాబట్టి ఆయనకది అంత ఆకర్షవంతంగాలేదు. మరొక విషయంకూడా గాంధీ ఆలోచించాడు జాతీయప్రభుత్వం అంటే రాజప్రతినిధి ఐ. సి. యస్. ఉద్యోగులూ ఉండని ప్రభుత్వమేనా? ఈ సంగతి జాతీయ ప్రభుత్వాన్ని ఉద్దేశించినవారి దృష్టిలో వుంటా? రాజప్రతినిధి ఐ. సి. యస్. ఉద్యోగులు ఉండని ప్రభుత్వం అంటే వారందరూ వైదొలగిపోవాలని కాదు. రాజప్రతినిధి గవర్నర్ జనరలుకూడా, అన్నివిషయాల్లోను చిట్టచివరకు సైనిక వ్యవహారాలలోకూడా జాతీయ ప్రభుత్వానికి లోబడి ఉండాలని గాంధీ అభిప్రాయం.

ఐ. సి. యస్. ఉద్యోగులకున్న కాంట్రాక్టులనుబట్టి వారిని తీసివేయడం సాధ్యం కాని పని. అదీగాక యిప్పుడు భారతరాజ్యాంగ చట్టమును తయారుచేయబోవడంలేదు. అందువలన వారి కాంట్రాక్టులను రద్దుచేయడంకానీ, వారి ఉద్యోగాలను తొలగించడంకానీ యిప్పుడు జరిగేపనికాదని ప్రతివారూ తేలికగా గ్రహించగలరు. కాబట్టి రాష్ట్రాలలోవలెనే కేంద్రప్రభుత్వంలోకూడా ఐ. సి. యస్. ఉద్యోగులు యథాప్రకారం ఉంటారు. వారితోపాటు రాజప్రతినిధికూడా ఉంటాడు — బహుశా గవర్నర్లకంటే ఎక్కువ మంచిస్థితిలో ఉంటాడు. ఉభయులకూ సంబంధించిన ముఖ్యవిషయాలను గూర్చి ఆయన చర్యతీసుకొంటాడు. శాసనబద్ధమైన ప్రభుత్వంకింద పనిచేయని కారణాన సహజంగా తన అభిప్రాయాలను ఆచరణలో పెట్టడానికి ప్రయత్నించేస్తాడు. అటువంటి సందర్భాలలో 'ఇది చాలా చెడ్డపని. కాబట్టి చేయడానికి వీలులేదని' ఆయన చెప్పవచ్చును. అప్పుడు కార్యనిర్వాహకవర్గం రాజీనామా ఈయవలసివస్తుంది అటువంటి పరిస్థితి రాకుండా చూడాలి. అందుకోసం మంచి యేర్పాట్లైతే నా ఉండాలి. అప్పుడు రాజప్రతినిధి జోక్యంకల్గించుకోవడానికి వీలుండదు. కాని తన అభిప్రాయాలు తాను గట్టిగా చెప్పవచ్చును. కార్యవర్గ సభ్యులను తొలగించే అధికారంమాత్రం ఆయన కుంటుంది. అనగా జాతీయప్రభుత్వానికి సైన్యంపైన అధికారం వచ్చిందనుకోండి. ఏదైనా ఒక విషయంలో సైనికాధికారులకూ, సైన్యానికి సంబంధించిన సభ్యులకీ భేదాభి

ప్రాయం వస్తే, సైనికాధికారులు సరిగా ప్రవర్తించారనీ, సైన్యానికి సంబంధించిన సభ్యుడు తప్పుగా ప్రవర్తించాడనీ రాజప్రతినిధికి తోచేయడం ఆయన ఆ సభ్యుణ్ణి తొలగించవచ్చును. బాధ్యతాయుత ప్రభుత్వంలో కూడా యిటువంటి సందర్భమే తటస్థించవచ్చునుకదా అని విమర్శకులు ప్రశ్నించవచ్చును. నిజమే కాని బాధ్యతాయుత ప్రభుత్వ నిర్మాణం అడుగునుండి జరుగుతుంది; ఈ జాతీయ ప్రభుత్వమే పైనుండి ప్రారంభమవుతుంది. అంటే యిప్పుడు జాతీయప్రభుత్వమనే పేరుతో వ్యవహరింపబడే ప్రభుత్వం నిజంగా జాతీయ ప్రభుత్వంకాదు. అందువలన భారతజాతి ప్రమాదకరమైన వలలో చిక్కుకొంటుంది. భారతీయులు తప్పుచేసినట్లుగా కూడా వారు ప్రచారం చేయవచ్చును ఇప్పుడు బ్రిటిష్ వారు చెప్పే జాతీయప్రభుత్వం, రాజప్రతినిధి కార్య నిర్వాహక సంఘానికి పర్యాయపదం. జాతీయప్రభుత్వంలో రాజప్రతినిధి, పైన ఉండే మాట నిజమే — కాని ఈ కార్యనిర్వాహకవర్గానికి నాయకుడే రాజప్రతినిధి. అదీ ఈ రెంటికీ భేదం. అయితే రాజప్రతినిధి కార్యనిర్వాహక సభ్యుణ్ణి తొలగించినప్పుడేమి జరుగుతుంది? ఆయనకు కార్యవర్గ సభ్యులందరిమాటను తోసివేసి వ్యవహరించే అధికారం ఉంటుందని అంటే వారిని తొలగించవలసిన అవసరమేలేదు. వారిమాటను తోసివేసి తనపని తాను చూచుకోగలడు రాజప్రతినిధి. అటువంటి పరిస్థితులలో మరొక ఏర్పాటుకానీ ఒడంబడికగానీ జరగడానికి వీలులేదు. జాతీయ ప్రభుత్వ నిర్మాణం జరుగకపోయినప్పటికీ, అడుగునుండి ప్రభుత్వమును నిర్మించుకొనే విధానం ఉండనే ఉంది కదా అని గాంధీకి సంతృప్తి. జాతీయప్రభుత్వానికి పైనుండి నిర్మాణం జరుగుతుంది. కాబట్టి అది గాంధీజీ ప్రణాళికలో భాగం కానేకాదు. అధికారం వచ్చినప్పుడు దానిని చేపట్టి ఓనియోగించుకొనే అవకాశాన్ని కాంగ్రెసెప్పుడూ కాదనలేదు. కాని యిప్పుడధికారాన్ని చేపట్టడానికి తగినకాలం రాలేదు. పైగా యిప్పుడటువంటి పనిచేయడం ప్రమాదమనికూడా గాంధీజీ విశ్వాసం.

అయితే కాంగ్రెసు అధికారాన్ని పుచ్చుకొనే విషయం శ్రద్ధగా ఆలోచించే పక్షంలో, ఇండియా ప్రభుత్వంవారు బ్రిటిష్ వారి చేతులనుండి ఇండియాకు అధికారం ఒప్పగించేయడం తాము స్వయంగా చూడదలచుకొన్నాము. కాని యుద్ధంలో కాంగ్రెసు తన చేతనైనంత సహాయంచేస్తుందనే సంగతి మాత్రం స్పష్టంగా వారికి తెలియాలి. అప్పుడు ప్రభుత్వం కేవలం ఒక పార్టీ పద్ధతులమీద గాక, అన్నిపక్షాల కలయికతోనూ సహకారంతోనూ జరుగుతుంది. కాని కాంగ్రెసుమాత్రం యుద్ధంకోసం శ్రద్ధగా పనిచేయాలి. అంటే అహింసను తీసి ఆరతలపెట్టాలి. కాంగ్రెసు పేరుమీద భారతజాతి మృదయపూర్వకంగా యుద్ధానికి సహాయం చేసినట్లయితే ఇండియా

స్వాతంత్ర్యమును పొందగలదు. కాంగ్రెసీవిషయంలో శ్రద్ధవహించడం ప్రభుత్వానికి లొంగిపోవడంకాదు. ప్రభుత్వంవారు కాంగ్రెసుయొక్క సహాయం పొందడానికి చాలా ఆతురపడుతున్నారు. వారెంత ఆందోళనపడుతున్నారో అదంతా పూర్తిగా కాంగ్రెసుకు వెలియక పోవచ్చును. గాంధీ చెప్పిన ప్రకారమైతే ప్రభుత్వంవారు కేవలం నైతిక సహాయాన్నిమాత్రమే పొందగలరు. వాకొక నైతికుణ్ణికానీ, ఒక రూపాయి కానీ పొందజాలరు. అయితే భౌతిక సహాయంకంటే ఎంతోవిలువగల నైతికసహాయం వారికి లభిస్తుంది. భారతదేశపు నైతిక సహాయం వలన బ్రిటను స్వయంగా మార్పు వస్తుందని గాంధీ అభిప్రాయం. అదే ఆయన ఆశయం కూడాను. ఆయన ఇండియా దేశపు మూకజనానికి ప్రతినిధి. ఆయన ఈ మూకజనం దగ్గరకూ, కాంగ్రెసులో చేరిన ప్రాథమిక సభ్యులదగ్గరకూ పోయి మీరహింసావలంబకులుగా ఉండవలెనని ప్రబోధిస్తే, వారి జీవితాలలో వారు బలిష్ఠుల అహింసను ప్రదర్శించలేకపోయినప్పటికీ, వారందుకు తప్పక సుముఖత చూపిస్తారని గాంధీకి లెలుసు. అందువలన ఆయన వారి మధ్యకుపోయి పనిచేయదలచుకొన్నాడు. “నేను ‘ప్రతి బ్రిటిష్ దేశీయునకూ’ అనే శీర్షికతో చేసిన విజ్ఞప్తినిచూచి అధికారంలో ఉన్నవారాగ్రహించరని నేననుకోవడంలేదు. కాని యింతవరకూ వా రాగ్రహించలేదు.” అన్నాడు గాంధీ.

పూనాలో తరువాత ఆమోదింపబడిన ఢిల్లీ తీర్మానాన్ని గురించి చర్చ జరిగేటప్పుడెట్టి తీవ్ర వాదోపవాదాలు జరిగినవో ఎంత సంక్షోభం కలిగిందో వర్ణించడం కష్టం. ఢిల్లీలో వర్కింగుకమిటీ సమావేశమింకా జరుగుతూండగానే ఖాన్ అబ్దుల్ గఫార్ ఖాన్ తన సభ్యత్వానికి రాజీనామా ఇచ్చాడు. ఇంక తక్కిన విషయాలన్నీ సహజంగా ఆంతరంగిక విషయాలు. కాని అప్పటి అవసరాన్నిబట్టి గాంధీ వాటిని ఒక ప్రకటనలో వెల్లడించవలసి వచ్చింది. అందులోనే కాంగ్రెసు వాగ్దానంచేసిన సహాయాన్ని నిరాకరించవద్దని, బ్రిటిష్ ప్రభుత్వాని కాయన స్వార్థరహితుడైన మంచి స్నేహితుడుగా ఒక సలహా ఇచ్చాడు. కాంగ్రెసీప్పుడు గాంధీ అహింసాసీద్ధాంతాన్ని గానీ, ఢిల్లీ తీర్మానాన్ని గానీ అంగీకరించాలి. ఢిల్లీ తీర్మానం కాంగ్రెసు ఆలోచనా పూర్వకంగా అవలంబించిన విధానాన్ని ప్రతిబింబింప చేస్తున్నది.

1940 జూలై 8 వ తేదీని వార్ధానుండి గాంధీ ఇచ్చిన ప్రకటనయొక్క శీర్షిక

“ఎవరిదృష్టి మందగించింది?”

“కాంగ్రెసు భవితవ్యమును నూచించే వర్కింగుకమిటీవారి తీర్మానం ప్రతికలకు విడుదలయినట్లు యిప్పుడే వార్త లెలిసింది. ఆ తీర్మానం నాకళ్ల యెదుటనే అంగీకరింప.

బడింది. కాని అది నిజంగా ప్రచురణకు పంపబడేవరకూ నేనేమీ చెప్పదలచుకోలేదు.

“దీనికోసం అయిదురోజులు వర్క్మింగుకమిటీ సభ్యులు తమలో తాము కీచులాడుకొంటూ వృథా కాలయాపన చేశారనుకోవడం పెద్ద పొరపాటు. వారు చాలా గొప్ప బాధ్యతను నిర్వర్తించవలసి వచ్చింది. రామఘర్ తీర్మానానికి ఈ తీర్మానానికీ యేమీ భేదం లేదని వాదం చేయవచ్చును. కాని భావంలో మాత్రం భేదం ఉన్న మాట వాస్తవం. భాష సాధారణంగా ఒకటిగా ఉంటుంది. భావం మాత్రం మారుతూంటుంది. కారణాలేవైనప్పటికీ ఇంతవరకూ కాంగ్రెసు ఒకటే విధానాన్ని అవలంబిస్తూ వచ్చింది. బ్రిటను స్వేచ్ఛాపూర్వకంగా ఇండియా యొక్క కోర్కెను సఫలపరిచినట్లయితే కాంగ్రెసు యుద్ధానికి నైతిక సహాయం చేస్తుంది. లేదా యుద్ధంలో ఏమీ జోక్యం కల్గించుకోదు. ఇవీ కాంగ్రెసు ఇంతవరకూ అవలంబిస్తూ వచ్చిన నీతి. అయితే వర్క్మింగుకమిటీ సభ్యులందరూ ఇదే అభిప్రాయం కలవారుకారు. కాబట్టి సందిగ్ధ సమయాలలో ప్రతి సభ్యుడూ తనంతట తాను స్వతంత్రంగా ఆలోచించుకొని ఒక నిర్ణయానికి రావలసివచ్చింది. వర్క్మింగుకమిటీ సమావేశం జరిగిన ఐదురోజులూ చాలా గడ్డురోజులు. సభ్యులందరూ తీవ్రహృదయ పరిశోధనకు గురియైనారు. నేనొక చిత్తు తీర్మానాన్ని తయారు చేశాను. వర్క్మింగుకమిటీ సభ్యులంతా పూర్తిగా అహింసలో సజీవ విశ్వాసం కలిగి వ్యవహరించినప్పటికీ లేక తను నియోజక వర్గాల కటువంటి విశ్వాసం కలదని నిజంగా వారు చెప్పగలిగినప్పటికీ ఆ తీర్మానంలోని ప్రతిభావమూ పరమోత్తమంగా పరిగణింప బడేది. కాని కొందరి కీరెండు పనులూ సాధ్యం కాలేదు. వాటి కొందరికి అహింసలో వ్యక్తీకతంగా మాత్రం విశ్వాసముంది

“తనకూ, తన ప్రేమకుపాత్రులైన ఖుదై ఖిష్మత్ గార్లకూ మాత్రం అహింసలో అచంచల విశ్వాసమున్నట్లు ఖాన్ అబ్దుల్ గఫార్ ఖాన్ ఒక్కడే చెప్పగలిగాడు. కాబట్టి వార్ధా తీర్మానం జరుగగానే తనకు కాంగ్రెసులో స్థానంలేదని ఆయన నిర్ణయించుకొన్నాడు. తన అనుచరులలో ఆయన ఒక ప్రత్యేక ధర్మ ప్రచారమునుచేస్తూ వారి యెడ తన కర్తవ్యమును నిర్వర్తించవలసి ఉంది. కాబట్టి ఆయన కాంగ్రెసునుండి విరమించుకోవడానికి వర్క్మింగు కమిటీ సంతోషంగా అంగీకరించింది. ఆయన కాంగ్రెసునుండి వెళ్ళిపోయినందువల్లనే కాంగ్రెసుకొక్కట నేన చేయగలడని ఆశిస్తూన్నాను. తాత్కాలికంగా అహింసలో విశ్వాసం కోల్పోయిన సఖులలో తిరిగి ఆ విశ్వాసాన్ని ఉజ్వలించు చేయడానికి మనలో కాంగ్రెసునుండి విడిపోయినవారెందుకు సమర్థులు కాకూడదు?”

రాజాజీ విజయం.

“ఈ తీర్మానం వ్రాసింది రాజాజీ. నా విధానంలో నా కెంత నమ్మకం ఉందో ఆయన విధానంలో ఆయనకెంత నమ్మకమూ ఉంది. ఆయన పట్టుదల, ధైర్యం, అత్యంత మైన వినయం—వీటివలన ఆయన పక్షాన కొందరిని తిప్పకోగలిగాడు. సర్దార్ పటేల్ వారిలో గొప్పవాడు. నే నాయనను ఆపదలనుకొన్నట్లయితే ఆయన ఆ తీర్మానాన్ని ప్రవేశపెట్టవలెననే ఆలోచన వదులుకొని ఉండేవాడు. కాని నా కెంత ఆత్మ విశ్వాసమూ పట్టుదలూ ఉన్నవని నేననుకొంటూన్నా నో నా సంఖ్యలకుకూడా అంత ఆత్మ విశ్వాసమూ పట్టుదలూ ఉండవలెనని నే నంగీకరిస్తాను. మమ్మల నెదుర్కొంటూన్న రాజకీయ సమస్యల విషయంలో మా దృక్పథాలు వేరువేరుగా ఉంటూన్నవనే సంగతి నేను చాలాకాలం కిందటనే గ్రహించగలిగాను. తాను ‘అహింసకు’ దూరంగా పోతున్నాడని నేనంటే ఆయన ఒప్పుకోడు. తన ‘అహింసా’ తత్వమే ఈ తీర్మాన రూపంలో పరిణతి పొందిందని ఆయన విశ్వాసం. అహింస అహింస అంటూ అనవరతమూ ఆలోచిస్తూండడంవలన అది నాకొక ఉన్మాదంగా మారిందని ఆయన అభిప్రాయం. నా దృష్టి మందగించిందనుకొంటూన్నాడు దాదాపుగా ఆయన. నేనుకూడా కొంత హాస్యంగా ఆయనను ఇదేమాట అన్నాను. కాని దానివలన యేమి ప్రయోజనం? నేను చెప్పినది నిజమనీ, ఆయన నమ్మింది నిజంకాదనీ చెప్పడానికి నా విశ్వాసంకంటే నాకు వేరొక ఆధారంలేదు. కాబట్టి అది అసంభవంకాదా? వార్తాలో వర్కింగుకమిటీ నా అభిప్రాయాలతో ఏకీభవించలేదు. కాబట్టి నాకు బాధ్యత లేకుండా చేయవలసిందని వర్కింగుకమిటీవారిని కోరి అప్రకారం వారి అనుమతిని పొందగలిగాను. నా తీర్మానాన్ని వర్కింగుకమిటీవారామోదించక పోయినట్లయితే రాజాజీ తీర్మానమును ఆమోదించడంకంటే గత్యంతరంలేదని నేను స్పష్టంగా తెలుసుకొన్నాను. కాబట్టి రాజాజీ శుద్ధ తప్పు చేస్తూన్నాడని అంతవరకూ నేననుకొంటూన్నప్పటికీ ఆయన తీర్మానాన్ని ఆమోదించేటట్లు పట్టుదలగా పనిచేయవలసిందని నేను రాజాజీని ప్రోత్సహించాను. రాజాజీ చూపిన అపూర్వ సహనంవలనను, చాకచక్యంవలననూ, ప్రతిపక్షులయెడల ఆయన కనపటించిన ఔదార్యంవలననూ అధిక సంఖ్యాకులాయన కనుకూలంగా వోటు చేశారు. అయిదుగురు తటస్థులుగా ఉన్నారు. నాకాక్షణం భయంకరంగా తోచింది.

“సాధారణంగా అటువంటి తీర్మానాలు అధికసంఖ్యాక వోట్లతో అంగీకరింపబడకూడదు. కాని ఇటువంటి క్లిష్ట సమయాలలో ఏకగ్రీవంగా అంగీకరింపబడడం దుర్లభం. రాజాజీ తీర్మానాన్ని ఆచరణలో పెట్టవలెనని నేను సలహా ఇచ్చాను. కనుక తుది క్షణంలో ఈ తీర్మానమును పత్రికలలో ప్రకటించడానికి కమిటీవారు నిర్ణయించారు.

“మంచికో చెడ్డకో వర్క్కింగుకమిటీవారు తీసుకొన్న ఈ మహత్తర చర్యకు పూర్వచరిత్ర తెలుసుకోవడం అవసరమని ఇదంతా వ్రాశాను. బలవంతుల అహింసలో సజీవ విశ్వాసంకల కాంగ్రెసువాదులు ఈ తీర్మానానికి దూరంగా ఉండడం సహజం. అయితే వారింకేమిచేస్తారు అనే విషయం ప్రస్తుతం అనవసరం.

“రాజాజీ తీర్మానం కాంగ్రెసు సమాలోచనచేసి నిర్ణయించిన విధానాన్ని వ్యక్తి కరిష్టాన్నది. కాంగ్రెసు నామత విశ్వాసమునుండి వైదొలగి స్వచ్ఛమైన రాజకీయ దృక్పథాన్ని అవలంబించవలెనని ఆతురపడుతున్న కాంగ్రెసేతరులందరూ కూడా ఈ తీర్మానాన్ని హృదయపూర్వకంగా ఆమోదించి బలపఱచాలి. అలాగే ముస్లింలీగు వారు, తమ అధికారైశ్వర్యములకంటే ఇండియా శ్రేయస్సునే ఎక్కువగా కోరే సంస్థానాధిపతులు కూడా ఈ తీర్మానాన్ని అంగీకరించాలి.

“బ్రిటిష్ ప్రభుత్వం వారిప్పుడేదో ఒక నిర్ణయానికి రావాలి. రాజాజీ నాదృష్టి ఎంతగా మందగించిందని అనుకుంటూన్నాడో అంతగా బ్రిటిష్ ప్రభుత్వంవారి దృష్టి మందగిస్తేనేగాని ఇండియా స్వాతంత్ర్యాన్ని వా రరికట్టజాలరు. భారత స్వాతంత్ర్య మును వారంగీకరించేయడం ఢిల్లీ తీర్మానంలోని తక్కినభాగం సహజంగా ఆచరణ లోకి వచ్చితిరుతుంది. ఇండియాను వారు పరిపాలిస్తున్నారు కాబట్టి ఇండియా సహ కారాన్ని బలవంతంగా పొందడమూ, లేక స్వేచ్ఛా స్వాతంత్ర్యములు కల భారతదేశం చేసే సహాయాన్ని స్వీకరించడమూ, అనేదే బ్రిటిష్ వారిప్పు డాలోచించుకోవలసిన సమస్య. ఇందుకు నాకుతోచిన సలహా నేను వ్యక్తిగతంగా ఇదివరకే యిచ్చాను. నా సహాయ మెప్పుడూ నేను చేస్తాననే అంటూన్నాను. నా సలహాను వారంగీకరిస్తే వారి శౌర్యాని కది వన్నె పెట్టగలదు. ఒకవేళ వారంగీకరించజాలకపోయినట్లయితే, కాంగ్రెసు మిత్రభావంతో చేస్తానన్న సహాయాన్ని నిరాకరించవలదని నిస్సావధిబుద్ధిగల మంచి స్నేహితుడుగా నేను వారికి సలహాయిస్తున్నాను.” ఇది గాంధీ ప్రకటన.

ఈ సందర్భంలో మరొకసంగతి చెప్పాలి. ఇంతకుపూర్వం జులై మొదటి వారంలో పంజాబు, బెంగాలు ప్రధానులమధ్యనూ, కాంగ్రెసు నాయకులమధ్యనూ కొన్ని సంభాషణలు జరిగినవి. మాలానా అజాద్ స్వయంగా సర్ సికందరును కలుసు కొన్నాడు. ఇందుకు జిన్నాకు కోపంవచ్చి లీగు వర్క్కింగుకమిటీతో నిమిత్తంలేకుండా కాంగ్రెసు నాయకులతో చర్చించడానికిగానీ, రాజీ చేసుకోవడానికిగానీ రాష్ట్ర ప్రధానులకు అధికారమూ అనుమతి లేదని ప్రకటించాడు. హిందూ మహమ్మదీయ సమస్య విషయంలో సమాధానం కుదుర్చుకోవడానికి కూడా ఆయన అటువంటి

అనుమతి ఈయలేదని విస్పష్టంచేశాడు. ఈ విషయంలో సర్ సీకందరుకూ జిన్నాకూ తంతిద్వారా కొన్ని ఉత్తర ప్రత్యుత్తరాలు జరిగినవి పంజాబు పరిస్థితినిగూర్చి కాంగ్రెసు నాయకులతోనూ, సావర్కారుతోనూ కలుసుకొని సంప్రతించడానికి ఏమీ అభ్యంతరం ఉండకూడదని సర్ సీకందరు ఆశించాడు. సావర్కారును మధ్యవర్తిగా ఉంచుకొని మూట్లాడడానికి తానంగీకరించజాలనని జిన్నా జవాబిచ్చాడు. పంజాబు పరిస్థితిని చర్చించడానికి సర్ సీకందర్ పంజాబు ప్రధానిగా కాంగ్రెసు నాయకులతో సమావేశం కావచ్చునని కూడా జిన్నా అన్నాడు. హిందూ ముస్లిం సమస్య విషయంలో హిందూ నాయకులు జిన్నానే కలియవలెను. ఢిల్లీ తీర్మానం తరువాత జరిగిన సంఘటనలపలన విర్పాటైన వాతావరణమునుబట్టి, ఇండియా ప్రభుత్వానికి కాంగ్రెసుకూ మధ్యనూ, కాంగ్రెసు ముస్లింలీగుల మధ్యనూ సమాధానం కుదరవచ్చుననే ఆశకాకిపోయినా ఒక విధమైన భ్రమ అయినా కలిగింది. అటువంటి పరిస్థితులలో కాంగ్రెసు అదృష్టమే మాలానా అజాద్ జిన్నాకొక తంతి పంపడానికి ధైర్యంచేశాడు. దానిని రహస్య తంతిగా భావించవలసిందని కూడా జిన్నాను కోరాడు. జిన్నా వెంటనే జవాబిస్తూ ఆ రెండు తంతులనూ పత్రికలలో ప్రచురించాడు. అవి ఈకింద ఉదాహరింపబడినవి.

అజాద్ జిన్నాకిచ్చిన తంతి:—

“జూలై 9వ తేదీని మీరు చేసిన ప్రకటనను చదివాను. జాతీయ ప్రభుత్వ మనగా యే ఒక్క పక్ష ప్రభుత్వమూగాక సంయుక్త ప్రభుత్వ మనియే ఢిల్లీ తీర్మానం స్పష్టంగా భావిస్తున్నది కాని రెండు జాతుల స్థిరాంతరి కనుగుణంగా లేని యే తాత్కాలిక ప్రభుత్వాన్నీ అంగీకరించుకపోవడమేనా లీగు అవలంబించే రాజనీతి? అలా అయితే దయచేసి తంతి ద్వారా మీ అభిప్రాయం విస్పష్టం చేయండి.” ఈ తంతిని రహస్య తంతిగా భావించవలసిందని కూడా అజాద్ జిన్నాను కోరాడు.

జిన్నా జవాబు

“మీ తంతి చేరింది. నేను మీరు కోరినట్లు మీ తంతిని రహస్యంగా ఉంచజాలను. నీవు భారత మహమ్మదీయుల విశ్వాసాన్ని పూర్తిగా కోల్పోయినావు కాబట్టి నీతో నేను ఉత్తర ప్రత్యుత్తరాల ద్వారా గానీ మరొక విధంగా గానీ చర్చించజాలను. కాంగ్రెసు జాతీయసంస్థ అని చెప్పుకొని విదేశీయులను మోసగించడానికి నీవంటి ముస్లిం బొమ్మను కాంగ్రెసు ప్రెసిడెంటుగాచేసి ప్రదర్శన చేస్తున్నసంగతి నీకు తెలియదా యేమిటి? నీవు ముస్లింలకూ ప్రతినిధివికావు. హిందువులకూ ప్రతినిధివి కావు. కాంగ్రెసాక

హిందూసంస్థ. నీకేమైనా ఆత్మ గౌరవంఉంటే తక్షణం రాజీనామా యియ్యి. ఇంత వరకు నీవు లీగు కంట అపకారం చేయగలవో అంత అపకారమూ చేశావు. నీ వోడి పోయినావు. నీ కిక్ ఆశలేదు. ఆసంగతి నీకు తెలుసు. కాబట్టి ఇక ఆ ప్రయత్నం మానుకో.”

దాదాపు ఈ సమయంలోనే సుబాస్ బాబుకు ప్రభుత్వం వారి రెస్టు చేశారు. దానిని గుఱించి వర్కింగు కమిటీవారు గమనించినట్లు కూడా లేదు. ఆ విషయాన్ని వర్కింగు కమిటీవారెందుంకు దాటేయవలసివచ్చిందని ప్రశ్నించడం సహజం. ఢిల్లీ నుండి వార్ధాకు తిరిగి వచ్చేటప్పుడు గాంధీనే అనేకమంది అలా ప్రశ్నించారు. కాంగ్రెసు అనుమతితో సుబాస్ బాబు శాసన ధిక్కారం చేయలేదని గాంధీ జవాబిచ్చాడు. ఆయన ప్రభుత్వాన్నే కాదు వర్కింగు కమిటీనికూడా ధైర్యంచేసి బహిరంగంగా ధిక్కరించాడు.

1940 జూలై 7 వ తేదీని వర్కింగుకమిటీ ఆంగీకరించిన తీర్మానాన్ని పూనాలో జరిగిన ఆ. భా. కాం. సం. వారామోదిస్తూ యింకాయీలా వివరించారు. “స్వాతంత్ర్య పోరాటానికి సంబంధించినంతవరకూ కాంగ్రెసు గట్టిగా అహింసా సిద్ధాంతాన్నే అవలంబిస్తుంది. కాని ప్రస్తుత పరిస్థితులలో ఇండియా తక్షణ విషయంలోకూడా అదే సిద్ధాంతాన్ని కాంగ్రెసు ఆవలంబించవలదు. కాంగ్రెసు నిర్మాణ వ్యవహారాలన్నీ అహింసా సిద్ధాంతాని కనుగుణంగా జరుగవలెను. కాంగ్రెసు స్వచ్ఛంద సేవకులందఱూ తమ ధర్మ నిర్వహణంలో అహింసా ప్రమాణమును అక్షరాలా ఆచరించవలెను. అంతే కాదు. అహింసా సిద్ధాంతమొదతేపు కాంగ్రెసుకు సంబంధించిన యే స్వచ్ఛంద సైనిక దళమూ నిర్మింపబడకూడదు. నడవకూడదు.” ఈ సందర్భంలో వార్ధాలో సమావేశమైన వర్కింగుకమిటీవారు అప్పటి రాజకీయ పరిస్థితులనుగూర్చి ఒక ప్రకటన చేశారు. అది పూనా ఆ. భా. కాం. సం. జరుగుతున్నప్పుడు ఎక్కువగా పంచిపెట్టబడింది.

పూనా సమావేశం అనుకొన్నంత మృద్ధవంగా జరుగలేదు. తీర్మానానికి అనుకూలురు 91 మంది, వ్యతిరేకులు 63. వ్యతిరేకులలో రాజేంద్రప్రసాదు, డాక్టరు ప్రభుల్ల ఘోష్, ఆచార్య కృపలానీ, శ్రీశంకరరావుదేవ్, హరికృష్ణ మేహతాబుల లాటి సుప్రసిద్ధులున్నారు. రాజేంద్రబాబు తీర్మానాన్ని ప్రతిఘటిస్తూ మాట్లాడాడు కూడా.

ఆ. భా. కాం. సం. ఎదుట పండిత జవహర్ లాలు నెహ్రూ ఒక ప్రకటన చేశాడు. దానిలో ఈ కింది భాగాన్ని ఉదాహరిస్తూన్నాము.

“వర్కింగు కమిటీ సభ్యుడనుగా ఈ తీర్మానానికి నేను బాధ్యత వహించవలసి ఉంది. ఈ తీర్మానం ఆషామాషీగా ఆమోదంపొందినదని మీ అందరికీ తెలుసు.

భారత స్వాతంత్ర్యమే దీనికి పునాది

“మనం అప్పుడప్పుడూ ప్రకటిస్తూవచ్చిన కాంగ్రెసు విధానానికి ఈ తీర్మాన మున్నూ, ఇందులోని భాషాకూడా అనుగుణంగా ఉండడమే ఇందుకు కారణం కాదు. ఇండియాదేశపు స్వాతంత్ర్యమే ఈ తీర్మానానికి పునాది.

ఈ తీర్మానంలో తాత్కాలిక జాతీయ ప్రభుత్వ స్థాపనకొక మార్గం సూచించబడింది. అదే సంపూర్ణ జాతీయ ప్రభుత్వమునకు నాందీ కాగలదు. ఈ రెండవసారి పేర్కొనబడిన ప్రభుత్వం, రాజ్యాంగపరిషత్తు తరువాత ఏర్పడుతుంది. ఇది ఒక్కటే తక్షణం ఆచరణయోగ్యమైన పద్ధతి.

“ఈ తీర్మానాన్ని తీర్మానం పాటుగా ఆలోచిస్తే మనకేమీ చిక్కులులేవు. కాని ఇందువల్ల తటస్థించే కొన్ని ఫలితాలనుబట్టి మనం పెడతోవను పట్టడానికివీలుంది. ఇందులో ఆ భయమూ ప్రమాదమూ ఉన్నమాట నిజమే. అయితే ఈ పరిస్థితులలో నాయకత్వం వహించి ఏదో ఒక మార్గం తొక్కితీరవలసివచ్చింది. లేనియెడల బ్రిటనుకూ ఇండియాకూ కూడా పుణ్యకాలం కాస్తా గడిచిపోతుంది. కాంగ్రెసుకు తగినంత బలమూ వివేకమూ కూడా ఉండడంచేత తప్పదోవను పట్టడానికి వీలులేదని ధైర్యం చేశాం. ఇదివరకనేకసార్లు స్పష్టంగా ప్రకటింపబడిన కాంగ్రెసు విధానంకూడా మనను తప్పదారి తొక్కనీయదు.

“అనుక్షణమూ మాటిపోతూన్న ఈ పరిస్థితులలో ప్రతి పనీ సకాలంలో జరగాలి. కాబట్టి కాంగ్రెసు చిరకాలం మూకీభావం వహించి ఉండజాలదు. ఇటో ఆటో త్వరగా ఏదో ఒక నిర్ణయం జరగాలి. ఇక్కడికే మనం చిరకాలం ఓపికతో వేచి ఉన్నాము. ఇండియా యొక్క ప్రతిష్టకు భంగం కలిగించి ఇండియాకు హానికరంగా ఉండే విషయాలలో మనం చేతులు ముడుచుకొని కూర్చుండజాలము.

“ఇంతవరకే మేమీ తీర్మానంచేసి మూడువారాలు కడచింది. ఇక మనకొక్కటే మార్గమున్నట్లు కనిపిస్తూన్నది. వర్కింగుకమిటీవారు చేసిన ఈ తీర్మానాన్ని మన సుందరమూ ఆమోదించి, తరువాత సాధ్యమైనంత తొందరలో మనం తొక్కవలసిన తోవ యేదో నిర్ణయించుకోవాలి.

“ముందేమి జరుగనున్నప్పటికీ పోరాటమూ, క్షేత్రమూ, దుఃఖమూ లేకుండా మనకు సంపూర్ణ స్వాతంత్ర్యము లభించదని నా నమ్మకము. యుద్ధంతోనూ పోరాటం తోనూ మగ్గిపోతూన్న ఈ మానవ ప్రపంచంలో స్వాతంత్ర్యంకోసం మనం చెల్లించ

వలసిన ఫణం చెల్లించక తప్పదు. ఈ సంగతి గ్రహించలేకపోతే మనసు మనం మోసం చేసుకోవడమే. తుదకు భారతదేశ భవిష్యత్తు ఇండియా ప్రజల బలం పైననూ కాంగ్రెసుయొక్క నిర్మాణశక్తిపైననూ ఆధారపడి ఉంది, దానిని పెంపొందింప చేయడానికే మనమందరం కృషి చేయాలి.” (ఇది నెహ్రూ ప్రకటన)

వర్కింగుకమిటీ సభ్యులలోకలిగిన భేదాభిప్రాయాలను గుఱించిగానీ, వర్కింగు కమిటీవారంగీకరించిన తీర్మానాలను ఆ. భా. కాం. సం.వారిచే ఆమోదింపజేయడంలో పెట్టిన వత్తిడినిగూర్చిగానీ అవసరమైన దాపరికమేమీ జరుగలేదు. ఆ. భా. కాం. సం. లో అనేక ముఠాలవారు బహిరంగంగా తమ భేదాభిప్రాయాలను వెల్లడించారు. బేషరతుగా యుద్ధంలో సహాయపడవలెనని రాయ్స్టు ముఠావారి నినాదం. షరతులు పెట్టి సహాయపడవలెనని సి. ఆర్. అన్నాడు. షరతులు పెట్టి నైతిక సహాయం చేయవలెనని జనహరలాలు అభిప్రాయం. బేషరతుగా నైతిక సహాయం జేయవలెనని గాంధీ సిఫారసు జేసినట్లు లోకవిదితమే. కాని ఆయన పూనా సభకు రాలేదు. అయితే పూనా సభానంతరం సంపూర్ణ అహింసావాదులకూ తక్కినవారికీ ఉన్న భేదాన్ని వివరించాడు. అప్పుడు కొంతమంది వర్కింగుకమిటీ సభ్యులు రాజీనామా ఈయవచ్చుననికూడా అనుకున్నారు. కాని యింకా మరి కొన్ని సంఘటనలు జరిగేవరకూ అటువంటిది తటస్థించదని రాజేంద్రబాబు లాహోరునుండి వెంటనే ఒక ప్రకటన జేశాడు.

గాంధీ యిలా వ్రాశాడు :—

“ పూర్ణ అహింసావాదులు ఆ. భా. కాం. సం. లో అల్పసంఖ్యాకులుగా ఉన్నారని తోచేయెడల వారందఱూ కాంగ్రెసు బయటకువచ్చి ఆ సంస్థను మరింత ఏక్కువగా సేవించడం ఉచితం. వారులోపలనే ఉన్నయెడల తగాదా తప్పదు. అధిక సంఖ్యాకులుగా ఉన్నవారు సంపూర్ణ అహింసను ప్రబోధిస్తూ తీర్మానం చేసేనేతప్ప ఆ. భా. కాం. సం. లో ఆమోదింపబడదు. కాబట్టి అధిక సంఖ్యాకులకూ, అల్ప సంఖ్యాకులకూ దీనివలన భేదాభిప్రాయాలు కలిగి తగాదావచ్చేమాటనిజం. ఇది అహింసామార్గం కాదు. అహింస తాను తప్పుకొని యితరులకు దోష యిస్తుంది. అల్పసంఖ్యాకులు తామురాజీనామా యిచ్చిన తరువాత నిర్మాణ కార్యక్రమమును కొనసాగిస్తూ, అధికసంఖ్యాకులతో ఏకీభవించిన విషయాలలో వారికి సహాయపడాలి. ఈవిధంగా నిజమైన అహింసా సైనికులను మనం చేకూర్చ గల్గిన యెడల, వర్కింగ్ కమిటీ తీర్మానం ద్వారా ప్రేరితముగా తలంపబడునని నా నిశ్చయము.”

ధిల్లీ తీర్మానం పూనాలో ఖాయంచేయబడగానే దేశమంతటా గందరగోళం పుట్టింది. ప్రతివారూ ఆత్మపరిశోధనలుచేసుకోవడం ప్రారంభించారు. ఆ ఆస్పృశ్యమైన అగ్రహార్యమైన, ఆధ్యాత్మికమైన, అనూహ్యమైన, అహింసా సిద్ధాంతము, ప్రపంచాతీత ధర్మ శిఖరాగ్రములనుండి నిజపరిస్థితుల కనుగుణంగానూ అనుదిన రాజకీయముల కత్యంత సన్నిహితంగానూ విగివచ్చినందుకు కొద్దిచుది మాత్రం సంతోషించారు. కాని భారత ప్రజానీకంలో అత్యధికసంఖ్యాకులు దుఃఖనిమగ్నులైనారు. ఇరవై సంవత్సరాలనుండి భారతజాతికి యేకైక నాయకుడుగా ఉండి, రెండు శతాబ్దాలలో రావలసిన అభివృద్ధిని రెండు దశాబ్దాలలోనే రప్పించి, బ్రహ్మాండమైన బ్రిటిష్ ప్రభుత్వాన్ని లొంగదీసి ఇండియాతో రాజీకిడింపిన మహానుభావుడు గాంధీని ఆ సందిగ్ధసమయంలో తేలికగా జూరవిడవడంవలన దేశానికి మహాపకారం జరిగినట్లుగా భావించారు. గాంధీజీ అహింస దేశీయుల ఆచరణకు అసాధ్యంకావచ్చును ; కాని కాంగ్రెసు తీర్మానంవలన భారతజాతి ఆయన సహకారాన్ని పోగొట్టుకొన్నదనుకోవడంకానీ? ఆయన చేయవలసిన పని ముగింపబడినదనుకోవడంకానీ పొరపాటు. మహాపురుషుల జీవితాలలోనూ మహోద్యమముల చరిత్రలోనూ యిటువంటి క్షణాలు తటస్థిస్తూనే ఉంటవి. అవి యుగపరిణామములను సూచించగలవు. 1934 లో గాంధీ, సమిష్టి సత్యాగ్రహమునూ, వ్యష్టి సత్యాగ్రహమునూ కూడా విరమించి, కాంగ్రెసు సభ్యత్వమును సైతం వదులుకొన్నప్పుడు ఇటువంటి ప్రచారమే దేశంలో జరిగింది కాని తరువాతి సంవత్సరాలలో అనుదినమూ, అనుక్షణమూకూడా కాంగ్రెసు కార్యకలాపములందాయన నాయకత్వం అణిచిపెట్టడానికి నిషేధించింది. మానవ నిర్మాణంలోని అంతరించియము లొకప్పుడు పనిచేస్తూన్నట్లు మరొకప్పుడు విశ్రాంతి తీసుకొంటూన్నట్లుకనిపిస్తూంటవి. మానవచరిత్రలోని సంఘటనలు కూడా అట్లే ప్రపంచం పరలంతా కార్యకలాపములతో కలకలలాడుతూంటుంది. రాత్రి నిద్రాసక్తమై నిశ్శబ్దంగా ఉంటుంది. మనిషీ అంతే. ప్రపంచ చరిత్రలోకూడా అటువంటి హెచ్చుతగ్గులు తప్పనిసరి ఒకప్పుడు సమస్తమూ నిర్ణయమైపోయినట్లు కనపడే సమస్యలు, కొంతకాలానికి తిరిగి తీవ్ర వాదోపవాదాలకు గుటికావడం మన మెరుగుదుము. మనం శాసనసభల నొకప్పుడు బహిష్కరించాం. మళ్ళీ ప్రవేశించాం. తిరిగి బహిష్కరించాం. శాసనోల్లంఘన మొకప్పుడు అంతర్గర్భితంగా ఉండి మరొకప్పుడు ఒహిరంగంగా విజృంభిస్తూ వచ్చింది. ఒకప్పుడు పనిచేసిన మంత్రులే తరువాత మరొకప్పుడు రాజీనామాచేసారు. 1922 లోని బాగ్దోలీ ఉదంతమునకు పిమ్మట జరిగిన విచారణ మానవ సౌజన్యంమీద నమ్మకంతేని విపర్యాస ధోరణిలో నడిచింది. 1934 లో కూడా తిరిగి అదే విధంగా జరిగింది. ఆ సంగతి యిదివరకే ఉదాహరించి ఉన్నాము.

యెరవాడ జైలునుండి 1924 లో గాంధీ విడుదలయినప్పుడాయన తుపాకీమందు దమ్ముకొని పోయిందన్నారు. 1934 లోకూడా సరిగా అలాగే అనుకొన్నారు. రాజకీయాలలో యెప్పుడూ ముందుండితీరాలనే కోరిక ఆయన కులేదు. అవసరమైనప్పుడాయనను కాలమే ముందుకు లాక్కొని వస్తుంది. అక్కర లేదనుకొన్నప్పుడాయన తేలికగా తేలిమటుగుకు పోయి జాతీయ పునర్నిర్మాణమునకు దోహదం చేయగలడు. అప్పుడప్పుడూ తటస్థిస్తూవచ్చే ఆపదలలోనూ, సంపదలలోనూ, వ్యక్తుల యొక్కయూ, జాతులయొక్కయూ పారుషాన్ని పరిశీలించడం దై వేచ్చవలె కనిపిస్తుంది” “అని జేమ్సు రస్సెల్ లోవెల్ అన్నమాటలలో యెంతయినా యధార్థం ఉంది. “పురుష ప్రయత్నంవలన ఆపదలు సంపదలుగా పరిణమించగలవు. అది కొఱవడినచో సంపదలే ఆపదలుగా మారిపోగలవు.” “ప్రభుత్వంపైన తిరుగుబాటు చేయడం పౌరుల హక్కు—హక్కేకాదు ధర్మంకూడాను” అని ప్రబోధించిన గాంధీయే, ప్రభుత్వానికా తిరుగుబాటుదారులను ఉరితీయడానికికూడా ఆధికారంఉందని అంగీకరిస్తాడు. కాని పరాధీనతవలనను, బానిసత్వంవలనను స్వాతంత్ర్యమును కోల్పోవడం, “నైతిక పతనమనీ, రాజకీయ భ్రష్టత్వమనీ, తెచ్చిపెట్టుకొన్న దురదృష్టమనీ” ఋజువు చేయడానికి తన విశ్రాంతి స్థానమునుండి వెలికివచ్చి నాయకత్వం వహిస్తాడాయన. ఆధికారమనేది ఎక్కడనుండో ఎరువుతెచ్చుకొనే వస్తువు కాదు. ప్రతి పౌరునిలోనూ అంతర్గతంగా ఉండే ప్రధానశక్తి అది. బుద్ధిమంతుడైన నాయకుడు కార్యాచరణకు దిగనప్పుడు యెప్పుడూ ముందు ఉండడు. మధ్యలోనో వెనుకనో ఉంటాడు. ఇది అనుభవంవలన గ్రహించవలసిన విషయం. మర్యాదను అతిక్రమించకుండా వ్యవహరించడం వలననే నాయకత్వం శాశ్వతంగా ఉంటుంది. ఈ రహస్యాన్ని అర్థం చేసుకోవాలి. గాంధీ తీవ్రవాదిగాఉంటే ఆయనను జనం పిచ్చివాడంటారు. ఆయన కొంచెం వెనుకంజవేస్తే ఆయన పని అయిపోయిందంటారు. ఆయన సరిగా వ్యవహరించాడని ఎప్పుడైనా అంటారా ఈ జనం ?

1940 జూలై 31 వ తేదీని గాంధీ వ్రాసిన వ్యాసాన్ని ఈ సందర్భంలో జ్ఞాపకం చేసుకోవడం మంచిది.

“ 1934 లో నేను కాంగ్రెసునుండి విరమించడం వలన ఆ సంస్థకింకా ఎక్కువ సేవచేసినవాడనయినాను. ఈ రోజున నేను కాంగ్రెసుకు దూరంగా ఉండడంకూడా ఆ ఉద్దేశంతోనే.”

ప్రకృతియొక్క తాకిడి, ప్రపంచాన్ని ఏకం చేస్తుందంటారు. అలాగే నిరంకుశాధికారుల తాకిడి రెండువందల సంవత్సరాలనుండి యిండియాను ఏకంచేసింది.

కాంగ్రెసు అనే పెద్దకొండలో కొద్దిగా కనిపించినపగులు, పెద్దదై బద్దలు కావడానికి సిద్ధంకాగా, ఇండియా పరిస్థితినిగూర్చి సోరెస్ సో అడిగిన ప్రశ్నకు అమెరీ యిచ్చిన ప్రత్యుత్తరం ఆ ఆపత్తును రానీయకుండా తప్పించింది. ఇండియా పరిస్థితి యెంతమాత్రమూ కిష్టంగా లేదని అమెరీ చాలా నమ్మకంగా చెప్పాడు. కాని కాంగ్రెసుకు దూరంగా ఉన్నప్పటికీ గాంధీ వెంటనే ఒక ప్రకటన చేశాడు. ఇండియాదేశ ప్రజానీకములో ఆత్యధిక సంఖ్యాకులకు తనమీద ఆత్యంత విశ్వాసం ఉన్నదనీ. తాను ఇండియాలో అందరికంటెను ఎక్కువగా సత్యాగ్రహ తత్వాన్ని జీర్ణించుకొన్నాననే నమ్మకం వారికున్నంతవఱకూ వారందఱూ తన నాయకత్వాన్ని అంగీకరించి తాను చెప్పినట్లు నిస్సందేహంగా నడచుకొంటారని కూడా గాంధీ విస్పష్టంచేశాడు. మ్యూనిచ్ ఒడంబడిక తరువాత బ్రిటిష్ పరిస్థితి యెంత కిష్టదశకు వచ్చిందో ఇంగ్లాండుదేశపు మంత్రులకు బాగా తెలుసు. అందువల్లనే కాంగ్రెసు కోరినట్లు బ్రిటిష్ యుద్ధాశయాలను గూర్చి ప్రకటనచేయడానికి వారెంతో భయపడుతూ వచ్చారు. సాధ్యమైనంతవరకు ఏ విధమైన ప్రకటనచేయకుండా ఉండడానికి ప్రయత్నించారు. “బ్రిటిష్ ప్రభుత్వాన్ని చీకాకుపఱచకుండా ఉండవలెననే ఉద్దేశంతో కాంగ్రెసు శాసనోల్లంఘనమును ప్రారంభించకుండా నిగ్రహం చూపిస్తున్నది. దీనిని అశక్తత అని అమెరీ పోరపాటు పడుతున్నాడు. కాంగ్రెసే నిగ్రహముచూపకుండా ఉంటే బ్రహ్మాండమైన అగ్నిబాల్ బయలుదేరి ఉండేది. తరువాత ఏమి జరిగిఉండేదో ఎవరికీ తెలియదు. కాంగ్రెసులో ఎంత దౌర్బల్యం ఉన్నప్పటికీ సత్యాగ్రహం సాగించడానికి సావకాశం లేకపోలేదు. కాని కాంగ్రెసు చూపిస్తున్న నిగ్రహానికికూడా ఒక మేర ఉంది. కాంగ్రెసు నిగ్రహాన్ని ఆధారంగా చేసుకొని దానిని అణచివేయవలెనని బ్రిటిష్ వారూహిస్తున్నట్లుగా యిప్పుడిప్పుడే అనుమానం తగులుతున్నది. ఢిల్లీ తీర్మానాన్ని ఆమోదించడానికి పూనాలో అఖిలభారత కాంగ్రెసు సంఘసభ్యుల నేకమంది ఎదురు తిరిగిన కారణాన చాలామంది కాంగ్రెసువాదులను ప్రభుత్వంవారు నిర్బంధిస్తున్నట్లు తెలిసింది. ఆ అనుమానం సరియైనదే అని ఋజువైన యెడల నన్ను యేవో ఒక విధమైన సత్యాగ్రహం ప్రారంభించకుండా నిరోధించగల వారెవ్వరూ ఉండరు. “కాని గ్రేటుబ్రిటనుకు తట్టించిన కష్టం తొలగిపోయేవరకూ సత్యాగ్రహం ప్రారంభించే పరిస్థితి రాకూడదని నేను దైవాన్ని ప్రార్థిస్తున్నాను. అందుకు తగిన ప్రయత్నంకూడా చేయగలను”

గాంధీ నిర్మోగమోటుంగా చేసిన ఈ ప్రకటన తరువాత ఒకవారం రోజులైనా గడవకపూర్వమే రాజప్రతినిధి రి వ ఆగస్టున ఒక సుప్రసిద్ధ ప్రకటనచేశాడు. తానా ప్రకటన చేయడానికి ముందుగా ఆగస్టు 4 వ తారీఖున ఉదకమండలంనుండి దాని

నకలును కాంగ్రెసు అధ్యక్షునికి పంపుతూ ఆయనను ఆ నెల 20 వ తేదీని తనను కలుసు. కోవలసిందని కోరినాడు. రాజప్రతినిధి ప్రకటన చాలా దీర్ఘంగా ఉండడంచేత దాని నిక్కడ పూర్తిగా ప్రకటించడానికి వీలుకాదు. కాని దానిలోని విషయాలను సంక్షిప్తంగా యిక్కడ ఉదాహరించవచ్చును. రాజప్రతినిధి వివిధ రాజకీయ నాయకులనూ కలుసుకొని సంభాషించిన పిదప, చక్రవర్తిగారి ప్రభుత్వసభ్యులతో సంప్రతించి కొంత మంది భారతీయప్రతినిధులను తన కార్యవర్గంలో చేర్చుకోవడానికి ఒక యుద్ధసలహా సంఘాన్ని నిర్మించడానికి అధికారాన్ని పొందినాడు. అల్పసంఖ్యాకులను గూర్చి, అతను వచ్చినప్పుడు బ్రిటిష్ సమిష్టి సౌభాగ్యంలోనే (Common Wealth) ఇమిడి ఉండేట్లుగా రాజ్యాంగప్రణాళికను తయారుచేయడమును గూర్చి ఆయన విస్పష్టంగా ప్రకటించాడు. “భారతరాజ్యాంగ ప్రణాళికను తయారు చేసుకొనే బాధ్యత ప్రధానంగా భారతీయుల పైనే ఉండవలెననే కోరికతో ప్రభుత్వంవారికి కూడా సానుభూతి ఉంది. అయితే కొన్ని షరతులకు లోబడి వుండాలి ఆ రాజ్యాంగ ప్రణాళిక. అల్పసంఖ్యాకులక్కరిలేదని నిరాకరిస్తూన్న విధానానికి ప్రభుత్వాధికారమియడం తగనిపని. అటువంటి ప్రభుత్వాన్ని శక్తివంతమైన ఒక పెద్దముతావారూ వ్యతిరేకిస్తూ న్నప్పుడు వారిని బలవంతపెట్టి లొంగిఉండేట్లుగా చేయడంకూడా సాధ్యంకానిపని” అన్నాడు రాజప్రతినిధి.

వైస్రాయి ప్రకటన మొత్తంమీద హఠాత్తుగా వచ్చింది. సాధారణంగా ఆశ వలన ఊహ ఎక్కువవుతుంది కాని ఊహించని విషయం తెటస్థించేసరికి ఆశ తేలికగా పరిపూర్తి అయినట్లు కనిపిస్తుంది. అందువలననే వైస్రాయి ప్రకటనతో మితవాదులు సంతృప్తిపడ్డారు. కాని కాంగ్రెసు సంశృప్తిపడలేదు.

నూత్నుబుద్ధిగల కాంగ్రెసువాదులకు, వైస్రాయి ప్రకటనలో పునరుక్తులు చాలా కనిపించినవి. రాజప్రతినిధి ఓరియంట్ క్లబ్బులో చేసిన ప్రసంగంలో వెస్టుమినిస్టరు శాసన మునకు లోబడిన అధినివేశప్రతిపత్తి అని అన్నాడు. కాని యిప్పుడు మళ్ళీ “స్వేచ్ఛా పూర్వక సమానభాగస్వామ్య” మంటాడు. భాగస్వామ్యము స్వేచ్ఛాపూర్వక మయితే దానిని వదలుకోవడానికికూడా హక్కుంది. వెస్టుమినిస్టర్ శాసనంలో అత్యంత శ్లాఘనీయమైన అంశ మీహక్కే. పర్యవసానంలో ఈ రెండూ ఒక్కటే నని చెప్పవచ్చు. అయితే కాంగ్రెసువాదులుకోరేది తక్షణ సంపూర్ణస్వాతంత్ర్య ప్రకటన కాబట్టి ఈ మాటల భేదంతో వారికేమీ సంబంధంలేదు.

మనము కోరింది జాతీయ ప్రభుత్వం. బ్రిటిష్ వారు వాగ్దానం చేసింది పూర్వపు కార్యనిర్వాహక సంఘ విస్తరణమాత్రమే. అది ద్వంద్వ ప్రభుత్వంకూడాకాదు.

కాంగ్రెసుకా సూచన యెంతమాత్రం గిట్టదు. కేంద్రంలో జాతీయ ప్రభుత్వం ఏర్పడి రాష్ట్రీయ మంత్రివర్గాలు పునర్నిర్మితములై రాజ్యాంగ పరిషన్ని రాజకీయమునకు బ్రిటిష్ వారం గీకరించి రానున్న భారత ప్రజాపాలనములో అల్ప సంఖ్యాకులూ, సంస్థానాధిపతులూ కాదన్నంత మాత్రంతో పనికి నిరోధం కలుగకుండా హామీఉన్నట్లయితే ఫ్రాన్సు పతనానికి పూర్వం కాంగ్రెసు సమాధానపడి ఉండేది. కాని ఫ్రాన్సు పడిపోయిన తరువాత సామ్రాజ్యవాదం బలహీనమౌతూన్న తరుణంలో ఇండియా సంపూర్ణ స్వాతంత్ర్యం కావలెనని స్పష్టంగా ప్రకటించేసినప్పుడు వైస్రాయి, మనం 1942 సెప్టెంబరులో కోరిన రాజ్యాంగపరిషత్తును నిర్మిస్తామంటూన్నాడు. 1942 లో మనం రాజ్యాంగపరిషత్తును కోరినప్పుడు బ్రిటిష్ వారు దానిని నిరాకరించారు. మనం సంపూర్ణస్వాతంత్ర్యం కావలెనంటూన్నప్పుడు వారు ' స్వేచ్ఛాపూర్వక సమాన భాగస్వామ్యం ' (Free and equal Partnership) లభింపజేస్తామంటూన్నారు.

తానుచేసిన ఈ ప్రకటనకు చాలా తొందరలో జవాబివ్వాలంటూ ఆ జవాబుకు పూర్వం సాధ్యమైతే ఆగస్టు 21 కి పూర్వమే తనను కలుసుకోవలెనని రాజప్రతినిధి కాంగ్రెసు అధ్యక్షునికి ఆహ్వానం పంపినాడు. కాంగ్రెసు కేంద్రప్రభుత్వంలోనూ యుద్ధ సలహాసంఘంలోనూ కలసి పనిచేయడానికి పిలవుతుందా అనే విషయాన్నిగురించి తెలియజేయవలసిందని కాంగ్రెసు అధ్యక్షుడు కోరబడ్డాడు. రాజప్రతినిధి కాంగ్రెసు అధ్యక్షునికి వ్రాసిన ఉత్తరంలో యిలా ఉంది ; “ ఇండియన్ నేషనల్ కాంగ్రెసు పక్షాన మీరు సక్రమంగా జవాబిచ్చేముందు ఈ విషయాన్నిగూర్చి నాతో ఇంకా ఎక్కువగా చర్చించడానికి సావకాశం ఉంటుందని నే ననుకొంటూన్నాను మిమ్ములనూ మీ యిష్టం వచ్చిన మిత్రుణ్ణి మీతో తీసికొని వచ్చేయెడల వారిని, యిందుతో జతపర్చబడిన నా సంచార కార్యక్రమంలోని ప్రదేశాలలో మీ యిష్టంవచ్చిన సమయంలో కలుసుకోవడానికి నేను కుతూహల పడుతూన్నాను. నేను నూచించిన ప్రకారం నాకు సక్రమమైన ప్రత్యుత్తరం పంపేలోగా మీరు నాతో సంభాషించవలెనని వాంఛిస్తూన్నారా? ఇందులో యేమైనా ప్రయోజనమున్నదని మీరు భావించేయెడల ఆ సంగతి నాకు తెలియజేస్తూ మీకు వీలైన తేదీని మీ కేసమయంలో సావకాశం ఉంటుందో తెలియపరచుకోవలెనని తూన్నాను.” రాజప్రతినిధి ఈ రెండు నిర్ణయాలనూ త్వరలో ఆచరణలోకి తీసుకొని రావలెనని ఆతురపడుతూన్నట్లూ ఆగస్టు చివరిలోగానీ, సెప్టెంబరుమధ్యలోగానీ పైన ఉదాహరింపబడిన రెండు సంస్థలకూ సభ్యులను పేర్కొనవలసి ఉన్నట్లూకూడా తన ఉత్తరంలో వ్రాశాడు. ప్రభుత్వంవారు తమ విధానాన్ని యిదివరకే నిర్ణయించుకొని

ఉన్నప్పుడు రాజప్రతినిధిని చూచి సంభాషించినందువలన యేమైనా ప్రయోజనముంటుందా అని కాంగ్రెసు అధ్యక్షు డాయనను ప్రశ్నిస్తూ వ్రాశాడు. అందుకు బదులుగా రాజప్రతినిధి తిరిగి యిలా వ్రాశాడు. “ నా ప్రకటనలో చక్రవర్తిగారి విధానం స్పష్టీకరించబడియే ఉంది. ఆ విధానానికి లోబడి కాంగ్రెసు, నాకార్య నిర్వాహక వర్గంలోనూ యుద్ధ సలహాసంఘంలోనూ నాతో కలసి పనిచేయడానికి వీలవుతుందని నా ఆశ. కాబట్టి నా ఆహ్వానానికి సక్రమమైన జవాబిచ్చేముందు ఈ విషయాన్ని గురించి మీరు నాతో మాట్లాడడానికి వీలవుతుందా? అని మళ్ళీ వెనుకటి మాటలనే ఉదాహరిస్తూ ఆహ్వానించాడు. ఆగస్టు 8 ని రాజప్రతినిధిచేసిన ప్రకటనకూ కాంగ్రెసు కోరే కోరికలకూ యొక్కడా పొత్తు లేకపోవడం చేతనూ, రాజప్రతినిధి ప్రకటనలో జాతీయ ప్రభుత్వమునుగూర్చిన సూచనకూడా మృగ్యంకావడంచేతనూ తాను వైస్రాయిని చూచి ప్రయోజనలేదని కాంగ్రెసు అధ్యక్షుడాయన ఆహ్వానాన్ని నిరాకరించాడు.

రాజప్రతినిధికి కాంగ్రెసు అధ్యక్షునికి ఈ ఉత్తర ప్రత్యుత్తరాలు జరిగిన కొద్ది కాలానికే 14 ఆగష్టున భారతరాజ్యాంగ కార్యదర్శి పార్లమెంటులో మరొక ప్రకటన చేశాడు. కాని దానినిగూర్చి విచారించేముందు, ఆయన అంతఃపూర్వం బ్లాకుపూలులో ఆగష్టు 11 వ తేదీని చేసిన ప్రసంగాన్ని గురించి కొంత చర్చించడం అవసరం. ఈ ప్రసంగం చేయబడినప్పుడు దాని ప్రాముఖ్యతకు తగినట్లుగా అది మనదృష్టిని ఆకర్షించలేదు.

ఇండియాలోని రాజకీయ వివాదముయొక్కయు, ప్రతిష్ఠంభనముయొక్కయూ, పుట్టుపూర్వోత్తరాలను గూర్చి అమెరీ కామన్సుసభలో చేసిన ప్రకటన తరువాతనే బ్లాకుపూల్ ప్రసంగం జరిగింది. రాజప్రతినిధి ప్రకటన ఈరెండు సంఘటనల పర్యవసానమే.

యుద్ధసమయంలో ఇండియా చరిత్రలో ఇదివరకెన్నడూ తటస్థంచని క్లిప్తపరిస్థితి సహజంగా తటస్థించింది. రాజప్రతినిధి అక్టోబరు నెలలో ఆందకుండా పొందకుండా ఒక అవివేక ప్రకటనచేశాడు. దానితో మంత్రులు రాజీనామాచిచ్చారు. తరువాత 1940 జనవరిలో ఓరియంటు క్లబ్బులో కొంత సమాధానపూర్వకంగా మరొక ప్రకటన చేశాడు. వీటన్నిటి తరువాతనూ ఆగష్టు 8 వ తేదీని వైస్రాయి చేసిన ప్రకటనయన్నూ కామన్సుసభలో భారతరాజ్యాంగ కార్యదర్శి చేసిన ప్రకటనయన్నూ మాత్రమే ఇండియాలోని రాజకీయ పరిస్థితినిగూర్చి, కేంద్రప్రభుత్వ పునర్నిర్మాణమునుగూర్చి చేయబడిన అధికార ప్రకటనలని ఒప్పుకొనితీరాలి. ప్రపంచమున్నంతకాలం బ్రిటిష్ ప్రభుత్వం వారిండియాను విడవదలచుకోలేదని మనం మాటిమాటికి చేస్తూన్న ఆరోపణను వారు

ప్రకటన మూలకంగా మొదటిసారి యిప్పుడే నిరూపించారు. “ప్రజలలో యేదో ఒక ముతాకుచెందినవారుగానీ, సంస్థానాధిపతులుగానీ, లేక యెవరైనా స్వప్రయోజన పరులయిన విదేశీయులుకానీ, భారత ప్రజానీకముచేత ఎన్నుకోబడిన రాజ్యాంగ విధానమునకు అభ్యంతరం పెడుతూన్నంతకాలమూ ప్రస్తుత బాధ్యతారహిత నిరంకుశ పాలనం కొనసాగుతూండవలసిందే”నని ఈ ప్రకటనకు నిజమైన అర్థం. ఇటువంటి ప్రకటనలు అంతఃకలహాలనూ, అంతరంగిక పోరాటాలనూ ప్రత్యక్షంగా ప్రోత్సహించడాని కుపయోగపడగలవు. అంతేకాక వివిధపక్షాల కోరికలను సమన్వయం చేసుకొని సమాధానపడడానికి కూడా అవి అభ్యంతరం కాగలవు. 1940 ఆగష్టు 18వ తేదీని సమావేశమైన వర్కింగుకమిటీవారు ఈ ప్రకటననుగూర్చి వెల్లడించిన అభిప్రాయ సారాంశం కూడా యిదే. గాంధీకి వర్కింగుకమిటీకి మఱొకసారి అత్యంత క్లిష్టపరిస్థితి యేర్పడింది. పూనాలో ఇటువంటి పరిస్థితిలోనే గాంధీ సభకురాకుండా మానివేశాడు. కాని పూనా చర్చలకు ఢిల్లీ సమావేశంలోనే పూనాది యేర్పడి ఉండడంచేతనూ అక్కడ గాంధీ ఉండి, వివిధ విభిన్నాభిప్రాయాలను స్వయంగా పరిశీలించి ఉండడంచేతనూ, ఆయన పూనా రాకపోయినప్పటికీ తన సహచరులతో సన్నిహితసంబంధం కొనసాగుతూనే ఉంది. అందువలన వారి అభిప్రాయాలాయనకు కొత్తకావు.

పూనా సమావేశానంతరం జరిగిన ప్రభుత్వ ప్రకటనలవలన పరిస్థితులు పైకి కనిపించేటంత సుకరంగా లేనిమాట వాస్తవం. క్షణక్షణమూ చాలా సున్నితమైన చిక్కు సమస్యలు తటస్థించక తప్పనిస్థితి యేర్పడింది. భారతీయుల కోర్కె నిరాకరింపబడిన మాట స్పష్టంగా తేలిపోయింది. కోరిక కోరినవారికి ఆ కోరిక కూడదన్నవారికి కూడా గాంధీ ఒక్కడే శరణ్యమైనాడు. ఆయన సలహాను కాంగ్రెసు కోరడం సహజం. కాని ఆ సూతన వాతావరణంలో తాను పనికిరానివాడుగా తోచినందున తన సలహా ప్రయోజన కారి కాదని ఆయన అనుకోవడం కూడా సహజమే. పూనా వాగ్దానాన్ని బ్రిటిష్ వారుతృణీకరించడంతో, సిద్ధాంతంమాట ఎలా ఉన్నా ఆచరణలో మాత్రం గాంధీకి ఆయన అనుచరులకూ ఉన్న భేదం సమసిపోయిందని కొందరనుకొన్నారు. కాని అది నిజంకాదు. గాంధీ అలా అనుకోలేదు. పూనా తీర్మానాని కనుకూలురైనవారు కమయం వచ్చినప్పడల్లా కాంగ్రెసును అధికారంలోకి పోవలసిందని బలవంత పెడుతూంటారని ఆయనకు తెలుసు. యుద్ధం జరుగుతూన్న సంగతి మఱచిపోకూడదనీ యీ సావకాశం తీసికొని నైన్యంలో చేరడం మంచిదనీ అనుకోనేవారిండియాలో చాలామంది ఉన్నారు. దేశాల భవిష్యత్ క్లిష్టదశలో ఉన్నప్పుడు నైన్యాలను సమీకరించి తీరవలెననీ, నైనిక సమీకరణమునకుగానీ, ఆయుధ సము

పార్జనకుగానీ, అడ్డంకు కలిగించకూడదనీ వారి వాదం. జాతీయ సైనిక నిర్మాణం అవసరమే అయినట్లయితే అది యిప్పుడే జరగడం సముచితమని వారి అభిప్రాయం. రాజ ప్రతినిధి ప్రకటనను ఆమోదించిన వారందఱూ తమ తమ సంఘాల శ్రేయస్సు కోసం సైన్య సమీకరణ ప్రయత్నాలను సాగిస్తారు. రాజప్రతినిధి కార్య నిర్వాహక వర్గం ఆయనకు మాత్రమే బాధ్యత వహించవలసి ఉంది. కాబట్టి కార్యనిర్వాహక సభ్యులందఱూ బాగా సైనికులను చేర్చడానికి ప్రయత్నాలు చేయాలి. పూనా తీర్మానానికి గాంధీకూడా అంగీకరించి ఉన్నట్లయితే తానుకూడా సైనికులను చేరుస్తూన్నట్లుగా ఆయన భావించవలసిన పరిస్థితి యేర్పడిందానాడు. పూనా తీర్మానం అమలులోనే ఉన్నట్లయితే కొన్ని వేలమంది జైళ్లకు పోవడం నిర్ధారకం. అప్పుడు జైలుకు పోవడమే ఒక విధంగా హింస కావచ్చునుకూడా. శాసనోల్లంఘనం ప్రారంభించి ప్రయోజనం లేదు. జనం తుపాకులతో కాల్చివేయబడతారు; మూక శాసనోల్లంఘనమే ప్రారంభింపబడేయడం అందులో దౌర్జన్యం వచ్చిపోతుంది. సిక్కులకు సైన్యంలో చేరవలెనని ఉంది. సర్. సికందరు ప్రభుత్వంతో సహకారం చేయవలెనని ఒక పన్నుగడ పన్నినాడు. అందువలన ఆయన సైనికులను చేర్చుకొన్నాడు. బహుశా ఆ సైన్యంలో ముసల్మాను లధిక సంఖ్యాకులుగా ఉండవలెనని ఆయన కోరిక. కాబట్టి భారతదేశ సైన్యం పూర్తిగా జాతీయమైనా, కొంతవరకు జాతీయమైనా, దానితో సంబంధంపెట్టుకొన్న కాంగ్రెసు వాదులు తక్కిన వారి సైన్యాలకంటే తమ సైన్యాలసంఖ్య ఎక్కువగా ఉండవలెనని కోరే మతోన్మాదుల పన్నుగడలను భగ్నం చేసేమాట నిజం. అందువలన మత విద్వేషాలు మఱింత చెలరేగడానికి సావకాశముంది. నిజమైన జాతీయ సైన్యమును మనం నిర్మించకలుగుతామనే ఆశ కనుచూపుమేరలో ఎక్కడా కనిపించడంలేదు.

పూనా తీర్మానాన్ని కొందఱు గమనించకనేపోవచ్చు. కాని ఆ తీర్మాన మక్కడ ఉన్నంతకాలమూ జాతీయ సంస్థలో వికృతకు సావకాశం ఉండదు. గాంధీ దానినిగూర్చి ఆలోచించినకొద్దీ వార్ధాలో, ఢిల్లీలో, పూనాలో, ఆ తీర్మానం చేయబడడం మహాప్రమాదమని ఆయన విశ్వాసం మఱింత దృఢతర మవుతూ వచ్చింది. ఆయన ఆ. భా. కాం. సం. సభ్యులపైన తన పలుకుబడిని వినియోగించడం యిష్టం లేక బుద్ధి పూర్వకంగా పూనా సభకు వెళ్లడం మానుకొన్నాడు. వర్కింగు కమిటీ వారున్నా ఆ. భా. కాం. సం. వారున్నా తమ విశ్వాసాన్ని ధైర్యంగా వెల్లడించి నందుకు వారిని అభినందించాడేగాని తాను మాత్రం ఆ ప్రమాద ఘూయిష్టమైన తీర్మానానికి బాధ్యుడు కాదలచుకోలేదు. ఆ తీర్మానం చేయడం పొరపాటు. కాబట్టి దానిని రద్దు చేయాలి. గాంధీజీయొక్క ప్రణాళిక ఆచరణలోకి వస్తే దానిని ఆయన అత్య

దృఢతంగా ప్రదర్శించగలిగిఉండేమాట వాస్తవం. కాని అది యింకా పరిపక్వం కాలేదు. అంతవరకూ ఆయన చేసిన పనియొక్క ఫలితమంత స్పష్టంగా కనిపించడంలేదు. కాని వర్కింగు కమిటీవారు తమ యిరవయి యేళ్ల అనుభవాన్నీ తెప్పపాటులో విస్మరించారనిమాత్రం ఆయన గ్రహించాడు. అహింసా విషయంలో యంతకాలంనుండీ ఎంతో శ్రద్ధగా పనిచేస్తూన్న మిత్రులు, పూనా తీర్మానం తరువాత తామేమి చేయవలెనో సలహా ఈయవలెననీ కోరుతూ ఆయనకు అనుదిగమూ ఉత్తరాలు వ్రాస్తూన్నారు. పూనా తీర్మానంలో తగిన మార్పులు జరగనిదే గాంధీ వర్కింగుకమిటీని నడపడం దుర్లభం. కాంగ్రెసువాదుల అహింస అంత బలిష్టమైనది కాదని ఆయనకు తెలియడమే దానికి కారణం. కాంగ్రెసు వాదులు చుటుకుగానూ నిర్మాణయుతంగానూ హింసా విధానాన్ని సాగించలేరు సరికదా వారి అహింసావిధానం కూడా బాగా వ్యాపకం కాదనినదిగా లేదు. ఇటువంటి సందిగ్ధసమయంలో వర్కింగుకమిటీ కాంగ్రెసును నడప వలసివచ్చింది. అందువలన అహింసావిషయంలో యిదివరకు వారవలంబిస్తూ వచ్చిన విధానాన్ని యావత్తూ మార్పుచేయవలసివచ్చింది. గాంధీజీ దృష్ట్యా వర్కింగుకమిటీ వారు అహింసావిధానానికి స్వస్తిచెప్పినట్లు తోచడం సహజమే. కాని ఆయన జయ ప్రదంగా పోరాటంసాగించ గలిగినప్పుడా కర్తవ్యమును నివ్వరిస్తాడే కాని నిరాకరించడు. కాంగ్రెసును నడిపించలేనని ఆయన ఆతరుణంలో ఎప్పుడో అంగీకరించాడు. అయితే ఎప్పుడో ఒకప్పుడాయన పోరాటంలోకి దూకక తప్పదు. అది కాంగ్రెసు పేరు మీద కాకపోవచ్చు. స్వాతంత్ర్యంకోసంకూడా కాకపోవచ్చు. ఎందువల్లనంటే అప్పుడాపేరుతో వ్యవహరించడం అంతఃకలహాలకు దారితీయడమే. కాంగ్రెసు చూపుతూన్న ఉపేక్షాభావాన్ని ప్రయోజనంగా చేసుకొని, అడగలనని అనుకోవద్దని కర్నల్ అమెరీ కాయన మందలిస్తూ వ్రాసినట్లుకూడా తెలుస్తుంది. బ్రిటిష్వారికి చీకాకుగా ఉన్నా ఉండకపోయినా కాంగ్రెసు దుర్బలముగా ఉన్నా సబలంగా ఉన్నా, అమెరీతో గాంధీ పోరాటం తప్పదు. గాంధీ ఈ దృక్పథం అవలంబించిన పిమ్మటనే ఆయన ప్రతిష్ఠ మళ్ళీపాల్చింది: ఆయన స్వాతంత్ర్యాన్ని పొందలేకపోయినా దాని చేరువకైనా రాగలిగినాడు. గాంధీ మత తత్వవాదులను సమాధాన పఱచిన పిమ్మట స్వాతంత్ర్యాన్ని పొందగలడు. కాని అమెరీ ఆ సమయంలో మతోద్రేకాలను రేకెత్తించడం మాత్రం నీచాతి నీచం. ముస్లిములు, నిమ్నజాతులు యింకా యితరులూ అల్పసంఖ్యాకులని వ్యవహరించడం అమెరీయొక్క బానిసత్వ మునూ, హృదయ కాఠిన్యమునూ ప్రదర్శిస్తూన్నది. అహింసద్వారా తప్ప అందరికీ అనుకూలమైన రాజ్యాంగచట్టాన్ని కాంగ్రెసు నిర్మించజాలదు. మాటిమాటికీ అమెరీ

ఒక్కొక్క కొత్తసంస్థను హఠాత్తుగా వెకి తీసుకొని వస్తూవచ్చాడు. ఇటీవల సంస్థానాధి పతులను ప్రేరేపించాడు. ఈ నాటకమంతా చూస్తూనే గాంధీ ప్రస్తుతం తన ఓటమిని అంగీకరించాడు. కాని అది చాలామందికి కష్టమనిపించింది. అమెత్తో పోరాటం పెట్టుకోవలెనంటే గాంధీకి చాలా సావకాశముంది. కాని అది ఆయన వ్యక్తిగత వ్యవహారమయింది. దానికి కారణం వర్కింగుకమిటీ సభ్యులనుగాని తదితరులనుకాని తన వాదాన్ని ఆమోదించేటట్లు చేయలేనని గాంధీ అనుకోవడమే! అందువలన ఆయనకు కార్యక్రమంకూడా లేకపోయింది. తానొక నిస్సహాయుడ ననుకొన్నాడాయన. తన సహచరులను సరిగా నడపలేకపోయినాడు. వారాయనను సమావేశమునకు రమ్మని కోరారు. ఆయన వచ్చాడు. ఆయనపోరాటం సాగించితీరాలి. కాని కాంగ్రెసు పేరు మీదకాదు. అయినప్పటికీ ఇరవైసంవత్సరాలు కాంగ్రెసుకు నిరంతరసేవ చేసిన కాంగ్రెసువాదిగానే ఆయన పోరాటం సాగించనున్నాడు.

గాంధీకి వర్కింగుకమిటీకి మొదటినుండి చివరవరకూ అభిప్రాయభేదం ఉన్న మాట నిజమే. వానికి కేవలం తీర్మానం ఎలాఉందా అనే విషయంతో ప్రసక్తిలేదు. ఇప్పుడు పోరాటం ప్రారంభించకపోతే అవమానం తప్పదు. కాంగ్రెసు గాంధీ వేరువేరు పంథాలలో పోరాటం సాగించినప్పటికీ ఈ రెండు పోరాటాలు ఒకదానికొకటి అనుబంధంగా ఉండాలి. కాంగ్రెసుకూ గాంధీకి సిద్ధాంతభేదాలెన్ని ఉన్నప్పటికీ రెండు పోరాటాలు అనుబంధాలుగా సాగాలి. బ్రిటిష్ సామ్రాజ్యభవితవ్యం ఆ సమయంలో చాలా క్లిష్టపరిస్థితిలో ఉంది. సిక్కులు మొదలైన సంఘాలవారు ప్రతివిషయమూ సైనికభావంలోనే ఆలోచిస్తున్నారు. అందువల్లనే బ్రిటిష్ ప్రభుత్వంవారు పూనా తీర్మానాన్ని ఆమోదిస్తారని కాంగ్రెసులోని ప్రసిద్ధ నాయకులకు అనుమానం తోచింది. కాని వారు బ్రిటిష్ వారికాపాదించిన లెలివిలేటలు నిజంగా వానికి లేవు.

తుదకు ప్రతివారూకూడా వర్కింగుకమిటీవారు తమ తీర్మానాన్ని మార్చుకొని గాంధీకి సర్వాధికారం ఈయడం ఉచితమని అభిప్రాయపడ్డారు. వర్కింగుకమిటీలో అధికసంఖ్యాకులు పూనా తీర్మానాన్ని గురించి చాలాదూరంపోయి ఉండడం చేత ఈ పని కొత్త వర్కింగుకమిటీ చేయడం మంచిదనిపించింది. అప్పటి వర్కింగుకమిటీనుండి విరమించుకొనే సభ్యులు తాము వెలుపల నున్నప్పటికీ సంపూర్ణసహాయం చేయగలమనీ వాగ్దానం చేశారు. కాని గాంధీ ఇందుకంగీకరించలేదు. సంపూర్ణసహాయం చేయడాని కంగీకరించినవారు వర్కింగుకమిటీలోనే ఎందుకుండరాదు. వర్కింగుకమిటీకి వెలుపల ఎందుకుండవలెను? అని ఆయన అన్నాడు. వారు పూనా విధానాన్ని మార్పు చేయడాని కంగీకరించారు. కాని వారేస్వయంగా ఆ పని చేయకపోవడంలో మనస్సులో

ఇంకా ఏదో కొరత ఉన్నదని భావించాలి. లేదా తమకు తెలియకుండానే తాము కృత్రిమంగా వ్యవహరిస్తూన్నారనుకోవాలి. కొత్తవర్క్కింగుకమిటీ నిర్మింపబడేయెడల తరలిపోయిన వర్క్కింగుకమిటీ సభ్యుల ప్రవర్తననుగూర్చి తీవ్రమైన ఆపోహలు వ్యాపించడానికి సావకాశం ఉంది. కాంగ్రెసుపేరుతో గాంధీ వ్రాసే అన్ని విషయాలనూ వారంగీకరించి ఊరుకోవడం దుర్లభం. వారు తిరుగుబాటుచేయడానికి అధికారం లేకపోలేదు. వా రా పని యిదివరకే చేశారు. ఇప్పుడు గాంధీతో కలసి పనిచేయనైనాచేయాలి. లేదా వర్క్కింగుకమిటీనుండి విరిమించుకోనైనా విరిమించుకోవాలి.

అహింసకు అగ్రస్థానమిచ్చి గాంధీజీయొక్క ప్రధాననాయకత్వం క్రింద నడపవలసిన కాంగ్రెసుయొక్క నూతనదశలో వారి పైన ఉదాహరింపబడిన రెండుత్రోవలలో యేదో ఒక త్రోవ తొక్కక తప్పదు. కొత్త వర్క్కింగుకమిటీ పూర్తిగా అహింసా సిద్ధాంతాన్ని అంగీకరించాలి. అహింసాచరణంలో భేదాభిప్రాయాలు కలవారెవ్వరూ ఆ కమిటీలో ఉండకూడదు. కాని పాత వర్క్కింగుకమిటీసభ్యులు తిరుగుబాటుచేయలేదు; కొత్తవిధానాని కనుగుణంగా చేరనూలేదు. గాంధీ తమ కిష్టంలేని విషయాలెన్ని ప్రచారం చేసుకొన్నా అడ్డుతగలమని వాగ్దానం చేశారు. గాంధీ తన సిద్ధాంతాలను గానీ, విధానాలనుగానీ ఆచరణలో పెట్టుకోవడానికి స్వేచ్ఛ యిచ్చారు. తమ వాదాన్ని ప్రకటించకుండా నిగ్రహిస్తామన్నారు. గాంధీ తన కార్యక్రమాన్ని కొనసాగించడానికి పూర్తిగా సావకాశమియడమే వారి ఆశయమన్నారు. కాని గాంధీ అంతమనిషి ఉద్యమం సాగిస్తూన్నప్పుడు నిన్నటిదాకా కాంగ్రెసు వర్క్కింగుకమిటీలో ఉన్న సుప్రసిద్ధ కాంగ్రెసు నాయకులు తమ తమ రాష్ట్రాలలో నాయకత్వం వహించి పనిచేయకుండా తిరుగుబాటు చేయమనీ తమ అభిప్రాయాలను వెల్లడించమనీ వాగ్దానం చేసినంతమాత్రాన ఆయన పని యెలా కొనసాగుతుంది? వారాయనకు అడ్డుతగలవలసిన అవసరం లేదని యెవ్వరూ అనడానికి వీలులేకపోయింది. వారాయనకు అడ్డుతగిలారనీ తగులుతారనీ కూడా గాంధీ అభిప్రాయం. జవహరలాలునుగానీ, రాజగోపాలాచారినిగానీ విడిచిపెట్టాలని ఆయనకులేదు. అయితే వార్ధాలో తాను వ్రాసిన చిత్తు తీర్మానానికి ఎక్కువమంది అనుకూలురుగా ఉంటారని తనకు తోచినప్పటికీ ఆ తీర్మానాన్ని ఆ విధంగా వర్క్కింగుకమిటీచేత అంగీకరింపజేయడంకూడా ఆయనకిష్టంలేదు. వార్ధాలో తనను నాయకత్వంనుండి తప్పించి ఆ భారాన్ని తొలగించవలసిందని గాంధీ నూచించినప్పుడు అది చాలామంది కిష్టంలేదు. సర్వసేనానిగా ఆయన తన బాధ్యతను నిర్వహించవలసిందేననీ తని అభిప్రాయాలతో కలిసిరాని వారి రాజీనామాలను ఆయన

కోరి ఉండవలసిందనీకూడా కొందరభిప్రాయపడ్డారు. కాని వార్ధాలో అలా కోరి దగిన శక్తి తనకానాడు (జూన్ 1940) లేదని ఆయన భయపడ్డాడు. పిదప 1940 ఆగష్టులో తిరిగి వార్ధాలో సమావేశం జరిగినప్పుడుకూడా అదే అభిప్రాయంలో ఉన్నాడాయన. రాజప్రతినిధి మొదలుకొని చిట్టచివరివాడి వరకూ కల అశేషజనం ఆయనను “మీ వయస్సీప్పుడు డెబ్బయి, ఇంకా ఇరవైయేళ్లు బ్రతుకుతానన్నట్లు మాట్లాడుతారు. అంటూ వస్తారు” ఈ మాటలోని యధార్థ మాయనకు తెలిసినప్పటికీ కూడా యిది వ్యక్తిగత విషయం కాదని జవాబిస్తూ వచ్చాడాయన.

వర్కింగుకమిటీవారి కనేక మార్గాంతరాలున్నవి. వర్కింగుకమిటీని తాత్కాలికంగా రద్దుచేసి గాంధీకే సర్వాధికారాలీయడం ఒక పద్ధతి. వర్కింగుకమిటీనుంచి విరమించుకొన్న సభ్యులకు బదులుగా అహింసా సిద్ధాంతంలో సంపూర్ణవిశ్వాసంకల వారా స్థానాలను ఆక్రమించడం మరొక పద్ధతి. రాజేంద్రబాబు ఆ కమిటీకి అధ్యక్షుడుగా ఉండవచ్చును అప్పటి అవసరానికి సరిగా వ్యవహరించగల సమర్థులు కాంగ్రెసులో అధమం పదిమందియైనా ఉన్నారు. అయితే గాంధీ ఒక ఆనకట్టను నిర్మించే ఇంజనీయరు స్థితిలో ఉన్నాననీ, అందరు సబ్ ఇంజనీర్లు తన ఉత్తరువులకు విధేయత చూపియెడల తనపని కొనసాగదనీ అన్నాడు. కొంతమంది సబ్ ఇంజనీర్లు చనిపోవచ్చును. ఇంకా కొంతమంది మన కందుబాటులో లేకపోవచ్చును. కాని స్థానికంగా ఉన్న సబ్ ఇంజనీర్లు విధేయులుగా ఉండితీరాలి అనికూడా అన్నాడాయన. అయితే అసలు చీఫ్ ఇంజనీయరుయొక్క సమర్థతనుగానీ ఆయన సర్వశోముఖ పాండిత్యాన్నిగానీ యెవడైనా ప్రశ్నించవచ్చును. కాని అహింసా సిద్ధాంతాన్ని అంగీకరించడం ప్రమాణంగా పెట్టుకొంటే దానిని అనుసరించే తక్కిన వ్యవహారాలు నడుస్తూంటవి. అసలీ ప్రధానవిషయంలో అభిప్రాయ భేదాలురావడం వలననే కాంగ్రెసులో చీలికలేర్పడ్డవి. ఈ సంగతి మనస్సులో పెట్టుకొని కాళీస్థానాలను భర్తీ చేసినయెడల యిక తగాదాలకు తావుండదు. అసలుచిక్కు మూలంలోనే ఉంది. గాంధీజీ ప్రతిపాదిస్తూన్న అహింసాసిద్ధాంతాన్ని ప్రారంభంనుండి కట్టకడపటివరకూ ఆమోదిస్తూన్నానో లేదో వర్కింగుకమిటీ సభ్యులే స్పష్టంగాచెప్పలేకుండా ఉన్నారు అహింస అనే పేరుతో ఎదురుచెప్పకుండా ప్రతి విషయానికీ విధేయత చూపవలెనని కాంగ్రెసు వాదులను నిర్బంధించడం వలన కాంగ్రెసు కమిటీలన్నీ ఋష్యాశ్రమాలుగా తయారు కాగలవనీ, హింసావాదులు మనుష్యుల తలలు నరుకుతూంటే అహింసావాదులు వారి చిత్తాలను ఉత్తరిస్తూన్నారనీ చాలామంది అనవచ్చునుకూడా. విది విలా ఉన్నప్పటికీ అసలు సంగతి సంగ్రహంగా చెప్పవలెనంటే ఆచరణయోగ్యమైన కార్యక్రమాన్ని

నూచించడమే మనకిప్పుడు కావలసింది. అందుకుగాను తానున్న అహింసా పోరాటానికి గాంధీని నాయకుణ్ణిగాజేసి ఆయన కనుకూలమైన నూతన వర్క్కింగుకమిటీ నుండి బయటకుపోయే సభ్యులు, సైనికుల విధేయతను చూపగలరు. అంతేకాని ప్రతి నిధులుగా వ్యవహరించజాలరు. ఈ రెండు కక్షలవారూకూడా ఒకరితో ఒకరు ఎక్కువగా వాదులాడుకో నక్కరలేదు. కొత్తవర్క్కింగుకమిటీని నిర్మించినంత మాత్రాన కాంగ్రెసులోని రెండు పక్షాలనూ యే పక్షాని కాపక్షం విడదీయడంగా గాంధీ అనుకోవడంలేదు. ఏ విధమైన సత్యాగ్రహం ప్రారంభంకానున్నదో గాంధీయే ముందుగా చెప్పజాలని స్థితిలో నున్నాడు. కాని మాలానా అజాద్, వల్లభాయి, రాజాజీ, జవహరలాలునెహ్రూల సహాయాన్ని ఆయన యెప్పుడూ కోరుతూనే ఉన్నాడు.

ఇంకో చిక్కుకూడా వచ్చింది. ఏ సమస్యమిద సత్యాగ్రహం ప్రారంభం కావలెననే సంగతి ముందు నిర్ణయం కావలసి ఉంది. భారత స్వాతంత్ర్యమునుగూర్చి సత్యాగ్రహాన్ని ప్రారంభించడానికి గాంధీ యిష్టపడడంలేదు. ఈ విషయం తనకు వదిలి వేస్తే తాను తక్షణం, యే సమస్య తీసికొని సత్యాగ్రహం ప్రారంభించాలో నిర్ణయించ గలనని గాంధీ అభిప్రాయపడ్డాడు. కాని వెంటనే నిర్ణయం కావాలి. ఏ సమస్య మీద సత్యాగ్రహం ప్రారంభించాలి. అసలుసత్యాగ్రహం మొదలుపెట్టాలా అక్కర లేదా అన్న ప్రశ్న ఎలా ఉన్నా, మానవత్వాన్ని రక్షించుకోవడానికైనా యేదో ఒక పనిచేయవలసివచ్చింది. దేశంలో జరుగుతున్న వ్యవహారాలనుచూస్తే సహించడం కష్టంగా ఉంది. కాంగ్రెసుకు పునాదులుగా ఉండి కాంగ్రెసు వలంతులుగా ఉండ తగిన వందలకొలది యువకులు ఖైదులలో పెట్టబడుతున్నారు. అప్పటి కప్పుడే రెండువేలమంది జైళ్లలో ఉన్నారు. ప్రతిచోటా కార్మిక సంఘాల నిర్మాతలు నిర్బంధింపబడ్డారు. మహా సభలు నిషేధింపబడుతున్నవి. అధికారులు సాధారణంగా చాలామందిని యిళ్లలోనే నిర్బంధిస్తూవచ్చారు. ఆ నిర్బంధపు టుత్తరువు అను ఉల్లంఘించక పోయినప్పటికీ నిర్బంధితులను అరెస్టుచేసి విచారణలేకుండా డిటి న్యూలుగా చేయడం ప్రారంభించారు. కొంతమందికి [1] ప్రతి సోమవారం పోలీసు స్టేషనుకు హాజరు కావలెనని [2] యే విప్లవోద్యమంలోనూ జోక్యం కల్గించుకో కూడదనీ, [3] పాఠశాల విద్యార్థులతోగానీ కళాశాల విద్యార్థులతోగానీ సంభాషించడం, ఉత్తర ప్రత్యుత్తరాలు జరపడం, కలిసి తిరగడం కూడదనీ [4] యే సభలకు హాజరు కాకూడదనీ [5] ఒకచోటనుండి మరొకచోటకు వెళ్లే పక్షంలో 24 గంటలు ముందుగా పోలీసు స్టేషనుకు తెలియపరచవలసిందనీ ఉత్తరువులు జారీ చేయ

బడివి. 1940 జూలై 2 వ తేదీని కలకత్తాలో ఎల్జి కోడ్డుమిగనున్న తన స్వగృహం లోనే సుబాస్ చంద్రబోసుకూడా ఇంజిను రక్షణ చట్టంకింద అరెస్టు చేయబడ్డాడు. ఈ విధంగా పరిస్థితులు విషమ స్థితికి వచ్చినవి. చాలా మందికి అదే చిరరి వర్కింగు కమిటీ సమావేశం కావచ్చుననే అపోహ కలిగింది. వర్కింగుకమిటీని పునర్నిర్మాణం చేసి పూనా తీర్మానాన్ని రద్దు చేయడమే అప్పటి కాచరణయోగ్యమైన పనిగా తోచింది. గాంధీని అంకిపట్టుకొని ఉన్న ఐదుగురు రాజీనామా ఈయాలా? గాంధీతో ఏకీభవించని తక్కినవారు రాజీనామా ఈయాలా? ఈ రెండూకూడా గాంధీ కంగీ కారంగా లేవు. అందువల్ల ఆయన మళ్ళీ పూర్వంవలెనే ఆలోచించడం ప్రారంభించాడు. వర్కింగుకమిటీవారు తన నిదివరకే నాయకత్వ బాధ్యతనుండి తప్పించారుగదా? మళ్ళీ వర్కింగుకమిటీని నడిపే బాధ్యతను తానెందుకు తీసుకోవాలి? అలా తీసుకొన్నప్పటికీ తానొక వ్యక్తిగా తీసుకోవలసిందే గదా అని ఆలోచించాడాయన. అయితే కొంతమందిలో ఒక దురభిప్రాయం కలిగింది. గాంధీ కొంత శక్తి కలవాడనీ ఆయనకు వర్కింగుకమిటీపైన అసంతృప్తి కలిగి కోపం రావడంచేత ఆ శక్తిని వినియోగించదలచుకోలేదనీ అనుకొన్నారు వారు. కాని తనకా శక్తి లేనట్లుగా గాంధీ తలంచాడు. అయితే మిత్రులు కాంగ్రెసును తన చేతులలోకి తీసికొని తగిన శిక్షణ యిచ్చి ఆ శక్తిని సేకరించవలసిందన్నారు గాంధీతో. ఇది చాలా మందికి కష్టమనిపించింది కొంతమందిని కాంగ్రెసునుండి బయటకువచ్చి సత్యాగ్రహ పక్షాన్ని నిర్మించవలసిందని గాంధీ కోరినప్పుడు వారికి కోపం వచ్చింది. అయితే అప్పుడే గాంధీకి అనుకూలరూప ప్రతికూలరూప రెండు పక్షాలుగా విడదీయడమా లేక వారంతట వారంతమూ అభిప్రాయాలనుబట్టి క్రమంగా రెండు పక్షాలయ్యేదాకా ఊరుకోవడమా అనేదే సమస్య. గాంధీ వర్కింగుకమిటీలచుధ్య ఆ ఆజానుబాహువు. ఆ మహాన్నతమూర్తి—ఆ మహారాజ వర్చస్వి—కన్నులనుండి విజ్ఞాన తేజస్సులను వెదచల్లు ప్రతిపక్ష భయంకరుడు—కాంగ్రెసు అధ్యక్షుడు మాలానా అజాదు విమోచక నిలబడ్డాడు—ఆ మహానాయకుడు, ఆ విజ్ఞానఖిని ఆ ప్రపంచ విఖ్యాత మహమ్మదీయ మత శాస్త్రవేత్త తన అధ్యక్ష పదవి ఒక మహాభారంగా తలపోసి తన నా పదవినుండి తొలగించవలసిందని కోరాడు. తనను అధ్యక్షత వహించుచుని ఆహ్వానించి అటువంటి విషమ పరిస్థితులలో గాంధీ కాంగ్రెసునుండి తొలగిపోవడం న్యాయం కాదన్నాడాయన. గాంధీ కార్యక్రమమునందు భక్తి విశ్వాసాలు కలిగి ఉండాలనే ప్రశ్న ఎందుకురావాలి? అపిలేని వారెవరైనా యిందులో ఉన్నారా? అని ప్రశ్నించాడు మాలానా అజాదు. తాను కాంగ్రెసును విడిచిపెట్టి వెళ్లడం కాం

గ్రామిణులకా ఎక్కువ నేన చేయగలగడానికే అని గాంధీ అనుకొన్నాడు. ఆ ప్రకారమాయన యిష్టంవచ్చినట్లు ప్రచారం చేసుకోవడాని కాయన కధికారమియ్యబడింది. అది ఆయన సన్నిహితులలో ఏమి పరివర్తనం కలిగించిందో అంతటికీ తెలిసిందే. కాబట్టి ఆయనను నాయకత్వ బాధ్యతనుండి తొలగించినందువలన యేమి ప్రయోజనము? పరిస్థితులు ప్రతికూలంగా పరిణమించినవి. గాంధీ మూకీభావం వహించి ఊరుకోవడం మంచిదనిపించింది. ఒకరి నొకరు విశ్వసించనంత చెడ్డ వాతావరణం యేర్పడింది. సృజలు శాసనూల్లంఘనం చేయడానికి సంసిద్ధంగా ఉన్నారని పెద్ద పెద్ద కేకలు పెట్టేవారు చాలామంది ఉన్నారు. కాని హిందూ సహమ్మదీయ సభ్యులకోసం, అస్పృశ్యుల నివారణకోసం, మద్యపాన నిషేధం కోసం ఖద్దరు వ్యాప్తికోసం కృషిచేయడం గాంధీ చెప్పినప్పుడాయనను అనుసరించే వారు కనిపించరు. సైన్యంలేకుండా నేనానాయకుడేమి చేయగలడు? గాంధీ చుట్టూ ఉన్నవారే అహింస యేమిటో అర్థంచేసుకోలేదు. గాంధీ సంపాదించిన బలం ప్రజాసామాన్యంనుండి మాత్రమే. ప్రజాసామాన్యాని కహింసలతో ఉన్న నమ్మకం వలన ఆయన కాబలం వచ్చింది. తీర్మానాలు, తీర్మానాలభాష, కమిటీలు, కమిటీ సభ్యులు - ఈ విషయాలను గూర్చి గాంధీ యేమీ బాధపడడు. ఆయన కాంగ్రెసును గానీ దేశాన్ని గానీ వదిలి కట్టదలచుకోలేదు. అయితే తాను చేసేపని కాంగ్రెసు పేరు మీదగాక సొంత బాధ్యతమీద చేయదలచుకొన్నాడు. కాంగ్రెసుపేరుతో తానేపనీ చేయజాలనని ఆయన స్పష్టంగా గ్రహించాడు. తన తరువాత తనంతవాళ్లనదగిన తన సన్నిహితులు తన వ్రాతలవలన కాంగ్రెసుకు చాలా అపకారం జరిగినట్లు భావిస్తూ న్నారని ఆయనకు తెలుసు. రాజప్రతినిధి ఆహ్వానాన్ని నిరాకరిస్తూ మాలానాఅబాదు ప్రత్యుత్తరం పంపడం ఆయనకు విచారం కలిగించింది. రాజప్రతినిధిని చూచి మాలానా యింకా సమాధాన ప్రయత్నం జరిపితే నే బాగుండేదని గాంధీ అభిప్రాయం. మాలానాకు రాజప్రతినిధి పంపిన ఆహ్వానంలోని షరతులనుబట్టి మొట్టమొదట ఆయన నిరాకరించినా, తరువాత యితరవిషయాలను చర్చించడానికైనా రాజప్రతినిధిని ఆయన చూచి మాట్లాడడానికి అంగీకరిస్తాడని గాంధీ తలంచాడు. తన సహచరుల దృక్పథము నుండి రాయబాగాలకు తావున్నదనీ తన దృక్పథము నుండి అటువంటి సావకాశం లేదనీ ఆయన విశ్వాసం. ఈ అన్నికారణాలను బట్టి ఆయన తక్షణమే పోరాటం సాగించదలచుకోలేదు. హిట్లరుతో సంధి చేసుకోవలసిందని కూడా ఆయన సొంతంగా యింగ్లీషువారికి వ్రాశాడు. ఇది ప్రాన్సు పడిపోకముందు జరిగిన విషయం. తనకు తోచినప్పుడు తానే ఏదోఒక చర్యతీసుకొంటాననీ ఈలోగా తనీయ

కలసిన సలహాయేమీ లేదనీ ఆయన అన్నాడు. ఆయన ఇంతకాలమూ ఉపవాస వ్రతమును గూర్చి మనస్సులో ఆలోచిస్తూ తదేకదీక్షగా తనను వింటూన్న సభ్యులతో గంభీరంగా యిలా అన్నాడు. తాను ఉపవాసం (ప్రాయోపవేశం) చేయ నిశ్చయించుకొన్నాననీ దాని నొక శాసనముగా తయారుచేసినానని యితరులెవ్వరూ తనతోపాటు వుపవాసం చేయకూడదనీ యే ఒక్కరూ తన దగ్గరకు రావద్దనీ ఈ మూడుకోజులనుండీ తాను మాట్లాడిన మాటలు ఇన్ని నెలలనుండీ చేసిన చేతలు తప్పగా పరిణమించినవనీ, లజ్జా విషాదాలను ప్రకటించాడు. అంతటితో ఊరుకోక నిరాశాపూరితునివలె తనబలమూ తనవాణికిగలశక్తి యెప్పుడు నశిస్తోందా అన్నాడు. మాలానాను కోపపడవద్దని ప్రార్థించాడు. దేవుడిచ్చిన శక్తి సామర్థ్యాలనన్నిటినీ, తానింతవరకూ ఉపయోగించానని ఆశ్వాసించాడు. చెప్పవలసినదంతా అయిపోయింది, యిక చెప్పేదేమీలేదంటూ తనను ఆశీర్వదించమని కోరాడక్కడున్న వారందరినీ చివరకు. రెండు నిమిషాలవరకూ అందఱూ నిశ్చబ్దులై ఊరుకొన్నారు. కడకు మాలానా “ఇంక మిమ్ములను నిలిపేటందుకు మాకు గుండెలేదు. మీ అనుజ్ఞఅయితే రేపుఉదయం మిమ్ములను కలుసుకొంటాను” అన్నాడు. “అవును నన్ను పోనీయడమే యిప్పుడు మీరు చేయదగిన ఉత్తమ కార్యం తరువాత మీ రంతా సంప్రతించు కోవచ్చును” అన్నాడు. గాంధీ తన సహజ దాక్షిణ్యంతో.

రాజప్రతినిధి, భారతరాజ్యాంగ కార్యదర్శి చేసిన ప్రకటనలకు వర్కింగుకమిటీ వారిచ్చిన ప్రత్యుత్తరము నిదివఱకే శ్రుతపఱచిఉన్నాము. వర్కింగుకమిటీవారు స్నేహపూర్వకంగా చేసిన వాగ్దానాన్ని బ్రిటిష్ ప్రభుత్వం వారంగీకరించి ఉన్నట్లయితే ఇండియాలో ప్రతిష్ఠంభనము తుదముట్టిఉండేది. కాంగ్రెసు సహాయ నిరాకరణము మాని ఉండేది. కాని ప్రభుత్వంవారు దానిని అంగీకరించకపోవడం విషాదకరం. అందువలన వర్కింగుకమిటీకి చాలాకోపమూ కష్టమూ కలిగింది. ఇండియా సామ్రాజ్య ప్రభుత్వానికి ఒక ఉపగ్రహంగా ఉండజాలదనీ స్వేచ్ఛా స్వాతంత్ర్యములు గల దేశమయితేనేగానీ ప్రపంచంలో మర్యాదలేదనీ వర్కింగుకమిటీకి గల విశ్వాసం మరింత ధ్రువమయింది. వైస్రాయీ, భారతరాజ్యాంగ కార్యదర్శుల ప్రకటనలు దేశంలో శాంతిభంగం కలిగించి అంతఃకలహాలను ప్రత్యక్షంగా ప్రోత్సహించినవి. రాజ్యాంగపరిషత్తును కోరడమే ఇండియా యొక్క రాజకీయాభివృద్ధికి తరింపరాని ఆటంకమైనట్లుగా వారు చిత్రించారు. ఆయా అల్పసంఖ్యాకులచే ఎన్నుకోబడిన ప్రతినిధులతో ఒడంబడిక జేసుకోవడం మూలకంగా అల్పసంఖ్యాకుల సమస్యను పరిష్కరించతగునని కాంగ్రెసు ప్రతిపాదించింది. బ్రిటిష్ ప్రభుత్వం వారన్న నూ నిరంతరం భారతజాతీయ జీవితంలో

విభేదాలను సృజించి సుస్థిరంగా పెంపొందించడమే పనిగా పెట్టుకొన్నారు. భారతీయులు యుద్ధంలో సహాయం చేయబూనుకొన్నప్పటికీ కూడా తమ అధికారాన్ని యేమాత్రమూ వదులుకోవలెననీ బ్రిటిష్ వారికి యిష్టంలేదు. ఇండియాలోని అధిక సంఖ్యాకులకు ప్రతికూలంగానున్న ముఠాలనూ వ్యక్తులనూ కూడగట్టుకొని ప్రభుత్వం సాగించవలెనని బ్రిటిష్ వారి ఉద్దేశం. ప్రభుత్వ ప్రకటనలలోని నూచనల నంగీకరించి ఆచరణలో పెట్టేటందుకు వర్కింగుకమిటీ యెంతమాత్రమూ బాధ్యతవహించజాలదు. బ్రిటిష్ ప్రభుత్వ మణలంబించిన ఈ వైఖరిని బహిరంగసభలలో నిరసించవలసిందని కాంగ్రెసు కమిటీలకు, శాసనసభ్యులకు, తదితర ప్రజానీకమునకూ వర్కింగుకమిటీవారూ దేశం పంపించారు. కాంగ్రెసు కమిటీలు తమ కార్యకలాపములను ద్విగుణీకృత్యోత్సాహంతో సాగిస్తూ కాంగ్రెసు దృక్పథాన్ని ప్రజలలో ప్రచారం చేయవలసిందని కూడా వారు సలహాయించారు. ఈ క్లిష్ట పరిస్థితినిగూర్చి చర్చించేటందుకు ఆ. భా. కాం. సం. సమావేశం సెప్టెంబరు 15 వ తేదీని పిలువబడింది.

పూనా తీర్మానం చచ్చిపోయి చాలా కాలమయిందని జవహర్ లాల్ నెహ్రూ ఆగస్టు చివరవారంలో ప్రకటనచేశాడు. “ఇక తిరిగి రామఘర్ తీర్మానాన్ని అనుసరించి భారతజాతి అష్టకష్టాలు పడడానికి సంసిద్ధం కావడం తప్ప మార్గాంతరంలేదు. అంతులేని మారణయంత్రాలతో ఆత్మహత్యాకరమయిన యుద్ధం జరుగుతూన్నప్పుడు తన విధానాన్ని తాను స్వేచ్ఛగా సాగించుకోవడానికి కాంగ్రెసు పట్టుదలగా పని చేయాలని అందరూ కగ్రీవంగా అభిప్రాయపడ్డారు. కాని ప్రతిపక్షంవారు కష్టంలో ఉన్నప్పుడు వారిని చీకాకుపరచడం సత్యాగ్రహలక్షణంకాదు. ఈ సంగతి కాంగ్రెసు గ్రహించి ఉన్నప్పటికీ తానవలంబిస్తూన్న ఆత్మనిగ్రహం ఆత్మహత్యాకరంగా పరిణమించకూడదని భావిస్తూన్నది. కాబట్టి ఎట్టి అవసర పరిస్థితులలోనూకూడా ఇటువంటి క్లిష్టదశలో అహింసానిరోధానికి దిగవలెనని కాంగ్రెసుకోరడంలేదు. వార్తాసమావేశం ముగిసిన తరువాతగూడా గాంధీ కొంత మంది స్నేహితులను అక్కడ నిలిపివేశాడు. గాంధీని ఉపవాస వ్రతం విరమింప చేయడంలో వారు విజయవంతంగా పనిచేశారు. అందఱూకలసి ఒక కార్యక్రమాన్ని తయారుచేసి వర్కింగు కమిటీయొక్కయు ఆ. భా. కాం. సం. యొక్కయు నిర్ణయమునకు ఎదురు చూస్తూన్నారు. కాని గాంధీ నాయకత్వంకిందనే వారు పనిచేయ పూనుకొన్నట్లయితే వారందరూ ఒకే మనస్సుతో ఆ చిత్తు తీర్మానానికి ఒకే అర్థం చెప్పగలిగి ఉండాలి. అందుకు వారు ముందుగా గాంధీ మనస్సు తెలుసుకొనగలగాలి. స్వాతంత్ర్య సంపాదనకోసం ఆయన యేవిధమైన శాసనోల్లంఘనమునూ ఉద్దేశించ

లేదు. ఆయన యింతవరకు పోగలిగాడు:— “యుద్ధంలో బ్రిటిష్ వారికి ధన సహాయం గానీ మనుష్య సహాయం కానీ యెవ్వరూ చేయకూడదు. నిరంకుశాధికార వర్గంవారిని శ్లాఘించాలి. వారికి తగిన గట్టితనం వారు చూపిస్తూనే ఉన్నారు.” కాని యిటీవల ఆయన “భారత జాతీయైక్య సహనానికికూడా స్వతస్సిద్ధమైన పరిమితి ఉంది”. అని వ్రాసి ఉన్నాడు. భారతీయులు ప్రదర్శిస్తూన్న సహనాన్ని, పెద్దమనిషి తరహానూ దౌర్బల్యంకిందకట్టి కాంగ్రెసును అణచివేయడానికి ప్రయత్నాలు జరుగుతున్నవి. గాంధీకి సంబంధించినంతవఱకిప్పుడు దేశ స్వాతంత్ర్యంకంటే పౌర స్వాతంత్ర్యం ఎక్కువ ప్రాముఖ్యత వహించింది. పౌర స్వాతంత్ర్య రక్షణఅంటే ఒకవిధంగా భారత జాతీయైక్య ఉనికిని రక్షించడమని ఆయన అభిప్రాయం.

గాంధీ ఈ పర్యాయం లైలుకు వెళ్లదలచుకోలేదు. ఈ తడవ ఆయనకా తమాషా చూడవలెనని లేదు. బ్రిటిష్ ప్రభుత్వము ఆయనకు తగినచోటు చూపించజాలదు. ఉపవాసంచేతామనే అభిప్రాయాన్ని విరమించుకొన్నట్లుకూడా ఆయన తన మిత్రులతో అన్నాడు కాని అది ఆ నాటికి సంబంధించిన విషయంమాత్రమే. శాసనోల్లంఘనంద్వారా తగినంత పనిని తాను చేయజాలకపోయినప్పుడు ఉపవాసం చేయడం తప్పనిసరి అవుతుందన్నాడాయన. అయితే ఆయన ఎంతగా ఆలోచిస్తూన్నప్పటికీ దేనికి శాసనోల్లంఘనం చేయకూడదో తెలుసుకోగలిగాడేగాని, దేనికోసం శాసనోల్లంఘనం చేయవలెనో తెలుసుకోలేక పోయినాడు. వర్కింగుకమిటీవారికూడా సత్యాగ్రహ ప్రణాళికను యేకగ్రీవంగా సమర్థిస్తారని నమ్మకంలేదు. మన ప్రతిపక్షులు అడవి జంతువులవంటినారు. మనం సత్యాగ్రహం ప్రారంభించడం వారి నెరుక్కోవడం. ఇంతవరకూ వారు మన జాతిని మింగివేస్తూన్నారు. యిక మనజాతి స్వచ్ఛందంగా ఆహుతి అగుగాక. జాతీయ సలస్థ చంపబడుతున్న సమయంలో భారతజాతి తన ఆహింసను రక్షించుకోవలెనని తలపెట్టితే జాతీయైక్య ఆహింసయే రూపు మాసిపోతుంది. ఆ ఆపత్తు స్పష్టంగా కనపడుతున్నాడే. సంయుక్త రాష్ట్రాల కాంగ్రెసు నాయకుడు శ్రీ కృష్ణదాస్ పల్లివాల లాటి వారిని అరెస్టు చేసి కాంగ్రెసును క్రిమి క్రిమంగా చంపడానికి ప్రయత్నాలు జరుగుతున్నప్పుడు, పరిస్థితులెంత నున్నితంగానూ విషమంగానూ ఉన్నప్పటికీ, అత్యల్ప ప్రమాణంలో సత్యాగ్రహాన్ని ప్రారంభించడంతప్ప కాంగ్రెసుకు గత్యంతరం లేదు. ఈ విషయంలో గాంధీకి యింకా దూరాలలోచన చేయవలెనని తోచింది. తాను చెప్పినది కాదని ఎవరు తనను మందలించడానికి ప్రయత్నించినా ఆలకించడానికి సిద్ధంగా ఉన్నాడు గాంధీ. కాని

సత్యాగ్రహ సంఘటనమును సాధ్యమైనంత వరకు జరగకుండా చూడడానికి యావచ్ఛక్తి వినియోగిస్తూన్నాడు. ఆయన మనస్సులో పడుతున్న ఆవేదనకు అంతులేదు. ఏదోఒక మార్గం చూడెడితేనేగాని కాంగ్రెసు నాయకుడుగానీ, సత్యాగ్రహ మూలపురుషుడుగా గానీ ఆయనకుగల స్థానాన్ని ఆయన సమర్థించుకోలేని స్థితిలో ఉన్నాడు. సత్యాగ్రహసిద్ధాంతంపైన ఆయనకు పట్టు తప్పిందని ఎవరైనా ఆయనను ఒప్పించగలిగేయెడల అంతిమ తుణువరకూ కూడా వారి వాదాన్ని వినడానికాయన తయారుగా ఉన్నాడు. తగాదాకు కారణం ఉండగా ఆ ప్రవాహంలో పడికొట్టుకొని పోకపోవడం కష్టమే. అసలు తగాదాకు కారణమున్నప్పుడు పోరాటంయొక్క నడకను గూర్చి విచారిస్తూ కూర్చోవడం వివేకం కాదు. ఇక్కడే అభిప్రాయభేదం వచ్చింది. గాంధీకి సత్యాగ్రహం సంజీవివంటిది అధమం యే కొద్దిమందికైనా అది ప్రమాదంగా తోచవచ్చును. కాని అది ప్రమాదమైతప్పటికీ నేనానాయకుడుగా తా నా కార్యాన్ని నిర్వర్తించి తీరాలని గాంధీ అనుకొన్నాడు. సత్యాగ్రహం ఒక ప్రమాదమనుకోండి. నూతన ప్రయోగమనుకోండి. నేనానాయకునికి దానిలో సంపూర్ణ విశ్వాసం ఉంది. కనుక దానిని ప్రయోగించ తలచుకొన్నాడు. అంతేకాని గత్యంతరంలేక దానిని ప్రయోగించడంలేదు. గత్యంతరం లేనిమాటకూడా నిజమే — కాని దానిని ప్రయోగించడానికిమాత్రం కారణమదికాదు. ఇందువలన బ్రిటిష్ వారు లాంగ్ కపోతే లాంగ్ కపోవచ్చు. కాని దిని ఫలితము మన ప్రజలపైన ఉండనే ఉంటుంది. సత్యాగ్రహము యొక్క ప్రధానాశయమే అది. రాను రాను సత్యాహింసలు హాస్యాస్పదములుగా పరిణమించినవి. కాంగ్రెసు అహింసను వార్ధాలోనూ, సత్యాన్ని ఢిల్లీలోనూ విడిచి పెట్టిందని కొందఱు మిత్రులు హాస్యంగా అంటూ వచ్చారు. మొదటి దానితో మహాత్మాజీ కాంగ్రెసుకు కాకుండాపోయినాడు. రెండవదానితో బ్రిటిష్ వారిండియాకు స్వరాజ్యాన్ని నిరాకరించారు. ఈ యుద్ధంలో ఇండియా రక్షణ అనగా బ్రిటిష్ రక్షణ అని కాంగ్రెసు వ్యాఖ్యానం చేసినట్లు కనిపించింది. భాషలోని ఈ తికమకలు మామూలు మనుష్యుల కర్థంకావు. వాళ్లకు అసందిగ్ధమైన భాషలో తిన్నని సలహా ఈయాలి. అదే బొంబాయిలో వారికి లభించింది.

కర్తవ్యమునకు కడంగవలసిన తరుణం ఇండియాకు వచ్చింది. ఇండియా ఒక ఏడాదివరకూ వేచి ఉంది. బొంబాయిలో సెప్టెంబరు 15 వ తేదీని ఆ. భో. కాం. సం. సమావేశంకానున్నది. ఆనాటికి యుద్ధం ప్రారంభమై ఒక యేడాది గడచిపోతుంది. కాంగ్రెసు ఆలస్యం చేస్తూన్నకొద్దీ యువకు లదంతా పిటికితనమనుకొంటూన్నారు.

కాంగ్రెసు మర్యాదకోసం దేవులాడుతూన్నకొద్దీ ప్రభుత్వంవారు దానిని దౌర్బల్యమనుకొంటూన్నారు. ఈ యిరువురిమధ్యా అది అడకతైరలో వక్కలాగా నలిగిపోతూంది. ఈ యిద్దరినీ లెక్కపెట్టకుండానూ, ఆపత్తులోఉన్న బ్రిటనుకు చీకాకు. కలిగించకుండానూ తన నిర్ణయంప్రకారం కాంగ్రెసు తన కార్యక్రమాన్ని సాగించ. దలచుకొంది. పోరాటానికి తరుణం ముందుగా నిర్ణయించలేదు కాంగ్రెసు. ఆనాడు కాంగ్రెసు మందుకు సాగితీరాల్సీ అనేది కేవలం దైవసంకల్పం. క్షేమంగా నిరపాయ. మైకాలంలో కార్యక్రమం కొనసాగించవలెననే వారికి బ్రిటను సుహృద్భావమును విశ్వసించి చేతులు ముడుచుకొని కూర్చోవడంలోనే సుఖముంది. యుద్ధం ప్రారంభం కావడంతోనే ఆత్మగౌరవంగల జాతి అంగీకరించజాలని చర్య తీసుకొన్నది ఇండియా విషయంలో బ్రిటను. జర్మనీకి వ్యతిరేకంగా బ్రిటిష్ సింహం గర్జించగానే ఇండియా దానికి తోకలాగా వెనుకపడి పోవలసి వచ్చింది. సామ్రాజ్యంలోని ప్రతి అధినివేశం తోనూ బ్రిటను సంప్రతించింది. కాని ఇండియాతో సంప్రతించకుండానే ఇండియాను యుద్ధంలో కీడ్చింది బ్రిటను.

గాంధీజీ ఉద్యమాన్ని నడపదలచుకొన్నారా? మహాత్మాజీ బొంబాయి వెళ్లు. తూర్నారనీ ఆయన ఉద్యమాన్ని సాగిస్తారనీ మాలానా అజాదుచెప్పినాడు బ్రిటిష్ వారితవరకు విప్లుకూ చేయనంత గొప్ప అశమానమిప్పుడు ఇండియాకు చేసినట్లుగా గాంధీ తలంచాడు. ఈ పరిస్థితి అంతాచూస్తే ఆయనకు చాలా విచారంవేసింది. సత్యాగ్రహానికి దేశం తయారుగా ఉందా అని జనం అడగడం మొదలుపెట్టారు. సత్యాగ్రహానికి తయారుగా ఉండడమంటే మనుష్యులు, ధనం, సాధన, సాచుగీరి ఉండడమని కాదు. వాతావరణం సత్యాగ్రహానికి అనుకూలంగా ఉందా లేదా అనే విషయమే ప్రధానం. సమిష్టి సత్యాగ్రహం ప్రారంభించవలెనంటే అహింసా వాతావరణం అంతటా వ్యాపించి ఉండాలి. ఆ వాతావరణం లేదప్పుడు కాని శాసనోల్లంఘనం తప్పనిసరిగా ప్రారంభించవలెననే ఉత్సాహంమాత్రం ఉంది. తప్పనిసరిగా తటస్థించని సంఘటనకు అనుకూలమైన కార్యవిధానాన్ని మనం సృజించుకోవాలి. కాని దేశంలోని వాతావరణం మనకు ప్రతికూలం కాకుండాకూడా చూచుకోవాలి. గాంధీ కాంగ్రెసులో అవినీతి ఉందని చెప్పినట్లే హింసాపూరిత వాతావరణం వ్యాపించిఉందనికూడా చెప్పినాడు. అయితే ఈ మందలింపు సమిష్టి కుటుంబపు యజమాని తన ఇంట్లో పిల్లలనుగూర్చి చేసిన మందలింపుగా భావించాలి. దీనిని ఆధారంగా తీసికొని ఇరుగు పొరుగువారంతా ఇంటియజమానిని ఇంట్లో పిల్లలనూ దూయబట్టడం సభ్యత కాదు. గాంధీ మందలింపు. కేవలం కాంగ్రెసువారు ఆత్మ పరీక్ష చేసుకొని తమ తప్పులను దిద్దుకోవడాని కుద్దేశింప


బడింది. గాంధీ సత్యాగ్రహోద్యమానికి మూలపురుషుడు. తన అనుచరులు హద్దుదాటి ప్రవర్తించినప్పుడు వారిని అదుపులో పెట్టడానికాయన మందలిస్తూంటాడు ప్రపంచంలో. యే సంస్థను నడిపేనాయకుడూ కూడా తన సంస్థలో అవినీతి ప్రబలిందని బహిరంగంగా మందలించడం మనం కనీ విని యెఱుంగము. గాంధీ యిలా అన్నాడంటే దేశంయొక్క ఆంతరంగిక వ్యవహారాలను సక్రమంగా ఉంచడానికే అన్నాడు. అప్పుడే రానున్న మహాత్తర పోరాటానికి దేశం సంసిద్ధంగా ఉంటుంది.

“మన దేశంలోని ఆంతరంగిక పరిస్థితులు మనకు ప్రతికూలంగా ఉండగా బ్రిటనుకూ మనకూ గల నాటి సంబంధ బాంధవ్యాలనుబట్టి పోరాటం తప్పనిసరి అయ్యే స్థితి వచ్చింది. పరస్పర విరుద్ధములైన ఈ పరిస్థితులను సమన్వయం చేసుకొని తీరాలి. ప్రపంచంలో జరిగే అనేక వ్యవహారాలక సద్ధాంతానికి ఒక తర్కానికి లోబడి ఉండవు. ప్రపంచం అంటేనే రాజీ. 1940 సెప్టెంబరు 15, 16 తేదీలలో సమావేశమైన అ. భా. కాం. సం. కడచిన రెండు నెలలోని పరిస్థితులను సమగ్రంగా ఆలోచించి పూనా అ. భా. కాం. సం. లో ఆమోదింపబడిన ఢిల్లీ వర్కింగు కమిటీవారి తీర్మానం, అంతటినుండీ అచులులో లేనట్లు ప్రకటించారు. దానికి కాలదోషం పట్టించన్నారు. కాంగ్రెసు తనంతట తాను ఆత్మ నిగ్రహం కలిగి ఉండవలెనని నిర్ణయించుకొంది. కాని ఆ ఆత్మ నిగ్రహం ఆత్మ వినాశకరం కాకూడదు. కాబట్టి కాంగ్రెసు అహింసా సిద్ధాంతంమీద ఆధారపడి తన కర్తవ్యాన్ని కొనసాగించడానికి సంపూర్ణ స్వాతంత్ర్యం కలిగి ఉండాలి అని ఆ సభవారు తీర్మానించారు. కాని పౌర స్వాతంత్ర్యాన్ని కాపాడు కోవడానికి అహింసా నిరోధం అవసరమే అయితే, కావలసినదానికంటే దానిని ఎక్కువగా ప్రయోగించవలెననే కోరిక కాంగ్రెసుకు లేదనికూడా వారు స్పష్టీకరించారు. సెప్టెంబరు మధ్యలో బొంబాయి నగరమున ఒక నూతనాధ్యాయము ప్రారంభమయింది. యద్ధం ప్రారంభమై ఒక యేడాదికైన పక్షం రోజులయింది. బ్రిటనుకు తటస్థించిన ఆ కష్టకాలంలో పోరాటం రాకుండా ఉండేటందుకు సర్వప్రయత్నాలూ జరిగినవి. గాంధీజీ నాయకత్వంకూడా వదులుకొన్నది కాంగ్రెసు. పూనాలో ‘వ్రతం చెడ్డా’ కాంగ్రెసుకు ‘ఫలం దక్కలేదు’. చెడిపోయిన కొడుకు తన శక్తిసామర్థ్యాలన్నీ ఉడిగిన తరువాత రిక్తహస్తుడై పశ్చాత్తాపపడి నమ్మకంతో దీనంగా తిరిగి తండ్రికడకు చేరుకున్నట్లు కాంగ్రెసు గాంధీ ఇంత చేరవలసి ఉంది. కాని అంత దీనంగా ఉండవలసిన అవసరం లేదు. కొడుకు తన కర్తవ్యమును తప్పిపోయినా తండ్రికి ప్రేమ ఉండక తప్పదు. ప్రాపంచక భోగలాలసత్వంలో మునిగి తేలే కొడుకుకు తండ్రి చెప్పేవన్నీ శ్రీరంగనీతులుగా తోచవచ్చును. కాని కొడుకు తప్పిదాన్ని తండ్రి తేలికగా తుమించ

గలడు. తప్పిపోయిన మంద తిరిగి తెలివిగా కాపరిదగ్గరకు రావడం మూలమున ముందు జరుగవలసిన పని సుకరమయింది. గాంధీ తిరిగి నాయకత్వాన్ని వహించ బోతున్నాడనీ, భారతీయులకు బ్రిటిష్ వారితో పోరాటం సాగుతుందనీ విదేశాలలో అప్పటికప్పుడే బాగా ప్రచారం జరిగి ఉండకపోయినట్లయితే బొంబాయిలో గొప్ప సంక్షోభస్థితి యేర్పడి ఉండేది. భారతజాతిమాత్రం మాటుమాట చెప్పకుండా విధేయ తను చూపించాలి. జాతీయ అంతర్జాతీయ విషయాలను పరిష్కరించేటందుకు అహింసకు తిరిగి అగ్రస్థానం లభించాలి. ఇందుకోసమే బొంబాయి సభ జరుగుతున్నట్లు స్పష్టంగా వెల్లడి అయింది. అయినప్పటికీ బొంబాయిలో వాతావరణం సంక్షుభితంగానే ఉంది. ఈ సంక్షోభం భయంవలన కానీ కంగారువలనకానీ కాదు. ఒకవిధమైన ఆ కాంక్షవలన, ఒక రకమైన ఆశవలన.

అ. భా. కాం. సం కార్యక్రమం ప్రారంభమయ్యే ముందు పూనా సమావేశం తరువాత జరిగిన సంఘటనలనుగూర్చి కాంగ్రెసు అధ్యక్షుడు పర్యవేక్షణ చేశాడు. (1940 ఆక్టోబరు 25 వ తేదీగల కరపత్రంలో 1 మొదలు 22 వ పుటల వరకూ ఉన్న విషయం చదవండి)

ఆ వర్క్రింగుకమిటీవారు రెండు తీర్మానాలు చేశారు. ఒకటి శాసనోల్లంఘన మును తాత్కాలికంగా విరమిస్తూ, రెండవది కేరళ వ్యవహారములనుగూర్చి తీర్మానించారు. కాంగ్రెసు సత్యాగ్రహం ప్రారంభించడానికి ముందు దేశమంతటా శాంతి భద్రతలతో అహింసా వాతావరణం వ్యాప్తికావలెనని వర్క్రింగుకమిటీవారాకాక్షించారు. కానీ కేరళదేశంలో 15 వ నెప్టెంబరు తేదీని జరిగిన సంఘటనలు చాలా సంక్షోభకరంగా కనిపించినవి. ఆ నాడొక పోలీసు సబివన్స్పెక్టరు ప్రజలు రాష్ట్ర రువ్వ చంపినట్లుగా వార్తలు వచ్చినవి. కేరళరాష్ట్రసంఘం క్రమశిక్షణకు భంగ కరంగా నడుచుకొంటున్నదనే ఆరోపణలనుగూర్చి, 15 వ తేదీని జరిగిన సభలలో తటస్థించిన అల్లరులనుగూర్చి విచారించడానికి ఒక ఉపసంఘాన్ని అక్కడకు పంపడం అవసరమని వర్క్రింగుకమిటీవారు భావించారు. గాంధీ దగ్గరనుండి తిరిగి కొత్త ఉత్తరువులు చేరేవరకూ కాంగ్రెసుకమిటీలు వ్యక్తి శాసనోల్లంఘనమునుగానీ తదితర శాసనోల్లంఘనమునుగానీ వెంటనే ఆపివేయవలెనని వర్క్రింగుకమిటీవారు అదీన కాంగ్రెసు సంఘాల నాదేశించారు. ఈ పని రెండు ఉద్దేశాలతో చేయబడింది. ఒకటి గాంధీ రాజప్రతినిధిని చూడబోతున్నాడు గనుక ఆయన వెళ్ళేపని సవ్యంగా జరగడానికిది అవసరమని తలంపబడింది. రెండు కాంగ్రెసు సభ్యులుగా చేరినవారు, సభ్యులుగా చేరని కాంగ్రెసువారు, కాంగ్రెసు చిత్తవృత్తిగల తదితరులూ క్రమశిక్షణకు బద్దులయి



జనశాంతిని సాధించుట



బాబూ రాజేంద్రప్రసాదు



సుభాష్ చంద్రబోసు



మాలానా అబుల్ కలామ్ ఆజాద్

౧౦ సత్సంగసూత్రం

[అక్టోబరు 1940]

మళ్ళీ డువ్వాటి తిరిగి వచ్చింది. గాంధీజీయొక్క 71 వ జన్మదినోత్సవం లోకా నందవాయకంగా సంఘటించింది. ప్రపంచమంతా మహా సంక్షోభంలో కునిగి ఉండగా యుగ యుగాంతరాలనుండి శాంతి సంహృద్ధావాలను భూమిపైన ప్రవోధిస్తూ భావదేశమొక్కటి మాత్రం సభ్యతా లోకంలో ఏకాకిగా నిలచి ఉంది. కాని స్వర్ధతో నిండిఉన్న నేటి సాగరికతను కొనసాగనిచ్చేయడం ఈ సద్భావము తంత కాలం నిలువగలవు? భారతీయ సభ్యతలోని సమస్తి కుటుంబం, వర్ణాశ్రమ ధర్మం, 'లోకానమస్తాః నుభిసోభవతు' అని అనుదినమూ ప్రాతఃకాలమున చేయబడే ప్రార్థన—ఇవన్నీ; దేశాలన్ని స్వయం సంపూర్ణములుగా, స్వయంపోషకము లుగా, స్వావలంబములుగా నుంచవలెననే ఎక్తకనూత్రాన్ని ప్రతిపాదిస్తూన్నవి. ప్రతి సాధమిక కేంద్రమూ స్వయంపోషకంగా ఉన్నప్పుడే ఈ దివ్యసంఘటనం సాధ్యమవు తుంది. అనగా మన గ్రామాలకు కావసిన అన్నపస్త్రాలక్కడనే తయారు కావాలి. పట్టణాల పరాన్నభుక్కులుగా ఉండకూడదు. శరం యావత్తు మరాళాలోభములను కట్టబెట్టాలి. కాబట్టి ఖాదీ నూతన వ్యవస్థకు ఖాదీగా తయారు కావాలి. ఖద్దరు ఇండి యాన్ గా తయారు అని అనాదినుండి 1803 వరకు మనదేశంలో ఉండనే ఉంది. ఈసారి దేశం 50 వసిన ఖద్దరమ్మకొని రెండు శతాబ్దాల పరిసినంత గొప్ప సంపాదించుకొన్నాం. తనవాత దానిని నాశనంచేసి ధనశూరులైనారు మనము. కొంత మరాళమిచ్చి ఖద్దరును పునరుద్ధరించాలి. అంటే ఖద్దరుగానే ప్రజలకిది ఉండాలి. ఖరీదిచ్చి నోవాలి. ఈ సామంతా ఒక్కసారి ప్రభుత్వం గ్రాంటుకొంటే... పచ్చి ఖద్దరును పోషించలేదు. కిందటి సంవత్సరం గాంధీ 71 వ జన్మదినోత్సవం జరిగింది. అనాదామహర్షి, ఆరాజకీయ దురంధుడు, ఆ తత్వజ్ఞుడు ఇండియా గ్రామీణ జాతిని పొంగిపొరలి వస్తూన్న యుద్ధతరంగాలకు చెలికరికట్టగా నిలిచాడు. అనాది... ఆయా ఆశా లతలు, ప్రయత్నాలూ బ్రతుకు దేశమున దాటి ఎంతదుఃఖమో కొనసాగింది. యుద్ధముగిసిందనగానే ఆయన హిట్లరుకు ప్రపంచ విఖ్యాతమైన ఉత్తరముగా గ్రామాడు ఒక్క సంవత్సరం ఎడా బెటిపీ లేకుండా కృషిచేసి మరొక లోకోత్తరమైన ఉత్తరం 'ప్రతిబ్రటిష్ వానికీ' అనే శీర్షికతో బ్రిటిష్ వారికి వ్రాశాడు. బ్రిటిష్ ప్రభాని దానికి సంతోషంగా జవాబు వ్రాశాడు. గాంధీజీ వ్రాసిన ఉత్తర మిది:-

“ప్రతిబిటీష్ దేశీయునకూ”

“1898 లో దక్షిణ ఆఫ్రికాలోనున్న బ్రిటిష్ వారికి నా దేశంనుండి అక్కడకు కూలీలుగానూ, వర్తకులుగానూ, వారి గుమాస్తాలుగానూ వెళ్ళిన ప్రజానీకం పక్షాన ఒక విజ్ఞాపన పంపి ఉన్నాను. దాని ప్రయోజనం దానికి కలిగింది. ఆ సమస్య అనాడు నాదృష్టిలో ఎంత ప్రాముఖ్యంగా తోచి వున్నప్పటికీ, ఈ నాడు నేను విజ్ఞాపన చేయ దలచుకొన్న మహత్తర విషయంతో పోల్చిచూస్తే అది చాలా స్వల్పసంగతి అని పిస్తుంది. దేశాలకూ దేశాలకూ మధ్యనున్న సంబంధ బాంధవ్యాలుగానీ, తదీతర విషయాలుగానీ యుద్ధంతోగాక అహింసా విధానంతో పరిష్కారమయ్యే ప్రతిపాదనను ఆమోదించవలెనని, ప్రపంచంలో యెక్కడ నివసిస్తూన్నప్పటికీ ప్రతిబిటీష్ నానికీ నేను విజ్ఞాపించేస్తూన్నాను. ఈ యుద్ధం ప్రజాస్వామ్యంకోసం జరుగుతూన్నట్లుగా మీ రాజకీయవేత్తలు ప్రకటిస్తూన్నారు. ఈ ప్రకటననూ సమర్థిస్తూ అనేక కారణాలు చూపించ బడినవి. అవి అన్నీ మీరు వల్లించినవే. యుద్ధం వివిధంగా ముగిసినప్పటికీ, అది ముగిసే కాలానికి మాత్రం ప్రజాస్వామ్యాన్ని గూర్చి చెప్పకొనే దిక్కుండదని నా అభిప్రాయం. ప్రపంచ మానవా నీకానికి యుద్ధం భాష దుర్గతిని సూచించే పిశాచంవలె అవతరించింది. ఇది కేవలం మానవులకు పీడాకరంగా ఉండడమేగాక తామిదివరకెన్నడూ ఎఱుగని పశుత్వమును వారిలో పెంపొందిస్తూన్నది. యుద్ధంలో దిగిన వారూ యుద్ధంలోకి దిగని వారూ అనేభేదంలేకుండా పోయింది. ఎవ్వరికీ దేనికీ రక్షణ లేదు. అబద్ధాలాడడం ఒక కళగా పరిణమించినది. బ్రిటను చిన్న చిన్న దేశాల రక్షణకు పూనుకొన్నది. అవి ప్రస్తుతం ఒకదాని తరువాత ఒకట హరించిపోతూన్నవి. భవిష్యత్పూచక సంఘటనలను మనం అర్థం చేసుకోలేక పోయినట్లయితే మనిషి పశువుగా పరిణమించే మాట వాస్తవం. ఇప్పటికీ మనిషి చేసే పనులు పశువులను లజ్జింపచేస్తూన్నది. యుద్ధం ముగిసినప్పుడే నాకీ సంగతి తెలుసు. కాని ఆ మాట చెప్పే ధైర్యం నాకప్పుడు లేకపోయింది. చెప్పికూడా ప్రయోజనం లేనంత ఆలస్యం కాకముందు, ఆ సంగతి చెప్పగల ధైర్యం నాకు దైవం ప్రసాదించాడు.

“యుద్ధం విరమించవలసిందని నా విజ్ఞాపన. మీరు యుద్ధంలో ఆయాసపడి ఉన్నారని నేనీవిజ్ఞాపన చేయడంలేదు. అసలు యుద్ధమే చెడ్డది గనుక దానిని విరమించవలెనని కోరుతున్నాను. మీరు నాజీతత్వాన్ని నాశనంచేదామను కొంటూన్నారు. మీరే ఆ తత్వాన్ని అవకతవకగా అవలంబించినందువలన దానిని మీరు నాశనం చేయలేరు. జర్మనులే విధ్వంసకచర్యలు చేస్తూన్నారో, మీసెనికులూ అవే చేస్తూన్నారు. కాక

పోతే జర్మనులు చేసినంత చాక్యచక్యంగా మీవాళ్లు చేయలేకపోవచ్చు. అయినప్పటికీ కొద్దికాలంలో మీవాళ్లుకూడా జర్మనులను మించిపోకపోయినా వాళ్లంతవాళ్లుకావచ్చు. అలా కాకపోతే మీరు యుద్ధం గెలుపనేలేరు. అనగా నాజీలకంటెకూడా మీరెక్కువ క్రూరంగా ప్రవరించి తీరాలి. మీరు పూనుకొన్న కార్యం ఎంతన్యాయమైన దైనప్పటికీ, అనుక్షణమూ యిప్పుడు జరుగుతున్న అంతులేని హత్యాకాండకు అవసరంలేదు. ఈ నాటి అమానుషచర్యలకు అవసరమును కల్పించే పని యెటువంటిదైనా న్యాయమైన దనిపించుకోదు.

“బ్రిటను వోడిపోవలెనని నా కోరిక కాదు. శరీరమును కానీ బుద్ధినికానీ విని యోగించి పశుబలమును ప్రయోగించడంలో పోటీపడి బ్రిటను విజయంపొందడంకూడా నా కిష్టంలేదు. మీకు కండపుష్టి ఉన్నదన్నమాట యెవ్వరూ కాదనజాలరు. మీ కండపుష్టికి తోడు, విధ్యంసకచర్యలు చేయడానికి మీకు నిరుపమాన మేధాశక్తికూడా కలదని ఋజువుచేయవలసి ఉందా? నాజీలతో మీ రటువంటి నీచమైనపోరాడికి దిగకుండా ఉండురుగాక! అత్యంత ధైర్యసాహసములుగల నైనికులకు తగినట్లు ఎక్కువ ఉదార వంతమూ శౌర్యవంతమూ అయిన మహాకర్మాగ్ధుల నేను మీకు సూచించదలచుకొన్నాను. మీరు నాజీతత్వాన్ని ఆయుధాలులేకుండా పోరవలెనని నా కోరిక. నైనికభాషనే విని యోగించవలసి వచ్చేయెడల అహింసాయుతములైన ఆయుధములతో పోరాడవలెనని నా హెచ్చరిక. మిమ్ములను గానీ ప్రపంచ మానవానీకమును గానీ సంరక్షించేటందు కిప్పుడు మీకడనున్న ఆయుధములు నిరుపయోగములుగా తలంచి వాటిని విసర్జించవలెనని నా అభిప్రాయం. మీస్వాధీనంలో ఉన్నవని మీరు చెప్పుకొనే దేశాలలో హిట్లర్లకూ ముస్సోలినికీ, కావలసినవి తీసుకోవచ్చునని వారిని పిలవండి. మీ సుందర భవనాలను వారి వశం చేయండి. ఇవన్నీ మీరు వారికిచ్చి వేసినప్పటికీ మీ ఆత్మలను కాని, మీ మనస్సులనుకాని వారికి లోబడనీయకండి. ఆ యిద్దరు పెద్దమనుష్యులూ మీరు కాపురమండే యిట్లుకావలెనని కోరితే ఆబాలగోపాలం హతంకండి. అంతేకాని వారి యెడల భక్తివిశ్వాసములు కలిగి ఉంటామనకండి.

“అహింసాయుత అసహాయోద్యమని నాచే పిలువబడుతున్న ఈ విధానం ఇండియాలో కొంతవరకు జయప్రదంగా ఆచరణలోకి వచ్చింది. నేను చెప్పిన ఈ విషయాన్ని ఇండియాలోని మీ ప్రతినిధులు కాదనవచ్చును. వారలాంటి నేను వారిని గూర్చి విచారపడతాను. నా అసహాయోద్యమం పూర్తిగా అహింసాయుతమైనదికాదనీ ద్వేషంతో పుట్టిందనీకూడా వారు మీకు నివేదించవచ్చును. వారా అభిప్రాయం వెల్లడిస్తే నేను కాదనను. అది పూర్తిగా అహింసాయుతంగానే ఉండి అన్ని సహాయనిరాకరణ

మూల మీయెడ నుహ్మద్భావముతోనే జరిగి ఉన్నట్లయితే, ఇండియాకు శిక్షకులుగా నున్న మీరీపాటికి మాకు శిష్యులై, మాకంటే ఎక్కువ తెలివిగా నిరుపమానమైన ఆ ఆయుధాన్ని ఆదర్శప్రాయంగా తయారుచేసి జర్మను ఇటాలియను మిత్రుల భయం కర చర్యలను దానితోనే ఎదుర్కొగలిగి ఉండేవారు. యూరపుఖండంలో కడచిన కొలది మాసాలలోనే నిరపరాధుల శరీరాలనుండి యిన్ని రక్తస్రవంతులు ప్రవహించి ఉండేవి కావు. చిన్నబాతుల బలాత్కారపతనం ఘటించి ఉండేదికాదు. ద్వేషానలం వ్యాపించి ఉండేదికాదు.

“ఇది పనిలేని మనిషి చేస్తూన్న విజ్ఞప్తికాదు. అహింసనూ దాని ఉపపత్తులనూ సశాస్త్రీయంగా యాభైసంవత్సరాల పైనుండి ఎడతెగకుండా ఆచరిస్తూవున్న మనిషియొక్క విజ్ఞప్తి యిది. నా జీవితంలోని ప్రతి విషయంలోనూ—కుటుంబ విషయాలలో, సంస్థల విషయంలో, ఆర్థిక రాజకీయ విషయాలలో దీని నాచరణలో పెట్టాను. ఏ సందర్భంలోనూ యిది అపజయం పొందినట్లు నేననుకోలేదు. అది ఒకప్పుడపజయం పొందినట్లు నాకు తోచినా అది నా ఆచరణలో ఉన్న లోప మనుకొన్నాను. నేను ప్రమాద రహితుడనని ఎన్నడూ అనుకోవడంలేదు. కాని నేను సత్యాన్వేషణ తత్పరుడనని అనుకొంటున్నాను. సత్యం దేవుడికి మతొక పేరు. ఆ అన్వేషణలోనే నాకు అహింస ప్రత్యక్షమయింది. అది నా జీవిత ధర్మమయింది. ఆ ధర్మమును నిర్వర్తించడం తప్ప, జీవితంలో నాకు మతొకపని లేదు.

“నా యావజ్జీవమూ నేను బ్రిటిష్ వారికి ప్రతిఫలాపేక్ష లేని స్నేహితుడనుగా ఉన్నాను. ఒకప్పుడు నేను మీ సామ్రాజ్య పక్షపాతిగా కూడా ఉంటూ వచ్చాను. అందువలన ఇండియాకు క్షేమం చేకూర్చడ మనుకొన్నాను. సహజంగా దానివలన ప్రయోజనం లేనట్లు తెలుసుకొనగానే అహింసా పద్ధతితో సామ్రాజ్య తత్వాన్ని ఎదుర్కొన్నాను. ఇప్పటికీ ఎదుర్కొంటున్నాను. చిట్టచివరకు నా దేశముయొక్క భవిష్యత్తు మేలా ఉన్నప్పటికీ మీయెడల నాప్రేమమాత్రము కొఱవడకుండా అలాగే ఉంటుంది. నా అహింస, నేను విశ్వప్రేమకలిగి ఉండవలెనని కోరుతుంది. మీరందులో తక్కువవారు కాదు. ఆ ప్రేమవలననే నేను మీకీ విజ్ఞప్తి సంపుకొంటున్నాను.

నేను మాట్లాడే ప్రతిమాటనూ దేవుడు శక్తిసంతకంగా చేయునుగాక!. ఆయన పేరు మీదుగానే నేనిది వ్రాయడం ప్రారంభించాను. ఆయన పేరు మీదుగానే నేను దీనిని ముగిస్తాను. నా విజ్ఞాపనను ఆమోదించే బుద్ధి, ధైర్యమూ, మీరాజకీయవేత్తలకు కలుగు చాక. ఈ నా ప్రార్థనలోని ఉద్దేశాన్ని ఆచరణలోకి తెచ్చే విషయంలో నా సహాయం

అవసరమని తోచినట్లయితే చక్రవర్తిగారి ప్రభుత్వానికి నేను సహాయం చేయడానికి సంసిద్ధంగా నున్నానని ఘనతపహించిన రాజప్రతినిధికి మనవి చేసుకొంటున్నాను.”

యుద్ధం అనే పెనుభూతం విరోధాఖండాన్ని యావత్తూ కబళించింది. ఇంటువలన బ్రిటను హృదయం ఇండియా యెడల మృదులం కావడానికి బదులు వజ్ర కఠిన్యం వహించింది.

కాని గాంధీజీ దివ్య సందేశంమాత్రం దశదిశలా ప్రతిధ్వనించింది. గోగ్ర సంతృప్తి రాలనుండి ఆయనచేసిన ప్రబోధం ఆయన జన్మదినోత్సవ వాసరంలో దేశమంతటా సుస్మరింపబడింది. ఇప్పుడు జరగబోయే మూడవ సత్యాగ్రహ సమరమునకు ముందుగా యిండియా యేయే దశాంతరాలను కడచిందో ప్రజలకు వివరించి చెప్పబడింది. మూడవ సత్యాగ్రహ సమరమునుగూర్చి వర్ణించేనాటికి ఈ పూర్వ సంఘటనలే నిరంతరం ప్రతిచోటా ప్రత్యక్షం కావచ్చును కూడా.

అక్టోబరు 17 తేదీని బ్రిటనుతో ఇండియాకు సమరం ప్రారంభమయింది. వినోభాబావే మొదటి సత్యాగ్రహిగా సత్యాగ్రహం ప్రారంభించాడు. ఈ కింది సత్యాగ్రహ ప్రమాణాన్ని ఆయన పదేపదే అంటూ సత్యాగ్రహం సాగించాడు. ఆ ప్రమాణ మిది. “బ్రిటిష్ వారి ఈ యుద్ధ ప్రయత్నాలకు మనుష్యులనూ, డబ్బునూ సహాయం చేయడం తప్పు. అన్ని యుద్ధాలనూ అహింసాయుతంగా నిరోధించడం మాత్రమే యుద్ధానికి తగిన ప్రతిక్రియ.”

తరువాతి సత్యాగ్రహి జవహరలాలు నెహ్రూ అని అందరికీ తెలుసు. మొట్టమొదట సత్యాగ్రహం చేయతగిన మనిషి కాంగ్రెసు అధ్యక్షుడుగా కానీ ఆయనతో శులతూగగల మతొకరుగా కానీ ఉండకూడదా అని కొందరికి సందేహం తోచింది. కాని మొదటి సత్యాగ్రహిగా ఉండడానికి తగిన అర్హత వినోభాబావేకి తప్ప తదితరులకు లేదని గాంధీ తన అభిప్రాయాన్ని దాచకుండా చెప్పివేశాడు. మనోహరంగా మాట్లాడడంలో గాంధీకి అద్భుతమైన కళా సామర్థ్యం ఉంది అందులో అప్రియమైన మాటలు చెప్పవలసి వచ్చినప్పుడాయన మతీ మృదువుగా చెప్పగలడు నవంబరు 7 వ తేదీని జవహరలాలు సత్యాగ్రహం చేయవలసి ఉంది. గాంధీ ఆయనకు కబురు చేశాడు. తిరిగి వెళ్ళేటప్పుడు అలహాబాదుదగ్గర చియోక్ రైల్వేస్టేషనులో అక్టోబరు 29 వ తేదీని ఆయన అరెస్టు చేయబడ్డాడు.

వాక్సాంతత్రయమును పొందడంలో దేశ స్వాతంత్ర్యం ఉన్నదన్నమాట నిజమే. అయితే ఆ వాక్సాంతత్రయ సంపాదన నిమిత్తమొక వ్యక్తిని నిర్ణయించి సత్యాగ్రహం

చేయవలసిందని యేర్పాటు చేయడం, గొప్ప విజ్ఞానవంతులూ, దేశభక్తులూ, ధైర్య, శాలులూ, త్యాగమూర్తులూ అయిన కొంతమందికి దాదాపు హాస్యాస్పదంగా తోచింది. ఈ సత్యాగ్రహముయొక్క ఆశయమే చాలా పరిమితంగా ఉండడమూ, వ్యక్తి సత్యాగ్రహం కావడంచేత దాని వ్యాపకం కూడా సంగ్రహంగా ఉండడమూ, అందులోనూ, వర్కింగుకమిటీ సభ్యులలోనే కొంతమందికి ఆ మొదటి సత్యాగ్రహి యొక్క ఫట్టుపూర్వోత్తరాలు తెలియకపోవడమూ, యిదంతా అగ్రాహ్యంగా తోచింది. వర్కింగుకమిటీలోని ఆ ప్రముఖులందరికీకూడా వినూబా సంగతి తెలియక పోవడానికి కారణం ఆయన ప్రకటనను కోరకపోవడమే. నిర్మాణ కార్యక్రమంలో పనిచేసేవారు రాజకీయాలలో పనిచేసేవారివలె పదిమందికీ వెల్లడికారు. కాని గాంధీకి మాత్రం ఆయన ప్రియుడు, గౌరవనీయుడు, ఆదర్శపురుషుడు — ప్రియమైన స్నేహితుడు, గౌరవనీయుడైన సహచరుడు, ఆదర్శ సత్యాగ్రహి. గాంధీ వినూబాను గూర్చి యిలా వ్రాశాడు.

“ఆయన నా తరువాత నా అంతవాడు. అహింసనుగూర్చి చక్కగా చెప్పగలవాడు. అహింసయొక్క అపరావతారం. ఆయన నా నుండియే సత్యాగ్రహ సిద్ధాంతాన్ని గ్రహించాడు. నిర్మాణకార్యక్రమంలో నిమగ్నుడై యేదో ఒకచోట ఆయన పాతుకొనిపోయినాడు. నాకన్న కూడా ఆయనకు ఎక్కువ ఏకాగ్రత ఉంది. నిష్కళంకమైన అహింసాతత్వం కలవాడు కావడంచేతనే ఆయనకు యుద్ధమంటే గిట్టదు.” తరువాత గాంధీ, జవహరలాలును రెండవ సత్యాగ్రహిగా గ్రహించాడు. తన కార్యక్రమాన్ని ఆమోదించవలసిందని వర్కింగుకమిటీని కోరాడు. గాంధీకి సర్వాధికారం ఉన్నమాట నిజమే. కాని దానిని ఉపయోగించేటందుకు వర్కింగుకమిటీవారి అండ ఉండవలెననుకొన్నాడు. అంతేకాదు, అన్ని సంగతులూ వారికి తెలిసి ఉండవలెనని కూడా ఆయన ఆతురపడ్డాడు. వెనుక ఉన్నవారు బుద్ధిపూర్వకంగా గానీ, అజాగ్రత్త వలనగానీ జైలుకు పోకూడదు. బుద్ధిపూర్వకంగా పోవడం అపరాధమవుతుంది. అజాగ్రత్తవలన పోవడం తీవ్రమార్పాకం కావచ్చునుకాని తప్పే. ఇందువలన గొప్ప నిగ్రహంతో దేశం నిర్మాణకార్యక్రమంలో నిమగ్నంకావడానికి సావకాశంకలిగింది. శాసనోల్లంఘనంకంటే కూడా నిర్మాణకార్యక్రమం చాలా ఎక్కువది. శాసనోల్లంఘనంలో తప్పు జరుగవచ్చు. నిర్మాణకార్యక్రమంలో తప్పుకు సావకాశంలేదు. నిర్మాణకార్యక్రమం విద్యుద్వాతావరణాన్ని సృజించకలదు. అంతయూ జైలుకు పోయినట్లయితే నిర్మాణకార్యక్రమం జరుగదు. జైలుకుపోయినవారేమీ చేయజాలరు. కాంగ్రెసువాది యెవ్వరూ యుద్ధానికి డబ్బీయకూడదనికానీ యుద్ధ ప్రయత్నంలో

పాల్గొనకూడదనికానీ యెక్కడా చెప్పకూడదు. దానివలన చాలా కీడు ఉందని గాంధీకి స్పష్టంగా తెలుసు. వినోబా అరెస్టయిన తరువాత యేమి జరుగుతుంది? గాంధీ జవహరలాలుకు సత్యాగ్రహంచేయడానికి అనుజ్ఞయిస్తాడు సరే! కాని గుంపులు గుంపులుగా సత్యాగ్రహాలను పంప దాయన. సత్యాగ్రహ ప్రమాణపత్రంకింద సంతకం చేసినవారిలో మంచివారెవరో, చెడ్డవారెవరో గాంధీకి యెలా తెలుస్తుంది? అందువల్లనే ఆయన ముందుగా ఒకరితో ప్రారంభించాడు. తరువాత యిద్దరన్నాడు. ముందేమి చేయాలో అదంతా ఆయన మీదే ఉంది. ఈలాగా అరాచకంవస్తే దానిని నిరోధించడానికి తగిన సాధనసామగ్రి కూడా తయారుచేసుకొంటూన్నాడాయన. కొలంబస్ నలుగురితోనే బయలుదేరాడు కాని వారిలో యిద్దరు ఎప్పటికప్పుడు తాము ప్రయాణం చేస్తున్న వావ ఎంతలోతులో ప్రయాణంచేస్తూన్నదో పరీక్షిస్తూనే ఉన్నారు. అదే విధంగా దేశంలో ప్రజల ఆంతరంగిక భావాలను ఎప్పటికప్పుడు గాంధీ పరీక్షిస్తూనేవున్నాడు. వినోబానూ, జవహరలాలునూ పంపిన తరువాత తక్కినవారిని పంపవలెనో లేదో ఆయన నిర్ణయించుకోవాలి. దండీ దండయాత్ర యిలాగేకదా జరిగింది! ప్రతి ఉద్యమమూ మొదట్లో చిన్నగానే ప్రారంభింపబడుతుంది. కాని దానిలో అత్యంతమైన శక్తిసామర్థ్యాల్నిమిడి ఉంటవి. అయితే అందఱూ అలా అనుకొని సంతృప్తిపడరు. ఒక్కమనిషి మాత్రమే జైలుకుపోవడం కృత్రిమంగా కనిపిస్తుంది. కాని ఆ ఒక్కడూ ముందు పంపబడే దశలకు ప్రాతిపదికగా పంపబడితే ప్రజలకది అర్థమవుతుంది. ప్రతి మనిషికి యుద్ధనిరోధమును గూడా ఉదేపించవలెననే కోరికవుంది. సత్యాగ్రహాలు మాట్లాడిన తరువాతకూడా అరెస్టుచేయబడకుండా ఉన్నట్లయితే వారు కేవలం యుద్ధ వ్యతిరేక సూచారం చేయవలసి ఉంది. కాని వారు మర్యాదగానూ పెద్దమనిషి తరహాగానూ మాట్లాడాలి. అయితే యికి ఎక్కడనుండి ఆ విద్యుద్వాతావరణం ఉత్పన్నమౌతుంది? మర్యాదా, పెద్దమనిషి తరహాల వలన తక్షణం కలిగే ఫలితం, గాంధీ ప్రారంభించతలచుకొన్న పోరాటాన్ని ముగించడమే కాదా? అంతేకాదు కాంగ్రెసువాది ఎవ్వడూ యుద్ధమునుగూర్చి మాట్లాడకూడదనడం అ. భా. కాం. సం. వర్కింగుకమిటీ యిచ్చిన ఆదేశాలకు విరుద్ధంకాదా? అప్పటికి అక్టోబరు నెల సగం గడిచింది. తరువాతి రెండువారాలు కాంగ్రెసు సభ్యత్వమును చేర్పించడానికి తీవ్రప్రచారం చేయవలసివుంది— గ్రామాలలోని ప్రజానీకమును చైతన్యవంత మొనర్చవలసిన పని ఉంది — యిదంతా విడిచిపెట్టి వినోబా సత్యాగ్రహం చేయబోతున్నాడనడం అందరికీ సచ్చరేదు.

అందువల్ల వాతావరణం విద్యుత్ప్రభావంతం కావడమున కెంతమాత్రము వీలు లేదు పైగా వినోబా నెవ్వరూ ఎరుగరు. వినోబా ఆంతకుపూర్వ మేమిచేస్తూండేవాడో

అదైనా కాంగ్రెసువారు తెలియచేయవద్దా? వేయిమందిలో 999 మంది మెదలకుండా ఊరుకొంటే ఏ ఒక్కడో ప్రకృతిని విద్యుత్ప్రభావంతగా చేయగలడా? గాంధీ మతో విధంగా తలంచాడు. చారిత్రదేశం యావత్తూ తమవెంట ఉన్నదని ఆ నామ కాంగ్రెసు చెప్పడం నటన అని తోచింది. కాంగ్రెసు తనస్థితిని ప్రపంచానికి వెల్లడిచేసి, తాను అవమానకరంగా మరణించనని మాత్రం ఋజువుచేయగలస్థితిలో ఉంది. ముందు రానున్న భయంకర సంగ్రామమున కిదంతా సన్నాహం. సత్యాగ్రహ ప్రమాణపత్రంపైన సంతకంచేసిన ప్రతిమనిషీ జైలుకు పోవడానికి గాంధీ అనుజ్ఞ ఈయదలచుకోలేదు. ఆయన స్థిమితుండి తిరిగివచ్చిన తరువాతనే విజ్ఞానాసంగతి ఆయన మనస్సుకుతట్టింది. గాంధీ ఆసమస్యను గూర్చి అద్వితీయంగా ఆలోచించాడు. దీనివిషయంలో వివిధ విధములగు ఆలోచనలు కలవు. గాంధీకి ముఖ్యంగా స్నేహుతులైనవారే అనేక ఆలోచనలు చేశారు. ఈ సత్యాగ్రహం వలన రాజకీయ ఫలితాలేమీ ఉద్దేశింపబడలేదని గాంధీ అన్నప్పుడు కొంతమందికి ఆశ్చర్యంకలిగి ఉండవచ్చును. పౌరహక్కులకోసం గాక హిందూదేశ స్వాతంత్ర్యం మన ఆదర్శంగా ఉండవలెనని వారు వాదించారు. ముందొకందుకని చెప్పి హఠాత్తుగా దానిని మార్చి, మఱొకందుకీ సత్యాగ్రహం చేస్తూన్నా మనడం కేవలం పౌరపాటేకాదు అపాయకరంకూడా అన్నారు. ఎప్పటికీ అధికారం పుచ్చుకోకూడదని వారెన్నడూ గట్టిగా చెప్పలేదు. అధికారం కనిపిస్తే ఎగిరి గంతేస్తూ స్వీకరిస్తారు. మనమేదో ఒక చిన్నకోరిక కోరుతున్నట్లు ప్రపంచానికి ప్రదర్శించడం తప్ప, అన్నివిధములగు సభలనూ ఆపివేయడమంటే ప్రజల నడుములు విఠుగొట్టి నిరుత్సాహ వాతావరణాన్ని పురికొల్పడమే. సామాన్య ప్రజానీకంతో సన్నిహిత సంబంధాన్ని యెప్పటికీ విడిచి పెట్టుకోకూడదు. యుద్ధాన్నిగూర్చి యేమీ మాట్లాడక పోవడం అసహజంగా ఉంటుంది. అట్టి పరిస్థితులలో ఏమి జరుగనున్నదో అని ప్రతి వారూ ఎదురుచూస్తూన్నారు. మొట్టమొదట వేసే అడుగు చాలా జాగ్రత్తగా ఉండవచ్చును. కాని ఉత్కృష్టంగా మాత్రం ఉండవలసిరానిది. ప్రజాసామాన్యం మానసికంగా సంసిద్ధంకావడం ముఖ్యవసరం. కాంగ్రెసు చాలా పట్టుదలగా ఉందని వాళ్ళకు నమ్మకం కలిగేటట్లు కూడా మనం నడుచుకోవాలి. ఎప్పుడూ చెడ్డగానే ఆలోచించే వాళ్ళకు సైతం మన ఉద్యమంయొక్క పట్టుదలా పటుత్వమూ అర్థమయ్యేటట్లు చేయాలి. మనంవేసిన మొదటి అడుగు ప్రజలు గమనించనంత సూక్ష్మంగానూ సున్నితంగానూ ఉండకూడదు. మొట్టమొదటి సత్యాగ్రహి సుప్రసిద్ధ కాంగ్రెసువాదిగా ఉండాలి. కాని గాంధీ కేవలం అందుకు భిన్నంగా ఆలోచించాడు. ఒకమనిషితో సత్యాగ్రహం ప్రారంభించడమంటే యేమిటో ప్రజకు అర్థం కాకపోతే తాను మరొక

విధానం ఆలోచించలేనన్నాడు. ఈ విధానం ప్రజలకు అర్థంకాదనే భయం ఆయనకు లేదు. కాని ఈ విధానంలోని వివేకాన్ని తన సహచరులు సందేహించడం ప్రారంభిస్తే తనచేయి కంపిస్తుందన్నాడు గాంధీ. తన మనస్సుకానీ, దృష్టికానీ సమిష్టి సత్యాగ్రహం మీద లేదని పడేపడే చెప్పినాడు. అప్పటికి దేశం అందుకు సంసిద్ధంగా లేదు. కావలసిన సాధన సామగ్రి దగ్గరలేదు. ప్రజలను యెవ్వరూ ఆ ఉద్యమం కోసం సంసిద్ధపరచలేదు. స్వాతంత్ర్యం అంటూ మాట్లాడడం చాలా తేలిక. నిజానికది ఒకవిధంగా ప్రజల సమక్షంలోనే ఉంది. దానిని గ్రహించలేకపోతే అది ప్రజల తప్పు. ఇంగ్లీషువారు దానిని బారత ప్రజానీకానికి ప్రసాదించే స్థితిలోలేరు. స్వాతంత్ర్యం అనేది వట్టిమాటమాత్రం అయినంతవరకూ, అందరూ యిష్టంవచ్చినట్లు మాట్లాడగలిగారు. కాని దానికొకట కచ్చితంగా పోరాడవలసినచ్చేసరికి ఆమాటకూడా అసడానికి వీలులేకుండాపోయింది. కాబట్టి ప్రజలకు వాక్స్వాతంత్ర్యం లభించినట్లయితే వారికి నిజంగా క్రియాస్వాతంత్ర్యంకూడా లభించినట్లే. ఇంత పరిమితమైన ఉద్యమం సాగుతూన్నప్పుడు తాను అద్యక్షుడుగా ఉండి పని సాగింపవలెనా లేక మానుకోవలెనా అని కాంగ్రెసు అద్యక్షునికి సందేహాలు కలిగినవి. కాని అవి తాత్కాలిక సందేహాలే.

వార్ధాకు ఐదుమైళ్లదూరంలో ఉన్న 'పీనారు' వినోబా ఉండే పల్లెటూరు. ఆయన అక్టోబరు 17 వ తేదీ ఉదయం యుద్ధవ్యతిరేకోపన్యాసంతో సత్యాగ్రహం ప్రారంభించాడు. ఆయన ఉపన్యాసం చేసిన సభ నిషేధింపబడలేదు. ఆయన అరెస్టు చేయబడలేదు. పైగా యావద్భారత దేశంలోని పత్రికలకు ఆయన ఉపన్యాసాలను ప్రచురించ కూడదని ఆయన క్రియాకలాపమునుగానీ కార్యక్రమమునుగానీ వెల్లడించ కూడదనీ ముందుగానే ఉత్తరువులు జారీచేయబడినవి. తరువాత ఆయన ఉపన్యాసాలు చేసుకొంటూ గ్రామాలవెంట తిరిగి అక్టోబరు 21 వ తేదీని అరెస్టుచేయబడి తేలికగా మూడునెలల కారాగారశిక్షకు మాత్రం గురియైనాడు. మూడవసత్యాగ్రహ మహాసమరంలో మొట్టమొదటగా చేయబడిన ఆయన ఉపన్యాసాలకు కొంతవిలువా చారిత్రకప్రసిద్ధి ఉన్నది. కాని గ్రంథవిస్తర భీతిచే యిక్కడ వాటిని ఉదాహరించడంలేదు.

రెండవశిక్ష జవహరలాలుది. కాని అది సత్యాగ్రహం చేసినందుకుకాదు. ఒక పెద్ద బహిరంగసభలో ఆయన ఉపన్యసించినందుకు శిక్షింపబడ్డాడు. మొదటిశిక్ష యెంత తేలికగా ఉందో రెండవశిక్ష అంత కఠినంగా ఉంది. కాని ఇండియాలోని సత్యాగ్రహులు తమ దీర్ఘశిక్షలను గూర్చి డేమీ దిగులుపడేవారుకారు. వారు సంతోషంగా జైళ్లకుపోయి వడకుకుంటూ చదువుకొంటూ వ్రాసుకుంటూ జబ్బుపడి లేస్తూ.

కాలక్షేపంచేశారు. వారిలో కొందఱు విడుదలయిన కొద్దికాలానికి మఱికొందఱు జైలులోనూ మరణించారు.

సత్యాగ్రహసమరానికి సంయుక్త రాష్ట్రాలలో ప్రజలెంతవరకు సంసిద్ధంగా ఉన్నారో పరిశీలించేటందుకు జవహరలాలు ఆరాష్ట్రంలో సంచారంచేసి అప్పడే ముగించాడు. నాటి పరిస్థితులను వివరిస్తూ ఆయన అనేక ఉపన్యాసాలు చేశాడు. ఆయన గాంధీజీ ఆహ్వానమీద వార్ధాకు వెళ్ళి తిరిగి వచ్చేటప్పటికి 1940 అక్టోబరు 31 వ తేదీని అరెస్టుచేయబడ్డాడు. ఆయనను విచారించిన మేజిస్ట్రేటు నాలుగు సంవత్సరాలానునకు శిక్ష విధించాడు. సత్యాగ్రహం గాఢంగా ప్రారంభమైన తక్షణం గాంధీని స్థుతిచేవాళ్ళలో ఒకడనని చెప్పకొనే ఆర్థర్ మూర్ స్టేటుస్మక్ పత్రికలో సత్యాగ్రహవార్తలను ప్రచురించడానికి ఒక “కాలం” ప్రారంభించి దానికి ‘లోలాయిల కథనం’ అని పేరుపెట్టాడు.

నవంబరు 17 వ తేదీని సర్దారుపటేలు నిర్బంధింపబడ్డాడు. ఆయన ఫలానా నేరం చేసినట్లు ఆరోపణచేయబడడం కానీ, విచారణ చేయబడడంగానీ జరుగలేదు. ఆయనను అరెస్టుచేసి కాలపరిమితిలేకుండా డిటెయిన్ చేశారు. ఇండియాలోని వివిధప్రదేశాలనుండి సత్యాగ్రహంచేసేటందు కనేకమంది పోటాపోటీగా వస్తూన్నారు. అప్పుడు గాంధీ మఱొకప్రకటన చేశాడు. “నాయకులు అరెస్టుచేయబడ్డప్పుడు ప్రదర్శనలు జరుగకుండా యికా ఎక్కువ జాగ్రత్త తీసికోవలసిందని” ఆయన దేశీయులకు హెచ్చరిక చేశాడు. తరువాతి వారంలో వివిధరాష్ట్రాలలోని అనేకమంది ప్రముఖ నాయకులు నిర్బంధింపబడ్డారు. జనాన్ని ఆకర్షించడానికి చేయబడే అన్నిప్రదర్శనములూ చేయకుండా కాంగ్రెసు జాగ్రత్త తీసుకొంది. బొంబాయి మాజీప్రధాని బి. జి. ఫేరు అరెస్టు చేయబడ్డప్పుడు బొంబాయి గవర్నరాయనయెడల అత్యంత దాక్షిణ్యంతో ప్రవర్తించవలెనని ఉద్యోగులకు ఉత్తరువులు జారీచేశాడు. అమెరీకోమాత్రం ఈదాక్షిణ్యం కానీ సరసంకానీ యేమీ కనపడలేదు. మాజీమంత్రుల అరెస్టులనుగూర్చి ఆయన ఒక ప్రశ్నకు జవాబు చెబుతూ ఇలా అన్నాడు.

“జైల్లోఉన్న కాంగ్రెసు వాదులకు చదువుకోవడానికి ఉత్తర ప్రత్యుత్తరాలు జరుపుకోవడానికి చాలాసావకాశాలున్నాయి. యుద్ధానంతరం చక్కని ఆలోచనతో నిర్మాణయుక్తంగా తయారుచేయబడిన ఒక ప్రణాళికను వారు వెలికి తీసుకొనిరాగలరు. భారత ప్రజాభిప్రాయాని కనుగుణంగా సాధ్యమైనంత తక్కువ కాలంలో తగినట్లుగా అది మార్పు చేయబడగలదు.”

నవంబరు చివర వారానికి చాలామంది మంత్రులు పార్లమెంటు కార్యదర్శులు అ. భా. కాం. సం. సభ్యులూ జైలుకు పోయినారు. ప్రతివోటా శాంతి భద్రతలు చక్కగా కాపాడబడినవి. 1940 నవంబరు చివర వారంలో మాత్రం ఒకటి రెండు సంఘటనలు కాంగ్రెసుయొక్క మంచిపేరుకు కళంకం తెచ్చినవి. బీహారు ప్రధానమంత్రి అరెస్టు చేయబడ్డప్పుడు ఒక గుంపు పోగయి ప్రదర్శనలు చేశారు. అప్పుడు పొన్నా పోలీసుచే లాతీఛార్జి చేయబడ్డది. లాహోరులో పంజాబు రాష్ట్ర కాంగ్రెసు సంఘాధ్యక్షుడు మియాన్ ఇ ఫ్తీకరుద్దీన్ అరెస్టుచేయబడి పోలీసుస్టేషనుకు తీసుకొని పోబడుతూండగా చేరిన గుంపులో యెవరో పోలీసువారిమీద ఒక రాయి విసరినారట! పోలీసువారప్పుడు లాతీఛార్జి చేశారు. అందువల్ల గాంధీజీ, సత్యాగ్రహం చేయబోతూన్న సంగతి కేవలం స్థానికాధికారిలకుతప్ప తక్కిన ప్రజానీకానికి సత్యాగ్రహం తెలియపటచ నక్కరలేదని రాష్ట్ర కాంగ్రెసు సంఘాలకు సూచనలు పంపాడు.

నూతన సంవత్సరంలో కాంగ్రెసు అధ్యక్షు డరెస్టుచేయబడ్డాడు. జమియత్ ఉల్ - ఉలేమాలు సత్యాగ్రహంలో పాల్గొనేటందుకు నిశ్చయించారు. వాయవ్య సరిహద్దు రాష్ట్ర ప్రధాని సత్యాగ్రహం చేయగా అరెస్టుచేయబడి విడుదలచేయబడ్డాడు. డాక్టరు ఖాన్ సాహెబు తిరిగి తిరిగి సత్యాగ్రహం చేశాడు. కాని అరెస్టు చేయబడనే లేదు. మధ్యరాష్ట్రంలో సత్యాగ్రహులను అరెస్టుచేయడం మానుకొన్నారు ప్రభుత్వంవారు.

కేంద్ర శాసనసభలోని కాంగ్రెసుసభ్యు లందఱూ తమ సభ్యత్వాలను కాపాడు కోవడానికితప్ప తక్కిన సమయాలలో ఆ సభాసమావేశములకు హాజరు కాకూడదని 1939 ఆగస్టు నెలలో కాంగ్రెసు వర్కింగుకమిటీవారు నిర్ణయించి ఉన్నారు. ఇప్పుడు 1940 నవంబరు నెలలో ప్రత్యేకం బడ్జెటును అంగీకరించేటందుకు పిలువబడిన కేంద్ర శాసనసభా సమావేశానికి కాంగ్రెసు సభ్యులందఱూ హాజరై యుద్ధానికి సంబంధించిన ఆర్థిక చట్టాన్ని త్రోసిపుచ్చి ఇండియా బ్రిటిష్ యుద్ధప్రయత్నాలకు అనుకూలంగాలేదని సమస్త ప్రపంచానికీ చాపేటందు కనుమతి ఈయబడింది. ప్రతికూల పక్షనాయకుడయిన భూలాభాయిదేశాయి జాతీయ ప్రభుత్వాన్ని కోరుతూ యలా ఉపన్యసించాడు. “మేము కోరేది చాలా స్వల్ప విషయం. తేలికగా మార్పుకుపీలె ఆచరణ యోగ్యంగా ఉండే యేర్పాటును మాత్రమే మేము కోరుతూన్నాము. ఈ యుద్ధం యలా జరుగు తూండగానే విప్లవపూర్వకములైన పరివర్తనలు జరుగవలెనని మేమునడంలేదు. కాని మా కోరికల పరిణామమేమిటో అందఱికి తెలిసిందే. కాంగ్రెసువారికి యింతవరకు మాట్లాడినవారికే మాత్రమేగాక ప్రజాభిప్రాయాన్ని గుర్తించిన ప్రతివారికీ కూడా బ్రిటిష్వారి

అసలు ఉద్దేశ మేమిటో యిప్పటికి తెలిసినట్టిది. “మన పేరూ మన నైతిక బలం, మన దగ్గర ఉన్న సాధన సామగ్రి—యిదంతా బ్రిటిష్ వారి యుద్ధ సన్నాహాలకోసం వారి పరం చేయాలి. వారిని ప్రజానురంజకులుగా ప్రచారం చేయడానికి వారి చేతులలా మనం యంత్రాలుగా ఉండాలి. అనగా బానిసలమైన మనం మన యజమానులకోసం పని చేయాలి. వారి ఈ కోరిక యెప్పటికీ సఫలమయ్యే కోరిక కాదు. సఫలం కావడానికి సావకాశం లేదుకూడా”

వాక్సాంతంత్ర్యంకోసం మన ఉద్యమం ప్రారంభం కాగానే మన అభిప్రాయాలను వ్రాతలో స్వేచ్ఛగా ప్రకటించే స్వాతంత్ర్యాన్ని కూడా అరికట్టేటందుకు 1940 అక్టోబరులో ప్రత్యేకం ఒక ఆర్డినెన్సు చేయబడింది. తాను ప్రచురిస్తూన్న మూడు వారపత్రికలనూ నవంబరు నుండి గాంధీయే నిలిపివేశాడు. ఇందుకు సంబంధించిన వివరాలు పత్రికలను గూర్చిన అధ్యాయంలో విశదంగా తెలుపబడినవి.

థిల్లీ నుండి వెలువడుతూన్న “హిందూస్థాన్ టైముస్” యొక్క ప్రత్యేక ఉగాది సంచిక (1941) 91 వ పేజీలో ‘వర్కింగు జర్నలిస్టు’ 1940 డిశంబరు నాటికి మరొక నూతన విషమపరిస్థితి రానున్నట్లుగా వ్రాశాడు.

* * * * *

“గాంధీజీ నిరుపేక్ష క్రిస్టియన్ లో హిట్లరుగొక బహిరంగ లేఖ వ్రాశాడు” అందులో నాజీ నియంతకు అరుచిగా ఉండే సలహాయిస్తూ ఇండియాలోని బ్రిటిష్ ప్రభుత్వమును గూర్చి కూడా తన అభిప్రాయాన్ని నిష్కపటంగా వెల్లడించాడాయన. ఈ సంగతి ఆనాడు చాలా నిగూఢంగా ఉన్నప్పటికీ యిప్పుడు తెలుస్తూన్నది. ఆ ఉత్తరం ప్రభుత్వంవారు బయటికి పంపనూలేదు. మన దేశంలో ప్రచురణ కానివ్వనూ లేదు. కాని ఎలాగో ఆ సంగతి వెంటనే తెలిసి అనేక పత్రికలలో ప్రకటించబడింది. (2) తరువాత మఱికొంతకాలానికి సత్యాగ్రహులను వేయబడుతూన్న జరిమానాలను గూర్చి గాంధీజీ మఱియొక ప్రకటనచేశాడు. ఆ ప్రకటన ఇండియా రక్షణచట్టము యొక్క నియమావళిని అతిక్రమిస్తూన్నది గనుక దానిని ప్రకటించరాదని పత్రికలకు సలహాయిచ్చారు ప్రభుత్వంవారు. (3) కాంగ్రెసు అధ్యక్షుని ఆరెస్టును గూర్చి, సత్యాగ్రహోద్యమం యొక్క భవిష్యత్తును గూర్చి గాంధీజీ చేసిన ప్రకటనలు కూడా అదే విధంగా పైకిరాకుండా చేయడానికి ప్రయత్నాలు జరిగినవి.

“గాంధీ చేసిన తక్కిన రెండు ప్రకటనలనూ ప్రభుత్వంవారు నిషేధించడం అక్రమమే అయినప్పటికీ, ఆయన హిట్లరును వ్రాసిన ఉత్తరం విషయంలో వారు చాలా

పట్టుదలగా ఉండడంచేత అధమం తాత్కాలికంగానైనా దానిని ఆయన ఉపసంహరించుకొన్నాడు.”

యుద్ధం ప్రారంభమై 12 మాసాల పై చిలుకయినప్పటికీ స్థితిగతులు బాగుపడలేదు సరికదా క్రమంగా మరి పొడవుతూ వచ్చినయి. అయినా గాంధీ అక్టోబరులో యిలా ప్రకటించాడు :

“అయినప్పటికీ నేను అపజయం పొందినట్లుగా అంగీకరించను. భారత స్వాతంత్ర్యమునకు ఆటంకంగా ఉన్నది కాంగ్రెసుపక్షంవారుకానీ తదితర పక్షాలవారుకానీ సమాధానం కుదుర్చుకోలేకపోవడం కాదనీ, సమాధానం కుదుర్చుకోవడం సహజంగా అసాధ్యమైన విషయమనీ, ఇంగ్లీషువారు నిజంగా సముచితమైన పని చేయడో అది చేయడానికి బుద్ధిపూర్వకంగా యిష్టపడకపోవడమే అసలు కారణమనీ, వారిని ఒప్పించడానికి నే నింకా ప్రయత్నంచేసి తీర్తాను. ఏ విధమైన అపోహకూ ఆస్కారంలేకుండా చేయడమే నా ఉద్దేశం. పోరాటం చేయడమే తటస్థిస్తే ద్వేషభావంలేకుండా విస్పష్టమైన విషయాలపైన పోరు సాగించడం నా ఆభిప్రాయం. నా పోరాటంలోని న్యాయమునుబట్టి కేవలం బ్రిటిష్ వారే కాక ప్రపంచంలోని తదితర దేశాలవారుకూడా ఇండియాను యింతకంటే ఎక్కువ గౌరవపాత్రమైన దేశంగా గుర్తించగలరని ఆశతో నేనీ పోరాటంలోకి దిగుతూన్నాను.

* * * * *

“మన మనుషుడకు అధికారం కలిగి ఉండడమే ప్రస్తుత సమస్య — అనగా మన ఆభిప్రాయాన్ని ప్రకటించే హక్కు — అదే వాక్స్వాతంత్ర్యం. కాంగ్రెసు తనకోసమే ఈ స్వాతంత్ర్యాన్ని కోరడంలేదు. అందరికోసమూ కోరుతున్నది. అయితే ఆ స్వాతంత్ర్యం అహింసాయుతంగా ఉండాలి. ఈ షరతు అందరి చిహ్నులనూ నివారిస్తుందనుకొంటాను.”

రాజప్రతినిధి 1941 జనవరిలో చేసిన ప్రకటనలో వెల్లు మినిష్టరు విధానమున కనుగుణంగా ఇండియాకు అధినివేశ ప్రతిపత్తిని ప్రసాదించడమే బ్రిటిష్ వారి ఆశయమని చెబుతూ, ప్రస్తుత రాజ్యాంగ విధానమునకూ, అధినివేశ ప్రతిపత్తికీ కల మధ్య కాలమును సౌఖ్యమైనంతవరకు తగ్గించవలెననియే తమ ఆతురత అనీ, రాజీనామా లిచ్చిన కాంగ్రెసుమంత్రులు త్వరలోనే తమపదవులకు తిరిగి రాగలరని ఆశిస్తూన్నామనీ అన్నాడు.

సమ్మెలు:—

వ్యక్తిగతంగా సమ్మెలుచేయించి వాటిని కొనసాగించడానికి బలవంతంకానీ దౌర్జన్యంకానీ చేసే కాంగ్రెసువాదులపైన క్రమశిక్షణచర్య తీసుకోబడునని గాంధీ అభిప్రాయమిచ్చాడు. జాతీయవాదులైన వ్యాపారస్తులు తమ కవసరమైనప్పుడు పోలీసును పిలవడంకంటే కాంగ్రెసువాదుల సహాయాన్ని అపేక్షించడం ఉచితమనికూడా ఆయన సలహాయిచ్చాడు.

జవహరలాలుకు వేయబడిన నాలుగు సంవత్సరాల కఠినశిక్షనుగూర్చి కామన్సు సభలో ప్రశ్నింపబడినప్పుడు దానికి జవాబిస్తూ అమెరీ నవంబరు 7వ తేదీని చాలా చురుకైనగా మాట్లాడాడు. “ఎవరో ఒకవ్యక్తిని న్యాయస్థానములలో విచారించడం, రాజ్యాంగవిధానమును పూర్తిగా మార్చివేయడం కాదనేమాట స్పష్టం” అన్నాడాయన.

తరువాత ఒక పక్షంలోజులకు జవహరలాలు నెహ్రూ శిక్షను గూర్చి మఱి వింత ధోరణిలో మాట్లాడాడు అమెరీ. “పండిత నెహ్రూ శిక్ష కార్యనిర్వాహకవర్గమునకు సంబంధించిందికాదు. నట్టానికి సంబంధించింది. శిక్ష చాలా ఎక్కువగా ఉన్నదని ఆయన అనుకొనే యెడల అప్పీలు చేసుకోవడాని కాయన కధికారిం ఉంది. యిది యిలా ఉండగా ఆయన ‘ఏ’ తరగతి వైదీ. ఆయనకు పుస్తకాలు, ప్రత్యేక నివాస గృహము, ఇతరుల సహవాసము. తఱచుగా ఉత్తరాలు, వ్రాయడాని కవకాశం బయటివారినిచూచి మాట్లాడడానికి సదుపాయాలు ఇంకా అనేక సౌకర్యాలు ఆయనకు కల్పించాము. ఇంతా ఐతే ఇటీవల ఆయనచేసిన ఉపన్యాసాలవంటి ఉపన్యాసాలు మాత్రం చేయడానికి స్వాతంత్రం లేకుండా పోయిందాయనకు. తరువాత ఒక నెలకు కూడా అమెరీ యిదేవిధంగా నిర్లక్ష్యంగా మాట్లాడాడు. ఖైదులలో ఉన్నవారిని విడిచి పెట్టించవలెనని కొందఱు కోరగా 1941 ఆగస్టు ఒకటోతేదీని “ఖైదులకు పోవలెనని పట్టుపట్టిన వారి యిష్టప్రకారం జరుగనీయండి” అన్నాడు అమెరీ. ఇండియాలో వ్యవహారాలు అంతకంతకు చాలాచురుకుగా వడుచున్నవి. గాంధీ యెవరో ఒక సత్యాగ్రహిని పంపడం క్లిష్టరాజకీయ సమస్యలను కానీ, బ్రహ్మాండమైన బ్రిటిష్ సామ్రాజ్యము యొక్క శక్తి సామర్థ్యములనుగానీ, అర్థంచేసుకోలేని ఒకానొక సాధుపుంగవుని వింత ధోరణీకాదు.

నవంబరు మొదటివారంలో మళ్ళీ వర్కింగుకమిటీ సమావేశం జరిగింది. గాంధీ ఉపవాసవ్రతం మాట మళ్ళీయెత్తాడు. ఎందువల్ల? ఈ తడవ పూర్వపు ఉపవాసాలు

లాటి ఉపవాసంకాదు. సమష్టి శాసనోల్లంఘనానికి బదులుగా చేయదలచుకొన్న ఉపవాసం. ఆయనకు రెండు ఉపాయాలు మాత్రమే తోచినవి. వ్యష్టిసత్యాగ్రహం తరువాత సమష్టి సత్యాగ్రహం వస్తుందనీ, సమష్టి సత్యాగ్రహము దౌర్జన్యానికి దారితీస్తుందనీ ఆయన అభిప్రాయపడ్డాడు. కాబట్టి అందుకు బదులుగా ఉపవాసవ్రతం చేయవలెనని అనుకొన్నాడాయన. అయితే గాంధీ యిది వరకు వ్యష్టిసత్యాగ్రహోద్యమాన్నీ, సమష్టి సత్యాగ్రహోద్యమాన్నీ కూడా సరియైన హద్దులలో దౌర్జన్యం రాకుండా ఉంచ గలిగాడు. కాబట్టి యిప్పుడుకూడా దౌర్జన్యం వస్తుందని అనుమానం తగలగానే వ్యష్టిసత్యాగ్రహాన్ని ఆయన ఆపి వేయగలడు. ప్రజలందరికీ గాంధీ తమ నాయకుడని తెలుసు. అహింస తమ ఉద్యమానికి మూలమనికూడా తెలుసు. ఇదంతా సోషలిస్టులకూడా యెరిగి ఉన్నవిషయమే గనుక వారుకూడా ఆయన చెప్పినట్లే వింటారు. ఎక్కడైనా ఏదైనా చిన్న తప్పుజరిగితే, అది ఆయన క్షమించ తగినది గానే ఉంటుంది. ఢిల్లీలో పూర్తిగా దోపిడి జరుగుతూన్న సమయంలో 'నాదిరుషా చాందినీ చౌకు'లో ఉండి చేయైతేసరికి అందఱూ ఆగిపోయినారు. ఒకానొక సిపాయి మఱొకనిని చంపడానికి యెత్తిన కత్తిని అలాగేదింపివేసి "నీ ఆజ్ఞకు మేము విధేయులం అన్నాడు."

ప్రజలు గాంధీజీమాట వింటారా వినరా అనే విషయంలో భేదాభిప్రాయం యెవ్వరికీ లేదు. గాంధీ వ్రాసిన వ్రాతలకు వారు బాధపడవచ్చును కాని ఆయన వ్రాసినది నిజమని మాత్రం ఆయనకు తెలుసు. ఆయనను ఒప్పించలేక పోయినందుకు ప్రజలు కన్నీరు కార్చారు. కాని ఆ కన్నీటితోనే ఆయన యేర్పాటుచేసిన క్రమశిక్షణకు బద్ధులైనారు. ఆయన నాయకత్వం లేకుండా తమకు గడవదని వారికి స్పష్టంగా తెలుసు. తమకు నచ్చినా నచ్చకపోయినా ఆయన ఉత్తరువులను వారనుసరిస్తూనే వచ్చారు. చోరీచోరా సంఘటనం జరిగినప్పుడు సమష్టిసత్యాగ్రహం ప్రారంభించబడలేదు సరికదా, గాంధీజీ దానిని తలపెట్టలేదుకూడా. సమష్టిసత్యాగ్రహం ఒకసారి ప్రకటింపబడగానే దానిని ఆపడం దుస్సరం. అలా ఆపినట్లయితే ప్రజలను ప్రభుత్వం నలిపివేస్తుంది. సమష్టి శాసనోల్లంఘనంలో ఉన్న కిటుకే అది. ఒకసారి దానిని ప్రారంభిస్తే ఆపడం అపాయకరం. కాబట్టి అందుకు తగిన వాతావరణంలేదని ఆయన అభిప్రాయం. ఈ విషయం ఆయన అనేకసార్లు గట్టిగా చెప్పి ఉన్నాడు. ఒకవేళ దానిని ప్రారంభించినట్లయితే హింసను సహించి తీరాలి. ఇక దీనికి బదులుగా చేయవలసిన పని ఒకరి తరువాత మరొకరిని జైలుకు పంపడం. ఆ విధంగా ముప్పది నలుబది వేలమందిని జైలులకు పంపవచ్చును. ఇదికూడా చిన్నవిషయం కాదు. క్రమశిక్షణ కనుగుణంగా

పెద్ద యెత్తుమీద ఈ పని జరిగినట్లయితే జాతీయోద్యమం ప్రజ్వలించి బాగా వెలు
గొందగలదు. ప్రజలలో ధైర్య విశ్వాసములు పెంపొందగలవు. కాని గాంధీ కిది యిష్టం
లేదు. సమష్టి శాసనోల్లంఘనము వక్తిశాసనోల్లంఘనముల మధ్య యేమిచేయవలెనో
ఆయనకు తోచలేదు. మొదటిది జటిలే ప్రసక్తియేలేదు. రెండోదానికి కొంత రహస్య
చర్య అవసరం కావచ్చును. అది ఆయన సహించడు. ఒకటి అపాయకరమైనది. రెండోది
జగుప్సాకరమైనది. శాసనోల్లంఘనం ప్రారంభించడం దానిని ధ్వంసం చేయడానికే
అయితే, గాంధీకి అడవులకు పోవడంకంటే గత్యంతరంలేదు. ఇది ఆయనకెన్నడూ తట్ట
లేదు. ఆయనకు తోచింది ఉపవాసవ్రతమొక్కటే. అయితే దానిఫలితమెలా ఉంటుం
దని కొందఱడిగారు. ఆయన జీవించిఉంటే ప్రజలు శక్తిహీనులుకారు. ఆయన చావ
దలచుకోలేదు. కాబట్టి ఉపవాసం మానివేసి ఆయన జీవించవచ్చును. ఆయన చావ
డమే తటస్థీస్తే, ఆయన అవతరించిన పని పూర్తియై దేశం స్వతంత్రతను పొందుతుంది.
ఏదిఎలా అయినప్పటికీ ఆయన లేకపోతే ఏమీ చేయజాలమనే నిరుత్సాహం ప్రజలలో
నుండి పోతుంది. నిస్తబ్ధతపోతుంది. ఈ కారణాలన్నిటినిబట్టి ఆయన తలచుకొన్న పని
ఉత్కృష్టమైనదని మానవగౌరవానికి తగినట్లున్నదనీ అనుకొన్నాడు ఇతరులకు తల
ఒగ్గడంకంటే ప్రజ చావడానికి సంసిద్ధంకావడం మంచిదనుకొనే రోజుకూడా వస్తుంది.
ఇండియాపైన పడడానికి చుట్టూ శత్రువులు వేచి ఉన్నారు. వారిని నిరోధించడానికి
లక్షలాది ప్రజలను కాంగ్రెసు సేకరించవలసి ఉంది. ఏవిధంగా ఆలోచించినా ఉపవాసం
చేయడం తప్పదనిపించిందాయనకు. తానందుకు తాళజాలనని అంతర్వాణిద్వారా
ఆయనకు తోచినప్పుడా పని ఆయన మానివేయదలచుకొన్నాడు. ఇంగ్లీషువారి ఉరినుండి
తప్పించుకొనడానికాయన ఆత్మసాత్య చేసుకొంటూన్నాడనికూడా విచర్యరావచ్చును.
ఉపవాసం తప్ప మరొకమార్గంతరం లేదని ఆయన తలంపు. అయితే ఉపవాసం
మాత్రం హింసకు దారితీయదా? తీయవచ్చు. అలాఅయితే హింసాభయంతో ఏపనీ
చేయడానికి పిలులేదు. కాని సమష్టి శాసనోల్లంఘనంలో కంటే ఉపవాసంలో
హింసకు అవకాశాలు చాలా తక్కువవుంటవనీ, అందువల్ల ఉపవాసం ఉత్తమమైనదనీ,
ఆయన వాదం. ఈ విషయంలో దీర్ఘ చర్చజరిగింది. చివరకు సక్రమవిధానంతో జరిపే
వ్యష్టి శాసనోల్లంఘనమున కాయన అంగీకరించాడు. వ్యష్టిశాసనోల్లంఘనం చేసేవారికి
కొన్ని ఆర్థికతరహాలు చేయబడినవి. ఆ ఉద్యమం పరిమితంగా ఉండవలెనని నిర్ణయింప
బడింది. బాధ్యతగల కాంగ్రెసు వాదులందఱూ శాసనోల్లంఘనం కావించవలె ననియే
ఆయన తలంచాడు. వర్కింగుకమిటీ సభ్యులు, శాసనసభ సభ్యులు, అ. భా. కాం. సం.
సభ్యులు ఏరంతా కాంగ్రెసు కార్యక్రమంలో సమ్మతముంటే జైళ్లకుపోయితిరాలి. చివర

కాయారాష్ట్రములలోని సానిక సంస్థల సభ్యులందఱు వెళ్లాలి. మొట్టమొదట వ్యష్టి శాసనోల్లంఘనమును ఇరువురితో ముగించవలెననియే ఆయన అభిప్రాయం. కాని తాజప్రతినిధి అవలంబించిన విధానంవలన ఆయన కది సాధ్యంకాలేదు. కాబట్టి వ్యష్టి శాసనోల్లంఘనము వాయన విస్తరింపజేశాడు. సత్యాగ్రహం చేయడానికి ఆమోదమును పొందిన పిదప ప్రతి సత్యాగ్రహియున్నా కలెక్టరుకు ముందుగా తెలియపఱచాలి. ఏ వ్యక్తి ఎప్పుడు శాసనోల్లంఘనం చేయవలసిందీ నిర్ణయించేది గాంధీ కాదు. గాంధీ యేయే ముతావారు ముందు సత్యాగ్రహం చేయాలో నిర్ణయిస్తాడు. తరువాత వారే ఆయా రాష్ట్రాలలో ఎవరెవరు యేయే తేదీలలో సత్యాగ్రహం చేయవలెనో నిర్ణయించుకొంటారు. కాని ఈ ఉద్యమం ప్రజలలోకి వ్యాపించకుండా ఆపవలెనని ఆయన నిశ్చయం. ఇది ప్రయోజనంలేని సమస్తి సత్యాగ్రహంగా పరిణమించకూడదు. ఇది కేవలం వ్యక్తి సత్యాగ్రహం గానే ఉండాలి. ఇంకేముతావారైనా జైళ్ళకు పోదలచుకొంటే వారి స్వంత బాధ్యతనిద వెళ్లవచ్చును. చాలామంది జైళ్ళకు పోవడానికి సంసిద్ధంగానే ఉన్నారు. కాని వారిలో నిర్మాణ కార్యక్రమంలో అసలే విశ్వాసంలేనివారు కొంతమందీ, చాలినంత విశ్వాసంలేని వారు కొంతమందీని. తన కార్యక్రమములో నమ్మకం లేనివారిని జైలుకు పంపే బాధ్యత గాంధీ తీసుకో తలచుకోలేదు. ఆయన నిర్ణయించిన అర్హతలు లేనివారినిగానీ, యిష్టంలేని వారినిగానీ, ఒక్కరినికూడా ఆయన జైలుకు పంపతలచుకోలేదు. రాష్ట్ర కాంగ్రెసులోనూ అ. భా. కాం. సం. లోనూ సభ్యులు కానంత మాత్రానగానీ, తదితర కాంగ్రెసు కార్యవర్గాలలో సభ్యులు కానంతమాత్రానగానీ, యితర అర్హతలు కలవారిని సత్యాగ్రహులుగా ఉండడానికి నిషేధించనూలేదు. అసహాయోద్యమపు మొదటిరోజులలో తనకు సంఖ్యలతో నిమిత్తంలేదని గాంధీ చెబుతూండేవాడు. ఇప్పుడా మాటలను ఆయన స్నేహితులాయనకు జ్ఞాపకం చేస్తూన్నారు. కాబట్టి ఆయన సత్యాగ్రహులను జాగ్రత్తగా ఎఱి తీసుకోవలసిందని కాంగ్రెసు ప్రముఖులను కోరాడు. అలా తీసుకోబడనివారి బెదిరింపులకుగానీ, కోపమునకుగానీ లొంగిపోవద్దని ఆదేశించాడు. దౌర్జన్యం చేస్తామని బెదిరించినా కూడా లోబడ కూడదన్నాడు. బ్రిటిష్ ప్రభుత్వంవారు కాంగ్రెసు నీ సమయంలో అణచి వేస్తారేమోనని కొందఱు భయపడ్డారు. అది అసంభవం. వారు జర్మనీని అణచి వేయవచ్చు. కాంగ్రెసునుమాత్రం అణచివేయజాలరు. ఏ జాతినీగూడా శాశ్వతంగా అణచి వేయడం అసంభవం—జర్మనీనికూడా అంతే. జైలు శిక్ష అనుభవించిన తరువాత శాసనసభలలో ప్రవేశించడానికి అర్హత ఉండదేమోనని యెవ్వరూ భయపడ నక్కరలేదు. శాసనసభా వ్యవహారములనుగుర్చి అది ఆలోచించవలసిన తరుణంకాదు. కారణం శాసనసభా కార్యకలాపములకు ఆయన తగినంత విలువ ఈయకపోవడంకాదు. సత్యా

గ్రహులలో కాసన సభల చిత్తవృత్తి యెంత తక్కువగావుంటే అంతమందిది. కాంగ్రెసు అభ్యర్థులు జైలుకు పోయినందున వారు కాసన సభలకు అనర్హులన్నంతమాత్రాన కాంగ్రెసు పలుకుబడి ఈ దేశంలో తగ్గిపోదు—అందువలన కాసన సభలలోని తమ స్థానాలను కాళీచేసి జైళ్ళలో అంతకంటే మంచి స్థానాలను సంపాదించడానికి సందేహించనక్కరలేదు. గాంధీ అరెస్టయితే యేమి జరుగుతుందని వారు విచారించనవసరంలేదు ఆయన ఉపవాసం చేసినప్పటికీ ప్రభుత్వంవారు కంగారుపడరు. వారు ప్రచారంచేసి ప్రజాభిప్రాయం తమవైపు తిప్పకోవడానికి ప్రయత్నిస్తారు కూడా. గాంధీజీ ప్రాణం గొటగొటలాడుతూన్నప్పుడాయనను విడిచివేసి బయట మరణించేటట్లు చేస్తారు గాంధీ ఎంత వరకు జీవించవలెనని దైవ నిర్ణయంఉందో, అంతవరకూ ఆయన మన ఉద్యమం నడుపుతూనే ఉంటాడు. ఆయన బంధింపబడితే కొత్త నాయకత్వం వస్తుంది. కాంగ్రెసు వాదులు ఖైదులలో పెట్టబడిన ప్రతిసందర్భంలోనూ, వారు తమ తరువాతి నాయకులను నియోగింపనక్కరలేదు. జిల్లాకాంగ్రెసు అధికారులకు ఈ సందర్భంలో సూచనలు పంపబడును. ఏదైనా ఒక సమావేశం నిషేధింపబడినప్పుడు దానిని జరుపనక్కరలేదు. ఒక వ్యక్తిని నిరోధిస్తే అది వేరుసంగతి. వ్యక్తులమీద ఈయబడిన ఉత్తరవులను ఉల్లంఘించి తీరాలి. కాని సమావేశాలను నిషేధించినప్పుడు ఆ ఆజ్ఞలను ఉల్లంఘించకూడదు. వ్యక్తులు బ్రహ్మదత్తును ఆదర్శంగాతీసుకొని వ్యవహరించాలి. గాంధీజీయొక్క ఆశ్రమవాసి బ్రహ్మదత్తు అనే యువకునికి కాంగ్రెసు వర్కింగు కమిటీవారు సత్యాగ్రహం చేయడానికి అనుమతి యిచ్చారు. ఆయన అధికారులకు ముందుగా తెలియపఱచి, సత్యాగ్రహ నినాదాలు చేసుకొంటూ, వార్ధా వీధులలో తిరగడం ప్రారంభించాడు. ఆయన వెళ్లుతూన్న కొద్దీ ఆయనవెంట కొంత సుందీ జనం మూగారు. అంతకంత కాగుంపు పెద్దదవుతూవచ్చి వీధులు ప్రతిధ్వనించినవి. వారంతా ఆయనకు సభాసదులైనారు. ఆపైన ఆయన ఉపన్యాసాలుకూడా సాగించాడు. ఆయన ఫిరీ తోవబట్టి ఆరుమైళ్ళు కాలినడకను ప్రయాణించాడు. పోలీసువారి కాయనను వెంబడించడం కష్టమనిపించి ఒక మోటారుకారు సంపాదించుకొని వెంటబడ్డాడు. మఱునాడాయన అరెస్టు చేయబడి శిక్షించబడ్డాడు. ఆయన రెండవ సత్యాగ్రహి. వ్యష్టి సత్యాగ్రహములో రహస్య పద్ధతులు పనికిరావు. టైపు మెషీన్ గానీ, నెక్లెస్ యిల్ మెషీనునుగానీ ఉపయోగించరాదు. ఒకవేళ వాటిని ఉపయోగించడమే తటస్థిస్తే ప్రభుత్వంవారు కోరగానే వాటినిచ్చి వేయాలి. వాటిని బహిరంగంగానే ఉపయోగించాలి. ప్రభుత్వంవారు వాటిని తీసుకొని వెళ్ళినట్లయితే కొత్తమెషీన్ తెప్పించకూడదు. ఉద్యమం నడుస్తూన్న కొద్దీ కొత్త నూచనలు చేయబడుతూంటవి.

సత్యాగ్రహోద్యమం ప్రారంభమైనందున్న సందర్భంలో ప్రతిరాష్ట్రంలోనూ అన్వేషణ కార్యనిర్వహణములు గడియారపు నడకవలె సక్రమంగా జరిగినవి. వర్కింగు కమిటీ సభ్యులు, శాసనసభా సభ్యులూ, ఆ. భా. కాం. సం. సభ్యులూ ఒకరితరువాత నొకరు సత్యాగ్రహంచేసి జైలుకు పోతున్న కొద్దీ ఉద్యమం శోభిస్తూ వచ్చింది. కొన్ని రాష్ట్రాలలో కొంతమంది సభ్యులు సత్యాగ్రహం చేసేదాకా వేచిఉండకుండానే ప్రభుత్వంవారు వారిని నిర్బంధించి నిశ్చయించుకొన్నారు. వల్లభాయి, భూలాభాయి, సరోజినీ, బాంబాయి మాజీమంత్రులు, ఆసెన్ట్ కాన్సిల్స్ అధ్యక్షులూ అందఱూ డిపేట్ చేయబడ్డారు. మద్రాసులో మంత్రులు సత్యాగ్రహం చేయగా శిక్షింపబడ్డారు. స్పీకరు చీఫ్ పార్లమెంటరీ కార్యదర్శి మఱినలుగు రైదుగురు మాత్రం డిపేట్ చేయబడ్డారు. బీహారు, సంయుక్త రాష్ట్రాలు, మధ్యరాష్ట్రాలలో కొంతమంది మంత్రులదేవిధంగా అరెస్టు చేయబడ్డారు. ఒరిస్సా, అస్సాములోని మంత్రులు శిక్షింపబడ్డారు. వాయవ్య సరిహద్దురాష్ట్రాలలో మంత్రులుకానీ, తదితరులుకానీ అరెస్టు చేయబడనే లేదు. రాజేంద్రబాబు అస్వస్థతగా ఉండడంచేత ఆయనను జైలుకు పోనీయలేదు. సరోజినీదేవి జైలులో జబ్బుపడి కొలది కాలంలోనే విడుదలయింది. కృపలానీ గాంధీజీకి కార్యదర్శిగా ఆదినండి తుది వరకూ ఆయనకు సహాయపడుతూ దేశమంతటా తిరిగి, ఉద్యమ కష్టాన్ని యావత్తూ ఆయనే అనుభవించాడు. ఆయన భార్యా సుచేతాదేవి జైలుకు పోయింది. 1941 వేసంగి కాలంలో జమనలాలుజీ జైలులో జబ్బుపడి వైద్యకారణముచేత విడుదలయినాడు. కాంగ్రెసు అధ్యక్షుడు హతాత్తుగా అరెస్టుచేయబడి శిక్షింపబడ్డాడు. తిక్కిన ఉద్యమమంతా అనుకొన్న ప్రకారం సక్రమంగా జరిగింది గాంధీ స్వేచ్ఛగా ఉన్నాడు.

ఉద్యమం ప్రారంభం కాగానే 'ఇంగ్లీషు స్పీకింగు యూనియను'లో నవంబరు 21 వ తేదీని ఆమెరీ తిరిగి ఉపన్యాసవేదికపై ప్రత్యక్షమైనాడు. అప్పుడాయనచేసిన ప్రకటన అతి ధైర్యంగానూ అపూర్వంగానూ ఉంది. భారతీయులలోని విభిన్నాభిప్రాయాలను సమాధానపఱచి ప్రధాన విషయాలలో భారతదేశమును ఏకంగా ఉంచగల రాజ్యాంగ విధానాన్ని ఎలా నిర్మించవలెననే సమస్యపైననే ఆయన మాట్లాడాడు. "ఆశ్చర్యకరమైన మన చరిత్ర, స్థానిక పరిస్థితులూ మన దేశంలోనూ మన అధినివేశములలోనూ యే పద్ధతులపైన జయప్రదంగా పనిచేసినవో అవే పద్ధతులపైన పూర్తిగా ఇందుకు భిన్నంగానూ, ఇంతకంటే ఎక్కువ క్లిష్టంగానూ ఉన్న ఇండియా పరిస్థితులలోకూడా పనిచేసినవి. కాని ఇండియాలోని ప్రతిష్టంభనమక్కడి పరిస్థితులనుబట్టి సహజంగా తటస్థించిందే"అంటూ "కాకపోతే 1935 రాజ్యాంగ చట్టంలో తప్పేముంది" అని ఎఱగనట్లుగా ప్రశ్నించాడు.

1940 సంవత్సరం అంతం కావచ్చింది. అప్పటికి 16 నెలల యుద్ధం యూరపు ఖండమంతా మహాకల్లోలం చేసింది. ఇండియామాత్రం ఆ భయంకర సంఘటనలకు దూరంగానే ఉంది. అయినప్పటికీ పరాధీనదేశం కావడంచేత వాక్వాత్సంత్ర్యం కానీ క్రియా స్వాత్సంత్ర్యం కానీ లేకుండా పోయింది. బలవంతంగా ఇండియా యుద్ధంలోకి తోయబడింది. పైనిక సేకరణం, డబ్బు వసూళ్లు, యుద్ధ పరికరనిర్మాణమూ—యివన్నీ జరిగిపోతూన్నవి. కాంగ్రెసు వాదులూ తదితర ప్రజానాయకులూకూడా ధనసేకరణం బలవంతంగా జరుగుతూన్నదని స్వచ్ఛందంగా లేదనీ, అక్రమంగానూ, కేవలం డబ్బు ఆశతోనూ పైనిక సేకరణం నడుస్తున్నదనీ గట్టిగా తమ అసమ్మతిని ప్రకటిస్తూ వచ్చారు. యుద్ధపరికరనిర్మాణం విషయంలో 'ఈస్టర్న్ ప్రొడక్షన్ కౌన్సిల్'వారి కార్యనిర్వహణ వ్యవహారాలు రహస్యంగా ఉంచబడడంచేత ఇండియాలోని వణి క్కుంగవులయొక్కయు, వాణిజ్య సంస్థలయొక్కయు అనుమానమునకు గురియైనవి. ఈ కౌన్సిలుయొక్క ఆడంబర ప్రదర్శనం యావత్తూ ఆస్ట్రేలియాలోనూ ఇతర అధినివేశ ములలోనూ తయారవుతూన్న వస్తువులను ఇండియాలో ఉత్పత్తికాకుండా చేయడా నికే ఉద్దేశింపబడినదని వారి భయం. కాంగ్రెసుకూడా అహింసాపథంలో నడపబడే తన సత్యాగ్రహ పోరాటమును ప్రారంభించకుండా, సంవత్సరం పైచిలుకు గడిపింది. చిట్టచివరకు 1940 అక్టోబరు 17 వ తేదీని బ్రిటనుతో యుద్ధానికి దిగి గాంధీజీ యేర్పాటు చేసిన ప్రణాళిక ప్రకారం 'తు' 'చ' తప్పకుండా తన సత్యాగ్రహ పోరాటాన్ని దృఢసంకల్పంతో నడుపుతూవచ్చింది. 18 సంవత్సరాల వయస్సులోని కాంగ్రెసు ప్రధాననూత్రంపైన సంతకం చేసిన ప్రతి మనిషి యేవిధంగా కాంగ్రెసులో చేరవచ్చునో అలాగే ప్రతివారూకూడా సత్యాగ్రహంలో చేరవచ్చును. అయితే శాసనోల్లంఘనం చేయదలచుకొన్న సత్యాగ్రహులు కొన్ని కఠిన ధర్మాలను నిర్వర్తించితీరవలసిఉంది. ఎనిమిదిగంటలలో పరిపూర్ణత్వం పొందలేని ఒకానొక కళను అభ్యసించడానికి శ్రద్ధ తీసుకోని మనిషిని సత్యాగ్రహిగా, అంగీకరించకూడదని గాంధీ అభిప్రాయం. ప్రతి సిపాయి యుద్ధరంగానికిపోయి ఫిరంగులు కాల్చడానికి సునీధమయ్యేముందు కవాతు వగైరా క్రమశిక్షణలకు లోనవడం అవసరమైనట్లే, ప్రతి సత్యాగ్రహికూడా బ్రిటిష్ యుద్ధయత్నాలను ప్రతిఘోషిస్తూ తాను శాసనోల్లంఘనం చేయడానికిముందు పత్తివీత్త నాలు తీయడం, ఏకులు చేయడం, వడకడంలాటి క్రమశిక్షణను పొందడం, అవసరమని గాంధీ విశ్వసిస్తూన్నాడు. కనీసం ఆయన సొంతంగా వడికిన నూలు శ్రుతినెలా వేయి గజాలు తనకు దగ్గరగానున్న ఆ. భా. చ. సం. శాఖకుగానీ కాంగ్రెసు కమిటీకిగానీ పంపిస్తూ ఉండవలెను. వడకడం క్రియారూపం దాల్చిన అహింస అని గాంధీ తలంపు.

అయినప్పటికీ 1940 లో కూడా నూలు వడకడంలో ఉన్న సుగుణాన్ని విశ్వసించని కాంగ్రెసువాదులు లేకపోలేదు.

మత విశ్వాసంగా అహింసలో నమ్మకంతేని కాంగ్రెసువాదులున్నారు. విశ్వాస పూర్వకంగా గానీ, రాజనీతి పూర్వకంగాగానీ అహింసను అవలంబించవచ్చును. కాని కాంగ్రెసువాదులు అహింసకుమాత్రం బద్ధులై ఉండాలి. అలా అయినట్లయితే సత్యాగ్రహి నూలువడకడం అనే అర్హతనుకలిగి ఉండాలనేమాట దానిని అనుచరించే ఉంటుంది. కేంద్ర కాంగ్రెసు కమిటీయొక్క నియమావళికి, సర్క్యులర్లకూ, స్టాండింగ్ ఆర్డర్లకూడా సత్యాగ్రహులు బద్ధులై ఉండాలనే విషయం వేరుగా చెప్పనక్కర లేదు. ఈ ప్రమాణములను బట్టి గాంధీ నాయకత్వంకింద చేరదలుచుకొన్నవారి అర్హతలు పరిశీలించబడును.

సత్యాగ్రహోద్యమ సందర్భంలో సంపూర్ణంగా తాను గాంధీనాయకత్వంకింద పనిచేయదలచుకొన్నానని సుబాస్ బాబు వ్రాసినప్పుడు, తనకూ ఆయనకూ ప్రధాన విషయాలలో ఉన్న భేదాభిప్రాయాలను వివరిస్తూ, గాంధీ ఆయనను నిరాకరించాడు. ఈ ఉత్తర ప్రత్యుత్తరాలు 1941 జనవరిలో సుబాస్ బాబు తన స్వగృహంనుండి హఠాత్తుగా అదృశ్యమై పోవడానికి ముందు జరిగినవి. సాధారణ సందర్భాలలో రెండుసార్లు కాంగ్రెసు అధ్యక్షుడుగా ఎన్నుకోబడిన సుబాస్ బాబు వంటి ప్రసిద్ధ కాంగ్రెసు నాయకుని విషయంలో, ఈ విధంగా అనుమతినికోరడం అనవసరం. కాని జూలై 9 నాటి సంఘటనలకు ఫలితంగా జరిగిన పూర్వోత్తర సందర్భాలను బట్టి ఆ ఉత్తర ప్రత్యుత్తరాలు అవసరమని ఆయన భావించాడు.

1941 జూలై రెండోతేదీన సుబాస్ బాబు అరెస్టయిన సంగతి జ్ఞాపకంఉండే ఉంటుంది. బెంగాలు ప్రభుత్వంవారు ప్రెసిడెన్సీ జైలులో జరుగుతూన్న నిరశనవ్రత మును గూర్చి నవంబరు 20 వ తేదీని ప్రకటనచేసి ఉన్నారు. ఆ నిరశన వ్రతావలంబకు లలో శ్రీ, సుబాస్ బాబుకూడా ఒకరు. ఇండియారక్షణ చట్టంకింద డిటెన్ చేయబడిన సెక్యూరిటీ ఖైదీలు, తమకు ప్రత్యేకంకొన్ని సౌకర్యాలు కావలెనని అక్టోబరు నవంబరు నెలలలో కోరి ఉండిరి. ఆ కోరికలను తీర్చనియెడల తాము నిరశనవ్రతమును పూనెదమని ప్రభుత్వంవారిని బెదిరించిరి ఖైదీలు కోరిన కోరికలపై ప్రభుత్వంవారు తీసుకొన్న చర్యలనుగూర్చి బెంగాలు అసెంబ్లీలో చర్చజరుగుతూన్నప్పుడు హోంమెంబరు వివరించి ఉన్నాడు. అంతేకాక ప్రజలకావిషయాలన్నీ సమగ్రంగా తెలుపుతూ ఒక ప్రకటన చేస్తామని వంగరాష్ట్ర ప్రభుత్వంవారు వాగ్దానం చేశారు. ఖైదీల కోరికలను ప్రభుత్వం

వారు నెరవేర్చిన మేరకు తమ అసమ్మతిని ప్రకటిస్తూ నవంబరు 25 వ తేదీని తాము బెదిరించిన ప్రకారం తిరిగీ నిరాహారదీక్షకు పూనుకొన్నాము. వారిపేర్లు ప్రభుత్వప్రకటనలో ప్రచురించబడినవి. అందులో సుబాస్ బాబుకూడా ఉన్నాడు. బందిపోటు సందర్భంలో విచారణలో నున్న ముగ్గురు ఖైదీలుకూడా నవంబరు 25 వ తేదీని ఆహారము మానివేశారు. నవంబరు 26 వ తేదీని సుల్ఫీ భుజించారు. నవంబరు 29, సుబాస్ బాబు యితర కారణాలతో ఆహారం మానివేసి యింకా ఆ నిరాహారదీక్షను కొనసాగిస్తూనే ఉన్నాడు. తరువాత సుబాస్ బాబు విడుదలైనాడు.

బ్రిటిష్ ప్రభుత్వంతో కాంగ్రెసునడుపుతూన్న ఈ సంగ్రామ నాటకరంగంలోని కొన్ని ఉపాఖ్యానముల నిక్కడ ఉదాహరించవలసి ఉంది. నాటక ఈ కథలో మొదటి నుండి చివరవరకూ హిందూ-మహమ్మదీయ సమస్య అంతర్లీనమై వేరుచేయడానికి వీలు లేనంతగా యిమిడి ఉంది. ఇది కాంగ్రెసు మంత్రులు రాజీనామాలుచిచ్చిన తరువాత బయలుదేరిన సమస్యయైనప్పటికీ, అప్పటినుండి ప్రధాన కథావస్తువుతో కలిసిపోయింది. డాక్టరు సత్యు మార్చి నెలలో యిందులో జోక్యం కల్గించుకొన్నాడు. ఆయన యిండియా ప్రభుత్వానికి సఖుడు. 1930 లోని ఉప్పుసత్యాగ్రహోద్యమం నడుస్తూండగా జయకరుతో కలిసి శాంతి చేకూర్చడానికి జులై నెలలో రాయబారాలు నడిపిందీ పెద్దమనిషియే. తరువాత 1931 ఫిబ్రవరి మార్చి నెలలలో గాంధీ ఇర్విక్ రాయబారాలు నడుస్తూన్నప్పుడు ఏ మాత్రం పొరుపుపట్టినా, జయకరు రైటానరబుల్ శాస్త్రీగార్లతో కలిసి సమాధానం కుదర్చడాని కీయన ప్రముఖపాత్ర వహించాడు. కాబట్టి 1941 లో తిరిగీ ఆయన జోక్యం కల్గించుకోవడంలో యేమీ వింతలేదు. 1941 మార్చిలో బొంబాయి నగరమున ఈయన మితవాదనాయకుల మహాసభ ఒకటి సమావేశపడి చాడు. అందులో రాజప్రతినిధి కార్యనిర్వాహకవర్గం పూర్తిగా అధికారేతర భారతీయులతో పునర్నిర్మితంకావలెననీ, ఆర్థిక-సైనిక వ్యవహారాలుకూడా భారతీయసభ్యుల అధికారంకిందనే ఉండవలెననీ ఒక ముఖ్యతీర్మానం చేయబడ్డది.

(2) యుద్ధకాలంలో అది సమష్టిగానూ సమూహంగానూ కూడా చక్రవర్తిగానికి బాధ్యత వహించి ఉండాలి.

(3) ఇతర అధినివేశ ప్రభుత్వాలతో అది సమాన ప్రతిపత్తి కలిగిఉండాలి. అనగా యుద్ధానంతరం ఒక నిర్ణీతకాలంలో ఇండియాకు సంపూర్ణ అధినివేశ ప్రతిపత్తిని వాగ్దానంచేస్తూ బ్రిటిషు ప్రభుత్వం వారొక ప్రకటన చేయాలి. .

సర్ తేజబహదూరుసత్యు తన ప్రారంభోపన్యాసంలో యిలాఅన్నాడు.

“ప్రజాభిప్రాయమునకింత వెలిగానూ దేశంలోని ప్రధాన భావతరంగానికి యింత

దూరంగానూ నేటి ఇండియా ప్రభుత్వం ఉన్నట్లుగా యిదివరకీ ఇండియా ప్రభుత్వము లేదని నేను ఘంటాపథంగా చెప్పగలను."

మొట్టమొదటి మహాసభ బొంబాయిలో సర్ తేజబహదూర్ సఫ్రూ అధ్యక్షత కిందనే జరిగింది. అప్పుడాయన "నేడు యుద్ధంచేస్తూన్న దేశాలవారంతా కలిసి శాంతి సభలో సమావేశమయ్యేరోజు వస్తుంది. ఆనాడు భారతదేశం తన జాతీయ ప్రభుత్వంచే నియోగింపబడిన ప్రతినిధులద్వారా స్వతంత్రాధికారం కలిగి మాత్రమే, ఆ మహాసభలో న్యవహరించవలెనని నా కోరిక. ఇందుకు భిన్నంగా జరగడం నాకిష్టంలేదు. నేనీ విషయానికి చాలా ప్రాముఖ్యత యిస్తున్నాను" అన్నాడు. కాంగ్రెసుకూడా అలాగే అంది. అయితే ఆ జాతీయ ప్రభుత్వాన్ని నిర్మించడమేలాగా అనేదే సమస్య. సఫ్రూ మహాసభను నమ్మకొని ఉండడానికికూడా వీలులేకుండా ఉంది. వారు జాతీయ ప్రభుత్వాన్ని కూర్చి ముచ్చటిస్తూనే "లీగునూ కాంగ్రెసునూ విడిచిపెట్టినప్పటికీ దేశంలో ప్రభుత్వంవారు మాట్లాడదగినవారు లక్షలాది ప్రజలున్నారు" అనీ "నాయకత్వమిచ్చి యెవడిని కూర్చోబెడితే వాడే నాయకుడవుతాడనీ యేమేమో మాట్లాడారు. ఈ ప్రకటనలు అక్షరాలా నిజమే. కాని యివి రాజకీయచర్చ సాగించడానికి యెంతమాత్రమూ సందర్భోచితంగా లేవు. అయితే గాలి యే వైపుకు, వీస్తూన్నదో అవి స్పష్టంగా నూచి స్తున్నవి. 1940 జులైలో జరిగిన పూనా తీర్మానానికీ బొంబాయిలో చేయబడిన నూచనలకూ యేమీ భేదంలేదని ఋజువుచేయడానికి బొంబాయి మహాసభవారు చాలా కృషిచేశారు. ఇది రోగి చచ్చి పాతివేయబడినతరువాత, వాని బొమికలను పైకితీసి బ్రతికించవలెనని ప్రయత్నం చేసేట్లున్నది. పూనా తీర్మానం చచ్చిపోయి భూమిలో గిలుపులోతున పాతివేయబడింది. ఒక్క బొంబాయిలోని సర్ బిరుదాంకితులే కాదు ఇండియాలోనున్న వారంతా కలిసి ప్రయత్నించినా దానిని బ్రతికించలేదు. అది కేవలం చచ్చిపోవడమేకాదు. సత్యాగ్రహ రూపంలో మరొక అవతారం కూడా ఎత్తింది. వాక్స్వాతంత్ర్యమనే కోరికను ఆధారంగా చేసుకొని ప్రారంభింపబడిన సత్యాగ్రహం యొక్క పర్యవసానం, ఇండియా స్వాతంత్ర్య ప్రకటనమును వాంఛించడమే. అటువంటి ప్రకటనయే జరిగినయెడల ఇంగ్లాండుకు ఇండియా మంచి స్నేహితురాలు కాగలదు. ఇంగ్లాండుకు తటస్థించిన కష్టదశలో ఇండియా యెన్నటికీ శత్రువు కాజాలదు. ఇండియా స్వతంత్ర దేశంగా ఇంగ్లాండు పక్షాన ఉండి దానితో సమాన భాగస్వామిగా ఉండగలదు. అంతే కాని పరాధీన దేశంగా ఉండి తన యిష్టానికి వ్యతిరేకంగా బ్రటనయొక్క అధికారానికి లొబడి సహకరించజాలదు.

ఒకవిధంగా చూస్తే బొంబాయిలోని నాయకులు కోరిన కోరికకంటే సత్యాగ్రహానికి దారితీసిన కాంగ్రెసు కోరిన కోరిక చాలా చిన్నదనికూడా చెప్పవచ్చును. కాంగ్రెసు ఇండియా స్వాతంత్ర్యాన్ని గుర్తించవలసిందని మాత్రమే కోరింది. అయితే ఒక్కసారి ఇండియా యొక్క స్వాతంత్ర్య ప్రతిపత్తిని గుర్తించినయెడల దాని కనుగుణంగా కార్యనిర్వహణం జరిగి తీరవలసిన మాట నిజమే. కాని అట్టి పదవిలో ఉంచబడిన మనిషి యొక్క శక్తి సామర్థ్యములనుబట్టి కార్యకలాపం జరుగుతూంటుంది. నాయకత్వంలోని అసమర్థునిచేతిలో ఆ అధికారం ఉంటే దానివలన యేమీ ప్రయోజనంలేదు. కాంగ్రెసులో మంచి నాయకత్వమూ ఉంది; సమర్థతా ఉంది. కాబట్టి వారి చేతిలోకి అధికారం వస్తే మార్గమధ్యమునగల ఆటంకములను తొలగించుకొని భారతదేశము యొక్క ఆశయసిద్ధిని పొందగలరు. బొంబాయి మహాసభను సమావేశ పఱచిన నాయకుల దృష్టిలో, అమెరీ దృష్టిలోవలెనే అనేక రాజకీయ సంస్థలలో కాంగ్రెసుకూడా ఒక సంస్థ అనీ తోచింది. మహా అయితే కాంగ్రెసుతో సమాన ప్రతిపత్తిగల తక్కిన సంస్థలకింటే అది పెద్ద సంస్థ అని అనుకొని ఉంటారు. అదే వారుచేసిన పొరపాటు. ఇటువంటి అభిప్రాయం అనుగ్రహపర్యవలన గానీ, ఏమీచేయలేని నిస్సహాయత వలనకానీ కూడా కలుగవచ్చును. ఈ రెండూకూడా కాంగ్రెసుకు కీర్తిపదములుకావు.

రాజస్థానీనిధియొక్క విస్తృత కార్యనిర్వాహకవర్గము చక్రవర్తిగారికి బాధ్యత వహించి ఉండవలెననిచెప్పిన మరతులో యెట్టి రాజ్యాంగ రహస్యాలిమిడి ఉన్నవి? ఇది కేవలం శాస్త్రవర్చకు సంబంధించినది. దీనికి జవాబు కొంతవరకు బొంబాయి తీర్మానములోనూ మరొకవరకు ఆ తీర్మానాన్ని సవరిస్తూచేసిన నాయకుల ఉపన్యాసాలలోనూ కనిపిస్తున్నది. బొంబాయి మహాసభవారు, 'చక్రవర్తిగారికి బాధ్యత వహించవలసిన కార్యనిర్వాహకవర్గము' కావలెనని ప్రతిపాదించారు. పూనా అ. భా. కాం. సం. వారి ప్రతిపాదన కిది కేవలం వ్యతిరేకం. అ. భా. కాం. సం. వారి తీర్మానంలో యిలా ఉంది. "కేంద్రంలో తాత్కాలిక జాతీయప్రభుత్వం స్థాపింప బడవలెను. అది పరివర్తనకాలంలో తాత్కాలికంగా ఉండే ప్రభుత్వమైనప్పటికీ కేంద్రప్రభుత్వంలోని అన్ని ఎన్నికవర్గాల వారి విశ్వాసమునకూ పాత్రమైనదిగానూ, రాష్ట్రాలలోని బాధ్యతాయుత ప్రభుత్వములయొక్క అత్యంతసన్నిహిత సహకారమును పొందగలదిగానూ వుండవలెను" ఇందులో 'బాధ్యత' అనే మాట వాడబడలేదు. 'కాని అక్కడి పదప్రయోగమునకు మాత్రం దాదాపుగా అర్థమదే. ఒకానొక ప్రభుత్వం కాసనసభకు బాధ్యతవహించి ఉండాలని మన మన్నప్పడు ఆ ప్రభుత్వం కాసనసభయొక్క విశ్వాసమునకు పాత్రమైనదిగా ఉండవలెననే మన అభిప్రాయం. కాబట్టి పూనా తీర్మా

వంట 'శాసనసభా విశ్వాసమునకు పాత్రమైనదిగా' అనే మాటలకు ఒదులుగా 'శాసన సభకు బాధ్యతవహించేదిగా' అని మనం అంటే తప్పుకాదు. కనుక బొంబాయి తీర్మానం పూనా తీర్మానం కంటే తక్కువ కోరిందన్నమాట. మొదటిది చక్రవర్తిగారికి బాధ్యత వహించే విస్తృత కార్య నిర్వాహకవర్గ నిర్మాణమును మాత్రమే కోరింది. రెండోది కేంద్ర శాసన సభలకు బాధ్యత వహించే తాత్కాలిక జాతీయ ప్రభుత్వమును కోరింది. చక్రవర్తిగారికి బాధ్యతవహించడంలోనూ, మనదేశానికి బాధ్యత వహించడంలోనూ చాలా భేదముంది. దీనికే యింకా విశాలమైన ఆర్థంకూడా చెప్పవచ్చును. తాత్కాలిక జాతీయ ప్రభుత్వాన్ని కేంద్ర శాసన సభలోని ఎన్నిక వర్గాలవారు మాత్రమే తొలగించ గలరు. కాని విస్తృత కార్యనిర్వాహక వర్గమును వారు తొలగించజాలరు. దీనినే మతొకవిధంగా కూడా చెప్పవచ్చును. ప్రత్యేకం చక్రవర్తిగారికి బాధ్యత వహించవల సిన విస్తృత కార్యనిర్వాహక సభ్యులను రాజప్రతినిధి తొలగించవచ్చును. వారి మాట లను తోసివేయవచ్చును. వారి సలహాలను తృణీకరించవచ్చును. పూనా తీర్మానములో ఉద్దేశింపబడిన తాత్కాలిక జాతీయ ప్రభుత్వ విషయంలో అలా కాదు. కాబట్టి బొంబాయి తీర్మానం పూనా తీర్మానంకంటే తక్కువదనే చెప్పాలి. కనుక బొంబాయి తీర్మానాని కనుకూలంగా ఉండేటందుకు కాంగ్రెసు కేంద్రమాత్రము సావకాశం లేదు. కాంగ్రెసు ఆ నాడిటువంటి వైఖరిని అవలంబించడాని కది ఒక్కటే కారణమా అని అడుగ వచ్చును. ఇది చాలా సమంజసమైన ప్రశ్న. సమంజసమైన ప్రశ్నయేకాదు ఉపయోగ కరమైన ప్రశ్నకూడా. కాంగ్రెసు దృక్పథానికి మితవాద దృక్పథానికి చాలా భేద ముంది. బొంబాయి సర్ బిరుదాంకితులకు యుద్ధ ప్రయత్నాలను యింకా శ్రద్ధగానూ యింకా త్వరితంగానూ యింకా యెక్కువగానూ జరిగించవలెననే ఆతురత ఉంది. 'ప్రస్తుత కార్యనిర్వాహకవర్గం' ఇండియా యుద్ధ ప్రయత్నాలను సక్రమంగా జరిపి నడిపించగల శక్తిసామర్థ్యాలుకానీ ప్రాతినిధ్యంకానీ కలది కాదని వారి అభిప్రాయం. అందువలన కొత్త కార్యనిర్వాహకవర్గం కావలెనన్నారు వారు.

“ఇండియా క్షేమానికి భంగంకాని పద్ధతిని సాధ్యమైనంత ఎక్కువగా బ్రిటిష్ వారికి సహాయంచేయడమే” వారి ఆశయం.

“ఈ పైనచెప్పిన కారణాలనుబట్టి భారతదేశ స్వేచ్ఛా జీవితంలో పాల్గొం టూన్న ప్రముఖవర్గాలనుండి తీసుకోబడిన అధికారేతర బాధతీయులతో—కార్య నిర్వాహకవర్గం పూర్తిగా పునర్నిర్మింపబడవలెనని ఈ మహాసభవారి అభిప్రాయం.” అని బొంబాయి తీర్మానంలో ఉంది. ‘తీసుకోబడిన’ అనే మాటలు అమెరీవి.

ఎన్నికసభ్యులను దూరంగా ఉండేటందు కుద్దేశింపబడిన మాటలివి. బొంబాయి సర్ బిరుఁంకితులుగూడా ఈ ఎన్నిక సభ్యుల విషయం ఎత్తుకుండా ఉండడంలో కొంత జాగరూకత వహించారు. అటువంటిప్పుడు కాంగ్రెసుకూ మితవాదవర్గానికి ఎక్కడ పొత్తు కలుస్తుంది? కాని ఒక్కసంగతిమాత్రం గ్రహించాలి, సర్ తేజబహదూరు సఫ్రూ, వారి మిత్రులూ తమ కోరికను మత సామరస్యంతో ముడిపెట్టలేదు. బ్రిటిష్ వారి వాద పరంపరలో యిది అత్యంత దుర్బలమైన వాదం. దీనితో బ్రిటిష్ వాదం ఛిన్నా భిన్నమై పోయింది. అది పోగానే భారతీయుల వాదం నిలిచి తీరాలి.

ఈ మితవాదుల కథనంలోనే మరొక ఉపాఖ్యానం జరిగింది. డాక్టరు సఫ్రూ సహజంగా ఈ సందర్భములలో గాంధీ జిన్నాలతో ఉత్తర ప్రత్యుత్తరాలు జరిపాడు (ఆయన ఇంకా ఎటూ మొగ్గుకుండా ఉన్న సమయంలో యిది సహజం కూడాను.) బొంబాయి మహాసభను యే పక్షానికిచెందని సభగా చేసి అందులో సమగ్రంగా అన్ని విషయాలూ చర్చించడమే ఆయన ఆశయం. అందువలన జిన్నానుకూడా కలుపుకొని పోవడానికేమైనా సావకాశం ఉంటుందా అని ఆయన ప్రయత్నించాడు. ఇది నిజంగా శ్లాఘించతగిన ప్రయత్నం.

డాక్టరు సఫ్రూ “ఔవ్ యత్ చెంచరీ” అనే పత్రికకు వ్యాసాలు వ్రాయడంతో తన సమాధాన ప్రయత్నాలను ప్రారంభించాడు. అందులో ఆయన ఇండియా రాజ్యాంగ సమస్యనుగూర్చి చర్చిస్తూ మత సామరస్యమును చేకూర్చుకొనే పని భారతీయులదే అన్నాడు. ఈ వ్యాసం చదివి ఈ విషయంలో జిన్నాను సందర్శించవలసిందని డాక్టరు సఫ్రూకు నూచిస్తూ గాంధీజీ వ్రాశాడు. ఇందుకు బదులుగా జిన్నాను గాంధీ చూస్తేనే ఎక్కువ బాగుంటుదనీ, గాంధీజీ జిన్నాను చూడడాని కంగీకరిస్తే యిరువురకూ తాను సమావేశం యేర్పాటు చేయగలననీ వ్రాశాడు సఫ్రూ. తాను జిన్నానుచూస్తే యేమి ప్రయోజనం ఉండదనీ తానొక హిందువుడుగామాత్రమే జిన్నాను చూడవలెనని ఆయన పట్టుపడతాడనీ గాంధీ శంకించాడు. ఈ విషయంలో గాంధీ ఊహ అక్షరాలా నిజమయింది. గాంధీగానీ మరే యితర హిందూనాయకుడుగానీ హిందువుల పక్షానవచ్చి తనను సందర్శించే పక్షంలో తా నెప్పుడూ కాదనలేదని, సర్ తేజబహదూరు సఫ్రూకు జిన్నా వ్రాశాడు. అంతటితో ఆ కథ కంచికి పోయింది. 19 వ ఫిబ్రవరిని వ్రాసిన తన ఉత్తరం తరువాత తననూ గాంధీనీ సమావేశం పఱచడానికి సర్ తేజబహదూరు యింకనూ ప్రయత్నాలు కొనసాగించలేదని జిన్నా ఆరోపణ చేసినప్పు డీ ఉత్తర ప్రత్యుత్తరాలన్నీ ప్రచురించబడినవి. తరువాత యింకొక చిన్న

సంఘటనం జరిగింది. జిన్నావ్రాసిన ఉత్తరంలో ఉన్న “హిందూసంఘంపక్షాన” అనే మాటలు ఆయన ప్రకటనలోలేవు. ఆ మాటలు జిన్నా ఉత్తరంలో ఉండడంమూలానే గాంధీ ఆయనను కలుసుకోలేకపోయినాడు. జిన్నా బెంగళూరునుండి చేసిన ప్రకటనలో బొంబాయి మహాసభ కాంగ్రెసు యేజెంట్లూ, హిందూమహాసభా నాయకులూ కలిసి పన్నిన పప్పుగడఅనీ, దీనికి వెనుక యింకా కొంతవంది సుప్రసిద్ధులైన ప్రముఖ నాయకులూకూడా ఉన్నారనీ అనడం మఱింత ఆశ్చర్యకరంగా ఉంది. ఈ మహాసభకు పూర్వం జిన్నా, సప్రూలు కలిసికొని మాట్లాడడంవలన పత్రికా విలేఖకుల ఊహాపరం పరలు మిన్నముట్టినవి. గాంధీ సమాధానం కుదుర్చుకోవడానికి సంతోషంగా ఉన్నట్లు విలేఖకులు వ్రాశారు. ఆయన అలహాబాదులో మాలవ్యా సప్రూలనూ నైనీ జైలులో మాలానాసాహెబునూ కలుసుకోవడం కేవలం స్నేహరీత్యానేగాని మఱొకందుకు కానేకాదు. సప్రూయింట్లో సర్ జగదీశప్రసాదును కూడా ఆయన కలుసుకొన్నమాట నిజమే. కాని ఆయన సేవాగ్రామంపై బయలుదేరినప్పుడు వీరందఱినీ కలుసుకోవలెనని అనుకోలేదు. ఇక మిగిలిన సంజాయిషీ గాంధీ మాటలలో వ్రాయడమే ఎక్కువ ఉచితంగా ఉంటుంది.

“నేను ఒకే ఒకపనిమీద వెళ్ళినాను. అందుకుమించి నేను చేసిన పని యే కొంచెమైనాఉంటే అది కేవలం యాదృచ్ఛికం. నేను కొందఱు విద్యార్థులనూ కొంతమంది గర్వాలీ కార్మికులనూ కలుసుకొన్నాను. సర్ తేజబహదూరుకు జబ్బుగాఉంటే చూడబోయినాను. ఆయనే నన్ను చూడవలసిఉంది. కాని ఆయనకు జబ్బుగాఉందని విని నేనే ఆయనను చూస్తానని పట్టుబట్టివెళ్ళాను. మేము రాజకీయ పరిస్థితులనుగుర్చి కొంతవఱకూ, హిందూముస్లిం సమన్వయగుర్చి ఎక్కువగానూ మాట్లాడుకొన్నాము.

“సర్ జగదీశ్ కూడా అక్కడే దిగి సర్ తేజబహదూరు యింట్లో భోజనం చేయడంవలన ఆయనకూడా మా సంభాషణంలో కల్పించుకొన్నాడు. అయితే ఈ సంభాషణల కేమాత్రమూ రాజకీయ ప్రాముఖ్యతలేదు. మేము వ్యక్తులంగా మాట్లాడుకొన్నామేగాని యేదో పనిమీద ప్రత్యేకంగా కలిసి మాట్లాడుకోలేదు. ప్రస్తుత ప్రతిష్టంభనమును తొలగించవలెనని సర్ తేజబహదూరు చాలా ఆతురపడుతూన్నాడు. హిందూ మహమ్మదీయుల వికమత్యంకోసం ఆయన ఎంతయినా త్యాగం చేయదలచుకొన్నాడు. ఆ వికమత్య సంఘటనకు నాకు అత్యధికమైన శక్తిఉన్నట్లు అపొదిస్తూన్నాడాయన. సర్ జగదీశ్ కూడా సప్రూ అంత ఆదుర్దాగానూ ఉన్నాడు. కాని మా సంభాషణలు ఒకరి అభిప్రాయాలు ఒకరు తెలుసుకోవడానికేర్పడిన మిశ్రులసంభాషణ వంటివి మాత్రమే”

“మాలవ్యాజీని దర్శించడంలోకూడా సరిగా యింతేజరిగింది. ఆయన వృద్ధ మూర్తి. నేటి సంఘటనలను గూర్చి ఆయన చర్చించకూడదు. ఆయన చాలా దుర్బలంగా ఉన్నాడు. కాని దేశవ్యవహారాలే ఆయనకు నిత్యజీవనాధారం. ఆయన భగవద్గీతను చదివి మననం చేసుకోకుండా వున్న నాడు దేశవ్యవహారాలను గూర్చి ఆలోచించడం మానివేస్తాడు ఇవి ఆయనకు ప్రాణం. ఆయన ఊపిరిపోయినప్పుడు ఈ విషయాలన్నీకూడా దానితోనే అగిపోవచ్చు. అయినా ఎవరికి తెలుసు? శరీరాన్ని విడిచిన ఆయన ఆత్మ వీటినికూడా తాను పోయిన లోకానికి తీసికొని పోతుందేమో!

“ఇటువంటి స్నేహితులను కలుసుకోవడమొక ప్రత్యేకహక్కు. కాని దేశంలోని రాజకీయ పరిస్థితులకూ మా సంభాషణలకూ యేమీ సంబంధంలేదు. స్త్రీమతి విజయలక్ష్మినీ మాలానాను జైలులో కలుసుకోవడంలో రాజకీయ సంబంధం యేమీ ఉండడానికే వీలులేదుకదా? ఈ సందర్భాలనుగూర్చి యెవరి ఊహకు తోచినట్లు వారు వ్రాయడం కానీ ప్రజలు శ్రద్ధగాచదివినమ్మడంగానీ చూస్తే వారంతా మతసామరస్యం వెంటనే చేకూరవలెనని, రాజకీయ ప్రతిష్టంభన పరిష్కారం కావలెననీ వాంఛిస్తూన్నట్లు గ్రహించవచ్చును. అయితే కేవలం కోరిక ఉన్నంతమాత్రాన పనులు జరగవు. ఇటువంటి కోరిక ఉన్నంత వారంతా కలిసి పనిచేస్తే అది ఫలప్రదం కాగలదు. అందఱూ కలిసి చేయవలసిన పనిని గూర్చియే అంతా పరిశోధిస్తున్నారు. వట్టి ఊహలు పరిశోధనకు భంగం కలిగిస్తవి. కాంగ్రెసు దృక్పథం కానీ కార్యవిధానం కానీ అందరికీ తెలిసినవే. కాంగ్రెసు కేవలం తన కనుకూలమైన పరతులను సంపాదించుకోవలెనని చూస్తూన్నదనడం వట్టి అబద్ధం. వాక్స్వాతంత్ర్యం అందరికీకావాలి.

అలాగే దేశ స్వాతంత్ర్యం కూడా కావాలి. దేశానికి ఎటువంటి స్వాతంత్ర్యం కావాలి అనే విషయం ప్రజల వోట్లతో నిర్ణయించ బడుతుందేకాని కాంగ్రెసుచే నిర్ణయింపబడదు. ఈ స్వాతంత్ర్య సముపార్జన ఆహింసాపూర్వకంగానే జరుగవలెనంటే అధిక సంఖ్యాక వోట్లతో అంత ఎక్కువ పని ఉండదు. అల్ప సంఖ్యాకుల యొక్కయూ భారత ప్రజానీకముయొక్క క్షేమానికి ప్రతికూలురుకాని తదితరుల యొక్కయూ హృదయపూర్వకమైన అనుమతితో తయారు చేయబడిన రాజ్యాంగ చట్టమే స్వాతంత్ర్య పత్రమనిపించు కొంటుంది.

“ఇది యిలా ఉండనీ; అన్ని వర్గాలవారికీ వాక్స్వాతంత్ర్యం యుద్ధానికి ప్రతికూలంగా మట్లాడే స్వాతంత్ర్యంకూడా కలిగించేటందుకే కాంగ్రెసు శాసనోల్లంఘనం ప్రారంభించింది. సమష్టి వాంఛను పరిపూర్తి చేయడానికే

కాంగ్రెసు ఈ పనికి పూనుకొన్నది. ఇది ప్రత్యక్షచర్య విషయంలో చేస్తూన్న కృషి. ఇంతకంటే మంచి ఉపాయం తోచేవరకూ ఇదే ఆచరణలో ఉంటుంది. బొంబాయి తీర్మానముమీద నేను చేసిన వ్యాఖ్యానమునుగూర్చి కొందరు గట్టిగా ఆక్షేపించారు. అది సరియైన వ్యాఖ్యానమనే నా అభిప్రాయం. కాని అది ఒక వ్యక్తిచేసిన వ్యాఖ్యానం. కాంగ్రెసు తీర్మానాలను వ్యాఖ్యానించడానికిగానీ మార్చడానికిగానీ కాంగ్రెసునుండి నాకేమీ అధికారం లేదు. ఆ పని ముఖ్యంగా కాంగ్రెసు అధ్యక్షుడు వర్కింగుకమిటీ సభ్యులు. అ. భా. కాం. సం. వారు మాత్రమే చేయతగినవారు.”

ఇక రెండవ విషయం ఆలోచించవలసి ఉంది. డాక్టరు సప్రూ జిన్నాల మధ్య జరిగిన ఉత్తర ప్రత్యుత్తరాలున్నూ సప్రూ గాంధీలమధ్య జరిగిన ఉత్తర ప్రత్యుత్తరాలున్నూ మే నెలలో ప్రకటించబడినవి.

బొంబాయి మహాసభ కాంగ్రెసులో దూరంగాగానీ సన్నిహితంగా గానీ సానుభూతి కల సభ కాదు. ఈ సంగతి ముందే తెలుసు వారికీ సంపూర్ణ స్వాతంత్ర్యానికి చాలా దూరం. బ్రిటిష్ ప్రభుత్వం యుద్ధానంతరం సాధ్యమయ్యింత తొందరలో, ఇండియాకు అధినివేశ ప్రతిపత్తిని ప్రసాదించడానికి, ఒక తేదీని నిర్ణయించేపక్షంలో ఆ సభ వారు ఆ కోణ వచ్చేదాకా వేచి ఉండడానికి హృదయపూర్వకంగా అంగీకరించారు. యుద్ధ సన్నాహాలకు గట్టిగా పనిచేయడమే వారి ఆశయం. అందుకోసం ఇండియా ప్రభుత్వ కార్యవర్గ సమర్థులైన ముఖ్యులతో ఒకేమాటమీద నడిచేదిగా ఉండాలి. కాంగ్రెసుకుగానీ ముస్లింలీగుకుగానీ సంబంధించని వారనేకమంది అందుకు పనికిచచ్చే వారున్నారు. అవి వారి తలంపు. అయితే భారతదేశంలోని రెండు ప్రముఖ రాజకీయ పక్షాలయొక్క అనగా కాంగ్రెసు ముస్లింలీగులయొక్క వికృతావసరమును వారు గుర్తించకపోలేదు. బొంబాయి మహాసభ సమావేశం కాకమునుపే దాని అధ్యక్షుడి రెండు పక్షాలవారికీ సంధానం చేదామని ప్రయత్నించాడు. కాని కాంగ్రెసుకూ ముస్లింలీగుకూ ప్రధాన విషయాలలో ఉన్న విభేదాలను గుర్తించి, వారి ఉభయులకూ యిప్పట్లో సమాధానం కుదరడం అసంభవమని మహాసభను యేర్పాటుచేసినవారు స్పష్టంగా గ్రహించారు. అయితే ఈ కారణంతో ప్రభుత్వంవారు దేశాభ్యుదయానికి అడ్డుకు కల్గించడం సహించరాని పని అని వారభిప్రాయపడ్డారు. “ఈ విభేదాలుకారణంగా గవర్నరుజనరల్ కార్యనిర్వాహక వర్గమును విస్తృతం చేయడం విషయంలో యింకేమాత్రమూ ఆలస్యము కూడదని” రాజప్రతినిధి ఆగస్టు ౨౧ తేదీని అని ఉండలేదా? బొంబాయి మహాసభ కొన్ని ఆచరణయోగ్యములైన సూచనలు చేసిందనీ వాటిని

ప్రభుత్వం వా రామోదించి ఉన్నట్లయితే దేశంలో యెంతో మానసిక పరివర్తనం కలిగి ఉండేదనీ, అందువలన స్వచ్ఛందంగా సక్రమమైన యుద్ధసన్నాహాలు చాలావరకు జరిగి ఉండేవనీ మితవాద నాయకులంటూ వచ్చారు.

మార్చి నెలలో బొంబాయి నగరమున జరిగిన నిష్పాక్షిక మహాసభ (Non-Party Conference) తీర్మానములను గూర్చి తన ఏప్రిల్ 22 వ తేదీ ఉపన్యాసంలో ఆమె సమగ్రంగా పరామర్శించాడు. డాక్టరు సప్రూనూ ఆయన చేసిన నూచనలనూ ముందుగా శ్లాఘించి, తరువాత సప్రూ ప్రణాళిక ప్రస్తుత ప్రభుత్వంలో మార్పులు తీసుకొని రావడానికిగాక, దానిని రద్దుచేయడానికి ఉద్దేశింపబడినదనీ ఈ యుద్ధపుతొందరలో అంత కష్టపుపనికి పూనుకోవడం సాధ్యంకాదనీ దానిని తోసిపుచ్చాడు ఇప్పుడందుకు పూనుకొంటే ఆంతరంగిక రాజ్యాంగ సమస్యలు కొన్ని కొత్తవి సృజింపబడతవనీ, పరిష్కారం కాని ఛావి రాజ్యాంగ సమస్యలను ప్రకౌపింపజేస్తవనీ అన్నాడు. “రాజప్రతినిధి నూచనలను యింతవరకూ అమలుపరచకపోవడానికి కారణం అవి అసంతృప్తికరంగా ఉన్నవని అందరూ అన్నారని కాదు. తమ తమ సానాల కోసం హిందువులూ ముస్లిములు పడుతూన్న తగాదాలకు సమాధానం చేయూర్ప లేకపోవడమే ప్రధాన కారణం. ఈ మాటలు నేనెవరిని చిన్నబుచ్చుకలెనని చెప్పడంలేదు.” అన్నాడు ఆమె. 1941 మార్చిలో మొట్టమొదట ఈ సభ జరిగినప్పుడు దీనిని డచ్చి వైశ్యంకో పోల్చి “అందఱూ నాయకులే అనుచరులు మాత్రం లేరు” అన్నాడు జిన్నా. ఆమె కీమాట బాగా వీలిచ్చింది. అందువలన బొంబాయి తీర్మానాన్ని నిజంగా సమర్థిస్తూన్న వారెవరో తనకు బోధపడడం లేదన్నాడు.

ఏప్రిల్ 7 వ తేదీని డాక్టరు సప్రూ రాజప్రతినిధిని రెండుసార్లు దర్శించి తమ తీర్మానంలోని ముఖ్య విషయాలను గూర్చి దీర్ఘంగా చర్చించాడు. అందులో యిమిడి ఉన్న భావాలను విమర్శించి ఆయనకు నచ్చ చెప్పడానికి ప్రయత్నించాడు. “కాంగ్రెసు ముస్లింలీగులు ప్రభుత్వం లోపలికి రావలెనని యిష్టపడితే రానీయండి. మాకు చాలా సంతోషం. కాని అది వారే నిర్ణయించుకోవాలి; ఆలా వారు రావడానికి కానీ; వారికీ ముస్లింలీగుకూ, వారికీ ప్రభుత్వానికీ, మధ్య ఉన్న భేదాభిప్రాయాలను సరిచేసుకోవడానికిగానీ వారిష్టపడకపోయినట్లయితే వారి యిష్టావిష్టములమీదనే తక్కిన దేశమంతా ఎందుకాధారపడి ఉండాలో నా కర్థం కావడంలేదు. అటువంటప్పుడు కేంద్ర ప్రభుత్వ రాజ్యాంగ విధానంలో మార్పులు వచ్చితీరాలి” అని వాదించాడు సప్రూ. సప్రూను గూర్చి న్యాయం చెప్పవలెనంటే ఆయన రాజప్రతినిధికి చెప్పిన మాటలలోని సారాంశము నిక్కడ ఉదాహరించడం ఉచితం. “ఎప్పుడయినా కాంగ్రెసుకానీ ముస్లింలీగు

కానీ లోపలికి రావలెనని కోరినప్పుడు ప్రభుత్వంలో యిప్పుడు చేరుకోవడేవారు తమ స్థానాలను కాళీచేసి వారికి చోటివ్వాలి. అయితే కాంగ్రెసు ముస్లిం లీగులు దేశము యొక్క విశ్వాసమును అప్పటికి కోల్పోయిఉన్నట్లయితే ఈ పని జరుగనక్కరలేదు. అనగా యిప్పుడు ప్రభుత్వంలో చేరదలచుకొన్నవారు ఏ పక్షాన్నిగానీ తోసివేసి తామే అధికారంలో ఉండవలెననే కోరికగలవారు కారు. బాంబాయి మహాసభా తీర్మానంలో ప్రతిపాదింపబడిన కేంద్రప్రభుత్వ పునర్నిర్మాణమును ఆచరణలోకి తీసుకొవచ్చేటందుకు ఇండియా ప్రభుత్వం చట్టంలో యేమీ సవరణ చేయనక్కరలేదని డాక్టరు సఫ్రూ వాదించాడు. ఇండియాయున్నా తక్కిన అధినివేశాలన్నూ సమాన ప్రతిపత్తికలిగి ఉండవలెనని ఉదాహరింపబడిన బాంబాయి తీర్మానంలోని వాక్యాన్ని విపులీకరిస్తూ ఆయన యిలా అన్నాడు. “బాంబాయి మహాసభలోగానీ, నిన్న రాజప్రతినిధి కా తీర్మానాన్ని వివరించి చెప్పేటప్పుడుగానీ, నేను ఒకే ఒక విషయంలో పట్టుదలగా ఉన్నాను. ప్రపంచ శాంతిసభలో ఇండియా ప్రభుత్వంచేతనూ, భారత రాజ్యాంగ కార్యదర్శిచేతనూ, నియమింపబడిన ప్రతినిధులు పాల్గొనవలెను. అయితే వారు భారత రాజ్యాంగ కార్యదర్శి చేతిలో కీలుబొమ్మలు కాకూడదు. వారిక్కడనుండి ఇండియా ప్రభుత్వంవారి ఆజ్ఞలను స్వీకరిస్తూ ఉండవలెను. ఏదైనా సందేహం తోచినప్పుడు ఇక్కడి ప్రభుత్వాన్ని అడిగి తెలుసుకోవాలి. వెస్టుమిన్స్టరు శాసనమువంటి శాసనమే కావలెనని నాకు పట్టుదలలేదు. యుద్ధానంతరం యెటువంటి రాజ్యాంగచట్టం వచ్చినా ఇండియా తక్కిన అధినివేశాలతోపాటు సమాన ప్రతిపత్తి కలిగిఉండవలెననియే నా అభిప్రాయం.”

తరువాత మే 10 వ తేదీని సఫ్రూ ‘ఔన్టీయత్ చెంచరీ’లో “అమెరీ-బాంబాయి సభ” అనే పేరుతో ఒక వ్యాసం వ్రాశాడు. బాంబాయి మహాసభా తీర్మానాన్ని అనుసరించి ప్రతిష్టంభనను తొలగించడానికి అమెరీ ఏమీ చేయనందుకు ఆయన చాలా విలపించాడు. “ఇండియాను ఛిన్నాభిన్నం చేయవలెననే కోరికను మన్నించడం ఇండియా యెడల భయంకర విద్రోహమును కావించడమే”ని ఆయన వ్రాశాడు. సర్ తేజ భూదూరు సఫ్రూ కాంగ్రెసు ప్రభుత్వాలను సమర్థించే మనిషి కాదు. సత్యాగ్రహోద్యమాన్ని సాగించడం సరియైన పనా అనికూడా ఆయన ప్రశ్నించాడు. అయినప్పటికీ నిన్నటివరకూ రాష్ట్రాలలో మంత్రులుగాఉండి పరిపాలన సాగిస్తూ గవర్నరుల స్థుతులకు పాత్రులైనవారు నేడు ఇనుప కటకటాలమధ్య బందీలుగా ఉండడం ఆయన సహించలేకపోయినాడు.

తమ మంత్రులను తామే ఖైదులో పెట్టుకోవలసిన అవసరం వచ్చేట్లు చేసుకోవడం రాజకీయ చతురత అనిపించుకోదంటూ యింకా యిలా అన్నాడాయన:—

“ఆ పని అత్యవసరమైనప్పుడు నేనుమాత్రం సందేహిస్తానని కాదు. కాని ఆ స్థితికి రాకుండా చేయడానికి ఎంతవరకు సావకాశం ఉంటుందో అంతవరకూ ప్రయత్నించి చిట్టచివరకు తప్పనిసరిఅయితే ఆ పని చేస్తాను ను సంఘటితములైన రెండు రాజకీయపక్షాలవారు ఎవరి మట్టుకువారు తమ తమ అభిప్రాయాల ప్రకారం తమతమ సిద్ధాంతాలనూ తీర్మానాలనూ ఆచరణలోకి తీసుకొనిరావలెనని వారి లోవారు పోటీపడి అంతఃకలహాన్ని సాగిస్తూన్నప్పుడు వారు రాజీపడిచేసేగాని రాజ్యాంగచట్టంలో యే విధమైన మార్పు జరగడానికి వీలులేదనడం చాలా అపాయకరం. వారిద్దరికీ సమాధానం కుదరకపోతే ఏమవుతుంది? బ్రిటిష్ పార్లమెంటువారు మాకోసం రాజ్యాంగ చట్టమును తయారుచేసే హక్కునువిడిచి పెట్టుకొంటారా?”

ఇండియాలోని పరిస్థితులనుగుర్చి రాజ్యాంగ సంస్కరణములను గూర్చి అమెరీ చేసేవాదాన్ని ఉదాహరిస్తూ యింకా ఆయన యిలా అన్నాడు. “ప్రస్తుతం కొందఱు కనపటచే వెంకతనాన్ని, మఱి కొందఱి అడ్డగోలుతనాన్నీ చూస్తే భారతదేశ భవిష్యత్తు కొంతమంది నాయకుల దయమీద ఆధారపడి ఉన్నట్లు తోస్తుంది. వారు తమ జీవితంలో ఒక ఘనకార్యాన్ని నిర్వర్తించడానికి అవతరించినట్లు తక్కిన వారు తాము చెప్పినట్లు నడుచుకోవలసిన వారైనట్లు భావిస్తున్నారు. అమెరీ సూచించే రాజకీయ ప్రతిపాదనలలో యే సంఘంలోనూ కూడా మధ్యరకపు మనుష్యులకు తావు లేనట్లు తోస్తున్నది.”

పాకిస్థాన్ ప్రణాళికను పరిశీలించి దానిని ఆచరణలోకి తీసుకొని వస్తే యేమి జరుగుతుందో సర్ తేజబహదూరు ఇలా అన్నాడు. “కాంగ్రెసులోనో లేక ఇండియాలో యేదో ఒకభాగంలో అధికారంలో ఉన్న కొంతమంది రాజకీయ నాయకులతోనో మీకూ నాకూ యేవో కొన్ని తగాదాలున్నంత మాత్రంతో ఇండియాను చిన్నాభిన్నం చేయమని కోరడం న్యాయంకాదు. ఈ విధంగా ఇండియాను విడదీయడం నిరంతరం పరస్పరాధ్యుదాయానికి అడ్డుతగులుకొంటూ ఒకరిపైన ఒకరు కుట్రలు పన్నుకుంటూ ఒకరితో ఒకరు పోరాటం పట్టుకుంటూఉండే రెండు ప్రతికూల యుద్ధ శిబిరాలుగా దేశాన్ని తయారుచేయడమే.”

యింతటితో ఊరికోక చివరకింకా యిలా అన్నాడు “ఈ ప్రణాళికనుగూర్చి బ్రిటిష్ వారి అభిప్రాయమేమిటో నిశ్చయంగా యెవ్వరూ చెప్పజాలరు. అమెరీ బహుశా కాలానుసరణంగా మార్దవమైనభావను ప్రయోగించాడు. కాని ఈ ప్రణాళిక ఆచరణయోగ్యంకాదని ఆయన అభిప్రాయమైనట్లు ఆభాషలో కనిపిస్తునేఉంది.

బ్రిటన్ వారు సాధారణంగా దానిని అంగీకరించడం ఇండియాకు మహా ద్రోహం చేయడం అని నాతలంపు. జరిగిన 175 సంవత్సరాలలో ఇండియాలో వారుకావించిన చరిత్రాత్మక కార్యకలాపం ఒక్కపెట్టున తుడిచివేయబడుతుంది. ఇంతవరకు అమెరీ చేసిన విజృంభణలన్నీ ఎంత సమృద్ధితో చేయబడినప్పటికీ ఇండియా ప్రజలముందు ఎందుకూ పనికి రాకుండా పోయినవి. బహుశా అవి జిన్నాపైనా ఆయన అనుచరులపైనా ఏమైనా పని చేసినవేమో! అమెరీ ఇండియా కార్యదర్శిగా పనిచేయటం ప్రారంభించి యిప్పటికి విడాకి పైన అయింది. రాజకీయ ప్రతిష్టంభనమును తొలగించేటందు కాయన చేసిన పనియేమిటో చెప్పలేదని నానమ్మకం”

అమెరీ ప్రవర్తనలన నిష్పాక్షిక నాయకులందఱు చాలా అసంతృప్తులైనారు. బ్రిటిషు ప్రభుత్వంవారు దురాగ్రహంతో మొండిపట్టువల పడుతున్నారని భావించి వారిపైన యింకా వ తిడి తీసుకొని రావడానికి మరొక మహాసభను జరపడం అవసరమని నిశ్చయించుకొన్నారు. బ్రిటిష్ గవర్నమెంటువారు పూనాసభతో (నిష్పాక్షిక సభ) పో పడి పరుగెత్తుతూన్నట్లు తోచింది. పూనాసభ జులై 26 వ తేదీని జరుగుతుందనగా జులై 22 వ తేదీనే వి స్మృత కార్యనిర్వాహక నిర్మాణమును గూర్చి ఇండియా ప్రభుత్వంవారు ప్రకటన చేశారు. ఈ విధంగా పూనామహాసభకు వారు చేప్పబోయే పనిని ముందుగా తామే ప్రకటించి ఇండియా ప్రభుత్వం పూనాసభకు పో చేయదలంచుకొంది.

II

అమెరీ ఉద్యోగంలోకి వచ్చి సంవత్సరంపైన అయింది. ఆయన చక్కని మాటలలో దీర్ఘోపన్యాసాలు చాలా చేశాడు. వాటిలోని బాష సమాస భూయిష్టమైనది కాదు వాటిలో మంచి వాదపటిమ ఉంది. అవి సందిగ్ధంగా ఉండవు. అసలు సమస్యను గూర్చి స్పష్టంగా చర్చిస్తుంటవి. వాటిలో యేమైనా లోపఉంటే అది ఉపన్యాసకుడిలో ఉన్న లోపమే ఆయన పచ్చికన్న రెస్టోర్ పార్టీచునిషి. ఆవిషయంలో చర్చలు తరువాత చర్చిలంతవాగు. చెప్పిందే చెప్పడంలో ఆయనకు నమ్మకం ఉంది. ఆయన చెప్పిన ఉపన్యాసాలుగానీ, ప్రయోగించిన తర్కంగానీ యితరుల మనస్సులలో యెట్టి అభిప్రాయాలను కలిగించినవనే సంగతి ఆయనకిక్కరలేదు. 1906 07, 08, 09 సంవత్సరాలలో మార్తీ ప్రభువు మితవాదులందఱినీ కూడగట్టడం వలన లాభముందని అనుకొన్నాడు. అమెరీ అంతకన్నా మంచిపని చేశాడు. మితవాదులనూ కాంగ్రెసునూ అన్ని రాజకీయ పక్షాలనూకూడా విడిచి - ట్టి వారిష్టంపచ్చినట్లు ఒకే రాజకీయపు టూబిలో పడి దొర్లెట్టుచేశాడు. గుఱ్ఱం గాడిదా అంతా ఒకటేనన్నట్లు మాట్లా

డా. డు. ఇండియాలోని రాష్ట్రశాసనసభల అధికారాలను గవర్నర్లు స్వాయత్తం చేసుకొన్న ప్రకటనయొక్క కాలపరిమితిని మరొక సంవత్సర కాలం పొడిగించవలెనని కామన్సుస్సభలో ఏప్రిల్ 22 వ తేదీని అమెరి ఒక తీర్మానాన్ని ఉపపాదించాడు. ఆ సందర్భంలో యిచ్చిన ఉపన్యాసమే యిందుకు తార్కాణం.

బ్రిటిష్ ఇండియాలోని మూడవంతు జనసంఖ్యకు స్థానమైన బెంగాల్, అస్సాం సింధు, పంజాబు రాష్ట్రాలలో రాష్ట్రప్రభుత్వాలు పనిచేస్తూనే ఉన్నవని అమెరి కామన్సుస్సభవారికి జ్ఞాపకం చేశాడు. తరువాత “తక్కిన ఏడు రాష్ట్రాలలోనూ నివసీస్తూన్న 20 కోట్లమంది ప్రజలూ కాంగ్రెసు అధిష్టానవర్గంవారి ఆజ్ఞలవలన స్వేచ్ఛ పాలనా సంప్రదాయములకు దూరం కావడం చాలా విచారకరం” అన్నాడు. ఇండియా దేశపు రాజకీయాభ్యుదయం విషయంలో బ్రిటిష్వారి కార్యవిధానమును నూచిస్తూ భారతీయులందఱూ కలసి పనిచేయడానికంగీకరించిన రాజ్యాంగపద్ధతి కొరకు యావత్తు రాజ్యాంగ సంస్కరణలూ పునర్విచారణ చేయబడవచ్చుననికూడా విశదపరిచాడు. “మాదేశంలో ఉన్న ప్రజాస్వామ్యపద్ధతి ఇండియాలో అందరికీ ఆంగీకారంగా ఉండదని అక్కడి రాజకీయ దురంధులు నిర్ణయించినట్లయితే ఫెడరేటెడ్ యూనిట్లనుండి ప్రత్యక్షంగా అధికారమునుపొంది శాసనసభలనుండి స్వతంత్రంగా ఉండే కార్యనిర్వాహకవర్గంగల అమెరికన్ రాజ్యాంగవిధానమును అనుసరించవచ్చును” అంటూ యింకా యిలా ఉపన్యసించాడు. మిస్టర్ అమెరి. “యుద్ధం జరుగుతూండగానే ఇండియా ప్రభుత్వచట్టమును మార్పుచేయడం సాధ్యంకాదు. కాని ముందుగా అందుకు సంబంధించిన చర్యలను జరుపుకోవడానికి భారతీయ నాయకుల కెక్కడా ఏమీ అడ్డంకులేదు. ప్రస్తుతచట్టం కాంగ్రెసుకు ఇండియా అంతటిమీదా పలుకుబడినీ యాజమాన్యమునూ యిస్తూన్నది. ఈ విధంగా కాంగ్రెసుకు అధికారమిచ్చే మరొక చట్టమేదీ నేటి పరిస్థితులలో సాధ్యంకాదు. ఆ ఆపాయాన్ని కాంగ్రెసు బొత్తిగా గ్రహించడం లేదని నాభయం.” అని యింకా ఇలా అన్నాడు. “ఇండియా యొక్క వాయవ్యదిశా భాగములను ఈశాన్య (North eastern) దిశాభాగములను తక్కిన ఇండియానుండి విడగొట్టి ప్రత్యేక సైన్యం, ప్రత్యేక విదేశరాజనీతి, ప్రత్యేక ఆర్థిక వ్యవహారాలూ గల సంపూర్ణ స్వతంత్ర దేశాలుగా చేయవలసిందని జిన్నా కోరుతున్న కోరికకు అంతకంతకు బలం చేకూరుతూండడమే ఇందుకు ముఖ్య నిదర్శనం.

“ఇంత తీవ్రరూపం దాల్చిన పాకిస్తాన్ ప్రణాళికను ఆచరణలోకి తీసుకొని రావడంలోగల అంతులేని చిక్కులను నేనిక్కడ వివరించదలచుకోలేదు. ఇందుకోసం 18 వ శతాబ్దమునాటి ఇండియా చరిత్రలోని విషాదకర సంఘటనలను కానీ నేడు మన

కళ్ళముందు జరిగిన బాల్కను ప్రజల వినాశ హేతుకరములైన అనుభవములను గానీ ఎత్తిచూపనక్కరలేదు. ఇండియా యొక్క ప్రధాన వికృత విచ్ఛిన్నమయినందున తటస్థించే బహుభాషాయాలకివి నుంచి తార్కాణములు.”

తరువాత అమెరి ఆగస్టు ప్రకటననుగూర్చి ఉదాహరించాడు. ఇండియా రాజ్యాంగచట్టమును తయారుచేసేది బ్రిటన్ సార్ల మెంటు కాదనీ, భారతీయులేననీ ఆ ప్రకటనలోని ప్రధానోద్దేశం. అది చాలా అన్యదయకరమూ, విప్లవాత్మకమూ అయిన ప్రకటన

ఇండియా యొక్క అధినివేశ ప్రతిపత్తి ఆ ప్రకటనవలన ముందుగానే అంగీకరింపబడుతున్నది. అయితే ఆ అంగీకారం రెండు షరతులకు లోబడి ఉంది. ఒకటి ఇండియాలో తనకుగల చిరకాల సంబంధం వలన తటస్థించిన బాధ్యతలను బ్రిటను సరిగా నిర్వర్తించుకోవాలి; రెండు ఇండియా అవసరాలకూ ఇండియా పరిస్థితులకూ ఇండియా చిత్తవృత్తికీ తగినట్లుగా తయారుచేయబడి భారతీయ సంప్రదాయముల కనుగుణంగా ఉండాలి భారతభవిష్యద్రాజ్యాంగం.

అమెరి యింకా యిలా తన ఉపన్యాసాన్ని సాగించాడు. “మరొక షరతు కూడా ఉంది. ఇండియా నూతన రాజ్యాంగచట్టం జయప్రదం కావలెనంటే భారత జాతీయ జీవితంలోని ప్రధానవర్గాలవారు తమలో తాము సమాధానం కుదుర్చుకొని తయారుచేసుకొన్నదిగా ఉండాలని.”

“తమ కేవిధమైన రాజ్యాంగ చట్టంకావలెను అనే విషయం పైననే ఏకాభిప్రాయానికి రాలేని భారతీయులు తరువాత నానిని అనులుపరచడాని కేవిధంగా సమాధానపడగలరు? ఇండియా ప్రభుత్వబాధ్యత భారతీయుల ఘజములపైననే పెట్టవలెనని మేము ఆశ్రయిస్తున్నాము. ప్రభుత్వ సౌరాలకి తక్షణం కుంగిపోకుండాగానీ విచ్ఛిన్నంగాకుండాగానీ ఉండేయేదో ఒక అధికారసంస్థకు మా బాధ్యతను సమర్పించగలము. ఈ షరతుకు లోబడి ప్రస్తుతచట్టాన్ని ప్రధానంగా పునర్నిర్మించడంగానీ సంపూర్ణంగా మార్చివేయడం గానీ జరుగుతుంది. కేంద్రప్రభుత్వవిధానమువలన గానీ, కేంద్రప్రభుత్వమునకు రాష్ట్రములకూ సంస్థానాలకూ మధ్యనున్న సంబంధ బాంధవ్యములవలనగానీ భారత రాజకీయనాయకులు కట్టుబడి ఉండనక్కరలేదు”

“పార్లమెంటరీ ప్రభుత్వం జయప్రదం కావడానికది మూడు బాధ్యతలను నిర్వహించవలసిఉంది. రాజుగారికీ, పార్లమెంటుకూ, పార్లమెంటుకు ఊతమిచ్చేవారికీ మొదటిది “రాజుగారి ప్రభుత్వం నడుస్తున్నది” అనే పురాతన వాక్సంప్రదాయమునకు జననహేతువయింది” అన్నాడు అమెరి. కాని కాంగ్రెసు కోరుతున్నది సంపూర్ణ

స్వాతంత్ర్యమని ఆయన గ్రహించవలసి ఉంది. రెండవది “పార్లమెంటు అధికారమునకు లోబడి అన్నిసంఖ్యాకుల హక్కులపైననూ స్పీకరు అధికారంపైననూ ఆధారపడి ఆయన రక్షణకిందఉంది” అన్నాడు. ఇక్కడ మనమంత్రులు రాజీనామా లీయగానే శాసనసభలను జరుగకుండాచేసి స్పీకరు క్రియాహీనుడుగా నొనర్చిన సంగతి అమె రీకీ తెలియని విషయంకాదు. ఇక మూడవ బాధ్యతను మన మంత్రులు శాస్త్రీయంగా నిర్వర్తిస్తూనే ఉన్నారు. కాబట్టి అమెరీ చెప్పినట్లుగా యిక్కడ “పక్ష కేంద్రీకరణాధికారం”లేదని స్పష్టపడుతున్నది. ప్రధానరాజకీయ పార్టీలవారిని రాజప్రతినిధి కార్యనిర్వాహకవర్గంలో చేరవలసిందని ఆహ్వానిస్తూ వైస్రాయిచేసిన ప్రకటనను గూర్చి కొంత మాట్లాడాడు అమెరీ. ఈ ఆహ్వానం వ్యక్తులుగా ఆయా ప్రభుత్వ శాఖలకు యాజమాన్యం వహించి పనిచేయవలసిందని మాత్రమే కాదు, సంపూర్ణంగా సమస్త బాధ్యత వహించి ప్రభుత్వ కార్యనిర్వహణం జరుగవలెనని ఆయన ఆశయం. ఈ విషయం రాజప్రతినిధియొక్క విస్తృత కార్యనిర్వాహక సభనుగూర్చి కామన్సుసభలో శ్వేత పత్రమును (white paper) సమర్పిస్తూ అమెరీ యింకా విపులీకరించాడు. ఆ సందర్భంలోనే ఒక ప్రశ్నకు జవాబుగా వైస్రాయి కార్యనిర్వాహకసభ యావత్తుకూ శాసనానుగుణమైన సంపూర్ణ సమస్త బాధ్యత ఉన్నదని ప్రకటించాడు. కాని వారు శాసనసభలకు బాధ్యతవహించవలసి ఉన్నదనేమాట ఎక్కడా లేదు. కాబట్టి వైస్రాయిచేసిన వాగ్దానం మేడిపండువంటిది. “ఇంతవరకు మా ఆశ నిరాశ అయింది. మా ప్రధాన సూచనలనూ తాత్కాలిక సూచనలనూకూడా కాంగ్రెసు నిరాకరించింది. ‘ఇస్తే అంతా ఈయండి లేకపోతే అసలేవద్దు’ అనే వైఖరిలో ఉంది కాంగ్రెసు. ‘అంతా’ అంటే ‘అధిక సంఖ్యాకుల అధికారాన్ని దృఢపటిచే రాజ్యాంగశాసనం’లో కూడిన తక్షణ సంపూర్ణస్వాతంత్ర్యం’ అని అమెరీవ్యాఖ్యానం చేశాడు. తరువాత గాంధీ చిత్రమైన ఎత్తుగడ ఎత్తాడనీ, అందులో ప్రధానమంత్రులు తదితర మంత్రులే గాక, సాధారణ కాంగ్రెసువాదులలో ఆయనకు నచ్చినవారు కొంతమందికూడా పాల్గొంటూన్నారనీ, వారంతా కాంగ్రెసు మంత్రులున్నప్పడు పక్ష నాయకత్వాని కెంత విధేయులుగా ఉన్నారో అంత విధేయతతోనూ ఖైదులను, జరిమానాలనూకూడా లెక్కపెట్టకుండా యుద్ధప్రతికూలోపన్యాసాలను చేస్తున్నారనీ మాట్లాడాడు. పిమ్మట సత్యాగ్రహముయొక్క మూడుదశలనూ ఆయన వివరించాడు. “కాంగ్రెసులో నాయకులుగా ఉండేవారు మాత్రమే మొదటిదశలో సత్యాగ్రహం చేశారు. తరువాత రాష్ట్ర కాంగ్రెసు సంఘాలలోనూ స్థానిక సంఘాలలోనూ ఉండే ప్రతినిధులకు సంబంధించింది రెండవదశ. మూడవదశ యిప్పుడు జరుగుతున్నది. సామాన్య కాంగ్రెసువాదు

లందఱూ యిందులో పాల్గొంటున్నారు. మేజిస్ట్రేట్లు చాలా బుద్ధిమాన్యులతో వ్యవహరిస్తున్నారు. వారు శాసనాన్ని నిలబెడుతూ కూడా అనాచుకులను ఉపేక్షించి చాలా సందర్భాలలో జరిమానాకు బదులుగా ఖైదుశిక్ష చెప్పక కేవలం జరిమానాతో విడిచి వేస్తున్నారు. ఇందుమూలాన తమ ఖైదుశిక్షను రాబోయే ఎన్నికలలో ఉపయోగించుకోదలచుకొన్నవారికి చాలా మందికి నిరుత్సాహం కలిగింది. అప్పుడు జరిమానాలు చెల్లించినవారు కూడా జైలులో పడ్డవారితో సమానంగా కాంగ్రెసు పుణ్యపురుషుల త్యాగచరిత్రలో లెక్కింపబడతారని గాంధీ ప్రత్యేకం ప్రకటన చేయవలసిన అవసరం కలిగింది ”

ముస్లింలీగువారు హిందూవర్గమునకు ప్రతిగా ఉండదగినంత ప్రాతినిధ్యమును రాజప్రతినిధి కార్యవర్గసభలో తమకు కలుగ చేయవలసిందని కోరడమే గాక, భావి రాజ్యాంగ విధానమునుగూర్చి కూడా ముందుగానే కొన్ని షరతులను పెట్టడం వలన వైస్రాయి వాటిని అంగీకరించడానికి వీలులేక, కార్యవర్గసభ్యులకోసం తాను చేస్తున్న ప్రయత్నాన్ని నవంబరులోనే మానుకొన్నాడని అమెరీ చాలా విలపించాడు.

కామస్సు మహాసభలో అమెరీ చేసిన ఉపన్యాసాన్ని గూర్చి గాంధీ యిలా ప్రకటించాడు: “కామస్సుసభలో ఇండియానుగూర్చి ఒరిగిన దీర్ఘచర్చ నాకు చాలావిచారం కలిగించింది. కష్టదశలో మనుష్యుల మనస్సులు మెత్తపడి నిజం ప్రహించడానికి సావకాశం కలుగుతుందని ప్రతీతి. కాని బ్రిటను కష్టదశ అమెరీ మనస్సులో యేమీ మార్పు తీసుకురాలేకపోయింది. అమెరీ చూపుకూన్న ఈ నిర్లక్ష్యంవలన ఎన్ని ప్రతికూల శక్తులు ఎదుర్కొన్నప్పటికీ కాంగ్రెసు తన అహింసా పద్ధతికి కట్టుబడి పని చేయవలసిన అవసరం ఉందని నా కింకా ఎక్కువ నమ్మకం కలుగుతున్నది. కిళ్లకు కట్టిపట్లు కనపడుతున్న ఇండియాలోని నిజ పరిస్థితులను అవజ్ఞాపూర్వకంగా తాను గమనించకపోయినందువలన అమెరీ బ్రిటనుకేమీ సేన చేసిన వాడు కావడంలేదు. బ్రిటిషు పరిపాలన ఇండియాకు చాలా శాంతిని చేకూర్చిందని అమెరీ చాలా చురుకైనగా మాట్లాడుతున్నాడు డక్కా, అహమ్మబాదు నగరాలలో ఏమి జరుగుతుండినదో ఆయనకు తెలియదా? ఈ రెండు స్థలాలలో శాంతిని చేకూర్చేటందుకు బాధ్యులెవరు? వంగరాష్ట్రం స్వయంపరిపాలన అనుభవిస్తున్నది కాదా అని ఎదురు తిరిగి నన్నాయన ప్రశ్నించకుండా ఉంటాడని అభిప్రాయపడ్డాను. ఆ స్వయం పరిపాలన ఎంత హాస్యాస్పదమయిందో ఆయనకు తెలుసు అటువంటి అత్యవసర సందర్భాలలో చదరంగపుటాటలోని మంత్రులవంటి ఈ మంత్రులకు — కాంగ్రెసు వారైనా-లీగువారైనా-మఱొకరైనా—వారికేమీ అధికారంలేదని ఆయన ఎఱుగును.

“నేను ముఖ్యమైన ప్రశ్న మఱొకటి అడుగదలచుకొన్నాను. దీర్ఘ కాలపు బ్రిటిష్ పరిపాలనా వ్యామోహం కొన్ని వందలమంది గూండాల కదురుగా నిలబడలేనట్టి నపుంస కులనుగా ప్రజలను ఎలా తయారు చేసుకొలిగింది? కొన్ని వందలమంది గూండాలకు ఇళ్లు తగలబెట్టడానికి, ఖానీలు చేయడానికి, దోచుకోవడానికి అనుకూల పరిస్థితులేర్పడడమూ వారిని గూర్చి కేవలం భయంతో వేలకొలనీ ప్రజలు కాలికి బుద్ధి చెప్పడం చూస్తే మా కంటె కూడా బ్రిటిష్ వారే ఎక్కువ అవమానకరంగా భావించాలి. ఆత్మ సంరక్షణ చేసుకోవడం ఎలాగో అది ప్రజలకు నేర్పడమే ప్రభుత్వమని చెప్పకోదగిన వారి ప్రథమ కర్తవ్యం. కాని భారతీయ పౌరుల క్షేమంతో నిమిత్తంలేని విదేశీయ బ్రిటిష్ ప్రభుత్వం ప్రజలను నిరాయుధులనుగా చేసింది.

“ఇండియాకొ సైన్యాలను గూర్చి అమెరీ పొండిన పొగడ్త యావత్తూ భారతదేశ ములో నిరుపయోగమయింది. ప్రస్తుతం కాంగ్రెసు యొక్క అహింసా విధానాన్ని అలా దూరంగా ఉంచి ఆలోచిద్దాం. ఇండియాకు ఆత్మరక్షణ చేసుకోవడానికి తగిన శిక్షణనూ ఆయుధ సామగ్రినీ యిచ్చి ఉంటేనూ, ఇండియా స్వచ్ఛందంగా బ్రిటనుతో యుద్ధంలో చేరిఉంటేనూ, యూరపులోని విధ్వంసక దేశములన్నీ కలిసిననుకూడా బ్రిటనును స్పృశింపజాలి ఉండేవికావు.

“భారత దేశంలోని రాజకీయ కక్షలవారు తమలో తాము ఒడంబడిక కుదుర్చుకోవలె నేగాని క్రేటుబ్రిటను ఐక్య భారతదేశము యొక్క అభిప్రాయాన్ని అంగీకరించి తీరుతుందని మాటిమాటికి విసుగుపచ్చేటంతగా అమెరీ చెప్పతూండడం భారతీయ విద్యా వంతులను అవమానపరచడం. వివిధ పక్షాలవారు ఏకం గాకుండా ఉండేట్టు చూడడమే బ్రిటిష్ సంప్రదాయసిద్ధంగా అవలంబిస్తూన్న రాజనీతి అని నేననేకసార్లు చెప్పిఉన్నాను. ‘విభజించి పాలించు’ అనే దుష్ట రాజనీతినే బ్రిటిష్ వారు సగర్వంగా అవలంబిస్తూన్నారు. ఇండియా ప్రజలలో చీలిక లేర్పడడానికి కారకులు బ్రిటిష్ రాజకీయ దురంధరులే. బ్రిటిష్ ఆయుధాలు ఇండియాను పరాధీన దేశంగా ఉంచగలిగినంత కాలమూ ఈ చీలిక లిలా ఉండకతప్పదు కాంగ్రెసు ముస్లింలీగుల మధ్య ఐక్యత యేర్పడడానికి వీలులేనంత అఘాతంఉందని నెనంగీకరిస్తాను. అది యేదో గృహచ్ఛిద్రమని బ్రిటిష్ రాజకీయవేత్తలెందుకు ఒప్పుకోరు? “వారిని ఇండియానుండి వెళ్లనీయండి, కాంగ్రెసు ముస్లింలీగు తదితర పక్షాలవారందఱూ కూడా తమ క్షేమంకోసమే కలుసుకొని తమ మాతృదేశాని కనుగుణంగా ఉండే రాజ్యాంగ చట్టమును తామే నిర్మించుకోగలరని నేను వాగ్దానం చేస్తూన్నాను. అది శాస్త్రీయంగా ఉండకపోవచ్చు. పాశ్చాత్య రాజ్యాంగముల కనుగుణంగా ఉండకపోవచ్చు. కాని అది చివరకాలం కొనసాగేడిగా మాత్రం

ఉంటుంది. అయితే ఆ శుభస్థితి మనకు తటసించేలోగా మనలో మనం పోట్లాడుకో వచ్చును. కాని మనం యే విదేశీ ప్రభుత్వముయొక్క సహాయమునూ అభిలషించకుండా ఉన్నట్లయితే ఆ తగాదా ఒక పక్షంలోజు లుండవచ్చును. అనగా ఈ నాడు యూరపులో జరుగుతున్న యుద్ధంలో ఒక్కరోజున చచ్చినంతమంది జనంకూడా మన పోరాటంలో చావరు. బ్రిటిష్ పరిపాలనములో మనం సంపూర్ణంగా నిరాయుధులుగా చేయబడడమే యిందుకు కారణం—ఇందుకయినా మనం వారికి కృతజ్ఞులంగా ఉండాలి.

“సత్యం చెప్పడంలో ఎంతమాత్రమూ ఆసక్తిలేని అమెరికాను కాంగ్రెసు “అంతా కావలెనంటుంది లేదా అసలక్కర లేదంటుంది” అని యేమీ తెలియని కామన్సు సభ్యులను పొరపెడుతున్నాడు. బ్రిటిష్వారి మనస్సులను ఆకర్షించేటందుకే కాంగ్రెసు పూనా తీర్మానానికి దిగివచ్చిన సంగతి ఆయనకు జ్ఞాపకం చేయవలసి ఉన్నది. బొంబాయిలో పూనా తీర్మానం రద్దుచేయబడి నప్పుడు “బ్రిటిషు గవర్నమెంటు ప్రస్తుతం ఇండియాకు స్వాతంత్ర్యమును ప్రసాదించే స్థితిలోగానీ ప్రకటించే స్థితిలోగానీ లేదు గనుక మనమిప్పుడు సంపూర్ణమైన వాణ్విస్వాతంత్ర్యంతోనూ పత్రికా స్వాతంత్ర్యంతోనూ సంతృప్తి పడాలి” అని నేను అధికార రీత్యా ప్రకటించాను. ఇది “ఇస్తే అంతాయయ్యి లేకపోతే ఆసలే వద్దండమా?”

“బ్రిటిష్ ప్రభుత్వం కేవలం తన ఉనికికోసం పోరాటం సాగిస్తాన్నప్పుడు దానిని చీకాకుపరచ కూడదనే కోరికతో కాంగ్రెసు బుద్ధిపూర్వకంగా మితవాద తత్వమును అవలంబించిన సంగతిని గుర్తించేటంత సామాన్య దాక్షిణ్యమును, అమెరికా యిప్పటి మన స్థితిలో కలిగిఉంటాడనుకోవడం చాలా కష్టం. పైగా సత్యాగ్రహోద్యమం నిర్భక్త మయిందంటూన్నా డాయన.

“ఆయన ఇండియా విశ్వర్యాన్ని గూర్చి చేసిన ప్రకటనను చదివినప్పుడు నేనాశ్చర్య చకితుడనైనాను. అనుభవాన్ని బట్టి అది ఒక కట్టుకథ అని నా అభిప్రాయం. ఇండియా లోని కోటానుకోట్ల ప్రజలు క్రమక్రమంగా దరిద్రులవుతున్నారు. వారికి కట్టుకోవడానికి సరియైన గుడ్డా తినడానికి సరియైన కూడూ లేదు. ఒక మనిషి పరిపాలనమే జరుగుతున్నది గనుక ఆయన కోట్లకొలది రూపాయల బడ్జెట్టును తయారు చేయగలుగుతున్నాడు. ఆకలితో బక్కచిక్కిన కోటానుకోట్ల ప్రజల విశ్వర్యాని కిది తార్కాణం కాకపోగా బ్రిటిష్వారి పదాఘాతముకింద ఇండియా నలిగిపోతున్న దనడాని కిది ప్రత్యక్ష సాక్ష్యం కాగలదు. పొలంమీద పనిచేసే రైతుల దుఃఖాన్ని ఏమాత్రమైనా ఎఱిగిఉన్న ప్రతిభారతీయుడు ఈ నిరంకుశ ప్రభుత్వంపైన తిరుగుబాటు చేయడం ధర్మం. ప్రపంచ మానవావీకము యొక్క అదృష్టంవలన ఇండియా చేస్తున్న తిరుగుబాటు శాంతి

యుత విప్లవం. ప్రత్యేకం ఈశాంతి సన్నాహం వలననే ఇండియా తన భవితవ్యమును పొందగలదని ఆశిస్తూన్నాను. ఇంకనూ అమెరీ ప్రసంగంలోని ప్రతి మాటనూ విడదీసి విమర్శించవలెనని నాకులేదు ఇంత సంగ్రహంగానైనా దానిని వినరించి చెప్పవూను కొన్నందుకే నాకు కష్టంగా ఉంది. అయితే అది పూర్తిగా అపోహలను కలిగిస్తుండడం చేత ఆయనచేసిన ఆ దురదృష్ట ప్రసంగంలో ప్రత్యక్షంగా కనిపించే కొన్ని విరుద్ధ విషయాలనైనా ఎత్తిచూపకపోతే నా ధర్మమును నిర్వర్తించినట్లు కాదని నేనందుకు పూనుకోవలసి వచ్చింది. నలభైకోట్ల ప్రజలపైన తాను చయిలాస్తూన్న నిరంకుశాధికారం వలన నిశ్చయంగా ఆయన సంతృప్తిపడి ఉండగలడు.”

కొంతకాలం కిందటి నుండీ స్టేట్సుమన్ పత్రికా సంపాదకుడు ఇండియాను సమాధానపగచవలెనని కోరుతూ పత్రికా ప్రకటనలద్వారానూ, పత్రికా విలేఖకులతో సంభాషణలద్వారానూ, ఇండియాలోనూ, బ్రిటనులోనూ కూడా ప్రచారం సాగిస్తున్నాడు. ఇది ఆంగ్లో ఇండియన్ వ్యాపారస్తులకు కూడని పనిగా తోచింది.

“బెంగాల్ వాణిజ్య సంఘం (Bengal Chamber of Commerce) అధ్యక్షుడూ ఉపాధ్యక్షుడూ కొంతమంది సుప్రసిద్ధ సభ్యులుకలసి “స్టేట్సుమన్” పత్రిక కి దిగువ ఉత్తరం వ్రాశారు.

“ఏప్రిల్ 22 వ తేదీని కామచున్ సభలో ఇండియానుగూర్చి చర్చ జరిగిన తరువాత ప్రస్తుత రాజ్యాంగ ప్రతిష్టంభనమును పరిష్కరించడంలో ఇండియా యెడల చక్రవర్తిగారి ప్రభుత్వ మవలంబిస్తూన్న విధానంలోని గుణాగుణములను విమర్శిస్తూ బ్రిటిష్ పత్రికలలో కొంతవరకు వాదప్రతివాదములు జరిగినవి. ఇప్పటింగ్లాండులోనున్న స్టేట్సుమన్ పత్రికా సంపాదకుడు ఆర్థురమూరుగారీ వాదప్రతివాదములలో పాల్గొని అనేక వ్యాసాలను వ్రాసిఉన్నారు. అవి ఇండియాలో ప్రకటించబడినవి.

“ఇండియా బ్రిటను దేశాల మధ్యగల రాజ్యాంగ సమస్యలనుగూర్చి ఇటీవల ఆర్థుర్ మూరుగారు ఇండియాలోనూ బ్రిటను లోనూ కూడా పత్రికా ప్రకటనల మూలముననూ పత్రికా విలేఖకులతో సంభాషణల మూలముననూ తమ అభిప్రాయాలను ప్రకటించి ఉన్నారు. ఆ అభిప్రాయాలు ఇండియాలోని బ్రిటిష్ వ్యాపార సంఘముయొక్క అభిప్రాయాలుగా భావించరాదని బెంగాలు వాణిజ్య సంఘ కమిటీ సభ్యులమైన మేము, ఇండియా బ్రిటను దేశాల ప్రజల హృదయాలలో అపోహలు కలుగకుండా ఉండేటందుకు స్పష్టికరించ దలచుకొన్నాము. స్టేట్సుమన్ పత్రికకు సంపాదకుడుగానుండి కలకత్తాలో సన్నిహిత సంబంధం కలిగిఉండడం

చేత ఆర్థరమూగుగారి రాజకీయాభిప్రాయాలకూ ఆయన కార్యకలాపమునకూ ఇక్కడి బ్రిటిష్ వాణిజ్య సంఘమువారు ఊత మిస్తూంటారని బ్రిటనుదేశంలోని ప్రజలేకాక తదితర దేశాలలో వారుకూడా పొరపాటు పడవచ్చు కాబట్టి ఆ ఊహ సరియైనది కాదని మేము వ్రాతమూలకంగా స్పష్టం చేయదలచుకొన్నాము. ఈ సందర్భంలో స్టేట్సుచుక్ సంపాదకీయ వ్యాసాలనుకూడా మేమంగీకరించడం లేదు.

“రాజప్రతినిధి ఆగస్టు ౧౪ తేదీన చేసిన ప్రకటన ద్వారానూ తరువాత ఆయన యున్న భారత రాజ్యాంగ కార్యదర్శియున్నా చేసిన ప్రసంగముల ద్వారానూ చక్రవర్తిగారి ప్రభుత్వం ఇండియా యెడల ఆవలంబించ దలచుకొన్న రాజకీయ విధానమును స్పష్టీకరించి ఉన్నారు. ఆ విధానం వలన సామ్రాజ్యంలో ఇండియా యొక్క రాజ్యాంగ ప్రతిపత్తిని పెంపొందించుకోవడానికి దానితో పాటు ఏకకాలంలో యుద్ధప్రయత్నాలను కొనసాగించడానికి అత్యంత సావకాశం కలుగుతుందని మా నిశ్చితాభిప్రాయం.” ఇది స్టేట్సుచుక్ శ్రుతికకు బెంగాలు వాణిజ్య సంఘంవారు వ్రాసిన ఉత్తరం. దీనికింద కొంతమంది బ్రిటిష్ వణిక్కుంగవుల సంతకములు గలవు.

1941 జనవరి 22 వ తేదీన రష్యాపైన జర్మనీ దండయాత్ర సాగించిన తరువాత ఇండియా విషయాన్నిగూర్చి పార్లమెంటులోని లేబరు సభ్యులకు మతీంత హెచ్చరిక కలిగింది. కామన్సుసభలో లేబరుపార్టీవారు అమెరీని తీవ్రంగా విమర్శించడం సాగించారు. వారు ఇండియా సమస్యనుగూర్చి మాటిమాటికీ ఆయనకు జ్ఞాపకంచేస్తూన్నారు. జర్మను దండయాత్ర ప్రారంభమైన వెంటనే, బ్రిటిష్ ప్రభుత్వ మిండియాలో ఆవలంబిస్తూన్న విధానమునుగూర్చిన విమర్శలతో కామన్సుసభ మాం మ్రోగుతోంది. ఇండియా అండర్ శక్రటరీ డ్యూక్ ఆఫ్ డిగ్ మైర్ ఆకుస్సఫర్డు విశ్వవిద్యాలయంలో ఉపన్యసిస్తూ ఇండియా ప్రభుత్వం “ఇండియాకోసం, ఇండియావల్ల ఇండియాలోనే” సాగింపబడుతుండన్నాడు. “ప్రజాప్రభుత్వం ప్రజలకోసం ప్రజలవల్ల” సాగింపబడుతుందని అబ్రాహం లింకె ఉపయోగించిన భాషను ఆయన యెన్నడూ ఉపయోగించ లేదు. ‘డ్యూ’కిచ్చిన ఈ ఉపన్యాసమునుబట్టి రూసో జర్మను యుద్ధం ప్రారంభమైన తరువాత సోరెన్ సేక్ ఇండియానుగూర్చి కామన్సుసభలో మొదటిసరన్న వేశాడు. “కొత్త ప్రతిపాదనలేవీ లేవనీ ‘భారతదేశపు రాజకీయపక్షాలతో సంప్రతించేపసక్తి అసలే లేదనీ. అమెరీ ఆ ప్రశ్నకు జవాబిచ్చాడు. జులై 10 వ తేదీన సోరెన్ సేక్ అంతర్జాతీయ పరిస్థితులలో కలిగిన మార్పునుబట్టి ఇండియాలోని రాజకీయ ఖైదీలనందరినీ వదలి, రాజకీయ ప్రతిష్టంభన కొనసాగుతూండడానికి ప్రధానకారణమునుగూర్చి

దాని తొలగించేటందుకు ఎల్లరికీ అంగీకారమైన ఒక విధానాన్ని గూర్చి పునర్విచారణ చేసేయడం రాజకీయంగానూ మానసికంగానూ మంచి ప్రయోజనం ఉంటుందేమో మీరాలోచించారా? ఇండియా దేశపు రాజకీయ నాయకులతో తిరిగి సంప్రతించవలెననీ మీరేమైనా ఉద్దేశిస్తున్నారా? అని ప్రశ్నించాడు.

దానికి ప్రత్యుత్తరంగా అంతర్జాతీయ పరిస్థితులలో కలిగిన మార్పులన ఇండియాలోని రాజకీయ ప్రతిష్టంభనలో పరివర్తనం కలుగవచ్చుననీ సోరెన్ సోరెన్ చేసిన ఊహతో తానేకీ ఫలింపజాలననీ ఇండియా విషయంలో కొత్తగా తానేమీ యిప్పుడు చెప్పదలచుకోలేదనీ కాని చక్రవర్తిగారి ప్రభుత్వం మాత్రం ఆ విషయాన్ని గూర్చి శ్రద్ధగా ఆలోచిస్తూనే ఉందనీ అన్నాడు ఆమె.

1941 జూలై 17 వ తేదీని ఆక్సుఫర్డ్ లో మాట్లాడుతూ ఆర్థుమూరు యిలా అన్నాడు:-

“ ఆశియా ఖండంలో కూడా మన పాత్రను మనం సరిగా నిర్వహించేదముగాక! ముందెప్పుడోగాక యిప్పుడే భారతదేశమొక జాతి అని ప్రపంచానికి చూపవలెననీ రోజులు గడచిన కొద్దీ విధ్వంసక శక్తుల అపాయం అంతకంత కెక్కువ కాగలదనీ కాబట్టి తన చిల్లర తగాదాలను త్యజించి ఏకజాతిగా సంఘటితమై ఆస్ట్రేలియావలెనో తదితర దేశాలవలెనో సంపూర్ణమైన సమాన ప్రతిపత్తికలిగి తన సర్వస్వమును యుద్ధంలో అర్పించడానికి సంసిద్ధం కావలెనని మృతక శేఖరములను సైతమూ చైతన్యవంతంగా చేయగల శఙ్ఖారావములతో భారతదేశమును ప్రబోధింతుముగాక!

“ ఇప్పుడే ఇండియా ఆ స్థితిని పొందవచ్చునని మనం స్పష్టంగా చేప్పవలసి ఉంది. కేవలం ఇదివరకున్న స్వాతంత్ర్యములను కాపాడుకోవడం కోసం మాత్రమే కాక నూతన స్వాతంత్ర్యములను సృజించడానికిగూడా మనం పోరాడుతున్నామనీ ప్రస్తుత ప్రపంచ రక్షణకోసమే కాక నూతన ప్రపంచ నిర్మాణమునకు గూడా పోరాడుతున్నామనీ ఇండియాకూ తక్కిన ప్రపంచానికి తెలిసేటట్లు చేయాలి.

“చైనా మృతిపొందితే ఇండియా జీవించి ఉండగలదా? ఏషియా మైనరున్న సెంట్రల్ ఆశియానున్న జర్మను పదాఘాతములకు గురియైనప్పు డిండియా నిలవగలదా? హిట్లర్ యొక్కయు జపాను సైనికుల పరిపాలకుల యొక్కయు పన్నాగములను భస్మీపటలం చేయగల ఉత్సాహాన్ని ఆశియా ఖండంలో ప్రజ్వలింపచేసే బాధ్యత ఇండియా బ్రతుకుదేశాలపైన ఉంది.”

రవీంద్రనాథుని మృతి

అయినను చాలాకాలం కిందనే పెద్ద జబ్బుచేసి కలకత్తాలో చికిత్సపొంది శాంతినికేతనములో చల్లగా కాలక్షేపంచేయడానికి వెళ్లాడు. జబ్బునుండి తేరుకొంటూన్న ఈ సమయంలోనే ఆ మహాకవి తన ప్రఖ్యాత చరమశ్లోకమును కృతజ్ఞతా పూర్వక ప్రపంచానికి సమర్పించాడు. అయిన స్వగృహమున తేదీ 1941 ఆగష్టు 7. అనాటి మరణశయ్యనుండి అయిన మృత్యువునుగూర్చి శ్లోకం రచించాడు. కాలోచితమైన కరుణారసమూహాంభీర్యమూ అందులో ప్రస్ఫుటమౌతూన్నవి. అయిన జీవితాశయములో లీనమైనాన్ని శాంతికి, తాత్విక చిత్తవృత్తికి తగినట్లున్నది అపద్యం. ఈ భారత కులపతి ఈ మహాకవి, ఈ లోక సేవాధురంధరుడు. విశ్వమానవ పరిచర్యలోనే కాక వయస్సులోకూడా ముగ్గినపండు నేటి భారతదేశపు క్లిష్ట పరిస్థితులలో వయోవృద్ధుడైన రాజకీయ దురంధరుల యొక్కయూ, మహాకవులయొక్కయూ, మహా యోధులయొక్కయూ కార్యదక్షతకు ఎంతో అవసరంఉండగా ఈయన మరణం మనకు తీరని నష్టం. ఈ మహాకవి జలియన్ వాలాబాగు హత్యాకాండను ప్రతిఘటిస్తూ తన 'సర్' బిరుదమును త్యజించినది మొదలు తాను నరణించేగంట వరకూ బ్రిటిష్ వారిండియా యెడల చూపుతూన్న ఆశ్రద్ధను గమనించి తన కళోపాసనతోనూ, ఆశ్రమయువకుల విద్యావా సంకల్పోనూపాటు, మాతృదేశ చరిత్రలో విషమస్థితి తటస్థించినప్పుడెల్ల, ఆమె గౌరవస్వాతంత్ర్య ప్రతిష్టలకోసం నిలబడుతూవచ్చాడు.

తన సర్ బిరుదమును త్యజిస్తూ పెమ్ముఫర్డు ప్రభువుకు వ్రాసిన ఉత్తరంలో అయిన తన భావాన్ని ఇలా వ్యక్తంచేశాడు "మీరు మా దేశీయులకు చేసే అవమానాలను బట్టిచూస్తే ఆసంబంధములైన ఈ గౌరవచిహ్నాలు మాకు మఱింత ప్రత్యక్షంగా లజ్జ కలిగించడానికే ఉపకరిస్తూన్నవి. అనామకులుగా వ్యవహరింపబడుతూన్న కారణాన మానవులు పొందరాని అవమానాలకు గుఱి అవుతూన్న నాదేశీయుల పక్కను ప్రత్యేక విశిష్టత యేమీ లేకుండా జీవించవలెనని నామట్టుకు నేను కోరుతున్నాను."

ఈ మహాకవికి 1937 లో జబ్బు ప్రారంభమయింది. కాని అప్పుడు తేలికగానే తేరుకొన్నాడు. 1937 అక్టోబరులో ఈయన ఆరోగ్యంతో దీర్ఘాయుష్మంతుడుగా నుండవలెనని కోరుతూ ఆ. భ. కాం. సం. ఒక తీర్మానంకూడా చేసింది.

మహాకవి మృత్యువునుగూర్చి వ్రాసిన చరమశ్లోకముయొక్క అంగ్గానువాదం అమీయచక్రవర్తిది. విశ్వభారతీవారు దానిని ఆమోదించారు. దాని తేలుగు అనువదమిది:

శోక తిమిర నిశేధము

మా కుటీర ప్రాంగణము మాటి మాటికి తొంగిచూచె;
 దానికడ ఒక్కటే ఆయుధము కంటి,
 యాతనాభూకుటి అది; గాఢారిధ తమసి,
 ముందు దాని కైతవము తెల్పు భయ వికట భీకరాభినయములు;
 ఏ వేళనేని దాని భీషణాకృతి నమ్మి తల్లడిలిన
 నిష్ఫల పరాజయము వెన్వేంబవచ్చె.
 ఈ జయాప జయముల క్రీడాజగత్తు జీవితపుమాయ;
 అనుపదం బావహించి యుండు పసినాటనుండ్లి
 చింతోపహాస మూర్తివంతము ఈ పెనుభూతము;
 రకరకపు భయముల చలనచిత్రము
 చెదరిన చీకటుల మృత్యుదేవి రచించినకళ.

రాజప్రతినిధియొక్క విస్తృత కార్యనిర్వాహవర్గ సభ్యుల నియామకమునుగూర్చి జులై నెలలో పత్రికావిలేఖలు ఎక్కువగా వ్రాస్తూవచ్చారు. కొంతమంది అవి ఎవరి ప్రోత్సాహంవల్లనో వ్రాయబడుతూన్నట్లు తలంచారు. మఱికొంతమంది అవన్నీ విలేఖ కుల ఊహజన్యములు మాత్రమేనని భావించారు. ఈలోగా జూన్ 22 వ తేదీని జర్మనీ రష్యాపైన దండయాత్ర చేసింది. అంతట భారతదేశ పరిస్థితిలో నూతన పరివర్తనం కలిగింది. రష్యాకూ బ్రిటనుకూ జులై 12 వ తేదీని ఒడంబడిక జరిగి ఉండడంచేత ఇండియాలోని రాజకీయ ఖైదీలు ముఖ్యంగా కమ్యూనిస్టులున్నా డిటిన్యూలున్నా విడుదల చేయబడవలెనని ఒకపక్కను ఆందోళన ఉంది. అసలుసంగతి ఏమిటంటే జర్మనీ రష్యాలమధ్య పోరుసాగిన తరువాత యుద్ధమునకు సంబంధించిన నూతన రోగచిహ్నాలు కనిపించినవి. పై చిహ్నాలను బట్టి ప్రతి కొత్త వైద్యుడూ ఒక్కొక్క కొత్తచికిత్సను నూచిస్తూవచ్చాడు. వారందఱూకూడా రోగగ్రస్తమైన కారీరకతత్వమును గ్రహించి రోగనిదానంచేసి, రోగమూలమును తెలుసుకొని చికిత్సను నూచించక పైపైన కనిపించే రోగచిహ్నాలను బట్టిమాత్రమే చికిత్సను నూచించారు. రాయిస్టులూ, కమ్యూనిస్టులూ, కిసానులూకూడా యిలాగే పొరపడ్డారు. అఖిలభారత కిసానుసభవారు, కమ్యూనిస్టులు, ట్రేడ్ యూనియన్లు, భారతదేశపు కర్షకకార్మికులకు రష్యాపితృదేశభుని చాడడం ప్రారంభించారు. ఇక్కడ ఇండియాను మాతృదేశమని వాడడం మాత్రమే కాంగ్రెసుకు తెలుసు. హిందూస్థానమును తమ మాతృభూమి అనీ, రష్యాను పితృభూమి అనీ, మన

కర్షక కార్మికులు వాడుతూండడం కొంత అసందర్భంగా కనిపిస్తుంది. ఈ మిత్రులు మనుష్యులతో డబ్బుతో యుద్ధ పరికరాలతో రష్యాకు సంపూర్ణ సహాయం చేయవలెనని తీర్మానాలు చేశారు. అదే సమయంలో బ్రిటిష్ వారికి ప్రతికూలురైట్లుగా నటిస్తూ వచ్చారు. వారు యుద్ధానికి అనుకూలురు. బ్రిటిష్ వారికి ప్రతికూలురు రష్యాకు అనుకూలురు—అనగా వారి అభిప్రాయాలాక కలగు రగంపగా ఉన్నవి. అప్పటినుండి పరిస్థితులు మఱి చీకాకుగా కనిపించినవి.

ఈ క్లిష్ట సమస్య లిలాఉండగా యుద్ధం ఇండియా మొగకు వచ్చినట్లుగా ప్రభుత్వంవారు కింగారుపడుతూన్న మాటమాత్రం నిజం. సోరెల్ సేక్, గాల్యే మొదలైన లేబరు సభ్యులు అంతర్జాతీయ పరిస్థితులలో కలిగిన మార్పులనుబట్టి ఇండియా విషయంలోకూడా బ్రిటిష్ రాజనీతి మార్పు చెందవలెనని వారం వారం గల్లంతు చేస్తున్నారు. అమెరీ ఎంతమాత్రం ఒప్పుకోవడంలేదు. కాని కొన్ని బ్రిటిష్ పత్రికలలో జరుగుతూన్న ఆందోళననుబట్టి ఇండియా గవర్నమెంటువారు మాత్రం సాధ్యమైతే యుద్ధ ప్రయత్నాలను ఇంకా ఎక్కువగా సాగించడానికి ప్రజల సానుభూతి సహకారములను పొందవలెననియే వాంఛించారు. అందుకోసం వారేదో కొంత కృషి చేయదలచారు. దానివలన రాజకీయ ప్రతిష్టంభన తొలగకపోయినప్పటికి ఇండియాలోని ఆస్తిపరులతో నైనా యేదోఒక విధంగా సమాధానంపడడం మంచిదనుకొన్నారు. ఆ ప్రకారం జులై 21 వ తేదీని రాజప్రతినిధి కార్యనిర్వాహక సభకు ఏడుగురు భారతీయులను కొత్తగా నియమించారు. వారు,—సర్ సుల్తాఅహ్మద్, సర్ అక్బర్ హైదరీ, మిష్టర్ ఆనీ, మిష్టర్ యకా.ఆర్. సర్కార్, మిష్టర్ రాఘవేంద్రరావు, సర్ ఫిరోజ్ ఖాన్, నూక్ —ఈ ఏడుగురూ సర్ రామస్వామి మొదలియారుతో కలసి ఎనమండుగురు భారతీయులవుతారు. రాజప్రతినిధి కార్యవర్గ సభలో యింకా ముగ్గురు యూరోపియనులూ ఒక సర్వనైన్యాధిపతి (Commander-in-Chief) ఉన్నారు. డెయిలీ హెరాల్డు పత్రిక ఈచర్యను విమర్శిస్తూ ‘దీనివలన భారతీయులకు ఇంకా, కొన్ని ఎక్కువ ఉద్యోగాలు లభించినవే కాని అంతకంటే మార్పేమీ జరుగలేదు. కాబట్టి ఈ సమస్యను మొదటినుండి పునర్విచారణ చేయవలెనని’ కోరింది. ఇండియాలోని మితవాదులుకూడా యింతమాత్రంతో యేమీ సంతృప్తిపడలేదు. ఈ ప్రకటన రుస్సో—జర్మను యుద్ధం ప్రారంభమైన తరువాత సరిగా ఒక నెలకు జరిగిందనీ, “యుద్ధ కారణంగా పని వత్తిడి ఎక్కువ కావడంచేత ప్రభుత్వంవారు కార్యవర్గ సభను పెద్దదిగా చేయనిశ్చయించి” నట్లు లోకానికి వెల్లడిచేశారని తెలుసుకొన్నప్పటిచర్య యెంత సంకుచితంగా ఉన్నదో అర్థమయింది. ప్రభుత్వప్రకటన ప్రకారం ‘లా’ సప్లయ కాఖలనూ, వాణిజ్య కార్మిక కాఖ

లనూ విడదీసేటందుకున్నూ, ప్రస్తుతపు విద్య, ఆరోగ్యం, భూముల కాఖిలను, విద్య, ఆరోగ్యం, భూములు, విదేశాలలోని భారతీయులు, అని ప్రత్యేక కాఖిలుగా విభజించేటందుకున్నూ, వార్తాకాఖి పౌరరక్షణ (Civil Defence, కాఖిలను కొత్తగా యేర్పాటు చేసేటందుకున్నూ ఈయన చేయవలసివచ్చిందని కనిపిస్తుంది. దీనినిబట్టి ప్రభుత్వం తనకు తానే నేనంచేసేటట్లు ఒప్పుకోవడ మయింది. ఎందువల్లననగా తరువాత పూనాలో జరిగిన రెండవ నిష్పాక్షిక సభకు అధ్యక్షుడుగానున్న సహృదయ ప్రభుత్వంలో దేశరక్షణ, రహదారులు, ఆర్థిక కాఖిలలో యుద్ధంమూలాన పని యెంతో పెరిగిపోలేదా అని దేశంలో ప్రతివారు అడుగుతున్నారు. దానికేమి సమాధానం చెబుతారు ప్రభుత్వంవారు? అని సవాలుచేసి ఉన్నాడు. రాజప్రతినిధి కార్యవర్గసభ యే ఉద్దేశాలతో విస్తరింప చేయబడిందో అందరికీ తెలియనే లేదు. నీవ్లానుండి జులై 12 వ తేదీని వెలువడిన ప్రభుత్వప్రకటనలో అవి స్పష్టికరింపబడినవి. రాజప్రతినిధి కార్యవర్గ విస్తరణము “రాజకీయాలకు గానీ మతవిషయాలకు గానీ సంబంధించింది కాదు” అని ప్రకటించబడింది; ఆ విస్తరణము వలన ఆ సభలో ముగ్గురు ఉద్యోగులు ఎనిమిదిమందికి అనుద్యోగులూ ఉన్నారు. అంతకు పూర్వం ఉన్న సభలో సర్వసైన్యాధిపతి కాక నలుగురు ఉద్యోగులూ ముగ్గురు ఉద్యోగేతరులూ ఉండిరి.

ఈ విస్తరణమువలన అనాటి ప్రముఖ రాజకీయ పక్షాలవారివలంబించిన వైఖరినిబట్టి సావకాశమున్నంతవరకు కిందటి ఆగష్టులో చేయబడిన వాగ్దానమును చాలావట్టుకు చెల్లించుకొన్నట్లుగానే ప్రభుత్వంవారు చెప్పుకొనసాగారు. ఆగష్టు వాగ్దానం తరువాత బ్రిటిష్ రాజనీతిలో యేమీ మార్పురాలేదనికూడా నొక్కివక్కాణింపబడింది. ఈ విస్తరణముయొక్క ఉద్దేశం యుద్ధంలో చిక్కుకొనిఉన్న ప్రభుత్వ పరిపాలన సమర్థతతో కొవసాగడమేననీ, ప్రస్తుత రాజ్యాంగ చట్టమునకు లోబడియే ఈ మార్పులు కావింపబడినవనీ, వివిధరాజకీయ పక్షాలవారూ తమలోతాము ఒడంబడిక కుదుర్చుకొనే యెడల దానికనుగుణంగా రాబోయే రాజ్యాంగచట్టమున కిందువలన యేమీ భిన్నంకలుగదనీ విస్పష్టంగా వివరింపబడింది.

రాజప్రతినిధి కార్యవర్గ సభావిస్తీర్ణముకానీ, జాతీయరక్షణ సంఘనిర్మాణం (National Defence Council)కానీ, యేరాజకీయపక్షాన్ని సంతృప్తిపరచడాని కుద్దేశింపబడలేదనీ, కేవలం యుద్ధసన్నాహాలలో ఒకటిగా భావింపబడవలెననీ కూడా ప్రభుత్వప్రకటన నూచించింది. “ఇందువలన యే రాజకీయవాంఛా నిరాకరింపబడనూ లేదు. పరిపూర్తిచేయబడే నిర్ణయమూ జరుగలేదు. ఆగష్టు ప్రకటనలో చేయబడిన అన్ని వాగ్దానాలూ యింకా అమలులోనే ఉన్నవి. కార్యవర్గసభకు నియోగింపబడ

నున్న వ్యక్తులు ప్రతినిధులుగా ఉండతగిన భారతీయులనడానికేమీ సందేహంలేదు. వారు చక్రవర్తిగారి చిత్తం వచ్చినంతకాలం ఉద్యోగంలో ఉంటారు అని ఆ ప్రకటనలో వివరింపబడింది.

రాజప్రతినిధి విస్తృత కార్యవర్గంలోకి యిప్పుడు కొత్తగా వచ్చేసభ్యులూ యిదివరకున్న సభ్యులూకూడా సంవత్సరానికి రు. 66,000 లే పుచ్చుకొంటారుగాని యింతకుపూర్వంవలె రు 80,000 పుచ్చుకోరు. వారు అనవసరం గా కాలయాపన చేయక వెంటనే ఉద్యోగంలో ప్రవేశిస్తారనికూడా ప్రభుత్వంవారు తలంచారు.

సివిల్ డిఫెన్సుశాఖ: (పౌరరక్షణ శాఖ)

పౌరరక్షణశాఖ - వార్తాశాఖల రెండింటిలో మొదటిశాఖను సైనిక రక్షణ శాఖతో యేమీ సంబంధంలేదనీ, అందులో ఏ ఆర్. పి. కూడా యిమిడిఉందనీ వివరింపబడింది. విమానములనుండీ, సముద్రంనుండీ, భూమినుండీ వచ్చే దండయాత్రలను తట్టుకోవడానికి కావలసిన సిబ్బందినీ, పరికరములనూ నిర్మించుకోవడమూ, ఈ వివిధ దండయాత్రల రక్షణకు కావలసిన ముఖ్యసిబ్బందిని (Essential Services) ఏర్పాటుచేసుకోవడం - కాందిశీకులకూ యిళ్లూ వాకీళ్లూలేనివారికీ రక్షణ యాయడం, అనవసరభీతిని పోగొట్టి ప్రజలకు ధైర్యంచెప్పడం - యివన్నీ పౌరరక్షణ శాఖవారు నిర్వహించవలసిన పనులు. ఇంగ్లండులోవలెనే యిక్కడకూడా పౌరరక్షణశాఖ ఎక్కువగా అభివృద్ధియై ప్రధానశాఖగా పరిణమిస్తుందనీ, దానిని మహాకశాఖతో కలపడానికి వీలులేదనీ ఊహింపబడింది. ఆశాఖకు సభ్యుడుగా నియమింపబడిన శ్రీ ఈమపుగంటి రాఘవేంద్రరావుగారు ఆఫుడింగ్లండులో ఉన్నారు. ఆయన ఇండియాకు వచ్చేముందక్కడి పౌర రక్షణశాఖావ్యవహారములను ప్రత్యేకం పరిశీలించి రోలుసుకొని వచ్చారు.

దేశంలోని యుద్ధసన్నాహాలను బాగా సాగించడము, ప్రజల విశ్వాసమును ధైర్యాన్నీ చెదిరిపోకుండా పట్టడమూ వార్తా శాఖవారి కార్యకలాపంలో చేర్చబడినవి.

బాధ్యతగల ప్రధానస్థానాలకు నిజంగా ప్రాతినిధ్యం వహించతగిన అధికారేతరులలో అగ్రగణ్యులను నియమించవలెనని రాజప్రతినిధియున్నూ, చక్రవర్తిగారిప్రభుత్వం వానిన్నూ - యెంత ఆంక్షోశనపడ్డాకో తెలియచేయడానికి రాజప్రతినిధియొక్క విస్తృత కార్యవర్గనిర్మాణమే ప్రబలసాక్ష్యమనీ ప్రభుత్వపక్షంవారు హ్యాఖ్యానం చేశారు.

యుద్ధ పరిస్థితులంతకంతకు పిమ్మటగా పరిణమించి ఇండియా యే యుద్ధకారకలాపాలకు కేంద్రాంత్రయ్యే ఆవకాశం కనబడుతూన్నప్పుడు ఇండియా ప్రభుత్వానికి పూర్వకంబే యికముందు వత్తిడి ఎక్కువకావడం సహజం కనుక, కార్యనిర్వాహకసభలో చాలినంతమంది మనుష్యులు ఉండడం ఆవసరమనిపించింది. అంతేకాదు. ఆయా శాఖలకు సంబంధించిన సభ్యులు ఆఫీసు సర్కిల్ మునిగి తేలుతూండక దేశంలో సంచారం చేస్తూండడంకూడా మంచిదనిపించింది.

విస్తృత కార్యనిర్వాహకసభ, జాతీయరక్షణసభ (National Defence Council) ఈ రెండూకూడా విస్తరింపజేయబడిన ప్రభుత్వయంత్రంలో రెండు ప్రత్యేక శక్తులుగా వర్ణింపబడినవి. జాతీయరక్షణ సభవారు నిర్వహించవలసిన కర్తవ్యమును వారు సరిగా నిర్వహించదలచుకొన్న యెడల, కార్యనిర్వాహకసంఘంవారి కాలం, చాలవరకు వారే వినియోగించుకోవలసి వస్తుంది. కాని రాజప్రతినిధి కార్యవర్గమును విస్తరింపజేయడంతోపాటు జూలై 22 వ తేదీని భారతరాజ్యాంగ కార్యదర్శి ఆమెరీ పార్లమెంటులో ఇండియా యుద్ధములనుగూర్చి ఒక శ్వేతపత్రమును సమర్పించాడు. అది కడచిన పదకొండు నెలల సంఘటనలనూ దాదాపుగా వివరిస్తూ రాజప్రతినిధి ప్రకటనను పునః ప్రచురణ చేసింది.

రాజప్రతినిధికార్యవర్గం విస్తరింపజేయబడినపిమ్మట నాయకులేమనుకున్నారో తెలుసుకోవలెనని పాఠకులు కుతూహల పడుతుండవచ్చును. తనకు తెలియకుండానే రాజప్రతినిధి తన మనుష్యులను కూడగట్టుకొన్నందుకు జిన్నా మండిపడ్డాడు. జిన్నా సామాన్యమైనవాడు. ముస్లిం లీగుకూ, లీగు కార్యవర్గానికూడా అభ్యక్షుడు. బెంగాల్, పంజాబు, అస్సాం ప్రధాన మంత్రులపైన క్రమశిక్షణ చర్యతీసుకొంటానని వారిని బెదిరించాడు. నాలగవ రాష్ట్రమయిన సింధురాష్ట్ర ప్రధానికి లీగుతో సంబంధం లేదు. పంజాబు ప్రధానమంత్రి సర్ నీకందరు పంజాబు శాసనసభకు యూనియనిస్టుపక్షపు అభ్యర్థిగా నిలబడి జయం పొందాడు. ఇక బెంగాల్ రాష్ట్ర ప్రధాని ఫజల్ హక్కు కూడా సర్ నీకందరువలెనే లీగు అభ్యర్థిత్యంతో శాసనసభకు గెలుపొందలేదు. కృష్ణా ప్రజాపక్షపు అభ్యర్థిగా బెంగాలు శాసనసభకు ఎన్నుకోబడి ప్రధాని అయినాడు. సర్ సాదుల్లాను లీగు తన పక్షంలోకి తరువాత చేర్చుకొంది. అంతేకాని ఎన్నికలనాడు లీగుతో ఆయనకు సంబంధం లేదు. ఈ పెద్దమనుష్యులను లీగు వరించింది. కాని లీగును వీరు వరించలేదు. బెంగాల్ పంజాబు ప్రధానులకు లీగులో ఉన్నందువలన కలిగే ప్రయోజనం సందేహం. దానివలన తటస్థించే కష్టం మాత్రం నిశ్చయం. కాబట్టి జిన్నా క్రమశిక్షణ చర్యవలన వారికి పోయేదేమీలేదు. కాని

తమను ప్రధానమంత్రులుగా పనిచేస్తూ ఉండవలసిందని అంగీకరించినంత కాలమూ తమ ఉద్యోగధర్మమునకు సంబంధించిన కార్యకలాపములను నిష్క్రమించవలెనా అక్కరలేదా అని ప్రధానమంత్రులుగానున్న ఆ పెద్దమనుష్యులవాదం. దానికిజవాబుచెప్పడం చాలా కష్టమయింది.

నిమ్నజాతులలో నాయకులలో ఒకరైన డాక్టరు అంబేద్కరు దాదాపు కంగారుపడి ఆమెకీ ఈ దిగువ విధంగా కేబిల్ పంపుకొన్నాడు.

“ఆమెకోట్లమంది నిమ్నజాతులను మీరు తృణీకరించారు. ముస్లిములకు దాదాపు హిందువులతో సమానంగా నూటికి 43 వంతున ప్రాతినిధ్యమిచ్చారు. ఆశ్చర్యం. కొన్ని సంఘాలను మాత్రమే ప్రభుత్వంవారు తాకట్టు పెట్టారు. నిమ్నజాతులవారిని జాతీయ జీవితంలో ఒక ప్రత్యేక ప్రధానవర్గంగా గుర్తించారు. రాజ్యాంగ సంస్కరణల విషయంలో వారి ఆమోదంకూడా ఉండవలెనన్నారు. యుద్ధంలో వారి సహకారాన్ని బాగాఉపయోగించుకొన్నారు. వారి కార్యవర్గ సభలోనుండి మినహాయించడం మీరు నమ్మకద్రోహం చేసి తాకట్టు స్పష్టపడుతున్నది. మేమెప్పుడూ బ్రిటిష్ వారి సహాయాన్ని కోరనూ లేదు. పొందనూ లేదు న్యాయమొక్కటే కావలెనంటూన్నాము. కార్యవర్గ సభలో ప్రాతినిధ్యం కలిగి ఉండే హక్కును నిమ్నజాతులవారు వదులుకోదలచుకోవడంలేదు. వారిని గుర్తించవలసిందని గట్టిగావాదిస్తున్నాను. ఇంకొక సభ్యుణ్ని చేటిస్తే యేమీ ఆపతులేదు”

రాజప్రతినిధి కార్యవర్గంలోకి ‘ఆనీ’ చేరడం అంత సుకరంగా కనిపించలేదు. హితవాద పత్రిక వ్రాసినట్లు ఆయన త్రోవ ‘కంటకాశ్వుతం’గా ఉంది. కాంగ్రెసు నేషనలిస్టు పక్షానికి నాయకుడైన పండిత మదనమోహన మాలవ్య ఆయనను ఆపక్షం నుండి రాజీనామా ఈయవలసిందని కోరినట్లు పత్రికలలో వార్తలువచ్చినవి. ఆనీ అంతకంటే ఇంకా ముందుకుపోయి జులై నెలాఖరున కాంగ్రెసు సభ్యత్వానికే రాజీనామా యిచ్చాడు. విస్తృత కార్యవర్గసభకు సంబంధించిన ప్రభుత్వ ప్రకటనలో తన కేమీ శుభం కనపడడం లేదనీ, పరిణత బుద్ధిగల రైటానరబుల్ శ్రీనివాసకాశ్రీగా రన్నారు. ప్రభుత్వంవారు తమ స్థితిని బలపరచుకొనాలేకపోయినారు. ప్రజల వాంఛలను యెంతమాత్రమూ పరిపూర్తిచేయలేకనూ పోయినారన్నారు. ఈ ప్రకటనవలన కాంగ్రెసు అవలంబించిన దృక్పథంగా యేమీ మార్పు రాలేదనీ కాంగ్రెసు కోరిన కోరిక యిందువలన పరిపూర్తి కాలేదనీ గాంధీజీ అన్నారు. ఒక ప్రశ్నకు జవాబు చెబుతూ “తమ యిష్టం వచ్చినట్లు చేయకుండా అ. భా. కాం. సం. సభ్యులను ఆప

గల అధికారం నాకేమాత్రం లేదని నేను తక్షణం చెప్పగలను. ఆ సంస్థ నాకిచ్చిన అధికారం వలన ఆ సంఘసభ్యుల సంపూర్ణ స్వాతంత్ర్యంతో జోక్యం కల్పించుకోవడానికి నాకు సావకాశంలేదు. నాకధికారమిచ్చిన సంస్థకు ఆ అధికారాన్ని ఉపసంహరించుకోవడానికిగానీ, నొలగించడానికిగానీ యెప్పుడూ హక్కుంది" అన్నారు. గాంధీగారు.

కేంద్రప్రభుత్వంలో చేర్చుకోవడానికి తమ సంఘానికి చెందిన వారొక్కరూ కూడా అప్పులు కానట్టుగా భావించడంచేత సీక్కులు తమ గౌరవాన్నీ, తమ తెలివి, తేటలనూ అవమాన పటచినట్లు భావించారు. ముఖ్యంగా యుద్ధసన్నాహాలను బలపటచడాని కుద్దేశింపబడిన ఈ కార్యవర్గ విస్తరణలో తమవారు లేకపోవడమును గూర్చి వారు తమ అసమ్మతిని వెల్లడించారు.

యుద్ధంవలన పని ఎక్కువయినందున మాత్రమే అట్లుచేయవలసి వచ్చిందనీ. అది కేవలం యుద్ధమంత్రవర్గం మాత్రమేననీ ప్రభుత్వంవారే అన్నారు. అందువలన వారిస్థితి మఱీ బలహీనమయింది. దానిని ఆధారంగా తీసుకొని పూనాలో జరిగిన అఖిలపక్షసభలో డాక్టరు సప్రూ “యుద్ధంవలన భారతీయ సభ్యుల పనియే యెక్కువయిందా? ‘క్లి’ యాజమాన్యం కిందనున్న రవాణా రహదారిల శాఖలోనూ మాక్స్వెల్ కింద పనిచేస్తూన్న హోమ్ శాఖలోనూ రెయిన్ మక్యొక్క ఆర్థిక శాఖలోనూ పని యెక్కువ కాలేదా?” అని ప్రశ్నించాడు. సర్ రెజినాల్డ్ మాక్స్వెల్ ఇండియా గవర్నమెంటులో ఉండక తీరదా? అని కొద్దిగా అవహేళనచేస్తూ అడిగాడు. అయితే ఈ విస్తరణము వివిధమైన రాజ్యాంగ సంస్కరణకూ సంబంధించినది కాదనీ, ఆగష్టు 8 ని చేసిన వాగ్దాన మాలాగే నిలచి ఉందనీ, దానిని ఆచరణలోకి వచ్చేటట్టు పనిచేయవలసినవారు భారతీయులేననీ చెప్పినప్పుడు ఇండియా ప్రభుత్వంవారూ అమెరికూడా నిజమే చెప్పినట్లు భావించాలి. డెయిలీ హెరాల్డు పత్రిక అసంతృప్తిని వెల్లడించి ఈ విషయం పునర్విచారణ చేయమని అమెరిని కోరినట్లు యిదివరకే వ్రాసి ఉన్నాము. పార్లమెంటులో ఇండియాకు స్నేహితులుగానున్న రేబరు సభ్యులు తమ అసంతృప్తిని వెల్లడించడమేకాక ఇండియా సమస్యనుగూర్చి కామన్సు సభలో చర్చించడానికి ఒకరోజు సావకాశ మియవలసిందనికూడా కోరారు. అమెరి ఆగష్టు ఒకటో తేదీని మాట్లాడుతూ, యుద్ధానంతరం సాధ్యమైనంతతొందరలో ఇండియా యొక్క స్వాతంత్ర్యమునూ, సమాన భాగస్వామ్యమునూ ఆంగీకరించడానికి బ్రిటను సంసిద్ధంగా ఉందని ప్రకటించాడు. ఇండియాను అధినివేశంగా ప్రకటిస్తారా? అయితే ఎప్పుడు ప్రకటిస్తారని కాదు ఇప్పుడాలోచించవలసింది. ఇండియా తనను ఎలా పది

పాలించుకోబోతున్నది అనే విషయమే మనకు ముఖ్యం. “తమను తాము పరిపాలించు
కొనే విషయంలో భారతీయులు తమలో తాము ఒకంబడిక కుదుర్చుకోలేక పోవడ
మొక్కటే ఈ ఆలస్యాని కంతటికీ కారణం” అని చివరికు తేల్చివేశాడు అమెరీ.

అమెరీ అన్ని ఉపన్యాసాలలోనూ ఒకే పల్లవితో ఒకేపాట పాడుతూవచ్చాడు.
కాని ప్రతిసారీ కొత్త కొత్త రాగాలతో కొత్త కొత్త సంగతులు జేసి పాడాడు.
పర్యవసానం ఏమీ చేయనక్కరలేదు. అని “1935 ఇండియా చట్టము అంగీకరింపబడే
ముందు బ్రిటను తన అధికారాని పూర్తిగా ఇండియా గవర్నమెంటుకు భారతీయుల
చేతులలో వదిలివేయవలెనా లేక ఎంతవరకు వదిలివేయవలెను అనే ప్రశ్న ఉండెను.
ఆ విషయంలో భారతదేశపు నాయకులకూ పార్లమెంటుకీ గాక, పార్లమెంటు సభ్యు
లలోనే భేదాభిప్రాయాలు కలవు. నేడా వాదప్రతివాదాలకు తావులేకుండాపోయింది.
ఇండియా తనను తాను పరిపాలించుకోవలెనా లేదా అనేదికాదు నేటి సమస్య.
ఇండియాకెట్టి స్వపరిపాలనము కావలెను? ఇండియా వికృతంగా ఉండి స్వాతంత్ర్య
మును అనుభవించటానికిన్నీ, అక్కడి జాతీయ జీవితంలో పాల్గొనే వివిధవర్గాలవారూ
ఉచిత వాక్స్వాతంత్ర్యమును పొందేటందుకున్నూ, యేవిధమైన రాజ్యాంగవిధానంకింద
అవకాశం ఉంటుందా అని ఆలోచించటమే నేటి సమస్య.” అని వివరించాడు అమెరీ
“1935 చట్టంలో ఉదాహరింపబడిన కేంద్రప్రభుత్వ ప్రణాళిక బాధ్యతాయుత బ్రిటిష్.
పార్లమెంటరీ ప్రభుత్వంయొక్క సంప్రదాయసీద్ధములైన పద్ధతులను అనుకరిస్తూన్నది.
రాష్ట్రీయ స్వాతంత్ర్య పరిపాలనయొక్క ఆనరణ సంవర్ధంలో కలిగిన అనుభవ.
ములనుబట్టి 1935 నుండి తటస్థించిన కొన్ని సంఘటనలనుబట్టి, ఆ ప్రణాళిక నడపడా
నికవకాశం కలదా అని సందేహం కలుగుతుంది. బ్రిటనులోని ప్రభుత్వ విధానము.
రాజకీయ పక్షములపైన ఆధారపడి వుంటుంది. కాని ఆయా రాజకీయపక్షములయందు
భక్తివిశ్వాసములు కలిగి ఉండడమే వారి ప్రధాన లక్ష్యం కాదు. మొత్తం వైన
జాతీయ క్షేమమును గుర్తించి, దేశమునందలి ప్రజాసంస్థయైన పార్లమెంటు.
నందు ప్రధానంగా భక్తివిశ్వాసములను కలిగిఉంటారు. వారు ఇండియాలో నేడు.
అల్పసంఖ్యాకపక్షంగా ఉన్నవారిని లేపు అధికసంఖ్యాకపక్షంగా మార్చుకోవడానికి
తగిన పరిశ్చితులులేవు.” అని తన ఉపన్యాసంలో అన్నాడు అమెరీ. దీనినిబట్టి ఇండియా
లోని పక్షాలు కేవలం మతసంబంధములైనవీ సాంఘిక సంబంధములైనవీ మాత్రమేనని
అమెరీ భావిస్తూన్నట్లు కనిపిస్తుంది. ఆయన అలా ఎందుకనుకోవలసి వచ్చిందో.
మాకర్తంకావడంలేదు. ఈ పద్ధతినొదనే బ్రిటనులోకూడా ఆయన ప్రజలను విడదీయ
దలచుకొన్నట్లయితే, ప్రోటెస్టెంట్లు, రోమన్ కాథలిక్సు అని లేకమెథడిస్టు ఎఫ్.

స్కాపిలియన్సు అనీ లేక హైచర్చిపార్టీ, లోచర్చిపార్టీ అనీ విడదీయవలసి ఉంటుంది. అప్పుడుకూడా అల్పసంఖ్యాకు లెప్పటికీ అధికసంఖ్యాకులు కావడానికి వీలులేదు. కాబట్టి అమెరీ అన్నమాటలు సరియైన మాటలుకావు. నిజమేమిటంటే ఇండియాలోని అల్పసంఖ్యాకుల మత, సాంఘిక, సాంస్కృతిక హక్కులకు భంగంరాకుండా హామీ యిస్తూ ఎన్నికలలో పోటీచేసే రాజకీయపక్షాలవారు ఆర్థికసిద్ధాంతాలను ఆధారంగా చేసుకొని తమ రాజకీయ కార్యక్రమమును నిర్ణయించుకొంటూన్నారు. దేశంలోని ప్రజానీకం యావత్తూ ఈవిధమైన రాజకీయపక్షాలను నిర్మించుకోవడానికి సుశిక్షితులు కావాలి. అమెరీ 1940 ఆగష్టులో చెప్పినట్లే, తిరిగి 1941 ఆగష్టులోకూడా చెప్పడం చూస్తే 'తాబట్టి కుందేటికి మూడే కాళ్ళన్నట్లు, కనిపిస్తుంది "రాష్ట్రాలలోని పక్షప్రభుత్వాల అనుభవాన్నిబట్టి భారతజాతీయ జీవితంలో ప్రముఖులుగాను శక్తివంతులుగానూ ఉన్న కొన్ని వర్గాలవారు, ప్రస్తుతం కేంద్రప్రభుత్వ చట్టంలోని నియమాలకింద తమ ప్రాణాలకూ, స్వాతంత్ర్యానికీ రక్షణలేదని భావించారు. వాగలా అనుకోవడం తప్పు కావచ్చు ఒప్పుకావచ్చు. అంతేకాదు. ఒకవేళ ఆచట్టాన్ని సవరించినప్పటికీ ఇండియా పరిపాలనాబాధ్యత కాసనసభలోని అధికసంఖ్యాక పక్షమునకు చెందిన వారిచేతులలో ఉండేవారు 'బయటనున్న ఒకానొక కార్యకర్తలవారి ఆజ్ఞలను శిరసావహిస్తూ వచ్చేయెడల' కూడా తమకు తగిన రక్షణఉండదని వారు భావించారు."

అని 1940 ఆగష్టులో వెల్లడించిన భావాలనే తిరిగి 1941లో కూడా అమెరీ మరొకసారి ఉద్ఘాటించాడు. రాష్ట్ర స్వాతంత్ర్యంతోపాటు ఇండియా ప్రభుత్వంలోకూడా మార్పువచ్చి ఉన్నయెడల ఈ చిక్కు తటస్థించి ఉండేది కాదు. కాని బాధ్యతాయుత ప్రభుత్వవిధానము ననుసరించి పదకొండు రాష్ట్రాలలో రాష్ట్రీయ స్వాతంత్ర్యమును నిర్మించి కేంద్రంలో బాధ్యతారహిత ప్రభుత్వాన్ని నిలబెట్టడం వలన రాష్ట్రప్రభుత్వాలకూ, కేంద్రప్రభుత్వానికీ కలయిక లేకుండాపోయింది. ఈ కలయికను చేకూర్చడానికి బయటనుండి ఒక కార్యనిర్వాహకసంస్థ అవసరమయింది. కాని ఈ సంస్థ ఎక్కడ నుండో వైనుండి ఊడిపడి, ఏ సంబంధమూలేక, అనవసరంగా యితరుల విషయాలలో జోక్యం కల్గించుకొంటూన్న దుష్టసంస్థకాదు! ఈ సందర్భంలో మరొకప్రశ్న వేయవలసిఉంది. పరిపాలనా వ్యవహారాలలో విషమస్థితి తటస్థించినప్పుడెల్ల ఇంగ్లాండు దేశపు ప్రధానమంత్రి మొట్టమొదట బ్రిటనులోని యూనియన్ అసోసియేషన్ నుండి కాదా విశ్వాసతీర్మానాన్ని ప్రతిపాదింప చేసుకొంటూన్నది? బార్బిక్ 'ఛేంబర్లెనులు కూడా ఆలాగే విశ్వాసతీర్మానాన్ని ప్రతిపాదింప చేసుకొన్నారు. యూనియన్ అసోసియేషన్ లో విశ్వాసరాహిత్య తీర్మానమంగీకరింపబడితే ప్రధానమంత్రి తక్కిన

మంత్రవర్గమూహాడా రాజీనామా యిచ్చి తీరాలి. అనగా పార్లమెంటును కాక అమెరీ
 చెప్పినట్లుగా “బయటనున్న ఒకానొక కార్యవర్గంవారి ఆజ్ఞలను శిరసాహించి” రాజీ
 నామా యిచ్చి తీరాలి. “కాంగ్రెసురాజ్యం లేక హిందూరాజ్యము మూలమున తట
 స్థించే ఆపదలకు ప్రతికూలంగా కలిగిన మనః పరివర్తనమువలన ముస్లిములు ఇండియాను
 ముస్లిం అధినివేశం- హిందూ అధినివేశము అని రెండు భాగాలుగా విడదీయవలెనని
 గట్టిగా కోరుతున్నాను. ఇంత తీవ్రమైన ప్రతిపాదనను ఆచరణలోకి తీసుకొని వచ్చే
 టందుకనేక అభ్యంతరాలు కలవని నేను నేనువేరుగా చెప్పనక్కరలేదు. అందువలన
 అల్పసంఖ్యాకుల సమస్యను పరిష్కరించడానికి బదులు, దానిని పూర్వంకంటే తక్కువ
 వైశాల్యంగల ప్రదేశములలోకి మార్చడంమాత్రం కాగలదని నా అభిప్రాయం. విభజన
 వాంఛ నిరాశవలన కలిగిన ఆలోచన అనీ, ఆ నిరాశకుకూడా కారణం యేమిలేదనీ
 నా నమ్మకం. హిందువులలోను, మహమ్మదీయులలోనూగూడా తగినంత నిర్మాణశక్తి,
 తగినంత సుహృద్భావము, తగినంత దేశభక్తి ఉందనీ వారు వివిధసంఘాలకూ వివిధ
 ప్రయోజనాలకు కల వర్గాలకూ అనుకూలమైన మంచి రాజ్యాంగ ప్రణాళికను తయారు
 చేయగలరనీ నా దృఢ నిశ్చయం జరిగిన ఆగష్టు నెలలో లిటల్ థో గో ప్రభువు భారత
 భవిష్యద్రాజ్యాంగ నిర్మాణమునుగూర్చి చేసిన ప్రకటన సారాంశంకూడా యిదే” అని
 ఉపన్యసించాడు అమెరీ. అంతటితో ఊరుకోక ఆయన యింకా యిలా అన్నాడు.
 “ఆగష్టు ప్రకటన వలన ముస్లింలకూ తక్కిన ప్రముఖ వర్గాలకూ తమకు శాంతియుకుండా
 కాంగ్రెసుతో బ్రిటిష్ ప్రభుత్వంవారు రాజీపడి, తమ భవిష్యత్తును నిర్ణయిస్తారేమో
 అనే భయం, తీరిపోయింది. పైగా ఇండియా తన లక్ష్యాన్ని చేరుకొనేలోగా మరొక
 దశను గడవవలసి ఉన్నదని ఆ ప్రకటన స్పష్టీకరించి ఉండడంచేత అది కాంగ్రెసుకూ
 ఇండియాలోనూ ఇక్కడనూఉన్న తదితర మితవాద వర్గాలకూ కూడా వ్యాకులం కలి
 గించింది.” అమెరీ మరొక కొత్తపద్ధతిని నూచించాడు. పరస్పర సమాలోచనలతో
 కూడిన సమాధాన ప్రయత్నాలు చేయడమే ఆ కొత్తపద్ధతి. ఈ నూతన పరిస్థితులలో
 శాసనోల్లంఘనంవలన యేమీ ప్రయోజనంలేదు. ప్రభుత్వమువారివలంబించిన ఈ మధ్య
 కాలపు రాజకీయ విధానము తమ లక్ష్యసిద్ధికొఱకు ఆ కాలంలో అత్యంత ఆచరణ
 యోగ్యంగా భావింపబడిందనీ, అంతమాత్రంతో భవిష్యద్రాజ్యాంగ సమష్టి పరిష్కా
 రము ఇదమిత్థమని నిర్ణయింపబడలేదనీ, అందులో పాల్గొన్నంత మాత్రాన తామెక
 రాజ్యాంగ విధానమును అంగీకరించినట్లు ఎవరూ భావించనక్కరలేదనీ, యుద్ధ సన్నా
 హాలను బలపఱచడానికి మాత్రమే తామంగీకరించినట్లువుతుందనీ అమెరీ స్పష్టీకరించాడు.
 ఇండియా ప్రభుత్వమును అంతకంత తక్కువగా భారతీయుల హస్తగతం చేయవలెనని

ప్రభుత్వంవారి దృఢ సంకల్పం. అందు కనుగుణంగా వాఠాక కార్యనిర్వాహక వర్గమును యుద్ధసలహాసంఘమును నిర్మించదలచుకొన్నారు. కాని ఆ సంస్థలకు కావలసిన వారిని రాజకీయ పక్షాలనుండి తీసుకోవలెనని ప్రయత్నించి రాజప్రతినిధి విఫలమైనాడు. కాంగ్రెసు సమాకార విధానాన్ని అంగీకరించలేదు రాజప్రతినిధి కార్య నిర్వాహక సభను విస్తరింపజేయడంలోని—అనగా ఆయనకు యుద్ధకాలపు మంత్రివర్గమును నిర్మించడంలోని ప్రధానోద్దేశం, పని బాగా సమర్థతతో జరపడం, భారతీయుల హస్తగతం చేయబడిన కాఖిలు, ప్రధాన కాఖిలు, కార్యవర్గ సభాకార్య కలాపాలను, సమిష్టిగా సమర్థతతో నిర్వహించగల కొంతమంది చ్యక్తులతో కూడిన వర్గమును సంపాదించుకోవడమే. ఆయన నిర్వర్తించవలసిన పని. ఇందులో ఆయన విజయంపొందాడని అమెరీ ధైర్యంగా చెప్పివేశాడు. 'రాజప్రతినిధి చెప్పినదానికి తలలూచే 'దూ' 'దూ' బసవన్నలు కారు వారు.' అంటూ ఆయన కాంగ్రెసునుగూర్చి యిలాశ్లాఘించాడు. "ముఖ్యంగా కాంగ్రెసు పక్షంవారిచే జరిగిన రెండు తరాలనుండి ప్రచారం చేయబడుతూ వచ్చిన జాతీయోద్యమానికి ఇండియా యెంత కృతజ్ఞత చూపవలసి ఉందో నాకు తెలుసు. ఇన్ని సంవత్సరాలనుండి కాంగ్రెసు ఇండియాకోసం ఏ ఆదర్శాలను ప్రబోధిస్తూ వచ్చిందో ఆ ఆదర్శాలతోనే ఇప్పుడు మనంకూడా ఏకీభవిస్తూన్నాము.....ప్రస్తుత రాజ్యాంగ చట్టంలోని ఘోషరేఖనుకు సంబంధించిన నియమావళిని అమలుపరచడానికి కాంగ్రెసు సహాయపడి ఉన్నట్లయితే ఇండియా తన స్వాతంత్ర్యానికి నేటికంటే ఎంతో ఎక్కువ సన్నిహితంగా పోయిఉండేది. ఇండియా ప్రభుత్వంలో ముందెప్పుడూ తటస్థించడానికి వీలులేనంత గొప్ప అధికారస్థానంలో కాంగ్రెసు ఉండిఉండేదనడాని కేమీ సందేహంలేదు."

అయితే అమెరీ ప్రసంగంలో ఎత్తబడిన విషయాలన్నిటికీ అప్పటికప్పుడే తగిన ప్రత్యుత్తరాలు లభించినవి. నిరాకుల చిత్తవృత్తిగల రాజకీయవేత్త జయకర్ ఆయనను ఒక తిన్నని ప్రశ్న అడిగాడు. 1931 లో జరిగిన రౌండుటేబిలు సమావేశమప్పుడూ హిందువులూ మహమ్మదీయులూ కలసి ఒక విజ్ఞప్తిని పంపుకొని ఉన్నారనిగదా దానికి ప్రభుత్వంవారేమి ప్రత్యుత్తరమిచ్చారని ప్రశ్నించాడాయన. హిందూ మహమ్మదీయులరువురూ ఏకీభవించి ఇండియా పరిపాలనకు కావలసిన రాజ్యాంగ విధానమును సూచించ లేకపోయినానని మాటిమాటికీ అమెరీ చేస్తూ వచ్చిన ఆరోపణ కది సరియైన ప్రత్యుత్తరం కాని, అమెరీకి రాజ్యాంగ విషయాలలోనూ న్యాయశాస్త్రంలోనూ, చరిత్ర భూగోళ శాస్త్రములలోనూ, రాజకీయ సాంస్కృతిక విషయాలలోనూ ఉన్నజ్ఞానం, అంతకంతకు సునిశితమై కొత్త కొత్త కారణాలను కనిపెట్టడానికి వీలు కలిగింది. అందువలన ఒక్క హిందువులూ మహమ్మదీయులే కాక.

తక్కిన అల్పసంఖ్యాకులూ, సంస్థానాధిపతులూ కూడా కలిసి రావాలనడం ప్రారంభించాడు తరువాత.

భారతదేశ పరిశ్రమలనుగూర్చి ఆగష్టు ఒకటో తేదీని కామన్వెన్యంలో ఆమెరీ చేసిన ప్రకటనకు బదులుగా విశాఖపట్నంలో నౌకా నిర్మాణమునూ, మైసూరులో విమాన నిర్మాణమున్నూ సాగిస్తున్న ఎకైక పారిశ్రామిక నాయకుడు వాల్చండ్ హిరాచండ్ తీవ్రమైన ప్రత్యుత్తరమిచ్చాడు. తన పరిశ్రమకొక 10 లక్షల డాలర్లు అప్పున్నూ, 10 మంది యత్రాలయ నిపుణులున్నూ కావలెనని కోరగా తనకు లభించలేదని ఆయన నిరాశాపూరిత హృదయంతో ఆమెరీకి తంతీ పంపినాడు. ఈ అంధకార బంధురంలో ఎక్కడో ఒకచోట మిణుకు మిణుకు చంటూ ఒక కిరణం కనిపించింది. అదే బ్రిటిష్ లేబరు పక్షంవారు ఇండియా యెడల అవలంబించిన వైఖరి. బ్రిటనులోని లేబరు మహాసభకు డోబీ అధ్యక్షత వహించాడు. అందులో బ్రిటను ఇండియా స్వాతంత్ర్యమును గుర్తిస్తూ భారతదేశముయొక్క రాజ్యాంగ చట్టమును భారతీయులే నిర్మించుకొనేటందుకు వీలుగా సాధన సామగ్రిని యేర్పాటుచేయవలసిందని తీర్మానించబడింది. ఇండియా ప్రభుత్వమును నూతనంగా నిర్మించేటందుకొక తేదీని నిర్ణయించడం కూడా కష్టం కాదని ప్రొఫెసర్ లాస్కీ సూచించాడు. ఇండియాలో జరుగుతూన్న రాజకీయ చర్చలు ఆమెరీని ఆకర్షించడంలో యేమీ ఆశ్చర్యంలేదు. అయితే మొత్తం మీద రాజకీయ పరిస్థితి యెలా ఉన్నదో ఆయన గ్రహించవలెనే కాని ఎక్కడో మారుమూలల జరిగే చిన్న చిన్న వ్యవహారాలకాయన ప్రాధాన్యమియకూడదు. జీవించియున్న మనిషియొక్క ఆరోగ్యమును పరీక్షించేటప్పుడు అతని శరీరంలోని ప్రతి అవయవమునూ కోసి విడదీసి పరీక్షించడు ఏ వైద్యుడు. తోగిని మంచంమీద పరుండబెట్టి మొత్తంమీద ఆయన ఆరోగ్యమును వైద్యుడు పరిశీలిస్తాడు. అవిధంగానే రాజకీయంగా ఒక జాతియొక్క ఆరోగ్యమును పరీక్షించేటప్పుడుకూడా మొత్తంమీద ఆజాతిలో పెంపొందుతూన్న సోదర సుహృద్భావములను గమనించగలిగి ఉండాలి. కాని ఎక్కడో కొన్ని చిన్న చిన్న తగాదాలనుబట్టి జాతీయ చిత్తశుద్ధిని నిర్ణయించకూడదు. కాబట్టి దేశంలో కాంగ్రెసుకున్న స్థితిని యిదేవిధంగా పరిశీలనచేయాలి. కార్యక్రమంలోని వివరములలో భేదాలు ఉండక తీరదు. కమ్యూనిస్టు పక్షంలో విభేదాలుండి పార్టీ సభ్యత్వం నుండి రాజీనామా ఈయడం కానీ వెళ్ళగొట్టబడటం కానీ మన మెరుగుదురు. సోషలిస్టుపార్టీలో సభ్యులు చాలామంది వామదక్షిణ పక్షాలలో చేరిపోతుండడం మనకు తెలుసు. కిసానులలో కొంతమంది కేవలం భూసంబంధమైన కార్యక్రమానికే ప్రాధాన్యమియడమూ మరికొంతమంది రాజకీయ కార్య

క్రమానికీ, భూ సంబంధమైన కార్యక్రమానికి కూడా ప్రాధాన్యమివ్వకూడదం మనమెరుగనిది కాదు. బ్రేడు యూనియనులు ఒకటి రెండు మూడు కాఖలుగా చీలి ఉన్నవి. ముస్లిములలో నాలుగవవంతు మోమిన్లు జాతీయ వాదులు, జమయత్ - ఉల్ - ఉలేమాలు, ఆహరారులు, ముస్లిం లీగువారు అని భేదాలేర్పడినవి. ముస్లింలీగు బలిష్ఠం కావడంతోనే అందులోకూడా విభేదాలేర్పడినవి. ఇవి రాజప్రతినిధి కార్యవర్గము విస్తరింపజేయబడి డిఫెన్సుబోర్డు స్థాపింపబడిన పిమ్మట మఱీ ఎక్కువైనవి. హిందూమహాసభనుండిమే హిందూలీగ్ అనే సోదరసంస్థ మఱొకటి పుట్టింది. వీటన్నిటిమధ్యా ఎట్టి నిష్పాక్షికతలనూ లెక్క పెట్టక జాతీయత అనే పర్యత శిఖరాగ్రమున సగర్వంగా తలయెత్తుకొని నిలబడ్డసంస్థ కాంగ్రెసు ఒక్కటే. తాత్విక ధార్మిక లోకమునుండి రాజకీయ ప్రపంచంలోకి దిగి వచ్చిన ఆ భారత భాగ్యవిధాతయే దాని అధినాథుడు. కడచిన పాతక సంవత్సరాల నుండి కాంగ్రెసు కాయన సారధిగా, సచివుడుగా, మిత్రంగా ఉన్నాడు. వేయేల భారతజాతి ఆయనలో మూర్తీభవించింది, భారతదేశంలోని వివిధజాతులకూ వివిధవర్గాలకూ ప్రాతినిధ్యం వహిస్తున్న జాతీయమహాసంస్థ కాంగ్రెసుఒక్కటే. ఈ సంగతి ఆమెరీకి తెలుసు. లిక్ లిత్ గోకు తెలుసు. పార్లమెంటుకు తెలుసు. బ్రిటనుకు తెలుసు. కెలియని వారెవరు? అందరికీ తెలుసు. అన్నీ కెలిసికూడా వారిండియాలో తమ అధికారాన్ని విడిచిపెట్టుకోతలచలేదు. అందువలన ఈ ప్రతిష్టంభన పరిష్కారంకాకుండా వచ్చింది. ఖుర్షిద్ చెక్ మీది నిరోధాజ్ఞను (Internment Order) గూర్చి వివరిస్తూ గాంధీ రాజప్రతినిధి కార్యవర్గ విస్తరణముపైన తీవ్రమైన విమర్శ చేశాడు. ఖుర్షిద్ చెక్ భారత పితామహుడని ప్రఖ్యాతిగాంచిన కీ॥ శే॥ దాదాభాయి నౌరోజీయొక్క నాల్గవ మనుమరాలనీ, ఆమె తోబుట్టువులందఱిలోనూ చిన్న ఆమెఅనీ బాగాకెలిసిన విషయమే. ఖుర్షిద్ చెను కంతకుముందు వేయబడిన జైలుశిక్ష పూర్తికాగానే ఆమెను తిరిగీ నిరోధించారు. తనపైన జారీచేయబడిన నిరోధపుట్టుత్తరువులను (Internment Orders) ప్రతిఘటిస్తూ ఆమె కొంతమంది ఉన్నతోద్యోగులకు వ్రాసిన ఉత్తరములను గాంధీ ఉదాహరించి ఉన్నాడు. ఆమె బొంబాయి కదలకూడదని జారీచేయబడిన మొదటి ఉత్తరువులు బొంబాయి రాష్ట్రమును విడిచిపోకూడదని మార్పు చేయబడినవి. ఆమె వార్ధాకు పోతూండగా “దొంగతనంగా ఎఱవాడ జైలుకు ఎత్తుకొనిపోబడినదని” గాంధీ అన్నాడు.

ప్రభుత్వంపై ఈ చర్య నాకేమీ అర్థం కావడంలేదు. రాజప్రతినిధి కార్యవర్గ విస్తీర్ణములోని అంతరార్థమును దీనినిబట్టి విమర్శించుకోవచ్చును. ఖుర్షిద్ చెక్ కార్య

క్రమం యుద్ధ నిరోధంతో యేవిధమైన సంబంధంకలది కాదని ప్రజలు తెలుసుకోవాలి. ఇలాగే చాలామంది అరెస్టు చేయబడి విచారణ లేకుండా డిటెక్ట్ చేయబడుతున్న సంగతి ప్రజలకు తెలియదు. అలా నిర్బంధింపబడిన వారిపైన కాంగ్రెసు లోపలగానీ వెలుపలగానీ ఉండి యుద్ధ నిరోధ కార్యములను సాగిస్తున్నట్లుగా కూడా ఆరోపణ చేయబడలేదు. వారెందుకు డిటెక్ట్ చేయబడినారో వారికి తెలియదు. తక్కిన ప్రజలకు తెలియదు. ఇతర సందర్భాలలో ప్రభుత్వంవారి ప్రవర్తనను ప్రజలకు చూపడానికి ఖుర్షిద్ బెక్ నిర్బంధ మొక సూచిక.

నిష్పాక్షిక మహాసభయొక్క రెండవ సమావేశం జూలై నెలలో జరుగుతుందని ప్రకటింపబడింది. భారతదేశంలోని బిరుదాంకితులు డాక్టరు సత్యు అధ్యక్షతకింద సరిగా 26 వ జూలై తేదీని తిరిగి సమావేశమైరి. రాజప్రతినిధి కార్య నిర్వాహక సభ విస్తీర్ణం చేయబడినందుకాయన సంతోషించాడు. కాని ముఖ్యమైన శాఖలు—పోలీసు శాఖ, దేశరక్షణ, ఆర్థిక శాఖలు భారతీయుల హక్కులకు కానందుకు అసంతృప్తిని వెల్లడించాడు. భారత రాజకీయ పోరాటంలో, వచ్చినంతవరకు అధికారం చేజిక్కించుకొని తద్వారా అంతకంతకు దానిని విస్తరింప చేసుకొంటూ స్వాతంత్ర్య సంపాదనముకు దోహదం చేయవలెనని ఆయన ఆశయం. అనగా శత్రు వ్యూహంలో చొరబడి దానిని క్రమక్రమంగా చీల్చుకొని శత్రువులను వోడించి జయం పొందవలెనని ఆయన అభిప్రాయం. ఐతే శత్రు వ్యూహంలో ముందుగా చొరబడినవానికి కావలసిన సాధన సామగ్రిని వెతుకనుండి అదిన్నూ కొత్త సైన్యాలను పంపేవాడూ కూడా ఉండాలి. కాసన బద్ధమైన ఈ పోరాటంలో అట్టిది జరగడానికి విలులేదు. కాబట్టి ముందు శత్రువ్యూహంలో చొరబడినవారు చాలా అపాయనస్థితిలో పడిపోతారు.

ప్రీవీ కౌన్సిలు జడ్జి పదవికి రాజీనామా యిచ్చి ప్రచారంలోకి దుమికిన రైటాన రబుల్ యం. ఆర్. జయకరుకూడా ఈ మహాసభకు హాజరు కావడంవలన ఈ సభ మఱింత వన్నె కెక్కింది. “బాబాయి నిష్పాక్షిక మహాసభ అనుచరులు లేని మహానాయకుల సభ. డచ్చి సైన్యంలో సేనానాయకులు తప్ప సైనికులుండరు. అలాఉంది ఆసభ” అన్నాడు జిన్నా. జయకరు దానికి చక్కని ప్రత్యుత్తరం చెప్పినాడు. మొదటి గాలి విసురుకే చల్లగా జాటిపోయే ‘సైనికులు కలిగిన సేనానాయకునికంటే అసలు సైన్యంలేని సేనానాయకులు ఉత్తములు’ అన్నాడు జయకరు.

దీనికి జిన్నా మండిపడి “అల్ప మనస్కులుకు అల్ప విషయాలకు మురిసిపోతూంటారు” అన్నాడు. అంతటితో కోపమాగక “జయకర్ వంటి హోదాగల మనిషి

ఇంత నిర్దాక్షిణ్యంగా మాట్లాడ కూడదు. ఆయన ముస్లిం లీగు నుండి లేచిపోయినవారిని గూర్చి హేళనచేస్తూన్నాడు. తన రాజకీయ జీవితంలో జయకరు షెద్దగాలి విసురుకుగాక 'ఉఫ్' అని ఊదినంతమాత్రంతో అనేక రాజకీయకక్షలను విడిచి లేచివచ్చాడు." అన్నాడు జిన్నా. దానికి జయకరిలా అన్నాడు. "బడాయి కోర్కలు తమకుమించిన వారు లేరనుకొంటూంటారనే సంగతి జన్నాకు తెలిసి ఉంటుందా అనిపిస్తోంది నాకు. రాజకీయాభిప్రాయాలను మార్చుకొన్నందుకు జిన్నా నిందిస్తూన్నాడు. మొట్టమొదట యేవో 14 క్షయాలను మాత్రం నూచించిన జిన్నా యిప్పుడు పాకిస్తానం కావలెనంటున్నాడు. ఇంతకంటే విపరీతమైన మార్పును నేను వినికానీ చూచికానీ ఉండలేదు. నాజీవితంలో నాకు చాలామార్పులు వచ్చినవి. కాని ఎంతప్రాముఖ్యమైన సంఘమైనప్పటికీ ఒక అల్పసంఖ్యాకసంఘం జాతీయంగానూ, సాంఘికంగానూ, రాజకీయంగానూ కాక జీవితంలోని ప్రతిప్రాముఖ్యంశంలోనూ కూడా తన సోదర సంఘాలతో నిరంతర వైరునస్యభావం కలిగి వెలిగాఉండి ప్రత్యేక జాతినని చెప్పుకొంటూండడం మా జీవితాలలో మేముచూచిన మార్పులన్నిటిలోకీ షెద్దమార్పు. అదీ కొద్దిమాసాలలో కలిగింది.

"పాకిస్తానమనే తొరమరుగున 'అధికసంఖ్యాక ప్రభుత్వసీద్ధాంతాన్ని' పూర్తిగా జాబివిడచి, ప్రజాస్వామ్య మాత్రంతో నిమిత్తంలేని వృత్తి ప్రాతినిధ్యమున్నూ తొలగించడానికి వీలులేని కార్యనిర్వాహకవర్గమున్నూ కల రాజ్యాంగాశాసన నిర్మాణము కొరకు ఇండియా ఇంగ్లాండు దేశాలలో ప్రయత్నాలు జరుగుతున్నట్లు అనుమానంగా ఉంది." అన్నాడు జయకరు. ఆయన యింకా యలా మాట్లాడాడు. "ఈదేశప్రజలలో యిప్పుడు ప్రబలిఉన్న ఈ నిరుత్సాహాన్ని దానిమూలంగా తటస్థీంచిన ప్రతిష్టంభననూ తొలగించడానికి తగినవారిలో ప్రథములు ప్రభుత్వంవారే. వారు అధికారాన్ని భారతీయుల హస్తగతంచేసి యుద్ధానంతరం కొద్దికాలంలోనే ఇండియా స్వతంత్రదేశమవుతుందని ప్రకటించాలి. ఈ ప్రకటనవలన కాంగ్రెసున్నూ, మహమ్మదీయులలో అధిక సంఖ్యాకులున్నూ యదార్థస్థితిని గమనించగలరు. వివిధరాజకీయ పక్షాలకూ సమాధానం కుదరలేదని చెప్పుతూండడం అధికారాన్ని విడుచుకోవడానికి యిష్టంలేక చెప్పే సాకు. 1925 నాటి ఇండియాచట్టం అటువంటి సమాధానం కుదిరినతరువాతనే తయారయిందని చెప్పడానికి సావకాసంలేదు. రౌండుటేబిల్ పార్లమెంటరీ కమిటీతో కలసి పనిచేసిన ఇండియా ప్రతినిధులు పంపుకొన్న సమష్టి విజ్ఞాపనములోని సిఫారసులతో భారతీయలందరూ ఏకీభవించినప్పటికీ, దానిని ప్రభుత్వంవారు పూర్తిగా అలక్ష్యంచేశారన్న సంగతి అందరికీ తెలిసిందే.

“అధిక సంఖ్యాక పరిపాలనా సిద్ధాంతం రూపురూపమున్నదని నేనిపన్యు చెప్పిన మాటల కుదాహరణంగా ఆమెరీ వాక్యాలను జ్ఞాపకం చేస్తాను. రాష్ట్రాల లోని కాంగ్రెసు మంత్రులు రాజీనామాచిచ్చిన విషయాన్ని విమర్శిస్తూ తను అధికా రాన్నీ ప్రాబల్యాన్నీ తాముబుద్ధిపూర్వకంగా వదులుకొన్నప్పుడు తాము ముందెప్పుడూ పొందగలమని ఊహించడానికి వీలులేనంతఅధికారాన్నీ ప్రాబల్యాన్నీ యిచ్చేరాజ్యాంగ శాసనమును జారవిడిచినారన్న సంగతి కాంగ్రెసు ప్రభుత్వాలు గ్రహించి ఉండలేదని ఆయన చాలా విచారపడ్డాడు. ఇండియాలోని బ్రిటిష్ పరిపాలనకు ప్రధాన నాయకుడయిన ఆమెరీ అన్న ఈ మాటలలో యెంతయినా అర్థముంది. బ్రిటిష్ ప్రజాస్వామ్య సిద్ధాంతమున కనుగుణంగా అధిక సంఖ్యాకుల పరిపాలనమును ప్రతిష్ఠించే రాజ్యాంగశాసనమును రచించడానికి తీవ్రమైన అభ్యంతరాలున్నట్లుగా ఈ మాటలు స్పష్టికరిస్తూన్నవి. కాబట్టి అధిక సంఖ్యాకుల పరిపాలనమునకు మహమ్మదీయుల పాతికూల్యతనూ, అధిక సంఖ్యాక పరిపాలనా సిద్ధాంతమీద ఆధారపడిన ఇండియా ప్రభుత్వ చట్టంలోని షెడరల్ రాజ్యాంగమును ముస్లింలీగుతో కలసి కేంద్రీకాసన సభలో కాంగ్రెసును త్రోసిపుచ్చడమునూ, బ్రిటిష్ ప్రభుత్వం వారు తమ స్వప్రయోజనాలకోసం పూర్తిగా ఉపయోగించుకొన్నట్లయితే ఎవ్వరూ ఆశ్చర్యపడనక్కరలేదు. ఆమెరీ తిరిగీ ఈ మాటలనే తరువాతి ఉపన్యాసాలలోకూడా ఇంత కన్న ఎక్కువ లాకిక భావలో ప్రయోగిస్తూ వచ్చాడు.

“ముస్లిం నాయకత్వం ఈ విషయంలో చాలా చాకచక్యంగా నటిస్తూన్నది. ఒక వైపున తమ అంగీకారం లేకుండా యుద్ధసమయంలోకూడా ఇండియాలో యేనిధమైన రాజకీయాభివృద్ధి జరుగకూడదని బ్రిటిష్ ప్రభుత్వం వారిని భయపెడుతున్నారు. మరొకవైపున కాంగ్రెసుతో సమాధానం కుదరడానికి వీలులేని వరతులను ప్రతిపాదించి రాయబారాలకు తావులేకుండా చేస్తున్నారు.

“వారు పెట్టిన వరతులు జాతీయతకు భిన్నంగా ఉండడంచేత రాయబారాలు జరపడానికి వీలులేకుండా పోయింది. అందుమూలన తమ రాజకీయ చతురతవలన తబ్తించిన ప్రతిష్ఠంభనమును కొనసాగించి అధిక సంఖ్యాకులుగా హిందువులుకల రాష్ట్రాలలోని రాష్ట్రీయ పాలనమును పూర్తిగా విచ్ఛిన్నం చేయడానికి సావకాశం కలిగింది.

“కాబట్టి పాకిస్తాన్ ముస్లిముల శ్రేయస్సుకోసం సాధ్యమైనంత ఎక్కువ కాలం ఈ ప్రతిష్ఠంభనమును కొనసాగించడానికి అన్నివిధాలా ప్రయత్నించడమే వారి తలంపు. అందువలన వారికేమీ నష్టంలేదు. హిందువు లధిక సంఖ్యాకులుగాగల

ఎనిమిది రాష్ట్రాలలోనూ కాంగ్రెసుమంత్రులు అవివేకంగా రాజీనామాలు చేసినందున అక్కడి ప్రజలకేమి తటస్థించినా ముస్లింలీగునాయకులకు లెక్కలేదు.

“కనుక యీ ప్రతిష్టంభనమును సాధ్యమైనంత త్వరలో తొలగించడం పాకిస్తాన్ ముస్లిములు కానివారి అందరి కేయివలెను. ఈ సందర్భంలో ప్రభుత్వం వారు కానీ ముస్లింలీగువారు కానీ మనకు తోడ్పడతారనే ఆశలేదు. ఇక కాంగ్రెసు మనకు సహాయపడుతుందేమో పరిశీలించాలి.” ఇవి జయకరు మాటలు.

ఇక బ్రిటనులో యేమి జరుగుతున్నదో ఆలోచిద్దాం. ఇండియాలోని శాసన సభల ఎన్నికలను వాయిదా వేయడానికి ఆగస్టు 6 వ తేదీని బిల్లును ప్రతిపాదిస్తూ ఇండియా అండర్ శక్రీటరీ డ్యూక్ ఆఫ్ డివన్ మైరు “ఇప్పుడు ఎన్నికలు పెట్టినట్లయితే ఇండియాలో ఇంకా ఎక్కువ చిక్కులు తటస్థించేమాట నిశ్చయం” అన్నాడు. “అంతేకాక ఇండియా యిప్పుడు మహాసంగ్రామ సన్నాహాలలో తలమునకలుగా ఉంది; ఇప్పుడు ఎన్నికలు వస్తే తప్పకుండా ఆ పనికి భంగం వచ్చి తీరుతుంది” అని కూడా అన్నాడు.

మార్క్స్ ఆఫ్ క్రూ కూడా ఎన్నికలను వాయిదా వేసే బిల్లును ప్రవేశపెట్టక తప్పదని యిలా సమర్థించాడు. “ఇండియాలోని ముస్లిం తీవ్రవాదుల యొక్క గానీ హిందూ తీవ్రవాదుల యొక్క గానీ కోరికలకు లొంగిపోకుండా రాష్ట్రీయ పరిపాలనమును సాగించడం దుస్థరం. ఇప్పుడు ప్రవేశపెట్టిన ఈ సవరణ బిల్లుకు బట్టి 1925 ఇండియా చట్టముననుసరించి మొట్టమొదట ఎన్నుకోబడిన రాష్ట్ర శాసనసభలన్నీ. ఆ చట్టంలోని 62 వ సెక్షను 2 వ సబ్ సెక్షన్ ప్రకారం ముందుగానే రద్దు చేయబడితే సరే! అలా కానియెడల ఆ చట్టంలోని 61 వ సెక్షన్ రెండవ సబ్ సెక్షన్ తో నిమిత్తం లేకుండా అవి యుద్ధానంతరం 12 నెలలవరకూ కొనసాగుతూనే ఉంటవి. ఈ సెక్షన్ లో (క్లాజు 1) “యుద్ధకాలం” అనే మాటకు, 1929 ఇండియా రక్షణ చట్టంలో ఉదా రింపబడిన అత్యవసరాధికారాలు అమలులో ఉన్నంతకాలమూ” అని అర్థం. ఈ బిల్లు ప్రభువుల సభలో అంగీకరింపబడి కామన్సు సభకు వెళ్ళినప్పుడు దీనిని ప్రతిపాదించడంలో బ్రిటిష్ ప్రభుత్వంవారి అసలు ఉద్దేశాన్ని బయటపెడుతూ అమెరీ ముఖ్యమైన ప్రసంగం చేశాడు. 1941 సెప్టెంబరు 10 వ తేదీని ఈ బిల్లు రెండవసారి చర్చకు వచ్చింది. అప్పుడు అమెరీ “కాంగ్రెసువారు మంత్రిత్వాలు విడిచి ఉన్నంత కాలమూ ఈ ఎన్నికలు పెట్టడం కొంచెం తమాషాగా కనిపిస్తుంది. పైగా ఈ ఎన్నికలప్పుడు జరపడం గాంధీగారి నిరాకరణ విధానాన్ని ప్రచారం చేసుకోవడానికి సావకాశం యిచ్చినట్లవుతుంది. అంతేకాని ఎన్నికలైన తరువాత కూడా రాజ్యాంగశాస

నానుగుణమైన ప్రభుత్వంలో కాంగ్రెసుచేత అవకాశాలెక్కడా కనిపించడంలేదు. అని ప్రసంగించాడు. ఇలా ఈ బిల్లు పార్లమెంటులో చర్చ జరుగుతూండగానే యుద్ధం ప్రారంభమై మూడో సంవత్సరంవచ్చింది. అప్పుడు రిఫారమ్స్ కమిషనర్ గా నియోగింపబడిన షాచ్. వి. హడ్సన్ గారు దేశంలో సంచారంచేసి భారత భావి రాజ్యాంగ చట్టమును తయారుచేసేటందుకు కావలసిన సంజాయిషీని సేకరిస్తూ ప్రజా భిప్రాయమును తెలుసుకొంటూన్నట్లు లక్నో, నాగపూరు, నగరములనుండి కొద్ది కొద్దిగా వార్తలు బయలుదేరినవి. ఆయన ముఖ్యంగా ఈ నాలుగు విషయాలను గూర్చిన భోగట్టాను సేకరిస్తూండెను. (౧) మిశ్రమ మంత్రీవర్గములు (౨) తొల గించడానికి వీలులేని కార్యనిర్వాహకవర్గం (౩) భాషాప్రయుక్త సిద్ధాంతం మీదనయినా కాకపోయినా రాష్ట్రాల పునర్విభజనమును (౪) పరిస్థితులను బట్టి షెడరేషన్, కాక షెడరేషన్ నిర్ణయం. అమెరి 1940 ఆగష్టు 11 వ తేదీని ఒక ఉపన్యాసము, నవంబరు 21 వ తేదీని మరొక ఉపన్యాసము చేశాడు. వాటిలో హాడ్ సన్ కు నియోగించబోయే పనులను గూర్చి కొద్దిగా నూచించాడు. కాని ఆ ప్రసంగాలు భారతరాజ్యాంగ సమస్యను గూర్చి ప్రజల దృష్టిని అంతగా ఆకర్షించ లేదు. ఆగష్టు 11 వ తేదీని బ్లాకుపూలులో ఆయన యిచ్చిన ఉపన్యాసంలో “తన రాజకీయ సాంఘిక ఆర్థికాశయాలకు అనుగుణంగా తన రాజ్యాంగచట్టమును తనకు తోచినట్లు ఇండియా నిర్మించుకొనేపని యుద్ధానంతరం పరిపూర్తి కావలెనన్నయెడల, అందుకు కావలసిన పరిశీలనము, చర్చలు, రాయబారాలూ యివన్నీ పరస్పర సుహృద్భావంతో యుద్ధకాలంలోనే జరుగవలెను. అందుకేమీ అభ్యంతరం ఉండకూడదు.” అని ప్రసంగించాడు. ఈవిధంగా భారతరాజకీయాలలో ప్రధానపురుషులు జైలులో ఉండగానే హాడ్సన్ గారు భారతరాజ్యాంగ విధానమును గూర్చిన ప్రాథమిక పరిశీల నము, చర్చలూ, రాయబారాలూ సాగించాడు. ఎవరితో? సామ్రాజ్యవిధానంతో కలసిమెలసి వ్యవహరించే వారితో. ఇంకా ఎవరితో? బహుశా భారతజాతీయతకు శత్రువులైనవారితో అనికూడా చెప్పాలి. నవంబరు 21 వ తేదీని ఇంగ్లీషు స్పీకింగు యూనియన్ వారు చేసిన విందులో అతిథిగా ఉండి యేవిషయంలో ఈ పరిశీలన మూ, చర్చలూ, రాయబారాలూ సాగించవలెనో దానినిగూర్చి అమెరి బయట పెట్టాడు. “ఇండియాలోని విభేదాలను తొలగించి ప్రధాన విషయాలలో ఇండియా ఐక్యతను కాపాడగలిగిన అంగ్లరాజ్యాంగ విధానమును నిర్మించేటందుకే” ఈ పరిశీల నము, చర్చలూ, రాయబారాలు కావలెనన్నాడు. “ప్రత్యేకచరిత్ర, ప్రత్యేక స్థానిక పరిస్థితులు గల మనదేశంలోను ఇతర అధినివేశాలలోనూ, జయంపొందిన విధానం,

వాటికి పూర్తిగా భిన్నంగానుండి ఎక్కువ చిక్కులతో కూడుకొని ఉన్న ఇండియా విషయంలో సహజంగా విపరీత పరిణామమును కలిగించినందున ఈ ప్రతిష్ట భన యేర్పడింది” అన్నాడు అమెరీ. “ఇది నిర్మూలంకావలెనంటే రాష్ట్రాలను సవ్యమైన పద్ధతులమీద పునర్నిర్మాణంచేసి వాటికింకా ఎక్కువ అధికారాలివ్వాలి. కేంద్ర ప్రభుత్వానికి రాష్ట్ర ప్రభుత్వాలమీద సాధ్యమైనంత తక్కువ అధికారముండాలి. కేంద్ర ప్రభుత్వానికి రాష్ట్ర ప్రభుత్వాలకూ విడేకాంగ వ్యవహారాలలోనూ, దేశరక్షణ ఆర్థిక విధానములలోనూ తగినంత ఐక్యతను యేర్పాటుచేయాలి. వృత్తి ప్రాతినిధ్యముండాలి. అమెరికా రాజ్యాంగంలోవలె కార్యనిర్వాహకవర్గం కాసన సభనుండి స్వతంత్రంగా ఉండాలి.” అని నూచనలు చేశాడు.

యుద్ధం తీవ్రంగా సాగుతూండగానే హాడ్సన్ ను కొత్తగా రిఫారము కమిషనరుగా నియోగించిన సందర్భంలో, ఆ ఉద్యోగానికి రాండుటేబిల్ సమావేశంలో పాల్గొన్న వానినే తిరిగి నియోగించిన సంగతి మఱచిపోకూడదు.

౧౧. ఉద్యమాభివృద్ధి

యుద్ధముయొక్క రెండవ వార్షికోత్సవమునాడు యుద్ధాన్ని నిరోధించిన వారూ, యుద్ధసన్నాహాలలో నిమగ్నులై పనిచేస్తూన్నవారూకూడా అంతవరకూ జరిగిన సంఘటనలను పర్యాలోకినం చేయడంమంచిది. 1941 సెప్టెంబరు మాడోలేదీ నాటికింకా జర్మనులు రష్యాదేశపు మహానగరములు నాలుగింటిలో దేనినీకూడా పట్టుకోలేదు. ఇంగ్లాండును ముట్టడించలేదు. ఆఫ్రికాను లోకముకోలేదు. కాని వారు 'లెనిన్ గ్రాడ్' సరిహద్దులకు అపాయకంగా ఉండేటంత సమీపంలో ఉన్నట్లు వార్తలు వచ్చినవి. ఫిన్నుల ఉత్తర సైన్యాలూ, జర్మనుల ఈశాన్య సైన్యాలూ ముందుకు తోసుకొనిరాగా, దక్షిణాన ఉన్న మార్షల్ వార్షిలావ్ సైన్యాలు వారిని మాడుమైళ్లు వెనుకకు నెట్టినవి. లెనిన్ గ్రాడును ఏకాకిగాచేసి రష్యాకు మార్గం లేకుండా చేయవలెనన్న యెత్తు యింకా కొనసాగలేదు. ఒడిస్సానుండి డాన్ బేసిక్ కూ, బాటంకూ, తరువాత బహుళ బాకూకుకూడా దారియేర్పడవచ్చును. ఉక్రేన్ లోని పారిశ్రామిక వ్యవసాయక ఖనిజసంపదలకు మార్గనిరోధములను తొలగించి కీ పు బారంబాట చేయగలదు. నూతన సాంఘిక వ్యవస్థకొరకు 20 సంవత్సరాలు కృషిచేసి లాక్షణికంగా గానీ, నిజంగాగానీ రష్యా నిర్మించుకొన్న యావత్తు విశ్వర్యమును మాస్కో జర్మనులకు సమర్పించవచ్చును.

ఈవిధంగా యూరపులోని పరిస్థితులు సందిగ్ధంగా ఉన్నప్పుడు ఆశియా ఖండంలో యుద్ధమేఘాలంతకంతకు సమీపిస్తుండినవి. సెప్టెంబరు మాడవ తేదీని జపాన్ పరిస్థితులు నానాటికి విషమిస్తున్నవనే భయంకరవార్తను ప్రిన్సికోనాయి రేడియోద్వారా ప్రచారంచేస్తూ జపానులోని ప్రతిమనిషీ సైన్యసేకరణకు కృషిచేయాలని కూడా ప్రబోధించాడు. అన్ని దేశాలలోకి టర్కీదేశస్థితి యెవ్వరికీ అర్థంకాకుండా ఉంది. దానిస్థితికూడా నీరియా, ఇరాక్, ఇరాకు దేశాల విషమస్థితికి దగ్గర దగ్గరగా పోలిఉంది. ఇంతలో అమెరికా తన 'అప్పు - కాలు' విభానాన్ని అమానుంగా సాగిస్తూ తన వర్తకాన్నీ పరిశ్రమలనూ వెంపొందించు కొంటుంది. యునైటెడ్ స్టేట్సుకు బాకీఉన్న పాతఅప్పును పూర్తిగా రద్దుచేసి బ్రిటనును ఋణవిముక్తరాలినిగా అమెరికా ప్రకటించవచ్చును. 'లార్డ్ హాహా' చెప్పినట్లు క్రిస్టియన్ మతస్తులమని ప్రకటించుకొంటూ అమెరికావారు అంతచాతుర్యంగల బోల్షివిస్టు ప్రభుత్వంతో వికృతమయినారు. స్వేచ్ఛావాణిజ్యమనే పేరుతో తమ దేశంలోనున్న నూటపదిలక్షల మంది

జనుల పనిలేమిని తగ్గించుకొనడానికి పాత ప్రపంచంలో దుఃఖాలను ఉపయోగించుకొంటున్నారు వారు. తమకు ప్రాదేశికవాంఛలేమీ లేవని అంటూనే ఇంగ్లాండుకు పాతకాలంనుండీ ఉన్న వలసరాజ్యాలను 'అప్ప - కౌలు' విధానంకింద గుటకాయ స్వాహా అని, చిరప్రసిద్ధి వహించిన యాభైకూజర్లను ఇంగ్లీషువారికమ్మివేశారు. యూరోపియన్ ప్రభుత్వాలవారు యుద్ధంలో కడచిన సంవత్సరాలను మాటిమాటికీ లెక్కించుకొంటున్నారు. కాని ఇండియన్ నేషనల్ కాంగ్రెసు 1940 అక్టోబరు 17 నా తేదీని ప్రారంభించిన సత్యాగ్రహోద్యమమున కింకా విడాదినిండలేదు. అనుకొన్న ప్రకారం అంతా సక్రమంగానే జరుగుతూన్నదని ఋర్యను యుద్ధవార్తలలో గూఢార్థంగా వ్రాస్తున్నట్లే కాంగ్రెసు సత్యాగ్రహం కూడా అనుకొన్న ప్రకారం అంతా సక్రమంగానే జరుగుతూవచ్చింది. పశ్చాత్తాప పడవలసిన అవసరంగానీ, వెనకడుగువేయవలసిన అవసరం కానీ గాంధీకి రాలేదు. ఉద్యమానికి పక్కనున్నవారూ, దూరంగా కూర్చొని సురక్షితంగా ఉన్న కొంతమంది సదాభివంశల మిత్రులూ, నెఱనులు వెతికే పత్రికా విలేఖకులు, మితవాద రాజకీయ నాయకులూ, యే పక్షానికి చెందని ప్రసిద్ధులూ, విడుదలయిన కొంతమంది సత్యాగ్రహులు ఈ ఉద్యమాన్ని ఉపసంహరించవలసిందనీ మంత్రిత్వాలు తిరిగి స్వీకరించవలసిందనీ లేదా ఒక పక్కను మంత్రిత్వాలు పుచ్చుకొని రెండోపక్క సత్యాగ్రహము సాగించవలెననీ గాంధీని వత్తిడిచేస్తూ వచ్చారు. కాని ఆయన ఈమాటలను లక్ష్యపెట్టలేదు. గాంధీ ముందు వెనుకలు చూడక తన లక్ష్యాన్ని సాధించ తలచుకొన్నాడు. అయితే దేశంలో ప్రవహిస్తున్న నూతన భావతరంగాలను ఆయన గమనిస్తూండక పోలేదు. గాంధీ భారత ప్రజానీకము యొక్క నాడిని యెప్పటికప్పుడు పరీక్షిస్తూ సక్రమంగా చికిత్స సాగిస్తున్నాడు. ఆయన ఘనవైద్యుని వంటివాడు. రోగనిదానం చేయడంలోగానీ చికిత్సా విధానాన్ని నిర్ణయించడంలోగానీ ఆయన నిపుణుడు. ఆంత్ర జ్వరం (Enteric) సాధారణంగా మూడువారాలు ఉంటుందని ప్రతీతి. ఒకప్పుడది మూడు వారాలుదాటి నూట ఎనిమిదిరోజుల వరకూ కూడా సాగుతూ అందులో కొత్తకొత్త రోగచిహ్నాలూ ఇదమితమని నిర్ణయించడానికి వీలులేని అవాంతరాలూ కనపడవచ్చును. అప్పుడు అనుభవంలేని వైద్యుడికి అన్నీ సందేహాలే కలుగుతాయి. ఇదివరకు తాను కాదనుకొన్న మరేరియో జ్వరమనియో ఇప్పుడు తాను కొత్తగా ఊహిస్తున్న మరొక జబ్బునియో ఆయన తటపటాయించవలసివస్తుంటుంది. నిపుణుడైన వైద్యుడు ముందుగానే రోగనిదానం చేసుకొని చికిత్సను నిర్ణయించి జైషధం ప్రారంభిస్తాడు. కొంచెం ఓర్పువహిస్తే కాలక్రమేణా జబ్బునయమయి తీరుతుంది. గాంధీ ఈ సత్యాగ్రహ చికిత్సలో నిపుణుడు. ప్రవాహమధ్యంలో

గుజ్జాలను మార్చడం కానీ మాలిన్ చేయడం. కానీ తగదు. గాంధీ ఈ సందర్భంలో నిమ్మకు నీరెత్తినట్లున్నాడు, మిత్రుల ప్రోత్సాహములకుగాని శత్రుల నిరుత్సాహములకు గానీ ఆయన చెవియొగ్గలేదు. కాని ప్రభుత్వాలు, కానీ రాజ్యాలు గానీ రక్తపాతంతో కూడిన యుద్ధాలకు ఆలవాటై దౌర్జన్యమునకు ఒడిగట్టుతూండడంవల్ల సత్యాగ్రహింసలు వారికి నచ్చవు. సత్యాగ్రహులకు మార్గదర్శకములైన శాశ్వత సిద్ధాంతాలకు వారు అపార్థాలు కల్పించి నిందిస్తారు. యుద్ధం యొక్క రెండవ వార్షికోత్సవ సందర్భంలో రాజప్రతినిధి చేసిన రేడియో ప్రసంగమున కింతకంటే మరొక వ్యాఖ్యానం చెప్పడానికి వీలులేదు. ఆయన ప్రసంగమిది :—

“ఏమీ కృషి చేయకుండానే మన విజయంయొక్క ఫలమును పొందవలెనని కోరేవారు మనలో కొంతమంది ఉన్నారు. దేశం విపరీతమైన అపాయ పరిస్థితిలో ఉన్నప్పుడు నైకిం ప్రజలలో చీలికలు కలిగించి యుద్ధ ప్రయత్నాలను బలహీనపరుస్తూ, దేశీయుల విశ్వాసాన్ని విచ్ఛిన్నం చేయడానికి సిగ్గుపడనివారుకూడా కొందరున్నారు. ఇందుకు కారణా లేవైనా కావచ్చు;” కాంగ్రెసు ఉద్యమ ఫలితాన్ని గుటించి ప్రభుత్వంవారేమనుకొన్నప్పటికీ, దాని స్వభావమునా అది నడుస్తూన్న విధానమునా గొప్ప పదవులలో ఉన్నవారు కూడా శ్లాఘించారు గాని నిరసించలేదు.

1940 లో పోలీసు శాఖ పరిపాలనమును గూర్చి ఒరిస్సా ప్రభుత్వంవారు చేసిన తీర్మాన మిదిగువ సుదాహరింపబడినది గమనించండి :—

“ముఖ్యముగా ఈ సంవత్సరాంతమున ప్రారంభించబడిన సత్యాగ్రహోద్యమ సందర్భంలో పోలీసులకు అసాధారణమైన వత్తిడి కలిగింది. అయితే అదృష్టవశాత్తూ ఉద్యమనాయకుడు పంపిన ఉత్తరువుల వలన ఈ రాష్ట్రంలో ఎక్కడా గల్లంతులు జరుగలేదు.” (నాగపూరు టైమ్స్ 28.8.41)

ఉద్యమాన్ని ఉపసంహరించవలసిందని గాంధీకి వత్తిడి ఎక్కువయింది. కాని ఆయన ఒకమాట అన్నాడు. “ప్రతి పనికి కొన్ని మినహాయింపులుంటవి. అలాగే ఈ ఉద్యమం విషయంలో కూడా కొన్ని మినహాయింపులు మఱికొన్ని విప్రతిషేధాలూ ఉండవచ్చును. కనుక ఈ సత్యాగ్రహంలో ఒకసారి జైలుకు వెళ్ళివచ్చినవారు రెండవ వర్యాయం వెళ్ళడానికి వీలులేకపోతే వా రాయా రాష్ట్రకాంగ్రెసు సంఘముల ద్వారా మినహాయింపును కోరవచ్చును. అప్పుడు వారి సంగతి ఆలోచించబడును. అయితే అలా మినహాయింపబడినవారు నిర్మాణ కార్యక్రమంలో నిమగ్నులుకావాలి. కాని వారి పేరులు సత్యాగ్రహుల జాబితాలోనుండి తొలగింపబడుతవి. యుద్ధం ప్రారంభమై రెండేళ్లు కడచినప్పటికీ ఇండియా పరిస్థితి యెప్పటివలెనే ఉంది. ప్రతికా

విలేఖకులు మాత్రం ఊహగానాలు చేస్తూన్నారు. రాజప్రతినిధి కార్యవర్గంలో కొత్త సభ్యులు చేరడంతోనే రాజకీయ ఖైదీలను విడుదల చేస్తారని ఊహించారు. అయితే ఈ వార్తలను ఖైదీలు లక్ష్యపెట్టడంలేదు. ఎందువల్లనంటే సన్యాగ్రహుల అభిప్రాయంలో, వాక్స్వాతంత్ర్యమును అంగీకరించడమే ఈ యుద్ధం న్యాయమైనదని నిరూపించడం. అయితే బ్రిటిష్ వారిండియాకు ఆ స్వాతంత్ర్యాన్ని లభింపజేస్తారని ఊహించడానికి కూడా వీలులేదు. వాక్స్వాతంత్ర్యం లభిస్తే దేశానికి స్వాతంత్ర్యం వచ్చి ఉరుతుంది. దేశంలో అనేకులనేక రకాలుగా ఊహిస్తూన్నారు. అనేక సంశయాలను వెల్లడిస్తూన్నారు. వీటన్నిటినీ తుదముట్టించడానికా అన్నట్లు సెప్టెంబరు 9వ తేదీని పార్లమెంటులో చర్చిలు ఒక వింత ఉపన్యాసం చేశాడు. ఆ నెలలో సాధారణంగా పార్లమెంటు సమావేశమవడం ఆచారంలేదు. కాని పార్లమెంటు సభ్యులకు యుద్ధ పరిస్థితులను గూర్చి తెలియజేయడానికా అల్పకాల సమావేశం జరుపబడింది. ఆట్లాంటిక్ ఛార్జరును గూర్చి మాట్లాడుతూ 1941 ఆగష్టు 8వ తేదీని రాజప్రతినిధి యిచ్చిన ఉపన్యాసాన్నే చాలావరకు చర్చిలు తిరిగి వల్లించాడు. అధినివేశ ప్రతిపత్తి అనే మాట ఆయన ఉచ్చరించనేలేదు. ఒక సంవత్సరం కిందట అమెరికా కొత్తగా సృజించిన “స్వేచ్ఛాపూర్వక సమానభాగస్వామ్యం” అనే మాటలను మాత్రమే. ఆయనకూడా వాడాడు. ప్రెసిడెంటు రూజ్వెల్ట్ తో జరిగిన ఆట్లాంటిక్ సమావేశం తరువాత చర్చిలు చేసిన మొట్టమొదటి ప్రసంగంలోనే, వారి ఉభయుల ప్రకటనా ఇండియాకెంతవరకు వర్తిస్తుందో స్పష్టీకరించి లోకుల ఊహలకు తావు లేకుండా చేశాడు. ఆయన చెప్పిన మాటలివి ;—

“ఇండియా బర్మాదేశాల యొక్కయు, బ్రిటిష్ సామ్రాజ్యంలోని తదితర భాగాలయొక్కయు రాజ్యాంగ పరిణామమును గూర్చి అప్పడప్పడూ చేయబడుతూ వచ్చిన వివిధ ప్రకటనలలో ఇప్పుడు మేముభయులమూ కావించిన ప్రతిపాదన వలన యేమీ మార్పురాలేదు. 1940 ఆగష్టు ప్రకటన ప్రకారం బ్రిటిష్ కామన్వెల్టులోని తక్కిన జాతులతోపాటు ఇండియా కూడా స్వేచ్ఛాపూర్వక సమాన భాగస్వామ్యమును పొందేటందుకు సహాయపడడానికి మేము అచ్చుకొన్నాము. అయితే ఇండియాతో మాకున్న చిరసంబంధమునుబట్టి తటస్థించిన మా కర్తవ్యములనూ, ఆ దేశంలోని వివిధ మతస్థులయెడ, వివిధ జాతులయెడ. వివిధ ప్రయోజనాలుకల వారియెడల మాకుగల బాధ్యతలను మేము నిర్వర్తించక తప్పదు.

“నాజీల చేతికింద పడిఉన్న యూరోపియన్ జాతులయొక్కయు ప్రభుత్వాల యొక్కయు జాతీయ జీవితమును, స్వయం పరిపాలనా స్వాతంత్ర్యములనూ విస్తరింప

చేయడమున్నూ, దేశాల సరిహద్దులలో మాపులు జరుగవలసి ఉంటే వాటిని ఏలా చేయవలెననే సిద్ధాంతములున్నూ మాత్రమే అట్లాంటిక్ సమావేశంనాడు మా మనస్సులో ఉన్న ప్రజాన విషయాలు.

“బ్రిటిష్ రాజు నెడల భక్తి విశ్వాసములను చూపవలసిన ప్రజల ప్రదేశములలోని స్వపరిపాలనా సంస్థల క్రిమి పరిణామమునకు సంబంధించిన సమస్యకాదది. అది ఒక ప్రత్యేక సమస్య. ఈ విషయాలలో మేము సమగ్రమైన ప్రకటనలను చేసి ఉన్నాము. వాటిలో ఎక్కడా సందిగ్ధతకు తావులేదు, అవి ఆయా ప్రదేశాలలోని ప్రజల పక్షితుల కనుగుణంగా చేయబడ్డవి. మా ఉద్దేశముల సమిష్టి ప్రకటనకూ కారణ భూతములైన స్వాతంత్ర్యమూ, న్యాయమూ అనే సిద్ధాంతాల కవికూడా పూర్తిగా అనుకూలంగానే ఉన్నవి.”

చర్చిలు ఇండియానుగూర్చి ఇటువంటి ఉపన్యాసాలు చిరకాలంనుండి చాలా యిస్తువచ్చావు. ఇది ఒక మచ్చు తునక.

ఇంకా కొన్నిటిని ఈ దిగువ ఉదహరిస్తూన్నాము. రెండవ ప్రపంచయుద్ధం ప్రారంభం కాగానే కామన్వెల్త్ లో చర్చిలు యిలా మాట్లాడాడు :—

“కేవలం కృత్రిమమూ, సంఘచితమూ అయిన ఈ భారత రాజకీయ నాయకుల గూడుపురాణీ వర్గమునకు ఆ బాధ్యతను ఒప్పచెప్పడం, అభివృద్ధి నిరోధకచర్య. అది అజ్ఞానమైన పని. అది అనమానకరం; పితృహిన్యం; నమ్మినవాళ్ళను జారవిడవడం,” 19౩0 వ సంవత్సరంలో చర్చిల్ యిటువంటి భావాలనే వెల్లడించి ఉన్నాడు. ఈ సందర్భంలో కొండటికవి జ్ఞాపకం రావడం సహజం, ఆయన పరిణతవయస్కుడు కాకమునుపు వ్రాసుకొన్న స్వీయచరిత్రలో “యుద్ధాలు కానీ, యితర పోరాటాలు కానీ మనకున్న బలమంతా వినియోగించి సంపూర్ణ విజయం కలిగేవరకూ చేయాలి. ఆ తరువాత ఓడిపోయిన వారితో స్నేహం చేసుకోవడానికి సంసిద్ధంగా ఉండాలి. ఇదే నేనెప్పుడూ చెప్పేమాట. యుద్ధసమయంలో ఉపేక్ష వహించేవారినీ, యుద్ధానంతరం బింకం చూపేవాళ్ళనీ చూస్తే నాకు బొత్తిగా పడదు.....

“ఐరిష్ వారిని ఓడించి తరువాత వారికి స్వపరిపాలనను ప్రసాదించి ఉండవలసింది. జర్మనులను పట్టుబెట్టిన తరువాత వాళ్ళకు కావలసిన ఆహారం పంపి ఉండవలసింది, ఇదే నా అభిప్రాయం.....యుద్ధంలో గెలిచినవాళ్లు సరియైన సంధిచేసుకోలేదు. సరియైన సంధిచేసుకోగలవాళ్లు యుద్ధంలో గెలువలేదు. నేను రెండింటికీ సమర్థుడనని చెప్పడం బహుశా అధిక ప్రసంగం కావచ్చు.”

“భారతజాతీయ జీవితాభ్యుదయములపైన బ్రిటిష్ వారికున్న సంపూర్ణాధికారములను విమోచనము విడిచిపెట్టుకోవడానికి వారివ్యవధి. మారాజుగారి మకుటంలో మహాజ్వలంగా వెలుగుతున్న ఆ మహార్షి మణిని జారవిడవడం మాకివ్వలేదు. మాకుగల అన్ని ఆధినివేశములలోకీ, అన్ని సామంతరాజ్యములలోకీ, ఎక్కువగా ఇండియా ఒక్కటే బ్రిటిషు సామ్రాజ్యముయొక్క కీర్తిని, కలమునూ ప్రతిష్ఠిస్తూన్నది.”

1938 మార్చి 29 న చర్చిలు కామన్సులలో యిలా ప్రసంగించాడు :

“మినకిప్పడున్న విస్తారమైన విదేశసంబంధాలు, సగానికి సగం పడిపోయిన మన ఎగుమతీ వ్యాపారము, చాలావరకు క్షీణస్థితికి వచ్చిన మన నౌకాయానము, మన సాంఘిక ప్రయోజనములకొరకు పన్నువిధింపబడిన విదేశీ పెట్టుబడులనుండి మనకు వచ్చే ఆదాయము లేకుండా వున్నట్లయితే మన దేశంలో కొటీ యాభైలక్షలమందికి కూడు దొరకదు. ఈ దీవులలోని ఇరవై ముప్పయి లక్షలమంది జనులు మన దేశంలోనూ ఇండియాదేశంలోనూ పరస్పర క్షేమంకోసం పనిచేస్తూండడం వలన జీవిస్తున్నారని నా ఊహ. 1925 వ సంవత్సరం 29 వ జనవరిని చర్చిలు చేసిన రేడియో ప్రసంగంలోని వాక్యాల్ని దిగువవి :—

“బ్రిటనులోని కూలీలవిషయంలో ఇండియా చాలా పనిచేయవలసి ఉంది లాంకపైరు బట్టలమరలలోని కూలీలది బాగా గ్రహించారు. ఇప్పటి కప్పుడే వారిలో లక్షమంది ప్రభుత్వంవారి బిచ్చం పైన బ్రతుకుతూన్నారు. ఇప్పుడు మనము ఇండియాను పోగొట్టుకున్నయెడల, దురదృష్టవశాత్తూ స్వయం పరిపాలితమైన విల్లండు దేశం మన యెడల యే వైఖరిని అవలంబిస్తూన్నదో అటువంటి వైఖరినే స్వతంత్ర భారతదేశంకూడా అవలంబించే యెడల ఈ దేశంలో ఇరవైలక్షలమంది కష్టజీవులు వీధులలో క్రిక్కిరిసి పనులు సంపాదించుకోవడానికి లేబరు ఎక్స్‌చేంజ్ కడ బారులు తీర్చి నిలబడవలసి వస్తుంది.”

బ్రిటనులోని మధ్యతరగతులవారి క్షేమం కోసం ఇండియా నిగంతరం పరాధీన దేశంగా ఉండడం ముఖ్యవసరం. ఈ సంగతి చర్చిలు ఎల్లప్పుడూ ఘోషిస్తూనే ఉన్నాడు. 1932 జూలై 8 వ తేదీని ఎప్పింగులో చర్చిలు యిలా మాట్లాడాడు.

“బ్రిటను క్షేమానికి ఇండియా ఆయువుపట్టు. మన ప్రజలకు మంచి ఊత మిస్తూన్న శక్తులు క్రమక్రమంగా క్షీణించి పోవడం చూస్తే నాకు చాలా ఆదుర్దాగా ఉంది. మన విదేశీ పెట్టుబడులు అంతంతకు తగ్గిపోతూన్నవి. మన నౌకావ్యాపారం చాలా హీనస్థితికి వచ్చింది. వీటికి తోడు ఏదో ఒకరూపంలో ఇండియాను కూడా

పోగొట్టుకొనేయెడల మనమిదివరకన్నదూ ఎరుగని వర్ణించడానికి వీలులేని క్లిష్టపరిస్థితులలో చిక్కుకొంటాం. ప్రభుత్వం వారు సరిగా పోషించడానికి సాధ్యం కానంత ఎక్కువమంది జనం ఉంటారిక్కడ. ”

యుద్ధానికి ముందు కాన్ఫిట్యూషనల్ క్లబ్ లో మాట్లాడుతూ చర్చలు ఇలా ఆన్నాడు,

“ ఇండియాకు రాజకీయ సంస్కరణములనూ, స్వపరిపాలనమునూ విస్తరింప చేయవలెనని పార్లమెంటువారు భావించిననాడే మనకు వెలియకుండా ఒక మహా ప్రమాదం జరిగింది. ఇండియాలోని మీహక్కులనూ, అస్తులనూ, రక్షించుకోవడానికి మీరు సంసిద్ధంగా లేకపోయినట్లయితే అక్కడ మీకున్న సర్వస్వమునూ పోగొట్టుకొని ఆ తీరములనుండి అవమానకరంగా తోలివేయబడతారు. ఇండియాపోతే మన మిదివరకు కూడ బెట్టుకొన్నదంతా నాశనమైపోతుంది. ”

వెస్టు ఎస్సెక్సు కన్సర్వేటివ్ అసోసియేషన్ కాన్ఫిడెన్స్ వారి యాజమాన్యం కింద ఇండియా యొక్క అధినివేశ ప్రతిపత్తిగూర్చి చర్చిస్తూ చర్చిల్ ఇలా మాట్లాడాడు.

“మన జీవితంలోకానీ మనం దానినిగూర్చి ఆలోచించడం ప్రయోజనకరంగా ఉండే మరొక సమయంలో కానీ, ఇండియాపై ఆశయాన్ని పొందడానికి అవకాశం లేదని స్పష్టంగా చెప్పడం ముఖ్యవసరం.....అంతమంది ప్రజల క్షేమమును భారతరాజకీయవర్గాల హస్తగతంచేయడం శుద్ధతప్ప.

ఇండియానుగూర్చి ఈ విధంగా ఆలోచించే ఒక్క చర్చిలేకాదు. బ్రిటిష్ పత్రికలన్నిటికంటెనూ ఎక్కువ వికాలభావాలు కలిగిన పత్రిక అని పేరుగాంచిన మాంచెస్టరు గార్డియన్ ఎల్కనాసిండ్ చూడండి:—

“తన స్వార్థమును గూర్చి ఆలోచించుకొనే ఇంగ్లాండుదేశం ఇండియాపైని తన అధికారాన్ని సడలించడానికి రెండు ముఖ్యకారణాలవల్ల సందేహిస్తూన్నది. ఒకటి, ఇండియానుండి అవసరమైనప్పుడు యుద్ధసామగ్రిని సైన్యాలనూ సేకరించుకోవడానికి ఇంగ్లాండుకుగల అధికారంవలననే తూర్పుదేశాలలో దానికి పలుకుబడి ఉండడానికి కొంత కారణం. ఇండియా అధినివేశమయితే ఆ అధికారం ఇంగ్లాండుకు పోతుంది. రెండు, ఇండియాదేశం ఇంగ్లాండుకు మంచి వ్యాపారస్థలం. ఇంగ్లాండు ఇండియాలో వెయ్యి మిలియనుల పానులు పెట్టుబడి పెట్టింది.”

చర్చిలో ప్రసంగమునుగూర్చి గాంధీ అభిప్రాయమును ప్రతికావిలేఖకులు కోరగా ఆయన చెప్పనిరాకరించాడు. తాను చెప్పే మాటలకంటే తాను నడుపుతూన్న ఉద్యమమూ తన మానమే చర్చిలుకు తగిన సమాధానమని ఆయన అభిప్రాయం.

“నేనలా అనుకోకుండా ఉన్నట్లయితే, మీరు కోరకుండానే నాఅంతటనేనే ఒక ప్రకటనచేసి ఉండేవాణ్ని. కాని నేను చెప్పేమాటలకంటే కూడా నామానమే ఎక్కువ వక్రత్యాన్ని ప్రదర్శిస్తున్నదని నానమ్మకం. ఇంతా అయితే క్రియకదా మనకు ప్రధానం. నేను చేస్తూన్న పని అఖిలభారత దేశమునకేగాక ప్రపంచానికంతకూ తెలుసు.” అన్నాడుగాంధీ. అప్పుడప్పుడూ చర్చిలు చేస్తూవచ్చిన ప్రకటనలవలన ఎవ్వరూ ఆశాభంగం పొందనక్కరలేదు. ఇంకల ఆయన కావించిన ప్రకటనలవలన ఎవ్వరికీ కోపం రానక్కరలేదు. గాంధీ వాటిని తక్షణం తోసివేయడం చాలా మంచి పని

రాష్ట్రకాసన సభల ఎన్నికలను వాయిదా వేయవలసిందని తేబడిన బిల్లు మూడవసారి పార్లమెంటులో చర్చకు వచ్చినప్పుడు పూర్వం చెప్పిన కారణాలను పునరుద్ఘాటిస్తూ అమెరీ యంకా యిలా అన్నాడు: “ఈసభలోనున్న ఒక పక్షమే. కాక అన్ని పక్షాలవారూనూ, దేశంలోని ప్రజానీకం యావత్తునూ కూడా సాధ్యమైనంత త్వరలో ఇండియా, బ్రిటిష్ కామన్వెల్త్లో “స్వేచ్ఛాపూర్వక సమాన భాగస్వామిగా” ఉండవలెనని హృదయపూర్వకంగా కోరుతున్నారు :

“అట్లాంటిక్ ఛార్టరు కొత్తసిద్ధాంతాన్ని దేనినీ ప్రతిపాదించడంలేదు, అంతకు పూర్వమే మేమాసిద్ధాంతాన్ని ప్రతిపాదించి ఉన్నాము, దానిని ఆచరణలోకూడా పెట్టవలసిఉంది. భారతీయులందఱూ తమలో తాము సమాధానం కుదుర్చుకొని నడపడానికి వీలైన భారతీయ ప్రభుత్వమునకు భారతీయ వ్యవహార నిర్వహణమును అప్పగింత చేసేటందుకు తగిన ప్రణాళికలను సమర్పించి సహాయపడినయెడల, వెంటనే పని జరుగవలెనని ఆతురపడుతూన్న సభ్యులందఱికి నేను కృతజ్ఞుడనుగా ఉంటాను.”

లిక్ లిత్ గో ప్రభువుయొక్క ఉద్యోగ కాలపరిమితిని మల్లి పొడిగించడం కూడా ఈ అభిప్రాయాల కనుగుణంగానే ఉంది.

భారతదేశ స్వపరిపాలనమునకు దారి చేస్తున్నామని చెప్పే బ్రిటిష్ రాజనీతిని జవహరలాలు కారాగార నిర్బంధముతో ఎలా సమన్వయం చేయడమని అమెరీని అడుగగా, ఆ భారత నాయకుడు యద్ధప్రయత్నాలకు భంగం కలిగిస్తున్నాడని అమెరికా కోపం చేసిన రేడియో ప్రసంగంలో ఆయన జవాబుచెప్పాడు. జవహరలాలు

జైలులో ఉన్నాడుగదా అని ఆమెరీ ధైర్యంచేసి ఉంటూ డీమాటలు చెప్పడానికి. “దొంగ న్యాయతములో, కోపకారణములూ ఆయన యుద్ధ ప్రతికూలోపన్యాసాలను” జవహర లాలు బుద్ధిపూర్వకంగా చేశాడని చెప్పడానికి ఆమెరీ యెంతో మొండివాడయి ఉండాలి. జవహరలాలను ‘క్విస్టింగ్’ అన్న నాగపూర్ డిప్యూటీ కమిషనరు ఎంత మొండివాడో ఆమెరీకూడా అంత మొండివాడై యుండాలి. అయితే నాగపూర్ కమిషనర్ ఎ. జి. యుఫ్. ఫర్కుహార్ (A. G. F. Farquhar) తరువాత ‘అత్యంత హృదయ పూర్వకంగా’ క్షమాపణచెప్పాడు.

ఫర్కుహార్ వ్రాసిన ఉత్తరమిది :—

తేది సెప్టెంబరు, 15, 1941

నాగపూరు టైముస్, పత్రికకు.

అయ్యా!

నేను పండిత జవహరలాలనెహ్రూను క్లిస్టింగు అన్నానన్న ప్రకటన పూర్వో పర సందర్భాలనుండి విడదీయబడి స్పష్టంగా అచ్చులో కనపడ్డప్పుడు దానినిగూర్చి సహజంగా ఎటువంటి వ్యాఖ్యానాలు చేయబడతవో ఆలోచించుకొని కంగారు పడ్డాను. ఒక తుంటరి సమావేశంలో కలిగిన ఉద్రేకం వలన అవిధంగా వ్యాఖ్యానం చేయడానికి వీలైన మాటను నేనన్నందుకు తక్షణం అత్యంత హృదయపూర్వకంగా క్షమాపణ చెప్పనుద్యుక్తుడ నయినాను.

పి. యం. నాయుడుగారికి నేను వ్రాసిన ఉత్తరం ప్రచురించబడిన సంగతి చూచాను. అందులో నే నా మాట ఎందుకనవలసి వచ్చిందో ఏ అర్థంలో అన్నానో వివరించి ఉన్నాను. ఆ మాటను నేను ప్రయోగించినందువల్ల మనస్సుకు కించగలిగిన వారు నా క్షమాపణను అంగీకరించి ఈ వివాదానికి ఇంతటతో స్వస్తి చెప్పవలసిందని నేను కోరుతూన్నాను.

భవదీయ విధేయ సేవకుడు,

ఎ. జి. యుఫ్. ఫర్కుహార్.

సర్ సికందరు జాతీయరక్షణ సంఘంనుండి (National Defence Committee) రాజీనామా యిచ్చిన తరువాత పంజాబుకు కొత్తగా గవర్నరయిన సర్ జెట్రాండ్ గాన్సీకి విందుచేశాడు. ఆ సందర్భంలో తాను నూటికి నూరుపాళ్ళూ పంజాబీగా ఉండ నిచ్చగిస్తూన్నట్లు ప్రకటించాడు - అనగా మతభేదాలతో తనకు

సంబంధం లేదని అర్థం. తరువాత అక్టోబరు ఒకటో తేదీని సర్ సికందరు పత్రికా విలేఖకలతో ముచ్చటిస్తూ ఇటీవల చర్చిలో చేసిన ప్రకటన యావద్భారతదేశంలో వివిధంగా కోపకారణమయి విమర్శకు గుటియైనదో వివరించాడు. ఆ ప్రకటన ఉద్దేశం కానీ అవసరంకానీ తక్షణం కాలేదన్నాడు. అది ప్రజలలో నిరాశనూ ఆశ్చర్య మునూ కలిగించినదనీ బ్రిటిష్ వారి మిత్రుల మనస్సులను చీకాకు పెట్టించనీ వెల్లడించాడు. ఇండియాకు అధినివేశ ప్రతిపత్తిని ప్రసాదించడానికి కాలపరిమితిని నిర్ణయిస్తూ యుద్ధకాలంలోనే ఇండియా రాజ్యాంగచట్టమును తయారుచేసేటందుకొక కమిటీని వేసి ఒక ఆసంద్యమైన ప్రకటనను చర్చిలు చేయవలెనని సర్ సికందరు కోరాడు. సర్ సికందరు చేసిన ఈ ప్రకటనను టైమ్స్ ఆఫ్ ఇండియా తక్షణం ఆమోదిస్తూ యిలా అంది “చర్చిలో ప్రకటన ఇండియాలో చాలా ఆనర్థదాయకమైన అభిప్రాయం కలిగించింది. ఇది కాదనడానికి వీలులేదు” రాజప్రతినిధి విస్తృత కార్యనిర్వాహక మును గూర్చి చేయబడిన ప్రకటనయున్నా నేషనల్ డిఫెన్సుకౌన్సిలు (జాతీయ రక్షణ సంఘం) నిర్మాణమున్నూ కలిగించిన సుహృద్భావంలో చాలాభాగం చర్చిలు చేసిన ఈ ప్రకటనతో నాశనమయింది. బ్రిటిష్ ప్రభుత్వంవారూ ఇండియా ప్రభుత్వం వారూ ఈ రహస్యం తెలుసుకొని మెలకువతో మెలగవలసి ఉంది.

ఇండియాకు అధినివేశ ప్రతిపత్తిని ప్రసాదించని యెడల తాను స్వయంగా బ్రిటనుతో పోరాడ సంసిద్ధుడననీ సర్ సికందరు యుద్ధం ప్రారంభమైన కొద్ది రోజులకే స్పష్టంగా ప్రకటించాడు. ఆయనే యిప్పుడు చర్చిలు ప్రకటనలోని సరియైన అర్థం తనకు తెలియలేదంటున్నాడు. యుద్ధంలో బ్రిటనుకు సంపూర్ణంగా సహాయపడవలెనని పట్టుదలతో పనిచేస్తూన్న సర్ సికందరు వంటి ఒక రాష్ట్ర ప్రధాని, బ్రిటిష్ ప్రధాన మంత్రి కుండ పగులగొట్టినట్లు చేసిన ప్రకటనయొక్క మొరటుతనానికి తాను పూర్తిగా ఆశాభంగం చెందినాననీ, చర్చిలో ఆ ప్రకటన చేయకుండా ఉంటే బాగుండేదనీ, అది ఇండియాలోనున్న బ్రిటిష్ మిత్రులకు చీకాకు కలిగించిందనీ ఆనడం అల్ప విషయం కాదు.

బ్రిటిష్ ప్రధాని ప్రకటనను గూర్చి అనుకోకుండా వచ్చిన సర్ సికందరు విమర్శనము అంత ఎక్కువ ఆదరణపాత్రము కాలేదు. దానిని గుఱించి కాంగ్రెసేమీ మాట్లాడలేదు. తనకు బయటనుండి వచ్చే సహాయాన్ని స్వీకరించడానికి కాంగ్రె సెప్పడూ సంసిద్ధంగానే వుంటుంది కాని ఆ సహాయం చివరదాకా ఉంటుందనే నమ్మకం మాత్రం కాంగ్రెసుకు లేదు. పంజాబు ప్రధాని ముందు ముస్లిం నాయకులను చక్కదిద్దితే బాగుంటుందన్నారు హిందూమహాసభవారు. గాలితో పోట్లాడడం

రాజకీయ చాతుర్యం కాదని ఢిల్లీనుండి అవహేళన బయలుదేరింది. చర్చిలునుండి కొత్త ప్రకటనను కోరుతున్నాడు సర్ సీకందరు! బహుశా ఏమైనా గారడీ చేయమంటున్నాడా విమిటన్నారు బొంబాయివారు. సర్ సీకందరుకు కొట్టడం యివ్వుమే కాని గాయపరచడానికి జంకుతున్నాడని కలకత్తావారు విమర్శించారు. చర్చిలో కొత్త ప్రకటనతోపాటు ఆచరణకూడా కనపడడం మంచిదని లక్నో వారభిప్రాయమిచ్చారు. ఇండియాకు ఇంతకుముందు చేయబడని వాగ్దానమేదీ కూడా ఇప్పు డట్లాంటిక్ చార్టర్ లో లేదు కాని చర్చిలో చేసిన ప్రకటన ఇండియా ఆశలను భగ్నంచేసిన మాట వాస్తవం. ఇండియా అసలు అటువంటి ఆశలు పెట్టుకోవడమే తప్పంటారా అది వేరేమాట. కాబట్టి సర్ సీకందరు చెప్పిన “కారణాలు తప్పయినా పర్యవసానం ఒప్పు.” అని మద్రాసువారు వ్యాఖ్యానంచేశారు. చర్చిలు ఆ సమయంలో అటువంటి ప్రకటన చేయడం యేమీ బాగాలేదని సర్ సీకందరుతో ఏకీభవించారు లాహోరు వారు. భారతీయుల మానసిక ప్రవృత్తిలో అది యెటువంటి దుష్పరిణామాలను కలిగిస్తుందో బ్రిటిష్ ప్రధాని సరిగా యోచించినట్లులేదనీ, ఆయన మాటలు అపోహలకు వీలుకలిగించడమే కాక తప్పు వ్యాఖ్యానాలకు దారితీస్తూన్నవనీ వారు విమర్శించారు. ఇండియాప్రజలలో ఆప్రకటన దురదృష్టకరమయిన అభిప్రాయం కలిగించినదని వ్రాసింది “టైమ్స్ ఆఫ్ ఇండియా” పత్రిక.

అమెరికావారి ప్రశ్నానళికి అమెరీ యిచ్చిన ప్రత్యుత్తరాలు పరిస్థితులను మఱింత గందరగోళం చేసినవని సర్ సీకందర్ అభిప్రాయపడి ఈవిధంగా తన అంతిమ సందేశాన్ని ప్రకటించాడు :—

“తాను నూచించిన ప్రకారం ప్రకటన రెండు మూడు వారాలలో రానియెడల భారత రాజకీయపక్షాల ఐక్యసంఘటన యేర్పడవలెనని ఉద్బోధించడానికి తాను జంకనన్నాడు.”

ప్రజా ప్రభుత్వాలు సాగుతున్న నాలుగు రాష్ట్రాలలో — అనగా పంజాబు, బెంగాల్, అస్సాం, సింధురాష్ట్రాలలో మొదటి రాష్ట్ర ప్రధాని, తక్కిన మూడు రాష్ట్రాలలో ఆనాడు నడుస్తూన్న ద్వంద్వ పరిపాలనము నెడల ఆయా రాష్ట్ర ప్రధాను లవలంబిస్తూన్న వైఖరికి కేవలం భిన్నమైన వైఖరిని ఆవలంబించాడు. పంజాబు ప్రధాని సర్ సీకందరు డిఫెన్సు కౌన్సిలునుండి రాజీనామా యిచ్చాడు. బెంగాల్ ప్రధాని ఫజ్ లుల్ హక్ డిఫెన్సు కౌన్సిలునుండి, ముస్లింలీగు కార్యవర్గము నుండి కూడా రాజీనామా యిచ్చాడు. సింధు ప్రధాని అల్లాబక్సు రెండింటినీ ఒప్పుకో లేదు గనుక ఆయన దేనికి రాజీనామా ఈయవలసిన అవసరం లేకపోయింది.

అసాం ప్రధాని సర్ సాదుల్లా అనారోగ్య కారణంగా డిఫెన్సు కాన్ఫరెన్సు సభ్యత్వానికి ప్రధాని పదవికి కూడా రాజీనామా ఈయబోతున్నాడని మొట్టమొదట ప్రకటించబడింది. కాబట్టి వీరు నలుగురూ అనాటి ప్రధాన సమస్యలను గూర్చిగానీ, ప్రకటనలను గూర్చిగానీ రాజకీయాలను గూర్చిగానీ ఏకాభిప్రాయం కలిగి ఉన్నట్లు ఎవ్వరూ అనుకోవడానికి వీలులేదు సర్ సీకందరు ప్రకటనరాగానే 1941 అక్టోబరు నాలుగో తేదీని సిమ్లానుండి ఖాక్ బహదూరు అల్లాబక్సు ఒక ప్రకటన చేశాడు. అది ఇదుగో :—

“సర్ సీకందర్ హయత్ ను నేను సరిగా అర్థంచేసుకొన్నట్లయితే ఆయన కోరేది ఆ ప్రకటనను పునరుద్ఘాటించమని కానీ పునశ్చరణ చేయమని కానీ కాదు. ఇండియా రక్షణను గూర్చి సహాయపడడానికి ముందుకు వచ్చినవారు కానీ సర్ సీకందరుకు ‘శత్రులు’గా గాక మిత్రులుగా ఉన్నవారు కానీ భావిభారత రాజ్యాంగ నిర్మాణం విషయంలో ప్రత్యేకాభిమానమునకు పాత్రులు కావలెనని ఆ ప్రకారముక కొత్త ప్రకటన చేయబడవలెననీ ఆయన కోరిక. అసగా ఆయన ఉద్దేశించే రాజ్యాంగచట్టంలో అందరికీ సమానహక్కులూ, సమానాధికారాలూ ఉండవని భావం. అయితే యుద్ధసన్నాహాలకు శోడ్పడ్డవారి మాట మాత్రం ఎక్కువగా చలామణీ కావలెనట. అటువంటి వైఖరి ఆత్యంతం విపాదకరమని మాత్రం సంగ్రహంగా చెప్పగలను.”

పంజాబు ప్రధానియొక్క ఈ వైఖరి భారతీయ సమస్యను పరిష్కరించడానికి బదులుగా దేశాభివృద్ధిదాయకంగా పరిణమించి యింకా ఎక్కువ చిక్కులను తెచ్చిపెట్టగలదని ఖాక్ బహదూరు అల్లాబక్సు ప్రకటించాడు.

“చర్చిలు మఱొక కొత్త ప్రతిపాదన చేయవలెనని పంజాబు ప్రధాని అక్టోబరు ఒకటో తేదీని చేసిన ప్రకటనను చూచి” పంజాబు ప్రధాని కోరిన మరతులతో కొత్త ప్రతిపాదన రాకపోతే ఆయన యేమి చేయదలచుకొన్నాడు?” అని సింధు ప్రధాని ప్రశ్నించాడు. దానికి ప్రత్యుత్తరంగా ఇండియా ఐక్య సంఘటితం కావలెనన్నాడు పంజాబు ప్రధాని. తరువాత సింధు ప్రధాని యింకా యిలా అన్నాడు.

“సత్యాగ్రహం వలనకానీ, అట్లాంటిక్ ఛార్జరును వర్తింపజేయడం వలనకానీ ఇండియా స్వాతంత్ర్యమును పొందదనీ వివిధ యుద్ధరంగాలలో భారతయోధులు ప్రదర్శించే త్యాగ సాహసముల వలన మాత్రమే భారతదేశం స్వాతంత్ర్యమవుతుందనీ అన్నాడు సర్ సీకందరు హయత్ తన అక్టోబరు ఒకటో తేదీ ప్రకటనలో. అంతటితో

ఊరుకోక దేశంలోని వివిధ మతస్థుల మధ్య పరస్పర విశ్వాస సుహృద్భావములు పెంపొందని యెడల ఆ త్యాగశౌర్యములు కూడా ప్రయోజనకరములు కాకపోవచ్చునని సందేహించా దాయన.

“సర్ సీకందరు అభిప్రాయాలకు ఆయన చెప్పినమాటలు అనుగుణంగా ఉన్నట్లయితే, వివిధ మతస్థులమధ్య పరస్పర విశ్వాస సుహృద్భావములను పెంపొందించడానికి ఆయన శక్తి సామర్థ్యాలను పూర్తిగా వినియోగించాలి. అంతేకాని ప్రకటనలకోసం వేచియుండకూడదు. ఇండియాలో వికమత్యమూ సుహృద్భావమూ చాలా అవసరం. పంజాబు ప్రధాని చెప్పినట్లవి ఇండియా చిక్కులన్నిటినీ తీర్చగలవికావు.

“బ్రిటిష్ ప్రభుత్వం వారంతకుపూర్వం చేసిన ప్రకటనలన్నీ చర్చిలు ప్రకటనతో తుడిచిపెట్టుకొని పోయినవనీ నేనభిప్రాయపడడంలేదు. వారంతకు ముందుచేసిన ప్రకటనలను రద్దుచేయవలెననే ఉద్దేశం తమకులేదని చర్చిలు ప్రభుత్వాన్ని కొత్తగా ప్రకటన చేయవలసిందని సర్ సీకందరు హయత్ కోరినట్లయితే అందులో యేమీ కష్టం లేదని నానమ్మకం.

“కాని ఇండియాలోని అనేకమంది రాజకీయనాయకులు బ్రిటిష్ ప్రభుత్వంవారి పూర్వ ప్రకటనలతోనే అసంతృప్తిని చెంది ఉన్నారు. సర్ సీకందరుమాత్రం వారిలో ఒకడుకాడు. అయితే ఆ ప్రకటనలనే పునశ్చరణచేయమనికానీ పునరుద్ఘాటించమని కానీ ఆనడంవలన యేమి ప్రయోజనము?

“పంజాబులోని అన్ని వర్గాలకూ అన్ని సంఘాలకూ ప్రాతినిధ్యం వహించిన ప్రధానిగా తాను యుద్ధసన్నాహాలకు దోహదం చేస్తూన్నానని సర్ సీకందరే స్పష్టంగా చెప్పాడు. అటువంటి సందర్భంలో యుద్ధసన్నాహాలకు సహాయపడినందు వలన వచ్చే ప్రయోజనంలో అందలూ సమాన భాగస్వాములుగా ఉండాలి అంతే కాని ఎవరో ఒక ప్రత్యేక వర్గంవారుకానీ ప్రత్యేక సంఘంవారుకానీ దానిని పూర్తిగా అనుభవించకూడదు.

“ప్రస్తుత రాజ్యాంగ చట్టంలో ఉన్న కొన్ని లోపాలవల్లనే ఇండియా సమస్యలను పరిష్కరించడానికి చిక్కులు తటస్థిస్తూన్నవని సర్ సీకందరుకు తెలుసు.

“ఈ లోపాలిలాగే శాశ్వతంగా ఉండవలెనని ఆయనకూడా నిజంగా కోరడు. కాని కొత్తగా ప్రత్యేక హక్కులూ అధికారాలూకల ఒక వర్గాన్ని సృజించవలెనని ఆయన కోరిన కోరికవలన ఈ లోపాలింకా బలవత్తరమై, యిదివరకుకంటెకూడా ఎక్కువ ప్రతిష్టంభన తటస్థించగలదు.

“సర్ సీకందరు హయత్ ఖాన్ కోరుతున్న ప్రకారం దేశంలోని కొన్ని వర్గాలవారియెడల ప్రత్యేక పక్షపాతంచూపుతూ ప్రకటనచేయడం బ్రిటిష్ ప్రభుత్వం వారికి కూడనిదని. అటువంటి ప్రకటనలవలన సర్ సీకందరు వాంఛిస్తున్నట్లు వివిధ మతస్థులలో పరస్పరవిశ్వాస సుహృద్భావములుకలగడం అసంభవం. కనుక అది ఆయన ముఖ్యాశయానికే భంగం కలిగిస్తుంది. ఆ ప్రకటనయూ అటువంటి ప్రకటన కావలెనని వాంఛించేవారి దృక్పథమూకూడా వివిధమతస్థులలో విద్వేషాలనూ పరస్పర కలహాలనూ కారణభూతములై బ్రిటిష్ ప్రభుత్వాన్ని మఱింత చీకాకు పఱచగలవు.

“బ్రిటిష్ ప్రభుత్వమింతవఱకూ ఇండియాలోని వివిధ సంఘాలకు ఐకమత్యం కుదరవలెనని ఆశురపడుతున్నది. ఒక ప్రత్యేకవర్గంకానీ సంఘంకానీ అన్యాయమైన కోరికను దేనిని కోరినప్పటికీ బ్రిటిష్ ప్రభుత్వంవారు దానిని నిరోధించడంవలననే వారి ఆశయం నెరవేరగలదు. ముఖ్యంగా ఆకోరినవారు ఇతరవర్గాలతో కలిసిపోతామని బెదరించినప్పుడు మఱి లొంగకూడదు. బెదరింపుతోకూడిన యేనూచనను ప్రభుత్వం వారామోదించకూడదు. వారి యేకోరికలకు ప్రభుత్వంవారు తలయొగ్గరాదు. అందువలన ఈ కోరికలను కోరినపక్షంవారితర పక్షాలతో కలియడానికి సావకాశమిచ్చి తమ సదుద్దేశమును బ్రిటిష్ ప్రభుత్వంవారు ఋజువుచేసినవారవుతారు. వారేమాత్రం లొంగి పోయినా ఇండియాలోని వివిధ సంఘములను విడదీయడంలో బ్రిటిష్ ప్రభుత్వానికి ప్రయోజనమున్నదనీ, అలా విడదీసి ఉంచడాని కొక్కొక్కప్పు డొక్కొక్క సంఘాన్ని వెంటవేసికొని మేలుచేకూరుస్తూ తక్కినవారికి వారు నష్టంకలుగచేస్తూంటారనే యిదివరకున్న ఆరోపణ ధ్రువపడుతుంది”

అల్లాబక్సుయొక్క ఈ ప్రత్యుత్తరమునకు వెంటనే సర్ సీకందరిలా జవాబిచ్చాడు:—

“ఖాన్ బహదూర్ అల్లాబక్సుకు ఆపాదించబడిన ప్రకటనను చూచాను. అట్టోబరు ఒకటవతేదీని పత్రికా విలేఖకులతో జరిగిన నా సంభాషణలో నేను వక్రాణించిన రెండు ముఖ్యవిషయాలకు విపరీతార్థ చేసినందుకు విచారపడుతున్నాను. నేనుద్ఘాటించిన విషయాలు చాలా సర్వసామాన్యమైనవి. స్పష్టమైనవీని. ఒకటి, ఒక నిర్ణీతకాలంలో ఇండియా బ్రిటిష్ కామన్ వెల్తులో స్వతంత్రమై సమానభాగస్వామిగా ఉండే స్థితిని పొందగలదని అసందిగ్ధంగా అందఱికి తెలిసే భాషలో కొత్తగా ఒక ప్రకటన చేయవలెనని. రెండు, అందఱికి అనుకూలమైన రాజ్యాంగ చట్టనిర్మాణంకొరకు దేశంలోని ప్రధానవర్గాల ప్రతినిధులను ఆహ్వానించవలెననీ, ఏకారణంవలననైనా వారు తమలో తాము సమాధానం కుదుర్చుకోలేక పోయినట్లయితే బ్రిటిష్ ప్రభుత్వంవారే

‘ఇండియా రక్షణ విషయంలో సహాయపడిన వర్గాలవారి సహకారంతో’ “స్వతంత్రము సమాన భౌగస్వామ్యము” అనే “సిద్ధాంతంపైన ఇండియా రాజ్యాంగమును తయారుచేయవలెననీ కోరి ఉన్నాను.”

సర్ సీకందరు విమర్శననుకూడా ఇంగ్లాండు ప్రజలు గమనించి వ్యవహరిస్తూ న్నట్లు తోచింది. ఎడ్వర్డు థాంప్సన్ చర్చిల్ అంతులేని విశ్వాసమున్నదని యుద్ధం ప్రారంభమైనవెంటనే వర్కింగుకమిటీకి తెలియవచ్చింది. చర్చిల్ లో అంత నమ్మకమున్న థాంప్సన్ పైతం, ఇండియా రాజ్యాంగ సంస్కరణాభివృద్ధికి ముందుగా వివిధ సంఘాలమధ్య సమాధానం కుదరవలెనని వరతు పెట్టడం సరికాదని నిరసిస్తూ అది యెప్పటికీ కుదరనే కుదరదన్నాడు. రాజప్రతినిధి కార్యనిర్వాహకవర్గం సమిష్టిబాధ్యత గలిగిన నిజమైన మంత్రివర్గంవలె వ్యవహరించవలెననీ, తక్షణం అధినివేశ రాజ్యాంగ నిర్మాణంకొరకొక చిన్న ఉపసంఘం పని ప్రారంభించవలెననీ ఆయన కోరాడు “ఇటువంటి ఉదారమైన ప్రకటనల చేయబడేయెడల అల్ప సంఖ్యాకుల విషయంలో కాంగ్రెసును అంతులేని త్యాగం చేయమనికోరి కాంగ్రెసు - ముస్లింలీగు వివాదములను తుదముట్టించవచ్చును.” అంటూ థాంప్సన్ అంతటితో ఊరుకోక ఇంకా యిలా అన్నాడు “చర్చిలు భారతీయులను మన సమానులుగానూ సఖులుగానూ భావించి మాట్లాడవలెను. అప్పుడు అమెరికాలోనూ తదితర దేశాలలోనూ ఉన్న మన శత్రువులు ఇండియాను ఉపయోగించుకొని మన రక్షణకు ప్రతికూలంగా దుర్మార్గం చేయలేరు. ఇంతవరకు మానవులనేక ఘనకార్యాలకోసం కృషిచేసి మరణించారు, వాటన్నిటిలోకీ ఇప్పుడు మనంచేసేపని పరమ పవిత్రమైనదిగా ఉంటుంది.” ఇవి థాంప్సన్ మాటలు. బ్రిటిషు ప్రతికలుకూడా మూకీభావం వహించి ఊరుకోలేదీ విషయంలో.

ఇండియా విషయంలో బ్రిటిషు వారవలంబిస్తూన్న రాజనీతినిగూర్చి బ్రిటిషు ప్రజాభిప్రాయం పొంగిపొరలే త్తింది 1941 సెప్టెంబరు నెలలో దూరప్రాచ్యదేశాల మంత్రి డేఫ్ కూపర్ అమెరికాలో సంచారం చేశాడు. ఆయన వెళ్ళినచోట నెల్ల ఇండియానుగూర్చి ప్రశ్నించడం ప్రారంభించారు ప్రజలు. ఆయనకు చాలాచిన్నతనమయింది. చిట్టచివరకు ఉడికిలి “జర్మనీతో ఇంగ్లాండు చేసే యుద్ధానికి ఇండియాకూ సంబంధమేమిటన్నాడు.”

ఇదే సమయంలో పురాతన ప్రఖ్యాతిగల తొంబయి యేళ్ళ వృద్ధమూర్తి యెక్కడనో విశ్రాంతి తీసుకొంటూన్న పెద్దమనిషి కర్నల్ యంగ్ హజ్ బెండ్ తన గౌరవానికి తగినంత ప్రబలమైన భాషలో ఇండియా స్వాతంత్ర్యాన్ని సమర్థిస్తూ

ఒక ఉత్కృష్టమైన వ్యాసాన్ని వ్రాశాడు. ఇండియాను పోగొట్టుకొనియెనా బ్రిటను. ఆత్మను రక్షించవలెనని ఆయన ఆశయం.

అక్టోబరు 15 వ తేదీ లండన్ టైమ్స్ పత్రిక సర్ ఫ్రాన్సిస్ యంగ్ హజ్ బెండుయొక్క ఈ దిగువ ఉత్తరాన్ని ప్రకటించింది.

“ ఇండియాలో మనం చెడ్డ తప్పిదం చేశాం. ఇతరదేశాలలో ప్రతిదానినీ స్వతంత్రంగా చేయడమే మన ఆశయమని చెప్పకొంటూ ఇండియా స్వాతంత్ర్యమును గూర్చి ముఖ్యంగా కొన్ని మినహాయింపులు చేశాం. ఇందువల్ల హిందువులకూ మహమ్మదీయులకూ కూడా చాలా కోపం కలిగింది. మనకెందుకీ అనుమానం? ఇండియాపైన మన అధికారాన్ని కొంచెం సడలించేసరికి ఆ దేశం ముక్కలు ముక్కలైపోతుందని మన భయం. అయితే ఎందుకా భయం? ఇండియనులు మూఢులుకారు. చైనా వారికీ జపానువారికీ రష్యావారికీ ఉన్నంత రాజకీయజ్ఞానము నైనికజ్ఞానమూ భారతీయులకూ ఉంది. వారు చాలా స్వాభిమానం కలవారు. సున్నితమైన హృదయం కలవారును. మనం, ఈజిప్షన్లు సిరియనులు అరబ్బులు అబిసీనియనుల విషయంలో ప్రవర్తించేటంత ఉదారంగానైనా వారియెడల ప్రవర్తించకపోవడం భారతీయులకు హృదయశల్యంగా ఉంది. బ్రిటిష్ సామ్రాజ్యంలో నివసిస్తూన్నందుకు గర్వపడని యే ఒక్క వ్యక్తినీ కూడా తమ సామ్రాజ్యంలో ఉంచుకోవడం బ్రిటిషు ప్రవృత్తికి విరుద్ధం. నేను ఇండియాలోపుట్టి ఇండియనులతో ౫౯ సంవత్సరాలనుండి సన్నిహిత సంబంధం కలిగి ఉన్నాను. ఇండియనులను అత్యంత విశ్వాసపాత్రులైన సఖులుగానూ ప్రేమాస్పదులైన మిత్రులుగానూ తప్ప మరొక విధంగా చూడడం నామట్టుకు నాకెంతో గర్వనీయంగా కనిపిస్తుంది. భారతీయుణ్ణి నమ్మితే ఆయన ఆ మరణాంతం నిన్నంటిపట్టుకొని ఉంటాడు. ఆయనను అవమానిస్తే నీపనిపట్టించేదాకా నిద్రపోడు. మన జాతి చాలా గొప్పది. ఈ విషయంలో వట్టి మాటలకోసం తగవులాడుకోవడం మనకు తగదు. దాక్షిణ్యంతో మహత్కార్యం చేయండి! బ్రిటిష్ సామ్రాజ్యంలో ఇండియా ఉండకోరుతూన్నదో లేదో నిర్ణయించవలసిన పని భారతీయులదే: ఆ విషయం యుద్ధం ముగిసిన సంవత్సరంలోగానే తేల్చి చెప్పవలసిందని వారిని కోరుతూ ప్రకటించండి! ఇందుకు ప్రతికూలంగా వంద కారణాలు చెప్పవచ్చును. వందకాదు. వేయి కారణాలు ఉన్నప్పటికీకూడా ఒక్క విషయ మాలోచిస్తే వాటినన్నిటినీ దూరంగా పెట్టవలసిందే. అది ఇంగ్లాండుకున్న మంచిపేరు. ఇందువల్ల మనం ఇండియాను పోగొట్టుకొనవచ్చును. కాని మన ఆత్మలను కాపాడుకొన్నవాళ్ళ మవుతాము. ఇంగ్లాండుయొక్క ఆత్మ అనేకమంది భారతీయుల విలువ.”

ఇండియా పక్షాన ఇంత గట్టిగా వాదించిన ధైర్యశాలి అయిన కర్నూలుకు ఒక గంటలో ప్రత్యుత్తరమిచ్చాడు టోరీ నాయకుడు స్కా ఆల్ ఫ్రెడ్ వాకుస్ “ఇండియా భవిష్యత్తును భారతీయులకు వదలివేయడం పిరికితనం” అన్నాడు. ఇండియాకు బ్రిటిషు వారు బ్రష్టిలని దబాయించాడు.

బ్రిటిష్ పత్రికలుకొన్ని, బ్రిటిషు పెద్దలు కొందరు, ఇండియాలోని బ్రిటిషు రాజనీతిని నిరసిస్తూ అసంతోషములైన ప్రకటనలను అనేకం చేశారు. వీటికితోడు భారత ప్రజానీకమున కొక అశాశ్వతత కనిపించింది. భారతదేశమునుగూర్చి ఒక మంచి మాట వినపడింది. అది ఇంగ్లండునుండి కాదు ఇండియానుండి కాదు. కొత్త ప్రపంచం నుండి. పశ్చిమార్ధగోళంనుండి. అదేశపు బిడ్డలలో ఒకానొకరుకౌస్తుకు కైతవపరిచర్య మాని దైవాన్ని సరియైన భావనలో సత్యరూపంలో కొలవవలెనని వేగిరపడ్డాడు.

లక్నో క్రిస్టియన్ కళాశాలలో ఆర్థికశాస్త్రం బోధించే ఆచార్యులుగానూ మెథడిస్టు చర్చిలో మిషనరీగానూ పనిచేస్తున్న హార్లోల్డ్ ఇ. బుయల్ (Harold E. Buell) 1941 అక్టోబరునెల ప్రారంభంలో తన పదవులకు రాజీనామా ఇచ్చి నట్లు తెలియపర్చింది. తాను అమెరికాకు వెళ్ళదలచుకొన్నానని దేశంబయి ఒకటో తేదీనాడు తనను ఉద్యోగంనుండి విడుదల చేయవలసిందనీ బుయల్ ప్రార్థించాడు.

ఇండియాకు తానువచ్చేటప్పడు ఇండియాలోని బ్రిటిష్ ప్రభుత్వానికి ప్రతి కూలంగా ఉందని వ్యాఖ్యానం చేసేటందుకు వీలైన యేపనిని తాను చేయనని అందరి విదేశీ మిషనరీల వలెనే ఆయనకూడా ప్రమాణంచేసి ఉన్నాడు. ఇప్పుడా ప్రమాణాని కనుగుణంగా తాను ప్రవర్తించడం తన అంతరాత్మ చెప్పినట్లు తాను నడుచుకొనే హక్కును పోగొట్టుకోవడమని ఆయన అభిప్రాయపడ్డాడు. అదే ఆయన రాజీనామాకు ముఖ్యకారణమని తెలియపర్చింది. మిస్టర్ బుయల్ తన రాజీనామాలో యిలా వ్రాసి:ట్లు తెలిసింది. “నేనుమిషనరీగా ఇండియాలో ప్రవేశించడానికి బ్రిటిష్ ప్రభుత్వం వారు అనుమతించేయందు ఒక ప్రమాణపత్రంపైన సంతకం చేయవలసిందిగా నన్ను కోరారు. ఆ ప్రమాణ పత్రంలో ‘నేను నియోగింపబడిన దేశంలో శాస్త్రీయంగానిర్మింపబడిన ప్రభుత్వమునకు అవమానకరంగా గానీ ప్రతికూలంగా గానీ ఉండే యే పనినీ చేయనని ఇందుమూలంగా హామీ ఇస్తున్నాను.’ అని ఉంది. నేను ఇంటిదగ్గరనుండి యింకా రెండు కోజులకు బయలుదేరుతాననగా మెథడిస్టు చర్చికి మిషనరీగా నియోగింపబడ్డాను. అప్పుడు కౌస్తుభోధలనూ సిద్ధాంతాలనూ నా అంతరాత్మకు తోచినరీతిని అనుసరించగలనని మరొక ప్రమాణంచేశాను.

బ్రిటిష్ ప్రభుత్వానికి నేను చేసిన ప్రమాణమును అనుసరించవలసి వచ్చినయెడల దేవుని విషయంలో నేను చేసిన ప్రమాణం తిరస్కరించవలసి వచ్చునని ఇండియాకు చేరిన కొలది మాసాలలో నాకు తెలిసింది. ఈపని నేను చేయజాలను”

“నేను సాధారణంగా యుద్ధ ప్రతికూలుడను. ముఖ్యంగా ఈ యుద్ధానికి మఱి ప్రతికూలుణ్ణి.” అంటూ మిస్టరు బుయల్ తన రాజీనామాలో ఇంకా ఇలా వ్రాశాడు.

“ఇండియాలో ఉండి ఈదేశంలో జరుగుతున్న సాంఘిక ఆర్థిక రాజకీయ అన్యాయములను గూర్చి మూకీభావం వహించడం నా అంతరాత్మకు విరుద్ధం కాబట్టి నేను రాజీనామాను పంపుతున్నాను. మేధావీ చర్చివారి ‘సాంఘిక సిద్ధాంతంలో’ ఇలా ఉంది ‘అన్యాయమూ దర్శిదమూ స్వార్థపరత్వమూ చెలరేగుతున్నప్పుడు మూకీభావం వహించడం దేవునికి ద్రోహం చేయడమని మా విశ్వాసం. ‘తమకు కావలసిన ప్రభుత్వాన్ని తాము నిర్మించుకొనే హక్కును అందరి ప్రజలకూ సంపాదించి పెట్టడం కోసమే పోరాడుతున్నామ’ని చెప్పుకొంటూ అదే హక్కు కోసం ప్రయత్నిస్తున్న అపరాధమునకు జైళ్ళలోనూ డిటెన్షన్ క్యాంపులలోనూ అయిదువేలమంది భారత నాయకులను అట్టే ఉంచిన ఒకానొక విజేతయొక్క అన్యాయాన్ని చూచి నోరుమూసుకొని ఊరుకోవడం నాకు చేతకాని పని, ఇండియా పరాధీనంగా ఉన్నంత వరకూ నియంతృత్వానికి ప్రతికూలంగానూ ప్రజాస్వామ్యమునకు అనుకూలముగానూ, పోరాడుతున్నామని చెప్పే మాటలను విని నేను సహించజాలను. తరతరాల నుండి తమ ప్రభుత్వం సాగుతున్నప్పటికీ ఇండియాలో మూడుకోట్లమంది ఆకలితో అలమటిస్తున్నారని తెలిసి ఉన్నప్పుడు, ఇండియా ప్రజల క్షేమం కోసమే ఇండియాను, పరిపాలించ కోరుతున్నామని చెప్పేవారి మాటలకు ప్రతికూలంగా నేను పెద్దమనిషినయితే నా అసమ్మతిని చూపితిరాలి. ఇండియాతో సహా అనేక మంది మంచి ప్రదేశాలను లభించినంతవరకు గట్టిగా తమ స్వాధీనంలో ఉంచుకొని తమ లాభంకోసం వాటిని దోచుకొంటూ తమకు ప్రాదేశిక వాంఛలేవీ లేవని పైకి పెద్దమమయ్యలులాగా ప్రకటిస్తున్న కాపట్యాన్ని చూచి నేను ఊరుకోలేను. అటువంటి అన్యాయాన్ని దోపిడీపద్ధతిని చూచి మిన్నకుండడం క్రైస్తవుల ద్రోహంచేయడం. కాబట్టి నేను బ్రిటిష్ ప్రభుత్వానికి చేసిన ప్రమాణాన్ని అనుసరిస్తూ దేవునికి ద్రోహమైతే చేయాలి; లేదా హిందూదేశాన్ని విడిచివెళ్ళి నా ఉన్నతాశయాల కనుగుణంగానైనా ప్రవర్తించాలి. నాకు క్రైస్తవ ముఖ్యం.

విదేశాలలో ప్రజాభిప్రాయమీ విధంగా ఇండియా కనుకూలంగా రూపొందు తూన్నప్పుడు, అంతశ్శుద్ధిగల అమెరికన్ మిషనరీయే రాజకీయ కర్తవ్యములతో కూడిన,

తమ మిషనరీ ధర్మాలను తమ సొంత రాజకీయ విశ్వాసములతో సమన్వయం చేసుకొని నిర్వహించడం దుస్తరమని భావించినప్పుడు, మన దేశంలోనే రాజప్రతినిధి కార్యవర్గంలో కొత్తగా నియమింపబడిన కొంతమంది ప్రతినిధులనోట వెలువడే ప్రకటనలను వినవలసిన దుర్గతి మనకు పట్టింది. యాక్. ఆర్. స్కార్ కొంతకాలం కిందట యిచ్చిన ఉపన్యాసాలకు కేవలం విరుద్ధంగా మాట్లాడాడు. శ్రీ మాధవరావు అనే స్వరాజ్యం క్రమేణా లభించవలెనన్నాడు. ఇండియా ప్రజలలో సమాధానం కుదరనిదే ఇండియాకు నూతన రాజ్యాంగ చట్టాన్ని నిర్మించడం అసంభవం అన్నాడు డాక్టరు రాఘవేంద్రరావు.

స్క ఫిరోజుఖాన్ నూన్ ఇండియాకు రాగానే పాతపల్లవితోనే ఒక కొత్తపాట పాడాడు 'గాంధీకి స్వరాజ్యమియ్యగలవాడు జిన్నా, జిన్నాకు పాకిస్థానమియ్యగల వాడు గాంధీ.' అన్నాడు. సంస్కృతంగా నూన్ చెప్పినమాట వినడానికి ఆకర్ష వంతంగాఉంది. కాని అందువలన రాజకీయ పరిస్థితులలో యేమీ మార్పురావడానికి వీలులేదు.

అమెరీ ఎంతవరకు చెప్పినా యుద్ధంలో అపజయం పొందిన రాజ్యాలకు మాత్రమే అట్లాంటిక్ ఛార్జరు వర్తిస్తుందంటాడు. మాగ్నాకార్టాను అమెరికా స్వాతంత్ర్య ప్రకటనకూ తరువాత గొప్ప స్వాతంత్ర్య పత్రంగా భావింపబడుతూన్న అట్లాంటిక్ ఛార్జరు యొక్క వైశాల్యం సంకుచితం చేసుబడింది. అంతటితో అమెరికా సంతృప్తిలేక పార్లమెంటులో గ్రహింపు తక్కువగల తన సహచరులకు కొంతమందికి కూడా యిదే అభిప్రాయాన్ని కలిగించినట్లున్నాడు. ఇండియా బ్రిటిష్ సామ్రాజ్యంలో ఒకభాగమనీ అటువంటి భాగాలకు ప్రపంచరాజకీయాలలో సంబంధముండరాదనీ కూడా చెప్పడం సాగించాడు. చిట్టచివరకు మిస్టరు అమెరీ అట్లాంటిక్ ఛార్జరు కంటే కూడా రాజప్రతినిధి అగష్టు ప్రకటనలో చాలా ఎక్కువ ఉందనీ అది భారతీయులు గ్రహించడంలేదనీ చెప్పి ఇండియా ప్రజలను హుషారుచేసి నమ్మించడానికి ప్రయత్నించాడు. అయితే పర్యవసానమేమిటంటే రాజప్రతినిధి అగష్టు వాగ్దానం ఉండిగనుక అట్లాంటిక్ ఛార్జరు వర్తించదనీ, భారతీయులలో వికమత్యంలేదు గనుక వైశ్రాయి ప్రకటన అమలులోకి రావడానికి వీలులేదనీ,

౨

1940—41 సంవత్సరాలలో వ్యక్తి సత్యాగ్రహం ప్రారంభించి సాగించడంలో గాంధీకి సునిశ్చితమైన ఒక కార్యక్రమం ఉంది. దానిని ప్రారంభించడానికి ముందు

ఒక సంవత్సరం ఆయన వేచిఉన్నాడంటే అది రాకుండా చేయడాని కాయన యెంత కృషిచేశాడో అర్థమవుతుంది. జాతి మొత్తంమీద పోరాటం రాకుండా చేయడానికి మఱొకప్రక్క తాను ఉపవాసం చేయవలెనని పట్టుపట్టాడు. ఇందువలన కూడా ఆయన సదుద్దేశం మఱింత ధ్రువపడింది. ఆయన ఉపవాసం అంతర్జాతీయ ప్రాముఖ్యత వహించేమాట వాస్తవం కావచ్చు, కాని సమిష్టి సత్యాగ్రహం ప్రారంభించి ఇండియాలోని బ్రిటిష్ ప్రభుత్వాన్ని చీకాకు పఱచడం ఆయన కిష్టంలేకపోయింది. అందు వలన ఎలాగైనా సరే ఆస్తితి రాకుండా చేయవలెనని ఆయన ప్రయత్నించాడు. సమిష్టి ఉద్యమం వలన ఇండియాలో సైతం అనేక విపరీత పరివర్తనములు కలుగవచ్చుననుటకు సందేహంలేదు. ఈ విషయాలన్నీ సమగ్రంగా ఆలోచించబడిన పిమ్మటనే గాంధీ నాయకత్వం కింద వ్యష్టి సత్యాగ్రహం ప్రారంభమై నిర్ణీత కార్యక్రమం ప్రకారం సక్రమంగా నడిచింది. గాంధీ స్వేచ్ఛగా ఉండడం కూడా భారతజాతి అదృష్టం. అందువలన ఆ ఉద్యమానికి నాయకత్వం వహించి యెప్పటికప్పుడు జాగ్రత్తగా పరిశీలనచేస్తూ నడిపించడానికి ఆయనకు వీలయింది. కొన్ని రాష్ట్రాలలో ఆయన పంపిన సర్క్యులర్లుగానీ ప్రకటనలుగానీ ప్రచురించడానికి ప్రభుత్వమువారు వీలు లేకుండా చేసినమాట వాస్తవమే. గాంధీగారి వారపత్రికయందు ప్రత్యేక పక్షపాతం గానీ ప్రత్యేక గౌరవం కానీ చూపించడానికి ప్రభుత్వంవారు నిరాకరించిన మాట కూడ నిజం. ఆయన వ్యక్తిగతంగా వ్రాసిన వ్రాతలుకానీ ప్రకటనలుకాని ప్రభుత్వం వారి ప్రత్యేక గౌరవమునకు పాత్రములుకాలేదు. సత్యాగ్రహాలపైన విధింపబడిన జరిమానాలను పూర్తిగా చెల్లించివేయవలసినదనీ, ఆ పైకం దమ్మిడిలతో సహా జాతీయ ప్రభుత్వం తిరిగీ వారికి యిచ్చివేస్తుందనీ గాంధీజీ చేసిన ప్రకటనను మొట్టమొదట నాగపూరు టైముస్ ప్రచురించింది. తక్కినచోట్ల దాని ప్రచురణము నిషేధింపబడింది. ఇన్ని చిక్కులు తటస్థించినప్పటికీ రాష్ట్ర నాయకులతో గానీ, విజంట్లతో గానీ గాంధీ ఉత్తర ప్రత్యుత్తరములు నడుపుతూ సన్నిహిత సంబంధం కలిగే ఉన్నాడు. జల్లాల సహాయంతో రాష్ట్రాలు సత్యాగ్రహాల జాబితాలను తయారుచేసి పంపుతూంటే ఆయన ప్రతిపేరూ పరిశీలించి అందులో కొన్నిటిని కొట్టివేస్తూ, తక్కిన పేర్లను గూర్చి కొత్తసంజాయిషీని ఆడుగుతూ, సత్యాగ్రహంచేయడానికి తగినవారిని జానూరి కత్తో నిర్ణయించారు. కాంగ్రెసు సాధారణ కార్యదర్శి జె. బి. కృపలానీ, గాంధీజీ ఆంతరంగిక కార్యదర్శి మహదేవదేశాయి గార్లాయనకీ పనిలో మొదటినుండి తుదివరకూ తోడ్పడుతూ వచ్చారు. వారితోపాటు రాజేంద్రబాబు సలహానుకూడా గాంధీజీ నిరంతరం పొందుతూండేవారు. మహాదేవదేశాయి, కృష్ణానీ, ఈయిరువురూ ఇండియాలో

ఒక కొననుండి మరొక కొనవరకూ సంచారంచేసి స్థానిక పరిస్థితులను జాగరూకతతో పరిశీలనచేసేవారు. రాష్ట్రాలలో, రాష్ట్రనాయకులుగానీ, యేజెంటుకానీ వారి తరువాత ఆ స్థానమును ఆక్రమించగలవారి పేర్లను నూచించి గాంధీజీ ఆమోదమును పొందుతూండేవారు. పోలీసువారు జైలు అధికారులూకూడా దీనికి తగినట్లుగా తమ ప్రవర్తనను దిద్దుకోలేకపోయినారు. నూలువడకడ మొక జైలుపరిశ్రమగా అంగీకరింపబడినప్పటికీ ఖైదీలకు రాట్నాలిచ్చి ఏకులులేకుండా చేశారు. జైలు అధికారులు దక్షిణాది జైల్లో 'సి' క్లాసు అహారము ఎప్పటివలెనే అసహ్యంగా యిస్తువున్నారు. అప్పుడప్పుడూ జైల్లో లాఠీచార్జీలు జరుగుతూనేవచ్చినవి. రాజకీయ ఖైదీలను కనిపెట్టి ఉండడానికి అర్హులుకాని పాత నూపరింటెండెంట్లు తమ మామూలు ధోరణిలోనే ప్రవర్తిస్తూవచ్చారు. దక్షిణ ఇండియా జైల్ల సిబ్బంది విషయంలో ఒకకొత్త విధానం అవలంబింపబడింది. పోలీసు డిప్యూటీ నూపరింటెండెంట్లు అంగ్లోఇండియనులుకానీ యూరోపియనులుగానీ జైలుపనిలో యేవిధమైన అనుభవమూ లేకుండానే కొద్ది శిక్షణతో డిప్యూటీజైలు నూపరింటెండెంట్లుగా నియోగింపబడిరి. జైలు మొట్టమొదట రాజకీయ డిటిన్యూలతో నిండిపోతూవచ్చినవి. మొదటి కొద్దిమాసాలలో నెల 1 కి రు 10/ లేక రు 5-లు అలవెన్సులు డిటిన్యూలకు ముడుతూండేవి. పైగా దీనికితోడు వారు రెండు తరగతులుగా విభజింపబడ్డారు. మొదటి తరగతికి (ఎ) తరగతి ఖైదీరేషనులున్నా రెండవ తరగతికి (సి) తరగతి ఖైదీరేషనులున్నా ఈయబడినవి. మొదటి తరగతి రేషనుఖరీదు 0-4-8 రెండవ తరగతి రేషనుఖరీదు 0-1-4 ఈ విషయంలో రాష్ట్రప్రభుత్వాలకు ఖైదీల విజ్ఞాపనలు పంపుకొన్నారు. వాటివలన ప్రయోజనం కలుగకపోయినందున నిరాహారదీక్షను అవలంబించారు. ఇండియా ప్రభుత్వంవారికి రాష్ట్రప్రభుత్వాలు కేవలం బ్రాంచి పోస్టాఫీసులుగా పనిచేసినవి. అందువలన తక్కిన జైలుసిబ్బందీవలెనే రాష్ట్రప్రభుత్వాలకూడా యేమీ చేయలేకపోయినవి. వార్డరు చీఫ్ వార్డరు వంకా, చీఫ్ వార్డరు డిప్యూటీజైలరువైపుకు, డిప్యూటీజైలరు జైలరువైపుకు, జైలరు డిప్యూటీ నూపరింటెండెంట్లువైపుకు డిప్యూటీ నూపరింటెండెంట్లు నూపరింటెండెంట్లు వైపుకూ, ఆయన ఇన్స్పెక్టరు జనరల్ ఆఫ్ ప్రిజన్సువంకకూ, ఇన్స్పెక్టరు జనరల్ ఆఫ్ ప్రిజన్సు చీఫ్ శక్రటరీవంకకూ చీఫ్ శక్రటరీ అడ్వైజరువంకకూ అడ్వైజరు గవర్నరువంకకూ గవర్నరు ఇండియా ప్రభుత్వంవంకకూ చూచి, చివరకు అందఱూ కలసి ఆకాశంవంక చూడడం ప్రారంభించారు. ఇంత చిన్నవిషయం తేలికగా పరిష్కారంకాకపోవడం అత్యాశ్చర్యం. ఇంతా అయితే తాము చెప్పకొనేటంత సమర్థత బ్రిటిష్ ప్రభుత్వానికి లేదు. జైల్లో ఉత్తరాలు చాలా ఆలస్యంగా యిస్తుండే

వారు. ఒక్కొక్కప్పుడు నెలరోజులుకూడా పట్టిడి. బైదీలు వ్రాసిన ఉత్తరాలు కూడా వారియిళ్లకు అంత ఆలస్యంగానూ అందుతూండేవి. ఉత్తరాలను ముందుగా పరిశీలనచేయడానికి తగిన యేర్పాట్లులేనందున ఆలస్యం జరుగుతూన్నదని సాక్షుచెబుతూండేవాళ్లు జైలుఅధికారులు. యిటువంటిసాకులు చాలా ఉండి ఉండవచ్చును. కాని ఇవన్నీకూడా బైదీజీవితాన్ని దుర్భరంచేయడానికిన్నీ, ప్రభుత్వంవారు చాలా సమర్థులని చెప్పకొనేమాటను వమ్ముచేయడానికిన్నీ మాత్రమే ఉపయోగపడుతూన్నవి.

మేజస్ట్రేటు - ప్రభుత్వము.

సత్యాగ్రహులను శిక్షించడంలో ప్రభుత్వంవారు కాలానుగుణంగా వివిధపద్ధతులను అవలంబిస్తూ వచ్చారు. మొట్టమొదట శిక్షలు చాలా కఠినంగానూ జరిమానాలు దుర్భరంగానూ ఉండినవి. శిక్షలలో విపరీతమైన భేదాలు కనిపించేవి. నెహ్రూ శిక్షకు వినూబాశిక్షకూ ఉన్న భేదమే అందుకు తార్కాణం. మొదటివారి శిక్షాకాలం రెండవవారి శిక్షకు పదహారురెట్లు, ఒక ఆంధ్రదేశంలో వేయబడిన జరిమానాల మొత్తమే రూ 1, 18,969.12.0.

వాగ్దాగంజినుండి మార్చి మూడవతేదీని చేయబడిన పత్రికా ప్రకటనలో యలా ఉంది:-

వ్యక్తి సత్యాగ్రహంలో ఆరెస్టు చేయబడినవారి సంఖ్య 4,749 సత్యాగ్రహులపైన విధించబడిన జరిమానాల మొత్తం రూ 2, 09. 663. ఈ భోగట్టా వివిధరాష్ట్రాలనుండి ఆ. భా. కాం. సం. కార్యాలయమునకు చేరింది. ఇందులో పంజాబులో ఆరెస్టయినవారి సంఖ్యకాని విధించబడిన జరిమానాల మొత్తంకాని చేరలేదు. పంజాబురాష్ట్రం వారింకా యిందును గూర్చిన సంజాయిషీపంపి ఉండలేదు.

ఇది ఆ. భా. కాం. సం. సాధారణ కార్యదర్శి ప్రచురించిన ప్రకటనలోని సంజాయిషీ. ఆరెస్టుల సంఖ్యలో సంయుక్తరాష్ట్రాలగ్రస్థానం వహిస్తూన్నవి. ఫిబ్రవరినెల మధ్యకాలం వరకూ సంయుక్త రాష్ట్రాలలో ఆరెస్టయినవారి సంఖ్య 1495. ఆంధ్రులు జరిమానాలలో అగ్రస్థానం వహించారు. ఆంధ్రదేశంలో ఆ నాటికి విధింపబడిన జరిమానాల మొత్తం 76,538

నేవాగ్రామంలోని ఆ. భా. కాం. సం. కార్యాలయమునుండి జారీచేయబడిన ఈ దిగువ పట్టిలో ఆయా రాష్ట్రములయందు ఆరెస్టయినవారి సంఖ్యయూ, విధింపబడిన జరిమానాల మొత్తమున్నూ నూచించబడినవి.

రాష్ట్రం	అరణ్యములు	జరిమానాలు
అద్మీరు ...	10 ...	56౨
అంధ్రా ...	882 ...	76,523
అస్సాం ...	176 ...	2,145
బెంగాల్ ...	39 ...	2,625
బీహార్ ...	242 ...	4,340
బాంబాయి ...	47 ...	చేరలేదు
ఢిల్లీ ...	39 ...	2,050
గుజరాతు ...	296 ...	6,150
కర్నాటక ...	210 ...	5,285
కేరళ ...	70 ...	5,700
మహారాష్ట్ర ...	137 ...	10,302
మహారాష్ట్ర ...	221 ...	1,915
నాగపురం ...	21 ...	5,215
వాయస్యరాష్ట్రాలు ...	2 (యిప్పుడు విడుదలైనారు)	లేదు.
తమిళనాడు ...	424 ...	29,020
సంయుక్త రాష్ట్రాలు ...	1,495 ...	28,000
ఉత్కళం ...	315 ...	9,532
విదర్భ ...	122 ...	8,176
	<u>4,749</u>	<u>209,663</u>

తరువాత తరువాత రెండు, మూడు, నాలుగు నెలలకు మించకుండా చాలా తక్కువ శిక్షలు వేయబడుతూ వచ్చినవి. అయితే రెండవసారి సత్యాగ్రహంచేసినవారికి ఎక్కువ శిక్షలు వేయబడుతూ వచ్చినవి. దక్షిణభారతదేశంలోని కోయంబత్తూరు జిల్లాలో ఒకానొక సత్యాగ్రహి విడుదలై వచ్చినప్పుడు ఆయనను ఆహ్వానిస్తూ ఒక సమావేశం జరిగింది. అందులో మాట్లాడినందుకు తిరిగి ఆరు నెలల శిక్ష విధింపబడిందాయనకు. దానిని యింకా ఎక్కువచేయించవలసిందని గవర్నమెంటువారు హైకోర్టుకు పిక్చర్ పెట్టుకొనిరి.

ఇక ఖైదీల తరగతులను రద్దు చేయవలెనని చిరకాలంనుండి ఆందోళన జరుగు తూన్నది. ఆ సమస్యను ప్రభుత్వం వారిప్పటికీ పరిష్కరించనేలేదు. సత్యాగ్రహ

ఫ్రేదీల విచారణ సందర్భంలో మేజిస్ట్రేట్లవలంబిస్తున్న వైఖరినిగూర్చి ఒక మాట చెప్పవలసి ఉంది. వీరిలో బాగా ప్రసిద్ధికెక్కినమనిషి మిస్టర్ ఆర్. గెలిట్టి. ఐ. సి. ఎస్. ఈయన నెల్లూరు జిల్లాలోని గూడూరు సబ్ డివిజనల్ మేజిస్ట్రేటు. ఈ ఉద్యమానికి ప్రధాన కారకులైన ముఖ్య కుట్రదారులను విడిచిపెట్టి చిన్న చిన్న వాళ్ళపైన కేసులు పెట్టడంలో పోలీసువారు తప్పచేస్తున్నారని కోర్టులో అనడమేకాక, బహిరంగ సభలలో పాల్గొని ఆ ఉద్యమంవలన కలిగే లాభనష్టాలనుగూర్చి వాదించడంకూడా ప్రారంభించాడు. ఈయనతండ్రి క్యాడిల్ మాక్ డిగెల్లెట్టి ఉచార హృదయంగల పరిపాలకుడు. ఇండియాలో సివిలియన్ ఉద్యోగిగా పనిచేసి తెలుగు, ఇంగ్లీషు నిఘంటును రచించినాడు. ఆయన మమారుడైన ఈ గెలిట్టి మంచి మరుకైన మనిషి. ఉజ్వలమైన తెలివితేటలుకలవాడు. ఉన్నతాశయాలుకల ఉత్సాహవంతుడైన భావుకుడు. ఆయన యిచ్చిన ఉపన్యాసాలలో ఈ నిగువ ఉపన్యాసం ఒకటి.

“యావద్భారతదేశంలోనూ, ఉభయపక్షాలవారు తమ తమ అభిప్రాయాలను వెల్లడించేటందుకు వీలు కల్పింపబడిన ప్రప్రథమ సమావేశమిది. ఇందుకు సావకాశం కల్పించిన అధ్యక్షులవారిని అభినందించవలసి ఉంది. భారతదేశంలోని బహిరంగసభలలో ఇరుపక్షాలవారి అభిప్రాయాలను వెల్లడించడానికి అవకాశాలు చాలతక్కువ.” అని చెబుతూ గూడూరులోని ప్రజలు ఉభయకక్షాలవారి వాదనలనూ విని నిర్ణయించవలసిందని కోరాడాయన. బి. వేంకటనారాయణ రెడ్డిగారున్నూ కె. మణ్మఖం గారున్నూ సత్యాగ్రహం చేసినప్పుడు సమావేశములకు తానుహాజరుకావలెనని అనుకొని కూడా కార్యంతర నిమగ్నుడు కావడంచేత రాజాలకపోయినాడు. కాబట్టి ఆయన వారి దృక్పథాన్ని తెలుసుకొందామనే కోరికతో ఆ సత్యాగ్రహుల అభిప్రాయాలను వెల్లడించడానికి కోర్టులో సావకాశమిచ్చాడు. కాని ఫ్రేదీలు ప్రత్యుత్తరమియక పోవడమేకాక కోర్టులో వాదమునకు దిగ నిచ్చగించలేదు. అంతకుపూర్వం ఒకరోజున నరసారెడ్డి సత్యాగ్రహం చేసినప్పుడు కోర్టులో ఆయననుగూర్చి ఈ మేజిస్ట్రేట్ కోన్ని కఠినమైన మాటలన్నాడు. అందుకు తగిన కారణాలు లేకుండా యితరులెవరో చెప్పిన మాటలను నమ్మి తాను పొరపాటుపడినట్లయితే తక్షణపాణ చెప్పడానికి సంసిద్ధంగా ఉన్నట్లు అప్పడనడమేకాక తిరిగి యిప్పుడుకూడా అన్నాడు. నరసారెడ్డి విడుదల చేయబడిన పిమ్మట ఆయన తీర్పును గాంధీజీ చూచి, పదిహేను రోజులు నూలువడికి తిరిగి సత్యాగ్రహం చేయవలసిందని నరసారెడ్డికి ఆదేశించినట్లు తెలుస్తూన్నది ఇది నిజమేనా అని మిస్టరు గెల్లెట్టి నరసారెడ్డిని అడిగాడు. నరసారెడ్డి నిజమేనన్నాడు. తనను అన్న మాటలకు తానంతగా లెక్కపెట్టననీ

యావద్భారత దేశముయొక్క గౌరవానికి పాత్రులైన నాయకులను తూలనాడినందుకు తాను విచారపడుతున్నాననీ తానిప్పుడు ప్రతిరోజూ నూలు వడుకుతున్నాననీ నరసారెడ్డి అన్నాడు. ఆ మాటను తాను విశ్వసించడంలేదని మిస్టరు గెల్లెట్ ప్రతిఘటించాడు. శీలసంపన్ను లొకవేళ పొరపాటు పడ్డప్పటికీ తాను గౌరవించేదననీ అదిలేనివారిని అవహేళన చేయడానికి వెనుదీయననీ కూడా ఆయన అన్నాడు. తన డివిజన్ లో జరుగుతున్న యుద్ధసన్నాహాలకు ప్రతికూలంగా సత్యాగ్రహాలేమీ చేయజాలరని విశ్వసీస్తూ, గాంధీ స్వయంగావచ్చి తన డివిజన్ లో ప్రచారం చేసినప్పటికీ భయం లేదన్నాడు. రెడ్ క్రాస్ ఉద్దేశాలనూ ఆదర్శాలనూ గూర్చి నెల్లూరు జిల్లాజడ్జి మిస్టరు మ్యూల్ వ్రాసిన జాబుకు ప్రత్యుత్తరంగా రెడ్ క్రాస్ ఉద్యమానికి చందా లీయడం కాంగ్రెసు క్రమశిక్షణకు విరుద్ధంకాదని గాంధీ విస్పష్టంచేశాడు. గాంధీ తన ఆత్మ నిశ్చయమునుండి ఎప్పుడూ వెనకడుగు వేయడని, అందరికీ తెలిసిన విషయమే నన్నాడు మిస్టరు గెల్లెట్. యూరపుఖండంలోని క్వేకర్సు అంతరాత్మ అభ్యంతరాలవల్ల యుద్ధంలో పాల్గొనరు. కాని యుద్ధంలో గాయపడినవారికి సహాయం చేయడానికి వారు ముందుకువస్తారు. గాంధీ కూడా అంతే. అయితే రాష్ట్రీయ కాంగ్రెసు సంఘం ఏమిచేస్తూన్నది? రెడ్ క్రాస్ పనిలో కాంగ్రెసువారు జోక్యం కల్గించుకోవచ్చునని యిచ్చిన గాంధీజీ అభిప్రాయానికి ప్రతికూలంగా అనేకమంది కాంగ్రెసువాదులు తమ ఆగ్రహాన్ని వెల్లడించారు. కొద్దిమంది నిజాయితీగల కాంగ్రెసువాదులున్నారు. కాని చాలామందిలో అదిలేదు. వారిలో అనేకమంది మాలానా ఆజాద్, రాజగోపాలా చార్యులవంటి మహానాయకులు కూడా పరస్పర విరుద్ధంగా మాట్లాడుతుంటారు.

1941 సెప్టెంబరు 5వ తేదీని జి. వి. సుబ్రహ్మణ్యంగారిని విడుదలచేస్తూ ఆ మేజిస్ట్రేటు గూడూరులో మరొక తీర్పు చెప్పినాడు:—

ఈ కేసులో ముద్దాయి మార్చి 15 న గూడూరులో జరిగిన ఒకానొక బహిరంగ సభలో అరెస్టు చేయబడినాడు. తరువాత ఆయన యిల్లుకూడా సోదా చేయబడింది. ఆ సమయంలో దౌర్జన్యమును ప్రేరేపిస్తూన్న రాజద్రోహకరములైన కరపత్రములు కొన్ని ఆయన ఇంట్లో లభించినట్లు తెలిసింది. ఆయనపైన పోలీసువారు ఇండియా రక్షణచట్టం కింద కేసు పెట్టారు. ముద్దాయి తాను నేరంచేయలేదనీ తన ఇంట్లో అటువంటి కరపత్రములు లేనేలేవనీ వాదించాడు. తాను నిష్కళంకమైన కాంగ్రెసు వాడిననీ దౌర్జన్యంలో తనకుసమ్మకం లేదనీకూడా చెప్పాడాయన. ఆయనపక్షాన కొంత మంది ఉత్తరసాక్షులు విచారింపబడ్డారు. అందులో నెల్లూరు జిల్లాబోర్డు అధ్యక్షు

లున్నా నెల్లూరు జిల్లాకు కాంగ్రెసు నియంతయున్నా అయిన కోదండరామరెడ్డి కూడా ఉన్నారు.

ఈ కేసులోని ముద్దాయిని విడిచిపెడుతూ మిస్టరు గెల్లిట్ యిలా వ్రాశాడు. ఇందులోని ముద్దాయి తాను ప్రయోగించిన వ్యర్థపదాడంబరమునకు తానే గుఱియైనాడు. ఈయన స్వచ్ఛందంగా జైలుకు పోవలసిన వారిజాబితాలో ఉండనేఉన్నాడు. కొద్దికాలంలో ఆ ప్రకారం పోయి అక్కడి కష్టాలను సంతోషంతో భరించి ఉండేవాడు. ఈలోగా గూడూరుస్టేషన్ హౌస్ ఆఫీసరు తెలివిబిక్కువగా ఆయనను అరెస్టు చేశాడు. ముద్దాయి ఒక ఉపన్యాసం ఈయగానే అరెస్టుచేయబడ్డాడు. అనుకొన్న ప్రకారం ఆయన నినాదాలను చేసేదాకా పోలీసు ఉద్యోగి వేచి ఉండవలసింది; ఆయన చేయదలచుకొన్న నినాదం యుద్ధనినాదం కాదు. యుద్ధవ్యతిరేక నినాదం. పరాయనైన్యాల దండయాత్రలనుండి స్వస్థైర్యం ద్వారా తమ హక్కులనూ తమ గృహాలనూ తమ కుటుంబాలనూ రక్షించుకోవడం అపరాధమని తమ దేశీయులను ప్రబోధించడమే దాని ఉద్దేశం. ఆ ప్రకారం ముద్దాయి అరెస్టుచేయబడిన తరువాత తక్కిన మిత్రుల వలెనే తానుకూడా మాట్లాడకుండా నిరాడంబరంగా జైలుకుపోయి ఉండేవాడు. (వాక్స్వాతంత్ర్యమును నిలబెట్టుకోవడానికది ఒకటే మార్గంగా కనిపిస్తున్నది. నిజానికి వాక్స్వాతంత్ర్య మెప్పుడూ నిరాకరింపబడనేలేదు.) కాని దురదృష్టవశాత్తూ పోలీసువారు ముద్దాయి యింటిని సోదాచేసి, దొర్లనాన్ని పోతప్పిస్తూ విప్లవాన్ని ప్రబోధించే అనేక గ్రంథాలనూ కరిపత్రాలనూ పట్టుకొనివచ్చారు. వాటి వల్ల కాంగ్రెసువిధానం నిరర్థకమనికూడా నిరసించబడ్డట్లు స్పష్టమవుతున్నది. స్థానిక కాంగ్రెసు నాయకులలో ఒకరైన ఈయన నిప్పులుకక్కే కమ్యూనిస్టు నాయకుడుగా జైలుకుపోవ నిచ్చగించకపోవడం సహజం. అందువలన తక్కినవారివలెగాక తన వాక్స్వాతంత్ర్యమును వినియోగించుకోవలసి వచ్చింది. గూడూరు జాయింటు మేజిస్ట్రేటు కోర్టుకువచ్చిన కాంగ్రెసువాదుల నడతలనుగూర్చి చరిత్రలనుగూర్చి కోర్టువిచారించడం, ముద్దాయి అరెస్టుకు కారణభూతమైన ఉపన్యాసంలో విమర్శింపబడింది. కాని యితరుల విషయంలో కోర్టు కోరినదానికంటెకూడా ఆయన తనను సమర్థించుకోవడానికి తననుగూర్చి, తన జీవితమునుగూర్చి తన కుటుంబమునుగూర్చి ఎక్కువగా చెప్పకోవలసివచ్చింది. “కనుక అవస్థాభేదములనుబట్టి అనుకోనివి తటస్థించవచ్చును. అయితే కోర్టువారు తమను విమర్శించిన వారికి ప్రత్యుత్తరం చెప్పగలగడం చాలా అరుదు. అందులో ఆ ప్రత్యుత్తరం విమర్శకుని నూటినుండియే వెలువడడం అంత కంటెనూ అరుదు” మార్చి 15 వ తేదీని ముద్దాయి అరెస్టు చేయబడిననాడు, ఆయన

యిచ్చిన ఉపన్యాసంలో డి ఫెన్సు రూల్సుక్రిందకు వచ్చేనేరం లేదని గూడూరు స్టేషన్ పశాన్ ఆఫీసరు సాక్ష్యమును బట్టి తెలుస్తూన్నది. “నేటి యుద్ధంతో భారతీ యులకేమీ సంబంధంలేదనే విపరీతభోరణిలో ఆయన మాట్లాడినట్లు కనిపిస్తున్నది. ఈమాటలు కాంగ్రెసువారికి కూడా రుచించవు. ఆనాటి సత్యాగ్రహి చెప్పేమాటలను వినవలెనని ముద్దాయి ప్రజలను హెచ్చరించాడు. సత్యాగ్రహ నివాదాలను యిదివరకే ఆ ప్రజలు అనేక పర్యాయములు వినిఉండడంచేత మళ్ళీకొత్తగా విన్నా వినక పోయినా ఒకటే. ఇందువలన యుద్ధసన్నాహాలు కొఱవడేటంతగా గూడూరు ప్రజా బాహుళ్యంయొక్క వైఖరి మారిఉంటుందన దానకేమీ సాక్ష్యంలేదు.”

ముద్దాయి స్వాధీనంలో ఉన్న మూడు కరపత్రాలను గూర్చి వివరిస్తూ అవి అభ్యంతరకరములైనప్పటికీ పార్టీప్రచారమునకు మోసపోయి వారివలలో పడినవారు తప్ప తక్కువవారెవరూ వాటిని చదివి కాలయాపన చేసుకోరనీ, అవి డి ఫెన్సు రూల్సుప్రకారం యుద్ధవ్యతిరేక కరపత్రములుగా భావింపబడవనీ, చెప్పి వాటిని ప్రభుత్వం స్వాధీనపఱచుకోవలసిందని తీర్పుచేశాడు. ఆ సందర్భంలోకూడా మేజిస్ట్రేటు ముద్దాయిని నేరస్తుడని తలంచలేదు.

మార్చి ప్రారంభంనుండి సత్యాగ్రహం చేసిన వారిని ప్రభుత్వం వారు అరెస్టుచేయక విడిచివేయడం చాలా ఎక్కువయింది . అరెస్టు కాని సత్యాగ్రహులు యుద్ధ వ్యతిరేక ప్రచారం చేసుకొంటూ కాలినడకను ఢిల్లీకి ప్రయాణం చేయవలసిందని మొట్టమొదట ఉత్తరువులు జారీచేసిన గాంధీయే మార్చి మొదటి వారంలో కొత్త ఉత్తరువులిచ్చాడు. ఢిల్లీ ప్రయాణానికి ముందుగా తన జిల్లాలోని ప్రతి గ్రామమునకూ పోయి యింటింటా మనిషి మనిషి దగ్గరా యుద్ధ వ్యతిరేక ప్రచారం చేయవలసిందని అరెస్టుకాని ప్రతి సత్యాగ్రహికి ఉత్తరువులు పంపబడినవి ప్రతి జిల్లాలోనూ కొన్ని తాలూకాలను నిర్ణయించుకొని అక్కడి గ్రామాలలోని ప్రతియింటికి ప్రతి మనిషికడకూ పోయి ప్రచారం చేయడమే ఆయన వాంఛ. కేవలం వాక్స్వాతంత్ర్యమును పొందడమే ఆయన ప్రధానాశయం. ఆయన ఫిబ్రవరి 15 వ తేదీని ‘టైముస్ ఆఫ్ ఇండియా’ పత్రికకు పంపిన ఉత్తరంలో ఈవిషయం స్పష్టంగా కనిపిస్తుంది. ఈ సత్యాగ్రహోద్యమం యొక్క ఆదర్శములను గూర్చి కార్యవిధానమునుగూర్చి అందులో వివరింపబడింది. ‘టైముస్ ఆఫ్ ఇండియా’ పత్రికలో ఆయన వ్రాసిన ఉత్తరమిది :—

“అయ్యా ! ఫిబ్రవరి 7 వ తేదీ సంచికలో అంతశ్రిద్ధగా మీరు వ్రాసిన మాటకు నేను ప్రత్యుత్తరం ఈయవలసిఉంది. మానవస్వభావం అత్యంతపతన

సేతికి వచ్చినప్పటికీకూడా అహింసను ఆమోదించి తీరుతుందని నానమ్మకం. మీరు విశ్వసించజాలకపోయినా నాకునమ్మకంఉంది. ప్రతికూలభావాన్ని పూర్తిగా జయించడమే అహింసయొక్క సారాంశం. అటువంటి అహింసను నేను ప్రబోధించలేకపోయి ఉండవచ్చును. తక్కినవారు నామాత్రంకూడా ప్రబోధించజాలరనడానికి చాలా సావకాశంఉంది. కాని అహింసాశక్తినిమాత్రం నేను కించపరచజాలను. నిజమైన అహింసకు అనుగుణంగా పూరరు (హిట్లరు) ప్రవర్తించజాలడనికూడా నా కవిత్వాసంలేదు.

మీ ఆవిశ్వాసమును సమర్థించుకొంటూ మీరు చూపిన ఉదాహరణలు చాలా విచారకరంగా ఉన్నవి. అవి యిక్కడ వర్తించనే వర్తించవు. అస్త్రసన్యాసం చేసినంత మాత్రాన యెవ్వడూ అహింసాయుతుడుగా ఉండవలసిన అవసరంలేదు. జైక్కులూ దేనులూ, అస్ట్రేలియనులు, పోలులూ ఈ అందఱూ చాలా వివేకంతో ప్రవర్తించి ఉండవచ్చును; కాని అహింసాయుతంగా మాత్రంకాదు. వారు ఆయుధములతో జయప్రదంగా రక్షించుకోగలిగి ఉన్నట్లయితే తమ దేశీయుల పొగడ్తుకు పాత్రులైయుండేవారు. కాని సాయుధనిరోధం నిరుపయోగమైనప్పుడు వారు లొంగి పోయినందున వారిని నిందించడం నాపనికాదు. అయితే శారీరక బలం కలిగినవారు అధునికమారణ యంత్రములతో బలహీనులను ఎదుర్కొన్నప్పుడు, వారు నిస్సహాయుల మనుకొని చేతులు ముడుచుకొని ఊరుకోవండా ఉండేటందుకే సత్యాగ్రహమనే కొత్త ఆయుధాన్ని కనుపెట్టి 1907 లో దక్షిణ ఆఫ్రికాలో జయప్రదంగా ప్రయోగించి ఉన్నాను. తరువాత అది వివిధ క్లిష్టపరిస్థితులలో కూడా విజయవంతంగా ప్రయోగింపబడింది. అయితే ఇంతవరకూ ఈ సత్యాగ్రహాయుధంతో నే నెదుర్కొన్న శక్తులకూ హిట్లరు ఇండియాపైన దండయాత్రచేసినప్పుడు ఎదుర్కొవలసిన శక్తులకూ చాలా భేదం ఉందని నేనంగీకరించచాలనందుకు నన్ను మీరు మన్నించాలి. ఆయన ప్రతిసత్యాగ్రహిని చంపవచ్చుననే సావకాశాన్ని ఉపేక్షించి భయంకానీ నిరాశకానీ పడవక్కరలేదు. భారతదేశానికటువంటి పరీక్షయే తటస్థించి కొంతమంది సత్యాగ్రహులు తమ హృదయాలలో యేమాత్రమూ ద్వేషభావం లేకుండా హిట్లరు సైన్యాలను ఎదుర్కొని మరణించగలిగినట్లయితే వారందరూ పురాణాలలానూ చరిత్రలలోను ఉదారింపబడిన వీరులతోను వీరపత్నులతోను తులతూగగలిగినవారుగా భావి ప్రపంచ చరిత్రలో వన్నెకెక్కిమాట నిజం.

అయితే నా సహచరుల నిజాయితీనీ అహింసనూ గూర్చి మీరు సందేహిస్తూ మాట్లాడేయడం మీవాదమంత దుర్బలమయిందని నేను భావించను. మీరు పూనా

తీర్మానాన్ని నామొగాన విసిరికొట్టడానికి వీలుంది. తాత్కాలికంగా నాకు దౌర్బల్యం తటస్థించకుండా ఉన్నట్లయితే పూనా తీర్మానం అంగీకరించబడి ఉండేది కాదని నేనెదివరకే వొప్పుకొన్నాను. సత్యాగ్రహాలలో నిజాయితీలేదని కానీ, అహింస లోప భూయిష్టంగా ఉందనికానీ మీరనేయెడల మానవులెంత సత్య సంఘాలు గానూ ఎంత అహింసాయుతులుగానూ ఉండగలరో అంత సత్యసంఘాలు గానూ అంత అహింసాయుతులుగానూ సత్యాగ్రహాలు ఉండగలరని భవిష్యత్తేనిరూపించగలదు. అహింసా ప్రమాణమునకు సాధ్యమైవంతవరకు భిన్నం కలుగకుండానే జాగ్రత్తగా సత్యాగ్రహాలను నిర్ణయిస్తాన్నాము. అయినప్పటికీ కొంతమంది కృత్రిమ సత్యాగ్రహాలు చేరవలసి నిజమే. అయితే ఆశ్చర్యకర సంఘాటాలు నిజాయితీగల వారనే నా విశ్వాసం. తన అహింసకుగల పరిమితులను కాంగ్రెసు అధ్యక్షుడు నిష్కపటంగా వివరించాడు. నాకాయన హృదయం తెలుసు. ఆయన మనస్సు నాకు తెలియకపోతే ఇంకెవరికీ తెలియదనే చెప్పాలి. ఆయన వివరించిన పరిమితులలో ఆయన అహింస యే ఆకర్షణలకూ లొంగిపోయేదికాదు. మూలానా సాహేబుకున్న పరిమిత విశ్వాసంగల సహచరులతో హిట్లరుకు వ్యతిరేకంగా అహింసాయుత నిరోధమునకు పూనుకోవడానికి నాకేమీ అభ్యంతరంలేదు. అయితే ఆ అహింస పరీక్షకు నిలవగలదా లేదా అనే సంగతి విచారణీయాంశం. ఇంతవరకు నేను పొందిన విజయం అటువంటి సాధనసామగ్రితోనే. పత్రికా స్వాతంత్ర్యంకానీ వాక్స్వాతంత్ర్యముకానీ నిరాఘాటంగా ఉండవలెనని నేను కోరుతున్నట్లు మీరు వ్రాశారు. అహింసకు అనుగుణంగా ఉన్నంతవరకు సంపూర్ణమైన స్వేచ్ఛ ఉండవలెనని మాత్రమే నేను కోరింది.

కాంగ్రెసు మంత్రుల పరిమితచర్య ఈ వరతుకు మించిపోయినట్లు నాకు తెలియదు. నిజంగా అలా జరిగినట్లయితే అది కాంగ్రెసు విధానానికి వ్యతిరేకం. నేను దానిని ఉదాహరణంగా గానీ ప్రమాణంగా గానీ తలంచను.

వాక్స్వాతంత్ర్యం కోసం నేను కోరిన ఈ కోరిక బ్రిటిష్ వారినుండి “రాజకీయ ప్రయోజనాలను ఒలవంతంగా గుంజుకోవడానికి పన్నిన పన్నుగడ” అని అనడం నాకన్నిటికంటెను ఎక్కువ బాధాకరంగా ఉంది. శాసనోల్లంఘనం చేస్తామని బెదిరించి రాజకీయ ప్రయోజనాలను పొందినప్పటికీ కూడా తప్పుకాదు. కాని పూనా తీర్మానం రద్దయినసంగతి ప్రజాబాహుళ్యానికి విదితమే, యుద్ధం కొనసాగుతున్నంత వరకూ కూడా, నాకు సంబంధించినంతవరకది రద్దయినట్లే.

నిజంగా వాక్స్వాతంత్ర్యం పునరుద్ధరింపబడి ఎప్పటిస్థితికి వచ్చినట్లయితే శాసనోల్లంఘనం ఉపసంహరింపబడేమాట నిశ్చయం.

ఇంతకు పూర్వపుటుద్యమాలు చాలాకాలం కొనసాగుతవని నేనెన్నడూ అంచనావేసి ఉండలేదు. కాని ఈ ఉద్యమం విషయంలో నేనలా అంచనా వేశాను. ఇండియాకు సంపూర్ణ స్వాతంత్ర్యం లభిస్తేనేతప్ప యుద్ధం జరుగుతూండగా కాంగ్రెసుకు బ్రిటనుతో రాజీ కుదరడానికి వీలులేదు. ఎందువల్లనంటే బ్రిటనుకు కావలసిన మనుష్యులనూ, ధనాన్నీయిచ్చి యుద్ధసన్నాహాలకు తోడ్పడడానికి కాంగ్రెసు అచ్చుకోజాలదు. యుద్ధసన్నాహాలకు తోడ్పడేటందుకు కాంగ్రెసు ఆమోదించడమంటే ఇరవై సంవత్సరాలనుండి ఆ సంస్థ అవలంబిస్తున్న విధానాన్ని ఒక్కసారిగా తలక్రిందులు చేయడం. అంతేకాక యుద్ధం జరుగుతూండగా రాజీనామాద్వారా స్వాతంత్ర్యం లభించదు. కాబట్టి అహింసాయుతంగా అభివృద్ధికావడానికి సంపూర్ణస్వాతంత్ర్యం ఉంటే చాలు. కాంగ్రెసు సంతృప్తిపడుతుంది. ఇండియాలోని అన్ని పక్షాలవారికీ అందలు ప్రజలకూ సంబంధించియే కాంగ్రెసే కోరిక కోరింది.

ఈ అన్ని సంగతులూ తెలిసి ఉండికూడా నేనీ ఉద్యమం సాగించడం న్యాయమా, అనీ నైతికంగా మంచిదా“ అనీ మీరు ప్రశ్నిస్తూ కాదని జవాబుకూడా మీరే చెప్పకొన్నారు. మీ జవాబుతో నేనేకీభవించను. పైన వివరించిన ప్రకారం అసలు మీరు వ్రాసిన విషయాలు సత్యములని నేనంగీకరించడంలేదు. ఇక మీ జవాబును నేనామోదించడమంటే నా తెలివి లేమిని తెలియచేస్తుంది. అహింసాశక్తిలో అర్థశతాబ్దమునుండి నాకుగల అచంచల విశ్వాసాన్ని తోసిపుచ్చడమవుతుంది. నేను ఓడిపోతూన్నట్లుగా కనిపించవచ్చును నన్నితరులెంత తప్పుగా అర్థం చేసుకొన్నప్పటికీ కూడా నావిశ్వాసాని కనుగుణంగా ఆచరిస్తూ జీవించదలచుకొన్నాను. నేనా విధంగా ఇండియానూ బ్రిటనునూ ప్రపంచ ప్రజానీకమునూ సేవిస్తూన్నట్లు భావిస్తున్నాను. బ్రిటనుకు అశుభం కలిగి ఇండియాకు శుభం కలుగవలెననికానీ, జర్మనీ నాశనమై ఇంగ్లాండు జీవించవలెననికానీ నేను కోరను. హిట్లరు ఫ్రట్టుతూ గిట్టుతూ ఉంటారు. హిట్లరు చచ్చిపోయినా ఓడిపోయినా అతని తత్వం నశిస్తుందని నమ్మేవారు చాలా పొరపడుతున్నారు. ఆ తత్వాన్ని ఎదుర్కోవడమేలాగా ఆ నేడేప్రశ్న. హింసాయుతంగానా అహింసాపూర్వకంగానా అని ఆలోచించాలి. హింసాయుతంగా ఎదుర్కోవడమంటే ఆదుర్భ తత్వాన్ని బలపరచడం. అహింసాయుతంగా అయితే ఆ తత్వాన్ని బలహీనపరచడం.”

గాంధీజీ నిరంతరం సూచనలు చేస్తూనే ఉన్నారు. ఆయన ఎప్పటికప్పుడు భారతప్రజానీకముయొక్క నాడిని పరీక్షిస్తూ జాగరూకతతో ఉన్నారు. ఆదివారాలు సెలవుదినములుగా ప్రకటింపబడినవి. మధ్యలో క్రిస్టమస్ వచ్చింది. డిశంబరు 23

మొదలుకొని జనవరి నాలుగో తేదీవరకూ నెలవులు. 5 వ జనవరి ఆదివారమయింది. ఫిబ్రవరి మొదటివారమునుండి గాంధీ ఆరెస్టు కావచ్చుననే ప్రవాదం బయలుదేరింది. 1941 ప్రారంభంలో రాష్ట్రీయ గవర్నరులు ఒకరితరువాత ఒకరు రాజప్రతినిధిని సందర్శించారు. గాంధీని ఆరెస్టుచేయడం మంచిదా కాదా అనే విషయంలో అంతకు పూర్వముండి గవర్నరుల సలహాను అడుగుతూన్నట్లున్నూ ఇప్పుడు ప్రత్యేకంగా కూడా ఆ సంగతి మాట్లాడినట్లున్నూ నమ్మదగిన వార్తలు బయలుదేరినవి. కాని గాంధీ తనంతటతాను యుద్ధప్రతికూల కార్యకలాపంలో జోక్యం కల్గించుకొనేటంత వరకూ ఆయనను ఆరెస్టుచేయడం ఉచితంకాదని ప్రభుత్వం తలచినట్లు తోచింది. ఇంతకుపూర్వం గూడూరు సబ్డివిజనల్ మేజిస్ట్రేటు మిస్టరు గెల్లెట్టి అభిప్రాయాలను వ్రాసి ఉన్నాము. వాటికి ఇండియా ప్రభుత్వం వారి అభిప్రాయాలకూ ఎంత భేదం ఉందో ఆలోచించండి. సత్యాగ్రహుల జాబితాలనుగూర్చి అప్పుడప్పుడూ పరిశీలన జరుగుతూవచ్చింది. 1941 జనవరి ప్రారంభంలోనే సత్యాగ్రహమునుండి పే ప్రతినిధులందరికీ గాంధీ గట్టిగా ఉత్తరువులు జారీచేశాడు. సత్యాగ్రహిగా నిర్ణయించబడిన ప్రతిమనిషీ సంపూర్ణహృదయంతో నూలు వడకవలెననీ ఎన్నిగజాలు వడకగలిగితే ఉన్నాడో వినంబు నూలు వడుకుతున్నాడో కూడా చెప్పగలిగి ఉండాలనీ వార్ధాకు వెళ్ళిన ప్రతినిధులకు గాంధీ ఆదేశించిఉన్నాడు ఆయనయొద్దకు వెళ్ళిన కొంతమంది, సత్యాగ్రహులు నూలువడుకుతున్నానని తాము చెప్పలేమనీ అన్నారు. వారిలో ఒకాయన తనకు నూలు వడకడం తెలుసునన్నాడు.

“అయితే ఎంత వడుకుతారు మీరు?”

“అయిదు లేక పదిగజాలు”

“ఈ అయిదు లేక పదిగజాలు రోజుకా వారానికా నెలకా?” అన్నాడు గాంధీ

“ప్రతిరోజూకాదు” అన్నాడా ప్రతినిధి

ఇక తక్కిన విషయాలు పరిశీలించవలసిన అవసరమే లేకపోయింది

1940 సెప్టెంబరు నెలలో చేయబడిన బొంబాయి తీర్మానం, స్వరాజ్యపోరాటంలోనేకాక స్వతంత్రభారతదేశంలో కూడా సాఫ్ట్ మైనంతవరకు అహింసావిధానాన్ని అవలంబించి ఆచరించుటయందు కాంగ్రెసుకు గట్టి విశ్వాసమున్నట్లు విస్పష్టం చేసింది. ఈ యుద్ధంలో తటస్థించిన క్లిష్టపరిస్థితివలన భవిష్యత్తునుగూర్చి ఆలోచించక తప్పిందికాదు. స్వరాజ్యమును సంపాదించడం విషయమేకాక దానిని కాపాడుకొనే

విషయంకూడా ఆలోచించబడింది. కాబట్టి బొంబాయి తీర్మానం పూర్వస్థితి కనుగుణంగా కలిగిన అభివృద్ధి 1941 జూన్ ప్రారంభంనాటికి సత్యాగ్రహముయొక్క రెండవదశ గడిచింది. కాబట్టి ఆనాటి పరిస్థితులను సమగ్రంగా సింహావలోకనం చేయడం అవసరం. ఒకటవ జూన్ నాటి స్థితిని, నిర్మాణ కార్యక్రమమునకు గాక సత్యాగ్రహోద్యమానికి సంబంధించినంతవరకు మహాదేవదేశాయి యిలా సంగ్రహంగా వ్రాశాడు :-

“ సత్యాగ్రహముయొక్క రెండవదశ గడిచింది. కాబట్టి నేటి పరిస్థితులను సమగ్రంగా పరిశీలిద్దాం ఈ ఉద్యమంయొక్క సహజస్వభావమును బట్టి దీనివలన యింత ఫలితం కలిగిందని లెక్కవేయడానికి వీలులేదు. ఒకానొక ప్రాథమిక హక్కును గుర్తింప చేయడమే ఈ ఉద్యమం యొక్క ప్రస్తుతాశయం. దానిని నిరభ్యంతరంగా చట్రాయించడం వలనగానీ లేదా కావలెనని కారాగారవాసశిక్షను కొనితెచ్చుకోవడం వలనకానీ అది గుర్తింపబడవచ్చును. వాయవ్య సరిహద్దురాష్ట్రాల ప్రభుత్వంవారు వాక్స్వాతంత్ర్యమునూ పత్రికా స్వాతంత్ర్యమునూ ప్రకటిం చకపోయినప్పటికీ అక్కడ ఆ స్వాతంత్ర్యం వచ్చినట్లుగానే భావింప బడుతూన్నది అక్కడి ప్రభుత్వంవారు సత్యాగ్రహులను అరెస్టు చేయడంలేదు. అందువలన వారికి లాభం లేకపోవడమే దానికి కారణం. రాష్ట్రప్రభుత్వాలేమి చేస్తున్నవి ఏమిచేయడంలేదు అని కాదు మనమిప్పు డాలోచించవలసింది. మన కర్తవ్యమును మనం సరిగా నిర్వర్తిస్తున్నామా లేదా అనియే మనం పరీక్షించుకోవలెను. ఈ ఉద్యమం స్వాతంత్ర్య పోరాటంలో ఒక భాగం. కాబట్టి యిది మన లోని సత్యమునూ అహింసనూ ఆత్మపరిశుద్ధతనూ అభివృద్ధి చేస్తుంది.

“ ఢిల్లీ యాత్రికులూ అరెస్టుకానివారూకూడా ఉన్నారు. వీరు తేలికగా కొన్ని వేలమంది అవుతారు. వారిలో కొంతమంది చాలా ప్రఖ్యాతంగా పనిచేశారు. శ్రీమతి దమయంతీ దర్మాధికారి, శ్రీమతి సరయూతాయిధోత్రీ వారిలో ముఖ్యులు. వీరు నిర్మాణ కార్యక్రమముయొక్కయు సత్యాగ్రహముయొక్కయు సందేశాలను ఘోష రూపంగా 80 గ్రామాలకు అందజేశారు. వీధులూడ్వడం హరిజనవాడలను సందర్శించడం, అందఱూకలసి వడకడం, సాయంత్రం సభజరపడం- ఇవీ వారి దినసరి కార్యక్రమం. వారి ప్రయాణం చాలా ప్రయోజనం కలిగించింది. మూడు దేవాలయాలలో హరి జనులకు ప్రవేశం లభించింది. వారు వెళ్ళిన చోటులలో వడకవలెననీ ఖాదీ ధరించ

వలెననీ ఆసక్తి కలిగింది. ఆరు పర్యాయములు పెద్ద పెద్ద జరిమానాలు చెల్లించి చివరకు ఆరుమాసాల ఖైదును సంపాదించుకొగలిగిన సుప్రసిద్ధ జకత్ దారు కోడలు శ్రీమతి ప్రభావతీ జకత్ దారు ఈ యిద్దరు సోదరీమణుల అడుగుజాడలలో నడుస్తూ న్నది. వీరిరువురు ఇప్పుడు నాగపురం కారాగారంలో విక్రాంతి తీసుకొంటున్నారు.

ధిల్లీయాత్రికులు చేసేపని ఎంతకష్టమైనదో అంత ఆకర్షవంతమైనదికూడా. బెంగాలు గ్రామాలలో ఒకానొక సత్యాగ్రహి ఆహారం లేకుండా కొన్నిరోజులుండ వలసివచ్చింది. గ్రామస్థులాయనకు ఆతిథ్యమియడానికి భయపడ్డారు. కాని ఆతని దీరిమీ పట్టుదలా చూచి ఒకానొక జమీందారు ఆతడు పోయినచోట్ల ఆతనికి కావల సిన ఆహారమును లభింపజేసే బాధ్యతవహించాడు. అంతా తమిళనాడులలోని వందలకొలదీ సత్యాగ్రహులు తమ తమ అనుభవాలను గడిస్తున్నారు. వారు ఉత్సాహ కరములైన స్వాగతాలను అందుకొంటూ యుద్ధనిధులు బలాత్కారంగా వసూలుచేయ బడుతూన్న విధానమును కల్లారా చూస్తున్నారు.

ఈ యాత్రలనుగూర్చి మంచిగానూ చెడ్డగానూ మంచీచెడూ లేకుండానుకూడా నివేదికలు చేరుతూన్నవి కొంతమంది యాత్రికులు అనాలోచితములైన ఉపన్యాసా లిస్తున్నట్లు మాకు ఉత్తరాలు చేరుతూన్నవి. దుష్టమైన అబద్ధపువదంతులు వ్యాపింప చేయడానికి కొంతమంది మధ్యరాష్ట్రాల సత్యాగ్రహులు బాధ్యులైనట్లుగా నిందారోప ñలు చేసింద మధ్యరాష్ట్ర ప్రభుత్వం. ఈ అరోపణలను మేము విచారిస్తున్నాము. అవి నిజమని తేలితే మేము తప్పక విచారపడవలసి ఉంది. చాలామంది సత్యాగ్ర హులు నిజాయితీకలవారు గొప్పవారుకూడా. వీరంతా గ్రామాలనుండి వచ్చినవారు, కాని వీరికి భాషాజ్ఞానమంతగాలేదు. అటువంటివారు ఉపన్యాసాలీయకుండా నిర్మాణ కార్యక్రమం మీదనే వారి దృష్టిని నిగుడించాలి. తగినంత హిందూస్థానీ భాషాజ్ఞానం ఉంటేనేతప్ప ఎవ్వరూకూడా సాహసించి తమ రాష్ట్రాన్ని విడిచిపోకూడదు. వీరిలో చాలామంది 'అనామకుల'యినప్పటికీ తమ ఆశయం నెరవేరేవరకూ ఎక్కడా ఆగ కుండా అన్ని కష్టాలకూ ఓర్చుకొని తమ యాత్ర కొనసాగించవలెననే నిశ్చయంతోనే బయలుదేరారు.

“ఇటువంటి సందర్భాలను ఇంకా అనేకం వ్రాయవచ్చును. కాని కేవలం నిరా దంబరముగానూ నిశ్శబ్దంగానూ ధిల్లీయాత్ర సాగించవలెనని నిశ్చయించుకొన్నంత మాత్రాన చాలాను. కొన్ని వందలమంది ధిల్లీయాత్రికులు అరెస్టుకాలేదని నేనిదివరకే చెప్పిఉన్నాను. వేలకొలది సత్యాగ్రహుల జాబితాలను ఇంకా ఆమోదించవలసి ఉన్నది. ఈ జాబితాలనుకూడా అంగీకరించి ఇంకా ఎక్కువమంది సత్యాగ్రహులను

గ్రామస్తుల నెత్తిపెట్టడం ఉచితమా అని ఆలోచించుకోవాలి. కాబట్టి ఆయా ప్రదేశాలలో సంచారం చేస్తూన్న సత్యాగ్రహుల సంగతి సమగ్రంగా తెలిసేదాక కొత్త జాబితాలను అంగీకరించకూడదని నిర్ణయంపబడింది. కొన్నిచోట్ల మతకలహాలు తటస్థించినవి కాని ఆకలహాలకు ఎక్కడాకూడా వన సత్యాగ్రహంతో సంబంధంలేదు: వ్యక్తిసత్యాగ్రహంలోని ఈ సుగుణాన్ని మనం అభిఃందించి తీరాలి. అయితే శాంతికి భంగంకలుగుతూన్న ప్రదేశాలలోకానీ ప్రజలు భయభ్రాంతులుగానున్న ప్రదేశాలలోకానీ సత్యాగ్రహం చేయడం వ్యక్తులకుగూడా తగనిపని. కల్లాల ప్రదేశాలకుగానీ కల్లాలం కలుగుతుందని తోచిన ప్రదేశాలకు కాని పోయి ప్రజాహృదయంలో ధైర్యమును పురిగొల్పడమే సత్యాగ్రహి చేయవలసిన పని.

కల్లాల ప్రదేశాలలో ప్రస్తుత సత్యాగ్రహులకు, కానున్న సత్యాగ్రహులకూ కూడా కావలసినంత పనిఉంది. ఇతర ప్రదేశాలలో - ముఖ్యంగా అరెస్టుకాని అనేకమంది సత్యాగ్రహులు సంచారంచేస్తూన్న రాష్ట్రంలో - కాబోయే సత్యాగ్రహులు ముందుగా కఠిన పరీక్షకు గుటికావలసిఉంది. వారు గ్రామాలలో నివసిస్తూ తమదినసరి కార్యక్రమాన్ని ఒక డైరీలో వ్రాస్తూఉండాలి. వీధులూడవడం కూరిజన పల్లెలను దర్శించడం, కల్లుదుకాణాలకు పోకుండా ప్రజలను నింతాసివాపరచడం, అందలూ కలసివడకడం, హిందూ ముస్లిం ఐక్యతకు కావలసిన ప్రత్యక్ష కార్యమును దేనినైనా నిర్వర్తించడం, దొమ్మిలను అణచేటందుకు సహాయపడడం మొదలైన పనులను వారు నిర్వర్తించాలి. కానున్న సత్యాగ్రహులందలూ తమ కాలమును ఈ విధంగా సద్వినియోగం చేసేయెడలవారు సత్యాగ్రహం చేయకమునుపే అరెస్టుచేయబడడానికి కూడా సావకాశముంది. ప్రభుత్వంవారి నివ్వచనం ప్రకారం వారు 'అనామకులు' కావచ్చును. కానీ తాము నిర్వర్తించే పనిద్వారా మామిత్రులు తమశక్తిని ప్రదర్శింపగలిగిన యెడల ప్రభుత్వంవారు తమ నిర్వచనమును మార్చుకోగలరు.

ఇందుకు ఉదాహరణం లేకపోలేదు. సంయుక్తరాష్ట్రాలలో సత్యాగ్రహులే కాక నిర్మాణ కార్యకర్తలకూడా అరెస్టు చేయబడుతున్నారు. శ్రీ. ధీరేంద్రమంజుదారు విషయమిదివరకే చెప్పినాను. మరొకరు సుప్రసిద్ధకవి మైథిలీశరణగుప్త. ఈయనను ఎందుకరెస్టు చేశారో అదేవునకే ఎఱుక. ఆయన ఇంట్లో చరఖా తరగతులను సాగిస్తూన్నందుకాయన అరెస్టుచేయబడ్డాడని ఆయన చుట్టాలూ స్నేహితులూ అనుకొంటున్నారు.

ఈ ఉద్యమం ఒక అమృత సంఘటనం కొరకు ఉద్దేశింపబడలేదు. ఇది కల్లాలం కలిగించదు. తెలియనివారూ స్వప్రయోజనపరులూ మతకలహాలనూ సత్యా

గ్రహానికి అంటకడుతున్నారు. కాని వాటికి సత్యాగ్రహానికి ప్రత్యక్షంగా గానీ పరోక్షంగా గానీ ఎక్కడా సంబంధం లేదు. సత్యాగ్రహం జయప్రదమైతే కాంగ్రెసు వారికి కాంగ్రెసేతరులకూ కూడా ప్రయోజనం కలుగుతుంది. అది అపజయం పొందనే పొందదు. ఒక వేళ పొందితే ఇచ్చాపూర్వకంగా పొందే బాధనే అపకారమనుకొనే టట్లయితే కాంగ్రెసువారికి తప్ప యింకెవరికి అందువల్ల అపకారంలేదు. పంజాబు న్యాయవాద సంఘంవారు నిష్పక్షపాత సలహాసంఘంగా యేర్పడి తమ అభిప్రాయం ప్రకారం అన్యాయ్యం జరిగిందనుకొన్న సత్యాగ్రహుల కేసులన్నింటినీ హైకోర్టుకు తీసుకొనిపోయేటందుకు నిర్ణయించుకొన్నారు.”

పరిస్థితులు మారినందున సత్యాగ్రహ పోరాటం సలక్షణంగా జరిగేటందుకు నూతన నియమావళిని తయారు చేయవలసి వచ్చింది. అ. భా. కాం. సం. సాధారణ కార్యదర్శి ఆచార్యకృపలానీ గాంధీతో సంప్రదించినపిమ్మట సత్యాగ్రహులయొక్కయూ కాంగ్రెసు కమిటీల యొక్కయూ ఉపయోగం నిమిత్తం 1941 జూన్ 17 వ తేదీని ఈ క్రింది నూతనలను చేశారు.

(౧) విడుదలచేయబడిన సత్యాగ్రహి సాధ్యమైనంత త్వరలో తిరిగి సత్యాగ్రహం చేయ ప్రయత్నించవలెను. ఏకారణము వలననైనా ఆయన అలా చేయజాలనియెడల రాష్ట్ర కాంగ్రెసు సంఘాధ్యక్షుని ద్వారాగానీ, లేక రాష్ట్ర కాంగ్రెసుకు యాజమాన్యము వహిస్తున్న మతొక ఉద్యోగిద్వారాగానీ తనను సత్యాగ్రహం చేయకుండా మినహాయించవలసిందని గాంధీజీకి దరఖాస్తు పెట్టుకోవలెను అందులో దరఖాస్తుదారు తనను మినహాయించ వలసిన కారణాలనుకూడా ఉదాహరించవలెను.

(౨) సత్యాగ్రహం చేయదలచుకొన్న వ్యక్తియొక్క దరఖాస్తు గాంధీజీకి పంపబడిన తేదీనుండి, ఆయన, తన సొంతపనులను విరమించి ఈక్రింది నిర్మాణ కార్యక్రమంలోని 13 అంశాలలో యేదో ఒకదానిలోకానీ, కొన్నింటిలోగానీ పూర్తిగా నిమగ్నుడు కావలెను.

(అ) హిందూ ముస్లిం సఖ్యతలేక సాంఘిక సామరస్యము (ఆ) అంటరాని తన మునుపోగొట్టుట, (ఇ) మత్తుపదార్థ నిషేధము (ఈ) ఖాదీ (ఉ) ఇతరగ్రామ పరిశ్రమలు, (ఊ) గ్రామపరిశుభ్రత (ఋ) నూతన లేక ప్రాథమికవిద్య (బూ) వయోజనవిద్య (బి) స్త్రీజనా ఆభ్యుదయము (బిః) ఆరోగ్యము పరిశుభ్రతలను

గూర్చి బోధించుట, (ఎ) రాష్ట్రభాషా ప్రచారము, (ఏ) మాతృభాషాభిరుచిని పెంపొందించుకొనుట (ఐ) ఆర్థికసమానత్వము కొరకు పనిచేయుట.

(3) సత్యాగ్రహి కానున్న ప్రతివ్యక్తి దినచర్య వ్రాస్తూ ఉండాలి. దానిని పదిహేనురోజుల కొకతూరి రాష్ట్రకాంగ్రెసు సంఘానికి పంపుతూ ఉండాలి. ప్రతిదినమూ సరియైన పనిచేస్తూ తమ అర్హతను ఋజువుచేసుకొన్న కార్యకర్తలకు మాత్రమే సత్యాగ్రహం చేయడానికి అనుజ్ఞ ఈయబడాలి.

(౪) సత్యాగ్రహ పోరాటం ముందుముందు బాగా అభివృద్ధియై క్రమ క్రమంగా కష్టసాధ్యం కానున్నందున సత్యాగ్రహ జాబితాలను అంగీకరించడంలో ఈ నూతన నిబంధనావళి అవసరమయింది కాబట్టి కొత్తగా ఏర్పాటుచేయబడిన సత్యాగ్రహులీ నూతన పరీక్షకు శాశ్వతమయ్యాగా ఉండాలి. సత్యాగ్రహుల జాబితాలను అంగీకరించడంలో ఆనవసరంగా ఆలస్యమవుతూన్న దని చాలా ఆరోపణలు వస్తూన్నవి. సత్యాగ్రహం చేసేటందుకు పేరులిచ్చిన వారెవరూ ఆలస్యమవుతూన్నందుకు ఆసుర్దా చెందనక్కరలేదు. ఈ విరామ కాలంలో వారు నిర్మాణ కార్యక్రమమును కొనసాగించవచ్చును.

మొట్టమొదటి మరతులనుబట్టి సత్యాగ్రహిగా చేరిన వారికి కొత్త మరతులు నచ్చనియెడల తమ పేర్లను వారుపసంహరించుకోవచ్చును. అందువలన వారు లజ్జింపవలసిన పనిలేదు, దేశానికి వారు చేయలేని సేవ చేస్తూనే ఉండవచ్చును. ఆయనమునుపటివలెనే కాంగ్రెసువాదిగా ఉండగలడు

(౫) సత్యాగ్రహులుగా చేర్చుకోబడ్డవారు స్థానికసంస్థల ఎన్నికలకు నిలబడ కూడదు. సత్యాగ్రహులుగా చేర్చుకోబడడానికి ముందే ఆటువంటి ఎన్నికలకు అభ్యర్థులుగా నిలబడి ఉన్నవారు సత్యాగ్రహం చేయకుండానైనా విరమించుకోవలెను. లేదా అభ్యర్థిత్వమునైనా వదులుకోవలెను సత్యాగ్రహులు ఈ రెండు స్థలాలలోనూ ఒకేసారి ఉండజాలరు.

(౬) స్థానిక సంస్థలో సభ్యుడై ఖైదునుండి విడుదలచేయబడిన సత్యాగ్రహి, గాంధీజీ ప్రత్యేకం అనుజ్ఞ యిస్తేనేకప్పు, స్థానికసంస్థయొక్క సమావేశాలకు హాజరుకాకూడదు. ఒకవేళ ఆయన అలా హాజరయినయెడల ఆయనపేరు సత్యాగ్రహుల జాబితానుండి కొట్టివేయబడును.

(౭) ఆరెస్తుచేమబడక ఆయాజిల్లాలలో సంచారం చేస్తూన్న సత్యాగ్రహులున్నూ సత్యాగ్రహులుగా ఆమోదింపబడిన వారున్నూ కూడా స్థానిక సంస్థలసమావేశాలకు హాజరు కాగూడదు.

(౮) వర్ష కాలంలో అవసరమైతే సత్యాగ్రహి తన సొంత ఊరుకాని ఒకానొక గ్రామంలో కాని కొన్ని గ్రామాల సముదాయంలో కాని ఉండి పోయి సత్యాగ్రహమునూ నిర్మాణ కార్యక్రమమునూ కూడా కొనసాగిస్తూ ఉండవచ్చును.

(౯) ఆరెస్తుకాని సత్యాగ్రహులు తమ జిల్లాలలో సంచారం చేస్తూకానీ, ఢిల్లీయాత్ర) సాగిస్తూకానీ రాష్ట్ర) కార్యాలయానికి పక్షనివేదికలను పంపిస్తూ ఉండాలి. ఆయా సత్యాగ్రహుల కార్యకలాపాలనుగూర్చి రాష్ట్ర) కమిటీలప్పడప్పడూ నిర్ణీతకాలంలో పదిహేనురోజులకో నెలకో ఒకసారి అ. భా. కాం. సం. నకు సమగ్రంగా నివేదిస్తూ ఉండాలి.

(౧౦) కొంతకాలం సత్యాగ్రహులు తూలి మాట్లాడుతూన్నట్లుగా ఆరోపణలు చేయతూన్నవి. నోటికివచ్చినట్లు నిందావాక్యాలతో ఉపన్యసించడం సత్యాగ్రహ లక్షణం కాదు గనుక అలా ఎంతమాత్రం చేయకూడదు.

గాంధీజీ యింత కఠినమైన నియమావళిని విర్పాటు చేసినందుకు లాహోరు వాస్తవ్యుడైన డాక్టర్ సత్యపాల్ కోపగించుకొని జులై మధ్యలో యిలా అన్నాడు. “నేడు కాంగ్రెసు విధానంలో ఉన్న మాంద్యస్థితివలననూ క్రియాశూన్యతవలననూ నాకు చాలా ఆశాభంగం కలుగుతూన్నది.” “ఇండియాలో ఆంతరంగిక శాంతి లేక పోవడము విదేశ దండయాత్రకు సావకాశముండడమూ. అనే ఈ రెండు ఆపదలను మన మెదుర్కోవలసి ఉంది. గాంధీ విధానంలో ‘లోపలికై నాపో బయటికై నా రా’ అనే పద్ధతి కనిపిస్తున్నది. సుబాష్ చంద్రబోసు, యం. యన్, రాయల విషయంలో జరిగిన వ్యవహారములే యిందుకు ప్రబల నిదర్శనాలు. — — — నాకు కాంగ్రెసు నందు కల భక్తిలో యేమీ మార్పులేదు. అది ఎప్పటివలెనే ఉంది — — — అయితే నేను ప్రభుత్వానికి సహాయపడతాననడం, విదేశ దండయాత్రనుండి మనదే శాన్ని రక్షించుకోవడానికీ, ఈ సందర్భంలో బ్రిటనుకు నేనుచేసే తోడ్పాటు కేవలం ఒక చిహ్నం.” అన్నాడు డాక్టరు సత్యపాల్. తాను ప్రభుత్వంతో సహకారం చేస్తూ వ్నాడనడం సరియైనమాటకాదనీ, తాను రోజువారీ పరిపాలనలో ప్రభుత్వానికి తోడ్ప

డడం లేదని అన్నాడాయన, అంతటితో ఊరుకోక సహాయనిరాకరణ తత్వానికి ప్రతి కూలమైన పనులను పంజాబులోని సత్యాగ్రహ నాయకులు చేస్తున్నారని వరుసగా తనకు తోచిన వాటిని పేర్కొంటూ కొంత హేళనగా మాట్లాడాడు. తాను సత్యాగ్రహి కాననీ ఈ సత్యాగ్రహంలో తనకు నమ్మకం లేదని కూడా ఆయన ప్రకటించాడు. స్వరాజ్య సమస్యను సత్వరంగా పరిష్కరించడానికి సమిష్టి ఉద్యమం కావలెనంటే తన కర్మమవుతుందని చెబుతూ జనవరి 14 వ తేదీని తన కాంగ్రెసు సభ్యత్వానికి రాజీనామా యిచ్చాడీ మాజీ కాంగ్రెసు కార్యవర్గసభ్యుడు. తరువాత ఒక వారానికి ఆ. భా. ఫార్వర్డుబాకుయొక్క కార్యనిర్వాహక వర్గంవారు సమావేశమై సత్యాగ్రహోద్యమం, గాంధీజీ ప్రబోధించే అహింస, యుద్ధపరిస్థితులు, రాజకీయభేదాలు.

ఈ అన్ని విషయాలనుగూర్చి అనేక తీర్మానాలు చేశారు.

“ సత్యాగ్రహాల యెడల ప్రభుత్వం వారవలంబించే విధానమును గట్టిగా నిరసిస్తూ, మహాత్మా గాంధీజీ నడపబడుతూన్న ప్రస్తుత సత్యాగ్రహోద్యమ ప్రయోజనంలో తమకు విశ్వాసంలేదని ఈ కమిటీవారు ప్రకటిస్తున్నారు. న్యాయసమ్మతమూ శాంతియుతమూ అయిన సకల పద్ధతులచేతనూ స్వరాజ్యమును సంపాదించడమే ఆదర్శంగాగల కాంగ్రెసు ప్రాథమిక నూత్రమును ‘తు’ ‘చ’ తప్పకుండా ఫార్వర్డుబాకు అనుసరిస్తుంది. మహాత్మాగాంధీతో ఏకీభవించని కాంగ్రెసువాదులు కాంగ్రెసునుండి రాజీనామా ఈయవలదని వారు కాంగ్రెసులోనేఉండి నిర్భయంగా ఆందోళనచేసి దానిని అకలంకంగాచేయవలెననీ ఈ కమిటీవారు సలహా యిస్తున్నారు.

భారతదేశమంతటా జాతీయ రక్షకదళాల నిర్మాణమునకు ఈ కమిటీవారు అనుకూలంగా ఉన్నారు. అవి ఆంతరంగిక కల్లోలాలను అణచివేసేటందుకు విదేశ దండయాత్రలను ఎదుర్కొని రక్షించుకొనేటందుకు ఉపయోగపడగలవు. భారతీయులు ఆయుధాలను ఉపయోగించడం విషయంలో చేయబడిన నిబంధనలను తొలగించవలెనని కూడా ఈ కమిటీవారు వాదిస్తున్నారు.”

నా నిక సంస్థలు

ఉద్యమం చురుకుగా నడుస్తున్న కొలదీ జైశ్యవెలుపల చిక్కుపరిస్థితులు తటస్థమయినవి. 1940-41 నాటి యుద్ధ. ప్రతికూల సత్యాగ్రహం చాలా విచిత్రమైనది అందులో మంత్రులు ప్రభుత్వ కార్యాలయమునుండి కారాగారములకు ఒక్కసారిగా ఉడికారు. అధికారంలోకివచ్చిన కాంగ్రెసువాదులందరూ మంచి సమర్థతగలిగిన

నిజాయితీ మనుష్యులు. దేశంకోసం చాలాకాలం కష్టపడతామని భావించి ముఖ్యంగా స్థానిక సంస్థలలో అనేక బాధ్యతాయుత స్థానాలను ఆక్రమించి ఉన్నారు. గ్రేటు బ్రిటన్ లో విస్తీర్ణము జనసంఖ్యాకలిగి ఒకవంక రాష్ట్రీయ స్వాతంత్ర్యమును అనుభవిస్తూన్న రాష్ట్రాలలో మంత్రవర్గాలకు ప్రతికూలంగా ఉండే మనుష్యులతో స్థానిక సంస్థలు నిండి ఉండడం ఊహించడానికి వీలులేని సంఘటనం. సత్యాగ్రహోద్యమం ప్రారంభమైనప్పుడు దక్షిణ ఇండియాలోని ౨౬ జిల్లాబోర్డులలోను ౨౪ జిల్లాబోర్డులు కాంగ్రెసువారి అధ్యక్షతకింద ఉన్నవి. మద్రాసు రాజధానిలోని మున్సిపాలిటీలలో ముప్పాతికవంతు కాంగ్రెసు నాయకుల యాజమాన్యంకింద ఉన్నవి. స్థానిక సంస్థల అధ్యక్షులనూ సభ్యులనూ రాజీనామా యిప్పించే విషయం రామగరులో చర్చించబడి ప్రతికూలంగా నిర్ణయించబడింది. యుద్ధ సన్నాహాలంత కంతకు తీవ్రంగా సాగుతూన్న కొద్దీ రెండు సంగతులు తటస్థించినవి. యుద్ధ సన్నాహాలకు స్థానిక సంస్థలనుండి విరాళములీయవలెననీ స్థానిక సంస్థలనిధులతో యుద్ధ పత్రాలు కొనవలెననీ ప్రభుత్వంవారి ఒత్తిడి ఎక్కువయింది. ఈ వత్తిడిలో కొంత మంది దుచ్ఛలులు లొంగిపోవడం జరిగింది. అందువలన యుద్ధ సన్నాహాలకోసం విరాళాలిచ్చిన స్థానిక సంస్థలనుండి కాంగ్రెసువాదులను బయటకు రప్పించడం అవసరమయింది. ఇది స్థానిక సంస్థలలోని కాంగ్రెసువాదులలో కయ్యాలకు కారణమయింది. ప్రభుత్వంవారి వత్తిడివలన స్థానిక సంస్థలలో కలిగిన చీలికలమాట అలా ఉండగా దురాశ, కుట్ర మొదలైన సహజ దౌర్బల్యాలుకూడా సభ్యులలో ప్రకోపించినవి. ఇవన్నీ కలిసి పూర్తిగా ఒక కల్లోలపరిస్థితిని కల్పించినవి. మద్రాసులో అప్పటి చట్టాన్ని ఒట్టి స్థానిక సంఘాల సభ్యులు వరుసగా హాజరుకానియెడల మాడునెలల కొకసారి వారి సభ్యత్వం పునరుద్ధరింపబడవచ్చును. కాని జిల్లాబోర్డులయొక్కయూ మున్సిపాలిటీలయొక్క అధ్యక్షుల విషయంలో అలా నిరంతరం పునరుద్ధరిస్తూండడానికి వీలులేదు. అయితే కారాగారబద్ధులయినవారు స్వచ్ఛందంగా సమావేశాలకు హాజరు కాకుండా పోయినారా అనే నూత్న భేదమును గూర్చి సందేహంవచ్చింది. ఇంక డిటిన్యూల విషయం యంతకంటెను సంశయాస్పదమయింది. మద్రాసు ప్రభుత్వంవారు తమ అడ్వకేటు జనరలును విచారించగా స్థానిక సంఘాల సభ్యులసభ్యత్వం పోదని ఆయన సలహాయొచ్చాడు. ఈ ఆభిప్రాయామిలాఉండగా మద్రాసు కాల్పరేషన్ వారు యుద్ధసహాయం నిమిత్తం పదివేల రూపాయల విరాళమిచ్చినందుకు పదిహేను మంది సభ్యులు రాజీనామాయాగా కార్పరేషనులో పదిహేను కారీరేర్పడినవి. జైల్లో ఉన్న సభ్యులుకూడా కొంతమంది ఉన్నారు. సరిగా ఈ సమయంలోనే

మద్రాసు ప్రభుత్వంవారు తమ పూర్వపు ఉత్తరువులను మార్చివేశారు. “జైల్లో బంధింపబడిన వారియొక్కయు డిటేక్ చేయబడినవారియొక్కయు స్థానాలు కాశీ అయినవా లేదా అనే విషయం ఒక్కొక్కటిగా న్యాయమూర్తుల సంఘంద్వారా (Judicial tribunal) నిర్ణయించబడవలసిఉంది. వారంతా తమకు సంబంధించిన కేసులను జిల్లాజడ్జి దృష్టికి తీసుకొని రావలెను” అని ఉత్తరువుచేశారు. ఈ ఉత్తరువుల వలన మఱొక కొత్తసంఘటన కలిగింది. మొదటి ‘జి. ఓ.’ కు ముందుగా జరిగిన ఎన్నికలు సరియైనవి కాగలవా అనీ, మొదటి జి. ఓ. కూ రెండో జి. ఓ. కు మధ్య ఎన్నికలు జరిగిఉండవలెనా అనీ, వివిధ జిల్లాజడ్జీలు వివిధ రకముల తీర్పులు చెప్పినప్పుడు, కొంతమంది జిల్లా-జడ్జీలకడ కేసులు నిలవఉండగా సభ్యులస్థితి యేవిధంగా ఉంటుంది. అని అనేకసంశయాలు కలిగినవి. దక్షిణాదిని పరిస్థితులలాఉండగా ఉత్తర హిందూస్థానమున బీహారులో దాదాపు క్లిష్టపరిస్థితి యేర్పడింది. అందువలన గాంధీజీ రాజేంద్రబాబుతో ఆలోచించి కాంగ్రెసువాదులు స్థానికసంస్థలనుండి వెలుపలికి రావలెనని నిర్ణయించారు. ఈ లోగా ప్రభుత్వంవారిక జి. ఓ. పంపినారు. అందువలన గాంధీజీ నిర్ణయం సరియైనదని మఱింత దృఢపడింది. ఆ. జి. ఓ. ఇది:—

“ఇండియారక్షణ చట్టంలోని నియమావళి మార్పువలన, ముందు జాగ్రత్త తోసం కావలసిన చర్యలను తీసుకొనేటందుకు స్థానికాధికారులను కోరడానికి ప్రభుత్వానికధికారం లభించింది. శత్రువులు దండయాత్ర చేసేపక్షంలో ఆయాప్రభుత్వాల వారు, తమ ఉత్తరువులలో ఉదాహరింపబడిన కాలంలోగా ఆయాస్థానికాధికారుల యాజమాన్యం కిందనున్న ప్రదేశంలోని జమలకుగానీ ఆస్తులకుగానీ హానికలుగకుండా కాపాడేటందుకు ప్రభుత్వాభిప్రాయాన్ననుసరించి అవసరమైన చర్యలను తీసుకోవలయునని స్థానికసంఘాలవారిని ఉత్తరువులద్వారా కోరవచ్చును. లేదా ఆ స్థానికాధికారులు ప్రధానంగా చేయవలసిన కార్యకలాపాలను సక్రమంగా చేయించేటందుకు కూడా ఉత్తరువులు జారీచేయవచ్చును. అప్పుడు -

(అ) ఆ ఉత్తరువుల కనుగుణంగా నడుచుకోవడం స్థానికాధికారులవిధి.

(ఆ) అలా నడుచుకోవడానికి కావలసిన వ్యయమును యావత్తూ స్థానికాధికారవర్గంవారు తమ నిధులనుండియే భరించవలెను.

(ఇ) స్థానికాధికార వర్గమువారు నిర్వహించవలసిన తదితర కర్తవ్యములన్నిటికంటెను ముందుగా ప్రభుత్వంవారి ఈ ఉత్తరువులను ఆనుసరించడమే తమ ప్రథమ కర్తవ్యమని వారు భావించవలెను.

వి ప్రభుత్వంవారి సరిహద్దులలో స్థానికాధికారవర్గం వారున్నాలో, ఆ ప్రభుత్వంవారు ఉత్తరువులు చేసిన చర్యలను ఆస్థానికాధికారవర్గంవారు తీసుకోక పోయినా ప్రభుత్వంవారు నిర్ణయించిన కాలంలోగా ఆ చర్యలను స్థానికాధికారి వర్గంవారు పూర్తిచేసే పరిస్థితి లేదని వారికి తోచినా, ఆ యా ప్రభుత్వమువారా చర్యలను తీసుకొనిగానీ పూర్తిచేసిగానీ, అందుకయిన ఖర్చులను స్థానికాధికారవర్గం వారి నిధులనుండి రాబట్టుకోవచ్చును. అయితే యిందుమూలాన ఆయా ప్రభుత్వంవారి ఉత్తరువులను ఉల్లంఘించినందుకు జరుపబడే చర్యకేమీ భిన్నం రాకూడదు

ఆ యా స్థానికాధికారవర్గం అనే మాటకు అర్థం కంట్రీ మెంటు అధికారులు. పోర్టు అధికారులు అని, మేజరు పోర్టులు కేంద్ర ప్రభుత్వాధికారంలోనూ ఇతర స్థానికాధికార సంస్థలు రాష్ట్రప్రభుత్వాధికారంలోనూ ఉంటూన్నవి.

సత్యాగ్రహం ప్రాముఖ్యమైన విషయాలనుగూర్చి యావద్భారతదేశమునకు సంబంధించి నడుపబడుతూన్న మహోద్యమం. ఇందులో అప్పడప్పడూ అవాంఛనీయ ములైన సంఘటనలు జరుగుతూండడం వింతకాదు. అంటే అట్టి సంఘటనలను నిరసింపకూడదనికాదు. మత సంబంధమైన పండుగలలోనూ దేవాలయాలపైనా జాతీయ పతాకమును ఎగురవేయవలెనని ప్రజలు కోరడమే ఇందుకొక నిదర్శనము.

ఈ సందర్భంలో 'జాతీయ పతాకము'ను గూర్చి 'హిందూకేండా' నుగూర్చి. పి.మోగో హిందూమహాసభా కార్యదర్శికి గాంధీ ఒక లేఖ వ్రాశాడు. ప్రియమైన కార్యదర్శిగారూ!

గణపతి ఉత్సవాలలో జాతీయపతాకం ఉపయోగింపబడ్డట్లు నాకు తెలిసింది. దేవాలయాలపైన జాతీయ పతాకాన్ని ఉపయోగించడం తప్పు. కాంగ్రెసు జాతీయసంస్థ. కాబట్టి జాతి మతభేదాలతో నిమిత్తం లేకుండా అందఱూ అందులో చేరవచ్చును. కాంగ్రెసుకు తదితర మతాల వారి పండుగలలో ఎంత సంబంధముందో హిందూమతము వారి పండుగలలో కూడా అంతే సంబంధ ముంది.

సత్యాగ్రహం సక్రమంగానడుపబడుతూన్నదని గాంధీసంతృప్తిపడుతూన్నట్లుగా పత్రికలలో పడేపడే ప్రకటనలు చేయబడ్డవి. గాంధీ పక్షాన కాంగ్రెసు

సాధారణ కార్యదర్శి శ్రీ కృపలానీ ప్రకటనలుచేస్తూ వచ్చాడు ప్రతి చిన్ని సంఘటనమునుగూర్చి గాంధీ యేమనుకొంటున్నాడో, ఆ సంఘటనముతో ఉద్యమానికి ఎంతదూరపు సంబంధం ఉన్నదో బయటి ప్రపంచానికి ఎప్పటి కప్పుడాయన తెలియచేస్తున్నాడు.

గాంధీ క్షామించడంలోగానీ మందలించడంలోగానీ ప్రభుత్వము నెడలను ప్రజల యడలనూకూడా విషాదకరంగా ప్రవర్తిస్తున్నాడు. తనను కలుసుకోవలెననీ వార్తాకు రానున్న కుమారికుర్చీ డ్ నాలోజీని నిరోధించినందుకు ప్రభుత్వాన్ని ఆయన తీవ్రంగామందలించాడు. ఆమెకేనుయొక్క పూర్తివివరాలు మహాకవోట ఈయబడినవి గాంధీయొక్క తీవ్ర విమర్శకు గుటియైన తరువాత ఒక వారం లోజాలలో ప్రభుత్వమువారామెను విడుదలచేశారు.

ఒక్కొక్కప్పుడు కాంగ్రెసువాదులపైన అవమానకరములైన నిరోధములు కల్పించబడినవి; ఒక సందర్భంలో వాటిని ఉల్లంఘించవలెననికూడా గాంధీ స్పష్టంగా చెప్పి ఉన్నాడు.

నేవాగ్రామంలోనున్న గాంధీనుండి ఇక్కాల్ కృష్ణకపూర్ నెప్టెంబరు 15 వ తేదీతో ఈ దిగువ ఉత్తరం వచ్చింది

“ప్రియమైన కపూర్ ! నీకను స్పష్టంగా కనిపిస్తూ ఉంది. నీపైన జారీ చేయబడిన ఉత్తరువు అవమానకరంగా ఉంది. నీవు సత్యాగ్రహిగా గాక స్వాతంత్ర్యమని వ్యవహరింపబడేదానికంటెకూడా ఆత్మగౌరవాన్ని ఎక్కువగా చూచుకొనే వ్యక్తిగా ఆ ఉత్తరువును ఉల్లంఘించాలి. కాబట్టి ఇందుకు సాధారణ ఉత్తరువులవసరం లేదు.

మీ శ్రేయోభిలాషి,

యం. కె. గాంధీ.

ఇక్కాల్ కృష్ణకపూర్ ఇండియా రక్షణ నియమం 129 కింద డిటేన్ చేయబడి రెండు నెలలయిన తరువాత నెప్టెంబరు 6 వ తేదీని కాన్పూరు జిల్లానుండి విడుదల చేయబడిన సంగతి పాఠకులకు తెలిసే ఉంటుంది. ఆయన విడుదలచేయబడగానే యు. పి. ప్రభుత్వ ప్రధాన కార్యదర్శి, ఆయనను కొత్వాలీ పోలీసు స్టేషన్ సరిహద్దులనుజాటి ఎక్కడకూ పోకూడదనీ, వారానికొకసారి స్వయంగా కొత్వాలీ పోలీసు

స్త్రీమనుకువచ్చి కనపడి పోవలెననీ, సత్యాగ్రహోద్యమానికి సంబంధించిన యేకాద్య కలాపాలలోనూ జోక్యం కల్గించుకోవలదనీ ఆయనపైన ఉత్తరువులను జారీ చేశాడు.

కావున సత్యాగ్రహి కానేకాడు. పైగా కాంగ్రెసు కార్యకలాపాలనుండి కూడా ఆయన చాలా దూరంగా ఉంటున్నాడు. కాని ఇంకవలనే ఆయన కాంగ్రెసు నిర్మాణ కార్యక్రమంలో యుక్కున ఉత్సాహంతో పాల్గొంటూ వచ్చాడు. అది కారణంగా ఆయన రెండు నెలలు డిటేన్ చేయబడ్డాడు. ఉనమీద జారీచేయబడిన నితోధపుటుత్తరువులనుగూర్చి యేమిచేయవలెనో సలహాకోరుతూ ఆయన గాంధీజీకి వ్రాశాడు.

* * * * *

ఇంకొక వింత సంగతి. గాంధీ నిర్దేశించిన విధానం ప్రకారం ముందుగా అధికారాలకు తెలియపఱచి సత్యాగ్రహించేసి శిక్షింపబడిన సత్యాగ్రహులు కొందఱు తిరిగి విడుదల కాగానే ప్రభుత్వం వారిచే డిటేన్ చేయబడిరి. అందుకు కారణాలేవో ప్రభుత్వంవారికే బాగా తెలిసి ఉండాలి. మొదటిలో దక్షిణ ఇండియాలోని డిటి న్నూ, లండన్ లో ఒకటే తరగతిలో ఉంచబడిరి. తరువాత 1941 మధ్యలో ఎ. బి. తర గతులని రెండు తరగతులుగా విభజింపబడిరి. మొదటి తరగతివారికి రోజు 1 కి 0.4.3 లున్నా రెండవ తరగతివారికి రోజు 1 కి 0.1.7 లున్నా భత్యం ఈయబడు తూండేది అంటే శిక్షింపబడి వైదులొన్న 'ఎ' తరగతికి 'సీ' తరగతికి యిచ్చే భత్యాలని ఒకరం ఈ తరగతి విభజన మూలకంగా వేలూరుజైలులో నిరసనవ్రతం ప్రారంభ మయింది. పైగా నెల 1 కి 10 లున్నా రు 5 లున్నా తప్పకుండా లవణసు (Allowance) కింద పుచ్చుకొంటూన్న డిటిన్యూల విషయంలో అది రద్దుచేయ బడెను. వేలూరులో 150 మంది డిటిన్యూలునా రు. అందులో ముగ్గురు నలుగురకు మాత్రమే లవణసు వస్తుండేది. అది అయినా రు 7 లు మొదలు 10 రూపాయల వరకూ గల చిన్నిచిన్ని మొత్తాలు. ఒక డిటిన్యూకు రు 30 లు వచ్చింది. మరొక డిటిన్యూకు అదృష్టవశాత్తూ ఇద్దరు భార్యలుండడం వలన ఒకామెకు రు 10 లున్నా మరొక ఆమెకు రు 5 లున్నా యిచ్చారు.

అయితే ఇవంతా యిలాఉండగా తరగతివిభజన అయినందున కొంత అసంతృప్తి కలిగి రెండుతరగతులకూ చెందిన 80 మంది డిటిన్యూలు 1941 మే 5 వ తేదీని నిరసన వ్రతం ప్రారంభించి పదిహేడు రోజులైన తరువాతి మే 22 వ తేదీని బేదరుతుగా విరమించుకొన్నారు. కాని ఈ నిరసనవ్రతం ప్రారంభం కాకమునుపే మద్రాసు

ప్రభుత్వంవారీ విషయంలో ఇండియా ప్రభుత్వంవారికి వ్రాసి ఉన్నారని వేలూరులోని నిరశనవ్రతస్తులకు తెలియవచ్చింది. ఈ విషయంలో మద్రాసు ప్రభుత్వంవారిస్థితిని జూచి మనం జాలిపడవలసి ఉంది. వారు కాంగ్రెసు కార్యకర్తలను అరెస్టుచేసి, డిటేయిక్ చేస్తూ చట్టక్రమాలను రక్షించవలసిందిగా కోరబడ్డారు. మద్రాసు ప్రభుత్వానికి తెలియకుండానే తరగతి విభజన జరిగి అమలులోకి తీసికొనిరాబడింది. కేంద్రప్రభుత్వంవారి అపరాధాలకు మద్రాసు ప్రభుత్వంవారు వాగనులుకావలసి వచ్చింది. ఈ సందర్భంలో కేంద్రప్రభుత్వంవారి వైఖరి, వారిచర్యలూ, మద్రాసు ప్రభుత్వంవారికే కోపకారణములయినవంటే యేమాత్రమూ ఆశ్చర్యపడనక్కరలేదు. ఏమయినా కానీయండి! కొంతకాలమైన తరువాత రెండవతరగతికి డిటెన్యూలకు 0.4.0 లున్నా మొదటి తరగతి డిటెన్యూలకు 0.8.0 లున్నా రోజు 1కి వారి ఆహారంకింద వెచ్చింపబడవచ్చునని ఉత్తరువులు వచ్చినవి. అయితే మొదటివారు రు 5- లున్నా రెండవవారు రు 10- లున్నా తమ ఆహారంకోసం సొంతడబ్బునుండి వినియోగించుకోవచ్చును. అయితే ఎక్కడనుండి వస్తుందీడబ్బు? చాలనుండి డిటెన్యూలు కష్టజీవులు చెమటవోడ్చి సంపాదించుకొనే కార్మికులు. కార్మికసంస్థలంటే ఎద్దుకు ఎఱ్ఱగుడ్డవలె ప్రభుత్వానికి బెదురు. కార్మికసంస్థలతో ఎంతదూరపు సంబంధంకలనారైనా అరెస్టుచేయబడి డిటేన్ చేయబడ్డారు. జైలునుండి విడుదలకాగానే అరెస్టు చేయబడిన సత్యాగ్రహాల విషయంలోకూడా ఈ కార్మికసంస్థల సంబంధం తరచు ఆలోచింపబడుతూనే వచ్చింది. రైల్వేలకు ఓడలకూగానీ, కార్ఖానాలకు నాకానిర్మాణస్థలాలకుగానీ, యంత్రాలయాలకు ఫ్యాక్టరీలకుగానీ, బట్టలమిల్లులకు పంచదార ఫ్యాక్టరీలకుగానీ, యంత్రపు పనిముట్లుగల కార్ఖానాలకు చేతిపరిశ్రమల సంస్థలకుగానీ, చిట్టచివకు బీడీలు, తమలపాకు ఖల్లీల దుకాణాలకుగానీ సంబంధించిన వారితో సహా ప్రభుత్వంవారి దృష్టిలో రహస్యంగా పనిచేసే కార్మికులుగా పరిగణింపబడుతూ వచ్చారు. యుద్ధం ప్రారంభమైరెండు సంవత్సరాలు గడచినా రహస్యంగాపనిచేసే కార్యకర్తలు అనేకమంది ప్రభుత్వంవారు పట్టుకోవలెనని ప్రయత్నించినా పట్టువడకుండా పనిచేస్తూన్నారు. కొన్ని సందర్భాలలో ఆటువంటివారిని పట్టుకొని ప్రభుత్వమువారు డిటేయిక్ చేయగా వారు జైలునుండియింకా కొంతమంది సామాన్య డిటెన్యూలతో సహా తప్పించుకొని పోవడంకూడా జరిగింది ఇటువంటివారు నలుగురు బళ్లారినుండి ఐదుగురు వేలూరునుండి తప్పించుకొని పోయినారు. ఇది దక్షిణ భారత దేశంలోని డిటెన్యూల విషాదగాధ. ఇక పశ్చిమభారతంలోని డిటెన్యూల బాధలు దక్షిణాది డిటెన్యూల బాధలకంటే ఏమాత్రమూ తగ్గుగా లేవు. ఇంకా హెచ్చుగానే ఉన్నవి.

౧౨. సత్యాగ్రహం - ఆపిమట

సత్యాగ్రహ సర్వసైన్యాధిపతి గాంధీ పరిశీలించి అంగీకరించిన పేర్లుగలవారు మాత్రమే. కాంగ్రెసు ప్రమాణపత్రంలో ఉదాహరించబడిన ప్రకారం వాక్స్వితంత్ర్యమును నిలబెట్టుకొనే ప్రత్యేకోద్దేశం, ముందుగా మేజస్ట్రేటుకూ, పోలీసువారికీ తెలియపఱచి, నిర్ణీతకాలంలోనూ నిర్ణీత ప్రదేశంలోనూ యుద్ధసన్నాహాలకు సహాయ పడకూడదని బహిరంగంగా ప్రకటించే పరిమిత సత్యాగ్రహం ప్రారంభమై యిప్పటి కొక సంవత్సరం గడిచింది. ఆయితే ఈ ఉద్యమాభివృద్ధిని సంఖ్యాబలమునుబట్టి నిర్ణయించకూడదు. 1921 నాటి సత్యాగ్రహ సమయంలో ౬0,000 మందినీ 1930 లో 60,000 మందినీ, 1932-33 లో 120,000 మందినీ హైదులకుపోయిన సంగతి ప్రపంచానికి బాగా తెలిసిన సంగతియే. ఈ సమయం ఆ పోరాటాల పరంపరలోదికాదు. దీనివిజయంగానీ అభివృద్ధిగానీ అంకగణితం రేఖాగణితాలనుబట్టి తేల్చుతగినదికాదు. తన ఉద్యమం నిరభ్యంతరంగా సాగిపోతుందని దృఢ విశ్వాసమున్నట్లుగా సత్యాగ్రహ సర్వసేనాని గాంధీ అనేకసార్లు ప్రకటించాడు. ఈ సత్యాగ్రహోద్యమం తనకు సంతృప్తికరంగా మున్నదనీ ఈ ఉద్యమాన్ని ఉపసంహరించడంగానీ దీని గమనాన్ని హెచ్చించడంగానీ యిప్పుడు జరగదనీ ఆయన ఇటీవలనే ప్రకటించాడు.

1941 అక్టోబరు 12 వ తేదీని సేవాగ్రామంలో ఆయన పుట్టినరోజు పండుగకు మూడుకోట్ల గజాల వరుగు నూలున్నూ, 12,000 రూపాయల రొక్కమున్నూ గాంధీకి బహుమతి చేయబడింది. అప్పుడాయన నలభైయైదు నిమిషా లుపన్యసించాడు. ఆ ఉపన్యాసంలో ఆయన యిలా అన్నాడు :

“ అనుభవం వచ్చిన కొద్దీ, ఖద్దరు ఉపయోగమును గూర్చిన విశ్వాసం దేశంలో అంత కంతకు పెంబుకుతుందని నాకెప్పుడూ నమ్మకం ఉంది. దేశంలో అన్నియూలలనుండి ముఖ్యంగా జైల్లనుండి ఈ సంవత్సరం వచ్చిన వార్తలనుబట్టి చూచినయెడల అత్యంత విశ్వాస పూరితుడనైన నేననుకొన్నదానికంటెకూడా ఎక్కువపని జరిగింది. ఇందువల్ల మనం పూనుకొన్న పని జయంపొంది తీగుతుందని దృఢంగా తోస్తూన్నది. సుప్రసిద్ధ హిందీకవి మైథివీశరణ గుప్తకు, ఆయనయున్న ఆయన తోడివైదీలున్న వడికిన ప్రతిగజం నూలువలనను స్వరాజ్యం మఱింత చేరువకు వచ్చిందని వ్రాశాను.

ఇది కేవలం ఉపన్యాసభోరణిలో చెప్పిన అతిశయోక్తి కాదు. నేననుకొన్న మాటనే నేను చెబుతాను. స్వరాజ్యమంటే నా అర్థం ప్రజాసామాన్యానికి సంబంధించిన స్వరాజ్యమే.

నల్ల నిరంకుశత్వానికి బదులుగా నల్ల నిరంకుశత్వాన్ని స్థాపించడం స్వరాజ్యం కాదు. నిరుపేదలకు సైతమూ కావలసిన పాలు, నెయ్యి, కూర, పండ్లు దొరకడమే స్వరాజ్యమని నా నిర్వచనం. ప్రతి పురుషునకూ స్త్రీకీ శుభ్రమయిన ఇల్లు సముచితమైన భోజనమూ లభించాలి. నేనా ఉత్తరం వ్రాసినప్పుడు డిటువంటి స్వరాజ్యమే నా చునన్సులో ఉంది.

అన్ని రాష్ట్రాలలోనూ ఉన్న జైళ్ళనుండి వచ్చిన ఉత్తరాలు నా మనస్సుకు చాలా సంతోషమును కల్పించినవి. నాకు వచ్చిన సమాచారం నిజమయితే కమ్యూనిస్టు మిత్రులు కూడా దయతో చర్చా వడుకుతూన్నట్లు తెలిసింది. చాలామంది మిత్రులీ పోరాటం వలన ప్రయోజనపేమిటని నిరంతరం అడుగుతూన్న కారణాన యిన్ని వివరాలు చెప్పవలసి వచ్చింది. ప్రభుత్వం వారు దీనిని పరిగణించడమేలేదు.

ఉద్యమంయొక్క ప్రస్తుత గమనం నాకు చాలా సంతృప్తికరంగా ఉంది. దాని వేగాన్ని ఇంతకంటే హెచ్చించడం ఇప్పుడు నాకిష్టంలేదు. అంటే ఇంతకంటే ఎప్పటికీ పెలుగదని కాదు. అహింసా సిద్ధాంతాని కనుగుణంగా క్రమేణా దానంతటది పెరుగుతుంది. ఇప్పుడే ఏదో ఒక అద్భుతం జరిగి తీరాలని ఎవరైనా అనుకొంటే అది అసంభవమని నాతలంపు. అహింస దైవలక్షణాలు కలది. దాని సర్వవ్యాపకత్వం ఇదమిత్యమని వివరించడానికి సాధ్యంకాని పని.

ఇంగ్లాండు దేశపు కష్టస్థితియే మనకు మంచి అవకాశమని అనేకసార్లు అంటూంటారు కొందఱు. బొంబాయి ఆ. భా. కాం. సం. సమావేశంలో జరిగిన తీర్మానం అటువంటి విధానానికక్కడా సావకాశమియడంలేదు. ఒక ప్రక్క అహింసాయుతంగా ఉంటామని ప్రమాణంచేస్తూ మరొకప్రక్క ఇంగ్లాండుదేశం కష్టస్థితిలోనున్నప్పుడు దానిని మఱింత చీకాకు పఱచడం కూడనిపని. ప్రపంచాన్ని మోసంచేయడానికి కాంగ్రెసెంతమాత్రమూ ఒప్పుకోదు. కాంగ్రెసు తీర్మానాలంటే జవాబుదారీగల సంస్థయొక్క ప్రమాణవచనాలు.

కుట్టుతుదకు అహింస యేవిధంగా జయప్రదం కాగలదో వివరించిచెప్పడానికిది నమయం కాదు. ఒహూకా మిమ్ములను సంతృప్తిపరచేటంత బాగా

నేను వివరించి చెప్పలేక పోవచ్చును కూడా. కాని ఆహింస యేవిధంగా పని చేస్తూందో నేను చెప్పగలను. కాబట్టి ఈ క్లిష్ట స్థితిలో ప్రభుత్వాన్ని చీకాకు పటచే ఉద్దేశం మనకుండ కూడదు.

చెడ్డవాళ్ళు కొంతమంది ఈ ఉద్యమంలోకి వచ్చారని ప్రభుత్వం వారంటున్నారు. చెడ్డవాళ్ళు జైళ్ళకు పోకుండా ఉండని రాష్ట్రంలోదని నాకు తెలుసు. అయితే ప్రతిరాష్ట్రంలోనూ నాకు నచ్చినవాళ్ళకూడా జైలుకు వెళ్ళారు. ఈ వెళ్ళిన కొద్దిమందియైనా తమ నిర్ధారతాని కనుగుణంగా నడుచు కొన్నట్లయితే మనకు జయం కలిగి తీరుతుంది. అయితే మన నిర్మాణ కార్యక్రమంలోని పదమూడు అంశాలనూ తీసుకొని పనిచేయడమే మనకు జయం కలగడానికి ప్రధాన కారణం.

ఖాదీనిగూర్చి నేను విసుగూ విరామం లేకుండా చెబుతూంటాను. అది నా నిర్మాణ కార్యక్రమానికి కీలకం. ఖాదీలో నమ్మకంలేని కాంగ్రెసువాది, తన వ్యక్తిజీవితంలో అంటరాని తనమును పాటిస్తూన్న కాంగ్రెసువాది, ఇతర మతాలవారిని ద్వేషించే కాంగ్రెసువాది, సత్యాగ్రహిగా ఉండేటందు కర్హుడు కాదు. దొంగలూ దోపిడిగాళ్ళూ జైలుకుపోతే ఎంతో ఆయన జైలుకు పోయినా అంతే. శాసనోల్లంఘన మొక శక్తికంటేమైన మహత్తర ఆయుధం. భారతజాతి నిర్మాణ కార్యక్రమమును శ్రద్ధగా కొనసాగిస్తేనే తప్ప ఆ మహాయుధాన్ని మనం సవ్యంగా ప్రయోగించ జాలము.

ఒకసారి జైలుకు పోయినవారు మాటి మాటికీ పోతూఉండవలసిందే. వెనుకడుగువేసే పద్ధతి లేనేలేదు మనకు. అయితే ఈ విషయంలో మనం ఆలోచించి మతొకవిధంగా చేయడానికి వీలులేదని కాదు.

కొన్ని సందర్భాలలో ఈ నూత్రానికి భిన్నంగా మనం నిర్ణయించ వచ్చును. తానెంత ప్రయత్నించి నప్పటికీ ఒకానొక సత్యాగ్రహి తనశరీరాన్ని సరియైన స్థితిలో ఉంచుకోలేనియెడల, ఆయన తిరిగి జైలుకు పోవడానికి నేనొప్పుకోను. అంతేకాదు. అనుకోని సందర్భాలనేకం తటస్థించడంవలన తిరిగి జైలుకు వెళ్ళడానికి కొంతమంది సత్యాగ్రహులకు వీలుకాకపోవచ్చును. అటువంటివారి విషయంలో మినహాయింపుచేయడం అవసరం. ఈ సందర్భాలలో మన విచక్షణ జ్ఞానాన్ని వినియోగించి నిర్ణయించాలి. కాని సాధారణంగా అవలంబించవలసిన పద్ధతి స్పష్టంగా కనిపిస్తూనే ఉంది. ప్రతి సత్యా

గ్రహీ విడుదలయిన తరువాత అనవసర కాలయాపన జరుగకుండా తిరిగి జైలుకు పోతూ వుండాలి. ఇది సామాన్య నియమం.

మాడు రాష్ట్రాల పక్షమున మీరు బహుమతిచేసిన ఈ సామ్యును నేనెలా వినియోగించబోతున్నానో ఆసంగతి మీకిప్పుడు చెప్పాలి. ఈ సామ్యు ఖద్దరు పరిశ్రమకు వినియోగపడుతుందని నేను చెప్పకుండానే మీకు తెలిసి ఉంటుంది. మరొక పనికోసం దీనిని నేను ప్రయోగించజాలను. మీ మీ రాష్ట్రాలలోని ఖద్దరు పరిశ్రమకోసం దీనినే విధంగా వినియోగించడానికి వీలుంటుందో మీరంతా కలిసి సమిష్టిగాగానీ లేక వ్యక్తిగతంగాగానీ నానున్నా జాజూ జీకిన్నీ నూచనలు చేయకోరుతున్నాను. మీ నూచనలను మేము సమ గ్రంగా ఆలోచించ దలచుకొన్నాము.

అహింసా పోరాటంలో చాలా బాధలు పడవలసి ఉంది. చాలా త్యాగం చేయవలసి ఉంది.

ఐరోపా ఖండంలో జరుగుతున్న హింసాపూరిత భయంకర మహా సంగ్రామములో ప్రజలు చెప్పరాని కష్టాలను అయిష్టంగా భరిస్తూన్నారు. మన పోరాటంలో అంత ఎక్కువ బాధ పడవలసిన అవసరంలేదు. ఇక్కడ కావలసిన పడేపడే జైలుకు పోమ్మని మాత్రమే మనం కోరుతున్నాము. ఈ మాత్రం బాధకైనా మనం ఓర్చుకోజాలని యెడల స్వరాజ్యాన్నిగూర్చి మనం మాట్లాడే మాటలన్నీ వ్యర్థ ప్రసంగం. ”

ఈ ఉద్యమ వార్షికోత్సవంయొక్క ప్రాముఖ్యం కేవలం భావోద్దేశమును కల్పించడంకాదు. రోజుకు నాలుగణాల భత్యంతో చాదాపు ఒక్క సంవత్సరంపాటు రాజుగారి అతిథులుగానుండి తప్పనిసరిగా విక్రాంతి తీసుకొని వచ్చిన ప్రముఖ నాయకుల నేకమంది ఒక్కచో సమావేశం కావడమే. అక్టోబరు 19 నాటికి వార్ధాలో అనేక మంది నాయకులు సమావేశమైనారు. అప్పటికప్పుడే పదకొండుమంది వర్కింగు కమిటీ సభ్యులు జైలునుండి విడుదలైనారు. ఏ వర్గంవారూడా ప్రభుత్వంవారి వైఖరినిగానీ చర్యలనుగానీ సమర్థించడంలేదు. అయితే అలా సమర్థించని కారణాలలోమాత్రం ఉభయులకూ భిన్నాభిప్రాయం ఉంది. వారొకప్రక్క కాంగ్రెసు ప్రకటిస్తూన్న ఆత్మ గౌరవానికి పొరుషానికి ఆ సంస్థయెడల మనస్సులో సానుభూతి కలిగిఉన్నారు. మరొకప్రక్క రాజకీయ ప్రతిష్ఠంభనమును తొలగించేటందుకు నూచించబడిన ప్రత్యేక మార్గాలతో యేకీభవించ జాలకుండా ఉన్నారు. కొంతమందికి పూర్తిగా భారతీయు

లతో నిండిన రాజప్రతినిధి కార్యనిర్వాహకవర్గం కావాలి. తక్కినవారికి ఆకార్య వర్గమే రాజుగారికి రాజప్రతినిధికికూడా సమిష్టిబాధ్యత వహించేదిగా ఉండాలి. డాక్టరు సఫూ నాయకత్వంకింద పనిచేస్తూన్న నిష్పాక్షిక నాయకులు ఈ ప్రేమార్పు అనేకాక, యుద్ధం ముగిసిన తరువాత ఒక నిర్ణీతకాలంలో ఇండియాను అధినివేశంగా ప్రకటించవలెననికూడా కోరారు. అటు ఇటు చెందని నాయకులనేకమంది, సత్యాగ్రహోద్యమాన్ని విరమించుకోవడం ఉచితమని విసుగూ విరామంలేకుండా గాంధీకి మాచిస్తూ వచ్చారు. ముస్లింలీగువారు మరొక ప్రత్యేకమార్గం త్రొక్కిారు. పాకిస్తాన్ సమస్యను పైకి లేవదీసి అవిషయం తేలేవరకు యుద్ధసన్నాహాలకు తోడ్పడం గాని రాజప్రతినిధి కార్యవర్గంలోనూ నేషనల్ డిఫెన్సు కౌన్సిలులోనూ చేరడంకానీ జరుగకూడదని నిర్ణయించారు. ముస్లింలీగు వా రాయా రాష్ట్రాలలోని ముస్లిం ప్రధాన మంత్రులు యుద్ధసన్నాహాలకు సంపూర్ణ సహకారము చేస్తూండడమును అరికట్టక పోయినా, వారు లీగు అధ్యక్షుణ్ణి లీగు కార్యవర్గమునూ తృణీకరించి డిఫెన్సు కౌన్సిలులో చేరడానికి అభ్యంతరం పెట్టారు.

ఇంగ్లాండు సిరియాను అక్రమించుకోవడంతో ప్రారంభమై పర్ష్యా రాజు రేజాఖాన్ పెహల్వీని రాజ్యభ్రష్టునిచేసి, ఉత్తర పారసీకదేశాన్ని రష్యాయున్నూ దక్షిణదేశాన్ని ఇంగ్లాండున్నూ దాదాపు అక్రమించుకొని 1919 నాటివరకూ ఉన్న స్థితి నే తిరిగి ఆదేశానికి కల్పించడంతో, ఇస్లాంకు జరిగిన అవమానం పరిపూర్తి అయిందని మహమ్మదీయులు బాధపడుతూన్నమాట వాస్తవం. అంతేకాక ముస్లింలీగు కార్యవర్గంవారు ఇరానునుగూర్చి చేసిన బాంబాయి తీర్మానం, బహుళ ఇండియా రక్షణ నిబంధనలకు ప్రతికూలమని బావింపబడడంచేతనో ఏమో, పత్రికలలో ప్రకటింపబడలేదు. ఇదికూడా వారికి మఱింత చిత్తవిక్షేపమునకు కారణమయింది కాబట్టి అక్టోబరు 26 వ తేదీని సమావేశంకాసున్న కేంద్ర శాసనసభలో ముస్లింలీగు సభ్యులే వైఖరిని అవలంబించగలరో చూడవలెనని ఆనాటి ప్రజాబాహుళ్యం తహతహలాడుతూ ఉంది. రాజ్యాన్ని వదలిపోతూ 'షా' చేసిన ప్రసంగం ఇండియాలో హృదయావేదన కలిగించింది. దానిని ఈ క్రింద ఉదహరిస్తున్నాము:

“నేను మిక్కిలి దుర్బలంగా ఉన్నాను. నాలో చాలా తక్కువశక్తి ఉంది. మన దేశవ్యవహారాలను నిత్యమూ పరిశీలిస్తూండవలసిన తరుణమిది. మన ప్రజలకు ఆనందమునూ సంతృప్తిని చేకూర్చవలెనంటే యావనోత్సాహమూ నూతనశక్తి సామర్థ్యములూ కలవారిచేతులలో మన వ్యవహారాలుండాలి. కాబట్టి 1941 వ సంవత్సరం సెప్టెంబరు 16 వ తేదీనుండి నా తరువాత రాజు

కానున్న నా వారసుకు రాజ్యాధికారమును ఒప్పగించి విరమిస్తున్నాను. పారసీక జాతియావత్తు సివిల్ మిలిటరీ బలాలతోసహా కాస్త్రీయంగా నాకు వారసుడై నా తరువాత రాజ్యాధికారం వహిస్తున్న ఆయనను రాజుగా గుర్తించడమే కాక, దేశశ్రేయస్సు కోసం యింతవరకూ వారు నాకుగాను చేస్తూన్న పనిని ఇంతటినుండి ఆయనకోసం చేయవలెను.”

మితవాదు లాయా ప్రత్యేక సంఘటనలనుగూర్చి గట్టిగా ధర్మోపన్యాసాలు చేయడంతో సంత్సృష్టిపడి ఊరుకున్నారు. అంతేకాని అసలు సమస్యా పరిష్కారానికి వారేవిధమైన సూచనూ చేసివుండలేదు. ఇక కమ్యూనిస్టు పక్షంవారున్నారు. కమ్యూనిస్టు పక్షసభ్యులుకాని కమ్యూనిస్టు లున్నారు. ఫార్వర్డ్ బ్లوكవారూ, కిసానులూ ఉన్నారు. వారికి ప్రకటనలు చేయడానికి తగిన విరామంలేదు. ఒకవేళ ఉన్నా బహిరంగంగా వారేమీ చెప్పదలచుకోలేదు. వారిలో కొందరు కనపడకుండా పోయినారు. అయితే వారంతా బ్రిటనుకు ప్రతిఘటించారు. 1941 జూన్ 22 వ తేదీని రష్యాపైన జర్మనీ దండయాత్ర చేసినప్పుడు వారికొక నూతనదృశ్యం ప్రత్యక్షమైంది యుద్ధమును గూర్చి వారివైఖరిలో మార్పుండవలెనా అక్కరలేదా అని తీవ్ర వాదోపవాదాలు జరిగినవి. కొంతమంది తక్షణం తమవిధానం తల్లకింతులుగా మారిపోవలెననీ యుద్ధ సన్నాహాలలో తీవ్రంగా పనిచేయవలెననీ వాదించడం సాగించారు. మరొకొందరు రష్యాకు పూర్తి సహాయంచేస్తూ బ్రిటనుకుమాత్రం సున్నచుట్టవలెనని సలహాయించారు. అఖిల భారత కిసాన్ సంఘంవారు “మన పితృదేశానికి” సామ్రాజ్యసహాయం చేయవలెనని వాదిస్తూ, ఇండియా నిస్సహాయస్థితిలో నున్నందున సరియైన సహాయం చేయ జాలనందుకు తమ విచారమును వెల్లడించారు. అయితే ఒక రెడ్ క్రాస్ వ్రణచికిత్సా దళమునైనా పంపవచ్చుకదా? దేశమంతటా తిరిగి రష్యాకు సహాయాన్ని సేకరించడానికి కొన్నిదళాలు బయలుదేరినవి. ఇంగ్లాండు రష్యాదేశాలు రెండూ జూలై 12 వ తేదీని పరస్పర సహాయంకోసం ఒడంబడిక చేసుకొని, ఈ రెంటిలో యే ఒక్క దేశమూకూడా ప్రత్యేకం జర్మనీతో రాజీపడకూడదని అంగీకరి చినవి. అయినప్పటికీ బ్రిటను కేవిధమైన సహాయమూ చేయకుండా రష్యాకు ఒక్కదానికే యావత్తుసహాయం చేయడానికి వీలున్నదని ఆవర్గాలవారు భావించారు. ఇంతలో ఇండియా భవిష్యత్తు మునుగూర్చి అమెరికీ చేసిన అసంగత ప్రసంగంవలన రష్యాసహాయం మాటకూడా వెనుక పట్టింది. యుద్ధపరిస్థితులలో కలిగిన ఈ పరివర్తనము వలన రష్యాకు సహాయం చేయవలెనా అక్కరలేదా అనే విషయంలో జైల్బలోకూడా తీవ్రవాదోపవాదాలు జరిగి చీలిక తీర్చడినవి. అందువలన రష్యాసహాయమునందు ఊత్సాహం తగ్గిపోయింది. రష్యా

పరిస్థితు లంతకంత కఠినంగా క్షీణదశకు వస్తుండడం, బ్రిటనంత శ్రద్ధతీసుకోకుండా మూకీభావం వహించడం, అమెరికాధ్యక్షుడు బ్రిటిష్ ప్రధానీ అట్లాంటిక్ లో కలుసుకొన్నతరువాత చిరకాలంవరకూ మాస్కో సమావేశం జరుగపోవడమూ, అమెరికా సంయుక్తరాష్ట్రాల ప్రభుత్వంవారు మాట్లాడిన ప్రతిమాటా చేసిన ప్రతిపనీ కేవలం వర్తక సరళిగా ఉండడమూ, అట్లాంటిక్ ఛార్జరు ఇండియాకు వర్తించందని చర్చిలో స్పష్టంగా చెప్పిన తరువాతకూడా మారుమాట్లాడకుండా రష్యాపక్షాన మేస్కీ నోరు మూసుకొని దానిని ఆమోదించడమూ. ఇదంతాచూస్తే రష్యాస్థితి ఎంత విషాదకరంగా ఎంత నితాశాజనకంగా ఉన్నదో తెలిసివచ్చింది. అంతేకాదు మిత్రదేశాలను కొనేవి రష్యాను అడియాసలతో మోసపుచ్చుతూవున్నవనీ, రష్యామాత్రం శత్రువుకు తలబిగ్గుకుండా వీరోచితంగా పోరాడి త్యాగంచేయ నిర్ధంగా ఉందనికూడా అర్థమయింది. ఈ విధంగా కమ్యూనిస్టులు, ఫార్వర్డ్ బ్లౌకువారు వామపక్షీయులుగా తలంపబడే తదితరులూ ఒకవైపునుండి మరొకవైపుకు ఊగులాడవలసి వచ్చింది. సీక్కులు నైన్యాలను చేర్చి రక్తం ధారపోయడానికి ఒప్పుకొన్నారు. హిందూమహాసభవారుకూడా అంతే. ఈ పోరాటంలోనూ వాదప్రతివాదాలలోనూ తన కార్యక్రమమూ నిర్ణయాలు సరియైనవనే దృఢవిశ్వాసంతో, బ్రిటనుకు యుద్ధసన్నాహాలలో సహాయం చేయకపోవడమేకాక యేవిధంగానూ బ్రిటనును చీకాకు పఱచకుండాకూడా కాంగ్రెసు ఒక్కటే నిశ్చలంగా నిలబడగలిగింది. శత్రువు ఆపత్తులో ఉన్నప్పుడా ఆపత్తును మన సొంత ప్రయోజనంకోసం వినియోగించుకోవలెననే తుద్రభావం సత్యాగ్రహ సిద్ధాంతాలకు ప్రతికూలం. మూకసత్యాగ్రహంతో శత్రువును తుడిచిపెట్టవలెనని కొందరు చేస్తూన్న అధిక ప్రసంగమునకూ గాంధీజీ విశ్వాసానికి యెక్కడా పొత్తు కలియలేదు.

ఈ సమయంలోనే అణచిపెట్టడానికి వీలులేని కొందరు కాంగ్రెసు కార్యక్రమంలో మార్పు కల్పించాలని ముందుకు తోసుకొని వచ్చారు. కేంద్ర శాసనసభలోని కాంగ్రెసు పక్షపు ఉపనాయకుడున్నూ, కార్యదర్శియున్నూ, తమ పక్షపుసభ్యులు రాబోయే కేంద్రశాసనసభా సమావేశమునకు హాజరు కావడానికి అంగీకరించవలెనని తలంచారు. కేంద్రశాసనసభలో ముఖ్యంగా ఇందూ బర్మా వలస చట్టమున్నూ, ఇందూ సిలోనీస్ వలస చట్టమున్నూ చర్చకు రానుండడం వలననూ ఆరెండు చిత్తుచట్టాలు కూడా అభివృద్ధి నిరోధకములుగా నుండడం వలననూ ఆవిధంగా తలంపబడింది. కేంద్ర శాసన సాధారణ కాలపరిమితి మూడు సంవత్సరాలు మాత్రమే. ఇంతవరకు నాలుగు సార్లు దానికాలము పొడిగింపబడినది. ఇప్పుడు ఏదో ఏడు నడుస్తూన్నది. సాధారణ సమయాలలో కాంగ్రెసువారు తమ స్థానాలను కాపాడుకొనేటందుకు ఏదో ఒకరోజు

సభకు హాజరయితే చాలు. కాని ఈ చిత్తుచట్టాల చర్చఃమిత్తం వారు హాజరుకావలెనని కాసనసభలోని కాంగ్రెసు పక్షపునాయకుడున్నూ కార్యదర్శియున్నూ తలంచారు. కాంగ్రెసుకు నియోజక వర్గాలలో యెంతపలుకుబడి ఉన్నదో ప్రదర్శించడానికి కేంద్ర కాసన సభలోని కాంగ్రెసు సభ్యులు రాజీనామా యిచ్చి యుద్ధసచుస్యమీద తిరిగి ఎన్నికలకు పోటీచేయడం ఉచితమని కొంతమంది గాంధీజీకి నూచించినట్లు తెలిసింది. కాని రాష్ట్ర కాసనసభల కాలాన్ని పొడిగించే విషయమీద కామన్సుసభలో చర్చ వచ్చినప్పుడు కాంగ్రెసుకు వోటర్లలో పలుకుబడి ఉందనేవిషయం ఆమెరీమే అంగీకరించాడు. “ఈ ఎన్నికలు జరిగిన తరువాత కూడా కాసనబద్ధమైన ప్రభుత్వం ఆచరణలోకి వచ్చేఅవకాశం లేదు. పైగా ఈ ఎన్నికలు గాంధీజీయొక్క ప్రతికూల విధానాన్ని ప్రజలలో ప్రచారం చేయడానికి మాత్రమే ఉపకరిస్తవి అందువల్ల చీలికలు పెట్టడం తనకిష్టములేదని” ఆమెరీ అన్నప్పుడు అంతేకాదు; బ్రిటిష్ మంత్రివర్గం వారి ప్రోత్సాహంవలన భారత రాజ్యాంగ చట్టమును పూర్తిగా మార్పుచేయవలెననికూడా ఆమెరీ ఆలోచించాడు. అందుకోసం భారత విశ్వకళా పరిషత్తులలోని యువకులు కృషి చేయవలెననికూడా ఆయన హెచ్చరించాడు.

ఈ పరిస్థితులలోనే వార్ధాలో కొత్తగా సంభాషణలు ప్రారంభమైనవి. ఈ సంభాషణలకు యుద్ధపరిస్థితులెంత మాత్రమూ అనుకూలంగాలేవు. శత్రువు మాస్కోను ముట్టడిస్తాడేమో అనే భీతి కలుగుతూ ఉంది. రష్యాలోని రాయబారుల కార్యాలయాలు మాస్కోనుండి ఎక్కడికో దూరప్రాచ్య ప్రదేశమునకు మార్చబడినవి. ప్రభుత్వ ముఖ్యస్థానమే మాస్కోనుండి వాల్గానది ఒడ్డుననున్న కుబ్జీషేవుకు మార్చబడింది. జపాను మంత్రివర్గం మారింది. కయ్యానికి కాలుదువ్వే మనిషి జపానుకు ప్రధానమంత్రి అయినాడు. అయినప్పటికి ఆమెరికా తాను యుద్ధంలోకి దిగనని ప్రకటించింది. కాని జపానువారి ఓడలను ఫసిఫిక్ మహాసముద్రమును విడిచిపోవలెనని ఆదేశించింది. ఇక మనదేశంలో సంగతి; రాజప్రతినిధి కార్యనిర్వాహకసభవారొకరితరువాత ఒకరు ఉద్యోగంలో ప్రవేశించారు. వారి మొదటి సమావేశమూ వార్ధా లోని కాంగ్రెసు వర్కింగు కమిటీ సమావేశమూ ఒక్కనాడే జరగడం తటస్థించింది. 19 వ తేదీని వర్కింగుకమిటీ సమావేశం. వర్కింగుకమిటీ సభ్యులప్పటికి 11 మంది విడుదలై ఉన్నారు. 20 వ తేదీని కాసనసభలలోని పక్ష నాయకులతోనూ కాంగ్రెసు వర్కింగు కమిటీ సభ్యులతోనూ మరొక సమావేశ మేర్పాటు చేయబడింది. ఈ సంఘటనము పాతసంఘటనము నొకదానిని జ్ఞాపకం చేస్తూన్నది. గాంధీ శర్మిసు సంధి రాయబారులు జరిగే రోజులలో డాక్టరు అన్నాగి

నివసిస్తూన్న దరియాగంజ్ ఒకటో నెంబరు యింట్లో రాత్రింబవళ్ళు కాంగ్రెసు కార్య వర్గసమావేశాలు జరుగుతూ వచ్చినవి. అప్పుడే ఆయింటికి రెండు మూడు మైళ్ళ దూరంలోనున్న ఇండియా నెక్రటేరియట్ కార్యాలయంలో రాజప్రతినిధి కార్య నిర్వాహక సమావేశాలు జరగడం తటస్థించింది. అదేవిధంగా వార్ధాలోగానీ, నేవా గ్రామంలోగానీ కాంగ్రెసు వర్కింగుకమిటీ సమావేశాలు జరుగుతూ ఉండినప్పుడు దాదాపు అదేసమయంలో వైస్రాయి విస్తృత కార్య నిర్వాహకవర్గంకూడా ఢిల్లీలో సమావేశం అయింది. రాజప్రతినిధి నూతన కార్యసభ్యులేమి చేయనున్నారు? వారి ఉద్యోగాలను వారెలా సమర్థించుకొగలరు? వారు తమ శాఖలకు సంబంధించినంత వరకైనా జాతీయగౌరవాన్ని కాపాడడాని కేకార్యవిధానాన్ని అవలంబింపనున్నారు? రాజకీయ ఖైదీలయెడ వారి వైఖరి యేమిటి? అనే అనేక ముఖ్యవిషయాలనుగూర్చి దేశీయులంతా తలొకవిధంగా ఊహించడం మొదలుపెట్టారు.

సరిగా యిదేసమయంలో డియోలీ క్యాంపులోనున్న ఒకానొక డిటిన్యూ తన భార్యకు పంపవలెనని ప్రయత్నించినట్లు చెప్పబడిన కొన్ని ఉత్తరాలను సంగ్రహపఱచి ఇండియా గవర్నమెంటువారు ప్రచురించారు. అక్టోబరు 18 వ తేదీయే ఈ ఉద్రేక పూరిత సంఘటనమువకు తగిన సమయమని ప్రభుత్వం వారెందుకు తలంచాలో ఊహించడానికి వీలులేకుండా ఉంది.

వివిధ తరగతుల రాజకీయఖైదీలను, ఇంటర్నీలను డిటిన్యూలను వేరువేరుగా చూడవలెనని సాక్ష్యం చూపించేటందుకో లేక ఇండియా గవర్నమెంటువారు రాజ కీయ ఖైదీలయెడ బౌదాధ్యంగా ప్రవర్తించవలెనని నూతనంగా వచ్చిన కార్యనిర్వా హకసభ్యు లడగడానికి వీలులేకుండా నోరు మూయించడానికో ఈపని ఉద్దేశింపబడి ఉండవచ్చును. ఇటువంటి సంఘటనలనేకం ఒకటి తరువాత మరొకటి జరుగుతూం డడం వలన పరిస్థితులు మఱిత క్లిష్టదశకువచ్చి నిజంగా కొంతకాలం ఇదమిత్థమని తెలుసుకోవడానికి వీలులేకుండా పోయింది. కాని ప్రభుత్వమువారి విధానం చాలా కాలం గూఢంగా ఉండలేదు. ఈలోగా విడుదల చేయబడిన ప్రతి సత్యాగ్రహీ ఆయన విడుదలైన ఒక వారం రోజులలోగానే తిరిగి సత్యాగ్రహం చేయవలెనని అక్టోబరు 21 వ తేదీని గాంధీ మఱింత గాఢంగా మరొక ప్రకటన చేశాడు విడు దల చేయబడిన నాయకులందరూ అన్నిరాష్ట్రాలనుండి వచ్చి నేవాగ్రామంలో సమా వేశమవుతూన్న ఈ సమయంలోనే గాంధీ యేల ఈ ప్రకటన చేయవలసివచ్చింది? సత్యాగ్రహ కార్యక్రమమును సడలించడానికి తన కేమాత్రమూ జోక్యంలేదని ప్రపంచానికి ప్రకటించేటందుకే సహజంగా ఆయన ఆలాచేసి ఉంటాడు. రాజ

ప్రతినిధి కార్యనిర్వాహక సభ్యులేవైనా కొత్తనూచనలు చేసేయెడల సత్యాగ్రహం సడలింపబడుతుందనే ఆపోహతో ఆ నూచనలు చేయబడకూడదు.

వార్ధా సంభాషణలనుగూర్చి అధికార-ప్రకటన యేమీ లేకపోయినప్పటికీ పత్రికా విలేజుల ఊహలు చాలా వరకూ సంభాషణల స్వభావమును నూచిస్తూ వచ్చినవి. కొంతమంది ఉన్నతస్థితిలోనున్న ప్రజానాయకులు సత్యాగ్రహోపయోగమునుగూర్చి సందేహిస్తున్నారనీ, అది అపజయం పొందినట్లుగాకూడా భావిస్తున్నారనీ, అహింసావిధానం ఆచరణయోగ్యమైన రాజకీయ సిద్ధాంతంగా పనికిరాదేమోనని సంశయిస్తూ యావత్తు కార్యక్రమమూ పూర్తిగా మారిపోవలెనని కోరుతున్నారని కూడా బహిరంగమైన ఒక ప్రవాదం బయలుదేరింది. కాని వారెవరూ తమ అభిప్రాయాలను బయటికి చెప్పకపోవడం వలన దానిని ఉపయోగించుకొని యింతవరకు కాంగ్రెసు నాయకులుగానుండి యిప్పుడు కాంగ్రెసు యాజమాన్యం కింద నడుస్తున్న కార్యక్రమానికి దూరంగా ఉన్న కె. ఓ. నారిమన్ వంటి కొంతమంది మిత్రులు, నుబాష్ బాబుయొక్కయు, ఫార్వర్డుబాబుయొక్కయు, సలహాను పెడచెవిని పెట్టడంలో కాంగ్రెసు చాలా తప్పుచేసిందని దెప్పడం సాగించారు. గాంధీస్థితి కురుక్షేత్రంలోని శ్రీ కృష్ణుని స్థితిని పోలి ఉంది. దుర్యోధన సభకాయనను రాయబారిగా పంపింది పాండవులే. రాయబారాలు విఫలమై యుద్ధం చేయడం నిర్ణయమైనప్పుడు ఇరుపక్షాల కోరికపైనా, కృష్ణుడు తన సైన్యాలను కౌరవులకు సమర్పించి తానొక్కడూ పాండవుల పక్షం వహించాడు. ఆయన అర్జునునకు సారథిగా ఉండడాని కంగీకరించాడు. రాజప్రతినిధితో రాయబారాలు విఫలమైన తరువాత గాంధీకూడా కాంగ్రెసు నాయకుడుగా ఉండి సత్యాగ్రహోద్యమాన్ని నడపడాని కంగీకరించాడు. కాని మొదటి బాణం విడువగానే అర్జునునివలెనే కాంగ్రెసు నాయకులు చేతిలోని అస్త్రశస్త్రాలను జారవిడచి రథంలో జాలగిలబడి అనేకవిధములైన ప్రశ్నలకు వేయసాగించారు. మత సైతిక భావోద్రిక్తములైన ప్రశ్న పరంపరలనేకం వేయబడినవి. ఈ ప్రశ్నలువేసిన వారిలో కొంతమంది సుప్రసిద్ధులుకూడా ఉన్నారు. ఇవన్నీ కొత్తవి కావు. కొత్త రూపంలో ఉన్న పాత ప్రశ్నలు. ఇవి పూనాలో చర్చింప బడినవే. బొంబాయిలో యుద్ధాని కనుకూలంగా ఉన్న యివన్నీ నిరాకరింపబడినవి కూడా. గాంధీ యింకేమి చేయగలడు? యుద్ధంనుండి పూర్తిగా విరమించుకొని అస్త్రసన్యాసం చేయవలెనని ఉద్బోధించిన గాంధీ విధానమునకు బొంబాయిలో ఒక్కరైనా ప్రతికూలించిన వారు న్నారా? కురుక్షేత్రంలోని సంభాషణలెంత సర్వతోముఖంగానూ సమగ్రంగానూ జరిగినవో వార్ధాలోకూడా అలాగే జరిగినవి. యుద్ధం చేయవలసినప్పుడు అతిరథ మహా

రథులు ఉపేక్షవహించగా శ్రీకృష్ణుడెట్టి సందిగ్ధస్థితిలో పడ్డాడో అలాగే విడుదలైన సత్యాగ్రహులందఱూ తిరిగి సత్యాగ్రహం చేయవలసిందని గాంధీ కోరినప్పుడు వారి ఉపేక్ష ఆయనను సందిగ్ధ స్థితిలో పెట్టింది.

కాంగ్రెసు కార్యక్రమాన్ని మార్చవలెననీ గత సంవత్సరం సత్యాగ్రహోద్యమంలో జరిగిన పనిని సింహవలోకనం చేయవలెననీ వాదించే వారికి ప్రత్యుత్తరంగా, గాంధీ అక్టోబరు చివర వారంలో ఒకానొక సమగ్ర ప్రకటనము చేశాడు. ఉద్యమానికి మార్గదర్శకములుగానుండే శాశ్వత సిద్ధాంతాలను గాంధీ పునరుద్ఘాటించాడు. శాసనోల్లంఘనమును విరమించడం ప్రమాదం. శాసనూల్లంఘనమే సంపూర్ణమైన అహింసాచర్య. నిరుపమానమైన దౌర్జన్యం నడుస్తూన్న ఈ రోజులలో అది మన ధర్మం.

విడుదలలు ఆపిమ్మట

1941 అక్టోబరు 27 వ తేదీని హఠాత్తుగా, కొంతమంది డిటిన్యూలు వేలూరు జైలునుండి విడుదల చేయబడుదురని ఒకవార్త ఇండియా అంతటా ప్రసారం చేయబడింది. వారిలో మద్రాసు లెజిస్లేటివ్ అసెంబ్లీ స్పీకరున్నా మఱి ఆరుగురున్నా ఉన్నారు ఒకటో నవంబరు తేదీని విడుదల చేయబడే ఈ డిటిన్యూలనుగూర్చి అంతకు నాలుగురోజులు ముందుగానే ఎందుకీ ఆకస్మిక ప్రకటన చేయవలసివచ్చింది? దీనికి జవాబు నెవరూ ఊహించలేకపోయినారు. కాని కొంతకాలంనుండీ ప్రభుత్వంవారు కొద్ది కొద్దిగా ఖైదీలను విడిచిపెట్టే తలంపులో ఉన్నట్లు వదంతులు బయలుదేరినవి సత్యాగ్రహ ప్రమాణ ప్రతంపైన సంతకం చేసే యుద్ధ ప్రతికూల నినాదములనుచేయక పూర్వం గానీ, దానినిగూర్చి అధికారులకు నోటీసీయక పూర్వమేకానీ అరెస్టుచేయబడిన సత్యాగ్రహులను విడుదల చేయడంతో ఈ విధానం ప్రారంభమవుతుందనికూడా తెలియవచ్చింది. నిజంగా విడుదలలు జరుగడానికి నాలుగునెలలు ముందుగానే ఈ వదంతి బయలుదేరింది. అంతేకాదు. విడుదలచేయబడిన ఈ సత్యాగ్రహులు తిరిగి ఖైదుకు బుద్ధిపూర్వకంగా పోతారో లేదో అనికూడా ప్రభుత్వంవారు చూడదలచుకొన్నారు. కాని నిజంగా విడుదల జరిగేనాటికి ప్రభుత్వంవారి దృక్పథం మారింది. ముఖ్యముగా మొదటిసారి సత్యాగ్రహం చేసినవారినికూడా అరెస్టుచేయడం ప్రభుత్వంవారు మానివేశారు. కొన్ని గండర్బాలలో రెండవసారి మూడవసారి సత్యాగ్రహం చేసినవారినికూడా అరెస్టుచేయలేదు. మద్రాసులో మొదటి విడుదలలు జరిగిన తరువాత బొంబాయిలో ప్రధానమంత్రితో సహా ఒకటి రెండు విడుదలలు జరిగినవి. అక్కడక్కడా నూచన ప్రాయంగా మఱికొన్ని విడుదలలు జరిగినవి. అసలు సంగతి యేమి

టంటే సత్యాగ్రహులను విడుదల చేయవలెనని ప్రజలు గగ్గోలు పెట్టడం ప్రారంభించారు. కామస్ససభలోని ఒక వర్గంవారు జవహర్‌లాలునూ తక్కిన సత్యాగ్రహులనూ విడుదలచేసి ఇండియా ప్రతిష్టంభనమును పరిష్కరించడానికి చేసే నూతన ప్రయత్నాలకు అనుకూల వాతావరణమును కల్పించవలెనని ఆందోళన సాగించారు.

1941 ఆక్టోబరు మొదట్లో మద్రాసు మాజీ ప్రధాని మాజీ రెవిన్యూ మంత్రి వారి శిక్షాకాలం పూర్తియైన కారణాన విడుదల చేయబడ్డారు. కాబట్టి నవంబరు ఒకటో తేదీని చేయబడిన డిటిన్యూల విడుదల వీటినిబట్టి చేయబడినవి. ఈ డిటిన్యూలు కూడా మామూలు ధోరణిలో సత్యాగ్రహంచేసి శిక్షింపబడి ఉన్నయెడల ఒకటో నవంబరునాటికి విడుదలై ఉండేవారే. అలా కాక డిటిన్యూలనుగా తీసుకొన్న కారణాన వీరు జైలులో ఉండే కాల పరిమితి యెక్కువ కాకూడదని తలంచి ఒకటో నవంబరునాడు అనగా సత్యాగ్రహం ప్రారంభింపబడిన సంవత్సరం నాటికి వీరిని విడుదలచేసినట్లుగా ప్రభుత్వంవారు సంజాయిషీ యిచ్చారు. సత్యాగ్రహులందరినీ ఒక్కమ్మడి విడుదలచేయవలెనని ప్రభుత్వంవారు దేశీయ స్పృహగా చాలా వదంతి బయలుదేరింది. కాని దానినిగూర్చి విచారితే ఆవదంతిని బలపఱచే భోగట్టా తెలియలేదు. ముఖ్యంగా కాంగ్రెసు అధ్యక్షుడు మాలానా అబుల్ కలాం ఆజాదునూ పంజీత జవహర్‌లాలునూ విడుదల చేయవలెనని చాలా వత్తిడి వచ్చింది. వీరిలో మొదటివారు ఎనిమిది మాసాలున్నూ రెండవవారు మూడు సంవత్సరాలున్నూ యింకా జైలుశిక్ష అనుభవించవలసి ఉంది.

రాజకీయ వాతావరణం మాటి మాటికీ మార్పుచెందుతూన్న ఈ తరుణంలో ఒక వంక అకా మఱొకవంక నిరాకా వ్యాపించి ఉన్నవి. వీటి రెంటిమధ్యా సాధారణంగా ఉండే తొట్రుపాటు, సంశయం సందేహాలతో, ఒకవేళ సత్యాగ్రహులందఱూ ఒక్కమ్మడి విడుదలచేయబడినయెడల జరుగవలసిన పని యేమా అని రాజకీయవర్గాల వారు తటపటాయిస్తున్నారు. మద్రాసు మాజీ ప్రధాని నీ. రాజగోపాలాచారికి సత్యాగ్రహమునింకా కొనసాగించవలెననే శ్రద్ధ లేకపోగా, పైపెచ్చు దాని ప్రయోజనాన్ని గుఱించీ, ఆ తరుణంలో దానినీ కొనసాగించడంలోని బౌచిత్యమునుగూర్చి కూడా ఆయన సందేహిస్తున్నట్లు నమ్మకంగా తెలిసింది. సత్యాగ్రహులు ఖైదులోనున్న కాలంలో జరిగిన ప్రధాన సంఘటనము 1941 జూన్ 22 వ తేదీని జర్మనీవారు రష్యాపై చేసిన దండయాత్ర. రష్యా సరిహద్దులలో 1500 లేక 2000 మైళ్ళ పొడవుగల సైన్యాన్ని సమీకరించి ఉండడంచేత తమకు రష్యాపై దండయాత్ర చేయడం తప్పని సరి అయిందనీ హిట్లరన్నాడు. ఏది ఏలా ఉన్నా జర్మనీ దండయాత్ర ఎంత ఆకస్మిక

కంగా జరిగిందో అంత జయప్రదంగాకూడా నడిచింది. ఇంగ్లాండు రష్యాలు రెండూ కలసికూడా జర్మనీ సైన్యబలముందూ యంత్రబలముందూ బ్రతికి బయటపడ గలవా అని ఆరోజులలో ప్రపంచ ప్రజానీకానికి సందేహం కలిగింది. ఈ సందర్భంలో యుద్ధవిషయాలనుగూర్చి కొంత విచారించడం ఉచితం. యుద్ధంలో బ్రిటనుకు కలుగ నున్న విజయావకాశాలకూ, ఇండియా బ్రిటనుతో సహకరించడానికి అత్యంత సన్ని హిత సంబంధం ఉంది. ఈ పరిస్థితులలో గాంధీ ఒక్కడే సరియైన నిర్ణయంచేయగల వాడని అందఱూ భావించారు. ఆయనకుగల ప్రపంచజ్ఞానమూ దూరదృష్టి రాజకీయ విచక్షణలకుతోడు, కృద్ధప్రతిష్ఠకోసం పాకులాడకుండా అవసరమైతే తన కార్యక్రమా లనూ ప్రణాళికలనూ మార్పచేయగల ధైర్యంకూడా ఆయనకేఉంది కాని ఈ విడు దలవలన యేమీ ప్రయోజనంలేదని ప్రపంచానికి తెలియపటచడంలో ఆయన ఒక్క ట్టణంకూడా కాలయాపన చేయలేదు. 1911 అక్టోబరు మొదటి వారంలోనే ఆయన వీటికి విరుద్ధంగా ఉన్నట్లు తెలియపటిచాడు. విడుదలైన ప్రతిసత్యాగ్రహినీ తిరిగీ సత్యాగ్రహం చేయమనికూడా ప్రబోధించాడు. అక్టోబరు 31 వ తేదీని తన అభి ప్రాయాలను ఎంతో నిష్కపటంగానూ నిర్భయంగానూ వెల్లడిస్తూ మూడు కాలముల వ్యాసాన్ని భారతదేశపు పత్రికలన్నిటిలోనూ ప్రకటించాడు.

ఈలోగా నవంబరు నెలలో డియోలీ పరిస్థితి ఆరోజు కారోజు విషమిస్తూ వచ్చింది. 180 మంది డిటిన్యూలవలంబించిన నిరాహారదీక్ష ఆసేతు హిమాచల పర్యంతం గల వికాల ప్రజానీకాన్ని ఆకర్షించింది. గాంధీ ఒకవంక డిటిన్యూలతోనూ మరొక వంక ప్రభుత్వంతోనూ ఉత్తర ప్రత్యుత్తరాలను నడుపుతూ ఎప్పటికప్పుడు సంగతులు తెలుసుకొంటూ ఉన్నాడు. యన్. యమ్. జోషి డియోలీజైలును ప్రత్యక్షంగా దర్శించి ఖైదీల కష్టాలను స్వయంగా పరిశీలించిన పిమ్మట కేంద్రకాసన సభలో ఒక తీర్మానం తీసుకొని వచ్చాడు. అప్పటినుండి హోమ్ మెంబరు వైఖరిలో మంచిమార్పు కలిగింది. డియోలీలోని డిటిన్యూలను ఏరాప్త్రంవారి నారాప్త్రమునకు తిరిగి పంపివేయ డానికాయన అంగీకరించాడు. కాని డిటిన్యూలలో కొంతమంది మరొక కొత్త సమ స్యను లేవదీశారు. తాము కష్టపడి డియోలీలో సంపాదించుకొన్న హక్కులన్నీ ఆయా రాష్ట్రాలలోకూడా తమకీయవలసి ఉంటుందని వారన్నారు. ఈ విషయంలో నిర్ణయం చేయడానికి కొంతజాగు జరిగింది. డిటిన్యూలారోపణచేసిన కొన్ని నేరాల సత్యాసత్యములను విచారించడానికి గాంధీ మహాదేవ దేశాయిని ఢిల్లీకి పంపాడు. కాని ఆయన ఢిల్లీ చేరవరకే డిటిన్యూల కోర్కె లామోదింపబడినందున నిరాహారదీక్షను వారు వదులుకొన్నారని రేడియోలో వినవచ్చింది.

అనుకోకుండా జరిగిన ఈ పర్యవసానానికి అదివరకే అస్వస్థతగా ఉన్న గాంధీకి కొంత చిత్తశాంతి కలిగింది. తాను వ్యక్తిగతంగా ఎంత ప్రార్థించినప్పటికీ డియోలీ డిజిన్యూలు నిరాహారదీక్షను మానకపోవడం ఆయన మనస్సుకెంతో కష్టం కలిగించింది. 1941 నవంబరు మూడవ తేదీన, జవహరలాలును విడుదలచేయరని ఆయనకు గట్టి నమ్మకం. బ్రిటిష్ వారు తనమీద కనీ తీర్పుకొనడానికైనా జవహరలాలును విడిచి పెడతారేమోనని ఆయనకు తోచలేదు. అది సహజంకూడా. ప్రభుత్వంవారు కనీ తో యేపనియైనా చేస్తారని ఆయనకు తోచడం దుస్థరం. విడుదలైవచ్చిన సత్యాగ్రహులు లండన్లోనూ వీటినిగూర్చియేగాక ఇంకా యింతకంటెనూ ప్రాముఖ్యమైన అనేక విషయాలనుగూర్చికూడా గాంధీ ప్రత్యేకంగా నవంబరు నెలంతా సంప్రదిస్తూ వచ్చాడు. కాని ఎవరెంతచెప్పినా ఆయన తనకట్టుదలనుమాత్రం విడువలేదు. సత్యాగ్రహులు విడుదల కావలెనని తానుకోరడంలేదనీ విడుదలైన సత్యాగ్రహులు తిరిగి జైలుకు పోవలెననీ, జవహరలాలును ప్రభుత్వం వారేపరిస్థితులలోనూ విడుదలచేయరని గాంధీ అంటూవచ్చాడు. భూలాభాయి దేశాయితో ఒంటరిగా మూడు మధ్యాహ్నాలు మాట్లాడాడు. నాలుగోనాడు మధ్యాహ్నం ఆయన వాదనలకు జవాబుచెప్పే సమయంలో రాజగోపాలాచారికూడా గాంధీజీ అనుమతినిపొంది ఆ సంభాషణలలో పాల్గొన్నాడు. అప్పటికీ గాంధీ తనకట్టు విడువలేదు. ఆసమాన్య ప్రతిభాకాలియైన భూలాభాయి తన చాకచక్యమంతా గాంధీమీద వినియోగించి ఉంటాడు. అందువల్లనే ఆయన ఏకాంతంగా మాట్లాడదలచుకొన్నది. కాని అసన్నీకూడా గాంధీమీద ఏమీ పనిచేయలేదు. కాని తనతో వాదించే తన శిష్యబృందంయొక్క వాదనలలోని యదార్థమును సరిగా ఆయన గ్రహించక పోవడంలేదు. వారిందరూ ఆయనకు ప్రతికర్తులుకాదు. పైపెచ్చు చాలా సన్నిహితులు ఆయన ఆదేశాలను ఎప్పటికప్పుడు శిరసావహించి ఆచరణలో పెట్టేవారు. గాంధీకి తన అనుచరులు 'దూ', 'దూ' బసవన్నలుగా ఉండడం యిష్టంలేదు. దాక్షిణ్యంవలనగానీ మర్యాదకోసంగానీ తాను చెప్పిందల్లా సరేననడం ఆయనకు గిట్టదు. స్నేహభావంతో విమర్శించి, చర్చించి పరిష్కార మార్గాలను సూచించేవారినిచూస్తే ఆయనకు చాలా గౌరవం. అదే ఆయనలో ఉన్న గొప్పతనం. మొత్తంమీద రాజకీయభైదీల నందరినీ జైలులోనుండి విడుదలచేయడం వలన ప్రభుత్వంవారు బౌద్ధార్యంగా ప్రవర్తించినట్లు విశ్వసించవలసివస్తుందనీ అందు వలన రాజకీయ వాతావరణంలో సంపూర్ణంగా పరివర్తనం కలుగవచ్చుననీ మాత్రం ఆయన ఈ సంభాషణలలో అంగీకరించాడు. కడలి తరగతుల రాపిడికి తుపాను గాడ్పుల దెబ్బలకూకూడ తరతరాలనుండి ఉన్న కొండతాయి చలించనిమాట నిజమే.

కాని ఆ వత్తిడికి కాలక్రమేణా అదికూడా కొంతవరకు కఠినత తప్పదు. కాకపోతే బాంబాయిలోని ఎలిఫంటా గుహలకు నేటి జీర్ణావస్థ ఉండేదేకాదు. అదేవిధంగా గాంధీకూడా ప్రతికూలవాద పరిణామాలనే తరంగాహతులకు గుటియై తన నాయకత్వమును విరమించుకోవడంతప్ప గత్యంతరంలేని స్థితికి వచ్చాడు. అయితే వర్కింగుకమిటీలోనే తన అభిప్రాయాన్ని చెప్పి దానిలో నోటుపుచ్చుకోవలెనా? లేక వర్కింగుకమిటీ నిర్ణయాన్ని ఆ. భా. కాం. సం. లో ఎదిరించ వలెనా అనేదే సమస్య. కాని దానినిగూర్చి యిప్పుడే నిర్ణయించడానికి వీలులేదు. ఎందువల్లననగా జవహరలాలింకా విడుదల కానూలేదు. త్వరలో విడుదల కాగలడనే విశ్వాసం గాంధీకి లేనూలేదు.

ఈ విధమయిన సంద్విగ్ధావస్థలో ఒకవార్తమైనా గడిచిందోలేదో కాని ఇండియా ప్రభుత్వంవారు హఠాత్తుగా కొత్తస్థితినుండి ఒక ప్రకటన చేశారు. ఆ ప్రకటన యిది:

“విజయం కలిగేటంతవరకు యుద్ధానికి ఎడతెగ్గూడా సహాయం చేయవలెనని ఇండియాలో బాధ్యతగలవారందరూ నిశ్చితాభిప్రాయం కలిగిఉన్నట్లు ప్రభుత్వంవారు దృఢంగా విశ్వసిస్తున్నారు. కాబట్టి లాంఛనప్రాయంగా శాసనోల్లంఘనం చేసినందుకు కారాగార శిక్షలకు గుటియైనవారందరూ మాలానా ఆబుల్ కలాం అజాద్ పండిట్ జవహరలాల్ నెహ్రూలతోసహా విడుదల చేయబడ గలరు.”

ఈ ప్రకటన జరిగిన తక్షణం వారు విడుదలైనారు. అనుకోన్నట్లుగా వెంటనే గాంధీ తన స్థితిని మఱింత విస్పష్టంచేశాడు. కాంగ్రెసు అధ్యక్షుడు విడుదలైనందువలన కాంగ్రెసుయొక్క భవిష్యత్కార్యక్రమాన్ని వర్కింగుకమిటీవారున్నూ ఆ.భా.కాం.సం. వారున్నూ నిర్ణయించగలరని ఆయన ప్రకటించాడు. ఈ క్రింది ఉదహరింపబడిన చరిత్ర ప్రసిద్ధమైన ఆయన ప్రకటన కాంగ్రెసుయొక్క సత్యాగ్రహోద్యమానికి స్వస్తి వాక్యంగా పరిణమించింది. ఆయన ఆ విధంగా తలంచి ఉండక పోవచ్చును.

విడుదలలనుగూర్చి గాంధీజీ ప్రకటన.

“ఈ సంఘటనకు పూర్వం నేనేమి చెబుతూవచ్చానో తరువాతకూడా అదే చెప్పవలసి ఉంది. నాకు సంబంధించినంతవఱకు నేను చెప్పవలెనంటే దీనివలన నాభావంలో కించిత్తుకూడా మార్పురాలేదని చెప్పాలి.

నా విద్యార్థిదశనుండికూడా నేను బ్రిటిష్ వారికి స్నేహితుడుగానే మెలగుతూవచ్చాను. ఇప్పటికీ నేను వారికి మిత్రుడననే నా అభిప్రాయం. కాని ఇండియాను బ్రిటిష్ వారు బానిసగా బంధించి ఉంచారనే విషయం మాత్రం

మటువలెగిన గుడ్డిస్నేహం కాదు నాది. నేడు ఇండియా పొందుతూన్న స్వాతంత్ర్యం అంతా దానిని స్వాతంత్ర్యం. అంతేకాని సమానులు పొందుతూన్న సంపూర్ణ స్వాతంత్ర్యం కాదు.

“అమెరీ ప్రకటనలు మంటపెడుతూన్న గాయాన్ని మాన్పేవిగాలేవు సరిగదా గాయంపైన కారం చల్లినట్లున్నవి. నేనీ విడుదలలను ఆ దృక్పథంతో పరిశీలన చేయవలసి వచ్చింది.

“భారతదేశంలోని బాధ్యతగల వారందరూ యుద్ధ సన్నాహాలకు సహాయంచేయ నిశ్చయించుకొన్నట్లు ఇండియా ప్రభుత్వంవారు పూర్తిగా నమ్మి ఉంటే, శాసనోల్లంఘన ఖైదీలను విడిచిపెట్టకుండా తమ ఉద్దేశం ఉంచుకోవడమే వారు చేయవలసిన పని. ఎందునల్లనంటే సత్యాగ్రహాలు పానకంలో పుడకలులాగా వారి కడుగుతులకుండా ఉంటారు. కాబట్టి ఈవిడుదలలకు నేనుచేసే వ్యాఖ్యాన మొక్కటే. తమంతటతాము కోరికెప్పుకొన్న ఈ ప్రవాసంలో శాసనోల్లంఘన ఖైదీలు తమ అభిప్రాయాలను మార్చుకొని ఉంటారని ప్రభుత్వం వారుహించారు. వారి ఊహ తప్పని త్వరలోనే వారు గ్రహించగలరు.

“అత్యంత జాగరూకతతో ఆలోచించకుండా శాసనోల్లంఘనం ప్రారంభించబడలేదు. కేవలం కక్షతో దానిని ప్రారంభించలేదన్న సంగతి కూడా నేను ఘంటాపథంగా చెప్పగలను. తాను ప్రాతినిధ్యం వహిస్తూన్న అధిక సంఖ్యాక ప్రజానీకముయొక్క అభిప్రాయం యుద్ధానికి కేవలం ప్రతి కూలంగా ఉన్నదని కాంగ్రెసు ఘోషిస్తూన్నది. ఇందుకు కారణం బ్రిటిష్ వారు జయం పొంది, నాజీలుకానీ, ఫాసిస్టులుకానీ విజయం పొందవలెననే కోరిక కాదు. ఈ రక్తపాతం వలన విజేతలకుకానీ, పరాజితులకుకానీ మోక్షం ఉంటుందని కాంగ్రెసు విశ్వసించడంలేదు. మై పెచ్చు భారతదేశానికి యీ యుద్ధం వలన స్వాతంత్ర్యం లభిస్తుందనేమాట సర్వాబద్ధం. ఈ విషయం ప్రపంచానికి వెల్లడించడానికి కాంగ్రెసు సత్యాగ్రహాన్ని ప్రారంభించవలసి వచ్చింది. దానిని కొనసాగించగలదనికూడా నా ఆశ.

“ఇండియాలోని నోరులేని కోటానుకోట్ల ప్రజకు ప్రాతినిధ్యం వహిస్తున్నానని చెబుతూ అందుకు ప్రయత్నిస్తున్న కాంగ్రెసు, కడచిన ఇరవై యేండ్లనుండీ ఇండియా స్వాతంత్ర్య సంపాదనార్థం అహింసా సిద్ధాంతాన్ని

ఎడతెగకుండా అవలంబిస్తూ వచ్చింది. ఇప్పుడు నడుపబడుతున్న శాసనోల్లంఘన లాంఛన ప్రాయమే కావచ్చును. కాని నేడు దానిని నిలిపివేయడం ప్రధాన సమయంలో అహింసను పరిత్యజించడం కాగలదు.

“ కాంగ్రెసెంత ప్రతికూలంగా ఉన్నప్పటికీ తమకు కావలసిన ధనమూ మనుష్యులూ కూడా ఇండియాలో లభిస్తూనే ఉన్నారని ప్రభుత్వం వాగంటున్నారు. కాబట్టి ఈ సందర్భంలో కాంగ్రెసుచేసే ప్రయత్నాలుగానీ ప్రదర్శనలుగానీ, కేవలం నైతికములు మాత్రమేనని గ్రహించాలి. ఈ విధానం నాకుమాత్రం సంపూర్ణంగా సంతృప్తి కలిగిస్తున్నది. ఇటువంటి నైతిక ప్రదర్శనములవలననే సమయం వచ్చినప్పుడు ఇండియాకు నిజమైన స్వాతంత్ర్యం లభించకలదు. ఒక రాజకీయ పక్షంయొక్క బౌద్ధిత్వంకానీ మరొక రాజకీయపక్షంయొక్క విచ్ఛిన్నం కానీ కాదు కావలసింది చునకు.

“ కాంగ్రెసు చేస్తూన్న ఈ పోరాటం ఇండియాలోని ప్రతి కేంద్రానికి సంబంధించి ఉంది. నేడు కాంగ్రెసు అధ్యక్షుడు బయటకు రానున్నాడు. కాంగ్రెసు షర్కింగుకమిట్టినీకానీ, ఆ. భా. కా. సం. ను గానీ సమావేశపటచవలెనా అనే విషయమున్నా ఎప్పుడు సమావేశపటచవలెననే సంతిన్నీ ఆయనే ఆలోచించగలడు.

ఈ రెండు సంస్థలు కాంగ్రెసుయొక్క భవిష్యద్విధానమును నిర్ణయించ గలవు. శాసనోల్లంఘనమును నడిపేటందుకు నేనొకచిన్న పరికరమును మాత్రమే.

“ అయితే డిటియాలనుగూర్చి తదితర ఖైదీలనుగూర్చి నేరొకమాట చెప్పవలసి ఉంది. ఎవరైతే ఖైదుకావలెనని కోరి చుచున్నారో వారిని విడిచిపెట్టడమున్నూ, పిచాణలేకుండా ఖైదుచేయబడినవారినీ, తమ వ్యక్తి స్వాతంత్ర్యం కంటే దేశస్వాతంత్ర్యాన్ని ఎక్కువగా ప్రేమించిన కారణాన జైలులో పెట్టబడినవారినీ విడిచిపెట్టడం పోవడమున్నూ చాలా వింతగా తోస్తుంది. కాబట్టి ఇలా జరగడానికి ఎక్కడో ఏదో గొప్పతప్పు జరిగి ఉండాలి. కాబట్టి ఇండియాప్రభుత్వంవారి ఈ నిర్ణయం నాకు సంతోషకరంగాలేదు ”

నిజంగా అయితే జనహరలాలుయొక్కయు కాంగ్రెసు అధ్యక్షునియొక్కయు విడుదలలనుగూర్చి ప్రభుత్వంవారు ప్రత్యేకంగా పేర్కొననక్కరలేదు. వారు సత్యాగ్రహంచేసేవరకూ ప్రభుత్వంవారు వేచి ఉండలేదు. సత్యాగ్రహాలలో భీతాశహం కలిగించేటందుకే ప్రభుత్వంవారి రెండు సందర్భాలలోను అలా ప్రవర్తించారు. ముఖ్యంగా జవహరలాలుకు నాలుగు సంవత్సరాలు ఖైదు శిక్ష విధించడంలో ప్రభుత్వంవారి కంతకంటే వేరే యేమి ఉద్దేశముంటుంది? కాంగ్రెసు అధ్యక్షుడు యుద్ధవ్యతిరేక నినాదం చేయక మనుష్యాచార చర్యలను ఉపన్యాసమునుగూర్చి మేజిస్ట్రేటుచేసిన

విమర్శ అనవసరం. కాంగ్రెసు అధ్యక్షుడైన మాలానా అజాదుకు ఇండియా రక్షణ చట్టం కింద ౧౮ నెలలు విడిచిపెట్టారు వేస్తూ అలహాబాదు సి : మేజిస్ట్రేటు వ్రాసిన తీర్పును ఈ దిగువ నుదాహరిస్తున్నాము :—

“ భారత జాతీయ మహాసభాధ్యక్షులయిన మాలానా అబుల్ కలాం అజాద్ 1940 వ సంవత్సరం డిశంబరు 12 వ తేదీని అలహాబాదులోనున్న పురుషోత్తందాసు పార్కులో ఉపన్యసించినమాట నిజమని అంగీకరిస్తున్నారు. ఆ ఉపన్యాసాన్ని సంక్షిప్త విలేఖకుడు వ్రాసుకొని సాక్షులకు చదివి వినిపించి వారిసంతకాలు పెట్టించుకొన్నాడు. సంక్షిప్త విలేఖకుడీ ఉపన్యాసాన్ని ఋజువుచేశాడు.

“ సంక్షిప్త విలేఖకుడు వ్రాసిన ఉపన్యాసం అంతా తప్పుల తడక అనీ, అయినప్పటికీ యుద్ధసన్నాహాలకు యేవిధమైన సహాయమూ చేయకూడదనే కాంగ్రెసు విధానాన్ని స్పష్టీకరిస్తున్నంత వఱకది సరిగానే ఉన్నదనీ, తా నా నాడిచ్చిన ఉపన్యాసంలో అలా ప్రకటించడమేగాక ఇంకా అనేకచోట్ల అనేకమందికి ఆ ప్రకారం ప్రకటించవలసిందని ఆదేశించి ఉన్నాననీ, అందుకు తాను సంపూర్ణబాధ్యత వహిస్తున్నాననీకూడా మాలానా అజాదు కోర్టులో వాజ్మూలమిచ్చి ఉన్నాడు. ఉపన్యాసంలోని ఆ యా భాగాలు బ్రిటిష్ ప్రభుత్వంపైన అనూయా ద్వేషములను పురికొల్పి యుద్ధసన్నాహాలకు భంగం కలుగజేయవలెనని ఉద్దేశించబడినవి. కాబట్టి ఇండియా రక్షణచట్టం 3౪ నియమం కింద ఇవి యుద్ధ ప్రతికూల చర్యలుకాగలవు. అందువలన అయినచైన 3౮ (౫) కింద న్యాయంగానే నేరం ఆరోపించబడింది. అనేకం తాను చేసినట్లు ముద్దాయి ఒప్పుకొంటున్నాడుకూడా.

“ యుద్ధకృతిరేక నినాదాలుచేసేవారు తేదీ, స్థలము, సమయమూ - అన్నీ వినగంగా అధికారులకూ తెలియచేయవలసిందని కాంగ్రెసు సక్రమమైన కార్యక్రమంతో ఆదేశంయిచ్చి ఉండగా, సత్యాగ్రహాన్ని నడపడంలో కాంగ్రెసు నూచించిన ఆ సక్రమ పంథాను పూర్తిగా తృణీకరించి కాంగ్రెసు అధ్యక్షుడే తీవ్రమైన యుద్ధ ప్రతికూల ఉపన్యాసాన్ని చేశాడు. [హిందూపత్రిక - జనవరి 10, 1941, పుట 8]

పై యిరువురనూ విడిచిపెట్టడంలో ప్రభుత్వంవారు చాలావరకు ఆత్మపరిశోధన చేసుకొన్నారనడంలో యేమీ సందేహంలేదు. కాని అంతమాత్రంతో వారికీ హృదయ పరివర్తనం కలిగినట్లు భావించరాదు. కొద్ది కొద్దిగా ఆయిష్టంతో చేస్తూన్న విడుదలల ఫలన ప్రభుత్వంవారి చర్యలోని బౌద్ధాధ్యంగానీ విలువగానీ సగం తగ్గిపోయింది. ఈ మహానాయకులిరువురనూ విడుదల చేయకుండా ఉన్నట్లయితే ప్రభుత్వంవారు చేసిన పని అంతా హాస్యాస్పదంగా పరిణమించి ఉండేది.

కామస్వసభలోని కార్మికసభ్యుడు భారత రాజ్యాంగ కార్యదర్శిని యిలా ప్రశ్నించాడు. “ భారత భావిరాజ్యాంగ విధానమునుగూర్చి ఏ ప్రజాస్వామిక సిద్ధాంతంపైన భారతీయులు చచ్చించి నిర్ణయించుకోవడానికి అధికారము కలదో ఆవిషయాన్ని వారికి తెలియచెప్పవలెనని మీరు భావిస్తున్నారా? రాజ్యాంగ పరిషత్తునిర్మాణమున కనుకూలంగా ఉన్న హిందూ, ముస్లిం సంస్థల సంఖ్య (కాంగ్రెసుతో సహా) మీకు తెలుసునా? రాజ్యాంగ పరిషత్తునిర్మాణానికి ప్రతికూలంగా ఉన్న ప్రజాస్వామిక సంస్థల సంఖ్యను చెప్పకలరా? నేటి భారత రాజ్యాంగ విధానాన్ని అనుకరించేటందుకుగానీ మార్పుచేసేటందుకుగానీ యేమైనా సూచనలో ప్రణాళికలో ఉన్నయెడల వాటిని త్వరలో ప్రకటించ నుద్దేశిస్తున్నారా? ”

ఈ ప్రశ్నలకు ఆమెరీ యిలా సమాధాన మిచ్చాడు.

“ 1940 ఆగస్టు 8 వ తేదీని గవర్నరు జనరలుచేసిన ప్రకటనలోనే భారత రాజ్యాంగ సమస్యను గూర్చి, ఘనతవహించిన రాజుగారి ప్రభుత్వోద్దేశాలు స్పష్టీకరించబడినవి. యుద్ధానంతరం నిర్మింపబడనున్న ప్రతినిధిసంస్థ భారతభావిరాజ్యాంగ విధానమును యేరూపంలో నిర్మించవలెననే విషయంపైనను, యేయే సిద్ధాంతాలతో యేయే ప్రాతిపదికలను ఆవలంబించి యేయే పద్ధతులతో రాజ్యాంగ చట్టమునుగూర్చిన నిర్ణయము చేయవలసి ఉంటుందో దానిని గూర్చిన్నీ, భారతీయులు స్నేహపూర్వకమైన సమాధానమునకు రావలెనని ఆ ప్రకటనలో ఉంది. ”

విడుదలలు

విడుదలైన నాయకులు శరపరంపరలుగా ప్రకటనలు చేస్తారని చాలామంది అనుకోవడం సహజం. మొట్టమొదటగా 1941 జనవరి నాలుగో తేదీని జవహరలాల్ ప్రకటన చేశాడు. ఆయన తన స్నేహితులకూ సహచరులకూ మనఃపూర్వకాభినందనాలు పంపుతూ యిలా ప్రకటన చేశాడు. అది మానవ హృదయాలను కలచివైచేటంత శక్తివంతంగా ఉంది :—

భారతదేశానికి నెహ్రూ పిలుపు

నా సహచరులకూ, కాంగ్రెసువాదులకూ, సంయుక్తరాష్ట్రాల ప్రజలకూ. అందఱుకూ నా హృదయపూర్వకాభి వందనాలు. పాతస్నేహితులను తిరిగీ కలుసుకొని పరిచితములైన ముఖాలనుచూస్తూ, దైదవులమీద చిరునవ్వు చిందులాడే సఖుల గాఢాలింగనాలనూ కరస్పర్శలనూ పొందగల భాగ్యం లభించడం చాలా సంతోషం. సస్య

శ్యామలమలైన వికాల భూఖండాలనూ క్రిక్కిరిసినవీధులనూ, తరంగాయితంగా సంచరిస్తూన్న జన ప్రవాహమునూ చూస్తూన్నప్పుడెంతో ఆనందంగా ఉంటుంది. కాని పరాయి ప్రభుత్వం జైలులోకి పొమ్మనమంటే పోవడం, బయటకు రమ్మనమంటే రావడం మాత్రం యేమీ బాగాలేదు, ఆ చిన్న ఖైదులోనుండి యిండియా అనే పెద్ద ఖైదులోకి రావడంకూడా ఎంతమాత్రం బాగుండలేదు మన శరీరాలనూ మనసులనూ కూడా బంధించివేస్తూన్న ఖైదుగోడలనన్నిటినీ యెప్పుడో ఒకప్పుడు మనం భగ్నంచేసి స్వతంత్రులంగా వ్యవహరించుకోవలసి ఉంటుంది. కాని ఆ సమయం యింకారాలేదు. ఆ సమయాన్ని మనం మఱచిపోయి అర్థంచేసి చిన్న చిన్న విషయాలను తలుచుకొని సంతోషిస్తూ కూర్చోకూడదు.

“ఈ నిరంతర పీడిత ప్రపంచంలో హింసాద్వేషాలు నిరంకుశంగా రాజ్యం చేస్తూన్నవి. ఈ కష్టాలకు విరామంగానీ, తప్పించుకొనే మార్గంగానీ కనిపించడంలేదు. పరదేశీయుల నిరంకుశ పరిపాలనవలన భారతదేశంలో మనమంతా ఉక్కిరి బిక్కిరి నలిగిపోతున్నాము. మనకు శాంతి లేదు. భారతదేశంయొక్క విముక్తికొరకు, ప్రపంచ స్వాతంత్ర్యంకొరకు కర్మయోగులు కండనే ఘోష నిరంతరం మన చెవులలో మార్మోగుతోంది. భారతదేశపు పిలుపు చెవులున్నవారందరికీ విసబడుతూనే ఉంది. పీడిత ప్రపంచ మానవకోటియొక్క దుఃఖం నానాటికి ఇంకా హృదయ విదారకమవుతోంది.” యిది నెహ్రూ ప్రకటన.

1941 డిశంబరు 5 వ తేదీని రాజకీయ ఖైదీల విడుదలనుగూర్చి కాంగ్రెసు యొక్క భవిష్యద్విధానమునుగూర్చి గాంధీ యీ విధంగా ప్రకటించాడు:—

“అ. భా. కాం. సం. సభ్యులున్నూ కాంగ్రెసు వర్కింగు కమిటీ సభ్యులున్నూ సత్యాగ్రహం చేయనక్కరలేదు. అంతేకాదు. బాంబాయి తీర్మానమును మార్పుచేయదలచుకొన్నవారుకూడా సత్యాగ్రహం చేయనక్కరలేదు. ఇక తక్కిన వారికి సంబంధించినంతవఱకు శాసనోల్లంఘనం నిరంతరాయంగా కొనసాగవలసిందే” అని గాంధీజీ ఒక దీర్ఘమైన ప్రకటన చేశారు.

నిర్మాణ కార్యక్రమంలేని శాసనోల్లంఘనమువలన ఇండియాకు స్వాతంత్ర్యం లభించదని గాంధీజీయొక్క దృఢవిశ్వాసం. నిర్మాణకార్యక్రమం మినహాయించబడితే శాసనోల్లంఘనమొక హింసావిధానంగా పరివర్తనం చెంది నిష్ఫలము కాగల్గదని ఆయన అంటారు.

అసభ్యమైన తొందరవద్దు

విడుదలచేయబడిన సత్యాగ్రహులు సభలకు హాజరవడం కానీ సభలు జరిపి ఉపన్యాసాలీయడం కానీ చేయవచ్చునా అని అడిగితే గాంధీజీ “అవశ్యం చేయవచ్చు నన్నాడు. కాని వారు తక్షణం తిరిగీ సత్యాగ్రహంచేసి అసభ్యమైన తొందర చూప నక్కరలేదు. సాధారణ శాసనోల్లంఘనం నడుస్తూండ వచ్చు నన్నాడు. ”

“ శాసనోల్లంఘనమును ఏవో కొన్ని పై పై కారణాలవలన ఆపివేయడానికి నాకధికారం లేదు. ఒక్క కాంగ్రెసు మాత్రమే ఆపని చేయగలదు. శాంతికోసమే సర్వస్వమూ అర్పించదలచుకొన్న నేను ఈ క్లిష్ట సమయంలో యుద్ధ ప్రతిఘట కార్య క్రమాన్ని విడిమించడమంటే నాకు నేను ద్రోహం చేసుకొన్నట్లే ”

మహాత్మా గాంధీ ప్రకటనయొక్క పూర్తి పాఠమిది:

“ ఇప్పుడు జరుగుతున్న సత్యాగ్రహుల విడుదల అ. భా. కాం. సం. వారు బొంబాయి తీర్మానాన్ని మార్పుచేస్తారనే ఉద్దేశంతో జరుగుతున్నది. నేను నడుపుతున్న సత్యాగ్రహం బొంబాయి తీర్మానాన్ననుసరించే. అందు వల్ల ఈ విడుదలలు అ. భా. కాం. సం. వారికి ప్రభుత్వంవారు చేస్తూన్న ఒక సవాలుగా మనం భావించుకోవలెను. కాబట్టి సాధ్యమైనంత త్వరలో అ. భా. కాం. సం. యొక్కయు వర్కింగుకమిటీ యొక్కయు సమావేశము లను పిలువవలసిందిగా మాలానా అజాదుకు నేను సలహా యిచ్చాను. వారు తమ బొంబాయి తీర్మానమును మార్పు చేసుకొనేటంతవరకూ శాసనోల్లంఘనం నడుస్తూండవలసిందే. కాని ప్రభుత్వంవారు శాసనోల్లంఘన ఖైదీలను విడుదల చేస్తూన్నందువలన మా ఉద్యమం కొంత కష్టదశకు వచ్చిందని ఒప్పుకొని తీరాలి. అయితే మేము మా ఆశయమును నెరవేర్చుకొనవలెనంటే ఎన్నో కష్టాలను తరించి పనిచేయవలసి ఉంది. మేము స్వాతంత్ర్యమును పొందేలోగా ఎదుర్కోవలసిన కష్టాలముందిది యెన్నతగినదికాదు. అ. భా. కాం. సం. సమావేశం జరుగబోతున్నది కనుక ఈలోగా వర్కింగుకమిటీ సభ్యులుకానీ అ. భా. కాం. సం. సభ్యులుకానీ శాసనోల్లంఘనం చేయరాదు. అంతేకాదు బొంబాయి తీర్మానమును మార్పించవలెనని కోరేవారుకూడా యెవ్వరూ శాసనోల్లంఘనం చేయరాదు. వీరుకాక తక్కిన వారంతా ఎడతెగకుండా శాసనోల్లంఘనం చేస్తూండవలసిందే. క్రిస్టమస్ పండుగ రోజున, బాక్సింగ్ రోజున మూతన ఉగాదిరోజున ఎవ్వరూ శాసనోల్లంఘనం చేయరాదు.

“ ఇంతకుపూర్వం ఏర్పాటుచేయబడిన పద్ధతిప్రకారం యుద్ధప్రతికూల నినాదంచేసి కాసనోల్లంఘన మొనర్పవలెనా, లేక మరొక నూతన విధాన మవలంబించవలెనా అని సహజంగా సందేహం కలుగుతుంది. పూర్వపు పాత పద్ధతి అంటేనే నాకిష్టం. అది ఉద్యమానికొక స్పష్టమైన విశ్వతను కల్పిస్తూన్నది. ఒకే పద్ధతిని ఒకే నినాదం చేయడంలో అత్యనుభవతమైన శక్తి ఉంది. అది సమానాభిప్రాయాలుగల మానవుల యొక్కయు సామాన్య ప్రజానీకము యొక్కయు దృష్టిని ఒకేచోటకు కేంద్రీకరిస్తుంది ఆ నినాదంకూడా సామాన్యమైనది కాదు. భిన్న భిన్న జాతుల అభిప్రాయ భేదాలు యుద్ధంవలననే నిర్ణయం కావలెననే దృక్పథమునెడల భారతజాతియొక్క ప్రతికూల భావాన్ని ప్రకటిస్తూన్నదది. అది భూలోకమున కీయబడుతూన్న శాంతి సందేశం ప్రపంచ మానవకోటియెడల ప్రకటింపబడుతూన్న సుహృద్భావం. ఈనాడు వ్యక్తిగత విషయంగా కనిపించే ఈ నినాదం కాలక్రమేణా సమస్త ప్రజానీకమునకూ సంబంధించింది కావచ్చు. అయితే లాంఛనప్రాయంగా కాసనోల్లంఘనం చేసిన సత్యాగ్రహులను విడిచిపెడుతూన్న ఈ ప్రభుత్వం యుద్ధ ప్రతికూలనినాదం చేసినందుకు తిరిగీ వారిని ఖైదులో పెట్టక పోవచ్చును. అప్పుడు మన మవలంబించతగినవి రెండు మార్గాలున్నవి ప్రభుత్వంవారు మనలను ఖైదుచేయక పోయినంతమాత్రంతో మనం గాబరాపడి లెల్లముగం వేయనక్కరలేదు. జైలుకు పోవడమే మన ఆదర్శంకాదు. వాక్వాస్తవత్రయమే మన ప్రస్తుతాదర్శం. మన నినాదానికి వారధుతగులకుండాఉంటే కొంతవరకు మనం మన ఆశయాన్ని పొందగలిగినట్లే. కేవలం ఖైదుకు పోవడానికే కాసనోల్లంఘనం చేయడం అవివేకం. కాంగ్రెసువారు నిర్ఘాంతపోయి నిస్పృహచెందడానికి కారణం కాసనోల్లంఘనానికీ నిర్మాణ కార్యక్రమానికీ ఉన్న నిరంతర సంబంధమును వారిలో ఎక్కువమంది గ్రహించలేకపోవడమే. నిర్మాణ కార్యక్రమంలేని కాసనోల్లంఘనం వలన మనకు స్వాతంత్ర్యం లభించదు. పైపెచ్చు అది హింసాపద్ధతిగా పరివర్తనంచెంది నిష్ఫలమవుతుంది. చిరకు సమిష్టి కాసనోల్లంఘనంకూడా శరీరబలం కలవారే చేయవలసిఉంటుంది. నిర్మాణ కార్యక్రమం అందఱూ కొనసాగించవచ్చును. భారతజాతి యావత్తు దానిని శ్రద్ధగా చేపట్టినయెడల అది విరమింపబడవలసిన అవసరమే ఉండదు. మనకు సంపూర్ణ స్వాతంత్ర్యమును సంపాదించి పెట్టడానికది ఒక్కటే చాలు.”

“నిర్మాణ కార్యక్రమమును నిర్వర్తించడమంటే స్వరాజ్య సౌధమును నిర్మించడం. నిర్మాణ కార్యక్రమంలో నిజమైన విశ్వాసం లేనియెడల నేను భావించిన సమిష్టి అహింసా సిద్ధాంతం యావత్తూ తుత్తునియై పోతుంది. అహింసాపూర్వక స్వరాజ్య సాధనమంటే నిర్మాణ కార్యక్రమమును నిర్వర్తించడమేనని నా అభిప్రాయం కాబట్టి అధికారులు మనలను ఖైదులో పెట్టినా పెట్టకపోయినా మనం నిర్మాణ కార్యక్రమాన్ని కొనసాగించవలసిందే.

“విడుదల చేయబడిన సత్యాగ్రహులు సమావేశాలు జరిపించడంకానీ సమావేశాలకు వెళ్ళడంకానీ ఉపన్యాసాలియడంకానీ చేయవలెనా అని నన్ను చాలామంది అడుగుతున్నారు. వారివన్నీ చేయవలసిందే. వారు తక్షణం శాసనోల్లంఘనం చేయవలెనని నేననుకోవడంలేదు. వారిలా చేయవలెనని కోరనుకూడా. అది అసహ్యకరమైన ఆశ్రంగా కనిపిస్తుంది. కాని మాయాలు శాసనోల్లంఘనం చూత్రం నడుస్తూనే ఉండాలి. విడుదల చేయబడిన వారికిచూత్రం ఊపిరి పీల్చుకోవడానికైనా కొంత సావకాశముండాలి వారు స్థానికంగా ఉపన్యాసాలిస్తూ ఆయా సమావేశాలలోని ప్రజా హృదయాన్ని పరిశీలిస్తూండాలి. సాధారణ రాజకీయ విషయాలనుగూర్చి వారి అభిప్రాయాలను విప్పివ్వంచేస్తూ కాంగ్రెసు అవలంబించిన యుద్ధప్రతికూల వైఖరిని వ్యాఖ్యానించడంలో వెనుదీయరాదు.

“చిన్నప్రాయంగా నడపబడుతున్న సత్యాగ్రహంలో ఒక విశిష్ట భావం ఉంది. అయితే కాంగ్రెసు వాదులకు సత్యాగ్రహంచేసే ఉద్దేశం లేకపోయినప్పటికీ వారిచ్చే ఉపన్యాసాలకే వాణి ప్రభుత్వంవారు ఖైదుచేయవచ్చును. మామూలు సాహెబును పండిత జవహర్లాలునూ వారలాగే ఖైదుచేశారు ఇక తక్కినవారిమాట చెప్పనక్కరలేదు పైపై కారణాలను ఆధారంగా చేసుకొని శాసనోల్లంఘనమును విరమించడానికి నా కిదికారంలేదు. అందుకు కాంగ్రెస్నే సర్వాధికారి. నాకు సంబంధించినంతవరకు ఒక్కటేమార్గం ఉంది. శాంతిస్థాపనకోసం కంకణం కట్టుకొన్న నేను ఈ సందిగ్ధ సమయంలో యుద్ధప్రతికూల ప్రచారాన్ని మానడమంటే నాకు నేను ద్రోహం చేసుకొన్నట్లే. కాబట్టి నాలే భావించేవారందఱూకూడా ప్రజల అపోహలకు ఓప్పుకొని యే ఆపత్తు వచ్చినా జంకక, వారిచర్యలద్వారా తమ విశ్వాసాన్ని ప్రకటించవలసిందే అందువలన, మనిషిని అధోలోకంలోకి కొనిపోతున్న రక్తపాతమునుండి తప్పించుకోవలెనంటే మనం చూడెట్టిన ఈ మార్గమొక్కటే నని ఇప్పుడే యుద్ధం చేస్తూన్న జాతులవారందఱూ తుట్టతుదకు గ్రహించగలరని నా ఆశ.

1941 డిశంబరు మధ్యభాగంలో రెండు సుప్రసిద్ధమైన ప్రకటనలు వెలువడినవి. ఒకటి కలకత్తాలోని షెడరేటెడ్ ఛేంబర్స్ ఆఫ్ కామర్స్ సమావేశంలో రాజప్రతినిధి 15 వ తేదీని చేసినది; రెండవది లక్నో విశ్వవిద్యాలయంలో డిశంబరు 12 వ తేదీని రాజగోపాలాచారి యిచ్చిన స్నాతకోపన్యాసం. మొదటిదానిలో రాజప్రతినిధి 1940 ఆగష్టు 8 వ తేదీని చేసిన ప్రకటనను తిరిగి పునరుద్ఘాటించాడు. అనగా లండన్ లోని వైటుహాలు ప్రకటన కది నకలుగా ఉంది. ఒక్క సంవత్సరం శిక్షపడినంత మాత్రంతో భారత రాజకీయవేత్తలకు బుద్ధివచ్చి ఉంటుందని లిక్లిత్ గో ప్రభువు అనుకొనిఉంటే అది గొప్ప పొరపాటు. ఇంగ్లాండు అనే స్వర్గధామంలో ఉన్న దేవుడి కిన్నీ ఇండియా అనే భూమండలంలో ఉన్న ప్రజలకున్నా పొత్తు చేశారవలెనంటే లిక్లిత్ గో అనే యేసుక్రీస్తు మహానుభావుడు తన ధోరణినీ వైఖరినీ మార్చుకొని పూర్వకాలపు పెద్ద పెద్ద ప్రసంగాలను కట్టిపెట్టాలి. “ఆగష్టు 8 వాదానాన్ని ఆమోదించిన వారదృష్టవంతులు. వారు హిందూస్తానమనే స్వర్గధామమునకు వారసులవుతారు” అనే పద్ధతిలో మాట్లాడడం పనికిరాదు.

రెండోది సి. ఆర్. చేసిన స్నాతకోపన్యాసం. అదియొక సుప్రసిద్ధసంఘటనం. అంత ప్రాముఖ్యమైన సమయాన అనాడు తీవ్ర వాదోపవాదములకు గుటిఅవుతున్న అహింసనుగూర్చి ఒక ఉత్కృష్టమైన ప్రకటనను ఆధునిక భావసమన్వితంగా చేసేటందు కవకాశం తీసుకొన్నా డాయన.

నాటి రాజకీయ పరిస్థితులలో అహింస యెంతవరకు ఆచరణ యోగ్యమవుతుందో వివరిస్తూ రాజగోపాలాచారి ఆంతరంగిక సంభాషణలలో ముచ్చటించినట్లు కూడా లక్నోనుండి తెలియవచ్చింది. మానవ వ్యవహారాలలో అహింసను ఆచరణలో పెట్టడానికి కొంత పరిమితి ఉందనికూడా ఆయన నొక్కివక్కాణించాడు. బ్రిటనుకో మిత్రమండలివారికి ప్రతికూలంగా ఉన్నవారితో చేతులు గలిపేవారినిగూర్చి తనకేమీ సానుభూతి లేదనికూడా రాజగోపాలాచారి అన్నట్లు రేలుస్తూన్నది. భారతీయులకు నిజమైన స్వాతంత్ర్యం లభించేపరిస్థితులను బ్రిటిష్ వారు కల్పించేయెడల వృద్ధుడైనప్పటికీ తాను సైన్యంలోచేరి ఆయుధాలు తీసుకొని పోరాడడానికికూడా తాను భావిస్తూన్న అహింస తనకు అడ్డంరాదని రాజగోపాలాచారి అన్నాడు బ్రిటిష్ వారు మొట్టమొదట చెప్పిన మాటలనే పునరుద్ఘాటిస్తే చాలునని ఆయన అభిప్రాయం. ఎందువల్లననగా బ్రిటిష్ వారి ఆ వాదానం కాంగ్రెసు వర్కింగుకమిటీ పూనాలో చేసిన తీర్మానానికి దగ్గరగా ఉందని, కేంద్రంలో జాతీయసంయుక్త ప్రభుత్వం ఉండవలెననీ రాష్ట్రాలలో ప్రజాప్రభుత్వాలు ఉండవలెననీకూడా ఆయన అన్నాడట. ప్రభుత్వాన్ని భారతీయం చేయడ

మంటే అర్థంలేని మాట అని పండిత జవహరలాలు నెహ్రూతో ఆయనకూడా యేకీభవించాడు.

సత్యాగ్రహాని, విరమించి తమరాజకీయ ఆదర్శాలను స్పష్టీకరిస్తూ తటస్థంగా ఉండడమే ప్రస్తుతం కాంగ్రెసు వారవలంబించవలసిన రాజనీతి అని రాజాజీ అభిప్రాయం. బ్రిటిష్ ప్రభుత్వానికి అనుకూలంగా ఉండేపద్ధతిని తనదృక్పథాన్ని మార్చుకోవలెనని ఆయన ఆదుర్దా పడడంలేదు. కాంగ్రెసు తనవైఖరిని స్పష్టంగా ప్రపంచానికి తెలియచేయడం ఉచితమని ఆయనతలంపు. ప్రభుత్వంవారు దానిని అంగీకరించనూ వచ్చు, తృణీకరించనూవచ్చు. ఆ బాధ్యతవారికే వదలివేయాలి.

ప్రభుత్వవైఖరి యేమిటో తనకు తెలియదనీ తెలియడానికి వీలులేదనీ అంటూ, కొంతకాలానికి అసలు పరిస్థితులను సరిగా అర్థంచేసుకొని కాంగ్రెసుచేసిన వాగ్దానాన్ని తోసిపుచ్చడం బ్రిటనుకు క్షేమదాయకం కాదని వారే ఒప్పుకొంటారన్నాడు రాజగోపాలాచారి. “వాగ్దాన పంథాను అవలంబించిన తరువాత దాని కనుగుణంగా అందఱినీ, భిన్నమతస్థులనునైతం, కూడగట్టుకొని తమస్థితిని బలపఱచుకోవడం వారిపని అందుకోసం ఎవ్వరూ ఎదుర్కోలేనంత వత్తిడిని వారే తీసుకొని రాలరు.” అని రాజాజీ అభిప్రాయం.

సత్యాగ్రహ ఖైదీలను విడిచిపెట్టగానే సాధ్యమైనంత త్వరలో కాంగ్రెసు వర్కింగు కమిటీని, తరువాత ఆ. భా. కాం. సం. ను సమావేశపఱచి కాంగ్రెసుయొక్క భావి కార్యక్రమాన్ని నిర్ణయించవలెనని గాంధీజీ ప్రకటించాడు. ఆ ప్రకారం 1941 డిశంబరు 28 వ తేదీని వర్కింగు కమిటీ సమావేశం పిలువబడింది. శీతాకాలంలో అనగా డిశంబరు జనవరి నెలలలో కొన్నాళ్ళు బ్యాండ్లోలో కాలక్షేపంచేయడం కొన్ని సంవత్సరాలనుండీ గాంధీకి ఆచారమయింది. 1941 కి పూర్వం రెండు మూడేళ్ళకిందట గాంధీని తిరిగీ గుజరాతుకు తీసుకొనిపోయి ఆయనను శాశ్వతంగా బ్యాండ్లోలోనే ఉంచుకోవలెనని ప్రయత్నాలు జరిగినవి. కాని అహింసాయుతమైన భారతదేశానికి వార్ధాను ప్రధానాగరంగా చేసుకొన్న గాంధీ, సేవాగ్రామమును తన నివాసస్థానంగా పెట్టుకొని, సత్యాహింసలలోనూ, గృహ పరిశ్రమలు, ప్రాథమిక విద్య, సాంఘిక సేవ మహిళా శిక్షణము మొదలగు నిర్మాణ కార్యక్రమమునందలి వివిధ విషయాలలోనూ నూతన ప్రయోగములను చేయడం మొదలుపెట్టినాడు. అందువల్ల ఆయన బ్యాండ్లోలో సంగావీ చివరకు గుజరాతు కోసంగానీ వార్ధాను విడిచిపెట్టి నిచ్చగించలేదు. అనుకొన్న ప్రకారం గాంధీగారి శీతకాలపు మకాంలోనే (బ్యాండ్లోలో) నాటి చారిత్రాత్మకమైన వర్కింగు కమిటీ సమావేశం జరిగింది. కాని అక్కడ, అవాంఛనీయములు

కాకపోవచ్చును కాని, కొంతదరకు అనుకోని ఫలితాలుమాత్రం జరిగినవని చెప్పక తీరదు.

కాంగ్రెసు వర్కింగు కమిటీవా రామోదించిన తీర్మానముయొక్క పూర్తి పాఠమిది :—

“వర్కింగుకమిటీ కిందటిసారి సమావేశమై యిప్పటికి పదునాల్గు మాసాలు గడిచింది. ఈ కాలంలో ప్రపంచమంతా యుద్ధపు సుడిగుణ్ణంలోపడి అంత కంతకు ఆత్మవినాశనానికి దోహదం చేసుకొంటూన్నది మానవచక్రంలో అత్యంత క్లిష్టదశ యేర్పడిన ఈ తరుణంలో, వర్కింగుకమిటీ సభ్యులు ఖైదుకండి విడుదలై జాతీయ ఆంతర్జాతీయ పరిస్థితులను ఆమూలాగ్రంగా అత్యంత శ్రద్ధతో పరిశీలించారు. నేడు పాత సమస్యలకొక కొత్త ప్రాముఖ్యత వచ్చింది. ఇండియా సరిహద్దులవరకు యుద్ధ జ్వాలలు వ్యాపించినందున నూతనసమస్యలు తున్నమైవీ. ఇటువంటి విషయస్థితిలో భారత ప్రజానీకముయొక్క సంపూర్ణ సహకారంతోనే ఈ కమిటీవారు తమపైనున్న గురుతర బాధ్యతను సక్రమంగా నిర్వర్తించ గలరు.

“కడచిన అనేక సంవత్సరాలనుండి కాంగ్రెసు యే సిద్ధాంతాల్తోసం యే ఆదర్శాల్తోసం పనిచేస్తూన్నదో వాటిని విస్మరించకుండా ప్రపంచ పరిస్థితులకూ ప్రపంచ స్వాతంత్ర్యమునకూ వాటిని సమన్వయం చేసుకొంటూ ఈ కమిటీవారు సమాలోచనలు సాగించారు. భారత ప్రజానీకమునకు సంపూర్ణ స్వాతంత్ర్యం అవసరమనీ ముఖ్యంగా నేటి ప్రపంచ కల్లోల పరిస్థితిలో అది ఇండియా క్షేమమునకేగాక ప్రపంచ క్షేమమునకుగూడా తప్పని సరి అనీ ఈ కమిటీవారి రభిప్రాయపడుతూన్నారు. స్వాతంత్ర జాతుల పరస్పర సహకారం మీదనే కాంతి స్వాతంత్ర్యములు స్థాపింపబడి నుస్థిరంగా ఉండవలసినదా ఈ కమిటీవారి తలంపు

“1939 సెప్టెంబరు 14 వ తేదీని ఈ కమిటీవారు చేసిన ప్రకటనలో యుద్ధము నెడల వారి వైఖరి విస్పష్టం చేయబడింది. అందులో వారు నాజీ ఫాసిస్టు దురాక్రమణలను ఖండించారు. ప్రస్తుత పరిస్థితులలో యుద్ధాశయాలు స్పష్టంగా ప్రకటింపబడి యెంతవరకు సాధ్యమో అంతవరకు ఆచరింపబడేయెడల ప్రజాస్వామ్య స్వాతంత్ర్యముల కొరకు సహకారం చేయడానికిగూడా వారు హృదయపూర్వకంగా ఒప్పుకొన్నారు. స్వాతంత్ర్య ప్రజాస్వామ్యములే యుద్ధాశయాలైనయెడల సామ్రాజ్యతత్వ మంతమై ఇండియా స్వాతంత్ర్యం గుర్తింప బడాలి. బ్రిటిష్ ప్రభుత్వ పక్షాన తరువాత చేయబడిన ప్రకటనలున్నూ బ్రిటిష్ వారి అభివృద్ధి నిరోధక నిర్బంధ చర్యలున్నూ ఇండియాలో తమ సామ్రాజ్యమును నిలబెట్టుకొని అంత కంతకు దానిని బలిష్టం చేసుకొంటూ

ఇండియా ప్రజలను దోచుకొనవలెనని వారు తలంచుతూన్నట్లు స్పష్టపడింది. భారత జాతీయతను బుద్ధిపూర్వకంగా అవమానించడమూ అంతులేని నిరంకుశాధికారాన్ని కొనసాగించడమూ, అభివృద్ధి నిరోధకములూ విచ్ఛిన్నకరములూ అయిన శక్తులను ప్రోత్సహించడమూ, ఇదే బ్రిటిష్ రాజనీతి. అందువల్ల కాంగ్రెసు నూచించిన గౌరవ ప్రదమైన ప్రతి సమాధాన ప్రయత్నమూ నిరాకరింప బడడమేగాక మితవాద సంస్థల వారు వెల్లడించిన ప్రజాభిప్రాయంకూడా తృణీకరించబడింది.

“కాబట్టి ఇండియా ప్రజల ప్రాథమిక హక్కులనూ, గౌరవమునూ, భారత జాతీయోద్యమం యొక్క ప్రతిష్ఠనూ కాపాడేటందుకు తానునడపవలచుకొన్న కార్యక్రమానికి నాయకత్వం వహించవలసిందని కాంగ్రెసు గాంధీని కోరక తప్పింది కాదు. మహాత్మాగాంధీ సాధ్యమైనంతవరకు ప్రతికూల పక్షంవారికి ముఖ్యంగా యుద్ధంలో చిక్కుకొనీ ఆపదలో ఉన్నవారికి చీకాకుకలిగించకూడదనే ఉద్దేశంతో తాను నిర్ణయించిన శిక్షణకు లోబడిన కొంతమంది వ్యక్తులతో మాత్రమే పరిమితంగా సత్యాగ్రహం ప్రారంభించాడు. అది యిప్పటికీ పదునాల్గునెలలనుండి సాగుతూన్నది. మమారు 25,000 మంది కాంగ్రెసువాదులు ఖైదుశిక్ష ననుభవిస్తున్నారు. సరిహద్దు రాష్ట్రాలలోనూ తదితర ప్రదేశాలలోనూ సత్యాగ్రహం చేసిననూ నిర్బంధింపబడని వారింకా అనేక వేలమంది ఉన్నారు.

“గాంధీజీ నాయకత్వమున కనుగుణంగా భారతజాతి అనుసరించినందుకు ఈ కమిటీవారు గౌరవ పురస్కరంగా వారిని శ్లాఘిస్తున్నారు. గాంధీ నాయకత్వం ఈ తరుణంలో భారత ప్రజానీకాన్ని బలపఱచిందని కూడా ఈ కమిటీవారు ప్రకటిస్తున్నారు. బ్రిటిషు ప్రభుత్వవైఖరి ఇండియా స్వాతంత్ర్యమునకు ప్రతికూలంగా ఉండడమేగాక భారత ప్రజానీకముయొక్క హృదయాంతరాళాలలో ఎంతకాలం నుండియో నాటుకొని పోయిన భావాలకూ విశ్వాసాలకూ అవమానకరింగా ఉండేటంత సంపూర్ణ నిరంకుశాధికారాన్ని ఇండియా అంతటా ఆ ప్రభుత్వం చలాయిస్తున్నది. ప్రజాస్వామ్య స్వాతంత్ర్యమునే నినాదములుకానీ, యుద్ధం వలన తటస్థించిన విపత్తులుకానీ ప్రళయాయుకానీ, బ్రిటిషువారి ఈ వైఖరీలో యేమీ మార్పు కలిగించలేదు. వారి వైఖరిలో యేమైనా మార్పువస్తే పూర్వంకన్న ఇంకా చెడ్డమార్పు వచ్చింది కాని మంచి మార్పు రాలేదు.

“ఇటీవల జరిగిన రాజకీయ ఖైదీల విడుదలకు ఏమీ ప్రాముఖ్యత లేదు. ఆ విడుదలలు జరిగిన పరిస్థితులనుగానీ, అధికారుల ప్రకటనలనుగానీ పరిశీలించినయెడల అవి ప్రభుత్వవైఖరిలో మార్పు వచ్చినందున జరిగినవి కావని స్పష్టపడుతుంది. విదేశీ

శీయుల పరిపాలనమును సహించలేక ఇండియాకు స్వాతంత్ర్యమును సంపాదించవలెనని బద్ధకంకణులై ఉన్న ప్రసిద్ధ దేశభక్తు లెందఱో ఆ నేరమునకు విచారణలేకుండా ఇండియా రక్షణచట్టం కింద డిటిన్యూలుగా పంపబడి ఖైదులో చుగ్గుతూనే ఉన్నారు. ఇటీవల జరిగిన ప్రఖ్యాత పురుషుల నిర్బంధమున్నూ ఖైదులో వారియెడ చూపబడు తూన్న నిరాదరణమున్నూ బ్రిటిషువారి పూర్వపు వైఖరిలో యేమి మార్పులేదని విరూపిస్తున్నవి

“ ఇండియా యెడల బ్రిటిషు ప్రభుత్వం అవలంబిస్తున్న వైఖరిలో యేమి మార్పు లేకపోయినప్పటికీ ప్రపంచ మహాసంగ్రామంగా పరిణమించిన నేటి యుద్ధ పరిస్థితుల వలన కలిగే నూతన ప్రపంచ స్థితిని, ఈ సందర్భంలో ఇండియా అవలంబించ వలసిన విధానమును వర్కింగుకమిటీవారు సమగ్రంగా ఆలోచించవలసి ఉంది. దురా క్రమణకు గుటియై స్వాతంత్ర్యం కొరకు పోరాడే జాతులయెడలనే కాంగ్రెసుకు తప్ప కుండా సానుభూతి ఉంటుంది. కాని స్వేచ్ఛా స్వాతంత్ర్యములుకల భారతదేశం మాత్రమే జాతీయ రక్షణకు పూనుకొని సంగ్రామ కల్లోలములనుండి వెలువడిన మహ త్తర సమస్యల పరిష్కారమునకు తోడ్పడ గలదు.

“ బ్రిటిషు ప్రభుత్వం అంటే ఇండియాలో ప్రతివారికీ విరోధమూ అవిశ్వాస మూను. వారెంత గొప్ప గొప్ప వాగ్దానాలు చేసినప్పటికీ ఈ పూర్వచరిత్రను ఎవ్వరూ విస్మరించలేకుండా ఉన్నారు. కాబట్టి ఫాసిస్టు నియంతృత్వమునుండి ప్రత్యేకించ వీలు లేని నిరంకుశ సామ్రాజ్య తత్వమునకు పరాధీనమైన భారతదేశం స్వచ్ఛందంగా సహాయం చేసేటందు కివ్వపడజాలదు. కాబట్టి 1910 నెప్టెంబరు 18 వ తేదీని బొంబాయిలో జరిగిన అ. భా. కాం. సం. వారి తీర్మానము ననుసరించియే నేటికిని కాంగ్రెస్ కార్యవిధానం ఉండవలెనని ఈ కమిటీవారి అభిప్రాయం.”

కాంగ్రెసు వర్కింగు కమిటీవారింకా ఈ దిగువ తీర్మానాలు చేశారు

గాంధీజీ దగ్గరనుండి వర్కింగుకమిటీవారికి వచ్చిన ఉత్తరంలో ఆయన పేర్కొన్న విషయం సమంజసంగా ఉందని గ్రహించి, బొంబాయి తీర్మానం ప్రకారం ఆయన వైన ఉంచబడిన బాధ్యతను ఈ కమిటీవారు తొలగిస్తున్నారు. కాని స్వరాజ్యసంపాద నార్థం ఆయన అవలంబించిన అహింసా విధానం ప్రజాసామాన్యంలో చైతన్యం కలిగించడానికి అనేక విధాల జయప్రదంగా తోడ్పడినందున, కాంగ్రెసు ముందుకూడా అదేవిధానాన్ని అవలంబిస్తుందని ఆయనకు ఈ కమిటీవారు హామీ యిస్తున్నారు.

“అంతేకాదు స్వతంత్ర భారతదేశంలోకూడా అహింసకుగల అవకాశాన్ని సాధ్యమైనంత పెంపొందించగలమని ఈ కమిటీవారాయనకు వాగ్దానం చేస్తున్నారు. గాంధీ అవలంబించిన ధర్మనిర్వహణమునకు అవసరమైతే శాసనోల్లంఘనములో పాల్గొనడంతోసహా కాంగ్రెసు వాదులు సహాయపడగలరని ఈ కమిటీవారాల్నిస్తున్నారు.

కాంగ్రెసువాదులందరికీ వర్క్కింగుకమిటీ వారీ దిగువ ఉత్తరువులను జారీచేశారు.

ప్రపంచ పరిస్థితులలో ఇటీవల జరిగిన పరివర్తనమువలన భారతదేశపు సరిహద్దుల వరకూయుద్ధం వ్యాపించింది. ఇందువల్ల దేశంలో కొన్నిచోట్ల రహదారీలు భగ్నం కావచ్చును. కొన్ని నగరాలు విమాన దండయాత్రలకు గుటి కావచ్చును.

ఎటువంటి ఆపత్తులూ చిక్కులూ వచ్చినప్పటికీ కంగ్రెసు కామండా నిమ్మకు నీరెత్తినట్లు ఉండడమే నిజమైనమందు. ఎప్పుడూ గాబరాగానీ అదుర్దాగానీ పడకూడదు. కాంగ్రెసువాదులు తమ నియమిత స్థానాలలో కదలకుండాఉండి అవసరం వచ్చినప్పుడల్లా ప్రజలకు సహాయంచేసే స్థితిలో ఉండాలి. తమ సురక్షిత స్థానాలను ఎక్కువ ఆపత్తులో ఉన్నవానికి వశం చేయాలి. ఎక్కువ అవసరం కలవారికి సహాయం చేయడానికికూడా వారు సంసిద్ధంగా ఉండాలి.

“కాంగ్రెసు సంస్థ బలిష్ఠంగా ఉండి క్రమశిక్షణకు ఒద్దమై ఉన్నప్పుడుకూడా కాంగ్రెసువాదులుగానీ కాంగ్రెసు కమిటీలుగాని స్థానికంగా ప్రజల విశ్వాసమును చూటగొంటూన్నప్పుడూ మాత్రమే వారు ప్రజలకు తగిన సహాయం చేయగలరు.

“కాబట్టి కాంగ్రెసు కమిటీలున్నూ కాంగ్రెసు వాదులున్నూ తక్షణం తమ సంస్థను బలిష్ఠం చేసుకొనే ప్రయత్నాలను కొనసాగిస్తూ పట్టణాలలోనూ గ్రామాలలోనూ ఉన్న ప్రజలతో తమకుగల సన్నిహిత సంబంధాన్ని పునరుద్ధరించుకోవాలి. ప్రతి గ్రామం కాంగ్రెసు సందేశాన్ని తెలుసుకొని రాబోయే కష్టాలను ఎదుర్కోగలిగిన స్థితిలో ఉండాలి.”

తరువాత రాజేంద్రబాబు, సర్దారు పటేల్, కృషలానీ, డాక్టర్ ఘోషిలు, రాబోయే అ. భా. కాం. సం. సమావేశంలో ప్రతి సభ్యుడూ స్వతంత్రంగా వ్యవహరించవలెనని ఒక ప్రకటన చేశారు.

హరిజన్ లో ప్రకటింపబడిన గాంధీజీ ఉపన్యాసమువలన బాగ్దోలీ తీర్మానము లోని విశేషాంశములింకా కొన్ని అర్థమయినవి. ఆ ఉపన్యాస సారాంశ మిది:-

“ కాంగ్రెసులోనున్న అన్ని వర్గాలవారూ తమ స్వయం పాలను సరిగా చూచు కోగలగడానిగీ తీర్మానముక అద్దం వంటిది. దీని మూలమును రచించింది జవహరలాలు నెహ్రూ. తరువాత దీనిని ఒక ఉపసంఘంవారు పరిశీలించి ప్రాముఖ్యమైన మార్పులను కొన్నిటిని చేశారు.

రాజాజీకి మూలమును సవరించవలసిన అవకాశం లేకపోయింది. సబ్ కమిటీ వారుమాత్రం రాజాజీ దూరడానికి కొంచెం సావకాశం కల్పించారు. యుద్ధసన్నాహాలకు సహాయం చేయడానికి నేనెంత ప్రతికూలంగా ఉన్నానో జవహరలాలుకూడా అంత ప్రతికూలంగానూ ఉన్నాడు. కాని మా కారణాలుమాత్రం వేరు. కాంగ్రెసుకు అంగీకారములైన షరతులను కొన్నిటిని బ్రటిషు ప్రభుత్వంవారు నిర్వహిస్తే రాజాజీ యుద్ధంలో పాల్గొనదలచుకొన్నాడు. రాజేంద్రబాబువంటి అహింసాయుత సహాయ నిరాకరణవాదులకు నిజంగా స్థానముంది. ఎందువల్లననగా ఏవో దూరపు సంఘటనలు తటస్థించేవరకు అహింసకు అగ్రస్థానం ఉండనే ఉంది.”

గాంధీ యింకా యిలా అన్నాడు.

“అ. బా. కాం. సం. లో ఈ విషయాన్నిగూర్చి వోట్లు తీసుకోవచ్చునని అనుకో నేటప్పుడు, చిట్టచివరకు గాంధీ నాయకత్వాన్ని నిలబెట్టడానికాయన యిచ్చే పిచ్చిసలహానే కాంగ్రెసు సభ్యులు విని ఇన్నేళ్ళనుండి రాజకీయ సంస్థగానున్న కాంగ్రెసును ఒక మతసంస్థగా మారుస్తారేమోననికూడా చాలామంది భయపడ్డారు. కాంగ్రెసు అటువంటిపని యెప్పుడూ చేయదనీ, కడచిన ఇరవై సంవత్సరాల కాలమునూ కాంగ్రెసు వృధాచేయలేదనీ నేను వారికి చెప్పి వారి భయాన్ని పోగొట్టదలచు కొన్నాను. ప్రపంచం అర్థం చేసుకోగలిగిన భాషలోనే కాంగ్రెసు వ్యవహరించదలచు కొన్నది. కాంగ్రెసుకు సూచించే షరతులు తగినంత బాగాడంటే కాంగ్రెసు వాటి నంగీకరించి తీరుతుంది. కాని కాంగ్రెసు తేలికగా సంతృప్తిపడి ఊరుకోదు. తాను కోరింది లభించేవరకు “ఇది కాదు” “ఇది కాదు” అంటూనే ఉంటుంది.

“కాబట్టి మీ కేమికావాలో మీరు గరిగా చెప్పండి: నా కేమి కావాలో నేను చెబుతాను. అందువల్లనే నేను నామూడు వారపత్రికలనూ ప్రకటించ తలచుకొన్నాను. వాటిలో నా అభిప్రాయాలను నేను స్వేచ్ఛగా ప్రకటించడానికి వీలున్నంతకాలమూ ప్రకటిస్తూంటాను. ఈలోగా మీరు కోరింది రావడానికి వీలుంటే మీరే బేరం ఘోషలు చేసుకోండి. అందువల్ల నేనెంతమాత్రమూ విచారపడను. నమ్మండి! ప్రపంచదృష్టిలో కాంగ్రెసు హాస్యాస్పదం కావడంమాత్రం నా కిష్టంలేదు. నా నాయకత్వం నిలబెట్ట

డానికి మీ విశ్వాసాలను ప్రతిఘటనగా మీరు ప్రవర్తించారనే ఆశభ్యాతి రావడం నేనిచ్చగించను.

బాన్దోలీ తీర్మానంలోని పరమార్థమును 1942 జనవరి 5 వ తేదీని గాంధీ వివరించాడు.

“నా అభిప్రాయం ఎలాఉన్నా మీరందఱూ యీ విషయంలో స్వేచ్ఛగా వ్యవహరించాలి” అని గుజరాతులోని కాంగ్రెసు సేవకులనూ గుజరాతు రాష్ట్ర కాంగ్రెసు సంఘాన్ని ప్రబోధిస్తూ గాంధీ ఉపన్యసించాడు. సభకు హాజరైన వారిలో డాక్టరు రాజేంద్రప్రసాద్, సర్దార్ వల్లభాయీపటేల్, ఆచార్య కృషలానీ, డాక్టరు ప్రఫుల్లచంద్రఘోషులు కలరు.

బాన్దోలీ తీర్మానములనుగూర్చి గాంధీ ఒక గంటసేపు ఉపన్యసిస్తూ వార్ధాలో జరుగబోయే ఆ. భా. కాం. సం సమావేశంలో తమ వోటును నిష్పక్షపాతంగా వినియోగించవలసిందని గుజరాతు సభ్యులను ప్రబోధించాడు.

తాను కాంగ్రెసును విడనాడలేదనీ బొంబాయికి యిప్పటికీ తన స్థితిలోయేమీ మార్పు రాలేదనీ అన్నాడు గాంధీ. నేను కాంగ్రెసు సేవకుడను. సత్యా హింసలకు అనుగుణంగా నేను కాంగ్రెసును సేవించదలచు కొన్నాను. బ్రిటను ఇండియాకు స్వరాజ్యమును ప్రసాదించినయెడల యుద్ధంలో ప్రభుత్వం వారితో సహకారం చేయడానికి వర్కింగుకమిటీ వారు ఒప్పుకొన్నారు. కాంగ్రెసు అహింసా సిద్ధాంతాన్ని అతిక్రమించిందన్న సంగతి సత్యంకాదు. కాని బ్రిటనుతో చేతులు కలిపే డెండుకది చిన్న సందు కల్పించిన మాట నిజం మనమందరమూ కూడా సాయుధ హస్తాలమై యుద్ధసన్నద్ధులం కావలె నని రాజాజీ అభిప్రాయం. కాని ఈ అభిప్రాయంతో అందఱూ ఏకీభవించక పోవచ్చును.”

నిర్మాణ కార్యక్రమం కొనసాగించవలెనని ప్రబోధిస్తూ గాంధీ యింకా యిలా అన్నాడు.

“ప్రజలలో వ్యాపించిన భీతిని పోగొట్టడానికి కాంగ్రెసు ప్రచారకుల సేవ చాలా అవసరమైఉన్న ఈ తరుణంలో నేను వారిని జైలుకు వెళ్ళవలసిందని కోరను.” తరువాత, అధ్యక్షుడు సర్దారు పటేలు యిలా ప్రసంగించాడు. “చాలా విషమపరిస్థితులు రానున్నవి; అప్పుడు మన బాధ్యతలింకా ఎక్కువ కాగలవు. ఆసమయంలో మనం ప్రభుత్వంపైన ఆశపెట్టుకొని లాభంలేదు. వాళ్ళ పనులలో వాళ్ళు నిమగ్నులై ఉంటారు. మన కర్తవ్యమేమిటో మనంతటమనమే నిర్ణయించుకోవాలి.”

ఈ ఉపన్యాసాల ధోరణి ఇంగ్లాండు దృష్టిని తక్షణం ఆకర్షించింది. కాని నిజమైన ప్రయోజనం కలగలేదు.

జనవరి 9 వ తేదీని భారత రాజ్యాంగ కార్యదర్శి కామన్సు సభలో యిలా ప్రకటించాడు.

“డిశంబరు చివర వారంలో ఇండియాలోని రాజకీయ పక్షాలవారు చేసిన తీర్మానాలనూ, వాటికి సంబంధించిన వివిధ నాయకుల ప్రకటనలనూ గమనించాను. కాని రానున్న విపత్తును ఎదుర్కోవడానికి అందఱూ వికమత్యంతో సహకారం చేయవలెనని ఇటీవల రాజప్రతినిధి చేసిన ప్రకటనకు సంతృప్తికరమైన జవాబు వాటిలో ఎక్కడా కనిపించనందుకు విచారపడుతూన్నాను.” అంటూ యింకా ఆయన యిలా అన్నాడు. “ఇండియా విషయంలో ప్రభుత్వంవారు చేసిన వాగ్దానాలను చెల్లించడానికి వసరమైన సమాధానమును కుదిర్చేటందుకు వారు తమ ప్రయత్నాలను విరమించజాలరు. వారుచేసిన వాగ్దానాలు అట్లాంటిక్ ఛార్జరుకు సంబంధించి చేయబడినవి కాకపోయినప్పటికి దాని మూలసిద్ధాంతాలకు మాత్రం అనుగుణంగానే ఉన్నవి.”

జనవరి 12 వ తేదీని కాంగ్రెసు వర్కింగుకమిటీ సభావేళమయి కాంగ్రెసు వ్యవహార నిర్వహణమునుగూర్చి చర్చించింది. స్వాతంత్ర్య దివసమును జరపడమునుగూర్చి, కాంగ్రెసు కమిటీలను తిరిగి కార్యాచరణకు పూనుకొనేటట్లు చేయడమునుగూర్చి, కాంగ్రెసు సభ్యులను చేర్పించడమునుగూర్చి కాంగ్రెసువాదులకు నూచనలిచ్చింది.

వ్యక్తి కాసనోల్లంఘనోద్యమమునకు సంబంధించిన భాగాలను తొలగించి స్వాతంత్ర్య ప్రమాణ పత్రమును వర్కింగుకమిటీ తగినట్లుగా మార్పుకావించింది.

మార్పుచేయబడిన స్వాతంత్ర్య ప్రమాణ పత్రం ;—

ఈవిధంగా స్వాతంత్ర్య ప్రమాణపత్రం మార్పు చేయబడింది

“స్వాతంత్ర్యమును పొంది తమ కృషిఫలమును అనుభవిస్తూ, ఆభివృద్ధి కావడానికి కావలసిన జీవితావసరముల నన్నిటినీ సంపాదించుకొనేహక్కు అందఱి ప్రజల వలెనే భారత ప్రజానీకమునకుకూడా ఉంది. దాని నెవ్వరూ కాదనజాలరు. ఏ ప్రభుత్వమైనా ప్రజలకుగల ఈ హక్కులను తీసివేసి వారిని అణగద్రొక్కే యెడల ఆ ప్రభుత్వాన్ని మార్చడానికికానీ రద్దుచేయడానికిగానీ, కూడా వారి కధికారం ఉంది. బ్రిటిషు ప్రభుత్వం ఇండియా ప్రజల స్వాతంత్ర్యమును అపహరించడమేకాక, భారతప్రజానీకమును తనస్వార్థం కోసం వినియోగించుకొని భారతదేశమును అర్థికంగానూ రాజకీయంగానూ

వైజ్ఞానికింగానూ ఆధ్యాత్మికంగానూ కూడా ధ్వంసం చేసింది. కాబట్టి ఇండియా బ్రిటనుతో సంబంధమును విడగొట్టుకొని పూర్ణ స్వరాజ్యమును పొందవలెనని మా నమ్మకం.

“మేము స్వాతంత్ర్యము పొందడానికి తగిన ఉత్కృష్టమైన మార్గం దౌర్జన్యం ద్వారా కాదని మాకు తెలుసు. భారతదేశం శాంతియుతమైన సక్రిమ మార్గములను అవలంబించినందుననే బలిష్ఠమై ఆత్మవిశ్వాసంతో స్వరాజ్యమార్గమున చాలాదూరం అధిగమించింది. ఈ పద్ధతులను సక్రమంగా అనుసరించినందుననే మనదేశం స్వాతంత్ర్యమును పొందగలదు.

“భారత స్వాతంత్ర్య సంపాదనార్థం తిరిగి కొత్తగా ఈ నాడు ప్రమాణం తీసుకొంటున్నాము. సంపూర్ణ స్వరాజ్యమును సాధించేటంతవరకూ ఈ పోరాటాన్ని అహింసాయుతంగా సాగించ గలమని హృదయపూర్వకంగా ప్రమాణం చేస్తున్నాము.

“సాధారణ అహింసా చర్యకుగానీ, ప్రత్యేకం అహింసాయుత ప్రత్యక్ష చర్యకు కావలసిన సన్నాహాలకుకాని, ఖాదీ, మఠి సామరస్యం, అస్పృశ్యతా నివారణములవంటి నిర్మాణ కార్యక్రమమును జయప్రదంగా సాగించడం అవసరం. కుల, మత భేదాలతో నిమిత్తం లేకుండా తోడి మానవులందరిలోనూ సుహృద్భావమును పెంపొందింప చేయడానికి శక్తివంధన లేకుండా ప్రయత్నించ గలం. ఇంతవరకూ నిర్లక్ష్యం చేయబడినవారిలో గల దారిద్ర్యమును అజ్ఞానమును నిర్మూలించడానికి కృషిచేస్తాం. అధోగతిలోఉండి యింకనూ అణగ ద్రొక్కబడుతున్న ప్రజల క్షేమంకోసం అన్నివిధాలా పనిచేస్తాం. సామ్రాజ్య విధానాన్ని నాశనం చేయడానికి మేము కంకణం కట్టుకొన్నప్పటికీ ఉద్యోగులైనా ఉద్యోగేతరులైనా ఇంగ్లీషువారితో మాకేమీ వ్యక్తిగత పోరాటం లేదు. కులీన హిందువులకూ హరిజనులకూ ఉన్న భేదం పోవాలి. హిందువులు తమ నిత్య వ్యవహారాలలో ఈ విభేదాన్ని విస్మరించాలి. ఇట్టి వ్యత్యాసాలు అహింసా ప్రవర్తనకు ఆటంకాలు. మన మత విశ్వాసాలలో భేదాలు ఉంటే ఉండవచ్చును. కాని మన మందఱమూ ఒకే జాతీయత ఒకే ఆర్థిక రాజకీయ ప్రయోజనాలుగల భారతమాత బిడ్డలంగా పరస్పరం నడుచుకోవాలి.

“భారత దేశంలోని ఏడు లక్షల గ్రామాల పునరుజ్జీవనార్థం, భారత ప్రజానీకమును పీల్చి పిప్పిచేస్తున్న దారిద్ర్యమును నిర్మూలించేటందుకు ఏర్ప

డిన నిర్మాణ కార్యక్రమంతో రాటానికీ ఖాదీకీ ఎడతెగని సంబంధం ఉంది. కాబట్టి నిత్యమూ మేము నూలు వడుకుతూ మాకు కావలసినంతవరకూ ఖాదీ బట్టలనుతప్ప వేరే బట్టలను ఉపయోగించము. సాధ్యమైనంతవరకు గ్రామంలో తయారైన వస్తువులనే ఉపయోగించగలము. ఇతిరులనుకూడా అందుకు ప్రోత్సాహం చేస్తాము. కాంగ్రెసు సిద్ధాంతాలనూ, కార్యక్రమాన్నీ క్రమశిక్షణతో అవలంబించాలమని భారత స్వాతంత్ర్య సంపాదనార్థం పోరాటాన్ని సాగించడానికి కాంగ్రెసు పిలవగానే సన్నద్ధులం కాగలమనీ యిందు మూలంగా ప్రమాణం చేస్తున్నాము. ”

*

*

*

*

*

అ. భా. కాం. సం. సమావేశంలో ఒరిగిన చర్చలకు సమాధానమిస్తూ, కొన్ని నినాదాలనూ మాటలనూ పట్టుకొని వేలాడడం మంచిదికాదని నెహ్రూ తీవ్రంగా విమర్శించాడు. కమ్యూనిస్టులూ, సోషలిస్టులూ గాంధేయులూకూడా ఈ దురభ్యాసానికి సమానంగానే బలి అవుతున్నారని ఆయన అభిప్రాయం. పాశ్చాత్య దేశాలలోని అనుభవాలమీద ఆధారపడిన శాస్త్రీయ సిద్ధాంతాలను ఇండియా పరిస్థితులతో నిమిత్తం లేకుండా అనువర్తింపచేయవలెనని కమ్యూనిజం కానీ సోషలిజం కానీ ఎప్పడూ భావించి ఉండలేదు. పర్యవసానానికి భారతదేశ భవితవ్యమును నిర్ణయించవలసింది రాజ్యాంగ పరిషత్తే. అయినప్పటికీ, ఇప్పుడే రాజ్యాంగ పరిషత్తును పిలవవలసిందని కాంగ్రెసు సోషలిస్టులు చేసిన సూచన ప్రస్తుతం సాధ్యంకాదని నెహ్రూ అభిప్రాయ మిచ్చాడు.

“ నూటికి నూరువంతులు అహింసాయుతంగా ఉండవలెనని ” ఒకప్రక్క అంటూ హింసపైననూ అన్యాయం పైననూ ఆధారపడి ఉన్న నేటి ఆర్థిక సాంఘిక నిర్మాణమును మరొకప్రక్క సహిస్తూ, ఆస్తిపరులయొక్కయు పెట్టుబడిదారుల యొక్కయు మనః ప్రచ్యుత్తులలో మార్పుకలిగించి నూతన సమాజమును నిర్మించవలెనని తలపెట్టేవారి వైఖరి తనకర్థం కావడం లేదన్నాడు నెహ్రూ. అంతేకాదు. ఇంగ్లాండు అమెరికా దేశాలు అనుభవిస్తున్న స్వాతంత్ర్యంలాటి స్వాతంత్ర్యమును అంగీకరించజాలమని చేప్పే రాజేంద్రప్రసాదుతోనూ ఆయన మిత్రులతోనూకూడా ఏకీభవించ లేకపోయినాడాయన. ఆ స్వాతంత్ర్యం సర్వ లక్షణ సమన్వితం కాకపోవచ్చు. కాని దాని నంగీకరించి దాని లోని లోపాలను సవరించుకొని దౌర్జన్యానికీ యుద్ధాలకూ తావులేని నూతన సమాజ నిర్మాణమునకు పూనుకొంటా నన్నాడు నెహ్రూ పండితుడు.

బాద్లో తీర్మానమును గూర్చివార్త అమెరికా సంయుక్త రాష్ట్రాలలో ఉన్నప్పడే చర్చిలుకు తెలిసింది. దానినిగూర్చి ఆయనను ప్రశ్నించగా ఇండియాలో ఇటీవల జరుగుతున్న సంఘటనలను గూర్చిన వివరాలు తనకంతగా తెలియనందున ఏమీ చెప్పజాల నన్నాడు. కాని ఇదే విషయమునుగూర్చి లండను పార్లమెంటులో కూడా ప్రశ్నించబడింది. ఈ సందర్భంలో డాక్టరు సఫూర్ వాషింగ్టన్కు పంపినవార్త తీరా తాను అమెరికాను విడిచివచ్చేటప్పుడు చేరిందనీ తానా విషయాన్ని జాగ్రత్త గానూ సమగ్రంగానూ ఆలోచించి బహిరంగంగా ప్రకటించడానికి వీలైన భావంలో శ్రుత్యుత్తరం పంపగలననీ చర్చిలు అన్నాడు.

1942 జనవరి 22 వ తేదీని కామన్వెల్త్లో ఒక ప్రశ్నకు జవాబిస్తూ ఇండియా లోని రాజకీయ పరిస్థితినిగూర్చి తానింకా చెప్పవలసిందేమీ లేదన్నాడు. షెఫిక్ లారెన్సు. 1942 జనవరి 27వ తేదీని కామన్వెల్త్లో ప్రసంగిస్తూ ఇండియా యొక్క క్లిష్ట రాజకీయ సమస్యను పరిష్కరించడం యుద్ధసన్నాహాలలో ప్రధానాంశమనీ, యుద్ధానంతరం ఇండియాకు నిజమైన స్వయం పరిపాలనగల అధినివేశ ప్రతిపత్తిని ప్రసా దించేటందుకు ఇంగ్లాండులోని అన్ని పక్షాలవారూ అనుకూలంగా ఉన్నట్లు ప్రధాన మంత్రి ఇండియా ప్రజలకు తెలియచేయవలసి ఉంటుందనీ అన్నాడు. చర్చిలు ప్రభు త్వంపై విశ్వాస ప్రకటన తీర్మానం చర్చ జరిగిన మొదటి రెండు రోజులలోనూ కామన్వెల్త్లో ఇండియా ప్రశక్తి రాక తప్పిందికాదు.

“ ఇండియా యొక్క సాధన సామగ్రి యావత్తూ యుద్ధానికి ఉపయోగించు కొనే యేర్పాటు ప్రభుత్వం చేయగలదని ఆశిస్తూన్నాననీ, మన ప్రధాన మంత్రి ఇతర అధినివేశాలకు చేసిన వాగ్దానాన్ని ఇండియా ప్రజలకు కూడా చేసేయడం ఇండియా ప్రతినిధిసైతం యుద్ధమంత్రివర్గంలో ఉండడానికి వీలవుతుందనీ నేషనల్ లిబరల్ పార్టీ సభ్యుడు ఎడ్వార్డ్ గ్రాన్ విల్లే అన్నాడు.

1942 ఫిబ్రవరి మూడవతేదీని ప్రభువుల సభలో మహాకవూరి ఇండియాను గూర్చి తీవ్రమైన చర్చ జరిగింది. అందులో లేబరు సభ్యుడు లార్డు ఫెరింగ్టన్ ప్రముఖ పాత్ర వహించాడు.

ప్రస్తుత కాలంలో అత్యంతావసరమయిన సమస్యను ప్రభుత్వంవారు పరిష్కరించకుండా అశ్రద్ధ చేస్తున్నారనీ అంతకంతకు పరిస్థితులు దినదినమూ విషమిస్తున్నవనీ ఆయన ఆరోపణ చేశాడు.

“భారత స్వాతంత్ర్యమునుగూర్చి, ఘనతపహించిన రాజుగారి ప్రభుత్వం ఇంకా ఎక్కువ స్పష్టంగా ప్రకటించకపోవడం దురదృష్టం. అట్లాంటిక్ ఛార్జరు ఇండియాకు వర్తించదని ప్రధానమంత్రి చేసిన ప్రకటన మూలాన ఇండియాలో దానివలన, కలుగకలసిన మంచి ఫలితం 'కాస్తా పాడయి పోయింది. ప్రస్తుత ప్రతిష్టంభనమువలన కడచిన కొన్ని మాసాలనుండి మటీ క్లిష్టస్థితి యేర్పడింది. మలయాదేశపు ప్రజలు యుద్ధంలో యేమాత్రమూ శ్రద్ధవహించడం లేదని తెలియపన్నూడి. కాబట్టి ఈప్రతిష్టంభనమును పరిష్కరించేటందుకు ఆచరణయోగ్యమయిన నూచనను దేనినయినా చేయవలెనని' లార్డు ఫరింగ్స్ అన్నాడు.

ఆయన ఇంకా యిలా అన్నాడు.

“ఎప్పుడో భవిష్యత్తులోకాక ఇప్పుడే ఇండియాకు స్వపరిపాలనమును ప్రసాదిస్తున్నామని బ్రిటిష్ ప్రభుత్వంవారు స్పష్టంగా ప్రకటించవలెనని నా మొదటి నూచన. ప్రభుత్వంలో రాయబారాలు నడపదగిన భారతీయ పెద్దమనుష్యులున్నారని నానమ్మకం. కాబట్టి ప్రభుత్వం వారా పెద్దమనుష్యులతో మాట్లాడి ఇండియా కాన్సిలులోని సభ్యులందఱినీ విదేశాంగ కార్యదర్శి, దేశరక్షణ సభ్యులతో సహా, భారతీయులనే నియమించే యేర్పాటు చేయవలెను. ఆ కాన్సిలును తాత్కాలిక భారత ప్రభుత్వంగా గుర్తించడానికికూడా బ్రిటిష్ ప్రభుత్వం ఒప్పుకోవాలి. ఆ తాత్కాలిక నూతన ప్రభుత్వానికి రాజ్యాంగ పరిషత్తునుగానీ రాజ్యాంగ నిర్మాణ సభనుగానీ ఆహ్వానించడానికి తగిన అధికారం కూడా ఉండాలి. ఈ రాజ్యాంగ పరిషత్తు చేసిన నిర్ణయాలనుసరించి, బ్రిటిష్ ప్రభుత్వం వారే ఇండియా రాజ్యాంగ చట్టమును బిల్లురూపంలో యుద్ధం ముగిసిన మూడేళ్ళలోపుగా పార్లమెంటుచే ఆమోదింపచేయగలమని ప్రకటన చేయాలి.

“భారతదేశంలోని రెండు ప్రధాన రాజకీయ పక్షాలూ ఒక సమాధానానికి వచ్చినట్లయితే దానిని తామామోదిస్తామని ప్రభుత్వం వారంటున్నారు. ఇది ఒక విధంగా అన్యాయం. ముస్లిములకు ప్రాతినిధ్యం వహిస్తున్నామని చెబుతూన్న ముస్లిం లీగు కోరే హిరణ్యాక్ష వరాలు కాంగ్రెసెన్నటికీ ఆమోదించ జాలదు. నిజానికి ముస్లింలీగు ఇండియాలోని ముస్లిం లందరి పక్షాన మాట్లాడడం లేదు. ముస్లిం తీవ్రవాదుల వలలోపడి ఇండియా రాజ్యాంగ పరిష్కారముకు అడ్డు తగులరాదని బ్రిటిష్ ప్రజలు గ్రహించడం అవసరం. ముస్లింలీగు ఇండియాలోని అధిక సంఖ్యాక ముస్లింలకు కూడా ప్రాతినిధ్యం వహించడంలేదు. ఇండియాను రెండుగా చీల్చడానికి ముస్లింలీగు వేసిన పథకం ఆచరణయోగ్యం కాకపోగా అభివృద్ధి నిరోధకం కూడా.” ఇవి లార్డు ఫరింగ్స్ చెప్పిన విషయాలు.

లార్డు హేయలీ ఇలా అన్నాడు :

“ చిన్న చిన్న మర్యాదలకోసం కాలయాపనచేసే సమయం కాదిది. నీరయ విషయంలో ప్రకటనలు చేయడానికి చూపిన ధైర్యం ఇండియా విషయంలో కూడా చూపాలి. యుద్ధ సమయమున రాజ్యాంగ చట్టములో మార్పులు చేయడానికి వీలు లేదంటారు. భారత రాజ్యాంగ చక్రంలో చిరస్మరణీయంగా ఉండతగిన ప్రకటన 1917 లో యుద్ధం జరుగుతూండగానే చేయబడింది. యుద్ధం అత్యంత క్లిష్ట పరిస్థితిలో ఉండగా మాంటేంగుషేమ్ముఫర్డు నివేదిక సంతకం చేయబడింది. మనకొక స్పష్టమైన ఆదర్శం లేకుండా ఈ ప్రతిష్టంభనమును పరిష్కరించడం కష్టసాధ్యం. 1925 నాటి ఇండియాచట్టం విషయంలో బ్రిటిష్ వారు చాలా జాగ్రత్తగానూ దీర్ఘంగానూ ఆలోచించారు. అంత ఆలోచన యే యితర అధినివేశ రాజ్యాంగ విషయంలో కానీ సామ్రాజ్యచట్టం విషయంలో కానీ చేయలేదు. నాటి చట్టం సంయుక్త భారతదేశపు సమాఖ్యకు (Federation of an United India) సంబంధించింది.

“ భారత సంస్థానాలకు ఇండియాలో ఎటువంటి స్థానం కల్పించ బడాలి? ముస్లిములు కోరుతున్నారే కనుక సంయుక్త భారతదేశాన్ని విచ్ఛిన్నం చేయవలసిందేనా? ఇండియాలోని రెండు పక్షాలవారూ ఫలానా తేదీనాటికి సమాధానం కుదుర్చుకోవాలనిగానీ, ఫలానావిధంగా సమాధాన పడవలెననిగానీ ప్రభుత్వం వారిక ప్రకటనచేస్తే దానివలన ప్రయోజన ముంటుంది.

“ యుద్ధ సన్నాహాలకు ఎక్కువభంగం కలుగకుండా ఉండవలెనంటే యేదో ఒక విధంగా సమాధానం కుదుర్చుకొని రాజకీయ విభేదాలను తొలగించుకోవడం అత్యవసరం. కేంద్రీకృత సనసభకు రాష్ట్రాలను నియోజకవర్గాలుగా యేర్పాటుచేసి పునర్నిర్మాణం చేయడం సాధ్యం కాదా? ” అన్నాడు లార్డు హేయలీ.

లార్డు కెట్టో ఇలా అన్నాడు :

“ చాలామంది భారతీయ నాయకులెంతా ఈ యుద్ధం తమ దనుకోవడంలేదు. తమతోడి దేశీయులను వారు హెచ్చరిస్తేనే గాని యుద్ధం వలన కలిగే అపాయములను గూర్చి వారు తెలుసుకోలేరు. అప్పుడుగాని యుద్ధసన్నాహాలకు కావలసినంత ఎక్కువ సహాయం లభించదు. రాజకీయ సమస్య పరిష్కారమై అధినివేశ ప్రతిపత్తినిగూర్చిన వాగ్దానం పరిపూర్ణమైతేనేగాని భారతీయ ప్రజలలో ఈ ఆశ్రద్ధ పోదు. ”

అమెరికి సహాయ కార్యదర్శిగా పనిచేస్తూన్న డ్యూక్ ఆఫ్ డెవన్ షైరు ప్రభువుల సభలోచేసిన ప్రసంగమునుబట్టి, సామ్రాజ్యం అత్యంత విపదకలో ఉన్నప్పు

టికీ ఇండియా యెడల బ్రిటిష్ వారవలంబిస్తున్న వెళిరిలో యేమీ మార్పు రాలేదని స్పష్ట పడింది.

డ్యూక్ చేసిన ప్రసంగం ఇండియా ప్రజలకు చాలా కోపకారణమయింది. అందులో కాంగ్రెసు పలుకుబడిని తగ్గిస్తూ ముస్లింలీగును శ్లాఘిస్తూ ఉపన్యసించాడు. ఆయన మాట్లాడిన మాటలివి :— “ కాంగ్రెసు పక్షంయొక్క బలం తగ్గుతూన్నకొద్దీ ముస్లిం లీగుయొక్క బలమూ పలుకుబడీ నానాటికి హెచ్చుతూన్నవి. కాంగ్రెసు పక్షంవారు తమకున్న హక్కులనుగూర్చి ముస్లిం మహాజనులు కాదంటారు. కాంగ్రెసు కోరే కోరికలను వారెన్నడూ ఒప్పుకొరు.” అన్నాడు.

సాంఘిక విభేదములను గోరంతలు కొండంతలుచేసి మాట్లాడుతూ 1940 అగస్టు ప్రకటనను ఆమోదించినందున అవి అంతరించగల వన్నాడు డ్యూక్ ఆఫ్ డివన్ పైరు. భారతీయ ప్రభుత్వం కానీ ప్రభుత్వాలుకానీ నిర్మింపబడవలెనని ఒక నూచన చేశాడు. ఇంగ్లాండులోని ఇండియా కార్యాలయం వారు భారతదేశాన్ని పరిపాలించడంలేదనీ ఉద్యోగాలలో యూరోపీయనులు చాలామంది తగ్గింపబడిరనీ సందర్భవశాత్తూ చెప్పినట్లు చెప్పాడాయన. కాని “ ఏదో ఒక విధంగా సమాధానం కుదరకుండా ఇండియా ప్రభుత్వ యాజమాన్యమును భారతీయులకు విడిచిపెట్టడం దేశాన్ని అల్లకల్లోలంలో ముంచడం” అన్నాడు.

భారత యుద్ధసన్నాహాల విషయంలో డ్యూకు కేమీ చీమ కుట్టినట్లు లేదు. రాజకీయాందోళన సాగుతూన్నప్పటికీ యుద్ధప్రయత్నాలు నడుస్తూనే వుంటవని ఆయన ధైర్యం. పార్లమెంటు చర్చలలో కొన్ని ఉపన్యాసాలు చాలా అర్థవంతంగా ఉన్నమాట వాస్తవమే. కాని భారత జాతీయ మహాసభవారు చేసిన బార్డోలీ తీర్మానానికి డ్యూక్ ఉపన్యాసమును ప్రత్యుత్తరంగా గ్రహించ వచ్చును.

ప్రభువుల సభలో జరిగిన చర్చానంతరం, యుద్ధసన్నాహాలకు బ్రిటిష్ సామ్రాజ్యం చేసిన సహాయాన్నిగూర్చి ఫిబ్రవరి 4 వ తేదీని లీడ్సులో సింహావలోకనం చేస్తూ మిస్టర్ యల్. యస్. ఆమెరి తన మామూలు ధోరణిలో రాష్ట్రీయ స్వాతంత్ర్యమును శ్లాఘించి యింకా యిలా మాట్లాడాడు.

“ ఇతర అధినివేశాలు మాతోకలిసి యేవిధంగా సమాన స్వేచ్ఛా స్వాతంత్ర్యములను అనుభవిస్తున్నవో అటువంటి స్వేచ్ఛా స్వాతంత్ర్యములనే యుద్ధానంతరం వీలైనంత తొందరలో ఇండియాకూడా అనుభవించేటందుకు సహాయపడగలమని వాగ్దానం చేస్తున్నాము. ఇతర దేశాలలోవలెనే ఇండియాలోకూడా రాజ్యాంగ నిర్మా

ణమునకు ఆంతరంగిక సమైక్యత అవసరం. ఆ పునాదిపైననే స్వపరిపాలన నిలబడుతుంది. కాబట్టి ఇండియా రాజ్యాంగంతో సన్నిహిత సంబంధంకల అందఱి ప్రజలకూ స్వేచ్ఛాపూర్వకమైన ఒడంబడిక కుదరాలి. అనగా ఇండియాకు స్వాతంత్ర్యమును లభింపజేయుగలవారు ఇండియా ప్రజలేనని పశ్యవసానం, ఇండియాలోని వివిధ పక్షాల వారికీ సమాధానం కుదరని పక్షంలో యేదో ఒక రాజ్యాంగ చట్టాన్ని ఇండియా ప్రజలపైన బలవంతంగా దుద్దజాలం. విరోధాఖండానికి ఒక రాజ్యాంగ చట్టాన్ని బలవంతంగా ప్రవేశ పెట్టడం ఎంతకష్టమో ఇండియా విషయంలో కూడా అంతేకష్టం.

“మేము ఇండియాకు స్వాతంత్ర్యమును ఈయడానికి వాగ్దానం చేశాము. ఇండియా ప్రజలు వికమత్యంగా ఉండవలెనని మా కోరిక. ఈ రెండింటికీ మేమినివరకే పునాదులు వేశాము.” ఈ మాటలతో “చీలదీసి పాలించడం” బ్రిటిష్ రాజనీతి అని మన మారోపిస్తున్న నేరంనుండి అమెరి విడుదల కావలెనని వాంఛించాడు. సాంఘిక విభేదాల వలననే ఇండియా స్వాతంత్ర్యానికి వి్యతకూ అడ్డుకలుగుతున్నదని ఇది వరకంటూన్న మాటలనే మరొకసారి చెప్పి తక్షణం రాజ్యాంగ నిర్మాణంలో మార్పులు చేయడానికి వీలులేదని వాదించాడు. భారత రాజ్యాంగకార్యదర్శి, అద్భుత వశాత్తూ కానీ దురదృష్టవశాత్తూ కానీ బ్రిటనుపైన ఇటువంటి నేరారోపణ చేస్తూన్నది. ఇండియా ఒక్కటేకాదు. విల్లండు అధిని వేశ ప్రతిపత్తి పొంది కొన్ని సంవత్సరాలు కడచినప్పటికీ యింకా ఇండియాకు తోడుగానే ఉంది ఆదేశం.

చీలికలు లేనిచోట్ల చీలికలను చూడగల బ్రిటిష్ రాజనీతినిగూర్చి ఇప్పటికీ డీవెలరా ప్రపంచానికి చెప్పి ఉన్నాడు. అమెరికాలోని ఉత్తర రాజ్యాలకూ దక్షిణ రాజ్యాలకూ బానిస వ్యాపారమునుగూర్చి 1860-65 ల మధ్య అంతఃకలహం వచ్చి నప్పుడు బానిస వ్యాపారమును కొనసాగించవలెనని పోరాడే దక్షిణ రాజ్యాలను బ్రిటనున్నూ, గ్లాడ్ స్టన్ నున్నూ ప్రోత్సహించడం సాగించారు. అమెరికాలో ఉత్తర రాజ్యాలకూ దక్షిణ రాజ్యాలకూ, విల్లండులో అల్పసంఖ్యకూ తక్కిన దేశానికి పరస్పర విరోధ భావాలున్నట్లు బ్రిటిష్ వారు ప్రవర్తించారు. “ఇండియాలో ఒక సంఘానికి మరొక సంఘానికి, సంస్థానాధిపతులకు తక్కిన దేశానికి పడదట. యుద్ధాంతరం బర్మా ప్రజలకు అధినివేశ ప్రతిపత్తి ఈయవలెనంటే బర్మాలోనున్న కారేనులు, కాచినులు, చినులు వీరంతా వ్యతిరేకంగా ఉన్నారట.” అమెరి అంటాడు. కనడి యన్ ప్రతికా విలేఖకుడు డేవిడ్ మార్టిన్ తో సంభాషిస్తూ అమెరి యిలా అన్నాడు. “బర్మా విషయంలో కేవలం ఆంతర్జాతీయ శరవర్తనాలను గమనించినంత మాత్రాన చాలదు. ఆంతరంగిక వ్యవహారాలనుకూడా పరిశీలించవలసి ఉంది. కేంద్ర బర్మా

ప్రభుత్వానికి లోబడి ఉండేటందుకు 'షాక్' నాయకులు కాంచుటేమిట మహాసభలో ప్రతికూలభావాన్ని వెల్లడించారు" అన్నాడు. నూరు సంవత్సరాల కిందట కనడా విషయంలోకూడా యిలాగే వాదించబడింది. డర్హాం ప్రభువు కనడాను దర్శించి దానికొక రాజ్యాంగ శాసనమును సిఫారసు చేసిన పాపాన ఆయన 'లండన్ టైమ్స్' పత్రికచే దేశద్రోహిగా చిత్రించబడ్డాడు. ఫ్రెంచివారికి ఇంగ్లీషువారికి నివాసస్థానమైన కనడాలోకాని బానిసల వ్యాపారంచేసే అమెరికా రాజ్యాలలో గాని, క్యాథలిక్కులు ప్రాటెస్టెంట్లుఉన్న విర్లండులోకాని, యూదులూ ఆరబ్బులూ కల పాలస్థానంలోకాని, ముస్లింలూ హిందువులూకల ఇండియాలోకాని, బర్మీనూ షానులూకల బర్మాలోకాని, బ్రిటను ఒక్కటే రాజనీతిని అవలంబిస్తున్నది. పూర్వ కాలంలో 'బూర్ బానుల' వలెనే బ్రిటను కొత్తగా నేర్చుకోగలిగినదీలేదు. పాతది మఱచి పోగలిగినదీలేదు. లార్డునార్థ్ మొదలుకొని విన్స్టన్ చర్చిలు వరకుగల రాజకీయ దురంధులుచేసే తప్పిదాల ఫలితం బ్రిటను పూర్తిగా అనుభవించి తీరాలి.

భారతీయ నాట్యకళలో ఒక విశిష్టత ఉంది. కథాగమనంలో ప్రేక్షకులకు విసుగుపుట్టకుండా ఉండేటందుకు మధ్య మధ్య హాస్యం ఉంటూంటుంది. తరువాత వచ్చే కథలోని అంతరార్థమును బాగా గ్రహించేటందుకే వీలుగా ఈ హాస్యం ప్రేక్షకుల మనస్సులకు నూతనోత్సాహం కలిగిస్తుంది. అదే విధంగా మహాసంగ్రామంవంటి విషాదపూరిత నాటకంలోనూ, అంతకంటెనూ విషాదభూయిష్టమైన భారతస్వాతంత్ర్యం పోరాటనాటకంలోనూ మధ్య మధ్య అమెరి అనే విదూషకుడు ప్రత్యక్షమై సోరక్ నేకోలు, 'సిల్వరుమౌంట్' వేసే మామూలు ప్రశ్నలకు మామూలు సమాధానాలుచెప్పి రంగస్థలమునుండి విరమిస్తుండేవాడు. ఆ సమయంలోనే బ్రిటిష్ ప్రధానమంత్రి, బీవరు బ్రూను, గ్రీక్ ఉడ్, కింగ్స్లీ ఉడ్ లాటి వారిని తన మంత్రివర్గమునుండి సాగనంపి క్రిపులాంటివాళ్ళను నియమించుకొన్నాడు. కాని అమెరి మాత్రమే మాలాగే ఉన్నాడు. కామన్వెల్త్లో అభ్యుదయ పంథాను అవలంబించే సభ్యులకు తెలిసిన భోగట్టాకూడా తనకు తెలియదని చెప్పినందున ఫిబ్రవరి 19 వ తేదీని అమెరిపైన ప్రశ్నపరంపరలు కురిపింపబడినవి. అప్పుడాయన " భారత రాజకీయ పరిస్థితినిగూర్చి తాను కొత్తగా యేమీ ప్రకటన చేయగల స్థితిలో లేననీ, ఆ విషయంలో తాను పూర్వం కంటే ఎక్కువ సంతృప్తికరమైన సలహాయిషి ఈయజాలననీ" అన్నాడు. భారతీయ ప్రజకు స్వాతంత్ర్యమిచ్చి వారి స్వతంత్ర దేశంకొఱకు పోరాడేటందుకు భారతప్రజాసామాన్యముయొక్క సహకారమును పొందరాదా అని సిల్వర్మౌంట్ నూటిగా ప్రశ్నించి నప్పుడు అమెరి బెల్లం కొట్టిన తాయిలాగా నోరు మెదల్చుకుండా ఊరుకొన్నాడు.

ఫిబ్రవరి 20 వ తేదీని బ్రిటిష్ మంత్రివర్గంలోని మార్పులు ప్రకటింపబడినవి. కాని అమెరికా అనే విదూషకుడు మాత్రం కొండవలే కదలకుండా ఎప్పటిపాటే పాడుతూ మునుపటి చోటనే ఉన్నాడు. ఇందువల్ల ఇండియాలో కలిగిన ఆశాభంగానికి మేర లేదు. బ్రిటనులో ప్రదర్శింపబడుతూన్న ఉద్రేకం కాని అమెరికాలో చేరుబడు తూన్న విమర్శలుకాని ఈ 'కుంభకర్ణుణ్ణి' నిద్ర మేల్కొల్పలేకపోయినవి. గాంధీ - చియాంగ్ కై షేకులు కలకత్తాలో సంభాషించుకొన్న విషయం న్యాయాయుక్తవారి దృష్టి నాకర్షించింది. భారత జాతీయవాదులు సమయంకోసం వేచిఉన్నారని వ్రాసింది. "న్యాయాయుక్తైముని" పత్రిక "ఇండియాకు చైతన్యం వచ్చేసమయం ఆసన్నమయిందా? ఆసంగతి మాకు తెలియదు. కాని, యిక ఇండియా చైనాదేశాలు తెల్లవాని గుమ్మం దగ్గర యాచకదేశాలుగా మాత్రం ఉండవు" అని జోష్యం చెప్పిందాపత్రికే.

1912 ఫిబ్రవరి 9 వ తేదీని చాలా దూరపు ఫలితాలతో కూడుకొని ఉన్న అంతర్జాతీయ ప్రాముఖ్యం గల ఒకానొక సంఘటనం జరిగింది. చైనా సర్వసైన్యాధిపతి మార్షల్ చియాంగ్ కై షేకున్నా ఆయన సతీమణిని ఆయన సిబ్బందీలోని ప్రధానోపాయోగ్యులనూ రాజప్రతినిధికి అతిథులుగా ఉండేటందుకు భారతదేశం ఆహ్వానించింది. ఆ సందర్భంలో భారతప్రభుత్వం ఇలా ప్రకటించింది. "ఇండియా చైనా దేశాలకు సంబంధించిన విషయాలను ఇండియా ప్రభుత్వంతోనూ ముఖ్యంగా భారత సర్వసైన్యాధిపతితోనూ సంప్రతించేటందుకు చైనా సర్వసేనాని ఇండియాకు దయచేళాడు. ఆయన ఇండియాలో ఉన్నకాలంలో భారత ప్రజా జీవితంలో ప్రముఖులైనవారిని కలుసుకొవలెనని కోరుతూన్నారు. చైనా రిపబ్లికుయొక్క యాభాగ్రేసరుని ఆహ్వానించడంలో భారతప్రజానీకం పాల్గొంటుందని ఇండియా ప్రభుత్వంవారు గట్టిగా విశ్వసిస్తున్నారు."

అధునిక చైనాను ఉద్ధరించిన మార్షలును ఆహ్వానిస్తూ ఇండియాలోని వివిధ ప్రాంతములనుండి సందేశాలు పంపబడినవి. అకకోకుండా జరిగిన ఈ మహత్తర సంఘటనమునకు బ్రిటను అమెరికాదేశాలలోని పత్రికలు తమ సంతోషాన్ని వెల్లడించినవి. జవహరలాలు నెహ్రూ ఆయనను అనేకసార్లు దర్శించాడు. మొదట ఒంటరిగానూ, తరువాత కాంగ్రెసు అధ్యక్షుడు మాలానా అజాదుతో కలిసి, మూడోపర్యాయం తన సోదరి, కుమార్తెలతోనూ దర్శించాడు. చైనా సర్వసేనాని గాంధీజీని కూడా కలుసుకొంటాడని అనుకొన్నారు. కాని అలా జరుగలేదు.

చియాంగ్ కై షేకు దంపతుల గౌరవార్థం రాజప్రతినిధి తన మందిరంలో ఒక విందుచేసి యిలా ప్రసంగించాడు.

“ కాక్ ఫుషియస్ వంటి మహామేధావియైన తత్వవేత్త” ఒకే భావాలుగలవారు మూర ప్రదేశాలనుండి వచ్చి సమావేశం కావడం ఆనందదాయకంగా ఉండడా అని ప్రశ్నించాడు. భావి సంతానం కోసం వ్రాసిన ఈ వ్రాతలోని యథార్థ భావాన్ని ఈనాడు చైనాదేశముయొక్క ఇరువుర ప్రముఖ నాయకులనూ వారి ప్రధాన సహచరులనూ ఆహ్వానించే భాగ్యం కలిగిన మనకంటే ఎవ్వరు ఎక్కువగా ప్రహించి ఉంటారు ?

చైనాదేశపు కడచిన పది సంవత్సరాల చరిత్ర, ఈనాడు మనం అతిసులుగా గౌరవిస్తున్న వీరి క్షేర్లతోనే సమ్మిళితమై ఉంది. ధైర్యసాహసములతో కూడినవారి శౌర్యమూ, దృఢనిశ్చయమూ, వికృతసంఘటనము ఇవన్నీ నేటి చైనా స్వాతంత్ర్య పతాకగా రచించబడి విశ్వమానవ ప్రపంచంలో వెలుగుతున్నవి.

“ ఇప్పుడా పూర్వచరిత్రను మీరు నేను జ్ఞాపకం చేయనవసరంలేదు. కడచిన విదేశీయుండి చైనా పరిస్థితి మఱిగడ్డుగా ఉంది. ఈ సమయాన జపాను దండయాత్రలను ఆమోఘంగా ఎదుర్కోవడంలో స్వతంత్ర చైనాదేశం చాపుకూన్న శౌర్యం ఈ దంపతులలో కేంద్రీకృతమై మూర్తీభవించి ఉంది. బ్రిటిష్ సామ్రాజ్యానికి తటస్థించిన ఒకానొక క్లిష్టసమయంలో అనంతమైతే సంవత్సరాల తరబడి ఒంటిరిగినైనా పోరాడ నిశ్చయించుకొన్నామని బ్రిటిష్ ప్రధాని విగ్స్టన్ చర్చిలు గర్జించాడు. ఈ మాటల లోని యదార్థాన్ని ప్రహించగల గౌరవం ఒక్క చైనాకే ఉంది. సర్వసన్నద్ధమూ శక్తికంతమూ అయిన శత్రుదేశాన్ని ఏకాకిగా ఎదుర్కొని స్వాతంత్ర్య స్వోతిని ప్రజ్యులితం చేయగలిగింది చైనా. ఆ వీరోచిత పోరాటంలో, పూజ్యులైన మన అతిథులు ఆదినుండి అంతంవఱకూ ఆత్యంత భారాన్ని వహించారు.

“ ఇప్పటికీ ఆ భారం ఇంకా తేలికకాలేదు. కాని దైవానుగ్రహంవలన వారు గానీ మనంగానీ ఒంటరిగా లేము. నేడు మనం మిత్రులంగా కలుసుకొని మన బలాలనూ సాధన సామగ్రినీ సమిష్టిగా వినియోగించుకొంటున్నాము. నూతన విశ్వాసంతోనూ దృఢ నిశ్చయంతోనూ భవిష్యత్తును ఎదుర్కోగల స్థితిలో ఉన్నాము. ఘనత వహించిన ఈ చీనా సర్వసేనాని కొలది వారాల కిందటనే చైనా రంగంలో పనిచేసే మిత్రమండలి నైన్యాలన్నింటికీ ఇండో-చైనా తాయిలాండు నైన్యాలతోసహా సర్వ నైన్యాధిపతిగా నియమితుడయినాడు. ఈ సర్వనైన్యాధిపత్యమును స్వీకరించిన పిమ్మట ఈ దంపతులు చేసిన మొదటిపని మన దేశానికి రావడమే. ఆందుకు మనం చాలా గర్వించవలసి ఉంది. వారు దయాపూర్వకంగానూ ధైర్యయుతంగానూ చూపిన ఈ సుహృద్భావంవలన మన రెండు దేశాలమధ్యను ప్రకృతి నిర్మించిన అడంకులు కీఘంగా

తొలగిపోయి ఇండియా చైనా లెంత సన్నిహితంగా ఉన్నవో ఈ ఉభయ దేశాలు నాగరికతలకు పరస్పర సంబంధం ఎంత ఉందోకూడా మఱింత విస్పష్టంగా తెలియ గలదు. ఈ ఉభయ దేశాలలోనూ దయా సంస్కృతీ ఆదర్శాలుగా వెలుగొందుతూన్నవి. ఉభయ దేశాలలో స్వాతంత్ర్యజ్యోతి పజ్వరిల్లుతూన్నది. పరదేశీయుల భయంకర దండయాత్రలను ఎదుర్కొని సజీవంగా ఉండేటందుకూ స్వార్థహీనమైన ఆదర్శం కోసం సమిష్టిగా పనిచేసేటందుకూ త్యాగమూర్తులూ శౌర్యవంతులూ అయిన స్త్రీ పురుషులు నిర్వృత్తించలేని మహాత్కార్యం లేదని చైనానుచూచి మనం గ్రహించ వచ్చును.

“మాడం చియాంగ్ కై షేకు చైనాదేశమునకేగాక యితర ప్రపంచానికి కూడా ముఖ్యంగా ఇండియాకు ఉత్తేజం కలిగించగలిగినవ్యక్తి. యుద్ధంలో గాయ పడినవారికి ఉపచారం చేయడంలోనూ, కాందిశీకుల బిడ్డలకు శరణాలయములను నిర్మించడంలోనూ యుద్ధంలో మరణించిన తల్లిదండ్రులుగల బిడ్డలకు వసతులు కల్పించ డంలోనూ ఆమె చేసిన నిరంతర కృషినిగూర్చి మనం వినియే యున్నాము. ఆమె భర్తతో సహా తఱచుగా యుద్ధంలోకిపోయి అక్కడి అపాయముల నెదుర్కో వడం కూడా మనకు తెలుసు. ఆమెకూడా తన భర్తతో కలసి ఉభయదేశాల సుహృద్భావమును పెంపొందించడానికి రావడం మన అద్భుతం ఈరాత్రి ఆమె మన సమావేశంలో పాల్గొన్నందుకు మనం చాలా గర్వపడాలి.

మన కోటకు తూర్పుభాగాన శత్రు సైన్యాలు దాడి వెడలేటందుకు సిద్ధంగా ఉన్నప్పుడు వివిధమైన సందేహాలుగానీ సంకోచంగానీ లేకుండా బర్మారంగంగో చైనా సైన్యాలు మన పక్షాన ఎలా నిలబడ్డవో మనం విని ఉన్నాము. అది మన మిత్రుడూ సోదరుడూ మనయెడల నిర్వృత్తించిన మహాత్కార్యం. ఆయన ఇక్కడనే ఉన్నాడు. యుద్ధ సత్కారములను పొందిన అమహాయోధులు చాంగ్నా, టైరుష్యోంగులుకూడా యిక్కడనే ఉన్నారు. కాబట్టి మనం కష్టసుఖాలన్నిటిలోనూ చైనాతో సమాన భాగస్వాములంగా ఉంటూ ఈ యుద్ధంలో విజయం పొందేటంతవరకూ పోరాడగల మని సర్వంగా విశ్వాసపూరిత హృదయాలతో ఉండాలి. జాక్ బనియన్ వ్రాసిన యాత్రికునివలె మనం ధైర్యంగా ముందుకు పోవాలి. అంతే !

ఆశియా ఖండంలోనూ యూరప్ లోనూ తదితర సముద్రాంతర దేశాలలోనూ గల మన శత్రువులందఱూ పరాజయం పొందేటంతవరకు మనం చైనాతోనూ తదితర మహత్తర మిత్రదేశాలతోనూ జైత్రయాత్ర కొనసాగించవలసిందే. దౌష్ట్యమూ దౌర్జన్యమూ నిర్మూలింపబడి మన పతాకం స్వేచ్ఛగా స్వతంత్రకాశంలో ఎగిరేటంత

వరకూ మన పట్టుదలను విడువరాదు. చైనా స్వాతంత్ర్య పోరాటాన్ని నడుపుతూన్న ఈ మహానాయకులు మనతో కలసి ఉన్న ఈనాటి రాత్రికంటే రానున్న విజయ ప్రభా తమునకు ఆనందదాయకమైన శుభసూచకము మఱొకటిలేదు.

సోదరీ సోదరులారా ; ఘనతవహించిన ఈ దంపతులు నిరంతరాశోగ్య వంతులుగా నుందురుగాక !

మార్షల్ చియాంగు ప్రత్యుత్తరం :

“ఘనతవహించిన రాజప్రతినిధి దంపతులారా ! సోదరీ సోదరులారా !

ఘనతవహించిన రాజప్రతినిధి మాకు అపూర్వ గౌరవం చేసినందుకు మేము చాలా కృతజ్ఞులం. మా మహత్కార్యములను పేర్కొని మీరు మమ్ములను శ్లాఘించడంలో యెంతో ఔదార్యం చూపినారు. కడచిన ఐదు అతిక్లిష్ట సంవత్సరాలలో మేము కావించిన నేవను మీరు చాలా కొనియాడినారు. కాని మేము చేయవలెననుకొన్నంత నేరను చేయలేకపోయినాము. ప్రజాస్వామ్య సంస్థాపనకోసం, తమ ఆదర్శాల కనుగుణంగా చైనాలోని సంయుక్త ప్రజానీకమే యుద్ధకష్టాల నన్నిటిని భరించింది. చైనా నేలపై జపానువారు దండయాత్ర సాగించిన నాటినుండి చైనా ప్రజల తత్వజ్ఞానం, దేశభక్తి, స్వార్థత్యాగం, ధైర్యం, సహనం, ఔదార్యం - ఇవన్నీ ఎంతో ఉన్నతస్థాయిలో నడవసాగినవి. వారందరికీ ఒక్కటే ఆదర్శం. చైనా ప్రజానీకం భరించిన కష్టనష్టాల ఫలితంగా స్త్రీ పురుషులు శాంతి సంతోషములతో జీవించగలిగిన నూతన ప్రపంచం స్థాపింపబడవలయుననియే వారి ఆశయం.

“ఫసిఫిక్కు మహాసముద్రంలో యుద్ధం ప్రారంభమైన నాటినుండి చైనా ఇండియా సన్నిహితత్వం యింకా ఎక్కువయింది. యుద్ధం జరుగుతూన్న ఈ క్లిష్టసమయంలోనే ఇండియాను దర్శించడానికి తటస్థించిన ప్రథమావకాశాన్ని నేను వినియోగించుకొని; మన ఉభయుల షేమంకోసం ఇండియా ప్రదర్శించగల శక్తిసామర్థ్యాలను ఎక్కువగా అవగాహన చేసుకోవలెననుకున్నాను. నేను వచ్చిన కొలదికాలంలోనే నాకు చాలా సంగతులు తెలిసినవి. అందుకు సంతోషం. “వినడంకంటే కనడం నూరు రెట్లు సంతృప్తికరంగా ఉంటుందని” చైనాభాషలో ఒక సామెత ఉంది. ఇండియా యొక్క ఘనత నన్ను చాలా ఆకర్షిస్తున్నది.

“ఘనతవహించిన రాజప్రతినిధీ ! మిమ్ములను కలసి స్వయంగా పరిచయం చేసుకొన్నందుకు మాకు చాలా సంతోషంగా ఉంది. ఇండియా వ్యవహారాలన్నీ మీకు సమగ్రంగా తెలుసు. మీ రాజకీయ పరిజ్ఞానం పరిపూర్ణం. మీ బుద్ధికుశలతనుండి నేనెన్ని

విషయాలైనా గ్రహించవచ్చు ననిపిస్తూన్నది. ఘనతవహించిన లిక్ లిక్ గో ప్రభీ! మేమిదేశం రాకమునుపే మీ సంఘసేవా పరాయణత్వమును గూర్చి మాకు తెలుసు. మేము మీకు మా హృదయపూర్వక గౌరవాభినందనములను సమర్పించుకొంటున్నాము. “ఇంట్లాండు ప్రభానమంత్ర చర్చిలును గూర్చి మీరు మాట్లాడినారు. ఆయన ఉద్యోగం స్వీకరించిన నాటినుండి, మా రెండుదేశాల మధ్యనూగల దూరమునుబట్టి మాకు పలున్నంతవరకు మేమిరువురమూ సన్నిహిత సంబంధం యేర్పాటుచేసుకొని ఉన్నాము. ఆయనలో మంచి ఉత్సాహోద్రేకాలు పొంగిపొరలేతున్నవి.

“బర్మాలో చైనా సేనలు ఉండడాన్నిగూర్చి తాము కొంత ముచ్చటించారు. చుంకింగులో జనరల్ సర్ ఆర్చిబాల్డు వేవెలును కలుసుకొన్నప్పుడు, విదేశ దండయాత్రలను సమిష్టిగా నిరోధించేటందుకు చైనా యొక్క సహాయ సహకారములను లెక్కలోకి తీసుకోవచ్చునని నేనాయనకు హామీయిచ్చాను. ఈ వాగ్దానమును చెల్లించుకొనే విషయంలో నేను శక్తివందనలేకుండా పనిచేశాను. ఇది నేనొక ఘనకార్యంగా చెప్పడంలేదు. ఒక మిత్రదేశం మరొక మిత్రదేశమునెడల నిర్వర్తించవలసిన కర్తవ్యమిది.

“సోదరీ సోదరలారా! ఘనతవహించిన రాజప్రతినిధి దంపతులు చిరాయు రాజోగ్యవంతులుగా నుండవలెనని నేనిప్పుడు ప్రతిపాదిస్తున్నాను.”

1942 ఫిబ్రవరి 19 వ తేదీని మార్షల్ చియాంగ్-కై-షేకు దంపతు లిరువురకూ శాంతినికేతనంలో హృదయపూర్వకమైన సన్మానం జరిగింది.

రథీంద్రనాథ టాగూరు సన్మానపత్రం చదివాడు. అందుకు ప్రత్యుత్తరంగా చైనా సర్వసేనాని యిలా మాట్లాడాడు :

“ఈ అంతర్జాతీయ విద్యాపీఠంగల ఈ స్థలంలో మేముభయులమూ మహాకవి సొంత భవనాన్ని దర్శించగలిగినందులకు నాకు చాలా ఆనందంగా ఉంది. మీరు మాకీ సన్మానపత్రమును సమర్పించినందుకు మిక్కిలి కృతజ్ఞులం. మహాకవిని మేము ప్రత్యక్షంగా చూడలేదు. కాని ఆయన స్థాపించిన ఈ సంస్థలో ఆయన ఆత్మను మేము చూడగలుగుతున్నాము.

“మీ గురుదేవులు నిర్వర్తించున్న మహాత్కార్యమునకు పునాది యిదివరకే వేయబడింది. ఇక్కడ సమావేశమయిన అధ్యాపకులూ విద్యార్థులూకూడా ఆ సంప్రదాయములను పోషిండా కాపాడవలెనని ఆశిస్తూన్నాము. మాలో విశ్వమానవ సౌభ్రాతృత్వమును పెంపొందించి చైనా కీర్తిని దిగంతములకు వ్యాపింపజేసిన

సకలయత్నమునను వలెనే, మీ గురుదేవులు కూడా మీ దేశముయొక్క ఆత్మోన్నతికి తోడ్పడి మీకు నూతన చైతన్యమును కల్పించారు.

“నేను చైనానుండి మీకేమీ బహుమతులు తీసుకొనిరాలేదు. మా ప్రజల సుహృద్భావములను, నా అనురాగమును మాత్రమే నేను మీకు సమర్పించగలను. మీ దేశముయొక్క మహానాయకుడు మీ చేతులలో పెట్టిపోయిన ఈ నిక్షేపాన్ని మీ మహత్తరకృషితో ఆభ్యున్నతికి తీసుకొనివత్తుడు గాక!”

జనరలిస్కో చియాంగ్ కై షేకు ఆయన సిబ్బందితోకలసి పండిత జవహరలాలు నెహ్రూ ప్రత్యేకపు రైలుబండిలో కలకత్తానుండి శాంతినికేతనమునకు చేరుకొన్నారు.

బోల్షివిస్టు స్టేషనులో చియాంగ్ దంపతులను రవీంద్రనాథ టాగూరు కోడలు ప్రతిమా టాగూరు, విశ్వభారతి ప్రధానాధ్యాపకులు షీతిమోహనసేక్, కార్యదర్శి అనిలచంద్రుడు ఎదుర్కొని ఆహ్వానించారు. వారంతా తిన్నగా ఉత్తరాయణానికి చేరగానే రవీంద్రనాథ టాగూరు, వారికి అర్ఘ్యపాద్యములు సమర్పించి లోనికి గొని పోయినారు.

రవీంద్రుడు తన అంతిమ దినాలలో నివసించిన “ఉడిచీ”లో కొంత విశ్రాంతి తీసుకొనిన పిమ్మట షియాంగ్ దంపతులు శాంతినికేతనములోని కళాభవనమును సందర్శించారు.

మధ్యాహ్నం సింహాసదనంలో చియాంగ్ కై షేకు దంపతుల గౌరవార్థం ఒక సన్మానసభ యేర్పాటు చేయబడింది. అతిథులు ఉచితాసనము లలంకరించిన తరువాత వేదపఠనంతో ఆశీర్వాదం జరిగింది భారతీయ పద్ధతిని వారి నుదుట చందన తిలకము లను దిద్ది వారిని పుష్పమాలాలంకృతులుగా చేశారు సభాసదులు.

విశ్వభారతి పక్షాన మార్షలు చియాంగ్ కోక పట్టుధోవతీ కాలువయున్నూ, మ్యాడం షియాంగ్ కోక సుందరమైన పట్టుచీరయున్నూ బహుమతి చేయబడినవి.

విశ్వభారతి పక్షాన ఈ దంపతులకు సన్మానపత్రం సమర్పిస్తూ, రవీంద్రుడస్తమించేక్షణంవరకూ కూడా ఆయనకు చైనామీద అంతులేని ప్రేమా సానుభూతి ఉన్నట్లు ఉద్ఘాటించాడు.

“ఇట్టి జీవన్మరణ సమస్యలో చిక్కుకొని ఉండికూడా మీ ప్రజలు మానసికాభ్యున్నతికోసమూ, విజ్ఞాన సముపార్జనకోసమూ చేస్తూన్న కృషిని ఆయన నిరంతరం శ్లాఘిస్తూండేవారు. మీ ప్రజల మహత్తర సుగుణసంపత్తికి ముగ్ధుడై మీ దేశముయొక్క భవితవ్యమును గూర్చి ఆయన నిరంతరం కొఱవడని శ్రద్ధతో గమనిస్తూండేవాడు.

విశ్వభారతికి పియాంగు దంపతుల రాక ఒక గౌరవంగా భావిస్తున్నామనీ, ఈ కళాపరిషత్తులలోనూ తమ వ్యక్తి జీవితాలలోనూ కూడా ఈ మహా సంఘటన మును విస్మరింపజాలరునీ రథీంద్రుడన్నాడు. ఈనాడీ మహాసభకు అధ్యక్షుడుగా ఉండి తమరాకను గూర్చి ఉచితమైన బాషలో ఈ సదస్యుల సంతోషమును వెల్లడించగల ఆ మహావ్యక్తి ఇక్కడ లేకపోవడమే తమకు విషాదహేతువనీ. ఈ ఆశ్రమానికి ఈ అతిథులను ఆహ్వానించడంలో ఆయనకన్న ఎక్కువ ఆనందించగల వారుండరనీ రథీంద్రుడు ప్రకటించాడు.

ఆయన యింకా యిలా అన్నాడు.

“యెడలను మీతోపాటు వీరోచిత కార్యములకు వెనుదీయని ఉదాత్త చరిత్రయగు మీ సహధర్మచారిణి యెడలను మానాన్నగారి కంత గౌరవభావం ఉన్నదో మీకు తెలిసిన విషయమే. మిమ్మును గూర్చి మీ మాతృదేశముయొక్క భవితవ్యమును గూర్చి అనేకసార్లు మా తండ్రిగారు ముచ్చటిస్తూవచ్చారు. మీరూ మేమూ కలిసి మన పూర్వసంప్రదాయములను పునర్జీవింప చేసుకొంటూ ఒకప్పుడు మన రెండు దేశాలకూ గల సన్నిహిత సంబంధమును తిరిగి సంస్థాపించుకొనగల శుభదిన మునకు మాతండ్రి గారెదురు చూస్తూండేవారు. ఈ శుభముహూర్తంలో మా తండ్రి గారు ఉంటే ఆయన ఆత్మ ఎంత ఆనందించి ఉండేదో! మీ సిబ్బందికీ మేమిప్పుడు సరుచిస్తున్న ఈ సన్మానపత్రంలోని, మా మాటలతో శ్రుతికలిపి ఆయన ఆనందం అంతర్వాహినిగా ప్రతినదిస్తున్నదనియే నా విశ్వాసం.

“మన ఇండియా చీనా దేశాలు రెండూ కేవలమొక రాజకీయ సంబంధంవలన మాత్రమే కలిసిలేవు. భౌగోళిక రాజకీయ ప్రయోజనాల కొరకు మన రెండు రాజ్యాల బాంధవ్యమూ యేర్పడలేదు. మన రెండు దేశాలూ చరిత్రా సభ్యతా ప్రారంభమైననాటనుండీ పరస్పర సహకార సుహృద్భావములతో అర్థంచేసుకొని వ్యవహరిస్తున్నవి. దురదృష్టవశాత్తూ ఇండియా చైనాలు రెండూ ఒకటి కొకటి దూరమై, దీర్ఘనిద్రావస్థలో నుండడంచేత కాలక్రమేణా వాటి సన్నిహిత బాంధవ్యం సడలిపోయింది. చీనాతో ఇండియాకు సన్నిహితమిత్రత్వం ఉండవలెనని మొట్టమొదటి సారి గ్రహించగలిగింది మా తండ్రిగారే. మన రెండుదేశాల మధ్యనూగల సనాతన సాంస్కృతిక సంబంధమును పునరుజ్జీవింప చేసేటందుకు, ఈ విశ్వకళాపరిషత్తును స్థాపించిన నాటనుండీ మా తండ్రిగారు కృషిచేస్తున్నారు. మీ ప్రజానాయకులున్నూ మీ విజ్ఞానవేత్తలున్నూ మా నాన్నగారి ఆదర్శాలకు అనుగుణంగా భావిస్తుండడం వలన ఆయన ఈ విషయంలో కొంతవఱకు విజయం పొందినాడనే సంతృప్తిపడు

తున్నాము. మేమిప్పుడు వినుతించిన మా చీనా భవననిర్మాణంలో మీరు ప్రత్యక్షంగా ప్రవర్తించిన ఉత్సాహమే మన రెండు పురాతన దేశాల ఐకమత్యమునకూ చిహ్నం.” అంటూ “లాంగుబాటెటుగని అమర చైనాయొక్క ఆత్మ మార్షల్ చియాంగ్ కై షేకులో మూర్తీభవించింది. ఆయన తన దేశానికి విజయ పరంపరలను చేూర్చగలడని ఆశిస్తున్నాను.” అని ముగించాడు రథేంద్రుడు తన సన్మాన పత్రాన్ని.

ఇందుకు ప్రత్యుత్తరంగా మాడం చియాంగ్ కై షేకు యిలా అంది. “ఈనాడు మాదేశంలో వేలకొలదీ ఉన్న విద్యార్థుల కడకు నామనస్సు పరుగుత్తుతూన్నది. మీ యువకుల ముఖాలు చూచినప్పుడు నూతన చైనాయొక్క అమృతాత్మను సగర్వంగా ఆశాపూరిత హృదయంతో స్మరింపలుగుతున్నాను. అంతేకాదు ఈనాడు వారి ఘోరవిపద్దశ నాకు జ్ఞాపకం వస్తున్నది. చైనాపైన జపాను దండయాత్ర సాగినప్పటినుండీ వేలకొలదీ విద్యార్థులు బాంబులనూ టాంకులనూ ఫిరంగిగుండ్లనూ ఎదుర్కోవలసి వచ్చింది. వారి యిళ్ళూ, విశ్వవిద్యాలయాలు కూడా విచ్ఛిన్నం చేయబడినవి. కాని చైనా అంతర్భాగంలో ప్రభుత్వంచే స్థాపింపబడిన విద్యాలయాలకు వారు వందలకొలదీ మైళ్ళు నడిచిపోయినారు. వారు చైనా మనస్సుకు చైతన్యం కలిగించడమే గాక చైనా ప్రజల దేశాభిమాన జ్యోతిని మఱింత తేజోవంతంగా ప్రకాశింప చేయగలిగారు. జపాను సైనికదళాల అత్యాచారాలకు గుటిగాని శాంతియుతమైన మీదేశంలో మా కష్టాలను గ్రహింపడం దుస్థరం.

మానవత్వానికి సంబంధించిన సిద్ధాంతాలు, జీవితంలో కార్య శూరత్వమునకు మార్గదర్శకములు కావలెనని మీరు గ్రహించారో లేదో నాకు తెలియదు. కేవలం ద్వేషరహితంగా ఉన్నంత మాత్రంతో చాలదు. ఇతరులు తమ అత్యాచారాలనూ, దౌర్జన్యాలనూ కొనసాగించకుండా ఆరికట్టలేనియెడల అది ఆర్థంలేని మృతసిద్ధాంతంగా పరిణమిస్తుంది. కోటాను కోట్ల ప్రజలకు స్వాతంత్ర్యమునూ సమానత్వమునూ సంపాదించి పెట్టగల మహదవకాశం మీకున్నది. విదేశ దండయాత్రలను నిరోధించగల రణరంగాలుగా భావించి జపానువారు మా విశ్వ విద్యాలయాలపైన బాంబులు విసిరారు. మా విద్యార్థులు వాటిని నిజమైన రక్షణ కేంద్రాలుగా చేశారు. మా ప్రజానీకంలో చొరబడి వారు బాగా పనిచేశారు. వారే మహత్తరసంయుక్త చైనాకు పునాదులు వేశారు.

“మీ విశ్వవిద్యాలయ సంస్థాపకుడు మీరంతా నాయకులు కావలెనని వాంఛించి ఉంటాడు. ఆయన ప్రజాసామాన్యానికి వెలిగాఉన్న నాయకమృత్యుడు కాదు. మీ దేశానికి మోక్షమిప్పించేటందుకు తరతరాలవారిలో చైతన్యం కల్పించగలిగిన మహాశక్తి ఆయన. నేనిక్కడకువచ్చే సంగతి మా యువకులకు తెలిసి ఉన్నట్లయితే

వారందఱూ తమ హృదయపూర్వక సౌహృదాభి నందనములను నా ద్వారా మీకు సమర్పించగలిగి ఉండేవారు. మీ మహాకవి మా వారి హృదయపీఠికల యందాసీనుడై ఉన్నాడు. చైనాప్రజల హృదయమందిరాలలో ఆయనకు నిరంతరం పూజ్యస్థానంఉంది."

అనాడు ధారాపాతంగా వర్షం కురియడంచేత మావి జొంపాలకింద జరుగవలసిన ఆ సమావేశం సింహాసదనంలో జరిగింది.

కాంతి నికేతన విద్యార్థినులు పసుపు చీరలతో చియాంగు దంపతులకు స్వాగత మిచ్చారు. నెహ్రూపర్యవేక్షణకింద ఈస్వాగతం జరిగింది. పిమ్మట మార్షల్ చియాంగ్ కై షేకు దంపతులు కళాభవనమును శ్రీ భవనమును దర్శించారు. చైనా చిత్రకళతో మనోహరంగా అలంకరించబడిన చీనా భవనమునందు మధ్యాహ్నం వారికి తేనీటివిందు జరిగింది. తరువాత వారు ఉత్తరాయణమునకు వెళ్ళినారు. అక్కడ వినోద కార్యక్రమంతో కాలక్షేపం చేశారు. భారతీయులకు మార్షల్ చియాంగ్ సందేశం :—

నేను భారత దేశంలో ఉన్న రెండు వారాలలోనూ అక్కడి సివిల్ మిలిటరీ ఉన్నతాధికారులతోనూ తదితర భారతీయ మిత్రులతోనూ, విదేశ దండ యాత్రీలను నిరోధించడానికి మన ఉభయదేశాలూ సమిష్టిగా నిర్వహించవలసిన కార్యప్రణాళిలనుగూర్చి నిష్కపటంగా సంభాషించడం జరిగింది. మన ఉభయ దేశాలమధ్యనూ పరిస్పర సుహృద్భావం ఉన్నందుకు చాలా సంతోషం. నేను వచ్చిన పని సానుకూలం అయినట్లే నేని దేశాన్ని విడిచివెళ్ళే సమయంలో ఇండియాలోని నా మిత్రులందరికడనుండీ నెలపు తీసుకొనవలసివచ్చింది. నా యెడలను నా గృహిణి యెడలనూ మీరు చూపిన ఆదరణకు నేను మిక్కిలి కృతజ్ఞుడను. నేను చాలా తక్కువ కాలమే ఇండియాలో ఉండడంచేత ఇండియా ప్రజలకు నేను చెప్పదలచుకొన్న దంతా చెప్పవీలైనదికాదు. కాబట్టి వారికి సందేశాన్ని పంపదలచుకొన్నాను. ఇది ఇండియా యెడల నాకుగల మహోత్కృష్ట గౌరవములకు, ఇండియా భవితవ్యమును గూర్చి చింతలనుండీ నేను పెట్టుకొన్న ఆశలకూ ప్రతిబింబం. ఇది నా హృదయాంతరంగమునుండి వెలువడినది.

విదేశదండయాత్రను నిరోధించే విషయంలో భారతీయులందరూ ఏకాభిప్రాయం కలిగి ఉన్నారని ఇండియాలో ఆరుగు పెట్టిన తక్షణం నాకు తెలిసింది. అది నాకు చాలా సంతోషం. చైనా ఇండియాదేశాల జనసంఖ్య ప్రపంచ జనసంఖ్యలో సగభాగం ఉంటుంది. వాటి సరిహద్దు మూడువేల కిలోమీటర్ల పొడవు వ్యాపించి ఉంది. ఈరెండు దేశాలకూ రెండువేల సంవత్సరాల నుండి వైజ్ఞానిక సంబంధమూ వాణిజ్యసంబంధమూ ఉన్నది. కాని ఎన్నడూ తీవ్రమైన విభేదాలు లేవు.

ఇంత సన్నిహితంగా ఉన్న రెండు ఇరుగు పొరుగు దేశాలమధ్య, ఇంతకాలం నుండి నిరంతరాయమైన కాంతి ఉండడం ఇంక ఎక్కడా చూడము. ఇందువలన మనం ఉభయాలమూ కూడా కాంతిప్రియులమనే మాట చక్కగా ఋజువువుతున్నది. దీనిని ఎవ్వరూ కాదనజాలరు. ఈనాడు ఈ రెండు దేశాలకూగల ఆశయ మొక్కటే. ఈ రెండు దేశాల ప్రయోజనాలూ కూడా ఒక్కటే. అందువల్ల రెండు దేశాల ప్రజలూ ఏకమై విదేశ దండయాత్రలను ఎదుక్కొంటూన్న దేశాల పక్షాన నిలబడి వారితో కలసి నిజమైన ప్రపంచకాంతిని చేకూర్చడానికి కృషిచేయడం ధన్యం.

అంతేకాదు, మన రెండుదేశాల ప్రజలలోనూ ఒక్క విశిష్ట లక్షణం ఉన్నది. న్యాయంకోసం ధర్మంకోసం త్యాగం చేయగలిగిన ఉదారస్వభావం మనవారిది. సాంప్రదాయసిద్ధంగా వచ్చిన ఈభావం వలననే మానవజాతి మోక్షమునకు మార్గ దర్శకమైన నిస్వార్థపరత్వము మన హృదయాలను స్పందింపజేస్తూన్నది. ఈ భావం మూలముననే విదేశ దండయాత్రను ప్రతికూలంగా చీనా మొట్టమొదట కత్తిడూయ వలసి వచ్చింది. ఈ యుద్ధంలో దురాక్రమణకు ప్రతికూలంగా నిలచిన దేశాల పక్షాన చైనా చేరడం, కేవలం తన స్వాతంత్ర్యమును రక్షించుకొనేటందుకే కాదు. ప్రపంచం లోని మనవులందరి స్వాతంత్ర్యమును కాపాడేటందుకు కూడా.

మన ఉభయదేశాల సభ్యతా చరిత్రలోనూ అత్యంత సందిగ్ధసమయం ఆసన్నమయిన ఈ తరుణంలో మానవజాతి స్వాతంత్ర్యం కోసం గట్టిగా కృషిచేయవలెనని నా సోదరులను నేనిందుమూలంగా హెచ్చరిస్తున్నాను. స్వేచ్ఛా ప్రపంచంలో మాత్రమే చైనా ఇండియాదేశాల ప్రజలు కూడా తమ స్వాతంత్ర్యమును పొందగలరు. అంతేకాదు, ఇండియాకు గానీ చైనాకు గానీ స్వాతంత్ర్యం లేకపోయినట్లయితే ప్రపంచంలో నిజమైన స్వాతంత్ర్యం ఉండనే ఉండదు.

నేటి ఆంతర్జాతీయ పరిస్థితులలో ప్రపంచమంతా రెండుగా విభజింపబడి ఉంది. ఒకటి దురాక్రమణకు అనుకూలంగానూ రెండవది ప్రతికూలంగానూ ఉంది. దురాక్రమణకు ప్రతికూలంగా ఉండి మాతృదేశ స్వాతంత్ర్యంకోసమూ మానవ స్వాతంత్ర్యం కోసమూ పాటుపడేవారంతా ఒక పక్షాన చేరాలి. అంతకు తప్ప మరొక మధ్య మార్గం లేదు. పరిస్థితుల పరిణామమును గమనిస్తూ వేచి ఉండేటందుకు తగిన సమయం కాదని. మానవ భవిష్యత్తును నిర్ణయించగల ముఖ్య తరుణమిది. ఇది యేదో ఒక మనిషికి గానీ ఒక దేశానికిగానీ సంబంధించిన తగాదా కాదు. ఒక దేశ ప్రజలూ మరొక దేశ ప్రజలూ సంబంధించిన ప్రత్యేక విషయాలను గూర్చిన సమస్యకూడా కాదని. కాబట్టి దురాక్రమణకు ప్రతికూలంగా చేరిన ప్రజలు యే ఒక్క దేశంతోనో సహకారం చేయ

డానికి మాత్రమే చేరారని చెప్పడానికి వీలులేదు. ప్రపంచంలో దురాక్రమణను ఎదుర్కొంటున్న యావత్తు ప్రజానీకంతోనూ చేరారని తలంచాలి. కాబట్టి ఈ పసిఫిక్కు మహాయుద్ధమును సాతీయతా చరిత్రలో ఒక ముఖ్య పరిణామమును కలిగించే ప్రధాన ఘట్టంగా పరిగణించాలి. ప్రపంచంలోని వివిధదేశాల ప్రజలు తమ స్వాతంత్ర్య సంపాదనార్థం వివిధ పద్ధతులను అవలంబిస్తూ ఉండవచ్చును. ప్రపంచ స్వాతంత్ర్యమును సుస్థిరంగా కాపాడేటందుకు జరిగే ఈ పోరాటంలో ఇండియా తన పాత్రను సరిగా నిర్వహించవలెననీ సంపూర్ణబాధ్యతను వహించవలెననీ దురాక్రమణకు ప్రతికూలంగా యుద్ధంచేస్తూన్న దేశాలన్నీ ఆశిస్తాన్నవి. ప్రపంచంలోని అత్యధిక సంఖ్యాక ప్రజానీకం ఇండియా యొక్క స్వాతంత్ర్యశయముతో సంపూర్ణ సానుభూతి కలిగి ఉంది. ఇటువంటి సానుభూతి అమూల్యం. దీనిని సంపాదించడం కూడా చాలా దుస్థరం. దీనిని ధనరూపంలో కానీ పరికరాల రూపంలోగాని లెక్కలేల్చి చెప్పడం కష్టం. కాబట్టి ఈ సానుభూతిని శాశ్వతంగా నిలబెట్టుకోవాలి.

ఇప్పుడు జరుగుతున్న పోరాటం స్వాతంత్ర్య పరాధీనముల మధ్య జరిగే పోరాటం. చీకటికీ వెలుతురుకూ మధ్య జరిగే పోరాటం. మంచి చెడ్డల మధ్య జరిగే పోరాటం. దురాక్రమణ, ఆత్మరక్షణల మధ్య జరిగే పోరాటం. ఈ పోరాటంలో దురాక్రమణదారులు జయం పొందినట్లయితే ప్రపంచ సభ్యత ఒక శతాబ్దం వెనుకపడి పోతుంది. మానవ దురవస్థకు అనధి ఉండదు.

ఆశియా ఖండంలో జపాను నైనికులు చేసిన ఘోరకృత్యాలు వర్ణనాతీతాలు. జపానువారికి లాంగ్విపోయిన తరువాత ఫారోజనులు కొరియనులూ పడుతున్న బాధలు ప్రపంచానికొక గుణపాఠంగా ఉండాలి. మేమీ ఆత్మరక్షణ యుద్ధాన్ని సాగించిన పిమ్మట 1937 డిశంబరులో తటస్థించిన నాన్వింగ్ పతనం, జపానీయులు కావించిన హత్యాకాండకు నిదర్శనం. ఒకవారంలో రెండు లక్షలమంది మృత్యు ప్రజలు సంహరించబడ్డారు. కడచిన ఐదేళ్ళనుండి స్వతంత్ర చీనాదేశంలోని ప్రజానీకం ఆకాశంనుండి బాంబులవల్లనూ, భూమినుండి మరభిరంగులవల్లనూ నిత్యమూ మరణములకు గుఱి అవుతున్నారు. జపాను దండయాత్రకు పాల్పడిన ప్రతిచోటనూ స్త్రీలు బాలురు పిల్లలూ వారి దెబ్బలకు గుఱియై మరణిస్తున్నారు. విద్యావంతులైన యువకులను, విజ్ఞానమూ స్వతంత్ర భావములూ కలవారినీ, జపానువారు ప్రత్యేకం హింసిస్తున్నారు. ఇంతేకాదు. విజ్ఞానములకు ఆటపట్టులయిన సంస్థలనూ, చరిత్రాత్మక విశేషములను నిరూపించగల వస్తువులనూ, నిత్య జీవితావసరములకు కావలసిన వంట సామగ్రిలు, నాగళ్లు, పశువులు మొదలైన వాటి వన్నిటినీ వశపర్చుకొని నాశనం చేశారు.

జపాను ఆక్రమిత ప్రదేశాలన్నింటిలోనూ స్త్రీలను మానభంగం చేయడం, దోపిడీలు చేయడం, కొంపలు తగుల చేయడం, హత్యలు జరిగించడం — ఇవి నిత్యకృత్యాలయి పోయినవి. అంతేకాక ఉద్యోగుల పెరీకుతో నల్లచుండు అమ్మే దొంగ దుకాణాలు, జూదపుటిండ్లు, వ్యభిచార గృహములు నిర్మింపబడ్డవి. ఇవన్నీ చైనా ప్రజల శక్తి సామర్థ్యములను నాశనమొనర్చి వారిని నిర్వీర్యులనుగా చేసే ఉద్దేశంతో ఏర్పాటు చేయబడ్డవి. ఇట్టి లజ్జాకర విషయము లొక్క జపాను ఆక్రమిత ప్రదేశములలో తప్ప తదితర దేశాలు ఆక్రమించిన స్థలాలలో ఎక్కడా జరగడంలేదు. చీనా దేశీయులున్నా తదితర విదేశీయులున్నా ప్రత్యక్షంగా చూచిన విషయాలను మాత్రమే నేనిక్కడ ఉదాహరించాను. అందువలన అక్కడి పరిస్థితులను నేను సమగ్రంగా వర్ణించినట్లుగా మీరు భావించకూడదు.

ఇట్టి రాక్షస కృత్యాలు జరుగుతున్న ఈ భయంకర సమయాలలో చీనా దేశపు ప్రజలున్నా వారి సోదరులయిన భారతీయులున్నా కలసి, ప్రపంచ సభ్యతనూ, మానవ స్వాతంత్ర్యమునూ కాపాడేటందుకు, అట్లాంటిక్ ఛార్టరులో ఉదాహరింప బడిన సిద్ధాంతాలనూ ఇరవై ఆరు దేశాలవారు చేసిన సమ్మిట్టి ప్రకటననూ బలపఱుస్తూ దురాక్రమణను ప్రతిరోధిస్తున్న దేశాలతో ఏకంకావలెను. ప్రపంచ స్వాతంత్ర్యాన్ని నుస్థిరం చేయగల సంపూర్ణ విజయం లభించేవరకూ వారు మిత్రమండలివారితో, అనగా చీనా, గ్రేటు బ్రిటను, అమెరికా, సోవియట్ యూనియనులతో కలసి మెలసి ఒక్కమ్మడిగా వ్యవహరించగలరని ఆశిస్తున్నాను. ఈ క్లిష్టసమయంలో తమ ధర్మాలను వారు సక్రమంగా నిర్వహించగలరని కూడా భవిస్తున్నాను.

మా మిత్ర దేశమైన గ్రేటు బ్రిటను సైతం ఇండియా ప్రజలు కోరే కోరికల కోసం వేచివుండకుండా, సాధ్యమైనంత త్వరలో వారికి నిజమైన రాజకీయ స్వాతంత్ర్యమును ప్రసాదించి; భౌతికంగానూ ఆధ్యాత్మికంగానూ కూడా వారి అభివృద్ధికి దోహదం చేయగలదనీ, అందువల్ల వారు కేవలం దురాక్రమణను ప్రతిరోధించేవారి విజయం కొరకు సహాయపడడమే గాక, భారత స్వాతంత్ర్య పోరాటంలో ఒక నూతనాధ్యాయమును ప్రారంభించినట్లు భావించగలరనీ హృదయపూర్వకంగా విశ్వసిస్తున్నాను. ఈ పని బ్రిటిష్ సామ్రాజ్యము యొక్క రాజనీతి ధారంధర్యమునకు తగినంత కీర్తిప్రదంగా ఉంటుందని నా అభిప్రాయం.

చీనా సర్వసేనాని చియాంగ్ కై షేక్ చీనా భాషలో భారత ప్రజానీకమునకు పంపిన సందేశాన్ని, ఆయన గృహిణి పంపిన దాని అంగ్లానువాదాన్నీ కూడా ఆలిండియా రేడియో కలకత్తా స్టేషను నుండి ప్రసారం చేసింది.

చియాంగ్ కై షేక్ ఇండియాకు మారాత్తుగా వచ్చాడు. దాదాపు ఎవ్వరికీ తెలియదు. అధికారతరులకు సంబంధించినంతవరకు మ్యాడం చియాంగ్ కై షేక్ జనహారలాలు నెహ్రూయొక్క సంచార కార్యక్రమమును గూర్చి మొట్టమొదటగా విచారించింది. పిమ్మట చీనాసర్వసేనాని చియాంగ్ కై షేక్, ఆయన గృహిణి కలకత్తాకు చేరుకొన్నట్లుగా ఆయనకు తెలియవచ్చింది. చీనా అగ్రనాయకులైన ఈ యిరువురూ ఇండియాకు వారంతట వారు వచ్చాలో లేక ఇండియా ప్రభుత్వంవారి ఆహ్వానంపైన వచ్చాలో తెలియదు. బహుశా ఇండియా ప్రభుత్వపు పిలుపు పైనే వచ్చి ఉండవచ్చును. కాని ఇండియా ప్రభుత్వంవారు వారికి చూపుతున్న పరిమిత మర్యాదలను బట్టి ఆలోచిస్తే ఆ ఊహ నిజంకాదేమో అనిపిస్తూన్నది. ప్రభుత్వంవారి మర్యాదలతో వారు సంతృప్తిపడనట్లుగా పెద్ద వదంతి బయలుదేరింది. ఏవిధంగా ఆలోచించినప్పటికీ, గాంధీజీని దర్శించడంలో వారికి తటస్థించిన కష్టాన్ని బట్టి వారి రాక యెట్టిదో మనం నిర్ధారణ చేయవచ్చును. ఈ భూవండలంలో ఎక్కడనైనా సరే చియాంగును కలుసుకోవడానికి గాంధీ సంసిద్ధంగా ఉన్నాడు. కాని వారెక్కడ సమావేశం కావలెననే ప్రశ్న వచ్చింది. లక్నోలో గాని వారణాసిలో గాని కలుసుకొంటే బాగుండదా అని ఆలోచించారు. సేవాగ్రామంలో కలుసుకోవడం అసంభవంగదా! ఇక కలకత్తాలో కలుసుకోవడానికి గాంధీకి వీలవుతుందా అని చియాంగ్ కై షేకు విచారించాడు. ఆ ఉత్తరం వచ్చిన తరువాత గాంధీ కొంత ఆందోళనతో చియాంగుకు జవాబిచ్చాడు. చియాంగు ఆ జవాబును చూచుకొని గాంధీని కలుసుకోవలెనని మఱింత ఆతురపడ్డాడు. తరువాత కలకత్తాలో ఉభయులూ సమావేశం కావడమూ, పరస్పర గౌరవ పురస్కరంగా ఒకరి బసకు మఱొకరు రావడమూ జరిగింది. వారుభయులూ హృదయ పూర్వకంగా చాలాసేపు మాట్లాడుకొన్నారు.

భారతదేశం బేషరతుగా యుద్ధంలోకి దిగవలెనని చియాంగ్ సిద్ధాంతం. ఇది అందరికీ తెలిసిందే. గాంధీ ఇందుకు కేవలం ప్రతికూలం. ఏ సందర్భంలోనూ ఇండియా ఈ యుద్ధంలో జోక్యం కల్గించుకోకూడదని గాంధీజీ విశ్వాసం. కాబట్టి వీరిరువురూ ఈ విషయంలో పొత్తు కలియకపోవడం సహజమే. అయితే ఇండియా చైనా దేశాలను ఐక్యం కావించిన ఉన్నత సంస్కృతి ఒక్కటే వీరికి పొత్తుకలుపగలిగింది. జిన్నాకూడా చియాంగ్ కై షేకును కలుసుకొన్నాడు. కాని ఆయనను అనువదించింది చియాంగ్ సిబ్బందిలో ఒకరు. గాంధీ సంభాషణను అనువదించినమ్యాడం చియాంగ్ కై షేకు కాదు.

1942 ఫిబ్రవరి 21 వ తేదీని చియాంగ్ దంపతు లిరువురూ కూడా కలకత్తా లేడియా నుండి తమ సందేశాలను ప్రసారం చేశారు. చీనా సర్వసేనాని పంపిన

సందేశం చాలా బాగుంది. బ్రిటను ఇండియాకు తగిన రాజకీయ సంస్కరణలను ప్రవేశపెట్టగలదనీ, పెద్ద పనులు చేయడానికి తగిన పెద్దవాడు చర్చిలేననీ ఆయన తన ఆశను వెలిబుచ్చాడు.

చైనా సర్వసేనాని ఇండియాకు రావడంలో గల రాజకీయ ప్రాముఖ్యత మాటలలా ఉండగా ప్రపంచ సంస్కృతికి సంబంధించి కూడా ఒక విశిష్టత ఉన్నట్లు భావింపబడింది. ప్రపంచంలోని జనసంఖ్యను, ఈ రెండు దేశాల జనసంఖ్యతో పోల్చి చూచినప్పుడు, ప్రపంచంలో మూడవవంతు జనసంఖ్యగల ఈ దేశాల సాంస్కృతిక సహకారం వలన ప్రపంచ సభ్యతలో కలిగే విశాల పరిణామాలను ఊహించడం దుస్థరం కాదు. ఈ సంఘటనను ఆధారంగా చేసుకొని “చీనాను గౌరవించగలిగిన బ్రిటను ఇండియాతో కూడా సరిసమానంగా ఎందుకు చేతులు కలపకూడదు” అని బ్రిటిష్ పత్రికలు వ్యాఖ్యానం చేయసాగినవి. సరిగా యిదే సమయంలో బ్రిటిష్ యుద్ధ మంత్రివర్గములోకి ఇండియా కూడా ఒక ప్రతినిధిని పంపవలయునని నిర్ణయింపబడింది. ఈ ప్రకటనను చూచి ఇండియాలోని పలువురు పలువిధాలుగా భావించారు. కొంతకాలం కిందట, లాయడ్ బార్జి ఇండియా ప్రతినిధిని వలసరాజ్యాల ప్రధాన మంత్రులతో సమానంగా సామ్రాజ్య యుద్ధ మంత్రివర్గంలో (Imperial War Cabinet) సభ్యుడుగా చేసిన సంగతి స్మరణకు వచ్చింది. 1914-18 సంవత్సరాల నాటి మహాసంగ్రామంలో సర్. యస్. పి. సిన్హా ఇండియా ప్రతినిధిగా ఉన్నాడు. ఈ వ్యూహం బ్రిటను సదుద్దేశాన్ని పరిశీలించే ఉద్దేశంతో ఇండియా ప్రతినిధికి అధినివేశ ప్రతినిధులతో సమాన ప్రతిపత్తి ఉంటుందా అని పార్లమెంటులోని సభ్యులు అమెరీని ప్రశ్నించారు. అమెరీ ఉంటుందన్నాడు. ఇండియా ఆమోదించిన ప్రతినిధులను నియమించి రాజప్రతినిధి ఈ అవకాశాన్ని ఉద్వినియోగం చేయవలెనని మాంచెస్టరు గార్డియన్ హెచ్చరించింది. టైమ్స్ పత్రిక ఈ విషయాన్ని యింకా వివరంగా చర్చించింది.

“ 1917 నుండి కూడా సామ్రాజ్య యుద్ధ మంత్రివర్గంలో ఇండియా ప్రతినిధి నియమించబడడం ఆచారమయింది ఈనాడు జరిగిన కొత్తమార్పు, అధినివేశ ప్రతిపత్తికి ఇండియా మఱింత సన్నిహితమైనట్లు నూచిస్తూన్నది. 1917 నాడు యుద్ధ మంత్రివర్గంలో ఇండియా ప్రతినిధులను భారత రాజ్యాంగ కార్యకర్తయే నియమించాడు. ఆ నియమింపబడిన వారిలో తానొకడు. ఈనాడు రాజప్రతినిధి తన ఆహ్వానాన్ని తన కార్యనిర్వాహక వర్గ సభ్యులకు అందచేశాడు. వారు తమ ప్రతినిధులను నిర్ణయించవలసి ఉంది. ఈ ఆహ్వానం నిస్సందేహంగా ఆమోదింపబడుతుంది. జపాను

దండయాత్రను నిరోధించడానికి తగిన శక్తిసామర్థ్యాలు ఇండియాకు కలుగవలెనన్నచో బ్రిటనుతోనూ తదితర పాశ్చాత్య ప్రభుత్వాలతోనూ హృదయపూర్వకంగా సహకారం చేయడం ఉచితమని భావించే ఆశేష ప్రజానీకమునకూ సాతనిధ్యం వహించి, అధికారశీత్యా తగిన హుందాతో మాట్లాడగలిగిన భారతీయ ప్రతినిధులను నియమించడం అందఱూ వాంఛిస్తూన్న విషయం" అని టైముస్ పత్రిక చాసింది.

యుద్ధం ముగిసిన తక్షణం ఇండియాకు స్వాతంత్ర్యం యిచ్చేటట్లు బ్రిటను ప్రభుత్వం వాగ్దానం చేయవలెనని తన అభిప్రాయమైనట్లు సర్ స్వాభర్త క్రిపు ఇంతకు పూర్వమే అని ఉన్నాడు.

తన ప్రకటనను విశదీకరిస్తూ రాయితరు విలేజుకునితో ఆయన యింకా యిలా చెప్పాడు.

"1926 లో బెల్ఘారు ప్రభువు చెప్పినట్లుగా అధినివేశ ప్రతిపత్తి అనే మాట విస్పష్టం చేయబడాలి. అనగా అధినివేశానికి బ్రిటిష్ కామన్ వెల్తులో కలసి ఉండడానికి గానీ విడిపోవడానికి కానీ అధికారం ఉందనే విషయం స్పష్టం చేయబడాలి. అదే స్వాతంత్ర్యం పొందే హక్కు. యుద్ధానంతరం ఈ హక్కు ఈయబడుతుందని వాగ్దానంచేయబడేయడం ఇప్పటి చిక్కులుతీరిపోగలవని నానమ్మకం. అయితే ఈ యుద్ధ సమయంలో మాత్రం ఇండియా యుద్ధ సన్నాహాలకు తోడ్పడాలి. అయితే ఆ తోడ్పాటు బ్రిటిష్ వారు చేసే అసందిగ్ధమైన వాగ్దానంపైన ఆధారపడిఉంటుంది" ఇవి క్రిపు చెప్పిన మాటలు.

మార్షల్ చియాంగ్ కై షేక్ దూరప్రాచ్య దేశము నుండి ఇండియాకు రావడంతో తూర్పుదేశాలకు మరొకసారి సన్నిహితత్వం యేర్పడిన మాట సత్యం. ఇక సమీప ప్రాచ్యదేశంగా పరిస్థితులను గమనిస్తూ కొన్ని సంవత్సరాలనుండి వేచి ఉన్న నాహస్ పాషా తిరిగీ ఈజిప్టుగా తన మంత్రివర్గాన్ని నిర్మించుకొన్నాడు. 1942 ఫిబ్రవరి అయిదో తేదీని కయిరో నుండి వచ్చిన రాయితరు వార్త పాఠకుల ఉత్సాహం నిమిత్తం ఇక్కడ ఉదాహరింప బడుతూన్నది.

"ఈజిప్టు యొక్క ఆంతరంగిక వ్యవహారాలతో జోక్యం కల్పించుకోకుండా, ఆంగ్లో ఈజిప్ట్ సంధిని అమలుపఱచడంలో, స్వతంత్ర ప్రభుత్వంగల మిత్రదేశంతో హృదయపూర్వక సహకారం చేయడమే తామవలంబించ దలచుకొన్న రాజనీతి అని బ్రిటిష్ రాయబారి సర్ మైక్లు లాంప్ సక్, నూతన ప్రధానమంత్రి నాహస్ పాషాకు ప్రత్యుత్తరమిచ్చాడు.

ఈజిప్టుకు గల సంపూర్ణ స్వాతంత్ర్య ప్రతిపత్తి వలనగానీ, ఆంగ్లో ఈజిప్టుకు సంధి వలనగానీ, ఈజిప్టు యొక్క ఆంతరంగిక వ్యవహారాలలో బ్రిటను జోక్యం కల్పించుకోవడానికి వీలులేదనే సిద్ధాంతం వైననే తాను మధ్యతీవ్రమును నిర్మించి నట్లు, ఉభయదేశాల మధ్యనూ జరిగిన సంధి షరతుల ప్రకారం సర్ మైల్స్ లాంప్ సెక్ కూడా ఆ ఆభిప్రాయాన్నే బలపరుస్తూ వ్యవహరించగలడని తాను తలంచు తూస్నట్లు, నాహస్ పాషా ఆయన ఉత్తరంలో వ్రాశాడు. ”

1942 ఫిబ్రవరి 11 వ తేదీన, రాజకీయవేత్తగా వ్యవహరించుచున్నాడుగా, మహా దాతగా ప్రఖ్యాతివహించిన జమకలాల బజాజ్ వార్ధాలో హృద్రోగంతో మరణించాడు. జమకలాల బజాజ్ జయపూరు సంస్థానంలో 1889 నవంబరులో ఒక మార్వాడీ కుటుంబంలో జన్మించాడు.

ఆయన ప్రజా జీవితం 1920 నుండి ఎక్కువగా ప్రారంభమయింది. ఆయన అనాడు రావు బహదూరు బిరుదమును త్యజించి కాంగ్రెసులో చేరి నాగపూరులో జరిగిన కాంగ్రెసు మహాసభకు ఆహ్వాన సంఘాధ్యక్షుడైనాడు. దేశానికి అన్నివిధాలా సహాయపడడానికి ఆయన యెప్పుడూ సంసిద్ధంగా ఉండేవాడు. దేశభక్తి పూరిత ములైన ప్రయత్నాలలో ఆయన ఈవికి అంతులేదు. గాంధీజీ ప్రారంభించిన కాసనోల్లం ఘనోద్యమంలో పాల్గొన్న లాయర్ల సహాయార్థం వసూలుచేయబడిన తిలకు స్వరాజ్య నిధికి, ఆ మణుసంవత్సరమే ఆయన ఒక లక్షరూపాయలు విరాళంగా యిచ్చాడు. అప్పటినుండి ఆయన యిచ్చిన దానాలు 25 లక్షల రూపాయలకు మించి ఉంటవి.

జరిగిన పాతిక సంవత్సరాలలో నేట్ జమకలాల బజాజ్ ప్రధానంగా పాల్గొన్న కాంగ్రెసు విధానం కానీ, ముఖ్య కార్యక్రమం గానీ దాదాపు మృగ్యమని చెప్పవచ్చును. అంతకంటెనూ కూడా వివిధ సంఘ సంస్కరణోద్యమాలకూ, గాంధీజీకి ప్రియతమమైన నిర్మాణ కార్యక్రమానికి ఆయన యిచ్చిన విరాళాల వలన ఆయన పేరు చిరస్మరణీయమయింది. వార్ధాలోని గాంధీ సేవాసంఘమును నిర్మించింది ఆయనే. సంఘ సేవా పరాయణత్వమునకు కంకణం కట్టుకొన్న అఖిలభారత ఆగర్వాల్ మహా సభలాటి సంస్థలను స్థాపించింది కూడా ఆయనే. 1921 నుండి తుదివరకూ అఖిల భారత చరఖా సంఘమున కాయన అధ్యక్షుడు. ఆ పదవిలో ఉండి ఖాదీ పరిశ్రమను ఆయన సుస్థిరం చేయగలిగాడు.

‘జమకలాల బజాజ్ కారాగార జీవితమును మొదటిసారి చవిచూచింది 1923 లో. నాగపూరు పోలీసువారు జాతీయ పతాకోత్సవాన్ని 144 పెక్కును కిం:

నిషేధించినప్పుడు అహింసాయుత ప్రతీకారంగా 'జైండా సత్యాగ్రహం' ప్రారంభమయింది. అందులో పాల్గొని ఆయన జైలు శిక్షను అనుభవించాడు. ఈ సత్యాగ్రహోద్యమ ప్రారంభమడే బజాజ్. ఆయన నిర్బంధింపబడిన తక్షణం నాగపురంలో సమావేశమయిన కాంగ్రెసు వర్కింగుకమిటీ ఆయనను అభినందిస్తూ తీర్మానం చేసింది. అంతేకాదు, ఆ ఉద్యమానికి వర్కింగు కమిటీవారు సహాయం చేయగలమని కూడా తీర్మానించారు. ఆయనకు విధింపబడిన రు ౩,000 వనూలు చేసుకొనేటందుకు ప్రభుత్వం వారాయన మోటారుకారును జప్తుచేశారు. కాని బజాజ్ మీద నాగపురం పౌరులకు గల గౌరవం వలన ఆ కారక్కడ వేలం పడలేదు. కతియవారులో తిరిగి వేలం పెట్టబడింది. 1930, 1932 సంవత్సరాల కాసనూల్లంఘనోద్యమాలలో పాల్గొని ఆయన భార్యాసహితంగా శిక్షింపబడ్డాడు. ఆయన జైలులో సంతోషంగాకాలక్షేపం చేశాడు.

భారతదేశంలోని 'ఆస్పృశ్యుల' కోసం 1928 లో ఆయన వార్ధా నగరమున శ్రీ లక్ష్మీనారాయణ దేవాలయాన్ని నిర్మించాడు ఈ ధర్మ సంస్థ నిరంతరాయంగా కొనసాగే సంస్థ. ఆయన దాతృత్వానికిది చిరస్మరణీయమైన ప్రబల నిదర్శనం. భారతదేశంలో దీనికి సాటివచ్చే దేవాలయం మరొకటి లేదు.

శ్రీమంతుడు తన విశ్వర్యాన్ని సంఘ క్షేమంకోసం వినియోగించవలసిన ధర్మ కర్త మాత్రమేనని గాంధీజీ అభిప్రాయం. దానిని అక్షరాలా ఆచరణలోకి తెచ్చిన మహానుభావు డొక్కడే. విశ్వర్యం సేవాపరాయణత్వమునకు దోహదం చేసేదే అయితే అవిధంగా తోడి మానవుల దుఃఖాలను కష్టాలనూ నివారించడానికి దానిని వినియోగించిన మహాపురుషు డొక్కడే. అహింసకు శత్రువులూ మిత్రువులూ అనే భేదం లేనిమాట నిజమే అయితేనూ, సృష్టిలో ఉచ్చమూ నీచమూ అనే అంతర్యు లేదనే సంగతి సత్యమే అయితేనూ, మానవులనూ మృగాలనూ సమాన ప్రేమతో ఆదరించిన కరుణామూర్తి డొక్కడే. ప్రపంచంలో సర్వతోముఖ జీవితాన్ని సాగించడమే మానవుని ధర్మమైతే, ఏకాగ్రతతో కష్టించి సమగ్ర జీవితాన్ని సర్వవిధాలా నడపగలిగిన పుణ్యపురుషు డొక్కడే. మనిషి ఐదుసున్నలు బట్టిగానీ దీర్ఘాయువునుబట్టి గానీ ఆయన ప్రపంచానికి చేసిన సేవను పరిగణించక, స్వతస్సిద్ధంగా లభించిన సుగుణాలను బట్టి మాత్రమే పరిగణించే యెడల, స్వార్థత్వాగంలో, ఆత్మనిగ్రహంలో, నిర్మలత్వంలో, వినయంలో, సుహృద్భావంలో, సామ్రాజ్యత్వంలో, తాను జీవించి ఉన్న యాభైరెండు సంవత్సరాల స్వల్పకాలంలోనూ, కొన్ని తరముల వరకూ శ్రీమంతులందరికీ ఆదర్శప్రాయంగా ఉండతగిన ప్రసిద్ధతను గడించిన సజ్జనుడొక్కడే జ్ఞానయే జమకొలాలు బజాజ్.

KX



మనసు ఫౌండేషన్ పుస్తకాల పరిశీలనాపట్టిక

పుస్తకం సంఖ్య	TPLA126B163
పుస్తకం పేరు	భారత జాతీయ కాంగ్రెసు చరిత్ర 02
తారీఖు	30/10/24
ముందు అట్ట	NO
వెనుక అట్ట	NO
మొత్తం పేజీలు	583
పెద్ద సైజు పేజీలు	NO
ఖాళీ పేజీలు	IV, d, iv, 390b, xiv, 554
లేని పేజీలు	no
తయారు చేసినది	P. Jagannama
పేజీలు విడదీసినది	P. Jagannama
స్కాన్ చేసినది	pragathi
పరీక్ష చేసినది	
పేజీలు సరిచూసినది	
బైండింగు చేసినది	
ప్యాకింగు చేసినది	NO
పరిస్థితి	Good